
DAHİLİK MƏRTƏBƏSİNDƏN 
VİDA NƏĞMƏSİ 


Dünya ədəbiyyatına dəyərli töhfələr verən, adı fəxr- 
lə çəkilən ABŞ yazıçıları Mark Tven, Teodor Drayzer, 
Cek London, Uilyam Folkner, Ernest Heminqueyin əsər- 
ləri Azərbaycan dilinə tərcümə olunduğundan oxucular 
və tədqiqatçılar onları yaxşı tanıyırlar. Bu ədiblərdən iki- 
si — U.Folkner və E.Heminquey Nobel mükafatı laureat- 
larıdır. Təəssüf ki, ABŞ-ın başqa Nobel mükafatı laure- 
atları Lyuis Sinkler, Yucin O”Nil, Perl Bak və Con 
Steynbek barədə indiyə qədər azərbaycanlı oxucuların 
məlumatı az olub. Bu kitabla oxucular XX əsr ABŞ ədə- 
biyyatının ən görkəmli simalarından biri, Nobel mükafa- 
tı laureatı Con Steynbekrn yaradıcılığı ilə də tanış olmaq 
imkanı qazanmışlar. Hələ uşaqlıqdan bədii ədəbiyyata 
böyük maraq göstərən Con Steynbek 1919-cu ildə ABŞ- 
ın məşhur Stenford universitetinə daxil olsa da, ədə- 
biyyata maraq universiteti tərk etməsinə gətirib çıxar- 
mışdı. Conun ixtisasca müəllimə olan anası Oliviya 
Hamilton oğlu haqqında deyirdi: “O ya dahi, ya da ava- 
ra olacaq”. 

Anasının fikri müsbət mənada özünü doğrultdu: Con 
Steynbek iradəsi, istedadı, inadkar çalışqanlığı və zəh- 
məti sayəsində dahilik mərtəbəsinə yüksəldi. 

Con Steynbek Amerika və dünya ədəbiyyatına bir çox 
dillərə tərcümə edilmiş iki möhtəşəm əsər — “Qəzəb sal- 
xımları” (1939) və “Həyəcanlarımızın qışı” (1961) 
romanlarını bəxş etmişdir. O, Nobel mükafatına “Həyə- 
canlarımızın qışı” romanına görə layıq görülüb, həmçinin 

İsveç Akademiyasının qərarında yazıçının “Qəzəb sal- 
xımları” və “Çarli ilə səyahət” əsərləri də yüksək qiy- 
mətləndirilib. 

Bundan başqa, yazıçının “Qızıl piyalə” (1929), “Gözə- 
görünməz Allaha doğru” (1931), “Lacivərd örüş” (1933), 
“Tortilla Flət” (1935), “Siçanlar və insanlar haqqında” 
(1937), “Tükənməz vadi” (1938), “Mirvari” (1945), “Azmış 
avtobus” (1947) kimi povest və romanları da dünya oxu- 
cuları tərəfindən rəğbətlə qarşılanıb. 

Yazıçının yaradıcılığının birinci mərhələsini təşkil 
edən “Qəzəb salxımları” romanında xalqın taleyi və “orta 
amerikalı” kimi problemlər gündəmə gətirilir. 

“Həyəcanlarımızın qışı” romanında isə yazıçı bütöv- 
lükdə Amerika nəsri üçün səciyyəvi olan mühit və şəx- 
siyyət problemini, “Amerika həyat tərzi” məsələsini 
qələmə alır. Tədqiqatçıların qənaətinə görə, Con Steyn- 
bekin bu əsərləri Amerika reallıqlarını əks etdirən, dağı- 
dıcı təsir gücünə malik bir ibrət güzgüsüdür. Yazıçının 
“Qəzəb salxımları” əsəri ABŞ-da kənd təsərrüfatında 
islahatların zəruriliyini ortaya qoymuş, çoxlarını bu barədə 
düşünməyə vadar etmişdir. Bu romanda yazıçı iş tapmaq 
ümidiylə bir yerdən başqa yerə köç edən, aclıq, səfalət və 
işsizlikdən əziyyət çəkən insanların iztirablı taleyini, 
faciəsini ürək ağrısı ilə qələmə alaraq onları bəşəri fəla- 
kət kimi təsvir etmişdir. Şübhəsiz, buna görə də XX əsrin 
realist roman ənənələrinin 30-cu illərdəki ən mühüm 
əsərləri sırasında Con Steynbekin “Qəzəb salxımları” 
romanı xüsusi yer tutur. Bu, o dövr idi ki, iqtisadi böhran 
dünyanı çulğamışdı. İctimai-siyasi düşüncədə də, mənə- 
viyyatda da tənəzzül hökm sürürdü. Cəmiyyətin ədəbiyy- 
ata marağı sürətlə azalmış, mühitdə ədəbi bir laqeydlik yer 
almışdı. Görkəmli Amerika yazıçısı V.Houels həmin illə- 
ri xatırlayaraq təəssüflə yazırdı ki, Amerikada ədəbiyy- 
atla məşğul olmaq ciddi iş sayılmırdı. Heç kimi maraq- 
landırmırdı ki, bu iş faydalıdır, yoxsa yox. “Biz ədəbiyy- 
atçılar özümüzü elə göstərirdik ki, guya, biz də nəyəsə 
lazımıq, fəqət nə böyüklərin, nə də uşaqların bizə ehtiya- 

cı yox idi... Yəqin, buna görədir ki, Con Steynbekin 
“Qəzəb salxımları” romanı o zaman yazılsa da, yalnız 
1939-cu ildə işıq üzü gördü, həm də kitabın ikinci işlən- 
miş variantı. Kitabın ikinci variantını bitirəndə yazıçı 
xüsusi vurğulayırdı ki, bu kitabı başqa kitablar kimi yaz- 
mayıb, həyatda necə varsa eləcə, bəzək-düzəksiz yazıb. 

Con Steynbekin həyat həqiqətlərinə sədaqəti, “orta 
amerikalının” faciəli taleyini çılpaqlığı ilə açıb göstərmə- 
si kapitalizmin dayaqları olan bankirləri, sindikatları, 
sahibkar elitanı qəzəbləndirmişdi. Ölkənin ictimai-siyasi 
həyatında hadisə olan əsərin yayılmasına qadağa qoyul- 
muşdu. Bununla belə, “Qəzəb salxımları” öz işini görürdü. 
Əldən-ələ gəzən əsər xalq arasında üzüm salxımları təki 
tədricən yetişir, qəzəbin necə ətə, şirəyə, zəhərə döndü- 
yünü əks etdirirdi. 

“Həyəcanlarımızın qışı” isə bütövlükdə Amerikaya, 
onun faciələrinə, orta amerikalının həyat tərzinə, onun 
yaşamaq uğrunda aramsız və amansız mübarizəsinə həsr 
olunmuş sosial-fəlsəfi romandır. 

Fəlsəfi-psixoloyi tutumuna görə XX əsr Amerika 
romanının mükəmməl nümunəsi olan “Həyəcanlarımızın 
qışı” insan, zaman, cəmiyyət və dünya haqqında yazıçının 
fəlsəfi düşüncələrinin nəticəsidir. Bu problemlər, ümu- 
miyyətlə, Con Steynbek yaradıcılığının ana xəttini təşkil 
edir. Bunu yazıçının 1962-ci ildə Nobel mükafatı təqdi- 
matı mərasimindəki tarixi nitqindən də görmək olur: 

“Böyük günahlarımızı və dərdlərimizi açıb göstərmək 
yazıçının borcudur. Yazıçı bunun üçün məsuliyyət daşıyır. 
Bundan başqa, yazıçıya insan gücünü, onun qəlbinin və 
ruhunun böyüklüyünü — puç olmuş arzu və ümidlərini, 
cəsarət, mərhəmət və sevgi uğrundakı fədakarlığını gös- 
tərmək və vəsf etmək haqqı verilmişdir”. 

Con Steynbek yaradıcılığında Şərq fəlsəfəsi və sufilik 
əsas yerlərdən birini tutur. Bu, səbəbsiz deyildir. Riçard 
Astro qeyd edir ki, Con Steynbek hələ 1930-cu illərdə, 
“Lacivərd örüş” hekayələrini yazdığı vaxtlarda Şərq və 
Asiya dinləri ilə ciddi şəkildə maraqlanmağa başlamışdı. 

Bu isə qədim yunanların “Günəş Şərqdən doğur” və 
ya “İşıq Şərqdən gəlir” kəlamının doğruluğuna dəlalət 
edir. Deməli, bu işıq Con Steynbekin də qəlbini nurlan- 
dırmış, ona dünya şöhrəti gətirən “Həyəcanlarımızın qışı” 
və “Qəzəb salxımları” kimi möhtəşəm əsərlərini yaz- 
maqda yardımçı olmuşdur. 

Con Steynbekin bu romanlarını Azərbaycan ədiblə- 
rindən İsmayıl Şıxlı, Anar, Elçin və başqalarının əsərləri 
ilə müqayisə etdikdə nə qədər oxşar süfet və paralellərin 
üzə çıxdığının şahidi oluruq. 

Con Steynbek ABŞ və dünya ədəbiyyatı tarixinə iki 
zirvəyə bənzəyən “Qəzəb salxımları” və “Həyəcanları- 
mızın qışı” romanları ilə daxil olmuşdur. Bu iki əsər 
təkcə Steynbek yaradıcılığının deyil, ümumiyyətlə, ABŞ 
nəsrinin nadir incilərindəndir. Tədqiqatçılar deyirlər ki, 
Con Steynbek XX əsrin 60-cı illərinə qədər yazdığı əsər- 
lərin heç birində “Qəzəb salxımları” səviyyəsinə qalxa 
bilməmişdir. Lakin yazıçı 1961-ci ildə çap etdirdiyi 
“Həyəcanlarımızın qışı” əsəri ilə o vaxta qədər çata bil- 
mədiyi zirvəyə yüksəldi. Bu zirvə dünyanın hər tərəfin- 
dən göründü və cəmisi bir il sonra Nobel mükafatına layıq 
görüldü. 

“Həyəcanlarımızın qışı” romanı yazıçının Amerika 
və dünya ədəbiyyatında son sözü, vida nəğməsi idi. 


Qəzənfər Paşayev 


QƏZƏB SALXIMLARI 


(roman) 

QƏZƏB SALXIMLARI 


| fəsil 


Kərpic rəngli çölləri və Oklaxomanın boz rəngli çöl- 
lərinin bir hissəsini son yağışlar təzəcə islatmışdı və bu, 
istidən qovrulmuş torpağın yumşalması üçün çox az idi. 
Kotanlar torpağın nəminə işləmədən iz salıb keçmişdi. 
Yağışdan sonra qarğıdalı sürətlə boy atmış, yol kənarla- 
rındakı ot və kolluqlar göyərmiş — boz və tünd-qırmızı 
çöllər yaşıllıqlar içində görünməz olmuşdu. Mayın sonun- 
da səma açıldı və bütün yazboyu göyün dərinliklərini 
topa-topa bürüyən buludlar yavaş-yavaş seyrəldi. Qızmar 
günəş boy atan qarğıdalını gündən-günə qızdırırdı və 
budur, yaşıllıqlar kənarında artıq qəhvəyi zolaq görün- 
məyə başlayır. Buludlar qısa müddətə toplaşır, çəkilir, 
sonra isə bilmərrə yox olurdu. Yaşıl kollar günəşdən qoru- 
naraq tündləşir və artıq yeni sahələri zəbt eləmirdi. Tor- 
pağın üzündə nazik qaysaq yaranmışdı və göylər allan- 
dıqca yer də rəngdən-rəngə düşürdü: qızılı çöllər tünd- 
çəhrayı rəngə bürünür, boz çöllər ağaranacan yanırdı. 

Keçənilki yağışların yuduğu kiçik qanovlarcla torpaq 
quruyub dən-dən olmuşdu. Orada qaçışan sünbülqıranlar 
və qarışqalar kiçik qum qalaqlarını aşağı sürüşdürürclülər. 
Günəş hər gün yandırıb-yaxırdı və cavan qarğıdalının yar- 
paqları elə də möhkəm və düz deyildi: əvvəlcə onlar orta- 
dan azca əyildi, sonra damarcıqlar gücdən düşdü və yar- 
paqlar yerə sallandı. İyun gəldi və günəş daha qəddarcası- 
na yandırmağa başladı. Qarğıdalı yarpaqlarının kənarların- 
dakı qəhvəyi zolaq genişlənərək orta damarcığa yaxınlaşır- 
dı. Kol-kos büzükür, budaqlar başını torpağa əyirdi. Hava 
şəffaf, səma bomboz idi və torpaq da gündən-günə boza- 
rirdi. 

Təkərlər və at dırnaqları yolları eşərək qurumuş lil 
qazmağını toza çevirmişdi. Bu yollardan keçən hər bir şey 
onu arxasınca göyə sovururdu: piyada qurşağacan narın 
toz içində gedir, furqon onu kiçik çəpər hündürlüyünə 
qaldırır, avtomobilin arxasınca isə toz dumana çevrilirdi. 
Yerə yatanacan toz uzun müddət havada qalırdı. 

İyunun sonuna yaxın Texasdan və Meksika körfəzin- 
dən buludlar — tufan gətirən ağır buludlar axışırdı. Çöldə- 
ki insanlar onlara baxaraq havanı dərindən iyləyir, bar- 
mağını yaş edib göyə tutur, küləyin olub-olmadığını yox- 
layırdılar. Atlar da həyəcana gələrək bir yerdə durmur- 
dular. Tufan buludları yeri yağışla naxışladılar və burada 
durmayaraq tezcə başqa ölkələrə üz tutdular. Onlardan 
sonra səma yenə solğun idi, günəş əvvəlkitək yandırırdı. 
Yerə düşən yağış damcıları tozda xırda çuxurlar açmış, 
qarğıdalı yarpaqlarını bir qədər yumuşdular, vəssalam. 

Buluclun arxasınca xəfif külək baş qaldırdı, o, buludu 
şimala qovur və soluxmuş qargıdalını yüngülcə titrədirdi. 
Bir gün keçdi və külək möhkəmləndi, o coşmadan sabit 
əsirdi. Yoldakı toz havaya qalxdı, yol kənarlarıncla bitən kol- 
lara, çölə sarı üz tutdu. İndi külək bərk və qəfil əsir, qarğıdalı 
ləklərinin qaysaqlanmış üzünü ovxalamağa çalışırdı. Göy 
yavaş-yavaş qaraldı, külək isə durmadan yeri eşərək tozu 
göyə sovurub özüylə aparırdı. Külək güclənirdi. Qurumuş 
torpaq onun qarşısında duruş gətirmədi, tüstüyəbənzər boz 
toz əlçim-əlçim qalxaraq çölləri bürüdü. Qarğıdalı quru 
xışıltıyla üstünə şığıyan küləyi qamçılayırdı. Toz tüstüsü artıq 
yerə yatmır, yuxarı, qaralmış səmaya yüksəlirdi. 

Külək güclənirdi, o, daşların altından keçir, samanı, 
yarpaqları, ovuc-ovuc torpağı arxasınca aparır və bunun- 
la, çöllərdən keçərək getdiyi yolu cızırdı. Hava və səma 
qaraldı, günəş qırmızı parıltıya qərq oldu, tozdan boğaz 
qaşınırdı. Gecə boyu külək qüvvətləndi, o, qarğıdalının 
kökləri arasından ustalıqla keçirdi və qargıdalı zəifləmiş 
yarpaqlarıyla külək onu torpaqdan qoparanacan müdafiə 
olunurdu və bu zaman gövdə taqətsiz halda yana yıxıla- 
raq təpəsiylə küləyin səmtini göstərirdi. 

Dan yeri ağaran zaman gəldi, amma səhər açılmadı. 
Boz səmada günəş - zəif, ala-torana bənzəyən işıq saçan 
tutqun qırmızı dairə göründü, axşamçağı ala-toranlıq 
yenə də qaranlığa qarışdı. Qaranlıqda yıxılmış qarğıdalı- 
nın üstündə külək vıyıldayır və ağlayırdı. 

İnsanlar evlərində otururdular, çıxarkən isə onlar 
burunlarını yaylıqla bağlayır və gözlərini tozdan qorumaq 
üçün eynək taxırdılar. 

Yenə qaranlıq, xəlvət gecə düşdü, çünki ulduzlar 
dumanı yara bilmirdi. Toz havaya qarışmış, onunla canbir 
olmuşdu, eynən toz və hava emulsiyası. Evlər möhkəm- 
möhkəm bağlanmış, qapı və pəncərələrdəki yarıqılara əsgi- 
lər tıxanmışdı, lakin toz gizlicə içəri keçir, stul və masala- 
rın, qab-qacağın üzərini çox zərif qatla örtürdü. İnsanlar 
onu çırpıb çiyinlərindən atırdılar. Güclə sezilən toz zolaq- 
ları sovrulub qapı kandarlarına dolurdu. 

Gecəyarısı külək susdu və sakitlik düşdü. Canına toz 
hopmuş hava, səsləri dumanın da bacarmadığı kimi sus- 
durmuşdu. Yataqlarında uzanmış insanlar küləyin yatdı- 
биги eşitdilər. Onun fiti uzaqda donan anda onlar oyandı- 
lar. Onlar uzanmışdılar və gərginliklə sükuta qulaq asır- 
dılar. Budur, xoruzlar banlayır, lakin onların səsləri boğuq 
gəlir və insarılar “bircə səhər tez açılaydı” düşünərək 
yataqlarında çevrildilər. Onlar bilirdilər ki, belə toz gec 
yatacaq. Sübhçagı toz havada eynilə duman kimi dayan- 
mışdı, günəş isə təzə qan kimi al-qırmızı idi. Bu gün və o 
biri gün göy bütövlüklə yerə toz səpirdi. Torpaq yumşaq, 
hamar toz qatına bürünmüşdü. Toz qarğıdalının üzərinə 
çökür, çəpər dirəklərini, məftilləri örtürdü, o, damlara 
yatır, ot və ağacları bürüyürdü. 

İnsanlar evlərdən çıxır və ovuclarıyla burunlarını tuta- 
raq yandırıcı isti havanı ciyərlərinə çəkirdilər. Uşaqlar da 
evlərdən çıxdılar, lakin onlar yağışdan sonra etdikləri kimi 
çığırışıb həyət boyu qaçışmaddılar. Kişilər çəpərlərin yanın- 
da dayanıb sürətlə büzükən və toz qatı arasından yalnız 
bəzi yaşıl yerlərinin göründüyü məhv olmuş qarğıdalıya 
baxırdılar. Onlar susur və çəpərlərdən uzaqlaşmırdılar. 

Qadınlar da evlərdən çıxdılar və ərləriylə yanaşı durub — 
“kişilər buna dözməyə güc tapacaqlarmı” — deyə özləri- 
nə sual etdilər. Qadınlar ərlərinin üzünə xəlvəti nəzər 
salırdılar — eybi yox, qoy qarğıdalı əldən getsin, təki baş- 
qa, əsas şey qorunsun. Uşaqlar yaxında dayanıb toz üzə- 
rində yalın ayaqlarıyla naxışlar cızırdılar və onlar da his- 
siyyatlarıyla kişilərin və qadınların dözüb-dözməyəcəklə- 
rini öyrənmək istəyirdilər. Uşaqlar kişi və qadınların üzlə- 
rinə baxır və tozu ehtiyatla yalın ayaqlarıyla cızırdılar. Atlar 
suya yaxınlaşır və başlarını yellədərək suyun üzündəki ərpi 
dağıdırdılar. Və budur, kişilərin üzündəki çaşqınlıq ifadəsi 
silinir, yerini acığa, hiddətə və inada verir. Onda qadınlar 
hər şeyin ötdüyünü, bu dəfə kişilərin dözəcəklərini anla- 
dılar. Və onlar soruşdular ki, indi bəs nə edək? Kişilər də 
cavab verdilər ki, bilmirik. Lakin bu, qorxulu deyildi, qadın- 
lar anladılar ki, bu, qorxulu deyil və uşaqlar da bunun qor- 
xulu olmadığını başa düşdülər. Qadınlar və uşaqlar əmin 
idilər: dözülməz dərd yoxdur, təki bu, kişiləri sındırmasın. 
Qadınlar evdəki işlərinə qayıtdılar, uşaqlar oynamaqla 
məşgul oldular, amma oyun o saat alınmadı. Günortaya 
yaxın günəş artıq elə də qırmızı deyildi. O, toz örtmüş tor- 
pağı bürküyə qərq edirdi. Kişilər artırmalarda əyləşdilər, 
kimi əlində çubuq hərlədir, kimi xırda daş atıb-tuturdu. 
Onlar danışmırdılar... götür-qoy edir... düşünürdülər. 


II fəsil 


Yol qırağında kiçik bir barın yanında nəhəng qırmızı 
yük maşını dayanmışdı. Şaquli mühərrik bacası boğuq 
səslə fınxırır və demək olar ki, gözlə seçilməyən boz-mavi 
tüstü yuxarıya yayılırdı. Yük maşınının təzə qırmızı rəngi 
parıldayırdı, üstündə isə iri hərflərlə yazılmışdı: “Oklaxo- 
ma-Siti nəqliyyat şirkəti”. Altındakı yan-yana təkərləri 
təzə idi, geniş arxa qapısının siyirməsində dikinə dayan- 
mış mis qifil var idi. Bardan sakit rəqs musiqisi gəlirdi, 
radionun səsini lap az qoymuşdular, yəqin, ona heç kim 
qulaq asmırdı. 

Girişin yuxarısındakı dairəvi yarıqda kiçik sərinkeş səs- 
siz fırlarırdı və milçəklər qapının, pəncərələrin qabağında 
metal tora çırpılaraq həyəcanla vızıldayırdılar. Barda yal- 
nız bir müsafir var idi — yük maşınının sürücüsü. O, otura- 
caqda əyləşib piştaxtaya söykənmişdi və qəhvə fincanının 
üstünclən darıxan arıq ofisiant qadına baxırdı. Onların ara- 
sında yol barlarında hər addımbaşı aparılan boş, mənasız 
söhbət gedirdi. 

— Mən onu üç ay qabaq, əməliyyatdan sonra görmü- 
şəm. Nəyinisə kəsmişdilər. Amma yadımda deyil ki, 
nəyini. 

Qadın: 

— Mən özüm onu keçən həftə görmüşəm. Sağlam idi, 
heç yerindən şikayət eləmirdi. İçib dəmləşməsə, pis 
oğlan deyil. 

Milçəklər elə hey vızıltıyla özlərini qapı toruna toxu- 
yurdular. Elektrik qəhvədanı buglandı, ofisiant qadın bax- 
madan əlini arxaya aparıb onu söndürclü. 

Şosedə yolçu göründü. Yük maşınını görüb yavaş- 
yavaş ona yaxınlaşdı, əlini parıldayan qapıya sürtdü və 
yan şüşəyə yapışdırılmış kağıza baxdı: “Sərnişin götür- 
mək qadağandır”. O, yoluna davam etmək istədi, amma 
fikrindən döndü və yük maşınının bardan uzaq olan ayaq 
yerinə oturdu. Bu adama otuz yaşdan çox vermək olmaz- 
dı. Gözləri tünd-qonur, gözağı sarımtıl, enlisifət idi, ağzı- 
nın hər iki kənarında dərin qırışlar iz salmışdı. Dişləri qa- 
bağa çıxırdı, amma görünmürdü, çünki dodaqlarını bağ- 
lı saxlayırdı, əlləri kobudlaşmış, dırnaqları balıqqulağı kimi 
qalın və sərt idi. Baş və şəhadət barmağının arasında və 
ovcunun ətli yerinclə döyənək gözə çarpırdı. 

Adamın əyin-başı elə də bahalı olmasa da, təzə idi. 
Boz papağının dimdiyi hələ əyilməyə macal tapmamışdı, 
üstündəki düyməciyi də hələ öz yerində idi. Papağı for- 
masını dəyişməmiş, baş geyimi eyni zamanda həm çan- 
ta, həm dəsmal, həm də burun yaylığı xidmətində bulu- 
narkən baş verdiyi kimi sallanmırdı. Ucuz, qaba material- 
darı olan boz kostyumu o qədər təzə idi ki, şalvarının 

ütüsü hələ dururdu. Pencəyi əyninə çox gen, şalvarı isə 
boyuna görə qısa idi. Qol yeri lazım olandan aşağıda olsa 
da, qolunun ətəyi biləklərinə çatmırdı, pencəyin yaxası 
qabağa çıxırdı. Ayağında hərbi stildə, dabanı sürtülmə- 
sin deyə altına mıxlar və xırda nalabənzər dəmir lövhə- 
ciklər vurulmuş təzə qəhvəyi çəkmə var idi. Adam yük 
maşınının ayaq yerinə oturdu, papağını çıxartdı, onunla 
üzünü sildi, yenə başına qoydu, günlüyüni aşağı çəkdi və 
bununla papağın məhvinin bünövrəsini qoydu. Sonra o 
əyilib çəkmələrinin bağını boşaltdı və onlar eləcə düyün- 
lənməmiş qaldı. Dizel-mühərrikin onun başı üzərindəki 
bacasından bir-birinin ardınca sürətlə mavi tüstünün 
yüngül topaları sıçrayıb çıxırdı. 

Barda musiqi susdu, reproduktordan kişi səsi gəldi, 
lakin ofisiant qadın radionu söndürmədli, çünki o, bu dəyi- 
şiklikdən xəbər belə tutmadı. Onun barmaqları qulağı 
ardında sızanaq hiss etmişdi. Qadın ona piştaxtanın yuxa- 
rısından asılmış güzgüdə baxmaq istəyirdi, amma elə ki 
sürücü heç nə duymasın və buna görə özünü elə göstə- 
rirdi ki, guya, saçını düzəldir. Sürücü dedi: 

— Bu günlərdə Şounda camaat rəqs etməyə yığışıb. 
Deyirlər, kimisə öldürüblər. Bir şey eşitməmisən? 

— Yox, — deyə qadın cavab verdi və qulağının dalın- 
dakı sızanağı ehtiyatla barmaqladı. 

Yük maşınının ayaq yerində oturmuş adam qalxdı və 
kapotun üstündən bara baxdı. Sonra yenə oturdu və 
pencəyinin cibindən tütün kisəsi və kağız çıxartdı. Eşmə- 
ni aram-aram, böyük ustalıqla bürmələdi, oyan-buyanını 
nəzərdən keçirtdi, barmaqlarıyla düzəltdi, yandırdı və 
yanan kibriti ayağı altına, külə dürtdü. Günortaya az qalır- 

Barda sürücü qəhvənin hesabını ödədi və qalığı — iki 
beşsentlik dəmir pulu avtomata soxdu. Hərlənən silin- 
dirlər lazım olan kombinasiyanı vermədilər. 

— Bunları elə düzəldiblər ki, heç vaxt uda bilməzsən, 
— dedi o, qadına. 

O cavab verdi: 

— Amma birinin bəxti gətirdi, böyük pul qopartdı. Lap 
indilərdə, bir üç saat qabaq. Üç dollar səksən sent. Nə 
vaxt qayıdacaqsan? 

Sürücü kandarda ayaq saxladı. 

— Bir həftəyə, ya da ki bir on gündən sonra, — cavab 
verdi. — Talsuya gedirəm, orada da yubanırsan həmişə. 

Qadın hirslə dedi: 

— Milçəkləri dolduracaqsan. Ya get, ya qapını bağla. 

— Yaxşı, hələlik, — dedi sürücü və çıxdı. 

Qapı arxasınca çırpıldı. O, günün altında dayanıb saq- 
qızın kağızını açdı — tosqun, enlikürək idi, qarın burax- 
mışdı. Sifəti qırmızı idi, mavi gözləri güclü işıqda qıyıl- 
maqdan ensizləşmişdi. Əynində xaki rəngli şalvar, aya- 
ğında hündür, bağlı çəkmələr var idi. Saqqızı ağzına apa- 
raraq ucadan dedi: 

— Ağıllı ol, elə et ki, səndən şikayət eşitməyim. 

Qadın üzü güzgüyə tərəf dayanmışdı. Donqulclanıb 
nə isə cavab verdi. Sürücü ağzını böyük açaraq saqqızı 
asta çeynəyirdi. Sonra qırmızı yük maşınına tərəf getdi, 
yolda dişləri ilə saqqızı əzdi və dilinin altına apardı. 

Piyada ayağa qalxdı və kabinənin pəncərəsindən 
sürücüyə baxdı. 

— Məni götürməzsiniz, cənab? 

Sürücü çaparaq bara nəzər saldı: 

— Yoxsa şüşədəki yazını görmürsən? 

— Necə görmürəm, görürəm. Hər halda, ləyaqətli 
adam elə ləyaqətlidir, varlı bir əclaf onu bu cür kağızla 
sürməyə məcbur etsə belə. 

Sürücü cavabı götür-qoy eclərək tələsmədən maşına 
keçdi. Rədd etsən, demək, həm biabır olursan, həm də 
etiraf edirsən ki, səni belə kağızla getməyə məcbur edir 
və yoldaşdan məhrum edirlər yolda. Yox, əgər sərnişini 
götürsən, demək, özünü ləyaqətli adamlar cərgəsinə 
qoşursan, həm də, eyni zamanda, hər əclafa səninlə istə- 
diyi kimi rəftar etməyə yol vermirsən. İlişdiyini hiss edir- 
di, amma yol tapa bilmirdi. Lakin ləyaqətli olmağı çox 
istəyirdi. O, yenə bara nəzər yetirdi. 

— Bax o döngəyəcən birtəhər ayaq yerində yerləş, — 
dedi. 

Kişi aşağı cumdu və qapı dəstəyindən yapışdı. Sürücü 
maşını işə saldı, mühərrik uğuldadı və nəhəng yük maşı- 
nı yerindən tərpəndi — birinci sürət, ikinci, üçüncü, maşın 
nəriltiylə dördüncü sürətə keçdi. Yol ayaq yerinə dürtül- 
müş adamın gözləri qarşısından başgicəlləndirici sürətlə 
keçərək tutqun ləkəyə çevrilirdi. Birinci döngə bardan bir 
mil məsafədə idi və onu keçən yük maşını sürəti azaltdı. 
Adam qalxdı, qapını açıb kabinəyə keçdi. Sürücü ağzın- 
dakını çeynəyə-çeynəyə gözünü qıyaraq ona baxdı, san- 
ki, onun fikir və təəssüratları çənəsi vasitəsilə lazımi qay- 
daya düşür və yalnız bundan sonra beyninə daxil olurdu. 
Onun baxışı əvvəlcə təzə papaqda dayandı, sonra təzə 
kostyumda və nəhayət, sərnişinin təzə çəkmələrinə yönəl- 
di. Kişi yerini rahatladı, papağını çıxarıb onunla nəmlən- 
miş alnını və çənəsin sildi. 

— Sag ol, dostum, – dedi o. — Ayaqlarım heç sözümə 
baxmır. 

— Təzə çəkmələr, — dedi sürücü. Onun baxışındakı 
hiyləgərlik, biclik səsində də var idi. — Belə çəkmələrdə, 
özü də bu istidə yola çıxmaq olarmı?! 

Kişi üstü toz ilə örtülmüş öz sarı çəkmələrinə baxdı. 

— Başqası yox İdi, — dedi. — Nəyin varsa, onu geyirsən. 

Sürücü diqqətlə yola baxdı və sürəti bir qədər artırdı. 

— Uzaq gedirsən? 

— Hə. Uzaqlıqdan qorxmuram, təkcə bu qıçlarım 
sözümə baxmır. 

Sürücü sorğu-sualı elə yağdırırdı ki, sanki, ehtiyatla 
istintaq aparırdı. Elə bil, tor atır, tələ qururdu. 

— İş axtarırsan? 

— Yox, kişinin sahəsi var burada. İcarəyə götürüb. Biz 
artıq çoxdan bu yerlərdəyik. 

Sürücü yol kənarındakı çöllərə, tozun yığıb gətirdiyi 
qarğıdalıya mənalı-mənalı baxdı. Bəzi yerlərdə toz altın- 
dan xırda daşlar görünürdü. Sürücü öz-özüylə danışırmış 
kimi dedi: 

— Deməli, oturub elə öz sahəsində? Tozu da eyninə 
almır, traktorları da? 

— Bilmirəm. Axır vaxtlar evdən kağız almamışam, — 
deyə sərnişin cavab verdi. 

— Deməli, çoxdan yazmırlar, — dedi sürücü. Kabinəyə 
arı girdi və vızıltıyla qabaq şüşəyə çırpılmağa başladı. 
Sürücü əlini uzadıb arını ehtiyatla kabinənin pəncərəsinə 
itələdi və külək onu çəkib apardı. 

— İcarədarların indi işi yaşdır, — dedi. — Bircə traktorla 
birdən on ailəni yerindən qovurlar. Bu traktorlar daha nə 
etməyiblər! Sahəni şumlayırlar, icarədara isə bir təpik. 
Səninki, görəsən, necə dözüb? — Sürücünün dili və çənə- 
si yenə saqqıza girişərək onu çeynəyib o üzə-bu üzə 
çevirməyə başladı. Ağzını hər dəfə açanda dodaqları ara- 
sında saqqızı ora-bura qovan dili görünürdü. 

— Çoxdandır ki, evdən heç nə gəlmir. Mən yazmağı 
sevmirəm, atam da bu işdə usta deyil. — Səmişin dərhal 
əlavə etdi. – Amma yazmağı bacarırıq, təki həvəs olaydı. 

— İşləmisən bir yerdə? — Yenə həmin oğrun, hiyləgər 
və sanki, etinasız ton. Sürücü zəmilərə, bürküdən titrə- 
yən havaya baxdı və saqqızı, mane olmasın deyə, ordu- 
na soxub pəncərədən tüpürdü. 

— Bəs necə, əlbəttə, işləmişəm, — deyə cavab verdi 
çərnişin. 

— Elə belə də fikirləşirdim. Əllərindən o saat bilinir — 
qabar içindədir. Balta, ya elə külüng, gürz. Mən belə şey- 
ləri həmişə tuturam. Özümü öyməsəm, olmaz. 

Səmişin zənlə ona baxdı. Yük maşınının təkərləri yek- 
nəsəq şırıltıyla şütüyürdü şosedə. 

— Yenə bir şey öyrənmək istəyirsən? Özüm danışa- 
ram. Boş yerə niyə baş sındırasan? 

— Boşla görüm. Budur – hirsləndin. Sənin işlərinə 
burun soxmuram. 

— Özüm hər şeyi danışacağam. Gizlətməli bir şey 
yoxdur. 

— Əşi, bəsdir, hirslənmə. Mən hər şeyə fikir verməyi 
sevirəm. Onda vaxt tez ötür. 

— Mən sənə hər şeyi danışacağam. Soyadım Couddur. 
Tom Coud. Atam da Tom Couddur. — Gözləri sürücüyə 
tutqun baxışla baxırdı. 

— Burax hirslənməyi. Elə-belə danışıram. 

— Mən də elə-belə deyirəm, — söylədi Coud. — Mən 
sakit yaşayıram və boş yerə heç kimin xətrinə dəymirəm. 
— Q susdu və qurumuş çöllərə, uzaqda qızmar havanın 
arxasından görünən bürküdən taqətsiz düşmüş ağaclara 
baxdı. Sonra yan cibindən kisəni, kağızı çıxarıb eşmə 
bürmələdi və əllərini dizləri arasına saldı ki, külək tütünü 
aparmasın. 

Sürücü çənəsini aram-aram, fikirli-fikirli tərpədirdi, lap 
inək kimi. O susaraq gözləyirdi ki, bayaqkı söhbətin təsi- 
ri ötüb-keçsin və pərtlik havası ortadan çəkilən kimi dedi: 

— Kim günlərlə sükan arxasında oturmayıbsa, bunun 
nə olduğunu bilməz. Xozeyinlər bizə yoldan adam götür- 
məyə icazə vermirlər. Qovulmaq istəmirsənsə, haydı, 
yort lənətlənmiş kimi tək-tənha bu başdan o başa. Mən 
isə səninlə, bir də gördüm ki, ilişdim. 

— Qiymətləndirirəm, — dedi Coud. 

— Bəzi sürücülər daha nə etmirlər?.. Biri, məsələn, şeir 
qoşurdu ki, vaxt tez ötsün. — O, gizlincə Couda baxdı ki, 
görsün, belə qeyri-adi xəbər onu maraqlandıracaqmı. 
Coud düz qarşısına, təpələrin xəttini təkrar edərək yum- 
şaq, dalğalı xətlə uzaqlara gedən ağ yola baxaraq susur- 
du. Hələ də cavab almayan sürücü söhbətinə davam etdi: 
— Onun bir şeri yadımdadır. Orada belə idi: guya, o və iki 
tanışı dünyanı gəzir, əyyaşlıq edir, dava-dalaş salırlar. Eh, 
heyf, hamısını danışa bilmirəml O, orada elə uzun sözlər 
toqquşdurmuşdu ki, şeytan da baş açmaz. Ancaq bir yeri 
yadımdadır: “Holland gördük fırı sirr, heç bir çantaya gir- 
mir”. Fir — çıxıntıdır. O, mənə lüğətdə özü göstərmişdi. 
Bir dəqiqə də öz lüğətindən ayrılmırdı. Qəlyanaltıya gəlir- 
di, özü üçün qəhvə ilə piroq sifariş edirdi, amma gözünü 
lüğətdən çəkmirdi. — Sürücü susdu. Tək danışmaq, özü 
də belə uzun-uzadı — ləzzət eləmirdi. Onun bic baxışları 
yenə sərnişində dayandı. Coud sakitcə oturmuşdu. 

Sürücünün kefi pozuldu və o, Coudu söhbətə tutmaq 
üçün növbəti dəfə cəhdi elədi. — Belə söz oynadan eşit- 
mişdin? 

— Eşitmişəm — keşişi, — dedi Coud. 

— Keşiş başqa məsələdir, onunla artıq-əskik danışma- 
yacaqsan. Ümumiyyətlə, belə danışan olanda acığım 
tutur, amma o, əhlikef adam idi. Hamı bilirdi ki, o, bunu 
gülüş üçün edir, yoxsa, “görün mən necə aliməm” deyib 
öyünmək üçün yox. — Sürücü sakitləşdi. İndi o, ən azı, 
bilirdi ki, ona qulaq asırlar. O, maşını elə sərt döndərdi 
ki, şinlər zingildədi. — Deyirəm ki, — deyə davam etdi o, — 
bəzi uşaqlar, Allah bilir, neyləyirlər. Nə edəsən?! Sükan 
arxasında bitib oturursan, yoldan başqa heç nə görmürsən 
— ağlın çasa, xəbər tutmazsan. Sürücülər barədə çərənlə- 
yirlər ki, guya, onlar elə ancaq tıxırlar — bir bardan sürürlər 
o biri bara və basışdırırlar. 

— Düzdür. Gündüz də, gecə də bardadırlar, — dedi 
Coud. 

— əlbəttə, hərdən maşını saxlayırıq, ancaq yeməyə 
görə yox. Nadir hallarda yemək istəyirik. Sürürsən, sürür- 
sən, nəhayət, bezirsən. Yalnız barların yanında dayanmaq 
olar, saxladın, gərək bir şey sifariş verəsən. Ofisiant qadın- 
la bir-iki kəlmə mırt vurursan, bir fincan qəhvə, bir tikə 
piroq götürürsən. Bir az istirahət edirsən. — O, saqqızı diliy- 
lə düzəldərək asta-asta çeynəyirdi. 

— İşiniz çətindir, — Coud biganəliklə dedi. 

Sürücü sərnişinin sözlərində kinayə duyub cəld ona 
baxdı. 

— Hə, asan deyil, — hirslə dedi o. — Baxırsan, nə var ki: 
öz səkkiz, on, lap on dörd saatını sükan arxasında oturur- 
san — qurtardı getdi. Yol isə ürəyini çəkir. Fikirləşirsən, 
başını necə qatasan? Biri oxuyur, biri fit çalır. Şirkət radio- 
qəbuledici qoymağa icazə vermir. Bəziləri özləriylə bir 
şüşə götürürlər, amma belələrininki uzun çəkmir. — O, 
özündənrazı tonla əlavə etdi. — Mən yolda heç vaxt içmi- 
rəm. 

— Lap elə içmirsən? — soruşdu Coud. 

— Yox. Gərək mən də bir adam olam. Qiyabi kurslara 
daxil olmaq istəyirəm. Mexanikanı öyrənəcəyəm. Bu, 
çətin deyil. Çətin deyil dərslər. Mən ciddi düşünürəm bu 
barədə. O zaman yük maşınına əlvida deyərəm. Qoy baş- 
qaları sürsün. 

Coud yan cibindən viski şüşəsi çıxartdı. 

— Yəni doğrudan, istəmirsən? — O, elə bil, sürücünü 
qıcıqlandırırdı. 

— Yox, cəhənnəm olsunl Əlimi də vurmaram. İkisin- 
clən biri: ya içmək, ya oxumaq. 

Coud viskini açdı, bir-birinin ardınca cəld iki qurtum 
içdi, yenə ağzını dəmir başlıqla bağladı və cibinə qoydu. 
Kabinəyə tünd, ətirli viski qoxusu yayıldı. 

—Nə isə narahatsan, elə bil, — dedi Coud. — Səni sıxan 
nədir? Qız tapmısan? 

— Başqa necə ola bilər? İş bunda deyil, adam olmaq 
lazımdır. Mən öz beynimi çoxclan məşq elətdirirəm. 

Görünür, viski Coudun dilini açmışdı. O, bir eşmə də 
düzəldib çəkdi. 

— Daha yoluma az qalıb, — dedi o. 

Sürücü tələsik söylədi: 

— Mənə içmək lazım deyil. Mən məşq edirəm, özüm- 
də müşahidəçiliyi inkişaf etdirirəm. İki il qabaq xüsusi kurs 
keçmişəm. – О, sağ əlilə sükan çarxını hamarladı. — Tutaq 
ki, qarşıdan piyada gəlir. Mən ona baxıb hər şeyi yadda 
saxlamağa çalışıram — o, necə geyinib, ayaqqabıları 
necəydi, başında nə var, yerişini hafizəmə həkk edirəm. 
Bəzən isə boyunu da, üzündə çapığı varmı, yoxmu, bir 
də gördün fikrimdə çəkisini hesablayıram. Niyə ki alınır. 
Sanki, bu insanı qarşında görürsən. Fikirləşirəm ki, bəlkə, 
daktiloskopiyanı öyrənim? Belə kurs da var. Bəzən özün 
özünə mat qalırsan, nə qədər şeyi yadda saxlamaq olar! 

Coud cəld viskidən qurtuldatdı. O, axırına çıxdığı 
eşməni ağzına aparıb son qullab vurdu və yanan ucunu 
qaba barmaqlarıyla söndürdü. Sonra kötüyü əzdi, qolu- 
nu pəncərədən uzatdı və külək tütünü onun ovcundan 
üfürdü. Yoğun şinlər şosedə sürüşərək şırıltı səsi çıxarırdı. 

Coudun yola zillənmiş sakit, tünd gözlərində kinayəli ifa- 
də yarandı. Sürücü susaraq öz sərnişininə narahatlıqla 
baxdı. Nəhayət, Coudun uzun üst dodağı tərpəndi, dişləri 
göründü və səssiz gülüşdən çiyinləri titrədi. 

— Dostum, bu işə çox can qoymusan? 

Sürücü düz qarşısına baxaraq oturmuşdu. 

— Can qoymuşam? Nəyə? Nədən danışırsan? 

Coud dodaqlarını bərk-bərk sıxdı, sonra onları lap it 
kimi ortadan qıraqlarınacan iki dəfəyə yaladı. Onun səsin- 
də sərtlik əmələ gəldi. 

— Özün yaxşı bilirsən. Sən məni də başdan-ayağa 
süzürdün. Elə bilirsən, görmədim? 

Sürücü başını çevirmədən sükan çarxını sıxdı, onun 
əlləri ağardı, əzələlər dəri altında köpdü. 

Coud davam edirdi: 

— Sən axı mənim haradan gəldiyimi bilirsən. 

Sürücü susurdu. 

— Bilirsən axı? — Coud təkrar etdi. 

— Hə. Bilirəm... Daha doğrusu, təxmin edirəm. Ancaq 
bunun mənə dəxli yoxdur. Mən qarışmıram. Mənə nə? — 
O, tez danışırdı. — Mən başqalarının işinə burun soxmu- 
ram. — Və birdən ehtiyatla susdu. Ağarmış əlləri sükan 
çarxını hələ də sıxırdı. 

Kabinənin pəncərəsindən içəri cırcırama girdi. O, 
kontrol cihazları qutusunun üstünə qondu və öz dirsəkli, 
уауҹап qıçlarıyla qanadlarını təmizləməyə başladı. Coud 
qolunu uzadıb barmaqlarıyla həşəratın möhkəm, qafa 
tasına oxşar başını əzdi və onu pəncərədən küləyə atdı. 
O, eyni səssiz gülüşlə indicə əzilmiş cırcırama tutan bar- 
maqlarını sürtüşdürdü. 

— Səhv edirsiz, cənab. Mən heç nəyi gizlətməyəcə- 
yəm. Hə, Mak-Alesterdə yatmışam. Dörd il sərasər. Pal- 
tarı da mənə orada çıxmaq qabağı verdilər. Qoy hamı bil- 
sin, mənə fərq eləməz. Bax indi evə, atamın yanına gedi- 
rəm, çünki yalansız iş tapmazsan, mən isə yalan danış- 
mayacağam. 

Sürücü dedi: 

— Bunun mənə dəxli yoxdur. Mən özgələrin işinə bur- 
numu soxmuram. 

— Sən soxmursan? – dedi Coud. — Əşşi, sənin burnun 
səkkiz mil qabağa uzanıb. Sən öz burnunla məni lap 
qoyun kələmi iyləyən kimi iylədin. 

Sürücü tutuldu. 

— Nahaq belə danışırsan... — ürəksiz dedi. 

Coud güldü. 

— Sən pis oglan deyilsən — məni götürdün. Hə, yat- 
mışam türmədə. Sonra nə? Ora necə düşdüyümü bilmək 
istəyirsən? 

— Bunun mənə dəxli yoxdur. 

— Sənə heç nəyin dəxli yoxdur. Sən, deyəsən, doğru- 
dan da, öz arabanı ora-bura sürürsən və başqa heç nədən 
başın çıxmır. Yoxlamaya çıxmaq isə başqa şeydir. Di yax- 
şı. Kənd yolunu görürsən? 

— Görürəm. 

— Mən orada düşəcəyəm. Sən, yəqin, maraqdan part- 
layırsan, çox istəyirsən biləsən ki, nə üstə tutulmuşam. 
Sənə əzab verməyəcəyəm. — Mühərrikin uğultusu azaldı, 
şinlərin fışıltısı yavaş-yavaş səngiməyə başladı. Coud 
şüşəni çıxartdı və bir az içdi. Yük maşını şoseylə kəsişən 
kənd yolunda dayandı. Coud düşüb kabinənin pəncərəsi 
önündə ayaq saxladı. Mühərrik bacası güclə görünən 
göyümtül tüstünü tənbəl-tənbəl buraxırdı. Coud sürücüyə 
tərəf əyildi və çox tez, — adam öldürmə, — dedi. — Bu da 
sənin üçün bir uzun söz. Sadə desək, bir özündən deyə- 
ni öldürmüşəm. Yeddi il aldım. Dörd ilə başımı qurtar- 
dım. Çünki orada özümü necə aparmağı bilirdim. 

Sürücü gözləri ilə Coudun üzünü başdan-ayağa süzə- 
rək onu yaddaşına həkk etməyə çalışdı. 

— Mən səndən bu barədə heç nə soruşmamışam, — dedi. 
— Bunun mənə dəxli yoxdur. 

— Bu haqda buradan Teksolayacan bütün barlara car 
çəkə bilərsən. — Coud gülümsündü. — Yaxşı, dostum, əlvi- 
da. Sən pis oğlan deyilsən. Amma yadda saxla, kim 
türmədə olubsa, o, sənin hara əydiyini uzaqdan duyar. 

Sən ağzını açan kimi iş bitdi, hər şey aydın oldu. — Coud 
ovcunu yüngülcə dəmir qapıya vurub dedi. — Sag ol ki, 
minclirdin. Əlvida. — O çevrildi və kənd yoluna çıxdı. 

Sürücü onun arxasınca bir qədər sükutla baxdlı, sonra 
qışqırdı: 

— Salamat qall 

Coud arxaya baxmadan əlini yellədi. Mühərrik zanl- 
dadı, ötürücü sürtüb səs saldı və nəhəng qırmızı yük 
maşını yerindən tərpəndi. 


III fəsil 


Beton şose boyu qurumuş sıx ot zolağı uzanırdı, xır- 
da qıçalar boynunu yerə əymişdi – vələmir yaxınlıqda 
qaçışan ilk iti gözləyirdi ki, bığcıqları ilə onun tüklərinə 
ilişsin, tülküquyruğu — öz toxumlarını onun saçına çırp- 
maq üçün ilk atın, yonca — yununcla onun ellərini aparsın 
deyə ilk qoyunun həsrətincləydi. Yatmış həyat onun yel- 
piklənib dörd bir yana daşınacağını gözləyirdi və hər bir 
dən bu səyahət üçün öz xüsusi qurğusu ilə silahlanmışdı: 
əyilmiş süngüyəbənzər kiçik qıçaları ilə, çətiri, xırda nizə- 
si, yaxud tikancıqları ilə — və bütün bunlar heyvanları, ya 
da küləyi, kişi şalvarının balağındakı büküyü, qadın tuma- 
nının ətəyini gözləyirdi — hövsələylə gözləyirdi, ancaq 
sayıqlıqla, dinc, sakit, lakin tam hərəkətə hazır şəkildə 
gözləyirdi. 

Günəşin şüası otları qızdırırdı, kölgədə isə xırda qıça- 
lar arasında həşəratlar — qarışqalar və onları pusan, kiçik 
armadiillərə oxşayan təlaşlı mirmelionlar, qırxayaqlar, dur- 
madan havaya sıçrayaraq sarımtıl qanadcıqlarıyla bərq 
vuran çala çırcıramalar vumuxurdular. Yolun kənannda isə 
başını sağa-sola çevirərək tısbağa öz kömbə çanağını 
otun üstündə sürüyürdü. O, ağır çanağı daşıyaraq sanm- 
til dırnaqlı sərt pəncələrini otun üstünə aramla qoyur, 
daha doğrusu, ota keçirirdi. Arpa dənləri onun bədənin- 
də sürüşür, yonca xovcuqları üstünə düşüb yerə diyirlə- 
nirdi. Tısbağanın donqar dodağı azca açılı idi, gözləri qöv- 

si qaşları altından nüfuzuedici, gülünc baxışlarla yola 
baxırdı. Keçdiyi yerdə əzilmiş otlar qalırdı, qarşısındakı 
qum qalağı ona təpəni andırırdı. O dayanıb başını qaldırdı, 
gözünü qıyıb yuxarı, sonra aşağı baxdı və yoluna davam 
etdi. Sümüklü qabaq pəncələrini növbə ilə uzatdı, lakin 
dərhal da yığışdırdı. Arxa pəncələri işə düşdü və çanağı 
yuxarı dartınıb otdan çınqıllıga keçdi. Qalaq hündür 
olduqca tısbağanın hərəkətləri də cəldləşirdi. Arxa pən- 
cələri sürüşüb qaçır, uzun boynu pulcuqlu kəlləsiylə sona- 
can uzanırdı. Çanaq yavaş-yavaş qalağı aşıb qarşısındakı 
beton yolun dörd düym hündürlüyündəki qırağına çatdı. 
Arxa pəncələri, sanki, bədəndən asılı olmayaraq müstə- 
qil hərəkət edərək onu yuxarı qaldırdı. Boynu dikəldi və 
tısbağa şosenin hamar üzünü gördü. Sonra qabaq pən- 
cələrini yolun qırağına qoyub dartındı və çanaq yavaş- 
yavaş yuxarı qalxdı. Tısbağa rahatlanırdı. Kürən qarışqa 
çanağın içinə girib incə dərini qıdıqladı, tısbağanın qıçla- 
rı və başı dərhal yox oldu, pulçuqlu quyruğu yana, çana- 
gın içinə getdi. Kürən qarışqa pəncə ilə qarının arasında 
sıxılıb qalmışdı. Qabaq pəncəyə sürtüşən vələmir sünbülü 
də çanağın altında qaldı. Tısbağa uzun müddət hərəkət- 
siz durdu, sonra uzun boynu yuxarıdan göründü, məzəli 
qoca gözləri ətrafa baxındı və qıçları ilə quyruğu da bayıra 
axdı. Arxa qıçları hərəkətə gəlib fildəki kimi dartındılar, 
çanaq yuxarı qalxdı və qabaq qıçlar havada qaldı. Lakin 
arxa qıçlar çanağı yuxarı qaldırmaqda idi, ağırlıq mərkə- 
zi yerini dəyişdi, bədənin qabaq hissəsi aşağı sürüşdü, 
caynaqlar betonun üstünü cırmaqladılar və tısbağa şose- 
yə çıxdı. Qabaq pəncələrinə dolaşmış vələmir sünbülü isə 
elə orada ilişib qaldı. 

İndi getmək asanlaşdı və qıçların dördü də işə başla- 
dı: çanaq oyan-buyana ləngər vuraraq irəliləyirdi. Şosedə 
sükanı arxasında yaşlı qadın oturmuş maşın göründü. O, 
tısbağanı gördü və maşını cəld sağa döndərdi. Şinlər 
zingildəyib toz buludu qaldırdı. İki təkər biranlıq yerdən 
ayrıldı və dərhal qayıtdı yerinə. Maşın yoluna davam 
etdi, amma əvvəlkindən çox-çox asta. Başını və qıçlarını 

gizlətmiş tısbağa tələsməyə başladı, çünki qızmış beton 
onu od kimi yandırırdı. 

Bir-iki dəqiqə keçməmiş qabaqda çox da böyük 
olmayan yük maşını göründü, yaxınlaşanda sürücü tısba- 
Şanı gördü və maşını düz ona tərəf döndərdi. Qabaq 
təkər çanağın kənarından keçib tısbağanı çırtıltı ilə sümük 
fişka kimi yuxarı tulladı və o, dəmir pultək hərlənib şose- 
yə düşdü. Yük maşını yenə yolun sağına keçdi. Tısbağa 
uzun müddət nə başını, nə də ayaqlarını bayıra çıxarma- 
yaraq kürəyi üstə qaldı. Nəhayət, qıçları havaya uzanıb 
dayaq axtardı. Qabaq ayağı kvars parçasına dəydi və tıs- 
bağa asta-asta kürəyiyuxarı çevrildi. Vələmir sünbülü 
pəncələrindən qopdu və ondan üç şişuclu dən düşdü. 

Qalaqla indi üzüaşağı düşən tısbağa qarnının qalxa- 
nıyla çınqılın üstünü torpaqladı. Tısbağa kəndə aparan 
yola çıxdı və yumşaq toz qatı üzərində dalğavari iz bura- 
xaraq yanını basa-basa getcli. Gülünc, qoca gözləri düz 
qabağa baxırdı, donqar üst dodağı yarıaçılı idi. Sarımtıl 
caynaqlı pəncələri toz içində azca açılmışdı. 


IV fəsil 


Yük maşınının yerindən tərpənərək sürət götürüb 
şoseylə getdiyini eşidən Coud rezin şinlərin səsinə fikir ver- 
məclən ayaq saxlayıb onun ardınca baxdı. Maşın gözdən 
itdi, Coud isə hələ də dayanıb uzaqlara, bürküdən titrəyən 
göyümtül havaya baxırdı. Sonra, sanki, düşüncə içərisində 
cibindən viski şüşəsini çıxartdı, metal başlığını açıb ehmal- 
lıca başına çəkdi və tam həzz almaq üçün dilini ora soxub 
dodaqlarını yaladı. Sonra xatırlamağa çalışdı: “Holland 
gördük, firı sirr...”, lakin arxasını gətirə bilmədi. Onda o, 
arxası şoseyə çevrildi və çölün içindən keçib kəndə uza- 
nan yola baxdı. Günün istisi bir az artmışdı, küləyin tər- 
pətmədiyi külün üzü hamar idi. Yol, kənarlarınacan toz bas- 
mış çarx izləriylə kəsik-kəsik idi, Coud bir neçə addım atdı 
və onun çəkmələri ucundan qalxan yüngül, unabənzər toz 
bir andaca səpələnərək onlan sarıdan boza çevirdi. 

O əyilib bağları açdı və ayaqqabısının əvvəlcə sağ, 
ardınca isə sol tayını çıxartdı. Sonra tərli ayaqlarını isti 
toza qoyub-götürərək və toz şırnagını barmaqları arasın- 
dan buraxaraq qurumuş dərisi dartılanacan pəncələrini 
hərəkət etdirib yumşaltdı. Pencəyini çıxartdı, ayaqqabıla- 
rını ona bükdü və qoltuğuna soxdu. Və nəhayət, qarşı- 
sında toz qaldıraraq yoluna davam elədi. Toz dumanı, 
arxasınca ayaq izlərinə çökürdü. 

Yol nəfəsotu çubuqlarıyla çəpərlənmişdi, arasından iki 
sıra tikanlı məftil keçirdi. Çubuqlar pis yonulmuş, əyri idi. 
Budaqların lazımi hündürlükdə oldugu yerlərdə tikanlı 
məftil onların üzərindən keçirdi, başqa hallarda isə məftil 
qırığıyla bağlanmışdı. Çəpərin arxasında qarğıdalılar 
küləkdən, quraqlıqdan, istidən böyrü üstə düşmüşdü, 
yarpaqların gövdədən ayrılan çıxıntılarına ağzınacan toz 
dolmuşdu. 

Coud yol ilə gedirdi, qalxan toz isə onun izini ört- 
məkdə idi. O, qabaqda öz yöndəmsiz ayaqlarını asta- 
asta, sanki, sıçrayışla hərəkət etdirən tısbağanın kömbə 
çanagını gördü, dayanıb tısbağaya baxdı və onu kölgə- 
siylə örtdü. Tısbağanın başı, qıçları dərhal yox oldu, qısa, 
yoğun quyruğu yana, çanağın altına getdi. Coud onu 
götürdü və qarnıyuxarı çevirdi. Onun kürəyi boz, külrən- 
gində, alt qalxancığı isə ağımtıl-sarı, təmiz və hamar idi. 
Coud qoltuğundakı bükülünü rahatladı və barmağını qal- 
xancığa sürtdü, sonra bir az bərk sıxdı. Alt qalxancıq 
üstdəkindən yumşaq idi. Pullu baş çölə çıxdı, tısbağa 
yuxarı, Coudun barmağına baxmaq istəyirdi, qıçları titrə- 
yərək dartınırdı. O, əlacsızlıqla vumuxaraq Coudun əlini 
islatdı. Coud onu qarnı üstə çevirdi və ayaqqabıları ilə bir 
yerdə pencəyə bükdü. O, tısbağanın orada oyan-buyana 
vurnuxaraq təpik atdığını hiss edirdi. Addımlarını yeyin- 
lədərək yumşaq tozu dabanlarıyla basa-basa getdi. 

Qabaqda düz yolun kənarındakı arıq söyüd yerə 
adda-budda kölgə salmışdı. Onun ütük budaqları yola 
uzanırdı, üç-beşyarpaqlı baş budağı tük tökən toyuğa 
oxşayırdı. Coud tamam su içindəydi. Göy köynəyinin 

kürəyi və qoltuqları tərdən qaralmışdı. O, papağı alnına 
sıxdı və günlüyü ortadan əyib karton içliyini sındırdı, belə- 
liklə öz baş geyiminin təzəliyinə son qoydu. Ayaqları onu 
söyüdün kölgəsinə get-gedə daha yeyin aparırdı. O bilir- 
di ki, gün zenitə qalxdığı üçün orada yarpağın olmasa da, 
gövdənin kölgəsi mütləq olacaq. Qızmar şüalar onun 
peysərini yandırırdı, başında azca küy var idi. Ağac kiçik 
çökəklikdə olduğu üçün Coud onun dibini görmürdü və 
nəmlik burada düz yerlərə nisbətən çox qalırdı. O, gün- 
dən gizlənmək üçün daha tez getməyə başladı və artıq 
enişlə aşağı düşürdü ki, birdən gövdənin geniş kölgəsinin 
boş olmadığını görüb addımlarını yavaşıtdı. Yerdə kürə- 
yini söyüdə söykəmiş adam oturmuşdu. Dizlərini qatla- 
yıb bir-birinin üstündə çarpazlamışdı və yalın sol ayağı, 
az qala, başı səviyyəsinə çatırdı. Adam fitlə fokstrod 
melodiyası çalır və Coudun addımlarını eşitmirdi. Göydə 
yellənən daban aram-aram taktı tuturdu. Fokstrodun tem- 
pi rəqs üçün aşağı idi. Adam fitini saxlayaraq bulanıq, 
yoğun səslə oxumağa başladı. 

Hə, ser, odur xilaskarım, 

Xilaskarım mənim İsa, 

Hə – İsadır xilaskarım! 

Qoy rədd olsun cəhənnəm, 

Tanrı şərəfinə oxu, 

Hə – İsadır xilaskarım! 

Adam Coudun addımlarını yalnız o, təkəmseyrək yar- 
paqlardan yerə göz-göz düşən kölgəliyə ayaq basanda 
eşitdi, oxumağını saxlayıb qarırıldı. Onun uzun, tarım 
dərili başı kərəvizə oxşayan əzələli və damarlı boynunda 
bitmişdi. İri domba gözlərinin ətrafında xəstə qırmızılıq 
var idi. Tutqun, parıltılı üzündə həyat əlaməti görünmürdü, 
kök dodaqları gülünc, yaxud hissiyyatlı idi. İti burnunun 
dərisi elə tanım idi ki, sümüyün üstündə ağ ləkə görünür- 
dü. Nə yanaqlarında, nə də hətta tutqun, hündür alnında 
bircə tər damcısı yox idi. Alnı əndazəsiz böyük idi, gic- 
gahlarında nazik, mavi damarlar uzanırdı. Gözləri sifətini 
tən yarıya bölmüşdü. Cod, ağ saçları lopa-lopa yayılmışdı 


28 


IV FƏSİL 


— görünür, o, bütün barmaqlarının köməyilə onları arxa- 
ya yönəltmişdi. Əynində şalvar-kombinezon və göy köy- 
nək var idi. Mis düymələri olan gödəkçəsi və başdan-aya- 
ga ləkə içində, təpəsi piroq kimi girdə, qəhvəyi şlyapası 
yanında yerə atılmışdı. Tozdan bozarmış parusin çəkmə- 
lər çıxarılıb elə ora tolazlanmışdı. 

O, Couda xeyli baxdı. Gün işığı onun gözlərinin dərin- 
liyinə çökərək bəbəklərində qızılı qığılcımlar yaradırdı. 
Başını qaldıranda boynundakı əzələlər daha da qabardı. 

Coud sakitcə seyrək kölgəlikdə dayanmışdı. O, papa- 
gını çıxartdı, onunla tərini sildi və bükülü pencəyiylə bir 
yerdə yerə tulladı. Ağaca söykənib oturmuş adam ayaq- 
larını uzatdı və barmaqlarını quma soxdu. 

Coud dedi: 

— Ahhl Yaman istidir. 

Adam ona sual dolu baxışla baxırdı. 

— Bu, qoca Tomun oğlu Tom Coud olmasın! 

— Hə, — dedi Coud. — O özüdür. Evə gedirəm. 

— Sən məni, görürəm, tanımırsan? — O, gülümsəyərək 
at dişlərini göstərdi. — Əşi, haradan tanıyasan axıl Kilsə 
dualarında elə qızların hörüyünü dartmağgı bilirdin. Bir də 
görürdün, qulaq asmaq əvəzinə qızcığazın hörüyünü 
yolursan. Əlbəttə, unutmusan: mənim isə hər şey yadım- 
dadır. Sənin də, o qızın da yaxşıca dərsini verməli oldum. 
İkinizi də qanovda suya çəkdim. Hələ çırpınır, pişik kimi 
çığırırdınız dal 

Coud ona yuxarıdan xeyli baxdı və birdən güldü. 

— Sən vaizmişsənl Əlbəttə, bizim vaizimiz. Bilirsən, bir 
az əvvəl mən səni xatırlayırdım. 

— Keçmiş vaiz, — ağac altında oturmuş adam ciddi 
dedi. — Cənab Cim Keysi. “Yanmaz” sektasından. Olub, 
olub — Allahın şərəfinə ulamışam. Və səhvini etiraf edən 
günahkarları, bir şey oldu, birbaş qanova — ölənəcən döyür- 
sən, bir də gördün, yarısı batdı. İndi həminki deyiləm. — 
O köks ötürdü. — İndi mən adicə Cim Keysiyəm. Əvvəlki 
şəfqət yoxdur məndə. Günah fikirlər baş qaldırıb. Günah, 
amma fikrimcə, ağıllı. 

Coud dedi: 

— Огадап-Ыигадап düşünməyə başlasan, günah fikir- 
lərə də gedib çıxacaqsan. Mən səni unutmamışam. Sən 
bizim üçün yaxşı dualar təşkil edirdin. Yadımdadır, bir 
dəfə bütün duanı məhkum kimi əlləri üstə dik durub 
gəzərək, ulaya-ulaya oxudun. Ən çox anamın ürəyinə 
yatırdın. Nənəm isə deyirdi ki, səndən tamam şəfqət 
yağır. — Coud əlini bükülüyə saldı, pencəyin cibini tapdı 
və oradan şüşəni çıxartdı. Tısbağa bir qıçını çölə çıxartdı, 
lakin Coud onu əvvəlki yerinə dürtdü və pencəyi möh- 
kəm bükdü. Sonra metal başlığı açıb, şüşəni keşişə uzatdı. 
— İçmək istəyirsən? 

Keysi şüşəni götürdü, qaşlarını çatıb baxmağa baş- 
ladı. 

— Mən daha keşişlik etmirəm. Camaat dəyişib, xeyir- 
xahlıq gedib. Ən pisi isə odur ki, məndə də bir şey qal- 
mayıb. Əlbəttə, olur ki, həvəsə gəlib adamları ibadətə 
çağırırsan. Yaxud, məclisə çağıranda dua oxuyursan. 
Xahiş edir insanlar — rədd etmək istəmirsən. Amma buna 
indi ürəyimi vermirəm. 

Coud yenə üzünü papağıyla sildi. 

— Yəni belə möminsən ki, viskiyə yaxın durmursan? — 
soruşdu o. 

Keysi şüşəyə baxdı, sanki, ilk dəfə idi ki, görürdü. 
Sonra dodaqlarını şüşənin ağzına yapışdırdı və üç böyük 
qurtum içdi. 

— Yaxşı viskidir, — dedi o. 

— Gəl bir olmasın, — dedi Coud. — Zavodda çəkiblər. 
Qiyməti bir dollardı. 

Keysi bir qurtum da içib şüşəni verdi. 

— Hə, ser! — dedi o. — Belə-belə işlər. 

Coud şüşəni ondan aldı, nəzakət xətrinə şüşənin ağzı- 
nı köynəyinin qoluyla silmədi və başına çəkdi. Sonra sal- 
lağı oturdu, şüşəni bükülmüş pencəyin üstünə qoydu, 
yerdən budaq götürüb tozda düşüncələrini çəkməyə baş- 
ladı, yarpaqları kənara çəkib ovcuyla tozu hamarladı və 
orada kvadratlar, dairələr cızdı. 

— Səni çoxdan görməmişəm, — dedi o. 

— Məni çoxdandır heç kim görmür, — cavab verdi keşiş. 
— Çıxıb getdim, indi çox vaxt tək oturub düşünürəm. Şəf- 
qətimi itirməmişəm, amma bir az dəyişmişəm. Ürəyimə 
şübhələr düşüb. 

O, özünü dikəltdi. Onun sümüklü əli kombinezonun 
cibinə getdi, bir az eşələndi, lap dələ kimi, qara, hər yanı 
dişlənmiş tütün parçasını çıxartdı. Üstündəki toz-torpağı 
diqqətlə təmizlədi, bir tikə dişləyib qopartdı və orduna sox- 
du. Coud budağı yelləməklə istəmədiyini bildirdi. Pen- 
cəyə bükülmüş tısbağa yenə də vurnuxdu. Keysi bükü- 
lüyə baxdı: 

— Nədir orada – toyuqdur? Boğular birdən. 

Coud pencəyi sıx bükdü. 

— Tısbağadır, — dedi. — Yoldan götürmüşəm. 
Böyükdür, buldozerə oxşayır. Kiçik qardaşıma aparmaq 
istəyirəm. Uşaqların tısbağalardan xoşu gəlir. 

Keşiş başını aramla endirib razılaşdı. 

— Hamı gec-tez tısbağa saxlayır. Amma tısbağanı 
yanıncla saxlaya bilməzsən. Axtarıb, axtarıb bir gün yer 
tapıb çıxacaq azadlığa, izi-tozu da qalmayacaq. Mən də 
beləyəm. Allahın sözünü deyərdim, qurtarıb gedərdi — 
başladım istədiyim kimi fırlatmaga, budur, qalmadı heç 
nə. Bir də görürsən vəcdə gəlirəm, amma dua eləməyə 
söz tapmıram. Mənim vəzifəm insanlara yol göstərmək- 
dir, amma hara aparmağı heç özüm də bilmirəm. 

— Sən onları ora-bura apar, — dedi Coud. — Suvarma 
kanalı gördün, itələ ora. Arxanca getməsələr, de ki, cəhən- 
nəm odunda yanacaqsınız. Nəyinə lazımdır yol axtarmaq? 
Apar arxanca onları, qurtarsın getsin. 

Ağacın gövdəsinin kölgəsi genişlənmişdi. Coud yün- 
güllük hissiylə o yana çəkildi və yenə tozu hamarladı ki, 
düşüncələrini cızsın. Yolda pırpıztüklü qoyun iti göründü. 
Başını sallayıb qaçırdı, bayıra çıxartdığı dilindən su dam- 
cılayırdı. Quyruğunu qısmışdı, bərkdən ləhləyirdi. Coud 
fit çaldı, amma it başını bir az da sallayıb işinin dalınca 
götürüldü. 


31 











јд CON STEYNBEK. QƏZƏB SALXIMLARI 


— Harasa qaçır, — tutulan kimi olmuş Coud izah etdi. 
— Yəqin, evinə. 

Keşişi heç nə ilə fikirlərindən ayırmaq mümkün deyildi. 

— Harasa qaçır, — deyə təkrar etdi o. — Düzdür. Hara- 
yasa qaçır. Mən isə özüm haqda bunu deyə bilmərəm. 
Olurdu, insanlar dua zamanı o hala düşürdülər ki, tullanır, 
cürbəcür səslə danışır, çığırıb Allaha şükürlər yağdırır və 
yerə sərilirdilər. Məcbur olurdum, onları özlərinə gətir- 
mək üçün qanovda xaç çəkim. İbadətdən sonra bilirsən 
nə edirdim? Hansısa bir qız uşağını yumşaq otluğa apa- 
rıb uzanırdım onunla. Və hər gün bu cür. Sonra başlayır- 
san peşmançılıq keçirməyə, dua edirsən, ancaq, xeyri 
olmur. Xalqı ibadətə yığıram, ruhumuz coşur və hər şey 
təkrar olunur. Axırda fikirləşdim ki, bəsdir bu qədər. Alla- 
hın yanında ikiüzlülük edirəm, vəssalam. Özüm bunu 
istəmirəm, amma bu cür alınır. 

Coud gülümsədi, uzun dişlərinin arasından dilini 
çıxartdı və dodaqlarını yaladı. 

— Bu cür dualar ən xoş bir şeydir. Bunlardan sonra qız 
uşaqları üzüyola olurlar, — dedi o. — Mən öz təcrübəm- 
dən bilirəm. 

Keysi həyəcanla qabağa əyildi. 

— Bax görürsənl — ucadan dedi o. — Mən özüm bunu 
anladım və fikrə getdim. — O, sözlərinin taktına uyğun 
sümüklü əlini aramla yuxarı-aşağı yelləyirdi. — Belə fikir- 
lər gəldi ağlıma: Allah mənə şəfqət verib, möminlərim- 
dən də elə şəfqət yağır ki, insanlar çığırıb çapırlar. Keçək 
mabəcdinə: deyirlər, kim qadınla gəzib-dolaşırsa, onu şey- 
tan azdırıb. Axı qadında da şəfqət nə qədər çox olarsa, bir 
o qədər həvəslə səninlə yumşaq otluğa gedəcək. Lənət 
şeytanal Bağışla, ağzımdan çıxdı. Əgər onun ruhu coşub- 
sa və şəfqəti aşıb-claşırsa, şeytan ona necə təsir edə bilər? 
Məncə, şeytan ona heç bir yandan yaxınlaşa bilməzl 
Əslində isə, başqa cür alınır. — Gözləri həyəcandan parıl- 
dayırdı. Dodaqlarını yığıb tüpürdü. Tüpürcək qumda 
diyirlənərək həbəoxşar yumru şeyə çevrildi. Keşiş əlini 
uzadıb baxışlarını ovcuna zillədi, sanki, bu, onun oxuclu- 

gu kitab idi. — Belə çıxır, — o, astadan davam etdi. — Belə 
çıxır ki, əlimdə insan qəlbləri var, mən cavabdehəm onla- 
ra və bunun məsuliyyətini hiss edirəm, amma hər iba- 
dətdən sonra bilə-bilə qadınla yatıram, — o, çaşqınlıqla 
Couda baxdı. Onun gözləri kömək diləyirdi. 

Coud böyük səylə qumda qadın əndamı – döşü, 
budu, yanı çəkdi. 

— Mən heç vaxt vaiz olmamışam, — dedi o, — ona görə 
əlimə keçəni buraxmamışam. Və bu haqda cürbəcür şey- 
lər fikirləşib özümü yormamışam: əlimə qız düşdü — şükür 
Tanrıya. 

— Elə məsələ də ondadır ki, sən vaiz deyilsən, — deyə 
Keysi dediyində dururdu. — Sənin üçün qadın elə qadın- 
dır. Mənim üçün isə müqəddəs qabdır. Mən onların ruhu- 
nu xilas edirdim. Mən onlara cavabdeh idim. Bəs axırda 
nə olurdu? Onların ruhu coşur, mən isə onları yumşaq 
otluğa çəkirəm. 

— Onda mən də vaiz olsaydım, pis olmazdı, — dedi 
Coud. O, cibindən tütün, kağız çıxarıb eşmə qayırdı. 
Sonra çəkib tüstü içindən Keysiyə çəpəki baxdı. — Çox- 
dandır ki, qadın görmürəm. Gərək əvəzini çıxam. 

— Özümü o yerə çatdırmışam ki, yuxum qaçıb. Gedir- 
sən ibadət məclisinə, and içirsən: özümü saxlayacağam! 
Allah görür, bu gün özümü saxlayacağam! Amma sən 
saydığını sayl.. 

— Sən evlənməlisən, — dedi Coud. — Bizdə bir vaiz 
yaşayırdı arvadıyla. İeqovalar. Yuxarıda yatırdılar. Cama- 
at ibadət etməyə bizim tövləyə yığışırdı. Biz — uşaqlar 
onun hər ibadətdən sonra arvadın başına gətirdiklərinə 
gecələr qulaq asırdıq. 

— Yaxşı ki, sən bunu mənə danışdın, — deyə Keysi 
sevindi. — Qorxurdum ki, tək özüməm belə. Axırda döz- 
məyərək hər şeyi atıb getdim. O vaxtdan ancaq bu haq- 
da düşünürəm. — O, dizlərini çənəsinin altına dayadı və 
ayaq barmaqları arasındakı kiri qurdalamağa başladı. — 
Öz-özümdən soruşuram: “Nə zülmdür çəkirsən? Şəhvət- 
mi dinclik vermir sənə? Yox, məsələ şəhvətdə deyil, 

ondadır ki, bu günahdır”. Bəs bu, necə olur? Möminlik aşıb- 
daşır, sanki, günaha heç yer yoxdur, ancaq beyində bir 
fikir var: təki şalvarını çıxarasan. — O, iki barmağıyla ağır- 
ağır ovcunu döyəcləyir, sanki, sözləri ora, bir-birinin yanı- 
na düzürdü. — Öz-özümə deyirəm: “Bəlkə, burada heç bir 
günah yoxclur? Bəlkə, bütün insanlar belədir? Bəlkə, boş 
yerə özümüzü qamaçılayıb şeytanı qovuruq?” Bizdə var 
idi belə bacılar. Bir parça məftili götürüb var gücləri ilə 
özlərini döyürdülər. Fikirləşdim ki, bəlkə, bundan həzz 
alırlar, bəlkə, mənə də özümə zülm etmək xoşdur? Mən 
onda ağacın altında uzanmışdım, düşünüb-düşünüb yuxu- 
ya getmişəm. Oyanıb baxdım ki, gecədir, ətraf qaranlıqdır. 
Haradasa, yaxında koyot ulayır. Və birdən, ağzımdan bil- 
mirəm necə çıxdı: “Cəhənnəm olsun! — dedim. — Dünyada 
qəbahət də yoxdur, fəzilət də. İnsanlar nə edirlərsə, yal- 
nız o var. Birini o birindən ayırmaq olmaz. Onların bəzi 
işləri yaxşıdır, bəziləri pis, vəssalam, yerdə qalanını müha- 
kimə etməyə heç kəsin haqqı yoxdur”, — Keysi susdu və 
gözünü sözlərini düzdüyü ovcundan qaldırdı. 

Coud keşişə istehzayla qulaq asırdı, amma baxışı iti 
və diqqətli idi. 

— Nə iyrənc adamsan, – dedi о. — Gör ağlına nə gəlib. 

Keysi yenə danışmağa başladı, səsində ağrı və çaş- 
qınlıq var idi. 

— Mən özümdən soruşuram: “Şəfqət nədir, ruhun 
coşması?” Və cavab verirəm: “Bu, məhəbbətdir. Mən 
insanları elə sevirəm ki, bəzən ürəyim qan ağlayır”. Yenə 
soruşuram: “Bəs İsanı məgər sevmirsən?” Düşünürəm, 
düşünürəm... “Yox, mən beləsini tanımıram. Onun haq- 
qında müxtəlif hekayətlər çox eşitmişəm, amma yalnız 
insanları sevirəm. Ürəyim atlanır bu məhəbbətdən: istə- 
yirəm ki, xoşbəxt olsunlar, buna görə də öyrədirəm onla- 
rı: deyirəm, bəlkə, bununla onların həyatı yaxşılaşar”. 
Sonra isə... Çox uzatdım. Sən, bəlkə, təəccüblənirsən ki, 
dindar hərzə-hərzə danışır. Burada elə bir şey yoxdur. 
Hamı belə danışır və bu sözlərdə mən pis bir şey gör- 
mürəm. Yaxşı. Mən sənə bir şey də demək istəyirəm — 

düzdür, dindarın bunu deməsi qəbahətdir — demək, mən 
daha ibadət edə bilmirəm. 

— Nə barədə? 

Keysi ona cəsarətsiz baxdı. 

— Əgər sənə nə isə başqa cür görünsə, sən allah, in- 
cimə, yaxşı? 

— Mənim ancaq başımı piyləyəndə inciyirəm, — dedi 
Coud. — Yaxşı, nə məsələdi o? 

— Mən Allah barəsində də, İsa haqqında da 
düşünmüşəm: “Niyə biz hər şeyi Allahın və İsanın üstünə 
yıxırıq? Bəlkə, elə insanları sevən bizik? Bəlkə, Allah elə 
insan qəlbidir ki, var? Bəlkə, elə bütün insanlar küll halın- 
da böyük bir ürəyi təşkil edirlər və insanda bunun bir his- 
səciyini tapmaq olar?” Uzun müddət oturub fikirləşdim 
və birdən hər şeyi anladım. Bütün qəlbimlə anladım və 
bu, daxilimdə elə o cür də qaldı. 

Coud donub-qalmışdı, sanki, o, çılpaq həqiqəti keşi- 
şin gözündə oxumaq gücündə deyildi. 

— Əşi, belə fikirlərlə sən heç bir kilsədə duruş gətirə 
bilməzsən, — dedi o. — Bu cür fikirlərə görə səni qovarlar 
bizim yerlərdən. İnsanlara nə lazımdır: hoppanıb-düşmək, 
zarımaq. Bu, onlar üçün ən böyük həzdir. Arvadlarımız 
cürbəcür səslər çıxarmağa başlasalar, öhdəsindən gəlmək 
olmaz. 

Keysi ona fikirli-fikirli baxırdı. 

— Səndən bir şey soruşmaq istəyirəm, — dedi o. — Bu, 
mənə rahatlıq vermir. 

— Di soruş. Hərdənbir söhbət etməyi xoşlayıram. 

— Belə... — vaiz yavaş-yavaş başladı. — Səni mən xaça 
çəkmişəm. O gün mənə vəhy gəlmişdi. Allahın şərəfinə 
gözəl sözlər deyirdim. Yəqin, sənin heç nə yadında deyil, 
bunun hayında deyildin — qızın hörüyünü dartırdın. 

— Yox, yadımdadır, — deyə cavab verdi Coud. — Bu, 
Süzi Litl idi. Bir ildən sonra o, barmağımı burub əzmişdi. 

— Bəlkə... Bu xaça çəkmənin sənə xeyri oldu? Bundan 
sonra yaxşı oldun, ya yox? 

Coud fikirləşdi və dedi: 

— Y-yox, mən hətta heç nə hiss etmədim. 

— Yaxşı, bəlkə, bu, sənə ziyan gətirib? Əməlli fikirləş. 

Coud şüşəni çıxarıb bir az içdi. 

— Mən heç nə hiss etməmişdim - nə xeyir, nə ziyan. 
Şən idim, vəssalam. — O, şüşəni keşişə uzatdı. 

Keysi köks ötürdü, şüşəni ağzına apardı. Sonra şüşə- 
nin dibində qalmış viskiyə baxdı və lap kiçik qurtum etdi. 

— Bu, yaxşıdır, — dedi o. — Yoxsa həmişə fikirləşirdim 
ki, bəlkə, kiməsə ziyan etmişəm. 

Coud pencəyinə baxdı və gördü ki, tısbağa azadlığa 
çıxıb və bayaq onu götürəndə getdiyi istiqamətdə ayaq- 
larını sürüyür. Coud onu bir qədər izlədi, sonra yavaşca 
qalxdı, yerdən qaldırdı və yenə pencəyinə bükdü. 

— Uşaqlara heç bir hədiyyə almamışam. Heç olmasa, 
bu tısbağanı aparım. 

— Amma gülməlidir, — dedi vaiz. — Sən yaxınlaşan 
zaman mən elə qoca Tom Coudu xatırlayırdım. Fikirləşir- 
dim ki, bəlkə, ona baş çəkim? Kafir idi qoca Tom. Onun 
vəziyyəti necədir? 

— Bilmirəm. Dörd ildir ki, evdə olmamışam. 

— Bəs o, sənə məktub yazmayıb? 

Coud tutuldu. 

— Atam bu işdə usta deyil və ümumiyyətlə, bununla 
məşğul olmağı sevmir. Soyadını cıza bilər, karandaşın 
ucunu yaş eləyər. Məktub isə yazmır. O, həmişə deyirdi 
ki, mənə bir şey lazımdırsa, dillə deyərəm, lazım deyilsə 
— demək, heç karandaşa əl vurmağa dəyməz. 

— Bu qədər vaxtı veyillənmisən? — soruşdu Keysi. 

Coud ona şübhəli nəzər saldı. 

— Sən məgər heç nə bilmirsən? Mənim haqqımda 
bütün qəzetlər yazırdı. 

— Heç nə bilmirəm. Nə olub ki? — Keşiş qıçını-qıçının 
üstünə aşırdı və kürəyini söyüdə söykəyib bir az aşağı 
oturdu. Günortadan keçir və gün qızarmağa dogru gedirdi. 

Coud ürəkaçıqlığıyla dedi. 

— Elə birbaşa deyim, məsələyə nöqtə qoymaq üçün. 
Amma əsl vaiz olsaydın, danışmağa çəkinərdim ki, 

mənim üçün dua etmək fikrinə düşməyəsən. – O, qalan 
viskini də içib şüşəni bir tərəfə atdı və şüşə toz üzərində 
asanlıqla sürüşdü. — Mən Mak-Alesterdə dörd il yatmışam. 

Keysi kəskin hərəkətlə ona tərəf çevrildi və qaşlarını 
elə çatdı ki, hündür alnı bir az da uca göründü. 

— Bu haqda danışmağa həvəsin yoxdur? Nə etdiyini 
soruşmayacağam. 

— Lazım gəlsə, yenə edərəm həmin şeyi, — dedi Coud. 
— Biriylə dalaşıb öldürdüm. Hər şey rəqslər zamanı baş 
verdi, biz içmişdik. O, məni bıçaqladı, mən isə bel 
götürüb onu öldürdüm. Başını yardım. 

Keysinin qaşları öz əvvəlki vəziyyətini aldı. 

— Demək, sənin üçün utanmalı bir şey yoxdur? 

— Yoxdur, — dedi Coud. – Yeddi il aldım, çünki birinci 
o, mənə bıçaq çəkmişdi. Dörd ildən sonra buraxdılar — 
şərti. 

— Demək, doğmaların bütün bu dörd ili sənə yazma- 
yıblar? 

— Yox, yazıblarl İnişil anam açıqca göndərmişdi, bu 
Niladda isə — nənəm. Kamerada qəhqəhədən qulaq 
batırdıl Şəkilli açıqca. Şəkildə zər içində yolka, guya, 
üstündə qar var. Hələ bir şeir də vardı: 

Milad gəldi bizə, bax, 

Uşaqların keyfi çağ. 

Şaxta baba da gəlib. 

Hədiyyələr gətirib. 

Yəqin, nənəm orada yazılanları görməyib. Küçədən 
alıb, özü də çalışıb ki, bəzəkli olsun. Uşaqlar kamerada gül- 
məkdən ölürdülər. O vaxtdan adımı “bəbə” qoydular. 
Nənəm isə gülmək üçün göndcərməmişdi. Görüb bəzəklidir, 
lap yaxşı, daha oxumaq nəyinə gərək?.. Həmin mən tutu- 

— Bəs orada, Mak-Alesterdə sizinlə necə rəftar edir- 
dilər? — soruşdu Keysi. 

— Pis deyildi. Saatla yedirdir, təmiz geyindirirdilər, 
yuyunmağa da yer var idi. Gileylənmək günah olardı. 
Bircə, qadınsız çətin idi. — O, birdən gülməyə başladı. — 

Bir igidi də bu cür şərti buraxmışdılar. Heç bir ay keçmə- 
miş nə isə törətdi və yenə də yanımıza düşdü. Kimsə 
ondan qaydanı nə üçün pozduğunu soruşdu. O isə belə 
dedi: “Əşi, nə bilim! Kişinin evində heç bir rahatlıq yox- 
dur. Nə işıq, nə duş. Oxumağa da şey qəhətdir. Yemək 
dadsızdır”. Deyir, ona görə qayıtdım ki, buranın, necə 
olsa, rahatlığı var və saatla yedirdirlər. Azadlıqda, deyir, 
özünü naqolay hiss edirsən, sabahını düşünməli olursan. 
Odur ki, bir maşın qaçırtdım və yenə türməyə düşdüm. — 
Coud cibindən tütünü çıxartdı, papiros kagızı kitabçasına 
üfürüb bir səhifəni ayırdı və eşmə qayırdı. — Elə düz elə- 
yib, — dedi o. — Dünən, harada gecələyəcəyimi fikirləşən- 
də canımı lap qorxu aldı. Öz koykam və kameramızdakı 
bir ağıldankəm yadıma düşdü — görəsən, indi nə edir... 
Mən orada orkestrdə çalırdım. Yaxşı orkestr idi. Çoxları 
deyirdi ki, biz radioda çıxış etməliyik. Bu gün isə oya- 
nanda bilmirdim qalxım, ya hələ tezdir? Uzanıb “qalx” 
əmrini gözləyirdim. 

Keysi köks ötürdü. 

— Taxta-şalban kəsməyə belə öyrəşmək olur. Mişar 
xırtıltısını eşitmirsən, amma yenə, elə bil, nəsə çatmır. 

Tozlu-sarı işıqda torpaq qızılı rəngə çalırdı. Sanki, 
qarğıdalı da qızıldan idi. Göydən qaranquş dəstəsi, yəqin 
ki, yaxınlıqdakı hansısa çaylağa doğru uçdu. Tısbağa qaç- 
mağa daha bir cəhd etdi. Coud papağın günlüyünü orta- 
dan əydi. İndi günlüyün ucu qartal dimdiyini xatırladırdı. 

— Tlərpənmək vaxtıdır, — dedi о. — Gündə getmək o 
qədər də xoş deyil, amma indi elə də isti vurmur. 

Keysi dikəldi. 

— Yüz ildir qoca Toma dəymirəm, — dedi o. — Çoxdan 
onu görmək istəyirəm. Mən axı dua etmək üçün sizə çox 
gedib-gəlmişəm. Heç vaxt pul götürmürdüm, ancaq 
yedirib-içirirdilər. 

— Getdik, — dedi Coud. — Atam sevinəcək. O, həmişə 
deyirdi ki, bundan mömin olmazl — Coud yerdən pen- 
cəyini götürdü və çəkmələri, tısbağanı hər yandan yaxşı- 
yaxşı bürmələdi. 


38 


IV FƏSİL 


Keysi parusin çəkmələrini yaxına çəkdi və ag ayaqla- 
rını onların içinə soxdu. 

— Mən sənin kimi ürəkli deyiləm, — dedi o. — Tozda 
görməzsən, ayağına tikanlı məftildən, şüşədən batar. 
Ayağın kəsilməsindən də pis şey yoxdur. 

Onlar kölgədən tələsmədən çıxdılar, günə çatan kimi 
çayı keçməyə tələsən iki üzgüçü kimi irəli atıldılar. Bir 
neçə yeyin addımdan sonra düşüncəyə dalmış kimi sürə- 
ti azaldıb asta getdilər. Qarğıdalı gövdələri çəp, boz 
kölgələr salırdı, havada isinmiş tozun ağır istisi dayan- 
mışdı. Qarğıdalı zəmisindən sonra tünd-yaşıl pambıq kol- 
ları gəlirdi. Tünd-yaşıl yarpaqların əhatəsində təzəcə boy 
verən üstü toz basmış xırda qozalar. Pambıq cücərtiləri 
bir boyda deyildi: suyun çox qaldığı çökək yerlərdə kol- 
lar sıx, hündür yerlərdə isə seyrək idi. Kollar günəşlə 
mübarizə apararaq həyatlarını qoruyurdular. Üfüq sarı- 
qırmızı dumana bürünüb görünməz olurdu. Tozlu yol 
qabaqda dalğalı xətt kimi görünürdü. Sahilboyu düzül- 
müş söyüdlər çayın arxasınca qərbə, şimali-qərb tərəfdə 
isə seyrək kolluqlara tərəf baş alıb gedirdi, sonra becəril- 
məmiş zəmilər gəlirdi. Yanmış toz qoxusu qalxırdı və 
hava o qədər quru idi ki, burundakı selik bərkiyir, gözlər 
isə sulanırdı. 

Keysi dedi: 

— Bax qarğıdalı toz tutana qədər yaxşı qalxırdı. Yaxşı 
məhsul götürə bilərdik. 

— Hər il belə olur, — dedi Coud. — Ağlım kəsəndən, 
hər il məhsul gözləmişik, amma onu görməmişik. Babam 
deyirdi ki, torpaq ancaq beş il, canında alaq çürüntüsü 
qalana qədər yaxşı bəhər verir. 

Yol bir dərədən enərək o birinə qalxdı. 

Keysi dedi: 

— Buradan qoca Tomun evinəcən bir mil olmaz. Zən- 
nimcə, iki yoxuş qalır, üçüncüdən sonra isə eviniz gəlir. 

— Düzdür, — dedi Coud. — Əgər onu, bir vaxt atamın 
oğurladığı kimi oğurlamayıblarsa. 

— Ev oğurlayıb? 

— Hə. Onu buradan milyarımlıq məsafədən sürüyüb 
gətirmişik. Xozeyinləri başqa yerə köçüblər. Babam, atam 
və qardaşım Noy evi bütöv daşıyıb gətirmək istəyiblər, 
baş tutmayıb. Ancaq yarısını ələ keçiriblər. Ona görə evin 
bir yanı belə əcaibdir. Onu mişarlayıb iki hissəyə ayıraraq, 
yarısını on iki at və iki qatıra bağlayıb bizim sahəmizə dar- 
tıb gətiriblər. O biri yarısını da gətirib birincinin böyrünə 
yerləşdirmək üçün qayıdıblar, amma Uink Menli onları 
qabaqlayıb, öz adamlarıyla gəlib yerdə qalanını çırpışdı- 
rıb. Təzə-təzə atamla babam qəzəb içində idilər, sonra bir 
gün Uinklə vurublar və gülməkdən uğunublar. Uink deyir, 
onun evi həvəsə düşüb, sizinkini də gətirin, cütləşdirək, 
bəlkə, törəmə alasınız. Uink içəndə aləm olur. Ondan 
sonra atamla babam onunla dostlaşıb. İmkan düşən kimi 
vururlar bir yerdə. 

— Tom yaxşı kişidir, — deyə Keysi təsdiq etdi. Onlar 
ayaqlarıyla toz qaldıraraq enişi keçdilər, yoxuşda addım- 
ları yavaşıdı. Keysi köynəyinin qoluyla alnını sildi və yenə 
şlyapasını qoydu. — Hə, Tom yaxşı kişidir, — təkrar etdi o. 
— Kafirdir, amma yaxşı kişidir. Yadımdadır, dua vaxtı azca 
cuşa gələn kimi, az qala, tavanacan hoppanırdı. Qoca 
Tomun tutması tutanda gərək gözdə-qulaqda olasan, 
yoxsa təpiyi altında qalarsan. Lap burdaqdakı ayğır kimi 
olur. 

Onlar daha bir yoxuş keçdilər və bundan o yana yol 
aşağı, çaylağın bir vaxt su şırnaqlarının ona tökülərək 
kənarlarında zolaqlar açdığı girintili-çıxıntılı məcrasına 
doğru endi. Keçid daşlardan qurulmuşdu. Yalın ayaqları- 
nı ehtiyatla basaraq Coud çaylağı keçdi. 

— Atam nədir kil — dedi о. – Sən Con dayını görəydin, 
onu Poulkgildə xaça çəkəndə. Hoppanıb oyan-buyana 
çapırdı. Pianino hündürlüyündə kolun üstündən atlanıb 
keçdi. Qayıdıb bir də һоррапа və it aya ulayan kimi ula- 
dı, Özünü bu ətrafda ən yaxşı tullanan sayan atam bunu 
gördükclə ondan da hündür kol seçib sınıq şüşəylə yara- 
lanmış donuz kimi vəhşi səs çıxararaq yüyürüb hoppan- 
dı və sağ ayağı burxuldu. Duadan əsər-əlamət qalmadı. 

Vaiz dua etmək istədi ki, ayağı sağalsın, atam dedi ki, 
yox, cəhənnəm olsun, həkim gəlsin! Həkim yox idi, hara- 
dansa gəlmiş bir dişçi tapdılar, o da atamın sümüyünü 
dartıb yerinə saldı. Vaiz isə əl çəkmədi ki, çəkmədi, dua 
edib pulunu aldı. 

Çaylağın o biri tərəfi azca yoxuş idi. İndi, artıq günəş 
qərbə meyilləncikcə isti çəkilməyə başlamışdı, havanın 
hələ də bürkülü olmasına baxmayaraq, günəş şüalarının 
təsiri azalmışdı. Yol kənarında hələ də məftillə hörülmüş 
çubuq çəpərlər uzanırdı. Sağda çəpər tarlanı iki hissəyə 
ayırırdı, lakin pambıq kolları o yanda da, bu yanda da 
quru, tünd-yaşıl, toz içində idi. 

Coud çəpəri göstərdi: 

— Bu, bizimkidir. Əslində, burada çəpərə ehtiyac yox- 
dur. Amma məftilimiz var idi və atam buranı çəpərləmək 
həvəsinə düşdü. Deyir, heç olmasa, bilərəm ki, bura 
mənimdir. Bizdə məftil-zad yox idi, amma bir gün Con 
dayı gecə vaxtı düz altı yumaq gətirdi və atamla donuza 
dəyişdi. Allah bilir, haradan əlinə keçib bu məftil. 

Onlar yoxuşda addımlarını yavaşıtdılar, yumşaq, 
dərin tozda ayaqlarını sürüyür və torpağın bərkliyini hiss 
edirdilər. Coudun baxışları düşüncəli olmuşdu. Nəyisə 
xatırlayaraq içində gülürdü. 

— Gülməli adamdır dayım, — dedi o. — Elə bu donuz 
məsələsinin özü, — və gülüb susdu. 

Keysi hövsələsini güclə basaraq gözləyirdi. Amma 
söhbətin dalısı gəlmədi. Keysi Couda fikrini cəmləşdlir- 
mək üçün kifayət qədər vaxt verdı və nəhayət, dözməyib 
əsəbi halda dedi: 

— Yaxşı, sənin dayınla bu donuzun axırı necə oldu axı? 

— Hə? Həəl O, dərhal donuzu kəsdi və anama dedi 
ki, sobanı yandırsın. Sonra əti fallayıb, tavaya atdı və oda 
qoydu, qabırğaları və arxa budu isə sobaya basdı. Parça 
ətləri yedi, o vaxtacan qabırğalar bişdi, qabırğaları yedi — 
arxa bud qızardı. Budun üstünə düşdü: tikə-tikə qoparıb 
ağzına basdı. Biz, uşaqlar onun yanından aralanmırıq, 
deyirik, indi bizə də verər, atama bir tikə də vermədi. 

Nəhayət, elə toxluq elədi ki, ürəyi bulandı; neyləsin — 
sərilib yatdı. Bu vaxt biz atamla budun axırına çıxdıq. 
Səhər Con dayı durub o biri budu da qoydu sobaya. Atam 
dedi ki, Con, olmaya bütün cəmdəyi yeməyə hazırlaşır- 
san? O isə cavabında dedi ki, hazırlaşıram, Tom, amma 
qorxuram, mən onun axırına çıxanacan iyiyə. Bir az özü- 
nə götür, iki yumaq məftili isə mənə qaytar. Atam axmaq 
deyildi. Fikirləşdi ki, qoy yeyib partlasın. Con dayı getmə- 
liydi, donuzun isə ancaq yarısı yeyilmişdi. Atam dedi ki, 
bir duzlayaydın onu. Amma Con dayı eləydi ki, ürəyin- 
dən donuz əti keçdi, gərək qabağına bütöv donuzu qoya- 
san, yedi, doydusa, daha gözünün ucuyla da baxmaz. 
Çıxıb getdi, yerdə nə qalmışdısa, atam duzladı. 

Keysi dedi: 

— Əgər indi də vaiz olsaydım, dərhal bundan nəticə 
çıxarar və sənə vəz oxuyardım. Ancaq daha heç kəs mən- 
dən bunu eşitməyəcək. Necə fikirləşirsən, o, nə üçün belə 
etdi? 

— Bilmirəm, — deyə Coud cavab verdi. — Ölürdü donuz 
ətiyçün. İndi yadıma düşdü, özümün də həvəsim gəldi. 
Dörci il ərzində yalnız dörd tikə donuz qızartması yemi- 
şəm — hər Miladda birini. 

Keysi ibarəli ahənglə dedi: 

— Bəlkə, Tom, yolunu azmış oğlu üçün Əhdi-cədic- 
dəki kimi, bəslənmiş bir dana kəsdi? 

Coud həqarətlə güldü: 

— Sən atamı tanımırsan. O, toyuq kəsəndə toyuqdan 
çox öz səsi gəlir. Belə şey gözləmə ondan. Donuzu həmi- 
şə Milad üçün qoruyur, donuz da ki sentyabrda hansısa 
bir xəstəlikdən ölür, yemək olmur. Amma Con dayının kefi- 
nə donuz əti düşdümü, xatircəm olun, doyunca yeyəcək. 

Onlar təpənin şiş ucuna qalxdılar və aşağıda Coudla- 
rın fermasını gördülər. Tom Coud ayaq saxladı. 

— Nə isə baş verib, elə bil, — dedi o. — Bir evə bax. 
Açmadı məni heç. Heç kəs gözə dəymir. 

Onlar dayanıb aşağı, kiçik ev qalağına baxırdılar. 

Torpaq sahibləri öz ərazilərinə gəlir, lakin çox vaxt öz 
yerlərinə ortaqlarını göndərirdilər. Ortaqlar bağlı maşın- 
larda təşrif buyururdular. Onlar bir çimdik torpağı barmaq- 
larıyla ovxalayır, bəzən isə torpağa burğu yeridərək 
nümunə götürürdülər. Gündən od tutub yanan kiçik bağ- 
çalarında oturmuş icarədarlar çöldəki maşınları həyəcan- 
la izləyirdilər. Sonra ortaq fermanın həyətinə daxil olur və 
avtomobildən düşmədən kabinənin pəncərəsindən söh- 
bətini edirdi. İcarədarlar bir-iki dəqiqə maşının yanında 
dayanır, sonra sallağı oturur və yerdən çubuq götürüb 
tozda cızma-qara edirdilər. 

Açıq qapılardan qadınlar, onların arxasından isə uşaq- 
lar boylanırdılar. Sarıbaş uşaqlar gözlərini iri açaraq yalın 
ayaqlarını bir-birinə sürtüb barmaqlarını tərpədirdilər. 
Arvad-uşaq marıtlayıb ortaqlarla danışan kişilərə baxırdı- 
lar. Onların səsi çıxmırdı. 

Sahibkarlar və onların müvəkkilləri cürbəcür idi, bəzi- 
ləri həlim danışırdılar, çünki gördükləri iş onlar üçün ağır 
idi, o birilər hirslənirdilər, çünki rəhmsiz olmaq onlar üçün 
çətin idi, üçüncülər soyuq davranırdılar, çünki onlar artıq 
çoxdan başa düşmüşdülər: sahibkar özünü soyuqqanlı 
aparmalıdır, əks təqdirdə, o əsl sahibkar deyil. Və onların 
hamısı, hər birinin ayrılıqda qüvvəsini üstələyən gücə 
tabe idi. Bəziləri onları bura gəlməyə məcbur edən riya- 
ziyyata nifrət edir, digərləri ondan qorxurdular, elələri də 
var idi ki, bu riyaziyyat qarşısıncla baş əyirdilər, çünki ona 
arxalanaraq düşünməmək, özündə hər bir hissi boğmaq 
olurdu. Əgər torpağın sahibi bank, yaxud trest idisə, ortaq 
deyirdi: banka, trestə filan-filan şeylər lazımdır, bank, trest 
təkid edir, tələb edir... — Sanki, bank və ya trest düşün- 
mək, hiss etmək bacarığına malik olan hansısa div, onla- 
rı öz tələsinə salmış əjdaha idi. Müvəkkillər bankların və 
trestlərin etdiklərinə cavabdeh deyildilər — onlar yalnız 
insan, qul idilər, bank isə həm maşın, həm də hökmdar 
idi. Bəzi müvəkkillər hətta belə soyuqqanlı və qüvvətli 


43 











B CON STEYNBEK. QƏZƏB SALXIMLARI 


hökmdarların qulu olmalarından fəxarət duyurdular. 
Müvəkkillər maşınlarında oturub insanlara izah edirdilər: 
Axı siz bilirsiniz, torpaq gücdən düşüb. Görün neçə ildir, 
burada vurnuxursunuz, heç saymaq da olmur. 

Çömbəlib oturmuş icarədarlar: “Hə, bilirik, hə...” — 
deyərək başlarını yelləyir, tozu naxışlayırdılar. Heç olma- 
sa, çölü toz basmasaydı, torpaq sovrulmasaydı, onda 
yenə dözmək olardı. 

Müvəkkillər dediklərindən dönmürdülər: “Siz axı bilir- 
siniz, torpaq ildən-ilə gücdən düşür. Bilirsiniz axı, pambıq 
onu nə günə qoyur – məhv edir onu, canından bütün şirə- 
sini çıxarır”. 

İcarədarlar başlarını əyərək razılaşırdılar: onlar bilirlər, 
onlar hər şeyi bilirlər. Amma əgər təkrar əkin həyata keçi- 
rilsəydi, torpaq yenidən şirələnərdi. 

Elədir, ancaq indi artıq gecdir. Və müvəkkillər əjda- 
hanın özündən də güclü olan fınldaqlannı və haqq-hesab- 
lannı anlatmağa başlayırdılar. İcarədarlar, bəlkə də, tor- 
paqda duruş gətirər, qazancı yalnız qarnına və vergi xərc- 
lərinə çatsa belə. 

Hə, düzdür. Lakin əgər il məhsuldar keçməsə, o, 
bankdan borc götürməli olacaq. 

Banka, yaxud trestə isə başqa şey lazımdır, axı onlar 
hava ilə nəfəs almır, ət yemirlər. Onlar gəlirlə nəfəs alır- 
lar, onlar kapitalın faizləri ilə qidalanırlar. Bunları vermə- 
sən, onlar ölər, necə ki hava ilə qidamızı kəssələr, biz də 
sizinlə ölərik. Kədərlidir, amma nə etmək olar. Başqa çarə 
yoxdur. 

Çömbəlib oturmuş insanlar gözlərini qaldıraraq məsə- 
lənin nə yerdə olduğunu anlamağa çalışırdılar. “Bizə vaxt 
verin. Bəlkə, gələn il məhsuldar oldu. Məgər pambığın 
necə olacağını indidən bilmək olar? Bəs müharibələr? 
Məgər indidən pambığın hansı qiymətə olacağını demək- 
mi olar? Axı ondan partlayıcı maddələr düzəldilir. Pal-pal- 
tar da. Müharibələr başlasa, pambığın qiyməti qalxacaq. 
Bu elə gələn il ola bilər”. Onlar öz həmsöhbətlərinə sual 
dolu nəzərlə baxırdılar. 

Buna ümid bəsləmək olmaz. Bank — əjdaha daim gəlir 
əldə etməlidir. Əjdaha gözləyə bilməz. O ölər. Yox, vergi 
ödəmələrini gecikdirmək olmaz. Əgər əjdaha bir dəqiqə 
belə inkişafından qalsa, ölər. O inkişaf etməyə bilməz. 

Hamar barmaqlar kabinənin pəncərə şüşəsini döyəc- 
ləmyə başlayır, qaba barmaqlar qumu eşələyən çubuqla- 
rı daha möhkəm sıxırdılar. Gündən qızmış daxmaların 
qapılarındakı qadınlar köks ötürərək ayaqlarını götürüb- 
qoyurdular və aşağıda olan daban indi o biri dabanı sür- 
türdü, barmaqlar isə əvvəlki kimi tərpənirdilər. İtlər maşı- 
na yaxınlaşır, onu iyləyir və dörd təkərin hamısını bir-bir 
isladırdılar. Toyuqlar qanadlarını açıb isinmiş toz üstə 
uzanmışdılar ki, quru toz dərilərinəcən işləsin. Damda 
təknəcləki bulanıq lehmə başındakı donuzlar isə key-key 
xortuldayırdılar. 

Sallağı oturmuş insanlar gözlərini yenə aşağı dikirdi- 
lər. Bizdən nə istəyirsiniz? Bizim məhsul payımızı azalt- 
maq olmaz axı, onsuz da, aclıq keçiririk. Uşaqlar heç vaxt 
doyunca yemirlər. Əynimizə keçirməyə bir şeyimiz yoxdur 
— cır-cındırda gəzirik. Qonşularımızın da üst-başı bu gün- 
də olmasaydı, dua məclislərində görünməyə utanardıq. 

Və nəhayət, müvəkkillər hər şeyi açıb-tökürdülər. İca- 
rə artıq Özünü doğrultmur. Bir traktorçu on iki-on dörd 
fermer ailəsini əvəz edə bilir. Onun haqqını ver və bütün 
məhsulu özün götür. Biz belə etməyə məcburuq. Biz 
bunu həvəslə etmirik. Amma əldaha kefsizləyib. Nəsə pis 
dərdə düşüb. 

Axı siz pambıqla torpağı məhv edərsiniz. 

Biz bunu bilirik. Nə qədər ki torpaq məhv olmayıb, 
biz bir neçə dəfə məhsul götürəcəyik. Sonra onu sataca- 
gıq. Şərq ştatlarında çox adam tapılar ki, burada sahə 
götürmək istəsin. 

İcarədarlar gözlərini qaldırırdılar. Mənim babam bu 
torpağa birinci gəlib, o, hindularla vuruşub, qovub onları 
buradan. Atam isə burada doğulub, o da vuruşub — alaq- 
la və ilanlarla. Sonra, məhsul olmayan il o, bir qədər 
borca girməli oldu. Və biz də burada doğulduq. Bax bu 

evdə bizim uşaqlarımız da doğulub. Atam bankdan borc 
götürdü. Onda torpaq banka keçdi, amma biz qaldıq və 
az da olsa, məhsuldan bir hissə alırdıq. 

Bu, bizə yaxşı bəllidir — biz hər şeyi bilirik. Amma biz- 
lik bir şey yoxdur, hər şeyi bank edir. Bank axı insan deyil. 
Və əlli min akr torpağı olan sahibkar da insan deyil. O 
əjdahadır. 

“Düzdür!” — deyirdi icarədarlar. Amma torpaq axı 
bizimdir. Onu biz diriltmişik. Biz onun üstündə doğgulmu- 
şuq, bizi burada öldürürdülər, biz burada ölürdük. Torpaq 
yoxsullaşsa da, o, hələ bizimdir. O, ona görə bizimdir ki, 
biz onun üstündə doğulmuşuq, biz onu becərmişik, biz 
burada ölürdük. Elə bu, bizə torpağa mülkiyyətçilik hüququ 
verir, yoxsa hansısa rəqəmlərlə doldurulmuş kağızlar yox. 

Heyf, amma nə etmək olar. Bizlik bir iş yoxdur. Bütün 
bunları edən odur – əydaha, o axı bankdır, insan deyil. 

Bəs axı bankda insanlar oturublar. 

Bax bu yerdə siz haqlı deyilsiniz, qətiyyən, haqlı deyil- 
siniz. Bank — nə isə başqa şeydir. Olur ki, insanlar ayrı-ayrı- 
lıqda bankın etdiklərindən narazıdırlar və bununla belə 
bank öz işini görür. İnanın mənə, bank nə isə, insanlar- 
dan daha böyük bir şeydir. Bank — əldahadır. Onu insan- 
lar yaratmışlar, lakin onlar onu idarə edə bilmirlər. 

İcarədarlar qeyzlənirdilər: babam hindularla, atam 
ilanlarla vuruşub bu torpaq üstündə. Bəlkə, biz də bank- 
ları öldürməliyik — onlar hindulardan və ilanlardan pisdir- 
lərl.. Bəlkə, biz də atamız və babamız kimi bu torpaq 
uğrunda vuruşmalıyıq? 

Bu cür sözlərdən sonra müvəkkillər hiddətlənməli 
olurdu. Siz buradan getməli olacaqsınız. 

— Yox, axı torpaq bizimdir, — qışqırırdı icarəclarlar. Biz... 

— Yox. Torpağın sahibi — bankdır, əjdaha. Siz getməli 
olacaqsınız. 

— Biz tüfənglərlə çıxacağıq, necə ki babamız hindula- 
rın qarşısına çıxıb. Onda necə? 

— Nə etmək olar, əvvəlcə şerif, sonra qoşunlar. Əgər 
burada qalsanız, siz özgə torpağını tutmaqda ittiham edi- 

ləcəksiniz, əgər atəş açsanız, qətldir. Bank — әј4даһадг, 
insan deyil, lakin o, istəcliyi hər şeyi insanlara məcburi elət- 
dirə bilər. 

— Bəs gedəsi olsaq, hara üz tutaq? Necə gedək? 
Bizim pulumuz yoxdur. 

“Çox təəssüf, ancaq nə etmək olar, — deyirdi müvək- 
killər. — Bank — əlli min akr torpağın sahibi bunda günah- 
kar deyil. Siz, sizə məxsus olmayan torpaqda oturubsu- 
nuz. Başqa ştata gedin, bəlkə, payızda pambıq yığımına 
düzəldiniz. Bəlkə, müavinətə yazıldınız. Niyə, məsələn, 
Kaliforniyaya getməyəsiniz? Orada iş həmişə var, ora 
soyuqlar düşmür. Əşi, Kaliforniyada əlini uzat və dər por- 
tağalları. Orada bütün ili məhsul yığılır. Bax niyə ora get- 
məyəsiniz?” — Maşınlar yerindən tərpənirdi və müvəkkil- 
lər çıxıb gedirdilər. 

İcarədarlar yenə sallağı əyləşib çubuqla tozu eşir, 
götür-qoy eclir, düşünürdülər. Onların üzləri gündən yanıb- 
qaralmış, gözləri soluxmuşdu. Qadınlar ehtiyatla artırma- 
dan düşüb ərlərinin yanına gedirdilər, qadınların arxasında 
oğrun-oğrun addımlayan uşaqlar isə bərayi-ehtiyat aradan 
çıxmağa hazır vəziyyətdə olurdular. Yaşca bir qədər böyük 
oğlanlar atalarının yanında çömbəlib otururdular — belə 
hörmətli çıxır, özünü yaşlı kişi kimi hiss edirsən. Bir qədər 
gözləyib qadınlar soruşurdular: “O, niyə gəlmişdi?” 

Kişilər gözlərini qaldırırdılar, onların gözlərində kədər 
var idi. 

— Buradan getməli olacağıq. İdarəçi traktordur. Lap 
fabrikdəki kimi. 

— Bəs biz haraya gedəcəyik? — soruşurdu qadınlar. 

— Bilmirik. Bilmirik. 

Və qadınlar uşaqları qabaqlarına qatıb cəld və sakitcə 
evə sarı gedirdilər. Onlar bilirdilər ki, kişi belə incik, çaş- 
qın olanda hirsini hətta ona əziz olan adamların da üstünə 
tökə bilər. Onlar kişiləri tək buraxıb gedirdilər — qoy 
düşünsünlər, qoy öz fikirlərini tozda çəksinlər. 

Bir az sonra icarədar öz ətrafına nəzər salır — hələ on 
il əvvəl qoyulmuş qaz boğazına oxşayan və başında 

naxışlı dəliyi olan uzun nasosa, yüzlərlə toyuğun canını 
tapşırdığı kötüyə, talvann altındakı kotana və çatıdan asıl- 
mış təknəyə baxırdı. 

Evdə isə uşaqlar qadınların başına yığışırdılar: “Ana, 
biz nə edəcəyik? İndi hara gedəcəyik?” 

Qadınlar cavab verirdilər: “Hələ heç nə bilmirik. Gedin 
oynayın. Amma atanıza yaxın durmayın. Yoxsa döyər 
sizi”. Və qadınlar yenə öz işlərinə davam edirdilər, lakin 
bu zaman tozda çömbəlib oturaraq həyəcanla düşünüb- 
daşınan ərlərindən gözlərini çəkmirdilər. 

Traktorlar yollarla irəliləyir və burulub tarlalara baş alır- 
dılar — nəhəng tırtıllı traktorlar həşərat kimi sürünürdülər, 
elə təpişdirmək həvəsləri də həşəratlarınkı kimiydi. Trak- 
torlar tarlalarda sürünərək tırtıllarıyla yeri əzir və disklə- 
riylə torpağın iri laylarını alt-üst edirdilər. Dizel traktorla- 
rı dayanır, mühərrik isə fınxırmağına davam edirdi: onlar 
yerlərindən tərpənərkən bağırtı qoparır və bu, tədricən 
yeknəsəq uğultuya çevrilirdi. Kütburun nəhəngləri toz 
basırdı, onlar tarlanın bir başından o biri başınacan heç 
yerə dönmədən çəpərləri dağıdaraq həyətlərin ortasıyla 
keçir, yarganlara baş vurub yollarından dönmürdülər. 
Haradan keçirlərsə, elə orada onlar üçün yol var. Qarşıla- 
rına çıxan təpələr, torpaqdakı təkər yerləri, qanov, çəpər, 
evlər onlar üçün xırda şeylərdi. 

Dəmir oturacaqda əyləşmiş adamın görkəmi insan 
görkəmindən uzaq idi: əlcəklər, eynək, ağız-burunu toz- 
dan qoruyan rezin maska – о, bu nəhəngin əlavəsinə, 
robota oxşayırdı. Silindrlərin bağırtısı ətrafı bürüyərək 
havaya və yerə yayılırdı, onlar cavabında uğuldayır və 
onun kimi titrəyirdilər. Traktorçu öz maşınına hökm etmək 
iqtidarında deyildi — o, sahələrin ortasıyla düz gedir, 
dönərək yenə dümdüz geri qayıdırdı. Rıçaqa yüngülcə 
toxunuş traktoru yolundan döndərə bilərdi, lakin traktor- 
çunun əli bu hərəkəti edə bilmirdi, çünki traktoru yara- 
dan, onu bura göndərən əjdaha traktorçunun əlini, bey- 
nini, əzələlərini də idarə edirdi, o, traktorçunu agızlıqla, 
göz sipərciyi ilə bəzəmiş, sipərciklə ağlını dumanlandiır- 

mış, agızlıqla nitqini kəsmiş, şüurunu söndürmüş, etiraz 
sözlərini qapamışdı. O, torpağı əslində olduğu kimi gör- 
mür, onun ətrini ciyərlərinə çəkə bilmirdi, onun ayağı bu 
torpağa dəymirdi, o, torpağın hərarətini, gücünü hiss 
etmirdi. O, dəmir oturacaqda oturmuşdu, ayaqları dəmir 
pedalların üstündə idi. O, bu məxluqa nə təskinlik verə, 
nə döyə, nə söyə, nə də əyləyə bilirdi. O, bu torpağı tanı- 
mır, ona sahiblik etmirdi. Torpağa inanmır, ondan mər- 
həmət diləmirdi. Səpilmiş toxumlar cücərməyəndiə halı 
pozulmurdu. Cücərtilər quraqlıqdan, yaxud arasıkəsilmə- 
yən yağışlardan məhv olduqda traktorçu bunu elə trak- 
torun özünə duyduğu biganəliklə qarşılayırdı. 

Onun bu torpağa sevgisi banklarınkından artıq deyil- 
di. O, traktora, onun şumladığı sahələrə, gücünə, silindr- 
lərinin bağırtısına məftun ola bilərdi, lakin bu traktor onun 
deyildi. Traktorun arxasınca parıldayan disklər gedirdi, 
onlar iti kənarlarıyla torpağı doğrayırdılar — sanki, şum 
deyil, cərrahiyyədir. Qaldırılmış torpaq layı sağa düşürdü, 
disklərin ikinci sırası isə onu kəsib sola yıxırdı, təzə kəsil- 
miş torpaq layının sürtüb hamarladığı ülgüclər bərq vurur- 
du. Disklərdən sonra isə dırmıqlar gəlirdi, onlar dəmir diş- 
ləri ilə torpaq topalarını parçalayır, yeri darayır, düzləyir- 
dilər. Dırmığın ardınca poladəridən zavodda döyülüb 
hazırlanmış on iki dəmir “cinsiyyət orqanı” mexanizmlə- 
rin iradəsiylə torpaqla məhəbbətsiz, ehtirassız əlaqəyə 
girmişlər. Dəmir oturacaqda əyləşmiş traktorçu onun ira- 
dəsinclən asılı olmayaraq salınmış dümdüz şırımlarla öyü- 
nürdü, ona əziz olmayan, özgəsinin traktoruyla öyünürdü, 
ona tabe olmayan qüvvəylə öyünürdü. Yetişmiş məhsul 
yığılandan sonra isə heç kəs isti torpaq parçalarını ovxa- 
layıb barmaqları arasından buraxmırdı. Bu toxumlara heç 
kəsin əli dəymirdi, heç kim cücərtiləri həyəcanla gözlə- 
mirdi. İnsanlar özlərinin yetişdirmədiklərini yeyirdilər, 
onlarla çörək arasındakı bağlılıq itmişdi. 

Günorta vaxtı traktorçu fermer daxmasının yanında 
dayanıb yeməyini çıxarırdı: yağlı kağıza bükülmüş send- 
viç — ağ çörəyin içində turşuya qoyulmuş xiyar, pendir, 

kolbasa və maşın detalı kimi basmaqəlib hazırlanmış bir 
parça piroq. O, bunları ləzzətlə yemirdi. Hələ qovulma- 
mış icarədarlar isə ona baxmaq üçün yaxınlaşır, onun 
eynəyi, rezin maskanı çıxarmasını, gözlərinin yanında ağ 
halqaların, ağız-burnu ətrafında isə böyük ağ dairənin əmə- 
lə gəlməsini seyr edirdilər. Tüstü borusu fınxırıb dururdu, 
çünki yanacaq qəpik-quruşa idi — mühərriki söndürüb hər 
dəfə dizeli qızdırmağa nə hacət? Hər şeylə maraqlanan, 
üst-başı cır-cındır, ovuclarında kökə tutmuş uşaqlar bir az 
kənarda toplaşırdılar. Onlar ac gözləriylə traktorçunun 
kağızı açıb sendviç çıxarmasına baxır, aclıqdan həssas- 
laşmış xırda burunlanyla xiyar, pendir, kolbasa iyini qoxu- 
layırdılar. Onlar traktorçuyla danışmır, gözləriylə onun 
yeməyi ağzına apardığı əlini izləyirdilər. Onlar onun necə 
çeynədiyinə baxmırdılar, çünki gözlərini sendviç tutan 
əldən çəkə bilmirdilər. Bir qədər sonra isə öz sahəsini tərk 
etmək istəməyən icarədar da bura yaxınlaşaraq, trakto- 
run kölgəsində çömbəlib otururdu. 

— Sən Xo Devisin oğlu deyilsən? 

— Elədir ki var, — cavab verirdi traktorçu. 

— Bəs bu işə niyə getdin — özününkülərə qarşı. 

— Günə üç dollar verirlər. Bir parça çörəyə görə yaltaq- 
lanmaqdan və ac-yalavac yaşamaqclan bezdim. Arvadım, 
uşaqlarım var. Bir şey yeməliyik, ya yox? Günə üç dollar- 
dır, iş də daimidir. 

— Bunların hamısı düzdür, — deyirdi icarədar. – Amma 
sənin üç dollarına görə on beş-iyirmi ailə tamamilə ac 
oturub. Az qala, yüz adam yerindən olub, yollarda ehti- 
yac içinclədirlər. Bütün bunlar sənin o üç dollarına görə- 
dir. Məgər bu, düzgündürmü? 

Onda traktorçu cavab verirdi: 

— Bu, mənim işim deyil. Mənim işim öz balalarım 
haqda düşünməkdir. Gündəlik üç dollar, iş də daimi. İndi 
başqa zamandır, bunu artıq anlamalısan. Əgər sənin iki, 
beş, on min akrın və traktorun yoxdursa, bu dünyadan 
əlini üz. Bu vəziyyətimizdə heç torpaq haqda düşünmə- 
yə dəyməz. Bir kəsə deyə bilərsən ki, “ford” buraxmaq, 

yaxud telefon şirkətinə başçılıq etmək olmaz?! Torpaq 
məsələsi də elə o cürdür. Heç nə edə bilməzsən. Yaxşısı 
budur, günə üç dollara iş tap bir yerdə. Başqa çarəmiz 
yoxdur. 

İcarədar düşüncə içərisində deyirdi: 

— Çox qəribədirl İnsanın kiçik bir sahəsi var və o, bu 
yerlə canbirdir, onları ayıra bilməzsən bir-birindən. Əgər 
sən öz sahəni dolaşıb zəhmət çəkirsənsə, məhsul pis olan- 
da qəmlənir, vaxtında yağış yağanda sevinirsənsə, demək, 
sən öz torpagınla bir tam təşkil edirsən və sənə güc gəlir, 
çünki torpağın var. Qoy uğur səndən qaçsın, onsuz da, 
güclüsən. Bu, həmişə belə olur. 

Və icarədar ucadan düşünməyə davam edirdi: 

— Amma əgər sahə böyükdürsə, gözlərin heç vaxt 
onu görməyibsə, torpağı əlində sıxmamısansa, ayağın 
ona dəyməyibsə, onda sən yox, o, sənin sahibindir. Nə 
özün, nə də fikirlərin azad deyil. Torpaq isə güclüdür, o, 
sənin böyüyündür. İnsan isə kiçikləşir. Torpağı böyükdür, 
özü isə kiçik, yalnız qulluq edir ona. Bu, daima belədir. 

Traktorçu son tikəsini çeynəyir və qabığı kənara atırdı. 

— Zaman dəyişib, bunu başa düşməlisən. Belə fikir- 
lərlə uşaqların qarnını doyura bilməzsən. Gündə üç dol- 
lar qazan, ailəni dolandır. Özgə uşaqlarının dərdinə qal- 
maq sənin işin deyil. Burada dediklərini eşitsələr, üç dol- 
lardan da əlin çıxar. Yalnız gündə üç dollar barədə fikir- 
ləşmək lazımdır, başqa heç nə, yoxsa, sahibkarlar onu 
sənə verməzlər. 

— Sənin üç dollarına görə, az qala, yüz adam yollarda 
inləyir. Hara çıxıb gedək? 

— Yaxşı yada saldın. Yubanmadan çıxıb gedin. Nahar- 
dan sonra sizin həyəti şumlamağa başlayacağam. 

— Səhər artıq quyunu dagğıtmısan. 

— Bilirəm. Şumu düz aparmaq lazımdır. Naharımı 
eclib, həyəti şumlayacağam. Şum düz olmalıdır. Bir də bu 
məsələ... Madam ki qoca Co Devisi tanıyırsan, onda qoy 
sənə deyim: əgər icarədar hələ də çıxmayıbsa, bu haqda 
xüsusi tapşırığım var... Hər şey ola bilər... Özün bilirsən: 

evə lap çox yaxınlaşırsan, traktorla ona bir balaca dəyir- 
sən... Buna görə əlavə iki-üç dollar verirlər. Mənim kiçik 
oglumun hələ ömründə ayaqqabısı olmayıb. 

— Mən bu evi öz əllərimlə tikmişəm. Üstünü örtmək 
üçün köhnə mismarları əyib düzəltmişəm. Məftillə burub 
çatıları bərkitmişəm. Ev mənimdir. Mən özüm tikmişəm 
onu. Bircə toxun ona, görərsən. Pəncərə qarşısında tüfən- 
glə dayanacağam. Bircə yaxın gəl, səni dovşan kimi vura- 
ram. 

— Bu, mənlik deyil. Məndən heç nə asılı deyil. Tapşı- 
rığı yerinə yetirməsəm – qovarlar işdən. Sən isə... tutaq 
ki, məni öldürdün. Səni asarlar, dar ağacından asıldığın 
müddətdə isə başqa traktorçu gəlib yıxacaq evini. Sən 
lazım olanı öldürməyə hazırlaşmırsan. 

— Düz deyirsən, – söyləyirdi icarədar. — Bəs belə tap- 
şırığı kim verib? Ona da əlim çatar... Bax onu öldürmək 
lazımdır. 

— Yenə səhv edirsən. O özü bu əmri bankdan alıb. 
Bank ona deyib: “Hamını köçür, yoxsa işdən bayıra atı- 
larsan”. 

— Demək, bankın direktoru... Ya da rəhbərliyi. Tüfəngi 
doldurub banka gedəcəyəm. 

Traktorçu deyirdi: 

— Birisi mənə danışırdı ki bank sərəncamı şərqdən 
alib. Sərəncam belə olub. “Torpaqdan gəlir götürməyə 
çalışın, yoxsa sizi güllələyərik”. 

— Bəs bunun axırı haradadır? Onda gülləni kimə ataq? 
Acından gəbərməmiş, məni bu günə salan adamı öldü- 
rəcəyəm. 

— Bilmirəm. Bəlkə, güllə atmalı adam heç yoxdur? Bəl- 
kə, heç insanların günahı deyil bu? Bəlkə, elə düz deyir- 
sən ki, torpaq özü onları idarə edir. Axır ki, mən sənə 
xəbərdarlıq etdim. 

— Fikirləşmək lazımdır, — deyirdi icarədar. — Nə edə- 
cəyimizi hamımız fikirləşməliyik. Buna son qoymaşın bir 
üsulu olmalıdır axı. Bu nə ildırımdır, nə zəlzələ. Kim deyir 
ki, işlər pisdir? İnsanlar. Demək, bunu dəyişmək olar. 

İcarədar artırmaya sarı gedirdi, traktorçu isə mühərri- 
ki işə salır və yoluna davam edirdi. Traktorun arxasınca 
şırımlar uzanırdı, dəmir dişlər torpağı darayırdı, toxum- 
səpənin “cinsiyyət orqanları” ora toxum salırdılar. Trak- 
tor həyətə girirdi və tapdanmış bərk torpaq becərilmiş 
zəmiyə çevrilirdi. Traktor dönürdü. Şumlanmamış zolaq 
on futacan daralırdı. O, yenə geri dönürdü. Dəmir böyrüy- 
lə evin küncünə toxunurdu, divarı aşırırdı, evi bünövrə- 
sindən qoparırdı və o, əzilmiş cücü kimi böyrü üstə aşırdı. 
Traktorçunun gözündə eynək var idi, rezin maska onun 
ağzını və burnunu örtürdü. Traktor düz gedirdi, yer-göy 
onun gurultusundan titrəyirdi. İcarədar əlində tüfəng, 
onun ardınca baxırdı. Yanında arvadlı, arxalarında isə cın- 
qırını çıxarmayan uşaqları dayanmışdı. Hamısı traktora 
sarı baxırdılar. 


VI fəsil 


Vaiz Keysi və Tom təpənin üstündə dayanıb aşağı, 
Coudların fermasına baxırdılar. Suvanmamış kiçik evcik 
bir küncündən dağıdılmış və bünövrədən itələnmişdi: о, 
böyrü üstə yıxılmışdı və kor pəncərələriylə göyə — 
üfüqdən çox-çox yuxarı baxırdı. Çəpər uçurulmuşdu və 
pambıq kolları düz həyətin içində göyərirdi. Kolların sıra- 
sı evə çatmış, pəyəni əhatələmişdi. Ayaqyolu da yanı 
üstə idi, pambıq onun da qabağına çatmışdı. Uşaqların 
yalın ayaqlarıyla, at dımaqlarıyla, furqonun enli çarxlarıy- 
la tapdanmış həyət şumlanmış, əkilmişdi və indi burada 
toz basmış tünd-yaşıl pambıq kolları boy atırdı. Coud 
qurumuş novdanın yanındakı qollu-budaqlı söyüdə, quyu 
nasosunun beton bünövrəsinə uzun-uzadı baxdı... 

— İlahil — dedi o, nəhayət, — burada nə baş verib? San- 
ki, insan nəfəsi görməyib bu yer. 

O, cəld üzüaşağı addımladı, Keysi də onun dalınca 
getdi O, pəyəyə baxdı — boş idi ora, yalnız döşəmə 
saman qalmışdı yerdə: qatır burdağına baxdı. Bu zaman 
yerdə nə isə xışıldadı — siçanlar sivişib saman altına soxul- 

dular. Coud qapı ağzında, ləvazimat üçün qayrılmış yer- 
də dayandı və orada yalnız sınıq gavahın, küncə atılmış 
qatışıq məftil topası, otçevirən maşının dəmir çarxını, 
siçanların yırtıb-clağıtdığı boyunduruq, üzəri yağlı çirkab- 
la örtülmüş maşın yağı üçün yastı dəmir qab və mıxdan 
asılmış cırıq kombinezon gördü. 

— Heç nə qalmayıb, — dedi Coud. — Amma yaxşı ləva- 
zimatımız var idi. Heç nə qalmayıb. 

Keysi dedi: 

— Mən hələ də vaiz olsaydım, bu qərara gələrdim ki, 
siz Tanrının qəzəbinə gəlmisiniz. İndi isə heç bilmirəm nə 
fikirləşim. Çoxdandır burada olmuram. Heç nə eşitməmi- 
şəm. 

Onlar şumlanıb əkilmiş torpaqla — artıq qoza tutmuş 
pambıq kollarının arası ilə quyuya sarı getdilər. 

— Biz buranı heç vaxt əkməmişik, — dedi Coud. — 
Həyətdə ləkimiz olmayıb. İndi atla tərpənsən, hər şey 
təpik altında qalar. 

Onlar köhnə, qurumuş quyunun yanında dayandılar. 
Onun altında, adətən, belə yerlərdə bitən ot yox idi, 
quyunun özü də quruyub çat vermişdi. Bir vaxtlar suçə- 
kəni saxlayan boltlar sallanırdı, yivləri paslanmış, qayka- 
lar boşaldılmışdı. Coud quyuya boylandı, tüpürüb qulaq 
asdı. Bir ovuc torpaq atıb yenə qulaq verdi. 

— Yaxşı quyu idi, — dedi, — İndi suyu yoxdur. — Görünür, 
о, evə girmək istəmirdi. Quyunun başında dayanıb ovuc- 
ovuc torpaq atırdı. — Bəlkə, ölüb hamısı? — dedi o. — Belə 
şey olsaydı, eşidərdim. Necə olsa, eşidərdim. 

— Bəlkə, evə məktub qoyublar, ya nə isə başqa şey? 
Onlar səni gözləyirdilər? 

— Bilmirəm, — deyə Coud cavab verdi. — Çətin. Özüm, 
çıxmağıma bir neçə gün qalmış bildim ki, buraxacaqlar 
məni. 

— Gedək evə baxaq. Gör necə əyilib. Elə bil, kimsə 
çevirib onu. — Onlar yavaş-yavaş çökmüş evə sarı getdi- 
lər. Artırmanın sol tərəfdən örtüyünü saxlayan iki dirək 
əyilmişdi və örtüyün bir tərəfi yerə dəyirdi. Evin küncü 

sınmışdı. Parçalanmış taxtaların arasından yan otağı gör- 
mək olurdu. Giriş qapısı içəri açılı qalmışdı, qabağında, 
dəri petlədən amanabənd sallanmış kiçik qapı bayıra açıl- 
mışdı. 

Coud artırmanın aşağı pilləsinə — on iki düymün on 
ikiyə olan yoğun tirə qalxdı. 

— Pillə yerindədir, — dedi o. — Gediblər, ya da anam 
ölüb. — O, əlini alçaq qapıya uzatdı. — Anam burada olsay- 
dı, belə sallanmazdı. Başqa şeyi demirəm, amma bu, ana- 
mın həmişə yadında olardı — güdərdci ki, bura həmişə bağ- 
İr olsun. — Baxışı həlimləşdi. — Ceykobslarda donuz kör- 
pəni parçalayandan sonra qorxmuşdu. Milli Ceykobs nə 
üçünsə pəyəyə gedib. Qayıdanda görüb ki, donuz kör- 
pənin axırına çıxıb. Milli onda boylu idi, nə günə düşmüşdü 
— özündə deyildi. O vaxtdan başı çönüb. Bu, anamın 
yadından çıxmırdı, ayağını çölə atmamış qapını cəftələ- 
yirdi. Heç vaxt unutmurdu. Hə... ya çıxıb gediblər... ya 
da ölüblər. — O, yıxılmış artırmaya qalxdı və mətbəxə 
boylandı. Orada bütün pəncərə şüşələri sınmışdı, yerə 
daşlar tökülmüşdü, divar və döşəmə əyilmişdi, hər yerdə 
nazik toz layı var idi. Coud sınmış şüşələri və daşları gös- 
tərib dedi: — Bunu uşaqlar edib. İyirmi mil qaçıb gələrlər, 
təki pəncərəyə daş tolazlasınlar. Özüm də belə olmuşam. 
Uşaqlar həmişə kimsəsiz evi iyləyib taparlar. Adamlar 
evdən çıxan kimi haradansa pırtlayıb çıxırlar. 

Mətbəx boş idi, sobanı aparmışdılar, havaçəkənin gir- 
də deşiyinə çöldən işıq düşürdü. Əlüzyuyanın yuxarısın- 
dakı rəfdə burğac və dəstəksiz sınıq çəngəl var idi. Coud 
ayağını ehtiyatla basaraq otağa girdi, onun ağırlığı altında 
döşəmə taxtaları cırıldadı. Yerdə, divar dibində Filadelfi- 
ya qəzeti “Lezer”in səhifələri saralmış, küncləri əyilmiş 
köhnə sayı var idi. Coud yataq otağına baxdı: bomboşdu 
— nə çarpayı var idi, nə də stullar. Divarda hindu qızın 
rəngli illüstrasiyası vardı. Üstündə imza: “Al qanad”. Bir 
küncdə çarpayının dəmir altlığı dururdu, o birində — bur- 
nuyuxarı durmuş, dabanı deşik, düyməli hündür qadın çək- 
məsi atılmışdı. Coud onu qaldırıb oyan-buyanına baxclı. 

— Bu, yadımdadır, — dedi o. — Anam neçə il geyib 
bunları. Onun sevimli çəkmələri idi... Tamam yırtılıb. Hə, 
aydındır — gediblər, hər şeyi də özləri ilə aparıblar. 

Gün batırdı və indi onun şüaları düz pəncərəyə düşür 
və sınmış şüşədə bərq vururdu. Coud çevrilib otaqdan 
artırmaya çıxdı, oturub yalın ayaqlarını tirə qoydu. Axşam 
günəşi tarlanı işıqlandırırdı, pambıq kollarından və qoca 
söyüddən yerə kölgələr düşürdü. 

Keysi Coudun yanında oturdu. 

— Doğrudanmı, onlar sənə heç nə yazmayıblar? — 
soruşdu О. 

— Yox. Dedim axı, yazmaq həvəskarı deyillər. Atam 
bacarır, amma xoşlamır. Onun üçün məktubclan səfeh şey 
yoxdur, çimçəşirdi ondan. Preyskurantdan qiymətləri 
köçürər, məktub isə — dünya qopsa da, yazmaz. 

Onlar oturub uzağa, zəmiyə baxırdılar. Coud pencə- 
yini yanına qoydu. Azad olmuş əlləriylə eşmə bürmələcli, 
hamarladı onu: yandırdı, dərin bir qullab vurdu və tüstünü 
bumundan buraxdı. 

— Nə isə baş verib, — dedi o. — Amma nə, anlamıram. 
Nə isə pis bir şey olduğunu hiss edirəm. Ev böyrü üstə 
qalıb, hamı çıxıb gedib. 

Keysi dedi: 

— Bax, o yandakı arxda mən sizi xaça çəkmişəm. Pis 
uşaq deyildin, amma tərs idin. Yapışmışdın qızın hörük- 
lərindən buldoq kimi. Biz sizi xaç suyuna çəkmək istəyi- 
rik, sən isə hörükdən yapışıb buraxmırsan. Tom deyir: 
“Başını suya bas”. Mən səni suya itələyirəm, sən isə ovuc- 
larını sıxıb köpük buraxırsan. Pis uşaq deyildin, amma 
nadinc idin. Belə şuluqlardan isə böyüyəndə çox vaxt 
yaxşı, igid adamlar olur. 

Arıq, boz pişik oğrun-oğrun pəyədən çıxdı, pambıq 
kollarının arasından keçib evə yaxınlaşdı. O, səssiz-səmir- 
siz tullarılb artırmaya qalxdı və onlara yaxınlaşdı. Sonra 
yarılarındarı keçib bir az arxada, aralarında oturdu və ucu 
titrəyən quyruğunu qaldırdı. Pişik oturub uzağa, onların 
da baxdığı yerə baxırdı. 

Coud üzünü ona çevirdi. 

— Bir baxl Sən demə, qalan var burada. — O, qolunu 
uzatdı, amma pişik sıçrayıb kənarda oturdu, yumşaq 
pəncəsini qaldırıb yalamağa başladı. Coud ona təəccüblə 
baxırdı. — İndi bildim burada nə baş veribl — deyə birdən 
qışqırdı. — Bu pişik məni ayıltdı. 

— Bəla gəlib, özü də bir yox, — dedi Keysi. 

— Həl Bu yalnız bizim fermada olmayıb. Niyə pişik 
qonşulara — Rensgilə getməyib? Və niyə evin üzlüyünü 
qoparmayıblar? Üç-dörd aydır ki, ev boş qalıb, amma hər 
şey yerindədir. Pəyə yaxşı taxtalardan düzəlib, evin kər- 
kisi də pis deyil, pəncərə çərçivələrinə toxunulmayıb — 
heç kimin gözü tutmayıb. Belə olmur. Bax bayaqdan bu 
haqda baş sındırırdım, məsələnin nə yerdə olduğunu heç 
cür anlaya bilmirdim. 

— Yaxşı, nə gəlir ağlına? — Keysi əyilib çəkmələrini 
çıxartdı və uzun, yalın barmaqlarını tərpətdi. 

— Dəqiq bilmirəm. Belə görünür ki, burada qonşular- 
dan da heç kəs qalmayıb. Yoxsa taxtalar yerində olmaz- 
dı. Yadımdadır, bir dəfə Milad vaxtı Albert Rens bütün 
evdəkiləri, uşaqları, itləri götürüb əmisi oğlugilə qonaq 
getmişdi. Qonşular isə elə biliblər ki Albert ya icarədarla- 
ra görə, ya da hansısa qadının əl çəkməməsi üzündən heç 
kimə demədən həmişəlik aradan çıxıb. Bir həftədən sonra 
geri qayıdıb görür ki, ev yaxşıca süpürülüb: nə soba var, 
nə çarpayılar, nə də pəncərə çərçivələri, hətta üzlüyü də 
cənub tərəfdən qoparıblar, otağın içi həyətdən görünür — 
səkkizfutluq yırtıq var. O, evə yaxınlaşır, Müli Qreyvs isə 
bu vaxt qapıları və quyu suçəkənini həyətdən daşıyıb 
çıxarırmış. Albert sonra neçə həftə qonşulara gedib, öz 
şeylərini yığmaqla məşğul oldu. 

Keysi ləzzətlə dabanlarını qaşıyırdı. 

— Heç kim də bir söz demədi? Elə hər şeyi çıxarıb ver- 
dilər? 

— Əlbəttə, verdilər. Heç kim oğurluq fikriylə etmə- 
mişdi. Elə biliblər ki, həmişəlik gedib, kimə nə lazım 
olub, götürüb. Üstündə hindu naxışlanmış məxmər divan 

balışından başqa hər şeyini aldı. Albert onu babamdan 
tələb etdi. Dedi ki, onun üstündə hindu qanı olduğu üçün 
xoşuna gəlir. Gərək düzünü deyəsən, balışı babam götür- 
müşdü, amma hinduya görə yox. Xoşuna gəlmişdi, vəs- 
salam. Hər yerə daşıyırdı özüylə, harada otursaydı, altına 
basırdı. Axır ki, qaytarmadı Albertə. Deyirdi ki, əgər o, 
balışsız qala bilmirsə, qoy gəlsin, amma tüfənglə, gülləy- 
lə vurub başını dağıdacağam, əgər balışım üçün bizə 
soxulsa. Axır ki, Albert təslim olub balışı babama bağışladı. 
Babamın isə buna görə başına hava gəldi. Başladı toyuq 
tükü yığmağa. Tük döşək düzəltmək fikrinə düşmüşdü. 
Amma bundan heç nə çıxmadl. Nəticədə evimizin altın- 
da porsuq peyda oldu. Atam onu taxta ilə vurub öldürdü, 
anam isə qoxu getsin deyə tüklərini yandırdı. Yoxsa evdə 
oturmaq olmurdu. – Coud güldü. — Babam әјдаһа qoca- 
dır. Yastığın üstündə oturub deyirdi ki, Albert gələ bilir- 
sə, qoy gəlsin. Sökərəm bu qanmazı. 

Pişik yenə də asta-asta onlara tərəf gəldi. Quyruğunu 
qaldırıb oturdu, bığları titrəyirdi. Günəş üfüqdən təzəcə 
boylanırdı, tozlu hava qızılı-qırmızı rəngə çalırdı. Pişik boz 
pəncəsini uzadıb ehtiyatla Соидип bükülüsünə toxundu. 
Coud çevrilib baxdı. 

— Ehl Tısbağa tamam çıxıb yadımdan. Daha onu saxla- 
mağa dəyməz. 

O açıb tısbağanı evin altına buraxdı. Lakin tısbağa 
dərhal oradan çıxdı və yenə də ağır-ağır yerdən götürü- 
lərkən istiqamətləndiyi tərəfə, cənub-qərbə getdi. Pişik 
tullandı və pəncəsiylə tısbağanın bayıra uzanmış başına 
vurdu, dırnaqlarıyla onun ayaqlarını cırmaqladı. Pul-pul 
baş içəri çəkildi, yoğun quyruq yana, çanağın altına yığıl- 
dı və pişik gözləməkdən yorularaq çıxıb gedəndən sonra 
tısbağa yenə də cənub-qərbə tərəf yoluna davam etdi. 

Tom Coud və vaiz tısbağanın qıçlarını geniş açıb toz 
içində ağır kömbə çanaşını sürüyərək get-gedə uzaqlaş- 
masına baxırdılar. Pişik bir müddət oğrun-oğrun onun 
ardınca getdi, amma sonra belini qabardaraq əsnədi və 
ehmallıca artırmada oturanların yanına gəldi. 

— Hara getdi, görəsənl — dedi Coud. — Ömrüm boyu 
bu tısbağalardan o qədər görmüşəm ki. Elə həmişə hara- 
sa sürünürlər. Həmişə harasa getməlidirlər. 

Boz pişik yenə də bir qədər arxada onların arasında 
oturdu. Gözləri yumulurdu. Kürəyindəki dərisi birə dişlə- 
məsindən boynuna qaçdı və yavaş-yavaş geri çəkildi. 
Pişik pəncəsini qaldırdı, iylədi, dırnaqlarını açdı, sonra giz- 
lətdi və çəhrayı diliylə ovcunu yaladı. Qırmızı günəş 
üfüqə toxundu və yayıldı, səma onun üstündə işıqlandı, 
sanki, cana gəldi. Coud bükülüdən təzə sarı çəkmələrini 
çıxartdı və geyməzdən qabaq ayaqqabıların altındakı 
tozu çırpdı. 

Zəminin üstündən uzaqlara baxan vaiz dedi: 

— Kimsə gəlir, bax. Odur, sağ tərəfdə, ləklərlə. 

Coud başını Keysi göstərdiyi tərəfə çevirdi. 

— Hə, gəlir kimsə, — dedi o. — Elə toz qaldırıb ki, seç- 
mək olmur. Görəsən, bu, kim ola? — Onlar yaxınlaşan 
adama baxırdılar, onun qaldırdığı toz qürub edən günə- 
şin şüaları altında, sanki, qırmızı idi. — Kişidir, — dedi 
Coud. Adam bir qədər də yaxınlaşdı və pəyənin yanına 
çatanda Coud dedi: — Mən onu tanıyıram. Sən də tanıyır- 
san. Müli Qreyvsdir bu. — O çığırdı: — Ey, Mülil Salaml 

Kişi çığırtıdan qorxub dayandı, lakin sonra bir az da 
yeyin addımladı. Arıq, ortaboylu idi. Cəld və sərt hərə- 
kət edirdi. Əlində torba tutmuşdu. Göy şalvarının dizləri 
və arxası tamam köpmüşdü, köhnə qara pencəyi ləkə 
içinclə idi, qolları yırtıq, dirsəkləri sürtülüb-deşilmişdi. 
Qara şlyapası da ləkəylə doluydu, üstündəki lentinin isə 
bir tərəfi sallanırdı. Mülinin üzündə bircə qırış da yox idi, 
amma ərköyün uşaq kimi hirsliydi. Nazik dodaqları kip 
sıxılmışdı, xırda gözləri tutqun, yaxud əsəbi baxırdı. 

— Müli yadındadır? — deyə Coud astaca vaizdən 
soruşdu. 

— Kimsiniz? — yaxınlaşan adam onlardan xəbər aldı. 
Coud susurdu. Müli yaxına gəldi və yalnız bundan sonra 
onların üzünü seçdi. — Lənətə gələsən! – çığırdı o. — Bu ki 
Tommi Coudduril Nə vaxt çıxmısan, Tommi? 

— Bu gün üçüncü gündür, — cavab verdi Coud. — Az 
yol deyildi, piyada gəlmişəm. Bu da gördüklərim. Bəs 
bizimkilər haradadır, Müli? Ev niyə yıxılıb, həyətə niyə 
pambıq əkiblər? 

— Yeri gəlmişkən, mən sənə görə gəlmişəm bura, — 
dedi Müli. — Qoca Tom səndən çox narahatdır. Onlar 
çıxan zaman mən mətbəxlərində oturmuşdum. Toma 
dedim ki, buradan heç yerə tərpənən deyiləm. O isə dedi 
ki, Tomdan çox nigaranam. Birdən gələr, evdə isə heç 
kəs yoxdur. Nə fikirləşər? Dedim ki, yaz ona. Tom dedi ki, 
bəlkə də, yazdım. Bəlkə də, özümü topladım. Sən isə, 
qalası olsan, hər ehtimala qarşı, bax, gör gəlməyib ki 
Tom. Dedim ki, mən qalacağam. Qiyamətə qədər məni 
buradan heç kəs çıxara bilməz. Biz Qreyvsləri yerlərindən 
qovan adam tapılmaz. Hələlik, görürsən ki, qovmayıblar. 

Coud hövsələsiz halda onun sözünü kəsdi: 

— Bəs bizimkilər haradadırlar? Özün haqda sonra danı- 
şarsan. Mənimkilər hara itiblər? 

— Banklar burada hər yeri traktorla şumlamağa başla- 
yanda onlar da qərara gəldilər ki, təslim olmasınlar. Baba- 
nız tüfənglə çıxıb atmağa başladı, güllə traktorun farasına 
dəydi, traktor isə dayanmırdı. Traktorçu Uill Filini o öldür- 
mək istəmirdi. Uill özü də bilirdi ki, qorxulası bir şey yox- 
dur — düz evə sarı sürdü və evi tərpətdil Elə bil ki, it siço- 
vulu çırpdıl Bütün bunlar Tomun ürəyini alt-üst elədi. O 
vaxtdan özünə gələ bilmir. 

— Onlar hara getdilər? — Coud hiddətlə dedi. 

— Danışıram axı. Üç dəfə əmin Conun furqonunu bura 
sürmüşük. Sobanı, quyu suçəkənini, çarpayıları çıxara bil- 
dik. Bütün bunları görəydin bircəl Çarpayıları yükləmişik 
furqona, uşaqlar, baban, nənən qabaq tərəfdə yanını bas- 
dı, Qardaşın Noy isə oturub çəkir, bortdan aşağı tüpürür, 
sanki, bunun ona dəxli yoxdur. — Coud ağzını açmışdı ki, 
Маһ cəld davam etdi: — Onlar Con əmigildədlirlər. 

— Congildə? Orada neyləyirlər? Müli, fikrin yayınma- 
sın, birdəqiqəlik döz, heç olmasa. Cavab ver, sonra nə 
istəyirsən, danış. Neyləyirlər onlar orada? 

— Pambıq tayalayırlar — hamısı, kiçikdən böyüyə kimi. 
Pul yığırlar, qərbə getmək istəyirlər. Maşın alıb gedəcək- 
lər, harada ki bir az yüngüldür yaşamaq. Bura çox pisdir. 
Hər akrdan əlli sent — bu qədər verir, hələ iş üçün yalvar- 
malısan da. 

— Hələ oradadırlar, getməyiblər? 

— Yox, — deyə cavab verdi. — Məncə, yox. Bir dörd 
gün qabaq Noyu dovşan ovunda görmüşəm, deyirdi ki, 
iki həftəyə yığışacaqlar, ondan tez yox. Conu da xəbərdar 
ediblər ki, çıxsın. Get Congilə, buradan cəmi səkkiz mil- 
dir. Hamısı oradadır, sünbülqıranlar yuvaya yığışan kimi 
yığışıblar onun evinə. 

— Yaxşı, — dedi Coud. — İndi döşə istədiyini. Heç 
dəyişməmisən, Mülli. Bir şey danışmaq istəyirsən, əsas 
məsələni qoyub, gedib çıxırsan dağa-daşa. 

Müli hirslə dedi: 

— Sən özün də heç bir gilə dəyişməmisən. Beyninə 
bir şey girdisə, eləməlisən, daha söz-zad kar eləməz. 

— Mülli, sən bizim vaizi tanıdın, cənab Keysini? 

— Bəs necə, əlbəttə. Mən ona, sadəcə, baxmamışdım. 

Keysi qalxdı və onlar bir-birinin əlini sıxdılar. 

— Səni görməyimə şadam, — dedi Müli. — Çoxdandır 
görsənmirsən buralarda. 

— Hə, çoxdandır. Mən bir az fikirləşmək üçün bura- 
dan getdim, — cavab verdi Keysi. — Yaxşı, burada nə baş 
verir? Camaatı niyə qovurlar torpaqdan? 

Müli dodaqlarını elə bərk sıxmışdı ki, qabağa çıxan 
yuxarı dodağı dimdik kimi altdakını örtmüşdü. O, qaşla- 
rını çatıb dedi: 

— Murdarlarl İt uşaqlarıl Mən yerimdən tərpənməyə- 
cəyəm. Mənimlə belə asan bacarmaq olmaz. Qovarlar — 
təzədən qayıdaram, yox əgər öldürmək istəsələr, mən o 
dünyaya yoldaşsız getməyəcəyəm. — O, gödəkçəsinin 
cibini əliylə döyəclədi. — Buradan heç yerə getməyəcəyəm. 
Atam əlli il əvvəl gəlib bura. Heç yerə getməyəcəyəm. 

Coud dedi: 

— Yaxşı, camaatı yerlərindən qovmaq kimə lazım olub? 

— Biz burada çox söz eşitmişik. Sən axı bilirsən, axır 
illər necə idi. Toz hər yeri elə basırdı ki, məhsul ələ gəl- 
mirdi. Hamının baqqala borcu var idi. Özün bilirsən. Onda 
böyüklərimiz başladılar ki, icarədarlar xərcimizi ödəmir. 
Onların payı bizi qazancdan məhrum edir. Torpağı kiçik 
sahələrə bölməsək, sərf etmir. Və traktorlarla buradan 
bütün icarəclarları qovdular. Hamını, məndən başqa. Mən 
isə dünya dağıla, getmərəm. Tommi, sən məni tanıyır- 
san. Sən məni uşaqlıqdan tanıyırsan. 

— Düz sözə nə deyəsən, — dedi Coud, — uşaqlıqdan 
tanıyıram səni. 

— Belə, mən axı axmaq deyiləm. Bilirəm, buranın tor- 
pağı yaxşı deyil. Və yaxşı olmayıb da heç vaxt, ancaq 
heyvan otarmağa yarayır. Becərməyə dəyməzdi. Pambı- 
gın altında isə o, tamam ölüb. Əgər məni buradan qov- 
masaydılar, bəlkə, çoxdan gedib çıxmışdım Kalifomiyaya 
— özümçün istədiyim qədər üzümdən, portagğaldan yeyir- 
dim. Amma bu it uşaqları səni öz sahəndən qovurlarsa... 
Heç vaxt getməyəcəyəm, nə istəyirlərsə, eləsinlər! 

— Düzdür, — dedi Coud. — Anlamıram, atam belə tez 
necə yola gəlib? Və niyə babam heç kimi öldürməyib — 
bunu da anlamıram. Babam qoymazdı onu hərləsinlər. 
Anam da qorxan deyil. Bir dəfə anamın alverçini diri 
toyuqla vurduğunu görmüşəm. Nə var, nə var, onunla 
söz güləşdirmişdli. Bir əlində balta, o birində toyuq – çıxıb 
kişinin başını üzsün. Alverçini baltalamaq istəyib, amma 
hansı əlində nə olduğunu çaşdırıb və toyuqla vurub. 
Həmin toyuğu, axır ki, yeyə bilmədik. Qıçlarından başqa 
heç nəyi qalmamışdı. Babam buna baxıb gülməkdən 
ölürdü. Necə olub ki, o saat yola gəliblər? 

— Bilirsən, bir nəfər bura gəlib bizi dilə tutmağa baş- 
ladı, elə yağlı danışırdı ki: “Məndən görməyin, mənlik bir 
iş yoxdur”. Soruşdum ki, bəs kimdən görək? Deyin, onu 
gedim yerinclə gəbərdim. — “Hər şeyi edən torpaq — hey- 
vandarlıq şirkəti “Şouni”dir. Mən əmri həyata keçirirəm”. 
— “Kimdir axı bu Şouni?” — “Belə adam yoxdur. Bu şir- 
kətdir”. Daha boğaza yığmışdı bizi. Belə çıxdı ki, cavab- 

deh yoxdur. Bəziləri boş-boşuna özündən çıxıb günahkar 
axtarmaqdan yoruldular və yığışıb getdilər. Mən isə sakit 
ola bilmirəm. Dediyimdə durmuşam və buradan heç yerə 
gedən deyiləm. 

Günəşin iri qırmızı parçası üfüqün üstündə ayaq sax- 
ladı, sonra aşağı süzüldü və yox oldu, göy həmin yerdə 
parıldadı, bir tikə bulud indicə günəşin olduğu yerdə qanlı 
əsgitək asıldı. Səmanın şərq hissəsi şəffaf dumana büründü, 
şərqdən yerə qaranlıq çökdü. Şəffaf duman içərisindən 
səyriyərək ilk ulduz parıldayırdı. Boz pişik oğrun-oğrun 
pəyəyə yaxınlaşdı və kölgə kimi açıq qapıya şığıdı. 

Coud dedi: 

— Bu gün səkkiz mil qət etmək çətin olar. Qıçlarım od 
kimi yanır. Bəlkə, sizə gedək. Sənin fermana kimi bir mil- 
dən çox olmaz. 

— Mənası yoxdur. — Müli Qreyvs çaşqın görünürdü. — 
Bizimkilərin hamısı Kaliforniyaya gediblər —uşaqlar da, 
arvadım da, onun qardaşı da. Yeməyə bir şey yox idi. 
Onlar mənim qədər hirsli deyildilər. Yığışıb getdilər. Bura- 
da yeməyə heç nə yoxdur. 

Vaiz narahatlıqla yerində vurnuxdu. 

— Gərək sən də gedəydin. Ailəni parçalamaq olmaz. 

— Bacarmıram, — dedi Müli Qreyvs. — Sanki, nə isə 
məni tutub saxlayır. 

— Eh! Amma mən yaman acmışam, — dedi Coud. — 
Dörd il saatla yemişəm. İndi qarnım vay gedir. Müli, sən 
nə yeyəcəksən? Bəs indi necə yemək tapırsan? 

Müli utana-utana dedi: 

—Təzə-təzə qurbağa, dələ yeyirdim. Neyləyəsən... 
İndi isə məftil silələri çaylaq kənarındakı kolluqlara səpə- 
ləmişəm. Hərdən dovşan düşür, hərdən kəklik. Olur ki, 
yenotdan, skunsdan da tuturam. — O əyilib torbasını qal- 
dırdı və üzüaşağı çevirdi. İki evdovşanı yumşaq, tüklü 
yumaq kimi şappıltıyla artırmaya düşdü. 

— Ay səni! — dedi Coud. – Beş ildir ki, təzə vurulmuş 
şey yemirəm. 

Keysi dovşanın birini qaldırdı. 

— Bizimlə bölüşərsən, Müli Qreyvs? — soruşdu o. 

Müli pərt halda ayağının birini götürüb, o birini qoydu. 

— Seçməkdən keçib. – O, öz yöndəmsiz cavabından 
utanıb susdu. — Mən başqa şey demək istəyirdim. Tamam 
başqa. Mən... — onun dili dolaşclı, — mən belə düşünürəm: 
əgər yeməyə bir şey varındırsa, yanındakı isə acddırsa... 
daha onda seçməkdən keçib. Tutaq ki, öz dovşanlarımı 
götürüb gedirəm və onları tək yeyirəm... Başa düşürsən? 

— Başa düşürəm, — dedi Keysi. — Bunu başa düşürəm, 
Tom. Mülli hiss edir. Hiss edir, amma ifadə edə bilmir, elə 
mən də ifadə edə bilmirəm. 

Tom əlini əlinə sürtdü. 

— Kimdə bıçaq var? İndi biz bu heyvancıqları kəsib- 
doğrayarıq. Mütləq doğrayarıq. 

Müli əlini şalvarının cibinə saldı və buynuzdəstəkli 
qatlama bıçaq çıxartdı. Tom Coud onu alıb açdı və tiyə- 
sini iylədi. O, bir neçə dəfə tiyəni torpağa sancdı, yenə 
iylədi, şalvarına sürtdü və baş barmağıyla yoxladı. 

Müli dal cibindən bir şüşə çıxarıb artırmaya qoydu. 

— Suya çox güc verməyin, — dedi o. — Daha yoxdur, 
quyunu isə buracla doldurublar. 

Tom dovşanı götürdü. 

— Biriniz pəyəyə gedin, orada məftil olmalıdır. Sınıq 
taxtalardan ocaq qalayarıq. — O, ölü heyvanın oyan-buya- 
nına baxclı. — Dovşanı soymaq çox asandır. — O, beldəki 
dərini tutub dartdı, onu çərtdi, yarığa barmaqlarını soxdu 
və aşağı çəkdi. Dəri corab kimi çıxdı — quyruqdan boyu- 
na, qıçlardan pəncələrə kimi. Coud bıçağı yenə götürüb 
dovşanın başını və pəncələrini kəsdi. Sonra dərini yerə 
qoydu, dovşanın qarnını kəsib içalatını dərinin üstünə 
boşaltdı və hamısını götürüb pambıq kollarına sarı atdı. 
Kiçik bədənin əzələləri çılpaq qaldı. Coud qıçların dördü- 
nü də kəsib ayırdı və ətli beli uzununa yardı. O artıq ikinci 
dovşana girişmişdi ki, Keysi məftil sarğısıyla artırmaya 
yaxınlaşdı. — İndi ocaq qalamaq lazımdır, payaları da 
sancın, — dedi Coud. — Of, yaman iştaha gəlib mənə! — O, 
ikinci dovşanı da soyub təmizlədi, doğradı və ət parçala- 

rını məftilə keçirdi. Müli və Keysi evin çökmüş küncündən 
bir neçə taxta çıxarıb tonqal qaladılar və hər iki tərəfdən 
yerə bir-bir paya sancdılar. 

Müli Couda yaxınlaşdı: 

— Gör çibanı-zadı yoxdur ki, — dedi o. — Çibanı olsa, 
yeyən deyiləm. — O, cibindən parça torba çıxartdı və onu 
artırmaya qoydu. 

Coud dedi: 

— Tərtəmizdir. Müli, duz da götürmüsənl Eşələ ciblə- 
rini, bəlkə, orada boşqab da, çadır da tapıla? — O, ovcuna 
duz səpdi və yan-yana məftilə taxılmış ət parçalarını duz- 
ladı. 

Alov dil-dil göyə qalxır, kölgələri evin divarına salır- 
dı, quru taxtalar çatıldayır, partlayırdı. Səma tündləşmiş- 
di, ulduzlar parlaq yanırdı. Boz pişik pəyədən çıxdı və 
miyoldayaraq tonqala sarı qaçdı, amma ora çatmamış bir- 
dən yana, birbaş kolluğa atılmış içalata tərəf döndü. O, 
uzun dovşan bağırsaqlarını yerdən çəkərək yeməyə baş- 
ladı. 

Keysi tonqalın yanında oturub oda çır-çırpı atır, uzun 
taxtaların başı yandıqca onları dərinə dürtürdü. Yarasalar 
tonqalın işığında sürətlə sağa-sola şığıyırdılar. Pişik ton- 
qala yaxınlaşdı və ağzını yalayaraq oturdu bir yanda, sonra 
yanağını və bığlarını təmizləməyə başladı. 

Coud ət tikələrindən keçirilmiş məftili iki əliylə götü- 
rüb tonqala yaxınlaşdı. 

— Hə, Müli, bir başından tut, dola payalara. Bax belə. 
İndi gəl, dartıb tarım edək. Taxtalar yanıb qurtarınca göz- 
ləməliyik, amma hövsələm çatmır. — O, məftili tarım çək- 
di, sonra yerdən çubuq götürüb ət tikələrini düz odun 
üstünə itələdi. Od onları yaladı, tikələr bərkidi və parılda- 
mağa başladı. Coud tonqal başında oturdu və əti çubuq- 
la çevirdi ki, bişib məftilə yapışmasın. — İndi yaxşıca otura- 
rıq, — dedi o. — Mülinin hər şeyi var, dovşan əti də, duzu 
da, suyu da. Heyif ki, cibindən bir bardaq qarğıdalı sıyığı 
çıxmadı. Daha mənə heç nə lazım olmazdı. 

Tonqalın o biri başında oturmuş Müli dedi: 

— Siz, yəqin, fikirləşirsiniz ki, başıma hava gəlib, düşü- 
nürsünüz ki, belə yaşamaq olmaz? 

— Bu, nə deməkdir? Çaşmısanl — dedi Coud. — Bütün 
başına hava gələnlər sənə oxşasaydılar, yaxşı olardı. 

Müli sözünə davam elədi: 

— Amma qəribədir! “Buradan get” gözlərini eşidəndə, 
elə bil, mənə nəsə oldu. Əvvəlcə fikirləşdim ki, gedim əli- 
mə keçəni öldürüm. Sonra bizimkilərin hamısı qərbə yol- 
landılar. Orada-burada avaralanmağa başladım. Uzağa 
getmirdim. Buralarda hərlənirdim. Harada gəldi, yatırdım. 
Bu gün burada gecələmək istəyirdim. Elə onun üçün bura 
gəlmişəm. Orada-burada hərlənərək öz-özümə deyirdim: 
“Camaatın varına-yoxuna baxmaq lazımdır ki, qayıdan 
zaman hər şey qaydasında olsun”. Özüm də bilirəm ki, 
aldadıram özümü. Heç nəyi qorumaq lazım deyil. Heç 
kim bura qayıtmayacaq. Mən isə veyllənirəm burada, lap 
qəbiristanlıqdakı kabus kimi. 

— Öyrəşdiyin yerdən ayrılmaq çətindir, — dedi Keysi. 
— Öz düşüncələrinə də öyrəşirsən, heç cür onlardan yaxa 
qurtara bilmirsən. Mən daha vaiz deyiləm, amma bir də 
görürəm ki, dua oxuyuram. 

Couci məftildəki ət tikələrini çevirdi. Onların suyu 
axırdı, damcıların düşdüyü yerdə od alovlanırdı. Ətin 
hamar üzü tündləşib yığılmağa başlayırdı. 

— İyləyin, — dedi Coud. — Yox, bir iyləyin, nə gözəl 
ətri var! 

МӧП sözünə davam edirdi: 

— Lap qəbiristanlıqdakı kabus kimi. Xatirə dolu bütün 
yerləri dolaşmışam. Məsələn, bizim sahədən o yana dərə- 
də kolluq var. Mən qızla ilk dəfə orada olmuşam. Maral 
kimi qızmışdım, qurcalanır, fısıldayırdım keçi kimi. Ora 
getdim, uzandım yerə – sanki, yenə o cür oldu. Pəyənin 
yanında bir yer var, orada atamı öküz vurub öldürüb. O 
yerdə atamın qanı var. Yəqin, indiyəcən qalır. Biz yuyub 
təmizləməmişik. Ora getdim və atamın qanı hopan tor- 
рада əlimi qoydum. – Birdən dili dolaşdı. — Elə bilirsiniz 
havalanmışam? 

Coud elə ət tikələrini çevirirdi, baxışı dərin, dalğın idi. 
Keysi dizlərini çənəsi altına çəkib oda baxırdı. Qarnını 
doyurmuş pişik insanlardan on beş addım aralı quyruğu- 
nu səliqəylə qabaq pəncələri üzərinə qoyub oturmuşdu. 
İri bir bayquş tonqal üzərindən çığırtıyla uçub keçdi və od 
aşağıdan onun ağ lələklərini və pərvaz etməsini işıqlan- 
dırdı. 

— Yox, — dedi Keysi. — Həyatın narahat keçir, amma 
sən havalanmamısan. 

Mülinin xırda, tarım dərili üzü, sanki, daşlaşmışdı. 

— Mən atamın qanının indiyəcən qaldığı torpağa əli- 
mi qoydum. Gördüm ki, sanki, yanımdadır, sinəsindəki 
dəliyi də gördüm, titrədiyini hiss etdim, sonra yıxılıb əl- 
ayağını uzatdı. Ağrıdan gözləri dumanlanmışdı, sonra 
sakitləşdi, gözləri aydın oldu... və göyə dikildi. Mən hələ 
lap balaca idim, oturmuşdum yanında, aglamırdım, qış- 
qırmırdım, susub oturmuşdum. — O, başını əsdirdi. Coud 
ət tikələrini asta-asta çevirirdi. — Sonra bizim Conun 
doğulduğu otağa girdim. Çarpayı yox idi, otaq isə elə 
əvvəlki kimiydi. Hə, bu yaddaşdan silinməyən yerlərdə 
baş verənlərlə heç nə edə bilməzsən, bunlar elə orada 
qalacaq. Burada bizim Co doğulub. Ağzını açıb, hava 
udub, sonra elə çığırıb ki, bir mildən eşidilib. Nənəm isə 
yanında durub onu oxşayır: “Ay göyçəyim məniml” 
Nəvəsinə elə sevinmişdi ki, bir gündə üç fincan sındır- 
mışdı. 

Coud yüngülcə öskürdü. 

— Yaxşı, başlayaq yeməyə. 

— Qoy yaxşı qızarsın, rəngi tündləşsin, — hirslə dedi 
Müli. — Söhbət etmək istəyirəm. Çoxdandır ki, heç kimlə 
danışmıram. Başım xarab olub, qoy elə olsun, qurtardı 
getdi. Gecələr qəbiristan kabusu kimi fermadan fermaya 
veyllənirəm. Piterslərə, onlardan Ceykobslara, Renslərə, 
Coudlara. Qara evlərdir, siçovul yuvaları kimi, amma vaxt 
var idi qonaq gedirdik, rəqs edirdik. Dualar, səs-küy olur- 
du Tanrı şərəfinə, toy edirdilər — və hər şey burada, həmin 
bu evlərdə baş verirdi. Ətrafıma baxıram və istəyirəm ki, 

şəhərə gedib kimi lazımdır, vurub öldürüm. İnsanları 
qovublar buradan, torpağı traktorlarla şumlayıblar, bəs 
bundan nə qazanacaqlar? Nə götürəcəklər ki, öz “mini- 
mal gəlir”lərini saxlasınlar? Onlar atamın qanı tökülmüş 
torpağı alacaqlar. Burada Co doğulub, mən də burada 
gecə kolların dibində keçi kimi fısıldamışam. Daha nə 
götürəcəklər? Torpaq heydən düşüb. Artıq neçə ildir 
məhsulumuz pisdir. Bu kontorlardakı əclaflar isə götürüb 
öz “minimal gəlir”lərinə görə camaatı iki yerə parçaladı- 
lar. İnsan yaşadığı yerlə canbir olur. Nə vaxt ki var-yoxun 
yüklənmiş maşında acqarına yollara düşürsən, onda sən 
əməlli-başlı insan deyilsən. Ölüsən. Səni bu alçaqlar 
öldürüblər. — Müli susdu, lakin onun nazik dodaqları hələ 
də tərpənirdi, sinəsi ağır-ağır qalxıb-enirdi. O oturub 
oddan işıqlanan əllərinə baxırdı. — Mən... mən artıq çox- 
dandır heç kəslə danışmamışam, – sakit, üzr istəyən səs- 
lə dedi o. — Qəbiristan kabusu kimi elə hey veyilənmişəm. 

Keysi uzun taxtaları tonqala itələdi, od onları ağuşu- 
na aldı və yenə məftildən asılmış ətə tərəf şahə qalxdı. 
Evin divarları gecənin sərinindən soyuyaraq bərkdən cırıl- 
dayırdı. Keysi sakitcə dedi: 

— Yerlərindən olmuş insanları görmək lazımdır. Hiss 
edirəm ki, onları görməliyəm. Onlara kömək lazımdır — 
vəz yox, kömək. Yer üzündə yaşamaq mümkün deyilsə, 
onda nə Tanrı səltənəti? İnsan qəlbinə ümidsizlik, kədər 
hakimdirsə, daha nə Tanrı? Onlara kömək lazımdır. Onlar 
yaşamalıdırlar, çünki ölmək olmaz hələ onlara. 

Coud çığırdı: 

— Əşi, bu, nədir beləl Gəlin yeyək, yoxsa quruyub 
siçan boyda olacaqlar. Bir baxın, iyləyin, görün nə gözəl 
ətri var! — O, yerindən sıçrayıb ət tikələrini oddan uzağa 
çəkdi. Sonra Mülinin bıçağını götürdü, tikənin birini kəsib 
məftildən çıxartdı. — Bu, vaizindir, — dedi o. 

— Dedim axı, mən daha vaiz deyiləm. 

— Yaxşı, vaizin yox, adicə insanın. — Coud bir parça da 
kəsdi. — Bu isə Mülinindir, əgər dərddən iştahası hələ 
küsməyibsə. Dovşan əti. Daş kimidir. — O oturdu, dovşan 

ətini uzun dişlərinə çəkdi, böyük bir tikə qoparıb çeynə- 
məyə başladı. — Ahl Nə xırtıldayırl — və acgözlüklə bir tikə 
də qopartdı. 

Müli öz tikəsinə baxaraq oturmuşdu. 

— Bəlkə, danışmamalıydım belə? — dedi o. — Bəlkə, 
bunu ürəyində saxlamaq yaxşıdır? 

Ağzı ətlə dolu Keysi Müliyə nəzər saldı. Boynundakı 
əzələlər gərilmişdi. 

— Yox, danışmalıydın, — dedi o. — Hərdən insan danış- 
dıqca dərdi azalır. Bəzən insan kimisə öldürmək fikrinə 
düşür, danışır, hirsini tökür və hər şey bununla bitir. Sən 
düz elədin. Heç kimi öldürmək lazım deyil. Özünü ələ al. 
— Və o, yenə də dovşan ətini ağzına apardı. Coud sümüyü 
oda atıb yerindən sıçradı və məftildən bir parça da çıxart- 
dı. Müli öz tikəsini yeməyə başladı, asta çeynəyirdi, xır- 
da, narahat gözləri isə gah Couda, gah vaizə baxırdı. 
Coud vəhşicəsinə, heyvan kimi yeyirdi, ağzının kənarları 
yağdan parıldayırdı. Müli ona xeyli, az qala, qorxa-qorxa 
baxdı. Sonra tikəni tutan əlini sallayıb dedi: 

— Tommi. 

Coud çeynəməyinə davam edərək başını qaldırdı. 

— HI? — deyə ağzı dolu halda sual etdi. 

— Mən öldürməkdən danışanda hirslənmirsən ki? 
Mənə qulaq asmaq sənə toxunmur ki? 

— Yox, — dedi Tom. — Toxunmur. Olan olub, keçən 
keçib. 

— Sən günahkar deyilsən, bunu hamımız bilirdik — 
dedi Müli. — Qoca Ternbull hədəylə deyirdi ki, türmədən 
sonra səndən qisas alacaq. “Oğlumu öldürüb, — deyirdi, 
— mən bunu ona bagğışlamayacağam”. Amma sonra qon- 
şular onu sakitləşdirib özünə gətirdilər. 

— Biz sərxoş idik, — Coud sakitcə dedi. — Axşam 
qonaqlığında vurmuşduq. Heç bilmirəm nədən başladı 
hər şey. Birdən hiss etdim ki, məni bıçaqla vurdular və 
ayıldım. Gördüm Herb yenə vurmaq istəyir. Orada, mək- 
təbin yanında, divarın dibində bel var idi. Mən onu qapıb 
Herbin başına vurdum. Aramızda heç bir haqq-hesab 

olmayıb. Yaxşı oglan idi. Hələ uşaqlıqdan bacım Rozanın 
yanında hərlənirdi. Bu Herbdən hətta xoşum gəlirdi. 

— Qocaya elə belə söylədik. Axır, birtəhər sakitləşdi. 
Mənə kimsə danışırdı ki, guya, o, Xetfildlə ana tərəfdən 
qohumdur, bax elə o, özündən çıxıb. Bilmirəm bu, düzdür, 
ya yox. Onlar yarım il qabaq ailəliklə Kalifomiyaya getdilər. 

Coud qalan tikələri də məftildən çıxarıb payladı və 
yenə tonqal başında oturdu. İndi o daha əvvəlki kimi tez- 
tez yemir, əti yaxşıca çeynəyir və köynəyinin qoluyla 
dodağındakı yağı silirdi. Onun yarıbağlı, tünd gözləri isə 
öləziyən tonqala baxırdı. 

— Hamı qərbə gedir, — dedi o. — Mənim isə dilimdən 
kağız alıblar, gərək əməl edim. Mənə başqa ştata getmək 
olmaz. 

— Kağız? — soruşdu Маһ. – Hə, mən eşitmişəm. Bəs 
onunla necə buraxırlar? 

— Mən vaxtından qabaq çıxmışam. Üç il qabaq. Bəzi 
şərtlər qoyurlar, onlara əməl olunmalıdır, pozdun — yenə 
basacaqlar. Vaxtaşırı gedib dəyməliyəm. 

— Orada sizinlə necə rəftar edirdilər? Arvadımın əmi- 
si oğlu Mak-Alesterdə olub, bax onu orada göz açmağa 
qoymayıblar. 

— Pis rəftar eləmirlər, — dedi Coud. — O biri türmələr- 
dəki kimi. Amma tullanıb-düşsən, yerində oturdarlar, bu, 
düzdür. Yox, gözətçi ilişməsə, türmədə yaşamaq olar. 
Yoxsa işin yaşdır. Mən pis yaşamırdım. Özümü sakit apa- 
rırdım. Yazmaq öyrəndim, özü də qəşəng. Quş şəkli də 
çəkə bilirəm. Kişi görsə, bir dəfədən necə quş çəkirəm, 
yəqin, hirslənər, ya da dəli olar. Belə fokusları sevmir. Heç 
adicə yazanda xoşuna gəlmir. Yəqin, qorxur. Yəqin, öyrə- 
şib: qələm, mürəkkəb varsa — demək, pul çıxacaqlar. 

— Heç döymürdülər? 

— Yox, mən özümü dinc aparırdım. Əlbəttə, dörd il 
günbəgün bu zülmü çəkmək, kimi istəyirsən, dəli edər. 
Əgər yada salanda utanası iş tutmusansa – otur, tövbə et. 
Mən isə - vallahl — Herb Tembull əgər üstümə bıçaqla 
gəlsəydi, beli yenə ilişdirərdim ona. 

— Sənin yerində hər kəs belə edərdi, — dedi Müli. 

Vaiz gözünü tonqaldan çəkmirdi və zülmət düşdükcə 
onun hündür alnı lap ağ görünürdü, İşıq zolaqları onun 
damarlı boynunda rəqs edirdi. O, dizlərini qucaqlayıb 
oturmuşdu və barmaqlarını şıqqıldadırdı. 

Coud sür-sümüyü oda atdı, barmaqlarını yalayıb şal- 
varına sürtdü. Qalxıb artırmadan su şüşəsini götürdü və 
oturmamışdan qabaq şüşəni vaizə ötürdü. Sonra yenə 
danışmağa başladı: 

— Mənə ən çox əzab verən o idi ki, bütün bunlarda 
heç bir məna yoxdur. İnəyi ildırım vuranda, ya çölü su 
basanda burada elə bir hikmət axtarmazsan. Bəladlr gəlib, 
daha nə едәзәп?.. Amma səni dörd il qapalı yerdə saxla- 
mağın bir mənası olmalıdır. İnsan gərək hər şeyə öz ağlıy- 
la çatsın. Hə, məni türməyə basıb dörd il saxlayıb, yedir- 
diblər. Guya, bu, məni ya düzəltməlidir ki, ikinci dəfə 
cinayətə getməyim, ya da qorxutmalıdır ki, daha belə 
şeyə ürək etməyim... — O susdu. — Amma əgər Herb, ya 
bir başqası yenə üstümə gəlsə, mən həmin şeyi yenə tək- 
rar edərəm. Onda ki sərxoş olam. Bax bu mənasız şey 
haqda baş sınclırıram. 

Müli qeyd etdi: 

— Hakim dedi ki, sən ona görə belə yüngül qurtardın 
ki, Herb də təqsirkar idi. 

Coud sözünə davam etdi: 

— Mak-Alesterdə biri ömürlük yatırdı. Gecə-gündüz 
öyrənirdi. Keşikçinin katibi işləyirdi, yazışma aparırdı və 
sair. Kəllə idi, qanunlardan baş çıxarırdı. Mən onunla bir 
dəfə bütün bunlar haqda söhbət etdim – savadlı adam 
idi, çoxlu kitab oxumuşdu. Bax o, mənə dedi ki, bu məsə- 
lədə kitab kömək eləməz. Mən, — deyir, — türmələr haqda 
hər şeyi oxumuşam, əvvəlkilər haqda da, indikilər haqcla 
da və indi daha az anlayıram. Burada, — deyir, — bir qarışıq- 
lıqdır ki, şeytan özü də baş çıxarmaz və bununla heç nə edə 
bilmirlər, hər hansı dəyişiklik etməyə isə heç kimin dərrakəsi 
çatmır. Мәрадә, — deyir, — kitab oxuyasan: əvvəla, bir az 
da dolaşığa düşəcəksən, hökumətə hörmətin azalacaq. 

— Mən, onsuz da, ona hörmət eləmirəm, — dedi Müli. 
— Biz ancaq bir hökumət tanıyırıq — onlar da bizi sıxışdırır 
və öz “minimal gəlirləri” üçün çalışırlar. Amma mən bir 
şeyi başa düşə bilmirdim: bu Uill Fili traktora oturmağa 
necə razı olub, hələ bundan sonra da burada işləmək istə- 
yir, o torpaqda ki atası şumlayırdı. Bu, mənə rahatlıq ver- 
mirdi. Əgər özgə yerdən kimisə göndərsəydilər, başqa 
məsələ, axı Uill buralıdır. Nəhayət, qərara gəldim ki, 
gedim özündən soruşum. Onu od götürdü. “Mənim iki 
uşağım var, — deyir. — Arvadım, qayınanam. Onların qar- 
nını doyurmalıyam”. Hirsi başına vurmuşdu. “Mən, ilk 
növbədə, onları fikirləşirəm, — deyir. — Başqaları isə özü 
haqqında qoy özləri düşünsünlər”. Düzü, utandığından 
çığır-bağır salmışdı. 

Cim Keysi sönmək istəyən tonqala baxırdı, gözləri iri 
açılmışdı, boynunun damarları gərilmişdi. Birdən o qış- 
qırdı: 

— İndi bilirəm. Bir balaca düşüncəm varsa, demək, hər 
şeyi başa düşdüm. Ayıldıml — O sıçrayıb qalxdı və başını 
hərlədərək obaş-bubaşa getməyə başladı. — Mənim bir 
çadırım vardı. Bir beş yüzəcən adam axşamlar yığışırdı. 
Bu, çoxdan olub, o vaxtlar siz məni hələ tanımırdınız. — O, 
sözünə ara verib onlara baxdı. — Yadınızdadır? Mən dua- 
lanma görə heç vaxt pul almırdım, çöldə, pəyədə, hara- 
da dua eləsəm də. 

— Heç vaxt, düz sözə nə deyəsən, — dedi Mülli. — 
Bizimkilər buna elə öyrəşmişdilər ki, başqa vaizlər cərgə- 
lərin qabağından şlyapa ilə keçəndə hirslənirdilər. Düz 
sözdür, düzdür. 

— Yemək təklif edəndə imtina eləmirdim, – Keysi 
davam etdi. — Şalvar versələr, götürürdüm, özümünkü- 
nün cındırı çıxanda, ya bir cüt köhnə çəkmə - mənimki- 
lərin altı söküləndə. Çadırda isə başqa cür idi. Hərdən on 
beş, ya lap iyirmi dollar yığırdım. Amma bu, mənə sevinc 
gətirmirdi. Yığmaqdan əl çəkdim və elə bil ki, yüngülləş- 
dim. İndi hər şeyi bilirəm. Amma bunu sözlə başa sala 
bilmirəm. Düzü, heç çalışmayacağam da... Amma mənə 

elə gəlir ki, indi vaiz öz yerini tapacaq. Bəlkə, mən yenə 
də vəz edə bildim. İnsanlar tənha, torpaqsız, evsiz yol- 
larda zülm çəkirlər. Daldalanacaq yerləri yoxdursa, əvə- 
zində onlara nəsə vermək lazımdır. Bəlkə... — O dayanıb 
tonqala baxdı. Boynundakı damarlar bir az da qabarmış- 
dı, odun işığı qırmızı qığılcım kimi gözlərində rəqs edir- 
di. Keysi dayanıb tonqala baxırclı, baxışında bir gözlənti 
var idi, sanki, nəyə isə qulaq verirdi, həmişə narahat və 
hərəkətdə olan əlləri isə yavaş-yavaş ciblərinə tərəf uza- 
nırdı. Yarasalar öləziyən tonqalın işığında hərlənirdilər və 
uzaqda, çöldə gecəquşunun hıçqırtılı gurultusu eşidilirdi. 

Tom tələsmədən əlini cibinə apardı, kisə çıxartdı və 
gözünü kömürdən çəkmədən eşmə bürmələməyə başla- 
dı. O, vaizin sözlərinə heç bir cavab vermədi, sanki, hesab 
edirdi ki, bu, Keysinin şəxsi işidir və buna qarışmaq 
olmaz. O dedi: 

— Gecələr koykacla uzanıb fikirləşirsən: görəsən, evə 
qayıdancla hər şey necə olacaq? Bəlkə, babam, nənəm o 
vaxtacan ölərlər. Bəlkə, evdə yenə uşaq doğuldu. Bəlkə, 
atamın xasiyyəti yumşalacaq. Anam da özünə istirahət 
verəcək, evin işləri Rozaya keçəcək. Mən bilirdim ki, dəyi- 
şiklik olmalıdır... Yaxşı, gəlin yataq, sabah isə azca işıqlaşan 
kimi Con əmigilə gedərik. Bəs sən, Keysi, nə edəcəksən? 

Vaiz hələ də oduna baxaraq dayanmışdı. O, aramla 
dedi: 

— Səninlə gedəcəyəm. Səninkilər yola düşəndə isə 
onlarla gedəcəyəm. Kim yolda olsa, onlarla olacağam. 

— Böyük lütf göstərərsən, — dedi Coud. — Anamın sənə 
böyük hörməti var idi. Deyirdi: belə vaizə inanmaq olar. 
Roza onda hələ lap balaca idi. — O, Müliyə tərəf çevrildi. 
— Bəs sən necə? Bizimlə gedəcəksən? – Müli onların 
gəldikləri yola baxırdı. — Gedəcəksən, Müli? — deyə Coud 
təkrar etdi. 

— Hə? Yox. Mənim gedəsi yerim yoxdur. Görürsən, 
orada işıq atlanıb-düşür? Bu sahənin böyüyüdür, deyə- 
sən, gəlir. Demək, tonqalımızı görüb. 

Tom həmin tərəfə baxdı. İşıq yol ilə yuxarı sürünürdü. 

— Biz kimə mane oluruq ki? — dedi o. — Oturduq bir 
az, vəssalam. Pis bir şey eləməmişik. 

Müli kinayə ilə dedi: 

— Çətin ki belə olal Bura gəlibsə, demək, işlər yaxşı 
deyil. Özgə torpaqlarına girmisən. Burada heç kimə olmaz 
qalmaq. Artıq iki aydır ki, dalımca düşüblər. Məsələ belə- 
dir: görsək, maşındır, gedək pambıq kollarının arasında 
uzanaq. Çox uzağa getmək lazım deyil. Çox axtarsınlarl 
Qoy hər ləki ələk-vələk etsinlər. Sən uzan, başını qaldırma. 

— Sənə nə olub, Müli? — Coud təəccüb etdi. — Əvvəl- 
lər gizlənpaç oynamağı sevməzdin. Tündxasiyyət idin. 

Müli yaxınlaşan işıqdan gözünü çəkmirdi. 

— Hə, — dedi o. — Qurd kimi acıqlı idim. İndi isə dələ 
kimi acıqlıyam. Əgər sən ov ovlayırsansa, deməli, ovçu- 
san — ovçular isə güclüdürlər. Ona bata bilməzsən. Amma 
sənin özünü ovlamaq istəyirlərsə, bu, başqa məsələdir. 
Sən artıq həminki, əvvəlki deyilsən. Səndə güc də yox- 
dur. Acıq, bəlkə də, var, güc isə yoxdur. Mənim dalımca 
çoxdan düşüblər. Mən indi ov olmuşam. Təsadüf gətirsə, 
bəlkə də, qaranlıqda kimisə güllələyərəm, yoxsa əlini qal- 
dırıb düz atmayasan, belə şey daha olmur. Özümüzü 
aldatmağa dəyməz. Belə... 

— Nə edək, get gizlən, — dedi Coud. — Biz isə Keysiy- 
lə bir-iki kəlmə danışacağıq bu əclafla. 

İşıq zolağı artıq yaxın idi, o, göyə şığıdı, itdi və yenə 
göyə qalxdı. Hər üçü dayanıb ona baxırdılar. 

Müli dedi: 

— Səni axtaranda bir şey haqqında da düşünürsən — 
təhlükə haqqında. Özün ovçuluq edəndə ağlına da 
gəlmir bu, heç nədən qorxmursan. Sən axı özün deyir- 
din: bir günah işlətdin — qurtardı getdi, öz müddətini axı- 
racan Mak-Alesterdə keçirəcəksən. 

— Düzdür, — razılaşdı Coud. — Mənə belə demişdilər. 
Amma əgər burada yorğunluğunu çıxartmaq üçün 
dayansan, torpaqda uzanıb gecələsən — günahmı işlətmiş 
olursan? Burada pis bir şey yoxdur. Bu içib dava-dalaş 
salmaqla eyni şey deyil. 

Müli güldü: 

— Bax görərsən. Otur burada, maşını gözlə. Bəlkə, bu, 
Uill Filidir, o, indi şerifin adamıdır. O, səndən soruşacaq 
ki, bura niyə gəlmisən? Uill həmişə axmağın biri olub, 
deyəcəksən: “Sənə nə var?” O hirslənib anqıracaq ki, 
sürüş buradan, yoxsa həbs edərəm səni. Sən isə hər Fili- 
yə sənə əmr verməyə və qorxudan üstünə çığırmağa yol 
verməyəcəksən. O artıq ilişib, birtəhər vəziyyətdən çıx- 
malıdır, sən də qarmağa keçmisən və sənin də geri çəkil- 
məyinin mənası yoxdur... Eh, kolların arasında gizlənmək 
daha asandır, qoy axtarsın. Həm də darıxdırıcı deyil, 
çünki onlar tapa bilməyib hirslənirlər, sən isə özünçün 
uzanıb gülürsən onlara. Üillə, ya başqa bir böyüklə danış- 
mağa cəhd elə bircə, sənə göstərərlərl Tutub qaytararlar 
Mak-Alesterə, təzədən bir üçillik. 

— Vallah, düz deyirsən, — dedi Coud. — Düz sözə nə 
demək olar? Heç onların çaldığı ilə oynamaq istəməzdim. 
Gedib çırpardım bu Uilli. 

— O, tüfənglədir, — dedi Müli, — atacaq — şerifin ada- 
mına olar. Deməli, ya o, səni öldürəcək, ya da sən onu, 
əgər tüfəngi ala bilsən. Gedək, Tommi. Sən bu cür fikirləş: 
mən sgizlənirəm, axmaq yerində onlar qalırlar. Burada 
məsələ, işi necə qurmaqdadır. — İşığın parlaq zolağı indi 
düz göyə dikilmişdi, yolda mühərrikin aramsız uğultusu 
eşidildi. — Gedək, Tommi. Uzağa getmək lazım deyil, on 
dörd-on beş lək o yana. Oradan hər şey görünəcək. 

Tom qalxdı. 

— Düz deyirsən, höcət eləməyim. Bundan kar aşmaz. 

— Qetdik. Bax bura. — Müli evi keçib döndü və onları 
zəmiyə sarı əlli addım apardı. — Daha bəsdir, — dedi o. — 
İndi uzanın. Əgər işığı bura tutsalar, başınızı əyin, vəssa- 
lam. Biz hələ güləcəyik onlara. — Üçü də uzanıb torpağa 
dirsəkləndilər. Birdən Müli sıçrayıb evə tərəf götürüldü, 
bir neçə dəqiqədən sonra qayıdıb pencəyi və çəkməni 
ləkə tulladı. — Yoxsa, əvəz çıxmaq üçün götürərlər — dedi. 

İşıq zolaqları köndələninə düşdü və düz evin üstündə 
dayandı. 

Coud soruşdu: 

— Bəlkə, onlar cib fənəri ilə axtarmağa başladılar? Ax, 
bir dəyənək olaydıl 

Müli hırıldadı: 

— Heç vaxt. Dedim axı, acıqlı olmuşam. Uill bir dəfə 
girişmək istədi, ona arxadan elə ilişdirdim ki, ikiqat əyil- 
di. Sonra hamıya danışırmış ki, üstünə beşi birdən düşüb. 

Masın evə yaxınlaşdı, üstündəki projektor yandı. 

— Başınızı aşağı əyin, — dedi Mülli. Soyuq ag işıq zola- 
8) başları üzərindən keçib zəmidə gəzişməyə başladı. 
Onlar evin yanında nə baş verdiyini görmürdülər, lakin 
səslərini, maşın qapısının çırpılmasını eşidirdilər. — İşığa 
çıxmağa qorxurlar, — Müli pıçıldadı. — Mən bir-iki dəfə 
faralara atmışam. İndi Uill artıq ağıllanıb. Bu gün tək 
gəlməyib. — Onlar döşəmə taxtalarının səsini eşitdilər, 
sonra evdə işıq gördülər — Güllə atım? – pıçıldadı Müli. — 
CGörməyəcəklər haradan atılır. Çaşıb qalacaqlar. 

— At, — dedi Coud. 

— Lazım deyil, — pıçıldadı Keysi. — Bundan nə çıxa- 
caq? Axmaq fikirdir. Hər şeyin bir mənası olmalıdır. 

Evin qabağından ayaqqabı altının xışıltısı eşidildi. 

— Tonqalı söndürürlər, — pıçıldadı Müli. — Üstünə toz 
tökürlər. — Maşının qapısı örtüldü, faralar yenə yolu işıq- 
landırdı. — Başınızı aşağı əyinl — dedi Müli. Onlar aşağı 
əyilclilər, prolektorun işığı başları üzərində dayandı, zəmi- 
yə tuşlandı, sonra maşın yerindən tərpənib təpəyə qalx- 
dı və gözdən itdi. 

Müli ləklərin yanında oturclu. 

— Uill axırda həmişə belə edir. Mən artıq buna öyrəş- 
mişəm. Ona isə elə gəlir ki, çox bicdir. 

Keysi dedi: 

— Bəlkə, evdə kimsə qalıb? Çıxarıq, tutarlar bizi. 

— Hər şey ola bilər. Siz burada gözləyin. Mən onların 
cikinə bələdəm. 

Müli ayağını ehtiyatla basaraq, evə tərəf getdi, yalnız 
yüngülcə torpağın xışıltısı eşidilirdi. Coudla vaiz diqqət- 
lə qulaq verirdilər, ancaq Müli artıq uzaqda idi. Bir neçə 

dəqiqədən sonra o, artırmadan qışqırdı. 

— Heç kim yoxdur, mən elə belə də bilirdim, — qürur- 
la söylədi Müli, — Uilli çaşdırıb qoymuşam, bir-iki dəfə 
güllə atmışam faralara. Daha agıllanıblar. Haradan bilsin- 
lər ki, burada kim gizlənib? Tuta bilməzlər məni. Evin 
yanında heç vaxt yatmıram. İstəyirsiniz, göstərim gecə 
harada yatmaq olar? Heç kim sizə ilişməsin. 

— Göstər, — dedi Coud. — Daha neyləyək, getdik. Ağlı- 
ma da gəlməzdi ki, öz fermamda gizlənəcəyəm. 

Müli zəmiyə çıxdı, Coudla vaiz də onun dalınca 
düşdülər. Düz pambıq kollarının içiylə hərəkət edirdilər. 

— Sən hələ gör neçə dəfə gizlənməli olacaqsan, — dedi 
Müli. Onlar bir-birinin arxasıyca gedirdilər. Bir azdan dərin 
bir oyuğa çatdılar, dabanları ilə üzüaşağı sürüşə-sürüşə 
asanlıqla çökəyə çatdılar. 

— Bilirəm hara aparırsan, — qışqırdı Coud. — Mağaraya? 

— Düzdür. Haradan bildin? 

— Onu özüm qazmışam, — dedi Coud. — Qardaşım 
Noyla bir yerdə. Deyirdik ki, qızıl axtarırıq, əslində isə, 
bütün uşaqlar kimi sadəcə, mağara qazırdıq. – Oyuğun 
dəriniyi onlara artıq boy vermirdi. — Haradasa buralarda- 
dır, — dedi Coud. — Yadımdadır, buralardadır. 

Müli dedi: 

— Mən onu kol-kosla örtmüşəm ki, heç kim tapmasın. 
— Oyugun dibi düz idi, ayaqları artıq quma dəyirdi. 

Coud tərtəmiz qumun üstündə oturdu. 

— Mən orada yatmayacağam. Burada uzanacağam. 
— O, pencəyi büküb başının altına qoydu. 

Müli kol-kosu aralayıb mağarasına girdi. 

— Mənə isə bura yaxşıdır, — dedi o. — Heç olmasa, 
bilirsən ki, bura girən olmaz. 

Cim Keysi Coudun yanında qumluğa oturdu. 

— Uzan yat, — dedi Coud. – Bir az işıqlaşan kimi düzə- 
lərik yola, Con əmigilə. 

— Yatmaq istəmirəm, — Keysi cavab verdi. — Başımda 
yüz cür fikir var. — O, qıçlarını yığıb dizlərini qucaqladı. 
Sonra başını qaldırıb gözlərini parlaq ulduzlara dikdi. 

Coud əsnəyib qolunu başının altına atdı. Onlar danışmırdı- 
lar və yavaş-yavaş torpagın, yuvaların, kolların həyatı öz 
axarına düşdü: sünbülqıranlar fısıldayır, dövşanlar ehtiyat- 
la yaşıllığa yaxınlaşır, siçanlar torpaq yığınlan arasında vur- 
nuxur, vəhşi quşlar isə göy üzünclə səssizcə süzürdülər. 


VII fəsil 


Şəhərlərclə, şəhər kənarlarındla, zəmilərin ortasında, 
bomboş çöllərdə – hər yerdə köhnə maşın parkları, avto- 
mobil qalaqları, neon reklamlı с̧агајјаг var. Köhnəlmiş 
yaxşı maşınlar... Nəqliyyatın ucuz növü... 27-ci ilin 
“Ford”u, mühərriki qaydasındadır. Sınaqdan çıxmış 
maşınlarclır, keyfiyyəti təmin olunur. Radiosu pulsuzdur. 
Maşınlar, üstəlik, bir də yüz qallon benzin. Gəlib özünüz 
yoxlayın. İşlənmiş maşınlar. Xərcsiz-filansız. 

Kiçik bir sahə və içinclə masa, stul, göy kontor kitabı- 
na güclə yer tapılan kontor. Künclərinə rəngbərəng san- 
caqlar keçirilmiş blanklar, yanında təmiz, işlənməmiş bir 
top səliqəli kağız. Qələm, baxın ki, həmişə mürəkkəbi 
olsun, onu yaxşı saxlayın. Saziş baş tutmadı, ancaq ona 
görə ki, qələm yazmadı. 

— Bax o it uşaqları heç nə almayacaqlar. Belələrinə hər 
qaraicla rast gəlmək olar. Səhərdən axşamacan ora-bura 
baxırlar. Bunlara maşın lazım deyil, vaxtını alacaqlar, vəs- 
salam. Onlara bax — yanlarında uşaqlar olan yox. Onlan 
oturt maşına. İki yüzdən başla, yavaş-yavaş aşağı düşər- 
sən. Belə baxanda, yüz iyirmi beş verərlər. Qoy minib 
sürsünlər. Qoy bax, o təkərlər üstündəki primusu yoxla- 
sınlar. Sıxışdır onları. Vaxtımızı aparırlar. 

Müdirlər qollarını çırmalayıblar. Satıcılar tərtəmiz, 
soyuqqanllıclırlar, xırda gözləri diqqətlə baxır. Onlar insan 
zəifliyinin biliciləridir. 

O qadının üzünə bax. Əgər qadının xoşuna gəlsə, əri- 
ni yola gətirmək asandır. “Kadillak”dan başla. Sonra bax, 
o 26-cı ilin “byüik”ini soxuşdurarsan. “Byüik”dən başla- 

san, axırda onlar özləri üçün “ford” istəyəcəklər. Cəld ol, 
cəld tərpən, tələsmək lazımdır — həmişə belə olmayacaq 
ki, Onlara, bax, o “neş”i göstər, mən isə o vaxta 25-ci ilin 
“dodiu”nun təkərini yamayım. Hazır olanda çağıraram. 

Maşın sizə sürmək üçün lazımdır, elə deyilmi? Bər- 
bəzək dalınca qaçmırsınız. Düzdür, üzlüyü sürtülüb, amma 
bunun təkərlərin hərəkətə gəlməsinə dəxli yoxdur. 

Maşın sıraları burun-buruna dayanıb, kapotlar pas 
atıb, təkərlər buraxıb. Hamısı sıx, iç-içə dayanıblar. 

Baxmaq istəyirsiniz? Əşi, zəhmət nədir, bu saat çıxar- 
daram onu. 

Qoy özlərini borclu saysınlar. Qoy vaxtını alsınlar. 
Qoyma bunu unutsunlar. Alıcıların əksəriyyəti nəzakətli 
insanlardır. Onlar adamları əziyyətə salmaq istəmirlər. 
Sən isə onları məcbur et ki, səni əziyyətə salsınlar. Sonra 
sıxışdırarsan onları. 

“T” modeli maşınlarının sıraları hündür, yastıburun, 
sükanı cırıltıyla hərlənir, əyləc üzlükləri sürtülmüşdür. 
“Byüik”lər, “neş”lər, “de-soto”lar... 

Bəli, ser, 22-ci ilin “dodiu”dur. Dodiun buraxdığı ən 
yaxşı modeldir. Əbədidir. Aşağı kompressiyalıdır. Yüksək 
kompressiya ilə əvvəl-əvvəl tutub saxlamaq olmur, 
amma axırda mühərrik sıradan çıxır. “Plimut”lar, “rok- 
nis”lər, “star”lar... 

İlahi, haradan gəlib çıxıb bura bu Nuh əyyamından 
qalmış “apperson”? Bəs “çalmers”, “çandler”, bunlar 
neçə ildir buraxılmır. Biz maşın yox, köhnə-kürüş satırıq. 
Ah, bu təkərlər üstündəki primusdan çox olaydıl İyirmi 
beş-otuz dollardan baha heç nə istəmirəm. Əlliyə-yetmiş 
beşə gedər onlar. Bu da pis deyil. Guya, bahalı maşından 
çox qazanacağam? Təkərli primuslardan çox olsun. Onlar 
məndə çox qalmazlar. Nə olur-olsun, təki iki yüz əlli dol- 
lardan baha olmasın. Cim, o qocanı bir saxla. Onun qan- 
dığı şey yoxdur. Gör “apperson”u soxuşdura bilərsən? 
Bəs haradadır bu “apperson”? Satılıb? Əgər biz bu təkərli 
primuslardan çox tapmasaq, ticarəti tullasaq yaxşıdır. 

Bayraqlar — qırmızı və ağ, ağ və göy bayraqlar yol 

kənarlarında dalğalanır. İşlənmiş maşınlar. İşlənmiş yaxşı 
maşınlar. 

Taxta meydançacla günün əsas avtomobili qoyulub. 
Onu satıb-eləməyin. Bu, insanları cəlb etmək üçündür. O 
qiymətə satsaq, ondan heç nə qazanmarıq. Deyin ki, satı- 
lıb. Maşını verməmişdən qabaq akkumulyatoru çıxart. İri 
boşunu qoy əvəzinə. Qoy cəhənnəm olsunlarl Onların 
qəpik-quruşları müqabilində bu da çoxdur. Tez ol, cəld, 
tələsl Tələsmək lazımdır — həmişə belə olmayacaq ki. Bu 
təkərli primuslardan çox tapmaq lazımdır, onda bir ildən 
sonra əsl iş qurarıq, sonra isə birbaş istirahətə. 

— Ey, Cim, bu “şevrolet”in arxa körpüsü bir səs çıxa- 
rır ki, elə bil, sınıq şüşə var orada. Ora bir az yonqar at. 
Sürət qutusuna da. Bu əjdaha otuz beş dollara getməlidir. 
Bunda hərifləyiblər məni. Mən on verirdim, bu fırıldaq isə 
axırda onu on beşə itələdi mənə, üstəlik, bütün alətləri 
də gizlətdi, it uşağı. Ah, bir beş yüz bu təkərli primusdan 
olaydıl Həmişə belə olmayacaq ki. Hələ on min mil 
getmək olar, dollar yarım da düş. 

Hasar boyu paslı dəmir qalaqları, həyətin axırında 
yağa batmış lazımsız maşın hissələri, mühərrik blokları 
yerdə zığ vurur. Silindrlərin arasından ot göyərir. Əyləc 
hissələri, mühərrik sobaları üst-üstə yığılıb, ilan topasına 
oxşayır. Hər yerdə yağ, benzin. 

— Gör orada salamat şam yoxdur ki? Ahl Bir əlli dənə 
qoşqu tapılaydı, yüzdən baha olmamaq şərtilə, ondan 
qazanmaq olardı. O nə hay-küy salıb orada? Bizim işimiz 
maşın satmaqdır, evəcən itələmək isə onun işidir. Qoy 
özü itələsin. Özü itələsin. Gözəl dediml Lap yumoristik 
jurnallıqdır. Deyirsən bu, qarmağa keçməz? Qov onda 
onu buradan. Nə istədiyini bilməyənlərlə əlləşməyə vaxt 
yoxdur. “Qrexem”in sağ qabaq təkərini çıxart. Yamaqlı 
tərəfini içəri qoy. Bax belə, indi əla oldu. Protektoru da 
hələ sürtülüb getməyib. 

Bəs necəl Hələ əlli min mil gedər. Yağını kəsməyin. 
Xudahafiz. Sağ-salamat. Özünüzə maşın seçirsiniz? Nə 
istəyərdiniz? Uyğun bir şey tapdınız? Bir az içmək pis 

olmazdı. Bu məsələyə necə baxırsınız? Gəlin gedək, arva- 
dınız isə hələlik “la-sall”a baxsın. Diyircəkləri köhnəlib. 
Yaman çox yag yeyir. 24-cü ilin “linkoln”unu təklif edə 
bilərəm. Maşın buna deyərləri Ömürlükdür. Onu düzəldib 
yük maşınına çevirərsiniz. 

Günəşin istisi paslı metalları qızdırır. Ətraf yağ için- 
dədir. İnsanlar çaşqın halda maşın axtarışındadırlar. 

— Ayaqlarını sil. Bu maşına söykənmə, çirklidir. Bəs 
hansını seçim? Bunun qiyməti neçədir? Gözün uşaqlarda 
olsun. Maraqlıdır, bunun üçün nə qədər istəyirlər? İndi 
soruşarıq. Suala görə pul ödəmirsən. Soruşmaq olar? Yet- 
miş beşdən bir sent də artıq mümkün deyil — bundan çox 
verə bilmərəm, yoxsa Kaliforniyaya gedib çata bilmərik. 

Bircə, yüz bu cür təkərli primus tapılaydıl İşləsin, işlə- 
məsin — fərq eləməz. 

Yan-yana yığılmış köhnə, sürtülmüş təkərlər, qırmızı, 
boz kameralar kolbasa kimi sallanır. 

Təkərlər üçün yamaq? Radiatoru təmizləmək üçün 
yuyucu toz? Kondesator? Bu həbi benzin çəninə atın və 
hər qallondan əlavə on mil götürün. Bizim spirtli lakı 
sınaqdan keçirin — cəmi əlli sentdir, maşınınız təptəzə 
görünəcək. Silgəclər, havavuran qayışı, aralıqlar? Bəlkə, 
klapan dəyişilməlidir? Porşeni təzələyin. Bir sent nədir axı 
sizin Ос̧ӧп| 

Yaxşı, Co. Sən bir az da bunlarla ol, sonra gətir yanıma. 
Mən onları rahlayaram, mən onlara torba tikərəm, mən 
onların canını alaram. Gətir yanımal Amma əsl müştəri 
olsunlar. Mən əməlli-başlı işlə məşğul olmaq istəyirəm. 

Əyləşin, ser, lütfən. Tapmısınız vallah, sözüm yoxdur. 
Bəli, ser. Cəmi səksən dollardır, yaman tapmısınız. 

— Əllidən çox verə bilmərəm. Mənə orada əlli dedilər. 

— Əlli? Əllil Çaşıb deyəsəni Mən özüm ona yetmiş 
səkkiz dollar əlli sent vermişəm. Col Sən bizi lüt eləmək 
istəyirsən? Bu axmağı qovmalı olacağam. Bəlkə, altmışa 
razılaşaq? Qulaq asın, mister, vaxt qiymətlidir. Mən iş 
adamıyam, fırıldaqçı yox. Bəlkə, onun əvəzinə dəyişəsi 
nəyinizsə var? 


81 











јд CON STEYNBEK. QƏZƏB SALXIMLARI 


— Bir cüt qatır var. 

— Bir cüt qatır? Co, sən eşitdin? O, əvəzində bir cüt 
qatır təklif edir. Siz məgər bilmirsiniz ki, biz indi maşın 
əsrində yaşayırıq? Qatırlar indi yalnız yapışqan işinə gedir. 

— İri, yaxşı qatırlardır — biri beş, o biri yeddiillikdir. Yax- 
şı, gedək, başqa yerə baxaq. 

— Başqa yerə baxaq? Məşğul adamların yanına gəlirlər, 
vaxtlarını alırlar və heç nə almadan gedirlər! Co, sən hələ 
kimə baş qoşduğunu anlamamısan? Bu ki fırıldağın biridir! 

— Mən fırıldaqçı deyiləm. Mənə maşın lazımdır. Biz 
Kalifomiyaya gedirik. Mənə maşın lazımdır. 

— Yaxşı, olsun! Mən ləyaqətsizin biriyəm. Co məni 
əsgi sayır. Deyir, əynimizdəki axırıncı köynəyimizi də 
verib acından ölək. Gəlin onda belə edək: Sizin qatırların 
hərəsinə beş dollar verib itlərimi yemləməyə alıram. 

— Yox, axı niyə itlər üçün. 

— Bəlkə, yeddi, ya on dollara? Yaxşıl İyirmi dollara 
götürürəm qatırları. Araba da üstündə, elə-belə, həl Nağd 
əlli verirsiniz, qalanının yerinə veksel qoyub ayda on dol- 
larla borcu ödəyirsiniz. 

— Siz axı səksən deyirsiniz? 

— Məgər siz heç vaxt əlavə xərcin və sığortanın möv- 
cud olduğunu eşitməmisiniz? Bu, qiyməti artırır. Dörd- 
beş aya siz bütün məbləgi ödəyirsiniz. Bura qol çəkin. Biz 
hər şeyi yerinə qoyarıq. 

— Vallah, heç bilmirəm... 

— Qulaq asın. Mən əynimdəki axırıncı köynəyimi ver- 
məyə hazıram, siz isə vaxtımı bu qədər alırsınız. Bu qədər 
vaxta üç müştərini buraxardım. Lap hirsləndim. Hə, bura 
qol çəkin. Belə, ser. Co, benzin tök. Bu сепИппепә benzin 
verək. 

Hə, Co, əldən düşdükl Bu təkərli primusa nə qədər 
vermişdik? Otuz, ya otuz beş? Əgər mən bu qatırları qoş- 
qusuyla yetmiş beş dollara itələməsəm, bir qəpikdir qiy- 
mətiml Hələ əlli nağd və qırx dollarlıq veksel, Əlbəttə, 
insanların hamısı vicdanlı deyil, amma hərdən onların nə 
yollasa borc altından çıxdıqlarına mat qalırsan. Birisi, mən 

əlimi üzüb borcu xərclərin siyahısına daxil etdikdən iki il 
sonra yüz dollar ödəmişdi. Nədən istəyirsən, mərc gəli- 
rəm — bu, bütün pulu ödəyəcək. Bir beş yüz də belə 
təkərli primus tapa bilsəydim! Ora bax, Co. Maraqlandır 
onları, sonra isə yanıma gətir. Bunlardan iyirmi dollar alar- 
san. Afərin, çalışırsan. 

Bayraqlar günün istisindən əsgiyə dönüblər. Bu 
günün yaraşığı 23-cü ilin “ford”u — “pikap”, hər şeyi qay- 
dasındadır. 

— Əlli dollara nə istəyirsiniz — “zefir”? 

At tükü çəngə-çəngə çıxıb oturacaqlardan, böyürləri 
əzilib, köpüb. Buferlər bir boltdan sallanıb. Radiatorunda 
balaca rəngli lampası, xırda faraaltı işıqları və arxada üç 
stop-siqnalı olan gözəl “ford”. Susıçradanlarında və sürət 
keçiricisi dəstəyində firmanın böyük damğası var. Ehtiyat 
təkərinin üzlüyündə al-qırmızı rənglə çəkilmiş qəşəng qız 
var, altında “Kora” yazılıb. Toz basmış qabaq şüşəsinə 
gün düşüb. 

— Bu da işdirl Yeməyə vaxt yoxdur. Co, oğlanı send- 
viç üçün göndər. 

Əldən düşmüş mühərriklərin qırıq-qırıq uğultusu 
gəlir. 

— Bax avamın biri tamahını “kraysler”ə salıb. Öyrən 
gör pulu var, ya yox. Bu fermerlərin arasında elə görmə- 
mişləri olur ki, Allah göstərməsin. Maraqlandır onları, Co, 
sonra da dart yanıma. Afərin sənə. 

Hə, maşın bizdən alınıb. Zəmanət? Biz bunun avto- 
mobil olduğuna zəmanət vermişik, amma böyrünə dayə 
qoşmağa söz verməmişik. Qulaq asın, siz maşın almısı- 
nız, indi isə hay-küy qaldırırsınız. Borcu ödəyəcəksiniz, ya 
ödəməyəcəksiniz, mənim üçün fərq etməz. Sizin veksel 
banka göndərilib. Pulu o çıxacaq. Biz özümüzdə veksel 
saxlamırıq. Deməli, belə! Bircə çığır-bağır salın — dərhal 
polis çağırarıq. Elə şey ola bilməz, biz təkərləri dəyişmə- 
mişik. Co, bunu qov buradan. Maşın alıb, indi bəyənmir. 
Yaxşı, mən də bir parça ət alıb, yarısını yeyib, qalanını 
qaytarmaq istəsəm, necə olar? Biz işgüzar adamlarıq, 

filantrop deyilik. Heç dəxli var, Co? Ora bax, ora bax! 
Kötükdür, elə bil. Qaç onun yanına. Qoy 36-cı ilin “pon- 
tiaq”ına baxsın. 

Dördkünc, dəyirmi, paslı, bel şəkilli, til-til, hündür tin- 
tin burnu olan müxtəlif maşınlar. İndi ucuz maşınlar çox- 
dur. İçi yumşaq üzlüklü Nuh əyyamından qalmış nəhəngi 
asanlıqla yük maşınına çevirmək olar. İkitəkərli paslı kiçik 
qoşqu vaqonları gün altında sönük parıldayırlar. Vaxtı 
ötmüş maşınlar. Yaxşı köhnə maşınlar. Sınaqdan çıxıblar, 
tam qaydasındadırlar. Mühərriki yaxşı işləyir. Yağ axıtmır. 

Bir baxın, maşını nə hala salıbl 

“Kadillak”lar, “la-sal”lar, “byink”lər, “plimut”lar, 
“pakkardi”lar, “şevrolet”lər, “ford”lar, “pontiak”lar. Sıra- 
sıra faralar gündüz işığında bərq vurur. Yaxşı köhnə 
maşınlar. 

Cəlb elə onlan, Co. Ah, min belə təkərli primus tapay- 
dım! Sən müştərini hazırla, qalanını mənim öhdəmə 
burax. 

Kaliforniyaya gedirsiniz? Bu elə əsl sizin malınızdır. 
Üzdən bir az köhnə görünür, amma rahat min kilometr 
gedər. 

Sıxlıqdır, bir-birinə dirəniblər. Yaxşı köhnə maşınlar. 
Qəpik-quruşa. Mühərrik tam qaydasındadır. 


VIII fəsil 


Göy ulduzların ətraflarında bozarmışdı və solğunbə- 
nizli ay şəffaf və sısqa görünürdü. Tom Coud və vaiz tır- 
tıllı traktorların pambıq zəmilərində açdığı yolla yeyin 
gedirdilər. 

Səmadan havanın bir azdan işıqlanacağı bilinirdi, — 
qərbdə o, üfüqə qatışırdı, şərqdə o, yerdən güclə sezilən 
xətlə ayrılırdı. Coud və vaiz dinməz gedir, addımlarından 
qalxan tozu ciyərlərinə çəkirdilər. 

— Sən yolu yaxşı tanıyırsan? — soruşdu Cim Keysi. — 
Yoxsa hava işıqlaşacaq və məlum olacaq ki, başqa yerə 
gəlib çıxmışıq. — Pambıq zəmiləri oyanan təbiətlə birgə 

ayılırdı: quşlar yemək axtararaq oyan-buyana uçuşurdular, 
səksəkəli dovşanlar torpaq təpəciklərini aşaraq aradan 
çıxırdılar. Tozdan küt çıxan addım səsləri və yolçuların 
ayağı altında quru torpaq qalaqlarının xırtıltısı sübhün sir- 
li xışıltısına qarışırdı. 

Tom dedi: 

— Mən Con əmigilə gözübağlı gedərəm. Əsas odur 
ki, yol haqda fikirləşməyəsən. Elə get özünçün. Mən axı 
burada doğulmuşam. Uşaqlıqda buralarda çox qaçmı- 
şam. Bax ağacı görürsən? Atam o ağacdan ölü koyot 
asmışdı. Xeyli asıla qaldı, bütün tükü töküldü, axırı, yerə 
düşdü. Quruyub taxtaya dönmüşdü. Ah, anam bir şey 
bişirsəydi, yaxşı olardı. Qarnım quruldayır. 

— Mənim də, — dedi Keysi. — Tənbəki çeynəmək istə- 
yirsən? Kömək eləyir, aclığı o qədər hiss eləmirsən. 
Nahaq belə tezdən çıxdıq. İşıqda getmək daha asandır. — 
O susdu və çeynəmək üçün olan tənbəkidən dişlədi. — 
Yaman bərk yatmışdım, heç qalxmaq istəmirdim. 

— Bu dəli Müli oyatdı məni, — dedi Tom. – Oyadıb, 
özü də deyir: “Əlvida, Tom. Mən gedirəm. Vaxtdır”. 
Deyir: “Siz də hazırlaşın, elə edin ki, hava işıqlaşanda 
burada olmayasınız”. Bu cür yaşamaqdan sünbülqıran 
kimi qorxaq olub. Elə bil, hindular düşüb dalıyca. Səncə, 
havalanıb? 

— Allah bilir. Gördün, dünən maşın işığa necə gəldi? 
Gördün evi necə çeviriblər? Burada pis işlər baş verir. 
Əlbəttə, Müli bir balaca havalanıb. Çaqqal kimi gizlənəsən 
həmişə — istər-istəməz dəli olarsan. O, hələ görərsən, 
kimisə öldürəcək, üstünə it qısqırdacaqlar. Mən əvvəldən 
bunu görürəm. Get-gedə bundan da pis olacaq. Deyir- 
sən bizimlə getmək istəmədi? 

— Hə, — dedi Coud. — Məncə, o, insanlardan qorxur. 
Qəribədir, hələ nə əcəb, bizə yaxınlaşdı. İşıqlaşanda Con 
əmigildə olacağıq. 

Onlar bir müddət danışmadan getdilər və gecikmiş 
bayquşlar onların başı üzərindən uçaraq gündüzün işığın- 
dan qorunmaq üçün pəyələrin damları altında, oyuqlarda, 

sistemlərdəki yuvalarına qayıdırdılar. Səma şərqdə ağar- 
mışdı, ala-toranlıqcla artıq pambıq kollarını və boz torpa- 
ğı seçmək olurdu. 

— Başa düşmürəm, onlar orada, Con əmigildə necə 
yerləşiblər. Onun cəmi bir otağı var, artırma mətbəxi ilə, 
bir də kiçik pəyəsi. Orada, yəqin, indi tərpənməyə yer 
olmaz. 

Vaiz dedi: 

— Con axı ailəli deyil? Məncə, o, tək yaşayırdı. Onu 
yaxşı xatırlamıram. 

— Tək-tənhadır, — dedi Coud. — Başdanxarabın biridir, 
Müli kimi... Ondan da betər. Bir yerdə qərar tutmur: gah 
Şouniyə gedib dəmləşir, gah aradan çıxıb iyirmi mil uzaq- 
lıqdakı bir dul qadıngilə gedir, gah da birdən fənər işı- 
şında öz sahəsində torpaqda eşələnməyə başlayır. Dəli 
kimidir. Heç kim inanmazdı ki, belə çox yaşayacaq. Belə 
tənhalar çox yaşamır axı. Yaşda atamdan böyükdür. 
İldən-ilə bir az da möhkəm, tündxasiyyət olur. Babam- 
dan da tündməzacdır. 

— Bax artıq işıqlaşır, — dedi vaiz. — Elə bil, göydən 
gümüş axır. Məgər Conun heç vaxt ailəsi olmayıb? 

— Elə məsələ də ondadır ki, olub, gör tərslik adamı nə 
günə qoyur. Bunu bizə atam danışıb. Bir cavan qızla evlə- 
nib. Dörd ay yaşayıb onunla, qadın uşağa qalıb. Bir gün 
gecə vaxtı harasındansa ağrı tutub. Cona yalvarıb ki, 
həkim gətirsin. O isə halını pozmadan deyib ki, sənin qar- 
nınclır ağrıyan. Yəqin, toxluq eləmisən. Dərman at. Basıb 
yemisən, indi də şikayət edirsən. Səhərisi qadın artıq sayıq- 
layırmış, günorta saat dörddə isə keçinib. 

— Qadına nə olmuşdu ki? — soruşdu Keysi. — Zəhər- 
lənmişdi? 

— Yox, içində nə isə partlayıb. Hansısa... appendiks, 
deyəsən. Con əmi, əslində, ürəyiaçıq insandır, bu güna- 
hı heç cür özünə bağışlaya bilmirdi. Uzun zaman heç kim- 
lə kəlmə kəsmədi. Ora-bura gedir, ətrafındakıları görmür, 
ürəyində dua oxuyurdu. İki il özünə gəlmədi. O vaxtdan 
tamam dəyişdi. Dəli-cinli oldu. Hamını girinc eləmişdi. 

Uşaqlardan biri xəstələnən kimi — birində qurd olurdu, ya 
sancılanırclı — o saat dartıb həkim gətirirdi. Axır atam be- 
zib ona dedi ki, bir də belə şey etməsin, uşaqların axı 
həmişə qarnı ağrıyır. Con əmi hesab edirdi ki, arvadı onun 
günahı üzündən ölüb. Aləm qocadır. Öz günahını yumaq 
üçün gah uşaqlara hədiyyə gətirirdi, gah da kiminsə artır- 
masına bir kisə un atıb gedirdi. Demək olar ki, nəyi var- 
dısa, payladı, amma yenə sakit olmadı. Bir də görürdün, 
gecə vaxtı tək-tənha elə hey gəzişir. Amma işgüzardır. 
Torpağa yaxşı qulluq eləyir. 

— Yazıq, — dedi Keysi. — Tək-tənhadır. Arvadının ölü- 
mündən sonra kilsədə tez-tez olurdu? 

— Yox. O, insanlardan qaçırdı. Tək olmaq istəyirdi. 
Uşaqlar isə ölürdülər onun üçün. Bəzən bizə gecə gəlir- 
di, biz isə səhər duran kimi bilirdik ki, o, bizdə olub, çünki 
hər birimizin çarpayısına saqqız soxurdu. Biz ona allah 
kimi baxırdıq. 

Vaiz başını sallayıb yolla sakitcə gedirdi. Açılan səhə- 
rin ilk şəfəqlərində onun alnı, sanki, nur saçırdı, ayaqları- 
nın hərəkəti ilə bir yellənən əlləri isə gah işığa düşür, gah 
qaranlığa çəkilirdi. 

Tom Coud da, sanki, etdiyi açıq söhbətdən utanaraq 
susdu. O, bir qədər sürətlə getməyə başladı, vaiz də 
addımlarını yeyinlətdi. İndi onlar artıq qarşılarındakı yolu 
boz toranlıqda görürdülər. Pambıq kolları sırasından yavaş- 
yavaş qıvrılaraq ilan çıxdı. Tom ona baxaraq dayandı. 

— Bunlar sünbülqıran ovlayır. Qoy sürünsün özüyçün. 

Onlar ilanın yanından ötüb yollarına davam etdilər. 
Şərqdə səma azca işıqlandı və az qala, dərhal bunun 
ardınca yer üzərinə zəif sübh işığı yayıldı. Pambıq kolları 
yaşıllaşdı və yer qonur rəngə büründü. Hər ikisinin üzün- 
dəki boz çalar itdi. Coudun üzü işıqda tündləşdi. 

— Yaxşı vaxtdır, — dedi o. — Hərdən uşaqlıqda tezdən 
durub sübhçaşı tək-tənha gəzirdim. 

Yolda itlər bir qancığın başına toplaşmışdı. Beş köpək 
— it tayfasında hökm sürən azadlıq nəticəsində cinsi 
məlum olmayan qoyun iti, kolli və başqa törəmələr dişinin 

rəğbətini qazanmaq üçün oyan-buyanına keçirdilər. Hər 
köpək qancığı nəzakətlə iyləyir, sonra pambıq kollarına 
tərəf gedib arxa qıçını qaldıraraq orarıı sulayır və yenə 
geri qayıdırdı. Coudla vaiz onlara baxmaq üçün ayaq sax- 
ladılar və Coud birdən ürəkdən gülərək: 

— Məzəniz olsun! — dedi. — Məzəniz olsun! 

Köpəklər bir yerə yığışdılar, boyunlarınclakı tükləri 
qabardı, onlar yerlərindən tərpənməyərək mırıldanır, bir- 
birini gözləyirdilər. Nəhayət, köpəklərclən biri qancığı ram 
etməyə başladı, o birilər isə baş vermiş fakt qarşısında 
geri çəkilərək hadisəni maraqla seyr etməyə məşğul 
oldular. Ağızlarından su axırdı. Coudla vaiz yollarına 
davam etdilər. 

— Nə məzəli idil — təkrar etdi Coud. — Məncə, bu diri- 
başlıq edən bizim Boy idi. Mən isə elə bilirdim o, çoxdan 
ölüb! Boy! Boy! — O, yenə güldü. – Məni də belə vaxtda 
çagırsayclılar, eşitməzcdim. Uill Filiylə bağlı bir hadisə yadı- 
ma düşdü – o zaman о, hələ utancaq, cəsarətsiz uşaq İdi. 
Bir dəfə ona tapşırdılar ki, inəyi Qreyvslərin öküzünün 
yanına aparsın. Onların isə evinclə Elsidən başqa kimsə 
yox imiş. Elsidə utanmaq-zad yox idi. Uill ağzına su alıb 
qızarıb durub. Elsi ona deyib: “Bilirəm niyə gəlmisən. 
Öküz arxa həyətdə pəyədədir”. İnəyi ora sürüblər, özlə- 
ri isə hasara dırmaşıb baxıblar. Uill bir günə düşüb ki, gəl 
görəsən. Elsi soruşub: “Nə oldu sənə?”. Guya, özünün 
dünya vecinə deyilmiş. Uillin gözü dumanlanıb “Ah, kaş 
ki, mən də beləl” Elsi isə ona deyib: “Burada çətin nə var? 
İnək ki sənindir”. 

Göy şərqdə al rəngə boyandı, quşlar ucadan cikkil- 
dəyərək yerdi tullanıb-düşdülər. 

— Ora bax, — dedi Coud. — Çəni görürsən? Bu, Con 
əminin sahəsidir. Fırfıra hələ görünmür, çən isə oradadır. 
Görürsən, qaralır? — O, addımlarını yeyinlətdi. — Görəsən, 
hamı evdədir? 

Təpənin üstündən su çəni boy verirdi. Coud dizinə- 
cən qalxan toz içində cəld yeriyirdi. 

— Anam oradaclırmış.. 

Onlar artıq çənin dayaqlarını, yeşiyə oxşayan balaca, 
miskin, suvaqsız evi və əyilmiş alçaq pəyəni görürdülər. 
Tənəkə bacadan tüstü çıxırdı. Həyət əşyalarla dolu idi: bir 
yerə yığılmış mebel, fırfıranın cihazı və pərləri, çarpayılar, 
masalar, stullar. 

— Onlar getməyə hazırlaşırlar! — deyə çığırdı Coud. 

Həyətin ortasıncla üstü hündür qəribə bir yük maşını 
dayanmışdı: qabaq tərəfi minik maşınına oxşayırdı, orta 
tərəfinin üstü çıxarılmışdı, kuzovu isə yük yeri kimi düzəl- 
dilmişdi. Tom və vaiz yaxına gəldikdə taqqıltı eşitdilər, 
günəşin parlaq çevrəsi üfüqün üstünə qalxanda və şüala- 
rı maşının üstünə düşdükdə isə onlar əlində çəkic tutmuş 
adam gördülər. Gün evin pəncərələrini işıqlandırdı. Boşal- 
mış divarlar nəzərə çarpdı. İki kürən toyuq işıqda alov 
rəngi aldı. 

— Səsini çıxarma, — dedi Coud. — Xəbərsiz yaxınlaşaq. 
— Və o qədər tez yeridi ki, toz qurşağacan qalxdı. 

Onlar pambıq kollarına çatdılar. Həyətə girdilər, 
həyətdə torpaq tapdanıb bərkimişdi, yalnız bəzi yerlərdə 
ot çıxmışdı. Coud, sanki, nədənsə qorxaraq addımını 
yavaşıtdı. Bunu görən vaiz də asta yeridi. Sonra Coud 
yavaş-yavaş irəli getdi və çaşqın vəziyyətdə maşına tərəf 
buruldu. Bu altısilindrli minik maşını “qudzon” idi. 
Üstünü, görünür, yeyə ilə kəsib iki yerə ayırmışdılar. Qoca 
Tom Coud yuxarıda dayanıb bortun üst lövhələrini mıx- 
layırdı. O, tük basmış üzünü aşağı əyib işləyirdi, dodaq- 
ları arasından mıxlar çıxmışdı. Mixi götürüb dayadı və 
çəkic guppultu ilə onu lövhəyə yeritdi. Evdən sobanın 
üstündəki dəmirin cingiltisi gəldi, uşaq ağlamağı eşidildi. 
Coud yaxınlaşıb maşına söykəndi. Atası ona baxdı, san- 
ki, görmürdü. Sonra bir mıx da vurdu lövhəyə. Göyərçin 
dəstəsi çənin üstündən uçub qalxaraq ətrafını dolandı, 
sonra yenidən əvvəlki yerlərinə qayıdıb ayaqlarını basa- 
basa çənin lap kənarına yaxınlaşıb aşağı boylandlılar, abı, 
ağ, boz rəngdə olan göyərçinlərin qanadları əlvan idi. 

Coud bortun aşağı tamasasından tutdu. O, yük maşı- 
ninda yaşlaşmış, çalbaş insana baxırdı. Coud sakitcə dedi: 

— Ata... 

— Nədir? — deyə qoca Tom mıxları ağzından çıxarma- 
dan bığaltı qımıldandı. Başında çirkli qara şlyapa, göy 
köynək və düyməsiz jilet var idi, şalvarı başlığı misdən 
olan enli kəmərlə sıxılmışdı — dəri də, metal da fasiləsiz 
taxılmaqdan sürtülüb parıldayırdı, ayaqqabısı partlayıb 
formasız hala düşmüş, altı daim palçıq və tozda geyil- 
məkdən qopub sallanmışdı. Köynəyin qolları dərini sıxa- 
raq güclü əzələləri büruzə verirdi. Qarnı tarım, budları 
arıq, qıçlan isə qısa, möhkəm və güclü idi. Çallaşmış üzü 
aşağı getdikcə daralırdı, qabağa çıxan çənəsinin üstündə- 
ki tüklər hələ ağarmamışdı və bu, ona daha sanballı gör- 
kəm verirdi. Qoca Tomun almacıq sümükləri kötük qəl- 
yanı kimi tünd, qəhvə çöküntüsü kimi qonur gözlərinin 
kənarları qırış içində idi. Nəyə isə baxanda qoca Tom boy- 
nunu qabağa uzadırdı, çünki bu nə vaxtsa iti qəhvəyi göz- 
lər zəifləməyə başlamışdı. Uzun mıxları sıxan doclaqları 
nazik və qırmızı idi. 

O, mıxı vurmaq üçün çəkici qaldırdı və bortun 
üstündən Toma baxdı, ona mane olunduğu üçün acıqlı, 
narazı baxdı. Və birdən çənəsi bir qədər də qabağa uzan- 
dı, gözləri Toma zilləndi — və qoca handan-hana gözüy- 
lə gördüyünü dərk etdi. Çəkic tutan sağ əli aşağı endi, sol 
əli ağzından mıxları çıxartdı. Və o, sanki, təkzibolunmaz 
faktı özünə xəbər verirmiş kimi təəccüblə dedi: 

— Bu, bizim Tommidir... — Və təkrar etdi. — Bu, bizim 
Tommidir, evə qayıdıb. — Alt çənəsi açıla qaldı, gözlərin- 
də qorxu əmələ gəldi. — Sən qaçmamısan? Gizlənmirsən 
ki? — O, gərginliklə gözləyirdi cavabı. 

— Yox, — dedi Tommi. — Dilimdən kagız alıb buraxdı- 
lar məni. Sənədlərim özümclədir. — O, bortun aşağı löv- 
həsinclən tutdu və yuxarı baxdı. Qoca Tom çəkici yavaş- 
yavaş yerə qoydu və mıxları cibinə soxdu. O, qıçını bort- 
dan aşırdı və çevikliklə aşağı tullandı, lakin oğluna yaxın- 
laşanda özünü itirdi. 

— Tommi, – dedi o, — biz Kaliforniyaya gedirik. Amma 
biz sənə məktub yazmağa hazırlaşırdıq. — Və sanki, özünə 

inanmayaraq əlavə etdi. — Sən qayıtmısanl İndi bizimlə 
gedəcəksən! — Evdən qəhvədan qapağının cingiltisi 
gəldi. Qoca Tom çiyni üstdən boylandı. — Onlara sürpriz 
edək! — dedi o və gözləri sevinclə parıldadı. — Anan gecə- 
gündüz səni görməyəcəyini fikirləşib dərd çəkir. Gözləri 
dalğın olub, sanki, evdə cənazə var. Kaliforniyaya da 
əvvəlcə getmək istəmirdi: “Onda, — deyir, — mən onu 
daha görməyəcəyəm”. — Evdən yenə dəmir dandqıltısı eşi- 
dildi. — Onlara sürpriz edək! — təkrar etdi Tom. — Heç nə 
olmamış kimi girək, elə bil, bizimlə olmusan həmişə. 
Görək anan nə deyəcəkl — Nəhayət, o, oğluna toxundu, 
amma ürəksiz toxundu çiyninə və dərhal da əlini çəkdi. 
O, Cim Keysiyə baxdı. 

Tom dedi: 

— Ata, vaiz yadındadır? Biz onunla birlikdə gəlmişik. 

— O da türmədən gəlib? 

— Yox, yolda rastlaşmışıq. O, burada çoxdan olmayıb. 

Tom hörmətlə əlini vaizə uzatdı. 

— Sizi bizim yerlərdə görməyə şadam, ser. 

Keysi dedi: 

— Özüm də buna sevinirəm. Oğlunuzun evə qayıt- 
magında iştirak etməyimə şadam. Çox şadam. 

— Evə? — dedi ata. 

— Dogmaların yanına, — deyə Keysi cəld özünü düzəlt- 
di. — Biz köhnə yerdə gecələmişik. 

Ata çənəsini dikəltdi və yola baxdı. Sonra üzünü 
Toma tutdu. 

— Yaxşı. Necə edək? — həyəcanla danışmağa başladı. 
— Bəlkə, belə? Girib deyim ki, iki nəfər gəlib, xahiş edir- 
lər, onları yedirəsiniz. Ya da tək girəsən: o, səni görənə- 
cən susub dayanasan. Necə yaxşı olar? — Sevincdən üzü 
gülürdü. 

— Birdən qorxudarıq, — dedi Tom. — Onu qorxutmaq 
lazım deyil. 

İki qoyun iti qaça-qaça sakitcə həyətə girdi, amma 
tanımadıqları adamların olduğunu hiss edən kimi geri 
çəkildilər, yavaş-yavaş, ehtiyatla quyruqlarını yelləyərək 

diqqətlə baxmağa başladılar ki görsünlər, bu yadlardan 
nə gözləmək olar. Biri boynunu uzadaraq oğrun-oğrun 
Toma yaxınlaşdı və burun pərələri ilə havanı bərkdən içi- 
nə çəkərək hər an qaçmağa hazır vəziyyətdə onun ayaq- 
larını iylədi. Sonra kənara çəkilib Toma baxa-baxa gözlə- 
məyə başladı. O biri daha qorxaq idi. O, özünü o yerə 
qoymadan məşğul olmalı bir şey axtarırmış kimi ətrafa 
baxdı, həyətdə gəzişən kürən fərəni gördü və cumdu 
üstünə. Qaqqıltı səsi həyəti başına götürdü, ətrafa kürən 
tüklər yayıldı və fərə qısa qanadlarını çırpa-çırpa götü- 
rüldü. Qoyun iti qürurla adamlara baxdı və özündənrazı 
halda quyruğunu yerə döyəcləyərək tozun üstündə gər- 
nəşdi. 

— Di gedək, — dedi ata, — gedək. Qoy anan sənə bax- 
sın. Mən də ona baxım. Gedək. İndi yeməyə çağıracaq. 
Bayaq eşitdim tavaya atdığı qaxacın şappıltısını. 

O, yumşaq toza ayaq basaraq evə sarı getdi. Evin 
artırması yox idi — bir-iki pillə və dərhal qapı, qapının 
ağzında didilib doğram-doğram olmuş kötük var idi. Evin 
taxta üzlüyü tozdan quruyub kövrəkləşmişdi. Havadan 
yanan söyüd budaqlarının iyi gəlirdi, qapıya yaxınlaşancla 
isə hər üç kişi qızarmış ət, fətir və qəhvədandıa pıqqılda- 
yan tünd qəhvə ətri hiss etdilər. Ata kandarda durub öz 
enli kürəkləri ilə yolu bağladı. O dedi: 

— Ana, burada iki nəfər yoldan ötən soruşur ki, yemə- 
yə bir şey olmaz? 

Tom anasının uşaqlıqdan öyrəşdiyi sakit, təmkinli 
səsini eşitdi. 

— Qoy gəlsinlər, — dedi o. — Yemək çoxdur. De, əllə- 
rini yusunlar. Fətirlər hazırdır. İndi əti də götürəcəyəm. — 
Tavadan piy cızıltısı gəldi. 

Ata mətbəxə keçdi və Tom qapının o yanından ana- 
sına baxdı. O, bişmiş ət tikələrini tavadan götürürdü. 
Soba açıq idi və oradan içinclə koppuş fətirlər olan böyük 
tava görünürdü. Ana həyətə baxdı, lakin gün Tomu arxa- 
dan işıqlandırdığı üçün o yalnız qara bir fiqur və çölün işı- 
ğını gördü. O, mehribanlıqla dedi: 

— Keçin. Yaxşı ki, bu gün çörəyi çox bişirmişəm. 

Tom dayanıb mətbəxə baxırdı. Anası doğmaqdan və 
iş-gücdən kökəlib ağırlaşmışdı, amma tosqun deyildi. O, 
onun nə vaxtsa yeri boz, güllü-güllü olmuş enli paltarını 
gördü, lakin indi güllərin rəngi solub açıq ləkələrə çevril- 
mişdi. Paltar topuğuna çatırdı və o, möhkəm, yalın ayaq- 
larını döşəməyə yüngül basırdı. Ağaran saçlarını boynu- 
nun ardında dəstələmişdi. Dirsəyəcən çırmalanmış möh- 
kəm qolları çillənmişdi, biləkləri gonbul qız uşaqlarınınkı 
kimi balaca və toppuş idi. O, gündən işıqlanmış həyətə 
baxırdı. Üzündə həlimlikdən çox sakitlik, xeyirxahlıq ifa- 
dəsi var idi. Qara gözləri, sanki, insanın çəkə biləcəyi 
bütün dərdi, qəmi görmüş və əzabı, ağrını pillə-pillə adla- 
yaraq sakitliyə, əminliyə çatmışdı. O, ailədəki vəziyyəti- 
ni qaçılmaz bir şey kimi hiss edir, anlayır və qəbul edirdi: 
o, bu ailənin heç kimin güclə ala bilməyəcəyi istinadga- 
hı, dayağı idi. Və qoca Tom, uşaqlar qorxu və dərdi yal- 
nız ana hiss edən vaxt hiss etdikləri üçün o, dərd və qor- 
xuya ürəyində yer vermirdi. Şad bir hadisədə onlar onun 
sevinməsini gözlədikləri üçün o hətta başqa vaxt gülə bil- 
mədiyinə, bir bəhanəylə indi gülməyə öyrəşmişdi. Lakin 
sakitlik sevincdən daha yaxşıdır. Bu daha etibarlıdır. Və 
onun ailədəki yüksək, eyni zamanda, adi vəziyyəti onu 
ləyaqətli və təmiz, gözəlqəlbli edirdi. Onun bütün yara- 
ları sağaldan əlləri inamlı və möhkəm olmuşdu, bütün 
münaqişələri yatırdan o, hökmlərində ilahə kimi soyuq- 
qanlı və dəqiq idi. O bilirdi ki, yüngülcə yıxılsa, ailəsi bunu 
özü üçün ağır zərbə kimi qəbul edəcək, azca ümidsizliyə 
qapılsa, ailə yıxılar, ailə həyat əzmini itirər. 

Ana işığa qərq olmuş həyətə, qaramtıl kişi fiquruna 
baxırdı. Onun yanında dayanmış ata həyəcandan titrəyirdi. 

— Keçin! — ucadan dedi o. — Keçin, mister! — Və Tom 
çaşqın halda içəri ayaq basdı. O, başını sobadan qaldırıb 
xoş sifətlə ona sarı baxdı. Birdən qolunu yanına salladı və 
çəngəl tıqqıltıyla taxta döşəməyə düşdü. Qara gözlərinin 
bəbəkləri genişləndi. Ağır nəfəs almağa başladı, gözlərini 
qapadı. 

— İlahi, şükür, — dedi o. — Şükür, ilahi. — Birdən gözlə- 
rində həyəcan göründü. — Tommi, səni axtarmırlar? Sən 
qaçmamısan? 

-Yox, ana. Dilimdən kağız alıblar. Sənədlərim özüm- 
dədir. 

Ana yalın ayaqlarını yüngül və səssiz basaraq ona 
yaxınlaşclı, gözlərinclə heyrət var idi. Kiçik əlləri onun çiy- 
ninə — möhkəm, əzələli çiyninə toxundu. Sonra kor kimi 
barmaqlarını onun yanağına toxundurdu. Sevinci ilə dər- 
di bir-birinə qarışdı. Tom alt dodağını bərkdən dişlədi. 
Ananın heyrətli gözləri onun dişləri arasından süzülüb 
çənəsinə axan qan damlasını gördü. Ana hər şeyi anladı 
və təmkini yenə özünə qayıtdı. Əlini onun üzündən çək- 
di. Köksü hıçqırıqdan titrədi. 

— Biz isə... — çığırdı o. — Biz isə, az qala, sənsiz gedə- 
cəkciikl Elə fikirləşirdik ki, bizi necə tapacaqsan? — О, yer- 
dən çəngəli götürdü tavanı qarışdırıb, bir üzü yanmış 
donuz əti tikəsini qaldırdı. Sonra pıqqıldayan qəhvədanı 
sobanın kənarına çəkdi. 

Qoca Tom gülərək dedi: 

— Ana, kələk gəldik sənə? Elə belə də fikirləşmişdik. 
Balta dəymiş qoyun kimi durub baxacaqsan. Heyif ki, 
baba görməcli. Elə bil, alnına çəkic ilişdirdilər. Eh, baba 
gülməkdən gücə düşərdi, ombası sərpərdi yenə. Bir dəfə 
başına gəlib, El aeroplana güllə atanda. Bilirsən, Tommi, 
bir dəfə buradan uzunluğu, az qala, bir milə çatan yekə 
aeroplan uçurdu. El tüfəngi qapıb bir güllə atdı. Baba qış- 
qırmağa başladı: “Körpə quşa atma, gözlə, böyük bir quş 
keçəndə atarsan!” Gülməkdən o qədər əyilib-qalxdı ki, 
ombası sərpdi. 

Ana astadan güldü və qalaylanmış boşqabları rəfdən 
götürdü. 

Tom soruşdu: 

— Baba haradadır? Mən o qoca şeytanı hələ görmə- 
mişəm. 

Ana boşqabları masaya düzdü və hərəsinin yanına 
fincan qoydu. Astadan dedi: 

— Nənə ilə pəyədə yatıblar. Gecə tez-tez durmalı olur- 
lar. Ayaqları uşaqlara dolaşır. 

Atası söhbətə qoşuldu: 

— Baba əvvəllər hər gecə hay-küy salırdı. Qaranlıqda 
Uinfildə ilişirdi, o başlayırdı çığırmağa, baba hirsindən şal- 
varını batırırdı və bir az da acıqlı olurdu: bir də görürdün, 
o yandan o birilərin də səsi gəlir — evdə qulaq batırdı. — 
O, gülə-gülə danışırdı. — Hə, günümüz şən keçirdi. Bir 
dəfə gecə hamı çığırışıb söyüşməyə başladı. El isə — o, 
indi daha söz üçün cibə girmir — dedi: “Baba, səndən yax- 
şı pirat çıxardı”. Baba tamam qızışıb qaçdı tüfəng dalıyca. 
Həmin gecəni El çöldə yatmalı oldu. İndi isə qocaları 
həyətdə yerləşdirmişik. 

Ana dedi: 

— İndi lazım olanda çıxıb həyətə gedirlər. Ata, onlara 
de ki, Tommi qayıdıb. Tommi babasını çox istəyirdi. 

— Bu saat, — dedi ata. — Bayaqdan ağlıma gəlməyibl — 
O, mətbəxdən çıxdı, əllərini yellədə-yellədə həyətdən 
keçdi. Tom onun ardınca xeyli baxdı və birdən anasının 
səsini eşitdi. O, qəhvə süzürdü. Toma baxmırdı. 

— Tommi, — qorxa-qorxa, ürəksiz söylədi ana. 

— Hə? — ananın cəsarətsizliyi Toma da sirayət edir və 
onda səbəbini bilmədiyi utancaqlıq yaradırdı. Hər biri o 
birisinin utandığını bilir və bundan daha da tutulurdular. 

— Tommi, səndən soruşmaq istəyirdim... Səni qəzəb 
boğmur ki? 

— Qəzəb, ana? 

— Qəzəb beynini dumanlandırmayıb ki? Bəlkə, sən 
indi hər şeyə nifrət edirsən? Bəlkə, türmədə səni o həd- 
də çatdırıblar ki, tamam dəyişmisən? 

Tom anasına əyri-əyri, zənlə baxdı, sanki, gözləri “o 
bütün bunları haradan bilir” soruşurdu. 

— Y-yox, — dedi o. — Bəlkə, ilk vaxtlar bir az. Mən axı 
başqaları kimi qürurlu deyiləm. Məndən belə şey gözlə- 
mə. Ana, niyə soruşursan ki? 

İndi ana ona ağzı azca açılmış halda qulaq asır, heç 
bir sözünü ötürməməyə çalışırdı, o, gözlərini onun üzünə 

zilləyərək hər şeyi sonunacan öyrənmək istəyirdi. Ana 
sözlərin həmişə ört-basdır etdiyi cavabı axtarırdı. О, uta- 
na-utana, qırıq-qırıq sözə başladı: 

— Mən Boy Floydu tanıyırdım. Anasını da tanıyırdım. 
Yaxşı adam idilər. Boy Floyci dəcəl idi, amma bunda pis 
bir şey yoxdur. — O, biranlıq susdu, sonra sözlər bir-biri- 
nin dalınca gəldi. — Bəlkə, hamıda belə olmur, amma 
onların başına gələnləri mən bilirəm. O, nə isə bir günah 
işlətmişdi, buna görə onu döyüblər, tutub döyüblər, onda 
kin baş qaldırıb. Sonra o, artıq qəzəbindən yenə nə isə 
edib və onu yenə də döyüblər. O yerə gətiriblər ki, dəli 
olmaq dərəcəsinə çatıb. Ona güllə atıblar, heyvana atan 
kimi, o da atıb. Koyot kimi üstünə itləri buraxıblar, o isə 
dişlərini qıcayıb gəmirişib onlarla. Ağlını tamam itirib. 
Uşaq deyildi, böyük də demək olmazdı ona, canavar idi, 
əsl canavar. Onu tanıyanlar xətrinə dəymirdilər. Onlara 
qarşı nifrəti yox idi. Nəhayət, itləri uşağın üstünə qısqır- 
dıb öldürdülər. Qəzetlərdə, Allah bilir, nə yazıblar, amma 
mən, əslində, necə olduğunu unutmamışam. — O susaraq 
qurumuş dodaqlarını diliylə islatdı. Gözləri Toma baxaraq 
əzab dolu nigarançılıqla soruşurdu: — mən bilmək istəyi- 
rəm, Tommi. Səni döyüblər? Səni də alçaldıblar? 

Tomun şişman dodaqları bərk sıxılmışdı. O, öz böyük, 
güclü əllərinə baxdı. 

— Yox, — dedi o. — Mən belələrindən deyiləm. — O, 
nəzərlərini sınmış, balıqqulağı kimi möhkəm dırnaqları 
olan barmaqlarından ayırmadan susdu. — Mən türmədə 
sakit yaşayırdım, çalışırdım ki, elə bir şey olmasın. Mən- 
də kin-küdurət yoxdur. 

Ana köks ötürüb asta səslə dedi: 

— Şükür, ilahil 

Tom cəld ona baxdı. 

— Ana, mən evimizi nə günə qoyduqlarını görəndə... 

Ana ona lap yaxınlaşdı və həyəcanla danışmağa baş- 
ladı: 

— Tommil Təkbaşına vuruşmaq olmaz. İt kimi öldü- 
rərlər səni. Mən, Tommi, bütün vaxtı düşünüb götür-qoy 

eləmişəm. Deyirlər, bizim kimi yerindən qovulmuş yüz 
min adam var. Əgər hamımız qəzəblənsəydik, Tommi və 
qəzəbimizi göstərsəydik... bizə heç nə edə bilməzdilər... 
— O susdu. 

Tom göz qapaqlarını yavaş-yavaş aşağı endirdi və 
indi onun gözləri kirpikləri arasından azca işarırdı. 

— Bu cür düşünən çoxdur? — soruşdu o. 

—Bilmirəm. Adamlar indi key kimi olublar. Elə bil, 
yuxudadırlar. 

Həyətin o başından cırıltılı qoca səsi gəldi: 

—Şü-kür, ilahil Şü-kür, ilahil 

Tom o yana baxdı və güldü. 

— Odur, nənəm də xəbər tutdu. Ana, — dedi o, — səni 
əvvəllər bu cür görməmişəm. 

Ana qaşqabaqlı oldu, gözləri soyuq baxdı. 

— Əvvəllər evimin necə dağıdıldığını da heç görmə- 
mişdim, — dedi o. — Bütün ailəmin yola atıldığını görmə- 
mişdim. Heç vaxt axırıncı əsgiyəcən hər şeyi satmalı 
olmamışdım... Budur, gəldilər. — O, sobaya yaxınlaşdı və 
qalın fətirləri tavadan götürüb, iki qalaylanmış boşqaba 
yığdı. Sonra yağı unla qarışdırıb xörək şirəsi düzəltdi və 
əlləri ağardı. Tom biranlıq anasına baxdı, sonra qapıya 
yaxınlaşdı. 

Həyətdə dörd nəfər göründü. Qabaqda burxulmuş 
sol qıçı tərəfə əyilə-əyilə arıq, necə gəldi geyinmiş, qocal- 
mış baba gedirdi. Şalvarını gedə-gedə düymələyirdi və 
onun kövrək barmaqları heç cür düymələri nizamlaya bil- 
mirdi, çünki yuxarıdakı düyməni ikinci ilgəyə keçirmiş və 
hər şeyi tamam qarışdırmışdı. Əynində cındlırı çıxmış qara 
şalvar və düymələri başdan-ayağa açıq yırtıq göy köynək 
var idi, onun altından isə toxunma boz köynək çıxmışdı. 
Yuxarı düymələri açıq toxunma köynəyinin altından isə 
tüklü ağ sinəsi görünürdü. Baba şalvarını düymələyə bil- 
mədi və keçdi toxunma köynəyinin düymələrinə, sonra 
onu da yarımçıq qoyub qəhvəyi çiyinbagını dartışdırma- 
ga başladı. Onun arıq üzündə bir yerdə qərar tutmayan 
dəcəl uşağınkına oxşayan xırda qonur gözləri görünürdü. 

Gülər üzündən deyingənlik, tərslik, dəcəllik yağırdı. Baba 
cavanlığından davakar, sözgüləşdirən, şit zarafat vurğunu 
olub və qocalsa da, dəyişməz qalıb. Hirsli, zülmkar və 
uşaq kimi hövsələsiz idi, üstəlik, kefindən qalan deyildi. 
Əlinə spirtli içki keçsə, həddən artıq içir, yeməyə bir şey 
olanda çox yeyir və əngə verməyi sevirdi. 

Babanın arxasınca elə əri kimi bədxasiyyət olan və 
bunun hesabına qoca yaşlarına çata bilmiş nənə yanını 
basa-basa gəlirdi. Nənə öz müstəqilliyini fanatik çılğınlıq- 
la müdafiə edir və azğınlıqda, yonulmazlıqda babadan 
geri qalmırdı. Bir dəfə ibadətdən sonra hələ yaxşı özünə 
gəlməyən və müxtəlif səslərlə danışan nənə qoşalüləni 
doldurub ərinə tuşlamış və güllə onun yumşaq yerinin bir 
tərəfini təmiz aparmışdı. Bu, qocaya elə ləzzət verib ki, 
qarışqaya zülm edən uşaq kimi nənəyə göz verib-işıq 
verməyən baba dəcəlliyini yerə qoyub. Enli paltarını dizi- 
nəcən yığışdırmış nənə gedə-gedə ciyiltili səsiylə öz 
əvəzsiz sözlərini təkrarlayırdı: 

— Şükür sənə, ilahil 

Babayla nənə həyətdə taytıya-taytıya ötüşürdülər. 
Onlar bütün ömürlərini bir-biriylə davada keçirmişdilər və 
bu davanı sevirdilər, onsuz yaşaya bilməzdilər. 

Onların arxasınca tələsmədən ata və Noy gəlirdi. 
Hündürboy, üzündəki dalğın, eyni zamanda, sakit ifa- 
dəylə nə isə qəribə görünən Noy ailənin ilkiydi. Noy heç 
vaxt özündən çıxmazdı. O, özündən çıxan insanlara 
təəccüblə — saglam adamın dəliyə baxdığı təəccüblə və 
çaşqınlıq hissiylə baxırdı. Noyun hərəkətləri əndazəsində 
idi, nadir hallarda danışardı və o qədər asta ki onu çox 
vaxt korazehin bilirdilər. Lakin o, axmaq deyildi, sadəcə, 
qəribəlikləri var idi. O, qürurun nə olduğunu bilmirdi, 
qadınlara meyillənmircdi. O işləyirdi, yatırdı və birdəfəlik 
qəbul etcliyi işin və yuxunun əvəzlənməsi onu təmin edir- 
di. Noy ailəsini sevirdi, lakin öz məhəbbətini heç zaman 
büruzə vermirdi. Kənardan məsələnin nə yerdə olduğu- 
nu söyləmək çətin idi, lakin o ya başının forması, ya göv- 
dəsi, ya qıçları, bəlkə də, beyniylə nəyisə qaydasında 

olmayan insan təsiri bağışlayırdı. Lakin müəyyən bir nöq- 
san tutmaq çətin idi. Atası böyük oglunun nə üçün hamı 
kimi olmadıgını bilirdi, amma bu haqda danışmağa uta- 
nırdı. Çünki Noy dünyaya gəldiyi həmin gecə atası kör- 
pəylə, bu bədbəxt, çığır-bağır salan məxluqla tək qalar- 
kən qorxudan dəli kimi olmuşdu. Atanın əlləri, onun 
möhkəm barmaqları körpəni ana bətnindən kəlbətin kimi 
çıxarmış və onu əzmişdi. Gec gəlmiş mamaça qarı görüb 
ki, körpənin başı formasız, boynu uzanmış, bədəni isə 
zədələnmişdir. O, körpənin boynunu düzəltmiş və bədə- 
nini əlləriylə, sanki, yenidən yapmışdı. Ata bu hadisəni 
unutmamışdı və bu haqda danışmağa utanırdı. O, Noyla 
o biri uşaqlara nisbətən yumşaq davranırdı. Böyük oğlu- 
nun enli sifəti, aralı gözləri, ensiz çənəsi ataya körpənin 
eybəcər hala düşmüş başını xatırladırdı. Noy ondan tələb 
olunan hər şeyi edirdi: o oxuyurdu, yazırdı, sayırdı, işi 
ağılla görürdü, lakin bütün bunlar həvəssiz edilirdi, insan- 
ların, adətən, cəhd göstərib əldə etdiklərinə o, tamamilə 
biganəydi. O, sanki, hansısa qəribə, sükunətə düşmüş 
evdə yaşayır və oradan sakit baxışlarla dünyaya baxırdı. 

Dördü də həyətlə gedirdi və baba qışqırırdı: 

— O, haradadır? Haradadır o, lənətə gələsiniz! — Və bar- 
maqlarıyla yenə şalvarındakı düymələri əlləşdirməyə baş- 
ladı, sonra çaşqınlıqla əllərini cibinə apardı. Və bu zaman 
O, qapının ağzında durmuş Tomu gördü. Qoca dayandı, 
arxasınca gələnləri də saxladı. Xırda gözlərinə, sanki, işıq 
gəldi. — Budur, baxın, — dedi o. — Məhbus! Coudlar heç 
vaxt türmələrclə yatmayıblar. — Düşüncəsi rabitəsiz olmuş- 
du. — Nə ixtiyarla onu türməyə basmışdılarl Mən də onun 
yerində olsaydım, belə edərdim. Nə ixtiyarı var it uşaqla- 
rınınl — Və o saat mətləbi dəyişdi: — Ternbull, qoca kaftar, 
döşünə döyürdü ki, çıxan kimi güllələyəcəyəm. Deyirdi 
ki, belə şeyə dözmərəm, qanım götürməz. Mən isə dedim 
ona çatdırsınlar ki, Coudlara ilişməsin. Mənim qanım onun- 
kundan da təmizdir. Hədələyib dedim ki, bircə, tüfənglə 
görüm səni, onu dalına boşaldaram, yadından heç vaxt 
çıxmazi Axmaq, qorxusundan o dünyanı gördü. 

Babanın sözlərinə qulaq asmayan nənə ciyiltili səsiylə 
uzada-uzada deyirdi. 

— Şü-kür sənə, xudayal 

Baba qapıya yaxınlaşıb Tomun sinəsini şappıldatdı, 
gözləri sevgi və qürurla alışdı. 

— Hə, necədir, Tommi? 

— Belə, — dedi Tom. — Sən necəsən? 

— Çavanlara güc gələrəm, – dedi o. Yenə başqa söh- 
bətə keçdi. — Mən həmişə demişəm – Coudu türmədə 
saxlamaq olmaz! Hələ onda deyirdim: “Tommi qaçacaq, 
öküz kimi hasarı dağıdıb çıxacaq! Görürsən, çıxdın ara- 
danl Yol ver, yemək istəyirəm. — O sürtüşüb qapıdan keç- 
di, masa arxasına oturdu, boşqabını donuz ətiylə və iki 
böyük fətirlə doldurdu, üstünə qatı xörək şirəsi tökdü və 
o birilər mətbəxə keçməyə macal tapmamış ağzını dol- 
durub yeməyə başladı. 

Tommi ona məhəbbətlə baxır və qımışırdı. 

— İgidsən, vallahl — dedi o. Baba isə ağzına o qədər 
yemək dürtmüşdü ki, bir söz deyə bilmədi, lakin onun 
xırda yırtıcı gözləri gülümsədi və o, qeyzlə başını yellədi. 

Nənə qürur hissiylə dedi: 

— İkinci belə gopçu, quldur tapılmazl Kirpiyiylə od 
götürür, şükür Allaha. Gör nə gəlib ağlına — yük maşını 
sürmək, — acıqla əlavə etdi. — Amma baş tutmaz! 

Babanın az qaldı nəfəsi tutula, çeynənməmiş fətir 
tikəsini düz qucağına tüpürdü və heysiz öskürdü. 

Nənə gülümsəyərək Toma baxdı. 

— Nə pintidir! — dedi. 

Noy ayağını kandarın taxtasına qoydu, onun bir-birin- 
dən çox aralı gözləri, sanki, Tomdan o yana baxırdı. Üzü 
sakit idi. Tom dedi. 

— Necəsən, Noy? 

— Yaxşı, — cavab verdi Noy. — Sən necəsən? - Vəssa- 
lam. Lakin Toma bunu eşitmək xoş idi. 

Anası milçəkləri xörək şirəsinin üstündən qovdu. 

— Masada hamıya yer çatmaz, — dedi. — Boşqablarınızı 
götürüb harada gəldi oturun. Ya həyətdə, ya da burada. 

Və birdən Tomun yadına Keysi düşdü. 

— Bəs vaiz haradadır? Elə indicə buradaydı. Hara itdi? 

Atası dedi: 

— Mən gördüm, o, harasa getdi. 

Nənənin ciyiltili səsi eşidildi: 

— Vaiz? Sən vaiz gətirmisən? Onu bura çağır. Qoy dua 
oxusun. — O, barmağıyla babanı göstərdi. — Hövsələsi çat- 
madı, artıq yeyir. Vaizi bura gətirin. 

Tom qapıdan çıxdı. 

— Ey Ciml Cim Keysil — qışqırdı və həyətə düşdü. 

— Hə, Keysil Buradaymışsan. — Vaiz çənin altından çıx- 
dı, yerə oturdu, sonra qalxdı və evə yaxınlaşdı. Tom 
soruşdu: — Gizlənirsən yoxsa? 

— Yox. Özgənin ailə məsələlərinə qarışmaq istəmə- 
dim. Elə oturub fikirləşirdim. 

— Gedək bizimlə yeyək, — dedi Tom. — Nənəm istəyir 
ki, dua oxuyasan. 

— Mən axı daha vaiz deyiləm, — dedi Keysi. 

— Boşla, gedək. Dua oxu. Səndən bir şey getməyə- 
cək, o isə dua etməyi sevir. — Onlar birlikdə mətbəxə 
getdilər. 

Ana sakitcə dedi: 

— Xoş gəlmisiniz. 

Atası da dedi: 

— Xoş gəlmisən, əyləş, nahar edək. 

— Dua, — deyə nənə tələb edirdi. — Qoy əvvəlcə dua 
oxusun. 

Baba gözlərini tərs-tərs Keysiyə zillədi və nəhayət, 
onu tanıdı. 

— Hə, bunu deyirsiniz? — dedi o. — Bunun eybi yox. 
Hələ onda, birinci dəfə görən kimi xoşuma gəlmişdi... — 
Baba ədəbsizcəsinə göz vurdu və nənə elə bildi ki, o, nə 
isə nalayiq bir söz dedi, çığırdı onun üstünə: 

— Kəs səsini, tərbiyəsizl Qoca keçil 

Həyəcanlanmış Keysi barmaqlarıyla başını qaşıdı. 

— Sizə deməliyəm ki, mən artıq vaiz deyiləm. Əgər 
burada — sadə, xeyirxah insanlar arasında bulunmaqdan 

xoş olmağım kifayət edirsə... Əgər bu bəs edirsə, onda 
dua edərəm, əlimdən gəldiyi kimi. Amma mən indi daha 
vaiz deyiləm. 

— Dua et, — dedi nənə. — Və Kaliforniyaya gedəcəyimiz 
barədə söz deməyi unutma. 

Vaiz, sonra isə o birilər başlarını aşağı dikdilər. Ana 
başını aşağı əydi və əllərini dizləri üstə çarpaz qoydu. 
Nənə elə çox əyildi ki, az qaldı burnu sousa girsin. Divar 
dibində dayanmış Tom başını azca aşağı əydi, baba isə 
cırnadıcı və şən gözləriylə vaizi görmək üçün yana çev- 
rildi. Vaizin üzü mömin deyil, fikirli idi və sözlərində yal- 
varış yox, düşüncə sezilirdi. 

— Mən daim düşünürdüm, – deyə başladı o. — Mən 
təpələr arasında dolaşaraq düşünürdüm, lap İsa kimi, nə 
zaman ki o, bütün qayğı və dərdlərindən baş açmaq üçün 
səhraya çəkilmişdi. 

— Şü-kür sənə, xudaya! – dedi nənə və vaiz ona 
təəccüblə nəzər saldı. 

— Qayğı və dərd İsaya o qədər güc gəlmişdi ki, o, 
bundan sonra nə edəcəyini kəsdirə bilmirdi. Və onun ürə- 
yində şübhə yarandı: nəyə lazım! Öz-özümlə mübarizə 
apararaq baş sındırmağa nə ehtiyac? Yorulmuşdu, çox 
yorulmuş və ruhdan düşmüşdü. Bir az da keçsəydi, qəra- 
ra gələcəkdi ki, cəhənnəm olsun hər şeyl Və bu zaman o, 
səhraya çəkildi. 

— A-minl — deyə nənə ciyildədi. O, illərlə öz “amin” 
kəlməsini dualardakı fasilələrə yerləşdirirdi və artıq neçə 
il idi ki, tanrı kəlamı eşitmir, bundan vəcdə gəlmirdi. 

— Mən özümü İsaya tay etmək istəmirəm, — deyə vaiz 
sözünə davam edirdi. — Amma mən də onun kimi yorul- 
muş, fikirlərimdə onun kimi dolaşmış, onun kimi nə çadır, 
nə də ki başqa bir şey götürməyərək səhraya üz tutmu- 
şam. Gecələr yerə uzanıb ulduzlara baxıram, səhər oturub 
günəşin çıxmasını seyr edirəm: gündüz təpədən aşağı- 
dakı quru torpağı görürəm, axşam günəşi yola salıram. 
Bəzən əvvəlki kimi dua etməyə başlayıram. Amma kimə 
üz tutduğumu və kimin üçün dua etdiyimi bilmirəm. 

ətrafımda təpələr var və mən onların arası ilə dolaşır, 
onlarla bir oluram. Biz birik. Və bu, müqəddəs birlikdir. 

— Alliluyya, — dedi nənə və dala-qabağa yırgalanaraq 
özündə dua şövqü yaratmağa çalışdı. 

— Və mən fikrə getdim, lakin fikirlərim əvvəlki kimi 
yox, daha dərin oldu. Düşündüm ki, hamımız bir ailə kimi 
yaşayanda bizdə müqəddəslik var idi və bütün insanlıq 
bir olanda müqəddəs idi. Fəqət bir murdar insan dişinə 
daha böyük tikə keçirərək özünü o birilərdən qoruya- 
qoruya qaçdıqda bu müqəddəslik bizi tərk etdi. Bax elə 
həmin insan bizim müqəddəsliyimizi məhv etmişdir. 
Lakin birimiz o birimizə deyil, hamımız bir yerdə, bir qoş- 
quda çalışanda yaxşı idi, onda müqəddəslik var idi. Bu 
fikrə gəlib baxdım ki, özüm də bilmirəm müqəddəslik 
nədir. — O susdu, amma ona qulaq asanlar başlarını qal- 
dırmır, əmrə tabe itlər kimi “amin” kəlməsini gözləyirdi- 
lər. — Mən indi əvvəlki duaları oxuya bilmirəm. Sizin 
süfrənizin müqəddəsliyinə sevinirəm. Vəssalam. — Əyil- 
miş başlar qalxmadı. Vaiz ətrafına baxındı. 

— Mənə görə naharınız soyuyar, — dedi o, sonra yadı- 
na düşdü; — Amin. — Və başlar qalxdı. 

— A-min, — deyə nənə uzatdı və dişsiz qoca damağı 
ilə sousa batırılmış fətiri çeynəyərək yeməyə başladı. Tom 
tez yeyirdi, atası iri tikələr dişləyib çeynəyirdi. Hər şey 
yeyilib qurtarana qədər mətbəxə sükut hakim kəsilmişdi. 
Yalnız dişə çəkilən yeməyin xırtıltısı və isti qəhvə hortul- 
tusu eşidilirdi. Ana gözünü vaizdən çəkmirdi, onun baxış- 
ları sınayıcı, dərin, anlaşıqlı idi. O, vaizə elə baxırdı ki, 
sanki, bu, insan deyil, səsi haradansa, yerin altından gələn 
ruhdur. 

Yeməyi bitirən kişilər boşqablarını masaya qoydular 
və qəhvələrini içib qurtardılar. Sonra ata, vaiz, Noy, baba 
və Tom həyətə çıxdılar, qalaqlanmış mebelin, taxta çar- 
payıların, fırfıra qurğusunun, köhnə kotanın yanından 
ötüb yük maşınına tərəf getdilər. Onlar maşının yanında 
dayandılar. Şam taxtalarından olan təzə borta əl vurub 
yoxladılar. 

Tom kapotu açıb böyük, yağ içində olan mühərriki 
gözdən keçirməyə başladı. Atası ona yaxınlaşdı. 

— Biz bunu alanda El hər şeyi yoxladı. Dedi ki, qayda- 
sındadır. 

— El nə qanır ki? Küçükdür o. 

— El keçən il bir şirkətdə işləyirdi. Yük maşını sürürdü. 
Onlardan az-maz başı çıxır. İndi ona yaxınlaşmaq olmur, 
adamı saymır. Mühərrik yığmaq onun üçün xırda şeydir. 

Tom soruşdu: 

— İndi o, haradadır? 

— Harada? — dedi ata. — Avaralanır. Mart pişiyi kimi 
yolunu azıb. On altı yaşa çatdı, özünü çəkməyə başladı. 
O, indi özü özünün ağasıdır. Başında ancaq qızlardır, bir 
də maşın. Bir həftədir ki, evdə gecələmir. 

Baba barmaqlarıyla yaxasında qurcialana-qurdalana, 
nəhayət ki, göy köynəyinin düymələrini toxunma köynə- 
yin ilgəklərinə keçirə bildi. Barmaqlar düzgün alınmadı- 
ğını hiss edirdilər, lakin daha çox da dərinə getmədilər. 
Əli aşağı gedərək mürəkkəb şalvardüymələmə işinə bir 
cəhd də etdi. 

— Mən ondan da pis idim, — sevinclə dedi baba. — Lap 
pis. Mən ürəkli idimi Yadımdadır, Sallisoda ibadətə 
toplaşmışdılar, mən isə onda Eldən böyük idim. El kiçik 
idi, mən isə ondan böyük idim. Getdik ibadətə. Orada 
beş yüz adam yığışmışdı, xirtdəyəcən qız var idi... 

— Baba, elə indi də əvvəlki kimi ürəklisən, — dedi Tom. 

— Çalışıram. Amma əvvəlkinə çata bilmərəm. Bax 
görərsiniz, Kaliforniyaya gedim, portağal yeyəcəyəm. 
Üzüm də. Heç vaxt üzümdən doyunca yeməmişəm. 
Tənəkdən bütöv bir salxım qoparıb əzişdirəcəyəm, şirəsi 
aləmə sıçrayacaq. 

Tom soruşdu: 

— Bəs Con əmi haradadır? Roza haradadır? Ruf, Uinfild 
haradadırlar? Onlar barədə heç kəs bir kəlmə də demədi. 

Ata dedi: 

— Onları heç soruşan da olmayıb. Con bəzi şeylər sat- 
maq üçün Sallisoya gedib — nasos, alətlər, toyuqlar — fer- 

madan nə götürə bilmişiksə. Rufla Uinfildi də özüylə apar- 
dı. Hələ hava işıqlanmamış gediblər. 

— Necə olub ki, onlarla rastlaşmamışam? — dedi Tom. 

— Sən axı şose ilə gəlmisən, onlar isə kəsə, Kaulinq- 
tondan keçib-gediblər. Roza və Konni onun ata-anası- 
gildədir. Ehl Sən axı Rozanın Konni Riversə ərə getdiyini 
bilmirsənl Konni yadındadır? Yaxşı oğlandır. Roza artıq 
üç-dörd aydan sonra doğmalıdır. Gündən-günə şişir. 
Çiçəklənir. 

— Belə del — dedi Tom. — Mən buradaykən Roza hələ 
balaca qız idi. İndi isə doğmağa hazırlaşır. Hə-ə, evdə 
yaşamasan, dörd ildə gör nələr ola bilər. Ata, bəs haçan 
çıxmaq fikrindəsən? 

— Şeyləri satmaq lazımdır. Fikirləşmişdim ki, El qayı- 
dar, hər şeyi yığar maşına, şəhərə satmağa aparar, bu 
gün, ya da sabah çıxarıq. Pulumuz azdır bir az, burada biri 
deyirdi ki, Kaliforniyayacan düz iki min mil olar. Nə qədər 
tez çıxsaq, o qədər yaxşıdır. Pul qalmır əldə. Səndə bir 
şey var? 

— İki dollar. Bəs sən haradan tapmısan? 

— Fermada nə var idisə, hamısını satdıq, — dedi ata, — 
sonra isə hamımız bir yerdə getdik pambığın dibini bel- 
ləməyə. Hətta baba da belləyirdi. 

— Belləyirdim, — deyə baba təsdiq etdi. 

— Hesabladıq – iki yüz dollar çıxdı. Yetmiş beşi maşı- 
na getdi. Maşının üstünü biz Ellə ayırdıq, şeyləri yüklə- 
məyə yer düzəltdik. El klapanları sürtməyə hazırlaşırdı, 
amma Allah bilir, harada veyllənir, heç cür işdən yapışa 
bilmir. Getməyimizə yüz əlli dollar qalacaq. Təkərlər çox 
köhnədir, bunlarla uzağa getmək olmaz. İki ehtiyat təkə- 
ri götürmüşük, amma onlar da işlənmişdir. Odur ki yolda 
bəzi şeylər almağa məcburuq. 

Günorta günəşinin şüaları adamı yandırırdı. Yük maşı- 
nından yerə tünd kölgə zolaqları düşürdü, ondan isinmiş 
yağ, müşəmbə və rəng qoxusu gəlirdi. Toyuqlar həyət- 
dən çəkilib bürküdən təsərrüfat əşyaları saxlanılan kiçik 
tikilidə gizləndilər. Düz çəpərin dibindəki azacıq kölgədə 

uzanan donuzlar ağır nəfəs alır və arada yazıq-yazıq Xor- 
tuldayırdılar. Hər iki it suyu axan tozlu dilini bayıra çıxa- 
raraq yük maşınının altındakı qırmızımtıl tozun üstünə 
sərələnmişdilər. Ata şlyapanı gözünün üstünə basdı və 
çömbəlib oturdu. O, görünür, düşünmək və müşahidə 
etmək üçün rahat olan bu vəziyyətdə Toma tənqidi nəzər 
saldı, onun təzə, amma artıq əzilmiş papağına, kostyu- 
muna, təzə çəkmələrinə baxdı. 

— Bunlara özün xərc çəkmisən? — soruşdu o. — Bu 
libasda əziyyət çəkərsən. 

— Bunu mənə verdilər, — dedi Tom. — Çıxmaq qabağı. 
— O, papagını çıxarıb qürurla baxdı, sonra onunla alnını 
sildi, başına çəpəki qoydu, günlüyündən aşağı dartdı. 

— Yaxşı çəkmə veriblər, — deyə ata qeydi etdi: 

— Hə, – deyə Coud razılaşdı. – Çəkmələr yaxşıdır, 
amma belə istidə bunlarla uzaq getmək olmaz. — O çöm- 
bəlib atasının yanında oturdu. 

Noy aramla dedi: 

— Bəlkə, bortları quraşdıraq, onda yükləməyə da baş- 
layarıq, yükləyək, bəlkə, El gələr, onda... 

— Mən maşın sürə bilirəm, əgər çətinlik bundadırsa, — 
dedi Tom. — Mak-Alesterdə yük maşını sürmüşəm. 

— Çox gözəl, — dedi ata və nəzərlərini yola sarı çevir- 
di, — Səhv etmirəmsə, bu, odur, əclaf, gəlir evə. Ayaqla- 
rını güclə atır. 

Tomla vaiz o tərəfə boylandılar və uşaq xasiyyətli El 
ona baxdıqlarını duyaraq çiyinlərini dikəltdi və banlama- 
ğa hazırlaşan xoruz kimi qürurlu yerişlə həyətə daxil oldu. 
O, onlara lap yaxınlaşdı və yalnız bu zaman Tomu tanıdı. 
Elin sifətindəki lovğalıq dərhal yox oldu, gözləri sevinc 
və məhəbbətlə parıldadı, dəliqanlılığından əsər-əlamət 
qalmadı. Nə hündürdaban uzunboğaz çəkmələri görün- 
sün deyə balaqları səkkiz düym enində çırmalanmış cod 
şalvar — kombinezonu, nə başlıqları misdən olan üç düym 
qalınlığındakı kəməri, nə də hətta göy köynəyinin qolla- 
rındakı qırmızı rezinlər və saymazyana yan qoyulmuş, 
ətrafı enli şlyapası onu qardaşına tay edə bilməzdi, çünki 

onun qardaşı adam öldürmüşdü, bunu isə yaddan çıxar- 
maq olmaz. El bilirdi ki, o özü belə yaşıdlarında həsəd 
yaradır, yalnız ona görə ki, qardaşı adam öldürüb. Bir dəfə 
o, Sallisoda eşidib: “Bu, El Couddur. Onun qardaşı birini 
bellə o dünyalıq edib”. 

Və indi sakitcə qardaşına yaxınlaşan El gördü ki, göz- 
lədiyinin əksinə, o heç də lovğa deyil. El buludlu tünd 
gözlərdə və arıq, qırxılmış üzdə məhbuslardan əsl hiss- 
lərini gizli saxlamağa, nə etiraz, nə də itaətkarlıq büruzə 
verməməyə öyrəşmiş türmə sakitliyi gördü. Və El dərhal 
dəyişdi. Özü də bilmədən qardaşı kimi oldu — qəşəng üzü 
ciddiləşdi, çiyinləri yüngülcə əyildi. O, Tomun qabaqlar 
necə olduğunu unutmuşdu. 

Tom dedi: 

— Salam, El! Əcəb uzanmısan -—igidsənl Tanımazdım 
səni. — Əlini Tomun əl verəcəyi hal üçün hazır tutmuş El 
utancaqlıqla gülümsədi. Tom ona əl uzatdı, Elin də əli ona 
sarı uzandı. Və hər ikisi bir-birini bəyəndi. 

— Deyirlər, dəhşət maşın sürürsən? 

El o saat hiss etdi ki, öyünməklə qardaşını razı salmaq 
olmaz və cavab verdi: 

— Yox Əşi, elə də yox. 

Ata dedi: 

— Elə veyllənirsən. Tinin də düzdür. Sallisoya satma- 
ga bir-iki şey aparmaq lazımdır. 

El qardaşına baxdı. 

— Gedək? – deyə bacardıqca saymazyana soruşdu. 

— Yox, gedə bilmərəm, – cavab verdi Tom. — Burada 
kömək lazımdır. Hələ bir yerdə olacağıq... yolda. 

El var gücüylə dilini saxlamağa çalışırdı: 

— Sən... sən qaçmısan?... Türmədən? 

— Yox, — deyə Tom cavab verdi. — Dilimdən kağız 
alıblar. 

— Hə... — Elin səsində yüngülcə xəyal qırıqlığı hiss 
olundu. 

IX fəsil 


İcarədarlar kiçik komalarında öz şey-şüylərini, ataları- 
nın, babalarının olan-qalanını yığışdırırdılar. Qərbə səya- 
hətə hazırlaşaraq öz müxəlləfatlarını saf-çürük edirdilər. 
Kişilər heç bir təəssüf hissi keçirmədən hərəkət edirdilər 
— axı keçmiş həyatları bütünlüklə hədər olmuşdu: qadın- 
lar isə bilirdilər ki, keçmiş hələ onların yadına tez-tez 
düşəcək. Kişilər pəyələri, anbarları töküb-yışırdılar. 

— Budur, kotan, dırmıq — müharibə vaxtı necə xardal 
əkməyimiz yadıncladır? Yadındadır, biri gəlib bizi hey dilə 
tuturdu ki, kauçuk kolu — qvayyula yetişdirək? Deyirdi, 
varlanacaqsınız. Bir o alətləri bura ver — necə olsa, bir-iki 
dollara gedər. Kotan on səkkiz dollara başa gəlmişdi, 
üstəgəl daşınması — preyskurantla “Sirs Roubak”ın qiy- 
mətilə almışıq. 

Qoşqu ləvazimatı, ikitəkərli arabalar, toxumsəpənlər, 
kərkilər. Onları bura ver. Hamısını bir yerə yığ, furqona 
yüklə. Şəhərə apararsan. Neçə versələr, sat. Atları və fur- 
qonu dia satarsan. Daha lazım olmayacaq. 

Yaxşı kotan üçün on beş sent — bu, azdır. Toxumsə- 
pəni otuz səkkiz dollara almışdım. İki dollar azdır. Bir də 
geri daşımayacağıq ki... Yaxşı, götür hər şeyi, üstündə 
mənim qəzəbimi də. Nasosu və yəhər-qayışı götür. Yüyə- 
ni, boyunduruğu, yan qayışı götür. Alınbağını — qırmızı 
şüşə muncuqları götür. Axta kəhər üçün alınmışdı. Yadın- 
daclır, necə şahə qalxırdı? 

Həyətdə kəm-köhnə qalaqlanıb. 

— Əl kotanı indi pula getməz. Dəmir-dümür kimi 
gedər, ən çoxu əlli sent verərlər. İndi hər yerdə diskli 
kotanlar və traktorlardır. 

— Yaxşı, nə var, götürüb aparın, beş dollara. Aldığınız 
təkcə bu kəm-köhnə deyil, həm də kəm-köhnəyə dön- 
müş həyatımızdır. Hələ bu, azdır, üstündə mənim qəzə- 
bimi də götürürsünüz. Siz uşaqlarınızın ayağı altındakı 
torpağı doğrayacaq kotanı, sizi xilas edə biləcək silahı və 
azadlığı alırsınız. Yox, dörd yox, beş dollar. Bütün bunları 

geri daşımayacağam ki. Yaxşı, dördə götürün. Lakin unut- 
mayın ki, uşaqlarınızın ayaqları altındakı torpağı kəsəcək 
şeyi alırsınız. Bunun necə baş verdiyini hiss etməyəcəksi- 
niz. Hiss etməyə macalınız olmayacaq. Оӧгдә götürün. Bəs 
atlara və furqona necə? Görün nə qiyamətdirl İkisi də eyni 
rəngdə kəhər atlardır, ayaqlarını da bir atırlar. Yan qayışlar 
çəkildikdə arxa qıçlar və sağrılar gərilir, düz addımlayır, bir 
an belə bir-birindən geri qalmırlar. Səhərlər, günəşin altın- 
da isə qızıl kimi parıldayırlar. Çəpərdən boylanır, iyləyir, 
qulaqlarını şəkləyir, qulaq asır, sahibini gözləyirlər, yalları 
с̧ардагади1 Mənim bir qızım var. Onların saçını hörməyi 
xoşlayır. Hörür, hələ bir qırmızı lent də bağlayır. Bundan 
həzz alır. İndi isə hər şey bitdi. Sizə qızımla, bax, o kəhər 
haqda maraqlı əhvalat danışardım. Çox gülməlidir. Sol 
axtanın səkkiz yaşı var, sağdakının on, amma birlikdə nə 
gözəl işləyirdilər, lap əkizlər kimi. İndi dişlərinə baxın. Bir- 
cəciyi də korlanmayıb. Sinələri genişdir. Dımaqları bir bəra- 
bərdə, tərtəmiz. Neçə? On dollar? Cütünə?... Hələ araba 
da üstündə?.. İlahi, ondansa onları güllələyərəm, itlərə 
yem olarlar. Eh, götürün! Tez götürüb aparın, mister! Onla- 
rın alnında xırda hörüklər düzəldən, başından lentini açıb 
onların hörüklərinə bant bağlayan qızcığazı da üstündə 
istəyirsiniz, arxaya çəkilib başını yana əyər, baxar, həzz 
alardı, sonra üzünü yumşaq, ilıq burun pərələrinə sürtərdi. 
Siz qızmar günəş altındakı uzun zəhmət dolu illəri, heç bir 
sözlə ifadə edilməyən dərdi alırsınız. Lakin bir şeyi unut- 
mayın, cənab. Siz bu kəm-köhnənin, bu gözəllərin — kəhər 
atlarımın əvəzində mükafat alacaqsınız, bu mükafat sizin 
evinizdə cücərəcək və bir vaxt bar verəcək bir ovuc qəzəb- 
dir. Biz sizin xilaskarınız ola bilərdik, lakin siz bizi kəsib atdı- 
nız, gün gələcək, sizin də həyatınızı kəsəcəklər, biz isə 
olmayacağıq və köməyinizə heç kəs gəlməyəcək. 

Və icarədarlar əlləri ciblərində, şlyapaları gözləri 
üstündə evlərinə qayıdırdılar. Bəziləri eşitdiklərinə döz- 
mək üçün bir pinta! viski alıb tələsik başlarına çəkirdilər. 





ı Pinta — İngiltərədə, ABŞ-da 0,56 litrə bərabər ölçü vahidi 

Lakin içəndən sonra onlar nə gülür, nə də əl-ayaq açıb 
oynayırdılar. Onlar oxumur, gitaranın simlərini dınqıldat- 
mırdılar. Onlar əlləri ciblərində, başlarını qaldırmadan öz 
fermalarında ayaqlarıyla qırmızı tozu eşələyirdilər. 

Bəlkə, yeni, varlı ölkədə — meyvələr bitən Kaliforni- 
yada təzə həyata başlayacağıq. 

Biz həyatımızı yenidən qura bilərikmi? Yalnız uşaq 
həyatına başlayır. Bəs biz səninlə... Bizim üçün hər şey 
arxadadır. Biranlıq özündən çıxmalar, keçmişlə bağlı min 
cür hadisə — bu, bizik. Çöllər, kərpici çöllər — bu, bizik, 
aramsız yağışlar, toz, quraqlıq — bizik bu. Biz həyata daha 
yenidən başlaya bilmərik. Kəm-köhnəmizlə bir yerdə 
alverçiyə satdığımız qəzəbimiz bizimlə qalacaq, bizdən 
ayrılmayacaq. Xozeyinlərin bizi buradan necə qovduqları 
da bizimlə qalacaq: traktorun evimizi təpəsi üstə çevirmə- 
si də bizimlə qalacaq, ölənə qədər. Kaliforniyaya, yaxud 
başqa harasa – biz parad təbilçiləri incikliyimizi, qəzəbimi- 
zi özümüzlə aparacağıq. Və gün gələcək ki, bütün səbri 
daşanlar ordusu bir yolda birləşəcəklər. Onlar bir yerdə 
acldımlayacaqlar və onların gəlişi qorxulu olacaq. 

İcarədarlar kərpici tozda ayaqlarını sürüyərək evə 
qayıdırdılar. 

Satıla bilən hər şey — soba və çarpayılar, masa və stul- 
lar, kiçik künc bufetləri, ləyən və çənlər satıldıqdan sonra 
belə hələ də çoxlu şey-şüy qalırdı və qadınlar oturub bun- 
ları bir-bir gözdən keçirir, geriyə, keçmişə boylanırdılar. 
Şəkillər, kiçik güzgü, vaza... 

— Sən gözəl bilirsən, nəyi götürə bilərik, nəyi yox. Biz 
çöllərdə dayanacağıq, — pal-paltar yumağa qab, yorğan- 
döşək, vedrələr və brezent lazım olacaq: ondan çətir 
düzəldərik. Budur, neft qabı. Bilirsən nəyə gərək olar? 
Ondan soba düzəldərik. Paltar? Nə var, götür. Tüfəng? 
Onsuz əlsiz kimisən. Nə çəkmə, nə paltar, nə yemək, nə 
də ki hətta ümidimiz qalmayanda, hər necə olsa, tüfəng 
yanımızda olacaq. Yadındadır, baba danışırdı ki o, bu yer- 
lərə gələrkən yanında ancaq istiot, duz və tüfəng olub, 
başqa heç nə. Bu gedər. Su şüşəsi də götür. Hə, daha 

kifayətdir, deyəsən. Qoşqu ağzınacan dolub. Uşaqlar qoş- 
quda gedər, nənəni döşəyin üstə oturdarıq. Alətlər — bel, 
yeyə, qayka açarı, kəlbətin. Bir də balta. Bu balta qırx ildir 
qulluğumuzdadır. Ağzı, görürsən, necə kütləşib? Kəndi- 
ri unutma. Yerdə qalanını? At belə... ya da yandır. 

Usaqlar yaxınlaşırdılar. 

Əgər Meri cındır parça gəlinciyini götürsə, mən də öz 
hindu yayımı götürəcəyəm. Onsuz necə qalaraml Taxta- 
mı da götürürəm – o, uzundur, başıma çatır. Birdən lazım 
olar? Çoxdandır məndədir, bir ay olar, ya da bir ildir. 
Onsuz nə edərəm? Görəsən, Kaliforniya necədir? 

Qadınlar məhv edilməyə məhkum şeylərin arasında 
oturub bir-bir onları gözdən keçirir, keçmişi xatırlayırdı- 
lar. Budur, kitab. Atanındır. Ata sevirdi kitabları. “Piliqri- 
min səyahəti”. Bunu tez-tez oxuyardı. Üstündəki yazını 
da. Bu da atanın qəlyanıdır — tütün iyi hələ də gəlir. Bu isə 
şəkildir — mələk. Birinci üç doğuşda elə ona baxırdım, nə 
isə, kömək etmədi. Necə bilirsən, bu balaca çini iti 
götürüm? Sedi xala bunu Sent-Luisdəki sərgidən gətirib. 
Görürsən? Elə belə də yazılıb. Yox, dəyməz. Qardaşımın 
məktubudur, ölümündən bir gün qabaq yazıb. Şlyapa — 
köhnə dəbdədir, lələkli, heç vaxt işlətməmişəm. Yox, 
hara dürtəcəyəm?.. 

Həyatımızı əlimizdən alarkən necə yaşayacağıq? Keç- 
mişimizi itirdikdən sonra özümüzü necə tanıyacağıq? 
Yox. Tulla. Yandır. 

Onlar oturub bu şeylərə baxır və onları damğa kimi 
yaddaşlarına həkk etməyə çalışırdılar. Evinin kandarından 
o yandakı torpağı tanımaya-tanımaya necə yaşayasan? Ya 
da gecəyarısı oyanırsan, bilirsən ki — bilirsən ki, yoxdur 
söyücllər. Məgər söyüdsüz yaşaya bilərsən? Yox, bacar- 
mazsan. Bu söyüd – sənsən. Sənə o yerdə aman vermə- 
yən ağrı — əzablı, dözülməz ağrı — o, sənsən. 

Yenə uşaqlar... Əgər Sem hindu oxatanını və uzun 
taxtasını götürsə, mənə də iki şeyi götürmək olar. Onda 
mən pərqu balışımı götürəcəyəm. O, mənim balışımdır. 

Və birdən narahatlıq keçirirdilər. Tez tərpənmək 

lazımdır. Gözləmək olmaz. Daha olmaz gözləmək. Və 
onlar olan-qalanını həyətin ortasına yığıb yandırırdılar. 
Dayanıb oda baxır, sonra əsəbi cəldliklə şeyləri maşına 
yığmağa başlayır və çıxıb gedir, toz içində yox olurdular. 
Yüklənmiş maşınların qaldırdığı toz havada uzun müddət 
qalırdı. 


X fəsil 


Ağzınacan ağır müxəlləfatla, alətlərlə, çarpayılarla, 
yorğan-döşəklə — satıla bilən bütün daşınan əmlakla dol- 
durulmuş yük maşını gedəndən sonra Tom fermanın 
sahəsini gəzməyə başladı. O, pəyədə ayaq saxladı, boşal- 
mış axura, ləvazimat qoyulan guşəyə baxdı, qalan zirzi- 
bili ayağıyla eşələdi, otçalanın sınmış dişliyini bir kənara 
tulladı. O, xatirə dolu bütün yerləri, qaranquş yuvaları 
olan qızılı sahil yamacını, donuz damının yanındakı söyü- 
dü dolaşdı. İki donuz xortultuyla çəpərin arxasından ona 
tərəf gəldilər, donuzlar qara, günəşdən taqətsiz düşmüş, 
qayğısız idilər. Gəzintisi burada bitdi və o, evə qayıdıb 
artırma taxtasının üstündə, kölgənin təzəcə düşdüyü yer- 
də oturdu. Ana mətbəxdə vecirənin içində uşaq paltarı 
yuyurdu: sabun köpüyü çilli əllərindən süzülərək dirsək- 
lərindən axırdı. Tom oturan kimi ana qamətini düzəldərək 
çəpəki onun üzünə, o nəzərlərini günəşdən alışan həyə- 
tə çevirdikdə isə peysərinə baxdı. Sonra yenə paltar 
yumaqla məşğul oldu. 

O dedi: 

— Tom, elə bilirəm, Kaliforniyada o qəclər də pis 
olmaz. 

O çevrilib anaya baxdı. 

— Kim deyir ki, orada pis olacaq? 

— Heç kim. Amma yaxşı-yaman çoxdur bu işlərdə. 
Burada vərəqələr paylayırdılar. Daha nə yazılmayıb orada 
— İş yeri də kifayət qədərdir, məvacib də yüksəkdir və 
bütün bu qəbildən olan şeylərl Sonra qəzetdə orada 

üzüm, portağal və ərik yığımına nə qədər adam tələb 
olunduğu haqda yazılmışdı. Belə baxanda, ərik yığmaq 
xoşagələn işdir. Yeməyə qoymasalar belə, bir-iki çürü- 
yünü çırpışdırmaq olar. Ağacın altında, kölgədə işləmək 
də pis olmaz. Çox cəlbedicidir, hətta qorxursan. Mən 
inanmıram. Qorxuram, əslində, tamam başqa cür ola. 

Tom dedi: 

— Çox yüksəkdə uçmasan, yıxılmazsan. 

— Düzdür, düzdür. Əhdi-cədiddəndir, deyilmi? 

— Deyəsən, oradandır, — dedi Tom. — Mən “Barbara 
Vortun qələbəsi” kitabını oxuyan kimi müqəddəs kitab 
başımdan çıxdı. 

Ana astadan güldü və yenə paltar yumağa başladı. 
Sonra şalvarları, köynəkləri sıxdı və qolunda əzələləri ip 
kimi dartıldı. 

— Ata baban da əvvəllər bir şey olan kimi Əhdi-cədi- 
di yada salardı. Hər şeyi qatıb-qarışdırardı. Elə keçərdi 
doktor Maylsın almanaxına. O, bizə onu başdan-ayağa 
ucadan oxumuşdu. Orada yuxusuzluqdan və bel agrıla- 
rından əziyyət çəkənlərin çoxlu məktubları verilib. Baba 
bir az da üstünə qoyaraq danışır, bizə ağıl verirdi: “Bu 
rəvayət Əhdi-cədiddəndir”. Atanla əmin ona gülür, o isə 
əsəbiləşirdi. — O, odun qalağına oxşayan sıxılmış paltar- 
ları masanın üstünə qoydu. — Tom! Deyirlər, iki min mil 
məsafə getməliyik. Axı bu çox uzaqdır? Mən xəritədə 
görmüşəm: rəngli açıqlamalardakı kimi hündür dağlardır 
və biz oralardan keçib-getməliyik. Görəsən, yola nə qədər 
vaxt lazımdır? Necə fikirləşirsən, Tommi? 

— Bilmirəm, — deyə cavab verdi o. — İki həftə, bəxtimiz 
gətirsə, lap on gün. Qulaq as, ana, sən nahaq narahat 
olursan. Mən sənə adamların türmədə necə yaşadığın- 
dan danışım. O haqda ki azadlığa çıxanda gərək düşün- 
məyəsən. Başına hava gələr. Bu günü, sabahı, şənbədə- 
ki beysbolu düşünmək lazımdır. Bax elə belə yaşamalı- 
san. Türmədəki bütün müddətsizlər belə yaşayır. Təzə 
gələnlər başlarını qapıya çırpırlar. Hamı qalan günlərini 
sayır. Nəyinə lazımdır bu? Gününü keçirt özünçün. 

— Hə, o cür yaxşıdır, — dedi ana, vedrəyə isti su tökdü, 
çirkli paltarları ora atdı və sabunlu suda onları çəngələ- 
məyə başladı. — O cür yaxşıdır. Amma necə olsa, istəyir- 
sən düşünəsən ki, Kalifomiyada yaxşı olacaq. Soyuq deyi- 
lən şey yoxdur. Hər yer meyvəlikdir. İnsanlar sərbəst, 
ağappaq evlərdə, portağal ağacları arasında yaşayırlar. 
Bəlkə, elə biz də — əlbəttə, əgər hamı iş tapsa, hamının 
maaşı olsa — bəlkə, biz də ağ evdə yerləşib yaşadıq. Uşaq- 
lar elə ağacdan portağal dərərlər. Onları saxlamaq olmaz 
— ağlayıb öldürərlər özlərini. 

Tom onun pal-paltarla əlləşdiyinə baxır, gözləri gülürdü. 

— Sən, görürəm, artıq bu şeyləri fikirləşəndə yüngüllük 
tapırsan. Mən Kaliforniyadan bir nəfər tanıyırdım. Danışı- 
ğı da başqa cür idi, bizimki kimi yox. Ona qulaq asanda 
o saat bilirdin ki, buralı deyil. Hə, bax o danışırdı ki, indi 
ora çoxlu adam gəlib, hamı iş axtarır. Deyirdi, meyvə 
yığanlar düşərgələrdə yaşayırlar, çirkablıqdır, yemək məsə- 
ləsi də pisdir. Az pul verirlər, iş tapmaq çətindir. 

Ananın üzü dəyişdi. 

— Elə deyil, — dedi o. — Atada sarı bir vərəqə var, ora- 
da yazılıb ki, işçiyə ehtiyac var. İş olmasaydı, bu boyda 
həngaməni başlayardılarmı? Belə vərəqələrin qiyməti 
böyükclür. Kimə lazımdır nağıl danışıb, üstəlik öz yalanı 
üçün pul xərcləmək. 

Tom başını yellədi. 

— Bilirəm, ana. Bütün bunların nə üçün edildiyini izah 
etmək çətindir. Bəlkə də... — O, həyətin günəşdən isinən 
qızılı torpağına baxdı. 

— Nə? 

— Bəlkə də, sən deyən kimi, hər şey yaxşı olacaq. Bəs 
baba hara getdi? Vaiz haradadır? 

Ana bir qucaq paltarla kandarda dayanclı. Tom çəki- 
lib ona yol verdi. 

— Vaiz çıxıb hərlənməyə. Baba yatıb evdə. O, hərdən 
günortalar yatmaq üçün otaqlara girir. — O, həyətə çıxdı 
və rəngi solmuş göy kombinezonları, göy köynəkləri, 
uzun boz toxunma köynəkləri zivədən asmağa başladı. 

Tom arxasında ayaq səsləri eşidib çevrildi. Qapıda 
səhərki kimi barmaqlarıyla şalvarının düymələrini əlləşdi- 
rən baba dayanmışdı. 

— Səs eşidirəm burada, — dedi o. — İt uşaqları, yatmağa 
qoymazlar qocanı. Körpəninki qədərdir ağlınız, başa düş- 
mürsünüz ki, qocaya sakitlik lazımdır. — Şalvarının iki düy- 
məsini açmağa müvəffəq olan barmaqlarını içəri yeridərək 
həzzlə qasığını qaşıdı. Əlləri islanmış ana ona yaxınlaşdı, 
ovucları isti sudan və sabundan yumşalmış, qırışlanmışdı. 

— Elə bilirəm, yatmısan. Gəl düymələyim. — Baba 
müqavimət göstərsə də, ana onu saxlayaraq sviterini, şal- 
varını və köynəyini düymələdi. — Yoxsa ora-burası açıq 
gəzirsən, — dedi o və kənara çəkildi. 

Baba hirslə deyindi: 

— Gör... gör iş nə yerdədir — şalvarımı düymələyirlər. 
Rahat buraxın məni, özüm bağlaya bilərəm. 

Ana zarafatla dedi: 

— Kaliforniyada bu görkəmdə gəzməyə icazə vermə- 
yəcəklər. 

— İcazə verməyəcəklər? Hı! Mən onlara göstərərəm! 
Hələ məni öyrədəcəklərl Ona qalsa, istəsəm, lap şalvar- 
SIZ gəzərəm. 

Ana dedi: 

— Ağzına gələni danışırsan! Hər il bir az da gəlir 
üstünə. Pis söz eşitmək istəyirsən? 

Qoca tüklü çənəsini qabağa uzadıb bic, acıqlı və şən 
gözlərini anaya zillədi. 

— Deməli belə, — dedi o, — tezliklə yola çıxırıq. Üzüm 
orada lap yol kənarında bitir. Bilirsiniz nə edəcəyəm? Bir 
ləyən yığıb hoppanıb oturacağam üstündə, bir az da 
qurcalanacağam ki, şirə şalvarıma hopsun. 

Tom güldü. 

— Beləsi lap iki yüz il yaşayar, bunun qabağını almaq 
mümkün deyil, — dedi o. — Demək, baba, yola çıxırıq? 

Qoca yeşiyi çəkib ağır-ağır üstündə oturdu. 

— Hə, ser, — dedi o. — Çoxdan getməliydik. Qardaşım 
qırx il qabaq yollanıb ora. O vaxtdan xəbər yoxdur 

ondan. İt balası, bicin biriydi. Heç kim onu sevmirdi. Kol- 
tumu da götürüb, aradan çıxıb. Onu, ya da uşaqlarını, 
əgər Kalifomiyada oğul-uşaq sahibi olubsa, görsəm, öz 
koltumu istəyəcəyəm. Mən bu hərifi yaxşı tanıyıram: əgər 
uşaqları olubsa da, yəqin, onun yanında yox, özgə yuva- 
larında yaşayırlar. Bəlil Kaliforniyaya getmək yaxşıdır. 
Mən orada cavanlaşacağam. Çatan kimi gedəcəyəm 
meyvə yığımına. 

Ana başı ilə işarə etdi. 

— Elə bilmə, baba zarafat eləyir, — dedi o. — O yalnız 
son üç aydır ki, işləmir, qıçı burxulandan bəri. 

— Düzdür, — baba təsdiq etdi. 

Tom həyətə baxdı. 

— Budur, vaiz də pəyənin o yanında haradansa gəir. 

Ana dedi: 

— Bu gün səhərki duaya qulaq asmaq təzə idi mənim 
üçün. Bu heç dua da deyildi. O, sadəcə, danışır, nəql 
eclirdi, amma dua kimi alındı. 

— O, qəribədir, — dedi Tom. — Danışdıqları da qəribə- 
dir. Sanki, özüylə danışır. Özünü naza qoymaq, sünilik 
yoxdur onda. 

— Sən bir onun gözlərinə bax, — dedi ana. — Sanki, onu 
təzəcə xaça çəkiblər. Adamın ürəyini dəlir. Bəs yerişi: 
başını aşağı dikib yerə baxır. Sanki, insanı indicə xaç suyu- 
na çəkiblər. -Keysi evə yaxınlaşdığı üçün o susdu. 

— Bu istidə gəzə-gəzə başına gün vuracaq, — dedi Tom. 

Keysi cavab verdi: 

— Hə... Bəlkə də, vurdu. — Sonra birdən hamıya — ana- 
ya, babaya, Toma müraciətlə dedi: — Mən də qərbə get- 
məliyəm. Mütləq ora getməliyəm. Bəlkə, aparasınız məni 
özünüzlə? — Və tutularaq susdu. 

Ana gözləyici nəzərlərlə Toma baxdı, çünki birinci 
olaraq o — kişi danışmalıydı, lakin Tom vaizə heç nə 
demədi. Ana Toma öz hüququndan istifadə etmək üçün 
kifayət qədər vaxt verdi, sonra dedi. 

— Bu, bizim üçün böyük şərəfdir. Əlbəttə, indi heç nə 
deyə bilmərəm. Ata dedi ki, bu gün axşam yığışıb hər 

şeyi götür-göy edəcək və getmək gününü müəyyən edə- 
cəklər. Yaxşısı budur, gəlin gözləyək. Con, ata, Noy, Tom, 
El, Konni — qərarı onlar verəcəklər. Bir azdan qayıdacaq 
onlar. Amma yer olsa, bu, bizə şərəfdir. 

Vaiz köks ötürdü. 

— Mən, onsuz da, gedəcəyəm, – dedi o. — Buranı nə 
günə qoyublar? Mən gəzib baxdım – evlər bomboş, tor- 
paq baxımsız... Hər yer kimsəsizdir. Mən daha burada 
qalmaram. Mən də hamı gedən yerə gedəcəyəm. Zəmi- 
lərdə işləyəcəyəm, bəlkə, sakitləşdim. 

— Bəs vəz oxumayacaqsan? — soruşdu Tom. 

— Охигпауасавагп. 

— Xaç suyuna da çəkməyəcəksən? — ana soruşdu. 

— Xaç suyuna da çəkməyəcəyəm. Mən zəmilərdə, 
yaşıl zəmilərdə işləyəcəyəm, həmişə insanlarla olacağam. 
Daha onları öyrətməyəcəyəm. Ondansa, özüm öyrənə- 
rəm. Onların necə sevdiklərini öyrənərəm, onların sözlə- 
rinə, addımlarına, söhbətlərinə, mahnılarına qulaq verə- 
rəm. Uşaqların qargıdalı sıyığını marçıldatmalarına, ər- 
arvadın gecələr vurnuxmalarına baxaram. İnsanlarla bir 
yerdə yeyəcəyəm, onlardan öyrənəcəyəm. — Gözləri 
nəmlənmişdi, parıldayırdı. — Özüm də otluqda, mənimlə 
olmaq istəyənlə kef edəcəyəm və bunu gizlətməyəcə- 
yəm. Söyüş də söyəcək, and da içəcəyəm və insanların 
oxuduqları mahnılara qulaq asacağam. İndi anlayıram ki, 
bütün bunlar müqəddəsdir və indi bunların hamısı 
mənimlə olacaq. 

Ana dedi: 

— Amin. 

Vaiz sakitcə qapının havaçəkən yerində oturdu. 

— Bilmirəm, tənha adam daha neyləməlidir. 

Tom nəzakətlə öskürdü. 

— Adam daha vəz etməmək qərarına gəlibsə... — deyə 
sözə başladı. 

— Yo-xl Sadəcə, boşboğazam, — dedi Keysi. — Bunu 
boynuma almalıyam. Lakin daha vəz etməyəcəyəm. Vəz 
etmək — nəyisə insanların beyninə yeritməkdir. Mən isə 

gözləyirəm görüm onların özləri mənim suallarıma nə 
cavab verəcəklər. Belə də vəz olar? 

— Bilmirəm, — dedi Tom. — Burada səsin də əhəmiyyəti 
var, vəzdə demək istədiyinin də. Vəz yaxşı şeydir, amma 
ondan sonra insanlar səni öldürmək istəməsələr. Keçə- 
nilki Miladda bizə, Mak-Alesterə xilas ordusundan 
gəlmişdilər. Düz üç saat kornetdə çaldılar, biz isə oturub 
qulaq asırdıq. Bizimlə mülayim rəftar edirdilər. Amma 
bacarırsan, qalx get, hamını oturdarclılar biradamlıq 
kameralara. Bu da sənə vəz! Əli-qolu bağlı olan və bu vəz 
üçün onları yaxşıca xurd-xəşil eclə bilməyən insanların 
könlünü alırmışlar. Bu nə vaizlikdir? Amma bax, burada 
kometdə çalmaq fikrinə düşməyəsən. 

Ana oda çör-çöp atdı. 

— İndi yeməyə bir şey verərəm, amma kasadlıqdır. 

Baba öz yeşiyini həyətə çıxartdı, üstündə oturub diva- 
ra söykəndi, Tomla vaiz divarın yanında oturdular. Evin 
kölgəsi həyətə tərəf düşürdü. 

Yük maşını tozlu yolla “öskürə-öskürə”, səs salaraq 
günün axırında gəlib çıxdı, platformacla qalın toz qatı var- 
dı, kapotu da toz basmışdı, faralara isə, sanki, qırmızı un 
çəkilmişdi. Maşın fermaya yaxınlaşanda gün batırdı və 
onun şüaları yeri qan kimi qızartmışdı. El qürurlu, ciddi 
və işgüzar görkəmdə sükan arxasında oturmuşdu, ata və 
Con əmi isə dəstə başçılarına layiq fəxri yerlərdə — 
sürücünün yanında əyləşmişdilər. Yerdə qalanlar — kirli, 
dünyadan bixəbər on iki yaşlı Ruf və onyaşlı Uinfild plat- 
formada bortdan yapışıb gedirdilər. Onların gözləri yor- 
gun olsa da, sevinclə parıldayırdı, dodaq və barmaqları 
şəhərdə atalarına yalvarıb aldırdıqları biyan nabatlarından 
qara və yapışqanlı idi. Əynində kisə parçadan çəhrayı, 
dizdən aşağı paltarı olan Ruf özünü xanım kimi hörmətlə 
aparırdı. Uinfild isə oğlan uşaqlarının bumufirütqli gəzən, 
pəyə arxasında uzun müddət itərək nə isə edən və tap- 
dığı papiros kötüyünü ləzzətlə sümürən vaxtından hələ 
də ayrılmamışdı. Və Ruf, cinsinin onun üzərinə qoyduğu 
məsuliyyəti tam aydınlığı ilə dərk edərək inkişafda olan 

döşlərindən fəxarət duyduğu halda, Uinfild hələ də 
axmaq küçüklərə oxşayan balaca bir dəcəl idi. Onların 
yanında yüngülcə maşının bortuna söykənərək Roza Saro- 
na dayanmışdı. O, maşın atıb-tutmasın deyə, barmaqları 
üstünə qalxaraq ağırlığı dizləri və budları üstünə salırdı. 
Roza Sarona hamilə idi, ona görə də ehtiyatla davranırdı. 
Onun hörülmüş külrəngli saçları başı ətrafında tac kimi 
dururdu. 

Hələ cəmi bir neçə ay əvvəl həssaslıq və xumarlıq 
tökülən girdə yumşaq üzündə artıq hamiləliyin möhürü 
iz salmışdı: özündənrazı təbəssüm və arxayın, qürurlu 
baxış, dolu bədəni də, dik, yumşaq döşü və qarnı, əvvəl- 
lər, sanki, istək doğuran tərpənişləriylə şapalaq və tuma- 
ra həvəsləndirən sağrı və budları da — bütün əndamı təm- 
kin və ləyaqət əks etdirirdi. Roza Saronanın hər düşün- 
düyü, hər hərəkəti daxilə, körpəsinə yönəlmişdi. İndi o, 
barmaqları üstünə qalxaraq, körpənin qayğısına qalırdı. 
Bütün dünya onun üçün ana bətni idi və o, nəsli artırmaq 
və analıq istilahları ilə düşünürdü. Toppuş, odlu-alovlu 
qızcığazı özünə arvad eləmiş ondoqquzyaşlı əri Konni 
onda baş verən dəyişikliyə hələ də qorxu və heyrətlə 
baxırdı, çünki daha nə yataqda pişik boğuşmaları, nə diş- 
ləmə, cırmaqlamalar, nə gizli gülüşlər, nə də sondakı göz 
yaşları yox idi. O, öz qarşısında ona cəsarətsizliklə deyil, 
utancaqlıqla gülümsəyən təmkinli, qayğıkeş və müdrik 
bir məxluq görürdü. Konni Roza Sarona ilə fəxr edir və 
ondan bir az qorxurdu. O, azacıq imkan düşən kimi onun 
bədəninə əl vurur, yanaşı duraraq buduna, çiyninə toxu- 
nurdu və bu, onda, bəlkə də, artıq yox olmağa başlayan 
yaxınlıq hissini saxlayırdı. Artıq sərt sifət cizgiləri olan 
Konnidə Texas qanı axırdı və onun mavi gözləri gah hədə 
ilə, gah nəvazişlə, gah da qorxa-qorxa baxırdı. O, yaxşı, 
vicdanlı işçi idi və gələcəkdə yaxşı ər ola bilərdi. O içirdi, 
amma lap çox yox, lazım gəldikdə yumruqlarını işə salır, 
amma özü heç kimə sataşmırdı. Adam arasında özünü 
sakit aparırdı, bununla belə, varlığı hiss olunurdu və 
onunla hesablaşırdılar. 

Con əmi əlli yaşında olmasaydı və o biri kişilər kimi 
ailə başçısı vəzifəsini daşımasaydı, sürücünün yanındakı 
fəxri yerdən xoşluqla imtina edərdi. O, bu yeri məmnu- 
niyyətlə Roza Saronaya verərdi. Lakin bu istisna edilirdi, 
çünki Roza Sarona qadın idi, üstəlik, cavan. Və Con əmi 
narahat idi, məhzun gözləri ora-bura baxınırdı, güclü, arıq 
bədəndə gərginlik hiss olunurdu. Tənhalıq divar kimi onu 
insanlardan, adi insani ehtiyaclardan ayırırdı. Az yeyirdi, 
içmircli, dul kişi həyatı sürürdü. Lakin yerinə yetməmiş 
istəkləri özünü göstərir, daxildə yığışır və nəhayət, bayı- 
ra vururdu. Onda o, azgınlıqla yeməyin üstünə atılır və 
ürəyi bulananacan basışdırırdı, ya o qədər viski içirdi ki, 
qırmızı, sulanan gözləri olan heydən düşmüş iflicə dönürdü, 
ya Sallisoda hansısa bir fahişəyə qoşulurdu. Onun haq- 
qında danışırdılar ki, guya, bir dəfə o gedib Şouniyə çatıb, 
üç fahişəni eyni vaxtda bir yatağa uzadıb və bir saat ərzin- 
də bu hissiz bədənlərlə məşğul olub. Amma doyandan 
sonra Con əmi kədərli, pərt və əvvəlki kimi tənha dola- 
şırmış. O, adamlardan gizlənib və öz günahını, heç olma- 
sa, hədiyyələrlə yumağa çalışıb. Gizlincə evlərə girib və 
uşaqların yastığı altına saqqız dürtüb. Camaat üçün odun 
doğrayıb və əvəzində pul almayıb. Nəyi olubsa — yəhər, 
at, bir cüt təzə çəkmə — hamısını paylayıb. Həmin günlər 
onunla danışmaq mümkün olmayıb, çünki hamıdan 
qaçıb, istər-istəməz kiminləsə rastlaşanda isə özünə qapı- 
lıb və hamıya xoflu baxıb. Arvadının ölümü və ardınca 
uzun ayların qapalı həyatı onda öz izlərini buraxıb: vic- 
dan əzabı və xəcalət hissi Con əmiyə əziyyət verirdi və 
onun tənhalığını heç nə dəyişə bilmirdi. 

Amma bəzi şeylərlə o, necə olsa, barışmalı olurdu. 
Heç olmasa, onunla ki, o, digər kişilərlə bərabər ailənin 
başçısı sayılırdı, ailəni isə idarə etmək lazımdır, və budur, 
indi sürücünün yanında, fəxri yerdə oturmaq tələb olunur. 

Tozlu yolla evə qayıtmış hər üç kişi qaşqabaqlı 
oturmuşdu. Sükana tərəf əyilmiş El gah yola, gah cihaz 
lövhəsinə baxır, ampermetrin şübhəli titrəyən oxunu, 
yanacaq miqdarı göstəricisini və kontrol lampasını nəza- 

rətdə saxlayırdı. O, fikrən maşının xatalı yerlərini, işləyər- 
kən bəzi şübhəli cəhətlərini müəyyən edirdi. Cırıltılara 
qulaq verirdi — bəlkə, arxa mostda yag çatmır, klapanla- 
rın işləməsinə qulaq verirdi. O, əlini sürət keçiricisi dəstə- 
yinin üstündə saxlayaraq ovcuyla şestemyaların işləmə- 
sini hiss edir, pedalı basaraq əyləcləri yoxlayırdı. El baş- 
qa vaxt, bəlkə də, mart pişiyi kimi avaralanırdı, indi isə o, 
özündə maşına, onun işləməsinə, vəziyyətinə görə böyük 
məsuliyyət hiss edirdi. Nə isə sıradan çıxsa, bu, onun təq- 
siri olacaq, ona bir söz deməsələr də, hamı, ilk növbədə 
isə, El özü biləcək ki, odur günahkar. O, maşını yoxlayır, 
müşahidə edir, hər səsə qulaq verirdi. Üzündə məsuliy- 
yət dolu ciddilik var idi. Hamı onun maşına məsuliyyəti- 
nə hörmət edirdi. Hətta ailə başçısı — ata belə əlinə qay- 
ka açarı alaraq onun göstərişlərinə əməl edirdi. 

Onlar evə yorğun qayıdırdılar. Ruf və Uinfild küçədəki 
səs-küydən, insan axınından, biyan nabatı üçün atalarına 
yalvarmaqdan yorulmuşdular, Con əminin gizlincə onların 
ciblərinə dürtdüyü saqqıza sevinməkdən bezmişdilər. 

Qabaq oturacaqda əyləşmiş kişilər də yorğun, acıqlı 
və bikef idilər, çünki fermanın bütün daşınan əmlakı — 
atlar, furqon, müxəlləfat və ev əşyaları üçün yalnız on sək- 
kiz dollar ala bilmişdilər. On səkkiz dollar. Onlar alıcıyla 
dilləşmiş, mübahisə etmişdilər, lakin onun birdən alverə 
marağı itdikdə və bildirəndə ki, heç bir qiymətə heç nə 
istəmir, səsləri qısılmışdı. Onlar özlərini məğlub hiss 
etmiş, geri çəkilmiş və əvvəl təklif ediləndən iki dollar az 
almışdılar. Və indi onlar yorğun və ürkmüş halda idilər, 
çünki heç cür anlamadlıqları gerçəkliklə rastlaşmışdılar və 
bu gerçəklik məğlub etmişdi onları. Onlar bilirdilər ki, 
qoşqu və furqonun qiyməti qat-qat bahadır. Onlar bilir- 
dilər ki, dəllal bunu qat-qat bahasına satacaq, lakin bunu 
necə etməyin yolu tapmaca idi onlar üçün. Ticarətin sir- 
ləri onların anladığı şey deyildi. 

Gah yola, gah da cihaz lövhəsinə baxan El dedi: 

— Bu fırıldaqçı bura adamı deyil. Bizim kimi danışmır. 
Geyimi də başqa cürdür. 

Ata izah etdi: 

— Mən dəmir məmulatı dükanında bəzi tanışlarla rast- 
laşmışam. Deyirlər, belələrindən bura çox gəlib, biz köç- 
məmiş pula gedən nəyimiz varsa, alırlar. Yaxşı qazanırlar. 
Nə edəsən? Gərək Tommi də gedəydi. Bəlkə, o, baha 
sata bilərdi. 

Con dedi: 

— Bu, heç bir şey almaq da istəmirdi axı. Geri daşı- 
mayacaqdlıq ki? 

— Mənə bunu da başa salıblar, — dedi ata. — Deyirlər ki, 
onlar həmişə belə edirlər. Qorxudurlar bizi. Biz, sadəcə, 
bilmirdik onlarla necə danışmaq lazımdır. Eh, ana dilxor 
olacaq. Hirslənəcək, qanı qaralacaq. 

El dedi: 

— Ata, nə vaxt qalxmaq fikrindəsən? 

— Bilmirəm. Axşam danışarıq, məsləhətləşərik. Yax- 
şı ki, Tom qayıdıb. Mən elə sevinirəm ki... Tom yaxşı 
oğlandır. 

El dedi: 

— Ata, burada biri danışırdı ki, Tom dilindən kağız 
verib. Və guya, buna görə o, bu ştatcian çıxa bilməz. Bir- 
dən çıxsa, ilişsə, ona üç il verəcəklər. 

Ata tutuldu: 

— Elə belə dedilər? Belə deyirlərsə, yəqin, bilirlər. Bəl- 
kə, çərənləyirlər boş-boş? 

— Kim baş açar, — cavab verdi El. — Onlar öz araların- 
da danışırdılar, mən bildirmədim ki, qardaşımdır. Yanla- 
rında dayanıb qulaq asırdım. 

Ata dedi: 

— Görəsən, doğrudan, belədir? Tomsuz necə gedə- 
rik? Onun özündən soruşmaq lazımdır. Onsuz da, 15 başı- 
mızdan aşır — bircə dalımızca düşməkləri qalmışdı! Yəni 
həqiqətən, belədir? Gərək bu haqda açıq danışaq. 

Con əmi dedi: 

— Tom nə edəcəyini özü bilir. 

Onlar susdular. Yük maşını gurultuyla yolla gedirdi. 
Mühərrik taqqıldayır, rəvan işləmir, əyləclər cingildəyirdi. 

Təkərlər, sanki, taxtadandı, cırıldayırdı, radiatorun qapa- 
gındakı dəlikdən buxarın nazik şırnağı fışqırırdı. Yük maşı- 
nı arxasınca qırmızı toz sütunu qaldırırdı. Gün yalnız yarı- 
yadək üfüq xəttini keçərkən o, son yoxuşu arxada qoydu 
və qürubla birlikdə evə gəlib çatdı. Əyləclər zingildədi və 
bu səs Elin beyninə taxıldı: lənətə gəlsin bu sürtünməl 

Ruf və Uinfild çığırtıyla maşının bortlarına dırmaşıb 
yerə hoppandılar. Onlar qışqırırdı: 

— O, haradadır? Haradadır Tom? — Və birdən onlar 
qardaşlarını görüb çaşqın dayandılar, sonra astaca yaxın- 
laşdılar və ürkək nəzərlərini ona dikdilər. 

Və o deyəndə ki: 

— Salam, uşaqlar. İşləriniz necədir? — Sakitcə cavab 
verdilər: 

— Salam. Pis deyil. — Və bir kənarda durub, adam 
öldürüb türmədə yatmış böyük qardaşlarına oğrun-oğrun 
baxmağa başladılar. Hində türmə düzəltmələri və kimin 
məhbus olması üstündə dalaşıb mübahisə etmələri yad- 
larına düşdü. Konni Rivers eninə qoyulmuş lövhəni yük 
maşınının arxasından götürüb hoppandlı, sonra Roza Saro- 
naya da düşməyə kömək etdi və qız onun yardımını 
təkəbbürlə qəbul etdi, dodaqlarının kənarlarını məzəli 
büzərək, mətləbi duyan, özündənrazı təbəssümüylə 
gülümsündü. 

Tom dedi: 

— Bu ki Rozadiırl Mən bilmirdim ki, sən onlarla gələ- 
cəksən. 

— Biz piyada gəlirdik, — cavab verdi o. — Yük maşını 
çatdı bizə, mindirib gətirdilər. — Sonra əlavə etdi: — Bu da 
Konniclir, mənim ərim. — Bunu deyərkən o, valehedici idi. 

Tom və Konni salamlaşdılar — bir-birinə göz yetirərək, 
bir-birinə diqqətlə baxaraq və bu yoxlamadan razı qaldı- 
lar. Tom dedi: 

— Görürəm, vaxtı boş keçirməyibsən. 

Qız öz qarnına baxdı. 

— Sən heç nə görmürsən, tezdir hələ. 

— Anam dedi mənə. Haçandır bəs vaxtı? 

— Hələ çox var! Qışa ancaq... 

Tom güldü. 

— Demək, portağallıqda doğacaqsan? Portağal ağac- 
ları arasındakı dümağ evcikclə? 

Roza Sarona hər iki əliylə qarnına toxundu. 

— Sən heç nə görmürsən, — dedi o, məğrurluqla 
gülümsündü və evə getdi. İsti axşam idi, qərb tərəfdə 
göy hələ də tamam qaralmamışdı. Və çağırış gözləmə- 
yərək bütün ailə yük maşınının yanında toplaşdı — ailə 
iclası, ailə şurası öz sessiyasını açıq elan etdi. 

Axşamın işığında qırmızı yer gözə şəffaf görünürdü, 
aclama elə gəlirdi ki, o genişlənib, uzanıb və hər bir daş, 
dirək, tikili gündüz gözlə görünməyən dərinlik, möh- 
kəmlik tapıb: hər şey daha aydın sezilməyə başlayıb. 
Dirək, sanki, yerdən, arxasında uzanan qarğıdalı tarlala- 
rından sərbəst, öz-özlüyündə dayanmışdı. Və hər qarğı- 
dalı qıçası o birilərə qarışmayaraq tək durmuşdu. Möh- 
kəm gövdəli söyüd də o biri ağaclardan əlahiddə, ayrı- 
lıqda dayanmışdı. Yer, sanki, axşamın toranını işıqlanclı- 
rırdı. Boz, suvanmamış evin qərb divarı ay çevrəsi kimi 
parıldayırdı. Boz, toz basmış yük maşını qaranlıqda ste- 
reoskopun uzaq perspektivi kimi canlanırdı. 

Axşam insanları da dəyişmişdi, onlardan səs-səmir 
gəlmirdi. Sanki, təbiətin düşüncəsiz həyatına qarışmışdı- 
lar. Onlar beyinlərində yüngülcə iz buraxan impulslara 
tabe olurdular. Gözləri diqqətlə və sakit baxırdı, axşamın 
toranında bu gözlər də şəffaf görünürdü — tozlu üzləriylə 
müqayisədə şəffaf və aydın. 

Ailə ən mühüm yerdə – yük maşınının yanında 
toplaşmışdı. Ev cansız idi, tarlalar cansız idi, yük maşı- 
mnda isə onlar nə isə canlı bir şey hiss edirdilər; o, onlar 
üçün həyatın özünün rəmzi icli. Radiatorunun əzilmiş, 
cızılmış qabığı ilə, köhnəlmiş, yaglı toz basmış mühərri- 
ki, çarx topunun qalpaqsız yerinə çırpılmış qırmızı tozu 
ilə Nuh əyyamından qalmış “qudzon” — bu bortları 
hündür, yöndəmsiz, yarıpiyada, yarıyük maşını onlar üçün 
yeni ev, bütün ailənin yığışdığı yer idi. 

Ata yük maşınını dolandı, onun hər yanını nəzərdən 
keçirtdi, sonra sallağı oturdu və toz basmış torpaqdan 
çubuq götürdü. Sag ayağının pəncəsi yerə tam dirənmiş- 
di, bir qədər kənara çəkdiyi sol ayağı yerə barmaqlarıyla 
toxunurdu, odur ki bir dizi o birindən yuxarıda idi. Sol əli 
sol dizinin üstdə idi, sağ dirsəyi hündür dayanan sag dizi- 
nə söykənmiş, ovcu ilə çənəsini tutmuşdu. Ata bu vəziy- 
yətdə oturub yük maşınına baxırdı. Con əmi ona yaxın- 
laşdı və o da çömbəlib oturdu. Atanın və Con əminin 
baxışları düşüncəli idi. Baba evdən çıxıb gördü onları, tay- 
tiya-taytıya yük maşınına sarı gəldi və ayaq yerində 
oturdu — onlarla üzbəüz. Bu, ailənin özəyi idi. Tom, Kon- 
ni və Noy asta-asta bu dəstəyə yaxınlaşdılar, sallağı 
oturdular və indi onların hamısı, mərkəz baba olmaqla 
yarımdairə şəklində oturmuşdular. Sonra qapıda ana və 
nənə göründü, onların arxasınca isə ehtiyatla yeriyərək 
Roza Sarona da gəldi. Onlar kişilərin arxasında yer aldılar, 
əllərini bellərinə qoyub durdular. Uşaqlar isə — Ruf və Uin- 
fild qadınlardan bir qədər o yanda atlanıb-düşürdülər, 
uşaqlar yalın ayaqlarıyla qırmızı tozu ovxalayırdı, lakin 
onların səsləri eşidilmirdi. Yalnız vaiz çatmırdı. O, nəza- 
kətlə evin arxasına çəkilmişdi. O, yaxşı vaiz idi, öz camaa- 
tını yaxşı tanıyırdı. 

Axşam toranı yavaş-yavaş yumşalırdı, İlk dəqiqələr 
yük maşınının yanıncla çömbəlib oturmuş və ayaq üstə 
olan ailə üzvləri susurdular. Sonra məxsusi kiməsə deyil, 
hamıya birdən müraciət edərək ata öz hesabatına başladı. 

— Bizi yaxşıca soyub buraxdlılar. Alverçi bilirdi ki, biz 
gözləyə bilmərik. Cəmisi on səkkiz dollar əldə edə bildik. 

Ana narahatlıqla yerində vurnuxdu, lakin susdu. 

Böyük oğul, Noy soruşdu: 

— Demək, cəmi pulumuz nə qədərdir? 

Ata burnunun altında nəsə danışaraq toz üzərində 
haqq-hesab cızmağa başladı. 

— Yüz əlli dörd, — dedi o. — Amma El deyir ki, şinləri 
dəyişmək lazımdır. Deyir, bunlarla uzağa getmək olmaz. 

El ailə məsləhətləşməsində ilk dəfə idi ki, iştirak edirdi. 

Bu çağacan o, qadınlarla bir yerdə arxada dayanırdı. O da 
öz qərarını hörmətlə bəyan etdi: 

— Maşın köhnədir. Mən almamış ona başdan-ayağa 
baxmışam. Sahibi məni söhbətlə azdırırdı, mən isə ona 
qulaq asmırdım. Barmaqlarımı differensiala saldım — toz- 
zad yoxdur. Sürət qutusunu açdım — o da elə. Sürəti 
dəyişmə qutusunu yoxladım, təkərləri yoxladım, görüm 
səkkiz yazmır ki. Kuzovun altına girdim — rama salamat- 
dır. Qəzaya düşməyib, deyəsən. Akkumulyatorun birində 
gözümə çat dəydi — dedim ki, bütövlüklə dəyişsinlər. Şin- 
lər birqəpiklik deyil, amma ölçüsü asan tapılandır. Beləsi- 
ni həmişə əldə etmək olar. Elə də sürəti yoxdur, amma 
yağ axıtmır. Mən ona görə “bunu alın” dedim ki, işlək 
maşındır. Bu köhnə “qudzon”lardan kefin istəyən qədər 
satılır, hər şeyi ucuzdur. Həmin pula bir az böyük və yara- 
şıqlısını da almaq olardı, amma onların hissələri bahadır, 
özü də həmişə tapmaq olmur. Məncə, belə düzgündür. 
— Sonuncu ifadə onun ailəyə sadiqliyini ifadə etməli idi. O 
susaraq başqalarının nə deyəcəyini gözləməyə başladı. 

Baba indi ailənin yalnız nominal başçısı idi, hakimiy- 
yət artıq onun əlindən çıxmışdı. Babanın tutduğu mövqe 
şərəfli idi və adətdən irəli gəlirdi. Lakin birinci söz demək 
ixtiyarı, axmaq bir şey gəvəzələyə biləcəyindən asılı 
olmayaraq, hələ də onun əlində idi. Ona görə sallağı 
oturmuş kişilər və arxada durmuş qadınlar babanın nə 
deyəcəyini gözləyirdilər. 

— Düzdür, El, — deyə o başladı. — Mən elə sənin kimi 
bir küçük idim, quyruğumu dik tutub gəzirdim, amma 
işdən heç vaxt yayınmırdım. Sən igidsən, El! — Yekun ifa- 
də xeyir-dua kimi səsləndi və El həzdən azca qızardı. 

Ata dedi: 

— Elə bilirəm ki, hər şey düzdür. Bu, at olsaydı, biz 
Eldən heç nə soruşmazdıq. Amma maşından elə tək onun 
başı çıxır. 

Tom dedi: 

— Mənim də az-maz anlayışım var. Mak-Alesterdə 
yük maşını sürməli olmuşam. El düz edib. Hər şeyi necə 

lazımdır. — Elin tamam qızarması üçün bu tərif kifayət 
edirdi. Tom davam edirdi: — Bir məsələ də var... Vaiz... 
bizimlə getməyə icazə istəyir. — O susdu. Onun sözləri 
eşidilmişdi, lakin ailə susaraq qulaq asırdı. – O, pis adam 
deyil, — əlavə etdi Tom. — Biz onu çoxdan tanıyırıq. Hər- 
dən çox danışır, amma gic bir söz çıxmaz ağzından, — 
Tom bu məsələnin həllini ailənin öhdəsinə buraxdı. 

Get-gedə qaranlıq düşürdü. Ana dəstədən ayrılıb evə 
getdi və bir dəqiqədən sonra oradan soba qapısının cin- 
giltisi eşidildi. Sonra o, yenə də düşüncələrə qapılmış 
dəstənin yanına qayıtdı. 

Baba dedi: 

— Bunu müxtəlif cür həll etmək olar. Deyirlər, guya, 
vaizlər bədbəxtlik gətirir. 

Tom dedi: 

— O artıq vaiz deyil. 

Baba əlini yellədi: 

— Kim vaiz olubsa, o elə vaiz də qalacaq. Bundan qaç- 
maq olmaz. Bəziləri yanlarında vaiz saxlamağı şərəf bilir- 
lər. Kim öldü — o dəfn edəcək. Toydur — xüsusən tələsik 
keçirilməlidirsə — yenə onsuz keçmir. Uşaq doğuldu, xaça 
çəkilməlidir — budur, vaiz əlinin altındadır. Mən həmişə 
demişəm: vaizdən vaizə fərq var. Onları bir-birindən seç- 
məlisən. Bu, mənim xoşuma gəlir. O, sadədir. 

Ata çubuğu toza soxdu və onu barmaqları arasında 
hərlədib tozda deşik açdı. 

— Burada məsələ onda deyil ki, yaxşı adamdır o, yox- 
sa pis: uğur gətirəcək, yoxsa bədbəxtlik. Hər şeyi götür- 
qoy etməliyik. Xoşagələn məsələ deyil, amma nə edə- 
sən. İndi baxarıq. Babayla nənə – iki nəfər. Mən, Con və 
ana — beş nəfər. Noy, Tommi və El — səkkiz. Roza və Kon- 
ni — on. Ruf və Uinfild — on iki. Bir də itlər — onları tulla- 
mayacağıq ki burada. Yaxşı itlərdir, güllələməyə əl qalx- 
maz, adam da yoxdur, verəsən. Cəmi on dörd. 

— Bu olan-qalan toyuqları və iki donuzu saymasaq 
— əlavə etdi Noy. 

Ata dedi: 

— Donuzları istəyirəm duzlayım, yol üçün. Qaxacı çəl- 
ləklərdə apararıq. Amma bilmirəm hara yerləşdirəcəyik 
onları. Artıq adamı da yedizdirə biləcəyikmi? — O, başını 
çevirmədən soruşdu, — Necə fikirləşirsən, ana, bacararıq? 

Ana boğazını arıtladı: 

— İş onda deyil — bacararıq, yoxsa yox. İstəyib-istə- 
məməyimizdədir? — sərt dedi o. — Bacarmağa qalsa, heç 
nə bacarmayacağıq. Əgər ancaq buna ümid etsək, heç 
Kaliforniyaya da çata bilmərik. Amma nəyi istəsək, onu 
edə bilərik. Və əgər ona qalsa, ailələrimiz bu yerlərdə 
çoxdan yaşayır və hələ eşitməmişəm ki Coudlardan, 
yaxud Xezlitlərdən kimsə insan xahiş edəndə bir tikə 
çörəkdən, sığınacaqdan, ya da onu harasa çatdırmaqdan 
imtina etsin. Hər cür Coud olub, amma belə xəsisinə hələ 
rast gəlinməyib. 

Ata soruşdu: 

— Bəs birdən yer çatmadı? — O, anaya baxdı, başını 
yana çevirdi və öz sözlərindən utandı. 

— Yer, onsuz da, azdır, — cavab verdi ana. — Ancaq altı 
nəfərə yer var, biz isə on ikl nəfərik. Bir adam çox olsun, 
bir adam az — eyni şey deyil? Məgər sağlam, güclü kişi 
yük ola bilər? Gələn dəfə də yenə yüz dollardan artıq 
pulumuz və iki donuzumuz olarsa və biz “insanı yedirib- 
içirə bilərikmi” düşünsək... — O, sözünü tamamlamadı və 
ata inciyib üzünü yana çevirdi. 

Nənə dedi: 

— Vaizlə yaxşı olacaq. O, bu gün səhər yaxşı dua 
oxudu. 

Ata gah ona, gah buna baxaraq üzlərdə ikitirəlik nişa- 
nəsi axtarırdı və nəhayət, dedi: 

— Çağır onu, Tommi. Əgər daha bizimlə gedirsə, onun 
yeri buradır. 

Tom qalxdı və vaizi səsləmək üçün evə sarı getdi: 

— Keysil Ey, Keysil 

Evin arxasından asta səs gəldi. Tom ora getdi və vai- 
zi gördü: o, divara söykənib oturmuşdu və aydın səma- 
da səyriyən axşam ulduzuna baxırdı. 


128 


X FƏSİL 


— Sən məni çagırırdın? — soruşdu Keysi. 

— Hə. Biz qərara gəldik: əgər bizimlə yollanırsansa, 
onda ora gedək, bizə kömək edərsən hər şeyi ölçüb-biç- 
məkdə. 

Keysi yerdən qalxdı. O, ailə məsləhətləşməsinin nə 
olduğunu bilirdi, o bilirdi ki, onu ailəyə qəbul ediblər. Və 
onun tutduğu mövqe yüksək idi: belə ki, Con əmi bir az 
o yana çəkilərək özüylə atanın arasında ona yer verdi. 
Keysi üzünü yük maşınının ayaq yerinə çömbələn baba- 
ya çevirib sallağı oturdu. 

Ana yenə evə getdi. Fənənn dəmir layının anqıltısı 
eşidildi və qaranlıq mətbəxclə sarımtıl işıq yandı. O, 
böyük tavanın qapağını qaldırdı və evdən bişmiş ət və 
çuğundur ətri yayıldı. Hamı ananın nə vaxt qaranlıq həyə- 
tə çıxacağını gözləyirdi. Çünki ailə müşavirəsində onun 
sözü çox şeyi həll edirdi. 

Ata dedi: 

— Fikirləşmək lazımdır, haçan çıxaq. Nə qədər tez çıx- 
saq, bir o qədər yaxşıdır. Donuzları kəsmək, duzlamaq 
və yığışmaq qalır. Bütün bunları nə qədər tez etsək, o 
qədər yaxşıdır. 

Noy onu dəstəklədi: 

— Əgər işə necə lazımdır girişsək, sabaha hər şey hazır 
olar. Birisi gün də düzələrik yola. 

Con əmi onlara etiraz etdi: 

— Gündüz, istidə ət soyumaz. Kəsmək üçün yaxşı vaxt 
deyil. İsti ət sonra necə olacaq? 

— Gəlin bu gün kəsək. Səhərəcən, necə olsa, bir az 
soyuyar. Şam edərik, sonra da kəsərik. Duz var? 

Ana dedi: 

— Hə. Duz çoxdur. İki dənə yaxşı çəllək də var. 

— Onda elə də edərik, — dedi Tom. 

Baba qalxmağa çalışaraq yerində qurcalandı. 

— Hava qaralır, — dedi o. — Adam acıyır. Bax Kalifor- 
niyaya çatan kimi daraşacağam üzümə və bütün günü 
əlimdə salxım gəzəcəyəm: bir şey oldu — ağzıma ataca- 
gam, vallahl — o ayağa durdu, o biri kişilər də qalxdılar. 

Ruf və Linfild tozun içində cin kimi atılıb-düşürdülər. 
Ruf səsini qısaraq Uinfildə pıçıldadı: 

— Donuzları kəsirik və düz Kaliforniyaya. Donuzları 
kəsirik və Kaliforniyaya — hamısını birdən. 

Uinfild əməlli-başlı sərsəmlədi. Barmağını boğazına 
qoyub üzünü qorxulu hala saldı və yüngülcə çığıraraq fır- 
fıra kimi fırlandı. 

— Budur qoca donuz. Bax! Qoca donuz budur, Ruf! 
Gör nə qədər qan var! — O valaylayıb yerə sərildi və əl- 
ayağını titrətməyə başladı. 

Lakin Ruf ondan böyük idi və o hiss edirdi ki, bu gün- 
lər nə isə qeyri-adi bir şey baş verir. 

— Kalifomiyayal — deyə təkrar etdi o. Onun həyatında 
hələ belə əlamətdar hadisələr olmamışdı. 

Böyüklər qatı qaranlıqdan keçib işıq yanan mətbəxə 
getdilər və ana onların qabağına qalaylanmış boşqablar- 
da bişmiş ət və çuğundur qoydu. Amma özü yeməyə 
başlamamış sobaya böyük girdə ləyən qoydu və od 
yerində isti ocaq qaladı. Sonra bir neçə vedrə su gətirdi, 
ləyəni ağzınacan doldurdu və yan-yörəsinə daha bir neçə 
dolu vedrə qoydu. Mətbəxi buxar götürdü. Hamısı tələ- 
sik yeyib qapıdan çıxdılar ki, su qaynayanacan orada 
otursunlar. Onlar qaranlığa, fənərdən yerə düşən və Üzə- 
rində babanın formasız kölgəsinin hərəkət etdiyi dörd- 
künc işığa baxırdılar. Noy cidd-cəhdlə dişlərini saman 
çöpüylə qurdalayırdı. Ana və Roza Sarona boşqabları 
yuyur və onları qalaq-qalaq masa üzərinə qoyurdular. 

Və birdən hamı əmr almış kimi işə başladı. Ata qalxıb 
ikinci fənəri yandırdı. Noy mətbəxdəki yeşikdən əyri bıça- 
ğı çıxartdı və onu kiçik, sürtülmüş qart daşında itilədi. 
Sonra bıçağı və daşları qapı ağzındakı kötüyün üstünə 
qoydu. Ata iki qalın taxta gətirdi, balta ilə uclarını yon- 
tub şiş etdi və ortasından möhkəm iplə bağladı. 

O deyinirdi: 

— Qarmaqları nahaq satdıq: biri də qalmayıb. 

Sobanın üstündəki su quruldayır, buxar qalxırdı. 

Noy soruşdu: 

— Necə eləyək? Suyu ora aparaq, ya donuzları bura 
gətirək? 

— Donuzları bura, — cavab verdi ata. — Donuz qaynar 
su deyil, dağılmaz, yanmazsan. Su qaynadı? 

— İndi pıqhapıq qaynayacaq, — cavab verdi ana. 

— Yaxşı, Noy, Tom, El, gedək ağıla. Mən fənəri tuta- 
ram. Onları orada kəsib bura daşıyarıq. 

Noy bıçağı götürdü, El baltanı, dördü də ağıla sarı 
getdi: atanın əlində tutaraq yolu işıqlandırdığı fənər onla- 
rın ayaqları altına sarı işıq zolaqları salırdı. Ruf və Uinfild 
tullana-tullana onların arxasınca qaçdılar. Pəyəyə keçər- 
kən ata çəpərin üstünə əyildi və fənəri qaldırdı. Oyadılmış 
cavan donuzlar xortuldayaraq vurnuxmağa başladılar. 
Con əmi və vaiz kömək etmək üçün yaxınlaşdılar. 

— Yaxşı, — dedi ata. — Vurun. Daşıyarıq evin yanına, 
qanlarını orada axıdıb, yuyarıq — Noy və Tom ayaqlarını 
aşırıb çəpərdən keçdilər. Onlar öz işlərini cəld və məha- 
rətlə gördülər. Tom baltanın küpü ilə hərəsinə bir dəfə 
vurdu, Noy isə yıxılmış donuzların üzərinə əyilərək şah 
damarlarını tapdı və öz əyri bıçağıyla onu yırtaraq qanı 
çölə axıtdı. Sonra son qüvvəsiylə zingildəyən donuzları 
çəpərdən aşırdılar. Vaiz və Con əmi donuzun birini, Tom 
və Noy o birisini ayaqlarından yapışıb sürüdülər. Ata 
fənərlə onların dalınca gedirdi və qara qan hopan tozda 
ağıldan başlayan iki zolaq uzandı. 

Donuzları sürüyüb evin yanına gətirəndən sonra Noy 
dal ayaqlardakı vətərləri bıçaqla ayırdı və qarmaqları 
keçirtdi: donuz cəmdəklərini dam örtüyünün altından 
çıxan tirlərdən asdılar. Sonra kişilər qaynar su gətirib qara 
donuz cəmdəklərinin üzərinə tökdülər. Noy onları çərtdi 
və içalatı çəkib birbaşa yerə tökdü. Ata cəmdəyi əməlli- 
başlı yüngülləşdirmək üçün daha iki qarmaq yondu, Tom 
və ana isə bu zaman qaşov və bıçağın küt yanı ilə tükləri 
təmizləyirdilər. El vedrə gətirdi, içalatı ora yığdı və evdən 
uzaq bir yerə tullamağa getdi: iki pişik ucadan miyovul- 
dayaraq onun arxasınca qaçdı, itlər də pişiklərə mırıldanıb 
götürüldülər oraya. 

Ata qapı ağzında oturub fənərin işığında donuz cəm- 
dəklərinə baxırdı. Tükün hamısını təmizlədilər və indi qan 
asta-asta yerdəki qara gölməçəyə axırdı. Ata qalxdı, asıl- 
mış cəmdəklərə yaxınlaşdı, onları əliylə yoxladı və yenə 
kandarda oturdu. Baba və nənə pəyəyə yatmağa yollan- 
dılar, şamı yanan fənəri baba aparırdı. O birilər sakitcə 
evin yanında oturmuşdular: Konni, El və Tom divara söy- 
kənərək düz tozun içində, Con əmi yeşiyin üstündə, ata 
kanclarcla. Yalnız ana və Roza Sarona yenə də mətbəxdə 
yır-yığış edirdilər. Ruf və Uinfildin başları aşağı əyilirdi, 
ancaq yuxuya güc gəlməyə çalışırdılar. Onlar qaranlıq- 
da yuxulu-yuxulu bir-birini acılayırdılar. Noy və vaiz 
yanaşı, üzü evə sarı sallağı oturmuşdular. Ata şlyapası- 
nı çıxartdı, barmaqlarını sağına apardı və narahatlıqla 
başını qaşıdı. 

— Sabah səhər tezdən əti duzlayarıq, sonra çarpayı- 
lardan başqa hər şeyi yükləyərik maşına, birisi gün isə tər- 
pənərik. Uzaqbaşı bir-ikisaatlıq işdir — inamsız dedi o. 

Tom onun sözünü kəsdi: 

— Bütün günü boş-boş veyllənəcəyik ki, görəsən, nə 
edək. — O birilər narahatlıqla tərpəşdilər. — Yır-yığışı səhə- 
rəcən bitirib, çıxıb gedərdik. — Ata əlini dizinə sürtdü. Və 
hamını həyəcan bürüdü. 

Noy dedi: 

— Bəlkə, indi duzlasaq, ətə bir şey olmaz? Parça-par- 
ça doğrayaq, belə daha tez soyuyar. 

Cərginliyə dözməyən Con əmi sözünü kəsə dedi. 

— Bəs nəyi gözləyirik? Bircə hər şeyi qurtaraydıq. 
Cediriksə, gedək. 

O birilər dəstəklədilər onu. 

— Doğrudan, çıxıb gedəydikl Yolda yuxumuzu alarıq. 
— Onlar artıq yerlərində otura bilmirdilər. 

Ata dedi: 

— Deyirlər, oracan iki min mildir! Getmək lazımdır. 
Noy, gəl cəmdəkləri dogğrayaq, sonra da şeyləri maşına 
yükləyərik. 

Ana qapı arxasından boylandı. 


132 


X FƏSİL 


— Bəs birdən nəsə yadımdan çıxdı, qaranlıqda gör- 
mək olmur. 

— İşıqlaşanda yoxlayarıq, hər şeyi götürmüşük, ya 
yox, — dedi Noy. Onlar bir neçə dəqiqə sakitcə oturaraq 
fikirləşdilər. Sonra Noy qalxdı və bıçağı sürtülmüş kiçik 
qart daşında itiləməyə başlaclı. — Ana, — dedi o, — masa- 
nın üstünü yığışdır. — Sonra donuz cəmdəyinə yaxınlaşdı, 
bıçağı beldən aşağı çəkdi və əti qabırgalardan ayırmağa 
başladı. 

Ata cəld kandardan qalxdı. 

— Yığışmaq lazımdır, — dedi о. — Gedək, uşaqlar. 

İndi, artıq getmək vaxtı təyin olunan zaman qaçaqaç 
başlandı. Noy donuz ətinin şaqqalarını mətbəxə apardı 
və duzlamaq üçün dördkünc-dördkünc doğramağa baş- 
ladı, ana isə hər tikəyə duz çəkir və tikələrin bir-birinə 
toxunmamasına çalışaraq, çəlləyə yığırdı. O, ətləri lap 
kərpic kimi yığır, aralarına isə duz səpirdi. Noy bud və 
qıçları kəsib doğrayana qədər ana sobanın odunu öləzi- 
məyə qoymurdu. Noy qabırğa, bel sümüyü və ayaqlar- 
dan əti kəsib ayırandan sonra isə ana sümükləri sobaya 
soxdu ki, bir azdan yeyiləsi olsun. 

Həyətclə və pəyədə fənərdən düşən işıq ləkəsi hərə- 
kət edirdi — kişilər götürülməsinə qərar verdikləri hər şeyi 
toplayıb maşının yanına yığırdılar. Roza Sarona pal-palta- 
rın hamısını gətirdi: kombinezonlar, qalın altlıqlı ayaq- 
qabılar, uzunboğaz rezin çəkmələr, nimdaş bayram kost- 
yumları, sviterlər, xəzboyunlu gödəkcələr. O, bunların 
hamısını taxta yeşiyə yığdı, üstünə çıxdı və ayaqlarıyla 
əzdi. Sonra evdən paltar və şalları, qara pambıq corabla- 
п və uşaq paltarlarını — kiçik kombinezonları və ucuz çit 
paltarları — gətirdi və yeşiyə yığıb yenə əzdi. 

Tom pəyəyə girib götürüləsi alətləri — əl mişarı, qay- 
ka açarlarını, çəkici və mıx dəsti olan yeşiyi, kəlbətin, 
yeyə və törpünü yığdı. 

Roza Sarona böyük brezent parçası gətirib maşının 
arxasında yerə sərdi. Qucağındakı üç ikiadamlıq və bir 
ensiz döşəklə qapıdan güclə keçən Roza bunları brezentə 

yığdı, sonra bir qucaq yırtıq adyal gətirdi və onları döşək- 
lərin üstünə atdı. 

Ana və Noy hələ də mətbəxdə əlləşirdilər, sobadan 
bişmiş xırda donuz sümüklərinin iyi gəlirdi. Bu saatacan 
oyaq qalmış uşaqları yuxu aparırdı. Uinfild düz qapı 
ağzında, tozda büzüşüb uzanmışdı, donuz cəmdəyinin 
doğranmasına tamaşa edən Ruf isə elə oturduğu yeşiyin 
üstündə yuxuya getmişdi. Başı divara söykənmişdi, yün- 
gül və rahat nəfəs alırdı, ağzı azca açıla qalmışdı. 

Tom əlində fənər, vaizlə bir yerdə mətbəxə daxil 
oldu. 

— Bəh, bəhl Nə dadlı iy gəlirl — dedi o. — Sümüklərin 
çırtıltısını eşidirsən? 

Ana donuz tikələrini çəlləyə düzür, üstünə və araları- 
na duz səpir və hər sıranı əliylə basırdı. O, Toma baxdı, 
xəfif gülümsündü, amma baxışı ciddi və yorğun idi. 

— Səhər nuş edərik bunları. Dadlıdırl — dedi o. 

Vaiz ona yaxınlaşdı. 

— Ver mən duzlayım, – dedi o. — Sənin başqa işlərin 
çoxdur. 

Ana işdən ayrıldı, inamsız baxdı ona, sanki, o nə isə 
əcaib bir təklif etmişdi. Əlləri duz içində idi, təzə ətin şirə- 
sindən qızarmışdı. 

— Bu, qadın işidir, — nəhayət, o cavab verdi. 

— İş elə işdir, — dedi vaiz. — Özü də çoxdur iş, bunu 
arvad və kişi işinə ayırmaq nəyə lazım?.. Sənin başqa işlə- 
rin var. Ver, mən duzlayım. 

Ana zənlə baxdı ona, sonra qalaylanmış ləyənə veci- 
rədən su tökdü və əllərini yudu. Vaiz donuz tikəsi götürüb 
duzladı. Ana ona göz qoyurdu. Vaiz tikələri çəlləyə elə 
onun elədiyi kimi düzürdü. Lakin ana yalnız vaiz bir sıra 
düzüb, səliqəylə duzlayıb, ovcuyla üstdən basandan 
sonra razı qaldı. O, şişmiş, duzdan yumşalmış əllərini 
quruladı. 

Tom soruşdu: 

— Ana, bəs buradan nəyi aparacağıq? 

Ana mətbəxə cəld göz gəzdirdi. 

— Vedrələri, — dedi o, — bütün qab-qacağı: boşqabla- 
rı, fincanları, bıçaq, qaşıq, çəngəlləri. Hamısını yığ yeşiyə 
və çıxart buradan. Bir də böyük tava, manqal və qəhvə- 
dan gedəcək. Soba soyuyanda oradan toru çıxararsan. 
Tonqalda onun üstündə bişirmək rahatdır. Ləyəni götür- 
səydik, yaxşı olardı, amma yəqin, soxmağa yer olmaya- 
caq. Vedrədə paltar yumalı olacağam. Xırda-mırda şeyləri 
götürməyə dəyməz. Böyük qazanda hər şeyi bişirmək 
olar, küpəcik isə bizi görməz. Qabların hamısını götür. 
Onlar iç-içə yığılır. — O, mətbəxə bir də nəzər saldı. — 
Tom, sən bunların hamısını yığ, yerdə qalanın çarəsini 
mən qılaram. Bir də istiotqabını, duzu, muskat cevizini, 
sürtkəci götürməliyik. Bunu axırda götürəcəyəm. — O, 
fənəri götürdü və yorğun addımlarla yataq otağına getdi, 
yalın ayaqları döşəməyə səssiz dəyirdi. 

Vaiz dedi: 

— Əldən düşüb o. 

— Qadının əldən düşməsi çətin deyil, — dedi Tom. 

— Təbiətləri belədir, duaya gəldikləriylə dağılışmaları 
bir olur. 

— Yox, bu, həmin şey deyil. O, doğrudan da, yorulub, 
sanki, xəstələnib yorğunluqdan. 

Ayağını kandara basmağa təzəcə macal tapmış ana 
onun sözlərini eşidirdi. Və onun üzündəki əzələlər, sanki, 
dartıldı, qırışlar itdi, baxışı zabitəli, çiyinləri şax oldu. O, 
çılpaq divarları nəzərdən keçirtdi. Otaqdakı şeylərdən 
ancaq bir-iki kəm-köhnə qalmışdı. Hələ günorta yerdə 
olan döşəklər otaqdan çıxarılmışdı. Komod satılmışdı. 
Otağın ortasında sınıq daraq, boş talk qutusu, küncdə toz 
qalmışdı. Ana fənəri yerə qoydu. O, əlini stulu əvəz elə- 
yən yeşiklərdən birinə uzatdı və oradan köhnə, kirli, 
küncləri çatlaq qutunu götürdü. Yeşiyin üstə oturub qutu- 
nu açdı. Orada məktublar, qəzetlərdən kəsilmiş parçalar, 
fotoşəkillər, bir cüt sırğa, xırda möhürlü qızıl üzük, saç- 
dan hörülmüş, qızıl haşiyəli saat zənciri var idi. O, bir 
yığın məktuba toxundu – barmaqlarının uclarıyla toxun- 
du — və Tomun məhkəmə prosesinin yazısı olan qəzet 

hissələrini nəzərdən keçirtdi. Qutunu uzun müddət dizləri 
üstündə saxladı, barmaqlarıyla məktubları bir-bir çevirdi 
və yenə bir yerə yığdı. O, alt dodağını dişləri arasında 
sıxaraq oturub düşüncələrə, xatirələrə dalmışdı. Və nəha- 
yət, cəsarət etdi: üzüyü, zənciri, sırğaları qutudan çıxart- 
dı, əlini lap dibə soxdu və oradan qızıl qol düyməsini 
götürdü. Bir məktubun zərfini çıxartdı, bütün bu xırda- 
xuruşu ora tökdü, zərfi yarı bükdü və cibinə qoydu. Sonra 
ehtiyat və nəvazişlə qutunu bağladı və barmaqlarıyla 
hamarladı. Dodaqları azca açıldı. O qalxdı, fənəri götürdü 
və mətbəxə qayıtdı. Sobanın qapağını qaldırdı və qutu- 
nu ehtiyatla közün üstünə qoydu. Karton istidən dərhal 
qaraldı. Od onu diliylə yaladı. Ana əlini qapaqla bir yer- 
də aşağı saldı. Sobada, sanki, kimsə uzun bir ah çəkdi, 
alov hərarətlə qutunu çənginə aldı. 

Qaranlıq həyətdə ata və El fənər işığında şeyləri 
yükləyirdilər, alətləri ən alta, amma elə ki qəzada-zacdda 
o saat götürmək olsun. Onların üstünə paltarlar olan yeşi- 
yi və mətbəx ləvazimatıyla dolu kisəni qoydular, bıçaq, 
çəngəl və boşqabları ayrıca yeşikdə qoydular. Böyük veci- 
rəni arxaya bağladılar. Aşağı sıranı bacardıqca eyni bəra- 
bərdə yığdılar və yeşiklərin arasındakı yerlərə bürmələn- 
miş adyalları dürtdülər. Üstdən döşəkləri qoydular və 
bütün yükü brezentlə örtüb tarım çəkdilər. El kənarlardan 
bir-birindən iki fut aralı deşiklər açdı və brezenti kəndir- 
lərlə bortun orta lövhələrinə bağladı. 

— Əgər yağış yağsa, — dedi o, — bunu yuxarı lövhəyə 
bağlayarıq, qoy hamı içəri yığışsın, orada islanmazlar. 
Kabinədə yağış bizi tutmaz. 

Ata əlini bir-birinə şappıldatdı. 

— Bax bu, yaxşı düşünülüb! 

— Bir gözlə, — dedi El, — bir uzun şüvül tapan kimi onu 
brezentə dayayacağam. Bir növ, çadır alınacaq, onda isti 
vurmaz heç kimi. 

Və ata təkrar etdi: 

— Yaxşı düşünülübl Bəs bu, əvvəl niyə ağlına gəlmə- 
mişdi? 

— Vaxt yox İdi, — dedi El. 

— Vaxt yox idi? Bəs avaralanmağa var idi vaxt? Allah 
bilir, El, axır iki həftəni harada itmişdinl 

— Neyləyəsən, səfərqabağı həmişə belə olur, — deyə 
El cavab verdi. Sonra isə həlim səslə soruşdu: — Ata, sən 
getməyimizə sevinirsən? 

— Hə? Belə, sevinirəm... Hər halda... Burada çətinlik 
içində yaşayırdıq. Orada hər şey başqa cür olacaq, iş xirt- 
dəyəcən, gözəl yerlər, hər yer yaşıllıq, ağappaq evlər, 
hara baxsan, portağal ağaclarıdır. 

— Nədir, orada hər yerdə portağal bitir? 

— Bəlkə də, hər yerdə yox, amma, necə olsa, çoxdur. 

Səhərin işığında səma boza çaldı. Yır-yığış sona çat- 
dı: donuz ətiylə dolu çəlləklər hazır idi, toyuqlar olan 
səbəti lap yuxarıya qoymaq qalırdı. Ana sobanı açdı və 
hələ üstündə çoxlu ət olan qızarmış, kövrək sümükləri 
çıxartdı. Hələ tam oyanmamış Ruf sürünüb yeşiyin 
üstündən yerə düşdü və yenə də möhkəm yuxuya getdi. 
Böyüklər büzüşüb qapı ağzında durmuşdular və dadlı 
donuz sümüklərini sümürürdülər. 

— Baba ilə nənəni oyatmaq vaxtıdır, — dedi Tom. — 
Hava işıqlaşır. 

Ana dedi: 

— Onları oyatmağa ürəyim gəlmir, gedənə yaxın oya- 
darıq. Qoy yatsınlar. Rufla Uinfild də yuxularını almayıblar. 

— Yolda yatarlar, — dedi ata. — Yuxarıda, yəqin, yaxşı- 
dır, rahatdır. 

İtlər birdən evə sarı qaçdılar və dayanıb qulaqlarını 
şəklədilər. Sonra bərkdən hürərək qaranlıqda itdilər. 

— Nə olub? – təəccübləndi ata. Uzaqdan itləri sakit- 
ləşdirən səs gəlirdi. İtlər hürməklərində idi, amma bir 
qədər alçaqdan. Addım səsləri yaxınlaşırdı və onlar evə 
yaxınlaşan adamı gördülər. Bu, şlyapasını gözünün 
üstünə basmış Müli Qreyvs idi. 

— Sabahınız xeyir, — dedi o. 

— Hə, Mülil — Ata əlində donuz sümüyü, salamladı 
gələni. — Keç, Müli, donuz ətindən ye. 

— Yox, — dedi Müli. — Yemək istəmirəm. 

— Boşla, Müli, nədir ki bul — Ata mətbəxə keçdi və 
qayıdıb ona bir neçə qabırğa uzatdı. 

— Mən buna görə gəlməmişəm, — dedi Müli. — Keçir- 
dim buradan, yadıma düşdü ki, köçürsünüz, dedim, 
gedib sağollaşım. 

— Bir azdan qalxırıq, — dedi ata. — Bir saat gec gəlsəy- 
din, görməyəcəkdin bizi. Görürsən, hər şeyi yığmışıq. 

— Hər şeyi yığmısınız. — Müli yük maşınına baxdı. — 
Hərdən mən də gedib özümüzünküləri axtarmaq istəyirəm. 

Ana soruşdu: 

—Onlar sənə Kaliforniyadan yazıblar? 

— Yox, — deyə cavab verdi o. — Heç nə yazmayıblar. 
Düzdür, yoxlamamışam. Gərək bir gün gedim poçta. 

Ata dedi: 

— El, babayla nənəni oyat, gəlib yesinlər. Bir azdan 
çıxmalıyıq. — Və El pəyəyə sarı gedərkən ata Müliyə 
müraciət etdi: — Hə, Müli, bizimlə getmək istəyirsən? 
Sənin xətrinə sıxlaşarıq. 

Müli qabırğadakı ətdən dişləyib çeynəməyə başladı. 

— Bəzən özümə də elə gəlir ki, getmək pis olmaz. 
Amma yox, çətin, — dedi o. — Mən özümü tanıyıram: axı- 
rıncı dəqiqə qaçıb çıxacağam aradan. 

Noy dedi: 

— Müli Qreyvs, o yerə çatdıracaqçan ki, çöldə, bir yer- 
də öləcəksən. 

— Özüm də bilirəm. Bu haqda fikirləşmişəm. Bəzən 
təklikdən cana doyuram, bəzən pis keçmir, bəzən isə lap 
yaxşı olur. Məsələ bunda deyil. Əgər bizimkilərdən kimin- 
ləsə rastlaşsanız — mən elə bunun üçün gəlmişəm – əgər 
onları Kaliforniyada görsəniz, deyin ki, yaxşı yaşayıram. 
Deyərsiniz ki, burada pis keçinmirəm. Vəziyyətimi bilmə- 
sələr, yaxşıdır. Deyin ki, pul toplayan kimi gələcək. 

Ana soruşdu: 

— Doğrudan, gedəcəksən? 

— Yox, — deyə Müli sakitcə cavab verdi. — Yox, getmə- 
yəcəyəm. Bacarmıram. Daha buradan heç yerə getmə- 

yəcəyəm. Əvvəl olsaydı — gedərdim. İndi isə — yox. Mən 
çox düşünüb-daşınmışam, çox şeyi anlamışam. İndi daha 
heç yerə getmərəm. 

Həyət işıqlaşırdı. Fənərlərin işığı zəifləyirdi. El qıçını 
güclə çəkən babanın əlindən tutub gəlirdi. 

— Heç yatmaq fikri yox imiş, — dedi El. — Pəyənin 
arxasında tapdım onu – tək-tənha oturmuşdu. Nə isə 
olub ona. 

Babanın gözlərindəki qəzəbli parıltı yoxa çıxmışdı. 

— Heç bir şey olmayıb mənə, — dedi o. — Getməyəcə- 
yəm, vəssalam. 

— CGetməyəcəksən? – deyə soruşdu ata. — Necə yəni 
“getməyəcəyəm?” Hər şeyi yığmışıq, hər şey hazırdır. 
Getmək lazımdır. Burada qalmaq olmaz. 

— Kim deyir ki, siz getməyin? — dedi baba. — Gedin. 
Mən isə getməyəcəyəm sizinlə. Az qala, bütün gecəni 
düşünmüşəm. Mən buralıyam, bütün ömrüm burada 
keçib. Tüpürüm belə üzümə də, portağala da, qoy lap 715, 
vursun orada. Heç yerə getməyəcəyəm. Bura elə də yax- 
şı deyil, amma mən buralıyam. Siz gedin, mən isə qalı- 
ram. Elə yaşadığım yerdə də yaşayacağam. 

Onlar babanın başına yığışdılar. Ata dedi: 

— Belə olmaz, baba. Tezliklə buraları traktorla başdan- 
ayağa şumlayacaqlar. Kim sənə baxacaq? Necə yaşaya- 
caqsan: qeydinə kim qalacaq? Ölərsən axı acından. 

Baba çığırdı: 

— Cəhənnəm olun hamınız. Qoca olsam da, başımı 
saxlaya bilərəm. Budur, Müli; dolanır ki. Mən də elə yaşa- 
yacağam. Dedim getməyəcəm, bitdi, getdi. Nənəni 
özünüzlə aparın, məndən isə əl çəkin və bu haqda daha 
kifayətdir. 

Ata çaşqın halda decli: 

— Qulaq as, baba! Bir dəqiqə qulaq as! 

— Heç nəyə qulaq asmaq istəmirəm! Sözümü dedim. 

Tom atanın çiyninə toxundu. 

— Ata, evə keçək. Sənə söz deyəcəyəm. — Və evə sarı 
gedərkən qışqırdı: — Ana, bir dəqiqə bura gəll 

Mətbəxdə fənər yanırdı, masanın üstündə donuz 
sümükləri ilə dolu boşqab var icli. Tom dedi: 

— Qulaq asınl Bilirəm, babanın gedib-getməmək 
qərarı verməyə tam haqqı çatır, amma onu tək qoymaq 
olmaz axı. 

— Əlbəttə, olmaz, — dedi ata. 

— Onda belə. Əl-qolunu sarıyıb güc işlətsək, qorxu- 
ram, xətər yetirərik. Qəzəblənib üz-gözünü pis günə 
qoyar. Onunla mübahisə etməyə dəyməz. İçirtsək yaxşı- 
dır onu, onda hər şey yoluna cüüşər. Viski var? 

— Yox, — dedi ata. — Bir damcı da yoxdur. Conda da 
yoxdur. O içməyən vaxt bir şey saxlamır evdə. 

Ana dedi: 

— Tom, məndə Uinfildin qulaqları ağrıyan vaxtdan 
yarım şüşə yuxu dərmanı qalıb. Necə bilirsən, təsir edər? 
Uinfildi o saat yuxu aparırdı. 

— Nə edək, bəlkə də, təsir etdi, — dedi Tom. — Cətir 
bura. Hər halda, yoxlamaq lazımdır. 

— Mən onu zibilliyə atmışam, — dedi ana. O, fənəri 
götürüb çıxdı və bir azdan yarıyacan hansısa tündrəngli 
maye doldurulmuş şüşəylə qayıtdı. 

Tom dərmanı götürdü və onun dadına baxdı. 

— Pis deyil, — dedi o. — Onun üçün bir fincan tünd-qara 
qəhvə süz. Yaxşı, neçə çay qaşığı tökək? Yox, iki yemək 
qaşığı yaxşıdır, xatircəmlik üçün. 

Ana sobanı açdı, qəhvədanı közə yaxın qoydu, içinə 
su tökdü və qəhvə səpdi. 

— Bankada verəsi olacağıq, — dedi o. — Fincanların 
hamısını yığmışıq. 

Tomla ata həyətə çıxdılar. 

— İxtiyarım var istədiyimi etməyə? Donuz qabırğala- 
rını kim yeyib burada? — baba özündən çıxmışdı. 

— Biz yemişik, — Tom cavab verdi. — Ana indi sənə 
qəhvə süzər, yemək də verər. 

Baba mətbəxə keçdi, qəhvə içdi və bir tikə donuz əti 
yedi. Hamı sakitcə həyətdə durmuşdu və açıq qapıdan 
babaya baxırdı. Hamı onun əsnəyib ləngər vurmasını, 

sonra əllərinin masaya düşməsini və başını qoyub yatdı- 
ğını gördü. 

— O elə, onsuz da, yorğun idi, — dedi Tom. — Vaxtın- 
dan qabaq dəyməyin ona. 

İndi hər şey hazır idi. Hələ tam ayılmamış, key halda 
olan nənə soruşurdu: 

— Neyləyirsiniz buracia? Belə tezdən nə var qalxmısı- 
nız? — Lakin o geyinmişdi və özünü sakit aparırdı. Uinfil- 
di və Rufu oyatdılar, onlar susub oturmuşdular və hələ də 
mürgüləyirdilər. Sübh şəfəqi sürətlə ətrafa yayılırdı. Və 
gedənəyaxın birdən vurnuxma bitdi. Onlar həyətin orta- 
sında dayanmışdılar, heç kəs birinci addımı atmaq istə- 
mirdi. İndi, yola çıxmaq vaxtı çatan zaman xof onları 
babadan az basmamışdı. Onlar yavaş-yavaş pəyənin 
divarlarını seçməyə başlayır, artıq yerə sarı ləkələr sal- 
mayan fənərin öləziyən işığını görürdülər. Səmanın qərb 
tərəfindən ulduzlar bir-birinin ardınca sönürdü. Onlar isə 
hələ də, lap lunatiklər kimi donub yerlərindən tərpənə bil- 
mirdilər və gözləri yaxındakıları sezməyərək uzaqlara tuş- 
lanmışdı, onlar dan yerinin ağarmasının bütün genişliyini, 
ucsuz-bucaqsız çölləri, üfüqəcən uzanan yeri görürdülər. 

Yalnız Müli Qreyvs narahat halda var-gəl edir, yük 
maşınının bort taxtaları arasından içəri boylanır, arxaya 
bağlanmış ehtiyat balonlarına yumruq vururdu. Müli 
Toma yaxınlaşdı. 

— Ştatın sərhədini keçəcəksən? — soruşdu o. — Verdi- 
yin sözə xilaf çıxacaqsan? 

Tom düşüncədən ayıldı. 

— Ay səni. Bir azdan gün çıxacaq, — ucadan dedi o. — 
Getmək lazımdır. — O birilər də özlərinə gəlib yük maşı- 
nına tərəf yollandılar. 

— Gedək, – dedi Tom, -— babanı gətirək. 

Ata, Con əmi, Tom və El mətbəxə girib alnını masa- 
ya dağılmış qəhvənin yanında çarpazladığı əllərinə daya- 
yıb yatmış babanı gördülər. Onlar onun qollarından yapı- 
şıb ayaga qaldırdılar, o isə sərxoş kimi xırıltılı səslə deyi- 
nib söyüş söyürdü. Həyətdə babanı qaldırıb apardılar. 

Tom və El yük maşınına çıxdılar və qocanın qoltuğu altın- 
dan tutub ehmalca yuxarı qaldırdılar. El brezent örtüyün 
bir başını açdı və onlar bununla babanın üstünü örtdülər, 
brezentin altına yeşik də qoydular ki o, brezentin ağırlığını 
hiss etməsin. 

— Mütləq dirək qoyacağam, — dedi El. — Elə bu gün 
axşam, ilk dayanacaqda. 

Baba oyanmaq istəməyərək deyinirdi və onu yerə 
uzadan kimi möhkəm yuxuya getdi. 

Ata dedi: 

— Ana, sən və nənə Elin yanında oturarsınız. Sonra 
yerləri dəyişərik, indi isə siz oturun. 

Onlar kabinəyə qalxdılar, yerdə qalanlar isə — Konni 
və Roza Sarona, ata və Con əmi, Uinfild və Ruf, Tom və 
vaiz — yuxarı dırmaşdılar. Noy aşağıda dayanıb onların 
hündür yük üstə necə yerləşdiklərinə baxdı. 

El yük maşınının hər tərəfini dolanaraq altına, resorla- 
ra göz gəzdirdi. 

— Ay sənil — dedi o. — Resorlar lap yatıb. Yaxşı ki, çiv- 
ləri soxmuşam. 

Noy soruşdu: 

— Ata, bəs itlər? 

— Onları tamam unutmuşam, — dedi ata. O, bərkdən 
fit çaldı, lakin səsə yalnız bir it qaçıb gəldi. Noy onu tutub 
yük maşınına qoydu və it hüncürlükdən qorxaraq yerin- 
də quruyub qaldı. — O biri ikisini atıb getməli olacağıq, — 
dedi ata. — Müli, bəlkə, sən onlara baxasan? Acından 
ölməsinlər. 

— Yaxşı, — dedi Müli. — İtlərdən imtina etmərəm. Yax- 
şıl Götürərəm onları. 

— Toyuqları da götür — dedi ata. 

El sükan arxasında əyləşdi, starterin düyməsini bas- 
dı, mühərrik bir neçə dövrə vurdu, lakin işə düşmədi... 
Bir də... Və budur, altı silindrin hayqırtısı eşidildi, arxadan 
göy tüstü qalxdı. 

— Sağ ol, Mülil — qışqırdı El. 

O birilər də birlikdə qışqırdılar: 

— Əlvida, Mülil 

El əl əyləcini buraxdı və birinci sürəti işə saldı. Yük 
maşını yerindən dəbərdi və ağır-ağır həyətlə irəlilədi. 
İkinci sürət. Onlar alçaq yoxuşu aramla qalxdılar və qır- 
mızı toz maşına yatdı. 

— Vay-vay, əcəb toza batdıq, — dedi El. — Bu, sizin 
üçün sürətli yol deyil. 

Ana arxaya baxmaq istədi, lakin yükün hündürlüyün- 
dən heç nə görə bilmədi. O dikəltdi özünü və baxışlarını 
uzaqlara gedən kənd yoluna çevirdi. Gözlərində ağır 
yorğunluq var idi. 

Yuxarıda oturanlara arxaya baxmağa heç nə mane 
olmurdu. Onlar evi, pəyəni və hələ də bacadan uzanan 
seyrək tüstünü, pəncərələrin qırmızı günəş şüalarından 
necə parıldadığını görürdülər. Həyətin ortasında təkcə 
dayanıb onların arxasınca baxan Mülini görürdülər. Sonra 
isə bunların hamısı təpənin arxasında itdi. Və yük maşı- 
nı tozun və yolun içindən yavaş-yavaş keçərək qərbə üz 
tutdu. 


XI fəsil 


Tarlalardakı daxmalar boşalıb qalmışdı, daxmalar 
boşalıblarsa, tarlalar da boş qalıb. Yalnız traktorlar üçün 
damlar boş deyildi və kələ-kötür dəmirdən olan bu dam- 
lar günün altında gümüşü bərq vururdular, orada benzin 
və yag iyi gəlirdi, orada kotan diskləri parıldayırdı. Trak- 
torların faraları var idi, çünki traktorlar üçün nə gündüz 
var, nə gecə, disklər qaranlıqda torpağı kəsir, gündüzlər 
də gün altında parıldayaraq doğrayırlar torpağı. At tarla- 
dan axura qayıdan zaman orada həyat davam edir, ora- 
dan nəfəs gəlir, ora istidir, atın ayaqları altında küləş xışıl- 
dayır, dişləri arasında quru ot xırçıldayır, o, qulaqlarını 
şəkləyir, baxır. Axura həyat qayıdır, oradan onun istisi 
gəlir. Traktorun mühərriki işini bitirdikdə isə traktor, qay- 
rıldığı metal kimi cansız olur. İstilik meyitdəki kimi onu 
da tərk edir. Çotur dəmir qapıları bağlanır və traktorçu 

şəhərə, evinə gedir, bəzən oradan iyirmi mil uzağa və o, 
həftələrlə, aylarla qayıtmaya bilər, çünki traktor cansızdır. 
Bu, sadə və rahatdır. O qədər sadədir ki, zəhmətin möcü- 
zəsi yoxa Çıxır, o qədər rahatdır ki, torpağın ömrü daha 
möcüzə kimi görünmür, möcüzə olmayanda isə torpağa 
yaxınlıq hissi, doğma münasibət də olmur. Və traktorçu 
ona orada bir şey anlamayan və heç nəyi yaxın bilməyən 
yad kimi etinasız yanaşır. Belə ki, selitra və fosfatlar hələ 
bütöv torpaq demək deyil, pambıq saçagğının uzunluğu 
da hələ torpağın hamısı demək deyil. İnsan karbon, duz- 
lar, su və kalsiumdan ibarət deyil. Bunların hamısı var 
onda, lakin o, nə isə daha böyük, çox-çox böyük bir şey- 
dir və torpaq da — onun kimyəvi tərkibindən dəfələrlə 
mühümdür. İnsan, orqanizmini təşkil edən kimyəvi mad- 
dələrdən qat-qat üstün olan kimi, ayağını torpağa basan, 
kotanın ağzını daşa vurub sındırmamaq üçün yönəldən, 
qayalıq yerdə onu azca dikəldən, səhər naharını etmək 
üçün ləkdə oturan insan da tərkibindəki kimyəvi maddə- 
lərdən daha mühüm olan torpağı tanıyır. Lakin cansız 
traktoru özgə, sevmədiyi torpaqda sürən kəs yalnız kim- 
yanı anlayır, o nə bu torpağa, nə də özünə hörmət bəs- 
ləyir. Çotur qapılar bağlandığı zaman o, evə gedir, lakin 
torpaq və ev — onun üçün müxtəlif anlayışlardır. 

Boş evlərin qapıları taybatay açıq idi, küləkdə hənca- 
mələri cırıldayırdı. 

Oglan uşaqları yaxınlıqdakı kiçik şəhərlərdən pəncə- 
rələri daşlamaq, zibillikləri eşələyib dəfinə tapmaq eşqiy- 
lə dəstə-dəstə axışıb bura gəlirdilər. Budur, bax, ağzı 
sınıq bıçaq. Yaxşı şeydir. Bu nə üfunətdir — yəqin, hara- 
dasa ölü siçovul var. Gör Uayti divara nə yazıb. Məktəb 
ayaqyolunda da həmin şeyi yazmışdı, müəllim isə onu 
məcbur etdi ki, yuyub silsin. 

Camaat gündüz vaxtı çıxıb getmişdi. Axşam düşdü, 
pişiklər tarlalardan döndülər və miyovuldayaraq artırma- 
ya atıldılar. Lakin heç kəs orada onları qarşılamadı. Onlar 
oğrun-oğrun açıq qapıdan keçib bərkdən miyovuldaya- 
raq, boşalmış otaqlarda gəzməyə başladılar. Sonra pişik- 

lər zəmiyə qaçdılar və o vaxtdan çölpişiyi olub siçan, 
sünbülqıran ovlayıb, günortalar isə xəndəklərdə yatma- 
ga başladılar. Gecə gəldi və əvvəllər qapıya düşən işıq- 
dan o yana soxula bilməyən yarasalar evlərə girdilər və 
boşalmış otaqlarda dövrə vurmağa başladılar, bir neçə 
gündən sonra isə onlar artıq gündüzü keçirmək üçün 
daha qaranlıq olan künc-bucağa girir, qanadlarını yığıb 
çatılardan baş-ayaq sallanırdılar, boşalmış evlər murdar- 
lanıb üfunət qoxuyurdu. 

Siçanlar da boşalmış evlərə doluşmuş və künc-buca- 
01, yeşiklərin arxasını, mətbəx şkaflarını toxum anbarları- 
na çevirmişdilər. Gəlinciklər onların arxasınca siçan ovu- 
na gəldilər, qəhvəyi bayquşlar da ulayaraq gah pəncərə- 
lərdən içəri soxulur, gah çölə uçurdular. 

Torpağa xəfif yağış çiləndi. Pilləkənin qabağında əvvəl- 
lər bitməyən otlar göyərmişdi, onlar artırmadakı dəliklər- 
dən də boy göstərirdilər. Evlər bomboş idi, boşalmış ev 
isə sürətlə məhv olur. Paslı mıxlardan üzlük çat verirdi. 
Döşəməni qalın toz basmışdı, hər tərəfdə yalnız pişiklərin, 
gəlinciklərin və siçanların izləri görünürdü. 

Bir gün külək bir parça kirəmiti tərpədib yerə çırpdı. 
Başqa gün külək həmin deşikdən keçib üç parça da 
qopartdı, sonra on kirəmit yerə düşdü. Günortanın isti 
günəşi damın yırtığından boylanır, döşəməyə aydın işıq 
ləkəsi salırdı. Vəhşiləşmiş pişiklər həyətə gəlir, lakin artıq 
artırma qarşısında miyovuldamırdılar. Onlar biranlıq ayın 
üzünü örtən bulud kölgələri kimi oğrun-oğrun otaqlara, 
siçan ovuna gedirdilər. Və gecələr külək zəmilərdə cöv- 
lan edən zaman evlərin qapıları tappıldayır və şüşəsi sınıq 
pəncərələrdən cırıq pərdələr yellənirdi. 


XII fəsil 


66 Ne-li federal yol, köçkünlərin hərəkət etdiyi əsas 
trasdır. 66 — xəritədə Missisipidən Beykersfildəcən xəfifcə 
qıvrılaraq bütün ölkəni əhatələyən betonlaşdırılmış uzun 
şosedir: o, qırmızı və boz çöllərdən keçir, dağlara dırmanır, 

suayırıcıyla kəsişir, aşağı, sərt, çoxrəngli səhraya yuvarla- 
nır, oradan yenidən dağlara sarı qalxır və nəhayət, axar- 
baxarlı Kaliforniya vadilərinə çıxır. 

66 — bu, qaçqınların yoludur, o kəslərin ki tozdan və 
yoxsullaşmış torpaqdan, traktorların gurultusundan və öz 
miskinliyindən, səhranın yavaş-yavaş şimala hücumun- 
dan, Texasdan əsən dağıdıcı küləklərdən, torpağın bərə- 
kətini nəinki artırmayan, üstəlik, onun son qüvvəsini 
oğurlayan sel sularından xilas olmağa çalışırlar. İnsanlar 
bütün bunlardan qaçırlar və 66 Ne-li magistrala onları 
böyürdəki şoselərin şaxələri, zəmilərdə təkər izlərinin 
kəsib doğradığı ensiz kənd yolları çıxarır. 66 — bu, əsas 
trasdır, bu, qaçqınların yoludur. 

Klarksvill, Ozark, Van-Büren, Fort-Smit — bütün bun- 
lar 66 Ne-li şosedədir və Arkanzas burada qurtarır. Yollar 
Oklaxoma-Sitiyə aparır — 66 Tolsdan, 270 Mak-Alester- 
dən. 81 cənubdan, Uiçito-Folsdan və şimaldan — Eniddən 
gəlir. Edmond, МаК-Гаиа, Persell, 66 Oklaxoma-Sitidən 
çıxır. El-Reno və Klipton qərb tərəfdə qalır. Xaydro, Elk- 
Siti, Teksola, və burada Oklaxoma qurtarır. 66 Texas 
çıxıntısı ilə kəsişir. Şemrok və Mak-Lin, Konuey və sarı 
Amarilo, Uildorado, Veqa və Boyz – və Texas burada qur- 
tarır. Tukemkeri və Santa-Rosa və sonra Santa-Fedən aşa- 
81, Nyu-Meksiko dag silsiləsindən Albukerkəcən. Sonra 
bir az da o yana, Rio-Qrande və Los-Lunas dərələrinə san 
ҹә 66 ilə yenə də qərbə – Qallopa tərəf və Nyu-Meksiko 
sərhədi buracian keçir. 

Sonra dağlar gəlir. Xolbruk, Uinslou və Fleqstaff uca 
Arizona dağlarının arasındadır. Sonra qıvrılan təpələri 
olan yayla görünür. Aş-fork, Kİnqmen və yenə də dağ- 
lardan ayrılan qayalı qol, ora ki suyu başqa yerlərdən 
gətirir və satırlar. Sonra günəşin qurutduğu diş-diş Ari- 
zona dağlarının ardınca sahilləri yaşıl qamışlığa bürünən 
Kolorado və burada Arizona qurtarır. Kaliforniya lap 
yaxındadır, çayın o tərəfində və ilk Kaliforniya şəhəri çox 
gözəldir. Bu, Nidisdir, o, sahilin lap kənarında yerləş- 
mişdir. Lakin çay bu yerlərdə, sanki, qəribdir. Nidisdən 

yuxarı, sonra günəşin yaxdıgı dag silsiləsilə baş alıb gedir 
və burada səhra başlanır. 66 havanın bürküdən titrədiyi, 
uzaqlarda uca qara qayaları karıxdıran dəhşətli səhradan 
şütüyür. Lakin budur, Barstou, ondan o yana isə elə 
həmin səhradır, və nəhayət, irəlidə yenidən dağlar ucalır, 
gözəl dağlar və 66 onların arasında dolaşır. Sonra birdən 
dar keçid gəlir və aşağıda — gözəl bir vadi, aşağıda bağ- 
lar, üzümlüklər, kiçik kotteclər, uzaqda isə şəhər. İlahil 
Çatdıql Nəhayət kil 

Qaçqınlar hər tərəfdən 66 Ne-li şoseyə axışırdılar, 
maşınlar ya tək, ya da bütöv karvanla gedirdilər. Onlar 
səhər ertədən gecəyarısınadək yolla asta-asta hərəkət 
edir, sonra su yaxınlığında dayanırdılar. Nuh əyyamından 
qalma incəlmiş radiatorlardan buğ qalxır, əyləc dirsəklə- 
ri titrəyir. Və yük maşınlarının, həddən artıq yüklənmiş 
minik maşınlarının sükanı arxasında oturmuş insanlar 
narahatlıq keçirirdilər. Nə qədər qalıb axı şəhərə? Birin- 
dən o birinə çatanacan o dünyanı görürsən. Birdən nə isə 
xarab oldu... Neyləmək olar, xarab olsa, burada dayana- 
rıq, Cim isə şəhərə gedər, lazımi hissəni tapıb, qayıdar 
geri... Bəs ərzaq nə qədər qalıb? 

Mühərrikə qulaq ver. Təkərlərə qulaq ver. Qulağınla 
da, əlinlə də sükanın dönməsinə diqqət kəsil, ovcunla 
sürət qutusunun dəstəyini hiss et: ayağının altındakı tax- 
talara fikir ver. Bütün beş hissinlə bu təkərli primusun taq- 
qıltısına qulaq ver, çünki dəyişən ton, ritmin pozulması 
әр yolda əlavə həftə demək olardı. Tıqqıltını eşidirsən? 
Bu, klapanlardır. Bu, qorxulu deyil. Qoy lap qiyamətədək 
tıqqıldasınlar — qorxulu deyil. Amma bax bu küt səs — onu 
eşitmirsən, onu daha çox hiss edirsən. Yəni, doğrudanmı, 
harasa yağ çatmır? Yoxsa diyircəkli çarx əriyib? İlahi, bu, 
diyircəkli çarx olsa, nə edəcəyik? Elə puldur, gedir. 

Tərs kimi radiatorun suyu lap pıqqıldayır. Özü də hələ 
yoxuşda deyilik. İndi baxarıq. Eh, zibill Havavuranın qayı- 
şı partlayıbl Götür ipi, birtəhər sarı. Bəsdir — uclarını mən 
düyünləyərəm. İndi yavaş-yavaş, şəhərə çatanacan lap 
asta sür. İp çox dözməz. 

Bircə bu tabut dağılmayaydı yolda, çatdıraydı bizi 
Kaliforniyaya, portagalların bitdiyi yerə. Təki çataydıq ora. 

Bəs təkərlər — protektor tamam keçəlləşib. Daş çıx- 
mayaydı qabağımıza, bir yüz mil də sıxmaq olardı. Əlavə 
yüz mil, ya boşalmış kamera — hansı yaxşıdır? Əlbəttə, 
əlavə yüz mil. Bilmirəm, vallah, bunu hələ bilmək olmaz. 
Xərcimiz çıxır. Bəlkə, təkəri bir azca boşaldaq? Maniet 
eləsək, necə olar? Bir beş yüz mil də sıxarıq. Getdik, part- 
layanda partlayacaq. 

Təkər alsaydıq, yaxşı olardı, amma baha deyirlər, hət- 
ta köhnəsini də. Başdan-ayağa süzürlər səni. Bilirlər ki, 
qarşılarındakı yubana bilməz. Bilirlər ki, gözləyə bilməz. 
Və qiymət qalxır kəllə-çarxa. 

— İstəmirsiniz, özünüz bilərsiz. Mən burada canıma 
qulluq eləmirəm, təkər satıram. Bağışlayası bir şeyim 
yoxdur. Sizin işlərinizin mənə dəxli yoxdur. Öz qayğıla- 
rım başımdan aşır. 

— O biri şəhərəcən uzaqdır? 

— Mən dünən elə bu cür səmişinlərlə qırx iki maşın 
saymışam. Haradan gəlib çıxmısınız? Hara gedirsiniz axı? 

— Kaliforniya böyük ştatdir. 

— Düşündüyün qədər də böyük deyil. Bütöv Amerika 
belə elə də böyük deyil. Heç böyük deyil. Mənə, sənə, 
mənim kimilərə, sənin kimilərə, varlılara, kasıblara, fırıl- 
daqçıya, vicdanlı adama — hamıya birlikdə bir ölkədə dar- 
lıqdır. Acla toxa yer azlıq edir bir yerdə. Geri qayıtsan, 
yaxşıdır. 

— Azad ölkədə yaşayırıq. İnsan istədiyi yerə gedə bilər. 

— Yalnız sən belə hesab edirsən. Kaliforniya sərhədin- 
dəki patrullar haqda eşitmisən? Los-Ancelesin polisləri 
bax bu cür avaraları saxlayıb, geri qaytarırlar. Deyirlər, 
mülk ala bilməyənlər bizə lazım deyil. Soruşurlar: sürücü 
vəsiqən var? Göstər görüm. Cırıb atmışam. Sürücü vəsi- 
qəsi olmadan giriş qabağandır. 

— Biz azad ölkədə yaşayırıq. 

— Get onu axtar – azadlığı. Biri mənə deyirdi ki, cibin- 
də pul nə qədərdirsə, azadlığın da o qədərdir. 

— Kaliforniyada yaxşı pul verirlər. Bax bu kağızda elə 
belə yazılıb. 

— Gopçular! Oradan qaçırlar — belələrini mən özüm 
görmüşəm. Başınızı piyləyiblər. Nə deyirsən, təkəri 
götürürsən, ya yox? 

— Götürməli olacağam, amma yaman baha oturacaq. 
Lap az pul qalıb. 

— Mən xeyriyyəçiliklə məşğul olmuram. Götür. 

— Nə etmək olar, götürüm. Gəl baxaq... Yoxla onu. 
Ay əclaf, bəs deyirdin, yaxşı təkərdirl Belə təkər olar, 
aşsüzəndir bul 

— Yalan deməl Hə-əl.. Necə olub fikir verməmişəm? 

— Sən, əclaf, hər şeyə yaxşı fikir vermisən. Yırtıq təkər 
üçün dörd dollar! Əngini əzəsən buna görə! 

— Sən bir az sakit ol, sakit oll Dedim axı, görməmi- 
şəm. Yaxşı, üç əlli. 

— Bunu yeyərsənl Birtəhər çatarıq şəhərə. 

— Nə deyirsən, belə təkərlə çatarıq? 

— Çatmalıyıq. Ondansa, diskin üstündə gedərəm, təki 
bir sentim də bu əclafa qismət olmasın. 

— Bəs nə bilmişdin, kommersiya ilə niyə məşğul olur? 
Elə düz deyir, canına qulluq eləməkçün yox. Kommersi- 
ya elə bu cür olur. Nə demək olar ona? Belə istəyir... Yol- 
dakı yazını görürsən? “Səyahətçilərə xidmət. Çərşənbələr 
səhər süfrəsi açırıq. Kolmado oteli”. Hə-ə, bizlik deyill Bu 
xidmət səyahətçilər üçündür! Birisi danışırdı ki, cürbəcür 
işbazların yığıncağına gəlib və hamısına belə bir misal 
çəkib: mən, deyir onda hələ kiçik oğlan uşağı idim. Atam 
bir gün inəyi çıxarıb dedi ki, apar onu öküzün yanına, 
buna xidmət göstərsin. Mən də apardım. Elə o vaxtdan 
xidmət sözü eşidən kimi fikirləşirəm — görəsən, kim kimə 
xidmət göstərəcək?.. Alverçilərin bir məqsədi var: fırıl- 
daq və kəf gəlmək, amma bu iş onlarda başqa cür adla- 
nır. Elə məsələ də bundadır. Təkəri oğurlasan — sən oğru- 
san, o isə sənin dörd dollarını oğurlamaq istəyirdi — və 
buna icazə var. Bu, kommersiyadlır. 

— Denni su İstəyir. 

— Dözər. Burada su nə gəzir? 

— Qulaq as... Səs haradan gəlir — arxa mostdan? 

— Allah bilir. 

— Rama qəribə səslər çıxarır. 

— Lənətə gəlmiş ameortizasiyaclır. Dayanmaq olmaz. 
Eşidirsən — ciyildəyir? Yaxşı bir yer tapıb rahatlanarıq, 
oncla yoxlayaram. Amma axı ərzaq qurtarır, pul qurtarır. 
Bəs birdən benzin almağa qalmadı pul, onda necə? 

— Denni su istəyir. Uşaq yanır susuzluqdan. 

— Səs eşidirsən. Proklacdikadır bu. 

— Lənətə gəlsinl Partladıl Kamera, təkər — hər şey zibi- 
lə döndül Düzəltmək lazımdır. Kameranı tullama — man- 
jet üçün yarayar. Doğrayarıq onu, qoyarıq zəif yerlərin 
üstünə. 

Maşınlar yolun kənarında dayanırdılar — kapotları açıq, 
təmir gedir, kameralara yamaq vurulur. Maşınlar 66 Ne- 
li yolla lap yaralı heyvan kimi taqətsiz, xırıltıyla nəfəs ala- 
raq sürünürdülər. Mühərrik qızıb, əyləc zəifləyib, bütün 
hissələr laxlayır, gurultu salır. 

— Denni su istəyir. 

Qaçqınlar 66 .No-li yola çıxırdılar. Beton şose günün 
altında güzgü kimi parıldayırdı, hava isə bürküdən əsirdi 
və adama elə gəlirdi ki, yolun o başında su var. 

— Denni su istəyir. 

Uşaq dözməli olacaq. Ona istidir. Bir azdan yanacaq 
stansiyası gəlir. Orada yeməkxana var. 

Yolcla iki yüz əlli min insan var. Əlli min köhnə, yara- 
lı, radiatorundan buxar çıxan maşın. Hamısı dağılıb, yiyə- 
si tərəfindən atılıb. Bəs onlara nə olub? Bax bu maşında 
gedən insanların başına nə gəlib? Piyada düzəliblər yola? 
Onlar haradadırlar? Belə mətanət haradan yaranır? Bu 
dəhşətli dərəcədə böyük inam haracları уагагиг? 

Onda qulaq asın: bu hadisə inandırıcı görünməyə 
bilər, lakin oncla bircə kəlmə belə yalan yoxdur, bir az gül- 
məli və eyni zamanda, çox maraqlı hadisədir. On iki 
adamdan ibarət olan bir ailəni torpaqlarından qovurlar. 
Maşınları yox imiş. Köhnə-kürüşdən qoşqu qayırıb var- 

yoxlarını yığırlar ona. Sonra bu həcəməti sürüyüb gətirir- 
lər 66 .No-li şoseyə və başlayırlar gözləməyə. Bir azdan 
minik maşını onları yedəyinə götürür. Beş nəfər maşında, 
yeddisi isə qoşquda gedirlər, it də olur qoşquda. Göz 
açmağa macal tapmamış yetişirlər Kaliforniyaya. Minik 
maşınının yiyəsi onları həm daşıyır, həm də yedirirmiş. 
Və bütün bunlar həqiqətdir. Lakin insanlarda — özükimi- 
lərinə qarşı qeyrət və inam haradan yaranır? Dünyada az 
şey belə inam yarada bilər. 

İnsanlar arxada qoyduqları dəhşətdən qaçırlar və 
həyat onlarla qəribə davranır — bəzən qəddarcasına, 
bəzən isə o qədər yaxşı ki ümid çırağı yenidən alışır ürək- 
lərdə və daha heç zaman sönmür. 


XIII fəsil 


Nuh əyyamından qalmış tiıxili-təpili “qudzon” cırilda- 
ya-cırıldaya, “öskürə-öskürə” Salliso yaxınlığındakı fede- 
ral yola çatdı və yaxıcı günəş altında qərbə dönclü. Lakin 
beton şosedə El sürəti artırdı, çünki zəifləmiş resorların 
indi heç nədən qorxusu yox idi. 

Sallisodan Qouracan iyirmi bir mildir, “qudzon” isə 
saatda otuz beş gedirdi. Qourdan Uornerə on üç, Uorner- 
dən Çekotaya on dörd mildir, sonra Henriettayacan uzun 
yol var — otuz dörd mil, lakin Henrietta əsl şəhərdir. Ora- 
dan Kasla on doqquz mildir, gün isə lap yuxarıda idi və 
hava qırmızı, günəşdən qızmış torpağın üzərində bürkü- 
dən səyriyirdi. 

El yük maşınına diqqət kəsilərək sürür, nəzərlərini tez- 
tez yoldan cihazlar şitinə çevirərək, bütün varlığı ilə onun 
hərəkətini izləyirdi. O, maşınla bir tam olmuşdu, onun 
qulağı küt tıqqıltıları, ciyiltini, Öskürtünü, cingiltini — sıradan 
çıxmaq təhlükəsi olan hər şeyi alırdı. El maşının ürəyi 
olmuşdu. 

Onun yanında oturmuş nənə yuxuda yazıq-yazıq 
sızıldayaraq yatmışdı, sonra birdən gözlərini açdı, qaba- 
ga, yola baxdı və yenə yuxuya getdi. Nənənin yanında 


151 











јд) CON STEYNBEK. QƏZƏB SALXIMLARI 


isə ana oturmuşdu və onun qatlayıb kabinənin pəncərə- 
sindən çıxardığı qolunun üstü sərt günəşdən qırmızımtıl 
rəng alırdı. Ana da irəli baxırdı, lakin gözləri dumanlı idi 
və onlar nə yolu, nə zəmiləri, nə yanacaq stansiyalarını, 
nə kiçik yol barlarını görürdülər. Ana “qudzon”un yanın- 
dan ötən heç nəyə baxmırdı. 

El yırtıq oturacaqda qurcalandı və sükan çarxının 
üstündəki barmaqlarını boşaltdı. Nəfəsini ötürdü. 

— Yaman taqqıldayır, hə, elə bilirəm, keçinərik — yol- 
da qoymaz. Amma belə yüklə yoxuş qalxası olsaq, heç 
bilmirəm necə olacaq. Ana, bilmirsən, dərə-təpə olacaq? 

Ana asta-asta ona tərəf çevrildi və baxışları canlandı 
bu an. 

— Məncə, olmalıdır, — deyə cavab verdi o. — Dəqiq bil- 
mirəm, amma elə bil, deyirdilər ki, təpələr də var, dağlar 
da. Hündür dağlar. 

Nənə dərindən 2аг14ад yuxuda. 

El dedi: 

— Elə birinci yoxuşda diyircəkli çarxlaq pərçimlənə- 
cək. Bir-iki şeyi tullamalıyıq. Bəlkə, bu vaizi götürməsəy- 
dik, yaxşı olardı? 

— Onu götürməyimizə hələ çox sevinəcəksən, – dedi 
ana. — Bu vaiz bizə kömək olacaq. — O, yenə baxışlarını 
parıltılı yola çevirdi. 

El bir əliylə sükanı idarə edirdi, o biri əli titrəyən sürət 
ötürücüsünün dəstəyi üzərində idi. O, nə isə demək istə- 
di, amma ürək eləməyib dodaqlarını tərpətdi. Sonra dedi: 

— Ana... — Maşının hərəkət ləngəri ilə xəfif yırğalana- 
raq ana üzünü ona çevirdi. — Ana, bəs sən qorxmursan? 
Səndə təzə yerə getməyin vahiməsi yoxdur? 

Ananın baxışları düşüncəli və həlim oldu. 

— Bir az qorxuram, — deyə cavab verdi o. — Amma bu 
heç qorxu da deyil. Mən gözləyirəm. Bu dərddən silki- 
nib nədənsə başlamalı olanda — mən hər şeyi edəcəyəm. 

— Bəs heç gəlirmi ağlına: gələcəyik ora, görəsən, hər 
şey necə olacaq? Bəlkə, düşündükiərimizdən qat-qat pis 
oldu? 

— YOX, — tez cavab verdi ana. — Belə olmaz. Mən belə 
düşünməməliyəm. Buna güc çatmaz — güya, bir yox, eyni 
zamanda bir neçə həyat yaşayırsan. Cavanlıqda sənə elə 
gəlir ki, min həyata gücün çatar, əslində isə, təki Allah 
birini tamam-kamal əta edə. Buna gücüm çatmaz. Sən 
cavansan, sən irəli bax, mən isə... İndi mənim gözlərim 
önündə yalnız yoldur. Bir də fikirləşirəm, görəsən, tez acı- 
yacaqlar, haçan yemək istəyəcəklər? — Onun sifəti, sanki, 
daşlaşdı. — Daha əlimdən heç nə gəlmir. Daha heç nə 
bacarmıram. Başlasam fikirləşməyə, bunun sizə xeyri 
olmaz. Mən öz işimi gördüyüm üçün siz də hamınız 
dözüb durursunuz. 

Nənə bərkdən əsnədi, gözlərini açdı və karıxmış hal- 
da oyan-buyana baxdı. 

— Düşmək istəyirəm, ilahi pərvərdigar, — dedi o. 

— İndi kolluğa yaxınlaşacağıq, — dedi El, — Odur, 
görünür. 

— Kolluq nədir. Deyirəm, düşmək istəyirəm, — o, zarı- 
mağa başladı. – Düşmək istəyirəm, düşmək. 

El sürəti artırdı və xırda bir kola yaxın sürüb maşını 
qəfil əylədi. Ana qapını açdı, köməksiz halda vurnuxan 
qarıya maşından düşməyə kömək etdi və onu kolun arxa- 
sına apardı. Nənə çömbəlib oturarkən ana yanında durub 
onu tutdu ki, yıxılmasın. 

Yuxarıdakılar tərpəşdilər. Gündən başlarını soxmağa 
yer tapmadıqlarından sifətləri yanmış, qızarmışdı. Tom, 
Keysi, Noy və Con əmi çətinliklə yerə düşdülər. Ruf və 
Uinfild bortdan aşıb kolluğa cumdular. Konni Roza Saro- 
nanı ehtiyatla götürüb düşürdü maşından. Baba oyandı 
və başını brezentdən çıxartdı, sərxoş gözləri sulanmışdı, 
baxışı hələ də heç nə ifadə etmirdi. Oyan-buyana baxır, 
yan-yörəsindəkiləri tanıya bilmirdi. 

Tom onu səslədi: 

— Baba, düşmək istəyirsən? 

Qoca baxışlarını biganəliklə onun üzündə saxladlı. 

— Yox, — dedi o. Bu gözlərdə biranlıq qəzəb qığılcımı 
parladı. — Dedim getməyəcəyəm. Оаасадага Müli kimi. 

— Və onun yenə baş verənlərə marağı itdi. Ana nənəyə 
yoldakı daş-kəsəkdən keçməyə kömək etdi və onu yük 
maşınının yanına gətirdi. 

— Tom, - dedi ana, — brezentin altında, lap dalda 
sümüklər olan tava var. Onu götür. Bir tikə yemək lazım- 
dır. — Tom tavanı götürdü və növbə ilə hamıya uzatdı. 
Ailə yol kənarında durub sümüklərciəki qızarmış ətləri 
gəmirməyə başladı. 

— Yaxşı ki, heç olmasa, bunu götürdük özümüzlə, — 
dedi ata. — Qıçlarım quruyub, addım ata bilmirəm. Bəs su 
hanı? 

— Məgər sizdə deyil, orada? — soruşdu ana. — Bir bar- 
daq ağzınacan dolu götürmüşəm. 

Ata aşağı tamasanın üstünə qalxıb brezentin altına 
göz gəzdirdi. 

— Yoxdur burada. Deyəsən, yaddan çıxarmışıq. 

Dərhal hamını yanğı tutdu. Uinfild zarıdı: 

— İçmək istəyirəm. Mən su istəyirəm. 

Kişilər dodaqlarını yaladılar, birdən hiss etdilər ki, 
onlar da susayıblar. Hamının halı dəyişdi. 

El birtəhər həyəcanı yatırmaq üçün dedi: 

— Elə birinci stansiyada su taparıq. Yeri gəlmişkən, 
yanacaq da doldurmalıyıq. 

Yuxarının sərnişinləri bortlardan öz yerlərinə qalxdı- 
lar, ana nənəyə kömək etdi kabinəyə qalxmağa, özü də 
yanında oturdu. El mühərriki işə saldı və maşın yerindən 
tərpəndi. 

Kasidan Padenəcən iyirmi beş mildir, gün isə artıq 
qərbə əyilirdi. Radiatorun tıxacı titrəməyə başlayır, onun 
altından buxar fışqırıb çıxırdı. Padenə bir neçə mil qalmış 
iki benzin çəni olan yanacaq stansiyasında dayandılar, 
çəpər qarşısında uzun şlanqlı su kəməri var idi. El yük 
maşınını ora çəkdi. Kolonkaların arxasında üzü, qolları 
gündən qızarmış gonbul bir kişi stuldan qalxdı və onlara 
sarı gəldi. Əynində velvet şalvar, qısaqol köynək, onun 
da üstdən aşırma çiyinbağı var idi, başına gündən qorun- 
maq üçün gümüşü rəngli karton şlem qoymuşdu. Bur- 

nunda, gözlərinin altında tər puçurlanmışdı və boynun- 
dakı qırışlardan süzülürdü. O, hökmlə gəlirdi və yük maşı- 
nını ciddi nəzərlərlə süzürdü. 

— Bir şey almaq istəyirsiniz? Benzin, maşın hissəsi? 

El artıq kabinədən çıxmışdı və barmaqlarının uclarıy- 
la radiatorun tıxacını açır, buxardan yanmasın deyə tez- 
tez əlini çəkirdi. 

— Biz benzin götürəcəyik, mister. 

— Ödəməyə bir şeyiniz var? 

— Bəs necə. Yoxsa elə bilirsiniz dilənirik? 

Conbul o saat yumşaldı. 

— Onda hər şey qaydasındadır. Su götürün, — və izah 
etməyə tələsdi: — İndi buradan o qədər adam keçir ki, 
cürbəcür, saxlayırlar burada, su götürürlər, ayaqyolunu 
çirkləndirib, üstəlik, nəsə oğurlayırlar, amma heç nə almır- 
lar. Nəsə almağa pulları yoxdur. Yalvarıb-yaxarırlar ki, heç 
olmasa, bir qallon benzin verim, yerdən tərpənsinlər. 

Əsəbiləşmiş Tom tullandı aşağı və gonbula yaxın- 
laşdı. 

— Biz havayı heç nə istəmirik, — hirslə dedi o. — Nədir, 
cibimizi öyrənirsən? Sənə yalvarmağa hazırlaşmırıq. 

— Əşi, yox, elə demirəm, — gonbul əl-ayağa düşdü. 
Köynəyi tərdən nəmləncdi. — Tökün su, əgər ayaqyolu lazım 
olsa, odur, oradadır. 

Uinfild şlanqdan yapışdı, bir neçə qurtum içdi, sonra 
üzünü, başını şırnağa tutdu və tamam islanıb kənara 
atıldı. 

—Lap ilıqdır, — dedi o. 

— Ölkəmizdə nə baş verir, anlamıram, — gonbul sözü- 
nə davam etdi. Artıq şikayətlənmək üçün təzə mövzu 
tapmış və Coudlardan əl çəkmişdi. — Hər gün əlli-altmış 
maşın keçir, camaat qərbə üz tutub, uşaqlarıyla, bütün 
müxəlləfatlarıyla gedirlər. Hara gedirlər, görəsən? Ney- 
ləyəcəklər orada? 

— Onlar da elə biz getdiyimiz yerə gedirlər, — dedi 
Tom. – Təzə yerlərə. Haradasa yaşamalıyıq, ya yox? Vəs- 
salam. 

— Baş açmıram ölkədəki işlərdən, heç nə baş açmı- 
ram. Bax mən birtəhər dolanmağa çalışıram. Elə bilirsən, 
burada böyük maşınlar dayanır? Gözlə, boğularsanl Onlar 
o yana, şəhərə, bir tək şirkətə məxsus olan sarı yanacaq 
stansiyalarına gedirlər. Yaxşı maşınların mənimki kimi 
komaların yanında işi olmaz, nələrinə lazım... Bura, daha 
çox, lüt adamlar gəlir. 

El tıxacı fırlatdı, buxar onu bir az yuxarı qaldırdı, radia- 
torda yüngülcə gurultu eşidildi. Əldən düşmüş it lap 
maşının bortuna sarı süründü, suya baxaraq zingildədi. 
Con əmi ayağını aşağı tamasaya qoydu, onun boynun- 
dan yapışıb düşürdü. İt keyimiş qıçlarıyla bir neçə ürəksiz 
addım atdı, sonra su kranına qaçdı və gölməçədən içmə- 
yə başladı. Şose ilə göz qamaşdırıcı gün altında maşınlar 
bərq vuraraq yel kimi şütüyürdü, qaldırdıqları isti külək 
yanacaq stansiyasınacan çatırdı. El racliatora su tökdü. 

— Olmasın varlı müştəril — gonbul sözünə davam edir- 
di. — Buna da şükür. Amma o biri gələnlər ya dil töküb 
yalvarırlar yanacaq üçün, ya da dəyiş-düyüş edirlər. İstə- 
yirsiniz, göstərim nə qədər zirzibil yığılıb? Hamısını ben- 
zinə və yağa dəyişmişəm. Çarpayılar, uşaq kolyaskaları, 
qazanlar, tavalar. Bir ailə gəlincik verib bir qallon benzin 
əvəzinə. Nəyimə lazımdır bunlar, köşk açıb kəm-köhnə 
alveri etməyəcəyəm ki? Birisi ayaqqabılarını çıxarırdı bir 
qallon benzin üçün. İstəsəm, hələ başqa şeyə də razı olar- 
lar, amma mən... — O, anaya baxıb sözünü yarımçıq kəsdi. 

Cim Keysi saçına su çəkdi, damlalar alnından süzüldü, 
damarlı boynu, köynəyi yaş oldu. O yaxınlaşıb Tomun 
böyründə durdu. 

— İnsanlar günahkar deyil, — dedi o. — Sənin özünə xoş 
gələrdi çarpayını benzinə dəyişmək? 

— Bilirəm ki, günahkar deyillər. Kiminlə darrıışırsarı, 
görürsən ki, özxoşuna tərk etməyib yerini. Amma nə baş 
verir axı ölkəmizdə? Mən bunu soruşuram. Nə baş verir? 
İndi özünü öldürsən də, dolanmaq olmur. Torpaq da 
yedirtmir insanları. Sizdən soruşuram, nə baş verir? Heç 
nə anlamıram. Kimdən soruşsarı, o da heç nə başa 

düşmür. Deyirəm, biri ayaqqabılarını çıxarmağa hazır idi, 
təki bir yüz mil də getsin. Heç nə anlamıraml — O, öz 
gümüşü papağını çıxartdı və əliylə alnını sildi. Tom da 
papağını çıxartdı və onunla alnını sildi, sonra su kəməri- 
nə yaxınlaşdı, papağı islatdı, sıxdı və yenə başına qoydu. 
Ana əlini tamasaların arasına soxub qalaylı fincanı çıxart- 
dı və nənəylə baba üçün su gətirməyə getdi. O, aşağı 
tamasaya qalxdı və fincanı əvvəlcə babaya uzatdı, lakin o 
yalnız dodağını isladıb başını yellədi — daha içmədi. Qoca 
gözləri anaya dəhşətli çaşqınlıqla baxırdı və dərhal tanı- 
madı onu. 

El mühərriki işə saldı və daldalı sürüb benzin çəninin 
yanında saxladı. 

— Tök. Yeddi qallona yaxın tutur, — dedi El. — Altı bəs 
edər, yoxsa şappıltı salacaq. 

Gonbul rezin şlanqı çənin ağzına keçirtdi. 

— Hə, ser, — dedi o. — Bilmirəm ölkəmiz hara yuvarla- 
nır. İşsizlik, bu müavinətlər... 

Keysi dedi: 

— Mən çox yerdə olmuşam. Hamı bu sualı verir. Hara 
yuvarlanırıq? Mənə görə isə heç yerə. Harasa üz tutmu- 
şuq. Dayana bilmirik. İnsanlar bu haqda yaxşıca düşünsə, 
nə olar? Nə qədər insan yerindən olub. Harasa getməli 
olurlar. İnsanlar yaxşı həyat axtaranda həmişə belə olur. 
Bir yerdə oturmaqla isə heç nəyə nail ola bilməzsən. 
İnsanlar daha yaxşı həyata can atır, axtarırlar onu — və 
tapacaqlar da. Haqsızlıq çox şey edə bilər. Ona tuş gələn 
insan — qızğındır, öz haqqı yolunda döyüşməyə hazır olur. 
Mən çox yerdə olmuşam, belə sözləri çox eşitmişəm. 

Conbul benzin buraxırdı və sayğacdakı ox hərəkət 
edərək verilmiş qallonların sayını göstərirdi. 

— Axır, hara yuvarlanırıq? Bax bunu bilmək istəyirəm. 

Tom qeyzlə onun sözünü kəsdi: 

— Heç vaxt da bilməyəcəksən. Keysi bayaqdan anla- 
dır, sən isə elə dediyini deyirsən. Mən beləsini çox gör- 
müşəm. Siz heç nə bilmək istəmirsiniz. Elə əzbərlədiyi- 
niz mahnını çalırsınız. “Hara gedirik?” Sən heç bilmək də 


157 











B CON STEYNBEK. QƏZƏB SALXIMLARI 


istəmirsən. İnsanlar yerindən olub, harasa gedirlər. Neçə- 
si orada-burada ölür. Bəlkə, elə sən də öldün tezliklə, 
dünyadan fərli-başlı heç nə anlamadan. Belələri çox çıxıb 
qarşıma. Heç nə bilmək istəmirsiniz. “Hara yuvarlanırıq?” 
— deyə layla deyirsiniz özünüzə. — O, köhnə, pas atmış 
benzin çəninə, əvvəlki mıxlardan qalan deşikləri sarı 
rəngin altından çıxan, köhnəlib çürümüş taxtalardan vuru- 
lub qayrılmış daxmaya baxdı — o sarı rəngə ki özünə əl 
qataraq şəhərdəki sarı yanacaq stansiyalarına oxşamağa 
çalışırdı. Rəng nə bu deşikləri, nə çatları gizlədə bilirdi, 
komanı təzədən rəngləməyə isə dəyməzdi. Ört-basdır 
baş tutmamışdı və xozeyin bunu yaxşı bilirdi. Komanın 
açıq qapısından Tom içində yağ olan tənəkə qab — cəmi 
iki ədəd, köhnəlmiş konfetlər, vaxtı keçib tutqunlaşmış 
şüşə qənd və siqaret qutuları olan lotok gördü. O, sınıq 
stul və milçəyə görə taxılmış ortası deşik, paslı tor gördü. 
Və çınqıl döşənməli olan balaca çirkli həyət, arxada isə 
günün altında quruyan, əldən gedən qarğıdalı zəmiləri. 
Komanın qabağında — köhnəlib üz çəkilmiş təkər qalağı. 
Və o yalnız indi gonbulun ucuz, yuyulmaqdan əsgiyə dön- 
müş şalvarına, onun ucuz köynəyinə və karton papağına 
baxdı. O dedi: — Mən sizin xətrinizə dəymək istəmirdim, 
mister. İstidəndir hər şey. Sizin də təsərrüfatınız zəngin 
deyil. Bir azdan sizi də çölə atacaqlar. Lakin sizi traktorlar 
yox, şəhərdəki həmin yaraşıqlı san stansiyalar qovacaqlar. 
İnsanlar tərk edirlər yerlərini, — tutulmuş halda əlavə etdi o. 
— Və siz də buradan tezliklə onların arxasınca gedəcəksiniz. 

Nasosu aşağı-yuxarı yelləyən əlin hərəkəti get-gedə 
avazıdı və nəhayət, dayandı. Conbul narahatlıqla baxdı 
Toma. 

— Haradan bilirsən? — çaşqınlıqla soruşdu o. — Bizim 
artıq bu haqda danışdığımızı, olan-qalanımızı yığışdırıb 
qərbə getmək istəməyimizi haradan bilirsən? 

Keysi ona cavab verdi. 

— Hamı belə edir, — dedi o. — Mən bütün qüvvəmi şey- 
tanla mübarizəyə vermişəm, çünki ən qorxulu düşməni 
şeytanda görürdüm. İndi isə ölkəmizi daha güclü düşmən 

əlinə keçirib və onu tikə-tikə doğramayınca geri çəkilmə- 
yəcək. Görmüsən kərtənkələ qurbanından necə zəif yapı- 
şır? Amma yapışdı, qurtardı — iki para edirsən, o isə ara- 
lamır ağzını. Başını kəsirsən — hələ də saxlayır ağzındakı- 
nı. İskənəni işə salmalı olursan: qafasını aralayırsan — onda 
buraxır. Yapışdığı zaman ərzində isə zəhər damla-damla 
yaradan qana keçir. — O susdu və çəpəki Toma baxdı. 

CGonbul karıxmış görkəmlə gözünü harasa uzaqlara 
dikdi. Əli nasosu yavaş-yavaş yellədirdi. 

— Hara yuvarlanırıq, beynimə heç batmır, — yavaşca 
dedi o. 

Konni və Roza Sarona su kəmərinin kranı yanında 
dayanmışdılar və xısın-xısın danışırdılar. Konni qalaylı 
fincanı yaxaladı və su doldurmamışdan qabaq barmağını 
şırnağa tutub yoxladı. Roza Sarona şoseylə şütüyən 
maşınlara baxırdı. Konni fincanı ona uzatdı. 

— İlıq olsa da, yenə də sudur, — dedi o. 

Roza ona baxdı və qəribə gülümsündü. Roza Sarona 
boylu olandan bəri hər hərəkətinə sirr hopmuşdu – hər 
ikisi üçün xüsusi əhəmiyyət kəsb edən üstüörtülülük, 
mübhəmlik. Roza Sarona özünə çox qiymət verirdi və hər 
xırda şey üçün diqqət istəyirdi. O, hər addımbaşı Konni- 
yə lazımsız buyruqlar edirdi və hər ikisi gözəl bilirdi ki, 
bunlarsız da keçinmək olar. Konni də Roza Saronadan razı 
idi və hələ də onun hamiləliyindən məst olurdu. O, qızın 
bütün sirlərindən agah idi və bu, onu qürrələndirirdi. Roza 
bic-bic gülümsəyərkən o da ona həmin təbəssümlə cavab 
verircli və onlar gizlicə pıçıldaşırdılar. Onların öz dünyası 
var idi və onlar bu dünyanın ortasında idilər, daha doğ- 
rusu — mərkəz Roza Sarona idi, Konni isə kiçik orbit boyu 
onun başına dolanırdı. Bütün danışıqları sirlə dolu idi. 

Roza Sarona gözünü şosedən çəkdi. 

— İçmək istəmirəm, — işvəylə dedi o, — amma bəlkə, 
içsəm yaxşıdır? 

Və Konni başı ilə təsdiq bildirdi — o, bunun nə demək 
oldugunu anladı. Roza Sarona ondan fincanı aldı, ağzını 
yaxaladı, tüpürdü və ilıqhal sudan içdi. 

— Yenə istəyirsən? — soruşdu o. 

— Yarım fincan. — Konni fincanı ancaq yarıyacan dol- 
durub ona uzatdı. Gümüşü rəngli, alçaq linkoln “zefir”i 
şoseylə güllə kimi keçdi. Roza Sarona yan-yörəsinə bax- 
dı və o biri ailə üzvlərinin uzaqda, maşının yanında 
dayandıqlarına əmin olub dedi: — Yaxşı olardı, bizim də 
belə maşınımız olaydı? 

— Bəlkə... sonra. — Onların hər ikisi nəyə işarə edildi- 
yini anladılar. — Əgər Kalifomiyada yaxşı qazansaq, maşın 
alarıq. Lakin bunlar, — o, uzaqda artıq güclə görünən 
“zefir”i göstərdi, — bunlar bir ev qiymətinədir. Mən isə, 
necə olsa, evi seçərdim. 

— Mən isə ev də, bu cür maşın da istəyərdim, — dedi 
Roza. — Amma ev, əlbəttə, daha vacibdir axı... — hər ikisi 
söhbətin nədən getdiyini başa düşdü. Bununla belə, onlar 
heç cür bu hamiləliyə öyrəşə bilmirdilər. 

— Özünü necə hiss edirsən — babat? — soruşdu Konni. 

— Yorulmuşam. Bu istidə çətindir yol getmək. 

— Nə etmək olar? Yoxsa Kalifomiyaya gedib çıxa bil- 
mərik. 

— Bilirəm, — dedi o. 

İt iyləyə-iyləyə yük maşınından aralanıb yenə kranın 
aşağısındakı gölməçəyə qaçdı və bulanıq sudan içməyə 
başladı. Sonra bir kənara çəkildi, bumunu yerə qısdı, qulaq- 
larını salladı. O, yol kənarındakı tozlu otluğu iyləyirdi, lap 
şoseyə çatdıqda başını qaldırdı. Roza Sarona bərkdən 
çığırdı. İri bir maşın təkərlərilə vılıldayaraq yel kimi keçdi. 
İt geri sıçrayaraq, hürməyə macal tapmamış təkərlərin 
altına düşdü. Maşının arxa şüşəsində boylanan üzlər 
göründü. Maşın sürəti azaltdı, sonra əvvəlki sürətini yığ- 
dı və əlüstü yox oldu uzaqda. İt isə qıçlarını zəif titrədə- 
rək tökülmüş içalatıyla şosenin ortasında qan içində səril- 
mişdi. 

Gözləri bərəlmiş Roza Sarona ona baxırdı. 

— Mənə ziyan etməz ki bu? — dedi o. — Necə bilirsən, 
bir şey olmaz ki? 

Konni qucaqladı onu. 

— Gəl otur, — dedi o, — heç nə olmaz sənə. 

— Mən qışqırdım və hiss elədim ki, elə bil, nə isə ora- 
da qırıldı. 

— Gəl otur. Bir şey olmaz sənə. Qorxma. — O, Rozanı 
can verən itdən uzaqlaşdırıb maşına gətirdi və ayaq yerin- 
də oturtdu. 

Tom və Con əmi şoseyə çıxdılar. Eybəcər hala 
düşmüş bədən azca tərpəşirdi. Tom itin dal ayaqlarından 
tutdu və xəndəyə sarı sürüdü. Con əmi çaşqın halda idi, 
sanki, bu, onun ucbatından baş vermişdi. 

— Onu sarımalıyam, — dedi o. 

Ata itə baxdı və üzünü çevirdi. 

— Yolumuza davam edək, — dedi o. — Onsuz da, yedi- 
rə bilməyəcəkdik onu. Bəlkə də, yaxşılığadır bu. 

Gonbul yük maşınının arxasında göründü. 

— Ay yazıq, — dedi o. — Avtostradada it ömrü qısadır. 
Məndə bir ildə üçü vurulub. Daha saxlamıram. – Və əla- 
və elədi: — Narahat olmayın. Mən onu sürüyüb çöldə bas- 
dıraram. 

Ana maşının ayaq yerində oturub qorxudan hələ də 
əsən Roza Saronaya yaxınlaşdı. 

— Nə olub, Roza? — soruşdu o. — Halın pisdir? 

— Mən hər şeyi gördüm. Çox qorxdum. 

— Mən necə qışqırdığını eşitdim, — dedi ana. — Daha 
indi sakit ol. 

— Səncə, pis olmaz mənə? 

— Yox, — dedi ana. — Əgər ərköyünlük edib, nazlanıb, 
özünlə məşğul olmaqdan əl çəkməsən, onda pis olar. 
İndi isə qalx, nənəni gətirib oturdaq. Uşağını fikirləşmək- 
dən də əl çək. O özü qayğısına qalar. 

— Nənə haradadır ki? — soruşdu Roza Sarona. 

— Bilmirəm. Buralardadır. Bəlkə də, özünü kənara 
verib. 

Roza Sarona ayaqyoluya sarı getdi və bir azdan nənə- 
dən tutaraq qayıtdı. 

— Mürgüləyirdi orada, — dedi Roza. 

Nənə gülümsəyirdi: 

— Ora əladır. Unitaz var, yuxarıdan da su axır. — Və 
əlavə etdi: — Çox xoşuma gəldi. Yatırdım orada, heyif ki, 
oyatdılar. 

— Belə yerlərdə yatmaq olmaz, — dedi Roza Sarona və 
nənəyə kabinəyə dırmaşmağa kömək etdi. Bundan xoş- 
hal olan nənə oturacağa yayxandı. 

— Olar-olmaz, bilmirəm, amma rahat idi, — deyə cavab 
verdi. 

Tom dedi: 

— Getdik. Yolumuz uzundur. 

Ata bərkdən fit çaldı. 

— İndi də uşaqlar ilişib haradasa. — İki barmağını ağzı- 
na soxub bir də fit çaldı. 

Və uşaqlar səsə o saat gəlib çıxdılar. Onlar zəmidən 
qaçıb gəlirdilər — Ruf qabaqda, arxasınca isə Uinfild. 

— Yumurtalarl — deyə Ruf çığırdı. — Yumurta tapmı- 
şam. Qabıqları lap yumşaqdır! — O qaçıb maşının yanına 
gəldi. Uinfild ondan geri qalmırdı. 

— Baxın! — Kirli ovcunda bir neçə kövrək, açıq-boz 
rəngli yumurta var idi. Və ovcunu uzadan zaman Rufun 
gözünə yolun kənarında qalmış ölü it dəydi. 

— Oy! — bərkdən içini çəkdi və Uinfildlə asta-asta cəm- 
dəyə yaxınlaşıb baxmağa başladılar. Ata onları çağırdı: 

— Cəld olun, yoxsa sizsiz gedərik. 

Onlar sakitcə çevrilib maşına sarı gəldilər. Ruf bir daha 
sarı yumurtalara baxıb, tulladı onları və qardaşının dalınca 
dırmaşıb bortdan yük maşınına çıxdı. 

— Gözləri hələ açıqdır, — pıçıldadı Ruf. 

Amma Uinfild özünü göstərmək qərarına gəldi. О, 
ürəklə dedi: 

— Bütün bağırsaqları tökülüb bayıra... — bir az susdu. 
— Bütün bağırsaqları — bayıra... — və birdən cəld qamı üstə 
çevrilib düz bortun dibində uzandı. Ürəyi bulanmışdı. O, 
başını qaldırdı, gözləri yaş idi, bumu axırdı. — Donuzları 
kəsəndə, tamam başqa cür olur, — izah etdi o. 

El açıq kapotun qabağında durub yağın mühərrikdə 
səviyyəsini yoxlayırdı. O, kabinədən bir qallon tutumu 

olan dəmir qabı götürüb karterə yağ əlavə etdi və yenə 
səviyyəni ölçclü. 

Tom ona yaxınlaşdı. 

— İstəyirsən, indi mən sürüm? 

— Yorulmamışam, — cavab verdi El. 

— Bütün gecəni gözünü yummamısan. Mən, heç 
olmasa, səhər yatdım bir az. Dırmaş yuxarı, mən sürərəm. 

— Yaxşı, — deyə El könülsüz razılaşdı. — Amma yağa 
nəzər yetir. Bir də bərk sürmə. Qısa qapanma olar. Amper- 
metrə də bax hərdən. Sıfır göstərsə, demək, qapanma 
var. Bərk sürmə, Tom. Çox yüklənmişik axı. 

Tom güldü. 

— Yaxşı, yaxşı, — dedi o. — Rahat yata bilərsən. 

Yuxarının sərnişinləri öz yerlərini tutdular. Ana yenə 
də nənənin yanında kabinədə yerləşdi. Tom sükan arxa- 
sına keçib mühərriki işə saldı. 

— Нә-ә, — dedi o, tam sürət yığdı və şoseyə çıxdı. 

Mühərrik rəvan uğuldayırdı, Tomun üzünə düşən gün 
qərbə əyilirdi. Nənə yatmışdı, hətta ana da başını sinəsi- 
nə əyib mürgüləyirdi. Tom gözünə düşən gündən qorun- 
maq üçün papağını bir az aşağı çəkdi. 

Padendən Mikerəcən — on üç mildir; Mikerdən Xara — 
on dörd, sonra böyük şəhər – Oklaxomaz-sSiti gəlir. Tom 
maşını şəhərin mərkəziylə sürürdü. Ana oyandı və keç- 
dikləri küçələrə baxmağa başladı. Yuxarıda oturanlar da 
dükanlara, hündür evlərə, işgüzar kvartalların binalarına 
diqqət kəsilmişdilər. Sonra evlər də, dükanlar da kiçildi- 
lər. Köhnə avtomobil yığını olan həyətlər, sucuqsatan 
qəlyanaltıxanalar, şəhərkənarı dansinqlər göründü. 

Ruf və Uinfild bütün bunlara baxaraq heyrətlənirdilər 
— nə böyük şəhərdir, nə qəribədir burada hər şey: küçə- 
lərdə nə qədər gözəl geyinmiş insanlar varl Onlar bir- 
birinə bir kəlmə belə demədən qorxu içində oturmuş- 
dular. Sonra doyunca danışacaqlar, indi isə sussalar yax- 
şıdır. Mərkəzdə də, şəhər kənarında da neft buruqları 
var idi. Neft buruqları qara idi, neft, benzin qoxusu gəlir- 
di, Lakin Ruf və Uinfild vəcdə gəlib çığırmır, susurdular. 

Hər şey o qədər nəhəng və qeyri-adi idi ki, vahimələ- 
nirdilər. 

Küçələrin birində Roza Sarona açıqrəngli kostyum 
geymiş adam gördü. Ağ çəkmələri və qaba həsir şlyapa- 
sı var idi. Roza Sarona Konnini dümsükləyib gözüylə o 
adamı göstərdi və onlar öz aralarında əvvəlcə astadan, 
sonra isə get-gedə ucadan gülməyə başladılar. Gülmək- 
lərini saxlaya bilməyərək ağızlarını əlləriylə tuturdular. Bu, 
onlara o qədər xoş gəldi ki, yenə gülmək üçün başqa 
adam axtarmağa başladılar. Ruf və Uinfild də onlara baxıb 
hırıldamağa başladılar, lakin tezcə dayandılar, çünki gül- 
məkləri gəlmirdi. Konni və Roza Sarona isə qızarmış və 
gülməklərini saxlamaqdan təntimişdilər. Sonda bir-birinə 
baxmaq kifayət idi ki, gülməkdən uğunsunlar. 

Şəhər ətrafı geniş sahəni tuturdu. Tom maşın və piya- 
da axını arasında ehtiyatla sürürdü və nəhayət, günəşin 
yavaş-yavaş əyilcliyi möhtəşəm qərb yoluna — 66 /No-li 
şoseyə çıxdı. Ön şüşə toz içində idi. Tom papağını bir az 
da aşağı əydi və indi o, yola baxmaq üçün başını qaldır- 
malı olurdu. Gün düz gözlərinə düşsə də, nənə yatmışdı: 
gicgahlarında göy damarcıqlar görünürdü, yanaqlarını 
bürüyən damarcıqlar şərab kimi qırmızı idi, üzündəki qəh- 
vəyi qocalıq ləkələri isə tündləşmişdi. 

Tom dedi: 

— Elə bu yolu tutub axıracan gedəcəyik. 

Ana xeyli susdu, nəhayət: 

— Bəlkə, nə qədər ki gün batmayıb, dayanacaq üçün 
yer tapaq, — dedi. — Ət, çörək bişirmək lazımdır. Bu, xey- 
li vaxt aparacaq. 

— Neynək, olsun, — razılaşdı Tom. — Bizi qovan yox- 
dur. Bir az bədənimiz də açılar. 

Oklaxoma-Sitidən Beteniyəcən on dörd mildir. 

Tom dedi: 

— Dogrudarı, gün batanacan yer tapmalıyıq. El çətir 
düzəltməyə hazırlaşırdı. Yoxsa yuxarıdakılar istidən bişərlər. 

Ana yenə mürgülədi. Lakin Tomun sözlərini eşidib 
başını qaldırdı. 

— Şam yeməyi hazırlamaq lazımdır. — Və əlavə etdi: — 
Tom, atan deyirdi ki, sənə o biri ştata getmək olmaz... 

Tom xeyli vaxt cavab vermədi. 

— Hə? Nə olsun ki? 

— Mən qorxuram. Belə çıxır ki, qaçmısan sən. Bircə 
səni tutmayaydcılar. 

Tom qürub edən günəşin şüalarının qabağını kəsmək 
üçün əlini gözünə qaldırdı. 

— Sən narahat olma, ana, — dedi o. — Mənim kimilər- 
dən bayırda çoxclur, türməyə düşənlər isə bundan da 
artıqdır. Əgər orada, qərbdə cərimələnsəm, onda Vaşinq- 
tondan şəklimi və əl izlərimi tələb edəcəklər. Məni təzə- 
dən türməyə göndərəcəklər. Yox, əgər bir günah işləmə- 
səm, itirib-axtaran olmayacaq məni. 

— Necə olsa, mən qorxuram. Bir də gördün, nə isə, 
məlum olur ki — qanuna ziddir bu. Bəlkə, bir çox bilmə- 
diyimiz şeylər Kaliforniyacla cinayət sayılır? Tutaq ki, nə 
isə etmək istəyirsən, fikirləşirsən — burada pis bir şey yox- 
dur, Kaliforniyada isə bu, cinayətdir. 

— Onda dilimdən kağız verib-verməməyimin heç fər- 
qi yoxdur, — dedi Tom. — Düzdür, mənim kimilərin bəxti 
daha az gətirir. Amma sən burax narahatlığı. Onsuz da, 
qayğı içindəyik, birini də yaratmayaq. 

— Necə narahat olmayım axı, — dedi ana. — Keçdin sər- 
həddi — bu da sənin üçün cinayət. 

— Hər şey Sallisoda boş-boş vaxt keçirib acından 
ölməkdən yaxşıdır, — dedi Tom. — Gəlin, gecələməyə yer 
axtaraq. 

Onlar Betenini bu başdan-o başa keçdilər. Şəhər 
kənarında, o yerdə ki çınqıllıq altından drenaj boru keçir- 
di, köhnə minik maşını dayanmışdı, onun yanında isə bre- 
zentindən çıxarılmış bacadan buğ yayılan kiçik çadır 
qurulmuşdu. Tom çadırı göstərdi. 

— Bax kimsə köçünü ora salıb. Pis yer deyil, elə bil ki. 

O, sürəti azaldıb maşını əylədi. Minik maşınının kopo- 
tu açıq idi, onun yiyəsi — yaşlı bir adam mühərriki nəzər- 
dən keçirirdi. Başında ətrafı geniş, ucuz həsir şlyapa, 

əynində göy köynək, xal-xal qara jilet var idi; yağlanmış, 
codlaşmış şalvan qaxaca dönmüşdü. Yanaqlarındlakı dərin 
qırışlar almacıq sümüklərini və çənəsini bir az da qabarıq 
göstərirdi. O, Coudların yük maşınına baxdı. Baxışları 
qayğılı, acıqlı idi. 

Tom kabinəclən boylandı. 

— Burada gecə qalmaq qadağan deyil ki? 

O, bu anacan yalnız yük maşınını görürdü. İndi baxış- 
ları Toma yönəldi. 

— Bilmirəm, — dedi o. — Biz dayanmışıq, çünki maşın 
getmir. 

— Bəs su var burada? 

Kişi irəlidə, yolda görünən yanacaq stansiyasını 
göstərdi. 

— Su oradadır. Bir vedrə doldurmağa icazə verərlər. 

Tom tərəddüd içərisində idi. 

— Biz də burada qalsaq, necə olar? 

Kişi ona təəccüblə baxdı. 

— Mən buranın böyüyü deyiləm, — dedi o. — Biz ancaq 
ona görə dayanmışıq ki, bu qoca yabı dirənib burada. 

Bu, Toma kifayət etmədi. 

— Siz, necə olsa, artıq buradasınız, biz isə indicə 
gəlmişik. Qonşu istəyib-istəməmək sizin haqqınızdıır. 

Həlim danışıq dərhal bəhrəsini verdi. Kişinin arıq sifə- 
ti təbəssümlə şölələndi. 

— Nə var ki burada? Maşını, bax, bura çəkin. Məm- 
nun olarıq. — Və o, ucadan səslədi: — Seyri! Gələn var. Çıx 
salamlaş. Seyri xəstələnib bir az, — əlavə etdi o. Brezent 
çadırın ətəyi qalxdı və oradan çöp kimi arıq qadın çıxdı. 
Quru yarpaq kimi büzüşmüş üzündə dərin, gizli qorxu 
yuva salmış bir cüt qara göz işarırdı. Titrətmə içində 
dayanmışdı. Çadırdan tutan əli quru ağaca oxşayırdı. 

O çox alçaq, qeyri-adi yumşaq və ahəngdar səslə dil- 
ləndi: 

— Onlara de ki, biz çox şadıq. De, xoş gəliblər. 

Tom öz “qudzon”unu yoldan çıxarıb minik maşınının 
yanında saxladı. Sərnişinlər noxud kimi yuxarıdan yerə 

töküldülər: Ruf və Uinfild cır səsləriylə çığıraraq tələsik 
yerə һоррапаПаг — keyimiş qıçları gizildəyirdi. Ana o saat 
işə başladı. Maşının arxasından asılmış böyük vedrəni 
açıb hələ də çığırışan uşaqlara yaxınlaşdı. 

— Gedin su dalınca — bax, ora. Nəzakətlə xahiş edin: 
“Bir vedrə su götürmək olar?” — təşəkkür etməyi də unut- 
mayın. Qayıdanda ikiniz tutun, amma elə edin ki, dağıl- 
masın. Yolda çör-çöp, budaq görsəniz, yığıb gətirin. 

Uşaqlar ayaqlarını tappıldadaraq yanacaq stansiyası- 
na sarı yollandılar. 

Çadırın yanındakılar sıxılıb danışmırdılar, söhbət alın- 
mırdı. Birinci ata başladı. 

— Siz, yəqin, Oklaxomadan deyilsiniz? 

Maşının yanında dayanmış El nömrəyə baxclı. 

— Kanzas, — dedi o. 

Arıq kişi aydınlaşdırdı: 

— Biz Halen ətrafındanıq. Ayvi Uilson. 

— Biz isə Coudlarıq, — dedi ata. — Salliso yaxınlığında 
yaşayırdıq. 

— Lap yaxşı, tanış olduq, böyük şərəfdir bizim üçün, — 
dedi Ayvi Uilson, — Seyri, bunlar Coucllardır. 

— Mən okloxomalı olmadığınızı o saat duydum. 
Tələffüzünüz bir az başqa cürdür, — xətrinizə dəyməsin, 
elə-belə deyirəm. 

— Hərə bir cür danışır, — dedi Ayvi. — Arkanzaslılar 
özlərinə məxsus, oklaxomalılar başqa cür. Massaçusets- 
dən bir qadınla rastlaşmışdıq, o lap qəribə danışırdı. Güc- 
lə anladıq onu. 

Noy, Con əmi və vaiz maşını boşaltmağa başladılar. 
Onlar babanı düşürüb yerə oturtdular. O, beli bükülü 
oturub bir nöqtəyə zilləmişdi gözlərini. 

— Nə olub, baba, kefsizləmisən? — soruşdu Noy. 

— Lap kefsizləmişəm, — deyə baba güclə eşidiləcək 
səslə cavab verdi. — Taqətim qalmayıb. 

Seyri Uilson asta-asta, ehtiyatla ona yaxınlaşdı. 

— Bəlkə, çadıra keçəsiniz? — soruşdu o. — Döşəkdə 
uzanıb yorgunluğuzu alardınız. 

Baba həlim səs eşidib başını qaldırdı. 

— Gedək, — deyirdi qadın. – Siz istirahət etməlisiniz. 
Sizi apararıq ora. 

Baba qəfildən ağlamağa başladı. Çənəsi, dodaqları tit- 
rəyir, hıçqırtıyla göz yaşı axıdırdı. Ana ona sarı atılıb çiyin- 
lərini qucaqladı. Enli kürəyini gərərək ona qalxmağa 
kömək etdi və babanı, az qala, qaldırıb çadıra apardı. 

Con əmi dedi: 

— Görünür, doğrudan, xəstələnib. Əvvəllər onda belə 
şey olmayıb. Ömründə babanın göz yaşı axıtmasını gör- 
məmişəm. — O, yük maşınına dırmaşdı və oradan döşəyi 
yerə atdı. 

Ana çadırdan çıxıb Keysiyə yaxınlaşdı. 

— Sən xəstəyə qulluq etmisən, — dedi o. — Baba xəstə- 
lənib. Get bir bax ona. 

Keysi cəld çadıra tərəf addımladı və ətəkləri qaldırıb 
içəri keçdi. Yerə üstünə səliqəylə yorğan örtülmüş ikia- 
damlıq döşək salınmışdı, kiçik dəmir sobada zəif od yanır- 
dı. Bundan başqa, içəridə bir vedrə su, ərzaq dolu taxta 
yeşik, bir də masanı əvəz edən başqa bir yeşik var idi — 
vəssalam. 

Seyri Uilson üstündə babanın uzanclığı döşəyin yanın- 
da dizi üstə durmuşdu. Babanın gözləri geniş açılaraq 
yuxarı baxırdı, yanaqları qızarmışdı. O, ağır nəfəs alırdı. 

Keysi onun arıq əlindən tutdu. 

— Yorulmusan, baba? — deyə soruşdu o. 

Bərəlmiş gözlər səsə sarı çevrildi və danışanı tapma- 
dı. Keysi babanın nəbzini yoxladı, əlini onun qolundan 
çəkdi və ovcuyla alnına toxundu. Qocanın bədəni tabe 
olmur, mübarizə aparırdı — qıçları narahatlıqla hərəkət 
edir, əlləri yorğanı eşələyirdi. Dodaqları arasından aydın 
olmayan kəlmələr çıxır, bəyaz saqqalı altında dərisi ləkə- 
lənirdi. 

Seyri Uilson Keysidən astaca soruşdu. 

— Bilirsən, ona nə olub? 

Keysi Seyri Uilsonun qırışmış üzünə, yanan gözləri- 
nə baxdı. 


168 


XIII FƏSİL 


— Bəs sən? 

— Bilirəm, deyəsən. 

— Nə olub? — soruşdu Keysi. 

— Bəlkə, səhv edirəm mən. Nahaq danışmaq istə- 
mirəm. 

Keysi baxışlarını qocanın səyriyən qırmızı sifətinə 
çevirdi. 

— Səncə... qan sızmasıdır? 

— Hə, — dedi Seyri. — Mən artıq belə şey görmüşəm. 
Üç dəfə. 

Çadırın divarları arxasında iş gedirdi — odun doğranı- 
lırdı, qab-qaşıq səsi gəlirdi. Ana brezenti qaldırıb içəri 
baxdı. 

— Nənə gəlmək istəyir. Olar? 

Vaiz dedi: 

— Buraxmasaq, israr edəcək. 

— Necədir, babatdır? — soruşdu ana. 

Keysi asta-asta başını yırğaladı. Ana baxışlarını baba- 
nın titrəyib əyilən tünd-qırmızı üzünə çevirdi. O, çadırın 
ətəyini buraxdı və o yandan ananın səsi gəldi. 

— Halı yaxşıdır, nənə. Uzanıb istirahət edir. 

Nənə deyinməyə başladı: 

— Onsuz da, dəyəcəyəm ona. O, bicin biridir. Düz söz 
deməz heç vaxt – və cəld çadıra soxuldu. Döşəyin yanın- 
da dayandı və aşağı, babaya baxdı. — Nə olub sənə? – 
Baba yenə gözləriylə səsi axtardı və dodaqları titrəyib 
dartındı. — O hirslənir, — dedi nənə. — Özünü bicliyə 
qoyub. Bu gün səhər getmək istəmirdi, aradan çıxmağa 
hazırlaşırdı. Sonra isə birdən ombası tutdu, — ikrahla əla- 
və etdi nənə. — O, hirslidir. Əvvəllər də olurdu belə — qaş- 
qabaq tökür, heç kəslə danışmırdı. 

Keysi həlimliklə dedi: 

— O hirslənmir, nənə. O xəstələnib. 

— Hə! — O, yenə aşağı, babaya baxdı. — Ağır xəstədir? 

— Çox ağır, nənə. 

Nənə bir an nə edəcəyini bilmədi. Sonra tez dedi: 

— Bəs niyə dua etmirsən? Sən vaizsən, yoxsa yox? 

Keysinin möhkəm barmaqları babanın əlinə tərəf uzan- 
dı və qocanın biləyindən yapışdı. 

— Mən demişdim, nənə. Mən artıq vaiz deyiləm. 

— Dəxli yoxdur, dua et, — əmr etdi nənə. — Sən bütün 
duaları əzbər bilirsən. 

— Bacarmıram, – dedi Keysi. — Mən bilmirəm nə haq- 
da dua edim, kimə dua edim. 

Nənə gözləriylə baxınıb baxışlarını Seyridə saxladı. 

— Dua etmək istəmirl — dedi nənə. — Mən sizə demə- 
mişəm, bizim Ruf lap kiçik olanda necə dua edirdi? “Göz- 
lərimi möhkəm-möhkəm bağladım, qəlbimdəkini mən 
Tanrıya yolladım. Bir parça ət çatıdadır, oğru köpək qapı- 
dadır. Amin”. Bax belə dua edirdi o. 

Kimsə günün qabağını kəsib brezentə kölgə salaraq 
çadırın yanından keçdi. 

Qocanın bədəni hər əzələsiylə dartınaraq mübarizə 
aparırdı. Birdən baba qıvrıldı, sanki, zərbə yedi. Sonra 
sakitləşdi və nəfəsi kəsildi. Keysi qocanın üzünə dikildi 
və gördü ki, tünd qızartı onu bürüyür. Seyri vaizin çiyni- 
nə toxundu. Qadın pıçıldadı: 

— Dilini! Dilini! 

Keysi başıyla işarə edib dedi: 

— Elə dur ki, nənə görməsin. 

Keysi babanın sıxılmış çənəsini araladı və barmaqla- 
rını boğazına soxub dilini tutmağa çalışdı. Və o, bunu 
edən zaman qocanın boğazından xırıltı çıxdı və baba 
qırıq-qırıq nəfəs alaraq havanı udmağa başladı. Keysi yer- 
dən çubuq götürüb onunla dili sıxaraq qocanın kəsik- 
kəsik, xırıltılı nəfəsinə qulaq asdı. 

Nənə çadırda toyuq kimi özünü ora-bura vururdu. 

— Dua etl — deyib dururdu. — Dua etl Sənə deyirlər, 
dua etl — Seyri onu saxlamağa çalışırdı. — Dua et, şeytanl 
— çığırdı nənə. 

Keysi nənəyə baxdı. Babanın xırıltılı nəfəsi get-gedə 
daha ucadan, daha fasiləli çıxırdı. 

— Ey göydəki müqəddəs atamız, qoy sənin adın alə- 
mə yayılsın... 

— Başımızın Üstündən əskik olmayasan, ilahi! — deyə 
nənə ardını gətirdi. 

— ...Qoy sənin hökmranlığın bərqərar olsun, göylərdə 
hakim olduğun kimi... yerdə də hakimi-mütləq olasan. 

— Amin. 

Babanın açılı ağzından uzun, titrək xırıltı çıxdı, sanki, 
qoca ciyərlərindəki bütün havanı bayıra verdi. 

— Ey dinimiz, bərəkətimiz... bizə yağış gətirdin... və 
bağışla bizim... — Nəfəs eşidilməz oldu. Keysi babanın göz- 
lərinə baxdı — onlar aydın, dərin və qərəzsiz, müdrik idilər. 

— Alliluyal — qışqırdı nənə. — Ardını oxu. 

— Amin, – dedi Keysi. 

Nənə susdu. Çadırın bayırına da sakitlik çökdü. Şose- 
dən maşın keçdi. Keysi döşək önündə diz üstə dayan- 
mışdı. Çadırın yanına toplaşmış insanlar gərgin sükut içə- 
risində səslərə — ölüm müidəçilərinə qulaq kəsilmişdilər. 
Seyri, nənənin əlindən tutub onu çölə çıxartdı və nənə 
başını dik tutaraq ləyaqət dolu görkəmlə yeridi. O, özünü 
bütün ailəyə göstərmək üçün belə gedirdi, o, bütün ailə 
görsün deyə başını şax tuturdu. Seyri onu yerə atılmış 
döşəyin yanına gətirdi və oturmağa kömək etdi. Nənə 
düz qabağa baxaraq, qürurla oturmuşdu, çünki o bilirdi ki, 
indi hamının nəzərləri ona yönəlmişdir. Çadırdan heç bir 
səs gəlmirdi. Və nəhayət, Keysi çadırın ətəklərini qaldıra- 
raq bayıra çıxdı. 

Ata ondan sakitcə soruşdu: 

— Nə olmuşdu ona? 

— Qansızma, — dedi Keysi. — Qansızma və o saat 
getdi. 

Həyat çadır ətrafında yenə öz axarına qayıtdı. Günəş 
üfüq xəttinə toxundu və çevrəsi yastılandı. Şosedə isə 
üstübaglı qırmızı yük maşınlarının karvanı göründü. Onla- 
rın səsindən yer lərzəyə gəlir, boruları fınxıraraq göy tüstü 
buraxırdı. Hər maşınının sükanı arxasında sürücü otur- 
muşdu, onu əvəz edən isə maşının damı altından asılmış 
yatacaqda yuxulayırdı. Yük maşınları dayanmadan gedir- 
dilər. Onlar gecəli-gündüzlü gurultu salır, yeri titrədirdilər. 

Ailə üzvləri bir-birinə sığınmışdılar. Ata yerə çömbəl- 
di, Con əmi də oturdu onun yanında. Ata indi ailənin baş- 
çısı olmuşdu. Ana onun arxasında dayanmışdı. Noy, Tom 
və El də çömbəlib oturdular, vaiz isə yerə verdi özünü, 
sonra uzanıb dirsəkləndi. Konni və Roza Sarona yaxınlıq- 
da gəzişirdilər. Əllərində vedrə qayıdan Ruf və Uinfild 
dərhal duydular nəyinsə baş verdiyini, addımlarını yava- 
şıtdılar və vecirəni yerə qoyub sakitcə anaya yaxınlaşdılar. 

Nənə qürurla, soyuqqanlı görkəmlə oturmuşdu, lakin 
ailə bir yerdə toplaşdıqda və nəzərlər onun üstünclən çəkil- 
dikdə o uzanıb üzünü əliylə örtdü. Günəş çəkilib getdi, 
toranlıq düşdü, insanların çöhrəsi açıq rəng aldı, gözlərin- 
də isə qürub səmasının pariltıları göründü. Axşam işığı 
bacardıqca çox saxlamağa çalışır, onu hər yerdə gəzirdilər. 

Ata dedi: 

— Bu, mister Uilsonun çadırında baş verdi. 

Con əmi başı ilə onun sözlərini təsdiq etdi. 

— Нә, o, öz çadırını bizim öhdəmizə vermişdi. 

— Dərdə yanan, yaxşı adamlardır, — sakitcə dedi ata. 

Uilson öz xarab olmuş maşınının yanında dayanmış- 
dı, Seyri isə nənənin yanındla, döşəkdən aralı oturmuşdu. 

Ata mister Uilsonu səslədi. O, yavaş-yavaş onlara 
yaxınlaşıb çömbəldi, Seyri də gəlib ərinin yanında dayan- 
dı. Ata dedi: 

— Bizim minnəttlarlığımızı qəbul edin. 

— Sizə yardım edə bilməyimizdən şərəf duyuruq, — 
dedi Uilson. 

— Biz sizə borcluyuq, — dedi ata. 

— Ölüm yanında borc nədir, — dedi Uilson. Və Seyri 
təkrar etdi: 

— Borc nədir. 

El dedi: 

— Mən sizin maşını düzəldərəm... Tomla təmir edə- 
rik. — El bütün ailənin çiyninə düşən borcu ödəyə biləcə- 
yindən qürurlanırdı. 

— Biz yardımdan imtina etmərik. — deyərək Uilson bu 
cür ödənişlə razılaşırdı. 

Ata dedi: 

— Nə edəcəyimizi düşünməliyik. Qanun belədir: vəfat 
edən barədə hökumətə məlumat verilməlidir, onlar isə 
tabut üçün qırx dollar alacaq, əks təqdirdə dilənçi kimi 
dəfn edəcəklər. 

Con əmi də müdaxilə etdi: 

— Bizim ailədə dilənçi olmayıb. 

Tom dedi: 

— Bəlkə, hələ bundan da pis oldu. Torpaqdan da 
əvvəllər qovmazcdıllar bizi. 

— Pis bir şey etmirdik, — dedi ata. — Heç bir günahımız 
yoxdur. Pulsuz heç nə götürmürdük, kiminsə mərhəmə- 
tindən sui-istifadə etmirdik. Tom bəlaya düşəndə başı- 
mızı dik tuturduq. Onun yerində olsaydı, hər kəs belə 
edərdi. 

— Yaxşı, bəs nə edək? — deyə Con əmi soruşdu. 

— Əgər qanunla iş görsək, nəşi götürəcəklər. Cəmi yüz 
əlli dollarımız var. Qırxı dəfnə gedəcək və onda biz Kali- 
fomiyaya gedib çıxa bilməyəcəyik. Ya da onu dilənçi kimi 
dəfn edəcəklər. — Kişilər əndişə içərisində vurnuxdular və 
baxışlarını get-gedə qaralan yerə dikdilər. 

Ata boğuq səslə dedi: 

— Baba atasını özü basdırıb, hər şeyi qayda-qanunla 
edib, özü torpaq atıb. O vaxtlar ata oğlunun qazdığı qəb- 
rə uzana, oğul isə atanı dəfn edə bilərdi. 

— İndi başqadır qanunlar, — dedi Con əmi. 

— Hərdən qanuna riayət etmək çətin olur, — dedi ata. 
— Xüsusən, hər şeyin düzgün olmasını istəyirsənsə. Belə 
hadisələr azmı olub? Floyd vəhşi heyvan kimi qaçıb giz- 
lənən zaman bizə onu ələ verməyi əmr etmişdilər, amma 
heç kim onu satmadı. Bəzən qanundan yan keçməli olur- 
san. Odur ki deyirəm: mənim öz atamı dəfn etməyə ixti- 
yarım var. Kim bir söz demək istəyir? 

Vaiz dirsəyi üstə qalxdı. 

— Qanun dəyişir, — dedi o, — insanların ehtiyacları isə 
əvvəlki kimi qalır. O şeyi ki etməlisən, onu etməyə sənin 
ixtiyarın çatır. 

Ata Con əmiyə sarı çevrildi. 

— Con, buna sənin də ixtiyarın çatır. Nə deyirsən? 

— Heç nə demirəm, — deyə Con əmi cavab verdi. — 
Amma elə çıxr ki, guya, biz hər şeyi gizlincə etmək istə- 
yirik. Baba sağlığında sözünü açıq deyərdi. 

Ata tutularaq dedi: 

— Onun kimi etmək bizə yaramaz. Nə qədər ki pulu- 
muz var, Kaliforniyaya çatmalıyıq. 

Tom dilləndi: 

— Bir də görürsən, haranısa qazanda ölü çıxır, hay-küy 
qaldırırlar ki, adam öldürülüb. Bizim böyüklərimizi ölülər 
dirilərdən daha çox maraqlandırır. Gedib onun kim oldu- 
gunu, necə öldüyünü sorğu-sual etməyə başlayırlar. Mən 
nə demək istəyirəm: gəlin şüşəyə kağız yazıb qoyaq və 
onunla bir yerdə basdıraq. Orada hər şey — onun kimliyi, 
necə öldüyü, niyə burada basdırıldığı — yazılacaq. 

Ata dedi: 

— Düzdür. Amma bir az qəşəng yazmaq lazımdır. 
Əgər adını yazsaq, baba da özünü çox tənha hiss etməz, 
yoxsa basdırırıq, kişi qalır torpağın altında tək. Daha kimin 
sözü var? — Hamı susurdu. 

Ata çöndü anaya sarı: 

— Sən qaydaya salarsan onu? 

— Qaydaya salaram, — dedi ana. — Bəs yeməyi kim 
hazırlayacaq? 

Seyri Uilson dedi: 

— Mən hazırlayaram. Siz gedin. Biz sizin böyük qızı- 
nızla hər şeyi edərik. 

— Çox sağ olun, — dedi ana. — Noy, çəlləyi aç, əti çıxart 
oradan, bax, yaxşı tikələr olsun. Hələ yaxşı duz götür- 
məyib, amma yemək olar. 

— Bizdə yarım kisə kartof var, — dedi Seyri. 

Ana yaxınlaşdı ataya: 

— İki əlli sentlik ver mənə. 

Ata cibini əlləşdirib iki gümüş pul uzatdı ona. Ana 
ləyəni tapıb içinə su tökdü və çadıra getdi. Ora qaranlıq 
idi. Seyri onun dalıyca çadıra girdi, şam yandırdı, onu 

yeşiyə soxdu və ananı tək qoyub çıxdı. Ana meyitə baxdı, 
ürəyi sıxıldı. Önlüyünün kənarını cırıb babanın çənəsini 
bağladı. Qıçlarını düzəltdi, əllərini sinəsində çarpazladı. 
Sonra gözlərini bağladı, hərəsinin üstünə bir gümüş pul 
qoydu, köynəyini düymələdi və üzünü yudu. 

Seyri çadıra boylandı: 

— Bəlkə, kömək lazımdır? 

Ana başını yavaş-yavaş qaldırdı. 

— Keçin içəri, — dedi o. — Gəlin, söhbət edək. 

— Böyük qızınız əladır, — dedi Seyri. — O qədər kartof 
təmizlədi ki... Deyin, nə etmək lazımdır? 

— Mən onu yumaq istəyirdim, — dedi ana, — dəyişək 
isə yoxdur. Yorğanınız murdarlanıb. Ölmüş ruhu qovmaq 
olmur. Bizdə it anam öldüyü döşəyi iyləyib elə əsmişdi, 
elə mırıldamışdı ki... Bu, hələ ölümündən iki il sonra 
olmuşdu. 

— Biz kömək edə bildiyimiz üçün qürurlanırıq. İnsan- 
ları kömək etməyə vicdanları çağırır. 

Ana başını tərpətdi: 

— Düzdür. — O, tük basmış, çənəsi sarınmış, şam işı- 
gında gözləri üstündə işaran gümüş pullar olan sifətə xey- 
li baxdı. — Heç özünə oxşamır. Onu başdan-ayağa 
bürümək lazımdır. 

— Sizin nənə özünü yaxşı tutmuşdu. 

— О axı lap qocadır, — dedi ana. — bəlkə, heç nə baş 
verdiyini yaxşı anlamır da və bu tezliklə anlamayacaq da. 
Və bir də ümidsizliyə qapılmağa qürurumuz yol vermir. 
Atam deyərdi: “Ülmidsizliyə hər kəs qapıla bilər. Özünü 
ələ almağı bacarmaq üçünsə, gərək insan olasan”. Biz 
özümüzü ələ alırıq. — Ana babanın qıçlarını və çiyinlərini 
səliqəylə bürüdü. Sonra yorğanın bir başını çəkib onun 
üzünü örtdü. Seyri ona bir neçə iri ingilis sancağı verdi və 
ana bunları yorğanın hər tərəfinə keçirərək, bu uzun 
bükülünü pərçimlədi. Və nəhayət, ayağa qalxdı. — Dəfn 
pis keçməyəcək, — dedi o. — Vaiz var yanımızda, babanı 
qəbrəcən o ötürəcək, ailə də bir yerdədir. — Onun başı fır- 
landı, lakin Seyri onu yıxılmağa qoymadı. — Yuxumu 

almamışam... — pərt halda dedi ana. — Eybi yox, keçib 
gedər. Yola çıxanacan çox əlləşməli olduq. 

— Havaya çıxaq, — dedi Seyri. 

— Hə, mən nə lazım idisə, hər şey etdim. 

Seyri şamı üfürdü və onlar çadırdan çıxdılar. 

Kiçik çuxurun dibində ocaq qalanmışdı. Tom payala- 
rı yerə çaxıb məftildən iki qazança asmışdı, su pıqqapıq 
qaynayır, buxar qapaqların altından sıyrılıb çıxırdı. Roza 
Sarona oddan bir az aralı, əlində çömçə dizi üstə dayan- 
mışdı. Ananı görcək qalxıb ona yaxınlaşdı. 

— Ana, - dedi o, — səndən bir şey soruşmaq istəyirəm. 

— Yenə qorxmusanz? — dedi ana. — Doqquz ayı dərd- 
siz keçirə bilməyəcəksən. 

— Bu, ona xətər yetirməz ki? 

Ana dedi: 

— Belə bir məsəl var: dərd içində doğulan xoşbəxt 
olar. Elədir, missis Uilson? 

— Hə, belə deyirlər, — dedi Seyri. — Mən başqasını da 
bilirəm: bayramda doğulanın ömrü ahu-zarla keçər. 

— Qorxudan, elə bil, içimdə nəsə sıçradı, — dedi Roza 
Sarona. 

— Bizdə heç kim şadlığından tullanıb-düşmür, — dedi 
ana. — Ondansa, gözün qazançalarda olsun. 

Kişilər ocaqdan düşən dairəvi işığın kənarına yığış- 
mışdılar. Yalnız bel və külüngləri var idi. Ata səkkiz fut 
uzununa, üç eninə ölçmüşdü. Növbə ilə işləyirdilər. Ata 
külünglə yeri çapır, Con əmi isə bellə torpağı kənara tul- 
layırdı. Külüngü El, beli Tom götürürdü. Sonra külüngdən 
Noy, beldən Konni yapışırdı. Aramsız iş gedirdi və qəbir 
get-gedə dərinləşirdi. Çiyninə boy verən düzbucaqlı çala- 
da durmuş Tom soruşdu: 

— Ata, yenə qazaq, ya bəsdir? 

— Yox, iki fut da qazmalıyıq. Sən çıx, Tom. Sən kağız 
yazmalısan. 

Tom çaladan çıxdı, onun yerini Noy tutdu. Tom ocaq 
başıncla oturmuş anaya yaxınlaşdı. 

— Ana, mürəkkəb, kağız olar bizdə? 

Ana asta-asta başını yellədi. 

— Y-yox. Belə şeylər götürməmişik. — Ana Seyriyə 
nəzər saldı. Balaca qadın cəld çadıra sarı üz tutdu. İncil 
və karandaş qırığıyla qayıtdı. 

— Budur. Burada təzə səhifə var. Yaz, sonra qopart 
səhifəni. — O, İncili və karandaşı Toma uzatdı. 

Tom ocağın yanında oturdu. Gözünü qıyaraq fikrini 
cəmləşdirdi və nəhayət, ağ vərəqdə iri hərflərlə yazdı: 
“Burada Uilyam Ceyms Coud dəfn edilmişdir. O, qoca 
yaşlarında qansızmadan ölmüşdür. Onu heç kim öldür- 
məyib. İflic olub və ölüb”. 

— Ana, qulaq as. — Və o, yazdığını asta-asta ona oxudu. 

— Yaxşıdır, rəvan yazmısan, — dedi ana. — Əhdi-ətiq- 
dən dini bir şey də tapaydın. İncili vərəqlə bir. 

— Qısa olmalıdır, — dedi Tom. — Demək olar, yer qal- 
madı. 

Seyri dedi: 

— “İlahi, onun ruhuna rahatlıq gətir” yazsaq, necə olar? 

— Yox, — dedi Tom. -— Elə çıxır ki, guya, onu asıblar. 
İndi bir şey seçərəm. — O, səhifələri çevirir və dodaqları- 
nı tərpədərək ürəyinclə oxuyurdu. — Bax, bu yaxşıdır, həm 
də qısadır: “Fəqət Lon ona dedi: yox, hökmdarıml” 

— Bunda nə məna ҹаг? – soruşdu ana. — Yazırıqsa, elə 
şey yazaq Kİ, mənası olsun. 

Seyri dedi: 

— Ardına bax, psalomlara. Oradan seçmək asandır. 

Tom səhifələri çevirdi və bir neçə psaloma göz 
gəzdirdi. 

— Budur, — dedi o. — Həm gözəldir, həm ilahi. Daha 
bundan da ilahisi çətin ola: “О kəsin ki qanunsuz işləri və 
günahları əfv edilib, müqəddəsdir”. Hə, necədir? 

— Bax bu, yaxşıdır, — dedi ana. — Elə bunu yaz. 

Tom şeri səliqəylə kağıza köçürdü. Ana meyvə kon- 
servinin şüşə qabını yaxalayıb sildi və Tom qapağını bərk- 
bərk bağladı. 

— Bəlkə, mən yox, vaiz yazmalıydı? — deyə soruşdu. 

Ana cavab verdi: 

— Yox, vaiz qohum deyil bizə, — və içində kağız olan 
qabı götürüb qaranlıq çadıra getdi. Bir neçə sancağı açıb 
qabı soyuq, arıq əllərin altına soxdu və yorğanı yenə 
sancaqladı. Sonra yenə ocağın yanına qayıtdı. 

Kişilər ayaqlarını silərək, qazdıqları qəbirdən aralan- 
dılar. 

— Hazırdır, — dedi ata. Və hamısı — ata, Con əmi, Noy 
və El — çadıra keçdilər, uzun, hər yeri sancaqlanmış 
bükülünü çıxarıb qəbrə sarı apardılar. Ata aşağı hoppan- 
dı, cənazəni aldı və onu ehmalca yerə düşürdü. Con əmi 
əlini ona uzatdı və çıxmağa kömək etdi. Ata soruşdu: 

— Bəs nənə nə olsun? 

— Mən onun dalınca gedərəm, — deyə cavab verdi 
ana. O, döşəyə yaxınlaşdı və bir müddət sakitcə qarıya 
baxdı. Sonra qəbrin yanına qayıtdı. 

— Yatıb, — dedi ana. — Bəlkə, nənə inciyəcək məndən, 
amma mən onu oyatmayacağam. Ona dinclik lazımdır. 

Ata soruşdu: 

— Bəs vaiz haradadır? Dua oxunmalıdır. 

Tom cavab verdi: 

— Yolla gedənclə gördüm, daha dua etmək istəmir. 

— Dua etmək istəmir? 

— Hə, — dedi Tom, — o daha vaizlik etmir. Deyir, əslin- 
də vaiz olmaya-olmaya insanları araya qoyub, özümü vaiz 
göstərmək nəyə lazım?.. 

Astaca onlara yaxınlaşan Keysi Tomun sözlərini eşi- 
dirdi. 

— Heç yerə qaçmamışam, — dedi o. — Mən köməkdən 
imtina etmirəm, amma sizi aldatmayacağam. 

Ata soruşdu: 

— Bəlkə, necə olsa, bir-iki kəlmə deyəsən? Ailəmizdə 
heç kəs duasız dəfn edilməyib. 

— Deyərəm, – deyə razılaşdı vaiz. 

Konni Roza Saronanı qəbrin yanına gətirdi. O, 
könülsüz gəldi. 

— Olmaz, — deyirdi Konni. — Yaxşı çıxmaz. Bu, uzun 
çəkməyəcək. 

Ocağın ziyası qəbri əhatə etmiş insanların üzərinə 
düşür, onların üzünü, gözlərini işıqlandırır, qara paltarla- 
rında səyriyirdi. Kişilər papaqlarını çıxarıb dayanmışdılar. 
İşıq ləkələri ora-bura qaçışırdı. 

Keysi dedi: 

— Çox danışmayacağam. — O, başını aşağı dikdi, o 
birilər də onun kimi etdilər. Keysi sözünə təmkinlə başla- 
dı: — Burada yatan qoca öz ömrünü yaşadı və bitirdi 
ömrünü. Mən bilmirəm o, necə adam İdi — yaxşı, ya pis 
— lakin əsas bu deyil. Əsas odur ki, canlı insan idi. İndi isə 
o ölüb və bu da əsasdır. Mən bir dəfə bir şeir eşitmişəm. 
Orada deyilirdi: “Canlı olan hər şey — müqəddəsdir”. Mən 
bu haqda düşündüm, düşündüm və anladım: bunun 
mənası ilk baxışda görünəndən dərindir. Mən bu qoca 
üçün dua etməyəcəyəm. Ölənə yaxşıdır. O, öz işini gör- 
məlidir. Lakin o, bunu necə etməyi düşünməli olmaya- 
caqdır. Bizim də hamımızın öz işimiz vardır, lakin qarşı- 
mızdakı yollar çoxdur və biz bilmirik ki, hansını seçək. Və 
mən dua etməli olsaydım, o kəslər üçün dua edərdim ki, 
hansı yolu seçəcəklərini bilmirlər. Babanın yolu düz o 
yanadır. İndi isə onun üstünü torpaqla örtün və qoy o, öz 
işini görsün. — Vaiz başını qaldırdı. 

Ata “amin” dedi. 

O birilər də bir yerdə “amin” dedilər. 

Ata bu zaman beli alıb torpaq götürdü və bunu 
ehmalca qaranlıq çalaya tulladı. O, beli Con əmiyə ötür- 
dü və o, bir qədər də artıq torpaq tulladı. Bel əldən-ələ 
keçdi. Bütün kişilər öz borclarını verib, vəzifələrini yeri- 
nə yetirdikdən sonra ata qəbrin kənarındakı torpaq qala- 
ğını dayanmadan kürəyib çalaya atdı. Qadınlar oradan 
aralanıb yemək hazırlamaq üçün ocağa yaxınlaşdılar. 
Rufla Uinfild qəbrin yanında ovsunlanmış kimi dayan- 
mışdılar. 

Ruf təntənəylə dedi: 

— Baba indi torpağın altında uzanıb. 

Uinfild qorxu içərisində ona baxdı, sonra ocağa sarı 
qaçıb bir kənarda oturdu və için-için ağladı. 

Ata qəbri yarıyacan doldurub dayandı, ağır-ağır nəfə- 
sini dərdi, qaları torpağı isə Con əmi atdı. Qəbir artıq 
hündürləşən zaman Tom onun qolundan tutdu. 

— Qulaq as, — dedi Tom. — Belə olsa, o saat taparlar. 
Gərək gözə girməsin. Yerlə bərabər et, üstündən də ot 
atarıq. Nə edək, başqa cür olmaz. 

Ata dedi: 

— Mən heç bunu düşünmədim. Amma axı üstü 
hündür olmalıdır. 

— Başqa çarəmiz yoxdur, — dedi Tom. — Yoxsa qazıb 
çıxaracaq, bizi də qanunu pozmaqda günahlandıracaqlar. 
Onda bilirsən başıma nə oyun açarlar? 

— Düzdür, — dedi ata. — Unutmuşam. — Condan beli 
aldı və qəbrin üstünü düzlədi. — Qış gəldi, çökəcək, — 
dedi o. 

— Başqa çarə yoxdur, — deyə Tom təkrar etdi. — Qışa- 
can biz uzaqda olacağıq. Tapdala yaxşı-yaxşı, üstünü də 
basdırmaq lazımdır. 

Ətlə kartof hazır olandan sonra hər iki ailə şam etmək 
üçün ocaq başına yığışdı. Hamı oturub sakitcə oda baxır- 
dı, Uilson ətdən dişləyib razılıqla dedi: 

— Yaxşı ətdir. 

Ata izah etdi: 

— İki donuzumuz vardı. Çox fikirləşdik — qərara gəldik 
ki, kəsək. Pula getmirdi. Yolda özümüzə gələrik, ana 
çörək bişirər, ləzzət verər onda: təzə yerlər görürsən, 
gedirsən, oyan-buyana baxırsan, maşında isə iki çəllək 
donuz əti varındır. Nə qədər vaxtdır yoldasınız? 

Uilson dili ilə dişləri arasında qalmış əti çıxarıb 
udqundu. 

— Bizimki gətirmədi, — dedi o. — Üçüncü həftədir ki 
yollardayıq. 

— İlahi pərvərdigarl Biz isə düşünürük bir on günə 
Kaliforniyaya çataq, bəlkə də, daha tez. 

El onun sözünü kəsdi: 

— Yox, ata, buna ümid etmə. Belə yüklə, bəlkə, heç 
gedib çata bilmədik. Xüsusən yol dağlıq olsa. 

Araya sükut çökdü. Onlar başlarını aşağı dikib otur- 
muşdular və ocağın şöləsi onların yalnız saçını və alnını 
işıqlandırırdı. Ocağın işığı üzərində yay ulduzları aydınlıq- 
la bərq vurur, hava ayazıyırdı. Ocaqdan kənarda döşəkdə 
uzanmış nənə İçin-için zarıdı, sanki, küçük zingildədi. 
Hamı o yana baxdı. 

Ana dedi: 

— Roza, ağıllı qızım, get nənənin yanında uzan. Onu 
tək qoymaq olmaz. O, indi anlayıb hər şeyi. 

Roza Sarona döşəyə yaxınlaşdı, nənənin yanıncla uzan- 
dı. Onların aydın olmayan pıçıltısı eşidilməyə başladı. 

Noy dedi: 

— Qəribədir bir az — baba ölüb, amma elə bil, heç nə 
baş verməyib. Heç dərdi də hiss etmirəm. 

— Hər şey birdir, — dedi Keysi. — Torpaq sizindir, baba 
da onun bölünməz bir hissəsidir. 

El dedi: 

— Heyif babadan. Yadınızdadır, Kaliforniyadan danı- 
şırdı, deyirdi üzümü başımda əzəcəyəm, şirəsi saqqalım- 
dan süzüləcək... 

Keysi dedi: 

— O, bunu elə-belə deyirdi, zarafat edirdi. Sizin baba- 
nız bu gün ölməyib. O, yerinclən olan gündən ölüb. 

— Sən bunu dəqiq bilirsən? — deyə ata ucadan dedi. 

— Yox, elə demədim. Nəfəsi gedib-gəlirdi, amma 
artıq yaşamırdı, — deyə Keysi davam etdi. — Baba ilə tor- 
pağınız bir can idi, o özü də anlayırdı bunu. 

Con əmi soruşdu: 

— Bəs sən bilirdin ki, o ölür? 

— Hə, — dedi Keysi. — Bilirdim. 

Con vaizə baxır və gözlərini get-gedə dəhşət 
bürüyürdü. 

— Və heç kimə heç nə demədin? 

— Niyə deməliydim ki? — soruşdu Keysi. 

— Biz... biz bir şey edərdik. 

— Nə? 

— Bilmirəm, amma... 

— Yox, — dedi Keysi, — heç nə edə bilməzdiniz. Sizin 
yolunuz müəyyən idi. Baba isə bu yolu sizinlə bölüş- 
mürclü. O heç əziyyət də çəkmirdi. Bəlkə, səhər, ilk dəqi- 
qələrdə bir az çətin oldu ona. Baba torpaqdan ayrılmadı. 
O, torpağı ata bilmirdi. 

Con əmi dərindən köks ötürdü. 

Uilson dedi: 

— Biz isə qardaşım Uilli atmalı olduq. — Hamı ona sarı 
çevrildi. — Fermalarımız yanaşı idi. O, məndən böyükdür. 
Heç birimizin heç vaxt maşını olmayıb. Hər şeyimizi sat- 
dıq, Uill maşın aldı, bir oğlan uşağı tapdıq ki, ona sürmə- 
yi öyrətsin. Yola çıxacağımız ərəfədə Uillə Minni xala 
məşq etmək fikrinə düşdülər. Sürdükləri yerdə qabaqları- 
na çala çıxır. Uill çığırıb arxa sürətə keçirir və maşını düz 
çəpərə çırpır. Bir də çığırıb qaza basır — düşür qanova. Hər 
şey çıxır əlindən. Daha satılası bir şeyi yox idi, maşının isə 
xəşili çıxmışdı. Amma yaxşı ki, özündən başqa heç kim- 
də günah görmədi. O qədər hirsləndi ki, daha bizimlə 
getmək istəmədi. Biz gedən zaman ağzından çıxanı dedi. 

— Bəs indi nə edəcək o? 

— Bilmirəm. Hirsindən gic olmuşdu. Bizim isə cibi- 
mizdə cəmi səksən beş dollar var idi. Oturub gözləsəy- 
dik, bu da əldən çıxacaqdı. Odur ki düzəldik yola. Amma 
yaman çox xərcimiz çıxdı. Elə yüz mil getmişdik ki, arxa 
mostda diş dağıldı. Təmir otuz dollara başa gəldi. Sonra 
təkər lazım oldu, şam çatladı, indi isə Seyri xəstələnib. 
Ongünlüyə dayanmalı olduq. Lənətə gəlmiş maşın 
getmir, pul isə get-gedə azalır. Heç bilmirəm, Kaliforni- 
yaya nə vaxt çatacağıq. Təmir etmək lazımdır. Mənim isə 
bu maşınlardan başım çıxmır. 

El işgüzarcasına maraqlandı: 

— Nə olub ki ona? 

— Nə bilim, getmir, vəssalam. Bir-iki dövr edir, 
öskürür, sönür. Sonra tullanır və yenə yerə mıxlanır. 

— Demək, yerdən qalxır və o saat sönür? 

— Elə o cür. Qaz verirəm, yenə bir şey çıxmır. Get- 
gedə lap korlanır, indi daha heç nə edə bilmirəm. 

El təkəbbürlü, ciddi oturmuşdu. 

— Yəqin, onun benzin borusu tutulub. Mən onu nasos- 
la açaram. 

Ata da oğluyla öyünürdü. 

— Elin bu işdən başı çıxır, — dedi o. 

— Kömək etsəniz, “sağ ol” deyərəm. Çox sağ olun. 
Yoxsa, təmir edə bilməyənclə özümü lap uşaq yerində 
hiss edirəm. Kaliforniyaya çatanda özümə yaxşı bir maşın 
alacağam. Bəlkə, o daha xarab olmaya. 

Ata dedi: 

— Ora çatanda... Yaman çətindir ora çatmaq. 

— Eybi yox, təki çataq, — dedi Uilson, — Mən vərəqələ- 
ri görmüşəm, orada hər şey yazılıb: meyvə yığımına nə 
qədər adam lazım olduğu barədə də, qazanc barədə də. 
Siz bir fikirləşin: meyvəni kölgədə, ağac altında yığacağıq 
— heç olmasa, dadlı bir şey atarsan ağzına. Bu nemətlərdən 
orada o qədərdir ki, köpənəcən ye, söz deyən olmaz. Yax- 
şı pul versələr, bəlkə, kiçik bir yer alıb özümüz xozeyin 
olduq, başqa yerdən isə əlavə qazandıq. Nədən istəyirsiniz 
mərc gəlirəm, heç iki il keçməmiş öz torpağımız olacaq. 

Ata dedi: 

— Biz o vərəqələri görmüşük. Hətta biri yanımdadır. — 
O, pul kisəsini çıxartdı və oradan iki qatlanmış sarı vərə- 
qəni götürdü. Orada yağlı hərflərlə çap edilmişdi: “Kali- 
forniyada noxud yığımına işçilər tələb olunur. İl boyu yax- 
şı əməkhaqqı verilir. 800 adam tələb olunur”. 

Uilson vərəqəyə təəccüblə baxdı. 

— Hə, həl Mən eynilə bu cürəsini görmüşəm. Necə 
bilirsiniz... bəlkə, səkkiz yüz adam artıq yığılıb? 

Ata dedi: 

— Bu axı bütün Kaliforniyaya aid deyil, yalnız bir yer 
üçündür. Kaliforniya böyüklüyünə görə ikinci ştatdiır. 
Tutaq ki, səkkiz yüz adam yığıldı. Bəs başqa yerlər? Mən 
meyvə yığımına, hara oldu, gedərəm. Özünüz deyirsiniz 
ki, kölgədə, ağacın altında işləyəcəyik. Bu cür iş uşaqla- 
rın da xoşuna gələr. 

El birdən qalxıb UHilsonların maşınına yaxınlaşdı. 

— Səhərəcən düzəldib çatdıra bilməzsən, — dedi Uilson. 

— Bilirəm. Səhər tezdən başlayacağam. 

Tom kiçik qardaşına zənlə baxdı. 

— Mən də bu barədə fikirləşmişəm, – dedi. 

Noy soruşdu: 

— Siz nə haqda danışırsınız? 

Tom və El susaraq kimin birinci başlayacağını gözlə- 
yirdilər. 

— Sən de, – nəhayət, dilləndi El. 

— Bilmirəm, bəlkə, bundan heç nə çıxmadı, bəlkə, El 
tamam başqa şey haqda fikirləşir. Amma məsələ belədir. 
Bizim yükümüz artıqdır, mister və missis Uilson isə minik 
maşınında gedirlər. Əgər bizdən kimsə o biri maşına keç- 
sə, o maşındakı yüngül şeylərdən isə bu birinə qoysaq, 
resorlanmız salamat qalar və yoxuşun qorxusu olmaz. Hər 
ikimiz — mən də, El də maşını idarə edə bilirik, demək, biri- 
miz kiçik maşını sürəcəyik. Bir yerdə bizə daha yaxşı olar. 

Uilson cəld yerdən qalxdı. 

— Əlbəttə, əlbəttə. Bu, bizim üçün böyük şərəfdir. Elə 
bu cür edərik. Seyri, eşidirsən? 

— Neynək, çox yaxşı, — dedi Seyri. — Sizə yük olmarıq? 

— Əşi, boşlayın, – dedi ata. — “Yük” nədir? Bu, bizə 
kömək olar. 

Uilson qaşını çatdı və yenə ocağın yanında oturdu. 

— Heç bilmirəm nə edim. 

— Nə oldu? Dəyişdi fikriniz? 

— Seyri düz deyir... Axı məndə cəmi otuz dollardır. 

Ana dedi: 

— Bizə çətinlik düşməz. Bir-birimizə kömək edib, bir- 
təhər çatarıq Kalifomiyaya. Seyri Uilson mənə baba sarıdan 
yardım etdi... — Və o susdu. Nə demək istədiyi aydın idi. 

El dedi: 

— Sizin maşına altı nəfər rahat yerləşər. Sükanda mən 
olaram, Roza, Konni və nənə də ora oturarlar. Çox da ağır 
olmayan iri şeyləri yük maşınına qoyarıq. Yolda yerləri- 
mizi dəyişərik. — Bu müşkülə əlac tapıldığına görə o sevi- 
nir, bərkdən danışırdı. 

O birilər çaşqınlıqla gülümsəyir, gözlərini qaldırmır- 
dılar. Ata barmaqlarının uclarıyla tozu hamarladı. O dedi: 

— Bizim ana ağ evcik barədə düşünür, portağal ağac- 
ları arasında olan. Təqvimdə görüb belə mənzərəni. 

Seyri dedi: 

— Yenə xəstələnsəm, bizi gözləməyin, özünüz tək 
gedin. Sizə yük olmaq istəmirik. 

Ana zənlə Seyriyə baxdı və sanki, onun qayğılı göz- 
lərini, ağrıdan üzülüb uzanmış üzünü yalnız indi gördü. 
Ana dedi: 

— Eybi yox, gedib çatarsınız, biz sizə kömək edərik. 
Siz axı özünüz demişdiniz ki, köməkdən imtina etmək 
olmaz... 

Seyri odun işığında öz qırışmış əllərinə baxdı. 

— Yatmaq lazımdır. — O qalxdı. 

— Bəs baba... elə bil, onun ölümündən tam bir il keçib, 
— dedi ana. 

Bərkdən əsnəyərək hərə yatmağa yorğun-yorğun bir 
tərəfə getdi. Ana boşqabları yaxaladı və yağını un kisə- 
siylə sildi. Ocaq söndü, ulduzlar, sanki, bir qədər aşağı 
endi. İndi kiçik maşınlar az-az keçirdi şosedən, yük maşın- 
larının isə elə hey gurultusu eşidilirdi. Yol kənarında 
dayanmış hər iki maşın ulduzların işığında güclə görü- 
nürdü. Yanacaq stansiyasının yanında gecə üçün bağlan- 
mış it ulayır. İnsanlar sakitcə yatmışdılar və çölsiçanları 
qorxusuz halda döşəklərin yanında vurnuxurdular. Bircə 
Seyri Uilson yatmamışdı. O, göyə baxır və ağrıya mətin- 
liklə sinə gərirdi. 

Qərb narahatlıq içindədir — yaxında hansısa dəyişi- 
kliklər gözlənilir. Qərb ştatları narahatdır — atlar tufan 
qabağı olan kimi. İri mülkiyyətçilər qarşıdakı dəyişikliklə- 
ri hiss edərək və bunların mənasını anlamayaraq təşviş 
keçirir. İri mülkiyyətçilər onların diqqət dairəsinə yaxın 
olana zərbə vururlar: hökumətin genişləndirilmiş tərkibinə, 

fəhlə hərəkatıncla get-gedə artan həmrəyliyə: yeni vergi- 
lərə, yeni iqtisadi planlara, bütün bunların səbəb yox, 
nəticə olduğunu anlamayaraq zərbə vururlar. Səbəbə yox, 
nəticəyə. Səbəblər çox dərindədir və bunlarda mürəkkəb 
bir şey yoxdur. Səbəblər — milyon həddə yüksəlmiş mənə- 
vi aclıqdır, xoşbəxtlik, sabahkı günə əminlik istəyidir, 
milyon həddə çatmış əzələ və beyinin inkişaf, fəaliyyət 
və quruculuq həvəsidir. İnsanın başlıca, məlum vəzifəsi 
— işləmək, qurub-yaratmaqdır və yalnız öz xeyri üçün yox 
— insan elə buna deyilir. Divar tikmək, ev, bənci tikmək 
və öz insan “mən”inin bir zərrəsini bu divara, bu evə, bu 
bəndə qoymaq və bunlardan da – bu divardan, bu evdən, 
bu bənddən - nə isə götürmək, əzələləri ağır işlə möh- 
kəmləndirmək, çertyoida görünən aydın xətt və forma- 
larla tanış olmaq üçündür insan. Çünki insan bütün orqa- 
nik aləmdə yeganə məxluqdur ki, təbiətin yaratdıqlarının 
hüclucllarını aşaraq öz düşüncələrinin pillələri ilə qalxır, 
əldə etdiklərini arxada buraxaraq irəli can atır. İnsan haq- 
qında bunu demək lazımdır: Nəzəriyyələr dəyişdikdə, 
yaxud iflasa uğradıqda, məktəblər, fəlsəfi təlimlər, milli, 
dini, iqtisadi mülahizələr yarandıqda, sonra isə puç olduq- 
da insan büdrəyə-büdrəyə olsa da, irəli can atır, qabağa 
gedir və bəzən səhv edir, ağır zərbələr alır. Bir addım irə- 
li atan zaman o geriləyə bilər, fəqət yalnız yarım addım- 
lıq — tam bir addım geri o heç zaman atmayacaq. İnsan 
haqqında bax bunu demək lazımdır, və bunu anlamaq, 
anlamaq gərəkdir. Düşmən təyyarələrindən insanla dolu 
bazarlara bombalar düşdükdə, əsirləri donuz kimi kəsib- 
doğrayanda, şikəst edilmiş bədənlər qan hopmuş toza 
sərildikdə bunu anlamaq lazımdır. 


Qərb ştatları narahatdır — hansısa dəyişikliklər gözlə- 
nilir. Texas və Oklaxoma, Kanzas və Arkanzas, Nyu-Mek- 
siko, Arizona, Kalifomiya. Ailələr öz torpaqlarını tərk edir. 
Ata bankdan borc götürüb, bank isə indi onun torpağını 
ələ keçirmək istəyir. Torpaq şirkəti — başqa sözlə bank, 
əgər torpağın sahibi odursa – istəyir ki, bu torpaqda ica- 

rədarlar yox, traktorlar xozeyinlik etsinlər. Məgər traktor 
pis şeydir? Məgər torpaqda uzun şırımlar açan qüvvəclə 
pis bir şey var? Əgər bu traktor bizimki olsaydı, onda yax- 
şı olardı — amma mənə yox, bizə. Əgər bizim traktorlar 
uzun şırımları bizim torpağımızda açsaydılar, onda yaxşı 
olardı. Mənim torpağımda yox, bizim torpağımızda. Bu 
torpaq bizimki olan zaman onu sevdiyimiz kimi, bu trak- 
toru da sevərdik. Lakin traktor eyni vaxtda iki iş görür: о, 
torpağı şumlayır və bu torpaqdan bizi çıxarıb atır. Bu cür 
traktorla tankın arasında fərq böyük deyil. O da, bu da 
qarşısında qorxuya, dərdə düşən insanları qovur. Bu yer- 
də düşünməyə dəyər. 

Bir fermeri, bir ailəni torpaqdan qovdular. Budur, 
onun dagılıb-tökülən maşını şoseylə cırıldaya-cırıldaya 
qərbə sürünür. Mən torpağımı itirdim, traktor torpağıma 
sahib oldu. Mən təkəm, nə edəcəyimi bilmirəm. Gecə isə 
bu ailə yol kənarındakı qanovun yanında dayanır, onun 
yerləşdiyi yerə başqa maşın da gəlir və artıq bir yox, iki 
çadır var. İki kişi söhbət etmək üçün yerə çömbəlirlər, 
qadınlar və uşaqlar isə durub qulaq asırlar. Siz, dəyişiklik- 
lərə nifrət edənlər, inqilabdan qorxanlar, baxın: insan 
həyatlarının kəsişdiyi nöqtə budur. Bu iki kişini ayırın, 
onları bir-birinə nifrət etməyə, qorxmağa, inanmamağa 
məcbur edin. Axı sizin canınıza qorxu salan şey buradan 
başlanır. O, burada rüşeym halındadır. Zira “mən torpa- 
gımdan məhrum olmuşam” düsturuna düzəliş edilir, 
xana bölünür və bu bölgüdən sizin nifrət etdiyiniz şey 
yaranır: “Biz torpağımızdan məhrum olmuşuq”. Bax təh- 
lükə burada gizlənir, belə ki, iki nəfər artıq bir nəfər kimi 
tənha deyil. Bu ilk “biz”dən daha təhlükəli bir şey yaranır: 
“Məndə bir az çörək var”, üstəgəl “məndə heç yoxdur”. 
Və əgər cəmdə “bizim bir az çörəyimiz var” alınırsa, 
deməli, hər şey öz yerini alır və hərəkət istiqamətlənir. 
İndi sadə bir toplama etmək qalır: bu torpaq da, bu trak- 
tor da — bizimkidir. Kiçik tonqalın yanında sallağı oturmuş 
iki kişi, qazançada ət, donuq baxışlarla susub durmuş 
qadınlar, onların arxasında anlamadıqları söhbətlərə 

maraqla qulaq asan uşaqlar. Gecə düşür. Uşaq soyuqla- 
yıb. Götür o yorğanı. Yun yorğandır. Anamdan qalıb. 
Götür, at uşağın üstünə. Bax bunu bombalamaq lazımdır. 
“Mən”dən “biz”ə keçid bax burada başlayır. 

Əgər siz, həyati nemət sahibləri, bunu anlaya bilsəy- 
diniz, üzdə qalmağı bacarardınız. Əgər siz səbəbləri nəti- 
cələrdən ayırmağı bacarsaydlınız, əgər anlaya bilsəydiniz 
ki Peyn, Marks, Cefferson, Lenin səbəb yox, nəticə idilər, 
salamat qalmağı bacarardınız. Amma siz bunu başa 
düşmürsünüz. Çünki mülkiyyətçiliyiniz sizdəki “mən”i 
buxovlayır və onu həmişəlik “biz”dən ayırır. 

Qərb ştatları təşvişdədir — hansı təbəddülatsa gözlə- 
nilir. Ehtiyac ideyanı, ideya hərəkəti doğurur. Yarım mil- 
yon insan yollardadır, bir milyon da təşviş içinclədir, hər 
an yerindən qalxmağa hazırdır, daha on milyon yalnız 
narahatlıq əlamətlərini büruzə verir. 

Traktorlar isə boşalmış torpaqlarda şırımı şına calayırlar. 

66 No-li şose boyunca yol barları düzülüb: “El və 
Suzi”, “Karigildə səhər naharı edin”, “Co və Minni”, “Uil- 
lin qəlyanaltıxanası”. Nazik taxtalardan mıxlanıb düzəl- 
dilmiş daxmalar. Girişdə iki benzin çəni, qabağında dəmir 
tor olan qapı, ayaq qoymaq üçün taxtası olan uzun piş- 
taxta, kətillər. Qapının qarşısında şüşələrinin arasından 
dünyanın var-dövlətini — bir ovuc beşsentlik sikkəni gös- 
tərən — üç zolaq çıxarsa, uduşlu sayılır — üç avtomat var- 
dır. Bunların yanında isə beş sentə çalan patefon, fətir 
kimi qalaqlanmış, istənilən an disk üzərində sürüşməyə 
və “Ti-pi-ti-pi-tin”, “Sən — gündən qaralmış”, Binq Kros- 
binin mahnılarını, Benni Qudmenin cazını səsləndirməyə 
hazır olan vallar qoyulub. Piştaxtanın sağ başında, şüşə 
qalpağın altında öskürək konfetləri, “Rədd olsun yuxulu- 
luq” və “Başını qaldır” adlı kofein həblər, nabat, siqaret- 
lər, ülgüclər, aspirin, qazlı içki üçün “Bromo”, “Alka” 
dənəcikləri. Divarlarda plakatlar: dikdöş, tutqunbənizli, 

nərmənazik, sarışın qızlar ağ çimərlik kostyumunda əllə- 
rində koka-kola gülümsəyirlər: budur, coca-colanın cazi- 
bədar təsiri. Uzun piştaxta — üstündə duzqabılar, istiot- 
qabılar, içində xardal olan kiçik bankalar və kagız salfet- 
lər. Piştaxtanın o yanında pivə kranları, divarın lap yanın- 
da isə bug içində, parıldayan, qəhvənin səviyyəsini gös- 
tərən şüşə gözləri olan qəhvədanlar. Məftil qalpaqlar alt- 
da tortlar, dörd-dörc qoyulmuş portaŞallar və bəzəklə 
düzülmüş kreker və kornfleks qutuları... 

Parıldayan böyük hərflərlə yazılmış plakatlar: “Sənin 
Anan Bu Cür Piroqlar Bişirirdi”, “Borc Aranı Vurur”, “Gəlin 
Dost Qalaq”, “Qadınlara Çəkmək Qadağan Deyil, Amma 
Qoy Kötükləri Hara Gəldi Soxmasınlar”, “Burada Nahar 
Edin”, “Arvadınızı Biş-düşlə Çətinə Salmayın”, “BİZDƏ 
DAHA YAXŞIDIR”. 

Piştaxtanın sol başında üstündə pörtlədilmiş ət, kar- 
tof, qızardılmış ət, rostbif, boz Бијеппа olan manqal var. 
Və bütün bu ağız sulandıran nemətlər tikələrə kəsiləcəyi 
anı gözləyir. 

Piştaxta arxasında təravətini itirmiş Minni, yaxud Suzi, 
yaxud Mey — saçı burum-burum, tərli üzündə pudra və 
rumyan qatı — sifariş qəbul edərək astadan, yumşaq danı- 
şır, bütün bunları aşpaza tovuzquşununku kimi cıriltılı 
səsiylə təkrar edir. Əsgini hərləyə-hərləyə piştaxtanı silir, 
böyük parıldayan qəhvədanları təmizləyir. Aşpazın adı 
Co, Karl, yaxud Eldir. Ona ag kitel və önlükdə istidir, ağ 
qalpağı altda alnından tər süzülür. O, qaşqabaqlıdır, az 
danışır, hər yeni müsafirə ötəri nəzər yetirir. Fırın qəliblə- 
rini silir, kotletləri ora şappıldadır. Meyin sifarişlərini ağı- 
zucu təkrar edir, qəlibləri qaşıyır, əsgiylə təmizləyir. Qara- 
qabaq və azdlanışandlır. 

Mey – müsafirlərlə canlı əlaqə — gülümsəyir, içində 
isə zəncir gəmirir və acığını güclə saxlayır. Gülümsəyir, 
baxışları isə sizdən yan keçir, əgər bu, yük maşını sürü- 
cüsü yox, sizsinizsə. Hər şey elə sürücülərə hesablanıb. 
Yük maşınları dayanan yerdə müştəri də olur. Sürücüləri 
aldatmaq çətindir, onlar başadüşən tayfadır. Onlar etibarlı 

müştərilərdir. Onlar tükü-tükdən seçirlər. Onlara ağız 
dəymiş qəhvə verə bilməzsən – bir də gəlməzlər. Onla- 
ra necə lazımdır, xidmət etməlisən, onda yenə gələrlər. 
Mey sürücülərə həqiqi təbəssüm bəxş edir. O, kürəyini 
azca əyərək saçını arxadan qaydaya salır, bu zaman qol- 
larını elə qaldırır ki, paltarı sinəsində tarıma çəkilir, göz 
vurur, bütün görkəmiylə şən dəqiqələr, şən söhbət, şən 
zarafatlar vəd edir. El heç zaman müsafirlərlə söhbətə 
girişmir. Əlaqə ondan keçmir. Bəzən o, hansı lətifənisə 
eşidərkən gülümsəyir, lakin onun güldüyünü heç kəs gör- 
məyib. Bəzən o, Meyin səsində işivəli notlar eşidərkən 
ona baxır və dərhal qəlibi kürəkciklə qaşımağa və don- 
muş yağı sous qabının ətrafındakı novçaya yığmağa baş- 
layır. O, cızıldayan kotleti götürür, yarı bölünmüş bulka- 
ları tavaya düzür, qızdırır, qızardır onları. Soğan halqala- 
rını tavadan qazır, kotletin üstünə çırpır və kürəciklə əzir, 
sonra kotletin üstünə yarım bulkanı qoyur, o biri yarısını 
ərimiş yağa və istiotlu sousa batırır. Bulkanı tutaraq kürə- 
ciklə yastı kotleti çevirir, yağa batırılmış bulka hissəsi ilə 
üstünü örtür və senciviçi kiçik boşqaba qoyur. Sendviçin 
yanında həftəbecər və iki qara zeytun olmalıdır. El boş- 
qabı atıcı disk kimi piştaxta üzərində fırlayıb sürüşdürür. 
Sonra yenə qəlib qaşımağa başlayır və qaşqabaqla pört- 
lədilmiş ət olan manqala göz yetirir. 

Maşınlar 66 No-li şosedən yel kimi ötürlər. Üstündə 
nömrələri. Massaçusetsdə, Tennessidə, Rod-Aylenddə, 
Nyu-Yorkda, Vermontda, Ohayoda verilib. Qərbə tərəf 
gedirlər. Gözəl, zərif maşınlar saatda altmış mil sürətlə 
şütüyürlər. 

—Bir bax — “ford”. Elə bil, təkərli tabutdur. 

— İlahil Sən bir sürətə bax! 

— Bu isə “la-sall”clır, görürsən? Mən “la-sall”ı seçirəm. 
Çox şey istəmirəm. O, məni təmin edir. 

— Belə iştah, açmısansa, onda “kaclillak”ın nəyini 
bəyənmirsən? Bir az ondan böyük, bir az da sürətliclir. 

— Mən isə “zefir”i seçərdim. Qiyməti elə də yüksək 
deyil, əvəzində dəbdəbəli, cəlddir. “Zefir” gəlsin. 

— Gülsəniz də, gülməsəniz də öz işinizdir, ser, mən 
“byunk-pyuik”in tərəfindəyəm. Allah hər kəsə belə maşın 
nəsib edəydi. 

— Ağlına gələni deyirsən! “Byunk” “zefir”dən ucuz 
deyil, heç bir məziyyəti yoxdur. Zəifdir. 

— Qoy elə olsunl Bircə bu ford maşınlarını görməyəy- 
dim. Sevmirəm bu Henri Fordu. Zəhləm gedir ondar. 
Qardaşım onun zavodunda işləyirdi. Bir eşidəydin onun 
dediklərini. 

— Hə, amma “zefir” maşın deyil, əjdahadır. 

Böyük maşınlar keçir şosedən. İstidən üzülmüş, taqət- 
siz qadınlar — kiçik planetlər və onları heç vaxt tərk etmə- 
yən cığırdaşları: kremlər, losyonlar, içində qara, çəhrayı, 
qırmızı, ağ, yaşıl, gümüşü rənglər olan kiçik flakonlar. 
Bunların vasitəsilə saç, göz, dodaq, dırnaq, qaş, kirpik və 
göz qapaqları rəngini dəyişir. Həblər, otlar, toz dərman- 
lar — bunlar isə mədənin fəaliyyətini yaxşılaşdırır. Dərman, 
iynə, həb, səpgi tozu, maye, sürtkü yağlarıyla dolu çanta 
— bunlarla cinsi əlaqənin bütün risk, qoxu və mümkün 
nəticələri aradan qaldırılır. Paltarla dolu çamadan da öz 
yerində. Adam lap ağlını itirər! 

Göz kənarlarında yorğun qırışlar, ağız qırağının nara- 
zı büzükləri, kiçik qamaklara oxşayan lifçikdə ağır-ağır sal- 
lanmış döşlər, rezinlə dartılmış qarın və budlar. Dodaqlar 
istidən yarıaçılı qalıb, süzgün gözlərə nə günəş, nə külək, 
nə yer xoş gəlmir, onlardan yeməyə, yorğunluq hissinə 
ikrah və tək-tək insanı gözəlləşdirsə də, hamını qocaldan 
zamana nifrət yağır. 

Onların yanında açıqrəngli kostyum və panamalar- 
da yekəqarın kişilər, tərtəmiz, çəhrayı kişilərin gözləri 
çaşqın, narahat, həyəcanlıdır. Onlar ona görə narahat- 
dırlar ki, düsturlar düz gəlmir, aldadırlar, onlar dinclik 
istəyirlər, lakin hiss edirlər ki o, dünyanı tərk edir. Onla- 
rın pencəklərinin yaxasında təşkilatların, klubların nişan- 
ları var — o yerlərin ki ora getmək və elə özləri kimi 
narahat insancıqlar kütləsinə qarışaraq özünü inandır- 
maq olar ki, kommersiya ayinlərlə bəzədilmiş oğurluq 

deyil, nəcib məşğuliyyətdir, inandırmaq olar ki, kom- 
mersantlar onların axmaqlıqlannın saysız-hesabsız sübu- 
tuna baxmayaraq, ağıllı məxluqlardır, onlar genişürəkli və 
səxavətlidirlər, işi ağılla aparmaq prinsipinə zidd olsa 
belə, onların həyatı — dəyərli həyatdır, miskin, yorucu 
mövcucliyyət deyil, və inandırmaq olar ki, qorxunun nə 
olduğunu unudacaqları zaman yaxındadır. 

Və bu ər-arvad da Kaliforniyaya gedir, onlar “Beverli 
Uiltşir” otelinin hollunda oturacaq, onlarda həsəd hissi 
yaradan insanlara, dağlara baxacaqlar — başqa heç nəyə, 
məhz dağlaral — və hündür ağaclara, kişi — elə həmin 
narahat baxışlarla, “qadın — gün dərisini yandıracaq” 
düşüncəsiylə baxacaq. Onlar Sakit okeana baxacaqlar və 
mən min dollara mərc gələrəm ki, kişi deyəcək: “Budur 
okean? Heç mən düşündüyüm qədər də böyük deyil”. 
Qadın isə çimərlikdəki gənc, tarım bədənlərə paxıllıqla 
göz gəzdirəcək. Onlar Kalifomiyaya yalnız ona görə 
gedirlər ki, evə qayıdıb desinlər: “Trokaderoda qonşu 
masada bizimlə birisi oturmuşdu. Nə idbar qadın idil 
Ancaq zövqlə geyinir”. 

Kişi isə deyəcək: “Mən orada hörmətli iş adamları ilə 
danışmışam. Hamısı hesab edir ki, nə qədər ki biz bu Ağ 
evdəki subyektdən yaxamızı qurtarmamışıq, heç nəyə 
ümid edə bilmərik”. Yaxud: “Mən hər şeydən xəbəri olan 
bir nəfərdən eşitmişəm: o qadında sifilis var. Homerlərdə 
filmə çəkilib. Deyirlər, ucdantutma hamıyla yatıb, təki rol- 
ları alsın. Təəccüblənəsi bir şey yoxdur, sifilisdir, buna bilə- 
bilə gedib”. Lakin, bununla belə, həyəcanlı gözləri rahatlıq, 
qabağa uzanan dodaqları isə sevinc nə olduğunu bilmir. 

— İçmək istəyirəm. Soyuq bir şey tapsaydıq, yaxşı 
olardı. 

— Odur, qabaqda nə isə görünür. Saxlayaq? 

— Səncə, ora təmiz olar? 

— Əgər bu biyabanda təmizlikdən, ümumiyyətlə, danış- 
maq olarsa. 

— Yaxşı, Bir şüşə sodalı götürərik, — öldürməz bizi, 
yəqin. 

Əyləc səs çıxarır və maşın dayanır. Gonbul qayğılı 
baxışlarla arvadına çıxmağa kömək edir. 

Bara daxil olarkən Mey əvvəlcə onlara, sonra yana 
baxır, El biranlıq gözünü fırından çəkir. Mey hər şeyi 
əvvəlcədən bilir. Bunlar beş sentə bir şüşə sodalı alacaq, 
sonra isə deyinəcəklər ki, ilıqdır. Arvad beş dənə kagız 
salfet işlədəcək və hamısını yerə tullayacaq. Kişi boğazı- 
nı arıtlayacaq və Meyə təpinəcək. Arvad yan-yörəsini 
iyləməyə başlayacaq, sanki, harasa iylənmiş ət düşüb 
qalıb, sonra onlar çıxıb gedəcək və ömürlərinin axırına 
qədər hamıya deyəcəklər ki, qərb camaatı kobuddur. El 
ilə təklikdə qalan Mey isə onların ünvanına bir-iki yaxşı 
söz deyəcəklər. Məsələn: zibil. 

Sürücülər isə tamam başqa adamlardır! 

— Odur, böyük yük maşını gəlir. Dayansaydı, yaxşı 
olardı. Bayaqkı zibil çıxardı yadımdan. Bilirsən, El, Albu- 
kerkdəki həmin böyük oteldə işləyərkən, yaclımdadır — 
necə ogurluq edirdi bu sürücüləri Gözdən qoyduğun 
yoxa çıxırdı. Özü də, maşın bahalıdırsa, lap pis olurdu: 
hər şeyi aparırdılar: dəsmal, gümüş, sabunqabı. Anlamı- 
ram, bunlar nələrinə gərəkdi? 

El qaşqabaq içində: “Bəs səncə, bu cür maşınlar hara- 
dandır onlarda? Yoxsa maşınla doğulublar? Bax sən, 
məsələn, heç vaxt varlanmayacaqsan”, — dedi. 

İçində sürücü və onun növbəlisi olan böyük yük maşını. 

— Bəlkə, saxlayaq? Hərəyə bir fincan qəhvə içək. Mən 
bu daxmanı tanıyıram. 

— Bəs vaxt məsələsi necədir? 

— Vaxtımız nə qədər desən, var. 

— Yaxşı, sür ora. Qız kefimizi açar. Qəhvələri də yax- 
şı olur. 

Yük maşını dayandı. İçindən əyinlərində bridc, qısa 
gödəkçə, bağlı hündür çəkmə və günlüyü parıldayan 
furaikada iki sürücü çıxdı. Tor qapı taqqıldadı. 

— Salam, Meyl 

— Doğrudanmı, sənsən, Biq Bill? Səni nə vaxt keçirib- 
lər bu marşruta? 

— Bir həftə əvvəl. 

İkinci sürücü patefona beş sent atır, menbranın fırla- 
nan disk üzərinə əyilməsinə baxır. Binq Krosbinin yağlı 
səsi eşidilir: “Günəşdən dərin qızılı rəngə çalır, ox kimi 
qəlbimə saplanmısan, başımın ağrısısan, lakin səninlə 
yaxşıdır...” Biq Bill isə Meyin qulağına oxuyur: “Sən qar- 
nımın ağrısısan, amma qancıq deyilsən...” 

Mey gülür. 

— Yanındakı kimdir, Bill? O, bu marşrutla ilk dəfə gəlir. 

İkinci sürücü avtomata beş sent atır, dörd jeton udur, 
onları yerinə qoyur. Piştaxtaya yaxınlaşır. 

— Nə istəyirsiniz? 

— Hərəyə bir fincan qəhvə ver. Tortlar hansındandır? 

— Bananlı, ananaslı, şokolacilı və alma tortu. 

— Alma tortundan ver. Dayan... bəs bu koppuş nə 
ilədir? 

Mey tortu qaldırıb iyləyir. 

— Bananlıdır. 

— Bir parça kəs, böyük olsun. 

İkinci sürücü Meyə deyir: iki parça. 

— Oldu - iki parça. Təzə lətifələr eşitmisən, Bill? 

— Eşitmişəm. Danışaram indi. 

— Qadın var, ehtiyatlı ol. 

— Heç nə olmaz, boş şeydir. Oğlan gecikir məktəbə. 
Müəlliməsi ondan soruşur: “Niyə gecikmisən?” O isə: “İnə- 
yi aparmışdım öküzün yanına”. Müəlliməsi yenidən soru- 
şur: “Bu işi atan özü görə bilməzdimi?” Şagird deyir: “Əlbət- 
tə, edə bilərdi, amma necə olsa, öküz ondan yaxşıdır”. 

Mey ciyiltili, qulaqbatırıcı səslə uğunub gedir. El löv- 
hə üzərində səliqəylə soğan doğrayır, onlara baxır, gülüm- 
səyir, sonra yenə baxışlarını aşağı endirir. 

— Bax, sürücülər qiyamətdirləri İndi hərəsi Meyə iyir- 
mi beş sent verəcək. On beş sent tort və qəhvəyə, on 
sent çaypulu. Başqa söz-söhbət də olmur. 

Kətillərdə yanaşı oturublar, qəhvə fincanlarında qaşıq- 
lar görünür. Vaxt hiss etmədən ötüşür. El isə qəlibi qaşı- 
yır, onlara qulaq asır, amma söhbətə girmir. Binq Skorbi- 

nin səsi kəsilir. Disk dayanır və val yerinə enir. Bənövşə- 
yi işıq keçir. Patefonun mexanizmini hərəkətə gətirən, 
Krosbini oxumağa, orkestri isə onu müşayiət etməyə 
məcbur edən beşsentlik mədaxil yeşiyinə düşür. Beş- 
sentlik başqa sikkələrdən fərqli olaraq əsl iş görmüş, 
maşında lazım olan reaksiya yaratmışdı. 

Qəhvədandan buğ çıxır. Soyuducunun kompressoru 
yüngülcə uğuldamağa başlayır, sonra kəsir. Küncdəki 
havavuran asta-asta oyan-buyana hərlənir, otağa ilıq meh 
yayır. 66 .No-li şosedə maşınlar güllə kimi gedirlər. 

— Bu yaxınlarda Massaçusetsdən bir maşın dayan- 
mışdı bizdə, — dedi Mey. 

Biq Bill oturub fincanı üstdən elə tutmuşdu ki, qaşıq 
onun baş və şəhadət barmaqlarının arasından çıxmışdı. 
O, bərkdən sovuraraq qəhvəni soyutmağga çalışırdı. 

— Sən indi altmış altıncı yolla gedəydin. Xirtdəyəcən 
maşın var. Hamısı da qərbə üz tutub. Heç vaxt bu cür 
basırıq olmayıb. Hərdən elə gözəl çıxır ki qabağına, gözünü 
ayıra bilmirsən. 

— Biz bu gün qəza görmüşük, — dedi yoldaşı. — İri 
“kadillak” idi, yəqin, xüsusi sifarişlə düzəldilib. Qiyamət 
şeydi. Yastı, açıq-sarı rəngdə. Çırpıldı yük maşınına. 
Radiator əzilib içəri girmişdi. Sükan sürücüyə yapışmışdı, 
azı saatda doxsan gedirdi, qarmağa keçmiş qurbağa kimi 
çırpınırdı. Qəşəng maşın idi, şəkil kimil İndi get lap hava- 
yı götür. Tək gedirdi, sürücüsüz. 

El baxışlarını fırından çəkir. 

— Bəs yük maşını necə oldu? 

— Düzü, bu heç yük maşını da deyildi. Üstü kəsilmiş ara- 
ba. Qab-qacaq, yorğan-döşək, uşaq, toyuq-cücəylə dolu 
idi. İndi belələri çoxdur, hamısı qərbə gedir. “Kadillak” yanı- 
mızdan ötüb-keçdi — maşın isə qabaqdan çıxdı. O çəkdi 
kənara. Buradan isə yük maşını bütün sürətiylə gəlib vurdu 
onu. Sərxoş idi, nə idi? Yorğan-döşək, toyuq, uşaq — hərə 
bir yana düşdü. Bir oglan uşağı öldü. Xəşili çıxmışdı. 
Sürdük yanlarına. Maşını sürən kişi donub durmuşdu, 
cansız uşağa baxırdı. Bir kəlmə də eşidə bilmədik ondan. 

Lal kimi susurdu. Gör qərbə nə qədər adam gedir. Bütöv 
ailələr. Heç vaxt belə şey görməmişəm. Günclən-günə də 
çoxalırlar. Bilinmir haradan gəlirlər. 

— “Haradan gəlirlər” yox, hara gedirlər? — dedi Mey. 
— Bəzən burulub bizə də gəlirlər, benzin üçün. Amma 
benzindən savayı nadir halda nə isə alırlar. Eşitdiyimə 
görə, oğurluq da edirlər. Amma biz hər şeyə göz qoyu- 
ruq. Hələ ki bir şey yoxa çıxmayıb. 

Tortu ağzına dürtmüş Biq Bill tor çəkilmiş pəncərəyə 
baxdı. 

— Nəyin var kəndirlə. Budur, gəlirlər. 

1925-ci ilin “Neş”i şosedən kənara dönclü. Arxa 
oturacaq kisələrlə, tavalarla dolu idi, bu yandakı yükün 
üstündə başları maşının damına dəyən iki oğlan uşağı 
oturmuşdu. Dama döşək və bükülü çadır qoyulmuşdu: 
çaclırın şüvülləri maşının ayaqyerinə sarınmışdı. Maşın 
benzin çəninin yanında dayandı. İçəridən asta-asta uzun, 
arıqsifətli, qarasaç kişi çıxdı. Hər iki uşaq yükdən sürüşüb 
yerə hoppandı. 

Mey piştaxtanın yanından keçib qapı ağzında dayan- 
dı. Kişi boz yun şalvar, tərdən kürəyi, qoltuqları qaralmış 
göy köynək geymişdi. Uşaqların əynində yalnız cındırı 
çıxmış, yamaqlı kombinezon var idi. Qırxıq, açıqrəngli 
saçları biz-biz durmuşdu, üz-gözləri kirli idi. Onlar düz su 
kranının altındakı çirkli gölməçəyə sarı qaçıb yalın ayaq- 
ları ilə palçığı eşələməyə başladılar. 

Kişi soruşdu: 

— Su tökməyə icazə verərsiniz, mem? 

Mey dilxorluqla üzünü turşutdu. 

— Tökün, – dedi və çiyni üstdən astaca əlavə etdi: — 
Mən baxaram şlanqa. — Mey onun radiatorun qapağını 
yavaş-yavaş açmasına və sonra ora rezin şlanq keçirmə- 
sinə baxırdı. 

Maşında oturmuz sarısaç qadın kişiyə dedi: 

— Soruş, bəlkə, burada verdilər. 

Kişi şlanqı radiatordan çıxarıb qapağını yenə bağladı. 
Uşaqlar şlanqı atalarından aldılar, dik tutub acgözlüklə su 

içdilər. Kişi öz tündrəngil, kirli şlyapasını çıxartdı və qəri- 
bə bir mütiliklə qapı torunun qarşısında dayandı. 

— Sizdən çörək almaq olarmı, mem? 

Mey cavab verdi: 

— Bura ərzaq dükanı deyil. Bizdə çörək sendviçə işlənir. 

— Bilirəm, mem. — Onun mütiliyində bir təkid var idi. 
— Bizə çörək lazımdır, dükanlara qədər isə, deyirlər hələ 
çox var. 

— Satsam, özüm əliboş qalacağam. — Meyin cavabı 
qətiyyətsiz səslənirdi. 

— Biz acıq, — dedi kişi. 

— Onda sendviç alın. Bizdə yaxşı sendviçlər var, kot- 
letlə. 

— Biz almağa şad olardıq, mem. Amma imkanımız 
yoxdur. On sentlə dolanmalıyıq. — Və tutulmuş halda əla- 
və etdi: — Pulumuz lap qurtarhaqurtardadır. 

Mey dedi: 

— On sentə sizə nə çörək verim? Bizdə on beşdən 
ucuz yoxdur. 

El donquldandı: 

— Qurtar, Mey. Onlara çörək ver. 

— Özümüz keçinə bilməyəcəyik. Bir də haçan gətirə- 
cəklər? 

— Keçinərik, eybi yox, — dedi El və qaşqabaq içində 
kartof salatını qaşıqla qarışdırmağa başladı. 

Mey kök çiyinlərini yığıb gözünü sürücülərə zillədi, 
yəni: bunlarla nə edəsənl 

Mey qapını açdı və kişi tər iyiylə birgə içəri keçdi. 
Uşaqlar onun arxasınca sivişib girdilər və düz konfet olan 
yerə yaxınlaşıb marıtlamağa başladılar. Lakin onların baxı- 
şından nə hərislik, nə ümid, nə də hətta bu dadlı şeylər- 
dən yemək istəyi deyil, təəccüb yağırdı: sən demə, 
dünyada belə möcüzələr var! Onlar bir boyda idilər və 
bir-birinə oxşayırdılar. Biri kirli qıçını baş barmağıyla qaşı- 
yaraq durmuşdu. O biri onun qulağına nə isə pıçıldayırdı 
və birdən hər ikisi sıxılmış ovuclarını göy, dar şalvarları- 
nın ciblərinə soxdular. 

Mey siyirtməni açıb oradan mumlu kağıza bükülü 
uzun kərpic çörək götürdü. 

— Budur, onbeşsentlik. 

Kişi şlyapasını arxaya itələdi və yenə həmin mütiliklə 
dedi. 
— Bəs, olmaz ki... Bəlkə, siz on sentlik kəsəsiniz? 

El deyindi: 

— Qurtar, Meyl Ver hamısını. 

Kişi Elə sarı çöndü. 

— Yox, biz ancaq onsentlik istəyirik. Hər şeyi dəqiq 
hesablamaq məcburiyyətindəyik, mister, yoxsa Kaliforni- 
yaya gedib çıxa bilmərik. 

Mey itaətkarcasına dedi: 

— Hamısını götürün on sentə. 

— Niyə sizə ziyan dəysin, mem? 

— Götürün. El icazə verirsə, demək, götürün. — O, mum- 
lu kağıza bükülü çörəyi piştaxtanın üstüylə qabağa çəkdi. 
Kişi dal cibindən dəri kisə çıxartdı, bağını boşaldıb ağzını 
açdı. Kisənin içi gümüş xırda pul və kağızlarla dolu idi. 

— Belə qənaətcilliyimiz, bəlkə, sizə qəribə gələr, — 
deyə üzrxahlıqla dedi o. — Amma qabaqda hələ min mil 
var, heç bilmirəm, çata biləcəyikmi? — O, şəhadət barma- 
gıyla kisənin içini eşələdi, onsentliyi tapıb çıxartdı. Pulu 
piştaxtanın üstünə qoyarkən gördü ki, təsadüfən bir sent 
də çıxarıb. Senti yenə kisəyə soxmaq istədi, lakin bu an 
baxışları konfet olan piştaxta qarşısında donub qalmış 
uşaqlara sataşdı. Yavaş-yavaş onlara yaxınlaşdı. Uzun zol- 
zol nabatları göstərdi. — Bunların hərəsi bir sentdir, mem? 

Mey şüşənin arasından baxdı. 

—Hansılar? 

— Bax bu zol-zollar. 

Uşaqlar Meyə baxıb nəfəslərini qısdılar, ağızlannı açıb 
dayanmışdılar, çılpaq kürəkləri yavaş-yavaş dikəldi. 

— Bunlar?... Yox... cütü bir sentdir. 

— Onda mənə iki dənə verin, mem. – Kişi mis pulu 
ehtiyatla piştaxtanın üstünə qoydu. Uşaqlar yüngülcə 
nəfəslərini dərdilər. Mey iki uzun nabat çıxartdı. 

— Alın, — dedi kişi. 

Uşaqlar qorxa-qorxa konfeti aldılar, hərəsi birini 
götürdü və baxmadan əllərini aşağı saldılar. Sonra bir- 
birinə baxıb çaşqınlıqla gülümsədilər. 

— Təşəkkür edirəm, mem. — Kişi çörəyi götürüb qapı- 
dan çıxdı. Uşaqlar da, hərəsi bərk-bərk tutduqları zol-zol 
nabatı qıçına sıxaraq gərgin yerişlə onun dalıyla getciilər. 
Onlar qabaq oturacaqdan hündür yükün üstünə dələ kimi 
hoppanıb, boğçaların arasında gizləndilər. 

Kişi maşına oturub onu hərəkətə gətirdi, dağılıb-tökü- 
lən “neş” fınxıraraq və mavi yağ tüstüsü püskürə-püskürə 
şoseyə çıxıb yenə qərbə tərəf getdi. 

Sürücülər, Mey və El onun ardınca baxırdılar. 

Və birdən Biq Bill sərt çevrildi. 

— Belə nabatların qiyməti bir sent deyil, — dedi o. 

— Sənə nə var? — deyə Mey kobud cavab verdi. 

— Onların hərəsi beş sentədir, — deyə Bill sözünə 
davam etdi. 

— Yaxşı, getdik, — dedi ikinci sürücü. — Gecikirik. — İkisi 
də əlini cibinə saldı. Bill piştaxtaya pul atdı: ikinci sürücü 
bunu görüb yenə əlini cibinə apardı və pulunu yanaşı 
qoydu. Onlar dabanları üstə çönüb qapıya sarı getdilər. 

— Salamat qalın, — dedi Bill. 

Mey onları saxladı: 

— Dayanın. Bəs qalıq? 

— Cəhənnəm oll — dedi Bill və qapı arxalarıyca çır- 
pıldı. 

Mey onların böyük yük maşınına minməklərinə, maşı- 
nın ağır-ağır yerdən tərpənməsinə, sonra nərə çəkərək 
adi reys sürətinə keçməsinə baxırdı. 

— El... — deyə o, astadan səsləndi. 

El gözünü mumlu kağıza bükməmişdən qabaq kürək- 
çə ilə döyəclədiyi kotletdən qaldırdı. 

— Nə var? 

— Bax, — o, fincanların yanındlakı iki yarımdollarlıq pulu 
göstərdi. El piştaxtaya yaxınlaşıb pullara baxdı və yenə 
qayıtdı yerinə. 

— Sürücülər, — deyə hörmətlə dedi Mey, – bu, sənin 
üçün bayaqkı zibil deyill 

Nülçəklər dəmir tora dəyib vızıltıyla kənara uçurdular. 
Kompressor yenə uğuldadı və kəsdi. 66 .No-li şosedən 
bir-birinin ardınca maşınlar — yük maşınları, gözəl minik 
maşınları və təkərli primuslar keçirdi. Onlar barın yanın- 
dan vıyıltıyla ötürdülər. Mey boşqabları yığıb üzərindəki 
tort qırıntılarını vecirəyə atdı. Sonra yaş əsgi götürüb piş- 
taxtanın üstünü sildi. Gözləri isə sinəsində həyat çağla- 
yan şoseyə dikilmişdi. 

El əllərini önlüyünə sildi. Fırının yuxarısında divara 
sancılmış kağızlara baxclı. Orada üç cərgə hansısa qeyd- 
lər var idi. El ən uzun cərgəni hesabladı. Sonra piştaxta- 
dan keçib kassaya yaxınlaşdı, “O-O” registrini basdı və 
siyirtmədən bir ovuc xırda pul götürdü. 

— Neyləyirsən orada? — soruşdu Mey. 

— Üçüncü tezliklə pul ödəməlidir, — cavab verdi El. O, 
üçüncü avtomata yaxınlaşdı və bir-birinin ardınca ora bir 
neçə beşsentlik atdı. Beşinci dəfədə gözcükdə üç zolaq 
peyda oldu və fincana əsas uduş tökülməyə başladı. El 
pulları ovucladı, piştaxtaya qayıdıb onları kassaya qoyclu 
və siyirtməni bağladı. Sonra mətbəxə keçdi və kağızdakı 
ən uzun cərgəni qaraladı. — Ən çox üçüncüyə yaxınlaşır- 
lar, — dedi El, — Bəlkə, yerlərini dəyişək? — O, tavanın 
qapağını qaldırdı və asta-asta oda qoyulmuş pörtlədilmiş 
əti qarışdırmağa başladı. 

— Onlar neyləyəcəklər axı Kaliforniyada? — dedi Mey. 

— Kim? 

— Bax elə indicə gələnlər. 

— Allah bilir, — cavab verdi El. 

— Bəlkə, orada iş tapdılar? 

— Mən haradan bilim? 

Mey şoseyə baxdı. 

— Qoşqulu yük maşını. Dayanacaq, ya yox? Saxla- 
saydı, yaxşı olardı. — Və nəhəng yük maşını ağır-ağır 
şosedən çıxıb bara yaxınlaşancla Mey əsgisini qapıb piş- 
taxtanı başdan-ayağa sildi. O, parıldayan qəhvədanı da 

təmizləməyi unutmadı və hərarətini artırdı. El qabağına 
bir-iki xırda şalğam qoyub təmizləməyə başladı. Bara 
eyni forma geymiş iki sürücü daxil oldu və Meyin kefi o 
saat düzəldi. 

— Hə, bacıcığazl 

— Mənim qardaşım yoxdur. — cavab verdi Mey. Onlar 
güldülər, Mey də onlara qoşulub güldü. — Nə gətirim 
sizə, cavan oğlanlar? 

— Qəhvə ver. Bəs nə tortu var? 

— Ananas, banan, şokolad və alma tortları. 

— Alma tortu ver. Ya da yox, dayan. Bəs bu koppuş 
nədir? 

— Ananas tortu. 

— Yaxşı, kəs bir parça. 

Maşınlar qəzəblə uğuldayaraq 66 .Ne-li şosedən yel 
kimi ötürdülər. 


XVI fəsil 


Coudlar və Uilsonlar qərbə bir ailə kimi gedirdilər. El- 
Reno və Bridcport, Klinton, Elk-Siti, Seyr və Teksola. Bura- 
dan sərhəd keçirdi və Oklaxoma arxada qalırdı. Bu gün 
də o biri günlərdəki kimi hər iki maşın Texas, Şemrok və 
Ellenrid, Qrum və Yarnelldən keçərək daha uzaqlara 
gedib çıxır. Axşama yaxın Amarilyonu adladılar — bütün 
gün yola sərf olundu və qaranlıqda bir yer tapıb dayandı- 
lar. Hamı yorulmuşdu, toz içində idilər, gündən sustal- 
mışdılar. 

Toranlıq düşən kimi El hansı çəpərdənsə taxta sındı- 
rıb yük maşınında brezent üçün dirək düzəltdi. Bu axşam 
şam eləməyə ancaq səhər yeməyindən qalmış boyat, 
soyuq fətirləri var idi. Onlar elə soyunmadan döşəklərə 
yıxılıb yatdılar. Uilsonlar heç çadırlarını da açmadllar. 

Bu gedişlə Coudlar və Uilsonlar daşqınlardan sonra 
istidən qaysaqlanmış boz təpələrlə Texas çıxıntısından 
keçirdilər. Onlar Oklaxomadan qaçıb canlarını qurtararaq 
Texasa düşmüşdülər. Tısbağalar qumla sürünür, gün yeri 

yandırıb-yaxırdı, axşamçağı hava bir qədər sərinləsə də, 
torpağın özündən bürkü qalxırdı. 

Bu qaçış iki gün çəkdi və üçüncü gün yol qalib gəldi 
— hər iki ailə ona öyrəşməyə başladı. Şose onların evi, 
hərəkət isə özlərini ifadə edən vasitə olmuşdu. Yavaş- 
yavaş bu yeni həyatın vərdişləri yaranırdı. Əvvəlcə Ruf və 
Uinfild, sonra El, sonra Konni və Roza Sarona və nəhayət, 
böyüklər öyrəncəli oldular. Keçdikləri yerlərdə torpaq 
donmuş dalğalar kimi qalxıb-enirdi. Uildorado, Veqa, 
Boysi, Qlenrio. Texas burada qurtarırdı. Nyu-Meksiko və 
dağlar. Daglar irəlidə göylərə ucalıb durmuşdu. Hər iki 
maşının təkərləri cırıldayır, mühərriklər qızır, radiatorlar- 
dan buxar qalxırdı. Onlar Pekos-Riverə çatdılar və Santa- 
Ros yaxınlığında onu keçdilər. İyirmi mil də getdilər. 

El Coud minik maşınını sürürdü, yanında anası, onun 
da böyründə Roza Sarona oturmuşdu. Qabaqda yük 
maşını sürünürdü. Qızmış hava torpaq üzərində dalgala- 
nır, ilğım dağları titrədirdi. El belini əyib oturmuş, sükanı 
əlində sərbəst tutmuşdu; boz şlyapasını yan qoymuşdu 
və bir gözü, demək olar ki, görünmürdü: hərdən başını 
sola çevirib yola tüpürürdü. 

Yanında oturmuş ana hər üsulla yorğunluğa sinə gər- 
məyə çalışırdı. O, əllərini dizləri üstündə çarpazlayaraq 
arxaya yayxanmışdı. Bədəni və başı maşının hərəkətiylə 
birgə ləngər vururdu. Gözlərini qıyıb daglara baxırdı. Roza 
Sarona titrəyişlərə müqavimət göstərərək sağ dirsəyini 
pəncərə çərçivəsinə qoymuş, ayaqlarını isə döşəməyə 
dirəmişdi. Onun girdə sifətində gərginlik hiss olunurdu, 
başı isə qəfil dartınırdı, çünki boynunun əzələləri də gəril- 
mişdi. O çalışırdı elə otursun ki, bədəni möhkəm qab kimi 
dölü təkanlardan qoruya bilsin. O, anasına baxdı. 

— Ana... 

Ananın baxışları canlarıdı və o, Roza Saronaya diqqət 
kəsildi. Qızının gərgin, yorğun sifətini süzdü və gülümsədi. 

— Ana, — təkrar etdi Roza Sarona, – biz ora çatdıqda 
siz hamınız meyvə yığımına gedib, orada yaşayacaqsınız? 

Ana azca kinayəylə gülümsündü. 

— Biz hələ çatmamışıq ora, — dedi o, — kim bilir, nə 
olacaq orada. Yaşayarıq — görərik. 

— Konni ilə daha fermada yaşamaq istəmirik, — dedi 
Roza Sarona. — Biz artıq hər şeyi qət etmişik. 

Ananın üzündə narahatlıq göründü. 

— Məgər bizimlə... ailədə qalmaq istəmirsiniz? — soruş- 
du ana. 

— Konniylə hər şeyi danışmışıq. Ana, biz şəhərdə yaşa- 
maq istəyirik! — Roza Sarona həyəcanla danışırdı. — Konni 
özünə emalatxanada, ya da fabrikdə iş axtarıb tapar. Evdə 
isə oxuyub, hansısa bir kurs keçəcək, məsələn, radio, 
öyrəndikdən sonra isə, bəlkə, öz emalatxanasını açdı. Biz 
kinoya gedəcəyik. Konni deyir mənim doğmaq vaxtım 
çatanda həkim çağıracaq: deyir vəziyyətə baxır, bəlkə, lap 
səni xəstəxanaya qoyduq. Və bizim öz kiçik, çox da baha 
olmayan maşınımız olacaq. Oxuyub qurtarandan sonra 
isə... bilirsən, o artıq “Məhəbbət macəraları” furnalından 
blank kəsib, proqrama yazılacaq, çünki bu, pulsuz göndə- 
rilir. Orada elə belə yazılıb. Özüm görmüşəm. Əgər bütün 
radio kursunu keçsən, səni hətta bir yerə düzəldirlər. Yax- 
şı, təmiz iş verirlər, artıq qabaqda nəyəsə ümid etmək də 
olar. Və biz şəhərdə yaşayacağıq, tez-tez kinoya gedəcə- 
yik, mən isə... mən isə elektrik ütüsü və uşaq üçün təzə- 
təzə şeylər alacağam. Konni deyir — hər şeyi təzə, ağap- 
paq alarıq... Sən preyskurantlardla görmüsən hansı körpə 
şeyləri var? Bəlkə, ilk vaxtlar, Konni evdə oxuyana qədər 
bizə çətin oldu, amma... amma mən azad olandan sonra, 
bəlkə, o da oxuyub qurtardı və biz özümüzə mənzil tap- 
dıq... lap kiçik. Bizə elə bir şey lazım deyil, təki körpəyə 
yaxşı olsun... — Onun üzü həyəcandan isindi. — Bir də bilir- 
sən nə fikirləşmişəm? Bəlkə... bəlkə, hamımıza şəhərdə 
yerləşmək yaxşı olardı? Konni öz emalatxanasını açar... El 
isə onun yanında işləyər. 

Ana onun pörtmüş üzündən gözünü çəkmirdi. O, bu 
xəyal qəsrinin böyüməsini izləyirdi. 

— Biz sizi buraxmaq istəməzdik, — dedi ana. — Ailəni 
parçalamaq yaxşı deyil. 

El hirslə dedi: 

— Mən Konniyə işləməliyəm? Bəlkə, o, mənim əlimin 
altında işləsin? Axmaq. Elə bilir, ondan başqa heç kim 
axşamlar oxuya bilməz. 

Ana birdən anladı ki, bunların hamısı arzularclır. О, 
yenə baxışlarını yola çevirdi və yerini rahatladı, lakin 
istehzalı təbəssüm gözlərindən getmədi. 

— Nənə özünü necə hiss edir bu gün? – dedi ana. 

El sükandan bərk yapışdı. Mühərrikdən səslər gəlirdi. 
O, sürəti bir qədər artırdı, səslər daha da çoxaldı. O, işə- 
salmanın yerini dəyişib daha gec reiimə qoydu və qulaq 
verdi, sonra yenə qazı artırdı və yenə qulaq verdi. Tıqqıl- 
tı metal cınqıltısına keçdi. El siqnal verdi və şosenin kəna- 
rına çəkdi maşını. Yük maşını qabaqda dayandı və dön- 
mədən asta-asta geri getdi. Onların yanından qərbə tərəf 
üç maşın ötcü və hər biri siqnal verdi, axırıncının sürücüsü 
isə pəncərəclən boylanıb qışqırdı: 

— Bir gör harada saxlayırsan. 

Tom yük maşınını lap yaxınlaşdırdı, çıxıb minik maşı- 
nına sarı getdi. Yük maşınının yuxarısında oturanlar aşa- 
ğı, onlara baxırdılar. El yenə işəsalmanın yerini dəyişdi və 
sərbəst işləyən mühərrikə qulaq verdi. Tom soruşdu: 

— Yaxşı, nə olub orada? 

El qaz verdi. 

— Qulaq as, — cınqıltı daha da gücləndi. 

Tom qulaq asdı. 

— Tezə qoy. — O, kapotu açdı və içəri baxdı. — İndi qaz 
ver. — O, yenə qulaq asdı, sonra kapotu bağladı. 

— Hə, deyəsən, elədir, El. 

— Şatun çarxı? 

— Səsindən oxşayır. 

— Mən yağı əskik etmirəm, — məyusluqla dedi El. 

— Demək, çatmır. Hər şey quruyub gedib. Çarə yox- 
dur, dəyişmək lazımdır. Yaxşı, mən bir az qabağa gedib 
dayanmağa düz yer tapım. Sən isə asta sür. Tamam kor- 
lamayaq. 

Uilson soruşdu: 

— İşlər xarabdır? 

— Hə, yaxşı deyil, — cavab verdi Tom və yük maşınına 
qayıclıb onu yavaş-yavaş irəli sürdü. 

El yenə öz dediyini deyirdi: 

— Bilmirəm nə baş verib. Lazımi qədər tökürdüm yağı. 
— O bilirdi ki, onun təqsiridir. Özü bunu hiss edirdi. 

Ana dedi: 

— Sənin təqsirin yoxdur. Sən hər şeyi yerində edir- 
din. — Və sonra qorxa-qorxa soruşdu: — Düzəltmək çətin 
olacaq? 

— Onu açıb-tökmək vaxt istəyir. Dəyişmək lazımdır, 
ya da üstünə babbit tökmək. — O, dərindən köks ötürdü. 
— Yaxşı ki, Tom buradadır. Heç vaxt diyircəkləri dəyişmə- 
mişəm. Bəlkə, Tom bacarar. 

Qabaqda yol kənarında uzun kölgəsi olan reklam löv- 
həsi var idi. Tom sürüb şosedən çıxdı, dərin olmayan xən- 
dəyin üstündən keçdi və yük maşınını kölgədə saxladı. 
Kabinədən çıxaraq Elin sürüb yaxınlaşmasını gözləməyə 
başladı. 

— Asta, asta, — qışqırdı o. — Qovma, yoxsa ressoru da 
sındırarsan. 

El hirsindən qızardı və mühərriki söndürdü. 

— Cəhənnəm oll — çığırdı. — Mən yandırmışam diyir- 
cəyi? Hələ deyir ressoru da sındırarsanl 

Tom güldü. 

— Sən özündən çıxma. Xətrinə dəymək istəmirdim. 
Bircə xəndəkdən asta keç. 

El xəndəyi ehtiyatla keçərək deyinirdi. 

— Hələ get kiməsə de ki, mənəm günahkar. — Mühər- 
rikin gurultusu aləmi götürmüşdü. El kölgəyə sürüb 
mühərriki sönclürdü. 

Tom kapotu açdı. 

— Soyumayanacan başlamaq olmaz. 

O birilər maşınlardan çıxıb “dodi”un yanında toplaş- 
dılar. 

Ata soruşdu: 

— Ciddi məsələdir? — və sallağı oturdu. 

Tom Elə sarı çevrildi. 

— Heç diyircək dəyişməli olmusan? 

— Yox, — cavab verdi El. — Heç vaxt dəyişməmişəm. 
Amma karteri çıxarmışam. 

— Karter çıxmalıdır, təzə diyircək tapıb, yontalayıb 
qoymaq və sazlamaq lazımdır. Bir gün əlləşəcəyik. San- 
ta-Rosaya qayıdıb, oradan almalı olacağıq. Albukerkəcən 
yetmiş beş mildir, ondan az olmaz... Ay zibil! Sabah bazar 
günüdür. Heç nə tapa bilmərik sabah. 

Hamı susub durmuşdu. Ruf maşına lap yaxınlaşıb sın- 
mış hissəyə baxmaq ümidiylə içinə boylandı. 

Tom alçaq səslə davam etdi: 

— Sabah bazar günüdür. Bazar ertəsi alarıq, təmiri isə, 
yəqin ki, çərşənbə axşamından tez olmayaraq qurtararıq. 
Alətsiz bir az çətin olacaq. Hə, xeyli əlləşməliyik. 

Yerdən çalağan kölgəsi keçdi və hamı başını qaldırıb 
göydə qanad çalan tüncirəngli quşa baxdı. 

Ata dedi: 

— ən çox ondan qorxuram ki, yolun ortasında pulsuz 
qalaq. Həm yeməlidir hamı, həm benzin, yağ almalıyıq. 
Pul qurtarsa, heç bilmirəm neçə olacaq. 

Uilson dedi: 

— Günah məndədir. Bu arabayla az əlləşmişəm? Siz, 
onsuz da, bizim üçün çox şey etmisiniz. Götürün şeyləri- 
nizi və yolunuza davam edin. Biz Seyri ilə qalıb bir şey 
fikirləşərik. Sizi yubatmaq istəmirik. 

Ata aramla dedi: 

— Yox, belə olmaz. Biz sizinlə, demək olar ki, doğ- 
malaşmışıq. Baba sizin çaclırda öldü. 

Seyri yorğun-yorğun cavab verdi: 

— Biz ancaq narahatlıq yaradırıq sizə, ancaq nara- 
hatlıq. 

Tom tələsmədən eşmə bürmələdi, nəzərdən keçirtdi 
və çəkdi. Sonra didilib getmiş papaşını çıxarıb alnını sildi. 

— Ağlıma bir şey gəlib, — dedi o. — Bəlkə, bu, xoşu- 
nuza gəlmədi, amma belə bir iş var: Kaliforniyaya nə 
qədər tez çatsanız, pulu da bir o qədər tez əldə edərsiniz. 

Bu maşın o birindən iki dəfə tez gedir. Təklif edirəm, şey- 
lərin bir hissəsini yük maşınına yığaq, siz hamınız — mən 
və vaizdən başqa — ora yerləşər və yolunuza davam edər- 
siniz. Biz isə Keysi ilə burada qalıb, maşını düzəldər və 
sizə çatarıq, gecə-gündüz sürərik. Yox, əgər çatmasaq, 
qorxusu yoxdur, siz artıq düzələcəksiniz işə. Əgər bir 
haclisə baş versə, yoldan çıxın və gözləyin, hər şey yaxşı 
keçsə — yerinə çatacaq, 15 tapacaq və pulla dönəcəksiniz. 
Keysi kömək edər mənə, sizə tez çatarıq. 

Hamı fikrə getdi. Con əmi çömbəlib atanın yanında 
oturdu. 

El soruşdu: 

— Bəs mənim köməyim sənə lazım deyil? 

— Sən axı özün deyirsən ki, heç vaxt diyircək dəyiş- 
məmisən. 

— Düzdür, – deyib razılaşdı El. — Bu iş güc istəyir, baş- 
qa heç nə. Bəs, bəlkə, vaiz qalmaq istəmədi? 

— O olmasın, başqası olsun. Mənim üçün fərqi yox- 
dur, — dedi Tom. 

Ata şəhadət barmağıyla quru torpağı cızdı. 

— Məncə, Tom düz deyir, — dedi o. — Hamının burada 
qalmasının mənası yoxdur. Qaranlıq düşənəcən əlli mil 
də getmək olar, bəlkə də, lap yüz. 

Ana həyəcanlı səslə soruşdu: 

— Bəs bizi necə tapacaqsınız? 

— Yol axı bir dənədir, — cavab verdi Tom. — Altmış 
altıyla axıra — Beykersfildəcən. Mən xəritəyə baxmışam. 
Düz ora gələcəksiniz. 

— Bəs birdən elə Kaliforniyada başqa yerə döndük? 

— Sən narahat olma, – dedi Tom. — Birtəhər taparıq. 
Kaliforniya sənin üçün bütün dünya deyil. 

— Xəritədə böyükdür o, — dedi ana. 

Ana məsləhət üçün Con əmiyə müraciət etdi: 

— Səncə - dəyər? 

— Dəyər, — cavab verdi Con. 

— Mister Uilson, maşın sizindir. Oğlumun onu təmir 
edib sonra bizə çatmasına etiraz etməzsiniz? 

— Əlbəttə etmərəm, — cavab verdi Uilson. — Siz bizə o 
qədər kömək etmisiniz ki... Razıyaml Qoy o, qərara gəldi- 
yi kimi də etsin. 

— Əgər biz gec çatsaq, siz işə düzəlib bir qədər pul 
yığa bilərsiniz, — dedi Tom. — Hamı burada qalsa, nə olar? 
Yaxında su yoxdur, maşınınızı yerindən tərpətmək olmur. 
İndi o biri cür fikirləşək: hamınız ora çatıb işə düzəlirsiniz. 
Demək, pul olacaq. Bəlkə, hələ balaca bir ev də tapdınız. 
Sən necə, Keysi, mənimlə qalıb kömək edərsən? 

— Sizə necə yaxşıdırsa, elə də edəcəyəm, — cavab ver- 
di Keysi. — Siz məni özünüzlə götürdünüz, maşında apa- 
rırsınız. Özünüz qərara gəlin, mən hər şeyə razıyam. 

— Əgər qalsan, kürəyi üstə uzanıb üz-gözünü yağa 
batıracaqsan, — dedi Tom. 

— Neynək, olsun. 

Ata dedi: 

— Fikriniz qətidirsə, daha dayanmayaq. Bəlkə, bir yüz 
mil də gedə bildik. 

Ana onların qarşısında dayandı. 

— Mən getməyəcəyəm. 

— Necə yəni, getməyəcəyəm? Sən qala bilməzsən. 
Bütün ailə sənin üstündədir. — Ata belə etirazı gözləmir- 
di. 

Ana minik maşınına yaxınlaşdı. Əlini arxa oturacağın 
qapısından salıb yeri eşələdi. Oradan domkratı çıxartdı, 
əlində yüngülcə ora-bura yellədərək şax dayandı. 

— Mən getməyəcəyəm, – dedi о. 

— Yox, gedəcəksən. Biz belə qərara gəlmişik. 

Ana dodaqlarını möhkəm sıxmışdı. O, astaca dedi: 

— Məni buradan ancaq zorla apara bilərsən. — O, dom- 
kratı yavaş-yavaş yellədirdi. — Bax, ata, biabır olarsan. 
Qoymaram mənə əl qaldırsınlar, ağlayıb yalvarmayaca- 
gam. Mənim də əlim var. Bacarmazsan mənimlə. Yox, 
əgər bacarsan, and içirəm ki, gözləyəcəyəm, arxan mənə 
sarı olsa, ya yerə otursan, vecirəni başına keçirəcəyəm. 
Allah haqqı, yalan demirəml 

Ata əlacsız ətrafına baxdı. 

— Əcəb ürəkli olmusanl — dedi o. — Əvvəllər heç vaxt 
belə şey görməmişəm onda. 

Ruf cır səslə qəhqəhə çəkdi. 

Ana hələ də domkratı əlində yellədirdi. 

— Hə, yaxınlaş, — dedi o. — Sən artıq hər şeyi fikirləş- 
misən. Yaxınlaş, vur. Bir sına özünü. 

— Mən getməyəcəyəm. Əgər zorla aparsan, gününü 
qara edəcəyəm. Gözləyib, gözləyib, istədiyimə çataca- 
ğam: gözünü yumub yatan kimi odun gələcək təpənə. 

— Gör nə ürəkli olmusan, — dedi ata. — Heç yaşına da 
yaraşmır. 

Hamı kənarda durub baxırdı. Atanın, nəhayət, özün- 
dən çıxacağını gözləyirdilər. Gözlər indi onun yumruğa 
çevriləcək əllərinə dikilmişdi. Lakin ata özündən çıxmadı 
və əl qaldırmadı. Hamı ananın qalib gəldiyini anladı. Ana 
özü də bunu başa düşdü. 

Tom dedi: 

— Anal Bu nə idi axı? Bütün bunlar nəyə lazım idi? Nə 
oldu sənə? Qorxdun yoxsa? 

Ananın üzü sakitləşdi, lakin gözləri hələ də qəzəblə 
parıldayırdı. 

— Qərar qəbul etmisiniz, amma yaxşıca düşünməmi- 
siniz, — dedi o. — Həyatda nəyimiz qalıb? Yalnız quru canı- 
mız, daha heç nə. Bircə ailəmiz var. Yerimizdən qalxma- 
Şımızı gördük ki, baba canını tapşırdı. İndi isə özünüz 
ailəni dağıtmaq istəyirsiniz... 

Tom bərkdən dedi: 

— Anal Biz çatacağıq sizə. Çox yubanmayacağıq 
burada. 

Ana domkratı fırlayaraq dedi: 

— Biz harasa köçümüzü salsaq, siz isə böyrümüzdən 
keçib-getsəniz, necə olacaq? Ora çatıb bir-birimizdən 
xəbər tutmasaq, necə olar? — O susdu. — Hələ yolda bizi 
nə gözlədiyini bilmirik. Nənənin halı yaxşı deyil. Bir də 
gördün getdi babanın dalınca. O, taqətdən düşüb, gücü 
qalmayıb. Yolumuz hələ uzundur, dərd hələ əl çəkməyib 
bizdən. 

Con əmi dedi: 

— Axı orada pul qazana bilərdik. Başqaları gəlib çıx- 
mamış bir az pul yığardıq. 

Yenə hamının baxışı anaya tuşlandı. İndi başçı o idi. 
Hakimiyyəti əlinə almışdı. 

— Bu pullardan xeyir gəlməyəcək, — dedi o. — Bizə 
qalan bircə ailəmizclir. Qurdlar sürüyə hücum edəndə 
inəklər çiyin-çiyinə dururlar. Nə qədər ki bir yerdəyik, 
mən heç nədən qorxmuram, ailəni parçalamağa isə 
imkan vermərəm. Hilsonlarla vaiz də bizimlədir. Onlar 
getmək istəsələr, mən dinmərəm, mənimkilər isə bir- 
birindən ayrı düşsələr, onda budur domkrat, məni saxla- 
ya bilməyəcəksiniz. — Onun səsi soyuqqanlı və qərarlı idi. 

Tom sakitləşdirici tərzdə dedi: 

— Bizə burada qalmaq olmaz, ana. Su yox, daldalana- 
caq yer yox. Nənəni kölgəliyə qoymalıyıq. 

— Yaxşı, — dedi arıa. — Biz yolumuza davam edərik. 
Kölgə, su olan yerdə dayanarıq. Yük maşını isə qayıdıb səni 
şəhərə aparar. Nə lazımdır alıb, geri qayıdarsan. Bu istidə 
piyada təpik döyməyəcəksən ki. Mən səni tək buraxma- 
ram — həbs etsələr, yanında qahmar çıxanın olmayacaq. 

Tom dodaqlarını sıxıb marçıldatdı. Sonra əlacsız hal- 
da qollarını açdı və yanına salladı. 

— Ata, — dedi o, — hərəmiz bir tərəfdən onu tutsaq, 
yerdə qalan, nənəqarışıq üstünə tökülsə, bəlkə, onunla 
bacararıq. Düzdür, bəlkə, iki-üç nəfər domkratdan ziyarı 
çəkə, çox yox. Amma sənin, yəqin ki, başını itirməyə 
həvəsin yoxdur, üstünlük isə ananın tərəfindədir. Gör bir 
cəsarətli adam nəyə qadirdir. Bizi istədiyi kimi fırladır bar- 
mağında. Oldu, ana, sən qalibsən. Bircə bu xatanı bir az 
o yana çək. 

Ana təəccüblə domkrata baxdı. Əli boşaldı. O, öz sila- 
hını yerə tulladı. Tom isə qəsdən ehtiyatla onu qaldırdı 
və əvvəlki yerinə, maşına qoydu. O dedi: 

— Hə, ata, indi narahat olmaya bilərsən. El, mindir 
hamını yük maşınına, bir yer tapıb düşür, dön geri. Biz isə 
vaizlə karteri çıxararıq. Görək necə olur, bəlkə, hələ San- 

ta-Rosa gedə bildik. Bəlkə, lap istədiyimizi tapdıq da, axı 
bu gün şənbədir. Amma tələsin ki, biz yubanmayaq. Yük 
maşınında fransız açarı və yastı kəlbətin var, onları bura 
ver. — O, əlini maşının altına salıb yağa bulaşmış karteri 
tapdı. — Bir də dəmir qab lazımdır, köhnə vedrədən- 
zaddan gətir. Yağı boşaldacağam. Niyə hədər getsin? 

El ona vedrə verdi, Tom bunu mühərrikin karterinin 
altına qoydu və yastı kəlbətinlə tıxacı boşaltdı. Sonra o, 
barmaqlarıyla tıxacı açarkən qara yağ qolundan süzülüb 
vedrəyə töküldü. El hamını maşına oturtdu. Tom təkərin 
arxasından boylandı: onun üzü yağa bulaşmışdı. 

— Tez qayıtl — Və yük maşını dərin olmayan çalanı 
keçib şoseylə hərəkət edərkən Tom artıq karterin boltla- 
rını boşaldırdı — az-az, birindən o birinə keçərək: aralıq 
qatı korlamamaq üçün. 

Vaiz böyür tərəfdə dizləri üstə endi. 

— Hə, de, nə edim? 

— Hələ heç nə lazım deyil. Yağ axıb qurtaranda mən 
boltları açacağam, onda karteri birlikdə endirərik. — O, 
boltları açarla boşaldıb, barmaqlarıyla aça-aça sürünüb lap 
maşının altına girmişdi. Nəhayət, hər şeyi açdı və o, kar- 
ter düşməsin deyə boltları ən son yanğında saxladı. — Yer 
hələ də istidir, — dedi Tom. Sonra soruşdu: — Bura bax, 
Keysi, sən nəsə axır günlər susursan. Niyə? Biz səninlə 
təzəcə rastlaşanda sən, az qala, hər yarım saatdan bir nitq 
irad edirdin. Bu iki gündə isə on kəlmə belə çıxmayıb 
ağzından. Ruhdan düşmüsən, elə bil? 

Keysi qarnı üstə uzanıb maşının altına göz gəzdirirdi. 
Adda-budda tüklənmiş çənəsini ovcuna dayamışdı. Arxa- 
ya itələdiyi şlyapası boynunun ardını örtürdü. 

— Mən vaiz olanda bir ömürlük danışmışam, — cavab 
verdi o. 

— Hə, amma hərdən axı sənin ağıllı fikirlərin olur. 

— Nəsə narahatam, — dedi Keysi. — İndi yadıma salı- 
ram, belə çıxır ki, vaiz olanda yaman avaralıq eləmişəm. 
Daha vaizlik etməsəm, gərək evlənim. Bilirsən, Tommi, 
yaman həvəsim var. 

— Mənim də, — dedi Tom. — Mak-Alesterdən çıxanda 
havalı idim. Bir fahişəyə ilişdim. Sonra nə olduğunu demə- 
yəcəyəm sənə. Bunu heç kəsə deməyəcəyəm. 

Keysi güldü. 

— Sonra nə olduğunu mən bilirəm. Bir dəfə çölə gedib 
bu işlə məşğul oldum, qayıdarıda mən də elə olmuşdum. 

— Sən gopla çoxlu, — dedi Tom. — Mən bu işə pul xərc- 
ləmədim, amma qızı işə saldım. Elə bilirdi başıma hava 
gəlib. Gərək verəydim pul, amma cəmi beş dollarım var- 
dı. O dedi ki, mənə pul-zaci lazım deyil. Yaxşı, gir bura, tut. 
İndi bunu boşaldacağam. Sən o boltu bur, mən də özüm- 
dəkini. Oncla asan düşər. Aralıq qatla ehtiyatlı ol. Bütöv 
çıxacaq. Köhnə “dodi”dur — cəmi dörd silindri var. Beləsi- 
ni açmışam. Əsas diyircəkləri yekədir, yemiş kimi. Hə... sal 
aşağı... tut. Əlini sal ora, kirəc saxlayır... asta-asta. Oldul — 
Karter onların arasında, yerdə durmuşdu və təknəciklərin- 
də hələ də yag parıldayırdı. Təknəciyin birindən bir parça 
babbit çıxartdı. — Budur, — dedi o və barmaqlarının ucunda 
bunu hərlədi. — Val dirsəyi yuxan durub. Dəstəyi gətir, ora- 
da, arxadladır. Bir az fırladarsan... mən deyənəcən. 

Keysi qalxdı, mühərriki işə salan dəstəyi tapdı və yeri- 
nə keçirtdi. 

— Başlayım? 

— Başla... asta-asta... bir az da... bir də... hə. 

Keysi dizi üstə əyilib maşının altına baxdı. Tom dir- 
səkli valın şatun diyircəyini tərpətdi. 

— İlləti buradadır, — dedi o. 

— Bəs niyə belə olub? — soruşdu Keysi. 

— Nə bilim? Bu öküz arabası bir otuz ildir ki yollarda- 
dır. Spidometr altmış mil göstərir. Demək, əslində, yüz 
altmışdır. Oxun neçə dəfə dala çəkildiyini isə bir Allah 
bilir. Güclü qızıb. Bəlkə, haçansa yağı az olub, əriyib. — O, 
şplintləri çıxartdı, dəstəyi boltun başına keçirtdi və birdən 
fırlatdı. Dəstək sürüşüb yerindən çıxdı. Əlini yaraladı. Tom 
yaraya baxdı, — qan yağa qarışıb karterə axdı. 

— Elə bu çatmırdı, — dedi Keysi. — Ver, mən fırladım, 
sən əlini sarı. 

— Lazım deyil. Hələ olmayıb ki, maşınla əlləşəndə əli- 
mi kəsməyim. Kəsmişəmsə, demək, hər şey qaydasın- 
dadır, narahat olmağa dəyməz. — O, yenə dəstəyi 
götürdü. — Heyif, qayka açarı yoxdur, — və ovcuyla dəstə- 
yin tutacağını döyə-döyə yavaş-yavaş bütün boltları açdı. 
Sonra onları çıxarıb karterə — karter boltlarını və şplintlə- 
ri yerləşdirdiyi yerə qoydu. Şatunu da porşenlə çıxarıb 
karterə qoydu. — Şükür, bunu elədikl — O, maşının altın- 
dan çıxdı, karteri dalıyca dartdı, əlini əsgiylə sildi və yara- 
nı nəzərdən keçirdi. 

— Lənətə gəlmiş axırl İndi saxlayarıq. — O, yerə islat- 
dı, həmin yerclən bir ovuc palçıq götürüb yarasının üstünə 
qoydu. Qan, demək olar ki, o saat dayandı. — Bundan 
yaxşı əlac yoxdur, — dedi o. 

— Hörümçək toru da kömək edir, — dedi Keysi. 

— Elədir. Amma hörümçək torunu həmişə tapmaq 
olmur, sidik isə həmişə əl altındadır. — O, maşının ayaq 
yerinə oturdu və ərimiş diyircəyi nəzərdən keçirtdi. — Bir 
yerdən iyirmi beşinci ilin “dodi”unu tapaydıq. Lazım olan 
hər şeyi açaydıq ondan — bəlkə, düzələydi. Görəsən, El 
hara sürüb getdi? 

Plakatın kölgəsi, az qala, altmış miləcən uzanmışdı. 
Vaxt gedirdi. Keysi ayaq yerinə oturub qərbə tərəf baxdı. 

— Tezliklə hündür dağlarla gedəcəyik, — dedi o və 
susub, birdən dilləndi. — Tom! 

— Hə? 

— Tom, mən yanımızdan ötən və bizim yarlarından 
keçdiyimiz maşınlara diqqət edirdim. Hər şey eynidir. 

— Nə eynidir? 

— Tom, qərbə gedən təkcə biz deyilik, yüzlərcə belə 
ailə var. Mən diqqətlə baxırdım. Heç kim şərqə getmir. 
Sən özün məgər görmədin? 

— Gördüm. 

— Onlar, elə bil... hansısa qoşundan qaçırlar. Elə bil, 
bütün ölkə yerindən qalxıb. 

— Hə, — dedi Tom. – Bütün ölkə qalxıb yerindən. Biz 
də çıxmışıq. 

— Bəs əgər... əgər nə biz, nə də o birilər orada iş tap- 
masaq, necə olacaq? 

— Cəhənnəm oll — qışqırdı Tom, — mən nə bilim, necə 
olacaq? Mən bir sağ ayağımı atıram, bir sol, qurtardı getdi. 
Nak-Alesterdə də dörd il dalbadal belə olmuşdu: kamera- 
ya girirdim, kameradan çıxırdım, yeməkxanaya gedirdim, 
yeməkxanadan gəlirdim. Ümid edirdim ki, azadlıqda baş- 
qa cür olacaq. Türmədə də heç nə haqda fikirləşməməyə 
çalışırdım ki, dəli olmayım, indi də elədir. — O, Keysiyə sarı 
çöndü. — Budur, diyircəyi əritmişik. Əvvəlcədən bunu heç 
kəs bilmirdi, heç kəs bu haqda düşünmürdü belə. İndi hər 
şey göz qabağındadır — düzəldəcəyik. Bütün başqa məsə- 
lələrdə də belə etməliyik. Boş-boşuna narahat olmaq istə- 
mirəm. Belə fikrim yoxdur. Dəmir parçasını, babbiti görür- 
sən? Görürsən bunları? Bütün qayğım bunlardır, daha heç 
bir qayğım yoxdur. El hara itdi, görəsən? 

Keysi dedi: 

— Yox, sən qulaq as, Tom... Əşil Heç lazım olan sözü 
tapmaq da olmur. 

Tom əlindən palçığı qoparıb kənara atdı. Yaranın qıraq- 
lan qaralmışdı. O, vaizə baxdı. 

— Görürəm, boş-boş danışmağa həvəsin var. Nə olar, 
başla. Mən dinləməyi sevirəm. Bizim nəzarətçinin işi- 
gücü nitq söyləmək idi. Bundan bizə bir ziyan dəymirdi, 
o isə həzz alırdı. Hə, boşalt ürəyini. 

Keysi dımaqlarıyla sol əlinin uzun, ensiz barmaqlarını 
dartışdırırdı. 

— İndi cürbəcür işlər baş verir və bu, bir çox insanlara 
təsir edir. İnsanlar, sən deyən kimi, ayaqlarını atıb ora- 
bura gedirlər və hara getdiklərinin fərqinə varmırlar, yol- 
ları isə eynidir, hamısında eyni. Sən bir gör hər şey yavaş- 
yavaş necə hərəkət edir, sürünür, şırıldayır... Bir gör hər 
şey necə narahatdır. İndi hər cür iş baş verir, amma o kəs- 
lərə ki bunun dəxli var, hələ heç nə bilmirlər... Bir vaxt 
biləcəklər. İnsanlar yerlərindən olub qərbə üz tutublar, 
evləri boş qalıb. Və bütün bunlar nəyəsə gətirib çıxarma- 
lıdır. Elə bir şeyə ki, bütün ölkəni baş-ayaq çevirəcək. 

Tom dedi: 

— Mən bir şeyi bilirəm: sol ayağımı atım, sağı atım. 

— Hə, bəs qarşına çəpər çıxsa, onu da keçib gedə- 
cəksən? 

— Lazım gəlsə, dırmaşıb keçərəm, — dedi Tom. 

Keysi köks ötürdü: 

— Elə belə yaxşıdır. Mən razıyam səninlə. Amma axı 
çəpərlər müxtəlif olur. İnsanlar da müxtəlifdir, məsələn, 
mənim kimiləri: çəpər hələ qoyulmayıb, onlar isə gözlə- 
məyib artıq dırmaşırlar. 

— O gələn El deyil? — soruşdu Tom? 

— Hə. Ona oxşayır. 

Tom qalxıb şatunu və diyircəyin alt qapağını qaba 
əsgi parçasına bükdü. 

— Nümunə üçün götürək ki, çaş salmayaq, — dedi o. 

Yük maşını yolun kənarında dayandı və El kabinədən 
boylandı. 

Tom dedi: 

— Hansı cəhənnəmdə idin? Uzağa getmişdiniz? 

El nəfəsini dərdi. 

— Şatunu çıxartdın? 

— Çıxartdım. — Tom bükülünü ona uzatdı. — Babbit 
sıradan çıxıb. 

— Mənim təqsirim deyil, — dedi El. 

— Əlbəttə, sənlik deyil. Onları hara apardın? 

— Orada başımıza iş gəldil — dedi El. — Nənə birdən 
zarımağa başladı, ona baxıb Roza da zarıldadı. Başını 
döşəyin altına soxub ağlayır. Nənə uzanıb it aya ulayan 
kimi ulayır. 

Deyəsən, tamam itirib ağlını. Elə bil, uşaqdır. Söz 
soruşuruq, o isə cavab vermir, heç kimi də tanımır. Danı- 
şır, danışır, elə bil, babaya xitab edir. 

— Onları harada qoydun? — Tom yeri öyrənmək istə- 
yirdi. 

— Biz düşərgənin yanında saxladıq. Orada kölgəlik də 
var, su borusu da. Dayanacaq üçün yarım dollar alırlar, 
hamı elə yorulmuşdu ki, əldən düşmüşdük — orada qalmaq 

qərarına gəldik. Ana dedi ki, daha nə edək, nənə çox 
üzülüb. Uilsonların çadırını açdıq, brezentimiz də kara 
gəldi. Nənə, deyəsən, ağlını yavaş-yavaş itirir. 

Tom qürub edən günəşə baxdı. 

— Keysi, — dedi o, — birimiz maşının yanında qalmalı- 
yıq, yoxsa hər şeyi söküb apararlar. Nə deyirsən? 

— Yaxşı. Qalaram. 

El yanında, oturacağın üstündəki kağız kisəni 
götürdü. 

— Ana burada çörəklə ət göndərib, su da var məndə. 

— Onun heç kəs yadından çıxmaz, – dedi Keysi. 

Tom Elin yanında kabinədə oturdu. 

— Deməli, belə, — dedi o. — Biz tez qayıtmağa çalışa- 
cağıq. Amma buna nə qədər vaxt gedəcək, qabaqcadan 
bilmək olmur. 

— Mən burada olacağam. 

— Yaxşı. Öz-özünlə danışma burada. Getdik, El. — Yük 
maşını şoseylə sürət götürdü. Hava tam qaralmamışdı. — 
O, yaxşı oğlandır, — dedi Tom. — Elə hey düşünür, 
düşünür. 

— Vaiz belə olmalıdır. Eh, bizdən əlli sent aldıqları 
üçün ata hirsləndil Özü də nəyə görə? Ona görə ki, maşı- 
nı ağacın altında saxlamışıq. Bunu heç cür anlaya bilmir. 
Ağzından çıxanı dedi. Bir azdan, — deyir, — havanı da sata- 
caqlar. Ana isə istəyir ki, nənə kölgədə uzansın, yanında 
da su olsun. 

Yük maşını gedə-gedə gurultu salırdı: içində yük 
olmadığı üçün hər yeri — bortları, platforması cırıldayır, 
taqqıldayırdı. Maşın yüngül gedir, çala-çuxurcla bütün 
kuzovu titrəyirdi. El sürəti saatda otuz səkkiz milə çatdır- 
dı, mühərrik tıqqıldayır, döşəmədəki dəliklərdən mavi 
tüstü sızırdı. 

— Sürəti azalt bir az, — decli Tom. — Yandırıb zibilini 
çıxararsan. Yaxşı, nənəyə nə olub axı? 

— Heç bilmirəm. Yadındadır, son iki gün qaşqabaqlı 
gəzirdi, heç kimlə kəlmə kəsmək istəmirdi? İndi isə dil 
boğaza qoymur, guya, babayla danışır. Onun üstünə çığı- 

rır. Eşidəndə qorxursan. Guya, baba əvvəlki kimi ona 
baxaraq gülümsəyir — qaşınır və gülümsəyir. Guya, həqi- 
qətən görür onu. Sagına, soluna söyür. Hə! Ata tapşırdı 
ki, sənə hər ehtimala qarşı iyirmi dollar verim. Neçəyə 
başa gələcəyini bilmək olmaz. Sən əvvəllər ananın belə 
dirəndiyini görmüsən? 

— Yox, yadıma gəlmir. Daha nə deyim, yaxşı vaxt çıx- 
dım türmədən. Düşünürdüm ki, evə qayıdaram, azadlıq- 
da gəzərəm özümçün bir az, gec qalxaram yuxudan, 
köpənəcən yeyərəm. Fikirləşirdim ki, əyləncə gecələrin- 
də rəqs edərəm, istədiyim qədər avaralanaram. Amma 
elə gətirdi ki, bunlara bir dəqiqə də boş vaxtım olmadı. 

El dedi: 

— Lap unutmuşdum. Ana çox söz dedi; tapşırdı sənə 
çatdırım ki, içki içməyəsən, heç kimə baş qoşmayasan 
və dava-dalaş salmayasan. Qorxur ki, səni yenə tutub 
basarlar. 

— Onsuz da, qayğı içindədir, birini də mən artırma- 
ram, — dedi Tom. 

— Amma necə olsa, hərəyə bir parç pivə içərik. Yaman 
könlümə düşüb. 

— Dəyməz, – dedi Tom. – Ata pivəyə pul xərclədiyi- 
mizdən xəbər tutar, özündən çıxar. 

— Əşi, yox, qulaq as. Özümdə altı dollar var. Adama 
bir parç içək, gedək bazlığa. Bu puldan heç kəsin xəbəri 
yoxdur. Ax, kef edəcəyik səninlə! 

— Sən onu saxla, – dedi Tom. – Bax Kaliforniyaya 
çatıb elə kef edərik ki, olmazın kimi. Bəlkə, işləyəndə... 
— O, Elə sarı çevrildi. — Mən heç bilmirdim ki, sən qızla- 
ra pul dağıdırsan. Elə bilirdim, sən onları dillə yola gəti- 
rirsən. 

— Axı mən burada heç kimi tanımıram. Əgər bu cür 
dolaşsaq yollarda, götürüb evlənəcəyəm. Qoy bircə çataq 
Kaliforniyaya, onda görərsiniz. 

— Allah eləsin, — dedi Tom. 

— Sən, deyəsən, daha hər şeyə itirmisən inamını. 

— Hə, itirmişəm. 

— Bəs sən o oğlanı öldürəndə, bu... bu, sonralar sənin 
yuxuna girmirdi? Əzab çəkirdin? 

— YOX. 

— Və heç vaxt bunu xatırlamamısan? 

— Necə xatırlamamışam -— xatırlamışam. Mənim ona 
yazığım gəlirdi. 

— Bəs peşman deyildin? 

— Yox. Türmədə ki mən yatmışam, başqası yox. 

— Orada çox... pis idi? 

Tom kəskin dedi: 

— Bura bax, El, Mən öz cəzamı çəkmişəm, vəssalam. 
Keçmişi yada salmaq lazım deyil. Bax, oracla çay var. 
Onun arxasında isə şəhər. Gəl gedib şatun axtaraq, hər 
şey cəhənnəm olsun. 

— Ana səni dəlicəsinə sevir, — dedi El. — Sən tutulan- 
da elə əzab çəkirdi kil Özü də içində. Qəhər boğurdu 
onu, amma göz yaşlarını saxlayırdı. Biz isə, bununla belə, 
halını bilirdik. 

Tom papağını gözünün üstünə itələdi. 

— Qulaq as, El, gəl başqa şeydən danışaq. 

— Mən ancaq anamızdan danışıram. 

— Bilirəm, bilirəm. Necə olsa, lazım deyil. Başımızı 
aşağı salıb işimizi görək. Heç nə haqda düşünməsək yax- 
şıdır. 

El incik halda susdu. 

— Mən elə-belə deyirəm, – sonra dilləndi. 

Tom gözünü ona çevirdi, lakin El düz öz qarşısına 
baxırdı. Maşın yüksüz olduğu üçün hər çökəkdə gurultu 
salırdı. Tomun dodaqları qaçdı, astadan gülərkən uzun 
dişləri göründü. 

— Yaxşı, El. Yəqin, mən türməni hələ unuda bilmirəm. 
Bəlkə, sonralar nə vaxtsa danışdım. Sənə, sadəcə, bilmək 
maraqlıdır, ona görə də soruşursan. Mən isə unutmaq 
qərarına gəlmişəm. Bəlkə, sonra başqa cür oldu. İndi isə 
yadıma düşən kimi, elə bil, içim çevrilir. Mən sənə, El, 
yalnız bir şey deyəcəyəm: türmə öz işini yavaş-yavaş 
görür, amma dəqiq — o, insanı dəli eləyir. Başa düşdün? 

Oradakıların hamısı ağlı çaşmışlardır, sən onları görürsən, 
eşidirsən, axırda isə özündən də şübhələnirsən ki, ağıllı- 
san, yoxsa dəli. Bəzən gecə çığırtı salırlar, sənə isə elə 
gəlir ki, qışqıran sənsən... Hərdən məlum olur ki, doğru- 
dan da, qışqırırsan. 

El dedi: 

— Bir də soruşmaram, Tom. 

— Bir az dözüləsidir, — davam etdi Tom. — Altı ay da 
keçinirsən. Elə ki bir il ötdü, bax onda... Bunu heç nəylə 
müqayisə edə bilməzsən. İnsanları kilidləmək olmaz, belə 
etmək düzgün deyil! Cəhənnəm olsun! Heç danışmaq da 
istəmirəm bu barədə. Gör günəş necə sayrışır pəncərə- 
lərdə. 

Yük maşını bir-birinin dalınca düzülmüş yanacaq stan- 
siyalarına yaxınlaşdı: yolun sag tərəfində hündür məftil 
çəpərlə əhatələnmiş, bir akr sahəsi olan yararsız avtomo- 
billərin anbarı var idi. Yola yaxın yerdə girişdə işlənmiş 
təkər qalağı olan və üstündə qiymətlər qoyulmuş, çotur 
dəmirdən dam görünürdü. Damın arxasında kəm-köhnə- 
dən — köhnə taxta və dəmirlərdən vurulub düzəldilmiş 
koma boy verirdi. Pəncərələri maşın qapılarının şüşələri 
əvəz edirdi. Otluğa dəmir-dümür düzülmüşdü: əzilmiş, 
cızılmış radiatorlu maşınlar, təkərsiz, böyrü üstə yıxılmış 
əzik-üzük maşınlar. Həyətin ortasında və damın divarı 
yanında pas bağlamış mühərriklər. Bir yığın tullantı — 
maşının cinah hissələri, yük maşını bortları, təkərlər, oxlar, 
və bütün bunlardan çürümə, kifatma, paslanma yağır; 
cırılmış dəmirlər, sökülmüş mühərriklər, sınıq-salxaq qalaq- 
ları. 

El yağdan parıldayan yolla maşını dama tərəf sürdü. 
Tom maşından çıxdı və damın qaranlıq qapısından boy- 
landı. 

— Heç kim dəymir gözə, — dedi o. — Adam var burada? 

— Görəsən, iyirmi beşinci ilin “dodi”u olmayacaq bun- 
larda? 

Damın içində qapı tappıldadı. Qaranlıqdan kabusa 
oxşayan adam çıxdı: Arıq, kirli, əl-ayağı yağ içində, uzun 

sifətli kişi. Onun bir gözü yox idi və o biri, saglam gözünü 
ora-bura çevirənclə boş göz yuvasının əzələləri titrəyirdi, 
əynindəki şalvar və köynəyi yağdan parıldayırdı, əlləri 
yara-xora içində, çat-çat idi, qalın alt dodağı, sanki, 
deyinməkdən uzana qalmışdı. 

Tom soruşdu: 

— Buranın xozeyini sənsən? 

Göz Toma sarı parladı. 

— Mən xozeyinə işləyirəm, — dedi, sonra donquldandı. 
— Nə lazımdır ki? 

— Köhnə, iyirmi beşinci ilin “dodi”u olmaz sizdə? Bizə 
şatun lazmdır. 

— Bilmirəm. Xozeyin bilir, o da yoxdur. Evə gedib. 

— Özümüz baxa bilmərik? 

Təkgöz ovcuyla burnunu sildi və əlini şalvanna yaxdı. 

— Buralısınız? 

— Yox, şərqclənik, qərbə gedirik. 

— Axtarın özünüz. Bütün həyəti odlaya da bilərsiniz, 
mənə fərq etməz. 

— Amma sən öz xozeyinini heç sevmirsən. 

Kişi ayaqlarını sürüyə-sürüyə yaxına gəldi və tək 
gözünü Toma tuşladı. 

— Zəhləm gedir ondan, — sakitcə dedi. — Bu it oğlunu 
götürə bilmirəm. Gedib özü üçün sürüb yollanıb evə. – О 
daha özünü saxlaya bilmirdi. — İt oğlul Yaxşı öyrəşib... ili- 
şir, söz atır. Qızının on doqquz yaşı olar, gözəldir. Bir də 
görclün soruşur: “Onu almaq istəyərdin?” Bunu məndən 
soruşur! Bu gün isə gör nə deyir: “Axşamçağı rəqs ola- 
caq. Bəlkə, gedəsən?” Bunu mənə deyir — mənəl — Onun 
gözləri yaşla doldu, qırmızı göz oyuğundan yaş yanağı- 
na süzüldü. — Mən mən deyiləm, bir gün qayka açarına əl 
atmasaml O, bu cür söhbətlər edəndə mənim xəstə gözü- 
mə baxır. Mən.... mən bu açarla boynunu sındıracagam, 
möhkəm keçirib, asta-asta buracağam. — O, hirsindən 
boğulurdu. — Asta-asta buracağam — bax belə, bax belə... 

Gün dağların arxasına çəkildi. El həyətə, sınıq maşın- 
lara baxdı. 

— Tom, bir bax, məncə bu, iyirmi beş, ya da iyirmi 
altıncı ilindir. 

Tom təkgözə sarı çevrildi: 

— Baxmaq olar? 

— Hə, baxın. Nə lazımdır götürün. 

Ölü avtomobillərin arasından keçərək onlar boş 
kameraların üstündə durmuş cındırı tökülən bağlı maşına 
sarı getdilər. 

— Elədir ki var, iyirmi beşinci ilindir! — çığırdı El. — Kar- 
teri çıxara bilərik? 

Tom dizi üstə əyilib maşının altına boylandı. 

— Çıxarıblar artıq. Bir şatun da gözə dəymir. — O, bir 
az da dərinə girdi. — El, dəstəyi götür, bir dəfə fırla. — O, 
şatunu tərpətdi. — Hər şey bulaşıb yağa. 

El işəsalma dəstəyini yavaş-yavaş bururdu. 

— Asta! – qışqırdı Tom. O, yerdən çubuq götürdü və 
diyircəyin üzündəki qurumuş yağı qaşıdı. 

— Laxlamır ki? 

— Lap azca, bir şey olmaz. 

— Canı gedib? 

— Ara qatlar yerindədir, hələ salamatdır. Yaxşı olacaq. 
Bir də fırla, amma yavaşca. Asta, asta. Hə, indi qaç alət- 
lərin dalınca. 

Təkgöz dedi: 

— Mən sizə alət verərəm. – O, cındır maşınların ara- 
sıyla dama tərəf taytıya-taytıya getdi və az keçmiş dəmir 
yeşiklə qayıtdı. Tom alətlərin arasından ziqzaqlı açarı 
tapıb Elə uzatdı. 

— Aç. Amma ara qatlarla və barmağınla ehtiyatlı ol, 
boltları da qırma. Eşələnmə, bir azdan lap qaranlıq olacaq. 

El maşının altına girdi. 

— Ziqzaqlı açarımız olsaydı, yarayardı bizə, — qışqırdı 
о. — Təkcə fransız açarıyla çətindir. 

— Tək bacarmasan, de. 

Təkgöz maşının yanında aciz görkəmdə dayanmışdı. 

— Əgər lazımdırsa, kömək edərəm, — dedi. — Bilirsiniz, 
bu it oglu daha nə deyir? Bir gün ağ şalvarda gəlib dedi: 

“Gedək səni öz yaxtamda gəzdirim”. Onun boynunu sın- 
dırmasam, mən mən deyiləm. — O, ağır nəfəs alırdı. — 
Mən elə tutuldum ki, o vaxtdan arvad yanına getmirəm. 
O isə belə sözlər deyir mənə! — Və iri-iri göz yaşları çirkli 
üzündən axıb iz saldı. 

Tom hövsələsiz halda dedi: 

— Onda daha nə qalmısan burada. Səni zorla saxla- 
mırlar ki? 

— Sənə nə var ki... İş tapmaq, özü də şikəst ola-ola — 
o qədər də asan deyil. 

Tom sərt ona sarı çevrildi. 

— Qulas as, dostum. Heç olmasa, bir gözlə özünə bax. 
Çirk içindəsən, iy gəlir səndən. Hər şeydə özünsən 
günahkar. Öz zəlilliyindən danışmaqdan xoşlanırsan, bu 
gözünlə arvad yanına necə gedəcəksən? Gözünə sarğı 
tax, özün də yuyun. Özü də heç kimi öldürən deyilsən, 
niyə boş-boş danışırsan. 

— Görüm bir gözlə sən necə yaşayardınl Hamı kimi 
görə bilmirsən. Məsafəni tutmaq olmur. Hər şey sənə 
yastı gəlir. 

Tom dedi: 

— Hamısı cəfəngiyatdır! Mən bir fahişə tanıyırdım, qıçı 
yox idi. Elə bilirsən, küncdə-bucaqda ucuz satırdı özünü? 
Yox, qardaş! Ona, lazım olandan yarım dollar da hələ 
artıq verirdilər. “Bəlkə, qıçsızla çox yatmısan? Heç bir 
dəfə də yatmamısanl — deyirdi, — başqa həzz alacaqsan, 
ona görə yarım dollar da görüm”. Özüm ölüm, verirdi- 
lər də. Hamı onunla olmağı xoşbəxtlik sayırdı. O inan- 
dırmışdı ki, uğur gətirir. Hələ qozbel də görmüşəm 
Mak... bir yerdə. O da başqalarına öz donqarına pula əl 
vurdurub dolanırdı. Bu da uğur gətirirdi. Sən isə şikayət- 
lənirsənl 

Təkgöz dili dolaşaraq dilləndi: 

— Hamı səndən yan keçir, istər-istəməz belə ola- 
caqsan. 

— Əşi, gözünə sarğı tax. Nə var qoymusan ortalığa, 
inək dalını göstərən kimi. Sən öz halına ağlamaqdan xoş- 

hallanırsan. Nahaq zarıyırsan. Ağ şalvar al özünə. Sən, 
yəqin, çox vaxt kefli halda harasa sərələnib ağlayırsan. El, 
sənə kömək edim? 

— Yox, — cavab verdi El. — Artıq diyircəyin öhdəsin- 
dən gəlmişəm. Porşenə girişmək istəyirəm. 

— Başından muğayat ol, — dedi Tom. 

Təkgöz astadan soruşdu: 

— Deyirsən... hələ kiminsə xoşuna gələ bilərəm? 

— Yox, bəs necə? — dedi Tom. — Hamıya de ki, gözüm 
şikəst olandan bəri başqa bir yerim inkişafda olub. 

— Bəs siz hara gedirsiniz? 

— Kalifomiyaya. Ailəlikcə. Orada iş tapmaq fikrindəyik. 

— Bəs səncə, mənim kimisinə orada iş tapılar? Qara 
sarğı taxsam, pis olmaz ki? 

— Əlbəttə, tapılar. Əlsiz-ayaqsız deyilsən ki... 

— Siz məni aparmazsınız? 

— Nə danışırsan! O qədər yükümüz var ki, özümüz 
güclə sürünürük. Sən başqa cür et, birtəhər. Əlinin altın- 
da çoxlu kəm-köhnə var, bir maşın yığ, düzəl yola. 

Maşının altında nəsə cingildədi. 

— Bəlkə, doğrudan, belə edim? — dedi təkgöz. 

— Hazırdır, — dedi El. 

— Yaxşı, çıx, baxaq. 

El ona porşenlə şatunu və diyircəyin alt üzlüyünün 
yarısını uzatdı. 

Tom babbitə bulaşmış diyircəyi sildi və nəzərdən 
keçirdi. 

— Məncə, qaydasındadır, — dedi o. — Eh, fənər olsay- 
dı, elə bu gün qurtarardıq. 

— Qulaq as, Tom, — dedi El. — Gör nə fikirləşirəm. Hal- 
qalarla çox əlləşəcəyik. Sıxmaq lazımdır. 

Tom dedi: 

— Mənə haçansa halqaları nazik bürünc məftillə sarı- 
mağı məsləhət görmüşdülər, o sıxar. 

— Sonra onu necə çıxaracaqsan? 

— Çıxarmaq lazım deyil. Özü əriyəcək. 

— Onda mis məftillə sarıyaq. 

— Bürünc daha möhkəmdir, — dedi Tom. O, təkgözə 
sarı çevrildi. — Səndə bürünc məftil olar? 

— Allah bilir. Deyəsən, bir çarx var. Bəs göz üçün o 
cür sarğını haradan tapmaq olar? 

— Bilmirəm, — dedi Tom. — Gedək, məftili axtaraq. 

Onlar məftil çarxını damda yeşiklərin arasında tapdı- 
lar. Tom şatunu barmaqlarıyla sıxdı və məftili tarım çəkə- 
rək səliqəylə porşen halqalarına doladı, bəzi yerlərini 
çəkiclə döyəclədi. Sonra halqaları porşenə oturtdu və 
onları porşen yarıqlarına keçirtdi. Barmaqlarıyla sürtüb 
porşenin üzünü yoxladı. Dam getdikcə qaranlıqlaşırdı. 
Təkgöz cib fənəri gətirdi və işığını porşenə tutdu. 

— Hə, hazırdır, — dedi Tom. — Qulaq as, fənər üçün nə 
qədər istəyirsən? 

— Pis işləyir. Təzə daşı üçün on beş sent vermişəm. 
Yaxşı, otuz beş ver. 

— Oldu. Bəs şatun və porşenin qiyməti? 

Təkgöz sümüklü barmaqlarını alnına aparıb çirkini 
sildi. 

— Heç bilmirəm. Xozeyin burada olsaydı, hər hissənin 
qiymətini preyskurantla yoxlayardı və sən obaş-bubaşa 
gedənə qədər nəyin xarab olduğunu, cibindəki pulun 
qədərini iyləyib öyrənər, preyskurantla səkkiz dollar yazı- 
lana beş istəyərdi. Qiymət danışsan, üçə endirəcəkdi. Bax 
sən hər şeydə məni təqsirkar bilirsən, amma o, vallah, it 
oğludur. Görür əlimyandırdasan, sıxışdırır səni. Hərdən bir 
dişli çarxı bütöv maşına verdiyi puldan baha satır. 

— Bununla belə, sənə borcum nə qədərdir? 

— Qoy olsun, bir dollar. 

— Yaxşı. Bir də al, açara görə iyirmi beş sent. İşimizi 
yüngülləşdirər o. — Tom ona pul uzatdı. — Çox sağ ol. Bir 
də mənə qulaq as, gözünə sarğı tax. 

Tom və El maşına mindilər. Artıq hava lap qaralmış- 
dı. El maşını işə saldı və faraları yandırdı. 

— Yaxşı, salamat qal, — qışqırdı Tom, — bəlkə, Kalifor- 
niyada görüşdük. — Onlar şosedə maşını döndərib geri 
yollandılar. 

Təkgöz dayanıb onların dalınca baxırdı, sonra damın 
içindən keçib öz komasına getdi. Ora qaranlıq idi. O, əliy- 
lə yoxlaya-yoxlaya yerdəki döşəyini tapdı, uzanıb ağla- 
mağa başladı. Şoseylə şütüyən maşınlar onun tənhalığını 
get-gedə daha da artırırdı. 

Tom dedi: 

— Sən əgər hər şeyi bir gecəyə qurtaracağımızı dilinə 
gətirsəyclin, sənə dəli deyərdim. 

— Bu gün mütləq qurtararıq. Amma hər şeyi özün elə. 
Bircə qorxuram diyircəyi bərk bağlayarsan — əriyər, boş 
baglayarsan — tıqqıldamağa başlayar. 

— Yaxşı, — dedi Tom. — Əriyir, ərisin. Olacağa çarə 
yoxdur. 

El qaranlığa göz gəzdirirdi. Faraların işığı qaranlığı 
azaltmağa kifayət etmirdi, lakin irəlidə bir anlıq, yolda 
görünən pişiyin gözləri yaşıl-yaşıl parıldadı. 

— Amma yaxşı sözlər dedin ona, — dedi El. — Başına 
ağıl qoydun. 

— Özü məcbur elədi, axmaq. Elə zarıyır, bütün bəd- 
bəxtliklərini yıxır gözünün üstünə. Özünü isə ətalət basıb, 
çirk içində gəzir. Bəlkə, biləndə ki adamlar ona bələddir- 
lər, аҝиПапаг. 

El dedi: 

— lom, diyircəyin əriməsində mənim günahım yoxdur. 

Tom bir qədər susdu. 

— El, vallah, kötəkləyərəm səni. Elə yapışmısan bir 
şeyclən — qorxursan hər şeyi sənin üstünə atarıq. Mən ki 
bilirəm məsələnin nə yerdə olduğunu. Cavansan hələ, 
uşaqsan, hamını avam yerinə qoymaq istəyirsən. İstəyir- 
sən nə şiş yansın, nə kabab. Sənə söz deməmiş ortalığa 
atılmasan, hər şey yaxşı olar. 

El bir söz demədi. Düz qabağına baxırdı. Yük maşını 
guppultu salaraq cırıldaya-cırıldaya gedirdi. Böyürdən 
pişik çıxdı şoseyə. El sərt sükanı ona sarı çevirdi, lakin 
təkərlər yan keçdi və pişik geriyə, otluğa atıldı. 

— Lap azca qalmışdı, — dedi El. — Toml Eşitmisən, Kon- 
ni gecələr elə necə oxuyacagğından danışır? Fikirləşirəm, 

bəlkə, mən də elə edim? Radiodur, televiziyadır, ya dizel- 
motorlardır, bilmirəm. Bala-bala oxuya adam, bir də gör- 
dün düzəldin bir yerə. 

— Bəlkə də, düzəldin, — dedi Tom. – Amma sən 
əvvəlcə təhsil üçün səndən nə qoparacaqlarını öyrən. Bir 
də fikirləş, oxuya biləcəksən, ya yox. Bizdə, Mak-Ales- 
terdə var idi bu cür oxuyanlar. Yadıma gəlmir ki, kimsə 
axıra çatdırsın. Təngə gəlirlər, atırlar hər şeyi. 

— Ehl Yeməyə heç nə almadıq. 

— Ana çox yollayıb, onsuz da. Vaiz hamısını yeməyə- 
cək. Saxlayar. 

— Bu Kalifomiyayacan hələ nə qədər getməliyik? 

— Vallah, bilmirəm. Birtəhər sürünüb çatarıq. 

Onlar susdular, qaranlıq qatılaşmışdı və ulduzlar göy- 
də aydın, ağ işıqla yanırdı. 


Keysi “dodi”un arxa oturacağından qalxdı və yolun 
yük maşınının yan aldığı kənarına yaxınlaşdı. 

— Mən sizi belə tez gözləmirdim, – dedi o. 

Tom maşın hissələrini qaba əsgi parçasının üstünə 
düzdü. 

— Bəxtimiz gətirdi. Fənər də tapdıq. İndi işə başla- 
yarıq. 

— Siz yeməyi özünüzlə götürməyi unutmusunuz, — 
dedi Keysi. 

— Bitirərik işi, onda yeyərik. El, yoldan kənara çıxar 
maşını, özün də gəl mənə işıq tut. — O, “dodi”a yaxın- 
laşdı, kürəyi üstə uzanıb maşının altına girdi. El qarnı üstə 
düşdü və əlindəki fənəri maşının altına uzatdı. — Gözümə 
salırsan, yuxan qaldır. — Tom porşeni silindrə soxdu. Məf- 
til sarğı silindrin divarına toxundu. O, cəld hərəkətlə por- 
şeni itələdi. — Yaxşı ki, rahat gedir. 

— Bircə halqalar oynamayaydı yerində, — dedi El. 

— Elə ona görə onları çəkiclə əzmişəm. Qaçıb-eləməz. 
Bəlkə, lap əriyib divarı da tutdu. 

— Bəs cızmaz ki? 

Tom güldü. 

— Bu divarların üzü üzlər görüb. Gör yağı necə bura- 
xır. Qoy bir cızıq da olsun — xırda şeydir. — O, şatunu vala 
keçirtdi və əliylə aşağı başlığını yoxladı. — Bir az da çək- 
mək olar. Ey, Keysil 

— Nədir? 

— Mən indi alt qapağı qoyacağam. Get, dəstəyi fırla, 
amma yavaş-yavaş. Sənə deyəcəyəm. — O, boltları bər- 
kitdi. — Hə, başla. Asta-asta. — Val çevrildi. — Ara qatlar 
çoxdur, — dedi Tom. – Saxla, Keysi. – O, boltları boşaltdı. 
Bir neçə aralaq qatı çıxarıb boltları yenə bərkitdi. — Hə, Key- 
si, bir də fırlat. — O, şatunu yoxladı. — Bir az laxlayır. Bəl- 
kə, yenə aralıq qatlardan çıxaraq, qorxuram pərçim ola. 
İndi baxarıq. — O, yenə boltları açıb nazik halqadan iki lay 
çıxartdı. — Hə, Keysi, başla. 

— İndi yaxşıdır, deyəsən, — dedi El. 

Tom qışqırdı: 

— Səndə necədir, Keysi, ağır gedir? 

— Yox. 

— Yaxşı. Düşünürəm, gedər. Babbiti alətsiz yona bil- 
məzsən. Ziqzaqlı açarla isə daha asandır! 

El dedi: 

— Xozeyin açarı soruşacaq. Görəcək yoxdur, dəli olacaq. 

— Bunun bizə dəxli yoxdur, — dedi Tom. — Oğurlama- 
mışıq ki. Hə, deyəsən, qaydasındadır hər şey. Keysi, sən 
işığı sal, biz də Ellə karteri qoyaq. 

Keysi dizi üstə əyildi və fənəri götürdü. O, işığı bolt- 
ları və qoruyucunu ehtiyatla taxan əllərə saldı. Onlar ağır 
karteri çətinliklə saxlayırdılar. Tom, nəhayət, boltları bir-bir 
taxıb bərkitdi. 

— Hə. Bitdi iş. – O, yag tıxacını vintlədi, karteri diq- 
qətlə gözdən keçirtdi, sonra fənəri Keysidən alıb yan- 
yörəsinə işıq saldı. — Deyəsən, qurtardıq. İndi yağ tökək. 

Onlar maşının altından çıxıb qıfla yağ tökdülər. Tom 
yağın axıb-axmamasını yoxladı. 

— Belə, El. Bir keç otur, yoxla. 

El maşına keçib starterin düyməsini basdı. Mühərrik 
ugultuyla işləyirdi. Borudan mavi tüstü çıxdı. 

— Söndürl — Tom qışqırdı. — Məftil əriyənəcən yağ 
yanacaq. — O, mühərrikin işləməsinə diqqətlə qulaq verdi. 
— İşə sal, dəstəyi sürətdən çıxar. — O, yenə qulaq verdi. — 
Yaxşı, El, söndür. Deyəsən, qaydasındadır hər şey. İndi 
qoyun çörək yeyim. 

— Amma sən əla mexanikmişsən, — dedi El. 

— Gal bir olmayım. Düz bir il emalatxanada işləmişəm. 
İlk iki yüz mili asta sürətlə gedərik. Qoy özünə gəlsin. 

Onlar yağa batmış əllərini əvvəlcə ota, sonra şalvar- 
larına sürtdülər. Sonra hərisliklə pörtlədilmiş donuz ətinə 
girişib, arada şüşədəki sudan içdilər. 

— Ofl Əcəb acmışaml — dedi El. — İndi bəs nə edək 
— gedək düşərgəyə? 

— Bilmirəm, — dedi Tom, — düşərgədə bizdən, yəqin, 
yarım dollar da qoparacaqlar. Gedək bizimkilərlə danı- 
şaq. Deyək ki, maşın hazırdır. Əgər dayanacağa görə pul 
tələb etsələr, düzələk yolumuza. Onlar bizdən nigaran- 
dırlar. Yaxşı ki, ana dediyində durdu. El, işığı tut. Heç nə 
çıxmayıb ki yadımızdan? Açarı götür. Hələ lazımımız ola- 
caq. 
El fənərlə yerə işıq saldı. 

— Deyəsən, götürmüşük hər şeyi. 

— Yaxşı. “Docili”u mən sürəcəyəm. Sən otur yük maşı- 
nına. — Tom mühərriki işə saldı. Vaiz onun yanında 
oturclu. Tom maşını yavaş sürür, El isə yük maşınıyla arxa- 
sınca gəlirdi. Tom dayaz çaladan ehtiyatla keçib dedi: — 
Bu “dodi”lar asta sürətdə bütöv evi sürüyə bilər. İndi 
çətin gedir. Belə yaxşıdır — işləyib açılacaq. 

“Dodi” şose ilə yavaş-yavaş gedirdi. On iki voltluq 
faralardan beton yola sarı işıq düşürdü. 

Keysi Toma sarı çevrildi. 

— Sizin fərasətinizə mat qalmışam. Onu ora, bunu 
bura, iş bitdi. Hər şeyi gözümlə görsəm də, ömründə 
özüm eləyə bilmərəm. 

— Maşına uşaqlıqdan öyrəşmək lazımdır, — dedi Tom. 
— Burada iş, bilməkdə deyil. Təkcə bu kifayət deyil. İndi 
uşaqlar zarafat-zarafat mühərriki açıb-yığırlar. 

Faraların işığına düşmüş dovşan “dodi”dan qabaqda 
qaçır, hər tullanışında qulaqları göyə qalxırdı. Yoldan çıx- 
mağa nə qədər cəhd göstərsə də, ətrafdakı sıx qaranlıq, 
sanki, onu özündən kənarlaşdırırdı. Uzaqda parıldayan 
avtomobil faralarının işığı Tomun maşınınadək uzandı. 
Dovşan çaşbaş dayandı, sonra çevrilib “dodi”un tutqun 
faralarına sarı sıçradı. Təkərlər onun üstündən keçərək 
maşını yüngülcə titrətdi. Qarşıdan gələn avtomobil ötüb- 
keçdi. 

— Təkərin altında qaldı, — dedi Keysi. 

Tom cavab verdi: 

— Bəziləri onları basanda xoşlanır. Məni isə hər dəfə 
üşütmə tutur... Mühərrikin səsi pis gəlmir. Yəqin, əriyib 
məftil. Bayaqkı kimi tüstüləmir. 

— Əla düzəltdiniz, — dedi Keysi. 


Düşərgənin mərkəzində kiçik taxta ev var idi, evin 
artırmasında isə geniş ağ işıq çevrəsi salmış qazolin fənə- 
ri yanırdı. Evin yaxınlığında bir neçə çadır qurulmuş, 
çadırların yanında maşınlar dayanmışdı. Axşamın bişir- 
düşürü qurtarsa da, dayanacaqların yaxınlığındakı ocaqlar 
hələ də közərirdi. Artırmanın qarşısında fənər işığında bir 
dəstə kişi yığışmışdı, parlaq ag işıqda onların sifətləri sərt 
və üzgün, çənələri iri görünürdü, şliyapalarının enli kənar- 
ları alın və gözlərini görünməz etmişdi. Kimi pillələrin 
üstündə oturmuş, kimi böyürdə dayanaraq artırmanın 
döşəməsinə dirsəklənmişdi. Xozeyin — harın görkəmli, 
qaraqabaq kişi stulqarışıq divara söykənib oturmuşdu. Bar- 
maqlarıyla dizini döyəcləyirdi. Otaqda neft lampası yanır- 
dı, lakin onun tutqun işığı artırmadakı gözqamaşdıran 
fənərclən sönük icli. Xozeyin bütün bu dəstənin başında idi. 

Tom öz “dodi”unu yolun kənarına çəkib saxladı. El 
yük maşınında darvazadan keçdi. 

— Mən içəri sürməyəcəyəm, – dedi Tom. O, maşın- 
dan çıxıb düz fənər işığına sarı getdi. 

Xozeyin stulun qabaq ayaqlarını yerə düşürüb qabağa 
əyildi. 

— Burada saxlamaq istəyirsiniz? 

— Yox, — cavab verdi Tom. — Bizimkiləri axtarıram. 
Ata, sən buradasan? 

Aşağı pillədə oturmuş ata dedi: 

— Deyirdim, birhəftəlik batıb-qalarsınız orada. Necə 
oldu, düzəltdiniz? 

— Bəxtimiz gətirdi, — dedi Tom. – Hələ hava qaralmamış 
nə lazım iclisə, aldıq. Sabah işıqlaşan kimi tərpənə bilərik. 

— Lap yaxşı, — dedi ata. — Ana narahatdır: nənə lap 
ağlını itirib. 

— El danışıb mənə. İndi necədir, yaxşılaşmayıb? 

— Yatdı, buna da şükür. 

Xozeyin dedi: 

— Gecə qalmaq istəsəniz, əlli sent verin. Bu pula yer, 
su və odun alacaqsınız. Heç kim sizi narahat etməyəcək. 

— Nəyimizə lazım? – dedi Tom. — Yolun kənarında, 
çökəkclə gecələyərik. Buna pul xərcləmək lazım deyil. 

Xozeyin barmaqlarıyla dizini döyəclədi. 

— Gecələr burada şerif işçisi dolaşır. İlişə bilər. Bizim 
ştatda açıq havacla gecələməyə icazə verilmir — qanun 
belədir. Sərgərdanlıq haqqında da qanun var. 

— Amma əgər sizə yarım dollar versəm, demək, daha 
sərgərdan deyiləm, eləmi? 

— Düzdür. 

Tomun gözləri hiddətlə parıldadı. 

— Bəs şerif işçisi təsadüfən yeznəniz deyil ki? 

Xozeyin qabağa qanrıldı. 

— Yox, yeznəm ceyil. Və hələ o zaman gəlməyib ki, 
hər yoldan ötən, hər səfil bizə burada dərs desin. 

— Bizdən yarım dollar almağı özünüz də bacarırsınız, 
bunu sizə öyrətmək lazım deyil. Amma nə vaxtdan biz 
səfillər siyahısına düşdük? Burada əl açan yoxdur. Belə 
çıxır ki, biz hamımız burada avarayıq? Məgər sizdən 
sədəqə istəyən var? 

Artırmaclakı adamlar bu söhbətə gərgin sükutla qulaq 
asırdılar. Onlann üzü heç nə ifadə etməsə də, gözləri gizli- 
gizli şlyapanın altından xozeyinə baxırdı. 

Ata burunaltı dedi: 

— Qurtar, Tom. 

— Oldu, qurtardım. 

Pillələrdə oturmuş, artırmanın yanında dayanmış 
insanlar susurdular. Onların gözləri qazolin fənərinin par- 
laq işığını əks etdirərək parıldayır, üz cizgiləri sərt təsir 
bağışlayırdı. Onlar yerlərindən tərpənmir, yalnız baxışla- 
rını gah xozeyinə, gah da Coudlara çevirirdilər, lakin sifət- 
ləri ifadəsiz, sakit idi. Gecəkəpənəyi var gücüylə fənərə 
çırpılıb əzildi və qaranlığa düşdü. 

Çadırlardan birində körpə yazıq-yazıq ağladı, həlim 
qadın səsi onu ovutdu, sonra həzin nəğmə oxudu: 
“Ömrüm-günüm, şirin yat. Laylay balam, a laylay. Tezcə 
boya-başa çat. Laylay balam, a laylay”. 

Artırmadakı fənər fışıldayırdı. Xozeyin əlini köynəyi- 
nin yarığına saldı və ağ tük basmış sinəsini qaşıdı. O, 
savaşa hazır vəziyyətdə oturmuşdu. Ətrafındakılara, onla- 
rın sifətlərinə baxmırdı. Lakin hamı yerində sakit otur- 
muşdu. 

Tom xeyli susdu. Sonra öz tutqun gözlərini yavaş- 
yavaş qaldırıb xozeyinə tuşladı. 

— Mən qalmaqal istəmirəm, — dedi o. — Sənə avara 
deyənclə dözmək çətindir. — Və astaca əlavə etdi: — Mən 
qorxmuram. Nə sizə, nə də şerif işçisinə yumruğumu əsir- 
gəmərəm. Amma bunun nə xeyri var? 

Adamlar yerlərində tərpəndilər, duruşlarını dəyişdi- 
lər, parıldayan gözlərini yavaş-yavaş qaldırıb xozeyinin 
ağzına, dodaqlarına diqqət kəsildilər. Xozeyin ürəkləndi. 
O hiss edirdi ki, qələbə onun tərəfindədir, lakin hücuma 
keçmək üçün bu kifayət deyildi. 

— Doğrudanmı, səndə yoxdur əlli sent? 

— Var. Amma lazımım olacaq. Bunu gecələməyə 
xərcləməyəcəyəm. 

— Çörəkpulunu hamı qazanmalıdır. 

— Düzdür, — dedi Tom. — Amma yaxşı olar ki, elə 
qazanasan, başqalarının çörəyi əlindən çıxmasın. 

Adamlar yenə yerlərində tərpəndilər. Ata dedi: 

— Biz sabah hava işıqlaşan kimi çıxacağıq. Qulaq asın, 
mister, biz axı pul ödəmişik. O, bizimlə bir yerdədir. İca- 
zə verin, qalsın. Biz ki pul vermişik. 

— Hər maşına yarım dollar öclənməlidir, — dedi xozeyin. 

— O ki maşınsızdır. Maşın yolda dayanıb. 

— O, maşında gəlib, — dedi xozeyin. — Hər kəs belə 
edə bilər — maşını qoyar darvazanın o yanında, özü isə 
burada pulsuz hərlənər. 

Tom dedi: 

— Yaxşı. Biz yolumuza davam edək. Səhər görüşərik. 
Sizi yolda gözləyəcəyik. Qoy El qalsın, Con əmini götü- 
rək. — O, xozeyinə baxdı: — Buna razısınız? 

Xozeyin güzəştə gedərək tez qərara gəldi: 

— Əgər neçə nəfər üçün pul verilibsə, o qədər adam 
qalsa, razıyam. 

Tom cibindən artıq köhnəlib yöndəmsiz, kirli torbacı- 
ga çevrilmiş tütün kisəsini çıxartdı. Tütün tozu nəm çəkib 
dibə çökmüşdü. O, iki nazik eşmə bürmələdi və kisəni bir 
kənara tolazlaclı. 

— Biz gedəcəyik indi, — dedi o. 

Ata, ümumən, hamıya müraciətlə dedi: 

— Belə, hər şeyi ataraq yerindən olmaq asan deyil. 
Yerimiz isə yaxşı, abad idi. Bu vəziyyətimizə baxmayın. 
Öz fermamızda yaşayırdıq, bizi oradan traktorla qovana 
qədər. 

Qaşları gündən saralmış arıq cavan oğlan başını aram- 
la ona sarı çevirdi. 

— Günəmuzd idiniz? — soruşdu o. 

— Hə, günəmuzd. Əvvəllər özümüz xozeyin idik. 

Cavan oglan üzünü çevirdi. 

— Biz də, — dedi o. 

— Yaxşı ki, əziyyətdən qurtarmağımıza çox qalmayıb, 
— dedi ata, — qərbə gedirik, işləyəcəyik, suyu olan torpaq 
sahəsi axtarıb tapacağıq. 

Artırmanın lap yanında şalvarının dizləri sürtülüb 
deşilmiş adam dayanmışdı. Üz-gözü toz və tərdən bulaş- 
mışdı. O, başıyla atanı göstərərək dedi: 

— Sizin, deyəsən, pulunuz çoxdur. 

— Pulumuz azdır, — dedi ata. — Özümüz isə çox, hamı- 
mız da iş bacaran. Nə qazansaq, bir yerə yığacağıq. Bir- 
təhər keçinərik. 

Cındirpaltar, atanı gözübərəli dinlədi və birdən şaq- 
qanaq çəkdi, sonra hırıldamağa başladı. Hamı ona sarı 
çevrildi. Hırıltı keçdi öskürəyə. Nəhayət, o, özünü ələ alıb 
gülməkdən və öskürəkdən qurtulduqda gözləri qızarmış, 
yaşarmışdı. 

— Sən elə bilirsən, orada... Ay, ürəyim gedəcəkl — O, 
yenə hırıldadı. — Elə bilirsən, orada sənə... yaxşı pul verə- 
cəklər?.. — Və gülməyini saxlayıb rişxəndlə dedi. — Bəlkə, 
portağal yığmağa gedəcəksən? Ya da armud yığımına? 

Ata ləyaqətlə cavab verdi: 

— Hansı işi təklif etsələr, qəbulumuzdur. Orada hər 
şey boldur. 

Cindirpaltar astadan hirildadı. 

Tom ona çevrildi və hirslə dedi: 

— Bunda nə var gülməli? 

Cındırpaltar dodaqlarını sıxdı və fikirli-fikirli gözlərini 
artırmanın laxlaq döşəməsinə dikdi. 

— Siz, yəqin, Kalifomiyaya gedirsiniz? 

— Bunu mən özüm sənə demişəm, – cavab verdi ata. 
— Nə yaman başa düşənsənl 

Cındirpaltar yavaş-yavaş dedi: 

— Mən... mən elə oradan qayıdıram. Bəli, elə orada 
olmuşam. 

Hamı cəld üzünü ona sarı çevirdi. Hamı gərginliklə 
gözləyirdi. Fənərin fışıltısı kəsdi, sanki, içində nə isə zük- 
küldədi. Xozeyin stulun qabaq ayaqlarını yerə oturtdu, 
qalxdı, fənərə qazolin tökdü və o, əvvəlkitək fışıldama- 
ga başladı. Xozeyin yerinə oturdu, amma divara söy- 
kənmədi. 

Cindirpaltar ona çevrilmiş sifətlərə nəzər saldı. 

— Geri qayıdıram, yenə aclıq çəkməyə. Orada olmaq- 
dansa, ac qalmaq yaxşıdır. 

Ata dedi: 

— Nə boş-boş danışırsan? Vərəqələrdə yaxşı qazanc 
barədə yazılıb, neçə gün qabaq qəzetdə də oxumuşam: 
orada meyvə yığımına adamlar lazımdır. 

Çındirpaltar, ataya baxdı. 

— Bəs qayıtmağa bir yerin var? 

— YOX, — cavab verdi ata. — Bizi qovdular. Traktor düz 
evin yanından sürüb keçdi. 

— Demək, geri qayıtmayacaqsınız? 

— Əlbəttə yox. 

— Onda sizin qanınızı qaraltmayacagğam, — dedi cın- 
dırpaltar. 

— Qanım niyə qaralır К121 Məndə vərəqə var, orada 
deyilir ki, adamlar lazımdır. Yalan yazmağın nə mənası 
var? Bu cür vərəqələrin qiyməti var. Adam lazım olma- 
saydı, çap etməzdilər. 

— Kefini pozmayacağam. 

Ata hirslə dedi: 

— Bir sözdür demisən, indi tüpürdüyünü yalamaq İstə- 
mirsən. Vərəqədə yazılıb ki, adam tələb olunur. Sən isə 
məni araya qoyub deyirsən, yox, yalandır bunlar. İndi 
hansımız yalan danışırıq? 

Çındıirpaltar atanın qəzəbli gözlərinə baxdı. Onun 
baxışı qüssəli idi. 

— Vərəqədə düz yazılıb, — dedi o. — Adam lazımdır. 

— Bəs niyə gülüb camaatı çaşdırırsan? 

— Çünki sən oraya necə adamların lazım olduğunu bil- 
mirsən. 

— Bu nə deməkdir? 

Çındırpaltar özünü toparladı. 

— Bura bax, — dedi o. — Onlara nə qədər adam lazımdır? 

— Səkkiz yüz, özü də bu yalnız bir yerdə tələb oluna- 
nın sayıdır. 

— Vərəqə narıncıdır? 

— H-hə... 

— Orada, nə İsə... bir soyad da yazılıb — muzdla fəhlə 
tutan müvəkkil. 

Ata əlini cibinə salıb iki bükülmüş vərəqəni çıxartdı. 

— Düzdür. Sən haradan bilirsən? 

— Qulaq as, — davam etdi cındırpaltar. — Bütün bunlar 
boş-boş şeylərdir. Ona səkkiz yüz fəhlə lazımdır. O, beş 
min belə vərəqə çap etdirir, bunları isə, bəlkə, iyirmi min 
adam oxuyur. Artıq dərddən başını itirənlərin içindən iki- 
üç mini yola düzəlir. 

— Yaxşı, bütün bunların mənası nədir? 

— Sən əvvəlcə bu cür kağızları buraxan adamı bir gör. 
Onu gör, ya da orada bütün işlərə əncam çəkmək üçün 
qoyduğu adamı. Get hələ yol kənarında çadırda yaşa, 
harada ki qonşuluğunda səninki kimi bir beş yüz ailə də 
olacaq. O adam sənə baş çəkib baxacaq, görsün yemə- 
yiniz qalıbmı? Görsə ki bir şey yoxdur, onda soruşacaq: 
“İş istəyirsən?” Sən deyəcəksən: “Əlbəttə, istəyirəm, 
mister. Çox sağ olun”. O isə deyəcək: “Yaxşı, səni götürə- 
rəm”. Sən soruşacaqsan: “Nə vaxt çıxım işə?” O, sənə 
hər şeyi başa salacaq: hara, nə vaxt gəlməli olduğunu və 
çıxıb gedəcək. Ona, bəlkə, cəmi yüz fəhlə lazımdır, o isə 
beş yüzü ilə danışacaq, onlar isə hələ başqalarına da danı- 
şacaqlar. Budur, sən gəlirsən ora, görürsən, min adam 
gözləyir. Onda o elan edəcək: “Bir saata iyirmi sent veri- 
rəm”. Bəlkə, camaatın yarısı çıxıb getdi. Qalanlar isə elə 
aclıq keçirənlərdir ki, çörəyin qabığı üçün də işləməyə 
hazırdırlar. Bu müvəkkil ərik, ya da deyək pambıq yığı- 
mına müqavilə bağlayır. İndi bildinmi, məsələnin nə yer- 
də olduğunu? Nə qədər çox adam qaçıb gəlsə, nə qədər 
çox ac olsalar, bir o qədər az pul ödəyəcək o. Ona, bala- 
ca uşaqları olan böyük ailə düşəndə isə... e-eh, daha bəs- 
dirl Dedim axı, qanını qaraltmayacağam. 

Dinləyənlərin üzündə soyuq ifadə vardı. Onlar cındır- 
paltarın hər sözünü götür-qoy edirdilər. O, özünü itirdi. 

— Dedim qanını qaraltmayacağam, amma özüm... Axı 
onsuz da, gedəcəksən. Geri qayıtmayacaqsan. 

Artırmaya sükut çökdü. Fənər fışıldayır, gecəkəpənə- 
yi dövrə vururdu. Cındırpaltar tələsik dilləndi. 

— Mən sənə öyrədim bu cür müvəkkil iş təklif edən- 
də nə et. Qulaq as! Sən ondan nə qədər verəcəyini soruş. 

Qoy o, bunu sənə kağıza yazsın. Qoy yazsın. Hamınıza 
deyirəm, bunu etməsəniz, başınızı piyləyəcəklər. 

Xozeyin bu cındırı tökülən, kirli adama baxmaq üçün 
qabağa əyildi. O çox soyuq dedi: 

— Sən qiyamçılardan deyilsən ki? O kəslərdən ki, hər 
cür təbliğat yayırlar? 

Cındırpaltar çığırdı: 

— Yox! Vallahi, yox! 

— Onlardan burada çox dolaşır, — deyə davam etdi 
xozeyin. — Aranı qarışdırırlar. Camaatı çaşdırırlar. Hara 
gəldi soxulanlar — basıblar buraları. Zamanı gələr, eyib 
etməz, bu qiyamçıları yerlərinə otuzdurarıq. Rədd edərik 
buradan. İşləmək istəyirsən — buyur. İstəmirsən — bas 
bayıra. Aranı qızışdırmağa yol vermərik. 

Cındirpaltar dikəltdi özünü. 

— Mən sizi xəbərdar etmək istədim, — yenə dilləndi 
o. — Mənim düz bir ilim getdi hər şeydən baş çıxarana 
qədər. Əvvəlcə iki uşağımı dəfn elədim, sonra arvadımı. 
Sizi başa salmaq çətindir, mən bilirəm. Məni də anlatma- 
mışdılar. Uşaqların çadırda bir dəri, bir sümük, qarınları 
şişmiş halda uzanmaqlarından, titrədərək səndən imdad 
diləməklərindən necə danışasan, mən isə ora-bura qaçır, 
iş axtarıram... fərqi yoxdur nə iş, pula görə yox! — qışqır- 
dı o. — Lap bir fincan una görə, bir qaşıq yağa görə. Sonra 
müstəntiq gəlir. “Ölüm səbəbi — ürək çatışmazlığı”. Elə 
belə də yazdı. Hə... tir-tir titrəyirlər, qarınları şişir... 

Qulaq asanların səsi tamam kəsilmişdi. Ağızları açılı 
qalmış, tez-tez, kəsik-kəsik nəfəs alır və gözlərini cındır- 
paltardan çəkmirdilər. 

Çındirpaltar hamını nəzərdən keçirtdi, çöndü və sürət- 
li addımlarla artırmadan uzaqlaşdı. Qaranlıq onu dərhal 
uddu, o yox oldu, lakin addımları, tappıltılı addımlan xey- 
li müddət eşidildi. Şosedən maşın keçdi, faraları bir anlıq 
onu işıqlandırdı: o, əlləri qara pencəyinin ciblərində, başı- 
nı aşağı əyib gedirdi. 

Artırmanın yanına yığışmış adamlar narahatlıqla vur- 
nuxdular. Kimsə dedi: 

— Yaxşı, gecdir. Yatmaq lazımdır. 

Xozeyin dilləndi: 

— Haranınsa avarasıdır. Belələri indi çoxdur, veyllə- 
nirlər, — susdu. Sonra stulqarışıq divara söykəndi və boy- 
nunu qaşıdı. 

Tom dedi: 

— Gedim anamla görüşüm, sonra yola düşərik. 

Соидаг artırmadan çəkildilər. 

Ata dedi: 

— Əgər həqiqəti deyirdisə, onda necə olsun? 

Vaiz ona cavab verdi: 

— Əlbəttə, həqiqəti deyirdi. Öz həqiqətini. O, heç nəyi 
toqquşcdurmurdu. 

— Bəs biz? – soruşdu Tom. — Bizim üçün də bu, həqi- 
qətdir? 

— Bilmirəm, — dedi Keysi. 

— Bilmirəm, – dedi ata. 

Onlar çadıra — ipin üstündən atılmış brezentə yaxın- 
laşdılar. İçəri qaranlıq və sakit idi. Onlar yaxınlaşarkən 
girişin ağzında yerdə nə isə tərpəndi və adam boyunda 
qalxdı. Bu, onların qabağına çıxan ana idi. 

— Hamı yatıb, — dedi o. — Nənə də yuxuya getdi. — 
Tomu gördükdə qorxaraq soruşdu: — Bura necə gəlib çıx- 
dın? Hər şey yaxşıdır? 

— Düzəltdik, — cavab verdi Tom. — Sizinlə bir yerdə 
gedə bilərik. 

— Şükür sənə, ilahi, — dedi ana. — Daha burada otura 
bilmirəm. Bircə ora, yaşıllıq, genişlik olan yerə gedəydik. 
Bircə tez çataydıq. 

Ata boğazını arıtladı. 

— Biri orada danışırdı ki... 

Tom onun qolundan dartdı. 

— Hə, qulaq asmaq maraqlı idi, — dedi Tom. — Deyir, 
ora gedənlərin sayı-hesabı yoxdur. 

Ana qaranlıqda onlara diqqətlə baxırdı. Brezent 
örtünün altında Ruf yuxuda öskürdü və burnunu çəkdi. 

— Mən onları yuyundurmuşam, – dedi ana. — Yolda 


237 











јд) CON STEYNBEK. QƏZƏB SALXIMLARI 


olduğumuz müddətdə ilk dəfədir su çimməyə çatdı. Sizin 
üçün də iki vedrə qaldı. Yol adamı yaman kirlədir. 

— Hamı buradadır? — soruşdu ata. 

— Konniylə Rozadan başqa hamı. Onlar çöldə yatmaq 
istədilər. Deyirlər, yorğanın altında istidir. 

Ata deyindi: 

— Bu Rozaya heç nə xoş gəlmir. Lap vasvası olub. 

— İlk uşaqlarıdır, — dedi ana. — İkisi də əsir üstündə. 
Sən özün də belə idin. 

— Yaxşı, biz getdik, — dedi Tom. — Yaxınlıqda bir yer- 
də yoldan çıxacağıq. Birdən görmərik sizi. Özünüz baxa- 
baxa gəlin. Sağ tərəfdə olacağıq. 

— El qalır? 

— Hə. Onun yerinə Con əmi gedəcək. Hələlik, ana. 

Onlar yuxuda olan düşərgənin içindən keçdilər. Bir 
çadırın qarşısında tütəyib yanan kiçik ocaq qalanmışdı, 
qadın içində sübh naharı bişən qazançaya diqqət kəsil- 
mişdi. Dadlı lobya ətri gəlirdi. 

— Adam bir nimçə yeyəydi, — böyürdən ötərkən nəza- 
kətlə dedi Tom. 

Qadın gülümsündü. 

— Hələ hazır deyil, yoxsa qonaq edərdim, — dedi o. — 
Səhər tezdən gəlin. 

— Təşəkkür edirəm, xanım, – cavab verdi Tom. 

Tom, Keysi və Con əmi artırmanın yanından keçdilər. 
Xozeyin hələ də stulda oturmuşdu, fənər yanır, fışıldayır- 
dı. Xozeyin onlara baxdı. 

— Qazolin azdır fənərdə, — dedi Tom. 

— Hə, bağlamaq vaxtıdır. 

— Daha pul axıb gəlmir şosedən? — soruşdu Tom. 

Stulun qabaq ayaqları yerə endi. 

— Sən sataşmağı burax. Səni yadda saxlamışam. Sən 
də qiyamçılardansan. 

— Düzdür, — dedi Tom. — Mən bolşevikəm. 

— Axır vaxtlar yaman çoxalmısınız. 

Tom güldü və darvazadan çıxıb maşına oturdu. 
Oturarkən o, yerdən torpaq topası götürüb fışıldayan 

fənərə tolazladı. Oradakılar nəyinsə divara çırpıldığını 
eşitdilər, xozeyinin stuldan sıçrayıb qaranlığa boylanma- 
sını gördülər. Tom maşını işə salıb yola çıxdı. O, mühər- 
rikin işləməsinə diqqətlə qulaq verirdi, qulaq verirdi, 
görsün tıqqıldamır ki. Şose uzaqlara gedir, faraların zəif 
işığında güclə görünürdü. 


XVII fəsil 


Köçkün maşınları yan yollardan axışaraq bütün ölkə- 
dən dolaşıb keçən şoseyə çıxır və qərbə üz tuturdu. Onlar 
qurd-quş kimi qərbə qaçır və yolda qaranlığa düşəndə 
cücülər kimi yaşayış yerlərinə, suya yaxın yerlərə yığışır- 
dılar. İnsanlar bir-birinə sıxışıb söykənirdilər, çünki tənha- 
lıq hissi əzab verirdi onlara, çünki onlar bədbəxtliyə, məğ- 
lubiyyətə düçar olduqları yerlərdən onlara tanış olmayan, 
onlar üçün sirli olan təzə yerə qaçırdılar. Onlar bir-biriylə 
danışırdılar, onlar həm həyatlarını, həm çörəklərini, həm 
də təzə ölkəcləki gələcəyə ümidlərini bölüşürdülər. Və elə 
olurdu ki, hansısa bir ailə suyun yanında düşərgə salırdı, 
onların ardınca başqa bir ailə də su və qonşuluq istəyin- 
də ora pənah gətirirdi və bu iki ailənin yerləşdikləri yer- 
dən razı qaldıqlarını görən üçüncü bir ailə də onlara qoşu- 
lurdu. Beləliklə, bir də görürsən gün batanacan iyirmi ailə 
— iyirmi maşın dayandı orada. 

Axşamçağı qəribə şeylər baş verirdi: iyirmi ailə bir 
ailəyə çevrilir, uşaqlar hamının olurdu. Doğma ocağın itki- 
si ümumi itkiyə, orada, qərbdəki xoşbəxt həyat — ümumi 
arzuya çevrilirdi. Bir uşağın xəstələnməsi iyirmi ailəni və 
ya yüz adamı ümidsizliyə salırdı. Yüz adam hansısa çadır- 
da bir qadının doğduğunu bilərək sakitliyə riayət edir, 
hörmət göstərirdi, səhər isə yüz adam həyata yeni insa- 
nın gəlməyinə sevinirdi. Hələ bir qədər əvvəl tənhalıq və 
qorxu içində qıvrılan ailə yeni doğulmuş çağaya hədiyyə 
axtarışında var-yoxunu ələk-vələk edirdi. Axşam ocaq 
başında iyirmi ailə bir-birinə qaynayıb-qarışırdı. Və bu bir 
ailə bir axşam, bir gecə mövcud olan özək idi. Yorğan- 

döşək içindən gitara çıxarılır, köklənirdi və axşam mahnı 
— xalq haqqında mahnılar səslənirdi. Kişilər bu mahnıları 
sözləriylə oxuyur, qadınlar elə-belə səs-səsə verirdilər. 

Bu büsat hər axşam yenidən qurulurdu, hər şey var 
idi burada — dostluq da, düşmənçilik də, burada lovğa da, 
qorxaq da var idi, sakit, təvazökar, xeyirxah insanlar da 
olurdu. Burada hər axşam insanlar münasibət qururdular 
ki, bunsuz heç bir dünya mövcud ola bilməz və hər səhər 
bu birlik səyyar sirk kimi yerindən qalxıb yoluna düzəlirdi. 

İnsanlar gözləri qarşısında yaranıb-dağılan bu aləmə 
düşərkən, təzə-təzə karıxsalar da, getdikcə bu düzənə 
öyrəşirdilər. Və beləliklə, başçılar meydana çıxır, qayda- 
qanunlar yaranırdı. Bu dünyalar qərbə doğru hərəkət 
etdikcə daha mükəmməl və sahmanlı olurdular, çünki 
onların qurucuları artıq təcrübə qazanmışdlılar. 

Ailələr bəzi haqların mövcud olduğunu və bunları 
müdafiə etməyin vacibliyini öyrənmişdilər: öz çadırında 
tək qalmaq haqqı: çətin günlərin xatirəsini ürəkdə saxla- 
maq haqqı, danışmaq, qulaq asmaq haqqı, ac adamın bir 
tikə çörək haqqı: yardımı qəbul etmək, yaxud etməmək 
haqqı, öz yardımını təklif etmək və ya etməmək haqqı, 
oğulun qız nazı çəkmək haqqı və qızın başqa oğlandan 
bu davranışı qəbul etmək haqqı: bütün başqa haqlardan 
irəli olan hamilə və xəstələrin haqları. 

Onları heç kim öyrətməsə də, ailə bu fikrə gəlirdi ki, 
bəzi haqlar yamanlıq gətirir və onları aradan qaldırmaq 
lazımdır: kiminsə tənhalığını pozmaq, bütün düşərgə 
yatan zaman sakitliyi pozmaq, yoldan çıxarmaq, zorla- 
maq haqqı, pozğunluq, oğurluq və qatillik haqqı. Bu hadi- 
sələrin kökü kəsilirdi, çünki bu xırda dünyalar bunlardan 
təcrid olmadan bir gecə belə mövcud ola bilməzdilər. 

Bu dünyalar qərbə sarı hərəkət etdikcə qaydalar 
qanuna çevrilirdi, baxmayaraq ki bunları heç kim insanla- 
ra öyrətməmişdi. Düşərgənin yaxınlığını bulamaq qanun- 
suzluqdur, harada olsa, suyu çirkləndirmək qanunsuzluq- 
dur, dadlı, tutumlu qidanı acların gözü qarşısında yemək 
və onlarla bölüşməmək qanunsuzluqdur. 

Qanunlar olan yerdə cəzalar da mövcud idi — yalnız iki 
növ cəza: qısa, amansız savaş və ya qovulma: ikincisi 
daha pis idi. Çünki sən qanunu pozmusansa, adın və sifə- 
tin həmişə səninlədir və sənə bu dünyaların heç birində 
yer yoxdur. 

İctimai əsaslar burada dəqiq müəyyənləşmişdi və sərt 
idi: rastlaşan zaman hamı salam verməli idi, qadınla 
münasibət yaratmış kəs ata və onun uşaqlarının müda- 
fiəçisi olmuşsa, onunla yata bilərdi. Lakin o, bu gün biriy- 
lə, sabah isə o birisiylə yata bilməzdi, çünki bu, hamının 
həyatına əngəl yaradırdı. 

Ailələr qərbə tərəf gedir və bu dünyaları qurmaq tex- 
nikası da mükəmməlləşirdi, insanlar özlərini təhlükəsiz 
hiss edirdilər, birgəyaşayış formaları dəyişilməz olurdu və 
ailə bilirdi ki, bu qaydalara riayət etmək, onun sakitliyini 
və təhlükəsizliyini təmin edir. 

Başçılar, ağsaqqallar olmaqla, öz-özünə hakimiyyət 
orqanları yaranırdı. Ağıllı görürdü ki, onun ağlına hər 
dayanacaqda ehtiyac var: axmaq elə axmaq olaraq qalır- 
dı, Və bu gecə həyatı sığortaya bənzər bir şey yaradırdı. 
Yeməyi olan insan acı yedirir və bununla özünü aclıqdan 
sığorta edirdi. Kiminsə uşağı öldükdə çadırın girişinə pul 
atılırdı, çünki həyatda heç nə görməyən uşağı, heç olma- 
sa, qaydasında dəfn etmək lazım idi. Bir çöllü-biyabanda 
qocanı basdırmaq olardı, uşağı yox. 

Bu cür dünyaların yaradılması üçün bəzi şeylərin 
mövcudluğu vacib idi: ilk növbədə su — çaylaq, bulaq, 
yaxud baxımsız qalmış su kranı. Bundan başqa, çadırların 
qurulması üçün düz sahə, ocaq qalamaq üçün bir az 
odun, ya da çır-çırpı olmalı idi. Yaxında zibilxana olduq- 
da bu da işə yarayırdı: oradan məişətdə lazım olan şeylər 
tapmaq olurdu – soba borusu, əyilmiş avtomobil krılosu 
— onunla ocaq küləkdən çəpərlənir, konserv qabları — için- 
də yemək bişirməyə yarayır. 

Gecələr şose boyunca bu dünyalar yaradılırdı. İnsan- 
lar yoldan bura axışaraq olanlarını — çadırlarını, ürəklərini, 
beyinlərini bura qoyurdular. 

Səhər çadırlar yığışdırılır, brezentlər bükülür, payalar 
maşınların ayaq yerinə bağlarırdı, yer-yataq bir yerə, qab- 
qacaq başqa yerə qoyulurdu. Və qərbə hərəkət etdikcə, 
ailələr tədricən axşam çadır qurmaq və səhər sübhdən 
sökülməsi texnikasına yiyələnirdilər; yığışdırılıb bükülmüş 
çadırlar öz yerinə, mətbəx ləvazimatı — sayılmaqla — öz 
yerinə, yeşiyə qoyulurdu. Və maşınların qərbə yürüşü 
boyu ailənin hər bir üzvü öz yerinə və boynuna düşən 
vəzifəyə öyrəşirdi, hər ailə üzvü — qoca da, uşaq da — 
maşında öz yerini bilirdi, axşamın bürkülü qaranlığında 
maşınlar düşərgəyə yaxınlaşancla isə hər ailə üzvü öz 
vəzifəsini bilir və kimsədən göstəriş gözləmədən onu 
yerinə yetirirdi, uşaqlar çör-çöp yığır, su gətirirdilər, kişi- 
lər çadır qurur, yerə döşək salırdılar, qadınlar bişirib- 
düşürür, ailəni yedirirdilər. Və bunların hamısı dərhal, 
sözsüz-söhbətsiz edilirdi. Əvvəllər həyatları gecələr dörd 
divarla, gündüzlər tarlalarla məhdudlaşarı ailələr indi baş- 
qa sərhədlərə öyrəşmişdilər. Onlar isti günorta saatların- 
da asta-asta qərbə gedən maşınlarda dinməzcə oturur, 
gecələr isə dayanacaqlarda əhatəsində olduqları insanla- 
ra qaynayıb-qarışırdılar. 

Onlar öz həyatlarını bütün kainatda yalnız insanın 
dəyişəcəyi kimi dəyişmişdilər. Onlar artıq fermer yox, 
köçəridirlər. Və əvvəllər tarlalara sərf etdikləri fikirləri, 
hesablamaları, düşüncəli sükutları indi yalnız yola, uzun 
yolçuluğa, qərbə tuşlanmışdı. Əvvəllər düşüncələri akr 
çərçivəsində cövlan edən insan indi ensiz beton zolağın 
millərini sayırdı. Və onun fikirlərində, onun qayğılarında 
artıq yağışa, küləyə, toza, yaşıllığa yer yox idi. Gözləri şin- 
lərə dikilmiş, qulaqları motor tıqqıltısında, diqqəti yağ, 
yanacaq, havayla asfalt arasındakı nazik rezində idi. Sın- 
mış dişli çarx faciəyə, axşamçağı su arzuya çevrilmişdi 
onun üçün... Su və ocaqda bişən şam yeməyi. Saglam 
olmaq o demək idi ki, yoluna davam edə biləcək. Sağ- 
lamlıq — daha uzaq getmək istəyinin mövcudluğu idi. İrə- 
liyə can atan iradə onların özlərini ötüb-keçirdi, qabaqlar 
daşqın və ya quraqlıq təhlükəsinin yaratdığı qorxu hissi 


242 


XVII FƏSİL 


incli yalnız asta-asta qərbə hərəkətin dayandırılmasından 
baş qaldıra bilərdi. 

Düşərgə yerləri artıq dəyişilmirdi — onları bir-birindən 
yalnız birgünlük yol ayırırdı. 

Yolda bəzi ailələr təlaşlanırdı, onlar gecə-gündüz yol 
gedirdilər, maşınlarda yatırdılar, yoldan, hərəkətin özün- 
dən xilas olmaq üçün qərbə tələsirdilər. Onlar tezliklə bir 
yerdə məskən salıb düzən yaratmağı elə arzulayırdılar ki, 
gözlərini yoldan ayırmayaraq gedir, gedir, titrəyən maşı- 
na aman vermirdilər. 

Lakin ailələrin çoxu yeni həyatın ahənginə tez uyuş- 
muşdu. Və qürub çaşı... 

Cecələməyə yer tapmaq vaxtıdır. 

Bax, qabaqda çadırlar var. 

Maşın yoldan çıxıb dayanırdı və o biri ailələr burada 
daha əvvəl yerləşdikləri üçün bacardıqca nəzakətlə 
davranmaq tələb olunurdu. 

Kişi — ailənin başçısı kabinədən boylanırdı. 

Burada qalıb gecələmək olarmı? 

Buyurun. Bu qonşuluq bizim üçün böyük şərəf olardı. 
Hansı ştatdansınız? 

Uzaqdan, Arkanzasdan. 

Baxın, o çadırda da arkanzaslılardır — qıraqdan dör- 
düncü. 

ƏŞİ, ola bilməz! 

Və ən vacib iş: su məsələsi necədir? 

Dadı o qədər də yaxşı deyil, amma istədiyin qədər var. 

Çox sağ olun. 

Dəyməz. 

Lakin nəzakət qiymətləndirilirdi. Maşın qıraqdakı 
çadıra yaxınlaşıb dayanırdı. Yorğun sərnişinlər maşından 
çıxıb keyimiş bədənlərini açırdılar. Yeni çadır qurulurdu, 
uşaqlar su dalınca qaçır, yaşca bir az böyük oglan uşaqları 
odun tədarükü görürdülər. Ocaq qalanır, şam yeməyi 
bişirilir, yaxud qızardılırdı. Əvvəl gələnlər yaxınlaşır, kimin 
hansı ştatdan olduğunu xəbər alırdılar, hərdən məlum 
olurdu ki, ümumi tanışlar, qohumlar var. 

Oklahoma? Hansı dairədən? 

Çeroki. 

Belə del Orada xeyli qohumum yaşayır. Ellenləri tanı- 
yırsınız? 

Ellenlərdən Çerokiclə çoxdur. 

Bəs Uillisləri tanıyırsınızmı? 

Cəl bir tanımayıml 

Yaxınlıq yaranırdı. 

Qaş qaralırdı, lakin təzə gələnlər hələ qaranlıq düşə- 
nə qədər düşərgənin həyatına daxil olaraq hər ailəylə üç- 
beş kəlmə kəsməyə imkan tapırdılar. Bunlar özümüzün- 
külərdir, yaxşı adamdlırlar. 

Mən uşaqlıqdan tanıyıram Ellenləri. Saymon Ellen, 
qoca Saymon, birinci arvadıyla düz gəlmirdi. Qadında 
hindu qanı vardı. Gözəl idi, lap... lap qara dayça kimi. 

Bəs oğlu, kiçik Saymon, Rudolfların qızını almışdı? 
Hə, həl Onlar Enidə köçüb getdilər, yaxşı ev-eşikləri var, 
yaşayırlar özləri üçün. 

Bütün ailədə təkcə onun bəxti gətirmişdi ki, qaralı 
var idi. 

Vedrələri suyla doldurancian, odun qırandan sonra 
uşaqlar çəkinə-çəkinə çadırlann arasıyla dolaşırdılar. Onla- 
rın təzə tanış olmaq üsulları kifayət qədər mürəkkəb idi. 
Uşaq o biri oğlan uşağının yanında dayanıb yerdəki daşa 
baxmağa başlayır, sonra onu götürüb yenə baxır, üstünə 
tüpürür, parıldayarıacan təmizləyir və nəhayət, o biri uşaq 
dözməyərək soruşurdu: nədir o əlindəki? 

O, süni etinasızlıqla deyirdi: heç, elə bir şey deyil. 
Daşdır. 

Bəs niyə ona elə diqqətlə baxırsan? 

Mənə elə gəldi ki, içində qızıl var. 

Sən necə gördün? Daşlarda qızıl sarı yox, qara olur. 

Nə olsun kil Bunu hamı bilir. 

Yəqin, saxtadır, sən isə sevincin ki, qızıldır. 

Heç də yox. Atam o qədər qızıl tapıb ki. Mənə də 
öyrədib tapmağı. 

Adam bütöv külçə tapa. İstəyərdin? 

Hələ soruşursan dal Yekə bir konfet alardım — bax, bu 
boyda! 

Mənə söyüş söyməyə icazə vermirlər, amma mən, 
onsuz da, söyürəm. 

Mən də söyüş söyürəm. Gedək çaylağa. 

Qızlar da öz yaşıdlarını axtarıb tapır və utana-utana 
onlara öz uğurlarından, gələcək barədə fikirlərindən danı- 
şırdılar. Qadınlar isə ocaq başında əlləşir, ailəni yedirmə- 
yə tələsirdilər: pul olanda ya donuz ətiylə, yanında qov- 
rulmuş soğan və kartofla, fətir və ədva şirəsiylə, donuz 
qabırğası, yaxud döyülmüş ət və konserv qabına tökül- 
müş qara acıtəhər çayla. Pul az olanda — kərə yağında 
bişirilmiş, qızarmış, ağızda xırtıldayan qarğıdalı fətiriylə. 

Qıtlıq keçirməyən ailələr pulu sağa-sola xərcləyir, ya 
da konservləşdirilmiş paxla, ərik, dükan çörəyi və 
peçenye yeyirdilər. Lakin onlar bütün bunları çadırda xəl- 
vət yeməli olurdular, çünki bu cür dadlı şeyləri adam için- 
də yemək yaxşı deyildi. Bununla belə, qarğıdalı fətirləri- 
nə bəzək vuran uşaqlar isti paxla ətrini, onsuz da, hiss 
edir və köks ötürürdülər. 

Şam yeməyi bitincə, qab-qaşıq yuyulub silinincə 
qaranlıq düşürdü və kişilər söhbət etmək üçün yerə çöm- 
bəlirdilər. Onlar qoyub gəldikləri torpaqdan danışır, deyir- 
dilər ki, bundan sonra nə olacağını bircə Allah bilir, ölkə 
bərbad olub. 

Yavaş-yavaş hər şey qaydasına düşəcək, amma biz 
əvvəlki yerimizdə olmayacağıq. 

Bəlkə, — düşünürdülər onlar, — bəlkə, özümüz də bil- 
mədən səhv etmişik? 

Mənə, hökumətə yaxın olan, savadlı bir adam deyir- 
di ki, sizi su məhv etdi. Deyir ki, əgər siz uzununa yox, 
eninə şumlasaydınız, su torpağı yuyub aparmazdıı. Nə bil- 
mək olar — onsuz da, yoxlamağa imkan olmadı. Amma 
traktorçular da uzununa şumlayır. Görürsən, bir dörd mil 
düzünə şırım açdı, bir dəfə də nə sağa döndü, nə sola. 

Onlar sakitcə dogma evlərindən söz açırdılar. Mən fir- 
firanın altında zirzəmi düzəltmişdim. Ora qovun yıgırdıq, 

süd saxlayırdıq, qaymaq çəkirdik ondan. Günün günor- 
taçağı istidə girirdin ora — sərin idil Qovun kəsirdin, elə 
soyuq olurdu ki, dişlərin donurdu. Çəndən isə su damcı- 
damcı axırdı. 

Onlar öz dərdlərindən danışırdılar: “Bir qardaşım var- 
dı, Çarli. Saçı sapsarı idi, lap qarğıdalı kimi. Yekə oğlan 
idi. Akkordeonda elə çalırdı ki, ləzzət verirdi. Bir gün çöl- 
də torpağa mala çəkən yerdə aşağı əyilib ki, xışın dişlə- 
rini qaldırsın, yekə bir ilan elə fışıldayıb ki, atlar götürülüb. 
Xış üstündən keçib, dişləri qamını cırıb dağıdıb. Sifətdən 
bir şey qalmamışdı... İlahi-pərvərdigarl” 

Onlar gələcəkdən danışırdılar. Kaliforniya necə yerdir? 

Şəkillərinə baxanda qiyamətdir. Birini görmüşəm — 
günəş, ətraf gözəllik, qoz ağacları, cürbəcür giləmeyvə, 
arxada isə, lap yaxında — əl uzatsan çatar — qar örtmüş 
uca dağlardır. Baxdıqca doymursanl 

Bircə iş tapılaydı, onda hər şey yaxşı olacaq. Qışda 
şaxta olmur. Uşaqlar gedib məktəbə çatana qədər don- 
mayacaqlar. Bizimkiləri mütləq oxudacağam. Özüm oxu- 
maq bilirəm, amma nə həvəsim var, nə də vərdiş etmi- 
şəm buna. 

Bir də görürdün kimsə çadırdan gitarayla çıxdı. Oturur- 
du girişdə, yeşiyin üstə, insanlar yavaş-yavaş bu yerə axı- 
şırdılar, sanki, onları nə isə özünə çəkirdi. Çoxları gitararıl 
dınqıldada bilir, bu isə, deyəsən, əməlli-başlı mahnı çalır. 

Bax, qulaq verin! Akkordları dolğun, ahənglidir, 
melodiya isə ahəstə-ahəstə simlərdə dolaşır. Ağır, qaba 
barmaqlar simlərdə gəzir. O çalır, insanlar isə bütün düşər- 
gədən ona sarı gəlirdilər. Nəhayət, ətrafındakı çevrə 
qapandı və o, oxumağa başladı: “Pambıq yaman ucuz- 
dur, ət isə qiymətində”. Başına toplaşanlar asta-asta tək- 
rar edirdilər. O oxuyurdu: “Hörüyünüzü kəsməyin siz, a 
qızlar”. Dinləyənlər də oxuyurdu. Sonra o, qəmli “Qoca 
Texası tərk edirəm” nəğməsini oxudu. Bu hələ ispanların 
gəlişindən qabaq oxunurdu, fəqət sözlər hinduca idi. 

Bu, insanları birləşdirirdi, onlar bir ailəyə çevrilirdilər 
və qaranlıqda baxışlar keçmişə dikilir, düşüncələr əvvəl- 

ki günlərə gedib çıxır, qəm istirahətə, yuxuya çevrilirdi. 
O, “Mak-Alester” bluzlarını, sonra isə qocalar üçün “Tan- 
rı məni öz yanına çağırdı” himnini oxuyurdu. Musiqi uşa- 
qlara yuxu gətirir, onlar çadırlara dağılışırdılar. Lakin onun 
oxuması onları yuxularında da tərk etmirdi. 

Axırda gitaraçı qalxıb əsnəyir: “Gecəniz xeyrə qalsın, 
dostlar”, — deyirdi. 

Onlar da astadan: “Gecən xeyrə qalsın”, — deyə cavab 
verirdilər. 

Hamıda gitara çalmaq həvəsi yaranırdı, axı bu, çox 
xoşdur! Hamı yatmağa gedir və düşərgə sükuta qərq olur- 
du. Bayquşlar çaclırların üzərində uçuşur, uzaqdan koyot- 
ların səsi gəlirdi, azgın, həyasız porsuqlar isə yemək axta- 
rışında düşərgənin içinə soxulub hər yeri eşələyirdilər. 

Gecə bitirdi və hava işıqlaşanda qadınlar çadırlardan 
çıxır, ocaq qalayır, qəhvə hazırlayırdılar. Onların ardınca 
kişilər görünməyə başlayır, dan şəfəqində bir-biriylə kəl- 
mə kəsməyə başlayırdılar. 

Deyirlər ki, Kolorado-Riveri keçirsən, səhra başlayır. 
Səhrayla zarafat etmək olmaz, adam ilişib qalar orada. 
Hər ehtimala qarşı, çoxlu su götür. 

Mən səhranı gecə keçəcəyəm. 

Mən də. İsti nəfəsini kəsər. 

Tez yeyib qalxır, qab-qaşığı yuyur, çadırları yığırdılar. 
Və günəş üfüqdə görünərkən düşərgə salınan yer artıq 
bomboş olur, yalnız orada-burada zibil qalırdı. Lakin sahə 
növbəti gün qurulacaq dünyaya hazır vəziyyətdə olurdu. 

Köçkün maşınları isə yolboyu cücülər kimi sürünür və 
ensiz beton zolağı onların qarşısında çox-çox mil uzaqla- 
ra qaçıb gedirdi. 


XVIII fəsil 


Coudlar ailəsi qayalıq ölkənin pik və piramidaşəkilli 
zirvələri yanından ötərək Nyu-Meksiko dağlarıyla yavaş- 
yavaş qərbə hərəkət edirdi. Onlar Arizonanın alçaq sıra 
dağlarına qalxdılar və sıldırımlar arasında aşağı baxıb 

Çoxrəngli Səhranı gördülər. Onları sərhəd müfəttişi sax- 
laclı. 

— Hara gedirsiniz? 

— Kaliforniyaya, — cavab verdi Tom. 

— Arizonada nə qədər qalacaqsınız? 

— Yalnız keçib-gedəcəyik. 

— Özünüzlə bitki aparırsınız? 

— Yox. 

— Necə olsa, baxmalıyam. 

— Sizə deyirəm ki, bitki-zad yoxdur bizdə. 

Müfəttiş yük maşınının qabaq şüşəsinə kiçik kağız 
yapışdırırdı. 

— Yaxşı. Sürün, amma yolda yubanmayın. 

— Bizim heç elə fikrimiz də yoxdur. 

Onlar bir yamacdan o birinə qalxırdılar, orada isə 
alçaq, əyri-üyrü ağaclar bitirdi. Holbruk, Cozef-Siti, Uins- 
lou. Buradakı ağaclar böyük idi. Hər iki maşın yoxuşları 
qalxdıqca arxada tüstü buraxıb gedirdi. Və budur, artıq 
Flaqstaf — ən yüksək nöqtə. Flaqstafdan başlayaraq yol 
mərhələlərlə aşağı baş alaraq uzaqlarda itirdi. Su çatmır- 
dı, suyu qallonu on-on beş sentə almaq lazım gəlirdi. 
Günəş havadakı nəmi tamamilə qurudurdu. İrəlidə əyri 
dağ ucları — Arizonanın qərb səddi görünürdü. İndi onlar 
gündən və quraqlıqdan baş götürüb qaçırdılar. Onlar 
bütün gecəni yatmamış, qaranlıqda dağlıq əraziyə daxil 
olmuşdular. Hər iki maşının faralarından süzülən tutqun 
işıq yolun sağında və solunda ucalan boz qaya divarları- 
na zolaqlar salırdı. Aşırımı qaranlıqda keçdilər və gecə- 
yarısı Outmendə qayalıq dolaylarla yavaş-yavaş enməyə 
başladılar, hava işıqlaşancla qarşılarında Kolorado-Riveri 
gördülər. Onlar Topokaya daxil oldular və müfəttiş şüşə- 
lərdəki yarlıqları silənəcən körpünün yanında gözlədilər. 
Sonra körpünü keçdilər və o saat gəlib daşlı bir səhraya 
çıxdılar. Üzücü yorğunluğa, istiyə baxmayaraq, Tom və 
El maşınları saxladılar. 

Ata qışqırdı: 

— Cəlib çatdıq... Budur, Kaliforniyal 

Onlar günəş şüaları altında parıldayan daşlara, qaya- 
lara və çaydan o yana Arizonanın vahiməli dağ sədlərinə 
key kimi baxırdılar. 

— Qabaqda səhradiır, — dedi Tom. — Suya yaxın bir yer- 
də dayanıb istirahət etmək lazımdır. 

Yol çay boyunca uzanırdı və günortaya yaxın maşın- 
lar qızmış mühərriklərlə Nidlsə tərəf çıxdı, burada çay 
qamışlıqdan sürətlə axırdı. 

Соидаг və Uilsonlar sahilə yaxınlaşdılar və maşından 
çıxmadlan yanlarından şırıltıyla axıb gedən şəffaf suya və 
içində asta-asta ləngər vuran yaşıl qamışlığa baxmağa 
başladılar. Çayın kənarında cəmisi on bir çadırdan ibarət 
olan düşərgə salınmışdı, sahili sıx, təzə-tər ot bürümüşdü. 

Tom maşından boylandı. 

— Burada dayanmaq olar? 

Vedrədə paltar yuyan kök qadın başını qaldırdı. 

— Biz buranın ağası deyilik, mister. İstəyirsinizsə, 
dayanın. Polismen sonra sizə yaxınlaşacaq. — Sonra o, düz 
günün altında paltar yumağına davam etdi. 

Maşınlar yoldan çıxıb çəmənlikdə dayandı. Əvvəlcə 
çadırlardan başladılar, Uilsonların çadırını qurdular və 
Çouclların brezentini ipdən aşırdılar. 

Uinfild və Ruf asta addımlarla söyüdlükdən keçib 
qamışlığa getdilər. Ruf yavaşdan, amma hər sözü aydın 
çatdıraraq dilləndi. 

— Kalifomiya. Axır ki, biz əsl Kaliforniyaya gəldik. 

Uinfild qamışı əyib yarı böldü və ağzına salıb yum- 
şaq, ağ özəyini çeynəməyə başladı. 

Onlar sonra topuqlarına qədər suya girdilər. 

— İndi səhraya gedəcəyik, — dedi Ruf. 

— Səhra necə olur? 

— Bilmirəm. Mən bir dəfə şəkildə görmüşəm. Hər yer 
sür-sümükdclür. 

— Adam sümüyü? 

— Yəqin, adam sümüyü də var, amma çoxu inək 
sümüyüdür. 

— Bəs biz görəcəyik? 

— Bəlkə də, görəcəyik. Bilmirəm. Axı gecə gedəcəyik. 
Tom belə dedi. Deyir ki, gündüz getsək, isti bizi öldürər. 

— Necə sərindir, — dedi Uinfild və barmaqlarını suyun 
dibindəki quma soxdu. 

Uzaqdan ananın səsi eşidildi: 

— Ruf, Uinfildi Bura gəlin! 

Onlar çönüb qamışlıqdan və kolluqdan keçərək geri 
döndülər. 

Düşərgədə sakitlik idi. Maşınlar yaxınlaşanda bəzi 
çadırlardan boylanıb baxmış və dərhal gizlənmişdilər. 

Kişilər çadıırlarla işlərini bitirib yük maşınına qayıtdılar. 

Tom dedi: 

— Mən gedim çimim. Əvvəlcə çimmək, sonra isə yat- 
maq. Hə, nənə daha örtünün altındadır. Necədir orada? 

— Bilmirəm, — dedi ata. — Yatmışdı, oyanmayıb heç. 
— O, başını yana əyib qulaq verdi. Brezent örtünün altın- 
dan nənənin şikayətli zarıltısı gəldi. 

— Oyanıb, — dedi Noy. — Maşında bütün gecəni sayıq- 
layıb. Deyəsən, başı xarab olub. 

Tom dedi: 

— Gəl bir olmasınl Gör necə yorulub. Əgər indi istira- 
hət etməsə, çox yaşamaz. Hə, kim gedir mənimlə? Çimib, 
ураиб yatacagam kölgədə... bütün günü yatacağam. 

O, sahilə sarı getdi. O birilər də onun dalınca yollan- 
dılar. Söyüdlükdə soyunub girdilər suya və yerdə oturdu- 
lar. Onlar axın aparmasın deyə dabanlarını quma söykə- 
yərək yerdə xeyli oturdular, suyun üzünclə yalnız başları 
görünürdü. 

— ОР, yaxşıdır! — dedi El. O, suyun dibindən bir ovuc 
qum çıxarıb bədənini sürtməyə başladı. Onlar suda 
oturub dağların şiş zirvələrinə və Arizonanın bəyaz qaya- 
larına baxırdılar. 

— Deməli, biz oradan keçib gəlmişik, — öz dediyinə 
inanmırmış kimi söylədi ata. 

Con əmi başını suya soxdu. 

— Getdik, getdik, gəlib çatdıq. Budur, Kaliforniya, 
amma nəsə elə də bolluq dəymir gözə. 

— Hələ qabaqda səhra var, — dedi Tom. — Dəhşət şey- 
dir, deyirlər, lənətə gəlsin. 

Noy soruşdu: 

— Bu gün gecə gedəcəyik? 

— Ata, sən necə fikirləşirsən? — soruşdu Tom. 

— Heç bilmirəm. Hamı yorğunluğunu almalıdır, xüsu- 
sən nənə. O biri tərəfdən bu səhranı tez keçib, gedib işə 
düzəlsək, yaxşı olar. Cəmi qırx dollar pul qalıb. Hamımız 
işə düzəlib, heç olmasa, bir az qazanmağa başlasaq, mən 
rahat olaram. 

Onlar çayda oturaraq axının təzyiqini hiss edirdilər. 
Vaiz qollarını sudan bayıra çıxartdı. Hamının bədəni boğa- 
zina və biləyinəcən ağ, oradan yuxarı isə gündən qəhvə- 
yi idi. Onlar qumu cidd-cəhdlə bədənlərinə sürtürdülər. 

Noy yorğun-yorğun dilləndi: 

— Adam elə həmişəlik qala burada. Elə belə uzana- 
san, nə aclıq biləsən, nə dərd. Bütün ömrünü suda uza- 
nıb həzz alasan, donuz palçıqda ağnayan kimi. 

Çayın o tərəfindəki diş-diş zirvələrə baxan Tom isə 
dedi: 

— Mən hələ belə dağlar görməmişəm. Dəhşətli yer- 
lərdir. Skeletə oxşayır. Görəsən, haçansa insanların daşla, 
qayayla mücadilə etməyərək əməlli-başlı yaşadıqları yerə 
gedib çıxacağıqmı? Şəkillərdə hər yerdə bəyaz evlərin 
olduğu hamar, yaşıl bir ölkədir, necə ki ana deyir. Ana 
yatır və yuxuda yalnız ağ ev görür. Mən isə artıq fikirlə- 
şirəm ki, o cür ölkə heç yoxdur. Yalnız şəkillərdə var. 

Ata dedi: 

— Gözlə birl Gələcəyik Kaliforniyaya, bax onda gözəl 
bir ölkə görəcəksən. 

— Kefsən sən, atal Bu elə Kaliforniyadır da. 

Yaşlı bir kişi və oğlan uşağı — hər ikisi kombinezon və 
tərli köynəkdə — söyüdlükdən çıxaraq onları görüb dayan- 
dılar. Kişi qışqırdı: 

— Üzmək olur? 

— Bilmirəm, — dedi Tom. — Biz hələ yoxlamamışıq. 
Oturmaq isə ləzzət verir. 

— Yanınıza gəlmək olar? 

— Çay bizimki deyil. Yaxşı, qoy olsun, bir hissəsini 
verərik sizə. 

Onlar kombinezonlarını soyunub, köynəklərini başla- 
rından çıxarıb suya girdilər. Ayaqları dizəcən toz içində 
idi, dabanları isə tərdən bozarmış, yumşalmışdı. Onlar 
tələsmədən suya girərək əlləri ilə yorğun-yorğun qıçları- 
nı sürtüşdürürdülər. Bu, ata-oğul idi, hər ikisi gündən qıp- 
qırmızı olmuşdu. Onlar suda yuyunaraq hıqqanır, inildə- 
yirdilər. 

Ata nəzakətlə soruşdu: 

— Qərbə gedirsiniz? 

— Yox. Qayıdırıq oradan. Evə gedirik. Orada mümkün 
deyil yaşamaq. 

— Evə – yəni hara? — soruşdu Tom. 

— Texasa, Tampadan bir az o yana. 

Ata soruşdu: 

— Demək, evdə pis deyil? 

— Yox. Amma orada ölsən də, özününkülərin arasın- 
dasan. Yoxsa acından öləsən və hiss edəsən ki, sənə hamı 
nifrət edir — biz belə istəmirik. 

Ata dedi: 

— Mən artıq ikinci adamdan eşidirəm bunları. Sizə axı 
nəyə görə nifrət edirdilər? 

— Allah bilir. — O, ovuclarına su alıb hıqqıltıyla, pıq- 
qıltıyla başını yumağa başladı. Çirkii su saçından boynu- 
na süzüldü. 

— Necə olsa, eşitmək maraqlı olardı, — dedi ata. 

— Mənə də maraqlıdır, — deyə Tom onun sözünə 
qüvvət verdi. — Niyə orada, qərbdə hamı nifrətlə doludur? 

Yaşlı kişi zənlə Toma baxdı. 

— Siz qərbə gedirsiniz? 

— Qərbə. 

— Və Kalifomiyada hələ heç vaxt olmamısınız? 

— Yox. 

— Onda məndən soruşmaq lazım deyil. Gedib özünüz 
görərsiniz. 

— Düzdür, — dedi Tom. — Bununla belə, nə olacağı 
maraqlıdır. 

— Yox, əgər siz mütləq bilmək istəyirsinizsə, danışa 
bilərəm. Mən başqalarından da soruşmuşam, özüm də 
bu haqda düşünmüşəm. Yaxşı ölkədir. Lakin onu çoxdan 
büsbütün hissə-hissə qarət ediblər. Əvvəlcə səhrayla 
gedəcəksiniz, sonra Beykersfild gələcək. Onun ətrafı elə 
gözəldir ki, baxmaqdan doymursan – bağlar, üzümlüklər. 
Yer üzündə bu cür ölkə tapılmaz. Bir qədər də gedəcək- 
siniz — hamar, gözəl yerlər görəcəksiniz, suyun dərinliyi 
otuz futdan yuxarı deyil. Bütün bu torpaqlar becərilməmiş 
qalıb, sən isə oradan bir qarış da ala bilməzsən, çünki 
onun öz sahibi var — Torpaq-maldarlıq şirkəti. Onlar istə- 
məsələr, bu torpaq elə becərilməmiş də qalacaq. Sən isə 
bacarırsansa, kiçik bir sahəyə qarğıdalı ək — türməyə 
basarlar buna görəl 

— Deyirsən, yaxşı torpaqdı və heç nə əkmirlər orada? 

— Hə, həl Torpaq yaxşıdır və əkilmirl Səni, əlbəttə, 
bunu görcək, od götürəcək. Bir az gözlə, sən hələ fərli- 
başlı görməmisən heç nəyi. Sən oradakı insanların baxış- 
larını müşahidə et. Baxırlar, sifətlərində isə, sanki, yazılıb: 
“Səni görmək istəmirəm, it oğlu”. Şeriflərlə rastlaşacaq- 
sınız, onlar sizi buradan ora, oradan bura atacaqlar. Yol 
kənarında saxladın — olmaz, sür get. Orada hər kəsin 
üzündə sənə necə nifrət etdiyi yazılıb. Bəs təxmin edirsi- 
niz — niyə? Çünki qorxurlar. Axı onlar bilirlər: əgər ac 
adam bir tikə çörəkdən məhrumdursa, o, oğurluq da 
edər. Onlar bilirlər ki, torpağı boş saxlamaq günahdır, 
buna görə onu onlardan almaq olar. Əşi, nə danışıml Sizi 
hələ heç kim “oki” deyə təhqir etməyib? 

Tom soruşdu: 

— Oki? Bu nə deməkdir ki? 

— Əvvəllər “oklahomalı” demək idi. İndi isə — sadəcə, 
it oğlu. Oki, yaxud səfil — eyni şeydir. Öz-özlüyündə bu 
söz bir məna vermir. Bütün məsələ onların bu sözü necə 
tələffüz etməklərindədir. Hər şeyi danışmaq olmurl Gərək 
özün orada olasan. Deyirlər ki, bizim kimilərdən ora bir üç 

yüz mini gəlib doluşub və donuz kimi yaşayırlar, çünki 
Kalifomiyada hər şeyin öz yiyəsi var. Yiyəsiz heç nə qal- 
mayıb. Onlar isə öz mallarından elə yapışıblar ki, öldür- 
məyə hazırdırlar. Qorxudan əsirlər, ona görə də qəddar- 
dırlar. Bunu gərək özünüz görəsiniz, özünüz eşidəsiniz. 
Ölkə — əməlli-başlı cənnətdir, insanlar isə qaraqabaq, 
zalımdırlar. Onlar qoxudan bir-birini də yeməyə hazırdırlar. 

Tom oturub suya baxır və dabanlarıyla qumu qazırdı. 

— Bəs əgər işləyib bir az pul yığsan, axır, kiçik bir sahə 
almaq mümkündür? 

Yaşlı kişi güldü və oğluna baxdı, uşağın üzünə, az 
qala, təntənəli təbəssüm yayılmışdı. Onda kişi dedi: 

— Siz daimi işə heç ümidli olmayın. Günəmuzdi başını- 
zı dolandıracaqsınız. Və sizə əyri-əyri baxan adamlarla işlə- 
yəcəksiniz. Pambıq yığımına gedəcəksiniz, sizə elə gələcək 
ki, tərəzi düz işləmir. Tərəzilər müxtəlif cür olur — təmiz 
çəkəni, çəkiclə vuranı. Sizə isə elə görünəcək ki, bunlar hər 
yerdə geydirməclir. Lakin əlindən heç nə gəlməyəcək. 

Ata aramla söylədi: 

— Demək... demək, o qədər də yaxşı deyil orada? 

— Yox, niyə ki, yaxşıdır... Göz baxdıqca istirahət edir. 
Amma bütün bu gözəlliyin bir faydası yoxdur. Deyək ki, 
ətrafda portagal ağaclığıdır, əlitüfəngli adam isə gəzişir 
orada. Lap bircə meyvəyə əl uzatsan, o, səni güllələyəcək 
— ona belə ixtiyar verilib. Sahil kənarında isə milyon akr 
torpağı olan bir xozeyin var. Deyəsən, qəzet buraxır. 

Keysi cəld ona sarı çöndü. 

— Milyon akr? O boyda torpağı neyləyir ki? 

— Nə bilim? Keçirib əlinə, vəssalam. Heyvan saxlayır. 
Hər yerə mühafizə qoyub, heç kəsi buraxmırlar. Özü 
zirehli maşında gəzir. Onun portretlərini görmüşəm. Por- 
suq kimidir, köklükdən gözləri güclə açılır, baxışından 
əclaflıq yağır, elə bil, ağzı gavahınla deşilib. Qorxur ki, 
birdən öldürərlər onu. Milyon akr sahibidir, özü isə ölüm- 
dən qorxur. 

Keysi yenə soruşdu: 

— Milyon akr nəyinə gərəkdir axı? Nə edəcək onunla? 

Yaşlı kişi suda ağarmış, yumşalmış əllərini qabağa 
uzatdı, alt dodağını dişlədi və başını yana əydi. 

— Kim bilir... Yəqin, dəlidir. Baxan kimi görünür. Port- 
retdə də elədir. Gözündən vəhşilik yagır, dəlininki kimi. 

— Deyirsən, qorxur ölümdən? – soruşdu Keysi. 

— Belə danışırlar. 

— Qorxur ki, Allahın qəzəbinə gələr? 

— Bilmirəm. Qorxur, vəssalam. 

— Bu nə həyatdır belə? — dedi ata. — Yəqin, şadlıq 
gətirməz belə yaşamaq. 

— Amma baba heç nədən qorxmurdu, – dedi Tom. — 
Onun üçün ölmək əyləncə idi. Bir dəfə gecə dostu ilə hin- 
duların üstünə gedib. Canlarını güclə qurtarmışdılar, 
amma əylənmişdilər doyunca. 

Keysi dedi: 

— Yəqin, həmişə belə olur. Əgər insan şənlənərək 
yaşayırsa, həyatından həzz alırsa, yerdə qalanı eyninə 
almır. Bu cür murdarlar, bayquşlar isə qocalıb əldən 
düşsələr də, heç nəyə inanmır və ölməkdən qorxurlar. 

Ata soruşdu: 

— Milyon akr torpagın ola-ola bu cür ümidsizliyə necə 
qapılmaq olar? 

Vaiz gülümsündü, lakin bu təbəssümdlə inam yox idi. 
O, əliylə suyu itələyib su böcəyini qovdu. 

— Əgər milyon akr ona öz zənginliyini hiss etmək üçün 
gərəkdirsə, demək, daxilən kasıbdır, buna isə heç bir 
milyon əlac etməz. Yəqin, ona görə də ümidsizliyə qapı- 
lıb — hiss edir ki, zənginlikdən məhrumdur... O zəngin- 
likdən ki, baba çadırda ölən zaman missis Uilsonda var 
idi. Elə bilməyin ki, sizə vəz oxuyuram, amma əgər insan 
elə əlinə keçəni sünbülqıran kimi yuvasına daşımaqla 
məşğuldursa, nəhayətdə ümidsizliyə düçar olacaq. — Key- 
si güldü. — Amma lap vəzə oxşadl. 

Gün yandırmağa başlayırdı. Ata dedi: 

— Suda gizlənib çıxmayasan. Bu istidə adam yanar. — 
O, çənəsinə qədər həzin-həzin axan suya girdi. — Bəs 
əgər işdən qorxmursansa, onda necə? 

Yaşlı kişi dikəldi və üzünü ona çevirdi. 

— Mən bildiyimdən danışıram, dostum. Bəlkə, elə ora 
çatan kimi daimi iş tapacaqsınız, onda mən yalançı çıxa- 
cağam. Bəlkə də, iş-zad tapmayacaqsınız və deyəcəksiz 
ki, mən sizi xəbərdar etmədim. Bir şey deyə bilərəm: 
əksər camaat orada yoxsulluq içindədir. — O, suya uzan- 
dı və əlavə etdi: — Hər şeyi isə bilmək olmur. 

Ata Con əmiyə baxdı. 

— Sən aramızcla həmişə qaradinməz olmusan, evdən 
çıxan gündən isə mən səndən iki kəlmə də eşitməmişəm. 
Bir de görüm, sən bu haqda nə fikirləşirsən? 

Con əmi qaşlarını çatdı. 

— Heç nə fikirləşmirəm. Biz ora gedirik, hə? Və heç 
bir danışıq bizi yolumuzdan döndərməyəcək. Gedib 
görərik. İş tapılar — işləyərik. Tapılmaz — qaragünlük ola- 
rıq. Belə söhbətlərin xeyri yoxdur. 

Tom arxası üstə düşdü, ağzına su alıb bayıra fisqırtdı 
və güldü. 

— Con əmi az danışır, amma düz danışır. Düz deyir- 
sən, Con əmi. Ata, gecə yolumuza davam edərik. 

— Neynək, gedərik. Görək başımıza nə gəlir. 

— Onda mən getdim o kolluğa, bir saat yatım, heç 
olmasa. — Tom qalxıb suda qumlu sahilə sarı addımladı. 
O, şalvarını, köynəyini yaş bədəninə keçirtdi, gündən isin- 
miş paltarlarıyla təmasdan üzünü qırışdırdı. O birilər də 
onun arxasıyla getdilər. 

Ata və oğul suda oturub Coudların dalınca baxırdılar. 
Oğlan dedi: 

— Yarım ildən sonra adam baxa onların halına. 

Atası barmaqlarıyla gözlərinin küncünü sildi. 

— Mən nahaq bütün bunları dedim onlara, — dedi o. 
— Başqalarının başına ağıl qoymaq istəyi insanın təbiətin- 
dədir. 

— Elə deyil, ata. Onlar özləri səni dedirdirdilər. 

— Elə olmağına elədir. Amma bu biri eşitdin nə dedi: 
“Onsuz da, gedəcəyik”. Mənim sözlərim işi dəyişməyə- 
cək, yalnız vaxtından qabaq dilxorluq gətirəcək onlara. 

Tom söyüdlüyə girdi, kölgəlik seçib kolların dibində 
uzandı. Noy onun dalınca gəldi. 

— Elə burada yatacağam, — dedi Tom. 

— Tom! 

— Nə var? 

— Mən daha ora getməyəcəyəm, Tom. 

Tom dikəldi. 

— Nə olub sənə? 

— Mən elə burada qalacağam. Çayın axarı ilə üzüaşa- 
ди gedəcəyəm. 

— Başına hava gəlib yoxsa? — dedi Tom. 

— Özümə tilov tapıb, balıq tutacağam. Belə çayın 
yanında acından ölməzsən. 

Tom dedi: 

— Bəs ailə? Bəs ana? 

— Nə etmək olar? Mən bu çayı qoyub gedə bilmirəm. 
— Noyun bir-birindən aralı gözləri yarıyumulu idi. — Bilir- 
sən, Tom, mən heç kimdən narazı deyiləm. Amma əsl 
sevgi yoxdur axı. 

— Tamam itirmisən ağlını. 

— Ağlımı itirməmişəm. Hər şeyi anlayıram. Başa 
düşürəm ki, mənə yazıqları gələr. Amma... Yox, getmə- 
yəcəyəm. Sən anaya de, Tom. 

— Qulas as... — deyə başladı Tom. 

— Yox. Məni fikrimdən daşındıra bilməzsən. Bu suda 
oturub fikirləşdim... İndi artıq ondan uzaqlaşa bilmərəm. 
Sahillə aşağı gedəcəyəm. Balıqla, ya başqa nə iləsə bir- 
təhər keçinərəm, çayı isə atmaram. Heç vaxt atmaram. — 
Noy sıx kolluğun altından çıxdı. — Sən anama de, Tom. — 
O, kənara addımladı. 

Tom sahiləcən onunla getdi. 

— Qulaq as, gicbəsər... 

— Lazım deyil, — dedi Noy. — Özümə ağırdır, amma 
başqa əlac yoxdur. Gedəcəyəm. 

O, birdən çevrilib sahil kənarıyla addımladı. Tom onun 
dalınca getmək istədi, amma dayandı. O, Noyun kolluq- 
da itməsini, sonra yenə çıxıb çayın dirsəyiylə dönməsini 


237 











јд) CON STEYNBEK. QƏZƏB SALXIMLARI 


görürdü. Noy getdikcə kiçilirdi və nəhayət, söyüdlükdə 
gözdən itdi. Tom papaşını çıxarıb peysərini qaşıdı. Sonra 
geri, kölgəliyə qayıdıb yatmağa uzanclı. 


İpdən aşırılmış brezentin altındakı döşəkdə nənə 
uzanmışdlı, yanında isə ana oturmuşdu. Orada hava bo- 
Şucu isti idi, milçəklər vızıldayırdı. Üstünə yüngül çəhra- 
yı pərdə salınmış nənə çılpaq uzanmışdı. O, narahatlıqla 
başını hərləyir, nə isə deyir, çətin nəfəs alırdı. Ana yerdə, 
onun yanında oturmuşdu və karton parçasıyla milçəkləri 
qova-qova nənənin qırışmış qoca çöhrəsini isti havayla 
yelləyircli. Roza Sarona üzbəüz oturmuşdu və gözünü 
anadan çəkmirdi. 

Nənə amiranə qışqırdı: 

— Uill! Uill! Bura gəl, Uill. – O, gözlərini açdı və qəzəb- 
lə ətrafa baxındı. — Qoy gəlsin bura. Əlimə keçəcək o. 
Saçını yolacağam. — Gözlərini yumdu, başını geri atdı və 
xırıltıyla donquldandı. Ana elə kartonu yellətməyində idi. 

Roza Sarona çaşqınlıqla qarıya baxdı. 

— Lap pis xəstələnib, — dedi o. 

Ana gözünü qaldırıb ona baxdı. Baxışında dözüm var 
idi, alnı isə qırışlanmışdı. O, kartonu yellədib milçəkləri 
qovurdu. 

— İnsan cavan olanda, Roza, bütün baş verərlər onun 
üçün, bir növ, xüsusi əhəmiyyət daşıyır, qeyrilərindən 
seçilir. Mən bunu bilirəm, Roza, mənim yadımdadır. — 
Onun ağzından qızının adı məhəbbətlə çıxırdı. — Bir gün 
azad olmaq vaxtı çatacaq və sənə elə gələcək ki, bütün 
dünya haradasa uzaqdadır, sən isə təksən. Sənə ağır ola- 
caq, Roza və bu ağrı yalnız sənin olacaq: və bu çadır, 
Roza, o da bütün dünyadan ayrı durub. — Ana karton par- 
çasını havaya sərt çırpdı və iri göy milçək brezentin altın- 
da iki dəfə qövs cızıb bərkdən vızıldayaraq uçub göz 
qamaşdıran gün işığına çıxdı. Ana sözünə davam etdi: — 
Yaşlı zamanında qadının elə vaxtı gəlir ki, bir insanın 
ölümünü o biri ölümlərlə əlaqələndirir, uşağın doğulma- 
sını da o biri uşaqların dünyaya göz açmasıyla bağlayır. 

Dünyaya gəlmək və dünyadan köçmək isə - bir şeyin 
paraları kimidir. Və bu zaman artıq sənə daha elə gəlmir 
ki, dərdlərin və sevinclərin dünyadan ayrıdır. Onda artıq 
ağrıya dözmək daha çətin olmur, Roza, çünki ağrını tək 
sən çəkmirsən, başqaları da çəkir... Bu barədə mən əməlli- 
başlı danışmaq istəyirəm, lakin bacarmıram. — Və onun 
səsi elə yumşaq idi, içində o qəclər sevgi var idi ki, Roza 
Saronanın gözlərinə dumanlandlırıcı yaş doldu. – Al, yellə, 
— dedi ana və karton parçasını qızına uzatdı. — Nənə rahat 
olur bundan. Hə... sənə hər şeyi anlatmaq istəyirəm, 
amma bacarmıram. 

Nənə gözləri yumulu halda qaşını çatdı və qulaqba- 
tırıcı səslə çığırdı: 

— Uill! Yenə tamam bulaşmısanl Bunu, görəsən, nə 
vaxt təmiz görəcəyəml — Onun əli qatlanmış barmaqlar- 
la yuxarı dartıldı və yanağını qaşıdı. Kürən qarışqa pər- 
dənin üstündən büzük, qırışlı boynuna keçdi. Ana cəld 
əlini uzadıb götürdü onu, sıxıb əzdi və barmaqlarını pal- 
tarına sildi. 

Roza Sarona kartonu yelləyə-yelləyə gözünü qaldırıb 
anaya baxdı. 

— О... — və sözdən yanmış kimi dalını gətirmədi. 

— Uill, ayaqlarını sil. Kirli donuz! — çığırdı nənə. 

Ana dedi: 

— Bilmirəm. Bəlkə də, dözə, əgər onu çox da isti 
olmayan yerlərə çatdıra bilsək... Sən həyəcanlanma, Roza. 
Bir şeyi bil — sərbəst nəfəs al, rahat. 

Yırtıq qara paltarlı hündür, kök qaclın brezentin altına 
boylandı. Gözləri tutqun, baxışları yaygın idi, yanaqlarının 
dərisi büzük-büzük sallanırdı. Üst dodağı yuxarıdakı diş- 
lərini pərdə kimi örtür, sallaq alt dodağından damağı 
görünürdü. 

— Salam, mem, — dedi o. — Sabahınız xeyir, şükür Tan- 
пуа. 

Ana səsə qanrıldı. 

— Sabahınız xeyir, — dedi o. 

Qadın brezentin altına keçib nənənin başı üstünə əyildi. 

— Biz eşitdik ki, ailənizdə ruhu Allahın dərgahına çəkil- 
məyə hazır olan şəxs var. Mübarək adı car olsunl 

Ananın üzü sərtləşdi, baxışı gərgin oldu. 

— O, sadəcə, yorulub. Yolda isti oldu. Üzülüb o. Rahat- 
lanacaq və hər şey yaxşı olacaq. 

Qadın düz nənənin üzünə əyildi, az qala, iylədi onu. 
Sonra anaya baxdı və başını elə buladı ki, yanaqları və 
dodaqları titrədi. 

— Ruhu Tanrıya qovuşmaq istəyir, — dedi o. 

Ana qışqırdı: 

— Yalan deyirsən! 

Qadın yenə başını yellədi, amma yavaş-yavaş və əli- 
ni nənənin alnına qoydu. Ana onun əlini itələmək üçün 
əyildi, lakin özünü ələ aldı. 

— Düz deyirəm, bacım, düz deyirəm, – dedi qadın. 
— Çadırda altı nəfərik, hamımızda Allah vergisi var. İndi 
onları çağıraram, mərasim düzəldərik — dua edərik, Alla- 
ha ismarlayarıq. Hamısı ieqovitlərdir. Mənimlə birlikdə 
altı nəfər. İndi çağıraram onları. 

Ana dik oturdu. 

— Yox... yox, — dedi o. — Lazım deyil, nənə yorulub. O, 
dua edə bilməz. 

— Dua edə bilməz? Tanrının şirin nəfəsini içinə çəkə 
bilməz? Niyə belə danışırsan, bacım? 

Ana dedi: 

— Yox, burada olmaz. O, çox yorulub. 

Qadın qınayıcı baxışlarını anaya dikdi. 

— Siz dindar deyilsiniz, mem? 

— Yox, biz Allah adamıyıq, — cavab verdi ana. — 
Amma nənə yorulub. Bütün gecəni yol getmişik. Sizi 
narahat etmək istəmirik. 

— Burada bir narahatlıq yoxdur. Lap olsa belə, biz 
müqəddəs dərgaha can atan ruh üçün hər şey edərik. 

Ana dikəlib dizi üstə durdu. 

— Çox sağ olun, — soyuqluqla dedi o. — Biz istəmirik ki, 
dua mərasimi bizim çadırda olsun. 

Qadın ona xeyli baxdı: 


260 


XVII FƏSİL 


— Biz bacımızı duasız qoymarıq. Mərasim sizin çadır- 
da olacaq, mem və qoy sizin bu daşürəkliliyiniz bağış- 
lansın. 

Ana yenə yerə çöküb nənəyə baxdı, üzü yenə gərgin 
və sərt idi. 

— O, əzab çəkib, — dedi ana. — Sadəcə, üzülüb. 

Nənə başını balışda oyan-buyana çevirir, aydın olma- 
yan sözlər deyirdi. 

Qadın hökmlü görkəmlə brezentin altından çıxdı. Ana 
gözünü qarının sifətinə dikmişdi. 

Roza Sarona istini kartonla sağa-sola qovurdu. O 
dedi: 

— Anal 

— Nədir? 

— Niyə onlara dua etməyə icazə vermirsən? 

— Özüm də bilmirəm, – cavab verdi ana. – leqovitlər 
yaxşı adamlardır. Tanrının şərəfinə ulayıb, atılıb-düşürlər. 
Bilmirəm... Özümdən asılı deyil. İndi buna dözə bilmə- 
rəm. Gücüm çatmaz. 

Haradasa yaxınlıqda yeknəsəq oxumalar eşidildi. 
Duanın sözlərini ayırd etmək olmurdu. Səs gah zəifləyir, 
gah da güclənir və daha yüksək notdan oxuma başlanır- 
dı. Fasilə zamanı qarışıq səslər eşidildi və bu vaxt əvvəl- 
ki oxuma daha təntənəli və hökmlü səsləndi. Yenə fasilə 
və yenə uzun oxuma. Duanın ifadələri get-gedə qısa, 
qırıq-qırıq, fərman kimi olur, cavab səslərində isə şikayətli 
notlar eşidilirdi. Oxumanın ahəngi gərginləşdi. Kişi və 
qadın səsləri ahəngdar çıxırdı, lakin budur, bir qadın səsi 
vəhşi, heyvani nəriltiylə göyə yüksəldi: it hürüşünə bən- 
zər qırıq-qırıq kontralto və qurd ulartısı kimi ucadan səs- 
lənən tenor da onlara qoşuldu. Duanın sözləri kəsilərək 
yerini nəriltiyə və yeri təpikləməyə verdi. Ananı titrətmə 
tutdu, Roza Sarona tövşüyərək ağır nəfəs aldı, ulama isə 
kəsilmirdi, adama elə gəlirdi ki, bir az da keçsə, insan 
ciyərləri bu gərginliyə dözməyəcək. 

Ana dedi: 

— Qulaq asa bilmirəm. Mənə nə olub axı? 

Zil səs çığırtıdan əsəbi zingiltiyə, çaqqal vaqqıltısına 
keçdi. Təpik səsləri bərkidi. Səslər bir-birinin ardınca qırı- 
lırdı və nəhayət, bütün xor hönkürtüyə, xırıltılı iniltilərə 
qərq oldu. Təpik tappıltılarına özünü döymə səsləri qarış- 
dı, sonra isə iniltilər asta zingiltilərə keçdi, elə bil, küçüklər 
yeməkqabının başıncla sızıldaşırdılar. 

Roza Sarona için-için ağlayırdı. Qıçları üstündəki pər- 
dəni atan nənə də küçük kimi zingildədi. Ana yenə pər- 
də ilə onun qıçlarını örtdü. Və bu zaman nənə dərindən 
köks ötürdü, nəfəsi daha rəvan və sərbəst oldu, göz 
qapaqları səyrimədi daha. O, ağzıaçıq halda xoruldayaraq 
möhkəm yuxuya getdi. Yaxınlıqdan gələn iniltilər get- 
gedə yavaşıdı və nəhayət, tamamilə kəsildi. 

Roza Sarona yaşla dolu gözlərini anaya dikdi. 

— Köməyi oldu, — dedi Roza. — Bunun nənəyə kömə- 
yi oldu. Yatdı o. 

Ana başını aşağı salıb oturmuşdu. O xəcalət çəkirdi. 

— Bəlkə, mən nahaq yaxşı adamların qəlbinə dəydim? 
Nənə yatıb. 

— Bizim vaizin yanına get. O, günahını götürər, — dedi 
Roza Sarona. 

— Gedim... amma o, hamı kimi deyil. Bəlkə də, bu 
adamlara burada dua etməyə icazə verməməyim onun 
günahıdır. Bizim vaiz belə düşünür: insanların bütün 
etclikləri yaxşıdır. — Ana öz əllərinə baxdı və dedi: — Yat- 
maq lazımdır, Roza. Gecə yola çıxacağıqsa, yuxumuzu 
almalıyıq. — O, döşəyin yanında yerə uzandı. 

Roza Sarona soruşdu: 

— Bəs nənə necə olsun? Axı onu yelləmək lazımdır. 

— O yatıb. Uzan, yorğunluğu al. 

— Konni hara getdi, görəsən? — Roza Sarona uzada- 
uzada soruşdu. — Gör neçə saatdır onu görmürəm. 

Ana pıçıldadı: 

— S-s. Yat, yat. 

— Ana, Konni axşamlar oxuyacaq, cəmiyyətdə öz yeri- 
ni tutacaq. 

— Hə, hə. Sən artıq bu haqda danışmısan mənə. Yat. 


262 


XVII FƏSİL 


Roza Sarona döşəyin kənarında uzandı. 

— Konni indi təzə şey düşünüb. O, daim düşünür. Bax 
elektrik haqda hər şeyi öyrənib emalatxana açacaq, onda 
bilirsən bizdə nə olacaq? 

— Nə? 

— Buz... çoxlu buz. Buz dolabı alıb, içini buzla doldu- 
racağıq və heç nə xarab olmayacaq. 

— Konninin işi-gücü elə özündən cürbəcür şeylər 
çıxarmaqdır, — dedi ana gülüşlə. — İndi isə yat. 

Roza Sarona gözlərini yumdu. Ana kürəyi üstə uza- 
nıb qollarını başı arxasında çarpazladı. O, nənənin və qızı- 
nın nəfəsinə qulaq verdi. Əlini yelləyib alnından milçəyi 
qovdu. Düşərgə yaxıcı günəşdən susqun idi və qızmış 
otdan gələn səslər — cırcırama, arı vızıltısı bu susqunlu- 
gu pozmur, ona qarışırdı. Ana dərindən köks ötürdü, 
əsnədi və gözlərini yumdu. O, yuxulu-yuxulu kiminsə 
addımlarını eşitdi, lakin çadırın yanından kişi səsi gələndə 
oyandı. 

— Kim var burada? 

Ana cəld dikəldi. Hündür, gündən qaralmış bir kişi 
əyilib brezentin altına boylandı. Hündür, bağlı çəkmə, 
xaki rəngli şalvar və elə o rəngdə poqonlu gödəkcə 
geymişdi. Enli dəri qayışından tapança qoburu sallanırdı, 
sol döşünə isə böyük gümüş ulduz taxılmışdı. Təpəsi- 
yumşaq, formalı furaikası arxaya düşürülmüşdü. O, tarım 
çəkilmiş brezenti şappıldatdı, brezentdən baraban səsi 
çıxdı. 

— Kim var burada? – deyə yenə çağırdı o. 

Ana soruşdu: 

— Sizə nə lazımdır, mister? 

— Nə lazımdır? Bilmək istəyirəm, burada kim var? 

— Üç nəfərik. Mən, nənə və qızım. 

— Bəs kişilər haradadır? 

— Çimməyə getdilər. Bütün gecəni yolda olmuşuq. 

— Haradansınız? 

— Oklahomadan, Salliso yaxınlığından. 

— Sizə burada qalmaq olmaz. 

— Biz axşamçağı səhrayla keçib-getmək istəyirik, 
mister. 

— Yaxşı eləyirsiniz. Əgər sabah bu vaxtacan rədd 
olmasanız, türməyə göndərəcəyəm. Biz sizin kimilərə 
burada dayanmağa icazə vermirik. 

Ananın üzü hiddətdən qaraldı. O, yavaş-yavaş yer- 
dən qalxdı, qab-qacaq yeşiyinə yaxınlaşdı və oradan 
çuqun tavanı götürdü. 

— Mister, — dedi ana. — Sizdə formalı furajka və tapan- 
ça var. Bizim yerlərdə belələri çığırmağa ürək eləmir. — 
O, əlində tava ona yaxınlaşırdı. Kişi qoburu açdı. — At, 
dedi ana. — Arvada xox gəlirsən? Yaxşı ki, kişilərimiz yox- 
dur burada. Tikə-tikə edərdilər səni. Bizdə sənin kimilər 
cınqırını çıxara bilmir. 

Kişi iki addım geri çəkildi. 

— Sizin yerlər qaldı o yanda. Kaliforiyadlasınız indi, 
biz isə hər yoldan ötən okiyə burada yubanmağa icazə 
verməyəcəyik. 

Ana yerində dayandlı. O, çaşqın halda kişiyə baxdı. 

— Oki? — deyə astaca soruşdu. – Oki?.. 

— Hə, okil Və əgər sabah sizi görsəm, türməyə gedə- 
cəksiniz. — O, birdən çevrilib qonşu çadıra yaxınlaşdı və 
brezenti əliylə şappıldatdı. — Kim var burada? 

Ana yavaş-yavaş çadırın altına keçib tavanı yeşiyə 
qoydu. Sonra ağır-ağır yerə çökdü. Roza Sarona gizlincə 
ona baxırdı və ananın sifətini əsəbiliklə dartdığını görən- 
də gözlərini yumub özünü yatmış kimi göstərdi. 

Gün artıq qərbə tərəf əyilmişdi, amma istilik keçmir- 
di. Tom söyüdün altında oyandı və hiss etdi ki, ağzı quru- 
yub, bədəni təp içindədir, başı ağırlaşıb. O, asta-asta qal- 
xıb sahilə tərəf getdi. Ora çatıb köynəyini, şalvarını çıxart- 
dı və çaya girdi. Yanğısı dərhal keçdi. Dayazlıqda uzandı. 
Axın onu yellədirdi. Dirsəklərini quma dayayıb sudan 
boylanan ayaq barmaqlarına baxmağa başladı. 

Solğunbənizli, arıq oğlan uşağı gəmirici kimi qamış- 
lıqdan çıxdı və cəlci soyundu. Susiçovulu misalı çaya gir- 
di, yalnız gözləri və burnu görünürdü. O, birdən Tomun 

başını gördü. Gördü ki, Tom ona baxır. Oynamağını bura- 
xıb suyun dibində oturdu. 

Tom dedi: 

— Hellol 

— Hellol 

— Özünü susiçovuluna oxşadırsan? 

— Hə. — Uşaq, sanki, belə lazımmış kimi get-gedə 
sahilə sarı çəkilirdi, birdən sıçrayaraq paltarını qapıb kol- 
luğa qaçdı. 

Tom astadan güldü və bu zaman qışqırıq eşitdi: 

— Toml Toml 

O, suyun dibinə oturdu və dişləri arasından bərkdən 
fit çaldı. Kolluq titrədi və oradan Ruf sıçrayıb çıxdı. 

— Ana səni çağırır, — dedi o. — Tez gəl. 

— İndi gəlirəm. — O ayağa qalxdı və su ilə sahilə tərəf 
getdi, Ruf isə təəccüb və maraqla gözlərini onun çılpaq 
bədəninə zillədi. 

Rufun nəzərlərini üzərində hiss edən Tom dedi: 

— Di qaç buradanl 

Və Ruf qaçdı. Tom onun sahildə həyəcanlı səslə Uin- 
fildi səsləməsini eşidirdi. O, isti paltarını öz yaş, soyumuş 
bədəninə keçirib kolluğun içiylə çadıra sarı getdi. 

Ana quru söyüd budaqlarından ocaq qalamışdı, qazan- 
çada su qaynadırdı. Tomu görən kimi yüngüllük hiss etdi. 

— Hə, ana, nə olub burada? — soruşdu o. 

— Mən sənə görə qorxurdum, — deyə cavab verdi ana. 
— Polismen gəlmişdi. Deyir ki, bizə burada qalmaq olmaz. 
Qorxuram rastlaşarsan onunla. Döyüb-eləyərsən. 

Tom dedi: 

— Nəyə görə döyməliyəm ki polismenləri? 

Ana gülümsündü: 

— Burada ağzına gələni danışırdı... az qala, özüm 
döyəcəkdim. 

Tom bərk-bərk onun çiynindən tutub silkələdi və 
güldü. Və nəhayət, yerə oturdu. 

— Sən belə deyildin, ana, əvvəllər ürəyiyumşaq idin. 
Sənə nə olub axı? 

Ana ona ciddi nəzərlə baxdı. 

— Bilmirəm, Tom. 

— Bayaq üstümüzə domkrat qaldırırsan, indi, az qala, 
polismeni döyürsən. — O, astadan güldü və əlini uzadıb 
ananın çılpaq ayağını mehribanlıqla döyəclədi. — Lap 
əcinnəsən, — dedi o. 

— Tom... 

— Hə? 

O, deməyə ürək eləmirdi. 

— Tom, bu polismen... o, bizə oki dedi. Deyir: “Biz hər 
yoldan ötən okiyə burada yubanmağa icazə vermərik”. 

— Bizə bundan danışıblar. Biz artıq eşitmişik bu haqda. 
— O susdu. — Ana, səncə, mən düzələn deyiləm? Mənim 
yerim həbsxanadır? 

— Yox, — cavab verdi ana. — Səni məcbur etdilər öldür- 
məyə, amma... Yox. Niyə soruşursan ki? 

— Heç, elə-belə. Mən bu polismenə yaxşıca çəkərdim. 

Ana gülümsündü. 

— Bilmirəm hansımızıq vəhşi. Mən axı, az qala, tava- 
nı ilişdirmişdim ona. 

— Nə deyirdi o? Niyə burada qalmaq olmaz bizə? 

— Dedi ki, imkan vermərik hər yoldan ötən oki bura- 
da qalsın. Deyir ki, əgər sabah sizi burada görsəm, basa- 
cağam türməyə. 

— Biz öyrəşməmişik onların çaldığına oynamağa. 

— Ona elə belə də dedim. O isə deyir: siz evinizdə 
deyilsiniz. Kaliforniyadasınız. Görünür, onlar burada istə- 
diiklərini edirlər. 

Tom istəmədən dilindən qaçırdı: 

— Ana, bir məsələ də var... Noy çayla üzüaşağı çıxıb 
getdi. O daha bizimlə getməyəcək. 

Ana onu o saat anlamadı. 

— Niyə? – sakitcə soruşdu о. 

— Nə bilim, vallah. Deyir ki, belə yaxşıdır. Bu çayın yanın- 
da qalmaq qərarına gəlib. Bunu sənə deməyimi xahiş etdi. 

— Bəs necə dolanacaq burada? 

— Bilmirəm. Dedi ki, balıq tutacaq. 

Ana xeyli susdu. 

— Ailəmiz dağılır, — nəhayət, dedi o. — Bilmirəm nə 
edim, heç nə gəlmir ağlıma. Daha gücüm qalmayıb. 

Tom arxayınlıqla dedi: 

— O, bir az qəribə idi axı... Əşi, heç nə olmaz ona. 

Ana çaya sarı çaşqın nəzər saldı. 

— Bilmirəm nə edim. 

Tom çadırlara tərəf baxdı və birinin yanında kiminlə- 
sə nəzakətlə söhbət edən Rufla Uinfildi gördü. Ruf palta- 
rını barmaqlarıyla didişdirərək dayanmışdı, Uinfild isə 
yalın ayağıyla yeri eşələyirdi. Tom qışqırdı: 

— Ey, Ruf! — qız başını qaldırdı, onu gördü və öz çadı- 
rına tərəf qaçdı, Uinfild də arxasınca. Tom dedi. — Qaç 
bizimkiləri çağır. Söyüdlükdə yatıblar. Qoy bura gəlsin- 
lər. Sən isə, Uinfild, Uilsonların yanına get, de ki bir azdan 
gedəcəyik. — Bir andaca hərəsi bir tərəfə qaçdı. 

Tom soruşdu: 

— Nənə necədir? 

— Bu gün yatıb. Deyəsən, yüngülləşib halı. Elə indi də 
yatır. 

— Lap yaxşı. Bəs ətimiz nə qədər qalıb? 

— Çox deyil. Ancaq balaca cəlləkdəkidir. 

— Onda o birinə su doldurmaq lazımdır. Özümüzlə su 
götürərik. 

Onlar Rufun söyücllükdə cır səsiylə qışqıraraq kişiləri 
çağırmasını eşitdilər. 

Ana ocağa çör-çöp atdı, od qalxıb qazançaya çatdı. O 
dedi: 

— İlahi, bizə tezliklə rahatlıq gətir. İlahi, bir yaxşı yer 
əta elə bizə. 

Günəş qərbdə təpələrin əyri xəttinə toxundu. Qazan- 
çadakı su pıqqapıq qaynayırdı. Ana brezentin altına keç- 
di və oradan bir önlük kartofla çıxdı. Kartofu suya tökdü. 

— Tezliklə pal-paltarı yuya bilsəydik... Əyin-başımız 
heç vaxt belə kirli olmayıb. Kartofun özünü yumamış qay- 
nadıram. Niyə — özüm də bilmirəm. Sanki, içimizdə nə 
isə qırılıb. 

Kişilər kolluqdan çıxdılar. Gözləri karıxmış, sifətləri 
vaxtsız yuxudan qızarmış və şişmişdi. 

Ata soruşdu: 

— Hə, nə olub? 

— Getmək lazımdır, — dedi Tom. — Polismen gəlibmiş, 
buradan qovur bizi. Yubanmaqdan nə çıxar? Tex çıxsaq, 
bəlkə, salamat keçə bilək bu səhranı. Qabaqda hələ, 
demək olar ki, üç yüz mil var. 

Ata dedi: 

— Fikirləşirdim, yaxşı-yaxşı istirahət edərdik burada. 

— Olmaz, ata. Yolumuza davam etməliyik, — dedi 
Tom. — Noy getməyəcək bizimlə. Sahillə üzüaşağı çıxıb 
getdi. 

— CGetməyəcək? Bu səfehin ağlına nə gəlib? — ata da 
tutuldu. — Mənim günahımdır, — məyusluqla dedi o. — Noy 
mənim vicdanımın günahıdır. 

— Boşla görək. 

— Kifayətdir bu haqda, — dedi ata. — Mənim günahımdır. 

— Yığışmaq lazımdır, — dedi Tom. 

Uilson ora yaxınlaşarkən Tomun son sözlərini eşitdi. 

— Biz gedə bilməyəcəyik, — dedi o. — Seyri tamam 
əldən düşüb. Dincəlməlidir. Bu səhradan o, sağ çıxmaz. 

Dinməzcə ona qulaq asdılar, birinci Tom dilləndi: 

— Polismen sabahacan getməsək buradan, hamımızı 
həbsxanaya basacagğıyla hədələyir. 

Uilson başını yellədi. Gözləri şüşə kimi cansız olmuş, 
tutqun dərisi avazımışdıı. 

— Nə etmək olarl Seyri gedə bilməyəcək. Qoy həbs- 
xana olsun. Seyri dincəlməli, özünə gəlməlidir. 

Ata dedi: 

— Bəlkə, sizi gözləyək? 

— Yox, — cavab verdi Uilson. — Siz, onsuz da, bizim 
üçün çox şey eləmisiniz. Sizə qalmaq olmaz. Yolunuza 
davam edin, orada iş taparsınız. Sizi yubatmaq istəmirik. 

Ata həyəcanla dedi: 

— Axı heç nəyiniz yoxdurl 

Uilson gülümsündü. 

— Sizinlə rastlaşanda da heç nəyimiz yox idi. Bunun 
sizə dəxli yoxclur. Bizimlə öcəşməyin, mən axı hirslənə 
də bilərəm. Yığışın, gedin, yoxsa özümdən çıxaram. 

Ana atanı brezentin altına çəkib sakitcə nəsə dedi. 

Uilson Keysiyə sarı çöndü. 

— Seyri xahiş edir ki, ona dəyəsən. 

— Yaxşı, — dedi vaiz. O, Uilsonların balaca, boz çadırı- 
na yaxınlaşaraq ətəkləri qaldırıb içəri keçdi. Çadır qaran- 
lıq və boğanaq idi. Küncdə döşəyi gördü, səhər yük maşı- 
nından düşürülmüş şeylər necə gəldi atılmışdı. Seyri 
döşəkdə uzanmışdı, parıldayan gözləri geniş açılmışdı. 
Keysi dayandı və ona baxarkən başını salladı. Damarlı 
boynunun əzələləri gərildi. O, şlyapasını çıxarıb əlində 
tutaraq durmuşdu. 

Seyri soruşdu: 

— Ərim dedi ki, getməyəcəyik? 

— Hə, dedi. 

Onun asta, cingiltili səsi yenə eşidildi: 

— Mən təkid edirdim ki, yolumuza davam edək. Bu 
səhradan sağ çıxmayacağam, amma getsəydik, heç 
olmasa, onun bu quraqlıqdan canı qurtarardı. O isə istə- 
mir getmək. Onun xəbəri yoxdur. Elə bilir saZalacağam. 
O bilmir. 

— O deyir ki, getməyəcəyik. 

— Hə, — dedi o. — O tərsdir. Səni çağırdım ki, dua oxu- 
yasan. 

— Mən daha vaiz deyiləm, — sakitcə dedi Keysi. — 
Mənim dualarım kömək etməz. 

Seyri dilini qurumuş dodaqlarına çəkdi. 

— Qoca öləndə mən çadırda idim. Onda sən dua 
oxudun. 

— Bu, dua deyildi. 

— Dua İdi, — dedi qadın. 

— Vaizlər beləsini oxumur. 

— Yaxşı dua idi. Mənim üçün də beləsini oxu. 

— Bilmirəm nə deyim. 

Seyri gözlərini qapadı və bir az keçmiş yenə ona baxdı. 

— Onda ürəyində dua et. Ucadan lazım deyil. Sözsüz 
dua et. 

— Mənim Allahım yoxdur, — dedi Keysi. 

— Var sənin Allahın. Sən bilmirsən o necədir, lakin bu 
vacib deyil. — Vaiz başını aşağı dikdi. Qadın qorxa-qorxa 
onu izləyirdi. Və vaiz başını qaldıran zaman qadının göz- 
lərindəki gərginlik yox oldu. — İndi yaxşıdır, — dedi Seyri. 
— Mənə elə bu lazım idi. Yanımda kiminsə olmasını hiss 
etmək... duanı hiss etmək. 

Keysi yuxusunu qaçırırmış kimi başını yellədi. 

— Anlaya bilmirəm. 

Seyri isə dedi: 

— Amma sən... sən bilirsən? 

— Bilirəm, — dedi o, — bilirəm, amma anlamıram. Bəl- 
kə, bir neçə gün keçəcək -— dincini alacaqsan və o zaman 
siz yolunuza davam edəcəksiniz. 

Qadın yavaş-yavaş başını yellədi. 

— Məndə artıq ağrıdan başqa heç nə qalmayıb. Bunu 
bilirəm, lakin ona demək istəmirəm. O, dərd çəkəcək. Bir 
şey etmək isə, onsuz da, mümkün deyil. Bəlkə, gecə, o 
yuxuya gedəndə... Oyanar, necə olsa, çətin olmaz. 

— İstəyirsən, mən getməyim, səninlə qalım? 

— Yox, — cavab verdi qadın. – Yox... Bilirsən, uşaqlıq- 
da yaxşı oxumağım var idi. Bizim tərəflərdə hamı deyir- 
di ki, mən Cenni Lindin özündən pis oxumuram. Olurdu 
ki, məni dinləmək üçün gəlirdilər. Oxuyursan, insanlar isə 
yanında dayanıblar, sanki, onlarla birgə nəfəs alırsan. 
Mənə elə yaxşı olurdu ki onda. Bunu duymaq hər kəsə 
nəsib olmur. Qəlbin riqqətə gəlir, insanlara yaxın olursan. 
O vaxt elə ümidliydim ki, teatrlarda oxuyacağam, amma 
yox, həyata keçmədi bu. Mən onlar üçün oxuyarkən ara- 
mızda heç kəs dayanmırdı. Bax elə ona görə sənclən dua 
etməyi xahiş etdim. Bu yaxınlığı bir də hiss etmək istə- 
dim. Mahnı, ya dua — elə eyni şeydir. Heyif, necə oxu- 
mağımı eşitməmisən. 

Vaiz onun düz gözünün içinə baxdı. 

— Əlvida, — dedi o. 

Qadın başıyla cavab verib dodaqlarını bir-birinə sıxdı. 
Və vaiz qaranlıq çadırdan gözqamaşdırıcı gün işığına çıxdı. 

Kişilər şeyləri maşına yükləyirdilər. Con əmi yuxarıda 
durmuşdu, o birilər əşyaları ona ötürürdülər. O hər şeyi 
səliqəylə yerləşdirməyə çalışırdı. Ana donuz ətini tavaya 
boşaltdı, Tom isə Ellə gedib çayda hər iki çəlləyi yudular. 
Sonra onlar çəlləkləri yük maşınının ayaq yerinə bağlayıb 
içini suyla doldurdular və üstünü parusinlə örtdülər ki, 
yolda çalxalanmasın. Brezent örtük və üstündə nənənin 
yatdığı döşəkdən başqa hər şey yerləşdirilmişdi. 

Tom dedi: 

— Belə yüklə bizim araba mütləq qızdıracaq. Su ehti- 
yatı götürmədən çıxmaq olmaz. 

Ana hamıya qaynadılmış kartof payladı, örtük altın- 
dan balaca kisəni çıxarıb — içindəki olan-qalanla — donuz 
əti yığdığı tavanın yanına qoydu. Hamı ayaq üstə ovuc- 
larındakı kartofu soyuda-soyuda yeyirdi. 

Ana Hilsonların çadırına girdi və bir on dəqiqədən 
sonra çıxdı oradan. 

— Getmək vaxtıdır, — sakitcə dedi o. 

Kişilər brezent çadırın altına keçdilər. Nənə ağzıaçıq 
yatmışdı. Onlar döşəyi ehtiyatla qaldırıb yük maşınının 
lap yuxarısına qoydular. Nənə öz arıq qıçlarını yığdı, 
amma oyanmadı. 

Con əmiylə ata brezenti üstdəki köndələn taxtadan 
aşırıb yan tamasalara sarıdılar, örtüyəbənzər bir şey alın- 
dı. İndi hər şey hazır idi. Ata cibindən pulqabını çıxarıb 
içindən iki əzik pul çıxartdı və Uilsona yaxınlaşıb ona 
uzatdı. 

— Bizdən bunu və bunu... — o, donuz ətini və kartof 
kisəsini göstərdi — qəbul edin. 

Uilson gözünü aşağı dikib başını yellədi. 

— Heç o fikirdə olmayın, — dedi o. — Özünüzdə azdır. 

— Yolumuza çatar, — dedi ata. — Hamısını vermirik. Ora 
çatanda isə iş tapılacaq. 

— Heç vaxt götürmərəm, – təkrar etdi Uilson. — Dilə 
tutmayın, yaxşısı budur — hirslənərəm. 

Ana pulu atadan aldı, səliqəylə iki büküb yerə qoy- 
du. Donuz əti olan tavanı isə pulun üstünə qoydu. 

— Bunlar burada qalacaq, — dedi o. — Götürməsəniz, 
başqaları götürəcəklər. 

Uilson başını qaldırmadan çönüb öz çaddırına sarı getdi, 
içəri keçdi. Çadırın ətəkləri onun arxasınca bağlandı. 

Onlar bir neçə dəqiqə də gözlədilər. 

— Getmək lazmdır, — dedi Tom. — Dörclə az qalar, yəqin. 

Hamı qalxdı yük maşınına, ana yuxarı — nənəyə yaxın 
çıxdı. Tom, El və ata kabinədə oturdular, Uinfild atanın 
qucağında. Konni və Roza Sarona qabaq bortun yanında, 
vaiz, Con əmi, Ruf isə şeylərin arasında — hərə bir yerdə 
yerləşdi. 

Ata qışqırdı: 

— Missis Uilson, mister Uilson, salamat qalın! 

Çadırdan cavab gəlmədi. Tom mühərriki işə saldı və 
yük maşını ağır-ağır yerindən tərpəndi. Onlar Nidlsə və 
şoseyə aparan yolla irəliləyərkən ana geri baxdı. Uilson 
şlyapasını çıxarıb çadırın yanında dayanmışdı və onların 
arxasınca baxırdı. Gün duz onun üzünə düşürdü. Ana ona 
əl elədi, lakin o cavab vermədi. 

Tom dərə-təpə yolda ressorlar korlanmasın deyə maşı- 
nı ikinci sürətlə idarə edirdi. Nidisə çataçatda o, yanacaq 
stansiyasının yanında maşını saxlayıb köhnəlmiş kamera- 
ların hava buraxıb-buraxmamasını və ehtiyat balonların 
möhkəm sarınıb-sarınmamasını yoxladı. Çənə yanacaq 
tökdü, hərəsi beş qallonluq daha iki kanistr benzin və bir- 
iki qallonluq yağ götürdü. Sonra radiatora su tökdü, xahiş 
edib xəritə götürdü və onu öyrənməyə başladı. 

Ağ forma geymiş cavan oğlan, görünür, Toma qulluq 
göstərərkən əsəbiləşirdi və yalnız hesab ödəniləndə sakit 
oldu. O dedi: 

— İgid camaatsınız. 

Tom başını xəritədən qaldırdı. 

— Nəyə görə ki? 

— Bu cür təkərli primusla səhradan keçirsiniz. 

— Bəs sən özün ora getmisən? 

— Hə, neçə dəfə, amma belə tabutda yox. 

Tom dedi: 

— Əgər ilişib qalsaq, doğrudanmı, heç kimdən kömək 
gəlməyəcək? 

— Bəlkə də, kömək etdilər. Amma gecəyarısı dayan- 
mağa qorxurlar. Mən dünyasında dayanmazdım. Elə 
ürəkli deyiləm. 

Tom qımışdı. 

— Elə bilirsən, biz ürəkliyik? Sadəcə, çarəmiz kəsilib, 
igidliyin isə bura dəxli yoxdur. Yaxşı, çox sağ ol. Birtəhər 
gedib çatarıq. — O, kabinəyə mindi və stansiyadan uzaq- 
laşdı. 

AŞ geyimli cavan oğlan kələ-kötür dəmir komaya gir- 
di, köməkçisi orada haqq-hesab qovluğunu nəzərdən 
keçirirdi. 

— Qəribə tayfadırl Vəhşidirlər, elə bil. 

— Kim — okilər? Onların hamısı belədir. 

— Hələ maşınl Mən bu primusla yerdən tərpənməyə 
qorxardım. 

— O sənsənl Biz səninlə əməlli-başlı adamıq. Bu oki- 
lərin isə heç bir anlayışı yoxdur. Heç adama da oxşamır- 
lar. Əsl insan onların yaşadığı kimi yaşamaz. Əsl insan bu 
çirkabla, miskinliklə barışmaz. Bu okiləri qorilladan o saat 
seçmək olmur. 

— Amma yaxşı ki, bu cür “hudzon”la mən keçməli 
deyiləm bu səhradan. Lap taxıldöyən səsi çıxarır. 

Onun köməkçisi qarşısındakı qovluğa baxdı. İri tər 
damcısı barmağından süzülüb çəhrayı vərəqlərin üstünə 
düşdü. 

— Onları heç nə qorxutmur. Elə kütdürlər ki, təhlükə- 
zad qanmırlar. Ümumiyyətlə, burunlarının ucundan o yanı 
görmürlər. Onlar üçün narahat olmağa dəyməzl 

— Narahat olmuram. Sadəcə, fikirləşdim ki, görəsən, 
mən necə olardım onların yerində. 

— Sən axı təhər-töhür başa düşənsən. Onlar isə heç 
nə anlamırlar. — O, köynəyinin qoluyla çəhrayı vərəqdəki 
damcını sildi... 

Yük maşını şoseyə çıxıb hər iki tərəfdə qalaqlanmış 
sal daşların arasıyla getdi. Bir az keçmiş radiatorda su 
qaynadı və Tom sürəti azaltmalı oldu. Dolanbac maili yol 
günün yaxıb rəngsizləşdirdiyi, hər şeyi məhv etdiyi can- 
sız ölkəni dolaşıb qalxırdlı. Tom mühərriki soyutmaq üçün 
maşını qısa müddətə saxladı, sonra yenidən yoluna 
davam etdi. Onlar gün batmamış aşırıma çatdılar və aşa- 
91, səhraya — uzaqdakı qara dağlara, günəşin boz torpaq- 
dakı sarı ləkələrinə nəzər saldılar. Qızmar günəş göz 
qamaşdırırdı. Tom əlini gözünə aparıb yola baxdı. Onlar 
sırtdan üzüaşağı enərək mühərrik soyusun deyə yalnız 
əyləcdən istifadə etdilər. Yol aşağı, səhraya aparırdı. Pər 
fırlanaraq radiatorun suyunu soyudurdu. Tom, El, ata və 
onun qucağında oturmuş Uinfild qürub edən parlaq 
günəşə baxırdılar. Gözləri şüşə kimi donuq idi, yanmış 
üzləri tərdən parıldayırdı. Qızmar yerin çılpaqlığı və qara 
dağlar səhranın hamarını pozur və onu qürubun qırmızı 
şəfəqində daha qorxunc edirdi. 

El dedi: 

— Dəhşətli yerlərdirl Görəsən, piyada getməli olsay- 
dıq, nə olardı? 

— Piyada gedənlər də olub. Çox adam piyada gedib, 
başqaları gediblərsə, deməli, biz də bacararıq, — cavab 
verdi Tom. 

— Yəqin, xeyli adam ölüb yolda, — dedi El. 

— Biz də itkisiz deyilik. 

El susdu. Qırmızı işığa bürünmüş səhradan ötüb- 
keçirdilər. 

— Necə fikirləşirsən, biz bu Uilsonlarla görüşəcəyik? — 
soruşdu El. 

Tom gözlərini yağın səviyyəsini göstərən cihaza zillə- 
di. 

— Mənə elə gəlir ki, missis Uilsonu nə biz, nə də kim- 
sə bir daha görməyəcək. Mənə belə gəlir, vəssalam. 

Uinfild dedi: 

— Ata, düşmək istəyirəm. 

Tom ona baxdı. 

— Qaranlıq düşənəcən hamını düşürsək, pis olmaz. — 
O, sürəti azaldıb maşını saxladı. Uinfild yerə hoppandı və 
şosenin qırağını islatdı. Tom kabinədən boylandı. — Daha 
kimin işi var? 

— Biz dözərikl — çığırdı Con əmi. 

Ata dedi: 

— Uinfild, sən dırmaş yuxarı. Qıçlarım keyiyib. — Uşaq 
kombinezonunu düymələdi, bir söz demədən arxa bort- 
dan maşına qalxdı və nənənin döşəyindiən asta-asta keçə- 
rək Rufa yaxın gəldi. 

Yük maşını qüruba sarı gedirdi və gün səhranı qırmı- 
zı alova bürüyərək, kənarını üfüqün düz olmayan xəttinə 
artıq toxundurmuşdu. 

Ruf dedi: 

— Nədir — qovdular? 

— Özüm gəldim. Bura yaxşıdır. Orada uzanmaq 
olmur. 

— Amma xahiş edirəm, çərənləmə və mənə İlişmə, — 
dedi Ruf, — çünki yatmaq istəyirəm. Sabah oyanıb görə- 
cəyəm ki, çatmışıq. Tom belə dedi. Görəsən, Kaliforniya 
necəclir, yaman maraqlıdır. Deyirlər gözəldir. 

Gün göydə böyük şəfəq haləsi buraxaraq batdı. Bre- 
zentin altı hər iki başından üçbucaq işıq gələn tunel kimi 
qaranlıqlaşdı. 

Konni və Roza Sarona kabinəyə söykənib oturmuş- 
dular, brezentin altından keçən isti külək onların boynu- 
na vururdu, brezent isə şappıldayır, başları üzərində uğul- 
dayırdı. Onlar brezent şappıldayan zaman astaca danışır- 
dılar ki, başqaları heç nə eşitməsin. Konni çönüb onun 
qulağına pıçıldayır, Roza Sarona da eynilə o cür ona cavab 
verircli. Roza dedi: 

— Elə gedirik, yolun sonu yoxdur, sanki, daha heç vaxt 
heç nə olmayacaq. Lap bezmişəm. 

O çevrilib pıçıldadı: 

— Bəlkə, səhər... İstəyərdin ki, indi biz tək olaydıq? 
— qaranlıqda Konni əlini onun buduna toxundurdu. 

Qız dedi: 

— Lazım deyil. Başım hərlənir. Qurtar. — Və onun cava- 
bını eşitmək üçün qulağını dayadı. 

— Bəlkə... hamı yatandan sonra. 

— Hə, — dedi Roza. — İndi isə lazım deyil. Başım fırla- 
nır. Onlar isə, bəlkə, һес̧ уаппад1аг. 

— Mən daha bacarmıram, — dedi Konni. 

— Bilirəm. Mən də. Gəl orada necə olacağından danı- 
şaq, özü də bir az o yana çəkil, nə qədər ki birtəhər olma- 
mışam. 

Konni bir az aralı oturdu. 

— Demək, çatan kimi, axşamlar oxumağa başlayaca- 
ğam, — deyə sözə başladı o. Roza Sarona dərindən köks 
ötürdü. — Buna aid kitab tapacağam və oradan abunə 
vərəqini kəsib götürəcəyəm. 

— Bəs çox gözləyəcəyik? 

— Nəyi gözləyəcəyik? 

— Nə vaxt ki sən çoxlu pul qazanacaqsan və bizim 
buzumuz olacaq. 

— Bunu demək çətindir, — Konni cavab verdi. — Bunu 
qabaqcadan bilmək olmaz. Yəqin, Miladacan qurtararam, 
bəlkə də, lap tez. 

— Bax qurtararsan, onda buz alarıq, başqa şeylər də. 

O inildədi: 

— Hamısı istidəndir. Miladda buz nəyinə gərəkdir? 

Roza çımxırdı: 

— Doğrudan dal Amma necə olsa, qoy həmişə bizdə 
olsun. Yaxşı, bəsdirl Pis olacağam. 

Ala-toranlıq qaranlığa keçdi, səhra üzərindəki solğun 
səmada tikanlı, parlaq, seyrək şüalı ulduzlar göründü və 
göy məxmər kimi oldu. İsti də başqa cür oldu. Qüruba 
qədər bürkü, sanki, fışqırır, od yağdırırdı, indi isə o, aşa- 
ğıdan, yerdən gür, boğucu dalğayla qalxırdı. Faralar yan- 
dırıldı və qabaqdakı tutqun işıqda şose, sağda və solda 
isə səhranın ensiz zolağı göründü. Bəzən uzaqda heyvan 
gözləri parıldayırdı, lakin onlar işığa çıxmırdılar. Brezen- 
tin altı artıq lap qaranlıq idi. Con əmiylə vaiz ortalıqda 
yerə dirsəklənib uzanmışdılar və örtüyün arxa uçbuca- 

ğından yola baxırdılar. Onlar lap bortun yanında iki for- 
masız fiqur görürdülər — bu, nənə və ana idi — görürdülər 
ki, ana vaxtaşırı dikəlib necə başqa cür uzanır. 

— Keysi, — dedi Con əmi, — sən bilməlisən, insanlar 
necə etsin? 

— Nəyi? 

— Özüm də bilmirəm, – cavab verdi Con əmi. 

Keysi dedi: 

— Çətin sual verirsən. 

— Sən də vaiz olmusan. 

— Bura bax, Conl Bu nədir, hamınız elə vaiz, vaiz 
deyirsiniz. Məgər vaiz adam deyil hamı kimi? 

— Elədir, amma o... o, ayrı cür adamdır... yoxsa o nə 
vaizdir daha. Mən nə demək istəyirəm. Elə ola bilər ki, 
sən insanlara bədbəxtlik gətirirsən? 

— Bilmirəm, — dedi Keysi. — Bilmirəm. 

— Bax məni götürək... mənim gözəl, yaxşı arvadım 
vardı. Bir gecə qarnı ağrıdı. Məndən xahiş etdi həkim 
çağırım. Mən isə dedim: “Bir bu qalmışdı. Toxluq eləmi- 
sən, yəqin, başqa bir şey yoxdur”. — Con əmi vaizin dizi- 
nə qoydu əlini və qaranlıqda ona nəzər saldı. — Sən 
görəydin o, mənə necə baxdı. Bütün gecəni zarıdı, o biri 
gün isə öldü. — Keysi burunaltı nəsə dedi. — Başa 
düşürsən? — Con əmi davam etdi. — Onu mən öldürdüm. 
Və o gündən mən günahımı yumağa çalışırdım... yaxşı- 
lıq etməyə çalışırdım... daha çox uşaqlara. Düzgün yaşa- 
maq istəyirdim... amma bacarmıram. İçib keflənirəm, 
pozğunluq edirəm... 

— Hamı gəzir, — dedi Keysi. — Mən də. 

— Düzdür, amma sənin günahın yoxdur. 

Keysi yumşaqlıqla söylədi: 

— Necə yoxdur – var. Hamının günahı var. Bizə görə 
günah nədir? O şeydən ki əmin deyilik, onu günah sayı- 
rıq. Hər şeydən əmin olanları və özündə heç bir günah 
görməyənləri — bu əclafları isə, Allahın yerində olsaydım, 
dalına təpik vurub qovardım göylər səltənətindən. Onla- 
п görməyə gözüm yoxdur. 

Con əmi dedi: 

— Məndə elə hiss var ki, sanki, elə öz doğmalarıma 
bədbəxtlik gətirirəm. Fikirləşirəm, bəlkə, uzaqlaşım onlar- 
dan? Bu cür yaşaya bilmirəm. 

Keysi cəlci dedi: 

— İnsan nə etməlidirsə, qoy elə onu da etsin. Sənə heç 
bir məsləhət verə bilmərəm. Heç bir. Mən bilmirəm, xoş- 
bəxtlik, yaxud bədbəxtlik gətirmək mümkündür, ya yox? 
Amma bir şeyi yüz faiz bilirəm: heç kəsin özgənin həya- 
tına burun soxmağa ixtiyarı yoxdur. Qoy insan öz qərarı- 
nı özü versin. Ona kömək etmək olar, göstəriş vermək 
isə — yox. 

Con əmi mütəəssir halda dedi: 

— Demək, sən bilmirsən? 

— Yox, bilmirəm. 

— Bəs necə bilirsən, arvadımı ölümdən qurtarmama- 
gim günahdır? 

— Başqası üçün bu, sadəcə, səhv sayılarclı, — dedi Keysi, 
— amma sən bunun günah olduğunu düşünürsənsə, 
deməli, günahdır. İnsan öz günahlarını özü yaradır. 

— Bu haqda yaxşıca düşünmək lazımdır, — dedi Con 
əmi, arxası üstə çöndü və dizlərini qaldırıb uzandı. 

Yük maşını hər mili arxada buraxırdı. Vaxt durmadan 
gedirdi. Ruf və Uinfild yatmışdılar. Konni haradansa yor- 
gan çıxarıb Roza Saronayla üstünə örtdü və onlar nəfəs- 
lərini içəri çəkərək qaranlıqda qucaqlaşdılar. Sonra Konni 
yorğanı bir kənara atdı və isti hava onların islanmış 
bədənlərinə sərinlik vurdu. 

Ana nənənin yanında döşəkclə uzanmışdı və qaran- 
lıqda gözləri heç nə görməsə də, yanında titrəyib dartı- 
nan bədəni, tez-tez vuran ürəyi hiss edir, kəsik-kəsik 
nəfəsi eşidirdi. Və ana təkrar edirdi: 

— Sakit ol, sakit ol. Hər şey yaxşı olacaq, hər şey yax- 
şı olacaq. — Sonra qırıq-qırıq səslə əlavə etdi: — Axı bilir- 
sən, biz səhranı keçməliyik. Sən axı bunu bilirsən. 

Con əmi onu səslədi: 

— Nə olub? 

O, bir qədər susub cavab verdi: 

— Heç, mən elə-belə. Yəqin, yuxuda danışmışam. 

Sonra nənə sakitləşdi, ana onun yanında hərəkətsiz 
uzanmışdı. 

Saatlar keçir, zülmət sıx divar kimi yük maşınının qar- 
şısında dayanırdı. Bəzən onları qərbə baş alıb gedən 
maşınlar keçirdi, bəzən qarşılarına yük maşını çıxır və gup- 
pultuyla ötüb üzü şərqə sarı gedirdi. Ulduzlar yavaş-yavaş 
qərbə tərəf axıb gedirdi. Onlar Degget yaxınlığındakı 
müfəttiş məntəqəsinə yaxınlaşanda gecəyarıdan keçmiş- 
di. Şose burada çıraqban idi, müfəttiş daxmasında isə par- 
laq işıqlı yazısı olan lövhə var idi: “Sağla get. Dayan”. Tom 
maşını saxladı və kontorda avara-avara меуПәпәп müfət- 
tişlər o saat çıxıb uzun taxta örtünün altında dayandılar. 
Birisi onların nömrəsini qeyd etdi və kapotu açdı. 

Tom soruşdu: 

— Bu, nəyə görədir? 

— Aqronomik yoxlama. İndi maşına baxacağıq. Bitki, 
toxum var? 

— Yoxdur, — cavab verdi Tom. 

— Hər halda, baxmalıyıq. Maşını boşaldın. 

Ana böyük çətinliklə maşından düşdü. Üzü şişmişdi, 
gözləri sərt baxırdı. 

— Qulaq asın, mister, aramızda xəstə var. Qoca qarı- 
dır. Onu həkimə aparacağıq. Gözləyə bilmərik. — Ana göz 
yaşlarını güclə saxlayırdı. — Buraxın bizi. 

— Yox. Mütləq yoxlamalıyıq. 

— Allah haqqı, bizdə heç nə yoxdur! — çığırdı ana. 
— Allaha and içirəm. Nənənin halı lap pisdir. 

— Deyəsən, özünüz xəstələnmisiniz, — dedi müfəttiş. 

Ana arxa bortun taxtasından yapışıb bütün bədəniy- 
lə dartınaraq bütün qüvvəsini bu hərəkətə sərf etdi. 

— Yoxlayın, — dedi o. 

Müfəttiş fənərin işığını büzükmüş qoca sifətə yönəltdi. 

— Doğrudan, bir şey görünmür, — dedi o. — Deməli, 
deyirsiniz, heç nə yoxdur — nə toxum, nə meyvə, nə tərə- 
vəz, nə qargıdalı, nə portağal? 

— Heç nə yoxdur. Vallahl 

— Yaxşı, sürün gedin. Barstouda var həkim. Buradan 
cəmi səkkiz mildir. Sürün. 

Tom kabinəyə dırmaşıb maşını yerindən tərpətdi. 

Müfəttiş üzünü yoldaşına sarı çevirdi. 

— Onları niyə saxlayaq? 

— Bəlkə, yalan deyir hamısı, — dedi yoldaşı. 

— Yox, əşil Sən bir o qarını görəydin. Yox, yalan 
demirlər. 

Tom Barstouya tez çatmaq üçün sürəti artırdı və onlar 
bu kiçik şəhərciyə yaxınlaşan zaman o, maşını saxlayıb 
çıxdı, arxa borta sarı getdi. Ana yuxarıdan boylandı. 

— Salamatlıqdır, — dedi ana. — Sadəcə, yubanmağımı- 
zı istəmirdim, qorxurdum səhrada ilişib qalarıq. 

— Nənəyə nə olub ki? 

— Heç nə... heç nə. Sür. Səhranı tez keçmək lazımdır. 

Tom başını yelləyib aralanclı. 

— El, — dedi o, — gəl yanacaq dolduraq, sonra sən 
sürərsən. 

O, maşını fasiləsiz işləyən yanacaq stansiyasına sürdü, 
çəni və radiatoru doldurdu, karterə yağ əlavə etdi. El 
sükan arxasına keçdi. Tom qıraqda oturdu, ata ortada. 
Onlar sürüb yenidən qaranlığa varid oldular və tezliklə 
Barstounu əhatə edən alçaq təpələr arxada qaldı. 

Tom dedi: 

— Bilmirəm anaya nə olub. İlan çalmış kimidir. Beş 
dəqiqə maşını уох1азаудИаг, nə olacaqdı ki? Bayaq deyir 
— pisdir nənənin halı, indi deyir yaxşıdır. Bilmirəm nə 
olub. Bəlkə, yolda havalanıb? 

Ata dedi: 

— O, indi gəncliyindəki kimi qoçaq olub. Onda cavan 
idi — heç nədən qorxmurdu. Amma bu qədər uşaq doğub, 
ağır iş görür, sanki, çoxdan sakitləşməli idi. Ancaq çətin! 
Domkrat yelləməyi yadınızdadır? Al görüm, necə alırsan 
— mən heç vaxt ürək eləmərəm. 

— Bilmirəm nə olub ona, — dedi Tom. — Bəlkə, yorulub, 
sadəcə? 

El dedi: 

— Bircə qurtaraydı bu səyahətimizl Bu zəhrimar maşın- 
dan cana gəldim. 

Tom dedi: 

— Afərin sənə – yaxşısını seçmisən. Əngəlsiz-filansız 
gedir. 

“Hudzon” bütün gecəni bürkülü qaranlıqla çarpışma- 
da idi, dovşanlar onun işığına qaçıb gəlir və tullanaraq 
kənara baş götürürdülər. Moxavenin işıqları irəlidə parıl- 
dayan vaxt arxada hava açılmağa başlamışdı. Sübh toran- 
lıgında qərbdə dağlar göründü. Moxavedən su, yağ 
götürüb irəli, dağlara sarı üz tutdular və indi şəfəq onları 
hər tərəfdən əhatə edirdi. 

Tom qışqırdı: 

— Keçdik səhranı! Ata, El, bir baxın! Keçə bildik! 

— Elə yorulmuşam ki, mənə fərq etmir, — dedi El. 

— Ver, mən sürüm. 

— YOX, gözlə. 

Texaçapini işıqda keçdilər. Günəş arxadan çıxırdı. Bir- 
dən aşağıda gözləri qarşısında geniş vadi açıldı. El yolun 
ortasında qəfil əyləci basıb çığırdı: 

— Ay! Baxın! — Üzümlüklər, meyvə bağları, geniş, 
hamar vadi — yaşıl, gözəl, Sıra ilə əkilmiş agaclar, kiçik 
fermer evləri. 

Ata dedi: 

— İnanılmazdırl 

Uzaqda şəhərciklər, meyvə bağlarının arasında qəsə- 
bələr və vadini qızılı rəngə qərq edən sübh günəşi. Arxada 
siqnal verdilər. El maşını şosenin qırağına çəkib saxladı. 

— Yaxşı-yaxşı baxmaq lazımdır. 

Qızılı zəmilər, söyüdlər, evkalipt cərgələri. 

Ata köks ötürdü. 

— Ağlıma gəlməzdi ki, belə şey ola bilər dünyada. 

Ərik, qoz agaclıqları və portagal yaşıllığının tünd ləkə- 
ləri. Ağacların arasında qırmızı damlar və anbarlar — 
böyük anbarlar. El maşından çıxdı və qıçlarının keyini 
açmaq üçün bir neçə addım atdı və qışqırdı: 

— Ana, baxl Çatmışıql 

Ruf və Uinfild yük maşınından sürüşüb yerə düşdülər, 
məftunluq və ürkəkliklə geniş vadiyə baxaraq donub-qal- 
dılar. Uzaqlar zərif tutqunluqla bürünmüşdü və sanki, 
üfüqə sarı getdikcə torpaq get-gedə yumşalırdı. Yeldə- 
yirmanıların pərləri kiçik helioqraflar kimi bərq vururdu. 
Ruf və Uinfild gözlərini gördüklərindən ayıra bilmirdilər. 
Ruf pıçıldadı: 

— Budur — Kaliforniya. 

Uinfild dodaqlarını səssiz tərpədərək bu sözü heca ilə 
təkrar etdi. 

— Meyvə var burada, — dedi o, bərkdən. 

Keysi və Con əmi, Konni və Roza Sarona maşından 
düşdülər. Onlar da susub durmuşdular. Roza Sarona saçı- 
nı düzəltmək üçün qollarını qaldırdı, vadini gördü, qolla- 
п yavaş-yavaş yanına düşdü. 

Tom dedi: 

— Bəs ana haradadır? İstəyirəm, o da baxsın. Ana, 
baxl Yaxın gəl. 

Ana asta-asta, çətinliklə arxa bortdan düşdü. Tom ona 
nəzər saldı. 

— İlahil Yoxsa, xəstələnmisən? 

Ananın üzü şişkin, bozarmış idi, gözləri çuxura 
düşmüş, göz qapaqları yuxusuzluqdan qızarmışdı. Ayaq- 
larını yerə qoyan kimi yıxılmasın deyə maşının bortuncdan 
yapışdı. 

O, xırıltıyla dedi: 

— Demək, keçdik səhranı. 

Tom vadini göstərdi: 

— Baxl 

Ana həmin tərəfə baxdı və ağzı azca açıldı. Barmaq- 
larını boğazına aparıb zərif dərisinin büküyündən yapışıb 
yüngülcə sıxdı. 

— Şükür Allahal — dedi o. — Gəlib çıxdıq. — Dizləri qat- 
landı və o, maşının ayaq yerinə oturdu. 

— Xəstələnmisən, ana? 

— Yox, yorulmuşam. 

— Gecə yatmamısan? 

— YOX. 

— Nənənin halı pis idi? 

Ana dizi üstündəki yorğun əllərinə baxdı. 

— İstəyirdim o saat deməyib gözləyim. Qanınız... 

Ata dedi: 

— Demək, nənə lap pisdir. 

Ana gözlərini qaldırıb vadini uzun-uzadı gözdən 
keçirdi. 

— Nənə öldü. 

Onlar sakitcə anaya baxırdılar, nəhayət, ata soruşdu: 

— Nə vaxt? 

— Bizi yolda saxlamamışdan əvvəl. 

— Ona görə qoymadın şeyləri yoxlasınlar? 

— Qorxurdum ki, səhrada ilişib qalaq, — cavab verdi 
ana. — Mən nənəyə dedim ki, əlimizdən heç nə gəlmir. 
Gərək səhranı keçək. Mən dedim, artıq axır nəfəsində 
olanda mən ona hər şeyi dedim. Bizə səhranın ortasında 
dayanmaq olmaz. Uşaqlar balacadır. Roza hamilədir. Mən 
ona hər şeyi dedim. — O, əllərini dizi üstündən qaldırıb 
bir anlıq üzünü örtdü, sonra asta dedi: — Onu orada, yaşıl, 
gözəl yerdə dəfn etmək lazımdır. Ətrafında ağaclar olsun. 
Qoy, heç olmasa, Kaliforniyada torpağa qovuşsun. 

Hamı qorxu içərisində anaya baxır, ondakı iradəyə 
heyrət edirdi. 

Tom dedi: 

— İlahil Sən bütün gecəni onun yanında uzanmısan? 

— Biz səhranı keçməliydik, — yazıq-yazıq dedi ana. 

Tom anaya sarı addım atdı və əlini onun çiyninə qoy- 
maq istədi. 

— Mənə toxunma, — dedi ana. — Özümü ələ alaram, 
bircə toxunma. Yoxsa özümü saxlaya bilmərəm. 

Ata dedi: 

— Getmək lazımdır. Ora, aşağı getmək lazımdır. 

Ana ona baxdı. 

— Olar... olar, mən kabinədə oturum? Mən daha ora- 
da bacarmıram... yorulmuşam. Taqətim qalmayıb. 

Onlar hər tərəfdən bağlanmış, bürünmüş — hətta başı- 
qarışıq yorğana bürünmüş hərəkətsiz, uzun fiqurdan göz- 
lərini qaçıraraq yenidən yük maşınına mindilər. Onlar 
kömbələnib qalxmış yorğana — buruna, iti bucağa — çənəyə 
baxmamağa çalışaraq öz yerlərində oturdular. Onlar çalı- 
şırdılar ora baxmasınlar, lakin bacarmırdılar. Qabaq küncə, 
meyitdən bacardıqca uzağa qısılmış Rufvə Uinfild gözlə- 
rini ondan çəkmirdilər. 

Ruf pıçıltıyla dedi: 

— Bu nənədir. Daha ölüb o. 

Uinfild asta-asta başını yırğaladı. 

— O daha nəfəs almır. Lap, lap cansızdır. 

Roza Sarona isə Konniyə pıçıldadı: 

— O... düz biz o işlə məşğul ikən ölürmüş. 

— Haradan biləydik? — Konni sakitləşdirici tərzdə 
cavab verdi. 

El yerini anaya verərək yuxarı qalxdı. Bir qədər moi- 
zə oxumaq fikrinə düşdü, çünki darıxırdı. Keysiylə Con 
əminin yanında yerini rahatlayıb sözə başladlı: 

— Neyləmək olar, qocalmışdı daha. Vaxtı çatmışdı. 
Hamımız öləcəyik. — Keysiylə Con əmi Elə kal baxışlarla 
baxdılar, sanki, qəfil dil açmış kol görürdülər. — Düz demi- 
rəm? — El əl çəkmirdi. Onlar baxışlannı kənarlaşdırdılar və 
o, qaşqabaq töküb susdu. 

Keysi heyrət içində, təəccüblə söyləndi: 

— Bütün gecəni... tək qalasan, — əlavə etdi. — Con! Bu 
qadında elə bir qəlb var ki, məni qorxuya salır. Həm qor- 
xursan, həm də ona baxıb öz gözündə əclaflaşırsan. 

Con soruşdu: 

— Bəs bu, günah deyil? Səncə, bunda günah yoxdur? 

Keysi təəccüblə baxdı ona. 

— Günah? Bunda heç bir günah yoxdur. 

— Mən isə nə etsəm, lap bir azca, mütləq günah işlə- 
mişəm, — dedi Con və uzun, başdan-ayağa bükülü bədə- 
nə baxdı. 

Tom, ana və ata kabinəyə mindilər. Tom əyləci bura- 
xıb mühərriki işə saldı. Ağır maşın finxırtıyla silkələnə- 

silkələnə enişlə getdi. Günəş arxalarında idi, qabaqda 
qızılı-yaşıl vadi göz oxşayırdı. Ana başını asta-asta çevirdi. 

— Nə gözəldirl — dedi o. — Onlar görəydi kaşl 

— Hə, düzdür, — dedi ata. 

Tom ovcuyla sükanı döyəclədi. 

— Çox qocalmışdılar, — dedi o. — Elə bir şey görməz- 
dilər burada. Baba öz cavanlığını, hinduları, preriyaları 
xatırlayacaqdı. Nənə isə — öz ilk daxmasını. Yaman qocal- 
mışdılar. Yalnız Ruf və Uinfild əməlli-başlı hər şeyi görə- 
cəklər. 

Ata dedi: 

— Gör bizim Tommi necə danışır, böyüklər kimi, elə 
bil, moizə oxuyur. 

Ana isə kədərlə gülümsündü: 

— Hə... Tommi böyüyüb, hündür olub... elə ki, baxan- 
da boynun əyllir. 

Onlar sərt dolaylarla şose ilə aşağı enir, vadi gah itir, 
gah yenidən görünürdü. Aşağıdan onlara yaşıllığın kəskin 
ətri, qrindemiyaların qatranlı iyi qarışmış vadinin isti nəfə- 
si gəlib çatırdı. Şose boyu tsikadların çatıltısı eşidilirdi. 
Tom qarşıda zınqırovlu ilan gördü, üstünə sürdü, təkər- 
lərlə əzdi və onu yolun ortasında elə qıvrıla-qıvrıla qoyub 
getdi. 

O dedi: 

— Gərək öyrənək, burada harada müstəntiq var. Nənə- 
ni yaxşı dəfn etmək lazımdır. Ata, nə qədər pulumuz 
qalıb? 

— Qırx dollara yaxın, — cavab verdi ata. 

Tom güldü: 

— Əladır! Bununla nə başlamaq olar?! Əliboş gəlmişik. 
— Ofisqırdı və sifəti dərhal sərtləşdi. Papağının günlüyünü 
gözünə basdı. Yük maşını isə üzüaşağı geniş vadiyə enirdi. 

Nə vaxtsa, çoxdan Kaliforniya Meksikaya, onun tor- 
paqları isə — meksikalılara məxsus idi, sonra ölkəyə ame- 
rikalıların cındır, rahatlıq bilməyən ordaları axışıb gəldii. 
Və torpaq istəyi onlarda o qədər güclü idi ki, bu yeri qəsb 
etdilər — Satterin, Herreronun torpaqlarını ələ keçirdilər, iri 
mülkləri tutub xaraba qoydular, acıb vəhşiləşmiş heyvan- 
lar kimi hərə öz tikəsi uğrunda nəriltiylə savaşır və tutub 
aldıqlarını əldə silah qoruyurdular. Onlar orada evlər, 
damlar tikdilər, onlar torpağı şumladılar, əkib-becərdilər 
və özlərini bu torpağın sahibi hesab etməyə başladılar. 

Meksikalılar zəif və tox xalq idi. Onlar öz haqlarını 
müdafiə edə bilmədilər, çünki onlar üçün dünyada elə bir 
şey yox İdi ki, ona amerikalıların torpağa can atdıqları 
hərisliklə can atmaq olaydı. 

Və illər ötdükcə torpaq zəbt edən skvatterlər artıq 
skvatter deyil, mülkiyyətçi olurdular, onların uşaqları da 
böyüyüb bu torpaqda oğul-uşaq sahibi olurdular. Onlar 
öz aclıqlarını, içlərini gəmirən dağıdıcı, heyvani aclıqları- 
nı öldürürdülər, bu aclığı yalnız torpaq, su, bu torpağın 
üstündəki bərəkətli səma, yaşıl cücərtilər, şirəli köklər 
yatıra bilərdi. Onlar bütün bunlara o dərəcəclə tam sahib 
oldular ki, daha ətraflarında heç nə görməməyə başladı- 
lar. Artıq onlara bir akrlıq məhsuldar torpaq, günəşdə 
bərq vuran kotan, toxum və pərləri yellənən yeldəyirma- 
nı həsrəti əziyyət vermirdi. Onlar artıq yuxulu quşların ilk 
cikkiltisinə qulaq kəsilərək dan söküləndə yerlərindən 
qalxmır, üzlərində səhər mehini hiss etmir, sevclikləri tar- 
lalarına çıxmaq üçün günəşin ilk şüalarını gözləmirdilər. 
Bunların hamısı keçmişdə qalmışdı, indi məhsul dollar- 
larla hesablanır, torpaq əsas kapital, üstəgəl faizlərlə qiy- 
mətləndirilir, məhsullar hələ əkindən qabaq alınıb-satılır- 
dı, Və indi hansısa ildə quraqlığın, selin, məhsul qıtlığının 
olması onlar üçün nə müddətəsə həyatın axarını saxlayan 
faciə deyil, adicə ziyan olmuşdu. Pul onların torpaq sevgi- 
sini xırdalamışdı, bu həvəs onların faizlərini damla-damla 

yox etmişdi, onlar daha fermer yox, məhsulla alver edən 
xırda dükançı, istehsal etməmiş satan xırda fabrikaçı 
olmuşdular. Sonra isə uğursuz dükançılar öz torpaqlarıy- 
la vidalaşmalı, onu daha işgüzar alverçilərə verməli oldu- 
lar. İnsan nə qədər ağıllı olsa da, torpağı, yaşıllığı nə 
qədər sevsə də, alverçi ola bilmirdisə, məhv olurdu. Və 
illər ötdükcə torpağa iri işbazlar sahib olurdular: torpaq 
sahələri get-gedə böyüyür, sayı isə azalırdı. 

İndi əkinçilik sənayeyə çevrilmişdi və mülkiyyətçilər 
özləri də bilmədən Qədim Romanın yolu ilə getmişdilər. 
Romalılar ölkələrinə qulları gətirir, hərçənd bu insanları — 
çinliləri, yaponları, meksikalıları, filippinliləri — qul adlan- 
dırmırdılar. İri işbazlar deyirdilər ki, bu insanlar yalnız 
düyü və paxlayla dolana bilər. Belələrinə çox şeymi 
lazımdır? Bəlkə, onlara əməlli-başlı pul ödəyək? Əşi, onlar 
heç bunu hara xərcləyəcəklərini bilməyəcəklər. Görün, 
onlar necə yaşayır. Bir görün, nə yeyirlər. Yox, əgər 
qudursalar, dərhal onları buradan rədd edin. 

Torpaq sahələri durmadan artır, sahibkarların sayı isə 
azalırdı. Torpaqda qalan fermerləri isə barmaqla saymaq 
olardı. Döyülmə, aclıq və qorxu gətirilmiş qulları o həd- 
də çatdırdı ki, bir çoxları öz vətənlərinə qayıtdılar, digər- 
ləri əldən düşmüşdülər, onları güllələdilər, yaxud ölkə- 
dən qovdular. 

Və bu torpaqdan tamamilə başqa məhsullar yığılma- 
ga başlandı: dənli zəmilərin yerini meyvə ağacları tutdu 
və qəlbi yerlərdə indi bütün dünyanın tələbatına uyğun 
alçaqboylu, üzdə bitən tərəvəzlər — kahı, gül kələm, əngi- 
nar, kartof əkilirdi. Dəryazla, kotanla, yabayla insan ayaq 
üstə işləyir, lakin o, kahı ləklərinin arasında qurd kimi 
sürünməli olur, o, belini əyərək pambıq ləkləri arasında 
arxasında kisə daşımalı, eynən günahını etiraf edən suç- 
lutək gül kələmin qarşısında diz çökməli olur. 

İndi artıq xozeyinlər öz fermalarında işləmirdilər. 
Təsərrüfat kağızda idarə olunurdu: xozeyinlər torpağa 
yadırgamışdılar, onun ətrini, yumşaqlığını unutmuşdular, 
bildikləri bircə o idi ki, ona sahibdirlər, yaddaşlarında yalnız 

onun gəlir-çıxarı idi. Və bəzi fermalar elə genişlənmişdi ki, 
artıq bir insanın bütün təsərrüfat beyninə sığmırdı, bu 
təsərrüfatlar artıq o ölçüdə genişlənmişdi ki, faizləri, gəlir 
və ziyanları hesablamaq üçün bütöv bir mühasibatçı ordu- 
su tələb olunurdu: torpağı tədqiq edib qüvvətləndirmək 
üçün kimyaçılar, insanların üçqat əyilərək ləklərin arasıy- 
la bacardıqca cəld hərəkət etmələrini nəzarətdə saxlayan 
idarəçilər tələb olunurdu. Və bu cür fermer, əslində, 
dükançıya çevrilir, dükan açırdı. O, insanlara pul ödəyir, 
məhsul satır və pullarını geri alırdı. Gələcəkdə isə o artıq 
pul ödəmir və bununla da kontor işlərinin aparılmasına 
qənaət edirdi. Bu fermalarda məhsullar kredit verilirdi. 
İnsan işləyir və qarnını doyururdu: iş qurtaranda isə ona 
məlum olurdu ki, şirkətə borcu var. Sahibkarlar nəinki 
daha çalışmırdılar fermalarında — bir çoxları hətta bu fer- 
maların üzünü belə heç vaxt görməmişdilər. 

Sonra isə Kanzasdan, Oklahomadlan, Техаздап, Nyu- 
Meksikodan, Nevada və Arkanzasdan qərbə doğru 
müflisləşmiş insanların köçü başlaclı. Tozdan, traktordan 
qaçmış ailələrin, klarıların köçü baş aldı. Evsiz-eşiksiz, ac 
insanlar tıxılı-təpili maşınlarda karvan-karvan yola düzəl- 
mişdilər. İyirmi min, əlli min, yüz min, iki yüz min insan. 
Bu ac, qarışqa kimi rahatlıq bilməyən kütlə dağlardan 
keçərək tezliklə iş yerlərinə çatmağa tələsirdi ki, hər nə 
olsa etsin, istənilən əzaba qatlaşsın — yük qaldırsın, daşı- 
sın, alaq etsin, yığsın, kəssin — təki bir tikə çörək qazan- 
sın. Uşaqlar aclıq keçirirdi. Yaşamağa yerləri yox idi. İşə, 
çörəyə, ən çox isə — torpağa yetmək üçün qarışqa kimi 
qaçır, tələsirdilər. 

Biz yad birisi deyilik. Artıq yeddi ayaq nəslimiz Ame- 
rikada doğulub, boya-başa çatıb, qurdalasan, kökümüz 
gedib İrlandiyaya, Şotlandiyaya, Almaniyaya, Britaniyaya 
çıxar. Babalarımızdan biri inqilab uğrunda savaşıb, bəs 
vətəndaş müharibəsində bizlərdən nə qədər olub — hər 
iki tərəfdə. Biz amerikalılarıq. 

Onlar ac, qəzəbli idilər. Onlar burada ev-eşik tapmaq 
ümidində idilər, fəqət nifrət tapdılar. Okilər... Xozeyinlər 

onlara nifrət edirdi, zira bilirdilər ki, okilər onlardan möh- 
kəm xalqdır, ОКПәг aclıq keçirir, onlar isə xirtdəyəcən 
toxdurlar və bir də onlar öz babalarından ac, qəzəbli ada- 
mın əlində silahı olarsa, zəif adamdan torpaq qəsb etmə- 
sinin necə asan olduğunu eşitmişdilər. Xozeyinlər onlara 
nifrət edirdi. Bu şəhərlərdə isə okilərdən dükançıların zəh- 
ləsi gedirdi, zira bilirdilər ki, okilər pulsuz camaatdır. Bu, 
dükançının nifrətini qazanmağın ən rahat yoludur, zira 
onda müştəridəki məhz əks keyfiyyət rəğbət doğurur. 
Şəhərlilər, xırda bankirlər okilərə ona görə nifrət edirdilər 
ki, onlardan qazanc götürmək olmur. Bu okilərin heç nəyi 
yoxdur. Fermalardakı fəhlələr də okilərə nifrət edirdi, 
çünki ac adam işləməlidir və əgər o işləməlidirsə, işlə- 
məyə bilməzsə, demək, işəgötürən haqqı avtomatik 
surətdə azaldır və bu zaman daha heç kəs bundan yüksək 
qazanca ümici edə bilməz. 

Və müflis olmuş fermerlər, köçkünlər axını Kaliforni- 
yaya uzanırdı — iki yüz əlli min, üç yüz min. Orada, arxa- 
da yeni traktorlar torpağı şumlayır və icarədarları qovur- 
dular. Sonra yeni kütlələr tökülürdü yollara — müflisləş- 
miş, evsiz-eşiksiz, qəzəbli və qəzəbiylə təhlükəli olan 
yeni insan dalğası. 

Kaliforniyalılar həyatdan çox şey — kapital toplamaq, 
cəmiyyətclə uğur qazanmaq, həzz, dəbdəbə, pulu etibarlı 
yerə qoymaq tələb edirdilər, yeni barbarların isə istədiyi 
yalnız iki şey idi — torpaq və çörək və bu iki şey onlar üçün 
vahid məna kəsb edirdi. Və kaliforniyalıların tələbləri 
dumanlı, qeyri-müəyyən olduğu halda, okilərin istəkləri 
reallığı ilə seçilirdi: onların can atdığı hər bir şey burada 
gözü qıcıqlandıraraq, həsəd yaradaraq elə yol kənarında- 
ca durmuşdu. Məhsuldar zəmilər — burada su quyuları 
qazmaq, olar — məhsuldar yaşıl zəmilər: torpaq — onu əli- 
nə götürüb barmaqlarınla ovuşdura bilərsən, ot — onun 
ətrini içinə çəkə bilərsən: yulaf qıçası — onu çeynəsən bir 
az, boğazında büzüşdürücü şirinlik hiss edəcəksən. İnsan 
becərilməmiş torpağa baxaraq bilir və xəyalən görürdü ki, 
burada belini əyib əzələlərini gərsə, zəhməti hədər getməz, 

burada kələm və qızılı şəkər qarğıdalısı, şalğam və kök 
bitər. 

Evsiz, ac insan maşında yolla gedir — yanında arvadı, 
arxa oturacaqda sısqa uşaqlar — və qazanc yox, qida verə 
bilən becərilməmiş çöllərə baxırdı. O bilirdi ki, əkilməmiş 
zəmi, becərilməmiş torpaq onun arıq uşaqlarına qarşı 
cinayətdir. Bu yoldan maşınla keçən insanı zəmi şirnik- 
ləndirirdi, o, buranı əkmək üçün hər şeyindən keçərdi — 
çünki uşaqları burada cana gələr, arvadlı rahatlıq tapardı. 
Onu başdan çıxaran şey daim gözü qarşısında idi. Zəmi- 
lər onun nəfsini çəkirdi, təmiz, bol sulu suvarma kanalları 
da nəfsinə “gəl-gəl” deyirdi. 

Cənubda isə o, qızılı portağalları görürdü, ağacların 
tünd yaşıllığı içində, və kimsə öz sısqa uşağı üçün porta- 
ğal dərə bilməsin deyə bağlarda qoyulmuş silahlı müha- 
fizəni. Portağallar qiymət aşağı düşərsə, zibilliyə atılacaq. 

O, öz köhnə maşınında şəhərə daxil olurdu. İş axta- 
raraq fermaları dolaşırdı. Buralarda harada gecələmək 
olar. 

Bax, o çayın kənarında, Huvervildə. Ora okilərlə 
doludur. 

O, öz köhnə maşınında gəlib çıxırdı Huvervilə və 
sonra daha harada gecələyəcəyini soruşmurdu, çünki hər 
bir səhər kənannın öz Huvervili vardı. 

Cındır qəsəbə — köhnə-kürüş yığını, adətən, su olan 
yerdə yaranırdı. Evləri burada çadırlar, çubuqdan alaçıq- 
lar, karton qutularından komalar əvəz edirdi. İnsan öz 
ailəsini bu qəsəbəyə gətirir və Huvervilin vətəndaşı olur- 
du — belə yerlərin hamısı “huvervil” adlanırdı. İnsan çadı- 
rını bacardıqca suya yaxın qururdu: çadırı olmadıqda isə 
o, şəhər zibilliyinə gedir, oradan büzmələnmiş karton 
gətirir və bundan evcik qururdu. Yağış yağdıqda su evciyi 
isladıb aparırdı. İnsan Huvervildə yerləşərək iş axtara- 
axtara ətrafı dolaşırdı və əlində qalmış az miqdar pul 
maşının benzininə sərf olunurdu. Axşamlar kişilər yığışıb 
söhbət edirdilər. Sallağı oturub yolboyu gördükləri tor- 
paqdan danışırdılar. 

Bax orada, üzü qərbə otuz min akr əl dəyməmiş qalır. 
Ehl Cəmi beş akr verəydilər — mən bilirəm neyləyərdim. 
Hər şey əkərdim orada. 

Fikir vermisən? Fermalarda nə tərəvəz əkirlər, nə 
donuz saxlayırlar, nə toyuq. Onlarda həmişə nə isə, bir 
şey olur — pambıq, ya deyək ki, ərik, ya da kahı. Başqa 
yerdə ancaq toyuqlar. Bütün qalan şeyləri alırlar, amma 
burada, öz bostanlarında da yetişdirə bilərdilər. 

Ehl İki dənə donuzum olaydıl 

Boş-boş danışırsan. Bütün bunlar sənin deyil və heç 
vaxt da olmayacaq. 

Bəs sonrası necə olsun? Belə uşaq böyütmək olar? 

Düşərgələrdə bir-birinə pıçıltıyla xəbər ötürürdülər. 
Şefterdə iş olacaq. Və elə gecəykən doluşurdular maşın- 
lara, yol basabas olurdu — hamı iş dalınca götürülüb, elə 
bil, qızıl axtarırlar. Dəstə-dəstə adam axışırdı Şefterə, 
tələb olunandan düz beş dəfə çox. Lap qızılaxtaranlar 
kimi. İş tapmaq həsrətiylə gecə gizlincə düzəlirdilər yola. 

Yolboyu isə adama “gəl-gəl” deyən, ruzi vəd edən 
zəmilər baş alıb gedir. 

Burada hər şeyin yiyəsi var. Bu, bizimki deyil. 

Bəlkə, necə olsa, kiçik bir sahə ala bildik? Lap ən kiçi- 
yi olsun. Bax, o bir tikəni. İndi oranı kol-kos basıb. Ehl O 
bir tikədən o qədər kartof götürərdim ki — bütün ailəyə 
çatardı. 

Bütün bunlar bizim deyil. Kol-kos? Qoy kol-kos bitsin. 

Vaxtaşırı kimsə özünü saxlaya bilməyərək gizlincə 
kiçik bir yer seçib təmizləyir, torpaqdan oğrun-oğrun fay- 
dalanmağa cəhd göstərirdi. Kol-kos arasında gizlincə 
salınmış bostanlar. Bir az kök, bir çimdik şalğam toxumu. 
Kartof tullantısı əkir, axşamlar gizlincə, oğurlanmış yerə 
gedib torpağı toxalayırdılar. 

Kənarlardakı kollara dəymə — onda burada nə etdiyi- 
mizi heç kəs bilməz. Ortada da saxla, hündür olan yerdə. 

Axşamlar bostanda xəlvət işləyir, paslı qablarda su 
daşıyırdılar. 

Və günlərin bir günü – şerif: burada nə eşələnirsən? 

Mən pis bir şey eləmirəm. 

Çoxdan güdürəm səni. Məgər bu, sənin torpağındır? 
Özgənin yerində xozeyinlik edirsən? 

Bura şumlanmayıb, pis şey eləmirəm burada. 

Siz köçkünləri görüm lənətə gələsiniz. Bir azdan 
özünüzü buranın ağası sayacaqsınız. Sonra peşman ola- 
caqsan, amma gec olacaq! Buna bax, xozeyin tapılıb. 
Sürüş buradan. 

Və kökün tutqun-yaşıl zoğları təpiklənir, şalğam tağ- 
ları tapdanır. Ətrafı yenə alaq basır. Amma şerifin də 
sözünü qəribçiliyə salmaq olmaz. Məhsul – artıq mülkiy- 
yətdir. Torpaq bellənib, kök yeyilib — bir də gördün insan 
ona qida bəxş eləmiş torpaq uğrunda savaşa qalxdı. Qov 
onu buradan! Yoxsa özünü xozeyin sayar. Bu alaq basmış 
bir əlçim torpağa görə ölümə gedər. 

Gördün, biz şalgamı tapdayanda nə sifət almışdı? 
Adamı öldürər, vallah. Belələrini yaxşıca kötəkləmək 
lazımdır, yoxsa hər şeyi əllərinə keçirərlər. 

Gəlmələr. Yadlar... 

Düzdür, bizim dildə danışırlar, amma tamam başqa 
cür tayfadır. Bir yaşayışlarına bax. Gör bizlərdən biri o cür 
yaşayar? Heç vaxtl 

Axşamlar sallağı oturub söhbət edirdilər. Kimsə həyə- 
canlı səslə deyirdi: vallah, düz deyirəm. Gəlin bir iyirmi 
nəfər yığışıb özümüz üçün sahə tutaq. Silahımız var. 
Tutub deyək: “Bacarırsınız, qovunl” Vallah, düz deyirəm. 

Hamımızı siçovul kimi qırarlar. 

Bəs səncə, ölmək yaxşıdır, yoxsa belə yaşamaq? Tor- 
paq altda yatmaq yaxşıdır, yoxsa cındır evcikdə sülən- 
mək? Hansı yaxşıdır: uşaqların üçün indi ölmək, ya iki 
ildən sonra, həkimlər demiş, doyunca yeməməkdən? 
Bilirsən, bir həftədir nə yeyirik? Gicitkən həlimi və fətir. 
Bəs fətir üçün unu bilirsən haraclan tapmışıq? Yük vaqo- 
nunun yerindən yığmışıq. 

Düşərgədə söhbətlər gedir, yağlı budlarından tapan- 
ça sallanan yekəyanbız şerif adamları isə komaların ara- 
sıyla gəzişirlər: bu camaatı gərək qorxu içində saxlaya- 

san. Onlara yaxşıca əl gəzdirmək lazımlır, yoxsa, Allah 
bilir, nə törədərlər burada. Bu, təhlükəli tayfadır, lap 
cənubdakı zəncilər kimi. Bircə imkan ver onlara birləşsin- 
lər, daha qabağını almaq olmaz. 


Qəzetdən sitat: “Şerif işçisi Lourensvilya tələb etmiş- 
dir ki, köçkün şəhər ərazisini tərk etsin. O, müqavimət 
göstərərək hökumət nümayəndəsini güc işlətməyə vadar 
etmişdir. Köçkünün on bir yaşlı oglu şerif işçisini iyirmi iki 
kalibrli tüfəngdən açdığı atəşlə öldürmüşdür”. 

Murdarlarl Onlarla gərək sayıq olasan — başladılar 
mübahisəyə, birinci vur. Əgər uşaq şerif işçisini öldürə 
bilirsə, böyüklərdən nə gözləyəsən? Xasiyyətləri sərtdir, 
biz gərək onlardan da sərt olaq. Xoş üz göstərmək olmaz. 
Gərək yaxşıca согхидазап onları. 

Bəlkə, qorxan deyillər? Bəs birdən tabe olmaq istə- 
məsələr, atəşə atəşlə cavab versələr necə? Bu adamlar 
uşaqlıqdan silaha öyrəşiblər. Onlar üçün tüfəng əl-qol 
kimi bədənin bir üzvüdür. Qorxmasalar, necə olsun? 
Günlərin bir günü lombardiyalılar İtaliyaya, almanlar Qal- 
liyaya, türklər Bizansın üstünə getdikləri kimi, ölkəmizlə 
müharibəyə başlasalar, necə olsun? Baxmayaraq ki bu, 
torpağa tamarzı və pis silahlanmış insanların ordusu idi, 
onların qabağını legionlar da saxlaya bilmədi. Nə vəhşi- 
liklər, nə işgəncələr onların qabağını ala bildi. Aclıqdan 
əziyyət çəkən, hələ bir balalarının da köpmüş qarınlarını 
görən insanı nə ilə qorxutmaq olar? Beləsini qorxuda bil- 
məzsən – o, dünyada ən dəhşətli şeyi görüb. 

Kişilər Huvervildə söhbət edirlər: mənim babam tor- 
pağı hinduların əlindən alıb. 

Yox, belə olmaz, biz artıq bu barədə danışmışıq. Mən 
ogru deyiləm. 

Yox, əşi? Bəs srağagün gecə süd şüşəsini artırmadan 
kim oğurlayıb? Kim mis məftili oğurlayıb satıb, puluna ət 
alıb? 

Mən bunu uşaqlara görə etdim, onlar acdır. 

Necə fırlatsan, oğurluqdur bu. 

Bəs bilirsiniz, Ferfildlər bu cür fermanı necə qamarla- 
yıblar? İndi danışaram. O vaxtlar torpaq dövlətin idi. Döv- 
lətdən torpaq götürmək olurdu. Qoca Ferfild Зап-Егап55- 
koya yollanıb, meyxanaları dolaşıb, bir üç yüz avaranı 
yığıb başına. Gedib özlərinə torpaq sahəsi ayırıblar. Ferfild 
onları yedirib-içirirmiş. Sənədləşdirmə zamanı o, bütün 
torpağı öz adına keçirib. Sonra danışırmış ki, ona hər akr 
bir pinta arağa başa gəlib. Bunun adını nə qoyasan — bu 
da oğurluqdur? 

Əlbəttə, xoşagələn məsələ deyil, amma onu axı 
türməyə basmayıblar. 

Hə, basmayıblar türməyə. Qayığı furqona qoyan və 
sonra da bütün sahənin su altında olduğunu sübut edərək 
— mən axı qayıqda gedirdim – deyəni də türməyə bas- 
mayıblar. Və Vaşinqtonda da, öz ştatında da rüşvət 
verənləri tutmurlar. 

Belə söhbətləri bütün ştat boyu hər Huvervildə eşit- 
mək olar. 

Silahlı şerif adamları köçkün düşərgələrinə tökülüşüb 
gəlir. Rədd olun buradan. Səhiyyə şöbəsi sərəncam verib. 
Bu düşərgə xəstəlik yuvasıdır. 

Hara gedək axı? 

Bunun bizə dəxli yoxdur. Bizə buranı boşaltmaq əmri 
verilib. Cəld yığışın. Yarım saatdan sonra düşərgəyə od 
vuracağıq. 

Yarım saat keçmiş karton koma və saman daxmalar- 
dan göyə tüstülər qalxırdı, insanlar təzə Huvervil axtarı- 
şında yeridən şoseyə çıxırdı. 

Kanzas və Arizonada, Oklahoma və Texasda, Nyu- 
Meksikodia isə traktorlar torpağı şumlayaraq icarəclarları 
yerlərdən qovurdular. 

Kaliforniyaya artıq üç yüz min insan tökülüşüb və hələ 
də gəlməkdədir. Kaliforniya yolları istənilən iş həsrətiylə 
— qaldırmaq, daşımaq, alaq etmək, yığmaq olsun — ağlı- 
nı itirib qarışqa kimi qaçışaraq daha uzaqlara baş alan 
insanlarla tıxanıb. Tək adamın qaldıra biləcəyi hər yükə 
beş cüt əl uzanıb, hər çörək tikəsirə beş ağız amadədir. 

İctimai çevriliş olacağı təqdirdə torpaqları əllərindən çıxa- 
caq iri mülkiyyətçilər üçün tarix əlçatmaz bir kitab deyil, 
onlar oxuyub öyrənə, ondan danılmaz bir həqiqəti əxz 
edə bilərlər: mülkiyyət bir ovuc insanın əlində cəmləşən- 
də onu alırlar. Başqa bir həqiqət də birinciyə yoldaşlıq 
edir: əgər çoxluq acclırsa və soyuqdan donursa, o, lazım 
olanı zorla alır. Daha bir həqiqət tarixin hər səhifəsindən 
bağırır: zülm istismar edilənləri birləşdirir, onlara güc 
verir. İri mülkiyyətçilər bu üç danılmaz həqiqətə məhəl 
qoymurdu. Torpaq bir ovuc insanın əlində cəmləşmişdi, 
məhrum olmuşların sayı artırdı, iri mülkiyyətçilər isə yal- 
nız bir şeyi bilirdilər — ram etməyi. Pullar silaha, iri əmlak- 
ların müdafiəsi üçün qaz bombalarına xərclənirdi, dörd 
bir yana göndərilmiş casuslar qiyamı qundaqda yox 
etmək üçün narazıların şikayətlərinə qulaq kəsilirdilər. 
İqtisadiyyatdakı dəyişikliklərə etina edilmir, iqtisadiyyatın 
ayrı yöndə yenidən qurulmasına məhəl qoyulmurdu, 
gündəlikdə yalnız qiyamçıları ram etmək üsulları dururdu, 
qiyamları yaradan səbəblər isə əvvəlkitək qalırdı. İnsanları 
işdən məhrum edən traktorlar, konveyerlər, insan əmə- 
yini əvəz edən maşınlar daha böyük miqdarda buraxılır- 
dı və ailələr tükənməz sərvətlərdən, heç olmasa, tikələr 
qoparmaq üçün bir-birinin ardınca yollara çıxır, ətrafdakı 
ucsuz-bucaqsız torpaqlara həsrətlə baxırdılar. İri mülkiy- 
yətçilər özlərini müdafiə məqsədilə birləşir və öz assosia- 
siyalarının yığıncaqlarında qorxutmaq, öldürmək, qazlar- 
la zəhərləməyin mümkün üsullarını müzakirə edirdilər. Və 
onları ən çox qorxudan bu idi: üç yüz min. Əgər bu üç 
yüz minin yolgöstərəni, başçısı tapılsa... iş bitəcək. Üç yüz 
min ac, bədbəxt insan. Əgər onlar özləri özlərini anlasa, 
torpaq onların əlinə keçəcək və heç bir tüfəng, heç bir 
qaz bombası onların qarşısını ala bilməyəcək. Var-dövlət 
hesabına sıravi adamlardan seçilən iri mülkiyyətçilər isə 
nəhayətdə onlara qarşı çevriləcək sərvətlərindən yapışa- 
raq öz məhvlərini hazırlayırdılar. Onların hər addımı, hər 
zorakılıq aktı, saysız huvervillərə hər bir hücum, köçkün 
düşərgəsində gəzişən hər bir şerif onların məhvolma 

gününü bir qədər uzaqlaşdırır və bu günün labüdlüyünü 
qaçılmaz edirdi. 

Acından əldən düşmüş, sərtləşmiş, çömbəlib otur- 
muş ciddi sifətli insanlar... Ətrafda isə bərəkətli torpaqlar 
baş alıb gedir. 

Bax o qıraqdan dördüncü çadırdakı uşağa, eşitmisən, 
nə olub? 

Yox, mən elə indi gəlmişəm. 

Uşaq yuxuda çırpınır, ağlayırdı. Vaildeynləri elə bilib- 
lər ki, qarnında qurd var. Qurd dərmanı veriblər, uşaq 
ölüb. Deyirlər, pis qidadan olur belə şey. 

Yazıq... 

Valideynlərin isə dəfn etməyə pulları yoxdur. Dilənçi 
kimi basdırmalı olacaqlar. 

Dərdə bax! 

Əllər ciblərə gedir, xırda pullar çıxarılırdı. Çadırın 
ağzında gümüş pul qalağı böyüyürdü. Valideynlər pulu 
oradan tapırdılar. 

Bizim xalq yaxşı xalqdır, bizim xalq ürəyiaçıq xalqdır. 
Allah qoysa, gün gələr, yaxşı adamlar yoxsul olmaz. 
Allah qoysa, gün gələr, uşaqların yeməyə bir şeyi olar. 

Və mülkiyyətçilər bilirdilər ki, duaların susacağı gün 
gələcək. 

Və onda iş bitəcək. 


XX fəsil 


Uşaqlar, Konni, Roza Sarona və vaiz Beykersvilddə 
müstəntiqin kontorunun qarşısında yük maşınında otur- 
muşdular. İsti və narahat idi oturmaq, qıçları keyimişdi. 
Onlar müstəntiqin yanında olan atanı, ananı və Con əmi- 
ni gözləyirdilər. Bir azdan kontordan səbət çıxartdılar və 
uzun bükülünü maşından götürüb ora qoydular. Onlar 
günün altında oturub istintaqın bitməsini, ölümün səbə- 
binin müəyyən edilməsini və təsdiqlənib imzalanmasını 
gözləyirdilər. 

El və Tom küçədə gəzişərək vitrinlərin qarşısında 
dayanır, yoldan ötənləri maraqla süzürdülər. 

Nəhayət, ana, ata və Con əmi dinməzcə, susqun hal- 
da kontordan çıxdılar. Con əmi yuxarı dırmaşdı. Atayla 
ana kabinəyə oturdular. Tomla El qayıtdılar və Tom sükan 
arxasına keçdi. O, sakitcə oturub hara gedəcəkləri haqda 
göstəriş gözləyirdi. Ata gözünü düz qarşısındakı bir nöq- 
təyə zilləmişdi. Şlyapasını gözünün üstünə basmışdı. Ana 
ağzının kənarlarını silirdi, baxışı laqeyd, ümidsiz, yorğun- 
luqdan cansız idi. 

Ata dərindən köks ötürdü. 

— ОЛасава çarə yoxdur, – dedi o. 

— Bilirəm, — dedi ana. — Bununla belə... o istəyirdi dəfn 
yaxşı keçsin. Həmişə bu haqda danışırdı. 

Tom onlara əyri-əyri baxdı. 

— Hökumət hesabına? — deyə soruşdu o. 

— Hə. — Ata başını yellədi, sanki, gerçəyə qayıtmaq 
istəyirdi. — Pulumuz az idi. Çatmadı. — O, anaya sarı çev- 
rildi. — Sən qəmlənmə. Nə qədər baş sındırsaq, düşünsək 
də, əlimizdən heç nə gəlməz. Pul yoxdur. Ətirləmə, 
tabut, keşiş, qəbiristanlıqda yer... Heç ondabirinə çatmaz 
pulumuz. Biz bacardığımızı elədik. 

— Bilirəm, — dedi ana. — Sadəcə, onun həmişə, “dəfn 
yaxşı olsun” deməsini unuda bilmirəm. Nə edəsən, əli- 
mizdən nə gələr... — O, dərindən köks ötürdü və ağzının 
kənarlarını barmaqlarıyla sildi. — Müstəntiq isə yaxşı 
adamdır. Çığırır, amma yaxşı adamdır. 

— Hə, — dedi ata. — O, bizimlə açıq danışdı. 

Ana əlini saçına çəkdi, almacıqları qabardı. 

— Getmək lazımdır, — dedi o. — Gecələməyə yaxşı bir 
yer tapmalıyıq. İş tapıb yerləşərik bir yerdə. Uşaqları acın- 
dan öldürməyəcəyik ki. Nənə belə etməzdi. Yaslarda 
doyunca yeyərdi. 

— Hara gedək axı? — soruşdu Tom. 

Ata şlyapasını yuxarı çəkcli və başını qaşıclı. 

— Düşərgəyə, — dedi o. — İş tapmayana qədər axırıncı 
pulumuzu xərcləməməliyik. Şəhər kənarına sür. 

Maşın bir neçə küçəni keçdi və şəhər arxada qaldı. 
Onlar körpünün yanında çoxlu çadır və koma gördülər. 
Tom dedi: 

— Gəlin burada dayanaq. Görək nə danışırlar, harada 
iş var. — O, maşını üzüaşağı sürüb düşərgənin kənarında 
saxladı. Düşərgənin salınmasında heç bir qayda-qanun 
yox idi, komalar, maşınlar, kiçik boz çadırlar necə gəldi 
düzülmüşdü. Qıraqdakı komanın görünüşü təsvirə gələn 
deyildi. Cənub tərəfi — üç paslı çotur təbəqə dəmir, şərq 
tərəfi — iki taxtaya mismarlanmış köhnə ayaqalltı, şimal 
tərəfi — bir parça tol və bir parça brezent, qərb tərəfi isə 
altı giş kisədən idi. Dam yerinə qaba söyüd budaqları 
hörülmüş, üstünə koma-koma ot atılmışdı. Kisələr olan 
tərəfdə, girişdə hər cür müxəlləfat qalaqlanmışdı. Beş- 
qallonluq neft bidonu sobanı əvəz edirdi, sol böyründən 
paslı boru uzanırdı. Camaşır qaynatmaq üçün çən, ətraf- 
da isə — bütöv yeşik kolleksiyası: stulları əvəz edən yeşik- 
lər, masaları əvəz edən yeşiklər. Komanın yanında ikiçarxlı 
qoşqusu olan “T” modelindən əldən düşmüş “ford” 
dayanmışdı. Bütün bunlar buradakı adamların düşkünlü- 
yünclən, ümidsizliyindən xəbər verirdi. 

Sonra kiçik, yağışdan bozarmış, amma təmiz, səliqəli 
çadır görünürdü; yeşiklər də burada divar boyu səliqəylə 
düzülmüşdü. Çadırın ətəkləri arasından soba borusu çıx- 
mışdı, girişdə yer süpürülmüş, su çilənmişdi. Yeşiklərin 
birində vedrədə camaşır islağa qoyulmuşdu. Çadırın 
yanıncla əldəqayırma qoşqusu — yatacağı olan “A” mode- 
lindən minik maşını var idi. Burada hər şey qaydaya salın- 
mış, sahmanlanmışdı. 

Növbəti çadır iri, yırtıq idi, bəzi yerləri məftillə tarıma 
çəkilmiş brezent parça-parça idi. Ətəkləri bükülmüşdü, 
içəridə dörd iri döşək salınmışdı. Çadırın cənub divarı 
boyu uzanmış kəndirdə çəhrayı çit paltarlar və fəhlə kom- 
binezonları qurudulurdu. Düşərgəclə bütövlükdə qırx 
çaclır və koma var idi. Hər birinin yanıncla maşın dayan- 
mışdı. Bir neçə oglan uşağı — ayaqyalın, tək kombine- 
zonda, saçları tozdan bozarmış — əvvəlcə yaxınlaşan yük 

maşınını uzaqdan nəzərdən keçirdilər, sonra bir yerdə ona 
tərəf yollandılar. 

Tom maşını saxlayıb ataya baxdı. 

— Ülrrəksıxan yerdir, — dedi o. — Bəlkə, yolumuza davam 
edək? 

— Hara davam edək? Əvvəlcə hər şeyi öyrənmək 
lazımdır, — dedi ata. — Buradakı iş barəsinclə soruşaq. 

Tom qapını açıb maşından çıxdı. Yuxarıdakı sərnişin- 
lər yerə hoppandılar və maraqla oyan-buyana baxmağa 
başladılar. Ruf və Uinfild yolda yaranmış vərdişləri üzrə 
vedrə götürüb su olacağı ehtimalı ilə söyüdlüyə getdilər 
və qarşıda bir dəstə uşaq gördülər. 

Birinci komanın kisə ətəkləri aralandı və oradan çirkli, 
ala-bəzək paltarlı qadın boylandı. Ağ saçları hörülmüşdü, 
üzü qırış içində, baxışı küt idi, gözünün altı torbalanmış- 
dı, süst ağzının kənarları sallanırdı. 

Ata soruşdu: 

— Burada qala bilərik? 

Baş yox oldu. Bir müddət komadan səs gəlmədi, 
sonra ətəklər aralandı və oradan qolsuz jilet geymiş saq- 
qallı adam göründü. Qadın onun çiyinləri arxasından boy- 
landı, amma bayıra çıxmadı. 

Saqqallı dedi: 

— Salam, — və onun bir yerdə dayanmayan tünd göz- 
ləri əvvəlcə növbə ilə hər kəsi, sonra maşını və yükü 
nəzərdən keçirdi. 

Ata dedi: 

— Arvadınızdan soruşdum ki, burada yerləşə bilərikmi? 

Saqqallı gözlərini gərginliklə ataya zilləmişdi, sanki, 
о çox müdfrükanə, düşüncə tələb edən kəlam söylə- 
mişdi. 

— Harada yerləşmək – burada? — soruşdu o. 

— Hə, hə. Ya, bəlkə, buranın böyüyü var, əvvəlcə onu 
görmək lazımdır? 

Saqqallı nəzərlərini atadan çəkməyərək bir gözünü 
qıydı. 

— Siz burada gecələmək istəyirsiniz? 

Ata hövsələdən çıxdı. Ağsaç qadın əvvəlkitək koma- 
dan boylanırdı. 

— Sizcə, bəs mən nə deyirəm? 

— Nə olar, qalmaq qərarına gəlmisinizsə — qalın. Mən 
sizi qovmuram. 

Tom qəhqəhə çəkdi. 

— Axır ki, çatdı. 

Ata özünü güclə saxlayırdı. 

— Mən bilmək istəyirəm, burada böyük var, ya yox? 
Pul ödəmək lazımdır, ya lazım deyil? 

Saqqallı çənəsini qaldırdı. 

— Hansı böyük? — deyə soruşdu. 

Ata üzünü çevirdi: 

— Cəhənnəm olsun, Əşi. 

Qadının başı yenə komaya girdi. Saqqallı həclələyici 
tərzdə irəli addımladı. 

— Hansı böyük? – təkrar etdi o. — Kim bizi qovmağa 
cürət edər? Yox, sən de görüml 

Tom ortaya girdi. 

— Get bir yat yaxşıca, — dedi o. Saqqallı ağzını açdı və 
kirli barmağını alt ənginə toxundurdu. Bir müddət həmin 
diqqət və maraqla gözlərini Toma zillədi və birdən qəfil 
çevrilib ağbaş qadının ardınca sivişib komaya girdi. 

Tom ataya баха. 

— Bu nə idi belə? 

Ata çiyinlərini çəkdi. O, düşərgəni gözdən keçirirdi. 
Bir çadırın qabağında blokunun qapağı çıxarılmış “byüik” 
dayanmışdı. Cavan bir oğlan klaparıları silərək Coudların 
maşınına baxırdı. Onlar oğlanın altdan-altdan güldüyünü 
sezdilər. Saqqallı çadırına girib gözdən itdikdə oğlan işi- 
ni buraxıb Coucllara yaxınlaşdı. 

— Salam, — dedi o. Mavi gözlərində şən parıltı var idi. 
— Hə, necədir, bizim merlə tanış oldunuz? 

— Ona nə olub belə? – soruşdu Tom. 

Cavan oglan xırıltıyla güldü. 

— Əşi, heç nə, elə sənin kimi, mənim kimi başıxarab- 
dır. Bəlkə, bir az çox. 

Ata dedi: 

— Mən ondan xəbər aldım ki, burada qalmaq olar, 
ya yox. 

Cavan oglan yağa bulaşmış əllərini şalvarına sildi. 

— Niyə olmasın ki? Əlbəttə, olar. Bura təzə gəlmisiniz? 

— Hə, — Tom cavab verdi. — Bu gün səhər gəlmişik. 

— Huvervildə ilk dəfəsiniz? 

— Hansı Huvervildə? 

— Elə bunda. 

— Hə! — dedi Tom. — Elə indi çatmışıq. 

Uinfild və Ruf bir vedrə suyu ikilikdə daşıyıb gətirdilər. 

Ana dedi: 

— Gəlin, şeyləri yerləşdirək. Yaman yorulmuşam. Bəl- 
kə, burada dincimizi alaq. 

Ata ilə Con əmi maşına dırmaşıb brezentlə döşəkləri 
düşürdülər. 

Tom cavan oglana yaxınlaşıb onu təmir etdiyi maşı- 
nacan ötürdü. Alətlər blokun üstünə qoyulmuşdu, vakuum 
qutusundakı kiçik sarı qabda isə klapanları sürtmək üçün 
sumbata var idi. 

Tom soruşdu: 

— Bəs bu saqqallı niyə belə birtəhərdir? 

Cavan oglan burğunu götürüb yenə klapanı sürtməyə 
başladı. 

— Kim - mer? Allah bilir, başdanxarabdır, yəqin. 

— Başdanxarab? 

— Yəqin, polismenlər onu elə qovublar ki, indiyəcən 
özünə gələ bilmir. 

Tom soruşdu: 

— Beləsinin nəyini qovurlar ki? 

Cavan oğlan burğunu bir kənara qoyub düz Tomun 
gözünün içinə baxdı. 

— Allah bilir, — dedi o. — Sən təzəcə gəlmisən. Bəlkə, 
məsələnin nə yerdə olduğunu yaxşı görmürsən. Biri elə 
deyir, bir belə. Bir-iki gün qalarsan eyni yerdə, şerif gəlib 
çıxar, qovar səni o yana. — O, klapanı azca qaldırdı və 
oyuğu yagladı. 

— Kimə lazımdır axı bu? 

— Declim axı, bilmirəm. Bəziləri belə izah edirlər ki, 
guya, burada istəmirlər biz seçkilərdə iştirak edək, ona 
görə oradan bura qovurlar, buradan ora. Başqaları deyir 
ki, bizə işsizlik müavinəti verməmək üçün belə edirlər. 
Bəzilərinə görə isə biz təşkilatlana bilməyək deyə. Bilmi- 
rəm. Mən həmişə yollardayam. Bir az gözlə, özün hər şeyi 
görəcəksən. 

— Biz sərsəri deyilik axı, — deyə Tom təslim olmurdu. 
— Biz iş axtarırıql Nə təklif edilsə, can-başla hazırıq. 

Cavan oğlan burğunu aşağı salladı və Toma təəccüblə 
baxdı. 

— İş axtarırsınız? — təkrar etdi o. — Buna bax, iş istəyirl 
Bəs, səncə, başqaları nə axtarır? Almaz külçəsi? Mən 
özümü tamam həlak eləmişəm, bəs, səncə, nə axtarıram? 
— O, yenə burğunu işə saldı. 

Tom kirli çadırlara, miskin müxəlləfata, köhnə maşın- 
lara, günə sərilmiş yaprpımış döşəklərə, tüstüdən qaral- 
mış çalalardakı his bağlamış tənəkə qablara baxdı. Asta- 
dan soruşdu: 

— İş yoxdur? 

— Hələ ki səs-səmir yoxdur. Bir az sonra olmalıdır. İndi 
burada heç bir məhsul yığılmır. Üzümün vaxtı deyil, pam- 
bıq üçün də tezdir. Biz yolumuza davam edəcəyik, qoy 
bircə klapanları sürtüm. Arvadım, uşaqlarım var. Deyir- 
lər, o yanda, şimalda iş var. Elə ora gedəcəyik — Salinasa 
tərəf. 

Tom Con əminin, atanın və vaizin brezenti şüvüllərə 
qaldırdığını, ananın dizi üstə dayanıb döşəklərin tozunu 
necə təmizlədiyini görürdü. Təzə qonşuları susqun, aya- 
gıyalın, üz-gözü kirli uşaqlar dövrəyə almışdı. Tom dedi: 

— Bizim tərəflərdə narıncı vərəqələr paylayırdılar. Ora- 
da yazılmışdı ki, burada məhsul yığımına çoxlu adam 
tələb olunur. 

Cavan oğlanı gülmək tutdu. 

— Deyilənə görə, bura üç yüz min adam gəlib tökülüb, 
elə ailə yoxdur ki, o vərəqələri görməmiş ola. 

— Adamlara ehtiyac yoxdursa, vərəqələri niyə çap 
ediblər? 

— Sən bir az ağlını işlət. 

— Bunun nə məsələ olduğunu anlamaq istəyirəm. 

— Qulaq as, — dedi cavan oglan. — Tutaq ki, sən iş tək- 
lif edirsən və bunu istəyən bir nəfər tapılır. Demək, neçə 
desə, o qədər verəcəksən. İndi fərz edək ki, istəyən bir 
yox, yüzlərcəddir. — O, aləti kənara qoydu. Baxışı sərt, səsi 
kəskin oldu — Fərz edək ki, bu işə yüzlərcə adam can atır. 
Fərz edək ki, onların uşaqları var və uşaqlar acdırlar. Bir on 
sentə onları qarğıdalı sıyığıyla doyurmaq olar. Fərz edək 
ki, hətta beş sentə də nə isə almaq olar. Amma yüz nəfər 
adam qaçıb gəlib. Bu maaşı təklif etsən, onlar bunun üçün 
bir-birini didib-dağıdarlar. Bilirsən, axırıncı yerimdə mənə 
nə qədər ödəyirdilər? Saata on beş sent. On saata dollar 
yarım. Yaxınlıqda yaşamağa isə icazə vermirdilər. Çatana 
kimi ora, elə təkcə benzin nə qədər gedir. — Qəzəbdən 
boğulur, gözləri nifrətlə parıldayırdı. — Bax vərəqələri elə 
buna görə çap edirlər. Çöl işləri üçün saatda on beş sent... 
Xozeyinlərin bundan yığdıqları pula isə bu vərəqələrdən 
vaqon-vaqon buraxmaq olar. 

Tom dedi: 

— Əcəb zibilə düşmüşük. 

Cavan oglan kəskin qəhqəhə çəkdi: 

— Zibill Sən bir az burada yaşa — burnuna qızılgül 
qoxusu dəysə, məni də çağır, gəlib iyləyərəm. 

— Amma burada iş olmalıdır, — dediyindən əl çəkmir- 
di Tom. — Daha nə yoxdur burada — meyvə bağları, 
üzümlüklər, bostanlar! İnsanlara ehtiyac var. Burada bitən 
şeyləri görmüşəm axı. 

Maşının yanındakı çadırda uşaq ağladı. Cavan oğlan 
ora keçdi və brezent divar arxasından onun sakit səsi 
gəldi. Tom burgunu götürdü və əlini hər iki tərəfə yanım- 
dövrə apararaq klapanı sürtməyə başladı. Uşağın səsi 
kəsildi. Cavan oğlan çadırdan çıxıb Toma baxaraq durdu. 

— Pis deyil, öhdəsindən gəlirsən, — dedi o. — Əlindən 
iş gəlirsə, yaxşıdır. Köməyi olar. 

— Necə olsun bəs? — Tom yenə sözə başladı. — Mən 
burada nələrin bitdiyini görmüşəm axı. 

Cavan oğlan yerə çömbəldi. 

— Qulaq as, — dedi o. — Mən bir bağda işləyirdim. 
Nəhəng — ucu-bucağı görünmürdü. Şaftalı yığırdılar. İlbo- 
yu doqquz adam baxırdı ora. — O, mənalı-mənalı susdu. 
— şaftalı yetişəndə isə ora üç həftəlik üç min adam tələb 
olunur. O qədər adam tapılmasa, hamısı çürüyəcək. Bəs 
onlar neyləyirlər? Bu vərəqələrdən hər yana göndərirlər. 
Üç min tələb olunur, amma altı min gəlir. Xozeyinin öz 
işidir — nə qədər istəsə, o qədər ödəyər. Yox, bu pula işlə- 
mək istəmirsənsə, yolun açıqdır — yerinə min nəfər göz 
dikib. Sən isə dərirsən, dərirsən bu şaftalıları, bu da son, 
daha heç nə qalmayıb. O yerlərdə daha başqa heç bir iş 
yoxdur. Yalnız şaftalıdır, hamısı da eyni vaxtda yetişir. 
Yığılanda da son dənəsinə qədər yığılır. Daha orada iş 
qalmır. Və xozeyin indi daha istəmir ki, sən oralarda veyl- 
lənəsən. Sənin kimiləri isə üç mindir. İş qurtarıb. Kimdir 
səni tanıyan — bəlkə, ogrusan, içki düşkünüsən, ya cənc- 
əl adamsan? Bu hələ bir yana, görkəmin də göz oxşamır 
— köhnə çadırda yaşayırsan: ətraf gözəllikdir, sən isə ürək 
bulandırırsan burada. Sənin yerin deyil bura. Qovurlar 
səni buradan – get o yana. Belə-belə işlər... 

Tom öz çadınna baxdı və gördü ki, ana yorğunluqdan 
ağır və asta hərəkət edərək hər cür zirzibildən kiçik ocaq 
qalayır, qazançanı oda qoyur. Uşaqlar bir qədər də yaxına 
gəldilər. Sakit, geniş açılmış uşaq gözləri ananın əllərini 
izləyirdi. Beli əyilmiş, lırtlaşmış qoca, çadırdan eynən por- 
suq kimi sürünüb çıxdı və fısqıra-fısqıra onlara sarı valayla- 
dı, qollarını arxasında çarpazlayıb ananı müşahidə edərək 
uşaqların yanında durdu. Ruf və Uinfild ananın lap yanında 
əsgər kimi dayanıb ətrafdakılara göz gəzdirirdilər. 

Tom hirslə dedi: 

— Bu şaftalıları o saat dərmək lazımdır? Yetişən kimi? 

— Əlbəttə. 

— Bəs birdən hamı sözü bir yerə qoyub “qoy çürüsün” 
desə? Pulu dərhal artırarlarl 

Cavan oglan başını qaldırıb Toma istehzayla baxdı. 

— Daha sözüm yoxdur, tapmısan. Öz ağlına gəlib? 

— Mən yorulmuşam, — cavab verdi Tom. — Bütün 
gecəni sükan arxasında olmuşam. Hər xırda şeyə görə 
tutaşa bilərəm. İt kimi yorulmuşam. Cırnatma məni. Soru- 
şancla cavab ver. 

Cavan oglan güldü. 

— Fikir vermə, elə-belə deyirəm. Sən təzə gəlmisən 
bura. Kim ki burada işləyib, o artıq məsələnin necə oldu- 
gunu anlayır. Bağ sahibləri də hər şeyi bilirlər. Bax, qulaq 
as: söz qoyub birlikdə hərəkət etmək üçün başçı lazımdır 
— başçısız mümkün deyil: kimsə danışmalıdır axı. Ağzını 
açan kimi isə onu tutub türməyə basacaqlar. Ortaya baş- 
qası çıxsa, onu da ora göndərəcəklər. 

Tom dedi: 

— Həbsxanada, heç olmasa, yedirirlər. 

— Səni yedirirlər, uşaqlarını isə yox. Yaxşı çıxar? Sən 
türmədə yatırsan, uşaqların isə acından ölür. 

— Belə, — deyə tutuldu Tom. — Belə. 

— Bu, hələ hamısı deyil. “Qara siyahı”lar haqqında 
eşitmisən? 

— O nədir elə? 

— Birlikdə hərəkət etmək barədə elə cəhd edib cınqı- 
rını çıxartsan, o saat bilərsən. Sənin şəklini çəkib hər tərə- 
fə göndərəcəklər. Onda heç yerdə iş tapmayacaqsan. 
Əgər uşaqların varsa... 

Tom papagını çıxarıb qaytan kimi burub sıxdı. 

— Demək, nə düşdü, götür, ya da öl acından: yox, 
əgər cınqırını çıxarsan — onda da acından öll Elə? 

Cavan oglan əliylə bütün yırtıq çadırları və köhnə 
maşınları göstərdi. 

Tom yenə indi kartof təmizləyən anaya baxdı. Uşaq- 
lar bir az da yaxınına gəlmişdilər. O dedi: 

— Yox, mən buna razı deyiləm. Biz qoyun deyilik. Mən 
dözməyib birinin boynunu sındıracagam. 

— Polismenin? 

— Kimin olsa. 

— Dostum, başına hava gəlib, — dedi cavan oglan. — 
Səni dərhal yox edərlər. Nə tanıyan var səni, nə də mal- 
mülk sahibi deyilsən. Bir qanovdan tapılacaqsan. Qəzet- 
də isə yalnız bir sətir gedəcək — bilirsən nə? “Səfilin cəsə- 
di tapılıb”. Qurtardı getdi. Qəzetlərdə istədiyin qədər 
belə xəbərlər gedir, özün görəcəksən. “Səfilin cəsədi 
tapılıb”. 

Tom dedi: 

— Bu səfilin yaxınlığında daha bir cəsəd tapılacaq. 

— Havalanmısan, dostum, — təkrar etdi cavan oğan. — 
Bununla nəyi sübut edəcəksən? 

— Bəs sən nə edərdin? — Tom cavan oğlanın motor 
yağına bulaşmış üzünə, birdən, sanki, torlanan gözlərinə 
baxdı. 

— Heç nə. Uzaqdan gəlmisiniz? 

— Biz? Sallisodan, Oklahoma. 

— Təzə gəlmisiniz? 

— Elə bu gün. 

— Burada çox qalmaq fikrindəsiniz? 

— Bilmirəm. Harada iş tapsaq, elə orada da qalacağıq. 
Nə var ki? 

— Heç nə. — Və onun gözləri yenə dumanlandı. 

— Gedim yatım, — dedi Tom. – Sabah səhərdən iş 
axtarmağa gedəcəyik. 

— Nə olar, bir cəhd edin. 

Tom çevrilib öz çadırına tərəf getdi. 

Cavan oğlan sumbata qatqısı olan qabı götürdü və 
barmaqlarını ora saldı. 

— Eyl — çağırdı o. 

Tom dönüb dala baxdı. 

— Nədir? 

— Gör nə deyirəm. — O, yağa batırdığı barmağıyla onu 
yaxına çağırdı. — Qulaq as... Başına əngəl açma. O baş- 
danxarab yadındadır? 

— Bu çadırdakı? 

— Hə. Gic-gicə kimi, guya, heç nə anlamır. 

— Nə olsun ki? 

— Polismenlər bura təşrif buyuran zaman — onların isə 
işi-gücü bura baş çəkməkdir — sən də özünü elə göstər. 
Guya, heç nə bilmir, heç nə anlamırsan. Polismenlərin 
ancaq belələriylə işləri yoxdur. Onlarla dava eləməyi ağlı- 
na da gətirmə. Bu, özünə qəsd etmək kimi bir şeydir. 
Özünü elə göstər, guya, qorxudan ağlını itirmisən. 

— Demək, qoy polismen istədiyini eləsin, sən isə sus. 

— Yox, qulaq as. Mən axşamçağı sənə baş çəkəcə- 
yəm. Bəlkə, heç bunu etməməliyəm. Burada hara bax- 
san, casusdur. Riskə gedirəm, amma uşağım var mənim. 
Fərqi yoxdur, sənə dəyəcəyəm. Polis gördükdə isə özünü 
gicliyə qoy. Okiliyə, başa düşdün? 

— İşin xətrinədirsə, nə olar, mümkündür, — dedi Tom. 

— Sən narahat olma. Biz elə-belə oturmuruq, amma 
özümüzü ortaya da atmırıq. Uşağın nə canı var ki? Bir-iki 
gün ac qaldı, qurtardı getdi. — Cavan oglan işinə məşğul 
oldu. O, klapanın oyuğunu yağladı, aləti tutduğu əli 
qabağa-dala hərəkət edirdi. Üzündə heç bir ifadə oxun- 
murdu, baxışı küt, mənasız idi. 

Tom yavaş-yavaş özününkülərin yanına getdi. 

— Demək, havalanıb, — astadan dedi o. 

Ata və Con əmi çör-çöp koması ilə çadıra yaxınlaşdı- 
lar, ocağın yanına qoyub yerə çömbəldilər. 

— Yaxınlığı yaxşıca yığıblar, — dedi ata. — Uzaq getmə- 
li olduq. — O, çadırın ətrafına yığışmış uşaqlara baxdı. — 
Allah, özün saxlal Gör nə qədərdirlərl — uşaqlar çaşqın 
halda ona dikildilər. 

— Yəqin, bişmiş iyini duyublar, — dedi ana. — Uinfild, 
ayağıma dolaşma. — O, uşağı kənar etdi. — Ət pörtlətmək 
istəyirəm. Yola çıxandan isti şey yeməmişik. Ata, dükana 
get, boyun əti götür, ocaqda pörtlədim. 

Ata durub getdi. El yük maşınının kapotunu açıb yağ- 
dan parıldayan mühərrikə baxdı. Tomun addımlarının 
səsini eşidib başını qaldırdı. 

— Kefin kökdür, deyəsən. 

— Bəs necəl Kefimdən lap tullanıram, yağış altındakı 
qurbağa kimi, — cavab verdi Tom. 

— Bura bax, — El mühərriki göstərdi. — Əladır, hə? 

Tom kapotun altına boylanclı: 

— Pis deyil, elə bil. 

— Səncə, pis deyil? Mənə görə isə qiyamətdir. Heç 
yağ buraxmır. — O, şamı açıb, barmağını deşiyə soxdu. — 
Yanıq var, amma boş şeydir, qorxusu yoxdur. 

Tom dedi: 

— Lap yaxşı, afərin, yaxşı seçmisən. Məndən bunu 
gözləyirsən? 

— Bütün yolu qorxu içindəydim: deyirdim, indi dağı- 
lar hər şey. Kimin ucbatından? Mənim. 

— Əşi, yox, yaxşı seçmisən. İndi isə hər şeyi yaxşı-yax- 
şı yoxla, sabah tezdən iş axtarmağa gedəcəyik. 

— Yaxşıdır, yolda qoymaz, — dedi El. — Narahat olmaya 
bilərsən. — O, cibindən bıçaq çıxarıb şamların elektrodla- 
rını təmizləməyə başladı. 

Tom çadıra girdi və yerdə oturub diqqətlə öz yalın 
ayağını nəzərdən keçirən Keysini gördü. Tom ağır-ağır 
onun yanında oturdu: 

— Hə, necə işləyir? 

— Nə? — soruşdu Keysi. 

— Ayağın. 

— Həə... Heç, elə-belə, oturub fikirləşirəm. 

— Sən, yəqin, ancaq belə rahat oturub fikirləşə bilir- 
sən, — dedi Tom. 

Keysi ayaq barmaqlarını tərpətdi və sakitcə 
gülümsündü. 

— Rahat oturmayana qədər adamın ağlına heç nə 
gəlmir. 

— Çoxdandır sənin səsini eşitmirəm, — dedi Tom. — Elə 
düşünürsən? 

— Hə, düşünürəm elə. 

Tom, artıq kirli, günlüyü iki bükülmüş papağını çıxart- 
dı, dəri içliyini çevirdi və ora qəzet kağızından təzə altlıq 
qoydu. 

— Tərdən xəşili çıxıb, başıma keçmir, — dedi o. — Bəl- 
kə, bir az fikirdən ayrılıb mənə qulaq asasan? 

Keysi budaq kimi uzun boynunun üstündəki başını 
ona sarı çevirdi. 

— Mən daim qulaq asıram. Elə ona görə düşüncədə- 
yəm. əvvəlcə insanların nə dediyinə qulaq asır, sonra 
onların nə hiss etdiklərini anlayıram. Mən onları həmişə 
eşidirəm, hiss edirəm: insanlar çardağa qonan quşlar kimi 
qanadlarını çırpır. Hər şey onunla bitəcək ki, onlar qanad- 
larını tozlu şüşələrə çırpıb sındıracaq, azadlığa isə çıxa bil- 
məyəcəklər. 

Tom gözlərini geniş açaraq uzun müddət ona baxdı, 
sonra üzünü çevirib iyirmi addımlıqdakı boz çadıra nəzər 
yetirdi. Çadırı tarıma çəkən kəndirlərdən yuyulmuş kom- 
binezonlar, köynəklər, paltarlar asılmışdı. Tom sakitcə 
dedi: 

— Səninlə bax elə bu barədə danışmaq istəyirdim. Sən 
özün hər şeyi görürsən. 

— Görürəm, — deyə Keysi təsdiq etdi. — Bizim kimilər 
bir ordu qədərdir, başsız, cilovsuz. — O, başını aşağı sal- 
dı və əlini alnına, saçına çəkdi. — Bunu hər yerdə görmü- 
şəm, bütün qaldığımız yerlərdə. İnsanlar aclıq içindədir, 
ət tapsalar da, qarınları doymur. Və nəhayət, acından döz- 
məyə taqətləri qalmayanda məndən xahiş edirlər ki, dua 
oxuyum. Mən bəzən oxuyurdum. — O, dizlərini qucaqlayıb 
qıçlarını bir az da özünə çəkdi. — Əvvəl elə bilirdim ki, dua 
kömək edir. Dua oxudun, bütün dərdlər milçəklər yapış- 
qanlı kağıza yapışan kimi ona yapışacaq. Dua uçacaq və 
hər şeyi özüylə aparacaq. İndi isə belə olmur. 

Tom dedi: 

— Dua heç vaxt ət verməyib. Bunun üçün donuz tələb 
olunur. 

— Hə, — dedi Keysi. — Tanrı da heç kimə maaş vermir. 
İnsanlar adam kimi yaşamaq, oğul-uşaq böyütmək istə- 
yirlər. Hamı qoca yaşlarında artırmada oturub günəşin 
batmasına baxmaq istəyir. Cavanlar isə oynayıb, oxuyub 
sevişmək həvəsinclədcirlər. Hamı yemək, içmək, işləmək 
arzusundadır. Əzələlər gərək elə çalışsın ki, yorğunluq- 
dan bütün bədən ağrısın. Əşi, yenə danışmağa başladın. 

— Kimdir səni tanıyan, — dedi Tom. — Gəvəzələ, dinlə- 
mək xoşdur. Amma bu düşüncələrindən nə vaxt əl çəkə- 
cəksən? Axı iş görmək də lazımdır. Hamıya lazımdır. Pul 
qurtarmaq üzrədir. Ata beş dollar verdi ki, nənənin qəb- 
ri üstündə yazı olan lövhə vurulsun. Lap az qalıb pul. 

İstidən ləhləyən kürən it yeri iyləyə-iyləyə çadırın 
arxasından çıxdı. Hər an aradan çıxmağa hazır, ürkək 
vəziyyətdə idi. İt Tomla vaizə lap yaxınlaşanda birdən 
onların qoxusunu hiss etdi, başını qaldırdı, kənara sıçradı 
və quyruğunu qısıb götürüldü. Keysi onun arxasınca bax- 
dı, köks ötürüb dedi: 

— Heç kimə xeyir gətirmirəm. Nə özümə, nə başqa- 
larına. Bəlkə, çıxıb getsəm yaxşıdır? Çörəyinizi yeyirəm, 
yer tuturam. Əvəzində heç. nə vermirəm. Bəlkə, harada- 
sa daimi iş tapdım, onda, heç olmasa, borcumun bir his- 
səsini verərdim. 

Tom ağzını açdı və quru çöplə dişlərini döyəclədi. 
Onun gözləri düşərgəyə — boz çadırlara və dəmir, karton 
komalara baxırdı. 

— İndi adam tütün tapaydı, — dedi o. — Haçandır çək- 
mirəm. Mak-Alesterdə həmişə tütünümüz olurdu. Hər- 
dən könlümə ora düşür. — O, yenə çöplə dişlərini döyəc- 
lədi və birdən vaizə tərəf çevrildi. — Sən heç türmədə 
olmamısan? 

— Yox, — dedi Keysi, — bəxtimə düşməyib. 

— Hələ heç yana getmə, – dedi Tom. – Bir az gözlə. 

— Nə qədər tez başlasam iş axtarmağa, bir o qədər 
tez taparam. 

Tom yarıaçılı gözlərlə ona baxdı, sonra yenə papağı- 
nı geydi. 

— Qulaq as, — dedi o, — vaizlər baldan, yağdan danış- 
mağı sevir, burada isə ondan əsər-əlamət yoxdur. Bura- 
da murdar işlər baş verir. Yerlilər bura tökülüb gələnləri 
sevmir və bizi geri qaytarmaq fikriylə polisi üstümüzə 
qızışdırırlar. 

— Hə, — dedi Keysi. — Bilirəm. Bəs türmə barədə niyə 
soruşursan? 

Tom aramla dedi: 

— Türmədə olanda... Nə yollasa, hər şeyi qabaqcadan 
bilirsən. Orada çox danışmağa icazə vermirlər. Bir nəfər- 
lə, iki nəfərlə olar, amma çoxlu adam yığışanda — qovur- 
lar. Ona görə elə olursan ki, hər şeyi əvvəlcədən hiss edir- 
sən. Əgər nə isə gözlənilirsə... deyək ki, qonşun vəhşilə- 
şib şotkanı gözətçinin təpəsinə çaxacaq... sən bunun belə 
olacağını qabaqcadan hiss edirsən. Kimsə qaçacaq, ya 
qiyam olacaq... səni əvvəlcədən xəbərdar etmək lazım 
deyil. Özün hiss edirsən. Öz ağlına gəlir. 

— Nə olsun ki? 

— Qal burada, — dedi Tom. — Heç olmasa, sabahacan. 
Burada nəyə isə hazırlaşırlar. Birisiylə söhbət etdim... 
Yayındırır, biclik edir, nəsə baş-ayaq danışır. Əsl çaqqal- 
dır — artıq söz deməz, elə gözdə-qulaqdadlır, һәг kəlmə- 
sinə fikir verir... məncə, nəsə hazırlayır. 

— Yaxşı, — dedi o. — Bir az qalaram. 

Tom dedi: 

— Nə zaman ki adamlar – yaxşı, dinc adamlar ətrafda 
nə baş verdiyini anlamır... bu, o deməkdir ki, nə isə ola- 
caq. Elə-belə keçməyəcək. 

— Qalaram, — dedi Keysi. 

— Sabah isə iş axtarmağa gedərik. 

— Yaxşı, — dedi Keysi və barmaqlarını açıb diqqətlə 
baxdı. Tom yerə uzanıb dirsəkləndi və gözlərini yumdu. 
O, Roza Sarona və Konninin çadırdan gələn aydın olma- 
yan səslərini eşidirdi. 

Brezentin altı qatı kölgəlik idi və hər iki tərəfi üçbucaq 
şəklində işıqlanırdı. Roza Sarona döşəkdə uzanmışdı, 
Konni isə çömbəlib onun yanında oturmuşdu. 

— Anaya kömək etmək lazımdır, — dedi Roza Sarona. 
— Amma tərpənən kimi ürəyim bulanır. 

Konninin baxışı tutqun idi. 

— Əvvəlcədən hər şeyin belə olacağını bilsəydim, heç 
yerə getməzdim. Evdə öyrənərdim traktorçuluğu, günü- 
mə üç dollar alardım. Üç dollara keflə yaşamaq olardı, 
istəyirsən, lap hər gün kinoya get. 

Roza Sarona ehtiyatlandlı. 

— Sən axşamlar radionu öyrənəcəksən, — decli o. Kon- 
ni bir xeyli ona cavab vermədi. — Elə deyil? — soruşdu 
Roza Sarona. 

— əlbəttə, öyrənəcəyəm. Amma əvvəlcə çalışmalı- 
yam, qazanmalıyam bir az. 

Koza başını qaldınb dirsəkləndi. 

— Sən fikrini dəyişməmisən? 

— Yox... əlbəttə yox. Amma mən... mən bilmirdim ki, 
belə yerlərdə yaşamalı olacağıq, buradakı kimi. 

Roza Saronanın baxışı sərtləşdi. 

— Belə gətiribsə, demək, belə olmalıdır, — sakitcə 
dedi. 

— Əlbəttə. Özüm də bilirəm. Özümüzə gəlməliyik. 
Qazanmalıyıq bir qədər. Amma bəlkə, evdə qalsaydıq, 
yaxşı olardı? Traktorçuluğu öyrənərdim. Onlar günə üç 
dollar alırlar, hələ bundan əlavə də qazanırlar. — Roza 
Sarona sınayıcı nəzərlərlə baxırdı Konniyə və Konni hiss 
edirdi ki, Roza onu bərkə-boşa salır, yoxlayır. — Oxuma- 
ğına, mütləq oxuyacağam, — dedi о. — Amma əvvəlcə 
özümüzə gəlməliyik. 

Roza qəzəblə dedi: 

— Mənim vaxtım çatana qədər bizim öz evimiz ola- 
caq. Mən çadırda doğmaq istəmirəm. 

— Əlbəttə, — dedi o. — Amma əvvəlcə özümüzə 
gəlməliyik. — O, örtünün altından çıxdı və qazançanın 
üstünə əyilmiş anaya baxdı. 

Roza Sarona arxası üstə uzanıb gözünü başı üzərin- 
dəki brezentə zillədi. Sonra o, baş barmağını tıxac kimi 
ağzına soxdu və səssizcə ağladı. 

Ocaq başında dizi üstə oturmuş ana budaqları qıra- 
raq qazançanın altına dürtürdü. Alov gah qalxır, gah ölə- 
ziyircli. Uşaqlar — indi artıq onların sayı on beş idi — oca- 
gin yanında sakitcə dayanmışdılar. Yeməyin iyi qalxanda 
onlar yüngülcə burunlarını çəkdilər. Gün onların tozdan 
bozarmış saçlarında sayrışırdı. Onlar utanır, amma getmir- 
dilər. Ana acgözlüklə maritlayan bu dəstənin lap ortasında 

durmuş qızcığazla sakitcə söhbət edirdi. Qız o biri uşaq- 
lardan bir qədər böyük idi. O, bir ayağı üstə dayanmışdı, 
dabanıyla yalın baldırını sürtüşdürürdü. Əlləri arxasında 
idi. Sakit, qonur gözləri düz anaya dikilmişdi. O, təklif 
etdi: 

— Mem, gəlin sizin üçün budaq qırım. 

Ana başını qazançadan qaldırdı. 

— İstəyirsən, səni qonaq edim? 

— Hə, mem, - deyə qızcığaz sakitcə cavab verdi. 

Ana budaqlardan qazançanın altına soxdu, ocaq çatıl- 
dadı. 

— Məgər səhər nahar etməmisən? 

— Yox, mem. Burada heç bir iş yoxdur. Ata şeyləri- 
mizdən nəyisə satıb benzin almaq, buradan getmək 
istəyir. 

Ana ona baxdı. 

— O birilər də nahar etməyiblər? 

Ulşaqlar tutularaq yerlərində vurnuxdular və gözlərini 
qazançadan çəkdilər. 

Kiçik bir oglan lovğa-lovğa dedi: 

— Mən nahar etmişəm... qardaşım da edib... bu ikisi 
də, özüm görmüşəm. Doyunca yemişik. Biz bu gün gedi- 
rik — cənuba. 

Ana gülümsündü. 

— Demək, siz ac deyilsiniz. Bu, hamıya çatmaz. 

Oglan alt dodağını uzatdı. 

— Biz doyunca yemişik, — təkrar etdi o və birdən sərt 
çevrilib öz çadırlarına qaçıb içəri girdi. Ana uşağın dalınca 
o qədər baxdı ki, qızcığaz ona xatırlatmaq qərarına gəldi: 

— Od tamam sönür, mem. İstəyirsiniz alışdırım? 

Ruf və Uinfild uşaqların arasında təmkin və ləyaqətlə- 
rini saxlamağa çalışaraq dayanmışdılar. Onlar özlərini 
soyuqqanlı, eyni zamanda qayğılı aparırdılar. Ruf qızcığa- 
za soyuq, hirsli nəzərlərlə baxdı. Sonra yerə çömbəlib özü 
budaq sındırmağa başladı. 

Ana qazançanın qapagını açdı və talaşayla əti qarış- 
dırdı. 

— Lap yaxşı ki, hamınız ac deyilsiniz. O uşaq, şübhə- 
siz, ac deyil. 

Qızcığaz həqarətlə gülümsədi: 

— Kim – o? O, sadəcə, lovğalanır. Buna bax, burnunu 
yuxarı tutur! Bilirsiniz nahara bir şey olmayanda nə toq- 
quşdurur? Dünən çıxıb deyir: “Biz toyuq yeyirdik”. Mən 
isə onlarda nə olduğunu görmüşdüm - təkcə fətir, hamı- 
da olduğu kimi. 

— A-al — Ana oğlanın qaçıb girdiyi çadıra baxdı. Sonra 
yenə qızcığaza nəzər saldı. — Siz çoxdan Kaliforniyadası- 
nız? — soruşdu o. 

— Altı aydır. Biz əvvəl hökumət düşərgəsində yaşa- 
yırdıq, sonra şimala getdik, qayıdanda isə artıq orada yer 
yox idi. Orada yaşamaq yaxşıdır! 

— Ora haradır? — soruşdu ana, Rufun sındırdığı budaq- 
ları götürüb ocağa atdı. Ruf qızcığaza nifrətlə baxdı. 

— Uidpetçin yaxınlığında. Orada ayaqyolu da var, duş 
da, ləyəndə paltar yumaq olar, su nə qədər istəsən var — 
yaxşı, içməli, axşamlar musiqi olur, hamı çalır — kim nədə 
bacarır, şənbə günləri isə rəqslər. Lap qiyamətdirli Uşaq- 
lar üçün də meydança var, ayaqyolunda isə kağız. Dəstə- 
yi dartırsan, su gəlir, polismen isə orada heç yoxdur — heç 
kim çadırlara soxmur başını, bütün düşərgəni idarə edən 
rəis isə elə nəzakətlidir ki — qonaq gəlib söhbət edir, 
özünü yuxarı tutmur... Mən orada bir az da yaşamaq istə- 
yərdim. 

Ana dedi: 

— Belə düşərgə barədə ilk dəfədir eşidirəm. Hə, ləyən- 
də paltar yuyarcdım. 

Qızcığaz heyrətlə, ağızdolusu danışırdı. 

— Bilirsiniz orada necə düzəldilib? İsti su birbaş boru- 
lardan keçir, durursan duşun altında, ləzzət eləyiri Belə 
düşərgə daha heç yerdə yoxdur. 

Ana dedi: 

— Deyirsən ora indi dolub? 

— Dolub. Biz axınncı dəfə gələndə hər yer tutulmuşdu. 

— Yəqin, böyük pul götürürlər? — dedi ana. 

— Hə, amma pulun yoxdursa, qazanmağa icazə verir- 
lər — həftədə iki saat. Yır-yığış edirsən, zibil yeşiklərini 
təmizləyirsən, ya başqa nə isə. Axşamlar isə camaat yıgı- 
şır, söhbət edir, musiqiyə qulaq asırlar, borulardan isə elə 
isti su axır. Bundan yaxşı düşərgə heç yerdə yoxdur. 

Ana dedi: 

— Biz də orada yaşasaydıql 

Ruf bu anacan özünü saxlayırdı, bu yerdə daha döz- 
məyib hirsini tökdü: 

— Bizim nənəmiz elə yük maşınında öldü. — Qızcığaz 
mat-məəttəl ona baxdı. — Hə, hə, — dedi Ruf. — Onu 
müstəntiq apardı. — O, dodaqlarını sıxdı və daha iki-üç 
budaq sındırdı. 

Uinfild Rufun cəsarətli sözlərindən çaşıb gözlərini 
döyclü. 

— Yük maşınında öldü, — Rufun ardınca təkrar etdi. 
— Müstəntiq isə onu böyük səbətə qoydu. 

Ana dedi: 

— Mumlayın, yoxsa qovaram, – və budaqları ocağa atdı. 

Düşərgənin o başında isə El klapanların sürtülməsinə 
baxmaq üçün yaxınlaşdı. 

— 1ez qurtaracaqsan? — soruşdu o. 

— İkisi qalıb hələ. 

— Qızlar var burada? 

— Mən evliyəm, — dedi cavan oğlan. — Qızlara vaxtım 
yoxdur mənim. 

— Məndə isə həmişə olur, — dedi El. — Başqa şeyə 
olmasa da, qızlar üçün vaxt həmişə tapılar. 

— Bir az aclıq keçir, görüm onda nə deyəcəksən. 

El güldü. 

— Hər şey ola bilər. Hələlik isə, elə əvvəlki kimidir. 

— Burada birisiylə söhbət etdim. Sizinlə birlikdə gəlib o? 

— Hə. Qardaşımdır. Tom. Onunla ehtiyatlı ol. O, adam 
öldürüb. 

— Öldürüb? Nəyin üstündə? 

— Savaşan zaman. O, Toma bıçaq soxub. Tom da beli 
çırpıb onun təpəsinə. 

— Belə del Bəs sonra, məhkəmə oldu? 

— Buraxdlılar, çünki savaşan zaman baş verib. 

— O, davakara oxşamır. 

— Yox, əşi. Tom davakar deyil. Sadəcə, heç kimin 
qabağından yeməyi xoşlamır. — El qürurla danışırdı. — 
Tom sakit adamdır. Amma necə olsa, onunla gərək ehti- 
yatı əldən verməyəsən. 

— Biz isə söhbətləşdik. O, mənə hirsli görünmədi. 

— Yox, o, hirsli deyil. Sakitdir — müəyyən həddə 
qədər, sonra gərək ehtiyatlı olasan. — Cavan oğlan 
sürtməyə başladı. — Gəl klapanları qoymağa kömək edim, 
qapağı da keçirək. 

— Nə olar, işin yoxdursa, kömək et. 

— Yatmaq lazımdır, — dedi El, — amma maşının içala- 
tını görən kimi əllərim özü ona sarı uzanır. Özümü saxla- 
ya bilmirəm. 

— Köməyə görə minnətdar olaram, — dedi cavan 
oğlan. — Adım Floyd Noulzdur. 

— Mənimki El Coud. 

— Tanış olmağıma çox şadam. 

— Mən də, – dedi El. — Köhnə aralıq qatı qoyacaqsan? 

— Başqa çarə yoxdur, — cavab verdi Floyd. 

El cibindən bıçaq çıxartdı və onunla mühərrikin blo- 
kunu qaşıdı. 

— Ahl — dedi o. — Maşınla qurdalanmaq üçün əldən 
gedirəm. 

— Bəs qızlar üçün? 

— Qızları da sevirəm. “Rolls-roys” söküb-yığmaq üçün 
hər şeydən keçərdim. Axır bir dəfə on altı silindrli “kadil- 
lak”ın kapotu altına baxmağa imkan düşdü. Qiyamətdirl 
Sallisoda küçə ilə gedirdim — bir də gördüm on altı silindrli 
restoranın qabağında dayanıb. 

Kapotu qaldırdım, bu vaxt restorandan hansısa bir 
əmi çıxıb mənə dedi: “Sən orada nə edirsən?” Dedim: 
“Heç, baxıram. Qiyamət maşındır”. O isə yanımda daya- 
nıb. Yəqin, özü heç vaxt göz gəzdirməyib ora. Yanımda 
dayanıb baxır. Varlı idi, başında həsir papaq. Köynəyi mil- 

mil, eynəkdə. Bir-birimizə heç nə demirik. Eləcə baxırıq. 
Sonra o, birdən soruşdu: “Sükan arxasında oturmaq İstə- 
yirsən?” 

Floyd dedi: 

— Yalan deyirsənl 

— Vallah. “Sükan arxasında oturmaq İstəyirsən?” 
Mənim isə şalvarım kirli idi. Dedim: “Bulayaram hər şeyi”. 
— “Otur, — dedi, — məhəlləni fırlanaq”. Mən oturdum və 
həmin məhəlləni səkkiz dəfə hərləndim. Maşın idi hal 
Bah-bah-bahl 

— Yaxşı idi? — soruşdu Floyd. 

— Daha nə deyiml Hər vintciyinəcən açıb sökəsən... 
buna görə hər şeydən keçərdiml 

Floyd əl saxladı. O, oyuqdan son klapanı çıxarıb 
nəzərdən keçirtdi. 

— Yaxşısı budur, təkərli primuslara öyrəş, çətin ki sənə 
on altı silindrlini sürmək nəsib ola. — O, burğunu ayaq 
yerinə qoydu və yeyəylə blok başlığının yanığını təmiz- 
ləməyə başladı. İkilikdə içində bulanıq-ağ su olan vedrə- 
ni daşıyan qısasaçlı, ayaqyalın qadınlar onların yanından 
ötdülər. Onlar ayaqlarını ağır atır, vedrəni güclə daşıyır 
və baxışlarını yerdən çəkmirdilər. Gün qərbə sarı əyilmə- 
yə başlayırdı. 

El dedi: 

— Səni, görünür, yola gətirmək çətin məsələdir. 

Floyd yeyəyə bir az da ağırlıq saldı. 

— Altıncı aydır ki, buradayam, — dedi o. — Bütün ştatı 
dolaşmışam — fikrimdə elə arvad-uşaq ac qalmasın deyə 
pul qazanmaq və bir yerdən başqa yerə getməkdir. 
Dovşan kimi qaçırsan ora-bura, bir şey çıxmır. Burada 
istəyirsən dəridən çıx, qarnın tox olmayacaq. Yorulmu- 
şam. Elə yorulmuşam ki, gecə də canımdan yorğunluq 
çıxmır. Heç bilmirəm bundan sonra nə edim. 

— Doğrudanmı, daimi iş tapmaq mümkün deyil? — 
soruşdu El. 

— Yox, daimi iş tapa bilməzsən. — Floyd blok başlığında 
qalan yanığı sürtdü və yağlı əsgiylə tutqun metalı sildi. 


317 











B CON STEYNBEK. QƏZƏB SALXIMLARI 


Köhnə bir minik maşını düşərgəyə yaxınlaşdı. İçəridə 
dörd kişi oturmuşdu — hamısı gündən qaralmış, acıqlı. 
Maşın çadırların arası ilə astaca hərəkət edirdi. Floyd qış- 
qırdı: 

— Necə gedib-gəldiniz? 

Maşın dayandı. Sükan arxasında oturmuş adam dedi: 

— Daha haralara getmədik? İş adlı şey yerli-dibli yox- 
dur burada. Çıxıb getmək lazımdır buradan. 

— Hara? — qışqırdı El. 

— Özümüz də bilmirik. Burada olmadığımız yer qal- 
madı. — O, əyləci buraxdı və maşın asta-asta İrəli getdi. 

El onların arxasınca xeyli baxdı. 

— Amma məncə, tək getmək lazımdır. Təkbaşına daha 
tez iş taparsan. 

Floyd yeyəni bir kənara qoydu və acı gülümsündü. 

— Sən hələ xamsan, – dedi o. — Ora-bura sürməkdən 
ötrü benzin lazımdır. Bir qallon benzin isə on beş sentə- 
dir. Bu dörd nəfər hərəsi bir maşında gedə bilməz. Onlar 
adambaşı on sent qoyub benzin alır. Sən bütün bunları 
hələ öyrənməlisən. 

— Ell — El ciddi görkəmlə gəlib onun yanında durmuş 
Uinfildə baxdı. — Ət hazırdır, indi ana bizi yedirəcək. O, 
səni çağırır, gəl. 

El əllərini şalvarına sildi. 

— Bu gün hələ ağzımıza bir şey dəyməyib, — dedi o, 
Floyda. — Yeyib gəlirəm. 

— Vacib deyil. 

— Niyə ki, gələcəyəm, gələcəyəm. – O, Uinfildin 
dalınca Coudların çadırına getdi. 

Ananın yanında sıxlıq idi. Uşaqlar yemək olan qazan- 
çanı elə dövrəyə almışdılar ki, ana tərpənə bilmirdi. Tom 
və Con əmi onun yanında durmuşdular. 

Ana çaşqın halda dedi: 

— Bilmirəm necə olsun. Ailəni yedirtməliyəm. Bəs 
bunlarla nə edim? 

Uşaqlar yerə mıxlanıb durmuş, ona baxırdılar. Sifət- 
ləri heç nə ifadə etmirdi, gah qazançaya, gah da ananın 

əlində tutduğu qalay boşqaba baxırdılar. Gözlər qazan- 
çadan boşqaba yaxınlaşan qaşıqdan çəkilmirdi və ana 
Con əmiyə onun payını ötürdükdə baxışlar o yana zillən- 
di. Con əmi yeməyi qaşıqlayıb qaldıran zaman gözlər də 
qaşığa sarı çevrildi. Con əmi kartof parasını ağzına ötürdü 
və gözlər onun sifətinə dikilib üzünün ifadəsini izlədi: 
görəsən, dadlıdır, xoşuna gələcəkmi onun? 

Con əmi, sanki, onları ilk dəfə görürdü. O, asta-asta 
çeynəyirdi. 

— Götür, — dedi o, Toma. — Mən istəmirəm. 

— Sən ki bu gün heç nə yeməmisən, – dedi Tom. 

— Nə isə qarnım ağrıyır. Xətrim istəmir. 

Tom sakitcə dedi: 

— Çadıra get və orada ye. 

— Ürəyim istəmir, — deyə təkrar etdi Con əmi. — Mən 
çadırda da onları görəcəyəm. 

Tom uşaqlara sarı çevrildi. 

— Gedin, — dedi o. — Haydı, gedin buradanl — Baxışlar 
qazançadan çəkildi və kal-kal onun üzünə zilləndi. — 
Gedin buradan. Belə etmək yaxşı deyil. Onsuz da, sizə 
çatmayacaq. 

Ana ət və kartof paylarını boşqablara çəkdi — lap xırda 
payları — və yerə qoydu. 

— Onları qova bilmirəm, — dedi o. — Bilmirəm nə 
edim. — Hərə öz boşqabını götürüb örtünün altına keçsin. 
Yerdə qalanı isə qoy onlar yesin. Bax bunu Rozaya verin. 
— Ana uşaqlara gülümsədi. — Qulaq asın, uşaqlar, — dedi 
о, — Özünüz üçün bir yerdən talaşa tapın, mən də sizə 
qalan yeməyi verərəm. Amma dava-dalaş olmasın. 

Uşaqlar səssiz-səmirsiz sürətlə dörd bir yana götü- 
rüldü. Kimi talaşa dalınca qaçdı, kimi çadıra — qaşıq gətir- 
məyə. Ana yeməyi boşqablara çəkməyə macal tapma- 
mışdı ki, susqun, qurd kimi ac uşaqlar yenidən onu əha- 
təyə aldılar. Ana başını yellədi. 

— Nə edəsən? Ailəni doyurmaq lazımdır. Ruf, Uinfild, 
Ell — ucadan çağırdı ana. — Tez boşqablarınızı götürün. 
Gedin onlarla örtünün altına. — O, hövsələylə gözləyən 

uşaqlara təqsirkarcasına baxdı. — Lap azdır burada, — pərt 
amma heç kəsin qarnı doymayacaq... Nə edəsən... Ver- 
məyə bilmirəm. — Və o, qazançanı oddan götürüb yerə 
qoydu, dedi: — Gözləyin. Hələ istidir, — və tez çadıra keç- 
di ki, görməsin. 

Ailə üzvləri hərə öz boşqabıyla yerdə oturmuşdu, 
uşaqların talaşa, qaşıq, paslı dəmir parçasıyla qazan dibi- 
ni qaşıması çadırdan eşidilirdi. Qazança görünmürdü. 
Onlar bir-biriylə danışmır, savaşmır, mübahisə etmirdilər, 
lakin hər hərəkətlərində möhkəm inad, az qala, azğınlıq 
hiss olunurdu. Ana bunu görməmək üçün arxasını çevirdi. 

— Daha belə mümkün deyil, — dedi o. — Yad gözlərdən 
yayınmaq lazımdır. — Çubuq və qaşıqlar lap dibi qaşıyır- 
dı, sonra uşaqlar boş qazançadan əl çəkib dağılışdılar. 
Ana boşqablara baxdı. — Yəqin, heç biriniz doyunca 
yeməcliniz. 

Ata qalxdı və ona heç bir cavab verməyib çadırdan 
çıxdı. Vaiz gülümsündü və yerə uzanıb qollarını başı altı- 
na qoydu. El dedi: 

— Gedim burada bir nəfərə kömək edim, maşınla əlləşir. 

Ana boşqabları yığdı və yumağa getdi. 

Çadıra hündür, enlikürək qadın yaxınlaşırdı. Əynində- 
ki paltarı yağ içində, tozlu-torpaqlı idi. Qadın başını 
qürurla dik tutub gəlirdi. O, Coudların çadırının bir neçə 
addımlığında dayanıb davakar görkəmlə anaya baxdı. 
Sonra yaxın gəldi. 

— Salam, – soyuq dedi o. 

— Salam, — cavab verdi ana və diz üstündən qalxıb 
yeşiyi ona sarı çəkdi. — Buyurun, əyləşin. 

Qadın lap yaxınlaşdı. 

— Yox, istəmirəm. 

Ana sual dolu baxışını ona dikdi. 

— Sizə bir şey lazımdır? 

Qadın əllərini belinə qoydu. 

— Mənə, sizin öz uşaqlarınızın qayğısına qalmağınız, 
mənimkiləri isə rahat buraxmağınız lazımdır. 

Ana gözlərini geniş açdı. 

— Мәп elə bir şey etməmişəm... — deyib sözə başladı. 

Qadın qaşqabagını tökdü. 

— Mənim oğlumdan pörtlədilmiş ət iyi gəlir. O deyir 
ki, siz onu yedirtmisiniz. Pörtlədilmiş ətlə öyünmək fikri- 
nə düşmüsünüz? Bunda öyünməli bir şey yoxdur. 
Mənim, onsuz da, işim tökülüb qalıb, bu yandan da uşaq 
gəlib soruşur ki, bizdə niyə pörtlədilmiş ət yoxdur, — onun 
səsi qəzəbdən titrəyirdi. 

Ana düz onun yanına gəldi. 

— Siz əyləşin, — dedi o, — oturun, söhbət edək. 

— İstəmirəm oturmaq. Mən ailəmi birtəhər doyurmağa 
çalışıram, siz isə bu yandan pörtlədilmiş ətlə soxulursunuz. 

— Siz əyləşin, — təkrar etdi ana. — İndi daha iş tapana- 
can ətimiz olmayacaq. Əgər uşaqlar sizi hər tərəfdən döv- 
rəyə alsaydılar, nə edərdiniz? Heç özümüzə çatmadı, 
uşaqlar elə baxan vaxt verməmək olurmu? 

Qadının qolları yanına düşdü. O, sınayıcı nəzərlə ana- 
ya baxdı, sonra cəld çevrilib getdi, öz çadırına girib arxa- 
sınca ətəkləri örtdü. Ana onun dalınca baxdı və yenidən 
qalaylanmış boşqabların yanında dizi üstə oturdu. 

El sürətlə çadıra yaxınlaşdı. 

— Tom! – çağırdı o. — Ana, Tom buradadır? 

Tom örtünün altından başını çıxartdı. 

— Nə var? 

— Gedək, — həyəcanla dedi El. 

— Nə olub? — soruşdu Tom. 

— Gözlə, indi bilərsən. — El onu Floydun maşınının 
yanına gətirdi. — Bu, Floyd Noulzdur, — dedi o. 

— Biz tanış olmuşuq. Necədir işlər? 

— Heç, qurtarıram, — cavab verdi Floyd. 

Tom barmaqlarını mühərrik blokuna çəkdi. 

— Нә, El, de görüm, nə olub? 

— Bilirsən Floyd nə deyir? Floyd, danış ona. 

Floyci sözə başladı: 

— Bəlkə, deməsəm yaxşıdır... yaxşı, qulaq as. Burada 
bir nəfər gəlib deyir ki, iş var, o yanda, şimalda. 

— Şimalda? 

— Hə. Belə bir yer var — Santa-Klara vadisi. Ulzaqdadır. 

— Nə işdir ki? 

— Gavalı, armud konservləşdirilməsi. 

— Çox uzaqdadır? — soruşdu Tom. 

— Allah bilir. İki yüz mil olar. 

— Hə, yaxın deyil, — dedi Tom. — Bəs necə bilirsən, biz 
ora çatanacan iş olacaq? 

— Bunu qabaqcadan bilmək olmaz, — cavab verdi 
Floyd. — Onsuz da, burada heç nə yoxdur, mənə deyən 
adam isə qardaşından məktub alıb. Qardaşı özü ora gedir. 
O tapşırıb ki, heç kimə deməyək, yoxsa hamı ora cumar. 
Nəcburuq gecə çıxaq. Tezdən çatarıq, bəlkə, iş tapdıq. 

Tom onu diqqətlə gözdən keçirirdi. 

— Bəs niyə belə oğrun-oğrun? 

— Ona görə ki, hamı ora götürülsə, bizə iş çatmaz. 

— Ancaq ora çox uzaqdır. 

Floyci incik dedi: 

— Mən dost kimi deyirəm sənə. İstəmirsən, lazım 
deyil. Qardaşın mənə kömək etdi, ona görə sizə deyirəm. 

— Bəs sən dəqiq bilirsən ki, burada iş yoxdur? 

— Qulaq as, mən üç həftədir burada təpik döyürəm — 
heç bir şey yoxdurl Əgər ora-bura sürüb benzin işlətmək 
istəyirsənsə — buyur, özün axtar. Xahiş etmirəm mənim- 
lə gedəsiniz. Adam nə qədər çox olsa, bir o qədər az ola- 
caq şansım. 

Tom dedi: 

— Mən inanıram sənə. Ancaq çox uzaqdır. Biz burada 
işləmək, burada ev tapmaq ümidində idik. 

Floyd həmin hövsələ ilə sözünə davam edirdi. 

— Siz təzəcə gəlmisiniz. Hələ çox şeyi öyrənməlisiniz. 
Mənə qulaq assanız, ancaq yaxşılıq taparsınız. Yoxsa bu 
dərs sizə baha oturacaq. Siz burada daimi yaşayış yerinə 
ümid etməyin, çünki daimi iş yoxdur burada. Aclıq sizi 
uzaqlara qovacaq. İndi hər şeyi açıq dedim. 

— Bununla belə, axtarmaq lazımdır, — qayğılı halda dil- 
ləndi Tom. 

Qonşu çadıra minik maşını yaxınlaşdı. İçindən kom- 
binezonda və göy köynəkdə kişi çıxdı. Floyd qışqırdı: 

— Bir şey çıxdı? 

— Burada heç bir iş yoxdur və pambıq yetişənə qədər 
olmayacaq. – Və kişi yırtıq çadıra keçdi. 

— Eşitdin? — soruşdu Floyd. 

— H-hə... Necə olsa, iki yüz mildirl 

— Hələ ki siz heç bir yerə düzəlməmisiniz. Fikirləşin — 
qərara gəlin. 

— Məncə, getsək yaxşıdır, — dedi El. 

Tom soruşdu: 

— Bəs burada iş nə vaxt olacaq? 

— Bir aydan sonra pambığı yığmağa başlayacaqlar. 
Pulunuz varsa, gözləyin. 

Tom dedi: 

— Ana heç vəchlə getmək istəməz. Yaman yorulub. 

Floyd çiyinlərini çəkdi: 

— Mən sizi ora qovmuram. Sizə necə sərf edirsə, elə 
də edin. Mən eşitdiyimi dedim. — O, ayaq yerindən yağ 
hopmuş aralıq qatı qaldırdı və onu səliqəylə bloka yer- 
ləşdirdi. — Hə, — deyə Elə müraciət etdi, — kömək et. 

Tom onların blokun qapağını ehtiyatla sancaqlara tax- 
malarına baxırdı. 

— Hər şeyi bizimkilərlə götür-qoy etmək lazımdır. 

— Amma qoy sizdən başqa heç kəs heç nə bilməsin, 
— dedi Floyd. — Mən yalnız sizə deyirəm. Qardaşın kömək 
etməsəydi, mən ağzımı da açmazdım. 

Tom dedi: 

— Nə olar, çox sağ ol. Hər şeyi yaxşıca götür-qoy 
etmək lazımdır. Bəlkə də, gedəsi olduq. 

El dedi: 

— Əgər fikrinizdən dönsəniz, tək gedəcəyəm, vallah. 
Birtəhər gedib çataram — apararlar məni. 

— Ailəni atıb gedəcəksən? 

— Nə var ki burada? Qayıdacağam. Pulla qayıdacağam. 

— Ana buna razı olmaz, — dedi Tom. — Ata da. 

Floyd qaykaları qoyub əvvəlcə barmaqlarıyla burdu. 

— Biz arvadımla hamıyla bir yerdə çıxmışdıq, — dedi o. 
— Orada, evdə pərən-pərən düşmək ağlımıza da gəlməz- 
di. Sadəcə, ağlıma gəlməzdi. Əvvəlcə bütün ailə bir yer- 
dəydi, sonra biz bura gəldik, onlar yola davam etdilər, 
indi bir Allah bilir harada olduqlarını. O vaxtdan axtarı- 
ram onları, hər yerdə soruşuram. — O, qaykaları tutub bir- 
bir eyni bərabərbə sıxırdı. 

Tom maşının yanında sallağı oturdu və gözlərini qıyıb 
çadır sıralarına, onların arasındakı otu ayaqlanmış keçid- 
lərə baxdı. 

— Yox, əzizim, — dedi o, — ana səni buraxmaz. 

— Amma məncə, təkbaşına iş tapmaq daha asandlır. 

— Ola bilər. Bununla belə, o, buna razı olmaz. 

Düşərgəyə iki tıxılı-təpili maşın yan aldı. İçərisindəki 
adamların halı pərişan idi. Floyd gözlərini qaldırdı və 
səfərlərinin uğurlu alınıb-alınmadığını soruşmadı. Sifətlə- 
rindəki məyusluq içərisində bir inadecıllıq sezilirdi. Gün 
qərbə sarı əyilirdi, Huvervil və arxadakı nəfəsotu kolları 
günəşdən sarı rəngə boyanmışdı. Uşaqlar yavaş-yavaş 
çadırlardan çıxıb düşərgəni dolaşırdılar. Qadınlar da çadır- 
lardan çıxır, ocaq qalayırdılar. Kişilər kiçik dəstələrlə 
toplaşır, sallağı oturub söhbət edirdilər. 

Təptəzə bir “şevrolet” düz düşərgəyə tərəf buruldu. 
Çadırların yanında dayandı. Tom soruşdu: 

— Bu kimdir? Elə bil, buralı deyillər? 

Floyci dedi: 

— Bilmirəm. Polismenlərdir, yəqin. 

Qapı açıldı və “şevrolet” dən bir kişi çıxdı. Onun yol- 
daşı maşında qaldı. Sallağı oturmuş kişilər o yana baxıb 
susdular. Ocaq başında əlləşən qadınlar altdan-altdan 
parıldayan maşına nəzər yetirirdilər. Uşaqlar çadırların 
arasından keçərək, əyri-üyrü yollarla maşına sarı getdilər. 

Floyd açarı bir tərəfə qoydu. Tom ayağa qalxdı. El 
əllərini şalvarına sildi. Ülçü bir yerdə “şevrolet”ə tərəf 
getdi. Maşından çıxan kişi qoruyucu rəngli şalvar və fla- 
nel köynəkdə idi. Başında düz günlüklü şlyapa. Köynəyi- 
nin cibində qələm və sarı karandaşlarla birlikdə bir dəst 

kagız sallanır, şalvarının cibindən üstü metal lövhəli blok- 
not görünürdü. O, dəstələrdən birinə yaxınlaşdı və çöm- 
bəlib oturmuş kişilər onu narahatlıqla və dinməz qarşıla- 
dılar. Onlar yerlərindən tərpənmədən onu izləyirdilər, 
başlarını qaldırmadan baxdıqları üçün gözlərinin ağı parıl- 
dayırdı. Tom, El və Floyd tələsmədən - sanki, bikarçılıq- 
dan yaxın gəldilər. 

Kişi soruşdu: 

— İş istəyirsiniz? 

Hamı ona susaraq, şəkklə baxırdı. 

Nəhayət, kimsə cavab verdi: 

— Əlbəttə, istəyirik. Harada var ki? 

— Tulare dairəsində. Orada meyvə yığımı başlanır. 
Çoxlu adam lazımdır. 

Floyd dilləndi: 

— Özünüz qəbul edirsiniz? 

— Hə, mən adam yığıram. 

Hamı onun başına yığışdı. Kombinezon geymiş 
hündür kişi qara şlyapasını çıxartdı və barmaqları ilə uzun, 
qara saçını qaşıdı. 

— Bəs nə qədər ödəyəcəksiniz? — soruşdu o. 

— Dəqiq deyə bilmərəm. Otuz sentə yaxın. 

— Bəs niyə dəqiq deyə bilmirsiniz? Axı sizdə podratdır? 

— Elədir, — xaki rəngli şalvarda olan adam dedi. — 
Amma hər şey meyvənin qiymətindən asılıdır. Bəlkə, bir 
az çox, bəlkə, bir qədər az oldu. 

Floyci irəli çıxıb sakitcə dedi: 

— Mən gedirəm, mister. Siz podratçısınız, sizdə 
sənədlər olmalıdır. Göstərin onları, sonra isə arayış verin 
bizə, qoy orada harada, nə vaxt işləyəcəyimiz, nə qədər 
alacağımız qeyd edilsin və buna imza atın. Onda gedərik. 

Pociratçı ona hiddətlə baxdı: 

— Yoxsa, sən şəxsi işlərimi necə aparacağımı öyrədə- 
cəksən mənə? 

Floyd dedi: 

— Əgər biz sizə işləməyə gediriksə, bu həm də bizim 
işimizdir. 

— Sən mənə göstəriş vermə. Deyirəm, çoxlu adam 
lazımdır. 

Floyd qeyzlə dilləndi: 

— Amma siz nə qədər adamın lazım olduğu və ödə- 
nişin miqdarı haqda susursunuz. 

— Mən heç özüm də hələ bilmirəm. 

— Onda adam yığmağa nə ixtiyarınız var? 

— İxtiyar? Mənim işi lazım bildiyim kimi aparmağa 
ixtiyarım var. Əgər sizə burada oturmaq xoşdursa — buyu- 
run. Mən Tulare dairəsinə işə adam yığıram. Mənə çoxlu 
adam lazım olacaq. 

Floyd camaata sarı çevrildi. İndi onlar gah podratçıya, 
gah da Floyda baxaraq dinməz dayanmışdılar. Floyd dedi: 

— Artıq iki dəfə başıma gəlib. Bəlkə, ona min nəfər 
lazımdır, ora isə beş min adam yığılacaq və o, saata on 
beş sent ödəyəcək. Və siz razılaşacaqsınız, çünki acından 
qarnınız quruldayır. Əgər işə adam götürmək istəyirsə, 
qoy götürsün, qoy hər şeyi kağızda yazsın və ödənişi 
qeyd etsin. Ondan sənəd tələb edin. Onun sənədsiz işə 
götürməyə ixtiyarı yoxdur. 

Podratçı öz “şevrolet”inə baxdı və qışqırdı: 

— Co! 

Onun yoldaşı maşından boylandı, qapını araladı və 
çıxdı. Əynində bric, ayağında hündür, bağlı çəkmələr var 
idi. Böyründə patrondaşdan ağır tapança qoburu salla- 
nırdı. Tünd köynəyinə şerif işçisinin nişanı sancılmışdı. O, 
asta-asta, yanını basa-basa addım atırdı. Üzündə qəddar 
təbəssüm oynaşırdı. 

— Nə məsələdir? — Qobur ombasında qabağa-dala 
tərpənirdi. 

— Co, bax gör, bu gözəl oğlanla əvvəllər rastlaşma- 
mısan? 

Şerif işçisi soruşdu: 

— Hansıyla? 

— Bununla. — Podratçı Floydu göstərdi. 

— Nə xəta edib ki? — soruşdu şerif işçisi Floyda gülüm- 
səyərək. 

— O, qırmızılardandır, burada təbliğat aparır. 

— Hm. — Şerif işçisi tələsmədən böyürdən keçdi ki, 
Floyda yandan baxsın: Ноудип üzünə qan vurdu. 

— Bax görürsünüz! — qışqırdı Floyd. — Əgər о, hər şeyi 
doğru-dürüst etsəydi, şerif işçisini yanında daşımazdı. 

— Əvvəllər sənə rast gəlib? — təkrar etdi podratçı. 

— Hm. Elə bil, tanışdır. Keçən həftə köhnə şinlər olan 
qaraj oğurlanıb, məncə, onu orada görmüşəm. Elədir ki 
varl O özüdür, başımı verərəm. — Təbəssüm dərhal 
üzündən çəkildi. — Otur maşına, — dedi o və qoburun 
düyməsini açdı. 

Tom dedi: 

— Adamı təqsirsiz-filansız aparırsınız. 

Şerif işçisi sərt ona sarı çevrildi. 

— Onunla birlikdə getmək istəyirsən? Bir də qımıl- 
dansan, aparacağam səni. Həmin qaralın yanında iki nəfər 
veyllənirdi. 

— Mən keçən həftə heç Kaliforniyada deyildim, — dedi 
Tom. 

— Hə, yəqin, səni başqa yerdə axtarırlar. Yaxşısı 
budur, sus. 

Podratçı üzünü yenə dəstəyə çevirdi. 

— Siz bu qırmızı əclaflara qulaq asmayın. Araqarışdı- 
randırlar, onlara baş qoşsan, zibildən qurtara bilməzsən. 
Hə, getdik Tulareyə, hamınızı işə götürəcəyəm. 

Heç kəs ona cavab vermədi. 

Şerif işçisi dedi: 

— Məsləhət görürəm, gedin. — Şit təbəssüm yenə sifə- 
tində peyda oldu. — Səhiyyə şöbəsi bu düşərgənin təmiz- 
lənməsinə sərəncam verib. Əgər, üstəlik, sizinlə burada 
qırmızılar da dolaşırlarsa — baxın, hansınızsa zibilə düşmə- 
yəsiniz. Gedin Tulareyə. Onsuz da, burada oturmaqdan 
fayda yoxdur. Dostcasına məsləhət görürəm. Əgər 
getməsəniz, bura gələcəklər, hələ bəlkə, boş əllə... 

Pociratçı dedi: 

— Mən axı deyirəm, mənə adamlar lazımdır. İşləmək 
istəmirsinizsə — özünüz bilərsiniz. 

Şerif işçisi gülümsündü: 

— İşləmək istəmirlərsə, bizim ştatda onlara yer yox- 
dur. Biz onları bayıra atarıq. 

Floyd şerif işçisinin yanında ildırım vurmuş kimi 
dayanmışdı, iri əlləri isə qurşağına pərçimlənmişdi. Tom 
gözaltı ona baxdı və dərhal baxışlarını aşağı dikdi. 

— Axır belədir, — dedi podratçı. — Tulare dairəsinə 
adam lazımdır, iş çoxdur. 

Tom asta-asta gözlərini qaldırdı və Floydun şişmiş 
biləklərini gördü. Tomun da qolları yuxarı qalxdı və əllə- 
ri qurşağından yapışdı. 

— Hə, qurtardı-getdi. Sabah səhərəcən burada bir 
adam da qalmasın. 

Podratçı maşına oturdu. 

— Hə, – dedi şerif işçisi Floyda, — otur. – O, iri əlini 
uzadıb Floydun sol biləyindən yapışdı. 

Floyd dartındı və həmin anda sağ əlini hərlədi. O, 
yumruğu ilə ətli sifətə ilişdirdi və çadırların arasıyla qaç- 
mağa başladı. Şerif işçisi səndirlədi. Tom ayağını uzatdı. 
Şerif işçisi yıxıldı və tapançadan yapışaraq böyrü üstə 
düşdü. Floyd qaçaraq gah çadırların arasında itir, gah 
görünürdü. Şerif işçisi uzanan yerdə atəş açdı. Çadırlar- 
dan birinin yanında dayanmış qadın qulaqbatırıcı səslə 
çığırdı və öz al-qana bulaşmış əlinə baxdı. Sümükləri yox 
idi, barmaqlar, sankl, sapdan asılmışdı, əlinin əti ağarmış, 
formasız olmuşdu. Düşərgənin o başında söyüdlüyə baş 
götürən Floydun fiquru gözə dəydi. Şerif işçisi oturdu, 
tapançanı yenidən qaldırdı, lakin bu anda camaatın ara- 
sından Keysi çıxdı. O, ayağı ilə şerif işçisinin boynundan 
vurdu və cansız ağır bədənə baxaraq geri çəkildi. 

Mühərrikin nəriltisi eşidildi və “şevrolet” arxasınca toz 
dumanı buraxaraq güllə kimi yola çıxdı. O, şoseyə döndü 
və tezliklə gözdən itdi. Qadın hələ də öz eybəcər hala 
düşmüş əlinə baxırdı. Yaranın kənarları qana boyandı. 
Qadın için-için zarıyaraq get-gedə güclənən qəhərli gülüş 
içərisində boğulurdu. 

Şerif işçisi üzüüstə ağzıaçıq halda sərilmişdi. 

Tom tapançanı qaldırdı, darağını çıxarıb kolluğa tolaz- 
ladı, sonra gülləni lülənin içindən çırpdı. 

— Beləsinin əlinə silah vermək olmaz, — dedi o və 
tapançanı yerə tulladı. 

Camaat əli yaralı qadının başına toplaşdı, o ağlayıb 
zarıldayırdı. 

Keysi Toma yaxınlaşdı. 

— Çıx aradan, — dedi o. — Get söyüdlüyə, orada gözlə. 
O bilmir onu kim vurdu, sənin badalağını isə görüb. 

— Heç yerə getməyəcəyəm, – dedi Tom. 

Keysi boğazını uzadıb onun qulağına pıçıldadı. 

— Sənin əl izlərini götürəcəklər. Qanunu pozmusan. 
Yenidən türməyə göndərəcəklər. 

Tom astadan nəfəsini dərdi: 

— Ay, zibill Tamam unutmuşam. 

— Bir az cəld ol, — dedi Keysi. — Nə qədər ki özünə 
gəlməyib. 

— Adam götürəydi tapançanı, — dedi Tom. 

— Yox. Lazım deyil. Hər şey ötüşsə, dörd dəfə fit çala- 
cağam. 

Tom tələsmədən kənara çəkildi, sonra addımlarını 
yeyinlətdi və tezliklə çay boyu sıralanan söyüdlükdə göz- 
dən itdi. 

El yerdə uzanmış şerif işçisinə yaxınlaşdı. 

— Bax bunu başa düşürəm, – qürurla dedi o. — Əla iliş- 
dirdini 

Adamlar hələ də yerə sərilmiş bədənə baxırdılar. Və 
birdən haradansa uzaqdan sirena səsi eşidildi, səs yüksə- 
lib kəsdi, sonra yenidən eşidildi, artıq yaxından. İnsanla- 
п narahatlıq bürüdü. Yerlərində vurnuxdular, sonra hərə 
bir tərəfə, öz çadırına getdi. Şerif işçisinin yanında yalnız 
El və vaiz qaldı. 

Keysi Elə sarı çevrildi. 

— Get buradan, – dedi o. — Çadırına get. Sənin heç 
nədən xəbərin yoxdur. 

— Hə? Bəs sən özün necə? 

Keysi qımışdı: 

— Kimsə təqsiri üzərinə götürməlidir, ya yox? Basar- 
lar həbsxanaya, hə, bir az yataram orada, vəssalam. 
Onsuz da, məndən sizə bir kömək dəymir. 

El dedi: 

— Bu, hələ səbəb deyil ki, sən... 

— Get, get, — sərt sözünü kəsdi onun Keysi, — sən bu 
işə başını soxma. 

El hirsləndi: 

— Qoymaram əmr etsinlər mənəl 

Keysi astadan dedi: 

— İlişsən, sizinkilərin hamısı zərər çəkəcək. Sən cəhən- 
nəm. Amma buna görə atanın, ananın başına iş gələ bilər. 
Tomu da yenidən Mak-Alesterə göndərə bilərlər. 

El fikrə getdi. 

— Yaxşı, — dedi o. — Amma sən çox vicdanlı səfehsən. 

— Qoy səfeh olum, — dedi Keysi. — Nə var ki burada? 

Sirena səsi kəsilmirdi və hər dəfə daha yaxından eşi- 
dilirdi. Keysi şerif işçisinin yanında dizi üstə əyilib onu 
arxası üstə çevirdi. O inildədi, alnını yığıb, gözlərini açma- 
да çalışdı. Keysi onun alnının tozunu sildi. Adamlar çadır- 
ları örtüb içəridə oturmuşdular. Batan günəş qırmızıya, 
boz brezent çadırlar isə tunc rəngə çalırdı. 

Şosedən təkər cüyültüsü eşidildi və üstüaçıq “ford” 
sürətlə düşərgəyə sarı döndü. İçindən dörd tüfəngli kişi 
sıçrayıb çıxdı. Keysi qalxıb onlara yaxınlaşdı. 

— Burada nə baş verir? 

Keysi dedi: 

— Mən onu vurdum. 

Cələnlərdən biri şerif işçisinə yaxınlaşdı. O artıq özü- 
nə gəlmişdi və dirsəyi üstə qalxıb oturmağa çalışırdı. 

— Nə olub burada? 

— О, – dedi Keysi, — özündən çıxdı burada, mən vur- 
dum onu. O, atəş açmağa başladı — qadını yaraladı. Onda 
mən ona birini də çəkdim. 

— Bəs nədən başladı hər şey? 

— Mən onunla kobud danışdım. 

— Otur maşına. 

— Yaxşı, — dedi Keysi və arxaya oturdu. 

Cələnlərdən ikisi şerif işçisinə ayağa qalxmağa kömək 
elədi. O, ehmalca boynuna əl vurdu. Keysi dedi: 

— Bax o çadırdakı qadın onun gülləsindən qan için- 
dədir. 

— Baxarıq. Mayk, səni kim vurdu? Bu? 

Hələ əməlli-başlı özünə gəlməmiş şerif işçisi key-key 
Keysiyə baxclı. 

— Nəsə, tanış gəlmir. 

— Mən idim, – dedi Keysi. — Çaşmısan? Mən sən 
deyənlərdən deyiləm. 

Mayk asta-asta başını yellədi. 

— Yox. Məncə, bu deyil. Ay, ürəyim bulanır! 

— Mən qaçmayacağŞam. Yaxşısı budur, görün qadına 
nə olub. 

— Haradadır o? 

— Orada. 

Böyükləri əlini tüfəngdən çəkmədən çadıra sarı addım- 
ladı. Ora çatıb nəsə soruşdu, sonra içəri keçdi və çox keç- 
mədən çölə çıxdı. Maşına qayıdıb təkəbbürlə dedi: 

— Qırx beş kalibr nə edə bilər kil Sarıyıblar əlini. Biz 
həkim göndərərik. 

Biri Keysinin sağında, o biri solunda oturdu. Sirena 
cüyüldədi. Düşərgədən səs-səmir gəlmirdi. Maşın sərt fır- 
lanıb oranı tərk etdi. Keysi arıq, damarlı boynunda başını 
dik tutaraq öz mühafizəçilərinin arasında qürurla oturmuş- 
du. Üzündə qəribə, sanki, təntənəli təbəssüm var idi. 

Maşın gedəndən sonra adamlar çadırlardan çıxdı. 
Gün batmış və düşərgəyə maviyəçalan toranlıq çök- 
müşdü. Şərqdə dağlar günün şəfəqindən hələ də sarı idi. 
Qadınlar sönmüş ocaqların başına qayıtdılar. Kişilər yenə 
dəstə-dəstə yığışaraq sallağı oturub söhbətə başladılar. 

El brezent örtünün altından sürünüb çıxdı və Tomu 
çağırmaq üçün söyücllüyə sarı getdi. Ana da çölə çıxıb 
nazik budaqlarla ocağı yandırmağa başladı. 

— Ata, – dedi o, — yeməyi az verəcəyəm. Axı bu gün 
gec yemişik. 

Ata və Con əmi çadınn yanında oturub ananın kartofu 
soymasına, içində yağ olan tavanın üstündə xırda-xırda 
doğramasına baxırdılar. Ata dedi: 

— Nə uydururdu bu vaiz? 

Ruf və Uinfild söhbətə qulaq asmaq üçün astaca 
yaxınlaşdılar. 

Con əmi uzun, paslı mıxla yeri cızırdı. 

— O, günahın nə olduğunu anlayır. Mən bu barədə 
ondan soruşmuşdum, o, hər şeyi izah etdi, amma bilmi- 
rəm, belə düşünmək doğrudurmu? O deyir: əgər insan 
elə bilirsə ki günah edib, demək, bu elə günahdır. — Con 
əminin gözləri yorğun, qəmli idi. — Mən həmişə hamıya 
qapalı olmuşam, — dedi o. — Mənim elə günahlarım var ki, 
o haqda heç kimə danışmamışam. 

Ana ona sarı çevrildi. 

— Danışmaq lazım deyil, Con. Hamısını Tarırıya aç. Öz 
günahlarını başqalarının üstünə tökmə. Bu, yaxşı deyil. 

— Onlar mənə rahatlıq vermir, — dedi Con. 

— Buna baxmayaraq, başqalarına danışma. Çaya get, 
gir suyun altına və istədiyini de. 

Ata anaya qulaq asa-asa aramla başını tərpədirdi. 

— Ana düz deyir. Başqalarına danışsarı, yüngülləşə- 
cəksən, günahın isə artacaq. 

Con əmi başını qaldırıb dağlara baxdı, onların qızılı 
rəngi onun bəbəklərinclə əks olundu. 

— Mən özümdə güc tapmağa çalışıram, — dedi o, — və 
bacarmıram. Onlar içimi yeyir. 

Roza Sarona arxadan yırğalana-yırğalana çadırdan 
çıxdı. 

— Konni haradadır? — acıqlı halda soruşdu o. — Səhər- 
dən yoxdur. Hara gedib? 

— Qabağıma çıxmayıb, — cavab verdi ana. — Görsəm, 
göndərərəm yanına. 

— Özümü pis hiss edirəm, — dedi Roza Sarona, — o isə 
məni tək qoyur. 

Ana qızının şişmiş üzünə baxdı. 

— Sən ağlamısan, — dedi ana. 

Roza Saronanın gözü doldu. 

Ana ötkəm səslə sözünə davam etdi: 

— Özünü ələ al. Sən tək deyilsən — biz çoxuq. Ələ al 
özünü. Otur kartof təmizlə. Özünə əl qatma. 

Roza Sarona çadıra qayıtmaq istədi. O, ananın ciddi 
baxışından yayınmağa çalışırdı, lakin bu baxış onu ocağa 
sarı qayıtmağa məcbur etdi. 

— O, niyə gedib axı, — dedi o, amma gözündə daha 
yaş yox idi. 

— İşə başla, — dedi ana. — Yoxsa çadırda təkbaşına 
oturub deyinirsən. Vaxtım yox idi səninlə məşğul olma- 
ga. Amma indi olaram. Götür bıçağı, kartof təmizlə. 

Roza Sarona heç nə deməyib dizi üstə oturdu. Hirslə 
dedi: 

— Bircə qoy gəlsin. Ona göstərərəm. 

Ananın dodağı qaçdı. 

— Gözlə, o, səni döyməsin. Özün məcbur edirsən: 
zarıyırsan, deyinirsən. Döysə, ona “çox sağ ol” deyərəm. 

Roza Saronanın gözləri qeyzlə parıldadı, amma susdu. 

Con əmi paslı mıxı dərindən torpağa soxdu. 

— Daha susa bilmirəm! – deyə çığırdı. 

Ata dedi: 

— Yaxşı, de. Adam öldürmüsən? 

Con əmi barmaqlarını saat qoyulan xırda cibə saldı və 
oradan ikiyə bükülmüş şax kağız çıxartdı, açıb ataya 
göstərdi. 

— Beş dollar. 

— Oğurlamısan? — soruşdu ata. 

— Yox, mənim pulumdur. Gizlətmişdim. 

— Sənindir — qoy sənin olsun. 

— Düzdür, amma bunu gizlətməyə haqqım yox idi. 

— Nədənsə, burada bir günah görmürəm, – dedi ana. 
— Sənin pulundur. 

Con əmi aramla dedi: 

— Məsələ mənim bunu gizlətməyimdə deyil. Əsas 
odur ki, nəyə görə gizlətmişəm — içib keflənmək üçün. 
Bilirdim, elə vaxt gələcək ki, səbrim tükənəcək, içəcəyəm 

oncla. Fikirləşirdim ki, hələ vaxtı çatmayıb... amma bura- 
cla vaiz qalxıb özünü həbsxanaya saldı — Tomu qurtarmaq 
üçün. 

Ata yenə başını tərpətdi, sonra Conun sözlərinə diq- 
qətlə qulaq verərək yana əydi. Ruf lap küçüklər kimi 
sürünüb bir az da yaxına gəldi. Uinfild ondan geri qal- 
mırdı. Roza Sarona qurdalayaraq kartofda dərin deşik 
açdı. Axşam toranlığı qatılaşır, daha tünd olurdu. 

Ana çox soyuq dilləndi: 

— Başa düşmürəm, vaiz Tomu qurtarıbsa, sən niyə içib 
keflənməlisən? 

— Bilmirəm. Mənim üçün çox ağırdır, — deyə Con əmi 
sözünə qəmli davam etdi. — O, bu işi elə adi etdi ki... İrə- 
li çıxıb dedi: “Mən etmişəm bunu” və onu apardılar. Mən 
isə gedim içim. 

Ata başını bulayaraq dedi: 

— Bu barədə danışmaq nəyə lazım? Mən sənin yerin- 
də olsaydım, gedib keflənərdim, əgər dəmi gəlibsə. 

— Mən öz günahımı yuya bilərdim, amma məqamdan 
istifadlə etmədim, — Con əmi dərdli-dərdli sözünə davam 
etdi. — О an gəlib çatmışdı, mən isə əldən verdim onu... 
Bura bax! Səndə pul var? Mənə iki dollar ver. 

Ata əlini həvəssiz cibinə salıb dəri pulqabını çıxartdı. 

— Keflənmək üçün yeddi dollar bir az çoxdur. Yoxsa, 
şampan qurtulcdadacaqsan? 

Con əmi öz beş dollarını ona uzatdı. 

— İki dollar da bəsimdir. Bircə daha bir günah — bəd- 
xərclik etməyim çatmırdı. Nə qədər varımdır, o qədər 
xərcləyəcəyəm. Həmişə belə etmişəm. 

Ata şax kağızı götürdü və Con əmiyə iki gümüş dol- 
lar verdi. 

— Al, — dedi o. — Lazımdırsa, deməli, lazımdır. Başqa- 
sına heç kim göstəriş verə bilməz. 

Con əmi pulları götürdü. 

— Hirslənmə... Sən ki bilirsən, bu, mənə lazımdır. 

— Boşla görüm. Sən özünə lazım olanı özün bilirsən. 

— Qabaqda gecə var — bilmirəm onu necə keçirəcə- 

yəm, — dedi Con əmi. O, anaya sarı çevrildi. — Sən mən- 
dən inciməzsən ki? 

Ana başını qaldırmadı. 

— Yox, — deyə astaca cavab verdi. — Yox... get. 

Con əmi azmış kimi qalxıb getdi və toranlıqda göz- 
dən itdi. O, şoseyə çıxdı və ərzaq dükanının qarşısında 
yolu keçdi. Tor qapıya yaxınlaşıb şlyapasını çıxartdı, yerə 
çırpdı və özünüməhv hiddətiylə dabanıyla əzdi, əzik şlya- 
pa elə tozun içindəcə qaldı. Dükanda o, düz məftil torun 
arxasındakı rəflərə düzülmüş viskilərə tərəf getdi. 

Ata, ana və uşaqlar Con əminin arxasınca baxırdılar. 
Roza Sarona gözünü kartofdan çəkməməklə öz hiddətini 
ifadə edirdi. 

— Yazıq, — dedi ana. — Bəlkə, lazım idi ki... yox, Əşi... 
Mən hələ görməmişəm ki, insan bu cür əzab çəksin. 

Ruf toz içində böyrü üstə Uinfildə sarı çevrildi, onu 
özünə tərəf dartdı və qulağına pıçıldadı: 

— Mən indi dəm olacağam. 

Uinfild pıqqıldadı və ovcuyla ağzını tutdu. Gülməmək 
üçün nəfəslərini saxlayıb gömgöy olan uşaqlar çadırdan o 
yana süründüülər və sıçrayıb qaçmağa başladılar. Söyüdlüyə 
girib gizləndilər və ürəkdən gülməyə başladılar. Ruf göz- 
lərini çəpləşdirdi, qaça-qaça dilini çıxarıb ləngər vurdu. 

— Mən kefliyəm, — dedi Ruf. 

— Mənə bax! – qışqırdı Uinfild. – Mənə bax, mən Con 
əmiyəm. — O, ordlarını doldurub əl-qol atdı və başı hər- 
lənənəcən yerində fırlandı. 

— Yox! — qışqırdı Ruf. — Belə lazımdır! Bax belə! Mən 
— Con əmiyəm. Mən lap dəməm. 

Tom və El səssizcə iydəliklə gedirdilər və birdən dəli 
kimi qaçışan uşaqları gördülər. Artıq qaranlıq idi. Tom 
dayanıb diqqətini cəmləşdirdi. 

— Bu ki Rufla Uinfilddir. Nə olub onlara? — Onlar yaxı- 
na gəldilər. — Dəli olmusunuz-nədir? — soruşdu Tom. 

Uşaqlar qəfil gəlişdən yerlərində donub-qaldılar. 

— Biz... biz oynayırıq, — dedi Ruf. 

— Axmaq oyundur, — dedi El. 

Ruf ona ötkəm cavab verdi. 

— Başqalarınkınclan axmaq deyil. 

El yoluna davam edərək dedi: 

— Ruf kötəklənmək istəyir. Çoxdan buna çalışır. Ona 
çəkməyin əsl vaxtıdır. 

Ruf onun arxasından üzünü əydi — barmaqlarıyla 
dodaqlarını dartıb dilini çıxararaq bildiyi bütün üsullarla 
onu acıqlandırdı, lakin El ona sarı baxmadı. Ruf yenidən 
oynamaq fikriylə Uinfildə baxdı, amma hər şey korlan- 
mışdı. İkisi də bunu bilirdi. 

— Gedək, çaya baş vuraq, — Uinfild təklif etdi. Onlar 
Eldən acıqlı halda kolluqdan keçərək çayın sahilinə yol- 
landılar. 

El və Tom tələsmədən düşərgəyə sarı gedirdilər. Tom 
dedi: 

— Keysi nahaq belə etdi. Düzdür, ondan bunu gözlə- 
mək olardı. O, elə deyirdi ki, bizə bir xeyri dəymir. O 
qəribədir, El. Elə düşünür, düşünür. 

— Vaizdir — onun işi belədir, — dedi El. — Allah bilir 
onların başında nə var. 

— Səncə, Konni hara gedib? 

— Yəqin, kolluq lazım olub. 

— Nəsə, çox uzaq kollugğu seçib. 

Onlar çadırların lap böyründən keçib-gedirdilər. Floy- 
dun çadırı yanında onları kim isə astadan səsləyib saxla- 
dı. Onlar o yana dönüb girişdə yerə çömbəldilər. Floyd 
brezentin ətəyini azca qaldırdı. 

— Hə, nə oldu, gedirsiniz? 

Tom dedi: 

— Özüm də bilmirəm. Fiklrləşirsən ki, getsək yaxşı olar? 

Floyd könülsüz qımışdı: 

— Sən ki şerif işçisinin nə dediyini eşitdin. Getməsək 
— süpürləyəcəklər. Elə bilirsən, bu gözəlçə yumruğun 
əvəzini çıxmayacaq? Onun dəstəsi elə bu gün bizi dən- 
ləmək üçün bura tökülüşəcək. 

— Düzü, doğrudan, buradan uzaqlaşmaq lazımdır, — 
dedi Tom. — Sən hara gedəcəksən? 

— Danışdığımız kimi — şimala. 

El dedi: 

— Qulaq as. Burada biri mənə hansısa hökumət düşər- 
gəsindən danışırdı. Haradadır o? 

— Yəqin, orada yer olmaz. 

— Yenə də olsun, hansı tərəfdədir? 

— Doxsan üçüncü ilə cənuba gedin. On iki-on dörd 
mil keçib şərqə, Uidpetçə tərəf dönəcəksiniz. Oradan 
yaxındır. Amma ora tıxılı-təpilidir. 

— Deyirlər, yaxşı düşərgədlir, — dedi El. 

— Çox yaxşıdır və səninlə insan kimi davranırlar, it 
kimi yox. Heç bir polismen yoxdur. Amma orada, yəqin, 
yer olmaz. 

Tom dedi: 

— Mən bir şeyi anlamıram, o şerif işçisi niyə elə qızış- 
mışdı. Qəsdən dava axtarırdı, məsələni o yerə gətirirdi. 

Floyd dedi: 

— Bilmirəm burada necədir, şimalda isə, necə oldusa, 
mən bir şerif işçisiylə söhbət etdim. Vicdanlı idi, daha baş- 
qaları kimi deyildi. O, mənə etiraf etdi ki, onlar istər-istə- 
məz adamları həbs etməlidirlər. Şerif hər məhbusa görə 
gündəlik yetmiş beş sent alır, yeməyinə isə iyirmi beş 
gedir. Məhbus yoxdursa — demək, gəlir də yoxdur. 
Həmin adam deyirdi ki, bir həftə heç kimi tutmayıb. Onda 
şerif ona deyib: məhbus olmasa, nişanı təhvil verməlisən. 
Bugünkü isə əliboş getməmək üçün işi o yerə çatdırırdı. 

— Hə, buradan çıxıb rədd olmaq lazımdır, — dedi Tom. 
— Əlvida, Floyd. 

— Əlvida. Bəlkə, hələ rastlaşdıq. 

— Salamat qal, — dedi El. Onlar qaranlıq düşərgə ilə 
Coudlların çadırına getdilər. 

Kartof odda çırtıltıyla yağ sıçradırdı. Ana iri falları qaşıq- 
la çevirirdi. Ata dizlərini qucaqlayıb ocağın yanında otur- 
muşdu. 

— Tom gəliri — qışqırdı ana. — Şükür, xudayal 

— Buradan getmək lazımdır, — dedi Tom. 

— Niyə? 

— Floyd deyir ki, bu gecə bura od vuracaqlar, — cavab 
verdi Tom. 

— Nəyə görə? – təəccübləndi ata. — Biz pis bir şey 
etməmişik. 

— Heç nə etməmişik, amma şerif işçisi döyülmüş 
getdi, — dedi Tom. 

— Biz onu döyməmişik. 

— O özü deyirdi ki, bizi buradan qovacaqlar. 

Roza Sarona soruşdu: 

— Konnini görməmisiniz? 

— Görmüşük, - dedi El. — Sahillə gedirdi. Cənuba yol- 
landı. 

— O... o, həmişəlik getdi? 

— Nə bilək?.. 

Ana ona sarı çevrildi. 

— Roza, səni başa düşmək olmur, hər şeyi yaxşı-yaxşı 
danış. Konni bir şey deyib? 

Roza Sarona qaşqabaqla cavab verdi: 

— Deyirdi, evdə qalıb traktorçuluğu oxusaydı, yaxşı 
olardı. 

Heç kəs dinmədi. Roza Sarona oda baxırdı, gözləri 
ocağın işığında parıldayırdı. Kartof tavada bərkdən cızıl- 
dayırdı. Roza Sarona əliylə burnunu sildi. 

Ata dedi: 

— Konni murdar adamdır. Mən bunu çoxdan hiss 
etmişəm. Vecsizin biridir. 

Roza Sarona qalxıb çadıra getdi. Qarnı üstə döşəyə 
uzanıb əlləriylə üzünü örtdü. 

— Onun heç dalınca getməyə dəyməz, — dedi El. 

Ata cavab verdi: 

— Hə. Belə murdardırsa, bizə gərək deyil. 

Ana çadıra boylanıb Rozaya baxdı. O dedi: 

— S-sl.. Belə danışmaq nəyə lazım?.. 

— O, murdar adamdır, — ata dediyinin üstündə daya- 
nırdı. — Ondan eşitdiyimiz elə o idi ki, onu edəcəyəm, bunu 
edəcəyəm. Amma əlini-əlinə vurmurdu. Mən onun yanın- 
da danışmaq istəmirdim. Madam ki aradan çıxıb, onda... 

— S-s, — astaca dedi ana. 

— Axı nəyə görə! Niyə s-s? Çıxıb axı aradan — elə deyil? 

Ana kartofu qarışdırdı, hər tərəfə yağ sıçradı. Budaq- 
lardan ocağa atdı, alov dil-dil yuxarı qalxdı və çadırın divar- 
larını işıqlandırdı. Ana dedi: 

— Rozanın uşağı olacaq. Bu, hər ikisinin uşağıdır. Uşa- 
ğin körpəlikdən atasına murdar deyilməsini eşitməsi yaxşı 
deyil. 

— Yalan demək daha pisdir, — dedi ata. 

— Yox, — ana onun sözünü kəsdi. — Bəs əgər o ölsəydi? 
Ölünü söyərdin? 

Tom onların mübahisəsinə qarışdı. 

— Sizə nə olub axı? Biz heç bilmirik, həmişəlik gedib 
o, yoxsa yox? İndi danışmağın vaxtı deyil. Yeyib yığış- 
maq lazımdır. 

— Yığışmaq? Təzə gəlmişik ki. — Ana ona ocağın ətra- 
fındakı qaranlığın içindən baxırdı. 

Tom ona izah etməyə başladı: 

— Bu gün düşərgəni yandıracaqlar, ana. Sən ki bilirsən, 
malımı gözümün qabağında yanddırsalar, dözmərəm, atam- 
la Con əmi də dözməz. Dava düşəcək, mənə isə ələ keç- 
mək olmaz. Elə bu gün də ilişə bilərdim, vaiz olmasaydı. 

Ana ona qulaq asaraq qaynar yagğdakı kartofları çevi- 
rirdi. Və o, bir anda qərara gəldi. 

— Gedin. Yemək lazımdır. Tələsməliyik. — O, ocağın 
yanıncla qalaylı boşqabları düzdü. 

Ata dedi: 

— Bəs Con necə olsun? 

— O, haradadır ki? — soruşdu Tom. 

Atayla ana bir an susdular, sonra ata dedi: 

— O, içməyə getdi. 

— Buna bax! — qışqırdı Tom. — Vaxt tapdı. Harada olar o? 

— Bilmirəm, — dedi ata. 

Tom qalxdı. 

— Yaxşı, siz yeyin və şeyləri maşına yığın. Mən də Con 
əminin dalınca gedim. O, dəqiq ərzaq dükanındadır, 
yolun o tərəfində. 

Tom düşərgə ilə cəld gedirdi. Çadır və komaların 
yanında kiçik tonqallar yanır, onlann işığı səfil kişi və qadın- 
ların üzlərinə, odun yanına qısılmış uşaqlara düşürdü. Bəzi 
çadırlarda neft lampaları yanırdı və nəhəng insan kölgə- 
ləri brezentdə hərəkət edirdi. 

Tom ara yolla şoseyə çıxdı və kiçik ərzaq dükanının 
qarşısında o yana keçdi. Tor qapının yanında dayanıb içə- 
ri göz yetirdi. Xozeyin — balaca, pırtlaşıq bığlı, ağbaş 
adam yayğın gözlərinin ifadəsiz baxışıyla piştaxta 
üstündə qalaqlanmış qəzetlərdən oxuyurdu. Əynində 
uzun, ağ önlük və qolları qatlanmış köynək var idi. Onun 
arxasında konserv qablarından düzülmüş dağlar, ehram- 
lar, divarlar var idi. O, başını qaldırıb Tomu gördü və san- 
ki, tüfəngdən nişan alırmış kimi bir gözünü qıydı. 

— Axşamınız xeyir. Nə qulluq edim? 

— Əmimi tapmağa kömək edin, — cavab verdi Tom. 
— Əmim buradaydı, yoxa çıxclı. 

Xozeyin ona çaşqın və narahatlıqla baxdı. O, barmaq- 
larıyla burnunun ucuna toxundu və yüngülcə dartışdırcdıı 
ki, qaşınması dayansın. 

— Siz daim kimisə itirirsiniz, — dedi o. — Mənim yanı- 
ma gündə onu girib deyir ki, filankəsi, filan adda, filan 
görkəmdə görsəniz, deyin ki, biz şimala getdik. Özü də 
bu, hər gün baş verir. 

Tom güldü: 

— Belə, əgər bir göyçək oğlan görsən — adı Konnidir, 
görkəmindən də koyota oxşayır — ona de ki, cəhənnəm 
olub getsin. Deyərsən, biz cənuba getdik. Amma mən 
onu axtarmıram. Bura altmış yaşlarında, qara şalvarlı, çal- 
baş bir kişi içməyə girməyib ki? 

Xozeyin özünə gəldi. 

— Bəs necə, əlbəttə, gəlmişdi. Mən həyatımda belə 
şey görməmişəm. Qapıya yaxınlaşdı, şlyapasını tulladı 
yerə və tapdaladı. Budur, məndədir. — O, piştaxtanın 
altından toz basmış, əzik şlyapa çıxartdı. 

Tom onu götürdü: 

— Elədir ki var, o özüdür. 

— Deməli, iki pinta viski aldı və mənə bir kəlmə də 
demədi. Şüşənin birini açdı və o saat çəkdi başına. Mən 
isə satıram ki, ancaq alıb aparsınlar. Dedim, qulaq as, 
burada içmək olmaz. Çölə çıxmalı olacaqsan. O, qapıdan 
o yana bir addım atdı, istəyirsən inan, istəyirsən inanma, 
dörd nəfəsə pintanı tamam boşaltdı və divara söykəndi. 
Gözləri dumanlandı. Dedi: “Minnətdaram, ser!” — və çıxıb 
getdi. Mən həyatımda bu cür içən görməmişdim. 

— Getdi? Haral Mən onu axtarıram. 

— İndi deyərəm. Mən hələ görməmişdim ki, bu cür 
içsinlər, odur ki müşahidə edirdim onu. O, bax, o yana 
getdi, şimala tərəf. Şosedən maşın keçdi, ona işıq saldı 
və mən onun çaya sarı döndüyünü gördüm. Gedir, qıçla- 
rı qatlanır, ikinci şüşə isə ağzıaçıq hazırdı. O, haradasa, 
buralardadır, uzağa gedə bilməz. 

Tom dedi: 

— Yaxşı, çox sağ ol. Gedib axtarım. 

— Bəs şlyapanı götürəcəksən? 

— Mütləq götürəcəyəm. Ona lazım olacaq. Çox sag ol. 

— Nə olub ki, ona belə? — soruşdu xozeyin. — O, san- 
ki, heç bir həzz almadan içirdi. 

— Heç... hərdən olur. Yaxşı, salamat qal. Bu Konni 
avaranı isə görsən, de ki, biz cənuba getdik. 

— Mənə o qədər nişan söyləyib, o qədər tapşırıq 
veriblər ki, hamısı yadımda qalmayıb. 

— Sən yadda saxlamağa çalışma, — dedi Tom və əlin- 
də Con əminin qara, tozlu şlyapası çölə çıxdı. O, yolu 
keçib şosenin kənarıyla getdi. Aşağıda, çökəkdə Huver- 
vil uzanırdı: tonqal işıqları səyriyirdi, çadırların divarları 
arasından fənər işıqları yayılırdı. Haradasa gitara dınqıl- 
dadırdılar, akkordlar asta-asta, əlaqəsiz əvəzlənirdi, görü- 
nür, gitaraçı məşq edirdi. Tom addımlarını yavaşıdıb qulaq 
verdi, sonra tələsmədən yoluna davam etdi, lakin tez-tez 
dayanıb dinləməyə çalışırdı. Qulağı ona lazım olanı alana 
qədər dörd milə yaxın yol getdi. Aşağıda — yol kənarın- 
dakı çınqıllıqda kimsə xırıltılı səslə ifadəsiz, havasız oxu- 
yurdu. Tom yaxşı eşitmək üçün başını yana əydi. 

Yeknəsəq səs и2ада-и2ада deyirdi: 

— Mənim ruhum buralardan qaçaqdır. Pənah yerim 
хПазКагдиг haçaqdır. — Ardınca aydın olmayan donqultu 
eşidildi, sonra isə sükut çökdü. Tom çınqıllıqla səsə sarı 
aşağı qaçdı. Bir neçə addımdan sonra dayanıb yenidən 
qulaq verdi. İndi səs lap yaxında idi, yenə aramla, hava- 
sız oxuyurdular: — Son nəfəsdə Meggi mənə, pıçıltıyla 
dedi: sənə, bagğışlaram dar bir şalvar. Pambıq şalvar qır- 
mızıdır, nə olsun, saxlayıram, ondan xatirə qalsın... 

Tom ehtiyatla irəli gedib qaranlıqda aydın olmayan 
fiqur gördü, astaca yaxınlaşdı və onun yanında oturdu. Con 
əmi şüşəni başına çəkib qurtultuyla viskini içəri boşaltdı. 

Tom sakitcə dedi: 

— Dayan. Bəs mənə? 

Con əmi ona sarı çevrildi: 

— Sən kimsən? 

— Unutmusan? Sən dörd qurtum içdin, mən isə yal- 
nız bir. 

— Yox, Tom. Məni çaşdırma. Mən tək oturmuşdum. 
Sən burada yox idin. 

— Bəs indi necə, buradayam? Bəlkə, bir qurtum mənə 
də verəsən? 

Con əmi şüşəni yenə ağzına tutdu, viski qurtuldadı. 
Şüşə boş idi. 

— Vəssalam, — dedi o. — Bircə ölsəydim... Elə ölmək 
istəyirəm kil Asta-asta, sanki, yuxuya gedirsən... Yavaş- 
yavaş. Yorulmuşam mən. Yorulmuşam. Yatıb daha oyan- 
mayasan. — O, oxumağa başlaclı: — Başda tacım olacaq... 
qızıl tac. 

Tom dedi: 

— Con əmi, qulaq as. Biz gedirik. Gedək, maşında şey- 
lərin üstündə uzanıb yatarsan. 

Con başını yellədi: 

— Yox. Çıx get. Mən istəmirəm. Burada qalacağam. 
Qayıtmağıma ehtiyac yoxdur. Məndən nə fayda? Dalımca 
günahları daşıyıram, lap çirkli şalvar kimi bulaşdırıram 
yaxşı adamları. Yox. Сеппәуәсәуәгп. 

— Gedək. Onsuz da, sənsiz heç yerə tərpənən deyilik. 

— Gedin. Mənim nə xeyrim var? Məndən heç bir xeyir 
yoxdur. Günahlarımı özümlə daşıyıram, başqalarını da 
bulaşdırıram. 

— Tək sən deyilsən günahkar, hamı belədir. 

Con ona sarı əyildi və bic-bic göz basdı. Tom ulduz- 
ların işığında onun üzünü güclə seçirdi. 

— Mənim günahlarımdan heç kəsin xəbəri yoxclur — 
Allahdan başqa heç kəsin. Onun isə var xəbəri. 

Tom dizi üstə oturdu, əlini Con əminin alnına çəkdi — 
isti, quru idi. Con kobud halda onun əlini itələdi. 

— Gedək, — deyə çağırırdı Tom. — Con əmi, gedək. 

— Getməyəcəyəm. Yorulmuşam. Mən burada qalaca- 
gam. Bax, burada. 

Tom ona lap yaxın oturdu. Yumruğunu iki dəfə onun 
çənəsinə aparıb-gətirdi ki, istədiyi zərbəni endirsin və 
qolunu açıb güclü olmayan, amma dəqiq yumruq atdı. 
Con səndirləyib arxası üstə yerə sərildi, qalxmağa çalışdı. 
Lakin Tom əyilib onun başı üstündə durmuşdu və Con 
dirsəyinə söykənəndə o, bir zərbə də vurdu. Con əmi 
hərəkətsiz qaldı. 

Tom qalxdı, sustalmış, hissiz bədəni qaldırıb çiyninə 
atdı. O, bu ağır yükün altında səndirləyirdi. Conun salla- 
nan qolları onun kürəyini şappıldadırdı. O, tövşüyərək 
yavaş-yavaş çınqıllıqla şoseyə tərəf qalxırdı. Qarşıdan 
gələn maşın işığını ona saldı, sürəti azaltdı və dərhal 
qaranlığa götürüldü. 

Tom Huvervillə Coudların maşınına tərəf gedərək 
nəfəsini güclə dərirdi. Con əmi özünə gəldi və yüngülcə 
müqavimət göstərməyə başladı. Tom yükünü ehtiyatla 
yerə qoydu. 

O gələnə qədər çadırı yığışdırmışdılar. El baglamala- 
п maşına ötürürdü. Brezent bir yana hazır qoyulmuşdu – 
о, yükün üstünə çəkiləcəkdi. 

El dedi: 

— Yaman tez keflənib. 

Tom günahkar kimi cavab verdi. 

— Yazığa ilişdirməli oldum, yoxsa getmək istəmirdi. 

— Bərk vurdun? — soruşdu ana. 

— Yox, Əşİ, elə də yox. Bir azdan tamam ayılacaq. 

Con əmini ürəkbulanması tutdu və o qaytardı. 

Ana dedi: 

— Tom, sənin kartof payın durur. 

Tom dedi: 

— İndi, nə isə, istəmirəm. 

Ata qışqırdı: 

— Vəssalam. El, brezenti sarı. 

Yük maşını yola çıxmağa hazır dayanmışdı. Con əmi 
yatmışdı. Tom və El onu qaldırıb maşının yuxarısına uza- 
danacan Uinfild özünə əl qatıb Con əmini агпадг, onla- 
rın yanında dayanmış Ruf isə pıqqıldamamaq üçün ağzı- 
nı əliylə tuturdu. 

— Hazırdır, — dedi ata. 

Tom soruşdu: 

— Bəs Roza haradadır? 

— Odur, —cavab verdi ana. — Gəl, Roza. İndi gedəcəyik. 

Roza Sarona başını sinəsinə sallayıb sakitcə oturmuş- 
du. Tom ona yanaşdı. 

— Gedək, — dedi o. 

— Mən getməyəcəyəm. – O, başını qaldırmadı. 

— Nə etmək olar, getmək lazımdır. 

— Mən Konni ilə bir yerdə istəyirəm. Onsuz getmə- 
yəcəyəm. 

Düşərgədən şoseyə aparan yola köhnə, adam və 
müxtəlif şey-şüylə yüklənmiş üç maşın çıxdı. Maşınlar 
gedə-gedə cırıldayır, tutqun faralarla yolu işıqlandırırdı. 

Tom dedi: 

— Konni bizi tapar. Mən dükanda xahiş etdim ki, hara 
getdiyimizi ona çatdırsınlar. O, bizi tapacaq. 

Ana onlara yaxınlaşdı. 

— Gedək, Roza. Gedək, əzizim, — həlimliklə dedi ana. 

— Mən onu gözləyərəm. 

— Olmaz gözləmək. — Ana əyilib Roza Saronanın 
qolundan tutdu və qalxmağa kömək etdi. 

— O, bizi tapacaq, — dedi Tom. — Sən narahat olma, 
tapacaq. — Onlar Rozanın yanında gedirdilər. 

— Bəlkə, öyrənmək üçün kitablar almağa gedib, — dedi 
Roza Sarona. — Bəlkə, o, zarafatca qorxutmaq istəyib bizi? 

Ana dedi: 

— Elə də ola bilər. 

Onlar Rozanı maşının yanına gətirib qalxmağa kömək 
etdilər və o, brezentin altına girib qaranlıqda gizləndi. 

Üstü otla örtülü komadakı saqqallı cəsarətsiz onlara 
yaxınlaşdı. O, yük maşınının yanında əlləri arxasında vur- 
nuxurdu. 

— Sizdə bizə lazım ola bilən bir şey qalmayıb ki? — 
nəhayət, soruşdu o. 

— Yox. Burada qoymalı şeyimiz yoxdur. 

Tom soruşdu: 

— Bəs siz məgər getmirsiniz? 

Saqqallı uzun-uzadı ona baxdı. 

— Yox, — nəhayət, cavab verdi o. 

— Bəs odlayacaqlar axı. 

İnamsız baxan gözlər yerə zilləndi. 

— Bilirəm. Bizim üçün birinci dəfə deyil. 

— Onda burada qalmaq nəyə lazım? 

Çaşqın baxış sönən ocağın qırmızı işığını əks etdirə- 
rək bir an Tomun üzündə dayandı və yenə aşağı çevrildi. 

— Özüm də bilmirəm. Çox uzun çəkir yığışmaq. 

— Əgər yandırsalar, heç nəsiz qalacaqsınız. 

— Bilirəm. Sizdə bizə gərək ola bilən bir şey olar? 

— Yox, hər şeyi yerli-dibli özümüzlə aparırıq, — cavab 
verdi ata. Saqqallı öz çadırına sarı getdi. — Nə olub ona? 
— soruşdu ata. 

— Başdanxarabdır, — cavab verdi Tom. — Mənə burada 
dedilər ki, döyülməkdəndir. Polismenlər başına vurublar. 

Daha bir neçə maşın dəstəylə düşərgədən çıxıb şose- 
yə tərəf buruldu. 

— Tərpənmək vaxtıdır, ata. Sən, mən və El kabinəyə 
oturarıq. Qoy ana yuxarı qalxsın. Yox, ana, yaxşısı budur, 
aramızda otur. El! — Tom əlini oturacağın altına soxub, 


345 











јд) CON STEYNBEK. QƏZƏB SALXIMLARI 


oradan ağır qayka açarını çıxartdı. — El, sən arxada otur, 
al bunu. Hər ehtimala qarşı. Əl-ayaq açan olsa — işlət, 
necə lazımdır. 

El arxadan yük maşınına çıxaraq bardaş qurub oturdu, 
qayka açarı da əlində. Tom oturacağın altından domkratı 
çıxarıb əyləc pedalının yanına qoydu. 

— Hə, belə, — dedi o. — Ana, aramızda otur. 

Ata dedi: 

— Mən isə boş əllə. 

— Bir şey olsa, domkratı götürərsən, — dedi Tom. — 
Allahın köməkliyiylə, lazım olmaz. — O, starterin düymə- 
sini basdı, nazim çarx bir dəfə fırlanıb susdu... bir də fir- 
landı. Tom faraları yandırıb birinci sürətlə düşərgədən çıx- 
dı. Faraların tutqun işığı yolu zəif aydınladırdı. Yük maşı- 
nı şoseyə çıxdı və üz tutdu cənuba. Tom dedi: — Həyat- 
da elə olur ki, istər-istəməz qeyzlənirsən VƏ... 

Ana onun sözünü kəsdi: 

— Tom, sən ki özün mənə demişdin... Söz vermişdin 
ki, hirslənməyəcəksən. Söz vermişdin. 

— Yadımdadır, ana. Özümü saxlayıram. Amma bu 
şerif işçiləri... Heç bunların yanbızı yekə olmayanını görən 
olub? Enli yanbızlarını burcudurlar, gülləni tapançadan 
hara gəldi yağdırırlar... Ana, əgər onlar qanunla hərəkət 
etsəydilər, biz onlara qarşı çıxardıqmı? Amma qanun belə 
deyil axı. Onlar bizim iradəmizi sındırmaq istəyirlər. İstə- 
yirlər ki, biz onların dabanlarını yalayaq, döyülmüş qanc- 
ıq kimi sürünək. Ana, vallah, iş o yerə çatıb ki, bu əclafla- 
rı şil-küt etməsən, özünü ləyaqətli adam saya bilmirsən. 
Onlar isə onu istəyir ki, biz öz ləyaqətimiz haqda 
düşünməyi belə unudaq. 

Ana dedi: 

— Sən söz vermisən, Tom. Axı bizim Floydun da başı- 
na bu gəldi. Mən onun ailəsini tanıyırdım. Bilirəm onu nə 
həddə çatdırdılar. 

— Ana, mən özümü saxlayıram. Vallah, saxlayıram. 
Bəs döyülmüş qancıq kimi sürünməyə başlasam, qarnı- 
mı yerə sürtsəm necə, xoşuna gələr? 

— Mən daim dua edirəm, Tom. Özünü qoru. Görür- 
sən, ailəmiz dağılır. Qoru özünü. 

— Çalışaram, ana. Amma yekəyanbızın biri ilişsə, 
özümü ələ almaq çətin olacaq. Hər şey qanunla olsaydı, 
başqa məsələ. Düşərgəni odlamaq – belə qanun yoxdur. 

Yük maşını kuzovu əsə-əsə gedirdi. İrəlidə — şosedə 
qırmızı fənərlərin sırası göründü. 

— Deyəsən, yol bağlıdır, — dedi Tom. O, sürəti azalt- 
dı, maşını saxladı və həmin andaca bir dəstə adam yük 
maşınını araya aldı. Kimi əlində külüng, kimi tüfəng tut- 
muşdu. Bəzilərinin başında kaska, bəzilərində Amerika 
legionunun papağı var idi. Birisi kabinəyə boylandı, içəri 
isti viski iyi doldu. 

— Hara belə gedirsiniz? — O, qırmızı sifətini Tomun 
üzünə yaxınlaşdırdı. 

Tom yerində qurudu. Əli aşağı gedib domkrata 
toxundu. Ana var gücüylə onun biləyini sıxdı. Tom dedi: 

— Biz... — və birdən onun səsi həlimləşdi. — Biz buralı 
deyilik, — dedi o. — Bizə deyiblər ki, belə bir dairə var — 
Tulare; orada iş tapmaq olar. 

— O istiqamətə getmirsən, əzizim. Bizə burada oki- 
zad lazım deyil. 

Tomun əlləri, çiyni, sanki, daşa döndü, bədənindən 
gizilti keçdi. Ana hələ də onun biləyini sıxırdı. Silahlanmış 
adamlar maşının qarşısında dayanmışdılar. Onların bəzi- 
ləri özünü hərbçi kimi göstərərək enli dəri qayışı olan 
frenç geymişdi. 

Tom yazıq-yazıq soruşdu: 

— Bəs ora necə gedək, mister? 

— Dön geri və şimala tərəf get. Bura isə pambıq yığı- 
mına qədər qayıtma. 

Tom qəzəbdən əsirdi. 

— Oldu, ser. 

O, maşını dala verib döndərdi və geri qayıtdı. Ana 
barmaqlarını boşaltdı və yüngülcə onun əlini döyəclədi. 
O isə qəzəbindən əsir, göz yaşlarını güclə saxlayırdı. 

— Eybi yox, — dedi ana. — Eybi yox. 

Tom bumunu, gözlərini sildi. 

— Əclafl.. 

— Sən düz elədin, — mehribanlıqla dedi ana. — Necə 
lazım idi, elə də etdin. 

Tom maşını aralıq yola döndərdi, yüz yarda yaxın yol 
getdi və mühərriki, faraları söndürdü. Domkratı götürüb 
maşından çıxdı. 

— Hara belə? — soruşdu ana. 

— Gedim baxım. Onsuz da, şimala getməyəcəyik. — 
Qırmızı fənərlər şoseylə hərəkətə başladı. Tom onların 
aralıq yol döngəsini ötüb-keçdiklərini gördü. Və bir neçə 
dəqiqədən sonra Huvervil olan tərəfdən çığırtılar gəldi və 
parlaq alov göyə yüksəldi. Alov getdikcə yuxarı qalxır və 
çatıltıyla genişlənirdi. Tom kabinəyə oturdu, maşını dön- 
dərdi və faraları yandırmadan aralıq yolla sürdü. Şoseyə 
çatancla yenidən cənuba səmt götürdü və faraları yan- 
dırdı. 

Ana qorxa-qorxa soruşdu: 

— Hara gedirik, Tom? 

— Cənuba, — cavab verdi o. — Biz imkan vermərik hər 
əclaf göstəriş versin. İmkan vermərik. Şəhərin kənarı ilə 
keçməyə çalışacağam. 

— Bəs sonra hara gedəcəyik? — ata uzun sükutdan 
sonra ilk dəfə dilləndi. — Bunu bilmək istəyirəm. 

— Bu hökumət düşərgəsini axtaraq, — cavab verdi 
Tom. — Deyirlər ki, şerif işçilərinə ora girmək qadağandır. 
Ana, gərək onlardan uzaq durum. Qorxuram, birisini o 
dünyalıq edim. 

— Sakit ol, Tom, — ana həlimliklə dedi. — Sakit ol, Tom- 
mi. Artıq bir dəfə əlindən xata çıxıb. Özünü ikincidən 
gözlə. 

— Hə, sonra daha özünə hörmət etməyəcəksən. 

— Sakit ol, — deyə ana təkrar edirdi. — Hövsələli ol. Axı 
biz... bütün bu adamların izi-tozu qalmayanda belə, biz 
yaşayacağıq. Biz xalqıq, Tom, canlıyıq. Bizi məhv etmək 
olmaz. Biz xalqıq — yaşamağa davam edəcəyik. 

— Hər ötən bizə qapaz vurur. 

— Düzdür. — Ana astadan güldü. — Bəlkə, ona görə biz 
belə möhkəmik. Varlılar yaşayıb-yaşayıb ölürlər, uşaqları 
da vecsiz, azyaşayan olur. Biz isə, Tom — biz əbədiyik. 
Sən qüssələnmə, Tom. Başqa zamanlar da gələcək. 

— Sən bunu haradan bilirsən? 

— Heç özüm də bilmirəm haradan. 

Onlar şəhərə girdilər və Tom mərkəzdən keçməmək 
üçün maşını yan yola sürdü. O, küçə fənərlərinin işığında 
anaya baxdı. Ananın üzü sakit idi, baxışı bir başqa idi, 
gözləri, sanki, əbədi, zamandan qorxmayan heykəl göz- 
ləri idi. Tom sag əlini uzadıb onun çiyninə toxundu. Baş- 
qa cür bacarmadı və dərhal sükandan yapışdı. 

— Əvvəllər heç vaxt bu qədər danışdığını eşitməmi- 
şəm, — dedi o. 

— Əvvəllər buna gərək yox idi, — dedi ana. 

Tom bir neçə kənar küçədən keçdi və şəhər arxada 
qaldıqda geri döndü. Yolayrıcında “99” rəqəmli dirək var 
idi. O, maşını cənuba sürdü. 

— Bununla belə, bizi şimala döndərmədllər, — dedi o. 
— Hara lazımdırsa, ora da gedirik, buna görə nədənsə keç- 
mək lazım olsa belə. 

Faraların tutqun işığı qara şosenin genişliyi üzərində 
irəli uzanırdı. 


XXI fəsil 


Yerlərindən olub yeni həyat axtarışına çıxmış insanlar 
köçəriyə çevrilmişdilər. Kiçik torpaq sahələrində yaşayan, 
öz qırx akrlıq yerlərində ömür sürüb dünyadan köçən, 
qırx akrın verə biləcəyi hər şeyi alıb qamını doyuran və ya 
aclıq keçirən ailələrin qarşısında indi bütün qərb açılmış- 
dı. Və onlar iş həsrətiylə özlərini ora-bura vururdular, insan 
axını geniş şoseləri bürümüşdü, onlar yolkənarı çökəklərə 
qısılmışdılar. Onların ardınca başqaları gəlirdi. İnsan axını 
geniş şoseylə hərəkət edirdi. Əvvəllər orta qərbdə və 
cənub-qərbdə sadə xalq — əkinçilər yaşayırdı və sənaye 
onlarda heç nəyi dəyişməmişdi, onlar maşınlardan uzaqda 

yaşayır və bilmirdilər ki, şəxsi əllərə keçən zaman bu 
maşınlar dəhşətli qüvvəyə çevrilir. Onlar sənayenin para- 
dokslarını öz üzərlərinclə hiss etmədən yaşayırdılar. Onlar 
sənaye əsrinin mənasızlığını kəskin hiss etmək bacarığını 
itirməmişdilər. 

Birdən maşınlar bu insanları yerlərindən qovdu və 
onlar gözlərini açıb özlərini yolda gördülər. Təkərlər 
üstündəki həyat onları dəyişdi: yollar, yolkənarı düşərgə- 
lər, aclıq qorxusu və aclığın özü onları başqalaşdırdı. 
Onları qarınlarını doyura bilmədikləri uşaqlar, daimi hərə- 
kət dəyişdi. Onlar köçəri oldular. Və insan nifrəti onları 
birləşdirdi, yaxınlaşdırdı, bir-birinə pərçimlədi — о nifrət 
ki, hər xırda şəhəri silaha əl atmağa və onları istilaçı kimi 
qarşılamağa məcbur edirdi; külünglə silahlanmış dəstə- 
lər, tüfənglə silahlanmış klerklər, dükançılar öz dünyaları- 
nı elə öz xalqından qoruyurdular. 

Köçərilər yolları bürüyən zamarı qərb vəlvələyə düşdü. 
Mülkiyyətçilər öz əmlaklan üçün təşviş keçirib özlərini itir- 
mişdilər. Aclıq nə olduğunu bilməyən insanlar acların göz- 
lərini görmüşdülər. Heç vaxt güclü istəkdə bulunmayan 
insanlar köçərilərin gözlərində həris panltı görmüşdülər. 
Şəhər sakinləri, zəngin şəhərkənarı sakinləri özünümüda- 
һә məqsədilə birləşdi, hər insan silah işlətməkdən qabaq 
özünü inandırdığı kimi onlar da: biz yaxşıyıq, bu qəsbkar- 
lar isə pisdirlər, — deyə özlərini inandırmışdılar. Onlar 
deyirdilər: bu lənətə gəlmiş okilər donuz kimi çirkli, cahil 
tayfadır. Onlar kaldırlar, meymun kimi seksualdırlar. Bu 
lənətə gəlmiş okilər oğrudurlar. Əllərinə keçəni oğurlayır- 
lar. Onlarda mülkiyyətə azca belə hörmət yoxdur. 

Sonuncu həqiqət idi, zira mülkiyyətdən məhrum insa- 
nın yırtıcı mülkiyyətçi ehtirasından xəbəri haradan olaydı? 
İnsanlar müdafiə olunaraq deyirdilər: okilər xəstəlik yayır, 
onlar natəmizdirlər. Onların uşaqlarını məktəbə burax- 
maq olmaz. Onlar yaddırlar. Sizin bacınız belə bir okiylə 
gəzsəydi, xoşunuza gələrdimi? 

İnsanlar qərbdə var qüvvələriylə özlərində qəddarlıq 
alovlanddırırdılar. Onlar hissələr, dəstələr yaradır və bun- 

ları dəyənək, tüfəng, qaz bombalarıyla silahlandırırdılar: 
“Ölkə bizə məxsusdur. Qoymarıq ki, hər yoldan ötən oki 
üzümüzə ag olsun”. 

Lakin silah verilən kəslərin burada bir qarış belə tor- 
pagğı yox idi, onlar isə özlərini mülkiyyətçi sayırdılar. 
Axşamlar hərbi təlimlərə gedən klerklərin də heç nəyi 
yox idi, xırda dükançılar isə yalnız bir yeşik borc kağızla- 
rına malik idilər. Lakin borc belə, nə isə, mühüm bir şey 
idi, kontor işi də nə isə mühüm şey idi. Klerk düşünürdü: 
“mən həftədə on beş dollar alıram. Bəs hansısa lənətə 
gəlmiş oki bu işə on iki dollara razılaşsa, necə olar? Xırda 
dükançı isə belə düşünürdü: məgər mən heç kəsə nisyə 
mal verməyənlərlə ayaqlaşa bilərəm? 

Köçərilər hər yandan axışıb yollara tökülürdülər, onla- 
rın gözlərində ehtiyac həkk olunmuşdu. Onların məntiq- 
dən başları çıxmırdı, öz işlərini sistemləşdirə bilmirdilər, 
onlar yalnız öz çoxluqları ilə güclü idilər, onların yalnız öz 
ehtiyaclarından xəbərləri var idi. Haradasa biradamlıq iş 
tapılan zaman bu yer üstündə on nəfər boğuşurdu – qiy- 
məti salaraq boğuşurdular. Əgər o, otuz sentə işləmək 
istəsə, mən iyirmi beşə razılaşacağam. 

Əgər o, iyirmi beş sentə getsə, mən iyirmiyə razıla- 
şacağam. 

Yox, məni götürün, mən acam. Mən on beşə işləyə- 
rəm. Bir qarın çörəyə işləyəcəyəm. Uşaqlar... Siz bir 
görəydiniz onları. Hamısı yara-xora içində, ayaqlarını tər- 
pədə bilmirlər. Yerə tökülmüş meyvədən onlara versən, 
qarınları köpür. Məni götürün. Bir tikə ətə işləyərəm. 

Bu, bir çoxlarına əl verirdi, çünki əməkhaqqı aşağı 
düşür, qiymətlər isə əvvəlki kimi qalırdı. İri mülkiyyətçi- 
lər sevinir və daha çox insanı qərbə şirnikləndirir, daha çox 
vərəqə buraxırdılar. Əməkhaqqı enir, qiymətlər əvvəlki 
səviyyədə qalırdı. Və bizdə yenidən qulların olması uzaq 
zamanın işi deyil. 

Çox keçməmiş iri mülkiyyətçilər və şirkətlər yeni üsul 
icad etdi. İri mülkiyyətçi konserv zavodu alırdı. Şaftalı və 
armudlar yetişən zaman o, meyvələrin qiymətini maya 

dəyərindən aşağı salırdı. Və konserv zavodunun sahibi 
kimi meyvələri aşağı qiymətdən alır, konservlərin qiy- 
mətini isə qaldırırdı. Fərq onun cibində qalırdı. Konserv 
zavodları olmayan xırda fermerlər isə öz fermalarını itirir- 
dilər, bu fermalar konserv zavodları olan iri mülkiyyətçi- 
lərin, bank və şirkətlərin əlinə keçirdi. Xırda fermalar get- 
gedə azalırdı. Xırda fermerlər şəhərlərə köçür, öz kredit- 
lərinin axırına çıxır, dost və qohumlarını təngə gətirirdilər. 
Sonra onlar da yollara çıxırdı. Bütün yollar isə iş həsrətiy- 
lə dolaşan, bunun üçün hər şeydən keçməyə hazır olan 
insanlarla dolu idi. 

Şirkətlər, banklar isə özləri də bilmədən məhvlərinə 
zəmin hazırlayırdı. Yolboyu uzanan çöllər məhsuldar idi, 
yollarda isə ac insanlar yol ölçürdülər. Anbarlar zığ vurur- 
du, yoxsul uşaqları isə raxit böyüyür, bədənlərini yara- 
xora basırdı. İri şirkətlər aclığı hiddətdən ayıran sərhədin 
ötəri olduğunu bilmirdi. Əməkhaqqını ödəyə bilən pullar 
qaza, pulemyota, casusa, xəfiyyəyə, “qara siyahılara”, 
hərbi təlimlərə xərclənirdi. İnsanlar yollarda qarışqa kimi 
dolaşaraq iş, çörək axtarırdı. Beyinləri hiddət bürüməyə 


başlayırdı. 

Tom Coud Uidpetç düşərgəsi axtarışında maşını şose- 
dən yan yola döndərəndə artıq gec idi. İşığa az rast 
gəlmək olurdu. Yalnız arxada, Beykersfild tərəfdə səma- 
da qızartı var idi. Yük maşını asta gedirdi, sahibsiz pişik- 
lər onun faralarının işığını görcək yoldan götürülürdülər. 
Yolayrıcında bir neçə ağ taxta ev görünürdü. 

Ana yatmış, ata fikrə gedib susmuşdu. 

Tom dedi: 

— Heç bilmirəm düşərgəni harada axtarım. Bəlkə, 
havanın işıqlaşmasını gözləyib, bir kəsdən soruşaq? — O, 
yol işarəsinin yanında saxladı və bu zaman bir maşın da 
yolayrıcına yan aldı. Tom başını çıxartdı: — Mister, bilmir- 
siniz burada böyük düşərgə haradadır? 

— Düz get. 

Tom yolayrıcını keçdi və bir neçə yarddan sonra maşı- 
nı saxladı. Qabaqda uca məftil çəpər və enli darvaza 
görünürdü. Darvazanın arxasında bir pəncərəsində işıq 
yanan kiçik ev var idi. Tom maşını düz darvazanın qaba- 
ğına sürdü. Yük maşını sıçrayıb aşağı getdi. 

— Ay zibil! — dedi Tom. – Çınqıllığı görmədim. 

Evin artırmasında oturmuş qarovulçu qalxıb maşına 
yaxınlaşdı və borta söykəndi. 

— Tələsdin, — dedi o. — Gələn dəfə ehtiyatlı olarsan. 

— Bu nədir axı? 

Gözətçi güldü. 

— Uşaqlar daim burada qaçışır. Adamlardan xahiş edi- 
rəm ki, asta sürsünlər, onlar isə unudurlar. Bu çınqıllıza 
düşən, onu yadından çıxarmaz. 

— Belə del Ümid edirəm, salamat qurtarmışıq. Bəs yer 
necə... burada çatar bizə? 

— Bir çadıra çatar. Neçə nəfərsiniz? 

— Mən, ata, ana, El, Roza, Con əmi, Ruf və Uinfild — 
uşaqlar. 

— Nə olar, düzəldərik. Çadırınız var? Yatacaq necə? 

— Brezent, döşək var. 

Qarovulçu maşının ayaq yerinə qalxdı. 

— Bu sırayla axıracan, sonra sağa gedin. Sizi dörd 
nömrəli sanitar korpusuna yazarıq. 

— Bu nədir ki? 

— Orada ayaqyolu, duş və camaşırxana var. 

Ana soruşdu: 

— Sizdə su kəməri, ləyən var? 

— Əlbəttə. 

— Şükür sənə, ilahil — dedi ana. 

Tom yük maşınını qaranlıqla uzun çadır sırası boyu 
sürdü. Sanitar korpusunda tutqun işıq yanırdı. 

— Bax, o yana get, — dedi qarovulçu. — Yaxşı yerdir. 
Elə indi çıxıblar buradan. 

Tom maşını saxladı. 

— Bura? 

— Hə. İndi qoy onlar yükü boşaltsınlar, sən isə mənim- 
lə gəl, sizi qeyd edim. Sabah səhər yanınıza düşərgə 
komissiyası gəlib hər şeyi başa salacaq. 

Tom tutuldu. 

— Polismenlər? — soruşdu o. 

Qarovulçu gülə-gülə dedi: 

— Burada polismen yoxclur. Bizim öz polismenlərimiz 
var. Camaat özü seçir onları. Gedək. 

El sıçrayıb yük maşınından clüşdü və onlara yaxınlaşdı. 

— Hə, necədir, qalırıq? 

— Нә, – cavab verdi Tom. — Sən atayla şeyləri düşür, 
mən gedim kontora. 

Tom qaranlıq düşərgəylə qarovulçunun arxasınca 
getdi və pilləkənlə içərisində yazı masası və stul olan 
bambalaca kontora qalxdı. Qarovulçu masa arxasına otu- 
rub siyirmədclən blank çıxartdı. 

— Adın nədir? 

— Tom Coud. 

— Ağsaqqal atandır? 

— Hə. 

— Onun adlı nədir? 

— О da Tom Couddur. 

Suallar bir-birini əvəz edirdi: haradan gəlmisiniz, nə 
vaxtdan bu ştatdasınız, harada işləmisiniz. Qarovulçu 
başını qaldırıb Toma baxdı. 

— Bunları maraqdan soruşmuram. Bizdə qayda belədir. 

— Eybi yox, eybi yox, — dedi Tom. 

— Pulunuz var? 

— Bir az. 

— Bəlkə, lap pulsuzsunuz? 

— Yox, var bir az. Necə ki? 

— Həftəlik öclənc bir dollardır axı, amma işləyib əvə- 
zini çıxmaq da olar — zibil atmaq, ora-buranı yığışdırmaq, 
daha nə isə etmək. 

— Biz işləyib əvəzini çıxarıq. 

— Sabah komissiya sizinlə söhbət ecləcək. Nəclən necə 
istifaclə etməyi, qaydaları izah edərlər sizə. 

Tom dedi: 

— Qulaq as, bu nədir axı? Nə komissiyadır bu? 

Qarovulçu stula yayxandı. 

— Onlar böyük iş görürlər. Bizdə, burada beş sanitar 
korpusu var. Hər biri baş komissiyaya öz nümayəndəsini 
göndərir. Burada hər şeyi komissiya idarə edir. Onun 
sözü qanundur. 

— Bəs birdən onlar göstəriş verməyə başladılar? 

— Nə olar, onları seçildikləri kimi, əlüstü qovmaq da 
olar. Yox, əşi, onlar yaxşı işləyir. Gör bu yaxınlarda nə olub 
bizdə: Müqəddəs tullananlar təriqətinin vaizlərindən eşit- 
misən? Onlardan macal yoxdur. Harada beş-on nəfər gör- 
sələr, o saat moizələrinə başlayırlar, pul da götürürlər buna 
görə. Bura da soxulmaq istəyirdilər. Qocalardan bir çoxu 
onları dinləməyə hazır idi. Hamı baş komissiyanın nə deyə- 
cəyini gözləyirdi. İclas keçirib qərara gəldilər: “Düşərgədə 
hamıya moizə oxumağa icazə verilir. Buna görə pul alma- 
ga heç kimə icazə verilmir”. Qocalarımız məyus olublar, 
çünki o vaxtdan heç bir vaizin ayağı bura dəyməyib. 

Tom gülüb soruşdu: 

— Demək, düşərgəni idarə edənlər buradakılardandır 
— elə burada yaşayırlar? 

— Hə. Özü də yaxşı işləyirlər, hər şey qaydaya salınıb. 

— Sən buranın öz polismenlərindən danışırdın... 

— Baş komissiya qayda-qanuna nəzarət edir və qay- 
daları müəyyənləşdirir. Bundan başqa, qadın komissiya- 
sı var. Onlar sabah sənin anana baş çəkəcəklər. Qadınlar 
uşaqlara baxır və sanitar korpuslarında təmizliyə nəzarət 
edirlər. Əgər sənin anan işləməsə, valideynləri işdə olan 
uşaqları ona tapşıracaqlar, o özü işləməyə başlayanda isə 
— digərləri tapılacaq. Onlar tikişlə də məşğul olur, bunu 
burada onlara öyrədirlər. Hər cür məşgələ var. 

— Demək, tamamilə polismenlər yoxdur? 

— Yox, yoxl Həbsə icazə orderi olmadan polismen 
bura başını soxmağa cəsarət etməz. 

— Bəs əgər kimsə şuluqluq salsa, ya içib dava-dalaş 
törətsə, onda necə? 


225 











јд CON STEYNBEK. QƏZƏB SALXIMLARI 


Qarovulçu karandaşı basma kağızına batırdı. 

— Birinci dəfə baş komissiya ona xəbərdarlıq edir. 
İkinci dəfə ciddi xəbərdarlıq edir. Ülçüncü dəfə isə düşər- 
gədən bayıra atır. 

— İlahi pərvərdigarl Adam qulaqlarına inanmır. Bu gün 
axşam şerif işçiləri və formalı papaqda olan gözünə dön- 
düklərim çay kənarındakı düşərgəni tamam yandırdılar. 

— Onlar bura ayaq basmır, — dedi qarovulçu. — 
Axşamlar cavanlarımız bəzən çəpər boyu keşikçi düzür, 
xüsusən rəqslər olanda. 

— Rəqslər? Allah, özün saxlal 

— Hər şənbə rəqslər olur. Bu tərəflərdə bizim gecə- 
lərdən yaxşısı keçirilmir. 

— Bu, başqa məsələ. Belə düşərgələrclən kaş çox olay- 
dı... Niyə çox deyil? 

Qarovulçu üzünü turşutdu. 

— Bunu öz başını işlədib biləcəksən. Get, yatmaq vax- 
tıdır. 

— Gecən xeyrə qalsın, — dedi Tom. — Ananın bura 
xoşuna gələcək. Onunla çoxdandır ki, insan kimi rəftar 
etməyiblər. 

— Xeyrə qarşı, — dedi qarovulçu. — Uzan, yat. Bizdə 
tezdən qalxırlar. 

Tom iki cərgə çadırın arası ilə gedirdi. Gözü qaranlı- 
ga öyrəşmişdi. O, sıraların düz salındığını, çadırların 
yanında zirzibilin olmadığını görürdü. Yer süpürülmüş, 
sulanmışdı. Çadırlardan xorultu səsləri gəlirdi. Bütün 
düşərgə yuxuda xoruldayır, fısıldayırdı. Tom asta addım- 
layırdı. O, dörd nömrəli sanitar korpusuna yaxınlaşıb 
maraqla onu gözdən keçirtdi: alçaq, başdansovdu tikilinin 
divarları suvaqsız idi. Örtünün altı camaşırxana idi. O, öz 
yük maşınını gördü və ayağını asta basaraq ona yaxınlaş- 
dı. Brezent artıq dirəklərə qaldırılmışdı, ətraf sakitlik idi. 
Yaxına gələndə o, yük maşınının kölgəsindən çıxaraq 
kiminsə ona sarı gəldiyini gördü. 

Ana astadan soruşdu: 

— Sənsən? 

— Hə. 

— S-sl — dedi o. — Hamı yatıb. Çox yorulublar. 

— Sən də yatsaydın, pis olmazdı, — dedi Tom. 

— Mən səni gözləyirdim. Necə oldu? 

— Yaxşı, — cavab verdi Tom. — Amma heç nə danış- 
mayacağam. Səhər hər şeyi özün görəcəksən. Bura xoşu- 
na gələcək. 

Ana pıçıltıyla dedi: 

— Deyirlər burada isti su var. 

— Hə. İndi isə uzan, yat. Axırıncı dəfə nə vaxt yat- 
mısan? 

Lakin ana ondan əl çəkmirdi. 

— Sən bir az danışaydın. 

— Danışmayacağam. Yatmaq lazımdır. 

O, zarafatla, lap cavanlar kimi dedi: 

— Heç yata bilərəm burada? Elə fikirləşəcəyəm ki, 
niyə, görəsən, mənə danışmaq istəmir? 

— Sən fikirləşmə, — dedi Tom. — Sabah durarsan, yax- 
şı geyinərsən, özün hər şeydən xəbər tutarsan. 

— Yox, gözümə yuxu getməz. 

— Gedər! — Tom sevinclə güldü. — Gedər! 

— Gecən xeyrə qalsın, — sakitcə dedi ana və əyilib 
qaranlıq çadıra keçdi. 

Tom arxa bortdan maşına dırmaşdı, arxası üstə taxta 
platformaya uzandı, qollarını başının altına qoyub dirsək- 
lərini qulaqlarına söykədi. Sərin gecə idi. Tom pencəyini 
düymələdi və yenə qollarını başının altına qoydu. Onun 
başı üzərinclə aydın, soyuq ulduzlar parlayırdı. 


Tom oyanan zaman hələ qaranlıq idi. Asta tıqqıltıdan 
oyanmışdı. Qulaq verib dəmirin dəmirə sürtülməsi səsi- 
ni ayırd etdi. Gərnəşdi, sonra səhərin ayazını hiss edib 
büzüşdü. Düşərgə yuxuda İdi. Tom dikəlib bortdan ətra- 
fa baxdı. Şərqdə dağlar göyümtül-qara rəngdə idi, lakin 
budur, onların arxasından zəif işıq boylandı, işıq çəhrayı 
şüalarını dağlara toxundurdu və səmada yayılaraq get- 
gedə soyuq, boz rəng aldı, nəhayət, qərbdə gecənin 

zülmətinə qarışaraq tamam itdi. Vadinin üzərini isə artıq 
sübhqabağı bənövşəyi ala-toranlıq bürüyürdü. 

Sürtülmə səsi yenə eşidildi. Tom yerdə artıq azca 
görünməyə başlayan çadır sıralarına baxdı. Bir çadırın 
yanında dəmir sobanın yarıqlarından çıxan sarımtıl-qır- 
mızı alov işardı. Alçaq bacadan boz tüstü qalxırdı. 

Tom maşının bortundan aşıb yerə tullandı və asta-asta 
sobaya sarı addımladı. O, sobanın yanında körpəsini 
əmizdirən gənc bir qadın gördü. Qadın sobanın yanında 
gəzişərək ociluqdakı çör-çöpü düzəldir, dəmkeşi qayda- 
ya salırdı, körpə ananın döşündən əl çəkmirdi, ana onu 
gah bu, gah o biri qolu üzərinə alırdı. Uşaq onun işinə, 
hərəkətlərinə mane olmurdu. Sarımtıl-qırmızı alovun dil- 
ləri isə sobanın yarıqlarından boylanaraq çadıra əyri işıq 
zolaqları salırdı. 

Tom yaxın getdi. O, donuzun qızarclılmış döş ətinin və 
isti çörəyin iyini hiss etdi. Şərqdə hava sürətlə işıqlaşırclı. 
Tom sobaya lap yaxınlaşdı və əllərini onun üzərinə uzatdı. 
Qadın ona baxdlı və hörüklərini tərpədərək baş əydi. 

— Sabahınız xeyir, — dedi o və tavadakı döş əti tikəsini 
çevirdi. 

Çadırın ətəkləri aralandı və oradan iki nəfər — cavan 
oğlan və yaşlı bir kişi çıxdı. İkisi də, görünür, hələ yuyul- 
mamış göy şalvar və elə o cür, mis düymələri parıldayan 
gödəkçə geymişdi. Onlar bir-birinə çox oxşayırdılar — 
sifətləri kobud, sərt idi. Cavanın çənəsində qara, qoca- 
nınkında çal tüklər görünürdü. İkisinin də başı yaş idi, su 
saçlarından süzülüb cod saqqallarında damcılanırclı. Yanaq- 
ları parıldayırdı. Onlar böyür-böyürə durub sakitcə şərqdə 
işıqlanan səmaya baxırdılar. Sonra eyni vaxtda əsnədilər, 
nəzərlərini təpələrə çevirdilər və Tomu gördülər. 

— Salam, — dedi qoca və onun üzündən bunu dostca- 
sına, ya başqa fikirlə deməsi aydın olmadı. 

— Salam, — dedi Tom. 

Cavan oglan da salam verdi. 

Üzlərindəki su damlaları get-gedə quruyurdu. Onlar 
sobaya yaxınlaşdılar və əllərini isitməyə başladılar. Qadın 

əvvəlki kimi nə iləsə əlləşirdi və yalnız bir anlıq işindən 
aralanaraq, uşağı oturdub hörüklərini başının dalına yığa- 
raq bağladı. O, böyük bir yeşiyin üstünə qalaylanmış fin- 
can və boşqabları düzdü, onların yanına çəngəl-bıçaq 
qoydu, qatı yağın içindən çırtıldayıb kənarları qarsılan döş 
tikələrini çıxarıb boşqablara çəkdi. Sonra o, sobanın paslı 
kiçik qapısını açıb oradan koppuş fətir olan siyirməni 
çıxartdı. 

Kişilər fətirlərin ətrini hiss edib burunlarını dərindən 
çəkdilər. Cavan oğlan astadan ufuldadı: 

— ОРА 

Qoca Toma sarı çevrildi. 

— Yemək yemisən? 

— Yox. Bizimkilər orada, çadırdadırlar. Yatırlar hələ. 
Çox yorulublar. 

— Onda otur bizimlə. Şükür, yeməyimiz boldur. 

— Sag olun, — cavab verdi Tom. – Elə dadlı ətir gəlir ki, 
yox demək olmur. 

— Dadlı? — dedi cavan. — Sən heç belə ətirli şey gör- 
müsən? — Onlar yeşiyin yanında oturdular. 

— İşləyirsən burada? — soruşdu cavan. 

— Hələ hazırlaşıram, — cavab verdi Tom. – Biz gecə 
gəlmişik. Hələ bilmirik nə var, nə yox. 

— Biz on ikinci gündür ki, işləyirik. 

Qadın dedi: 

— Hətta təzə paltar ala bilmişik. — İkisi də — qoca da, 
cavan da öz kobud gödəkçələrinə baxıb sıxılaraq yüngül- 
cə gülümsündü. Qadın döş əti çəkdiyi boşqabı, qızarmış 
koppuş fətirləri, xörək şirəsini, qəhvədanı yeşiyin üstünə 
qoyub özü də yerə çömbəldi. Körpə hələ də başını ana- 
nın köynəyi altında gizlədib süd əmirdi. 

Onlar hərəyə bir tikə götürdülər, kökələrin üstünə 
sous tökdülər və qəhvəyə qənd saldılar. 

Qoca ağzını yeməklə doldurub acgözlüklə, tez-tez 
çeynəyib uclurdu. 

— Ah, nə dadlıdır! — deyə donquldandı o və ağzını 
doldurdu. 

Cavan oglan dedi: 

— Biz artıq on ikinci gündür ki, yaxşı yeyirik. Bir dəfə 
də olmayıb ki, səhər yeməyimiz, ya naharımız olmasın. 
İşləyirik, pul alırıq və doyunca yeyirik. — O, yenidən, az 
qala, vəhşiliklə yeməyə girişdi. Sonra birlikdə od kimi isti 
qəhvə içdilər, dibini yerə boşaldıb bir fincan da süzdülər. 

Səhərin işığına qırmızımtıl parıltı qatılmışdı. Ata və 
oğul yeməklərini bitirdilər. Onlar şərqə sarı baxırdılar, 
sübh şəfəqi üzlərinə düşür, gözlərində uzaqlarda get- 
gedə işıqlanan dağlar əks olunurdu. Onlar fincanlardakı 
qəhvə xıltını yerə boşaldıb qalxdılar. 

— Vaxtdır, — dedi qoca. 

Cavan oğlan Toma sarı çevrildi. 

— Qulaq as, — dedi o. — Biz boru çəkirik. Gedək bizim- 
lə, bəlkə, səni də götürdülər. 

Tom dedi: 

— Çox minnətdaram sizə. Yeməyə görə də sağ olun. 

— Dəyməz, – dedi qoca. – İstəyirsən, gedək, biz sənə 
işə düzəlməyə kömək edərik. 

— Necə istəməyim, — cavab verdi Tom. — Bir dəqiqə 
gözləyin. Bizimkiləri xəbərdar edim. — O, cəld Coudların 
çadırına tərəf addımladı, əyilib içəri boylandı. Hamı yatır- 
dı, Amma bir yorğanın altında kimsə tərpəndi. Ruf ilan 
kimi sürüşüb yorğanın altından çıxdı, saçı alnına tökül- 
müş, paltarı burulub bürüşmüşdü. O, ehtiyatla yerindən 
qalxıb dimdik durdu. Yuxulu gözləri sakit, aydın, ciddi 
baxırdı. Tom Rufu da arxasınca çəkərək çadırdan ara- 
landı. 

— Oh, nə yaman boy atmısanl — dedi o, qızı qarşısın- 
da görəndə. 

Ruf utancaqlıqla kənara baxdı. 

— Qulaq as, — dedi Tom. – İndi heç kimi oyatma, onlar 
duranda isə deyərsən ki, getdim, bəlkə, işə düzəldim. 
Anaya deyərsən, burada qonşuda yemək yedim. Başa 
düşdün? 

Ruf sakitcə başını tərpətdi və yenə kənara baxdı; göz- 
lərində lap körpə baxışı var idi. 

— Oyadıb-eləmə onları, — deyə Tom təkrar edib cəld 
təzə tanışları tərəfə qayıtdı. Ruf isə ehtiyatla sanitar kor- 
pusuna yaxınlaşdı və açıq qapıdan içəri baxdı. 

Qocayla oglu Tomu gözləyirdilər. Qadın döşəyi çadır- 
dan çıxarıb körpəni üstündə oturtmuşdu, özü isə qab- 
qacaq yuyurdu. 

Tom dedi: 

— Mən bizimkilərə demək istəyirdim. Onlar hələ yatır. 
— Üçü də iki çadır sırasının arasıyla getdi. 

Düşərgə yuxudan oyanırdı. İndicə qalanmış ocaqla- 
rın yanında qadınlar vurnuxur, kökə üçün xəmir yoğurur, 
ət kəsirdilər. Kişilər isə çadırların, maşınların yanında var- 
gəl edirdilər. Səma çəhrayı rəng almışdı. Kontorun qaba- 
ğında hündürboy, arıq qoca dırmıqla yeri düzləyirdi. 
Açdığı sıx şırımlar düz, dərin alınırdı. 

— Kişi, bu gün nə isə tezdən başlamısan, — deyə yanın- 
dan ötərkən Tomun cavan yol yoldaşı dedi ona. 

— Hə, hə. İşim yarımçıq qalıb. 

— Guya, buna görəl — dedi cavan oglan. — O, şənbə 
günü yaxşıca vurub, bütün gecəni çadırında mahnı oxu- 
yub, komissiya da cəza kimi onu işləməyə məcbur edib. 
— Onlar yolun kənarıyla qoz ağaclarının kölgəsi altında 
gedirdilər. Dağların üstündən günəş boylandı. 

Tom qımışdı: 

— Qəribədir! Sizinlə yemək yedim, adımı isə demə- 
dim, siz də demədiniz. Tom Couddur adım. 

Qoca ona baxdı və yüngülcə gülümsündü. 

— Sən buralara, yəqin, lap təzəcə gəlmisən? 

— Hə, bir neçə gündür. 

— Belə də düşünürdüm. Burada yadırğayırsan bunu. 
Həddən artıq adam var. Hamısının adı eynidir: ey, 
dostum. Yaxşı, tanış olaq: mənim adım Timoti Uollesdir, 
bu isə oğlumdur – Uilki. 

— Çox şadam, — dedi Tom. – Siz çoxdan buradasınız? 

— Doqquz aydır, — cavab verdi Uilki. — Biz bura keçən- 
ilki seldən qaçıb gəlmişik. İlahi, nə günlər idil Az qala, 
acından ölmüşdük. — Çəkmələri torpaq yolda bərkdən 

taqqıldayırdı. Yanlarından yük maşını ötdü; içəridə qaş- 
qabaqlı, fikirli adamlar oturmuşdu. Onlar maşının bortla- 
rından yapışmış, tutqun gözlərini yola dikmişdilər. 

— Bunlar qaz şirkətinə işləyirlər, — dedi Timoti. — Yaxşı 
qazanırlar. 

— Biz də yük maşınımızla ora gedə bilərdik, – dedi Tom. 

— Yox, dəyməz. — Timoti əyilib yerdən kal qoz 
götürdü, nişan alıb məftil çəpərə qonmuş qaratoyuğa 
tolazladı. Quş vaxtında sıçrayıb qanad açdı və qoz yan 
keçdi. Qaratoyuq yenidən yerinə qayıdıb dimdiiyiylə panl- 
dayan lələklərini təmizləməyə başladlı. 

Tom soruşdu: 

— Məgər sizin maşınınız yoxdur? 

Uolleslərin ikisi də susmuşdu və Tom onlara baxıb 
sualın xoşlarına gəlmədiyini anladı. 

Uilki dedi: 

— Getdiyimiz yer yaxındır — cəmi bir mil. 

Timoti hirslə dilləndi: 

— Maşınımız yoxdur. Satmışıq. Satmalı olduq. Çörək- 
siz qalmışdıq. İş də tapa bilmirdik. Bu yandan da hər həf- 
tə alverçilər gəlib baxırlar — kimdə maşın var. Gördülər ki 
acsan, almaq istədiklərini deyirlər. Görəndə ki daha lap 
acından ölürsən, maşınını, az qala, havayı alırlar. Bizim də 
vəziyyətimiz belə oldu. On dollara satdıq. — O, yola 
tüpürdü. 

Uilki astaca dedi: 

— Keçən həftə Beykersfilddə idim. Gördüm onu - satı- 
şa qoyulub... maşınımız dayanıb özüyçün, qiyməti isə 
yetmiş beş dollardır. 

— Satmağa məcbur olduq, — təkrar etdi Timoti, — qəra- 
ra gəldik ki, bizi qarət etsinlər, təki biz onları çalıb-çap- 
mayaq. Hələ ki oğurluğa əl atmamışıq, amma iş az qal- 
mışdı buna çatsın. 

Tom dedi: 

— Biz isə evdə eşitmişdik ki, burada istədiyin qədər iş 
var. Yolqabağı vərəqələr oxuyurduq - yazılmışdı ki, bura- 
da adamlara ehtiyac var. 

— Hə, — dedi Timoti, — onları biz də oxumuşuq. İş isə 
azdır burada. Ödənişi də daim azaldırlar. Mənim, az qala, 
ağlım çıxırdı başımdan, elə bu gündən sabaha çıxmağı 
fikirləşirdim. 

— İndi daha işiniz var, — dedi Tom. 

— Hə. Amma bu, uzun çəkməyəcək. Xozeyinimiz isə 
yaxşı adamdır. Sahəsi böyük deyil. Özü də bizimlə işləyir. 
Amma çox çəkməyəcək bu. 

Tom dedi: 

— Bəs məni düzəltmək nəyinizə gərək? Üçlükdə iş lap 
tez qurtarar. Özünüz bıçağı boğazınıza dirəyirsiniz. 

Timoti asta-asta başını yellədi. 

— Bilmirəm. Yəqin, düz eləmirik. Fikirləşirdik ki, özü- 
müzə şlyapa alarıq. Çətin ki baş tuta. Odur onun sahəsi, 
sağda. Yaxşı işdir. Saata otuz sent. Xozeyin də yaxşı 
adamdır. 

Onlar şosedən burulub çınqıl yolla kiçik bostandan 
keçdilər. O yanda ağaclarla əhatələnmiş balaca ağ ev və 
dam var idi. Onlar evin təninə çatan vaxt artırmadakı tor 
qapı tappıldadı və pillələrlə karton papaqlı, üzü gündən 
qaralmış, enlikürək adam düşüb qaçdı. O, gedə-gedə 
köynəyinin qollarını qatlayaraq həyətdən keçdi. Gündən 
saralmış cod qaşlarını çatmışdı. Yanaqları qıpqırmızı idi. 

— Salam, mister Tomas, — dedi Timoti. 

— Salam, — deyə o, acıqlı donquldandı. 

Timoti dedi: 

— Bu, Tom Couddur. Bəlkə, siz onu da işə götürəsiniz? 

Xozeyin acıqla Toma baxdı və birdən pıqqıldayıb 
güldü, amma qaşları elə əvvəlkitək çatılmışdı. 

— Bəs necəl Əlbəttə, götürəcəyəm. Hamını götürəcə- 
yəm. Mənə, bəlkə, hələ yüz adam da lazım olacaq. 

— Biz fikirləşdik ki... — deyə Timoti günahkar halda 
sözə başladı. 

Tomas ona sözünü bitirməyə imkan vermədi: 

— Mən də fikirləşmişəm. — O, sərt çevrilib üzü onlara 
sarı durdu. — Sizə saata otuz sent verirdim, elədir? 

— Hə, mister Tomas... amma biz... 

— Otuz sentə sizdən mənə lazım olanı alırdım, — yaxşı 
işi. — O, öz böyük, kobud əllərini sıxdı. 

— Biz vicdanla işləyirdik. 

— Onda belə: bu gün mən saata iyirmi beş sent verə- 
cəyəm. İstəyirsiniz razılaşın, istəyirsiniz razılaşmayın. — 
Onun qırmızı sifəti qəzəbdən bir az da qızardı. 

Timoti dedi: 

— Biz yaxşı işləyirik. Siz özünüz bunu deyirsiniz. 

— İnkar eləmirəm. Amma indi iş elə gətirib ki, mən, 
deyəsən, adam işlətmək gücündə deyiləm. — O, əsəbi 
udqundu. — Qulaq asın. Məndə altmış beş akrdır. Fer- 
merlər Assosiasiyasının nə olduğu sizə məlumdur? 

— Əlbəttə! 

— Mən onun üzvüyəm. Dünən axşam yığıncağımız 
oldu. Siz bilirsiniz kim idarə edir Fermerlər Assosiasiyası- 
nı? İndi deyim. Qərbdəki bank. Az qala, bizim bütün vadi 
ona məxsusdur. Onun olmayana isə onda borc veksellə- 
ri var. Dünən bir bank nümayəndəsi mənə dedi: “Siz saata 
otuz sent ödəyirsiniz. İyirmi beşə salmalısınız”. Dedim 
mənim işçilərim yaxşıdır. Belələrinə otuz sent də halal- 
dır. O, belə cavab verdi: “Məsələ bunda deyil. İndi qiy- 
mət iyirmi beş sent qoyulub. Siz otuz ödəsəniz, narazılıq 
yaranacaq”. Və əlavə etdi: “Yeri gəlmişkən, sizə, yəqin, 
gələn il yenə də ssuda lazım olacaq?” — Tomas susdu. 
Nəfəsi xırıltıyla gəlirdi. — Başa düşdünüz? İyirmi beş sent, 
— buna da “çox sağ ol” deyin. 

— Biz yaxşı işləmişik, — çaşqın halda dilləndi Timoti. 

— Hələ də məsələnin nə yerdə olduğunu anlamadı- 
nız. Cənab bank öz qulluğunda iki min nəfər saxlayır, mən 
isə yalnız sizin üçünüzü. Mənim borc öhdəliklərim var. 
Odur ki bir az beyninizi işə salın. Əgər başqa çıxış yolu 
tapsanız, mən bir söz deməyəcəyəm. Onlar mənim xirt- 
dəyimclən yapışıblar. 

Timoti başını yellədi. 

— Heç bilmirəm nə deyim. 

— Bir dəqiqə gözləyin. — Tomas cəld pillələrlə qalxdı. 
Qapı arxasınca bağlandı. Çox keçmədən əlində qəzetlə 

qayıtdı. — Bunu görmüsünüz? İndi oxuyaram: “Qırmızıla- 
rın fəaliyyətindən hidclətlənmiş vətənclaşlar köçkün düşər- 
gəsini yandırmışlar. Dünən gecə yerli köçkün düşərgə- 
sində aparılan təbliğat nəticəsində hövsələdən çıxmış bir 
qrup vətəndaş çadırları yandırmış və təbliğatçılardan dər- 
hal bizim dairəni tərk etmələri tələbində bulunmuşlar”. 

Tom sözünə başlamışdı ki: 

— Mən onları... — dərhal ağzını yumub susdu. 

Tomas qəzeti səliqəylə büküb cibinə soxdu. Artıq 
sakitləşmişdi. O, sakitcə dedi: 

— Bu adamları ora assosiasiya göndərib. İndi mən 
bunu sizə açdım. Və əgər indi orada bundan xəbər tutsa- 
lar, gələn il məndə ferma olmayacaq. 

— Qəti ağlıma heç nə gəlmir, — deyə təkrar etdi Timoti. 
— Orada, doğrudan da, təbliğatçılar olublarsa, onda asso- 
siasiyaclakıların belə vəhşiləşmələrinin səbəbi aydındır. 

Tomas dedi: 

— Mən buna çoxdan fikir verirəm. Ödənişi azaltmaz- 
dan qabaq qırmızı təbligatçılara hər yerdə rast gəlinir. Hə- 
əl Məni divara qısnayıblar. İşə baxl İyirmi beş sent? 

Timoti gözünü aşağı dikdi. 

— Mən razıyam, — dedi o. 

— Mən də, – dedi Lilki. 

Tom dedi: 

— Mənim, deyəsən, birinci dəfə üçün bəxtim gətirib. 
əlbəttə, mən də işləyəcəyəm. Mən imtina edə bilmərəm. 

Tomas arxa cibindən rəngli yaylıq çıxarıb ağzını, 
çənəsini sildi. 

— Görəsən, hələ nə qədər belə çəkəcək? Bilmirəm. Və 
siz bu pula ailənizi necə dolandıra bilirsiniz — bunu da 
mən bilmirəm. 

— Hələ ki işləyirik — dolanırıq, — dedi Uilki. - Amma 
əgər iş yoxdursa, pisdir. 

Tomas saata baxdı. 

— Gedək! Gedək çala qazmağa. Eh! — birdən çığırdı o. 
— Qoy elə olsun — deyəcəyəm. Siz hökumət düşərgəsin- 
də olursunuz? 

— Hə, ser. 

— Və sizdə orada şənbələr rəqs olur? 

Uilki təbəssümlə cavab verdi. 

— Olur. 

— Deməli, belə. Gələn şənbə ehtiyatlı olun. 

Timoti ona sarı addım atdı: 

— Nə olub ki? Mən baş komissiyanın üzvüyəm. Mən 
bilməliyəm. 

Tomas ona əndişə ilə baxdı: 

— Bunu məndən eşitdiyinizi bir kəsə deməyin. 

— Nə olub axı? — deyə öyrənmək istəyirdi Timoti. 

— Assosiasiyadıakıların bu hökumət düşərgələrindən 
zəhlələri gedir. Şerif işçilərini ora göndərə bilməzsən. 
Deyirlər, guya, orada adamlar özləri özləri üçün qanun 
çıxardırlar və ordersiz heç kimi həbs etmək olmaz. Demə- 
li, əgər sizdə dava-dalaş, ya lap atışma salsalar, şerif işçi- 
ləri gəlib hamınızı çölə atacaq. 

Timoti ciddiləşdi, sinəsi qabardı, baxışı sərtləşdi. 

— Bunu necə başa düşək? 

— Bunu məndən eşitdiyinizi bir kəsə deməyin, — qaş- 
qabaqla söylədi Tomas. — Şənbə günü axşam clüşərgə- 
nizdə dava salacaqlar. Şerif işçiləri isə hazır vəziyyətdə 
olacaqlar. 

Tom soruşdu: 

— Bu, nəyə gərək? Bu adamlar kimə mane olur ki? 

— Mən sənə deyim nəyə görə, – cavab verdi Tomas. 
— Kim burada olubsa, insani münasibətə öyrəşir. Sonra 
isə beləsi köçkün düşərgəsinə düşür və onun öhdəsin- 
dən gəlmək çətin olur. — O, yenə üzünü sildi. — Di gedin 
işləməyə. Sizinlə o qədər danışacağam ki, fermasız qala- 
cağam. Siz yaxşı adamlarsınız, ürəkdən bağlanmışam 
sizə. 

Timoti öz arıq, kobud əlini ona uzatdı. Tomas onun 
əlini sıxdı. 

— Heç kəsə demərik. Çox sağ ol. Dava olmayacaq. 

— Gedin işləməyə, — təkrar etdi Tomas. — Və yadınız- 
da saxlayın — saata iyirmi beş sent. 

— İyirmi beşə də işləyərik, — dedi Uilki. — Sizin üçün... 

Tomas artırmaya tərəf getdi. 

— İndi gəlirəm, — dedi o. — Gedin. — Qapı arxasınca 
bağlandı. 

Tom və Uolleslər əhənglə ağardılmış damın yanından 
keçdilər və zəmiyə çatıb yanında sement borusunun sek- 
siyaları olan uzun, dar çala gördülər. 

— Bax biz burada işləyirik, — dedi Uilki. 

Atası damı açdı və oradan iki külüng və üç bel çıxart- 
dı. Toma dedi: 

— Al öz gözəlçəni. 

Tom külüngü əlinə götürüb ağırlığını yoxladı. 

— Ah, yaxşıdırl 

— Görək on bir saatdan sonra nə deyəcəksən, — dedi 
Uilki. — Onda onu necə tərifləyəcəksən. 

Onlar çalanın axırına yaxınlaşdılar. Tom pencəyini 
çıxarıb torpaq qalağının üstünə atdı, papağını arxaya çək- 
di və çalaya endi. Əllərinə tüpürdü. Külüng havaya qalx- 
dı və ağzı bərq vuraraq yerə endi. Tom astaca hıqqılda- 
dı. Külüng qalxıb-enirdi və hıqqıltı məhz külüng yerə 
sancılıb iri torpaq parçasını çevirən anda eşidilirdi. 

Uilki dedi: 

— Əcəb yerqazan gəlib! Bundan yaxşısı olmaz! 
Külünglə tamam başqa cür işləyir. 

Tom dedi: 

— Şükür Allaha! (hıq!) Birinci dəfə deyil (hıql). Yellə- 
yəndə ləzzət verir (hıql). – O, torpağı durmadan qoparıb 
çevirirdi. Gün artıq meyvə ağaclarından yuxarı qalxmışdı 
və meyvə yarpaqları işıqda bərq vururdu. Altı fut qazıldı. 
Tom çaladan çıxıb alnını sildi. Onun yerini Uilki tutdu. Bel 
qalxıb-enir və çalanın yanında atılmış torpaq qalağı 
böyüyürdü. 

— Mən artıq bu baş komissiya barədə bəzi şeylər eşit- 
mişəm, — dedi Tom. — Deməli, siz onun üzvüsünüz? 

— Hə, üzvüyük, — cavab verdi Timoti. — Üzərimizə 
böyük məsuliyyət düşür. Düşərgədə adam çoxdur. Çalı- 
şırıq ki, hər şey bacardıqca yaxşı olsun və adamlar özləri 

bizə kömək edirlər. Bircə iri fermerlər üzməyəydi bizi... İt 
uşaqları əl çəkmirlər. 

Tom çalaya hoppandı və Uilki kənara çəkildi. Tom 
dedi: 

— Bəs o, nə deyirdi (hıql) dava-dalaş barədə? (hıql) 
Onlar nə fikirləşiblər ki? 

Timoti Tomun ardınca gedirdi və bellə çalanı düzlə- 
yərək boru üçün yer hazırlayırdı. 

— Görünür, bizi buradan sıxışdırıb çıxarmaq istəyirlər, 
— dedi Timoti. — Qorxurlar ki, birdən təşkilatlanarıq. Bəl- 
kə də, haqlıdırlar. Bizim düşərgə – elə təşkilatdır ki var. 
İnsanlar özləri öz qayğılarına qalırlar. Orkestrimiz elədir 
ki, bu yerlərdə ondan yaxşısını tapmazsan. Aclıq keçi- 
rənlər üçün dükanda kiçik kredit açmışıq. Beş dollarlıq 
mal götürə bilərsən — düşərgə sənə cavabdehdir. Yuxarı- 
larla heç bir toqquşmamız olmayıb. Elə bütün bunlar iri 
fermerləri qorxudur. Bir də o ki, bizi türməyə basmaq 
olmur. Onlar düz fikirləşirlər: kim düşərgəni idarə etmə- 
yi öyrənibsə, onun əlindən başqa işlər də gələr. 

Tom çaladan çıxdı və gözlərinə süzülən təri sildi. 

— Eşitdiniz, qəzetdə təbliğatçılar barədə, Beykersvild 
yaxınlığındakı düşərgə haqda nə yazılıb? 

— Eşitdik, — dedi Uilki. — Bu, birinci dəfə deyil ki, baş 
verir. 

— Mən oradan gəlmişəm. Qırmızılar-zaci yoxdur orada. 
Nə adamlardır ki, bu qırmızılar? 

Timoti bellə çalanın dibindəki kiçik əyrini kəsdi. Onun 
ağ, cod saqqalı günün altında parıldayırdı. 

— Qırmızılarla çoxları maraqlanır, — dedi o gülüşlə. — 
Birisi qırmızıların kim olduğunu söyləyib. — O, bellə çala- 
dan atılmış torpağın üstünü şappıldatdı. — Burada bir 
Haynz var. Onun sahəsi, az qala, otuz min akrdır — şafta- 
lilar, üzümlüklər, konserv zavodu, şərabçılıq. Elə oturub- 
durub qırmızılardan danışır: “Bu lənətə gəlmiş qırmızılar 
ölkəni məhvə aparacaqlar”, “Bu qırmızıları buradan qov- 
maq lazımdır”. Bir cavan isə — təzə gələnlərclən — qulaq 
asdı, qulaq asdı, sonra peysərini qaşıyıb soruşdu: “Mister 

Haynz, mən bu yerlərdə təzəyəm. Bu qırmızılar necə 
adamlardır axı?” Haynz isə cavab verdi: “Qırmızı o it 
balasıdır ki, biz iyirmi beş sent verəndə otuz sent tələb 
edir”. Oglan fikirləşdi, fikirləşdi, yenə peysərini qaşıdı və 
dedi: “Mister Haynz! Mən it balası deyiləm, amma qır- 
mızılar siz deyən kimidirlərsə, bəs axı mən də otuz sent 
almaq istəyirəm. Bunu hamı istəyir. Onda, mister Haynz, 
belə çıxır ki, biz qırmızıyıq”. — Timoti bir əyrini də bellə 
düzləcli və bərk torpaq, kəsilmiş yerdə parıldadı. 

Tom güldü. 

— Yəqin, mən də qırmızıyam. — Külüng qalxıb-endi və 
torpaq çat verdi. Tər Tomun alnından, yanaqlarından 
süzülüb boynunda damcılanıb parıldayırdı. — Eh, — dedi 
o, — yaxşı şeydir — külüng (hıq!), onunla işləyə bilsən 
(hıql). Əlin yatdı (hiq!) — iş əla gedir (hıql). 

Onlar bir-birinin dalınca gedirdilər və çala get-gedə 
uzanırdı, gün isə yuxarı qalxdıqca bürkünü artırırdı. 

Tom getdikdən sonra Ruf sanitar korpusunun qapısı- 
na baxaraq hələ bir-iki dəqiqə dayandı. Uinfildsiz — onun 
yanında özünü cəsarətli göstərmək olardı — ürəksiz idi. 
O, bir yalın ayağını sement döşəməyə qoydu və o saat 
geri çəkdi. Uzaqdakı çadırdan bir qadın çıxıb dəmir soba- 
nı qalamağa başladı. Ruf həmin tərəfə getdi, lakin dərhal 
geri döndü, oğrun-oğrun öz çadırlarına yaxınlaşıb içəri 
boylandı. Sağ tərəfdə yerdə Con əmi ağzıaçıq uzanmışdı, 
xoruldayırdı. Ata və ana bir yorğanın altına girib işıqdan 
başlarını örtmüşdülər. El sol küncdə uzanıb əlini gözləri- 
nin üstünə qoymuşdu. Çadırın lap girəcəyində Roza Saro- 
na və Uinfild yatmışdılar. Uinfildin yanında isə onun indi 
boş qalmış yeri görünürdü. Ruf çömbəlib oturdu. Uinfildin 
sarışın saçlarına baxmağa başladı, bu baxışı üzərinclə hiss 
edən uşaq oyandı və sakit nəzərlərlə ona baxdı. Ruf bar- 
mağıyla dodaqlarını sıxdı və o biri əliylə onu bayıra çağır- 
dı, Uinfild çəpəki Roza Saronaya baxdı. Rozanın üzü 
pörtmüşdü, ağzı azca açılmış halda nəfəs alırdı. Uinfild 
yorğanı ehtiyatla qaldırıb qalxdı, sonra Rufun dalınca çölə 
çıxdcıı. 

— Sən çoxdan durmusan? – pıçıltıyla soruşdu o. Ehti- 
yatı əldən verməyən Ruf onu bir kənara çəkdi və artıq 
qorxusuz-ürküsüz cavab verdi: 

— Mən heç uzanmamışam. Bütün gecəni ayaq üstəyəm. 

— Düz demirsən, — dedi Uinfild. — Yalançısan. 

— Mənəm yalançı? — dedi Ruf. — Yaxşı. Sən isə heç nə 
bilmirsən. Bir əmini bıçaqlayıblar, sonra isə ayı gəlib və 
bir uşağı götürüb aparıb. Mən isə sənə bu barədə danış- 
mayacağam. 

— Ayı-zaci olmayıb, — inamsız söylədi Uinfilcd. O, başını 
qaşıdı və addım ataraq şalvarını çəkdi. 

— Yaxşı, qoy olmasın, — istehzayla dedi Ruf. — Ağ 
ləyənlər də olmayıb, nədən ki qab-qacaq düzəldirlər — 
preyskurantlarda yadındadır? — onlar da olmayıb. 

Uinfild gözünü ona zillədi və sanitar korpusunu 
göstərdi. 

— Orada? 

— Axı mən yalançıyam. Sənə niyə danışım ki?.. 

— Gedək, baxaq, – dedi Uinfild. 

— Mən artıq olmuşam orada, — dedi Ruf. — Üstündə 
oturmuşam cla. Çiş də eləmişəm. 

— Hər şeyi yalan deyirsən, — dedi Uinfild. 

Onlar sanitar korpusuna sarı getdilər və Ruf indi heç 
nədən qorxmurdu. O, ürəklə ora birinci girdi. Böyük 
otağın bir divarı boyu bir-birindən arakəsmələrlə ayrılmış 
ayaqyolular idi. Hərəsinin öz qapısı var idi. Təmiz ağ 
fayans parıldayırdı. Üzbəüzdəki divar boyu əlüzyuyan 
çanaqları, girişin qarşısında isə dörd duş kabinəsi var idi. 

— Budur, — dedi Ruf. Bu ləyənlərdir. Preyskurantlarda 
olan kimi. — Uşaqlar axırıncı ayaqyoluna yaxınlaşdılar. Ruf 
lovğalıqla paltarını qaldırdı və unitaza oturdu. — Sənə 
deyirəm, mən artıq olmuşam burada, — dedi o. Və uni- 
tazdan şırıltı səsi gəldi — sübut qismində. 

Uinfild çaşqın dayanmışdı. O, əliylə dəstəyi basdı. Su 
nəriltisi eşidildi. Ruf sıçrayıb kənara səndirlədi. Onlar 
otağın ortasında dayanıb unitaza baxırdılar. Su hələ də 
axırdı. 

— Hamısı sənin təqsirindir, — dedi Ruf. Yaxınlaşıb sın- 
dırdın. Gördüm mən. 

— Yox. Vallah, mən eləmədim. 

— Mən axı gördüm, – dedi Ruf. — Səni yaxşı şeylərə 
yaxın belə buraxmaq olmaz. 

Uinfild qısılıb başını salladı, sonra Rufa baxdı, gözləri 
doldu, çənəsi titrədi. Rufun ona yazığı gəldi. 

— Eybi yox. Heç kəsə danışmaram. Deyərik ki, elə 
əvvəldən belə idi. Biz heç bura girməmişik. — Ruf onu 
sanitar korpusundan çıxartdı. 

Dağların arxasından çıxan gün indi beş sanitar korpu- 
sunun çotur dəmir damlarına, boz çadırlara və onların ara- 
sındakı təmiz süpürülmüş keçidlərə düşürdü. Düşərgə 
oyanmışdı. Səyyar sobalarda od yanırdı, sobalar neft 
bidonlarından, təbəqə dəmirdən düzəldilmişdi. Havanı 
tüstü bürümüşdü. Çadırların ətəkləri qaldırılmışdı, adam- 
lar ora-bura gedirdilər. Coudların çadırı yanında ana ətra- 
fa baxınaraq dayanmışdı. O, uşaqlarını görüb onlara sarı 
getdi. 

— Mən artıq narahat olmuşdum, — dedi o, — Allah bilir 
haralarda idiniz. 

— Biz elə-belə, gəzib baxırdıq, — dedi Ruf. 

— Bəs Tom haradadır? Görməmisiniz onu? 

Ruf o saat ciddi görkəm aldı. 

— Görmüşəm, mem. Tom məni oyatdı və sizə nə 
deməyi tapşırdı. — O, öz rolunun vacibliyini nəzərə çarp- 
dıraraq susdu. 

— Yaxşı, nə? — ana hövsələsiz soruşdu. 

— O tapşırdı sənə deyim ki... — O, yenə susdu və 
təkəbbürlə Uinfildə baxdı. 

Ana hədələyərək əlini qaldırdı. 

— Nə? 

— O, işə düzəlib, — tələsik dedi Ruf. — O işləməyə 
getdi. — Və qorxa-qorxa ananın əlinə baxdı. Ananın əli 
aşağı sürüşdü, sonra Rufa sarı uzandı. Ana Rufun çiyinlə- 
rini qucaqladı, bir müddət bərk-bərk özünə sıxdı və dər- 
hal buraxdı. 

Ruf çaşqın halda gözlərini döydü və söhbətin mövzu- 
sunu dəyişdi. 

— Orada ayaqyolular var, — dedi Ruf. — Ağappaq. 

— Sən olmusan orada? — soruşdu ana. 

— Hə, Uinfildlə bir yerdə, — cavab verdi Ruf və o saat 
qardaşını satdı: – Uinfild ayaqyolunun birini sındırdı. 

Uinfild qızardı və Rufa tərs-tərs baxdı. 

— O isə çiş elədi ora, — acıqla dedi o. 

Ana o saat narahat oldu. 

— Nə iş açmısınız orada? Göstərin mənə. — Onları güc- 
lə sanitar korpusunun yanına gətirib içəri itələdi. — Nə iş 
açmısınız? 

Ruf unitazı göstərdi. 

— Burada nə isə fışıldadı, şırıldadı. İndi isə dayanıb — 
sakitlikdir. 

— Göstərin, neyləmisiniz, — dedi ana. 

Uinfilci könülsüz unitaza yaxınlaşdı. 

— Mən lap asta basdım. Sadəcə, tutdum buradan, bax 
belə, onda... — Su yenə də şırılüyla axdı. O, kənara sıçradı. 

Ana başını arxaya aparıb güldü, Ruf və Uinfild isə incik 
halda ona baxdılar. 

— Bu elə belə də olmalıdır, — dedi ana. — Mən belələ- 
rini görmüşəm. İşini gördükdən sonra bunu basmaq 
lazımdır, vəssalam. 

Uşaqlara öz avamlıqlarını görmək ağır idi. Onlar çölə 
çıxdılar və oturub səhər yeməyini yeyən böyük bir ailəyə 
tamaşa eləməyə getdilər. 

Ana qapıda dayanıb onların arxasınca baxırdı. Sonra 
otağı nəzərdən keçirtdi. Duş kabinəsinə yaxınlaşıb içəri 
boylandı. Əlüzyuyanlara yaxınlaşdı və əlini ağ fayansa 
çəkdi. Kranı açdı, barmağını şırnağın altına tutdu və dər- 
hal geri çəkdi — çünki isti su gəldi. Əlüzyuyana baxdı, 
sonra suyu bağladı və çanağa su tökdü — bir az isti, bir az 
soyuq krandan. O, ilıq suda əllərini, üzünü yudu və artıq 
yaş əllərini saçına çəkirdi ki, arxadan sement döşəmədə 
kiminsə ayaq səslərini eşitdi. Sərt geri çöndü. Qapıda yaşlı 
adam dayanmışdı və ona qəzəbli baxışlarla baxırdı. 

O, sərt soruşdu: 

— Bura necə gəlib çıxmısınız? 

Ana suyun onun çənəsindən süzülüb paltarına axdı- 
ğını hiss edərək həyəcanla udqundu. 

— Mən bilmirdim, — günahkarcasına söylədi o. — Elə 
bilirdim hamı üçündür. 

Kişi qaşlarını çatdı. 

— Hamı üçün deyil, yalnız kişilər üçündür, — deyə cid- 
di səsləndi. Sonra qapıya yaxınlaşıb lövhəciyi göstərdi. 
KİŞİLƏR ÜÇÜN. — Belə. İndi bildiniz? Yoxsa əvvəllər gör- 
məmisiniz bunu? 

— YoX, — utanaraq boynuna aldı ana. — Görməmişəm. 
Bəs elə yer var ki, mənə olar? 

Qoca dərhal yumşaldı. 

— Siz təzə gəlmisiniz? — bayaqkı kimi sərt soruşmadı. 

— Bu gecə, — cavab verdi ana. 

— Demək, komissiya sizinlə hələ söhbət aparmayıb? 

— Hansı komissiya? 

— Qadın komissiyası. 

— YOX. 

O, qürurla dedi: 

— Tezliklə sizə komissiya gələcək və hər şeyi göstərə- 
cək. Biz təzəgələnlərin qayğısına qalırıq. Sizə qadın 
ayaqyolusu lazımdırsa, korpusun o biri başına gedin. O 
tərəf — sizindir. 

Ana çaşqınlıq içərisində soruşdu: 

— Siz deyirsiniz, qadın komissiyası... gələcək çadırıma? 

— Hə, yəqin, tezliklə gələrlər. 

— Çox sag olun, — dedi ana. O, cəld ayaqyoludan çıx- 
dı və az qala, qaçaraq çadırına sarı getdi. 

— Ata! — qışqırdı o. — Con, qalxın! El, sən də. Qalxın, 
gedib yuyunun. — Onu çaşqın, yuxulu gözlərlə qarşıladı- 
lar. – Hamınız durun, — əmr etdi ana. — Qalxın, gedin 
yuyunun. Başınızı da darayın. 

Con əminin rəngi qaçmışdı, özünü pis hiss edirdi. 
Çənəsinin üstü göyərmişdi: 

Ata soruşdu: 

— Nə olub? 

— Komissiyal — qışqırdı ana. — Bizə komissiya gələcək. 
Qadın komissiyası. Qalxın, gedin yuyunmağa. Biz bura- 
da yatıb-köpən vaxt isə Tom işə düzəlib. Di gedin. 

Hamısı yuxulu-yuxulu çadırdan çıxdı. Con əmi getdi- 
yi yerdə valayladı, üzünü qırışdırdı. 

— Bax, o evə gedin, yuyunun orada, — əmr edirdi ana. 
— Tez yeməyimizi yeyək, yoxsa komissiya gələcək. — O, 
çadırların arxasında qalaqlanmış odunun ardınca getdi, 
ocaq qaladı və mətbəx ləvazimatını çıxartdı. — Qarğıdalı 
fətiri, — dedi o. — Qarğıdalı fətiri və şirə. Bu, tez olar. Tez 
eləmək lazmdır. — O, öz-özüylə danışırdı, yaxında dayan- 
mış Ruf və Uinfild isə ona təəccüblə baxırdılar. 

Düşərgənin üstünü sübh ocaqlarının tüstüsü 
bürümüşdü, hər tərəfdən səslər eşidilirdi. 

Pırtlaşıq saçlı yuxulu Roza Sarona brezentin altından 
çıxdı. Qarğıdalı ununu ovuc-ovuc ölçən ana ona sarı çev- 
rilcli. O, qızının əzik, kirli paltarına, daranmamış, pırtlaşıq 
saçlarına baxdı. 

— Özünü qaydaya sal. Təmiz paltar gey. Mən yumu- 
şam. Saçını qaydaya sal. Gözlərini sil. — Ana həyəcanla 
danışırdı. 

Roza Sarona qaşqabaqlı cavab verdi: 

— Özümü pis hiss edirəm. İstəyirəm Konni gəlsin. 
Mən onsuz heç nə etməyəcəyəm. 

Ana sərt ona sarı çevrildi. Əlləri qargıdalı unundan 
sapsarı idi. 

— Roza, – ciddi dedi o, — ağlını başına yığ. Bəsdir zarı- 
dın. Bir azdan qadın komissiyası gələcək, onları pinti hal- 
da qarşılayacağıq? 

— Özümü pis hiss edirəm. 

Ana unlu əllərini irəli uzadaraq onun üstünə getdi. 

— Get əl-üzünü yu, — dedi o. — Bəzən həyatda elə olur 
ki, öz kefsizliyini içində saxlamalısan. 

— Ürəyim bulanır, — iniltiylə dedi Roza Sarona. 

— Elə isə, çəkil kənara. Əlbəttə, bulanacaq. Hamımızınkı 
bulanır. Get, bir tərəfdə özünü qaydaya sal — ayaqlarını 


574 


XXII FƏSİL 


yu, çəkmələrini gey. — Ana yenə işinə davam etdi. — Saçını 
da hör, — əlavə etdi o. 

Ana xəmiri qaşıqdan tavaya tökərkən yag cızıltıyla 
ətrafa sıçradı. Şirəni o, qazançada hazırladı: unu yağla 
qarışdırdı, duzladı və su əlavə etdi. Qəhvə böyük kon- 
serv qabında qaynayır, ətri yayılırdı. 

Ata tələsmədən çadıra qayıtdı və ana tənqidi nəzər- 
lə onu gözdən keçirdi. Ata soruşdu: 

— Deyirsən, Tom iş tapıb? 

— Bəli, ser. O gedəndə biz hələ yuxudaydıq. Bir bu 
yeşiyi aç, özün üçün təmiz kombinezon və köynək çıxart. 
Bir də, gör nə deyirəm: mənim vaxtım yoxdur — Rufiylə 
Uinfildin qulaqlarını yu. Orada isti su var. Oldu, ata? 
Boyun-qulaqlarını yaxşı-yaxşı qaşı. Elə belə ki, uşaqlar 
par-par parıldasınlarl 

— Yenə dil boğaza qoymursanl Nə olub sənə, — söy- 
lədi ata. 

Ana ucadan dedi. 

— Lazımdır ki, ailə abırlı görkəmə gəlsin! Yolda maca- 
lımız yox idi. İndi özümüzü qaydaya salmağa heç kəs 
mane olmur. Kirli kombinezonu çadıra at, mən yuyaram. 

Beş dəqiqə keçmiş ata yuyulmaqdan ağarmış kom- 
binezon və köynəkdə gəldi. O, karıxıb qorxmuş uşaqları 
sanitar korpusuna apardı. 

Ana arxasınca qışqırdı: 

— Qulaqlarını yaxşı-yaxşı sürtl 

Con əmi korpusun kişi bölümündən çıxıb ətrafa nəzər 
saldı, sonra geri qayıdıb unitaza çökdü və ağrıyan başını 
əlləri arasına alaraq xeyli oturdu. 

Ana qızarmış fətirləri tavadan çıxartdı və qaynar yağa 
bir qaşıq xəmiri təzəcə salmışdı ki, ocağın yanında yerə 
kiminsə kölgəsi düşdü. O, çiyni üstündən boylandı. Onun 
arxasında ortaboylu, çubuq kimi arıq, qırış üzü gündən 
qaralmış, gözləri şən adam dayanmışdı. Təmiz, ağ kost- 
yumunun tikiş yerləri didilmişdi. O gülümsəyib dedi: 

— Sabahınız xeyir. 

Ana onu başdan-ayağa süzdü və qaşlarını çatdı. 

— Salam, — dedi ana. 

— Missis Coud sizsiniz? 

— Hə. 

— Mənim adım Cim Roulidir. Düşərgənin müdiriyəm. 
Cəldim, görüm necəsiniz, hər şeymi qaydasındadır. Bəl- 
kə, bir şey lazımınızdır? 

Ana onu şübhəylə nəzərdən keçirirdi. 

— Yox, heç nə lazım deyil, — cavab verdi ana. 

Rouli dedi: 

— Siz gələndə mən yatmışdım. Yaxşı ki, boş yer tapı- 
lıb bizdə. — O, mehribancasına danışırdı. 

Ana çox sadə, ürəyiaçıqlıqla dedi: 

— Mənim burada hər şey xoşuma gəlir. Xüsusilə 
camaşırxana. 

— Bir az gözləyin! Tezliklə qadınlar paltar yumağa yığı- 
şacaqlar. Qiyamət olacaq. Dua yığıncaqlarındakı kimi. 
Bilirsiniz, missis Coud, dünən ağıllarına nə gəlib? Bir yer- 
də oxumağa başlayıblar. Himnlər oxuyur və əsgiləri ahəng- 
lə çəngələyirlər. Dinləməkdən yorulmurdum. 

Ananın üzü get-gedə mehribanlaşdı. 

— Hə, yəqin, maraqlı olub. Siz xozeyinsiniz? 

— Yox, — cavab verdi o. — Buranın adamlarına xoze- 
yin-zad lazım deyil. Düşərgənin təmizliyinə, qayda-qanu- 
na fikir verirlər — hər şeyin öhdəsindən özləri gəlir. Mən 
ömrümdə bu cür camaat görməmişəm. İclas keçirdiyimiz 
otaqda paltar tikir, oyuncaq düzəldirlər. Heç vaxt belə 
adamlara rast gəlməmişəm. 

Ana öz kirli paltarına baxdı. 

— Biz isə hələ yır-yığış etməyə macal tapmamışıq, — 
dedi o. — Yolda üst-başı qorumaq çətindir. 

— Guya, mən özüm bunu bilmirəm, — dedi Cim Rouli. 
O, bumunu çəkdi. — Nə ətirdir bu sizdə — qəhvə dəmlə- 
yirsiniz? 

Ana gülümsündü. 

— Gözəl ətirdir, deyilmi? Havada hər şey ləzzətli olur. 
— Və o, qürurla dedi: — Bizimlə səhər naharı etsəniz, çox 
məmnun olarıq. 

O, ocağa yaxınlaşdı, çömbəlib oturdu və bu, ananı 
tamam mat qoydu. 

— Biz belə qonaqla fəxr edirik, — dedi ana. — Yeməyi- 
miz ala-babatdır, bununla belə, xoş gəlmisiniz. 

Cim Rouli urəkdən gülümsündü. 

— Mən nahar etmişəm. Qəhvədən isə imtina etmə- 
rəm. GÖzəl ətri gəlir. 

— Buyurun, buyurun. 

— Bircə tələsməyin. 

Ana konserv qabından fincana qəhvə süzdü. Dedi: 

— Hələ qənd almamışıq. Bəlkə, bu gün tapdıq. Siz 
əgər qəndlə xoşlayırsınızsa, dadlı olmayacaq. 

— Mən qəndlə xoşlamıram, — dedi Rouli. — O yalnız 
yaxşı qəhvənin dadını aparır. 

— YOX, necə olsa, azca qatmaq lazımdır, — dedi ana. 
O, birdən ona belə tez hüsnrəğbət yaranmasının səbəbi- 
ni anlamağa çalışaraq qonağa zənnlə baxdı. O, onun 
üzündə bu müəmmaya cavab arayır, fəqət mehribanlıq- 
dan savayı bir şey tapmırdı. Sonra o, kişinin nimdaş pen- 
cəyinə baxdı və qəti rahat oldu. 

Kişi qəhvəni fincandan sovurub içirdi. 

— Qadınlar, yəqin, səhər baş çəkəcəklər sizə. 

— Biz hələ yır-yığış etməmişik, — dedi ana. — Səliqə- 
sahmana düşəndən sonra gəlsəydilər, yaxşı olardı. 

— Onları bununla təəccübləndirə bilməzsiniz, — dedi 
müdir. — Özləri bu vəziyyətdə gəliblər. Yox, bizim komis- 
siyadakılar yaxşı adamlardır, çünki hər şeyi başa düşürlər. 
— O, qəhvəni içib qurtardı və ayağa qalxdı. — Hə, mən 
getməliyəm. Sizə bir şey lazım olsa, kontora gəlin. Məni 
həmişə orada tapa bilərsiniz. Qəhvə əla idi, təşəkkür edi- 
rəm. — O, fincanı yeşiyin üstünə qoydu, əl edib vidalaşdı 
və çadırların arasıyla getdi. Ana onun qarşısına çıxan 
insanlarla hal-əhval tutduğunu eşidirdi. 

Ana başını aşağı əyib göz yaşlarını güclə saxladı. 

Ata uşaqları gətirib çadıra yaxınlaşdı. Uşaqların göz- 
ləri çəkdikləri əzab-əziyyətdən hələ də yaş idi. Susqun, 
tərtəmiz idilər. Daha Uinfildin burnu axmırdı. 

— Budur, — dedi ata. — Kiri də, üstəlik, ikiqat dərini də 
sürtüb qaşıdıq. Az qala, bir-ikisini çəkəcəkdim, dinc daya- 
na bilmirlər. 

Ana onları gözdən keçirdi. 

— Gör nə göyçək olublar, — dedi o, — Fətirlərdən yeyin, 
şirə ilə. Tez səliqəyə salmaq lazımdır buranı da, çadırı da. 
Ata uşaqlar üçün də, özü üçün də boşqab düzdü. 

— Görəsən, axı Tom hara düzəlib? 

— Bilmirəm. 

— O, iş tapıbsa, biz də tapacağıq. 

El həvəslə ocağa yaxınlaşdı. 

— Bax buna düşərgə deyərəml — O, kökə götürdü və 
özünə qəhvə süzdü. — Bilirsiniz bir oğlan burada nə ilə 
məşğuldur? Qoşqu düzəldir. Bax orada, o çadırların arxa- 
sında. Onun qoşqusunda çarpayı da, soba da olacaq — 
hər şey necə lazımdır, elə. Bax buna deyərəm həyat! 

Ana dedi: 

— Amma necə olsa, əsl evdə daha yaxşıdır. İşlərimiz 
qaydaya düşən kimi bir ev tapmalıyam. 

Ata dedi: 

— El, naharını qurtaran kimi gedərik iş axtarmağa, sən, 
bir də Con əmi. 

— Yaxşı, — dedi El. — Mən bir yerdə qarala düzəlmək 
istərdim. Daha heç nə istəmirəm. Bir də köhnə bir “ford” 
tapmaq istəyərdim. Sarı rəngləyib, sürəcəyəm hər yerə. 
Burada yaxşı bir qız görmüşəm. Bir-birimizə göz elədik. 
Qəşəng qızdır, şəkil kimil 

Ata ciddiliklə dedi: 

— Sən əvvəlcə bir işə düzəl, sonra başla avaralanmağa. 

Con əmi ayaqyoludan çıxdı və asta-asta çadıra doğ- 
ru addımladı. Ana ona baxıb qaşlarını çatdı. 

— Əllərini yumadın... — demişdi ki, gördü Con əmi 
xəstə, zəif, kefsizdir. — Get çadıra, uzan orada, — dedi ana. 
— Xəstəsən sən. 

Çon əmi başını yellədi. 

— Yox, — dedi. — Günah işləmişəm, bu da günahlarımın 
cəzasıdır. — Con əmi yerə çömbəldi və özünə qəhvə süzdü. 

Ana axırıncı fətirləri tavadan götürdü və biganə səs- 
ləndi: 

— Düşərgənin rəisi gəlmişdi, bir az oturdu, qəhvə içdi. 

Ata yavaş-yavaş ona gözlərini qaldırdı. 

— Nə lazım olub ki, ona burada? 

— Elə-belə, söhbət eləməyə gəlmişdi, — naz-qəmzəy- 
lə söylədi ana. — Bir az oturdu, qəhvə içdi. Dedi gözəl ətri 
var, hər vaxt ələ düşmür beləsini içmək. 

— Ona nə lazım idi ki? — deyə ata söz çəkirdi. 

— Heç nə. Gəlmişdi görsün necə yerləşmişik. 

— Nəsə, inanmıram, — dedi ata. — Yəqin, bir şey arayıb- 
öyrənmək üçün buyurub. 

— Düz demirsənl — qəzəblə çığırdı ana. — Mən bu 
məqsədlə gələni o saat ayırd edərəm. 

Ata qəhvənin dibini fincandan yerə tökdü. 

— Bu vərdişindən əl çək, — dedi ana. — Gör buralar 
necə təmizdir. 

— Deyəsən, elə təmizləyəcəklər ki, yaşamaq olmaya- 
caq, — donquldandı ata. — El, qurtar. Gedək iş axtaraq. 

El ağzını ovcuyla sildi. 

— Mən hazıram, — dedi. 

Ata Con əmiyə sarı çevrildi. 

— Sən gedəcəksən? 

— Gedəcəyəm... 

— Halın pisdir. 

— Pisdir, amma gedəcəyəm. 

El kabinəyə çıxdı. 

— Yanacaq götürmək lazımdır. — O, mühərriki işə sal- 
dı. Atayla Con əmi onun yanında oturdular və yük maşı- 
nı çadırların arasındakı geniş keçidlə getdi. 

Ana onların dalınca baxdı, sonra vedrəni götürüb 
camaşırxanaya yollandı. İsti su doldurub geri qayıtdı. Və 
Roza Sarona çadıra yaxınlaşanda ana artıq vecirədə qab- 
qacaq yuyurdu. 

— Naharın oradadır, otun üstündə, — dedi ana və Roza 
Saronaya baxdı. Rozanın saçları yaş idi və hamar daran- 
mışdı, üzü təmiz, çəhrayı idi. Göy rəngdə, üstü ag güllü 

paltarda idi. Ayağına hələ toyqabağı alınmış dikdaban 
çəkmə geymişdi. 

Ananın ona baxdığını görəndə üzü qızardı. 

— Yuyunmusan£ – soruşdu ana. 

Roza Sarona batıq səslə söylədi: 

— Orada dayanmışdım, birdən bir qadın gəlib yuyun- 
mağa başladı. Bilirsən bunu necə edirlər? Kiçik burdağa- 
bənzər otağa girirsən, kranı açırsan — iki dənədir orada — 
su gələcək, isti də var, soyuq da. Mən də belə etdim. 

– İndi mən də gedəcəyəm! – dedi ana. Yır-yığış edib 
gedəcəyəm. Sən necə eləməyi mənə göstərərsən. 

— Mən hər gün yuyunacağam, — davam etdi Roza 
Sarona. — Bu qadın isə... baxdı mənə, gördü ki, hamilə- 
yəm, bilirsən nə dedi? Dedi ki, bura hər həftə baxıcı qadın 
gəlir. Mən mütləq onun yanına gedəcəyəm. Qoy uşağın 
sağlam olması üçün nə etmək lazım olduğunu mənə desin. 
Bütün qadınlar onun yanına gedirlər. Mən də gedəcə- 
yəm. — O, az qala, boğulurdu. — Bir də bilirsən nə? Keçən 
həftə birisi doğub burada, bütün düşərgə bunu bayram 
edib, körpəyə hədiyyələr — əsgi-üsgü və hətta hörülmüş 
uşaq arabası gətiriblər. Düzdür, təzə deyilmiş, amma çəh- 
rayı boyayıblar, elə olub ki, sanki, dükandan indi çıxıb. 
Uşağa ad qoyublar, tort bişiriblər. Ay Allahl — Və o, dərin- 
dən köks ötürüb susdu. 

Ana ucadan dedi: 

— Şükür, ilahi, nəhayət, biz öz adamlarımızın əhatə- 
sindəyik, lap evdəki kimil Gedim yuyunum. 

— Get, ora yaxşıdır, — dedi Roza Sarona. Ana qalaylı 
boşqabları silib iç-içə yığaraq deyirdi: 

— Biz Coudlarıq. Biz heç kəsin qabağında əyilməmişik. 
Babamızın babası inqilab vaxtı döyüşüb. Biz banka borc- 
lananacan fermer idik. Onlar isə... o aclamlar... onlar bizə 
nə isə etdilər. Mənə hər dəfə elə gəlirdi ki, onlar məni... 
bizim hamımızı döyürlər. Özüm özümdən utanırdım. İndi 
isə heç nədən utanmıram. Buradakı adamlar — öz cama- 
atımızdır... bizim. Müdir... elə-belə, gəldi, oturdu, qəhvə 
içdi... Kəlməbaşı — “missis Coud”, “missis Coud”, “İşləri- 

niz necədir, missis Coud?”, “Necə yerləşmisiniz, missis 
Coud?” — O susub nəfəsini dərdi. — Mən özümü yenidən 
insan hiss etdim. — O, axırıncı boşqabı sildi. Sonra örtünün 
altına keçib yeşikdən öz çəkmələrini və təmiz paltar 
götürdü, elə oradan içində sırğalar olan kagız zərfi tapdı. 
Gedərkən ağızucu Roza Saronaya dedi: — Komissiya 
gəlsə, xahiş et, gözləsinlər, indi gəlirəm, — sanitar korpu- 
sunun tinində gözdən itdi. 

Roza Sarona ağır-ağır yeşiyin üstünə oturub toy çək- 
mələrinə – xırda bantlı, laklı qayıqcıqlara baxdı. О, bar- 
mağıyla çəkmənin uclarını sürtdü, ətəyiylə onları sildi. 
əyilərkən o, qarnını hiss etdi, qalxanda isə əlini vurdu və 
gülümsündü. 

Camaşırxanaya aparan yolla alma yeşiyində çirkli pal- 
paltar daşıyan hündür, əndamlı qadın gedirdi. Üzü gün- 
dən qaralmışdı, qara gözləri düşüncəli, gərgin baxırdı. Çit 
paltarı üstdən kisə malından önlüyü, ayaqlarında yarım- 
boğaz kişi çəkmələri var idi. O, Roza Saronanın qarnını 
sıgallamasını, yüngülcə gülümsəməsini gördü. 

— HƏ! — qışqırdı o və ucadan güldü. — Oglandır, ya qız? 

Roza Sarona karıxıb qızardı, sonra altdan-altdan baxıb 
ona baxan qaragöz qadını gördü. 

— Bilmirəm, — dodaqaltı söylədi Roza. 

Qadın yeşiyi yerə düşürdü. 

— Təpikləmir səni? — deyə qadın soruşdu və gülüb qırt 
toyuqtək qaqqıldadı. — Axır, oğlan, ya qız istəyirsən? 

— Bilmirəm... yəqin, oğlan. Oğlan yaxşıdır. 

— Təzə gəlmisiniz? 

— Gecə... lap gec. 

— Qalacaqsınız burada? 

— Bilmirəm. Əgər iş tapsaq, yəqin, qalarıq. 

Qadının üzü kölgələndi, xırda qara gözləri qəzəblə 
parıldadı. 

— Əgər iş tapsanız... Hamımız belə deyirik. 

— Qardaşım artıq bu gün işə düzəlib. 

— Belə del Yəqin, bəxtiniz gətirib. Amma bəxtinizə 
inanmayın. Ona ümid bəsləmək olmaz. — Qadın Roza 

Saronaya lap yaxınlaşdı. — Xoşbəxtliyi yalnız bir adamda 
axtar. Başqasında olmayacaq. Həyalı ol, — çılğınlıqla 
deyirdi o. — Özünü qoru. Günah işləsən, bir də gördün 
körpəyə xətər dəydi. — O, Roza Saronanın qarşısında 
çömbəlib hirslə davam etdi: — Bu düşərgədə biabırçılıqlar 
baş verir. Hər şənbə axşamçağı rəqslər olur və yalnız kad- 
ril oynamırlar, yox. Bəziləri qucaq-qucağŞa oynayırlar, cüt- 
cütl Özüm görmüşəm. 

Roza Sarona asta-asta söylədi: 

— Mən rəqsləri... kacirili sevirəm, — və xoşniyyətliliklə 
əlavə etdi: — Başqa cür isə heç vaxt rəqs etməmişəm. 

Gündən qaralmış qadın başını qəzəblə yellədi. 

— Bəziləri isə edir. Amma Tanrı bunu bağışlamayacaq, 
heç vaxt. Ağlına da gətirmə. 

— Mən heç bunu düşünmürəm də, mem, - sakitcə 
dedi Roza Sarona. 

Qadın qəhvəyi, qırışmış əlini onun dizinə qoydu və 
Roza Sarona bu toxunmadan ürpəşdi. 

— Sən yaxşı məsləhəti dinlə. Kim xristian kimi yaşa- 
yır?.. Belələri indi tək-təkdir. Şənbə günü, axşam himnlər 
oxunmalıdır, bunların orkestri isə elə şeylər çalır ki... Hamı 
da bu mahnılar altında hərlənib-fırlanır... Hə, həl Mən 
uzaqdan görmüşəm. Mən nə özüm ora yaxınlaşıram, nə 
də bizimkiləri qoyuram. Qucaq-qucağa oynayırlar, cüt- 
cüt. — O, mənalı-mənalı susdu və sonra səsini xırıltılı piçil- 
tıya endirərək sözünə davam etdi: — Bu hələ nədir. Bura- 
da pyes də göstəriblər. — O, arxaya çəkilib başını yana 
əydi ki, Roza Saronanın bu fövqəladə xəbəri necə qəbul 
edəcəyini görsün. 

— Artistlər? — deyə Roza həyəcanla soruşdu. 

— Artist nədirl — qışqırdı qadın. — Onların ruhu çox- 
dan lənətlənib. Elə özümüzünkülər. Buradakılar. Başıboş 
uşaqları da bu işə cəlb ediblər, əzilib-büzülüb oyun çıxar- 
mağa məcbur ediblər. Mən ora yaxın da getməmişəm. 
Yalnız onlar bu haqda qırıldadanda eşitmişəm. Həmin 
axşam düşərgəmizdə iblis dolaşırdı. 

Roza Sarona ağzıaçıq, gözübərələ qulaq asırdı. 

— Bizdə də məktəbdə bir dəfə körpə İsa haqda tama- 
şa göstərirdilər... Miladda. 

— Mən demirəm bu yaxşıdır, ya pis. Bir çox hörmətli 
insanlar hesab edirlər ki, körpə İsa haqda belə şeylər olar. 
Mən bunu qəti deyə bilmərəm, bəlkə də... Amma bura- 
da axı heç bir körpə İsa yox idi. Burada günah, yalan, şey- 
tan azdırması var. Əzilib-büzülür, süni səslə danışır, Allah 
bilir, kimi göstərirlər. Özü də qucaq-qucağa oynayırlar, 
cüt-cüt. 

Roza Sarona köks ötürdü. 

— Özü də belələri iki yox, üç yox, çoxdur axı, — deyə 
davam etdi qadın. — İndi əsl mömin adamı barmaqla say- 
maq olar. Amma sən elə bilmə ki, bu dinsizlər üçün hər 
şey elə-belə keçəcək. Yoxl O gözəgörünməz bütün 
günahları qeyd edir, sonra hər şeyin hesabını çəkəcək. 
Xudavəndi-aləm hər şeyə göz qoyur, mən də göz qoyu- 
ram. O artıq ikisinin cəzasını verib. 

Roza Sarona güclə dilinə gətirdi: 

— Cəzasını verib? 

Qadının səsi daha coşqun, daha qəzəbli oldu. 

— Özüm görmüşəm. Burada gənc bir qız var idi, uşaq 
gözləyirdi — sənin kimi. Tamaşada əzilib-büzülürdü, 
qucaq-qucağa oynayırdı. Sonra, — qorxunc, tükürpədici 
pıçıltıyla, — sonra arıqlamağa, qurumağa başladı, bir dəri 
qaldı, bir sümük... sonra ölü doğdu. 

— Oyl — Roza Saronanın rəngi qaçdı. 

— Hə, ölü doğdu. Ondan sonra heç kim onunla kəlmə 
kəsmədi. Məcbur oldu buradan çıxıb getsin. Belələrinin 
yanında yaşayanda günah səni də tutur, əzizim. Bir baş- 
qası da özünü bu cür aparırdı. Qupquru qurudu — bir dəri, 
bir sümük qaldı, sonra bilirsən nə baş verdi? Birdən yoxa 
çıxdı — itdi. İki gündən sonra gəlib çıxdı, dedi ki, tanışla- 
rımgilə getmişdim. Qarnı dübbədüz idi. Bilirsən mən nə 
fikirləşirəm? Yəqin, onu müdir harasa aparıb, o da orada 
uşağı saldırıb. Müdir günahı qəbul etmir. Özü belə deyib. 
Deyir, günah insanların aclıqla, soyuqla rastlaşmasıdır, 
çünki bunda Tanrının əli yoxdur. Özüm ondan eşitmişəm. 

Deyir, o iki qız ona görə elə incəlmişdi ki, yeməyə bir şey- 
ləri yox idi. Mən ona bir-iki yaxşı söz dedim. — Qadın qal- 
xıb geriyə addım atdı. Gözləri alışıb-yanırdı. O, şəhadət 
barmağını Roza Saronanın düz üzünə uzatdı. — Dedim, 
çəkil, iblisi Dedim, mən bilirdim ki, düşərgəmizdə iblis 
aranı qatır. İndi bildim kimdir bu. Çəkil, iblis! O, geri çəkil- 
di, doğrudan, geri getdil Əsdi, ora-bura vumuxdu. Dedi, 
rica edirəm, sizdən rica edirəml İnsanlara əzab verməyin. 
Dedim, əzab? Bəs onların qəlbləri haqda nə deyə bilərsi- 
niz? Bəs ölü körpələr, sizin teatrlarınızın sayəsində özünü 
məhv etmiş o iki günahkar qadın barədə nə deyə bilərsi- 
niz? O, bircə onu etdi ki, baxdı mənə, dodaqlarını əydi, 
guya ki, gülümsəyir və getdi. Qarşısında kimin olduğunu 
anladı. Ona deyirəm ki, mən ilahi-pərvərdigara kömək 
edirəm, burada baş verənləri izləyirəm. Allahın əlindən 
heç kim – nə biz, nə başqa günahkarlar qaça bilməz. — 
Qadın camaşır yeşiyini qaldırdı. — Özünü gözlə. Mən səni 
xəbərdar etdim. Yadda saxla ki, bətnində körpə var, 
günahdan kənar gəz. — O, gözlərində şəfqət qığılcımı, 
şahanə addımla keçib-getdi. 

Koza Sarona onun arxasınca baxdı, əlləriylə üzünü tut- 
du və ağladı. Kimsə asta səslə onu çağırdı. O, utanaraq 
başını qaldırdı. Qarşısında başdan-ayağa ağ geyinmiş 
balaca bir adam — müdir dayanmışdı. 

— Siz məyus olmayın, — dedi o. — Məyus olmaq lazım 
deyil. 

Roza Sarona göz yaşı axıtdı. 

— Mən də belə edirdim, — dedi o. — Qucaq-qucağa 
oynayırdım. Amma onun yanında boynuma almadım. 
Sallisoda belə rəqs edirdik. Konni ilə. 

— Məyus olmayın, — təkrar etdi müdir. 

— O deyir, uşağım düşəcək. 

— Bilirəm o nə deyir. Mən onu nəzarətdə saxlayıram. 
Pis qadın deyil, ancaq adamlara yalnız dərd gətirir. 

Roza Sarona bərkdən bumunu çəkdi. 

— O deyir ki, burada, düşərgədə iki qadın uşaq salıb. 

Müdir onun qarşısında çömbəlib oturdu. 

— Dayanın, — deyə sözə başladı müdir. — Görün sizə nə 
deyirəm. Mən bu qadınları tanıyıram. Onlarda bu, aclıq- 
dan, yorğunluqdan baş verib. Bir də agır işdən. Və bir də 
ondan ki, onlar yük maşınında dərə-təpə yolla gediblər. 
Onların səhhəti yaxşı deyildi. Heç bir günahları olmayıb. 

— О isə deyir ki... 

— Siz qanınızı qaraltmayın. Bu qadın insanların ancaq 
kefini pozur. 

— ...O deyir, siz — iblissiniz. 

— Bilirəm. Çünki mən ona adamların kefini pozmağa 
imkan vermirəm. – O, Roza Saronanın çiynini tumarladı. 
— Siz fikir eləməyin. Ona qulaq asmaq lazım deyil. — O 
qalxdı və cəld çıxıb getdi. 

Roza Sarona onun ardınca xeyli baxdı: müdirin arıq 
çiyinləri hər addımında qabağa-dala gedirdi. Tərtəmiz 
yuyunub çəhrayı sifət almış, yaş saçlarını arxaya yığıb 
düyünləmiş ana çadıra yaxınlaşancla Roza Sarona hələ də 
müdirin uzaqlaşan yüngül fiqurunu nəzərləriylə ötürürdü. 
Ana al-əlvan paltar, yırtıq çəkmə geymişdi, qulaqlarında 
isə sırğalar sallanırdı. 

— Yuyundum, — dedi o. — Duşun altında durursan, ilıq su 
axıb-tökülür üstündən. Orada bir qadın vardı, deyir, istə- 
yirsən, lap hər gün gəl, yuyun. Komissiya hələ gəlməyib? 

— YOX, — cavab verdi Roza Sarona. 

— Sən də elə oturmusan, heç nə eləməmisənl — Ana 
özü boşqabları götürdü. — Buranı qaydaya salmaq lazım- 
dır. Cəld ol, hərəkət elə! Götür kisəni, buranı onunla bir az 
təmizlə. — O, qab-qaşığı yeşiyə yığdı, yeşiyi isə örtünün 
altına itələdi. — Yer-yatağı yığ, — deyə göstəriş verdi. — 
Duş altda nə əladırl Ömrümdə belə həzz almamışdım. 

Roza Sarona biixtiyar onun dediyini etməyə başladı. 

— Səncə, Konni bu gün gələcək? 

— Ola bilər, gəlsin... ola bilər, yox. Demək çətindir. 

— Bəs o, yerimizi bilir? 

— Əlbəttə, bilir. 

— Ana... bəs bəlkə, düşərgəni yandıranda onu öldü- 
rüblər orada? 

— Beləsini öldürməzlər, — inamla dedi ana. — O əgər 
istəsə, hər yerə gedib çıxar — zirək, bic adamdır. 

— Bircə tez gələydi. 

— Nə vaxt gəlsə, görəcəksən. 

— Ana... 

— Sən iş görsəydin, yaxşı olardı. 

— Necə bilirsən, rəqs etmək və tamaşada oynamaq – 
günahdır? Buna görə uşaq düşməz ki? 

Ana işini buraxıb duruxub oturdu. 

— Bu nə söhbətdir? Sən heç vaxt tamaşalarda oyna- 
mamısan. 

— Amma burada bəziləri oynayır və birisi günahının 
cəzası kimi... uşağını salıb. 

— Belə şeyi sənə kim deyib? 

— Bir qadın. Bu ağ kostyumlu balaca kişi isə deyir ki, 
qadının uşağı buna görə düşməyib. 

Ana qaşlarını çatdı. 

— Roza, — dedi o, — özünü üzmə. Yəqin, xətrinə ağla- 
maq düşüb. Heç bilmirəm sənə nə olub. Heç vaxt ailə- 
mizdə sənin kimisi olmayıb. Biz dərdi göz yaşı axıtma- 
dan çəkmişik. Səni Konni korlayıb. O, həmişə boyundan 
yuxarı tullanmaq istəyib. — Və o, ciddiyyətlə əlavə etdi: — 
Roza, sən tək deyilsən, ətrafında səndən başqa da çoxlu 
adam var. Onların arasında yerini tap. Mən bilirəm, bəzi- 
ləri günahlarıyla o qədər vumuxurlar ki, axırda özlərindən 
bədgüman olurlar. 

— Amma axı... 

— Yox, kifayətdir. İşinlə məşğul ol. Elə matah şey, elə 
bir günah sahibi deyilsən ki, Tanrı sənə görə narahat olsun. 
Yox, boşuna üzülməkdən əl çəkməsən, məndən payını ala- 
caqsan. — Ana külü kürüyüb çuxura tökdü və kənarlarına 
qoyulmuş daşları qırağa tulladı. O, yolla gələn komissiya- 
nı görclü. — Bir şey elə. Odur, komissiya gəlir. Boş oturma. 
Mən də öyünüm ki, belə qızım var. — Ana daha yola bax- 
mırdı, amma komissiyanın yaxınlaşdığını hiss edirdi. 

Onların komissiya üzvləri olduğuna şübhə ola bil- 
məzdi. Təmiz, bayramsayağı geyinmiş üç qadın idi, biri 

arıqtəhər, saçı qısa kəsilmiş, dəmir eynəkdə idi, ikincisi 
bəstəboy, koppuş, ağ, buruqsaçlı, kiçik ağızlı, üçüncüsü 
isə döşlü-başlı, enliyanbız, hökmlü, inamlı görkəmdə 
nəhəng qadın idi. 

Qadınlar yaxınlaşan zaman ana arxası onlara sarı dur- 
muşdu. Onlar dayandılar, sağa tərəf dönüb yan-yana düzül- 
dülər. 

Nəhəng qadın uzada-uzada sözə başladı: 

— Missis Coud? Xoş gördük. 

Ana gözləmirmiş kimi qəfil çöndü. 

— Hə... hə. Adımı haradan bilirsiniz? 

— Biz — komissiyayıq, — nəhəng qadın cavab verdi. 
— Dörd nömrəli sanitar korpusunun qadın komissiyası. 
Sizin soyadınızı bizə kontorda deyiblər. 

Ana ora-bura vurnuxdu. 

— Biz hələ yaxşıca yır-yığış etməmişik. Rica edirəm, 
əyləşin. Mən isə qəhvə hazırlayıb sizi qonaq edərəm — 
bu, mənim üçün böyük şərəfdir. 

Koppuş qadın dedi: 

— Cessi, bizi təqdim elə. Missis Couda adımızı deyin. 
— Çessi sədrimizdir, — deyə izah etdi o. 

Çessi rəsmi tonla söylədi: 

— Missis Coud, bu – Enni Litlfild və Ella Sammersdir, 
mən isə — Cessi Bullitəm. 

— Tanış olmağımıza çox şadam, bu, mənim üçün 
böyük şərəfdir, — dedi ana. — Bəlkə, əyləşəsiniz? Hərçənd 
oturmağa bir şey də yoxdur, — dərhal yadına düşdü onun. 
— İndi qəhvə hazırlayaram. 

— Yox, yox, — ibarəylə dedi Enni. — Narahat olmayın. 
Biz gəldik ki, görək necə yerləşmisiniz. İstəyirik özünüzü 
evinizdəki kimi hiss edəsiniz. 

Çessi Bullit kəskin şəkildə onun sözünü kəsdi: 

— Enni, xahiş edirəm, unutmayasınız ki, sədr — 
mənəm. 

— Yaxşı, yaxşı. Amma gələn həftə mən olacağam səcir. 

— Di gözləyin onda gələn həftəni. Biz dəyişilirik, — o, 
anaya izah etdi. 

— Bəlkə, siz necə olsa, qəhvə içəsiniz? — deyə ana çaş- 
qınlıqla soruşdu. 

— Yox, çox sağ olun. — Cessi hakimiyyəti öz əlinə aldı. 
— Biz əvvəlcə sizə sanitar korpusunu göstərəcəyik, sonra 
isə, istəyirsinizsə, qadın klubuna yazaq, bir iş tapşıraq. 
Əlbəttə, bu, sizin öz istəyinizdən asılıdır — yazılmaq müt- 
ləq deyil. 

— Bəs buna görə... buna görə pul ödəmək lazımdır? 

— Heç nə ödəmək lazım deyil — işləmək lazımdır. Sizi 
burada yaxından tanıyanclan sonra isə, bəlkə, komissiya- 
ya da seçdilər, — Enni ananın sözünü kəsdi. — Bax, məsə- 
lən, Cessi — o yalnız bizim komissiyanın üzvü deyil. O, 
baş komissiyanın da üzvüdür. 

Cessi qürurla gülümsündü. 

— Yekdilliklə seçilib, — dedi o. — Deməli, missis Coud, 
biz indi sizə düşərgədəki qaydalar barədə danışacağıq. 

Ana dedi: 

— Bu isə mənim qızımdır — Roza Sarona. 

— Salam, — dedilər onlar. 

— Siz də bizimlə gedək. 

Cessinin səsində təşəxxüs və biganəlik hiss edilirdi. 
Onun dedikləri çoxdan əzbərlənmişdli: 

— Missis Coud, elə bilməyin ki, biz burnumuzu sizin 
işlərinizə soxuruq. Düşərgəmizdə hamının istifadə etdiyi 
bir çox yer var. Və biz bəzi qaydalar qəbul etmişik. İndi 
biz sanitar korpusuna gedəcəyik. Ora hamı gəlir və hamı 
oranın təmiz olmasına çalışmalıdır. 

Onlar korpusun iyirmi ədəd camaşır ləyəni olan yeri- 
nə yaxınlaşdılar. Səkkiz ləyən istifadə edilirdi: qadınlar 
bunlarda pal-paltar yuyur və sıxılmış şeyləri koma-koma 
təmiz sement döşəməyə yığırdılar. 

— Siz istədiyiniz vaxt bura gələ bilərsiniz, — dedi Ces- 
si. — Sizdən yeganə tələb olunan şey — buranı arxanızca 
yığışdırmaqdır. 

Paltar yumaqla məşgul olan qadınlar onlara maraqla 
baxırdılar. Cessi ucadan dedi: 

— Missis Coud və Roza. Onlar bizdə yaşayacaqlar. 

Hamı bir ağızla salamlaşdı, ana isə başını azacıq əyə- 
rək dedi: 

— Tanış olmaga şadam, bu, mənim üçün böyük şərəfdir. 

Çessi komissiyanın başında ayaqyoluna və duşxana- 
ya keçdi. 

— Mən artıq burada olmuşam, – dedi ana. — Hətta 
duşun altında yuyunmuşam da. 

— Duşlar elə bunun üçün düzəldilib, — dedi Cessi. — 
Burada da həmin qaydalardır: arxanca yığışdırmalısan. 
Hər həftə təzə növbətçilik müəyyən edilir, növbətçilər 
gündə bir dəfə hər şeyi yuyurlar. Bəlkə, siz də növbətçi 
oldunuz. Öz sabununuzu gətirməlisiniz. 

— Gərək alaq, — dedi ana. — Hər şeyi işlədib qurtar- 
mışıq. 

Cessinin səsi mülayimləşdi. 

— Bəs bundan istifadə etmisiniz? — deyə o, ayaqyolu- 
nu göstərərək soruşdu. 

— Hə, mem. Bu gün səhər. 

Cessi köks ötürdü: 

— Lap yaxşı. 

— Keçən həftə... — Ella Sammers sözə başladı. 

Cessi sərt onun sözünü kəsdi: 

— Missis Sammers, bu haqda mən danışacağam. 

Ella təslim oldu: 

— Yaxşı, yaxşı. 

Cessi davam etdi: 

— Keçən həftə sədr kimi siz danışırdınız. İndi isə siz- 
dən xahiş edirəm, susasınız. 

— Yaxşı, o qadın barəsində özünüz danışın, — deyə Ella 
razılaşdı. 

— Doğrusu, — deyə sözə başladı Cessi, — bizim komis- 
siya qeybət etməməlidir, amma mən ad çəkməyəcəyəm. 
Keçən həftə bura bir qadın girdi, lap təzə gələnlərdən, 
komissiya onunla söhbət etməyə macal tapmamışdı. 
Gəldi bura, ərinin şalvarını unitaza qoyub dedi: “Nə isə, 
çox alçaq və dardır. Görəsən, bir az hündür eləyə bil- 
məzdilər?” 

Komissiya üzvləri təkəbbürlə gülümsədilər. 

Ella yenə onun sözünü kəsdi. 

— Deyir, bura birdəfəyə çox yerləşməz. — Ella gözünü 
qırpmadan Cessinin sərt baxışına dözclü. 

Cessi dedi: 

— Tualet kağızına görə bizdə həmişə xoşagəlməz şey- 
lər olur. Kağızı buradan bayıra çıxarmağa icazə verilmir — 
qayda belədir. — O, ağzını bərkdən marçıldatdı. — Biz tua- 
let kağızı üçün bütün düşərgədən pul toplayırıq. — Fasilə 
verdi... Sonra dedi: — Dörd nömrəli korpus hamıdan çox 
kağız işlədir. Yəqin, kimsə oğurlayır. Bu haqda ümumi 
iclasda danışıldı: “Dörd nömrəli korpusun qadın tualeti 
ifrat dərəcədə kagız işlədir”. Elə belə də deyildi, hamının 
hüzurundal 

Ana nəfəsini çəkmədən onlara qulaq asırdı: 

— Oğurlayırlar? Axı nədən ötrü? 

— Bu cür xoşagəlməz şeylər əvvəllər də olurdu, — Ces- 
si davam etdi. — Axırıncı dəfə məlum oldu Ki, üç qızcığaz 
onlardan kagız gəlincik kəsib düzəldir. Onları güdüb tut- 
duq. Amma bəs kağız indi hara yoxa çıxır — məlum deyil. 
Sarğını açdığını görürsən, qurtarıb gedir. Bu barədə iclas- 
da danışıldı. Bir qadın təklif etdi ki, zəng çəkilsin və sarğı 
hər dəfə firlananda zəng çalınsın. Onda kimin nə qədər 
işlətdiyinə nəzarət etmək olardı. — O, başını yellədi. — Axır 
bilmirəm necə edək. Mən bir həftədir bu barədə düşü- 
nürəm. Dörd nömrəli korpusda kimsə kağızı oğurlayır. 

Arxadan kiminsə gileyi eşidildi. 

— Missis Bullit. — Komissiya üzvləri çevrildilər. — Mis- 
sis Bullit, mən sizin dediklərinizi eşitdim. — Qapıda qıp- 
qırmızı, tərli bir qadın durmuşdu. — Missis Bullit, iclasda 
boynuma almağa cəsarətim çatmadı. Sadəcə, cəsarətim 
çatmaclı. Gülərdilər mənə. 

— Siz nədən danışırsınız? — Cessi ona tərəf tərpəndi. 

— Bəlkə... bəlkə də, bu, bizim təqsirimizdir. Amma biz 
oğurluq etmirik, missis Bullit. 

Cessi get-gedə daha yaxın gəlirdi və indi etirafda 
bulunan günahkar qadının alnında tər puçurlanırdı. 

— Mən nə edə bilərəm, missis Bullit? 

— Məsələnin nə yerdə olduğunu əməlli-başlı anladın, 
— dedi Cessi. — Bizim korpus tualet kağızına görə biabır 
olub. 

— Bu məsələ artıq bir həftədir ki, uzanır, missis Bullit. 
Amma nə etmək olar? Bilirsiniz, axı mənim beş qızım var. 

— Neyləyirlər ki onlar bu kağızla? — qəzəblə soruşdu 
Cessi. 

— İstifadə edirlər, başqa heç nə. Vallah, başqa heç nə. 

— Onların nə ixtiyarı var? Dörd-beş kağız kifayət qədər 
bəs edir. Onlara nə olub belə? 

Qadının dili dolaşdı. 

— İshaldır. Beşində də. Biz pulsuz qalmışıq. Onlar kal 
üzümdən tıxışdırıblar. Öndəqiqədənbir ora qaçırlar. — 
Qızlarını necəsə təmizə çıxarmaqdan ötrü əlavə etdi: — 
Onlar kağız oğurlamırlar. 

Cessi içini çəkdi: 

— Bunu bəs bu vaxtacan niyə deməmisiniz? Deməliy- 
diniz. Sizə görə dörd nömrəli korpus rüsvay olub. İshal 
isə hamıda ola bilər. 

Qadın yazıq səslə öz dediyini deyirdi: 

— Qora yeyirlər, heç cür saxlamaq olmur. İshal günü- 
gündən güclənir. 

Ella Sammers özünü saxlaya bilmədi: 

— Tibb məntəqəsi. Tibb məntəqəsinə müraciət etmə- 
lidir! 

— Ella Sammers! — dedi Cessi. — Sizə axırıncı dəfə 
deyirəm: sədr siz deyilsiniz. — O, yenə xəcalətdən turp 
rəngi almış qadına sarı çöndü: — Pulunuz yoxdur, missis 
Coys? 

Qadın karıxdı: 

— Yoxdur. Amma biz tezliklə iş tapacağıq. 

— Nahaq utanırsınız, — dedi Cessi. — Bu, cinayət deyil. 
Yollanın dükana, özünüz üçün ərzaq götürün. Düşərgə- 
nin orada iyirmi dollarlıq krediti var. Beş dollarlıq ərzaq 
götürə bilərsiniz. İş tapanda isə borcunuzu baş komissi- 
yaya qaytararsınız. Bundan xəbəriniz var idi, missis Coys, 


391 











B CON STEYNBEK. QƏZƏB SALXIMLARI 


— ciddi əlavə etdi o. — Gör nə yerə çatdırmısınız ki, qızla- 
rınız ac qalıb. 

— Biz xeyriyyəçilikdən heç vaxt istifadə etməmişik, — 
cavab verdi missis Coys. 

— Siz gözəl bilirsiniz ki, bu, xeyriyyəçilik deyil, — Cessi 
hiddətləndi. — Bu barədə ilk dəfə deyil ki danışırıq. Bizim 
düşərgədə xeyriyyəçilik yoxdur. Biz buna yol vermərik. 
Deməli, yollanın dükana, ərzaq götürün, talonu isə gəti- 
rin mənə. 

Missis Coys ürkək-ürkək soruşdu: 

— Bəs birdən qaytara bilməsək? Biz çoxdandır işsizik. 

— Qaytara bilsəniz — yaxşı. Yox, bacarmasanız — qoy 
bu nə bizi, nə də sizi narahat etməsin. Biri düşərgədən 
çıxıb getdi, iki aydan sonra isə pulu göndərdi. Qızlarını- 
zın düşərgəmizdə aclıq keçirmələrinə imkan verməyə 
ixtiyarınız yoxdur. 

Missis Coys ona qorxa-qorxa baxırdı. 

— Oldu, mem -— dedi о. 

— Qızlarınız üçün dükandan pendir götürün, — göstə- 
riş verdi Cessi. — Bu, ishala kömək edir. 

— Oldu, mem, - missis Coys sivişib qapıdan çıxdı. 

oəsəbiləşmiş Cessi öz yoldaşlarına sarı çevrildi. 

— Belə lovgalığa ixtiyarı yoxdur. O, özününkülərin 
əhatəsində yaşayır. 

Enni Litlfild dedi: 

— O, bura təzə gəlib. Bəlkə, sadəcə, xəbəri yox idi? 
Bəlkə, əvvəllər xeyriyyəçilikdən faydalandığı olub? Bir də, 
xahiş edirəm, ağzımdan vurmayasınız. Mənim danışma- 
ga haqqım çatır. — O, anaya sarı çöndü. — Əgər insan bir 
dəfə xeyriyyəçilikdən faydalanaraq nə olduğunu görübsə, 
bu, ömürlük onda ləkə kimi qalacaq. Bizim yardımı xey- 
riyyəçilik adlandırmaq olmaz, bununla belə, o, heç vaxt 
yaddan çıxmaz. Görünür, Cessi hələ bunu yaşamayıb. 

— Yox, — cavab verdi Cessi. 

— Mən isə yaşamışam, — sözünə davam etdi Enni. — 
Keçən qış. Biz aclıq keçirirdik — mən də, ərim də, uşaqlar 
da. Yağışlar düşmüşdü. Kimsə bizə Nicat ordusuna müra- 

ciət etməyi məsləhət gördü. — Onun gözləri alışdı. — Biz 
ac idik... onlar isə əyilib yeməklərindən istəməyə məcbur 
etdilər bizi. Bizi alçaltdılar. Onlar... Nifrət edirəm onlaral 
Bəlkə, missis Coys da nə vaxtsa xeyriyyəçilikdən istifadə 
etməyə məcbur olub? Bəlkə, o bilmirdi ki, burada, bizdə 
başqa cürdür? Düşərgəmizdə, missis Coud, heç kimə 
xeyirxah tikəsi yeməyə imkan vermərik. Düşərgəmizdə 
heç kəs özü yardım edə bilməz. Əgər səndə nə isə artıq- 
dırsa, komissiyaya ver, o paylaşdırar, ehtiyacı olana. Xey- 
riyyəçiliyə isə yol vermərik... — Enninin səsi hiddətdən 
boğulurdu. — Nifrət edirəm onlara, — təkrar etdi o. — Mən 
öz ərimi heç vaxt əyilən görməmişdim, bunlar isə... Nicat 
ordusundan olanlar, onu alçaltdılar. 

Cessi başını yırğaladı. 

— Bundan xəbərim var, — sakitcə dedi o. — Bilirəm, 
danışıblar mənə. Hə, gəlin missis Couda o tərəfi göstərək. 

Ana dedi: 

— Bura yaxşıdır. 

— Tikiş otağına gedək, — təklif etdi Enni. — Onların iki 
maşını var. Qadınlarımız yorğan da sırıyır, paltar da tikir. 
Yəqin, orada işləmək istəyərdiniz. 


Komissiya ananın yanına gələn kimi Ruf və Uinfild o 
saat yoxa çıxddılar. 

— Bəlkə, onlarla getsək yaxşıdır, görək nə danışaca- 
qlar? — təklif etdi Uinfild. 

Ruf onun qolundan yapışdı. 

— Elə şey yoxdur, — dedi o. — Bu əclaflara görə üz- 
gözümüzü yudular. Mən onlarla getməyəcəyəm. 

Uinfild dedi: 

— Sən ayaqyolu barədə məndən xəbərçilik elədin. 
Mən də onları necə söydüyünü deyəcəyəm. 

Rufinin gözlərində qorxu göründü. 

— Yox, lazım deyil, Mən bilirdim ki, sən heç nə sın- 
dırmamısan, ona görə də danışdım. 

— Sən heç nə bilmirdin, — deyə mırıldandı Uinfild. 

Ruf dedi: 

— Gəl, görək burada neyləyirlər. — Onlar sıxıla-sıxıla 
ətrafa göz gəzdirərək, hər çadıra boylanaraq getdilər. 
Keçidin axırında düz yerdə kroket üçün sahə təmizlən- 
mişdi. Beş-altı uşaq ciddiliklə, dinməz-söyləməz oyna- 
yırdı. Axırıncı çadırın yanında kiçik skamyada oturmuş 
yaşlı qadın onları müşahidə edirdi. 

— İcazə verin, biz də oynayaq, — qışqırdı Ruf. 

Uşaqlar ona baxdılar. Nazik, siçan quyruğuna oxşa- 
yan hörükləri olan qız dedi: 

— O biri partiyada. 

— Mən isə indi istəyirəm, — qışqırdı Ruf. 

— İndi olmaz, o biri partiyada isə icazə verərik. 

Ruf hikkəylə meydançaya girdi. 

— Yox, indi. — Hörüklü qız çəkicindən möhkəm tutdu. 
Ruf onun yanına sıçradı, birini ilişdirdi, itələdi və çəkici 
aldı. – Dedim oynayacağam, deməli, oynayacağam, — 
təntənə İlə bildirdi o. 

Yaşlı qadın meydançaya yaxınlaşdı. Ruf ona qəzəblə, 
çəp-çəp baxdı və çəkicdən ikiəlli yapışdı. Qadın dedi: 

— İşiniz olmasın, qoy keçən həftə Rolf necə oynamış- 
dısa, elə oynasın. 

Uşaqlar çəkicləri tullayıb sakitcə meydançadan çıxdı- 
lar. Onlar kənarda durub soyuq nəzərlərlə Rufa baxmağa 
başladılar. Ruf onları süzdü. Sonra çəkiclə şarı vurdu və 
onların ardınca qaçdı. 

— Başla, Uinfildi Özünə ağac götür, — qışqırdı o və 
təəccüblə arxaya baxdı. Uinfild kənarda dayanmış uşaqlara 
qoşulmuşdu və Rufa onlar kimi soyuqqanlı nəzərlərlə baxır- 
dı. Ruf nümayişkaranə şəkildə yenidən şara vurdu. Mey- 
dançadan toz qalxdı. Ruf özünü şən göstərdi. Uşaqlar elə 
durduqlan yerdə dayanıb ona baxırdılar. Ruf iki şarı yanaşı 
qoydu və bir zərbəyə ikisini də vurdu, sonra uşaqlara tərəf 
çevrildi və birdən əlində çəkic, onların üstünə getdi. — 
Oynamağa gəlin, — əmr etdi o. Uşaqlar dinməz dalı-dalı 
getdilər. Ruf bir an onlara baxdı, sonra çəkici tulladı və ağla- 
ya-ağlaya evlərinə qaçdı. Uşaqlar meydançaya qayıtdı. 

Hörükləri siçan quyruğuna oxşayan qız Uinfildə dedi: 

— O biri partiya sən də oynayacaqsan. 

Yaşlı qadın dedi: 

— O da gəlib özünü yaxşı aparsa, oynasın. Sən, Emma, 
özün də belə idin. 

Oyun yenə başladı, Ruf isə çadırda uzanıb acı-acı 
ağlayırdı. 


Yük maşını şaftalıların qızarmağa başladığı meyvə 
bağlarının, iri üzüm salxımlarının azca göyərcliyi meynə- 
liklərin yanından qoz ağaclarının öz budaqlarını çətir etdi- 
yi gözəl bir yolla gedirdi. El hər bağın, üzümlüyün giri- 
şində maşını əyləyir və onlar belə bir elanla rastlaşırdılar: 
“Fəhlə tələb olunmur. Giriş qadağandır”. 

El dedi: 

— Meyvələr yetişəndə burada iş olmalıdır. Qəribədir! 
Macal tapmırsan soruşmağa, o saat deyirlər iş yoxdur. — 
O, maşını yavaş sürürdü. 

Ata dedi: 

— Bəs girib soruşsaq, necə olar? Bəlkə, harada iş oldu- 
gunu bilirlər? Gəlin baxaq. 

Yolla göy kombinezon və göy köynək geymiş adam 
gedirdi. El ona yaxınlaşıb maşını saxladı. 

— Qulaq asın, mister, — dedi o. — Bəlkə, bilirsən, bura- 
da harada iş var? 

Kişi dayandı və Elə istehzayla baxdı, ağzında bir dişi 
yox İdi. 

— Yox, — dedi o. — Bəlkə, siz bilirsiniz? Mən artıq bir 
həftədir ki təpik döyürəm, heç nə tapmamışam. 

— Haradansınız, hökumət düşərgəsindən? — soruşdu El, 

— Hə. 

— Onda qalxın, əyləşin. Bir yerdə axtaraq. 

Kişi arxa bortdan yük maşınına dırmaşıb platformaya 
atıldı. 

Ata dedi: 

— Mənə nəsə elə gəlir ki, heç nə tapmayacağıq. 
Amma, necə olsa, axtarmaq lazımdır. Heç özümüz də bil- 
mirik harada axtaraq. 

— Düşərgədə soraqlaşsaydıq, pis olmazdı, — dedi El, — 
Hə, Con əmi, yaxşısan? 

— Hər yerim ağrıyır, — cavab verdi Con əmi. — Salamat 
yerim qalmayıb, get-gedə lap pis olacaq. Çıxıb getsəm 
yaxşıdır, sizə bədbəxtlik gətirirəm. 

Ata əlini onun dizinə qoydu. 

— Qulaq as, — dedi o, — getmə. Onsuz da, itkimiz 
böyükdür: baba da öldü, nənə də, Noyla Konni qaçdılar, 
vaiz türməyə düşdü. 

— Ürəyimə damıb ki, biz hələ bu vaizi görəcəyik, — 
dedi Con. 

El əlini əyləcə sürtdü. 

— Sən xəstəsən, cürbəcür şey gəlir ağlına, — dedi o. — 
Belə də iş olarl Qayıdaq geri, camaatla söhbət edək, 
görək harada var iş. Yoxsa bu lap bağlı gözlə siçan tut- 
mağa oxşayır. — O, yük maşınını saxladı, kabinədən boy- 
lanıb qışqırdı: — Qulaq asın, misterl Biz qayıdırıq düşərgə- 
yə, orada iş barədə soruşacağıq. Boşuna benzin işlətmə- 
yin nə xeyri! 

Kişi bortdan aşağı əyildi. 

— Etiraz etmirəm, — dedi o. — Çəkmələrimin altı 
tamam gedib. Dünəndən ağzıma da bir şey dəyməyib. 

El yolun ortasında maşını dala-qabağa verib geri sürdü. 

Ata dedi: 

— Ananın qanı qaralacaq, Tom axı o saat iş tapdı. 

— Bəlkə də, tapıb o, — dedi El. — Bəlkə də, elə bizim 
kimi axtarır hələ. Bir qarala düzəlsəydim... Bu işi sevirəm 
— tez öyrənərdim. 

Ata ufuldadı və onlar düşərgəyəcən dinməz getdilər. 


Komissiya gedəndən sonra ana çadırın yanında yeşik 
üstə oturdu və çaşqınlıqla Roza Saronaya nəzər saldı. 

— Hə, – dedi ana. — Hə... çoxdandır özümü bu cür hiss 
etməmişdim. Necə də nəzakətliciirlər. 

— Mənuşaq otağında işləyəcəyəm, — dedi Roza Sarona. 
— Onlar mənə təklif etdilər. Uşaqlara necə baxdıqlarına 
diqqət edib hər şeyi öyrənəcəyəm. 

Ana fikirli-fikirli başını tərpətdi. 

— Bizimkilər iş tapsaydı, nə yaxşı olardı, — dedi ana. — 
İşləyəcəyəm, heç olmasa, bir az evə pul gətirəcəyəm. — 
Gözləri harasa uzaqlara baxırdı. — Onlar kənarda işləyə- 
cəklər, biz isə burada. Adamları yaxşıdır. Bir az özümüzə 
gələk, soba alacağam — bu, ilk növbədə. Baha deyil. 
Sonra əsl çadır alarıq — böyük, yaylı döşəklərlə. Brezentin 
altında isə yemək yeyərik. Şənbə günləri burada rəqslər 
olur. Deyirlər ki, tanışları da ora dəvət etmək olar. Heyif, 
burada heç kimimiz yoxdur. Bəlkə, kişilərimizin dost-tanışı 
oldu. 

Roza Sarona yola baxdı. 

— Mənə “uşaq düşəcək” deyən qadındır bu. 

— Bəsdir, — deyə ana ona acıqlandı. 

Roza Sarona yavaşca dedi: 

— Mən onu görürəm. Deyəsən, bura gəlir. Odur... 
Ana, ona imkan vermə... 

Ana çevrilib onlara yaxınlaşan qadına baxdı. 

— Salam, — dedi qadın. — Adım missis Sendridir, Liza- 
bet Sendri. Mən artıq sizin qızınızla söhbət etmişəm. 

— Salam, — dedi ana. 

— Qəlbiniz Tanrıyla pərvazlanırmı? 

— Niyə ki... pərvazlanır, — cavab verdi ana. 

— Bəs bərəkətdən nuş etmisinizmi? 

— Etmişik. — Ananın baxışı soyuq, səksəkəli idi. 

— Hə, yaxşı, — dedi Lizabet. — Günahkarlar buranı 
müflis etmişlər. Siz dəhşətli yerə gəlmisiniz. Ətrafda şərəf- 
sizlik hökm sürür. Şərəfsiz insanlar, şərəfsiz işlər. Əsl 
möminlərin dözməyə tabı qalmayıb. Biz günahkarlar ara- 
sında yaşayırıq. 

Ana azca qızardı və dodaqlarını sıxdı. 

— Amma məncə, buranın adamları yaxşıdır. 

Missis Sendri gözlərini ona bərəltdi. 

— Yaxşıdır? — qışqırdı o. — Yaxşı adamlar məgər qol- 
boyun olub rəqs edər? Sizə deyirəm, bu düşərgədə ruhu- 
nu xilas edə bilməzsən. Dünən Uidpetçdə dua mərasi- 
mində idim. Bilirsiniz vaiz bizə nə dedi? “Bu düşərgə, — 

deyir, — şərəfsizlər yışnağıdır. Kasıblar varlı adamlar kimi 
yaşamaq istəyirlər. Onlar öz günahlarının yasını tutmaq 
əvəzinə qucaq-qucağa rəqs edirlər”. Bir də dedi ki, indi 
bizimlə olmayanlar islahedilməz günahkarlardır. Nə xoş 
idi dinləməkl Biz bilirdik ki, heç nədən qorxmamalıyıq, 
çünki rəqs etmirik. 

Ananın rəngi tamam allanmışdı. O, yavaş-yavaş qal- 
xıb missis Sendrinin üstünə getdi. 

— Get buradan! — dedi o. — Bu saat çıx get, nə qədər 
ki günaha batıb səni lazım olan yerə göndərməmişəm. 
Get, öz günahlarına yas tut. 

Missis Sendrinin ağzı açıla qaldı. Dalı-dalı getdi və 
birdən hiddətlə çığırdı: 

— Mən sizi mömin bilirdim. 

— Biz elə möminik, — dedi ana. 

— Yox, siz günahkarlarsınız, sizi cəhənnəm gözləyir. 
Mən yığıncaqda hər şeyi danışacağam. Qara qəlblərinizin 
cəhənnəm odunda yandığını görürəm. Onun bətnindəki 
o günahsız körpə də yanır. 

Roza Sarona nalə çəkdi. Ana əyilib yerdən ağac 
götürdü. 

— Çıx get! — hiddətlə təkrar etdi o. — Bir də izin-tozun 
görünməsin burada. Sənin kimiləri tanıyıram. İnsanın axı- 
rıncı sevincini qapmağa hazırsınız. — Ana onun üstünə 
gedirdi. 

Missis Sendri arxaya çəkildi və birdən boynunu uza- 
dıb ulamağa başlaclı. Gözü kəlləsinə çıxdı, çiyinləri əsmə- 
yə başladı, qolları havada sallaq düşdü, ağzı-dodağı 
köpükləndi. O daha bir neçə dəfə qeyri-insani səslə uzun- 
uzadı uladı. İnsanlar qorxudan çadırdan çıxıb yaxınlıqda 
dinməz durdular. Qadın asta-asta dizi üstə çökdü və 
onun şivəni qırıq-qırıq iniltiylə əvəz olundu. O, böyrü üstə 
düşdü, əl-ayağı əsməyə başladı. Göz qapaqları arasından 
göz ağı parıldadı. 

Kimsə astaclan dedi: 

— Tanrının işidir. Ona vəhy gəlib. 

Ana yaxınlıqda dayanıb diksinən bədənə baxırdı. 

Müdir tələsmədən onlara yaxınlaşdı. 

— Nə olub? — soruşdu o. Camaat aralanaraq ona yol 
verdi. O, qarşısında uzanmış qadına baxdı. – Yazıq! Onu 
çadıra aparmağa kömək edin. 

İnsanlar dinmir, yerlərində vumnuxurdular. Sonra iki 
kişi irəli çıxıb ürəkkeçməsi olan qadını qaldırdı — biri qol- 
larından, o biri qıçlarından. Camaat yavaş-yavaş onların 
dalınca getdi. Roza Sarona çadıra yollandı və döşəyə uza- 
nıb yorğanı başına çəkdi. 

Müdir anaya, onun əlində tutduğu ağaca baxıb yor- 
gun-yorğun gülümsündü. 

— Siz onu döymüsünüz? — soruşdu o. 

Ana hələ də uzaqlaşan kütləyə baxırdı. O, asta-asta 
başını yırğaladı. 

— Yox... amma hazırlaşırdım. O, bu gün ikinci dəfədir 
ki, qızımı qorxudur. 

Müdir dedi: 

— Lazım deyil... Onu vurmayın. Xəstədir o. — Sakitcə 
əlavə etdi. — Bircə tez çıxıb gedəydilər. Ondan gələn 
narahatlıq yerdə qalandan çoxdur. 

Ana artıq özünü ələ almışdı. 

— Əgər o, bir də bura gəlsə, vuracağam onu. Mən 
özümə cavabdeh deyiləm. Qızımı qorxutmasına imkan 
vermərəm. 

— Narahat olmayın, missis Coud, — dedi o. — Siz onu 
daha görməyəcəksiniz. O yalnız təzə gələnlərin başını 
piyləyir. Başqa işi yoxdur burada. O, sizi yolunu azmış 
sayır. 

— Mən elə yolumu azmışam, — dedi ana. 

— Düzdür. Hamımız günahkarıq, amma onun hesab 
elədiyi kimi yox. O xəstədir, missis Coud. 

Ana ona minnətdarlıqla baxdı və Roza Saronaya qış- 
qırdı: 

— Eşidirsən, Roza? O xəstədir. Başı xarabdır. — Lakin 
Roza Sarona başını qaldırmadı. Ana dedi: — Mən sizi 
xəbərdar etdim, mister. O, bir də bura gəlsə, məndən 
başqa şey gözləməyin. Onu vuracağam. 

— Mən sizi başa düşürəm, – dedi o. — Amma necə 
olsa, özünüzü ələ almağa çalışın. Sizdən başqa heç nə 
xahiş etmirəm. — O, aramla missis Sendrinin aparıldığı 
çadıra addımladı. 

Ana keçib Roza Saronanın yanında oturdu. 

— Qulas as, — dedi o. Roza Sarona tərpənmirdi. Ana 
ehtiyatla yorğanı onun başından çəkdi. — O dəlidir, — dedi 
ana. — Sən ona inanma. 

Roza dəhşət içərisində pıçıltıyla dedi: 

— O, cəhənnəmdən danışan kimi... içimdə dərhal, 
sanki, hər şeyin yandığını hiss etdim. 

— Belə şey ola bilməz, — dedi ana. 

— Mən yorulmuşam, — pıçıldadı Roza Sarona. — Bu 
müddətdə o qədər şey baş verib ki, yorulmuşam. Mən 
yatmaq, yatmaq istəyirəm. 

— Onda yat. Burada yuxulamaq xoşdur. Yat. 

— Bəs birdən gəldi o? 

— Gəlməyəcək, – dedi ana. — Mən çadırın yaxınlığın- 
da oturacağam, əgər buralarda görünsə, onu yaxına belə 
buraxmaram. Yat, sən istirahət etməlisən, axı bir azdan 
uşaq otağına işləməyə gedəcəksən. 

Ana çətinliklə qalxıb bayıra çıxdı. Yeşiyin üstə oturub 
dizlərinə söykəndi və çənəsini ovucları içinə aldı. O, 
düşərgədə ora-bura gedən insanları görür, uşaq çığırtıla- 
rını, dəmir döyən çəkic səsini eşidir, lakin gözləri harasa 
uzaqlara baxırdı. 

Ata çadıra yaxınlaşanda onu elə bu vəziyyətdə gördü 
və çömbəlib yanında oturdu. Ana asta-asta gözlərini ona 
sarı çevirdi. 

— İş tapdınız? — soruşdu o. 

— Yox, — çaşqın cavab verdi ata. — Hər yerə dəydik. 

— Bəs El ilə Con hanı, yük maşını hanı? 

— El nəyi isə təmir edir. Xahiş etdik, alət-zad versinlər. 
Dedilər orada, yerində edək təmiri. 

Ana qəmli söylədi: 

— Bura yaxşıdır. Heç olmasa, bir müddət yaşamaq olar 
burada. 

— Əgər iş tapsaq. 

— Hə. Əgər iş tapsanız. 

O, bu sözlərdə kədər duydu, onun üzünə nəzər saldı. 

— Niyə məyussan axı? Özün deyirsən ki, bura yaxşıdır. 
Daha nəyə lazım fikir eləmək. 

Ana ona baxdı və gözlərini yavaş-yavaş qapadı: 

— Qəribədir, deyilmi? Nə zamandır yoldayıq, yerimiz- 
yurdumuz yoxdur, amma mən bir an belə fikir eləməmi- 
şəm. Buranın adamları məni yaxşı qarşılaclılar, çox yaxşı. 
Bəs indi nə edirəm? Ən kədərli şeyləri xatırlayıram: baba- 
nın öldüyü, onu dəfn etdiyimiz həmin gecəni. Onda bey- 
nimclə ancaq yol idi — maşın bütün günü atıb-tutur səni, 
elə uzağa, uzağa aparır... Heç çox şeyi hiss etməmişəm. 
İndi daha pis — daha ağırdır. Nənə öldü... Noy getdi. Çayı 
tutub üzüaşağı çıxıb getdi... Oturub yada salıram... Nənə 
dilənçi kimi ölclü, elə dilənçi kimi də basdırdıq onu. Mənə 
ağırdır. Ürəyimə, sanki, bıçaq saplanıb. Noy çayaşağı baş 
götürüb getdi. Nə olacağını bilməyə-bilməyə. Heç nə bil- 
mirdi. Biz də bilmirik. Heç bilməyəcəyik də ölüb-qaldığı- 
nı. Heç zaman bilməyəcəyik. Konni gizlincə aradan çıxdı. 
Əvvəllər bu haqda düşünməyə macalım yox idi, indi isə 
fikirlər öz-özünə gəlir, bir-bir. Halbuki yaxşı yerə düşmə- 
yimizə görə sevinməliyik. — Ata onun aramla tərpənən 
dodaqlarına baxırdı. Ana gözlərini qapayıb danışırdı. — 
Noy bizi tərk edən yerin dağları yadımdadır — şiş uclu, 
qıcanmış dişlər kimi. Babanı dəfn elədiyimiz yerin otu 
yadımdadır. Fermamızdakı kötük yadımdadır — üstündə 
toyuq qanından qapqara olmuş lələk. 

Ata həmin avazla sözə qoşuldu: 

— Mən isə bu gün çoxlu çölqazı görmüşəm. Yüksək- 
dən uçurdular... cənuba. Elə gözəl görünürdülər kil Sonra 
qaratoyuqları gördüm – özləri üçün с̧әрәгдә oturmuşdu- 
lar. Göyərçinləri gördüm. — Ana gözünü açıb ona baxdı. 
O davam edirdi. — Bir də kiçik qasırğa gördüm: elə bil, 
çöllə adam qaçırdı. Qazlar isə qatar-qatar uçur, cənuba 
tələsirdilər. 

Ana gülümsündü. 

— Yadındadır? Yadındadır, evimizdə olan vaxt qazlan 
görəndə deyirdik ki, qış tez girəcək. Qış isə elə öz vax- 
tında gəlirdi. Biz isə elə öz bildiyimizi deyirdik: “Qış tez 
girəcək”. Özüm də bilmirəm niyə. 

— Mən isə qaratoyuqları görmüşəm çəpərdə, — dedi 
ata. — Keflə yan-yana oturmuşdular. Göyərçinləri də gör- 
düm. Heç bir quş göyərçin kimi sakit oturmur... С̧әрәгдә 
idilər, bir-birinə yaxın. Qasırğa isə hündürdən gedirdi — 
sanki, adam çöldə rəqs edir. Mən həmişə buna baxmağı 
xoşlamışam. Adam boyunda idi. 

— Evimizi xatırlamasaq yaxşıdır, — dedi ana. — Bura 
evimiz deyil. Evimizi unutsaq yaxşıdır. Noyu da yaddan 
çıxarmağımız yaxşıdır. 

— O, həmişə birtəhər idi... qəribə yox, eh... nə deyə- 
sən, mənim günahımdır. 

— Sənə neçə dəfə demişəm, elə danışma. Bəlkə, heç 
sağ da qalmazdı. 

— Bununla belə, mənəm günahkar. 

— Bəsdir, — təkrar etdi ana. — Noy hamı kimi deyil. Bəl- 
kə, çayın kənarında onun üçün yaxşı keçdi. Bəlkə, belə 
yaxşıdır. Qanımızı qaraltmayaq. Bura yaxşı yerdir, bir də 
görclün iş də tapıldı. 

Ata əlini göyə tutdu: 

— Bax... yenə qazlar uçur. Böyük dəstədir. Ana, qış 
amma tez girəcək. 

Ana yavaşdan güldü. 

— Bəzən nə isə edirsən, danışırsan, niyəsini isə özün 
də bilmirsən. 

— Bu da Con, - dedi ata. — Gəl, Con, otur bizimlə. 

Con əmi onlara yaxınlaşdı. Ananın qarşısında yerə 
çömbəldi. 

— Heç nə çıxmadı, – dedi o. — Əliboş qayıtdıq. Hə! El 
səni çağırır. Deyir, təkəri dəyişmək lazımdır. Köhnəsinin 
bir qatı qalıb. 

Ata qalxdı. 

— Ucuz tapsaq, yaxşı olar. Pulumuz lap azdır. Hara- 
dadır o? 

— Odur orada, döngədən saga. Deyir, təkəri dəyiş- 
məsək, kamera partlayacaq. — Ata göydə uçan qaz qata- 
rına baxa-baxa çadırların yanı ilə getdi. 

Con əmi yerdən xırda daş götürdü, ovcundan yerə 
sürüşdürdü və yenə qaldırdı. O, anaya baxırdı. 

— İş yoxdur, — dedi o. 

— Hələ hər yeri gəzməmisiniz. 

— Hər yerdə eyni elandır. 

— Tom isə, yəqin, işdədir. Hələ qayıtmayıb. 

Con əmi cəsarətsiz dedi: 

— Bəlkə, o da gedib... Noy, yaxud Konni kimi. 

Ana ona sərt nəzər saldı və baxışı dərhal yumşaldı. 

— Ona özüm kimi əminəm, - dedi o. — Elə şey var ki, 
ona həmişə inanırsan. Tom tapıb iş və axşam üçün qayı- 
dacaq. Buna Allahın varlığı kimi əminəm. — Onun üzünü 
xoşbəxt təbəssüm bürüdü. — Pis oglum var? — dedi o. — 
Belə oğuldan şikayətlənərlər? 

Yük maşınları düşərgəyə yan almağa başladı və kişi- 
lər bir-birinin ardınca sanitar korpusuna yollandılar. Onlar 
özləriylə təmiz kombinezon və köynək götürürdülər. 

Ana əl-ayağa düşdü. 

— Con, get atanı tap. Dükana gedin. Qənd, kök, isti 
yemək üçün paxla, ət almaq lazımdır. Bir də de, dadlı bir 
şey alsın. Bu gün... dadlı yeməyimiz olacaq. 

Yalnız bir fikirlə — iş tapmaq, salamat qalmaq, ölmə- 
mək — düşərgədən-düşərgəyə dolaşan köçərilər eyni 
zamanda öz keflərinin də qayğısına qalır, bunu özləri 
yaraclır, sevinc gətirə bilən hər şeyə can atırdılar. Bəzən 
söhbətlə də vaxt keçirmək olurdu, zarafatlar isə həyatla- 
rına rəng qatırdı. Və iş elə gətirirdi ki, yolkənarı düşərgə- 
lərdə, çaylaq sahillərində, əncir ağacı altında, öləziyən 
ocaq başında yığışmış insanlar arasında həmişə maraqlı 
söhbətlər eləyən tapılırdı. İnsanlar qulaq kəsilirdi və onla- 
rın susaraq dinləmələri bu söhbətlərə təntənə gətirirdi. 

Mən Ceronimoya qarşı vuruşmuşam... 

İnsanlar qulaq asır, sönməkdə olan ocağın işığı göz- 
lərində dolaşırdı. 

Hindular ilan kimi hiyləgər, diribaş xalqdır, istəsə, giz- 
lindən elə gələr ki, heç eşitməzsən. Xəzəlin üstüylə səs- 
siz sürünə bilir. Gör sən elə bacararsan?1 Heç vaxt. 

İnsanlar dinləyir, quru yarpaqların ayaq altında xışıltı- 
sını xatırlayırdılar. 

Payız girib, göyləri bulud bürüyüb. Belə vaxtda da 
savaşmaq olar? Orduda həmişə hər şeyi baş-ayaq edirlər. 
Hər üstünlüyə malikdirlər, amma xeyri yoxdur. Yüzcə hin- 
dunun üstünə, ən azı, üç alay göndəriblər. 

İnsanlar sakit, düşüncəli nəzərlərlə qulaq asırdılar. 
Söhbət hamını özünə çəkirdi, danışanın nitqi, sözləri təm- 
təraqlı olurdu, çünki mövzu özü bunu tələb edirdi və 
qulaq asanlar da bu ovqata köklənirdilər. 

Bir hindu qayanın üstündə üzügünəşə dimdik dur- 
muşdu. Bilirdi ki, hər tərəfdən görünür. Qollarını yana 
açıb dayanıb. Lümlütdür, gün də düz üstünə düşür. Başı- 
na hava gəlmişdi, ya nə, bilmirəm. Qollarını açıb, çarmıxa 
çəkilmiş kimi durub. Dörd yüz yard olardı aramız. Əsgər- 
lər isə... uzanıb nişan alıblar, barmaqlarını yalayıb küləyi 
yoxlayırlar, heç kim atmaq istəmir. 

Bəlkə də, o, qəsdən belə dayanmışdı. Bilirdi ki, atma- 
yacağıq. Uzanmışıq, çaxmaqlar çəkilib, amma tüfəngi çiy- 
nimizə qaldırmırıq. Ona baxırıq. Saçından dəm-dəsgah, 
lələk sallanır. Hər şeyi görürük. Günəş kimi dayanıb, çıl- 
paq. Beləcə, xeyli uzandıq, heç tükü də tərpənmədi. 
Nəhayət, kapitan vəhşiyə dönüb çığırdı: “Atın, əclaflar, 
atınl” Biz isə uzanmışıq. “Beşəcən sayıram. Kim atmasa, 
qeyd edəcəyəm”. Neyləyəsən... könülsüz, yavaş-yavaş 
tüfəngləri qaldırdıq — hər kəs də gözləyir ki, birinci kim- 
sə, başqası atsın. Ömrümdə belə kədər keçirməmişdim. 
Qarını nişan aldım – hindunu yalnız belə atmaqla aşır- 
maq olar... O, oxlanmış kimi yıxılıb aşağı yuvarlandı. Sala- 
mat yeri qalmamışdı, xəşilə dönmüşdü. Heç qırqovul 
görmüsünüz? Qürurlu, gözəl, əlvan lələkli, qələmqaşlı 

qırqovul, Part — güllə açılır! Qaldırıb görürsən, qan için- 
dədir... Və hiss edirsən ki, səndən yaxşı olanı məhv etmi- 
sən, istədiyini elə, bununla belə, rahatlıq tapmırsan, çünki 
həqiqətən, nəyisə məhv etmisən və heç vaxt bunu geri 
qaytara bilməyəcəksən. 

Qulaq asanlar başlarını tərpəclirdilər, tonqalın alovu 
azca qalxan zaman isə onların fikirli, düşüncəli gözləri 
parıldayırdı. 

Qollarını açıb günün qarşısında dayanmışdı. Adama 
elə gəlirdi böyükdür, ucadır... Tanrı kimi. 

Elə də olurdu ki, kimsə yeməyindən iyirmi sent kəsib 
Merisvillə, Tulareyə, yaxud Sirizə, ya da Mauntin-Vyuya 
kinoya gedir və böyük təəssüratla düşərgəyə qayıdır, 
gördüklərini danışırdı. 

Varlı bir oğlan özünü kasıb göstərir, bir qız da özünü 
yoxsul qələmə verir. Kafeteridə görüşürlər. 

Nəyə görə? 

Mən nə bilim, görüşürlər, vəssalam. 

Yox, özlərini kasıb niyə göstərirdilər? 

Əşi, var-dövlətdən beziblər, ona görə də özlərini 
kasıb göstəriblər. 

Boş şeydir! 

Qulaq asmaq istəyirsən, ya yox? 

Yaxşı, yaxşı, dalını danış. Əlbəttə, istəyirəm. Ancaq 
mənim çoxlu pulum olsaydı... məndə pul çox olsaydı, 
donuz ətindən o qədər alardım ki... köpənəcən çatsın. 
Yaxşı, keç dalısına. 

Onlar bir-birini kasıb sayır. Sonra onları həbs edib 
türməyə salırlar, çıxmaq da istəmirlər oradan, çünki ikisi 
də qorxur ki, birdən o biri onun varından xəbər tutar. 
Nəzarətçi isə onları kasıb bilir və ələ salır. İşin üstü açı- 
landa bircə onun sifətini görəydinl Özündən getmişdi, az 
qala. 

Nə üstündə tutmuşdular ki onları? 

Hansısa mitinqdə tutub aparıblar. Günah-zaci işləmə- 
yiblər, orada təsadüfən olublar. Pul xətrinə evlənmək də 
istəmirdilər, elə əngəl də bundadır. 

İt uşaqları, elə əvvəldən bir-birini aldadıblar! 

Belə gətirib, əslində, pis fikirləri olmayıb. Hamıyla da 
yaxşı rəftar ediblər. 

Mən isə bir dəfə filmə baxmışdım – elə bil, hər şey 
mənim haqqımda idi. Elə bil, mənim həyatım idi, təkcə 
mənim yox, çox şey var idi oracla, təsirli idi. 

Mənə öz dərdim də bəs edir. Kaş azca unudaydım 
hər şeyi. 

Hə... amma baxırsan, gördüklərinə inanmırsan. 

Axırı belə qurtarır: onlar evlənir və bir-biri haqda 
hər şeyi öyrənirlər. Onları ələ salanlar da hər şeydən 
xəbər tuturlar. Birisi əvvəllər onların üzünə də baxmaq 
istəmirdi, sonra həmin varlı silindrdə gəlir onun yanı- 
na, o isə az qalır yıxılıb ölsün. Sonra xronika göstərdi- 
lər, alman əsgərlərinin təpik döymələrindən – gülmək- 
dən uğunurduq. 


Əlinə az da olsa, pul keçirən kəs içə də bilərdi. Sonra 
hər şey formasını dəyişir, bədənin hər yerinə ilıqlıq 
çökürdü. Tənhalıq hissi də yox olurdu, çünki özünü indi 
dostlarınla təsəvvür edə bilərdin, düşmənlərini asanlıqla 
tapıb işini bitirərdin. O, qanovun yanıncla oturmuşdu və 
torpaq ona əvvəlkindən yumşaq gəlirdi. Ugursuzluqları 
elə də əzab vermirdi, gələcəkdən bədgüman deyildi. 
Ətrafda aclıq da dolaşmırdı, bütün dünya qayğısız, meh- 
riban idi və insana başladığı yolu başa çatdırmaq asan 
gəlirdi. Ulduzlar lap yaxında, göylər də sakit idi. Ölüm — 
dost, yuxu isə — ona qardaşdır. Keçmiş qayıdırdı: dürüst 
qıçlı qız nə vaxtsa orada, evdə... lap çoxdan rəqs edir- 
di... At... At və yəhər. Yəhərin dərisi basmanaxışlıdır. Bu, 
nə vaxt olub? Bir qız tapıb onunla söhbət etmək lazımdır. 
Dostcasına söhbət etmək. Bəlkə, elə gecəni də bir yerdə 
keçirək?.. Hava gözəldir burada. Ulduzlar lap yaxındır, 
sevinclə qəm də bir-birinə o qədər yaxındır ki, seçmək 
olmur. Ömrün sonuna qədər elə sərməst qalaydınl Kim 
deyir ki, bu pisdir? Vaizlər? Onlar ki bir başqa cür sər- 
məstdirlər. Arıq, qısır qadınlar — bu bəcibəxtlər haradan 

biləcək? Tədrici islahatların tərəfdarları — onlar həyatın 
məğzini anlamır, haradan biləcəklər? Yox... ulduzlar indi 
yaxın, gözəldir və mən bütün aləmlə doğmalaşmışam. 
Dünyada hər şey müqəddəsdir — hər şey, hətta mən də. 

Dodaq qarmonunu yanında həmişə gəzdirmək olur. 
Dal cibindən çıxarırsan, tozdan, zirzibildən, tütün qırıqla- 
rindan təmizləmək üçün ovcuna çırpırsan — vəssalam, 
hazırdır. Dodaq qarmonu hər şey bacarır: budur, zil bir 
səs, budur, akkordlar, bu da züy altında melodiya. Bar- 
maqlarını azca qatlayıb çalırsan, tuluq zurnasının iniltili, 
ağlar, yaxud orqanın tam, dolğun və ya dağlıların çaldığı 
qarğı tütəyinin aydın, qəmli səsini çıxarırsan. Çalıb, yenə 
soxursan cibinə. O, daim səninlədir, həmişə cibindədir. 
Çala-çala barmaqla səs çıxarmaşın, dodaq işlətməyin tər- 
zinə, üsuluna bələd olursan — hər şeyi də özün, məslə- 
hətsiz edirsən. Harada gəldi üfür özünçün — günortanın 
istisində kölgəlikdə, şamdan sonra qaclınlar qab-qaşıq 
yuyan zaman çadlrın yanında. Ayaq taktı asanlıqla tutur. 
Qaşlar melodiya altında gah yuxarı dartınır, gah aşağı əyi- 
lir. Qarmonu itirmək, ya sındırmaq isə böyük dərd deyil. 
İyirmi beş sentə təzəsini ala bilərsən. 

Gitara bir az bahadır. Onu uzun müddətə öyrənərsən. 
Sol əlinin barmaqlarında qabar, sağ əlin baş barmağında 
möhkəm döyənək olmalıdır. Sol əlinin barmaqlarını uzat, 
onları hörümçək pəncələri kimi uzat ki, alətin qolundakı 
sümük düymələrə çatsın. 

Bu, mənə atamdan qalıb. O, mənə “do”nu göstərən- 
də mən hələ cırtdan idim. Görürdün, kandarda oturub 
qulaq asır, ayağıyla taktını tutur. Barmaqlarım zəngulə 
tutanda qaşlarını çatırdı: iş yaxşı gedəcək. Qapının yan 
çərçivəsinə yayxanıb başını yelləyirdi: “Çal, — deyirdi, — 
çal, çalışl” Yaxşı gitaradır. Görürsən, sürtülüb bütün. 
Onda o qədər mahnı çalınıb ki — bəlkə, milyon, odur ki 
tamam sürtülüb. Bir gün yumurta qabığı kimi çatlayacaq. 
Düzəltmək, əl vurmaq isə olmaz - tonunu itirər. Axşam 
dınqıldadaram. Bax, o çadırda isə biri dodaq qarmonun- 
da çalır. Bir yerdə yaxşı alınır. 

Skripka — nadir şeydir, öyrənmək çətindir. Pərdələri 
yoxdur, öyrədən də tapılmır. O qocanı dinləsən, anlayar- 
san. Cüt notlarla necə çaldığını göstərmir. Deyir, sirdir bu. 
Mən isə göz qoymuşam. O, bax, belə edir. 

Skripka külək kimi vıyıltılı, sürətli, əsəbi təsirlidir. 

Mənimki elə də yaxşısından deyil. İki dollar vermi- 
şəm. Amma burada birinin dediyinə görə, skripkalar var 
ki, dörd yüz yaşı var, səsi viski kimi şirəli. Deyir, belələri- 
nin qiyməti beş yüz-altı yüz dollardır. Görəsən, gop elə- 
mir ki? Allah bilirl Mənimki ciyiltilidir. Nə çalım sizin üçün, 
oyun havası? Qoy bir kamana kanifol çəkim. Elə zırılda- 
yacaq ki, bir mil o yanclan eşidiləcək. 

Axşam üçünü də — qarmonu da, gitaranı da, skripka- 
nı da çalırlar. Sürətli rəqs səslənir, takta görə ayaq döyür- 
lər, gitaranın qalın, gurultulu simləri ürək kimi döyünür, 
qarmon sirayətedici akkordlar səsləndirir, skripka vıyılda- 
yır, inildəyir. İnsanlar yaxına gəlirlər. Musiqi onları çəkir. 
“Cücə”ni çalır, təpik döyürlər. Qızğın yeniyetmə üç dəfə 
sürətlə ayağını atır, qollarını havada sərbəst saxlayır. Onu 
hər tərəfdən əhatə edirlər, rəqs başlanır — dabanlar yerə 
çırpılıb küt şappıltı çıxarır — heyfin gəlməsin çəkmənin 
dabanına, vur yerəl Bir-birinin belindən tutub hərlənirlər. 
İndi sola dönmək lazımdır. 

Bu uzunqıç texaslıya bir bax, ayağını hər addımda 
dörd dəfə yerə döyə bilir. Ömrümdə belə şey eləyən gör- 
məmişəml Gör hindu qızını necə fırladır, qız isə qızardı, 
pəncəsini atıb qabağa yeridi. Elə bilirsən yorulub 
tövşüyür? Əlbəttə yox. Texaslının saçı üzünə dağılıb, ağzı 
aralı qalıb — tövşüyür, amma təpik döyür, hindu qızından 
bir addım da geri qalmır. 

Skripka zarıldayır, gitara uğuldayır. Qarmonçu nəfəs 
verməkdən tamam qızarıb. Texaslı və hindu qız əldən 
düşmüş itlər kimi ağır nəfəs alırlar, ətraf isə rəqs edir. 
Qocalar yerlərində durub əl çalır, xəfif gülümsünür, ayaq- 
larıyla taktı tuturlar. 

Yadımdadır... çoxdankı söhbətdir... məktəb rəqsləri. 
Ay böyük idi, qərbə çəkilirdi. Biz onunla gəzməyə getdik. 

Cəzirik, amma danışmırıq — az qalır ikimizin də nəfəsi 
kəsilə. Kəlmə də kəsmədik. Qabaqda ot tayası var idi. 
Yaxınlaşdıq və uzandıq. Gördün?! Texaslı bu qızla sivişdi 
qaranlığa — elə bilirlər heç kim görmədi. Ehl Mən də 
gedərdim onlarla. Bir azdan ay da çıxacaq. Mən gördüm, 
qızın atası onların dalınca bir neçə addım atmışdı ki, 
qayıtdı. O bilir: payızı saxlamaq olmaz – o, öz vaxtında 
gələcək, ağacdakı şirəni də saxlamaq olmaz — bu da onun 
kimi. Ay isə bir azdan görünəcək. 

Yenə çalın, bir köhnə ballada çalın, lap elə “Mən Lore- 
do küçələriylə gedirdim” olsun. 

Tonqal sönmək istəyir. Eybi yox — heç nə atmaq lazım 
deyil. Ay nənə bir azdan görünəcək. 


Vaiz qanovun yanında moizə oxuyurdu və insanlar 
dəhşətli çığırtılar çıxarırdılar. Vaiz pələng kimi qıvrılır, kil- 
sə əhlini səsiylə qızışdırır, insanlar ulayır, zarıyırdılar. O, 
gözünü onlardan çəkmir, hallarına nəzər salır, istədiyini 
edirdi, hamısı nalə çəkib yerə sərildikdə hər birinə yaxın- 
laşıb çapalayan bədəni bir həmləylə qaldırır, qışqırır: “İla- 
hi, qəbul etl” — və suya atırdı. Hamı öz müəlliminə qor- 
xa-qorxa baxaraq, qurşağacan suya batdıqda о diz çökür, 
onlar üçün dua edir, Allaha yalvararaq, bütün kişilərə və 
bütün qadınlara vəhy göndərməsini, hamısının yerdə 
sürünərək bağırıb zarımasını diləyirdi. İnsanlar isə islan- 
mış paltarda ona baxır, sonra sahilə çıxır, içinə su dolmuş 
çəkmələri fırçıldayır və mat-məəttəl öz aralarında danışa- 
danışa geri — düşərgəyə dönürdülər. 

“Bizə Allahın nəzəri dəydi, — deyirdilər onlar. — Biz 
indi qar kimi təmizik. Daha günaha batmayacagğıq”. 

İslanmış, qorxmuş uşaqlar da öz aralarında pıçıltıyla 
deyirdilər: “Biz paklandıq. Daha günah işləməyəcəyik”. 

Ehl Bircə dünyadakı bütün günahlardan xəbərdar 
olaydıml Hamısını bir-bir sınaqdan keçirərdim. 

Köçərilər yollarda hər bir əyləncəni şükranlıqla qəbul 
edirdilər. 

Şənbə günü səhər camaşırxana basırıq idi. Qadınlar 
çəhrayı sarpinkadan və əlvan çitdən tikilmiş paltarları 
yuyur, əzilməsin deyə əllə dartıb hamarlayır və günə 
sərirdilər. Günortayayaxın düşərgədə həyat canlanır, get- 
gəl çoxalırdı. Canlanma uşaqlara da sirayət edir, onlar 
əvvəlkindən daha çox hay-küy salırdılar. Saat iki üçün 
uşaqları çimizdirirdilər və onlar bir-bir böyüklər tərəfin- 
dən sakitləşdirilərək yuyunmağa aparıldıqca oyun mey- 
dançasında küy azalırdı. Beş üçün uşaqları tərtəmiz yuyub, 
“üst-başınızı bulaşdırmayın” tapşırığı ilə azadlığa bura- 
xırdılar və biçarələr öyrəşməclikləri təmiz kostyumlarda 
narahat halda düşərgəni dolaşırdılar. 

Açıq səma altındakı böyük rəqs meydançasında xüsu- 
si komissiya çalışıb-əlləşirdi. Elektrik məftilinin hər tikəsi işə 
yarayırdı. Onun tapılması üçün şəhər zibilxanası ələk-vələk 
edilmişdi, alət yeşiklərindəki yapışqanlı lent əsirgənmirdi. 
Budur, su şüşələrinin boğazlığı ilə izolə edilmiş, bir neçə 
hissədən ibarət olan məftil rəqs meydançasına çəkilir. 
Axşam, ilk dəfə olaraq, burada işıq yanmalıdır. Saat altı 
üçün işini və ya iş axtarışını bitirmiş kişilər düşərgəyə axış- 
mağa və duşxanaya yeni-yeni dəstələr doluşmağa başla- 
dı. Yeddi üçün nahar etməyə imkan tapdilar və kişilər pal- 
tarlarını dəyişdilər: təzə yuyulmuş kombinezonlar, təmiz 
göy köynəklər, bəzisi isə hətta babat qara kostyum geydi. 
Qızlar təmiz, qırışsız, gözəl paltarlar geydilər, saçlarını 
hörclülər, başlarına lent bağladılar. Hər qadın qayğılı baxış- 
larla öz ailəsinə baxır, şamdan sonra qab-qaşıq yuyurdu. 
İki cərgə uşaqla əhatələnmiş simli orkestr rəqs proqramını 
məşq edirdi. Həyəcan və tələsmə hər yerdə hiss olunurdu. 

Beş nəfərdən ibarət baş komissiyanın sədri Ezra Has- 
tonun çadırında yığıncaq gedirdi. Ucaboy, arıqhal, qaba 
üzlü, dik baxışlı Haston bütün beş sanitar korpusunun 
komissiya üzvləri ilə danışırdı. 

— Bizi xəbərdar ediblər. İndi biz artıq onların rəqslər 
zamanı dava salmaq istədiklərini bilirik. 

Üç nömrəli korpusdan balaca gonbul kişi danışmağa 
başladı. 

— Onları yaxşıca döyüb başa salmaq lazımdır. 

— Yox, — dedi Haston. — Onlar elə bunu gözləyirlər. 
Yox, ser. Onlar dava sala bilsələr, polismen çagırıb deyə- 
cəklər ki, bizdə, burada başsızlıqdır. Başqa yerlərdə artıq 
bu cür edilib. — O, dörd nömrəli korpusun nümayəndəsi- 
nə, qəmgin sifətli qarayanız cavan oglana sarı çevrildi: 

— Necə oldu, uşaqları yığdın? Çəpər boyu mühafizə 
qoyacaqsan ki, keçən olmasın? 

Dilxor cavan başını yellədi. 

— Hə. On iki nəfər. Tapşırmışam, heç kimi vurmasın- 
lar, ancaq uzaqlaşdırsınlar. 

Haston dedi: 

— Get, bir Uilli İtonu tap. Bu gün odur sərəncamçı? 

— Hə. 

— De ki, onunla danışmaq istəyirik. 

Cavan oglan çıxdı və bir neçə dəqiqədən sonra arıq 
texaslı ilə qayıtdı. İtonun sifəti ensiz, saçı külrəngi, əli-qolu 
uzun, gözləri əsl texaslınınkı kimi gün vurmuş, ala idi. O, 
çadıra gülümsəyərək, biləklərini oynada-oynada girdi. 

Haston ondan soruşdu: 

— Eşitmisən bu gün nə gözlənilir? 

Uilli istehzayla güldü: 

— Hə. 

— Hazırlaşmısan? 

— Hə. 

— Danış. 

Uilli İton dişlərini ağartdı. 

— Deməli, belə: adətən, bizdə bayram komissiyası beş 
nəfərdən ibarət olur, mən iyirmi nəfər də yığdım. Bel bağ- 
layası, güclü uşaqlardır. Onlar da rəqs edəcəklər, amma 
tapşırmışam, ayıq olsunlar. Kim harada səsini ucaltdı, ya 
dirəşdi, dərhal başlarının üstünü alacaqlar. Təmiz işləyə- 
cəklər. Heç kim bir şey hiss eləməyəcək. Hamısı birdən 
yeriyəcək, guya, meydançadan çıxırlar, aranı pozan da 
İstər-istəməz onlarla uzaqlaşacaq. 


411 











јд CON STEYNBEK. QƏZƏB SALXIMLARI 


— Onlara de ki, heç kəsi vurmaq olmaz. 

Uilli şən halda güldü. 

— Demişəm. 

— Sən elə de ki, yaddan çıxarmasınlar. 

— Yaddan çıxarmazlar. Beşini qapıda qoyacağam, qoy 
girib-çıxana göz qoysunlar. Onları dərhal, rəqslər başla- 
nanacan üzə çıxarsaydıq, yaxşı olardı. 

Haston qalxdı. Onun polad kimi açıq gözləri sərt 
baxırdı. 

— Qulaq as, Uilli. Onları vurmaq olmaz. Qapının 
yanında şerif işçiləri duracaq. Əgər qan-zad görsələr, sizi 
aparacaqlar. 

— Biz hər şeyi fikirləşmişik, — dedi Uilli. — Onları daldalı 
çölə çıxaracağıq. Sonra da uşaqlar göz olacaqlar ki, heç 
biri qayıtmasın. 

— Danışanda yaxşı с̧иг, — deyə rahat olmurdu Haston. 
— Bax, Uilli, bir şey baş verməsin. Sən cavab verəcəksən. 
Onları vurmaq olmaz. Nə taxta, nə bıçaq, nə də ağır bir 
şey işə salınmasın. 

— Oldu, ser, — dedi Uilli. — Heç bir iz qoymayacağıq. 

Haston narahatlıqla baxdı. 

— Nə isə, sənə bel bağlaya bilmirəm, Uilli. Onları mütləq 
döymək həvəsindiəsinizsə, elə vurun Ki, qan çıxmasın. 

— Oldu, ser. 

— Bəs öz uşaqlarına əminsən? 

— Bəli, ser. 

— Di yaxşı. Bəd ayaqda, görsəniz ki, gücünüz çatmır, 
— mən orada olacağam, meydançanın sağ küncündə. 

Uilli zarafatyana hərbi salam verdi və bayıra çıxdı. 

Haston dedi: 

— Bilmirəm hər şey necə olacaq. Allah eləsin, qətlsiz 
keçinək. Bu şerif işçilərinə burada nə lazımdır axı? Niyə 
düşərgəmizi rahat buraxmırlar? 

İki nömrəli korpusdan dilxor oğlan dedi: 

— Mən “Torpaq – heyvandarlıq” şirkətinin bir düşər- 
gəsində yaşayırdım. İnanırsınız, orada hər on nəfərə bir 
güdükçü qoyublar. Su kranı isə iki yüz nəfərə bir dənədir. 

— İlahi-pərvərdigar, bunları mənə danışırl — Mən özüm 
oradanam. Orada komalar bir-birinə söykənib — sırada 
otuz beşi, hərəsinin ardınca da daha on dördü. Cəmi on 
ayaqyolusu var. Bir mildən üfunət qoxuyurl Orada bir 
güdükçü bizimlə səmimi söhbətində dedi: “Lənətə gəlsin 
bu hökumət düşərgələril İnsanlara, heç olmasa, bir dəfə 
isti su versən, onlar bunu sonra tələb edəcəklər. Onlara su 
axıdılan ayaqyolu versən, sonra bundan da əl çəkməyə- 
cəklər. Lənətə gəlmiş okiyə nə göstərsən, tamah salır. 
Deyir, onların düşərgələrində qırmızı mitinqlər olur. Hər 
yerindən qalxan müavinət almaq eşqinə düşür”. 

Haston soruşdu: 

— Heç kim buna görə onu əzişdirmədi? 

— Yox. Biri ona dedi: “Hansı müavinətdir o?” — “Bil- 
mirsən hansı? Həmin müavinət ki, biz vergi ödəyiciləri 
ora pul sovururuq, hamısı da siz okilərə qismət olur”. O 
biri isə dedi: “Biz də vergi ödəyirik, ərzağa da, qaza da, 
tütünə də. Hökumət, — deyir, — fermerlərdən pambığı futu 
dörd sentə alır — bu məgər müavinət deyil? Dəmir yolla- 
rı və gəmi şirkətləri hökumətdən borc götürür — bu da 
müavinət deyil?” Güdükçü cavab verdi: “Onlar faydalı iş 
görürlər”. Bizimki dediyində durdu: “Biz əgər olmasay- 
dıq, məhsullarınızı kim yığardı?” — Gonbul çadırda olan- 
ları nəzərdən keçirdi. 

— Bəs güdükçü nə dedi? — soruşdu Haston. 

— Güdükçü lap itə döndü: dedi: “Bütün hərc-mərcliyi 
yaradan bu qırmızı əclaflardır. Di gedək mənimlə”. Kişini 
götürüb apardı, səfilliyə görə iki ay türməyə basdılar. 

— Bəs əgər bir yerdə işləsəydi? — soruşdu Timoti 
Uolles. 

Gonbul güldü. 

— Daha bələdik bu işə, — cavab verdi o. — İndi bilirik: 
kim polismenin ürəyinə yatmadı, o səfildir. Elə buna görə 
də dişlərini bizim düşərgəyə qıcayıblar. Polismenlərin 
bura girməsi qadağandır. Birləşmiş Ştatlardır bura, Kali- 
forniya yox. 

Haston köks ötürdü. 

— Kaş ki burada çox qalaydıq. Bir azdan isə çıxıb 
getməli olacağıq. Bura xoşuma gəlir. Hamı mehriban 
yaşayır. Belə də iş olar! Rahat buraxaydılar bizi — yox, əl 
çəkməzlər, türməyə basmalıdırlar. Belə davam eləsə, val- 
lah, o həddə gətirəcəklər kl, cavablarını verəcəyik. — Və 
dərhal özü özünün yadına saldı: — Yox, hövsələni basmaq 
lazımdır. Başqaları heç, amma komissiya özünü ələ alma- 
ğı bacarmalıdır. 

ÇConbul dedi: 

— Bəziləri düşünür ki, bizim komissiyada işləmək 
ucdantutma kefdir. Özləri bir dadını görəydilər. Məndə 
bu gün mərəkə idi — qadınlar özlərinə əl qatmışdılar. 
Söyüşür, əllərinə keçəni bir-birinə atırdılar. Qadın komis- 
siyası öhdələrindən gəlməyib qaçıb yanıma gəlib. Xahiş 
edirdilər ki, biz əncam qılaq. Dedim arvadların davalarını 
özünüz ayırd edin. Arvadlar bir-birinə çürük kartof ata- 
caq, baş komissiya da onları ayırmalıdır? 

Haston başını tərpətdi: 

— Düzdür. 

Qaranlıq düşürdü, toranlıqda, sanki, rəqsləri məşq 
edən orkestr get-gedə daha ucadan çalırdı. Lampalar 
yandı, iki kişi hissələrdən düzəldilmiş naqili gözdən 
keçirtdi. Ulşaqlar musiqiçilərin ətrafında daha sıx toplaş- 
dılar. Gitaralı yeniyetmə oğlan “Doğma çöllər” biyuzunu 
astaclan dınqıldadırdı, ikinci nəqarətdə üç dodaq qarmo- 
nu və skripka da melodiyaya qoşuldu. Camaat hər tərəf- 
dən meydançaya axışırdı — kişilər təmiz göy köynəkdə, 
qadınlar çit paltarda. Onlar meydançanı dövrələyərək 
canlanmış, diqqət kəsilmiş çöhrələrini işıqlandıran parlaq 
lampalar altında sakitcə dayanıb rəqslərin başlamasını 
gözləyirdilər. 

Düşərgənin bütün ərazisi hündür məftil çəpərlə əha- 
tələnmişdi və bu çəpər boyu bir-birindən əlli futluq məsa- 
fədə otluqda gözətçilər oturmuşdu. 

Qonaqlar – xırda fermerlər ailələriylə, başqa düşər- 
gənin köçkünləri axışıb gəlirdilər. Qapıda hər kəs dəvət 
aldığı tanışının soyadını söyləyirdi. 

Orkestr məşq bitdiyi üçün artıq ucadan kənd rəqsi 
çalmağa başladı. Vaizlər çadırlarının yanında qaşqabaqlı 
oturub ətrafa nifrətlə baxırdılar. Onlar öz aralarında danış- 
mır, onu-bunu гпапҸаугг və bütün görkəmləriylə bu bia- 
bırçı hoqqaları məzəmmət etdiklərini göstərirdilər. 

Ruf və Uinfild iki-üç tikəlik naharlarını atüstü ötürüb 
meydançaya cumdular. Ana onları qaytarıb ikiəlli çənələ- 
rindən qaldıraraq burun-qulaqlarının təmizliyini yoxladı 
və tapşırdı ki, gedib sanitar korpusunda əllərini yusunlar. 
Onlar ayaqyoluların arxasında bir-iki dəqiqə gözlədilər, 
sonra başılovlu meydançaya götürülüb orkestri dövrəyə 
almış uşaqların dəstəsinə qoşuldular. 

El naharını yedi, Tomun ülgücünü götürdü və üzünü 
qırxmağa yarım saat sərf etdi. Sonra yuyundu, saçını islat- 
dı, arxaya daradı, dar yun şalvarını və mil-mil köynəyini 
əyninə keçirtdi. Gözləyib yuyunma otağında tək qalan El 
güzgüyə baxdı və özünə gözəl bir təbəssüm göndərdi, 
sonra böyürə çönüb bunun profildən necə görünəcəyinə 
baxdı. O, köynəyinin qollarına qırmızı rezinləri keçirtdi, 
dar pencəyini geydi, bir parça tualet kağızıyla sarı çək- 
mələrini sildi. Bu an kimsə yuyunma otağına girdi. El sıç- 
rayıb oradan çıxdı və gözləriylə ətrafda qız axtara-axtara 
qoçaq addımlarla rəqs meydançasına sarı yollandı. Bir 
çadırın yanında xoşagəlimli, sarışın qız oturmuşdu. El 
yaxına gəldi və pencəyinin düyməsini açıb köynəyini 
nümayiş etdirərək soruşdu: 

— Rəqsə gedəcəksən? 

Qız üzünü yana çevirdi və ona heç bir cavab vermədi. 

— Yəni bir-iki kəlmə danışmaq da olmaz? Bəlkə, gedək 
rəqs edək? — ötəri əlavə etdi. — Mən vals bacarıram. 

Qız cəsarətsiz halda gözlərini ona qaldırdı və dedi: 

— Böyük şeymiş! Valsı hamı bacarır. 

— Məndən yaxşı heç kəs bacarmır, — dedi El, Mey- 
dançadan yenə orkestrin səsi gəldi. El taktla ayağını yerə 
vuraraq: — Gedək, — dedi. 

Çox şişman bir qadın başını çadırdan çıxartdı və Eli 
görüb qaşqabagını tökdü. 

— Get, get, — hirslə dedi o. — Qızım çoxdan deyiklidiir. 
Vədəyə az qalıb – tezliklə adaxlısı gələcək. 

El qıza göz vurdu və gedə-gedə əl-qol atıb oynaya- 
raq uzaqlaşdı. Qız onun arxasınca zənlə baxdı. 

Ata boşqabı yeşiyin üstünə qoyub qalxdı. 

— Gedək, Con, – və anaya başa saldı, – istəyirik bir-iki 
adamla danışıb görək iş-zad varmı? 

Onlar müdirin komasına sarı yollandılar. 

Tom çörək tikəsiylə boşqabda qalmış ət sousunu siyi- 
rib ağzına atdı və boşqabı anaya uzatdı. Ana boşqabı 
götürüb isti su ilə dolu vedrəyə saldı, yaxaladı və verdi ki, 
Roza Sarona silsin. 

— Sən məgər rəqsə getməyəcəksən? — soruşdu ana. 

— Mütləq gedəcəyəm, — cavab verdi Tom. — Məni 
komissiyaya seçiblər. Bəzi qonaqlarla məşgul olmaq 
lazmdır. 

— Bu tezliklə seçiblər? — dedi ana. — Yəqin, ona görə ki, 
işləyirsən. 

Roza Sarona silinmiş boşqabı yeşiyə soxdu. 

— Bu da şişir gündən-günəl 

Roza Sarona qızardı və anadan ikinci boşqabı aldı. 

— Daha şişməyib neyləsin, — dedi ana. 

— Həm də qəşəngləşir gündən-günə, — davam etdi 
Tom. 

Roza Sarona lap bərk qızarıb başını aşağı saldı. 

— Qurtar, — burnunun altında dedi o. 

— Qəşəngləşməyib neyləsin axı, — dedi ana. — Cavan 
qızlar hamilə vaxtı həmişə qəşəngləşirlər. 

Tom güldü: 

— Bundan sonra da köpməyə davam eləsə, qarnını 
arabada sürüməli olacağıq. 

— Dedim qurtar, — dedi Roza Sarona və çadıra getdi. 

Ana astadan güldü. 

— Niyə onu cırnadırsan? 

— ƏŞİ, onun xoşuna gəlir, — dedi Tom. 

— Bilirəm, xoşuna gəlir, necə olsa, dəymə ona. Onsuz 
da, Konninin xiffətini eləyir. 

— Konnidən çoxdan əl çəkmək lazımdır. O, yəqin, Bir- 
ləşmiş Ştatlar prezidentliyini oxuyur. 

— Qızclan əl çək. Ona asan deyil axı. 

Uilli İton çadıra yaxınlaşdı, gülümsündü və soruşdu: 

— Tom Coud sənsən? 

— Hə. 

— Bu gün sərəncamçı mənəm. Bizə lazım olacaqsan. 
Mənə sənin barəndə danışıblar. 

— Nə deyirəm ki, məmnuniyyətlə, — dedi Tom. — Tanış 
ol — bu anamdır. 


— Salam, — dedi Uilli. 
— Çox xoşdur. 
Uilli dedi: 


— Biz əvvəlcə səni qapının yanına qoyacağıq, sonra 
isə meydançaya keçərsən. Gərək gözün qonaqlarda olsun 
— bəlkə, onları dərhal ayırd etdik. Səninlə bir növbətçi də 
olacaq. Sonra gedərsən rəqs etməyə – özü də ayıq ol, 

— Nə deyirəm, bacararam bunu, — dedi Tom. 

Ana xoflandı: 

— Məgər nə isə gözlənilir? 

— Yox, mem, - cavab verdi Uilli. – Hə bir şey yoxdur. 

— Heç nə gözlənilmir, — dedi Tom. — Getdik. Di mey- 
dançacla görüşərik, ana. — Onlar cəld əsas girişə sarı addım- 
ladılar. 

Ana yuyulmuş qabları yeşiyə qoydu. 

— Çıx oradan, — qışqırdı və cavab almayıb təkrar etdi: 
— Roza, Çıx. 

Roza çadırdan çıxdı və yenə qabları silməyə başladı. 

— O, sənə sataşır. 

— Bilirəm. İncimirəm. Bircə mənə baxanda pis oluram. 

— Hə, daha buna əlac yoxdur. Baxmağına, baxacaqlar. 
Axı adamlar gənc qızın hamiləliyinə baxmaqdan xoşlanır 
— həm xoşdur, həm də əyləncəli. Bəs sən rəqslərə getmə- 
yəcəksən? 

— Getmək istəyirdim, indi isə bilmirəm. İstəyirəm 
Konni gəlsin. — O, ucadan təkrar etdi. — Ana, onun gəlmə- 
yini istəyirəm. Daha belə bacarmıram. 

Ana diqqətlə ona baxdı. 

— Bilmirəm, — dedi o. — Amma bax, Roza... ailəmizi 
rüsvay etmə. 

— YOX, ana. 

— Bizi rüsvay etmə. Onsuz da, çətindir bizə, bircə rüs- 
vayçılığımız çatmır. 

Koza Saronanın dodaqları titrədi. 

— Mən... Mən rəqsə getməyəcəyəm. İstəmirəm... 
Ana... Mənə kömək et! — O, yeşiyin üstünə düşdü və 
üzünü əlləriylə qapadı. 

Ana əllərini mətbəx dəsmalına sildi, əyilib qızının qar- 
şısında oturdu, saçlarını tumarladı. 

— Sən mənim yaxşı qızımsan, — dedi o. — Həmişə belə 
olmusan. Səni tək qoymaram. Fikir eləmə. — Birdən həvəs- 
lə dedi: — Bilirsən nə edərik? Gedərik rəqsə, bir qıraqda 
oturub baxarıq. Dəvət eləyən olsa, deyərəm Kİ, sənə 
olmaz. Özünü pis hiss edirsən. Sən isə musiqi dinləyər, 
adamlara baxarsan. 

Koza Sarona başını qaldırdı. 

— Bəs rəqs etməyə qoymayacaqsan? 

— YOX. 

— Qoy heç kəs mənə toxunmasın. 

— Heç kim toxunmayacaq. 

Roza Sarona köks ötürdü və titrək səslə dedi: 

— Bilmirəm, ana, bundan sonra necə olacaq. Bilmi- 
rəm. Bilmirəm. 

Ana onun dizlərini sürtüşdürdü. 

— Mənə bax. Di qulaq as. Qulaq as, gör nə deyirəm. 
Bir az da döz, yüngülləşəcəksən. Bir azca da. Mən düz 
deyirəm. İndi isə qalx. İndi biz səninlə yuyunacağıq, 
sonra ən qəşəng paltarlarımızı geyib gedəcəyik rəqslərə 
baxmağa. — O, Roza Saronanı sanitar korpusuna apardı. 

Ata, Con əmi və daha bir neçə nəfər kontorun artır- 
ması yanında sallağı oturmuşdular. 

— Biz bu gün, az qala, işə düzələcəkdciik, — dedi ata. — 
Lap azca gecikdik. Bizdən qabaq artıq iki nəfəri götür- 
müşdülər. Qəribəsi odur ki, işəgötürən deyir: “İki nəfəri 

iyirmi beş sentə götürdük. İyirmiyə isə nə qədər istəsəniz, 
götürürük. Siz düşərgənizə gedib deyin ki, iyirmi sentə 
böyük qəbul olacaq”. 

Sallağı oturmuş adamlar narahatlıqla təmpəndilər. Enli- 
kürək, qara şlyapasını gözünün üstünə basmış birisi əlini 
dizinə şappıldatdı. 

— Mən bu murdar hoqqaları bilirəm! — qışqırdı o. — 
Yığacaqlar da adam. Acları yıgacaqlar. Bu gəlirlə ailəni 
dolandıra bilməzsən, bununla belə, saata iyirmi sentdən 
imtina etməyəcəksən. Elə də olsa, belə də olsa, sən onla- 
rın əlindəsən. Onlar işi hərracdakı kimi satırlar. Bir azdan, 
deyəsən, özümüz pul verməli olacağıq, təki işə düzələk. 

— Biz razı olardıq, — dedi ata. — Bizim, ümumiyyətlə, 
işimiz yoxdur. Mütləq razı olardıq, amma qorxduq — o 
birilər yaman acıqlı baxırdılar bizə. 

Qara şlyapalı enlikürək dedi: 

— Fikirləşənclə dəli olursan. Birisi üçün işləyirdim, 
məhsulunu yığa bilmir o. Bir yığımın da xərcini çıxarmaq 
olmur. Bilmir nə çarə qılsın. 

— Bəs, əgər... — Ata yarıda dayandı. Hamı dinməzcə 
gözləyirdi. — Heç, elə — fikirləşdim ki... Bir akr torpağım 
olsaydı... arvadım tərəvəz əkərdi, toyuq saxlayardıq, bir 
cüt donuz. Biz də işimizə gedib, qayıdardıq evə. Uşaqla- 
rı məktəbə qoyardıq. Mən buradakı məktəblərdən heç 
yerdə görməmişəm. 

— Bizim uşaqların günü bu məktəblərdə xoş keçmir. 

— Niyə? Yaxşı məktəblərdir ki. 

— Hə... gələcək cır-cındırda, ayaqyalın, o biri uşaqlar 
isə corabda-zadda, qəşəng geyinmiş: başlayacaq onu ələ 
salmağa: “oki”. Mənim oglum gedirdi məktəbə. Gündə 
dalaşırdı. Qabağından yemirdi. Dirəşəndir, şeytan. Bir 
günü də davasız keçmirdi. Evə köynəyi cırılmış, ağız-bur- 
nu qan içində gəlirdi. Anası da bir-ikisini çəkirdi. Axır, işə 
qarışdım. Elə bütün günü şillə-yumruq yeməlidir? Amma 

yaxşıca əzişdirirci bu corablı əclafları. Hə... 

Ata yenə bayaqkı söhbətinə qayıtdı. 

— Nə edəsən? Pulumuz yoxdur. Böyük oglum tapıb 

15, amma qısa müddətlik, bununla dolanmaq olmaz. 
Əlimdən nə gələr... Gedim iyirmi sentə işləyim. 

Şlyapalı adam başını qaldırıb tük basmış boğazını 
uzatdı, cod saqqallı çənəsi işıqda parıldadı. 

— Hə, — acı-acı dedi o. — Sən iyirmi sentə razılaşacaq- 
san. Mənə isə iyirmi beş verirlər. Sən mənim işimi əlim- 
dən aldın. Sonra aclıq güc gələcək mənə. Mən də onu 
səndən on beşə alacağam. HƏ! Get, işlə. 

— Nə edim bəs? — ata onun ağzını arayırdı. — Sənə iyir- 
mi beş sent versinlər deyə mən ac qala bilmərəm. 

Enlikürək başını yenə salladı, çənəsi qara şlyapasının 
kölgəsində itdi. 

— Bilmirəm. Gündə on iki saat işləyirsən, amma yenə 
doyunca yemirsən, üstəlik də nə edəcəyini düşünüb başı- 
nı çatlat. Oğlumun bir qarnı acdır, bir qarnı tox. Elə eyni 
şey haqqında düşünmək olmaz axı. Adam dəli ola bilər. 
Görüm onları lənətə gəlsinlər! — Yerə çömbəlmiş adamlar 
narahatlıqla tərpəndilər. 

Tom qapı ağzında durub gələn qonaqları gözdən 
keçirirdi. Prolektorun parlaq işığı onların üzünə düşürdü. 
İton dedi: 

— Ayıq ol. Mən indi bura Cul Viteli göndərəcəyəm. О 
yarıhindudur. Yaxşı oğlandır. Diqqətli ol. Bəlkə, kimsə 
dəydi gözünə. 

— Yaxşı, — dedi Tom. O, bütöv ailəylə gələn qonaqla- 
ra baxırclı, yanından hörüklü fermer qızları, rəqslərin xət- 
rinə özlərinə şıq görkəm verməyə çalışmış yeniyetmələr 
keçirdi. Cul yaxınlaşıb onun yanında dayandı. 

— Mən səninlə olacağam, — dedi o. 

Tom onun qarayanız, qabarıq yanaqlı üzünə – qartal 
bumuna, incə çənəsinə baxdı. 

— Deyirlər, sən yarıhindusan. Məncə, sənin hər iki 
yarın hindudur. 

— Yox, — cavab verdi Cul. — Yarı-yarıdır. Təmiz hindu- 
lar üçünsə yaxşıdır. Onda rezervasiyalara düzəlmək olur. 
Bəziləri orada pis keçinmir. 

— Gör bir nə qədər adam var, — dedi Tom. 

Qonaqlar — fermer ailələri, yolkənarı düşərgələrdən 
olan köçkünlər qapıclan keçirdilər. Ulşaqlar bacardıqca tez 
azadlığa çıxmağa can atır, təmkinli valideynlər isə onları 
tutub saxlayırdı. 

Cul dedi: 

— Bizdə rəqslər çox məzəli alınır. Düşərgə camaatı 
kasıbdır, cibində qəpiyi yoxdur, amma özlərini qürurlu 
tuturlar, çünki tanışlarını rəqslərə dəvət edə bilərlər. Tanış- 
lar da buna görə onlara hörmət göstərir. Mən burada kiçik 
bir fermada işləyirdim. Bir dəfə xozeyini bizə dəvət 
etdim. O da gəldi. Sonralar deyirdi ki, buralarda heç yer- 
də belə gecələr olmur. “Sizə, — deyir, — arvadı da, qızı da 
gətirmək olar”. Eyl Ora bax. 

Qapıdan fəhlə kombinezonunda üç cavan oglan keç- 
di. Onlar bir yerdə dolaşırdılar. Qarovulçu qapının yanın- 
da onları saxladı. Onlar onun sualına cavab verib yolları- 
na davam etdilər. 

— Onlara göz qoy, — dedi Cul, Qarovulçuya yaxınlaşdı. 
— Kim onları dəvət edib? 

— Cekson. Dörd nömrəli korpus. 

Cul Tomun yanına qayıtdı. 

— Yəqin, elə həmin adamlardır. 

— Haradan bilirsən? 

— Nə bilim — mənə elə gəlir. Nəsə, xoflu görünürlər. 
Get dallarıyca, Uilliyə göstər onları və qoy o, dördüncü 
korpusdan bu Ceksonu axtarıb tapsın. Onları yoxlamaq 
lazımdır. Mən isə burada olacağam. 

Tom həmin cavan oğlanların dalısıyca getdi. Onlar 
rəqs meydançasına yaxınlaşıb hiss edilmədən camaata 
qarışdılar. 

Tom Uillini orkestrin yanında gördü və onu işarəylə 
çağırdı. 

— Nə olub? — soruşdu Uilli. 

— Bax, o üç nəfər — görürsən? 

— Hə. 

— Dördüncü korpusdan Ceksonun adını verdilər, guya, 
onları o dəvət edib. 

uilli boynunu uzadıb gözləri ilə Hastonu aradı və 
çağırdı onu. 

— Bax, o üç nəfər, — dedi o. — Dördüncü korpusdan 
Ceksonu tapıb, o üç nəfəri dəvət edib-etmədiyini öyrən- 
mək lazımdır. 

Haston dabanları üstə fırlanıb çönüb getdi, bir neçə 
dəqiqədən sonra isə arıq, sümükləri çıxmış kanzaslını onla- 
rın yanına gətirdi. 

— Belə, Cekson. Qulaq as. Cekson, bax, o üç cavan 
oğlanı görürsən? 

— Hə. 

— Sən onları dəvət etmisən? 

— Yox. 

— Bəs onları tanıyırsan? 

Cekson onları diqqətlə nəzərdən keçirtdi. 

— Əlbəttə, tanıyıram. Qriqorionun yanında bir yerdə 
işləyirdik. 

— Demək, onlar soyadını bilirlər? 

— Əlbəttə. Onlarla yanaşı işləyirdim. 

— Yaxşı, — dedi Haston. — Sən onlara yaxınlaşma. Əgər 
pis bir şey eləməsələr, biz onları qovmayacağıq. Çox sağ 
ol, Cekson. 

— Yaxşı işləmisiniz, — dedi o, Toma. — Məncə, elə 
həmin adamlardır. 

— Culun gözünə dəyib onlar, — dedi Tom. 

— Gal bir dəyməsin! — dedi Uilli. — Hindu qanıdır, o saat 
hiss edir. Yaxşı, gedib onları bizim uşaqlara göstərim. 

On altı yaşlarında bir oğlan camaatın içindən sıçrayıb 
çıxdı. O, tövşüyə-tövşüyə Hastonun qarşısında dayandı. 

— Mister Haston, mən hər şeyi dediyiniz kimi etdim. 
Bir maşın evkaliptlərin yanında dayanıb — içində altı nəfər, 
o biri — böyürdə, yolda durub — orada dörd nəfərdir. 
Yaxınlaşıb siqaret yandırım. Hamısı tapançayladır. Özüm 
görclüm. 

Hastonun baxışı ciddi, sərt oldu. 

— Uilli, səndə hər şey hazırdır? — soruşdu o. 

Uilli sevinclə gülümsündü. 

— Narahat olmayın, mister Haston. Hər şey yag kimi 
gedəcək. 

— Heç kəsi vurmayın. Yadında saxla. Onlarla bir danı- 
şaydım. Əgər hay-küysüz yoluna qoysanız, onları yanıma 
gətirərsiniz. Mən öz çadırımda olacağam. 

— Çalışarıq, — dedi Uilli. 

Rəqslər hələ başlamamışdı, lakin Uilli meydançaya 
qalxdı. 

— Yerlərinizi tutun! — qışqırdı o. 

Orkestr susdu. Gənc oğlan və qızlar, cavan kişilər və 
qadınlar oyan-buyana vurnuxdular və nəhayət, böyük 
meydançada səkkiz kare düzüldü — hamısı rəqsə hazır 
vəziyyətdə durmuşdu. Qızlar barmaqlarını bir-birinə keçi- 
rib dayanmışdılar. Gənc oglanlar səbirsizcəsinə bir ayaq- 
dan o birinə ləngər vururdular. Meydançanın kənarların- 
da yaşlı adamlar oturmuşdu, onlar yüngülcə gülümsəyir 
və uşaqları yanlarında saxlayırdılar. Buradan uzaq, çadır- 
ların yanında isə dindarlar bütün bunlara qaşqabaqla, 
məzəmmətlə göz gəzdirərək camaatı marıtlayırdılar. 

Ana və Roza Sarona kürsüyə əyləşdilər. Cavanlar Roza 
Saronanı dəvət edəndə ana deyirdi: 

— YOX, o, özünü pis hiss edir. — Və hər dəfə Roza Saro- 
na qızarır, gözləri alışırdı. 

Sərəncamçı meydançanın ortasına gəlib əlini qaldırdı. 

— Hamı hazırdır? Başladıql 

Orkestr “Cücə”ni çalmağa başladı. 

Skripka ciyildədi, qarmonlar burun səsləri çıxartdı, 
gitaralar basda guruldadı. Sərəncamçı fiqurlar söyləyir, 
karelər hərəkət edirdilər. 

— İrəli, geri, əl-ələ tutun, dairə yerində dursun. — Şöv- 
qə gəlmiş sərəncamçı ayağıyla taktı tutur, dala-qabağa 
addım atır, rəqs edənlərin arasında gedib-gəlirdi. — Bir, 
iki, üç — qadınları hərləcin. Bir, iki, üç — hərə öz yerinə. — 
Musiqi gah kəsilir, gah da bərkdən guruldayır, çəkmə 
dabanları taktı baraban kimi tappıldadıb tuturdu. — Üç 
addım geri — və fırlanmaq, — titrək zil səslə qışqırırdı 
sərəncamçı. Və budur, qızların saçı daha əvvəlki kimi 

hamar deyil. Oğlanların da alnı nəmlənib. Usta rəqqaslar 
ağlagəlməz hərəkətlər göstərməyə başladı. Meydança- 
nın kənarlarında oturmuş qocalar isə rəqsin ritmindən 
dingildəyərək astadan əl çalır, təpik döyür və baxışları bir- 
biriylə toqquşduqda göz vurub gülümsəyirdilər. 

Ana Roza Saronanın qulağına pıçıldadı: 

— Sən, bəlkə, inanmazsan, amma sənin atan cavan 
vaxtlarında qiyamət rəqs edirdi. Ondan yaxşısını heç gör- 
məmişəm. — Ana gülümsündü. — Biixtiyar, keçmişlər yada 
düşür, — dedi o. Qonşularının üzündəki təbəssüm onların 
da xatirələrə daldığını göstərirdi. 

— Maskogidə, bir iyirmi il qabaq kor skripkaçı var idi... 

— Mən bir dəfə bir fəndgir görmüşəm — hoppanıb 
havada dörd dəfə dabanını bir-birinə vururdu. 

— Bəs isveçlilər Dakotada bilirsiniz nə edirlər? Yerə 
istiot səpirlər, keçirlər qadınların tumanı altına – ı-ıhl Qızı- 
şıb coşurlar, lap yazda sənin madyanların kimi. İsveçlilər 
tez-tez belə edirlər. 

Dindarlar isə yerlərində dinc otura bilməyən uşaqları- 
na göz olurdular. 

— Bu abırsızları görürsünüz? — deyirdi onlar. — Birbaş 
cəhənnəmə gedəcək hamısı. Biz möminlər də bu hoqqa- 
lara baxmalı oluruq. 

Uşaqlar qulaq asır və həyəcanla susurdular. 

— Bir dəfə də hərlənin və nəfəsinizi dərin, — sözləri 
uzada-uzada dedi Uilli. — Sonda ehtirasla! — Pörtüb qızar- 
mış qızlar ciddi, qürurlu sifətlə rəqs edirdilər, dodaqları 
azca aralı idi. Oglanlar isə kəkillərini geri atır, tullanıb-düşür, 
pəncə üstünə qalxır, dabanlarını bir-birinə çırpırdılar. 

Birdən musiqi kəsildi. Rəqs edənlər dayanıb yorğun- 
yorğun nəfəs dərdilər. Uşaqlar zəncirdən qırılmış kimi 
meydançaya cumub qaçmağa, bir-birini qovmağa, papaq- 
larını çırpışdırmağa, saçlarını dartmağa, sürüşməyə baş- 
ladılar. Rəqs edənlər əlləriylə özlərini yelləyərək oturdu- 
lar. Musiqiçilər yerlərindən qalxıb dartındılar, çiyinlərini 
tərpətdilər və yenə oturdular. Citaraçılar astadan dınqıl- 
datmağa başladılar. 

Uilli çığırdı: 

— Növbəti rəqs! Hazırlaşın, yerlərinizi tutun! 

Rəqs edənlər kürsülərdən çətinliklə qalxdılar və kişilər 
yenidən cumdular xanımları dəvət etməyə. Tom həmin 
üç nəfərin yanında durmuşdu. O, onların meydançaya 
soxularaq karelərin birinə sarı getdiklərini görürdü. O, əli- 
ni Uilliyə yellədi və o, skripkaçıya nə isə dedi. Skripkaçı 
birdən kamanı simlərə sürtdü. İyirmi adam yavaş-yavaş 
hər tərəfdən meydançanın ortasına tərəf hərəkətə keçdi. 
Həmin üç nəfər kareyə yaxınlaşdı. Onlardan Diri dedi: 

— Bu qızla mən rəqs edəcəyəm. 

Sarışın yeniyetmə təəccüblə ona baxdı. 

— Onunla mən oynayıram. 

— CÇivildəmə, cırtdan... 

Haradasa, uzaqda qaranlıqdan qəfil fit eşidildi. Həmin 
üç nəfər dairəyə salınmışdı. Hər biri hiss edirdi ki, ondan 
möhkəm əllər yapışıb. Dairə dağılmadan meydançanın 
kənarına doğru hərəkətə başladı. 

Uilli qışqırdı: 

— Başlayınl — Musiqi səsləndi, fiqurlar bir-birini əvəz 
edir, təpiklər taxta döşəməni gurulcladırdı. 

Qapıya minik maşını yan aldı. Sükan arxasında otur- 
muş şəxs çığırdı: 

— Açınl Bizə xəbər verdilər ki, burada şuluqluq var. 

Qarovulçu yerindən tərpənmədi. 

— Bizdə heç bir şuluqluq yoxdur. Eşidirsiniz, musiqi 
çalınır? Siz kimsiniz ki? Nə lazımdır sizə? 

— Şerif işçiləri. 

— Orderiniz var? 

— Sizdə şuluqluq olan yerdə nə order? 

— Bizdə hər şey qaydasındadır. 

Maşındakı adamlar musiqiyə, sərəncamçının ucadan 
dediklərinə qulaq verdilər, maşın yavaş-yavaş qapıdan 
uzaqlaşdı və yolayrıcında dayandı. 

Dar halqanın arasında addımlayan üç cavan oğlanın 
qollarını möhkəm-möhkəm tutmuş, ağızlarını isə sıxmış- 
dılar. Qaranlığa keçərkən dairə açıldı. 

Tom dedi: 

— Təmiz işləmişik. — O, öz qurbanını arxadan, qolla- 
rından tutmuşdu. 

Uilli onlara çatdı. 

— Əlal — dedi o. — İndi altı nəfər də bəs edər. Haston 
bu qoçaqlara baxmaq istəyirdi. 

Haston özü qaranlıqdan çıxdı. 

— Bunlardır? 

— Özləridir, — dedi Cul. — O saat girişmişdilər. Ancaq 
əl-qol atmağa imkan tapmadllar. 

— Gəl bir görək nə adamlardır. — Əsirləri ona sarı çevir- 
dilər. Onlar üz-gözlərini turşudub durmuşdular. Haston 
onların qaşqabaqlı sifətlərini fənərlə işıqlandırdı. — Bu, 
sizin nəyinizə lazım idi? — soruşdu o. Cavab gəlmədi. — 
Kim sizi bura göndərib? 

— Nə danışırsınız! Biz pis bir şey eləmirdik. Rəqs 
etmək istəyirdik — vəssalam. 

— Yox, yalan deyirsən, — dedi Cul. — Sən o uşağı vur- 
maq istəyirdin. 

Tom dedi: 

— Mister Haston, onlar meydançaya çıxdlılar, bu vaxt 
isə kimsə fit çaldı. 

— Hə, mən bilirəm. Şerif işçiləri maşını düz qapıya 
sürdülər. — Haston yenə həmin üç nəfərə sarı çevrildi. — 
Sizi döymək fikrimiz yoxdur. — Hə, deyin — kim göndərib? 
— Cavab gəlmədi ki, gəlmədi. — Siz elə bizim kimi adam- 
larsınız, — acı-acı dedi Haston. — Siz bizim tərəfimizdə 
olmalıydınız. Bəs bu, necə oldu? Biz hər şeyi bilirik, — əla- 
və etdi o. 

— Bəs insan çörək yeməlidir? 

— Sizi kim göndərib? Kim sizə pul verib? 

— Bizə pul-zad verməyiblər. 

— Heç verməyəcəklər də. Dava olmayıb, nəyə görə 
versinlər? Elə deyil? 

Əsirlərdən biri donquldandı. 

— İstədiyinizi edin. Biz heç nə deməyəcəyik. 

Haston başını aşağı saldı və astadan dedi: 

— Yaxşı. Lazım deyil. Amma görün nə deyirəm. Öz 
adamlarınızın üstünə bıçaqla getməyin. Biz həyatımızı 
yaxşılaşdırmağa çalışırıq, şənlənmək də istəyirik, qayda- 
qanun da yaradırıq. Bizə mane olmaq isə lazım deyil. Bu 
barədə düşünün. Siz ancaq özünüzə ziyan edirsiniz... 
Belə, uşaqlar. Ötürün onları bayıra. Vurub-eləməyin. 
Özləri də nə etdiklərini anlamırlar. 

Kiçik bir dəstə asta-asta düşərgənin o başına yollan- 
dı. Haston onların dalınca baxdı. 

Cul dedi: 

— Bir-ikisini çəksəydik, necə olardı? 

— Nəbadəl – qışqırdı Uilli. - Mən söz verdim. 

— Lap bir az, — yalvardı Cul. — Heç olmasa, çəpərin 
üstündən çölə aşıraq. 

— Yox! — Uilli dediyində durdu. 

— Ey, siz, — dedi o, — bu dəfə xoşluqla buraxırıq sizi. 
Siz isə orada kimə lazımdır, deyin: kimsə bir də bura aya- 
ğını bassa, salamat getməyəcək, xurd-xəşil edəcəyik. Elə 
belə deyin: Haston deyir, siz də bizim kimi adamlarsınız 
— bəlkə də, elədir. Mənim üçün bu haqda düşünmək belə 
iyrəncdir. 

Onlar çəpərin yanına çatdılar. 

— Qonaqları ötürürük — erkən yığışıblar evə getməyə, 
— dedi Uilli. Həmin üç nəfər çəpərdən aşıb qaranlıqda 
gözdən itdi. 

Mühafizəçilər cəld geri, rəqs meydançasına yollandı- 
lar. Yolda onları “Denni Taker”i çalan orkestrin uğultusu, 
cüyültüsü qarşılayırdı. 

Kişilər hələ də kontorun yanında sallağı oturub söhbət 
edirdilər və musiqinin sədaları onlara da gəlib çatırdı. 

Ata dedi: 

— Dəyişiklik gözlənilir. Amma hansı, bilmirəm. Bəlkə, 
biz heç o günləri görmədik. Camaat birtəhər olub, narahat. 
Heç nədən baş açmaq olmur, lap vəlvələ içərisindəyik. 

Qara şlyapalı adam yenə başını qaldırdı və onun cod- 
tüklü çənəsi işıqda göründü. O, yerdən bir-iki xırda daş 
götürüb çırtma ilə ora-bura tulladı. 

— Bilmirəm. Dəyişiklik olmalıdır, bu düzdür. Biri mənə 
danışırdı ki, Ekronda, Ohayoda olub. Kauçuk zavodların- 
da. Orada dağlılardan fəhlə seçiblər, çünki onlar istənilən 
məbləğə işləyirlər. Və bu dağlılar götürüb ittifaq düzəl- 
diblər. Aləm dəyib bir-birinəl Dükançılar, legionerlər və 
bütün bu tör-töküntü hərbi təlim keçir, “qırmızılarl” deyə 
çığırırlar. Tələb edirlər ki, Ekronda heç bir ittifaq olmasın. 
Vaizlər moizə oxuyur, qəzetlər çığır-bağır salır, zavodlar- 
da dəstələr təşkil edir, gözyaşardıcı bombalann ehtiyatı- 
nı yığırlar. Sanki, bu dağlılar insan yox, hansısa məlunlar- 
dır. — O susdu və yerdən daha bir neçə xırda daş götürdü. 
— Hə... bunların hamısı martda olub... və budur, necə 
olursa, bir bazar günü dağlılar yenə toplaşır — beş min 
nəfər — və hədəf vurmaq üçürı şəhər kənarına gedirlər. 
Beş minin hamısı şəhərin içindən keçir, hamısının da əlin- 
də tüfəng. Bir az atıb qayıdırlar geri. Vəssalam. O vaxtdan 
hər şey yoluna düşür. Şəhər könüllüləri öz dəyənəklərini 
geri təhvil verib, dükançılar oturub öz dükanlarında, heç 
kim döyülməyib, heç kim söyülməyib, hamı salamat, dip- 
diri qalıb. — Araya xeyli sükut çökdü, sonra qara şlyapalı 
adam dedi: — Burada onlar nə isə çox əl-ayaq açıblar. 
Düşərgəni yandırdılar, bizimkiləri də daim döyürlər. Mən 
həmişə fikirləşirəm... Hamıda tüfəng var. Bəlkə, elə biz 
də atıcılar klubu təşkil edib, bazar günləri yığışaq? 

Hamı ona baxdı, gözünü yenə yerə dikdi və bədənin 
ağırlığını bir ayaqdan o birinə keçirərək qımıldandı. 


XXV fəsil 


Kalifomiyanın yazı gözəldir. Meyvə ağaclarının çiçək- 
lədiyi vadilər dənizin dayazlığındakı bəyaz-çəhrayı dal- 
galar kimidir. Keçənilki düyünlü budaqlardan çırtlamış 
bığcıqlar tənəyin gövdəsinə şəlalə kimi düşür. Geniş, yaşıl 
təpələr qadın sinəsi kimi qabarıq və incə olur, dərələrdə, 
bostan sahələrində isə tünd-yaşıl kahı, qıvırcıqlı gül kələm 
və boz-yaşıl ənginar ləkləri uzanır. 

Sonra meyvə ağacları yarpaqlayır və gül ləçəkləri 

tökülərək yeri bəyaz-çəhrayı rəngə bürüyür. Çiçəyin özə- 
yi şişib böyüyür, allanır: albalı, alma, ərik, armud, əncir 
dölün son çiçəyidir. Kaliforniyanın nəbzi get-gedə tez 
vurur, meyvələr isə agırlaşır, budaqlar bu yükə dözməyib 
yavaş-yavaş əyilir və hərəsinin altına dirək qoymaq lazım 
gəlir. 

Bacarıqlı, ətraflı düşünən, bilici insanlar məhsuldarlıq 
üçün çarələr arayır, onlar toxumların üzərində təcrübələr 
aparır, hər şeyi kökü torpaqdakı milyon düşmən ordusu- 
na — köstəbəklərə, həşəratlara, К:Вәпгләуә, çürüməyə sinə 
gərə bilən bitkilərdən götürərək, yüksək məhsuldarlıq 
texnikasını durmadan inkişaf etdirirlər. Bir də kimyanı 
bilən kəslər var, onlar ağaclara dərman çiləyərək onları 
ziyanvericilərdən qoruyur, tənəkləri kükürd tüstüsünə 
verir, xəstəliklər, çürümə və kiflə mübarizə aparırlar. Pro- 
filaktika üzrə mütəxəssislər, qurdu-quşu üzə çıxaran sər- 
həd müfəttişləri, xəstə ağacı kökündən çıxarıb yandıran 
karantin nəzarətçiləri — bunlar hamısı elm adamlarıdır. 
Cavan ağacları və incə tənək qollarını calaq edənlər isə 
hamıdan məharətlidirlər, çünki onların işi cərrah əməyi 
kimi daha incə, daha diqqət tələb edəndir, budağı çərtib 
qələm vurmaq, yaranı sarıyıb onu havadan qorumaq 
üçün cərrah əlinə və cərrah ürəyinə malik olmalısan. 
Onlar fövqəladə insanlardır. 

Kultivatorlar cərgələr boyu gəzir — onlar yaz çimini 
çevirir ki, torpaq məhsuldar olsun, şum aparırlar ki, nəm- 
lik üzdə qalsın, xırda arxlar qazırlar, alaq köklərini məhv 
edirlər ki, ağacları susuz qoymasın. 

Döllər şirələnir, tənəklər kürüləyir. Yaz yerini yaya ver- 
dikcə bürkü çoxalır və yarpaqlar tündləşir. Yaşılhal gava- 
llar get-gedə quş yumurtasına oxşamağa başlayır və 
budaqlar ağırlaşaraq dirəklərə möhkəm söykənir. Xırda, 
bərk armudlar yumrulaşır, şaftalının üzü məxməriləşir. 
Üzüm çiçəyi xırda ləçəklərini tökür, incə yaşıl muncuqlar 
görünür, onlar da günü-gündən ağırlaşır. Çöldə işləyən 
insanlar, kiçik meyvə bağı sahibləri bütün bunlara göz 
gəzdirir, nəticə çıxarırlar. İl məhsuldar olacaq. İnsanlar 

qürur keçirir, çünki bilikləri nəticəsində bol məhsul əldə 
ediblər. Bu biliklər dünyaya rəng qatıb. Balaca, arıq buğ- 
da boy atıb dən-dən olub. Xırda turş alma böyüyüb şirin- 
ləşib, bax, o, ağaclara sarmaşaraq xırda giləmeyvələriylə 
quşları yemləyən üzüm isə qırmızı, qara, yaşıl, qızılı, 
zoğalı, sarı rəngli min növə çevrilmişdir, hər növün də öz 
dadı var. Təcrübəli, fermalarda işləyən insanlar yeni mey- 
vələr yaratmışlar: tərəlli-şərəlli, qırx növ gavalı, nazikqa- 
bıq qoz. Və insanlar özlərini də torpağa fəcla eləyib selek- 
siya, peyvənd, hibridləşdirmə apararaq çalışmaqda 
davam edirlər. 

Albalı birinci yetişir. Funtu sent yarım. Bu qəpik-quru- 
şa görə onu yığmağa dəyərmi? Qara albalı, şirəli, sulu qır- 
mızı albalı, quşlar onu dimdikləyir, quşlardan sonra isə 
arılar onun başı üzərində vızıltıyla uçuşur. Və qaralmış 
lətin ağzındakı tum yerə düşüb quruyur. 

Gömgöy gavalı yumşaqlaşır, şirinləşir. Onu yığasan, 
qurudasan, kükürd tüstüsünə verəsən... Kim edəcək? Ən 
aşağı qiyməyə yığdırmağa da pul yoxdur. Gömgöy gava- 
lı yerə səpələnir. Qabığı büzüşür, milçək dumanı hər yan- 
dan şirəyə axışır və şirinhal çürümə qoxusu vaciiyə yayı- 
lır. Gavalılar qaralır, bütün məhsul yerdə məhv olub gedir. 

Budur, sarı, yumşaq armud yetişir. Tonu beş dollar- 
dır. Qırx yeşiyi beş dollar, hərəsi əlli funt. Amma axı ağac- 
lar dərmanlanmalı, budanmalı idi, bağa gərək baxasan — 
indi isə armudu yığ, yeşiklərə qablaşdır, maşına yüklə, 
daşı konserv zavoduna. Və qırx yeşiyə – beş dollarl Yox, 
bu sərf etmir. Və sarı meyvələr ağır-ağır yerə düşüb xəşil 
olur. Arılar şirin lətə daraşır, qıcqırma, iyimə qoxusu ətra- 
fı bürüyür. 

Növbə üzümə çatır. Biz yaxşı çaxır düzəldə bilmərik. 
Yaxşı çaxır müştərinin cibinə görə deyil. Üzümün dəymi- 
şini də, çürüyünü də, yarısı arılar tərəfindən yeyilmişini 
də tənəkdən yolun. Budaq da, çirk də, çürük də əzilib 
gedəcək. 

Lakin çənlərdə kif və turşu yaranacaq. 

Kükürd və tanin əlavə edin. 

Qıcqırmış kütlədən mət çaxır ətri deyil, çürümə iyi, 
kimyəvi qoxu gələcək. 

Eyib etməz. Bunda da alkoqol var. Dəmləşmək olar. 

Xırda fermerlər görürlər ki, borclar onları dəniz qabar- 
masıtək yaxalayır. Onlar ağacları dərmanlayıblar, məhsu- 
lu isə yığa bilməyiblər. Peyvənd və budama aparıblar, 
məhsul isə yığılmayıb. Elm adamları zəhmət çəkiblər, baş 
sındırıblar, meyvələr isə yerdə çürüyür, çənlərdəki qıc- 
qırmış horra isə havanı üfunətlə zəhərləyir. Bu çaxırdan 
bir dadın — üzümdən əsər-əlamət də yoxdur, kükürddür, 
tanindir, bir də alkoqol. 

Gələn il bu kiçik meyvə bağı böyük bir sahəyə qatıla- 
caq, çünki sahibi borc içində boğulacaqdır. 

Bu üzümlük bankın mülkiyyətinə keçəcək. İndi yalnız 
iri mülkiyyətçilər salamat qala bilər, çünki onların konserv 
zavodları var. Təmizlənib dilimlənmiş, bişirilib konserv- 
ləşdirilmiş dörd armud əvvəlki kimi on beş sentədir. Kon- 
servləşdirilmiş armudlar xarab olmur. İllərlə qalır. 

Qıcqırma qoxusu bütün ştatı götürüb və bu şirintəhər 
qoxuda torpağın dərdi yatır. Ağacları calaq etməyi, selek- 
siyanı, sağlam və iri toxum meydana çıxarmağı bacaran 
insanlar acların onların yetişdirdiklərindən yeməsi üçün 
baş sındırır. Yeni meyvələr yaratmış insanlar bu məhsul- 
ları istehlakçılara çatdırmağın yolunu tapa bilmir. 

Məğlubiyyət ştatın başı üstünü ağır bəla kimi kəsib. 

Ağac və tənək köklərinin çalışıb ərsəyə gətirdiyi nə 
varsa, məhv edilməlidir ki, qiymətlər düşməsin — ən 
kədərli və acı olan da elə budur. Portağalları vaqon-vaqon 
yerə boşaldırlar. İnsanlar tullanmış meyvələri yığmaq 
üçün neçə mil yol qət edir, lakin bu, tamamilə yolveril- 
məzdirl Gedib şəhər kənarından havayı götürmək müm- 
kün olan yerdə kim portağalın dülününə iyirmi sent verər? 
Və portağal təpələrinin üzərinə şlanqlarla neft tökülür, 
bunu eləyən kəslər isə bu cinayətə görə özlərinə də, mey- 
vəni yığmaq üçün bura gələn insanlara da nifrət edirlər. 
Milyonlarla ac-yalavacın meyvələrə ehtiyacı var, qızılı 
təpələr isə neftə verilir. 

Üfunət qoxusu ölkəni bürüyür. 

Cəmi sobalarında qəhvə yandırın. Odun yerinə qar- 
gıdalı yandırın — o, şiddətlə yanır. Kartofu çaylara tullayın 
və sahil boyu mühafizə qoyun, yoxsa aclar yığar hamısı- 
nı. Donuzları kəsin və cəmdəkləri yerə basdırın, qoy tor- 
paq çürüntünü həzm etsin. 

Bu cinayətin adı yoxdur. Bu dərdin yükünü heç bir 
göz yaşı götürməz. Bu, elə bir məglubiyyətdir ki, bütün 
uğurlarımızı külə çevirir. Məhsuldar torpaq, ağaclann düz 
sırası, möhkəm gövdələr və şirəli meyvələr. Pellaqradan 
ölən uşaqlar isə ona görə ölməlidirlər ki, portağal qazanc 
gətirir. Müstəntiqlər bu cür arayış verməlidirlər: doyunca 
yeməmə nəticəsində ölüm, çünki qida çürüməlidir, çünki 
onu qəsdən çürüdürlər. 

İnsanlar torla gəlirlər ki, çaydan kartof tutsunlar, lakin 
mühafizə onları qovub uzaqlaşdırır; onlar sınıq-salxaq 
avtomobillərdə tullanmış portağalların dalınca gəlirlər, 
fəqət neft artıq öz işini görüb qurtarıb. Onlar mat-məəttəl 
durub böyürlərindən üzüb keçən kartofa baxırlar, kəsilib 
çalaya atılan və üstünə əhəng tökülən donuzların çığırtı- 
sını eşidirlər, portağal təpələrindən aşağı süzülən üfunət- 
li lehməni maritlayırlar, insanların gözündə məğlubiyyət 
həkk olunub: gözlərdə hiddət alovlanır. İnsanların qəlb- 
lərində qəzəb salxımları qalaqlanır və yetişməyə başlayır, 
bunların tam yetişməsinə isə artıq çox qalmayıb. 

Uidpetç düşərgəsində bir axşam, kənarları qürub edən 
günəşin şüalarından qızaran uzun, ensiz buludlar üfüq boyu 
düzülərkən Coucllar ailəsi şam yeməyindən sonra xeyli 
vaxt dağılışmadı. Ana qab-qacağı yumağa tələsmədi. 

— Nə isə eləmək lazımdır, — dedi o və başı ilə Uinfildi 
göstərdi. — Bir ona baxın. — Hamı uşağa baxdı. — Pis yatır, 
yuxuda diksinir. Rəngi qaçıbl — Hamı xəcilliklə kiridi. — 
Fətirdən başqa heç nə yemir axı, — dedi ana. — Artıq bir 
aydır ki, buradayıq. Tom yalnız beş gün işlədi. Siz səhər- 

dən axşamacan ora-bura yortursunuz, amma iş tapa bil- 
mirsiniz. Açıq danışmağa da çəkinirsiniz. Pul qurtarha- 
qurtardadır. Siz isə danışmağa qorxursunuz – cəsarətiniz 
çatmır. Axşam yemək yeyən kimi hərə bir tərəfə dağılır. 
Amma danışmaq lazımdır. Roza yaxında azad olmalıdır, 
amma bir rənginə baxın onun. Gəlin bir danışaq. Və xahiş 
edirəm, bir çarə tapmayınca dağılışmayın. Bir günlük 
yağımız var, iki günlük unumuz, bir də beş-on kartof. Di 
beyninizi işlədin, fikirləşin. 

Onlar gözlərini qaldrmadan susurdular. Ata cib bıça- 
gıiyla sümük kimi möhkəm dırnaqlarının arasındakı kiri 
təmizləyirdi. Con əmi yeşiyin didik taxtasını qurdalayır- 
dı. Tom alt dodağını barmaqlarıyla tutub dartdı. Sonra əli- 
ni aşagı salıb astadan dedi: 

— Biz iş axtarırıq, ana. Hər yerə piyada gedirik, çünki 
benzin ala bilmirik. Hər qapıya, hər evə göz yetiririk. 
Bəzən bilirik ki, xeyri olmayacaq, amma yenə ötüb-keç- 
mirik. Heç nə tapmayacagını bilə-bilə iş axtarmaq xoşa- 
gələn şey deyil. 

Ana hiddətlə dedi: 

— Ruhdan düşməyə nə ixtiyarınız var? Ailə məhv olur. 
Bu ixtiyarı sizə heç kim verməyib. 

Ata təmiz dırnağını diqqətlə nəzərdən keçirdi. 

— Buradan getmək məcburiyyətindəyik, — dedi o. — Biz 
istəmirdik, amma başqa yolumuz yoxdur. Yaxşı düşərgə- 
dir, camaatı da yaxşıdır. Biz qorxurduq, birdən təzədən 
hansısa Huvervilə düşərik. 

— Nə edəsən, getmək məcburiyyətindəyiksə, gedək. 
Yemək barədə fikirləşmək lazımdır, əsas olanı budur. 

El söhbətə qoşuldu: 

— Benzinim var — bütöv bak. Mən, sadəcə, susurdum 
bu barədə. 

Tom gülümsündü. 

— Bizim El avara olsa da, hərdən başı işləyir. 

— Di fikirləşin, — dedi ana. — Mən daha ailəmizin aclıq 
keçirməsinə baxa bilmirəm. Yaşımız bir günlükdür. Vəssa- 
lam. Roza azad oldu, onu yaxşıca yedirtməliyik. Fikirləşin! 

— İsti su var burada, ayaqyolu... — ata sözə başladı. 

— Ayaqyoluyla qarın doymaz. 

Tom dedi: 

— Bu gün gəlmişdi biri, Merisvillə işə çağırırdı, mey- 
və yığmağa. 

— Merisvillə niyə getməyək ki? — soruşdu ana. 

— Nə bilim, — dedi Tom. — Nə isə, bu adam xoşuma 
gəlmədi. Nə isə o, işdən çox danışırdı. Nə qədər pul 
verəcəklərini isə demirdi. Guya, dəqiq bilmir. 

Ana dedi: 

— Gedək Merisvillə. Nə verirlər-versinlər. Gedirik. 

— Bu, çox uzaqdır, – dedi Tom. — Benzin çatmaz, 
gedib çata blmərik. Bax sən, ana, deyirsən “fikirləşin”. 
Mən isə bütün günü elə fikirləşməkdən başqa heç nə elə- 
mirəm. 

Con əmi dedi: 

— Burada birisi deyirdi ki, guya, burada Tulareclə tez- 
liklə pambıq yığmağa başlayacaqlar. Bu, deyəsən, uzaq- 
da deyil. 

— Getmək lazımdır, özü də tezliklə. Hərçənd kl yaxşı 
düşərgədir, bununla belə, mən burada daha qalmaram. 
— Ana vedrəni götürdü və isti su dalınca sanitar korpusu- 
na yollandı. 

— Ana tamam dəyişib, — dedi Tom, — çoxdandır onu 
belə qəzəbli görməmişəm. Elə bil, barıt çəlləyidir. 

Ata rahatlıqla köks ötürdü: 

— Neynək, o, heç olmasa, hər şeyi açıq dedi. Mən 
neçə gecədir yatmıram, düşünüb-daşınıram. İndi artıq nə 
edəcəyimizə qərar verərik. 

Ana dolu vedrəylə qayıtdı: isti sudan buxar çıxırdı. 

— Hə,- dedi ana, — bir fikrə gəldiniz? 

— Hə, fikirləşirik, — cavab verdi Tom. — Bəlkə, həqiqə- 
tən şimala, pambıq olan yerə gedək? Burada olmadığımız 
yer qalmayıb. Artıq aydındır, heç nə tapmayacağıq bura- 
da. Odur ki gəlin şeylərimizi yığıb şimala yollanaq. Elə 
düz yığım vaxtına çatarıq. Mən böyük məmnuniyyətlə 
pambığa gedərəm. — El, benzin çəndə ağzınacandır? 

— Demək olar. İki düym əskikdir. 

— Neynək, bununla keçinərik. 

Ana boşqabı vedrədən çıxartdı. 

— Nə fikrə gəldiniz? 

Tom dedi: 

— Yaxşı, uddun. Gedirik. Elədir, ata? 

— Görünür, getməli olacağıq, — cavab verdi ata. 

Ana ona baxdı. 

— Nə vaxt? 

— Yubatmağın xeyri yoxdur. Sabah səhər də müm- 
kündür. 

— Elə səhər gedərik. Dedim axı, yeməyə nəyimiz qalıb. 

— Sən, ana, elə bilmə mən də burada oturub qalmaq 
istəyirəm. Artıq iki həftədir doyunca yemirəm. Yeməyinə 
yeyirəm, amma belə yeməkdən bir fayda yoxdur. 

Ana boşqabı vedrəyə saldı. 

— Deməli, səhər, — dedi o. 

Ata içini çəkdi: 

— Görəcək günlərimiz varmış, — istehzayla söylədi o. 
— Əvvəllər kişinin sözü keçirdi. İndi isə arvadlar böyüklük 
edirlər. Deyəsən, çomağa əl atmalı olacağam. 

Ana yaş boşqabı yeşiyin üstünə qoydu və başını qal- 
dırmadan gülümsündü. 

— Nə olar, əl at. Qərar tutaq bir yerdə, qarnımız doy- 
sun, onda bəlkə, elə çomaq lazımın oldu. İndi isə sən əsas 
işini görmürsən – işləmirsən, ailənin fikrini çəkmirsən. Elə- 
də, buyur, hərlə çomağını, arvadlar da qısılsın küncə- 
bucağa. Sənə elə gəlir, arvadı indi də kötəkləmək olar. 
Yox, atal İndi sən onunla savaşa girməli olacaqsan, çünki 
onun da çomağı var. 

Ata karıxmış halda gülümsədi. 

— Heç olmasa, uşaqların yanında belə danışmayaydın, 
bu söhbətlərin onlara faydası olmaz, — dedi o. 

— Sən əvvəlcə onların qarnını doyur, sonra xeyiri-ziya- 
nı fikirləş, — cavab verdi ana. 

Ata acıqlı halda durub getdi, Con əmi də onun dalınca 
sivişdi. 

Ananın əlləri hələ də vedrənin içində idi, gözünü isə 
gedənlərdən çəkmirdi. O, qürurlanaraq Toma dedi: 

— Sag olsun. Hələ canı üstündədir. Bir də gördün 
basıb döydü məni. 

Tom güldü. 

— Sən, yoxsa, onu qəsdən qızışdırırsan? 

— əlbəttə, — dedi ana, — bəzən kişi dərd içində qovru- 
lur, özünü əldən salır, bir də gördün qüssəclən o dünya- 
lıq oldu. Amma onu əməlli-başlı hirsləndirsən, onda hər 
şey yaxşı olacaq. Ata heç nə demədi — amma dəhşət hirs- 
ləndi. İndi özünü ondan gözlə. 

El qalxdı. 

— Gedim bir az gəzişim. 

— Maşına yolqabağı əl gəzdirmək pis olmazdı, — deyə 
yada saldı Tom. 

— Əl gəzdirməli bir şey yoxdur orada. 

— Özün bill Bir şey olsa, ananı üstünə göndərəcəyəm. 

— Əl gəzdirməli şey yoxdur orada. — El bunu deyib 
çadırların sırasıyla dik addımlayıb getdi. 

Tom köks ötürdü: 

— Nə isə, yorulmuşam, ana. Bəlkə, sən məni də hirs- 
lənclirəsən? 

— Sən daha ağıllısan, Tom. Səni hirsləndirmək yersiz- 
dir. Sən hamının dayağısan. O birilər hamısı... sanki, yad- 
dırlar... hamısı, səndən başqa. Sən adamı darda qoymaz- 
san, Tom. 

Hər şey onun çiyinlərinə yüklənirdi. 

— Bu, məni açmır, — dedi o. — Mən gəzmək istəyirəm, 
El kimi. Ata kimi hirslənmək, ya Con əmi kimi sərxoşluq 
etmək istəyirəm. 

Ana başını yellədi: 

— Əlindən gəlməyəcək, Tom. Bilirəm. Sən hələ uşaq 
ikən bunu bilirdim. Baş tutmaz, Tom. Elə adamlar var ki, 
xəmirləri bircləfəlik yoğrulub. Məsələn, El — uşaq... onun 
beynində ancaq qızlardır. Sən isə heç vaxt belə olmamısan. 

— Necə olmamışam? - dedi Tom. — Həmişə elə olmu- 
şam, indi də eləyəm. 

— Yox. Sən hər şeyi iradə gücünə edirsən. Mən bunu 
həmişə bilirdim, səni türməyə salanda da bilirdim. Sən 
də belə adamsan. 

— Yox, ana. Boşla. Bu, sənə belə gəlir. 

Ana çəngəl-bıçağı boşqab qalağının üstünə qoydu. 

— Ola bilər. Bəlkə də, mənə elə gəlir. Roza, qab-qacağı 
sil və yığışdır. 

Roza Sarona yekə qarnını qabağa verərək güclə yerin- 
dən qalxdı. O, tənbəl-tənbəl yeşiyə yaxınlaşdı və yaş boş- 
qabı əlinə götürdü. 

Tom dedi: 

— Gör nə şişib-kökəlib, gözləri çıxıb hədəqəsindən. 

— Bəsdir onu cırnatdın, — dedi ana. — İgid qızımızdırl 
Sən gedib kimlə lazımdır vidalaşaydın. 

— Yaxşı, — dedi Tom. — Gedim soruşum, görüm nə 
qədər yoldur ora. 

Ana Roza Saronaya dedi: 

— Elə-belə çərənləyir, ondan incimə. Bəs Rufla Uinfild 
haradadır? 

— Qaçdılar atanın arxasınca. 

— Qoy qaçsınlar. 

Roza Sarona boşqabları tənbəl-tənbəl qurulayırdı. Ana 
gizlicə onu gözdən keçirdi. 

— Xəstə deyilsən ki? Elə bil, ovurdların batıb. 

— Tapşırmışdılar süd içim, mən isə içmirəm. 

— Bilirəm. Südümüz yoxdur. 

Koza Sarona qaşqabaqlı dedi: 

— Konni çıxıb getməsəydi, biz öz evimizdə yaşayardıq 
indi, o oxuyardı. Süd də alardıq. Uşaq da sağlam doğu- 
lardı. Görəsən, indi uşaq necə olacaq? Mən süd içməli- 
yəm. — O, əlini önlüyünün cibinə saldı, nəsə çıxarıb ağzı- 
na qoydu. 

Ana soruşdu: 

— Nə gəmirirsən? Göstər. 

— Heç nə. 

— Göstər, görüm nədir o? 

— Heç, əhəngdaşıdır. Bir parça tapmışam. 

— Bu, elə torpaq yemək kimi bir şeydir. 

— Neyləyim, nəfsim çəkir. 

Ana xeyli vaxt əlini dizinə çəkə-çəkə susdu. 

— Olur belə şey, — dedi, nəhayət. — Mən bir dəfə, 
hamilə olanda kömür parçası yemişəm. İri kömür parça- 
sını. Nənə ağzından çıxanı dedi mənə. Sən isə uşaq barə- 
də belə danışma. Belə şeyləri heç ağlına gətirməməlisən. 

— Nə ərim var, nə süd. 

Ana dedi: 

— Salamat olsaydın, indi səni yaxşıca döyərdim. Bir 
şillə ilişdirərdim. — O durub çadıra keçdi. Tezliklə oradan 
çıxıb Roza Saronanın yanında dayandı, əlini uzatdı. — Baxl 
— Onun əlində xırda qızıl sırğalar var idi. — Bu sənindir. 

Roza Saronanın üzü şənləndi, lakin gözlərini dərhal 
kənara çəkdi. 

— Qulaqlarım deşilməyib. 

— Mən indi deşərəm. — Ana yenə çadıra keçdi. Qayı- 
danda əlində karton qutu var idi. Cəld sapı iynəyə keçir- 
di, ikiqat eləyib bir neçə düyün vurdu. Sonra sapı ikinci 
iynəyə keçirdi, ona da düyünlər vurdu və qutudan tıxac 
çıxartdı. 

— Ay! İncidəcək. 

Ana Roza Saronaya yaxınlaşdı, tıxacı onun qulağının 
dalına qoydu və sırgalığı iynəylə deşdi. 

Roza Sarona çiyinlərini yığdı. 

— Batır. Ay... ağrıdacaql 

— Bundan bərk ağrıtmayacaq. 

— Yox, ağrıdacaql 

— Yaxşı, gəl əvvəlcə o biri qulağına baxaq. — O, tıxa- 
cı qulağın dalına qoydu və onu da deşdi. 

— Ay, ağrıdacaq. 

— Sakit, sakit, — dedi ana. — Qurtardcir-getdi. 

Roza Sarona ona təəccüblə baxdı. Ana sapları kəsdi 
və dartıb hər sırğalıqdan bir düyün keçirdi. 

— Belə, — dedi o. — İndi hər gün bir düyün çəkəcəyik, 
iki həftədən sonra isə sırğaları taxa bilərsən. AlI Bunlar 
indi sənindir. Gizlət bir yerdə. 

Roza Sarona ehtiyatla qulaqlarına toxundu və barmaq- 
larındakı qan damcılarına baxdı. 

— Heç ağrıtmadı. Bir balaca batdı. 

— Bunu çoxdan eləməliydik, — dedi ana. O, qızının 
üzünə baxdı və qürurla gülümsündü. — Di qab-qacağı 
bitir. Sənin yaxşı uşağın olacaq. Az qalmışdı yadımdan 
çıxsın — bugün-sabah azad olmalısan, qulaqların isə deşil- 
məmişdi. Daha qorxusu yoxdur. 

— Məgər bunun bir mənası var? 

— Əlbəttə, — dedi ana, — Əlbəttə, var mənası. 

El tələsmədən rəqs meydançasına sarı gedirdi. Kiçik 
bir çadırın qarşısından keçərkən astadan fit çaldı və yolu- 
na davam etdi. O, düşərgədən bayıra çıxdı və otluqda 
oturdu. 

Qərbdə toplaşmış buludların qırmızı haşiyəsi itdi, 
ortası qara rəng aldı. El ayaqlarını qaşıdı və başını qaldı- 
rib axşam səmasına baxdı. 

Bir az keçmiş yaxınlıqda sarışın, üz cizgiləri biçimli, 
xoşagəlimli qız göründü. O gəlib dinməzcə Elin yanında 
oturdu. El onun belini qucaqladı, barmaqlarını bir qədər 
yuxarı sürüşdürclü. 

— Lazım deyil, — dedi qız. — Qıdığım gəlir. 

— Biz sabah gedirik, — dedi El. 

Qızın üzündə təlaş ifadəsi yarandı. 

— Sabah? Hara? 

— Şimala tərəf, — laqeydcəsinə söylədi El. 

— Bəs biz evlənməyəcəyik? 

— Evlənərik — haçansa. 

— Sən deyirdin ki, lap tezlikləl — hirslə çığırdı qız. 

— Tezliklə, indi deyil. 

— Sən axı söz vermişdinl — Onun barmaqları bir az da 
yuxarı getdi. — Əl çəkl — qışqırdı qız. — Sən deyirdin, evlə- 
nəcəyik. 

— Onda evlənərik. 

— İndi isə getməyə hazırlaşırsan. 

El soruşdu: 
— Niyə həyəcanlanırsan axı? Yoxsa uşağa qalmısan? 

— Yox. 

El güldü. 

— Belə çıxır ki, vaxtımı boşuna keçirmişəm. 

Qız çənəsini qaldırıb sıçradı. 

— Yaxşı, El Coud! Bir də girişmə mənə. Üzünə də bax- 
mayacağam. 

— Boşla. Yenə nə olub? 

— Özünü nə sayırsan?! Bilməmişdik — qoçaq peyda 
olub. 

— Bir dayan. 

— Elə bilirsən, səninlə gəzəcəyəm? Gözləl Guya, daha 
adam yoxdur. 

— Sən bir toxta. 

— Rədd oll 

El birdən atılıb onun ayağından yapışdı və özünə tərəf 
çəkdi. Qız yıxıldı, El onu qucaqladı və qəzəbdən əyilmiş 
dodaqlarını əliylə sıxdı. Qız onu dişləməyə çalışdı, lakin 
El onu o biri əliylə tutdu, ovcunu isə gərib aralı saxladı. 
Qız susub sakitləşdi, bir an sonra isə onlar artıq otluqda 
uzanıb gülüşürdülər. 

— Biz tezliklə qayıdacağıq, — dedi El. — Mən çoxlu pul 
gətirəcəyəm. Səninlə Hollivuda gedərik, kinoya baxarıq. 

Qız arxası üstə uzanmışdı. El ona sarı əyildi. El onun 
gözlərində qara buludları və parlaq gecə ulduzunu 
gördü... 

— Qatarla gedəcəyik, — dedi El. 

— Bu, nə zaman olacaq? — soruşdu qız. 

— Bəlkə də, bir ay sonra, — cavab verdi o. 


Toranlıq qatılaşmışdı, ata və Con əmi kontorun artır- 
ması qarşısında başqa ailə başçıları ilə birlikdə çömbəlib 
oturmuşdular. Gözlərinin önündə gecə və qeyri-müəy- 
yən gələcək dururdu. Alçaqboylu müdir sürtülmüş ağ 
kostyumda artırmanın məhəccərinə söykənib durmuşdu. 
Üzü yorğun, uzanmış idi. 

Haston ona sarı çevrildi. 

— Siz gedib gözünüzün çimirini alaydınız, mister. 

— Hə, pis olmazdı. Bu gün gecə üçüncü korpusun 
yanında bir çadırda doğan var idi... Mən bir azdan əməlli— 
başlı mamaça olacağam. 

— Bunu da bacarmaq lazımdır, — dedi Haston. — Evli 
adam hər şeyi bacarmalıdır. 

Ata dedi: 

— Biz sabah gedirik. 

— Belə del.. Hara? 

— Şimala tərəf düşünürük gedək. Bəlkə, düzəldik 
pambıq yığmağa. İşsiz-gücsüz oturmuşuq. Yeməyə bir 
şey yoxdur. 

— Bir azdan olacaq, — dedi Haston. — Biz qərara gəlmi- 
şik, gözləyək. 

— Könülsüz gedirik, — sözünə davam etdi ata. — 
Camaatı yaxşıdır buranın... ayaqyolusu, başqa şeyləri. 
Amma yemək də lazımdır axı. Benzin doldurmuşuq. 
Gedib bir yerə çıxarıq. Burada hər gün yuyunurduq. 
Ömrümdə bu təmizlikdə olmamışam. Özü də qəribədir, 
əvvəllər həftədə yalnız bircə dəfə yuyunur, tərtəmiz 
qoxuyurdum. İndi isə... bir gün çimməsəm, iy verirəm. 
Tez-tez çimməkdəndir-nədir, bilmirəm. 

— Bəlkə, əvvəllər buna fikir vermirdin? — dedi müdir. 

— Hər şey ola bilər. Heç getmək istəmirəm. 

Alçaqboylu müdir başını əlləri arasına aldı. 

— Ürəyimə damıb, bu gün gecə bir uşaq da doğula- 
caq, — dedi o. 

— Biz də gözləyirik, — dedi ata. — Burada doğsaydı, 
yaxşı olardı. Çox-çox yaxşı. 


Tom, Uilli və metis Cul rəqs meydançasının kəna- 

rında oturub ayaqlarını утгдајаутгаИаг. 

— Mən tütün tapmışam, — dedi Cul. — Çəkək? 

— Məmnuniyyətlə, — dedi Tom. — Yüz ildir çəkmirəm. 
— O, səliqəylə eşmə düzəltdi, çalışdı ki, tütün yerə səpə- 
lənməsin. 

— Cetməyinizi istəməzdim, – dedi Uilli. — Siz yaxşı 
adamlarsınız. 

Tom eşmə çəkdi. 

— Mən bu haqda çox fikirləşmişəm – getsək yaxşı 
olar, ya qalsaq? Bircə lövbər salaydıq bir yerdə. 

Cul ondan tütün qutusunu götürdü. 

— Hə, həyatımız pis keçir, — dedi o. — Mənim kiçik 
qızım var. İstəyirdim məktəbə göndərim. Amma bir yer- 
də qərar tutmayınca nə məktəb? Haradasa beş-on gün 
qalırsan və budur, yığışmalısan başqa yerə. 

— Heç olmasa, bu huvervillərdə yaşamalı olmayaydıq. 
Birinclə qorxu içindəydim. 

— Nədir, şerif işçiləri ilişirclilər? 

— Qorxurdum birini öldürəm, — cavab verdi Tom. — 
Lap az olduq orada, mən isə hirsimdən zəncir gəmirir- 
dim. Şerif işçisi gəlib yaxın bir adamı apardı. Nə var-nə 
var, onun sözü üstündən söz demişdi. Özümü güclə sax- 
layırdım. Sən heç tətilə qoşulmusan? 

— YOX. 

— Mən hey düşünürəm: nədən şerif işçiləri bizim 
düşərgədə əl-ayaq açmır? Doğrudanmı, kontordakı o 
balaca adam onların qarşısını alır? Yox, ser, burada məsə- 
lə başqadır. 

— Nədir ki, səbəb? — soruşdu Cul. 

— Səbəb ondadır ki, biz birlikdə hərəkət edirik. Şerif 
işçisi əlini uzatsa, bu əl bir adama deyil, bütün düşərgə- 
yə uzanmış olur. Buna isə onun cəsarəti çatmaz. Bizə bir 
hay gərəkdir, iki yüz adamın hamısı qaçıb gələcək. Bura- 
da ittifaqdan bir təşkilatçı yol boyu camaatı toplayıb. 
Deyir, hər yerdə belə etmək olar. Bir-birimizə söykənmə- 
liyik. İki yüz min adamla zarafat etmək olmaz. Adamı hop 
götürərlər. 

— Yaxşı, tutaq Ki, ittifaq düzəldi, — dedi Cul. — Mütləq 
bir başçı olacaq axı. Başçını isə tutsalar — ittifaqdan quru 
ad qalacaq. 

— Bir gün bunu da fikirləşməliyik, — dedi Uilli. — Artıq 
bir ildir ki, buradayam, əməkhaqqı göz qabağında düşür. 
İndi heç cür ailəni dolandıra bilməzsən, vəziyyət gündən- 
günə daha da pisləşir. Yaxşı, qolumuzu sallayıb ölək acın- 

dan? Heç nə edəcəyimi bilmirəm. Atları işsiz durduqda 
belə yemləyirlər, onları acından öldürmək xozeyinin ağlı- 
na da gəlməz. Amma adama gələndə, it yerinə qoymur- 
lar. Belə çıxır ki, at insandan qiymətlidir. Bunu başa düşə 
bilmirəm. 

— Heç fikirləşməyə hal qalmayıb, — dedi Cul. - Amma 
lazımdır. Mənim, bax, qızım var. Bilirsiniz — gözəllər 
gözəlidir. Burada ona hətta gözəlliyinə görə priz də verib- 
lər. Bəs bundan sonra onu nə gözləyir? Gündən-günə arıq- 
layır. Baxanda ürəyim ağrıyır. Gözəllər gözəli... Axırda 
dözməyib nəsə edəcəyəm. 

—Nə? – soruşdu Uilli. – Nə edəcəksən – oğurluq edib 
türməyə girəcəksən? Kimisə öldürsən, asarlar səni. 

— Bilmirəm, — dedi Cul. — Başımı itirmişəm. Lap çaşıb- 
qalmışam. 

— Amma mən buradakı rəqsləri heç vaxt unutmaram, 
— dedi Tom. — Belə şeyi nadir hallarda görərsən. Yaxşı, 
yatmaq vaxtıdır. Salamat qalın. Görüşərik. — O, onların 
əlini sıxdı. 

— Mütləq görüşəcəyik, — dedi Cul. 

— Di salamat qalın. — Tom çıxıb getdi və qaranlıqda 
görünməz oldu. 


Coudların qaranlıq çadırında Rufla Üinfild döşəyin 
üstünclə uzanmışdlılar, ana isə özünə onların yanında yer 
eləmişdi. Ruf pıçıldadı: 

— Ana... 

— Nədir? Hələ yatmamısan? 

— Ana...bəs orada, biz getdiyimiz yerdə kroket olacaq? 

— Bilmirəm. Yat. Səhər ertədən durmalıyıq. 

— Onda qalsaq yaxşıdır, burada kroket var. 

— 59-51 

— Ana, Uinfild bu gün bir oğlanı döydü. 

— Yaxşı iş deyil. 

— Bilirəm. Mən ona elə bu cür dedim. Burnundan vur- 
du onun. Of! Qan axıb gedirdi. 

— Belə sözlər danışma. Yaxşı deyil. 

Ulinfilci onlara sarı çevrildi. 

— O, bizə oki dedi, — nifrətlə söylədi Uinfild. — Özü üçün 
dedi ki, mən oki deyiləm, mən Oreqonadanam. — Siz isə 
deyir, — murdar okisiniz. Elə buna görə döydüm onu. 

— S-sl Yaxşı eləməmisən. Qoy nə deyir-desin, sənin 
nə işinə? 

— Mən istəmirəm.- hirslə dedi Uinfild. 

— S-sl Yatın. 

Ruf dedi: 

— Bircə görəydin — qan elə fışqırırdı ki, bütün köynə- 
yini buladı. 

Ana əlini yorğanın altından çıxartdı və barmağıyla 
Rufun yanağına yüngülcə vurdu. Qız bir an donub-qaldı, 
sonra burnunu çəkdi və xısın-xısın ağladı. 


Ata və Con əmi sanitar korpusunda iki yanaşı ayaq- 
yolucla oturmuşdular. 

— Son dəfə, heç olmasa, doyunca oturaq, — dedi ata. 
— Yaxşı ayaqyolulardır. Yadındadır, uşaqlar ilk dəfə suyu 
buraxancla necə qorxmuşdular. 

— Təzə-təzə heç özüm ürək eləmirdim, — dedi Con 
əmi və səliqəylə şalvarını dizinə qaldırdı. — Halım yaxşı 
deyil, — dedi o, — hiss edirəm, yenə günah işləyəcəyəm. 

— İşlətməzsən, — dedi ata. — Pulun ki yoxdur. Özünü 
ələ al. Günah, ən azı, iki dollara başa gələcək, indi bu 
qədər haradan tapasan? 

— Hə, düzdür... Amma mənim düşüncələrim də yara- 
mazçcir. 

— Neynək. Bu, pulsuz da başa gələr. 

— Bununla belə, günahdır, — dedi Con əmi. 

— Amma ucuzdur, — dedi ata. 

— Sən günahla zarafat etmə. 

— Zarafat eləmirəm. Get işində ol. Həmişə belə edir- 
sən: burada aləm qarışıb, sən isə elə öz işindəsən. 

— Bilirəm, — dedi Con əmi. — Mənimki həmişə belə 
gətirir. Amma sizin günahlarımın heç yarısından da xəbə- 
riniz yoxclur. 

— Onları özündə saxla. 

— Ayaqyolunda da belədir — oturmuşam və mənə elə 
gəlir ki, günah işlədirəm. 

— Onda get kolluğa. Di şalvarını yuxarı çək, gedək. 
Yatmaq lazımdır. — Ata kombinezonunu çəkib düymələ- 
di, suyu buraxdı və düşüncə içərisində xeyli durub uni- 
tazdakı şırıltıya baxclı. 


Ana ailəni oyadanda hələ qaranlıq idi. Korpusların 
açıq qapılarına gecənin zəif işığı süzülürdü. Yaxınlıqdakı 
çadırlardan müxtəlif xorultu səsləri gəlirdi. 

Ana dedi: 

— Qalxın, çıxın buradan. Getmək vaxtıdır. Bir azdan 
hava işıqlanacaq. — O, fənərin cırıldayan qapağını qaldı- 
rıb fitili yandırdı, — qalxın, qalxın. 

Örtünün altındakılar tənbəl-tənbəl qurdalanıb bayka 
və pambıq уогдапап üstlərindən atdılar. Yuxulu gözlər 
qıyılıb işığa zilləndi. Ana gecə yatdığı köynəyin üstündən 
paltarını geydi. 

— Qəhvə yoxdur, — dedi o. — Bir-iki fətir qalıb. Yolda 
yeyərik onu. Di qalxın, şeyləri yükləməliyik. Amma asta- 
asta, qonşuları oyadarıq. 

Hamı tam ayılanacan bir neçə dəqiqə ötdü. 

— Heç yerə qaçmayın, — deyə ana Ruf və Uinfildə 
xəbərdarlıq etdi. 

Hamı geyindi. Kişilər çadırı yığdılar və şeyləri maşına 
yüklədilər. — Bir bərabərdə yerləşdirin, — dedi ana. Axırda 
döşəkləri qoydular və brezenti dirəyin üstündən atdılar. 

— Belə, — dedi Tom. – Hazırdır, ana. 

Ana əlində içində soyuq fətirlər olan boşqab tutmuşdu. 

— Yaxşı. Hərəniz birini götürün. Daha heç nə yoxu- 
muzdur. 

Rufla Uinfild hərəyə bir fətir götürüb dırmaşdılar maşı- 
na və əllərində soyuq, boyat fətir, yorğana bürünüb yat- 
dılar. Tom kabinəyə oturdu, starterin düyməsini basdı. 
Mühərrik “asqırdı” və söndü. 

— Evin tikilsin, Ell — qışqırdı Tom. — Batareya boşalıb. 

El hirsləndi: 

— Benzin qıt olan zaman onu necə doldurasan? 

Tom birdən qımışdı. 

— Mən bunu bilmərəm, amma günah heç kimdə 
deyil, səndədir. Əllə işə salmalı olacağıq. 

— Yox, bu, mənim günahım deyill 

Tom yerə hoppandı və oturacağın altından dəstəyi 
çıxartdı. 

— Hə, onda məndədir günah, — dedi o. 

— Bura ver. — El dəstəyi aldı. — Gec refimə qoy, yoxsa 
barmaqlarımı aparar. 

— Yaxşı. İşində ol. 

El hiddətlə fırlayırdı. Mühərrik qırıq-qırıq işləyir, tıq- 
qıldayır, fınxırırdı. Tom onu ehtiyatla söndürürdü, sonra 
rejimi dəyişdi və qazı az-az verdi. 

Ana onun yanında oturdu. 

— Belə bütün düşərgəni oyadlarıq, — dedi o. 

— Eybi yox, bir də yuxuya gedərlər. 

El o biri tərəfdən kabinəyə keçdi. 

— Atayla Con əmi yuxarıda oturdular, — dedi o. — Bir 
az da yatmaq istəyirlər. 

Tom maşını əsas darvazaya sürdü. Qarovulçu kontor- 
dan çıxdı və fənərlə maşına işıq saldı. 

— Bir dəqiqə gözləyin, — dedi o. 

— Nə var ki? 

— Həmişəlik gedirsiniz? 

— Hə. 

— Sizi siyahıdan pozmalıyam. 

— Pozun. 

— Hara gedəcəksiniz? 

— O yana, şimala getmək istəyirik. 

— Di yaxşı yol, — dedi qarovulçu. 

Yük maşını ehtiyatla çınqıllığı keçib şoseyə çıxdı. Tom 
maşını bura gəldikləri həmin yolla, Uidpetç şəhərciyinin 
yanından qərbə — 99 No-li şoseyə tərəf, sonra şimala, 
Beykersfildə aparan geniş şoseyə doğru sürürdü. Onlar 
şəhər kənarına çatanda artıq hava işıqlanmışdı. 

Tom dedi: 

— Hara baxırsan, elə restoranclır. Hamısında da qəhvə 
verirlər. Bax o, bütün gecəni açıqdır. Onlarda bu qəhvə- 
dən on qallon olar, özü də lap istidir. 

— Danışırsan dal — dedi El. 

Tom ona baxıb qımışdı. 

— Deyəsən, düşərgədə imkan eləyib qız tapmısan. 

— Nə olsun ki? 

— Ana, gör nə acıqlıdır. Bu gün onunla zarafat eləmək 
olmaz. 

El hirslə donquldandı. 

— Mən tezliklə sizdən aralanacağam. Təkbaşına, ailə- 
siz daha asandır, — El dedi. 

— Doqquz aydan sonra özün ailəli olacaqsan. Mən axı 
hər şeyi görmüşəm. 

— Sənin başın xarab olub, — dedi El. — Mən qarala 
düzələcəyəm, yeməyi isə restoranlarda yeyəcəyəm. 

— Doqquz aydan sonra isə arvad-uşaq sahibi olacaqsan. 

— Yox, olmayacağam. 

Tom dedi: 

— Yaman ağıllı olmusan, El. Bax düşməyəsən zibilə — 
yaxşıca ovarlar burnunul 

— Kim ovacaq ki? 

— Belələri həmişə tapılar, — dedi Tom. 

— Sənə elə gəlir ki, istədiyini... 

— Di bəsdir, El, — ana onun sözünü kəsdi. 

— Mən birinci başladım, — dedi Tom. — Onu агпабпад 
istədim. İncimə, El. Bilməmişdim ki, qız sənin ürəyini 
oxlayıb. 

— Məni oxlayan qız, anasından olmayıb. 

— Olmayıb, qoy olmasın. Mübahisə eləməyək. 

Yük maşını şəhərə çatdı. 

— Gör nə qədər qəlyanalltıxana var — hamısında da isti 
sosislər, — Tom köks ötürdü. 

Ana dedi: 

— Toml Mən bir dollar saxlamışam. Ürəyin çox istəyir 
qəhvə? Onda götür. 

— Yox, ana. Elə-belə çərənləyirəm. 

— Çox İstəyirsənsə, götür. 

— Götürmərəm. 

El dedi: 

— Onda qəhvə deyib baş-beynimizi aparmal 

Tom dinmədi. 

— Məni bu yerlər, sanki, özünə çəkir, — dedi o, nəha- 
yət, — O vaxt gecə getdiyimiz həmin yoldur. 

— Allah eləsin, indi hər şey yolunda getsin, — dedi ana. 
— O gecəni xatırlamaq belə istəmirəm. 

— Mən də. 

Sağda günəş qalxırdı və yük maşınının kölgəsi çəpər 
payalarına toxunaraq onlarla yanaşı yol gedirdi. 

Onlar yenidən salınmış Huvervilin yanından ötdülər. 

— Baxın, — dedi Tom. — Burada yenə yaşayırlar. Heç 
nə baş verməmiş kimi. 

Dibxorçuluq Eli yavaş-yavaş tərk etdi. 

— Biri mənə danışırdı ki, — deyə dilləndi o, — bəziləri- 
nin var-yoxu on beş-iyirmi dəfə yandırılıb. Gedib oturub- 
lar söyüdlükdə, sonra çıxıb özlərinə yenidən komatəhər 
bir şey qayırırlar. Lap sünbülqıranlar kimi. Özü də dərd- 
siz-qəmsiz, öyrəşiblər bu işə. Sanki, pis havanı ötürürlər. 

— Hə, mənim üçün o gecə yaxşı keçmədi, — dedi 
Tom. Onlar geniş şoseylə gedirdilər. Gün qızdırsa da, 
üşüyürdülər. — Daha səhərlər soyuq olur, — dedi Tom. — 
Qışa az qalıb. Soyuqlar düşənəcən bir az pul qazansay- 
dıq, yaxşı olarclı. Qışda çadırda günümüz yaxşı keçmə- 
yəcək. 

Ana köks ötürdü və başını qaldırdı. 

— Tom, — dedi o, — qışa qədər ev tapmalıyıq. İstəsək 
də, istəməsək də, lazımdır. Ruf hələ babatdır — dözür, 
Uinfild isə lap zəifdir. Yağışlar düşəcək, əməlli-başlı yerləş- 
mək lazımdır evdə. Deyirlər, burada şıdırğı yağışlar olur. 

— Bir koma da olsa, axtarıb taparıq, ana. Sən narahat 
olma. Ev olacaq. 

— Bircə başımız üstə damımız, taxta döşəməmiz olay- 
dı ki, uşaqlar quru torpaqda yatmasınlar. 

— Çalışarıq, ana. 

— əvvəlcədən bu haqda düşünmək istəmirəm. 

— Çalışarıq, ana. 

— Bəzən canımı qorxu alır, — deyə davam etdi ana. 
— Bütün cəsarətimi itirirəm. 

— Onu itirdiyini heç görməmişəm. 

— Yox, olur... gecələr. 

Qəfildən fisilti səsi eşidildi. Tom sükandan möhkəm 
yapışdı və əyləc dəstəyini sonacan basdı. Yük maşını 
dayandı. Tom nəfəsini dərdi. 

— İş bitdi. — O, oturacağın arxasına yayxandı. El kabi- 
nədən bayıra atılıb qabaq sağ təkərin yanına sıçradı. 

— Mıxdıl Özü də nə boyda! – qışqırdı о. 

— Yamaq var? 

— Yox, — dedi El. — Qalmayıb. Rezin çatar, amma yapış- 
qan tamam qurtarıb. 

Tom anaya baxdı və kədərlə gülümsündü. 

— Gərək öz dollarından danışmayaydın. Özümüz bir- 
təhər düzəldərdik. — O, maşından çıxıb buraxmış şinə 
yaxınlaşdı. 

El təkərə batmış uzun mıxı göstərdi. 

— Gördün? 

— Əgər bütün yolda tək bircə mıx olsa, biz mütləq ona 
tuş gəlməliyik. 

— İşlər xarabdır? — soruşdu ana. 

— Yox, elə də deyil, amma necə olsa, təmirdir. 

Yuxarıdakı sərnişinlər endilər maşından. 

— Deşilib? — soruşdu ata, buraxmış şini gördü və susdu. 

Tom xahiş etdi ki, ana maşından çıxsın və oturacağın 
altından yamaqlar olan dəmir qutunu götürdü. O, rezin 
açdı, yapışqan tübikini ehtiyatla basdı. 

— Quruyub, — dedi o. — Bəlkə, birtəhər, çatar. El, arxa- 
ya bir şey qoy. Domkratla qaldıraq. 

Tomla El əl-ələ verib iş görürdülər. Onlar dal təkərin 
altına daşları qoydular, qabaq oxu domkratla qaldırdılar 
və sag təkəri azad edib üzlüyünü çıxartdılar. Sonra deşi- 
yi tapdılar, əsgini benzin çənində isladıb deşiyin ətrafını 

sildilər. El kameranı dizinə tarım çəkdi, Tom isə tübiki iki 
böldü və cib bıçağıyla rezinə nazik qat yapışqan çəkdi. 
Bundan deşiyin kənarlarına da səliqəylə sürtdü. 

— Qoy indi qurusun, mən isə hələlik yamaq kəsim. — 
O, göy rezinin qıraqlarını düzəltdi. El kameranı yenə tarım 
dartdı və Tom yamağı ehtiyatla yapışdırdı. — Belə. İndi 
bunu qoy ayaq yerinə, bir-ikisini şappıldadaq. — O, ehti- 
yatla neçə dəfə çəkiclə vurdu, sonra kameranı açıb yama- 
ga baxdı. — Di yaxşı, gedər belə. Keçirt çənbərə, doldu- 
raq. Ana, sənin dolların salamat qaldı, deyəsən. 

El dedi: 

— Ehtiyat təkərsiz pisdir. Nə deyirsən de, Tom, ehtiyat 
mütləq lazımdır. Onda gecə də deşilsə, qorxusu yoxdur. 

— Ehtiyatda nə vaxt pulumuz oldu, buna qəhvə və ət 
alarıq, — dedi Tom. 

Təkəmseyrək maşın şoseylə sürətlə şütüyür, günəşin 
istisi çoxalırdı. Cənub-qərbdən aram-aram zərif meh əsir, 
dağlar geniş vadinin hər iki tərəfində tutqun gümüşü 
duman içində güclə sezilirdi. 

Qarşıdan gələn minik maşını yaxınlaşıb şosenin o 
yanında dayanarkən Tom əl üsulu ilə kameranı doldurur- 
du. Gündən qaralmış kişi əynində açıq-boz rəngli kost- 
yum maşından çıxıb ona sarı getdi. Başında şlyapa yox 
idi. O gülümsəyərkən ag dişləri parıldaclı. Sol əlinin adsız 
barmağında qalın nişan üzüyü var idi. Jileti üstdən keçən 
nazik zəncirdən xırda qızıl futbol topu sallanırdı. 

— Salam, — deyə xoş üzlə dedi o. 

Tom əl saxlayıb başını qaldırdı. 

— Salam. 

Kişi barmaqlarını qısa qırxılmış saçında gəzdirdi. 

— Siz, təsadüfən, iş axtarmırsınız ki? 

— Əlbəttə, axtarırıq, mister. Baş çəkmədiyimiz yer qal- 
mayıb. 

— Şaftalı yığa bilərsiniz? 

— Yığmamışıq, — cavab verdi ata. 

— əlimizdən hər iş gəlir, — cəld söylədi Tom, – nə olsa, 


gedərik yığmağa. 

Kişi barmagını zəncirdəki qızıl topa toxundurdu. 

— Elə isə, şimala tərəf qırx mil də gedərsiniz, orada iş 
boydandırr. 

— Lap əla, — dedi Tom. — Siz başa salın, oranı necə 
tapaq, biz uça-uça gedərik. 

— Şimala, Piksliyəcən gedin — bu, otuz beş-otuz altı 
mildir. Oradan isə altı-səkkiz mil şərqə. Soruşun, Huperin 
ferması haradadır. Orada iş çoxdur. 

— Elə belə də edərik. 

— Başqa istəyənlərin yerini bilmirsiniz ki? 

— Necə bilmirik, — dedi Tom. — Uidpetç yaxınlığında- 
kı düşərgədə çoxdur belələri. 

— Gedim ora. Bizə çox adam lazımdır. Deməli, unut- 
mayın: Pikslidən şərqə tərəf, düz fermayacan elə bu cür 
gedin. 

— Oldu, — dedi Tom. — Çox sağ olun, mister. İşə böyük 
ehtiyacımız var. 

— Yaxşı. Gedin, yubanmayın. — O, yolu keçdi, öz açıq 
maşınına mindi və cənuba sürdü. 

Tom havavuranın dəstəyinə yatdı. 

— Hərəmiz iyirmi dəfə vuracağıq, — qışqırdı o, — bir, 
iki, üç, dörd... — İyirmidən sonra havavurandan El yapış- 
dı, sonra ata, sonra Con əmi. Kamera qabardı, koppuş və 
hamar oldu. Üç dəfə, hərəsi iyirmi-iyirmi. — İndi gəlin 
baxaq, — dedi Tom. 

El qabaq oxu aşagı saldı, domkratı yığışdırdı. 

— Bəsdir, — dedi o. — Lap artıqlamasıyla vurduq. 

Onlar alətləri kabinəyə atdılar. 

— Di getdikl — qışqırdı Tom. — Axır ki, iş axtarıb tapdıq. 

Ana ortada oturdu. Sükan arxasına indi El keçdi. 

— Asta sür, El. Bircə mühərrik qızdırmasın. 

Onlar sübh günəşinə bürünmüş zəmilərin yanından 
ötüb-keçirdilər. Təpələrin başını örtmüş duman yuxarı 
çəkildi və qonur təpələrdəki tünd-bənövşəyi ləkələr indi 
aydın görünməyə başladı. Xeyli çölgöyərçini yük maşı- 
nından səksənib çəpərlərdən uçub gedirdilər. El fərqinə 
varmadan sürəti artırmışdı. 

— Yavaş, — deyə Tom onu saxladı. — Bərk sürsən, 
yamaq davam gətirməz. Bircə çatayclıq ora. Bəlkə, elə bu 
günə işimiz oldu bir az. 


Ana həyəcanla dilləndi: 

— Dördünüz də işə düzəlsəniz, bəlkə, dükan nisyə bir 
şey verə mənə. Ən birinci qəhvə götürərəm — hamımızın 
ürəyi istəyir, sonra un, soda və ət. Bud almayacağam. Bu 
qalsın sonraya, bəlkə də, şənbəyə. Sabun da lazımdır. 
Mütləq. Bir də, görəsən, necə yerdə qalacağıq. — O, ara- 
vermədən danışırdı. — Bir də süd. Roza üçün mütləq süd 
götürəcəyəm. Düşərgədə dayə deyirdi ki, o, süd içməlidir. 

Qabaqda gündən isinmiş betonla ilan sürünürdü. El 
maşını sərt döndərib ilanın üstündən keçdi və yenə yolun 
sağına çıxdı. 

— Bu, gürzə deyil, — dedi Tom. — Nahaq onu basdlın. 

— Zəhləm gedir onlardan, — dedi El. — Hamısından, 
yerli-dibli. Görəndə ürəyim bulanır. 

CGünortaüstü şoseclə hərəkət canlandı: qapılarında şir- 
kətlərin nişanı olan bərq vuran kommivoyəalör maşınları, 
zəncirləri gumbultu saları qırmızı-ağ benzindaşıyan maşın- 
lar, topdansatış baqqallarının dördkünc qapılı nəhəng yük 
maşınları. Yolun hər iki tərəfindəki torpaq naz-neməti ilə 
göz oxşayırdı. Sıxyarpaqlı meyvə bağları, qol-budaqlı 
üzüm tənəklərinin yaşıl sıraları. Qovun ləkləri, paxla zəmi- 
ləri. Yaşıllıqlar içində qızılgüllərin sarmaşdığı ağ evlər. 
Qızılı, isti günəş. 

Kabinədə oturmuş ana, Tom və El sevincdən özlərinə 
yer tapmırdılar. 

— Çoxdan belə sevinməmişdim, — deyirdi ana. — Çoxlu 
şaftalı yığsaq, özümüzə kiçik bir ev də axtarıb taparıq, iki 
aylıq kirayə götürmək olar. Evsiz heç cür mümkün deyil. 

El dedi: 

— Mən kənara pul qoyacağam. Bir az yığıb gedəcə- 
yəm şəhərə, qaraiların birində iş taparam. Ev kirayələyə- 
rəm, yeməyimi isə restoranda yeyəcəyəm. Hər axşam 

kinoya gedəcəyəm. Bilet baha deyil. Eləsinə gedəcəyəm 
ki, kovboylardan olsun. 

Radiatordakı su pıqqıldadı, qapağın altından buxar 
lüləsi fışıltıyla çıxdı. 

— Bəlkə, radiator boşdur? — soruşdu Tom. 

— Yox. Külək arxadan vurur, ona görə qaynayıb. 

— Əcəb gündür, — dedi Tom. — Mak-Alesterdə olurdu 
ki, işləyirsən, fikrində isə yalnız bircə şeydir: azadlığa 
buraxılanda necə olacaq hər şey. Düşünürdüm ki, əməl- 
li-başlı keflə yaşayacağam. İndi isə mənə elə gəlir ki, 
Allah bilir, haçan olub bu. Sanki, yüz il keçib o vaxtdan. 
Orada bir nəzarətçi hey ilişirdi mənə. Əlim gicişirdi ki, 
çəkim ona. Yəqin, elə ona görə acıqlıyam bu əclaf polis- 
lərdən. Elə bil, hamısının sifəti eynidir. Onunku qırmızıy- 
dı. Əsl axta donuzdu. Deyirdilər, qardaşı, haradasa, qərb- 
də yaşayır. Kimin əlindən kağız alıb buraxırdılarsa, gön- 
dərirdi qardaşının yanına, onlar da orada havayı ona işlə- 
yirdilər. Azca oyan-buyan oldu — qanunu pozduğu üçün 
birbaş geri, türməyə. Bizdə, orada belə danışırdılar. 

—Sən də bunları yadına salma, — dedi ana. — Gör nə 
qədər yemək alacağam, un, əridilmiş donuz piyi... 

— Necə yada salmayasan, — dedi Tom, – ha qovursan 
bu fikrləri, yenə olmur. Orada bir başıxarab vardı. Onun 
barəsində sizə hələ danışmamışam. Fağırın biriydi. Elə 
qaçmaq istəyirdi türmədən. 

— Bu haqda fikirləşmə, — deyə yalvarırdı ana. 

— Sonra nə oldu bəs? – soruşdu El. — Sonrasını danış. 

— Burada elə bir şey yoxdur, ana, işi-gücü elə bunu 
düşünmək idi. Olurdu, plan cızırdı, amma içində saxlaya 
bilmirdi. İki gün keçmirdi ki, hamı xəbər tuturdu, hətta 
gözətçi də. Elə tərpənən kimi qolundan tutub yenə kame- 
raya salırdılar. Bir dəfə plan çəkdi və bunu hamıya, hər 
kəsə göstərdi. Biz baxdıq və səsimizi çıxarmadıq. Gəzin- 
tidən sonra kamerada yox idi, biz isə dinmirik — susuruq. 
Sən demə, o, haradansa kəndir tapıb və bu yolla divarla 
düşüb. Aşağıda isə altı qarovulçu iri bir kisəylə dayanıb- 
mış. O enərkən düz kisəyə yumbalanıb. Qarovulçular 

başıqarışıq kisənin ağzını bağlayıb o vəziyyətdə sürü- 
yüblər kameraya. Hamı gülməkdən ölürdü. O, bundan 
sonra lap qüssəyə qapıldı. Yaman incimişdi. Xeyli ağladı, 
xiffət eləməyə başladı, sonra sancaqla damarlarını yırtdı, 
qan apardı onu. Dözmədi təhqirə. Amma dinc adam idi. 
Hər cür başdanxarabı görərsən orada! 

— Bəsdir, — dedi ana. — Floyd yadımdadır. Pis bir şey 
yox idi onda. Belə... təklənmiş, bədbəxt adamdı. 

Gün yüksəkdə idi və yük maşınının kölgəsi sıxışıb 
təkərlərin altına qısılmışdı. 

— Bax bu, yəqin, Pinslidir, — dedi El. — Bir az qabaqda 
ox şəkli və yazı var idi. — Onlar kiçik şəhərciyi keçdilər və 
daha ensiz yolla şərqə tərəf buruldular. Sağdan, soldan 
uzanan meyvə bağları yola dəhliz görkəmi verirdi. 

— Bircə tez tapaydıq bu fermanı.— dedi Tom. 

Ana dedi: 

— O deyirdi Huperin fermasını hər kəs göstərə bilər. 
Yaxınlığında kaş dükan olaydı. Dörd nəfər işləyirsə, niyə 
də borca verməsinlər? Yaxşı şam yeməyi hazırlayardım 
onda. Bəlkə, elə buğlama da bişirdim. 

— Qəhvə də, — dedi Tom. — Tütünüm də olsaydı, pis 
olmazdı. Haçandır öz tütünümü çəkmirəm. 

Uzaqda maşınlar basırığa düşmüş, yolun kənarlarında 
isə ağ motosikletlər düzülmüşdü. 

— Qəzadır-nədir? — dedi Tom. 

Onlar ora yaxınlaşanda böyürdəki maşının arxasından 
ipli hündür çəkməli və enli, dəri qayışı olan polismen çıx- 
dı. O, əlini qaldırdı və El maşını saxladı. Polismen borta 
söykəndi. 

— Hara gedirsiniz? — astadan soruşdu o. 

El cavab verdi: 

— Bizə deyiblər ki, burada yaxında şaftalı yığırlar. 

— İşə düzəlmək istəyirsiniz? 

— Elədir ki var, — dedi Tom. 

— Yaxşı. Bir dəqiqə gözləyin. — O, yol kənarına yaxın- 
laşdı və qışqırdı: — Bir maşın da var. Demək, cəmi altı, 
hamısını bir yerdə buraxmaq lazımdır. 

Tom qışqırdı: 

— Eyl Nə olub? 

Patrul xidmətçisi tələsmədən qayıtdı. 

— Orada nəsə ləngimə var. Siz narahat olmayın. Axı- 
rıncı maşının dalınca gedərsiniz. 

Niotosikletlərin bərkdən tırtıltısı eşidildi. Maşınlar 
hərəkətə gəldi, Coudların yük maşını axırda gedirdi. İki 
motosikletçi qabaqda, ikisi isə dalda sürürdü. 

Tom narahat halda söylədi: 

— Anlamıram nə baş verir burada. 

— Bəlkə, yol xarabdır? — deyə El öz fikrini bildirdi. 

— Onda dörd polismen nəyə gərək? Açmadlı bu, məni. 

Qabaqdakı motosikletlər sürəti artırdı. Bir-birinin 
dalınca düzülmüş köhnə maşınlar da yeyin getdi. El 
qabaqdakı maşından dala qalmamağa çalışırdı. 

— Hamısı bizim kimilərdir, — dedi Tom. — Xoşuma 
gəlmədi bu. 

Polismenlər şosedən qəfil geniş, çınqıl döşənmiş yola 
döndülər. Köhnə maşınlar onların dalınca gedirdi. Moto- 
sikletlər qulaqbatırıcı gurultuyla hərəkət edirdi. Tom xən- 
dək boyu dayanmış adamları, onların açılı ağızlarını gördü 
— görünür, onlar çığıraraq nəsə deyirdilər — yumruqlar 
düyünlənmişdi, üzlərindən hiddət yağırdı. Uca, kök 
qadın maşınlara sarı sıçradı, lakin motosikletçilərdən biri 
onun yolunu kəsdi. Tor qapılar açıldı. Maşının altısı da 
irəli keçdi və qapılar onların arxasınca bağlandı. Dörd 
motosikletçi dövrə vurub cəld geri qayıtdı. İndi artıq 
mühərriklərin gurultusu kəsilən zaman uzaqdan xəndək 
boyu dayanmış adamların qışqırtısı eşidildi. Qapıların 
arxasındakı çınqıllı yolda iki nəfər dayanmışdı. İkisi də 
tüfəngli. 

Birisi qışqırdı: 

— Keçin, keçin. Nə dayanmısınız? 

Maşınların altısı da irəli getdi, sonra sola buruldular 
və meyvə yığanların düşərgəsinə gəlib çıxdılar. 

Qarşılarında yastıdamlı, yeşiyəoxşar əlli evcik düzgün 
dördbucaq şəklində düzülmüşdü: hərəsində bir qapı və 

bir pəncərə. Düşərgənin axırında hünclür çən ucalırdı. O 
biri başda kiçik ərzaq dükanı var idi. Hər evcik sırası boyu 
əlində tüfəng və köynəyində böyük gümüş ulduz olan iki 
adam gəzişirdi. 

Maşınlar dayandı. İki kontor işçisi bir-bir onların yanın- 
dan keçdi. 

— İş istəyirsiniz? 

Tom cavab verdi: 

— Əlbəttə, istəyirik. Burada nə baş verir axı? 

— Bunun sizə dəxli yoxdur. İş almaq istəyirsiniz? 

— İstəyirik. 

— Soyadınız. 

— Coud. 

— Neçə kişi var? 

— Dörd. 

— Neçə qadın var? 

— İki. 

— Neçə uşaq var? 

— İki. 

— Hamısı işləyə bilir? 

— Hə, hamısı... 

— Deməli, belə. Altmış uç nömrəli evi tapın. Hər yeşik 
üçün beş sent ödənir. Əzik şaftalıları qəbul etmirik. Di 
gedin. Özü də dərhal işə çıxın. 

Maşınlar çıxıb getdi. Qırmızı rənglənmiş hər evciyin 
qapısında nömrə var idi. 

— Altmış, — dedi Tom. — Bu altmışdır... demək, o yan- 
dadır. Altmış bir, altmış iki... Budur. 

El yük maşınını lap evciyin qapısı ağzına sürdü. Yuxa- 
rıdakı sərnişinlər çaşqınlıqla oyan-buyana baxaraq aşağı 
tullandılar. Artıq iki şerif nümayəndəsi evciyə sarı gəlirdi. 
Onlar hər kəsi bir-bir gözclən keçirirdilər. 

— Soyadınız? 

— Coud, — deyə hövsələsiz cavab verdi Tom. — Bura- 
da nə baş verir axı? 

Şerif işçisi cibindən uzun bir siyahı çıxartdı. 

— Məndə belələri yoxdur. Sən bunları heç görməmi- 

sən? Maşının nömrəsinə bax. Yox. Məndə beləsi qeyd 
olunmayıb. Deyəsən, qaydasındadır. 

— İndi qulaq asın. Hər şey sakit və salamatlıqla olsun 
deyə öz işinizi görün, lazım olmayan yerə burnunuzu sox- 
mayın, onda hər şey yaxşı olar. — Hər iki şerif işçisi qəfil 
çevrilib getdi. Tozlu döngənin sonuna çatıb, yeşiklərin 
üstə oturaraq bu sıranın evlərinə nəzarət etməyə başladı- 
lar. 

Tom onlara xeyli baxdı: 

— Bu, ona görə lazımdır ki, özümüzü öz evimizdəki 
kimi hiss edək. 

Ana qapını açdı və evciyə daxil oldu. Döşəmədə yağ 
ləkələri var idi. Bircə kiçik otaqda dəmir sobadan savayı 
heç nə yox İdi. Altındakı dörd kərpic ayaq əvəzi idi, pas- 
lı borunun başı damdakı deşikdən çölə çıxarılmışdı. 
Otaqdan yağ və tər qoxusu gəlirdi. Roza Sarona ananın 
yanında ayaq saxladı. 

— Biz elə burada da yaşayacağıq? 

Ana o saat cavab vermədi. 

— Hə, — nəhayət, o dedi. — Yuyarıq — o saat təmiz olar. 
Bura bir əsgi çəkmək lazımdır. 

— Çadırda yaxşı idi, — dedi Roza Sarona. 

— Burada döşəmə var, — deyə ana razılaşmadı. — 
Yağışda da dammayacaq. — O, qapıya sarı çevrildi. — Belə, 
şeyləri boşaltmaq lazımdır. 

Kişilər dinməz əşyaları düşürməyə başladılar. Onları 
vahimə basırdı. Əlli evin əmələ gətirdiyi dördbucaq susur- 
du. Küçədən qadın keçdi, o, onlara nəzər yetirmədi. Başı- 
nı aşağı əymişdi, kirli çit paltarının ətəyi didik-didik idi. 

Ruh düşkünlüyü Ruf və Uinfildə də sirayət etmişdi. 
Onlar cumub təzə yeri gözdən keçirmədilər. Eləcə, yük 
maşınının, böyüklərin yanında durub məyusluqla tozlu ara 
yola baxırdılar. Uinfild yerdən qalın məftil parçası götürüb 
bir neçə dəfə əydi və sındırdı. Sonra qırıq məftilin ucunu 
əydi və barmaqlarıyla fırlatmağa başladı. Tom və ata 
döşəkləri içəri daşımağa başlayanda əynində xaki rəngli 
şalvar, göy köynək və qara qalstuk olan kontor işçisi yük 

maşınına yaxınlaşdı. Gümüş sağanaqlı eynəyinin qalın 
şüşələri arxasından bəbəkləri adama zillənən xırda və qır- 
mızı gözlər baxırdı. Kontorçu nəzərlərini Toma yönəldə- 
rək boynunu uzatdı. 

— Sizi qeyd etməliyik, — dedi. — İşə neçə adam çıxa- 
caq? 

Tom cavab verdi: 

— Kişilər dörd nəfərdir. Agır işdir? 

— Şaftalı yığımı, — cavab verdi kontorçu. — Ödəniş işə- 
muzd qaydasıyladır. Hər yeşiyə beş sent. 

— Bəs uşaqlar kömək etsə — eybi yox? 

— Nə olar. Bircə, səliqəylə davransınlar. 

Ana qapıda görünclü: 

— Buranı qaydaya salıb özüm də köməyə gələcəyəm. 
Bizdə ərzaq-zaci qalmayıb, mister. Bizə o saat pul verə- 
cəklər? 

— Yox, dərhal pul verməyəcəklər. Amma dükandan 
borca, sizə düşən qədər götürə bilərsiniz. 

— Di gedək, — dedi Tom. — Mən bu gün çörək də, ət 
də yemək istəyirəm. Hara getməliyik, mister? 

— Özüm də ora gedirəm. Gedək bir yerdə. 

Tom, ata, El və Con əmi onun ardınca tozlu yolla 
bağın dərinliyinə acldımladılar. Ağaclardakı ensiz yarpaq- 
lar saralmağa başlamışdı. Budaqlardakı şaftalılar lap qızı- 
İr-qırmızı şarlara oxşayırdı. Ağaclann arasında boş yeşik- 
lər durmuşdu. Adamlar ora-bura gəzişir, şaftalıları birbaş 
vedirələrə yolur, vecirələrdən götürüb yeşiklərə yığır, dolu 
yeşikləri qəbul məntəqəsinə daşıyırdılar, orada isə onları 
yük maşınlarının yanında, hərənin soyadı qarşısında nişan 
qoyan qəbul işçiləri gözləyirdi. 

— Budur, dörd nəfər də gəldi, — dedi kontorçu. 

— Yaxşı. Əvvəllər yığmısınız? 

— Yox, birinci dəfədir, — cavab verdi Tom. 

— Baxın, səliqə ilə işləyin. Əzilmiş, tökülmüş olmasın. 
əziyini qəbul etmirik. Budur vedrələr, götürün. 

Tom üç qallonluq vedrəni qaldırıb dibinə baxdı. 

— Dibi bütün deşikdir. 

— Elə belə lazımdır, — dedi eynəkli kontorçu. — Onları 
oğurlamasınlar deyə. Di budur sıranız, başlayın. 

Coudlar hərəyə bir vedrə götürüb qayıtdılar bağa. 

— Boşuna vaxt itirmirlər, — dedi Tom. 

— Görüm lənətə gəlsinlər, — dedi El, – qaraida işləmək 
istəyirəm. 

Ata dinməz Tomun arxasınca gedirdi. Elin sözlərini 
eşidib sərt ona sarı çevrildi. 

— Lap bezmişəm. Zarıyır, şikayətlənir, bəd-bəd danı- 
şır. İşləmək lazımdır. Elə də yekəlməmisən ki, döymək 
olmasın səni. 

El hirsindən qıpqırmızı oldu. Acığından partlayırdı. 

Tom ona yaxınlaşdı. 

— Bəsdir, El, — sakitcə dedi o. — Çörək, ət. Bunun üçün 
işləməliyik. 

Onlar şaftalıları bir-bir dərib vedrələrə atırdılar. Tom 
gəzmir, qaçırdı. Bir vecirə doldu, ikincisi də. O, vecirələri 
yeşiyə boşaldırdı. Üçüncü vedrə. Yeşik dolmuşdu. 

— Beş sent qazandım, — qışqırdı Tom və yeşiyi qaldı- 
rıb cəld qəbul məntəqəsinə getdi. 

— Burada beş sentlikdir, — dedi o, qəbul işçisinə. 

İşçi yeşiyə baxdı, iki-üç şaftalını çevirdi. 

— Bax, ora boşalt. Getməz bu, — dedi o, — Sizə deyil- 
di axı, əzməyin. Səliqəylə qoymaq lazımdır, yoxsa bir 
sent də qazanmazsınız. 

— Ay zibill Necə axı... 

— Dur bir, dur. Sənə əvvəldən xəbərdarlıq edilib. 

Tom tutulub yerində dondu. 

— Yaxşı, — dedi o. — Yaxşı. — Tez geri qayıtdı. — Siz də 
tullaya bilərsiniz, — dedi o. — Sizinki də o cürdür. Belələ- 
rini qəbul etmirlər. 

— Belə də şey olarl.. — çığırdı El. 

— Ehtiyatla davranın. Atmayın vedrəyə, bir-bir qoyun. 

Yenidən başladılar. İndi şaftalıları ehmalca qoyurdular. 
Yeşiklər daha gec dolurdu. 

— İndi bir şey fikirləşərik, — dedi Tom. — Ruf, Uinfild, ya 
da Roza bunları yeşiyə düzsə, necə olar? Onda tez başa 

gələr. — O, öz yeşiyini məntəqəyə apardı. — Hə, necədir, 
incli beş sentlik var? 

Qəbul işçisi üst sıranı nəzərdən keçirdi, altdakıları qur- 
daladı. 

— Bax indi daha yaxşıdır, — dedi o və özündə nişan 
qoydu. — Bacardıqca səliqəylə, vəssalam. 

Tom tez geri qayıtdı. 

— Beş sentl — qışqırdı o. — Mən beş sent qazandım. 
İyirmi bu cür yeşik — budur, dollarl 

Onlar nəfəs dərmədən işləyirdilər. Bir azdan Rufla 
Uinfild gəlib onları tapdılar. 

— Siz də işləyəcəksiz, — dedi ata onlara. — Şaftalıları 
yeşiklərə düzün. Amma tələsməyin — bir-bir. 

Uşaqlar yerə çömbəlib şaftalıları vedrələrdən götür- 
məyə başladılar və tezliklə yanlarında bir neçə vedrə də 
düzüldü. Tom dolu yeşikləri məntəqəyə daşıyırdı. 

— Yecidinci, — deyirdi o. — Səkkizinci. Qırx sent qazan- 
dıq. Qırx sentə yaxşı ət almaq olar. 

Vaxt gedirdi. Ruf sivişib aradan çıxmaq istədi. 

— Mən yorulmuşam, — yazıq-yazıq mızıldandı o. — 
Gedim dincəlim. 

— Heç yerə getməyəcəksən, burada qal, — dedi ata. 

Con əmi asta işləyirdi. O, birini doldurunca Tom iki 
vedrə yığmağa imkan tapırdı. Con əmidə tez alınmırdı. 

Saat on ikidə ana gəldi. 

— Mən tez gələrdim, amma Rozanın halı dəyişdi, — 
dedi ana. — Yıxılıb yatdı. 

— Yəqin, qarnınızı bu şaftalılarla doldurmusunuz, — ana 
Ruf və Uinfildə tutdu üzünü. — Baxın, qamınız gedər. 

Dolubəclənli ana rahat hərəkət edirdi. Demək olar ki, 
vedrədən imtina etdi və şaftalıları önlüyünə yıgmağa baş- 
ladı. Gün batanacan onlar iyirmi yeşik təhvil verdilər. 

Tom iyirminci yeşiyi yerə qoydu. 

— Dollar, — dedi o. — Saat neçəyəcən işləyirlər? 

— Hava qaralanacan, nə qədər ki göz görür. 

— Bəs indi dükanda borca verərlər? Ana bəzi şeylər 
almaq istəyir. 

— Nə olar, alın. Sizə bir dollarlıq kağız verərəm. — 
Qəbul işçisi kağız parçasına nəsə yazıb Toma uzatdı. 

Tom kagızı anaya apardı. 

— Al. Dükandan bir dollarlıq götürə bilərsən. 

Ana vedrəni yerə qoydu və çiyinlərini düzəltdi. 

— Birinci dəfə üçün agırdır, düzdür? 

— Bəs necə. Eybi yox, bir azdan öyrəşərik. Di qaç, 
yeməyə bir şey al. 

Ana soruşdu: 

— Bəs sən nə istəyirsən? 

— Ət, — cavab verdi Tom. — Ət, çörək və qəhvəylə 
şəkər. Əsas ət çox olsun. 

Ruf zarıdı: 

— Biz yorulmuşuq, ana. 

— Onda gedək mənimlə. 

— Başladıqları indidir, artıq yorulublar, — dedi ata. 
— Bunlarla bacarmaq mümkün deyil. Yaxşıca kötəkləmək 
lazımdır, yoxsa sözə baxmazlar. 

— Eybi yox, bir yerdə həmişəlik binə olarıq, məktəbə 
gedərlər, — dedi ana. O, dükana yollandı, Rufla Uinfild də 
dolaşa-dolaşa onun arxasınca düşdülər. 

— Biz hər gün işləyəcəyik? — soruşdu Uinfilci. 

Ana dayanıb onları gözlədi. Uinfildin əlindən yapışıb 
arxasınca apardı. 

— Çətin iş deyil, — dedi ana. — Sizə xeyri var. Bizə də 
kömək olur. Əgər hamımız işləsək, tezliklə özümüz üçün 
yaxşı bir ev taparıq. Gərək hamımız işləyək. 

— Mən yorulmuşam. 

— Bilirəm, mən də yorulmuşam. Hamımıza çətindir. 
Sən fikirləş ki, necə məktəbə gedəcəksən. 

— Mən məktəbə istəmirəm, ana. Ruf da istəmir. Gör- 
müşük burada nə murdar uşaqlar oxuyur. Bizi ələ salırlar 
— oki deyirlər. Onları görmüşük. İstəmirəm məktəbə. 

Ana onun sarı saçlarına şəfqətlə baxdı. 

— Heç olmasa, indi ərköyünlük etmə, — deyə yalvardı 
ana. — Qoy işimizi sahmanlayaq, onda bildiyini edərsən. 
İndi isə lazım deyil. İndi bizə, onsuz da, çətindir. 

— Mən altı şaftalı yedim, — dedi Ruf. 

— Onda qarnın açılacaq. Yaxında isə ayaqyolu yoxdur. 

Şirkətə məxsus dükan dəmir damda yerləşirdi. Dükan- 
da vitrin yox idi. Ana tor çəkilmiş qapını açıb içəri girdi. 
Piştaxta arxasında alçaqboylu adam dayanmışdı. O, tama- 
milə keçəl idi, çılpaq kəlləsi göyümtül rəngə çalırdı. Qalın 
qaşları gözləri üzərinclən elə qəfil qalxırdı ki, sifəti mat qal- 
mış, hətta xoflanmış təsiri bağışlayırdı. Bumu uzun, nazik 
və sallaq idi, lap dimdik kimi, pərələrindən sarımtıl tüklər 
çıxmışdı. Qara sətin qolçaqlar göy köynəyinin qollarını 
örtürdü. Ana girərkən o, piştaxtaya söykənib durmuşdu. 

— Gün aydın, — dedi ana. 

O, ananı maraqla nəzərdən keçirdi. Qaşları bir az da 
yuxarı qalxdı. 

— Salam. 

— Məndə bir dollarlıq talon var. 

— Neynək, bir dollarınıza düşəni götürün, — dedi satı- 
cı və ciyiltiylə hırıldadı. — Belə. Bütöv dollara. Bir dollara. 
— O, əliylə rəfləri göstərdi. — Nə istəsəniz var, — və qolçaq- 
larını yuxarı çəkdi. 

— Fikirləşirəm ət götürüm. 

— Hər növdən varımızdır. Qiymə. Qiymə istəyirsiniz? 
Funtu iyirmi sentdir. 

— Nə isə, çox bahadır. Məncə, axırıncı dəfə on beşə 
götürmüşdüm. 

— Hə, bahadır. — Satıcı hırıldadı. — O biri tərəfdən, elə 
baha deyil. Qiymə dalınca şəhərə getsəniz, buna, demək 
olar ki, bir qallon benzin işlənəcək. Belə çıxır ki, baha 
deyil, çünki benzin yoxunuzdur. 

Ana ciddi halda dedi: 

— Məgər siz də əti bura gətirmək üçün bir qallon ben- 
zin işlətmisiniz? 

Satıcı ürəkdən qəhqəhə çəkdi. 

— Belə düşünsək, hər şey baş-ayaq çıxar, — dedi o. — 
Biz əti almırıq, biz onu satırıq, alsaydıq, başqa məsələ. 

Ana iki barmağını dodağına dayadı və düşüncə içəri- 
sində qaşlarını çatdı. 

— Burada elə piydir, bir də damar. 

— Ona boyun ola bilmərəm, bəlkə də, heç bişmədi. 
Özüm yeyərdim, ya yox, bunu da deyə bilmərəm. Əşi, 
mən çox şeyi eləməzdim. 

Ana ona qeyzlə baxdı, lakin səsini yumşaltmağa çalışdı. 

— Bir az ucuz nəsə var? 

— Bulyon, — cavab verdi satıcı. — Funtu on sent. 

— Burada ancaq sür-sümükdür ki? 

— Sür-sümükdür, — təsdiq etdi satıcı. — Tək sümükdən 
dadlı şorba çıxacaq. 

— Bəs şorba əti? 

— Şorbalıq da var. Buyurun. İyirmi beş sent. 

— Bəlkə, ətsiz keçinək? — dedi ana. — Amma ət istə- 
yirlər. Dedilər, ət al. 

— əti hamı istəyir, ət hamıya lazımdır. Qiymə götürün. 
Piyini əridərsiniz, olar xörək şirəsi. Yaxşı qiymədir. Heç 
nə hədər getməyəcək. Sümükləri atmalı olmayacaqsınız. 

— Bəs...bəs bud neçəyədir? 

— Gör gedib nəyə çıxdınız? Bunu yalnız Miladda 
yeyirlər. Ya da müqəddəslər günündə. Bir funtu otuz beş 
sentdir. Hinduşka olsaydı, qiymətdə keçərdim sizə. 

Ana köks ötürdü. 

— İki funt qiymə verin. 

— Oldu, mem. – O, bozarmış əti mumlu kağıza tökdü. 
— Daha nə? 

— Bir də çörək. 

— Buyurun. Böyük çörək on beş sentdir. 

— Qiyməti on iki sentdir. 

— Tamamilə doğrudur. Gedin şəhərdən on iki sentə 
alın. Bir qallon benzin. Daha nə buyuracaqsınız? Kartof? 

— Hə, kartof. 

— İyirmi beş sentə beş funt. 

Ana özündən çıxaraq onun üstünə yeridi. 

— Çox qulaq asdım sizə, bəsdirl Mən şəhərdəki qiy- 
mətləri bilirəm. 

Satıcı dodaqlarını pərçimlədi. 

— Gedin şəhərə. 

Ana öz düyünlənmiş yumruğuna baxdı. 

— Bu nədir axı belə? — astaca soruşdu ana. — Buranın 
böyüyü sizsiniz? 

— Yox. Mən burada işləyirəm. 

— Bəs bu nə zarafatdır? Yoxsa əylənirsiniz bu cür? 

Ana öz cod, qırışmış əllərini nəzərdən keçirirdi. Satı- 
cı susurdu. 

— Bəs xozeyin kimdir burada? 

— “Huperin ferması” səhmdar cəmiyyəti, mem. 

— Qiymətləri də o təyin edir? 

— Hə, mem. 

Ana ona dik baxdı və azca gülümsündü. 

— Yəqin, hər bura gələn mənim kimi əsəbiləşir? 

O cavab verməzdən qabaq susdu. 

— Hə, mem. 

— Ona görə zarafat edirsiniz? 

— Yəni necə? 

— Belə alçaq işlə məşğulsunuz. Yəqin, utanırsınız. — 
Ananın səsi həlim idi. Satıcı ovsunlanmış kimi baxırdı ona. 
O susurdu. — Deməli, belə, — dedi, nəhayət, ana. — Ət qırx 
sent, çörək — on beş, kartof — iyirmi beş. Cəmi səksən 
sent. Bəs qəhvə? 

— Ən ucuzu iyirmi sentdir, mem. 

— Demək, düz bir dollar. Yeddi nəfər işləyib, yalnız bir 
şam yeməyi üçün pul qazanıblar. — Yenə öz əllərinə nəzər 
saldı. — Bükünl — cəld söylədi ana. 

— Oldu, mem, — dedi satıcı. — Təşəkkür edirəm. — O, 
kartofu kağız paketə qoyub ağzını səliqəylə bükdü. Sonra 
çəpəki anaya baxdı və tez gözlərini gizləyib piştaxtaya 
dikdi. 

Ana ona göz qoyur və azacıq gülümsəyirdi. 

— Belə işə necə gedə bildiniz bəs? — soruşdu ana. 

— Bəs insan bir şey yeməlidir, ya yox? — dedi satıcı və 
hiddətlə təkrar etdi. — İnsan yeməlidir bir şey? 

— Hansı insan? — soruşdu ana. 

O, piştaxtaya dörd paket qoydu 

— Qiymə, kartof, çörək, qəhvə. Düz bir dollar. 

Ana talonu ona uzatdı və o, soyadı, məbləgi yazana- 
can gözlədi. 

— Belə, — dedi satıcı. — İndi başabaş olduq. 

Ana paketləri piştaxtadan götürdü. 

— Qulaq asın, — dedi o. — Bizim qəhvə üçün şəkərimiz 
yoxdur. Tom — oğlum şəkərlə istəyəcək. Qulaq asın. 
Onlar indi işləyirlər. Mənə şəkər verin, talonu isə sonra gəti- 
rərəm. 

Satıcı gözünü kənara çəkdi — elə ki, ananı görməsin. 

— Verə bilmərəm, — sakitcə dedi o. — Qayda belədir. 
Verə bilmərəm. Başıma oyun açarlar. Qovarlar məni. 

— Axı onlar işləyirlər bağda. Onlara, yəqin, artıq on 
sentdən çox düşür. Mənə yalnız on sentlik verin. Tom 
şirin qəhvə istəyir. O xahiş etdi ki, şəkər alım. 

— Verə bilmərəm, mem. Belədir qayda. Talonsuz mal 
verilmir. Rəis dəqiqəbaşı bunu təkrar edir mənə. Yox, 
verə bilmərəm. Bacarmaram. İlişərəm. Biz həmişə bu iş 
üstə ilişirik. Həmişə. Verə bilmərəm. 

— On sentlik? 

— Bir sentlik də verə bilmərəm. — O, yalvarıcı nəzərlə 
anaya baxdı. Birdən onun sifəti dəyişdi — qorxudan əsər- 
əlamət qalmadı. Cibindən on sent çıxartdı və kassaya sal- 
dı, — Budur, — yüngülləşərək dedi o, piştaxtanın altından 
kiçik paket çıxartdı, açıb qaydaya saldı, bir az şəkər tökdü 
ora, tərəziclə çəkdi və bir-iki parça da əlavə etdi. — Alın. 
Hər şey qaydasındadır. Talonu gətirərsiniz, mən öz on 
sentimi çıxararam. 

Ana gözünü ondan çəkmirdi. Əlini uzadıb şəkəri 
götürdü və o biri paketlərin üstünə qoydu. 

— Çox sağ olun, — astadan dedi ana. Qapıya yaxınlaş- 
dı və Капдагда dayanıb geri baxdı. — Bir şeyi möhkəm 
əxz eləmişəm, – dedi о. — Daim, gündən-günə buna 
əmin oluram. Əgər sənə dərd üz veribsə, ehtiyac içində- 
sənsə, incidiblərsə səni — yoxsullara üz tut. Yalnız onlar əl 
tutar, başqa heç kəs, — qapını arxasınca bağladı. 

Satıcı piştaxtaya söykənərək heyrət dolu gözlərlə ana- 
nın arxasınca baxırdı. Ala-bula, kök pişik satıcının yanına 

tullandı, tənbəl-tənbəl yaxınlaşıb özünü onun çiyninə 
sürtdü. O, əlini uzadıb pişiyi yanağına qısdı. Pişik quyru- 
gunun ucunu titrədərək ucadan miyovuldayırdı. 


Tom, El, ata və Con əmi artıq lap qaranlıq vaxtı bağ- 
dan qayıdırdılar. Onlar ayaqlarını güclə sürüyərək gedir- 
dilər. 

— Əlini uzadıb şaftalı dərirsən, vəssalam, əvəzində 
belin ağrıyır, — dedi ata. 

— İki günə keçib gedər, — dedi Tom. — Qulaq as, ata, 
şamdan sonra istəyirəm gedib darvazadan o yanda nə 
baş verdiyini öyrənim. Heç cür fikrimdən çıxmır. Mənim- 
lə gedirsən? 

— Yox, — dedi ata. — Mən, heç olmasa, bir az elə yaşa- 
maq istəyirəm ki, işləyim və heç nə barəsində düşünmə- 
yim. Son zamanlar elə fasiləsiz başımı işlədib yormuşam. 
Yox, mən bir az oturum, sonra da yatacağam. 

— Bəs sən, El? 

El gözünü kənara çəkdi. 

— Yox, mən bir az düşərgədə dolanım, görüm nə var, 
nə yox, — cavab verdi o. 

— Con əmi getməyəcək, bilirəm. Nə olar, tək gedə- 
rəm. Maraq məni götürüb. 

Ata dedi: 

— Məndə maraq burada polismenlər çoxalancla yara- 
nacaq. 

— Bəlkə, onlar gecə orada olmayacaqlar, — dedi Tom. 

— Onları yoxlamaq fikrim yoxdur. Hara getdiyini ana- 
ya deməsən, yaxşıdır. Üzülər yoxsa. 

Tom Elə sarı çevrildi. 

— Bəs sənə orada nə baş verdiyi maraqlı deyil? 

— Ondansa, düşərgəni gəzim. 

— Qızları axtarmaq üçün? 

— Öz işimdir bu, — cavab qaytardı El. 

— Mən isə, hər halda, gedəcəyəm, – dedi Tom. 

Onlar bağdan qırmızı daxmaların iki sırası arasındakı 
tozlu yola çıxdılar. Bəzi qapılardan neft fənərlərinin tut- 

qun, sarı işıgı süzülürdü, içəridə isə, yarıqaranlıqda qara 
kölgələr hərəkət edirdi. Yolun o başında qarovulçu əvvəl- 
kitək tüfəngi dizinə dayayıb oturmuşdu. Tom onun tuşu- 
na çatarkən addımlarını yavaşıtdı. 

— Burada yuyunmağa yer var, mister? 

Qarovulçu qaranlıqda onu nəzərdən keçirib dedi: 

— Çəni görürsən? 

— Hə. 

— Orada şlanq var. 

— Bəs su istidir? 

— Bilməmişdik, böyük adam tapılıb. Bəlkə, sən Con 
Pirpoyd Morqansan? 

— Yox, — dedi Tom. — Bu nə sözdürl Gecəniz xeyrə 
qalsın, misterl 

Qarovulçu həqarətlə fınxırdı. 

— İsti sul Təzə çıxıb. Bir azdan bir də gördün, vanna 
istədilər. — O, Coudların arxasınca qaşqabaqla baxdı. 

Evin arxasından ikinci qarovulçu çıxdı. 

— Nə olub, Mek? 

— Əşi, murdar okilərdir. Məndən soruşur ki, isti su var? 

İkinci qarovulçu tüfəngin qundağını yerə düşürdü. 

— Günah hökumət düşərgələrindəclir. Yəqin, bunlar 
da olublar orada. Yox, nə qədər ki hökumət düşərgələri- 
nin axırına çıxmamışıq, günümüz xoş keçməyəcək. Bir 
azdan təmiz döşəkağı istəyəcəklər səndən. 

Mek soruşdu: 

— Darvazanın o yanında nə var? 

— Bu gün fasiləsiz bağırıblar. İndi federal polis onlarla 
məşğuldur. Paylarını alacaqlar. Deyirlər, orada bir hündür, 
arıq adamdır hamını qızışdıran. Bu gün tutacaqlar onu, 
bütün bu hay-küy də bitəcək. 

— Hər şey belə rahat yoluna qoyulsa, biz işsiz qalaca- 
gıq, — dedi Mek. 

— Bizim üçün həmişə iş tapılar. Bunlara “oki” deyər- 
lər. Gərək gözün həmişə onların üstündə ola. Yox, görsək 
hövlləri yatır, bir az diksindirə də bilərik. 

— Pulları azaldarlar, onda, yəqin, hərəkətə gələrlər. 

— Bəs necəl Yox, sən narahat olma, işsiz qalmarıq. 
Buranın xozeyinləri boş oturmurlar. 

Coudların daxmasında soba gur yanırdı. Tavada kot- 
letlər cızıltıyla yağ sıçradır, qazançada su qaynayır, kartof 
bişirdi. Otaq tüstü içinclə idi, fənərin sarı işığında divar- 
larda tünci-qara kölgələr dolaşırdı. Ana sobanın qabağın- 
da iş görürdü, Roza Sarona isə ağır qamını sallayıb yeşik 
üstündə oturmuşdu. 

— Hə, necədir, yaxşısan indi? — soruşdu ana. 

— Qızarmış iyi gəlir — ürəyim bulanır. Amma yemək 
istəyirəm. 

— Get qapının ağzında otur, — dedi ana. — Onsuz da, 
yeşiyi indi sındıracağam. 

Kişilər dəstəylə içəri keçdi. 

— ətdir, vallahi ki, ətdir! — qışqırdı Tom. — Qəhvə də 
varl Of, nə yaman acmışaml O qədər şaftalı yedim, amma 
elə acam. Ana, harada yuyunum? 

— Gedin çənə. Elə orada yuyunun. Uşaqlan da ora gön- 
dərdim. 

Kişilər otaqdan çıxdılar. 

— Qalx, Roza. Qalx, — ana dümsüklədi onu. — Ya qapı- 
nın ağzında otur, ya döşəkdə. Yeşik lazımdır mənə. 

Roza Sarona əllərini yeşiyə dayaq verib ayağa qalxdı, 
döşəyə yaxınlaşdı və ağır-ağır oturdu. Ruf və Uinfild 
sakitcə evə girdilər və bacardıqca diqqətdən kənar olma- 
ğa çalışaraq kirimişcə divarın ynında durdular. 

Ana onlara baxdı. 

— Görürəm, qaranlıq işinizə yarayır. — O, Uinfildi tutub 
saçını yoxladı. — Yaşdır... amma çirki, yəqin, üstündədir. 

— Sa-bun yox idi, — mızıldadı Uinfild. 

— Bilirəm. Bu gün ala bilmədik. Sabah, bəlkə, sabun 
da oldu. — O, sobanın yanına qayıtdı, boşqabları yeşiyin 
üstünə düzdü və hər birinə yemək çəkdi — hərəyə iki kot- 
let və bir iri kartof, üç fal çörək. Sonra hər boşqaba kotle- 
tin bişdiyi yağdan tökdü. Kişilər saçı-üzü yaş evə döndülər. 

— Şam yeməyi gəlsinl — qışqırdı Tom. 

Hərə öz payını götürdü. Dinməzcə, acgözlüklə yeyib, 

boşqabdakı yağı da çörəklə siyirdilər. Uşaqlar otağın bir 
küncünə çəkilib boşqablarını yerə qoydular və yeməyin 
üstə küçüklər kimi cumdular. 

Tom son tikəsini uddu. 

— Yenə verərsən, ana? 

— Yox, — cavab verdi ana. — Elə bu idi. Siz bir dollar 
qazanmısınız, buna çatdı o. 

— Elə buna? 

— Burada hər şeyi baha satırlar. İmkan düşən kimi 
şəhərə getmək lazımdır. 

— Mən doymadım, - dedi Tom. 

— Sabah səhərdən işləyəcəksiniz. Sabah necə lazımdır 
yedirclərəm sizi... axşam. 

El köynəyinin qoluyla ağzını sildi. 

— Gedim bir az gəzişim burada, — dedi o. 

— Mən də gedirəm səninlə. — Tom onun arxasınca 
getdi, qaranlıqda ona lap yaxınlaşdı. — Bəlkə, yenə də 
olsa, gedərsən mənimlə? 

— Yox. Bayaq dedim – bir az burada gəzsəm, yaxşıdır. 

— Özün bilən yaxşıdır. — Tom çevrilib komaların ara- 
sınclakı yolun böyrüylə aram-aram addımladı. Bacaların 
tüstüsü alçaqdan yayılır, fənərlər qapı və pəncərələrin 
dördkünclüyünü aydın göstərirdi. İnsanlar qapı ağzında 
oturub qaranlığa dalmışdı. Tom onların başlarını çevirə- 
rək ona baxdıqlarını görürdü. Yol son komaclan ulduzla- 
rın işığında tünd ot qalaqları sezilən biçilmiş çəmənliyə 
aparırclı. Ay qərbə üz tutmuşdu, yüksəkdə isə kəhkəşan 
uzun, şəffaf bulud kimi uzanırdı. Tom biçilmiş çəmənliyin 
sarılığını ikiyə ayıran qaramtıl, tozlu yolla yüngül addım- 
layırdı. O, əllərini cibinə salıb düşərgənin əsas girişinə sarı 
getdi. Yolun kənarı çınqıllıq idi. Tom suyun şırıltıyla özü- 
nə otların arasıyla yol açıb keçdiyini eşidirdi. O, çınqıllığa 
qalxdı və aşağı boylanarkən axıb gedən tutqun suda 
ulduzların əksini gördü. Federal şose yaxınlıqda idi. Sürət- 
lə şütüyən maşınların işığından bunu bilmək olurdu. Tom 
həmin tərəfə getdi. O, ulduzların işığında uca, yuxarısı 
məftillə hörülmüş qapıları ayırd etdi. 

Yolun kənarında qaranlıqda aydın seçilməyən qaraltı 
tərpəndi. Kiminsə səsi eşidildi: 

— Eyl Kimdir gələn? 

Tom yerə mıxlanıb dayandı. 

— Kimdir bu? 

Kimsə qalxıb yaxına gəldi. Tom onun əlində tapança 
gördü. Cib fənərinin işığı onun üzünə düşdü. 

— Hara üz tutmusan belə? 

— Heç, çıxdım bir az gəzim. Nədir, yoxsa olmaz? 

— Get, başqa bir yerdə gəz. 

Tom soruşdu: 

— O yana olmaz məgər? 

— Bu gün olmaz. Nədir — dönürsən geri, yoxsa fitlə 
kömək çağırım, tutaq səni? 

— Əşi, cəhənnəm olsun qoy, — dedi Tom. — İcazə yox- 
dur, olmasın, mübahisə etməyəcəyəm. Dönərəm geri. 

Qaraltı geri çəkildi. Fənər söndü. 

— Sizin qeydinizə qalırıq. Yoxsa qamarlayar sizi bu 
piketçilər. 

— Hansı piketçilər? 

— Qırmızı. 

— Hə, — dedi Tom. — Onlar barədə mən heç nə eşit- 
məmişəm. 

— Buradan keçəndə görmədin? 

— Nə isə gördüm, adamları, o qədər polismen vardı 
ki, heç nə ayırd etmək olmurdu. Fikirləşdim ki, qəzadır. 

— Di get. 

— Yaxşı. Olsun, geri qayıdım. — Tom çönüb getdi. Yol- 
la yüz yarda yaxın irəlilədi, sonra addımlarını yavaşıtdı və 
qulaq verdi. Su arxının yanında yenot titrək səslə quğul- 
dayır, uzaqda bağlı bir it acıqla vəngildəyirdi. Tom yol 
kənarında oturub yenə qulaq kəsildi. O, gecəquşunun 
incə, zərif qurultusunu, biçilmiş otluqda gəmiricilərin 
oğrun xışıltısını eşidirdi. O, ətrafına baxındı — qaramtıl ot 
qalaqları adamı görünməz edirdi və demək olar ki, qalaq- 
lar boyunda əyilərək yavaş-yavaş çəmənliyə adladı. O, 
ehtiyatla hərəkət edir, tez-tez dayanıb ətrafa boylanırdı. 

Nəhayət, qabaqda beş sıra tarım çəkilmiş məftil göründü. 
O, arxası üstə uzandı, başını aşağı sıranın altından keçir- 
di, məftili əliylə qaldırdı və ayaqlarıyla qabaga itələnib o 
yana keçdi. 

Elə qalxmaq istəyirdi ki, şosedə adamlar göründü. 
Gözlədi ki, keçib uzaqlaşsınlar, sonra qalxıb onların arxa- 
sınca getdi. O, ora-bura baxırdı ki, görsün ətrafda çadır var, 
ya yox. Şosedən hərdənbir maşın keçirdi. Çəmənlikdən 
keçən çaylağın üstündən beton körpücük salınmışdı. Tom 
onun üstündən aşağı boylandı. Dərin dərənin dibində içi 
fənərlə işıqlanan çadır gözə dəyirdi. O, körpücüyün 
üstündə durub brezent üzərində sürünən insan kölgələrini 
diqqətlə gözdən keçirdi. Çəpəri aşıb kolluq və alçaq 
söyüdlükdə üzüaşağı enib çaylağın yanından keçən cığıra 
çıxdı. Çadırın önündə yeşiyin üstündə adam oturmuşdu. 

— Axşamın xeyir, — dedi Tom. 

— Kimsən? 

— Mən... elə-belə... buradan keçirdim... 

— Burada kimisə tanıyırsan? 

— Yox. Dedim axı, keçirdim buradan. 

Çadırdan baş çıxdı. 

— Nə olub? — deyə soruşdu. 

— Keysil — qışqırdı Tom. — Keysil Bura necə gəlib çıx- 
mısan? 

— Ay səni! Bu ki Tom Couddur. Gəl içəri, Tommi, gəl. 

— Onu tanıyırsan? — yeşik üstə oturan adam soruşdu. 

— Onu? Gəl bir tanımayıml Lap çoxdan tanıyıram. 
Bura birlikdə gəlmişik. Keç, Tom. — O, Tomun qolundan 
tutub çadıra apardı. 

Orada, quru yerdə üç kişi oturmuşdu, ortalarında 
fənər yanırdı. Kişilər Toma inamsız nəzərlə baxdılar. Gün- 
dən qaralmış, qaraqabaq birisi ona əl uzatdı. 

— Eşitdim, Keysi səni qarşıladı. 

— Çox şadam, — dedi o. Keysi, haqqında danışdığın 
adam budur? 

— Bəli, özüdür. İlahi-pərvərdigarl Sizinkilər haradadır? 
Burada neyləyirsən? 

— Deməli, — dedi Tom. — Öyrəndik ki, burada iş var. 
Yaxınlaşmışdıq ki, gördük polismenlər tökülüb yola — bizi 
basdılar bu fermaya. Bu gün bağda şaftalı yığırdıq. Mən 
hansı adamlarınsa yolun qırağında dayanıb dalımızca 
çığırdığını görmüşdüm. Amma nə baş verdiyini söyləyən 
olmadı. Özüm öyrənmək qərarına gəldim. Keysi, bəs sən 
necə düşdün bura? 

Vaiz qabağa əyildi, onun hündür, solğun alnı sarı işıq 
zolağına düşdü. 

— Bu türmə əcaib bir yerdir, — dedi o. — Bax əvvəllər 
səhraya çəkilirdim, İsa kimi, düşünüb-daşınırdım. Bəzən 
olurdu ki, aydınlıq gəlirdi mənə. Əməlli-başlı isə hər şey 
türmədə aydın oldu. — Gözləri canlı və şən idi. — Yekə bir 
kameraydı, daim tıxılı-təpili olurdu. Adamlar gedirdilər, 
gəlirdilər. Mən, əlbəttə, danışırdım hamıyla. 

— Başqa necə ola biləri — dedi Tom. — Səninki elə 
danışmaq olsun. Səni dar ağacına çəksələr, cəlladla da 
kəlmə kəsməyə imkan taparsan. Mən ömrümdə belə 
çoxclanışan görməmişəm. 

Hamı gülüşdü. Üzü qırış, yaşlı birisi əlini dizinə apardı. 

— Bütün vaxtı danışır, — dedi o. — Adamların isə xoşu- 
na gəlir — ləzzətlə qulaq asırlar. 

— О axı keçmiş vaizdir, — dedi Tom. — Bunu boynuna 
alıb? 

Keysi qımışdı. 

— Beləliklə, — yenidən sözə başladı o, — bəzi şeylər- 
dən baş çıxarmağa başladım. Türməyə hər cür adam 
düşür — biri əyyaşlığa görə, o biri oğurluq üstə — belələri 
daha çoxdur. Əksəriyyət ehtiyac üzündən ogurluq edir. 
Başa düşürsən? — soruşdu o. 

— Yox, — dedi Tom. 

— Axı bunların hamısı yaxşı adamlardır, anlayırsan? 
Bəs onları nə məhv edib? Ehtiyac. Yavaş-yavaş başa 
düşürdüm ki, bütün pislikləri ehtiyac doğurur. Amma işin 
mahiyyətinə heç cür vara bilmirəm. Bir dəfə nahara bizə 
turşumuş paxla verdilər. Biri çığır-bağır saldı, heç bir xey- 
ri olmadı. Çığırıb ağzından çıxanı deyirdi. Gözətçi kame- 

raya baş çəkib getdi. Onda ikincisi qışqırmağa başladı. 
Sonra biz də bir yerdə ona qoşulduq. Bilirsiniz nə oldu? 
Səsimizdən, az qala, divarlar uçacaqdı. Bir də gördük 
türmə bir-birinə dəyib! Gözətçilər vumuxmağa, ora-bura 
qaçmağa başladı. Sonra, axır ki, nahara bizə başqa yemək 
gətirdilər. Başa düşürsən? 

— Yox, — dedi Tom. 

Keysi ovcunu çənəsinə dayaq verdi. 

— Bəlkə də, başqasının başına girməz. Gərək özün 
anlayasan. Papağın hanı bəs? 

— Papaqsız çıxdım. 

— Bacın necədir? 

— Şişib — inək kimi. Yəqin, əkiz doğacaq. Bədəni qar- 
nını saxlamır, əliylə tutub daşıyır. Axır ki, sən mənə anlat- 
madın burada baş verənləri. 

Yaşlı kişi dedi: 

— Etiraza çıxmışıq. Burada tətil elan edilib. 

— Əlbəttə, yeşiyə beş sent elə də böyük pul deyil, 
amma keçinmək olar. 

— Beş sent? — qışqırdı qoca — beş sent? Sizə beş sent 
verirlər? 

Çadıra gərgin sükut çökdü. Keysi dinməzcə qaranlığa 
baxdı. 

— Qulaq as, Tom, – dedi o, nəhayət. — Biz bura işlə- 
məyə gəlmişik. Bizə beş sent boyun oldular. Xirtdəyəcən 
adam yığıldı. Gəldik bağa, orada isə bildirdilər ki, iki sent 
yarım veriləcək. 

Buna heç bir nəfər də dolana bilməz, onda ki uşaqlar 
ola... Biz imtina etdik. Qovdular bizi. Bir də gördük polis- 
menlər tökülüşdü haradansa. İndi isə sizə beş sent ödə- 
yirlər. Sən elə bilirsən, tətil bitəndən sonra da beş sent 
verəcəklər? 

— Bilmirəm, — dedi Tom, - hələ ki verirlər. 

— Qulaq as, — Keysi sözünə davam etdi. — Biz hamı- 
mız bir yerdə olmaq istədik, amma bizi ora-bura qovdu- 
lar, donuz kimi. Neçəmizi döydülərl Donuz kimi. Sizi isə 
donuz kimi darvazanın qabağına sürdülər. Biz çox davam 

gətirmərik. Aramızda elələri var, iki gündür ağzına tikə 
dəyməyib. Sən qayıdacaqsan ora? 

— İstəyirəm qayıdım, — cavab verdi Tom. 

— Bax belə... Oradakılara danış. Anlat ki, onlar bizi 
acından öldürür, öz kürəklərinə isə bıçaq saplayırlar. Görər- 
sən — bizlə haqq-hesabı çürüdəcəklər, sonra səsinizi çıxar- 
mağa macal tapmamış pulu iki sent yarıma endirəcəklər. 

— Deməyə çalışaram. Amma bilmirəm bunu necə 
edim. Ömrümdə belə mühafizə görməmişəm – hamı 
tüfəngli. Yəqin, bir-birimizlə danışmağa da icazə yoxdur. 
Hamı yan keçir — salam da vermir. Gözlər yerə baxır — 
artıq söz-zaci eşitməzsən. 

— Yenə də bir cəhd elə, Tom. Elə ki biz getdik, pulu- 
nuzu iki sent yarımacan azaldacaqlar. Bunun nə demək 
olduğunu özün yaxşı bilirsən — bir dollara bir ton şaftalını 
yığıb daşımaq. — O, başını aşağı saldı. — Yox... belə olmaz. 
Heç qarın doymaz bu cür. Dolana bilməzsən. 

— Çalışaram, deyim. 

— Bəs anan necədir? 

— Pis deyil. Hökumət düşərgəsi onun çox xoşuna 
gəlmişdi. Duşxanalar, isti su... 

— Hə... oralar haqda eşitmişəm. 

— Yaxşı idi ora. Bircə iş tapa bilmədik. Getməli olduq. 

— Gedib baxardım o düşərgəyə, — dedi Keysi. — 
Görüm necə yaşayırlar orada. Deyirlər, polismenlər 
görünmür oralarda. 

— Orada adamlar özləri üçün polismendir. 

Keysi başını dikəltdi. 

— Bəs şuluqluq düşmürdü ki? Dava-dalaş, oğurluq, 
əyyaşlıq? 

—Yox, olmayıb, — cavab verdi Tom. 

— Bəs biri sözə baxmasa — onda necə? Onda neylə- 
yirlər? 

— Düşərgəclən qovurlar. 

— Belələri çoxdur? 

— Yox, — dedi Tom. — Biz orada bir ay yaşadıq, tək bir 
dəfə oldu belə şey. 

Keysinin gözləri işıldadı. O, o birilərə sarı çöndü. 

— Eşitdiniz? Mən nə deyirdim? Polismenlər qayda- 
qanun yaratmaq əvəzinə özləri qarışıqlıq salır. Qulaq as, 
Tom. Sən bir adamlarla danışmağa cəhd göstər, qoy onlar 
da tətil etsinlər. İki-üç günə əsl vaxtdır. Şaftalı yetişib axı. 
Onlara hər şeyi başa sal. 

— Getməzlər buna, — dedi Tom. — Təki beş sent olsun, 
qalan şey onlarlıq deyil. 

— Bəs axı beş senti ancaq ştreykbrexerlərə verirlər. 

— Bu, onların başına girməz. Beş sent. Onlar üçün əsas 
olan budur. 

— Necə olsa, cəhdi elə. 

— Atam razı olmayacaq, bilirəm. Boyun qaçıracaq — 
onluq deyil. 

— Hə, — ümidsizlik içərisində söylədi Keysi. — Düz 
deyirsən. Əvvəlcə bu, onun öz başına gəlsin gərək. 

— Ac-acına oturmuşduq, — dedi Tom. — Bu gün isə 
şam yeməyinə ətimiz oldu. Deyirsən, atam başqalarına 
görə ətdən imtina edəcək? Roza süd içməlidir. Səncə, 
qapının o yanında hansısa adamlar boğaz yırtdıqları üçün 
anam uşağını acından öldürər? 

Keysi kədərli dedi: 

— İstərdim ki, onlar bunu anlasınlar. Anlasınlar ki, yal- 
nız bu yolla ət yeməyi ilə özünü təmin edə bilərsən... Eh, 
hansını deyəsən! Mən yorulmuşam. Mən hiss edirəm ki, 
daha taqətim qalmayıb. Kameramızdakı bir adamı xatır- 
layıram. Onu gözümün qabağında ora ona görə salmış- 
dılar ki, ittifaq yaratmaq istəyib. Haradasa baş tutub. 
Sonra hökumət adamları gəlib çıxıb. Sonda bilirsən nə 
oldu? O adamlara ki kömək etmək istəyirdi, ondan 
tamam uzaqlaşdılar. Onun yanında görünməkdən qor- 
xurdular: “Get buradan. Səninlə təhlükəlidir”. O inciyir, 
kədərlənirdi, sonra hər şey keçib-getdi. “Bu elə də pis 
deyil, — deyirdi, — əvəllər nə oldugunu bilirsənsə. Fransa 
inqilabından sonra bütün başçıların başı bədəndən ayrıl- 
mışdı. Amma axı biz bunu öz kefimiz üçün deyil, başqa 
cür bacarmadışğımıza görə edirik. Bu, bizim daxilimizdən 

gəlir. Bax, məsələn, Vaşinqton inqilab uğrunda mübarizə 
aparıb, sonra isə hər cür alçaq ona qarşı birləşib. Linkoln- 
la da həmin cür olub — onu da öldürmək istəyirdilər. 

— Burada kef eləyəsi bir şey də yoxdur, — dedi Tom. 

— Nədən dəm vurursanl Bir də o deyirdi: “Biz bacar- 
madığımızı edirik. Ən başlıcası isə — az da olsa, daim irə- 
liləməkdir. Arada geri versən də, daha o qədər olmaz. 
Deyir, bunu sübut etmək olar və deməli, hər şey düzgün 
edilib. Heç nə boşa getməyib, ilk baxışdan başqa cür 
görünsə də”. 

— Sən elə əvvəlki kimisən, — dedi Tom. – Elə çənə 
döyürsən. Götürək qardaşım Eli. İşi-gücü qız dalınca 
düşməkdir. Beynində başqa heç nə yoxdur. Burada da 
iki-üç günə birini tapacaq. Bütün günü bu haqda düşünür, 
bütün gecəni bununla məşğuldur. Sənin bu İrəli, geri, 
yana söhbətlərinə tüpürmək belə istəməz. 

— Düzdür, — decii Keysi. — Düzdür. Həyatda öhdəsinə 
nə düşürsə, onu da icra edir. Təkcə o yox, hamısı belədir. 

Girişdə oturmuş adam çadırın ətəyini araladı. 

— İşlər, nəsə, yaxşı deyil, — dedi o. Keysi bayıra boy- 
landı. 

— Nə olub ki? 

— Özüm də bilmirəm. Nəsə narahatam. Xoflu olmu- 
şam pişikdən betər. 

— Nə olub axı? 

— Bilmirəm. Nəsə görünür gözümə, qulaq verirəm — 
heç nə yoxdur. 

— Lap səksəkəli olmusan, — dedi yaşlı kişi, qalxıb bayı- 
ra çıxdı. Sonra yenə qayıtdı. — Böyük qara bulud yaxınla- 
şır. Tufan olacaq. Ondan narahat olub. — O, yenə qaran- 
lıqda gözdən itdi. O biri iki nəfər də qalxıb çölə çıxdı. 

Keysi astaca dedi: 

— Hamısı narahatdır. Polismenlər elə “döyəcəyik, 
qovacağıq hamınızı buradan” deyib hədələyirlər. Məni 
isə başçı sayırlar, çünki çox danışıram. 

Yaşlı kişi yenə çadıra qayıtdı. 

— Keysi, fənəri söndür, çıx. Nəsə, yaxşı deyil işlər. 

Keysi fitili fırlatdı. İşıq aşağı əyildi, alışdı və söndü. 
Keysi oraclan-buraclan tuta-tuta bayıra çıxdı, ardınca Tom. 

— Nə olub? — sakitcə soruşdu Keysi. 

— Bilmirəm. Qulaq ver. 

Qurbağaların gur qurultusu sakitliyə qarışır, cırcıra- 
maların sərt tırtıltısı havanı dəlirdi. Lakin bu fonda başqa 
səslər — yol olan tərəfdə ehmallı addımlar, ayaq altında 
torpaq xırtıltısı, çaylaq boyu kolluqda xışıltı da eşidilirdi. 

— Nə isə, heç nə ayırd edə bilmirəm. Aydın deyil. Bəl- 
kə, bizə belə gəlir? — Keysi onları sakit edirdi. — Hamı 
buradadır. Yox, heç nə eşitmirəm. Bəs sən, Tom? 

— Mən isə eşidirəm, — cavab verdi Tom. — Hə... Eşidi- 
rəm. Deyəsən, mühasirəyə alırlar. Yaxşısı budur, gəlin 
buradan gedək. 

Yaşlı kişi pıçıldadı: 

— Körpünün altına... bax, ora. Eh. Çadırı qoyub 
getmək istəməzdim. 

— Getdik, — dedi Keysi. 

Onlar astaca çaylağın qırağıyla getdilər. Körpünün 
tağı irəlidə mağara kimi qaralırdı. Keysi əyilib körpünün 
altına girdi, dalınca Tom. Ayaqları sürüşüb suya düşdü. 
Tag-tavan altında aydın eşidilən nəfəs səslərinə qulaq 
kəsilərək otuz fut irəlilədilər. Sonra o başdan çıxıb qamət- 
lərini düzəltdilər. 

Bərk qışqırtı eşidildi: 

— Odur onlarl — İki işıq zolağı onları tapdı, sifətləri- 
nə tuşlandı, gözlərini qamaşdırdı. — Dayan, yerində dur! 
— səslər qaranlıqdan gəlirdi. — Odur. Yekəbaş şeytan! 
Özüdür. 

Keysi kor kimi baxırdı işığa, ağır nəfəs alırdı. 

— Qulaq asın, — dedi o. — Siz nə etdiyinizi anlamırsı- 
nız. Uşaqları acından öldürmək istəyirsiniz. 

— Sus, qırmızı əclaf! 

Enli, yekəpər bir şəxs işığa çıxdı. Əlində ağ, təptəzə 
külüng sapı var icli. 

Keysi təkrar etdi: 

— Siz nə etdiyinizi anlamırsınız. 

Yekəpər qolunu qaldırdı. Keysi yerə yatdı. Ağır dəyə- 
nək küt səslə onun gicgahına dəydi və Keysi böyrü üstə 
qaranlığa düşdü. 

— Dayan, Corc, yoxsa, öldürdün onu. 

— İşıq sal, — dedi Corc. — Aldın payını, əclafl — işıq 
zolağı aşağı dirəndi, yeri hərləndi və Keysinin çapılmış 
başını tapdı. 

Tom dayanıb vaizə baxırdı. İşıq zolağı ağır qıçların və 
təzə, ağ dəyənəyin üzərində dayandı. Tom dinməzcə atıl- 
dı, dəyənəyi əlinə keçirdi. Zərbə çiyin tərəfə düşdü...Əyri 
getdi. Özü də bunu hiss etdi. Lakin ikinci dəfə dəyənək 
tam gücüylə kəlləyə dəydi və yekəpər yıxılaraq daha üç 
zərbə aldı. İşıq zolaqları oyan-buyana qaçışdı. Qışqınq, 
təpik səsləri, kol çatırtısı eşidildi. Tom cansız bədən qar- 
şısında dayanmışdı. Və birdən — dəyənəklə başa enclirilən 
küt zərbə. Onu, sanki, ildırım vurdu. Bir an sonra isə o 
artıq, az qala, yerəcən əyilərək sahil boyu qaçırdı. Arxa- 
dan suda ayaq şappıltları eşidilirdi. O, qəfil yana buruldu, 
kolların arasıyla keçərək lap sıx yerə çatdı və qısılıb dur- 
du. Arxadan gələnlər yaxınlaşır, işıq zolaqları çaylaq boyu 
dolaşırdı. O, sürünərək diki qalxdı. Qabaqda meyvə bağı 
başlanırdı. Lakin səslər bura da gəlib çatırdı. O əyilib lək- 
lərin üstüylə qaçdı; torpaq ayaqları altında xışıldayr, ətra- 
fa sıçrayırdı. Qabaqda su xəndəyi boyu çəmənliyi çəpər- 
ləyən kolluq qaralırdı. Çəpəri aşıb üzümlük və qarağat 
kolları arasından keçib tövşüyə-tövşüyə yerə uzandı. Əli- 
ni keyimiş üzünə, burnuna vurdu. Burnu əzilmişdi, qan 
axıb çənəsindən süzülürdü. Özünə gələnə kimi yerdə 
hərəkətsiz uzandı. Sonra yavaş-yavaş xəndəyə san 
süründü, üzünə soyuq su çilədi, köynəyinin ətəyindən bir 
tikə qoparıb islatdı, yanağına, burnuna sıxdı. Yaralı üzü 
soyuqdan sızıldadı. 

Tufan buludunun qara ləkəsi üfüqdə parlaq ulduzla- 
rın əhatəsində durmuşdu. Ətrafa yenidən sükut çökdü. 

Tom suya ayaq basdı, yer onu çəkməyə başladı. Bir- 
iki dəfə əl-qol atıb çətinliklə sahilə çıxdı. Yaş paltar bədə- 
ninə yapışırdı. Bir neçə addım atdı, su çəkmələrində laq- 

qıldadı. Yerə oturdu, çəkmələrini çıxarıb, suyunu boşaltdı. 
Sonra yaş şalvarını aşağıdan ovucladı, pencəyini çıxartdı, 
burub sıxdı. 

İrəlidə, şosenin yaxınlığında əl fənərlərinin su xən- 
dəyi boyu dolaşan işıqları oynaşırdı. Tom çəkmələrini 
geydi, ayağını ehtiyatla basaraq biçilmiş çəmənliyə çıx- 
dı. Çəkmələr daha laqqıldamırdı. O, istiqaməti qeyri-ira- 
di seçirdi və nəhayət, çəmənliyin o biri tərəfindən yola 
çıxdı, oğrun-oğrun düzbucaqlı düşərgəyə yaxınlaşdı. 

Keşikçi xışıltı eşidib qışqırdı: 

— Kimdir gələn? 

Tom yerə yatıb tərpənmədi; işıq şüası üzərindən sıy- 
rılıb keçdi. O, səssizcə Coudların komasına çatdı. Qapı 
cırıltıyla açıldı və ananın sakit, təmkinli, yuxu əlaməti 
olmayan səsi eşidildi: 

— Kimdir? 

— Mənəm. Tom. 

— Tez gir yerinə. El hələ gəlməyib. 

— Yəqin, qız tapıb. 

— Uzan, yat, — astaca dedi ana. — Yerini pəncərənin 
altında salmışam. 

O, yerini tapıb tamam soyundu, yorğanın altına girib 
yüngülcə titrəməyə başladı. Əzilmiş üzündəki keylik keçir, 
ağrı bütöv başına yayılırdı. 

El bir saata gəldi, ehtiyatla pəncərəyə yaxınlaşdı, aya- 
ğını Tomun yaş paltarı üstə basdı. 

— Asta, — dedi Tom. 

El pıçıldadı: 

— Yatmısan? Harada belə islanmısan? 

— 5-5, — dedi Tom. — Səhər danışaram. 

Ata arxası üstə çevrildi və otağı gur, iniltili xorultu 
bürüdü. 

— Nə soyuqsan, – dedi El. 

— S-s. Yat. — Kiçik pəncərə qaranlıqda boz dördbucaq 
kimi qabarırdı. 

Tom yatmamışdı. Üz sinirləri gərilmişdi, sızıldayırdı, 
almacıq sümüyü dözülməz ağrı verirdi, partlamış burnu 

şişib elə zoqquldayırdı ki, sanki, bütün bədənini oyan- 
buyana çırpırdı. O, dördkünc pəncərəyə baxır, ulduzların 
göydə yavaş-yavaş sürüşdüyünü, çərçivənin yan taxtası 
arxasıncla itdiyini görürdü. Vaxtaşırı keşikçilərin addımla- 
rını eşidirdi. 

Nəhayət, haradasa, uzaqda xoruzlar səs-səsə verdi 
və pəncərə yavaş-yavaş işıqlandı. O, barmaqlarının ucla- 
rını şişmiş üzünə toxundurdu. Bu hərəkətdən rahatsız 
olan El zarıdı və yuxuda nəsə dedi. 

Hava asta-asta açıldı. Bir-birinə qısılmış evlərdən 
səhərin erkən səsləri — budaq şaqqıltısı, tava səsləri eşi- 
dildi. Ana birdən dikəlib döşəkdə oturdu. Tom bozumtul 
ala-toranlıqda onun yatmaqdan şişmiş üzünü görürdü. O, 
pəncərəyə xeyli baxdı. Sonra yorğanı üstündən atıb pal- 
tarına sarı dartındı. Elə yerindəcə başına keçirib qollarını 
qaldırdı. Paltar aşağı sürüşdü. Ana qalxıb ətəyini aşağı 
dartdı. Sonra yalın ayaqlarını ehtiyatla basaraq pəncərəyə 
yaxınlaşıb durdu, qıvraq barmaqlarıyla hörüklərini açdı, 
onları hamarladı və yenidən hördü. O, əlləri qoynunda 
bir neçə dəqiqə hərəkətsiz dayandı. 

Pəncərəyə düşən işıq onun üzünü aydınladırdı. O 
çönüb ehmallıca döşəklərin arasıyla keçdi, fənəri götürdü. 
Qapaq cırıldadı, o, kibriti fitilə yaxınlaşdırdı. 

Ata böyrü üstə uzandı və ona baxaraq gözünü döydü. 
Ana dedi: 

— Ata, sən yenə bir şey aldın? 

— Hə? Altmış sentlik talon. 

— Onda qalx. Get ərinmiş piy və un al. Amma tez. 

Ata əsnədi: 

— Bəlkə, dükan hələ açılmayıb. 

— Qoy açsınlar. Sizi yedirtməliyəm. Bir azdan işə 
getməliyik. 

Ata kombinezonu və rəngi getmiş pencəyi əyninə 
keçirdi, gedə-gedə əsnəyərək tənbəl-tənbəl evdən çıxdı. 

Uşaqlar oyanmışdı, başlarını yorğanın altından çıxa- 
rıb ora-bura baxırdılar. Otaq sübh tutqunluğunda azca işıq- 
lanmışdı. Ana döşəklərə göz gəzdirdi. Con əmi oyan- 

mış, El isə möhkəm yatmışdı. Nəzərləri Toma dikildi. Bir 
anlıq diqqətini cəmləşdirdi, sonra cəld qabağa yeridi. 
Tomun sifəti şişib göyərmişdi. Dodaqlarıncla və çənəsinin 
altında laxta qan qaralırdı. Yanağındakı çapıq yaranın 
kənarları sıx dartılmışdı. 

— Tom, — pıçıldadı o, — sənə nə olub? 

— 5-5, — dedi Tom. – Sakit. Dalaşmışam. 

— Tom! 

— Belə oldu, ana. 

Ana onun yanında dizi üstə çökdü: 

— Bir şey olub, Tom? 

— Hə, — dedi o, nəhayət. — Mən işə çıxmayacağam, 
gözə dəyməməliyəm. 

Uşaqlar böyük maraqla Tomu marıtlayaraq sürünüb 
yanına gəldilər. 

— Ana, ona nə olub? 

— Sakitl — dedi ana. — Gedin, yuyunun. 

— Sabun yoxumuzdur. 

— Sabunsuz yuyunun. 

— Toma nə olub? 

— Bu saat susun. Özü də ağzınızı boş qoymayın. 

Uşaqlar qarşı divara sürünərək çömbəlib oturdular, 
bilərək ki, indi onlara toxunan olmayacaq. 

Ana soruşdu: 

— Yaxşı deyil? 

— Burnum partlayıb. 

— Onu demirəm. 

— Hə, pisdir işlər. 

El gözünü açıb Toma baxdı. 

— İlahi-pərvərdigarl Harada düşdün bu günə? 

— Nə olub? — soruşdu Con əmi. 

Ata içəri girdi. 

— Açıq idi. — Sobanın yanında yerə kiçik paketdə un 
və bir parça piy qoydu. — Bu nədir? 

Tom dirsəyi üstə dikəldi və dərhal uzandı. 

— ОР, zəifləmişəm. İndi danışaram. Hamıya birdəfəlik. 
Bəs uşaqlar? 

Ana divara qısılmış uşaqlara baxdı. 

— Gedin, yuyunun. 

— Yox, — dedi Tom. — Qoy eşitsinlər. Qoy onlar da bil- 
sin. Yoxsa çərənləyəcəklər. 

— Nə olub axı? — bilmək istəyirdi ata. 

— İndi danışaram. Dünən getdim ki öyrənim, arxın 
yanındakılar niyə qışqırırdılar. Keysiylə rastlaşdım. 

— Vaizlə? 

— Hə. Vaizlə. Amma indi o, tətilə başçılıq edirdi. Onun 
dalınca gəldilər ki, tutsunlar. 

Ata soruşdu: 

— Kim gəldi? 

— Bilmirəm. Hansısa adamlar. Düşərgənin yanında 
yolda bizi saxlayanlar kimi adamlardı. Əllərində dəyənək. 
— O susdu. – Keysini gözümün qabağında öldürdülər. 
Başını partlatdılar. Gözüm dumanlandı. Dəyənəyi qap- 
dım. — Danışarkən gözləri önünə yenə gecə, qaranlıq, 
fənər işıqları gəlirdi. – Mən... mən vurdum birini. 

Ananın nəfəsi daraldı. Ata yerində donub-qaldı. 

— Öldürdün? – astaca soruşdu o. 

— Bilmirəm... Gözlərim qaralmışdı. Qeyzlə vurdum ki, 
öldürüm. 

Ana soruşdu: 

— Səni gördülər? 

— Bilmirəm. Bilmirəm. Deyəsən, gördülər. Əllərində 
fənər var 141, 

Ana bir anlıq dinməzcə onun gözlərinə baxdı. 

— Ata, — dedi o, — yeşikləri sındır. Yemək hazırlamaq 
lazımdır. Bir azdan işə getməlisiniz. Ruf, Uinfildi Soruşan 
olsa — Tom xəstələnib, eşitdiniz? — Boşboğazlıq etsəniz, 
onu... türməyə salacaqlar. Eşidirsiniz? 

— Hə, ana. 

— Con, gözün onlarda olsun, heç kəslə danışmasınlar. 
— O, əvvəl içinə şey yığdıqları yeşiklərlə od qaladı, xəmir 
yoğurdu, qəhvədanı pilətəyə qoydu. Nazik taxtalar tez 
alışırdı, alov gurhagurla bacaya sovrulurdu. 

Ata son yeşiyi sındırıb Toma yaxınlaşdı. 

— Axı Keysi... Keysi yaxşı adam idi. Niyə bu işlərə baş 
qoşmaq fikrinə düşüb? 

Tom qaşqabaqla dedi: 

— Onlar hər yeşiyə beş sentdən işləməyə gəliblər. 

— Biz də elə o qədər alırıq ki. 

— Hə. Biz ştreykbrexerlərik. Onlara iki sent yarım 
veriblər. 

— Bu ki heç yeməyə də çatmaz. 

— Bilirəm, — usanmış halda səsləndi Tom. — Elə ona 
görə də tətil ediblər. Dünən isə, yəqin, tətil yatırılıb. Və bu 
gün, yəqin, bizə də iki sent yarım veriləcək. 

— Əclaflar, necə yəni?.. 

— Belədir, ata, başa düşürsən? Keysi yaxşı adam idi, 
elə də qaldı... Yadımdan çıxmır. Uzanıb, başı xıncım-xın- 
cım, qan fışqırır. Ay Allahl — O, gözlərini əliylə qapadı. 

— Bəs indi nə edək? – soruşdu Con əmi. 

El döşəkdən qalxdı. 

— Mən nə edəcəyimi bilirəm. Çıxıb gedəcəyəm, vəs- 
salam. 

— Yox, El, belə olmaz, — dedi Tom. – İndi sənsiz iş keç- 
məz. Mən getməliyəm. Mənimlə xatalıdır. Bir az özümə 
gəlim, gedəcəyəm. 

Ana sobanın yanında əlləşirdi. Başını yaxşı eşitmək 
üçün çevirmişdi. O, tavaya piy atdı və dağ olmağını göz- 
ləyib üstünə qaşıqla xəmir tökməyə başladı. 

Tom sözünə davam etdi: 

— Sənə getmək olmaz, El. Maşın sənin öhdəndədliir. 

— Bezmişəm lap. 

— Nə etmək olar, El. Bu, sənin ailəndir axı. Sən əl tuta 
bilərsən. Mənimlə isə indi xatalıdır. 

El hirslə deyindi: 

— Qoymurlar qaraja düzəlim. 

— Sonra düzələrsən. — Tom üzünü çevirib Roza Saro- 
nanı gördü. Roza döşəkdə uzanmışdı və ona gözü bərəli 
baxırdı. — Sən qorxma, — dedi ona Tom. — Bu gün sənə 
süd alacaqlar. — Keyikmiş Roza ona heç bir cavab vermədi. 

Ata dedi: 

— Necə olsa, düzünü bilməliyik, Tom. — Onu öldür- 
müsən? 

— Özüm də bilmirəm. Qaranlıq idi axı. Sonra məni 
kimsə vurdu. Bilmirəm. Allah eləsin, gəbərsin o əclaf. 
Allah eləsin... 

— Toml — qışqırdı ana. — Elə danışma. 

Küçədən yavaş-yavaş yaxınlaşan maşınların gurultu- 
su eşidildi. Ata pəncərəyə yaxınlaşdı. 

— Gör nə qədər təzə adam gəlib, — dedi o. 

— Tətilin, yəqin, axırına çıxıblar, — dedi Tom. — İndi, 
yəqin, bizə iki sent yarım verəcəklər. 

— Yaxşı, belə axı qaca-qaca da yıgsan, bir naharlıq 
qazana bilməzsən. 

— Bilirəm, — dedi Tom. – Zirzibil yeyin. Tutar yenə bir az. 

Ana tavadaki fətiri çevirdi və qəhvəni qarışdırdı. 

— Qulaq asın, — dedi o, — Mən bu gün qarğıdalı dəni 
alacağam. Sıyıq bişirərəm. Benzin tapan kimi isə buradan 
getmək lazımdır. Bura pisdir. Tomu da tək heç yerə 
buraxmaram. Dünyasındıal.. 

— Yox, ana, olmaz. Deyirəm axı, mənimlə təhlükəlidir 
indi. 

Ana çənəsini yığdı. 

— Elə o cür edərik. Di oturun, yeyin, getmək vaxtıdır. 
Yır-yığış eləyib mən də gələcəyəm. Bir az çox qazanma- 
lıyıq. 

Fətirlər elə isti idi, yağ sıçradırdı. Onlar qəhvəni cəld 
içib ikincisini süzdülər. 

Con əmi gözünü boşqabdan çəkmədən başını yellədi. 

— Bu, elə-belə ötməyəcək. Yenə günahlarım çıxır 
qabağıma. 

— Bəsdir, sən Allahl — qışqırdı ata. Sənin günahlarınla 
əlləşməyə vaxtımız yoxdur. Di getdik. Siz də gəlin, uşaq- 
lar, kömək edərsiniz. Ana düz deyir. Buradan tez çıxıb 
getmək lazımdır. 

Onlar gedəndən sonra ana Tomun qabağına boşqab, 
fincan qoydu. 

— Yeyəydin bir. 

— Yox, ana, bacarmaram. Ağrıdan heç ağzımı aça bil- 
mirəm. 

— Sən cəhd elə. 

— Yox, ana, bacarmıram. 

Ana onun yanında, döşəyin qırağında oturdu. 

— Danış mənə. Hər şeyin necə olduğunu başa düşmək 
istəyirəm. Bu işlərdən baş çıxarmaq istəyirəm. Keysi ney- 
ləmişdi? Nəyə görə onu öldürdülər? 

— Heç nə eləməmişdi. Dayanmışdı yerində, fənər işıq- 
larını onun üstünə saldılar. 

— O, nə deyirdi? Onun dedikləri yadındadır? 

Tom dedi: 

— Əlbəttə, yadımdadır. Keysi deyirdi: “İnsanları acın- 
dan öldürməyə ixtiyarınız yoxdur”. Sonra həmin pəzə- 
vəng ona “qırmızı əclaf” deyib söydü. Keysi isə dedi: “Nə 
etdiyinizdən xəbəriniz yoxdur”. Onda pəzəvəng vurdu 
onu. 

Ana gözlərini endirdi, yumruqlarını sıxdı. 

— Elə belə dedi?.. “Nə etdiyinizdən xəbəriniz yoxdur”? 

— Hə. 

— Bircə, nənəmiz eşidəydi onu. 

— Ana... nəfəs alanda bu haqda fikirləşmirsən axı. 
Məndə də belə oldu. Heç fikirləşməyə macal tapmadım. 

— Səni günahlandırmıram. Bu iş baş verməsəydi, sən 
orada olmasaydın, yaxşı olardı. Amma başqa cür edə bil- 
məzdin axı. Səndə günah görmürəm. — O, sobaya yaxın- 
laşıb əsgini isti suda islatdı. — Götür, üzünə qoy. 

Tom isti əsgini yanağına, burnuna yapışdırdı və ağrı- 
dan dartındı. 

— Ana, mən gecə gedəcəyəm. İstəmirəm mənə görə 
əziyyət çəkəsiniz. 

Ana hiddətlə söylədi: 

— Toml Mən bir çox şeyi anlamıram. Amma sənsiz 
bizə asan olmayacaq. Sənsiz tamam məhv olarıq. Vaxt 
var idi biz torpağımızda yaşayırdıq, onda hər şey sadə 
görünürdü. Qocalar ölürdü, körpələr doğulurdu və hamı- 
mız bir yerdə yaşayırdıq, bizim ailəmiz var idi, ayrılmaz... 

Nəyin harada başlayıb, harada qurtardığını görürdün. İndi 
isə heç nə görmürsən. Heç nə anlamırsan. İndi hər şey 
əldən çıxır. El zarıyır, sızlayır — bizdən aralanmaq istəyir. 
Con əmidən heç bir fayda yoxdur. Ata öz yerini itirib. 
Daha ailəmiz yoxdur. Roza isə...— O çevrilib qızının 
geniş açılmış gözlərinə baxdı. — Onun uşağı olacaq, ailə- 
si isə yoxdur. Mən ona birtəhər ürək-dirək verməyə çalı- 
şıram. Uinfild... böyüyəndə ondan nə çıxacaq? Bir azdan 
lap vəhşiləşəcək. Elə Ruf özü də... heyvan kimi böyüyür- 
lər. Bəs mən kimə söykənim? Getmə, Tom. Qal, bizə 
kömək et. 

— Yaxşı, — yorğun-yorğun dedi o. — Yaxşı. Hərçənd 
belə olmamalıdır. 

Ana çirkli qab-qaşıq ləyəninin yanına döndü, qalaylı 
boşqabları yuyub sildi. — Gecə yatmamısan? 

— YOX. 

— Onda yat. Gördüm, şalvarın, köynəyin yaşdır. Soba- 
nın yanında qurutmaq lazımdır. — O, qab-qacağı yığışdır- 
dı. — Mən bağa gedirəm. Roza, gələn olsa — Tom xəstə- 
lənib, eşidirsən? Heç kəsi buraxma, bildin? — Roza Saro- 
na dinməz başını tərpətdi. — Günorta üçün qayıdacağıq. 
Sən yat, Tom. Bəlkə, gecə getdik buradan. — O, cəld ona 
yaxınlaşdı. — Qaçıb eləməzsən, Tom? 

— Yox, ana. 

— Düz deyirsən? Heç yerə getməzsən ki? 

— Yox, ana. Burada olacağam. 

— Di yaxşı. Roza, yadından çıxmasın. — O çıxdı və 
qapını arxasınca möhkəm bağladı. 

Tom hərəkətsiz uzanmışdı — birdən yuxu onu, sanki, 
sivirib düşüncənin söndüyü nöqtəyə qaldırdı, yavaş- 
yavaş geri çəkildi və yenə apardı. 

— Tom! 

— Hə? Nədir? — Onu, sanki, itələyib oyatdılar. Roza 
baxdı. Qızın gözləri hiddətlə yanırdı. — Nə istəyirsən? 

— Sən adam öldürmüsən? 

— Hə. Çığırma. İstəyirsən eşitsinlər? 

— Qoy eşitsinlərl — qışqırdı o. — Mənə o qadın hər şeyi 

başa salıb. İndi bilirəm günaha görə nə olur. Uşaq məgər 
sağlam doğulacaq? Konni çıxıb getdi, məni lazım olan 
kimi yedirtmirlər. Süd-zad görmürəm. — O, əsəbi halda 
çığırdı. — Sən adam öldürmüsən! Məgər indi doğular sağ- 
lam uşaq? Bilirəm... o, eybəcər olacaq... eybəcəri Mən 
heç vaxt qucaq-qucağa rəqs etməmişəm. 

Tom döşəkdən qalxdı. 

— Sakit, — dedi o. — Eşidib gələrlər. 

— Qoy eşitsinlər! O, eybəcər olacaq. Mən heç vaxt elə 
rəqs eləməmişəm. 

Tom ona sarı yeridi. 

— Sus! 

— Mənə yaxın gəlmə. Bu, birinci dəfə deyil axı. Sən 
artıq birini öldürmüsən. — Rozanın rəngi qaralmışdı. Dili 
dolaşırdı. — Səni görmək belə istəmirəml — deyib yorğanı 
başına çəkdi. 

Tom onun için-için, titrək ağlamasını eşitdi, dodağını 
dişləyib duruxdu. Sonra atasının döşəyinin yanına yaxın- 
laşdı. Döşəyin altında otuz səkkiz kalibr uzun, ağır vinçes- 
ter var idi. Tom onu götürüb lüləsində güllə olub-olma- 
dığını yoxladı, çaxmağı çəkdi və yerinə qayıtdı. Vinçes- 
teri yerə qoydu. Roza Sarona indi xısın hıçqırtılarla ağla- 
yırdı. Tom uzandı, yorğanla yaralı üzünü örtüb, kiçik nəfəs 
yeri saxladı, içini çəkdi: 

— Ay Allahl 

Onların koması yanında maşınlar dayandı, səslər eşi- 
dilcli. 

— Neçə kişi var? 

— Üçümüzük. Bəs nə qədər pul verirsiniz? 

— İyirmi beş nömrəli evə sürün. Nömrələr qapının 
üstündədir. 

— Oldu, mister. Bəs nə qədər pul verirsiniz? 

— İki sent yarım. 

— Bu nə deməkdir! Heç yeməyə çatmaz ki. 

— Qiymət iki sent yarımdır. Bura cənubdan iki yüz 
adam gəlir, onlar bu pula da məmnun olar. 

— Mister, Allahdan qorxun bir! 

— Yaxşı, yaxşı. Razısınız — qalın, razı deyilsiniz — yolu- 
nuza davam edin. Sizinlə çənə-boğaz etməyə vaxtım 
yoxdur. 

— Bəs axı... 

— Qulaq as. Qiyməti mən qoymuram. Mənim işim sizi 
qeydə almaqdır. İşləmək istəyirsinizsə, buyuracaqsınız. 
İstəmirsinizsə — xoşluqla itilin buradan. 

— Demək, nömrə iyirmi beş? 

— Hə, iyirmi beş. 


Tom döşəyin üstə uzanıb mürgüləyirdi. Otaqdakı 
xışıltı onu oyatdı. Əlini vinçesterə uzadıb qundaqdan 
möhkəm tutdu. Döşəyin yanında Roza Sarona dayanmışdı. 

— Nə var? — soruşdu Tom. 

— Yat, — dedi Roza. — Yat. Mən qarovul çəkirəm. Heç 
kim girməz bura. 

Tom bir an dinməz onun üzünə baxdı. 

— Yaxşı,— dedi o və yorğanı yenə başına çəkdi. 

Ana qaş qaralanda evə döndü. Otağa girməmiş qapı- 
nı döyüb dedi: 

— Mənəm, — Tomu qorxutmamaq üçün. Qapını açıb 
içəri keçdi, əlində kiçik kisəcik vardı. Tom ayılıb döşəkdə 
oturdu. Yarası quruyub elə dartılmışdı ki, yanağının dəri- 
si parıldayırdı. Şişmiş sol gözü, demək olar ki, açılmırdı. 
— Gələn olmayıb ki? — soruşdu ana. 

— Yox, — deyə cavab verdi Tom. — Olmayıb. Amma 
ödənişi azaltdılar. 

— Haradan bilirsən? 

— Küçədə danışıq eşitdim. 

Roza Sarona laqeyd nəzərlə anaya baxdı. 

Tom barmağıyla onu göstərdi. 

— Ana, bu, çığır-bağır salmışdı. Deyir, bütün dərdlər 
mənim üstümə töküləcək. Əgər onu belə narahat edi- 
rəmsə, getməyim yaxşıdır. 

Ana Roza Saronaya sarı çevrildi. 

— Nə olub sənə? 

Roza Sarona qəzəblə donquldandı: 

— Belə işlər ola-ola sağlam uşaq doğmaq olar? 

Ana dedi: 

— Di bəsdirl Bəsdirl Halını bilirəm, bilirəm ki, səndən 
asılı deyil, bununla belə, dilini dinc qoy. 

Ana Toma sarı çöndü. 

— Ona fikir vermə, Tom. Onun üçün indi asan deyil, 
özümdən bilirəm. Uşaq gözləyəndə, sanki, bütün baş 
verənlərin yalnız sənə dəxli olur, hər söz qəlbinə toxunur 
və elə bil, hər şey sənin əleyhinədir. Sən ona fikir vermə. 
Özündən asılı deyil. 

— İstəmirəm mənə görə əzab çəksin. 

— Di yaxşı. Qurtar. — Ana çantasını soyuq sobanın 
üstünə qoydu. — Bu gün, demək olar, heç nə qazanma- 
dıq, — dedi o. — Buradan getmək lazımdır. Tom, mənim 
üçün budaq doğra. Yox, sənə olmaz. Bax, bu yeşiyi sındır 
— axırıncıdır. Tapşırdım, gələndə, heç olmasa, çör-çöp yığ- 
sınlar. Axşama şorba olacaq, üstünə bir az şəkər səpərəm. 

Tom qalxıb sonuncu yeşiyi sındırdı. Ana odluğun lap 
qırağını qaladı ki, od yalnız bir konforun altında olsun. 
Qazançanı doldurub sobaya qoydu. Odun düz ortasın- 
da durmuş qazançadakı su bir az keçmiş cızıldayıb pıq- 
qıldadı. 

— Hə, iş bu gün necə keçdi? — soruşdu Tom. 

Ana qarğıdalı ununu fincanla paketdən çıxartdı. 

— Bu barədə heç danışmaq istəmirsən. Mən bu gün 
əvvəllər adamların necə zarafatlaşdıqlarını xatırlayırdım. 
İndi biz daha zarafat etmirik. Bu, çox pisdir. Biri zarafat 
edəndə isə çox kobud, yersiz və şit alınır. Bu gün birisi 
deyirdi. “Yaxşı, böhran bitdi. Təsəvvür edin, dovşan 
gördüm və heç kim qovmurdu onu”. O biri cavab verdi: 
“Burada məsələ başqa cürdür. İndi dovşanları vurmurlar. 
Onları tutub sağır və azadlığa buraxırlar. Sənə, yəqin, süd 
verəni düşməyib”. Məgər bu gülməlidir? Bəs Con əmi 
hindunu bizim dinə çevirib, evinə gətirəndə necə gül- 
məyimiz yadındadır, hindu isə onun bir anbar paxlasını 
yeyib qaçmış, özüylə bir şüşə viski də aparmışdı. Tom, 
götür əsgini, soyuq suda islatmışam, üzünə qoy. 

Qaranlıq düşürdü. Ana fənəri yandırıb mıxdan asdı, 
çubuqlan oda atdı, qarğıdalı ununu yavaş-yavaş suya tök- 
məyə başladı. 

— Roza, — dedi o, — sıyığı qarışdırarsan? 

Küçəclən sürətli ayaq səsləri eşidildi. Qapı açılıb diva- 
ra çırpıldı. Ruf güllə kimi otağa girdi. 

— Anal – çığırdı o, — ana, Uinfildin halı pisdir! 

— Haradadır o? Del 

Ruf tövşüyürdü. 

— Ağappaq oldu, yıxıldı yerə. Bu gün o qədər şaftalı 
yeyib ki, bütün günü qarnı gedib. Durduğu yerdə yıxıldı. 
Rəngi tamam qaçıbl 

— Gedək! – qışqırdı ana. — Roza, sıyıqda gözün olsun. 

Ana Rufun dalınca bayıra cumdu. O, küçəylə ağır-ağır 
qaçır, qıza çata bilmirdi, qaranlıqda qabaqlarına üç kişi 
çıxclı, ortadakı qolları üstə Uinfildi aparırdı. Ana onlara sarı 
atıldı. 

— Mənim uşağımdır, — qışqırdı o. — Verin onu mənə. 

— Mən apararam, mem. 

— Yox, mənə verin. — O, uşağı onlardan aldı, evə tərəf 
döndü, lakin birdən özünə gəlib, — çox sağ olun, — dedi. 

— Dəyməz, mem. Uşaq əldən düşüb. Yəqin, qurdu var. 

Ana tez geri qayıtdı. Uinfild bütün ağırlığı ilə hərə- 
kətsiz halda onun qolları üstə sərilmişdi. Ana onu evə 
gətirib döşəyə qoydu. 

— Nə olub sənə? Nə olub? — soruşurdu ana. Uinfild 
dumanlı gözlərlə ona baxdlı, astaca başını tərpətdi və 
yenə kirpiklərini qapadı. 

Ruf dedi: 

— Ana, dedim axı, bütün günü qarnı gedib. Dəqiqə- 
başı o yana gedirdi. Şaftalıdan toxluq edib. 

Ana əlini onun alnına çəkdi. 

— İstiliyi yoxdur. Amma rəngi qaçıb, ovurdları batıb. 

Tom onlara yaxınlaşıb fənərlə aşağı işıq saldı. 

— Hər şey aydındır, — dedi o. — Aclıqdandır, zəifləyib. 
Bir qab süd al ona, zorla içirt. Qoy sıyığı südlə yesin. 

— Uinfild, — dedi ana. — Halın yaxşıdır indi? 

— Başım fırlanır, — cavab verdi Uinfild. — Elə bil, hər 
şey axır. 
böyük söylədi Ruf. 

Ata, Con əmi və El qucaqlarında quru budaqlar, otağa 
daxil oldular. Budaqları sobanın yanına qoydular. 

— Yenə nə olub? – soruşdu ata. 

— Uinfild xəstələnib. Süd içməlidir. 

— Allah, özün kömək oll Hər birimizə nə isə lazımdır. 

Ana soruşdu: 

— Bu gün nə qədər qazanmısınız? 

— Bir dollar qırx iki sent. 

— Get onda dükana, Uinfild üçün bir qab süd al. 

— Niyə xəstələnib axı? 

— Niyəsini bilmirəm, amma xəstələnib. Di yeri. — Ata 
deyinə-deyinə evdən çıxdı. — Sıyıq bişirməyi unutmamı- 
san ki? 

— Yox. — Roza Sarona dediyinə sübut kimi qazanı tez- 
tez qarışdırdı. 

El narazı halda mızıldandı: 

— Bu nədir, anal Elə bircə sıyıq? Özü də qaranlıq düşə- 
nəcən işləyəndən sonra? 

— El, bilirsən ki, getməliyik. Benzin üçün saxlayıram. 
Özün də bunu bilirsən. 

— Zibilə dönsünl Ət üzü görmürsənsə, necə işləyəsən 
burada? 

— Sən bir susaydın, — dedi ana. — Ən vacib şey barə- 
clə düşünmək lazımdır. Bilirsən nə barədə. 

Tom soruşdu: 

— Söhbət məndən gedir? 

— Çörəyimizi yeyib danışarıq, — cavab verdi ana. — El, 
benzin yola çatar? 

— Çənin dörddiəəbiridir, — cavab verdi El. 

— Sonraya saxlama, indi de, — dedi Tom. 

— Yox, dayan, sonra. Qarışdır sıyığı, qarışdır. İndi qəh- 
və hazırlayaram. Şəkəri ya sıyığa tökün, ya qəhvəyə. İki- 
sinə də çatmayacaq. 

Ata bir qab südlə qayıtdı. 

— On bir sentədir, — ikrahla söylədi o. 

— Bura ver. — Ana konserv qabını ondan alıb bıçaqla 
açdı, qatı südü fincana tökdü və Toma uzatdı. — Uinfil- 
də ver. 

Tom döşəyin yanında dizi üstə çökdü. 

— İç. 

— İçə bilmirəm. Ürəyim bulanacaq. Məndən əl çəkin. 

Tom qalxdı. 

— Ana, indi içə bilmir. Sonra verərik. — Ana fincanı 
ondan alıb pəncərənin qabağına qoydu. 

— İçib-eləməyəsiniz, — deyə o, hamıya xəbərdarlıq 
etdi. — Bu, Uinfild üçündür. 

— Mən südü heç görmürəm, — qaşqabaqlı dedi Roza 
Sarona. — Amma içməliyəm. 

— Bilirəm. Sən axı ayaq üstəsən hələ, uşaq isə əldən 
düşüb. Sıyıq tutdu özünü? 

— Hə. Qaşıq fırlanmır içində. 

— Yaxşı, gəlin yeyək. Bu da şəkər. Hərəyə bir qaşıq. 
Kim necə istəyir — ya sıyığa tökün, ya qəhvəyə. 

Tom dedi: 

— Mən sıyığı istiotla, duzla xoşlayıram. 

— Budur duz, — dedi ana. – İstiot isə tamam qurtarıb. 

Artıq yeşik yox idi. Onlar döşəklərin üstə oturub, 
qazançanın dibi görünənəclək sıyıqdan boşqablarına çək- 
dilər. 

— Bir az Üinfildə saxlayın, — dedi ana. 

Uinfild döşək üstə dikəldi, südü içdi və dərhal ona 
aclıq gəldi. Qazançanı dizinin arasına alıb, içində nə qal- 
mışclısa, yedi və qaşıqla qıraqlarını siyirməyə başladı. Ana 
yerdə qalan südü fincana süzüb Roza Saronaya ötürdü. 
Sonra isti, tünd qəhvədən süzüb hamıya verdi. 

— Yaxşı, danışacaqsınız, ya yox? — soruşdu Tom. Sizi 
eşidirəm. 

Ata tərəddüdlə dedi: 

— Rufiylə Uinfild bilməsə, yaxşıdır. Bəlkə, onlar çıxsın? 

Ana dedi: 

— Yox, onların da indi böyüklər kimi düşünmək vaxtı- 
dır. Nə etmək olar... Ruf, sən də, Uinfild, burada dedikləri- 
mizi orada-buracla danışmayın, yoxsa məhv edərsiniz bizi. 

— Ağzımızdan qaçırmarıq, — dedi Ruf. — Uşaq deyilik. 

— Yaxşı, amma susun. — Qəhvə süzülmüş fincanlar 
yerə düzülmüşdü. Fənərin kəpənək qanadlarına oxşayan 
qısa, qalın odu divarlara sarımtıl kölgələr salırdı. 

— Di danışın, — dedi Tom. 

Ana dedi: 

— Ata, sən de. 

Con əmi qəhvədən bir qurtum içdi. Ata sözə başladı: 

— Sən düz bilmisən — ödənişi azaltdılar. Təzə işçilər də 
gəliblər. Elə acdırlar ki, bir tikə çörəyə də işləməyə hazır- 
dırlar. Əl uzatmağa macal tapmırsan, şaftalını gözünün 
qabağında qapırlar. İndi bütün məhsul bir andaca yığıla- 
caq. Dərilməmiş ağac görən kimi cumurlar üstünə. Əlbə- 
yaxaya çıxırlar — özüm görmüşəm. Biri deyir — ağac 
mənimdir, o biri soxulur böyrünə. Uzaqdan – El-Sentro- 
dan gələnlərdir. Qurd kimi acdırlar. Bir parça çörək xətri- 
nə səhərdən axşamacan işləyirlər. Məhsulu qəbul eləyə- 
nə deyirəm: “Belə də pul ödəyərlər?1 — yeşiyə iki sent 
yarım?” Deyir: “Nə olar, çıxın gedin. Başqaları tapılar”. 
Deyirəm: “Özlərinə gələn kimi onlar da atıb gedəcəklər”. 
Cavabında deyir: “Gör hal Onlar özlərinə gələnə kimi 
bütün şaftalılar yığılacaq”. 

Ata susdu. 

— Heç nə anlamıram, — dedi Con əmi. — Deyirlər, bu 
gün axşam iki yüz adam da gələcək. 

Tom soruşdu: 

— Bəs o barədə nə danışırlar? 

Ata dinmədi. 

— Tom, — dedi o, nəhayət, deyəsən, elədir. 

— Elə belə də bilirdim. Qaranlıqda yaxşı seçmədim, 
bununla belə, hiss etdim ki, öldürdüm. 

— İndi elə bundan danışırlar, — dedi Con əmi. — Keşik- 
çi düzüblər, bəziləri linç tələb edir... Əlbəttə, o adam ələ 
keçirilsə. 

Tom uşaqlara göz gəzdirdi. Onlar ona, az qala, göz- 
lərini qırpmadan baxırdılar, sanki, məhz göz bağlanan 
anda nəyinsə baş verəcəyindən qorxurdular. Tom dedi: 

— O adam... bunu Keysi öldürüləndən sonra edib... 

Ata onun sözünü kəsdi. 

— İndi başqa cür danışırlar. İndi deyirlər ki, birinci o, 
bunu edib. 

Tom: 

— Нә-ә 1.. — səsləndi. 

— Onlar hamını üstümüzə qızışdırırlar. Bütün ayıq- 
sayıq keşikçiləri. Həmin adamı tapmaq istəyirlər. 

— Bəs onu üzdən tanıyırlar? 

— Üzdən çətin tanıyalar. Amma deyirlər, o yaralıdır. 
Deyirlər, onun... 

Tom əlini yavaş-yavaş qaldırıb burnuna toxundu. 

Ana qışqırdı: 

— Hər şey başqa cür olub axıl 

— Sakit, ana, — dedi Tom. — Get görüm, sübut eləyə 
bilərsən?! Keşikçilər barəmizdə nə toqquşdursa, həqiqət 
olacaq. 

Ana yarıqaranlıqda Tomun üzünə, dodaqlarına göz 
yetirdi. 

— Sən söz vermisən, — dedi o. 

— Ana, bəlkə, necə olsa, mən... o adam getsə, yaxşı- 
dır? Əgər... əgər o adam həqiqətən pis bir şey etsəydi, 
deyərdi: “Nə etmək olar, edam edin məni. Qazanmışam 
bunu”. Amma axı o, pis bir şey etməyib. Elə bil, pıspısa- 
nı öldürüb, peşman olası heç nə yoxdur. 

Ruf onun sözünü kəsdi: 

— Biz Uinfildlə hər şeyi bilirik, ana. O, hansısa adam- 
dan niyə danışır? 

Tom güldü: 

— Deməli belə, o adamın dar ağacından sallanması 
mənasızdır, çünki belə bir təsadüf düşmüş olsaydı, o, 
eynən o cür edərdi. Bundan başqa, o istəmir ki, doğma- 
ları ona görə əzab çəksinlər. Ana, getmək lazımdır. 

Ana ağzını əliylə tutub öskürdü. 

— Yox, — dedi o. — Hara gedəcəksən? Başqalarına yox, 
özününkülərə bel bağlaya bilərsən. Biz səni gizlədərik, 
çalışarıq ki, üzün sağalana qədər qarnın tox olsun. 

— Ana, amma axı... 

Ana ayağa qalxdı. 

— Heç yerə getməyəcəksən. Səni buradan çıxarıb apa- 
racağıq. El, düz qapıya sür maşını. Mən hər şeyi 
düşünmüşəm. Döşəyin birini yerə atarıq. Tom cəld onun 
üstünə çıxar, ikincisini ortadan dik qoyarıq və yandan bir 
şeylə tutarıq. Hava keçəcək – nəfəs almaq olar. Mübahi- 
sə eləmə. Elə o cür edərik. 

Ata deyinməyə başladı: 

— Daha kişilər ağzından kəlmə çıxara bilmir. İdarə elə- 
məyə başlamısan. Gün gələr, lövbər salarıq bir yerdə, 
yaxşıca çəkərəm sənə. 

— Elə gün gələndə çəkərsən, — dedi ana. — Qalx, H. 
Tamam qaranlıqdır indi. 

El maşının yanına getdi. Beynində hər şeyi hesabladı 
və maşını dala sürüb düz qapı ağzında saxladı. 

Ana dedi: 

— Di cəld olun! 

Atayla Con əmi arxa bortdan döşəyi aşırdılar. 

— İndi ikincisini. 

Onlar ikinci döşəyi qaldırdılar. 

— Hə, Tom, tez oll 

Tom cəld borta dırmaşıb içəri tullandı. Alt döşəyi 
düzəltdi, o birini üstünə çəkdi. Ata üst döşəyi dikinə qoy- 
du. Yan bort tamasalarının yarıqlarından yolu görmək 
olurdu. Ata, El və Con əmi cəld qalan şeyləri yüklədilər: 
döşəklərin üstə yorğanlar, yan tərəfə vedrələri qoydular. 
Arxaya üçüncü döşəyi sərdilər. Qazanlar, tavalar, paltar- 
lar bir yerə qalaqlandı. Çünki yeşik qalmamışdı. Əşyalar, 
demək olar, daşınıb yüklənmişdi ki, əlində tüfəngi hazır 
tutmuş qarovulçu maşına yaxınlaşdı. 

— Neyləyirsiniz burada? — soruşdu o. 

— Çıxıb gedirik,— cavab verdi ata. 

— Niyə? 

— Bizə iş təklif edirlər... yaxşı iş. 

— Haradadır o iş? 

— Uidpetç yaxınlığında. 

— Hələ bir dayanın, sizə baxım. — O, fənərlə əvvəlcə 
Elin, sonra atanın, sonra isə Con əminin üzünü işıqlandırdı. 
— Elə bil, birisi də var idi sizinlə? 

El dedi: 

— Bura gətirdiyimiz? Ortaboylu, tutqun sifətli? 

— Hə, deyəsən, eləydi. 

— Onu yolda götürmüşdük. Hələ səhər çıxıb getdi, 
pulu azaldığından. 

— Bir də de, təhər-töhürü necəydi? 

— Ortaboylu, tutqun sifətli. 

— Bəs üzü partlamış deyildi bu gün? 

— Elə bir şey hiss etmədim, – cavab verdi El. — Benzin 
kolonkası necə, hələ açıqdır? 

— Açıqdır. Səkkizəcən. 

— Oturun, — qışqırdı El. — Səhərə Uidpetçə çatmaq 
istəyirsinizsə, tələsməliyik. Ana, sən gəl kabinəyə. 

— Yox, mən arxada oturacağam, — cavab verdi ana. — 
Ata, sən də bura qalx. Kabinədə isə Roza Sarona, Con əmi 
və El otursun. 

— Ata, talonu mənə ver, — dedi El. — Görüm ona ben- 
zin götürə bilərəm? Bəlkə, xırdaladlılar. 

Onlar sola, benzin kolonkasına dönənə kimi qarovul- 
çu arxalarınca baxdı. 

— İki qallon, — dedi El. 

— Uzağa getmirsiniz, deyəsən? 

— Hə, yaxına gedirik. Siz mənə talonu xırdalayarsınız? 

— Əslində... olmaz bu. 

— Qulaq asın, mister, — dedi El. — Bizə yaxşı iş təklif 
edirlər, bircə bu gün gecə ora çatmaq lazımdır. Çatma- 
saq, başqaları qamarlayacaq. 

— Yaxşı. Amma talona qol çək. 

El yola hoppanıb maşının o yanına keçdi. 

— Əlbəttə, qol çəkərəm. — O, tıxacı burdu və radiato- 
ra su tökdü. 

— İki qallon? 

— Hə. 

— Hara gedirsiniz ki? 

— Cənuba. İş söz veriblər. 

— Belə de? İndi iş — babat iş azdır. 

— Tlanışımız var orada, – dedi El. — Arxayın gedirik. 
Yaxşı, sağ olun. — Yük maşını dala-qabağa gedib döndü 
və döşənməmiş küçənin çala-çuxurundla silkələnərək yola 
çıxdı. Faraların zəif işığı çınqıllığa düşdü: sağa cərəyan pis 
gəldiyi üçün tez-tez göz vururdu. Maşının hər titrəyişin- 
də yuxarıya yığılmış qab-qacaq səs salıb cingildəyirdi. 

Roza Sarona astadan inildədi. 

— Halın pisdir? — soruşdu Con əmi. 

— Hə. Heç düzəlmir. Bir yerdə yorğunluğumu alsay- 
dım... Niyə evdən çıxdıq axıl Evimizdə olsaydıq, Konni 
heç yerə getməzdi. Oxuyardı, iş verərdilər ona. 

El və Con əmi susurdular. Onlar onunla Konni barədə 
danışmağa utanırdılar. 

Ağ rənglənmiş qapının yanında yük maşınına qaro- 
vulçu yaxınlaşdı. 

— Tamam gedirsiniz? 

— Нә, — cavab verdi El. — Şimala gedirik. İş tapmışıq. 

Qarovulçu fənərin işığını maşına tutdu, fənəri qaldırıb 
brezent örtünü işıqlandırdı. Anayla ata tərpənmədən par- 
laq şüaya baxırdılar. 

— Belə, — qarovulçu darvazanı taybatay açdı. Yük 
maşını sola buruldu və şimalla cənubun kəsişməsi boyu 
uzanan 101 /No-li geniş şoseyə tərəf getdi. 

— Hayana gedəcəyimizi bilirsən? — soruşdu Con əmi. 

— Yox, — cavab verdi El. — Qarasına gedirəm. Bezmi- 
şəm lap. 

— Azad olmağıma az qalıb, — təhdidedici səslə dedi 
Roza Sarona. — Yaxşı bir yer tapın, nəhayət. 

Gecə havasında ilk şaxtaların yaxınlığı duyulurdu. Yol 
kənarındakı meyvə ağaclarında yarpaqlar artıq tökülmə- 
yə başlamışdı. Ana yan borta söykənib yükün üstündə, 
ata — üzü ona tərəf oturmuşdu. 

Ana Tomu səslədi: 

— Hə, necədir, babatsan? 

Tom boğuq səslə cavab verdi: 

— Bir az darısqallıqdır. Bağları keçmişik? 

— Bax ha, ehtiyatlı ol, — dedi ana. — Saxlayıb-eləyərlər. 

Tom döşəyin qırağını qaldırdı bir az. Yanında, hara- 
dasa qab-qacaq taqqıldayırdı. 

— Lazım olsa, tez endirərəm, — dedi o. — Bir də, bu 
tələdə tutulmaq istəmirəm. — O, böyrü üstə dirsəklənib 
uzandı. — Of, əməlli-başlı soyuyub hava! 

— Bulud sıxlaşır, — dedi ata. — Deyirlər, qış bu il tez 
girəcək. 

— Ot erkən toxum bağlayanda da dələ hündürdə yuva 
qurur, hə? — soruşdu Tom. — Daha nələr toqquşdurmur 
insanlar. Bəs köhnə şalvara görə havanı təyin etmirlər ki? 

— Bilmirəm, — cavab verdi ata. — Mən artıq qışı hiss 
etdim. Dəqiq bir şey deməkdən ötrü isə gərək neçə qış 
burada yaşayasan. 

— Biz axı hara gedirik? — soruşdu Tom. 

— Bilmirəm. El sola dönclü. Bura gəldiyimiz həmin 
yola oxşayır. 

Tom dedi: 

— Bilmirəm hansı daha yaxşıdır. Baş şose ilə getsək, 
dəqiqəbaşı polismenlərə tuş gələcəyik. Məni bu sir-sifət- 
də görüb, əlüstü tutub aparacaqlar. Bəlkə, ara yola 
dönək? 

Ana dedi: 

— Tİlqqıldat, qoy saxlasın. 

Tom yumruqla bortu döyəclədi, maşın yolun kənarın- 
da dayandı. El düşüb arxa borta yaxınlaşdı. Ruf və Uinfild 
burunlarını yorğarıın altından çıxartdılar. 

— Nə var? — soruşdu El. 

Ana dedi: 

— Məsləhətləşmək lazımdır. Bəlkə, ara yollarla gedək? 
Tom deyir, elə yaxşı olar. 

— Üzümə görə, — əlavə etdi Tom. — O saat görəcəklər. 
Elə birinci polismen saxlayar. 

— Onda bəs hayana gedək? Mən düşünürdüm, şima- 
la. Biz cənubdan gəlirik. 

— Elə belə get, — dedi Tom. — Amma ara yollarla. 

El soruşdu: 

— Bəlkə, saxlayıb bir yerdə gecələyək, səhər subhdən 
gedək? 

Ana cəld dedi: 

— Yox, hələ tezdir. Buradan uzaqlaşmaq lazımdlır. 

— Yaxşı. — El kabinəyə qalxdı və yük maşını yerindən 
tərpəndi. 

Rufla Uinfild yenə yorğana büründülər. Ana qışqırdı: 

— Uinfild necədir orada — babatdır? 

— Əlbəttə, pis deyil, — dedi Ruf. — O yatmışdı. 

Ana yenə borta söykəndi. 

— Çox qəribədir, inanmaq olmur — elə bil, qovurlar 
səni. İtə dönmüşəm lap. 

— Hamı elə olub, — dedi ata. Hamı. Gördün, bağda 
necə savaşırdılar? İnsanlar dəyişir. Hökumət düşərgəsin- 
də acıqlı adam yox idi. 

El aralıq yola buruldu, faraların sarı işığı daşlığa düşən 
kimi titrəşdi. Meyvə ağacları qurtardı, pambıq kolları baş- 
ladı. Yük maşını aralıq yollarla dolaşaraq, zəmilər boyunca 
daha iyirmi mil getdi. Sonra yol, qıraqlarını kol basmış 
çaylaq boyu uzandı, sonra körpüyə tərəf döndü və o biri 
tərəfdə yenə sahildən keçdi. Və az keçmiş faralar təkərsiz 
yük vaqonlarının uzun sırasını, yolun lap yaxınlığında isə 
“Pambıqyığarılar tələb olunur” yazılmış nəhəng lövhəni 
işıqlandırdı. El sürəti azaltdı. Tom tamasaların arasındakı 
yarıqdan baxırdı. Maşın daha iki-üç mil keçmişdi ki, Tom 
bir daha divarı döyəclədi. El yolun qırağında saxlayıb 
yenə kabinədən çıxdı. 

— Nədir yenə? 

— Mühərriki söndür, qalx bura, — dedi Tom. 

El kabinəyə çıxdı, arxa tərəfə sürdü, mühərriki və fara- 
ları söndürdü. Sonra arxa bortdan yuxarı qalxdı. 

Tom qazançaların, tavaların arasıyla keçib dizləri üstə 
ananın qarşısında dayandı. 

— Qulaq asın, — dedi o. — Bunlara işçi lazımdır. Bax, 
orada lövhə var idi. Mən elə fikirləşirdim necə edim ki, 
həm sizinlə qalım, həm də heç kəsə ziyanım dəyməsin. 
Üzüm sağalandan sonra narahatlıq olmayacaq, indi isə 
təhlükəlidir. Vaqonları görürsünüz? İşçilər orada qalır. Bəl- 
kə, sizə də iş tapıldı? Bura işə düzələrsiniz, belə vaqonda 
da yaşayarsınız. 

— Bəs sən? — soruşdu ana. 

— Sahildəki kolluğu gördün? Orada gizlənmək olar, 
heç kim məni görməz. Axşamlar isə mənə yemək gəti- 
rərsiniz. Bir az o yanda drenaj borusu var. Baxaram, bəl- 
kə, yatmaq oldu orada. 

Ata dedi: 

— Mən məmnuniyyətlə gedərəm pambıq yığmağa. 
Necə olsa, bildiyim işdir. 

— Vaqonlarda, yəqin, yaxşı olar, — dedi ana. — Təmiz, 
quru. Səncə, orada, kolluqda gizlənmək olar? 

— Əlbəttə. Gedə-gedə gözdən keçirdim. Bir yer tapıb 
oturub gözləyərəm, üzüm sağalan kimi çıxaram bayıra. 

— Üzündə çapıqlar qalacaq, — dedi ana. 

— Böyük şeymişl Kimdə çapıq yoxdur ki? 

— Mən bir dəfə dörd yüz funt yığmışdım, — dedi ata. 
— Düzdür, onda yaxşı məhsul var idi. Yığıma hamı getsə, 
pul da olar. 

— Onda ət də olar, — dedi El, — Hə, bəs sonrası? 

— Qalx yerinə, gecəni maşında keçirərik, — dedi ata. — 
Səhərdən isə... iş başına. Mən qozaları qaranlıqda belə 
görürəm. 

— Bəs Tom necə olsun? — soruşdu ana. 

— Ana, mənim haqqımda fikirləşmə. Özümlə yorğan 
götürəcəyəm, qayıdanda diqqətlə baxın. Drenai borusu 
var orada. Mənə çörəkdən, kartofdan, sıyıqdan ora gəti- 
rərsiniz. Qoyub gedin. Mən sonra götürərəm. 

— Bilmirəm... Vallah. 

— Məncə, yaxşı fikirdir, — dedi ata. 

— Əlbəttə, yaxşıdır! Üzüm sağalan kimi gəlib sizinlə 
bir yerdə pambıq yığacağam. 

— Yaxşı, — deyə ana razılaşdı. — Bircə çalış, ehtiyatlı ol. 
Kimsənin gözünə görünmə. 

Tom yük maşınının arxa tərəfinə qalxdı. 

— Mən, bax, bu yorğanı götürürəm. — Ana, deməli, 
qayıdanda drenaj borusunu tap. 

— Bircə, özünü qoru, — dedi ana. — Bax, qoru özünü. 

— Əlbəttə! — dedi Tom. — Başqa cür necə ola bilər? — 
O, arxa bortdan enib sahilə sarı getdi. — Gecəniz xeyrə 
qalsın, — qışqırdı o. 

Ana onun qaraltısının zülmətə qarışaraq sahildəki 
kolluqda itməsini görürdü. 

— İlahi! Bundan da betərini göndərmə, – dedi о. 

El soruşdu: 

— Qayıdaq geri? 

— Hə, — cavab verdi ata. 

— Ancaq asta-asta, — dedi ana. — Mən o deyən boru- 
nu tapmaq istəyirəm. Bircə, gözdən qaçırmayaydım. 

El dar yolda maşını geri döndərənə kimi dala-qabağa 
çox sürdü. Yavaş-yavaş gəlib yük vaqonlarına çatdılar. 
Faraların işıqları qaranlıqda hündür qapıların pilləkənləri 
üzərinə düşdü. Vaqonlar qaranlıq, ətraf sakitlik idi. El fara- 
ları söndürdü. 

— Siz Con əmiylə yuxarı qalxın, — dedi o, Roza Saro- 
naya. — Mən isə kabinədə yatacağam. 

Con əmi Rozaya maşına qalxmağa kömək etdi. Ana 
qab-qacağı kənara itələdi. Hamı arxa bortun yanında sıx- 
laşıb uzandı. Vaqonlardan birində uşaq içini çəkərək ağla- 
mağa başladı. Bir it qaçaraq yola çıxdı, yeri iyləyə-iyləyə 
gəlib Coudların yük maşınının bərabərinə çataraq yavaş- 
yavaş ətrafına dolandı. Çaylaqdan həzin su şırıltısı eşidi- 
lirdi. 

“Pambıqyığanlar tələb olunur” — yollar boyu plakatlar, 
vərəqələr — narıncı vərəqələr görünür: “Pambıq yığanlar 
tələb olunur”. 

Burada yazılıb hayana getməliyik: bax, bu yola. 

Tünd-yaşıl gövdələr oduncaqlaşır, qozaların caynağı 
pırtlayıb çıxmaq istəyən ağ, çiy pambığı tutub saxlayır, 
eynən qarğıdalı toxumu kimi. 

Bircə bu qozalara əlimiz çataydı. Əlimin ucuyla, ehti- 
yatla toxuna biləydim onlara. 

Elə tez yığıram ki. Bax, onunla danışmaq lazımdır — 
getdik. 

Mən pambıq yığımına gəlmişəm. Kətan kisəniz var? 

Yox, haradan... 

Kisəyə görə — bir dollar. İlk yüz funt yarım maaşından 
çıxarıq. Tarlada birinci yığımın yüz funtuna səksən sent 
düşür. İkinci yığımda — doxsan. Götür kisəni. Bir dollar ver- 
məlisən. İndi pulun yoxdursa, ilk yüz funt yarım maaşın- 
dan çıxacağam. Ədalətlidir bu, özün başa düşürsən. 

Əlbəttə, ədalətlidir. Yaxşı giş kisədir, bütün mövsümü 
görər. Altı yırtılsa, o biri ağzını da tikib çevirmək olar. Yır- 
tıq tərəfi kəsilər. İkisi də yırtılanda ortası ki qalacaql Yax- 
şı gişdir, tuman çıxar ondan, ya da gecəköynəyi. Demək 
artıqdır, giş kisə əla şeydir. 

Onu qurşağına bağla. Yaxşı tut, qıçların arasında 
özünlə daşı. Təzə-təzə asandır daşımaq. Barmaqlar pərqu 
lopaları qoparır, əllər qıçların arasında sallanan kisəyə 
girir. Arxadan uşaqlar gəlir, onlarda giş kisə yoxdur — cüt 
torba götürərlər, ya da atanınkına yığarlar. İndi bir az ağır- 
laşdı. Qabağa əyil, sürü onu arxanca. Mən pambıq yığ- 
mağın ustasıyam. Barmaqlarım işini bilir, özlərinə qoza 
bəyənib seçir. Sıraların arasıyla adıddımlayırsan, qonşularla 
danışırsan, kisə ağırlaşana qədər mahnı da oxumaq olar. 
Barmaqlar özləri axtarıb tapır. Barmaqlar hər şeyi bilir. 
Gözlərin kola baxır, yolursan, sanki, qarasına. 

O ləkdən bu ləkə, bir-biriylə söhbətləşirlər. 

Bizim tərəflərdə bir arvad var idi — adını çəkməyəcə- 
yəm — birdən-birə, günlərin bir günü zənci balası doğdu. 
Heç kəsin heç nədən xəbəri olmayıb. Axır ki, zəncini 
görən olmadı, qadın isə o gündən başını qaldırıb heç 
kimin üzünə baxa bilmədi. Bilmədim niyə yadıma düşdü 
bu. Hə — arvad yaxşı pambıqyığan idi. 

İridir kisə — ağırlaşdı, sürü dalınca. Budlarını gər, daşı 
kisəni, yük atı kimi. Uşaqlar isə əlindəkini atanın kisəsinə 
soxurlar. Yaxşı məhsul var. Aşağı kollar yaxşı deyil — göv- 
dələr nazik, qurudur. Ömründə burada, Kaliforniyadaki 
kimi pambıq görməmişəm. Telləri uzundur — bundan yax- 
şısına heç yerdə rast gəlməmişəm. Torpaq, altda sürətlə 
məhv olur. Tutaq ki, kimsə özünə sahə almaq istəyir. 
Almaq nəyə gərək? İcarəyə götür. Torpaq qüvvədən 
düşdü — köç təzə yerə. 

İnsanlar tarlada cərgəylə hərəkət edirlər. Barmaqlar 
öz işini bilir, bic-bic yarpaqların arasını itələyir, qozaları 
tapır. Heç baxmaq lazım deyil. 

Kor olsaydım belə, yığardım. Hissiyyatla tapıram 
qozanı. Yerli-dibli siyirirəm, elə bil, sovururam onu. 

Daha kisə doldu. Daşı onu tərəzinin yanına. Mübahi- 
sə elə. Tərəziçi deyir, guya, sən altdan daş qoymusan. 
Heç özündən danışmırl Tərəzilər tamam fırıldaqdır. Olur 
ki, haqq onun tərəfindədir — kisəyə daş qatılıb. Olur ki, 
sən haqlısan – fırıldaq tərəzidir. Bəzən isə olur ki, ikiniz də 
haqlısınız: daş da var, tərəzi də fırıldaqdır. Mübahisə — 
həmişə mübahisədir, döyüşsüz təslim olma. Onda özünü 
əməlli-başlı insan sayırsan. O da özünü insan sayır. 

Daş? Danışırsan dəl Bəlkə də, biri düşüb haradansa. 
Dörddəbir funtluq? Böyük şeymiş. Tabe olma, mübahi- 
sə elə. 

Boş kisəylə qayıdırsan. Bizim öz kitabçamız var. Çəki- 
ni qeyd edirəm. Bunsuz olmaz. Onlar görəcəklər ki, qeyd 
aparırsan, kələk gəlməyəcəklər. Yox, qeyd aparmasan, 
onda işin yaşdır. 

Yaxşı işdir. Uşaqlar arxayın qaçışır. Bəs sən pambığı 
özüyığan maşınlar barədə eşitməmisən? 

Eşitmişəm. 

Səncə, onlardan buraxacaqlar? 

Əgər buraxsalar, deyirlər, onda əl yığımının sonudur. 

Axşam düşür. Hamı yorulub. Amma yaxşı işlədik. Pul 
alacağıq — üç dollar. Mən yığırdım, arvadım da, uşaqlar 
da yığırdı. 

Pambıq tarlasına maşınlar yaxınlaşır. Çadırlar bir-biri- 
nin ardınca düzülür. Üstü torla tanm çəkilmiş qoşqulu yük 
maşınları ağ pambıqla yüklənib. Pambıq məftil çəpərlərə 
ilişib qalır, azca külək qalxdı, ağ topalar yolla diyirlənir. 
Təmiz ağ pambıq pambığı çiyiddən ayıran maşınlara gəti- 
rilir. İri koppuş kisələr düzülüb kompressoru gözləyir. 
Pambıq paltara yapışır, bığa-saqqala ilişib qalır. 

Belini büküb addımla, nə qədər ki qaranlıq düşmə- 
yib, doldur kisəni. Bic barmaqlar eşələyib qozaları tapır. 
Budlar gərilib kisəni sürüyür. Axşama dogru uşaqlar yoru- 
lur, ayaqları ləklərdə dolaşır. Gün isə batmağa başlayır. 

Kaş çox işləyəydim burada. Pul elə də olmasa da, kaş 
ki çox qalaydım. 

Narıncı vərəqələrlə bura cəlb olunmuş sınıq-salxaq 
maşınlar bir-birinin ardınca yoldan çıxıb gəlir. 

Сиу kisə varındır? 

Yox. 

Bir dollar çıxacağıq. 

Cəmi əlli adam olsaydı, işləmək olardı, amma beş yüz 
nəfərik burada. İş tez qurtaracaq. Birisini tanıyıram — bir 
kisə pambığın pulunu axıracan vermədi. Gedirsən təzə 
yerə — təzə kisə verirlər, birinci yüz funt yarımı yığana 
qədər görürsən daha pambıq qalmayıb. 

Heç olmasa, qəpik-quruş yığ! Qış gəlir! Qışda Kali- 
forniyada iş olmur. Nə qədər ki hava qaralmayıb, doldur 
kisəni. Bax o, ağır gəlsin deyə iki topa torpaq atdı — 
gördüm mən. 

Guya, neyləyirəm! Sadəcə, fınldaq tərəzini tarazlaşdı- 
riram. 

Məndə qeyd olunub — üç yüz on iki funtdur. 

Düzdür. 

İşə baxl Mənə heç nə demədi. Yəqin, tərəzi vurur. 
Neynək, yenə də, bu günüm babat oldu. 

Deyirlər, bura min nəfər də gəlir. Sabah heç kəsə aman 
vermərik, qozaları əlləri altından qapıb cərgələri biçərik. 

Pambıqyığanlar tələb olunur. İşçi çox olduqca məhsul 
pambıqayıran cin maşınlara tez yollanır. 

İndi isə evə, düşərgəyə gedək. Bizdə bu gün qabırğa 
əti olacaq. — Billahl 

Qabırğa əti üçün pulumuz var. Uşağın əlindən tut, lap 
acından gedir. Qaç ora, dörd funt qabırğa əti alarsan. 
Arvad ləzzətli fətir bişirəcək, əgər çox yorulmayıbsa... 


XXVIII fəsil 


On iki yük vaqonu çaylagın yaxınlığında kiçik talada 
bir-birinə yaxın iki sıra düzülmüşdü. Hər sırada altı vaqon 
var idi. Üstündən təkərləri açılmışdı, geniş sürütləmə 
qapılardan aşagı pillələr uzanırdı. Qalmağa yaxşı yer 
düzəldilmişdi — damı su buraxmır, yel çəkmirdi. On iki 
vaqonda iyirmi dörd ailə yerləşmişdi: hər vaqonda iki ailə 
var idi. Vaqonlarda pəncərə yox idi, lakin geniş qapılar 
daim açıq qalırdı. Ailələrin yerləşdiyi yer bir-birindən bre- 
zentlə ayrılırdı, sərhəd isə yalnız qapıdan düşən işıq idi. 

Соидага qıraq vaqonlardan birinin yarısını vermişdi- 
lər. Əvvəlki sakinlər ağzına boru quraşdırılıb divardakı 
deşikdən çölə çıxarılmış neft bidonunu burada qoyub 
getmişdilər. Qapı açıq ikən belə vaqonun küncləri qaran- 
lıq idi. Ana öz tərəfini brezentlə ayırmışdı. 

— Bura pis deyil, — dedi ana. — Düzü, yalnız hökumət 
düşərgəsi buradan yaxşı idi. 

O, hər axşam döşəkləri yerə sərir və hər səhər yeni- 
dən yığışdırırdı. Onlar hər gün tarlaya pambıq yığmağa 
gedirdilər. Hər axşam şam yeməyinə ətləri olurdu. Şən- 
bə günlərinin biri Tulareyə gedib dəmir soba, Elə, ataya, 
Uinfildə və Con əmiyə təzə kombinezon, anaya paltar 
aldılar. Ananın bayram paltarı isə Roza Saronaya oldu. 

— O, yaman kökəlib, — dedi ana. — ləzəsini niyə alaq? 

Çoudların bəxti gətirmişdi. Onlar məqamında gəlib 
vaqonda yer tuta bilmişdilər. İndi bütöv tala sonra gələn- 
lərin çadırlarıyla dolmuşdu, vaqonun sakinləri isə artıq 
bünövrəclən yaşayanlar və müəyyən mənada, yerli ari- 
stokratiya sayılırdı. 

Ensiz çaylaq söyüdlükdə gah gizlənib, gah görünərək 
talanın böyründən axırdı. Hər vaqondan ona sarı möhkəm 
tapdanmış cığır gedirdi. Vaqonların arasına iplər çəkilmiş- 
di və hər gün zivələrə qurudulmaq üçün pal-paltar asılırdı. 

Onlar axşam vaxtı qoltuqlarında bükülü kətan kisə 
tarladan qayıdırdılar. Yolayrıcının yanında həmişə müştə- 
riylə dolu olan dükana girdilər. 

— Hə, bu gün necə oldu? 

— Pis olmadı. Üç dollar yarım. Burada bir az çox qala 
bilsəydik... Uşaqlar öyrənir, yaxşı pambıqyığan olacaqlar. 
Ana iki balaca kisə tikib. Böyük kisəyə gücləri çatmır. 
Ağzınacan doldurub boşaldırlar bizimkilərə. Köhnə köy- 
nəklərdən tikib. Sağ olsunlar — işləyirlər. 

Ana ət olan yerə yaxınlaşdı, diqqətini cəmləşdirib 
düşüncəylə barmağını dodağına aparıb üfürdü. 

— Bir az donuz əti döyməsi götürək. Neçəyədir? 

— Funtu otuz sentdir, mem. 

— Üç funt verin. Bir də şorbalıq ət, yaxşı tikə qoyun. 
Sabah qızım şorba bişirəcək. Bir də onun üçün bir şüşə 
süd verin. Onsuz heç keçinə bilmir. Uşaq gözləyir. Tapşı- 
riblar çoxlu süd içsin. Qoy fikirləşim... kartofumuz var. 

Ata əlində meyvə şirəsi, piştaxtaya yaxınlaşdı. 

— Götürək? — soruşdu o. — Kökə bişirərsən. 

Ana qaşlarını çatdı. 

— Yaxşı... götür. Bir də bunu hesablayın. 

— Belə... Ərinmiş piy hələ bəsimizdir. 

Ruf əlində iki peçenye qutusu qaçıb gəldi — gözləri 
kədərlə baxır və ananın baş işarəsiylə “hə”, ya da “yox” 
deməsi bu qüssənin faciəyə, yaxud sevincə çevrilməsinə 
bəs edər. 

— Ana... — Qız hər qutunu qaldırıb o üz-bu üz çevirdi, 
yəni “gör necə qəşəngdir”. 

— Qoy yerinə. 

Rufinin baxışı qüssəli oldu. Ata dedi: 

— Onlar cəmi beş sentdir. Uşaqlar bu gün yaxşı işləyib. 

— Di onda... — Rufinin gözləri parıldamağa başladı. 
— Yaxşı. 

Ruf çıxışa sarı sıçradı. Yarı yolda Üinfilddən yapışıb 
özü ilə apardı. 

Con əmi ovcunda sarı dəridən tikməsi olan parusin 
əlcəkləri əlləşdirdi, əlinə keçirtdi, çıxarıb yerinə qoydu. 
Sonra yavaş-yavş spirtli içki piştaxtasına sarı çəkilib şüşə- 
lərin üzərindəki yarlıqları nəzərdən keçirməyə başladı. 
Ana bunu sezdi. 

— Ata, — dedi o və başıyla o tərəfi göstərdi. 

Ata tələsmədən Con əmiyə yaxınlaşdı. 

— Nədir, Con, meylin çəkir? 

— Yox. 

— Yığımın sonunacan döz, — dedi ata. — Sonra o qədər 
vurarsan ki, sənin əvəzinə şeytanların ürəyi bulanar. 

— Könlüm istəmir heç, — dedi Con əmi. — Cox işləyi- 
rəm, yaxşı yatıram. Yuxudan əziyyət çəkmirəm. 

— Görürəm, elə şüşələrə göz gəzdirirsən. 

— Onlar məni heç çəkmir. Qəribədir. Adam istəyir, nə 
gəldi alsın. Özü də hamısı lazımsız şeylərdir. Məsələn, 
təhlükəsiz ülgüc, ya bax, o əlcəklər. Zirzibildir. 

— Əlcəkdə pambıq yığmaq olmaz, — dedi ata. 

— Bilirəm. Təhlükəsiz ülgüc də mənə lazım deyil. 
Amma elə cəlbedici düzülüb ki, lazım oldu-olmadı, ala- 
caqsan. 

— Gedək. Daha hər şey aldım. — Aldıqlarını əlində tut- 
muşdu. Con əmiylə ata hərəsi bir paketi götürdü. 

Gözləri alışıb-yanan Ruf və Ulinfild ağızları peçenyey- 
lə dolu, ovurdları köpmüş vəziyyətdə onları qapının 
ağzında gözləyirdilər. 

— Bax indi yemək yeməyəcək, — dedi ana. 

Camaat düşərgəyə axışırdı. Çadırlarda işıqlar yanclırı- 
lırdı. Soba borularından tüstü çıxırdı. Coudlar taxtanın 
üstü ilə qalxıb öz yerlərinə keçdilər. Roza Sarona sobanın 


507 











B CON STEYNBEK. QƏZƏB SALXIMLARI 


yanında, yeşiyin üstündə oturmuşdu. O, sobanı qızara- 
nadək alışdırmışdı. 

— Süd aldınız? — soruşdu Roza Sarona. 

— Hə. Budur. 

— Ver mənə. Səhərdən içməmişəm. 

— Lap dərman kimi içir. 

— Dayə belə demişdi. 

— Kartof hazırlamısan? 

— Hə, soymuşam. 

— Onu bişirmək lazımdır, — dedi ana — Donuz əti almı- 
şam. Kartofu doğra, at təzə tavaya. Soğan da qat. Siz, kişi- 
lər, gedin yuyunun, bir vedrə su gətirin. Rufla Uinfild bəs 
haradadır? Onlar da yuyunmalıdır. Onlara peçenye aldıq, 
— Roza Saronaya dedi ana. — Hərəsinə yekə bir qutu. 

Kişilər yuyunmaq üçün çaylağa getdilər. Roza Sarona 
kartofu təzə tavaya doğradı, sobanın yanında durub 
dilimləri bıcağın ucuyla çevirməyə başladı. 

Brezent pərdənin qırağı qəfil açıldı. Arxasından kök, 
tərli sifət peyda oldu. 

— Hə, necədir bu gün işləriniz, missis Coud? 

Ana çevrildi. 

— Missis Ueynrayti Axşamınız xeyir. Belə дә, üç dol- 
lar yarım. Hətta bir az çox — üç dollar əlli yeddi sent. 

— Biz isə dörd dollar aldıq. 

— Lap yaxşı, — dedi ana. — Sizdə adam çoxdur. 

— Hə, Conas daha böyük oğlandır. Deyəsən, döymə 
ət bişirirsiniz. 

Uinfild qapıdan sivişib içəri girdi. 

— Anal 

— Bir dəqiqə dayan. Hə, sevdiyim yeməkdir. 

— Mən isə bekon qızardıram, — dedi missis Ueynrayt. 
— İyi gəlir? 

— Yox. Kartofa soğan qatmışam, — ancaq onu hiss 
edirəm. 

— Vay, yandı! — qışqırdı missis Ueynrayt və başı yox 
oldu. 

— Ana , - təkrar etdi Uinfild. 

— Nə var yenə? Peçenyedən köpmüsən? 

— Ana... Ruf hər şeyi danışdı. 

— Nə danışdı? 

— Tom barədə. 

Ana gözlərini geniş açdı. 

— Danışdı? — O, Uinfildin qarşısında diz üstə çökdü. 
— Uinfild... kimə? 

Uinfild tutuldu. Geri çəkildi. 

— Lap az danışıb. 

— Uinfildl De, nə danışıb o? 

— O...o, öz peçenyesini dərhal yemədi, xırda-xırda 
dişləməyə başladı, — bilirsən də, həmişəki kimi. Dişləyə- 
dişləyə dedi: “Yəqin, heyifsilənirsən ki, bir şey qalmadı?” 

— Uinfildl — qışqırdı ana. — Deyəcəksən, ya yox? – О, 
həyəcanla pərdəyə sarı baxdı. — Roza, otur söhbət elə 
missis Ueynraytla, bizə qulaq asmasın. 

— Bəs kartof? 

— Kartofa mən baxaram. – Get, get! Yoxsa gizlincə 
qulaq asacaq. 

Roza Sarona ayaqlarını ağır-ağır çəkərək brezentin o 
yanına keçdi. 

— Hə, Uinfild, danış. 

— Elə danışıram da. Az-az yeyirdi, sonra başladı hər 
peçenyeni xırda tikələrə bölməyə ki, gec qurtarsın. 

— Di sonra, sonra! 

— Sonra uşaqlar qaçıb gəldilər, onların da tamahı çək- 
di, Ruf isə yedi, yedi, heç kimə təklif etmədi. Onlar hirs- 
ləndi. Balaca bir oglan bütün qutunu aldı onun əlindən. 

— Uinfild, ondan danış, bayaq dediyindən. 

— Danışıram da. Ruf da hirsləndi. Qaçdı dalınca, 
əvvəlcə onu vurdu, sonra o birini, sonra isə böyük bir qız 
onu əzişdirdi. Möhkəm əzişdirdil Ruf ağlaya-ağlaya dedi: 
“Böyük qardaşımı çağıraram, öldürər səni”. Qız isə dedi: 
“Pah, qorxdum! Mənim də böyük qardaşım var”. — Uin- 
fild birnəfəsə danışırdı. — Onlar tutaşclı. Həmin qız onu 
əməlli-başlı döydü. Ruf isə dedi: “Qardaşım sənin qarda- 
şını öldürər”. O qız isə dedi: “Bəs mənimki səninkini 

öldürsə, necə?” Sonra isə Ruf dedi ki, bizim qardaşımız 
çusan sən, gopçu”. Ruf dedi: “Belə oldu? Qardaşımız indi 
adam öldürdüyü üçün gizlənir. Sənin qardaşını da öldü- 
rəcək”. Sonra onlar bir-birinə ağızlarından çıxanı dedilər 
və Ruf həmin qıza daş atdı, qız qaçdı onun dalınca, mən 
də qaçıb bura gəldim. 

— İlahil — yorğun-yorğun söylədi ana. — İlahi-pərvər- 
digar, ürəyitəmiz körpəml — O, əlini alnına sıxıb barmaq- 
larıyla gözlərini ovuşdurdu. — İndi biz nə edək? — Sobadan 
yanmış kartof iyi gəldi. Ana qeyri-iradi qalxaraq kartofu 
qarışdırcdıı. 

— Rozal — deyə qışqırdı o. Roza Sarona brezentin arxa- 
sından çıxdı. — Buralara bax. Uinfild, qaç Rufu tap, gətir 
bura. 

— Ana, onu döyəcəksən? – səsində ümid soruşdu Uin- 
fild. 

— Yox, döyməkdən kar aşmaz. Hələ tapşırmışdım 
sizə! İndi döydün-döymədin — xeyri yoxdur. Di qaç, onu 
tap, gətir bura. 

Uinfild qapıya cumdu və taxtanın üstü ilə qalxan kişi- 
lərlə qarşılaşdı. Kənara çəkilib onlara yol verdi. 

Ana sakitcə dedi: 

— Ata, danışmaq lazımdır. Ruf uşaqlara Tom barədə 
deyib. 

— Nə? 

— Dalaşıb, hər şeyi açıb töküb. 

— Axmağın biri. Niyə axı? 

— Qəsdən deməyib. Qulaq as, ata, sən burada ol, mən 
çalışım Tomu tapım, danışım ona, ehtiyatlı olsun. Sən heç 
yerə getmə, buralara göz ol, yemək aparım ona. 

— Yaxşı, — deyə razılaşdı ata. 

— Sən qıza heç nə demə. Özüm danışaram. 

Bu vaxt qapıda Ruf göründü, arxasınca da Uinfild. Qız 
çirk içində idi, dodaqları bulaşmışdı, Әбәуахада əzilmiş, 
burnundan hələ də qan damcılayırdı. Görkəmindən qorx- 
duğu, tutulduğu görünürdü. Uinfild məmnun halda onun 

dalınca gəlirdi. Ruf hamını acıqla süzdü. Vaqonun kün- 
cünə çəkilib arxası divara oturdu. 

— Mən ona hər şeyi dedim, – söylədi Uinfild. 

Ana boşqaba iki kotlet və kartof çəkdi. 

— Sus, Uinfild. Lazım deyil, onsuz da, dərsini veriblər, 
— dedi ana. 

Ruf irəli sıçradı. Qollarını anaya doladı, üzünü onun 
qarnına soxdu, için-için ağladı. Ana onu özündən ayır- 
maq istədi, lakin qızın kirli barmaqları möhkəm yapış- 
mışdı. Ana nəvazişlə Rufinin saçını oxşadı və çiynini döyəc- 
lədi. 

— Danışma, danışma, — dedi ana. — Sən axı qəsdən 
eləməmisən. 

Ruf kirli, qana və göz yaşlarına bulaşmış üzünü qal- 
dırdı. 

— Onlar mənim peçenyemi aldılar! — çığırdı Ruf. — O 
murdar böyük qız isə məni döydü... — yenə göz yaşı axıtdı. 

— Sus, — dedi ana. — Belə danışma. Yaxşı, burax məni, 
gedirəm. 

— Ana, niyə onu kötəkləmirsən? Əgər öz peçenyesiy- 
lə forslanmasaydı, heç nə də olmazdı. Kötəklə onu. 

— Siz isə, cənab, burnunuzu özgənin işinə soxmayın, 
— ana onun sözünü kəsdi. Sənin özünü kötəkləmək lazım- 
dır. Yaxşı, Ruf, burax. 

Uinfild bürmələnmiş döşəyə tərəf çəkildi və onlara 
soyuq, kinayəli nəzərlərlə baxmağa başladı. O, müdafiə 
mövqeyinə çəkilmişdi, çünki yaxşı bilirdi ki, Rufun əlinə 
girəvə keçən kimi onun üstünə atılacaq. Ruf isə dərdli- 
dərdli sakitcə vaqonun uzaq küncünə çəkildi. 

Ana qalaylı boşqabı qəzetlə örtdü. 

— Mən daha gedim. dedi о. 

— Bəs çörək yeməyəcəksən? — soruşdu Con əmi. 

— Sonra, qayıdanda yeyərəm. İndi istəmirəm. — Ana 
açıq qapıya yaxınlaşdı və sərt maili pillələrlə, ehtiyatla 
aşağı düşdü. 

Talanın çaylagğa yaxın tərəfində çadırlar bir-birinə 
yaxın qurulmuş, ipləri bir-birinə qarışmış, payacıqlar yerə 

sıx çalnmışdı. Brezent divarların arasından işıq süzülür, 
bacalardan qatı tüstü qalxırdı. Böyüklər çadırların yanın- 
da dayanıb söhbətləşir, uşaqlar ətrafda qaçışırdılar. Ana 
məğrur görkəmlə addımlayaraq uzaqlaşırdı. Onu tanıyır, 
salam verirdilər. 

— Axşamınız xeyir, missis Coud. 

— Axşamınız xeyir. 

— Q nədir, missis Coud? 

— Tanışlarımdan çörək götürmüşdüm, qaytarmaq 
lazımdır. 

Nəhayət, çaclırlar geridə qaldı. Ana çevrilib arxaya 
baxdı. Düşərgənin üzərində, sanki, tutqun qızartı var idi, 
səslərin xəfif uğultusu eşidilirdi. Hərdən kiminsə səsi 
uğultunu üstələyirdi. Tüstü iyi gəlirdi. Kimsə dodaq qar- 
monunda eyni musiqi parçalarını dəfələrlə cidd-cəhdlə 
çalaraq öyrənirdi. 

Ana sahildəki söyüdlüyə girdi. Cığırdan çıxdı, yerə 
oturub qulaq verdi, görsün arxasınca gələn yoxdur ki. 
Qabaqda bir kişi göründü. O, düşərgəyə üz tutmuşdu. 
Cedə-gedə aşırmalarını çəkir, şalvarını düymələyirdi. Апа 
hərəkətsiz oturmuşdu. Kişi onu görmədi. Bir neçə dəqi- 
qə gözləyib qalxdı ana və ehmallıca cığıra çıxdı. O, addı- 
mını asta atırdı — ayağı altında xəzəlin xışıltısı suyun şırıl- 
tısını üstələyirdi. Сула çay sola, sonra yenə sağa burul- 
du və nəhayət, onu şoseyə çıxardı. Boz ala-toranlıqda ana 
yolun çınqılını və Tom üçün həmişə yanında yemək qoy- 
duğu drenaj borusunun qara dairəvi deşiyini gördü. O, 
ehtiyatla ora yaxınlaşdı, bağlamasını deşiyə soxdu və boş 
qalaylı boşqabı götürdü. Sonra geri qayıdıb kolluğun ən 
sıx yerində oturub gözləməyə başladı. 

O, kolların arasından borunun içini görə bilirdi. Dizlə- 
rini qucaqlayıb sakit, hərəkətsiz oturmuşdu. Bir azdan 
həyat kolluqda öz axarına düşdü. Çoxlu çölsiçanı yarpa- 
qların arasıyla oğrun-oğrun dolaşırdı. Özündən sonra pis 
qoxu qoyan porsuq cığırdan ürəkli keçdi, sonra yüngül 
meh söyüdqləri yelpik kimi tərpətdi və yerə qızılı yarpaq- 
lar töküldü. Birdən külək, sanki, kolluqdan püskürüb çıx- 

dı, yarpaqları silkələdi və onlar yağış kimi yerə töküldü. 
Ana saçına, çiyinlərinə düşən yarpaqları hiss edirdi. Göy- 
dən ulduzları bir-bir söndürərək şişman, qara bulud 
ötürdü. İri yağış damlaları xəzələ dəyib şıqqıldadı, duman 
çəkildi və ulduzlar yenə göründü səmada. Ana diksindi. 
Külək ötüb-keçdi. Kolluq sükuta qərq oldu, lakin çayın 
aşağı tərəfində hələ də yarpaqların xışıltısı eşidilirdi. 
Düşərgədən başaparan skripka zırıltısı gəldi. 

Ana haradasa, özündən solda ehtiyatlı addım səsləri 
hiss edib diqqətini cəmlədi, boynunu irəli uzadıb qulaq 
asdı. Xışıltı kəsildi, yalnız xeyli keçdikdən sonra eşidildi. 
Budaq quru yarpaqlara sürtüldü. Ana hansısa qaraltının 
dərinlikdən çıxıb drenai borusuna sarı getdiyini gördü. 
Borunun deşiyi yox oldu, sonra qaraltı geriyə addım 
atdı. 

— 1om. 

Qaraltı yerində dondu. O, yerə əyilmiş vəziyyətdə 
hərəkətsiz elə dayanmışdı ki, kötüyə oxşayırdı. Ana tək- 
rar etdi: 

— Tom, Toml 

Nəhayət, qaraltı tərpəndi. 

— Sənsən, ana? 

— Hə... Buradayam. — Ana qalxıb ona sarı getdi. 

— Nahaq gəlmisən, — dedi Tom. 

— Görməliydim səni, Tom. Danışmalıyıq. 

— Cığır lap yaxındadır, — dedi Tom. — Keçən olar, görər. 

— Bəs elə bir yerin yoxdur ki, orada ... 

— Var, amma birdən... birdən səni mənimlə görərlər... 
Hamımıza pis olar. 

— Danışmaq lazımdır, Tom. 

— Yaxşı, arxamca gəl. Amma sakitcə. 

Tom dayaz yerdən çayı keçdi, ana geri qalmırdı. Onlar 
söyüdlüklə gedib tarlaya çıxdılar. Ləklərdəki kollar aydın 
sezilirdi, bəzilərində pambıq var idi. Tarlayla xeyli gedib 
yenidən söyüdlüyə buruldular. Tom sıx qarağat kolluğu- 
na yaxınlaşdı, əyilib budaqları yana əydi. 

— Sürünə-sürünə getməliyik, — dedi Tom. 

Ana yerə əyildi, əlləri altında qum hiss etdi. Daha 
budaqlar başına dəymirdi. Sonra əli yorğana dəydi. Tom 
girişi budaqlarla örtdü. İçəri lap qaranlıq oldu. 

— Haradasan, ana? 

— Burada. Sakit, Tom. 

— Eybi yox, qorxma. Daha öyrəşmişəm – dovşan kimi 
yaşayıram burada. 

Ana onun qalaylı boşqabı kağızdan çıxartdığını eşitdi. 

— ətdir, — dedi o. — Yanında kartof qızartması. 

— Bəh-bəh! Özü də ilıqdır hələ! 

Ana qaranlıqda onu görə bilmirdi, amma əti necə diş- 
lədiyini, çeynədiyini, udduğunu eşidirdi. 

O, qərarsız sözə başladı. 

— Tom... Ruf ağzından qaçırdı hər şeyi. 

Tom səksəndi. 

— Ruf? Niyə? 

— Onun günahı yoxdur. Hansı qızlasa dalaşıb, hədə- 
ləyərək deyib ki, qardaşım sənin qardaşını döyəcək. Bilir- 
sən də, onlar necə... Sonra da deyib ki, qardaşım artıq 
birini öldürüb və indi gizlənir. 

Tom ona qulaq asıb gülürdü. 

— Mən isə uşaqlıqda hamını Con əmiylə qorxudur- 
dum, amma o, mənə qahmar çıxmaq istəmirdi. Uşaqlar 
daha nə demir ki... boş şeydir, ana. 

— Yox, boş şey deyil, — dedi ana. — Uşaqlar çərənlə- 
yəcək, sonra söz gedib böyüklərə çatacaq, onlar da dillə- 
rini dinc qoymayacaqlar. Bir də gördün, kimsə tələb etdi 
ki, nə məsələ olduğu öyrənilsin. Yox, Tom, çıxıb getsən, 
yaxşıclır. 

— Mən lap əvvəldən belə hesab edirdim. Elə indi də 
qorxuram – bura yemək daşıdığını görüb, arxanca düşərlər. 

— Bilirəm, bilirəm. Mən istəyirdim ki, sən həmişə 
yanımda olasan... sənin üçün qorxurdum. Yaxşı baxa bil- 
məcdim, indi də görmürəm - üzün necədir? 

— Heç, sağalır. 

— Yaxın gəl, Tom. Qoy əlimi sürtüm. Yaxın gəl. — O, 
anaya sarı süründü. Ana əliylə qaranlıqda onun başını 

tapdı, əvvəlcə burnunu, sonra sol yanağını yoxladı. — 
Çapıq çox böyükdür. Burnunun üstü də sınıb. 

— Bəlkə də, yaxşılığadır. Heç olmasa, tanımazlar... Əl 
izlərim Vaşinqtonda olmasaydı, lap yaxşı olardı. — O, 
yenə yeməyə başladı. 

— S-sl — dedi ana. — Qulaq ver! 

— Küləkdir, ana. Küləkdir. 

Çaylaq boyu ağaclar səs saldı. 

Ana Tomun səsinə bir az da yaxın gəldi. 

— Qoy əl vurum, Tom. Elə qaranlıqdır ki, kor kimiyəm. 
İstəyirəm yadımda qalsın, qoy heç olmasa, barmaqlarım- 
la hiss edim. Get, Tom. 

— Hə. Mən lap başdan bilirdim ki, getməli olacağam. 

— Biz yaxşı işləmişik, — dedi ana. — Mən bir az yığmı- 
şam. Al, Tom. Burada yeddi dollardır. 

— Götürməyəcəyəm. Lazım deyil, belə də keçinərəm. 

— Götür, Tom. Pulsuz getsən, gözümə yuxu getməz. 
Hər şey ola bilər. Bir də gördün, avtobusa lazım oldu. 
İstəyirəm, buradan uzağa gedəsən. Üç yüz, dörd yüz mil 
uzağa. 

— Götürməyəcəyəm. 

— Tom, — ciddi dedi ana. — Pulu götürəcəksən. Eşidir- 
sən? Mənə əzab verməyə ixtiyarın yoxdur. 

— Bu, sənin tərəfindən yaxşı deyil, ana. 

— Hey fikirləşirdim: bəlkə, böyük şəhərə gedib çıxa- 
caqsan, Los-Ancelesə. Səni orada axtarmayacaqlar. 

Tom istehzayla qımışdı. 

— Qulaq as, ana. Bax burada gizlənirəm, gecə-gündüz 
tək otururam. Tap görüm, daim kimin haqqında 
düşünürəm? Keysi haqqındal O, danışmağı sevirdi və 
hərdən bununla bezdirirdi məni. İndi isə onu düşünür və 
hər sözünü yada salıram. Onun ruhunu aramaq üçün səh- 
raya çəkilməsini xatırlayıram. Məlum olub, dünyada elə 
bir şey yoxdur ki, orada onun ruhu olmasın – o hər yer- 
dədir. Deyirdi, dünyada böyük bir ruh var, onun kiçik bir 
hissəsi isə — mənəm. Deyirdi, səhra heç nəyə kömək 
etməz, çünki bu kiçik hissə bütün dünyaya qovuşmalıdır. 

Qəribədir — hər şey yadımdadır. Elə bil, o vaxt heç qulaq 
asmırdım. İndi isə özüm də anlayıram: insana təkbaşına 
yaşamaq olmaz. 

— O, yaxşı adam idi, — dedi ana. 

Tom davam etdi: 

— Yadımdadır, başladı Əhdi-ətiqdən döşəməyə. Mən 
təəccüb etdim: ilahi kəlamlara oxşamırdı — nə günahkar- 
lardan deyilirdi, nə cəhənnəm əzablarından. O, bunu iki 
dəfə təkrar elədi. Ekkleziasdandır bu. 

— Nə barədədir ki, orada? 

— Bax bu barədə: “İki nəfərə bir nəfərdən yaxşıdır, 
çünki onların əməyi lütfkarcasına mükafatlandırılır. Çünki 
biri yıxılsa əgər, o biri öz yoldaşını qaldıracaq. Yıxılarkən 
qaldırmağa adamı olmayan kəsin isə dərdi böyükdür”. 
Əvvəli belədir. 

— Bəs sonra? 

— Demək olar hamısıdır... “Həmçinin iki nəfər uzanıb- 
sa, onlara soyuq deyil, bəs bir nəfər canını necə qızdır- 
sın? Və bir nəfərə kimsə güc gəldiyi halda, iki nəfər onun 
qarşısında dura biləcək. Üçqat əyrilmiş sap da gec qırılar”. 

— Bu Əhdi-ətiqdəndir? 

— Hə, Keysi deyirdi Ekkleziasdandır. 

— S-s... qulaq ver. 

— Bu küləkdir, ana. Mən bilirəm. Bir də gör nə fikir- 
ləşmişəm: Əhdi-ətiqdə daha çox yoxsullardan danışılır, 
deyilir ki, əgər heç nəyin yoxdursa, qollarını sal yanına, 
tüpür hər şeyə — ölsən, o dünyada sənə qızıl nimçədə 
dondurma gətirəcəklər. Burada, Ekkleziasda isə başqa şey 
deyilir: iki nəfərin əməyinə görə əvəz daha çox veriləcək. 

— Tom, — soruşdu ana, — bundan sonra nə etmək 
fikrindəsən? 

O, xeyli susdu. 

— Mən hey hökumət düşərgəsini xatırlayıram — orada 
insanlar özləri necə də hər şeyin öhdəsindən gəlirdilər... 
Dava salan oldu — bir andaca hər şey yoluna qoyulur, heç 
bir polismen, heç kəs tapança hərləyib danışmır səninlə. 
Polismenlər isə bu cür qayda-qanun yarada bilməzlər. 

Odur ki düşünürəm, niyə hər yeri bu şəkildə qurmayaq? 
Polismenləri başımızdan rədci edək, onlar bizə yaddırlar. 
Hamımız bir yerdə elə öz mənfəətimiz üçün çalışarıq, öz 
torpağımızda işləyərik. 

— lom, – təkrar elədi ana, — yaxşı, nə etmək qərarına 
gəlmisən? 

— Keysinin elədiyini etmək. 

— Bəs onu öldürdülər axı. 

— Hə, — dedi Tom. — O, zərbədən yayınmağa imkan 
tapmadı. Keysi qanunun ziddinə isə getmirdi. Mən çox 
düşünmüşəm burada. Bax biz donuz günündə yaşayırıq, 
iki addımlığımızda isə bərəkətli torpaq əldən gedir və ya 
onun milyon akrının bir sahibi var, çalışqan fermerlər isə 
yarıac dolanır. Fikirləşirəm ki, biz də hamımız yığışıb, o 
Huperin ferması qarşısında qışqıranlar kimi hay-küy qal- 
dırsaq, necə olar? 

Ana dedi: 

— Səni vəhşi heyvan kimi məhv edərlər. Floydun başı- 
na gətirilən kimi. 

— Onsuz da, məhv edəcəklər. Bütün xalqı pis günə 
qoyublar. 

— Tom... sən daha heç kimi öldürməzsən ki? 

— Yox. Mən gör nə fikirləşirəm: madam ki artıq gizlənəsi 
olmuşam, bəlkə, elə... Yox, ana, hələ özüm üçün heç nəyi 
aydınlaşdırmamışam. Məni indi narahat etmə. Lazım deyil. 

Onlar kolların arasında qaranlıq bir yerdə dinməz 
dayandılar. Sonra ana dedi: 

— Tom, bəs səndən necə xəbərim olsun? Öldürüb-elə- 
sələr, bilməyəcəyəm. Ya şikəst etsələr... Necə xəbər tuta- 
cağam? 

Tom qəmli qımışdı. 

— Bəlkə, Keysi düz deyirmiş: insanın öz ruhu yoxdur, 
yalnız böyük — ümumi ruhun kiçik bir hissəciyinə malik- 
dir... Onda... 

— Onda nə? 

— Onda bu, boş şeydir. Onda məni qaranlıqda da hiss 
edərsən. Hara baxsan, oradayam mən. Ac-yalavaclar bir 


517 











B CON STEYNBEK. QƏZƏB SALXIMLARI 


parça çörək naminə ayağa qalxsa, mən onlarlayam. Polis- 
men harada dəyənəyə əl atsa, mən də oradayam. Keysi- 
nin dediyi həqiqətdirsə, demək, mən də dözməyib bağı- 
ranların arasında olacağam. Uşaqlar acıb evə qaçan vaxt 
mən də onlarla birlikdə sevinəcəyəm ki, şam yeməyi 
hazırdır. Xalqımız özü əkib-becərdiyi çörəyi yeyib, özü 
tikdiyi evlərdə yaşadığı zaman mən də orada olacağam. 
Başa düşürsən? Lənət şeytana! Lap bizim Keysi kimi boş- 
boğazlıq edirəm. Görünür, bütün bu vaxtı onun haqqın- 
da çox düşündüyüm üçün. Hərdən, elə bil, qarşımda 
görürəm onu. 

— Yox, nədən danışdığını anlamıram, — dedi ana. — Baş 
açmıram. 

— Mən özüm də hər şeyi ayırd etməmişəm, ana, — 
dedi Tom. — Başımdan belə fikirlər keçir, odur ki 
bölüşdüm səninlə. Bir yerdə oturub qalanda daha nələr 
gəlmir ağlına... Daha sən get. 

— Pulu götür. 

Tom susdu. 

— Yaxşı, — dedi o. 

— Tom, hər şey yoluna düşəndən sonra qayıdacaq- 
san? Axtarıb tapacaqsan bizi? 

— əlbəttə, — dedi o. — Di qalx. Ver əlini. — O, çıxışı tap- 
maqda anaya kömək etdi. Ana bərk-bərk onun biləyin- 
dən yapışdı. Tom budaqları kənar etdi və ananın dalınca 
sürünüb çıxdı. — Çöllə əncir ağacına qədər get, oradan 
çayı dayaz yerdən keç. Əlvida. 

— Əlvida, — dedi ana və tez çıxıb getdi. Qəhər onu 
boğurdu, lakin o ağlamırdı. Kolluqla gizlənmədən, ayaq- 
larıyla xəzəli dağıdaraq gedirdi. Tutqun səmadan yağış 
çiləcli, iri, seyrək damcılar ağır-ağır qurumuş yarpaqların 
üzərinə səpələnirdi. Ana bir müddət yaş kolların içində 
sakitcə durdu. Sonra geri, qol-budaq atmış qarağata sarı 
çöndü, bir, iki, üç addım atdı... dayandı və cəld düşərgə- 
yə tərəf getdi. Drenaj borusunun yaxınlığında kolluqdan 
çıxıb çınqıllıqla yola qalxdı. Yağış kəsmiş, ancaq göy 
üzünü bulud bürümüşdü. O, arxasında addım səsi eşidib 

qəfil çöndü. Cib fənərinin xəfif şüası yola düşdü. Ana 
yoluna davam etdi. Bir az keçmiş kimsə ona çatdı, fənə- 
ri qaldırmadı — düz üzünə işıq salması ədəbsizlik olardı. 

— Axşamınız xeyir, — dedi kişi. 

Ana salam verdi. 

— Deyəsən, yağış yağacaq. 

— Heç vaxtı deyil. Pambığı yığmaq olmayacaq. 
Amma yığmaq lazımdır, — dedi ana. 

— Mən də yışmalıyam. Siz haradansınız — düşərgədən? 

— Bəli, ser. 

Onlar yanaşı addımlayırdılar. 

— İyirmi akrlıq sahəm var. Pambıq barədə gecikdim 
bir az, gec əkmişəm. İndi isə fikirləşdim, bir buradakı 
düşərgəyə dəyim, bəlkə, yığan tapıldı orada. 

— Əlbəttə, tapılar. Burada yığım artıq qurtarır. 

— Lap yaxşı. Yerim yaxındadır — buradan iki mil yoldur. 

— Biz altı nəfərik, — dedi ana. — Üç kişi, mən və iki uşaq. 

— Mən elan asacağam. Buradan iki mil o yanda. 

— Səhərdən gələrik. 

— İnşallah, yağış olmaz. 

— İnşallah, — dedi ana. — İyirmi akrı yığmaq çox uzun 
çəkməz. 

— Nə qədər tez yıgsaq, bir o qədər yaxşıdır. Pambı- 
ğım ləngiyib. Gec əkmişəm. 

— Bəs nə qədər pul verirsiniz, mister? 

— Doxsan sent. 

— Gələcəyik. Deyirlər, gələn il yetmiş beş, ya lap alt- 
mış sent verəcəklər. 

— Hə, mən də eşitmişəm. 

— Bu, elə-belə keçməz, — dedi ana. 

— Əlbəttə. Özüm də bilirəm. Bizim kimi xırda adam- 
ların seçmək imkanı yoxdur. Pulu assosiasiya təyin edir, 
onunla isə hesablaşmamaq olmaz. Saya salmasan — məhv 
oldu ferman. Bizi hər tərəfdən sıxırlar. 

Onlar düşərgəyə yaxınlaşdılar. 

— Biz gələcəyik, — dedi ana. — Burada, demək olar, pam- 
bıq qalmayıb. — O, yan vaqona sarı döndü və taxtaların 

üstüylə yuxarı qalxdı. Fənərin tutqun işığı ətrafa ürəksı- 
xan kölgələr salırdı. Ata, Con əmi və üçüncü adam - yaşlı 
bir kişi divarın dibində çömbəlib oturmuşdular. 

— Hello, — dedi ana. — Axşamınız xeyir, mister Ueynrayt. 

Ueynrayt başını qaldırdı. Onun incə üz cizgiləri, san- 
ki, yonulmuşdu, gözləri qalın qaşlarının altında, dərində 
idi. Аб, yumşaq saçları hava rənginə çalırdı. Tünd-gümüşü 
saqqalı üzünü, çənəsinin altını örtmüşdü. 

— Axşamınız xeyir, mem, — dedi o. 

— Sabah yığıma gedəcəyik, — deyə özününkülərə 
xəbər verdi ana. — Buradan iki mildir. İyirmi akr yer. 

— Yük maşınında getsək, yaxşıdır, — dedi ata. — Tezdən 
çatarıq — çox yığarıq. 

— Bəlkə, biz də gedək? 

— əlbəttə, gedin. Xozeyin yolda çatdı mənə – bir yer- 
də gedirdik. Deyir, işçi lazımdır. 

— Burada, demək olar, bir şey qoymamışıq. İkinci 
yığım zəif idi. Bir şey qazanmaq olmur. Birinci dəfə yığıb 
təmizləyirlər. 

— Bəlkə, siz bizimlə gedəsiniz? — təklif etdi ana. — Ben- 
zin yarı-yarı. 

— Bax bu, dostyana olar. Sağ olun, mem. 

Ata dedi: 

— Mister Ueynrayt bizə məsləhətə gəlib. Oturub 
götür-qoy edirdik. 

— Nə olub ki? 

Ueynrayt gözünü aşağı dikdi. 

— Bu Eggini deyirəm... — Sözə başladı o. — Böyük qız 
olub, on altı yaşındadır. 

— Sizin Eggi qəşəng qızdır, — dedi ana. 

— Sən bir qulaq as əvvəlcə, — dedi ata. 

— Eggiylə sizin El hər axşam gəzirlər. Eggi iri qızdır, 
böyüyüb, ər lazımdır ona, bir də gördün, xata-zaci çıxdı. 
Ailəmizdə heç vaxt belə şey olmayıb. İndi isə ehtiyac 
içindəyik... Odur ki missis ЈеупгауНа narahatlıq keçiririk. 
Qızın başına bir iş gəlsə, nə olar? 

Ana döşəyi açdı və üstündə oturdu. 

— Onlar indi də bir yerdədir? — soruşdu ana. 

— Hər axşam gəzirlər, — cavab verdi UHeynrayt. — Artıq 
neçə vaxtdır. 

— Hm... Neynək, El pis oglan deyil. Bir az gözü orada- 
buradadır, yaşının o vaxtıdır. Amma pis uşaq deyil, güvə- 
niləsi oğlandır. Oğlum kimi razıyam ondan. 

— Bizim ondan şikayətimiz yoxdurl O, xoşumuza gəlir. 
Başqa şeydən qorxuruq... Böyük qızdır. Çıxıb gedərsiniz, 
ya biz çıxıb gedərik, sonra məlum olar ki... Ailəmizdə 
hələ belə biabırçılıq olmayıb. 

Ana astaca söylədi: 

— Biz düşünüb-daşınarıq... Sizə ləkə gətirmərik. 

Ueynrayt cəld qalxdı. 

— Çox sağ olun, mem. Eggi böyüyüb. O, yaxşı qızdır. 
Əgər bizi rüsvayçılıqdan qorusanız, sizə minnətdar ola- 
rıq. Eggi təqsirkar deyil — qız böyüyüb. 

— Ata Ellə danışar, — dedi ana. — Ya da özüm danışaram. 

Ueynrayt dedi: 

— Gecəniz xeyrə qalsın. Çox sağ olun, — və brezent 
pərdənin arxasına keçdi. Onlar onun öz tərəfində danışı- 
ğin nəticələri barədə xəbər verməsini eşidirdilər. 

Ana bir az qulaq verdi, sonra dedi: 

— Bura gəlin, yaxına. 

Ata və Con əmi yerlərindən ağır-ağır qalxıb döşəkdə, 
ananın yanında oturdular. 

— Bəs uşaqlar hanı? 

Ata küncü göstərdi: 

— Ruf atıldı Uinfildin üstünə, didişdirdi onu. İkisinə də 
dedim ki, yatsınlar. Yəqin, yuxulayıblar. Roza hansısa tanış 
qadının yanına gedib. 

Ana köks ötürdü. 

— Tomu axtarıb tapdım, — astadan sözə başlaclı ana. — 
Tapşırdım buradan çıxıb getsin. Bacardıqca uzağa. 

Ata asta-asta başını tərpətdi. Con əmi başını aşağı 
dikcli. 

— Başqa yol yox İdi, — dedi ata. — Sən necə fikirləşir- 
sən, Con? 

Con əmi ona baxdı. 

— Məndən heç nə soruşma, — cavab verdi o. — Mən 
indi, sanki, yuxudayam. 

— Bizim Tom yaxşı uşaqdır, — dedi ana və üzr istəyir- 
miş kimi əlavə etdi. — Ellə danışacağımı sənin xətrinə dəy- 
mək üçün demədim. 

— Bilirəm, — sakitcə dedi ata. — İndi məndən elə bir 
fayda yoxdur. Mən elə ancaq əvvəllər necə olduğu barə- 
də düşünürəm. Elə oturub-durub fermanı fikirləşirəm, 
amma onu bir daha görməyəcəyəm. 

— Buralar daha yaxşı... daha gözəldir, — dedi ana. 

— Hə, düzdür. Mən isə burada heç nəyi görə bilmi- 
rəm. Beynimdə yalnız bizim söyüdün indi yarpaqlarını 
tökməsidciir. Bəzən fikirləşirəm ki, çəpərdəki deşiyi bağla- 
maq lazımdır. Qəribədir. Qadın ailəni idarə edir. Qadın 
əmr edir: bunu eləyək, ora gedək. Mənim isə tüküm də 
tərpənmir. 

— Qadın asan dəyişir, — sakitləşdirici tərzdə dedi ana. 
— Qadının bütün həyatı əllərindədir. Kişinin isə — beynində. 
İncimə. Bəlkə... bəlkə, gələn il özümüzə bir yer tapdıq. 

— Bizim heç nəyimiz yoxdur, — sözünə davam etdi ata. 
— İndi uzun müddət iş tapılmayacaq, məhsullar yığılıb. Bun- 
dan sonra nə edəcəyik? Necə dolanacağıq? Bir azdan Roza- 
nın azad olmaq vaxtıdır. Elə sıxışdırılmışıq ki, düşünmək 
belə istəmirsən. Odur ki keçmişi qurdalayır, xatırlayıram ki, 
fikrim dağılsın. Belə görünür ki, həyatımız bitib. 

— Yox, bitməyib. – Ana gülümsündü. – Bitməyib, ata. 
Qadına bunu da bilmək nəsibdir. Mən fikir vermişəm, kişi 
sıçrayışlarla yaşayır: uşaq doğulur, kimsə ölür — budur sıç- 
rayış: ferma alır, itirir fermasını — daha bir sıçrayış. Qadın- 
da isə həyat çay kimi rəvan axır. Bəzən burulğana da 
düşsə, daşlıqdan da yuvarlansa, rəvan axıb gedəcək. 
Qadın bu sayaq düşünür. Biz ölməyəcəyik. Xalq yaşaya- 
caqdır — o, bir qədər dəyişsə də, həmişə mövcud olacaq. 

— Sən bunu haradan bilirsən? — soruşdu Con əmi. — 
İndi həyat tamamilə dayanıb, məgər onu nə iləsə yerin- 
dən dəbərtmək olar? İnsanlar usanıblar, istədikləri yalnız 

uzanmaq və düşünməməkdir. 

Ana fikrə getdi, parıldayan əllərini bir-birinə sürtdü, 
barmaqlarını daraqladı. 

— Buna dərhal cavab vermək olmur, — dedi o. — 
Mənim düşüncələrim belədir: elədiklərimizin hamısı bizi 
daha da irəli aparır. Mənə belə gəlir. Hətta aclıq, xəstə- 
liklər: kim isə öləcək, başqaları isə daha da möhkəm ola- 
caqlar. Bu gündən sabaha çıxmalı, indiylə yaşamalıyıq. 

Con əmi dedi: 

— Bircə, o vaxt ölməsəydci o. 

— Sən bu günlə yaşa, — dedi ana. — Özünü həlak eləmə. 

— Bizim yerlərdə gələn il, bəlkə, yaxşı məhsul oldu, — 
dedi ata. 

— Eşidirsiniz? — deyə ana pıçıldadı. 

Döşəmə kiminsə ehtiyatlı addımları altında cırıldadı. 
El brezentin arxasından çıxdı. 

— Hello, — dedi o. — Mən elə bilirəm çoxdan yatmısınız. 

— El, — dedi ana. — Söhbət edirik burada. Otur bizimlə. 

— Yaxşı. Mən də sizinlə danışmalıyam. Tezliklə bura- 
dan gedəcəyəm. 

— Olmaz, El. Sənsiz keçinə bilmərik. Niyə bu fikrə 
gəlmisən ki? 

— Mən... biz Eggi Ueynraytla qərara gəlmişik evlənək, 
qarajda işləyəcəyəm, ev tutarıq və... — O, qeyzlə gözünü 
onlara dikdi. — Qərara gəlmişik, vəssalam, heç kim də bizi 
saxlaya bilməz. 

Onlar dinməzcə ona baxırdılar. 

— El, — dedi, nəhayət, ana, — biz buna sevinirik. Çox 
sevinirik. 

— Sevinirsiniz? 
tındır. Amma bir az gözlə. Getmə, El. 

— Mən artıq Eggiyə söz vermişəm. Yox, gedəcəyik. 
Daha burada qala bilmərik. 

— Yazacan gözlə, — deyə ana dilə tutdu. — Yalnız yaza- 
can. Yəni, doğrudanmı, yazacan qalmayacaqsan? Bəs 
maşını kim sürsün? 

— Axı mən... 

Missis Ueynrayt brezentin dalından boylandı. 

— Siz artıq bilirsiniz? — soruşdu o. 

— Hə. İndi xəbər tutmuşuq. 

— Ah, uca Tanrıl İndi... indi piroq bişirəydi adam... ya 
başqa bir şey. 

— Qəhvə dəmləyim, kökə bişirmək olar, — dedi ana. — 
Bizdə meyvə şirəsi var. 

— Uca Tanrım! — ürəkdən dedi missis Ueynrayt. — 
Mən... gözləyin, şəkər gətirim. Kökə üçün. 

Ana sobaya çör-çöp atdı. Soba günorta ocağından 
qalma kömürdən tez alışdı. Ruf və Uinfild yorğanın altın- 
dan eynən guşənişin xərçənglər balıqqulağılardan çıxdı- 
qları kimi sürünüb çıxdılar. Bir qədər əvvəlki günahlarının 
bağışlanıb-bağışlanmadığını öyrənməyə çalışaraq onlar 
əvvəlcə özlərini sakit apardılar. Lakin heç kimin onların 
hayında olmadığına əmin olub ürəkləndilər. Ruf vaqonun 
yarısından tək ayağı üstə divara toxunmadan tullana-tul- 
lana keçdi. 

Roza Sarona taxtaların üstüylə vaqona çıxarkən ana 
fincana un tökürdü. O, qapıdan yapışıb dikəldi və xoflu- 
xoflu anaya yaxınlaşdı. 

— Nə olub? — soruşdu Roza Sarona. 

— Bizdə yenilik varl — qışqırdı ana. — İndi Ellə Eggi 
Ueynraytın şərəfinə süfrə açacağıq. Onlar evlənmək qəra- 
rına gəliblər. 

Roza Sarona yerində donub-qalclı. Sonra yavaş-yavaş 
nəzərlərini karıxıb qızarmış Elə çevirdi. 

Missis Ueynrayt o biri tərəfdən səsləndi. 

— İndi gəlirəm. Qoy Eggiyə təmiz paltar geydirim. 

Roza Sarona astaca çevrildi, enli qapıya yaxınlaşıb 
aşağı düşdü. Ayağını yerə qoyan kimi tələsmədən çaya, 
sahillə uzanan cığıra sarı getdi. Roza Sarona bir az əvvəl 
ananın getdiyi yerə — söyüdlüyə yollandı. O, iki əli və iki 
ayağı üstə durub ağaclığın ən sıx yerinə süründü. Budaq- 
lar üz-gözünü cızır, saçına ilişirdisə də, o, bunu hiss 
etmirdi. Artıq qarmaqarışıq budaqlar keçilməz olduqda 

o dayanıb arxası üstə uzandı və bətnində uşagın tərpən- 
məsini hiss etdi. 


Ana qaranlıq vaqonun küncündəki döşəkdə qurcalan- 
dı, yorğanı üstündən atıb qalxdı. Açıq qapıdan ulduzların 
zəif, bozumtul işığı düşürdü. Ana qapıya yaxınlaşdı, daya- 
nıb talaya baxdı. Şərqdə ulduzlar xəfif ağarırdı. Külək 
söyücllükdə yüngülcə vıyıldayır, çaylağın asta şırıltısı eşi- 
dilirdi. Çadırdakılar hələ yatırdı, lakin birisinin yanında 
artıq kiçik bir ocaq qalanmışdı və ətrafında adamlar qızı- 
nırdı. Ana çırpınan işıqda onların üzlərini, əllərini əllərinə 
sürtüb qızındıqlarını görürdü. Ana qollarını sinəsində çar- 
pazlayıb talaya xeyli baxdı. Külək gah qalxır, gah uzaqla- 
ra çəkilir, havadan ilk şaxtaların qoxusu gəlirdi. Ana 
soyuqdan üşəndi və o da əllərini bir-birinə sürtdü. O, asta 
addımlarla vaqona keçdi, fənərin yanında kibriti aradı. 
Fənərin qapağı cırıldadı. O, kibriti yaxınlaşdırıb fənəri yan- 
dırdı. Sonra sobaya yaxınlaşdı. Fənəri sobanın üstünə 
qoydu, kövrək budaqlardan sındırıb odluğa atdı. Bir az 
keçmiş alov qıvrılıb bacaya sovruldu. 

Roza Sarona ağır-ağır böyrü üstə çevrilib oturdu. 

— İndi geyinəcəyəm, — dedi o. 

— Bir az uzanaydın, soyuqdur hələ, — dedi ana. 

— YoX, dururam. 

Ana qəhvədana su töküb ocağın üstünə qoydu. Sonra 
içində yağ olan tavanı da ora qoydu ki, xəmir üçün əritsin. 

— Sənə nə olub? — astaca soruşdu ana. 

— Mən gedim, – dedi Roza Sarona. 

— Hara? 

— Pambıq yığmağa. 

— Nə danışırsanl — dedi ana. — Sənə olmaz. 

— Yox, olar. Gedəcəyəm. 

Ana suya qəhvə tökdü. 

— Roza, sən dünən bizimlə kökə yemədin. 

Roza Sarona dinmədi. 

— Bu pambıq yığmaq haradan ağlına gəlib? — Sükut. 
— Ellə Eggiyə görə? — Ana ona zənlə baxdı. — Nahaq yerə. 

— Yox, gedəcəyəm. 

— Di yaxşı. Amma bax, əldən düşməyəsən. Ata, durl 
Oyan, qalxl 

Ata gözünü qıyıb əsnədi. 

— Yuxumu almamışam, — deyə inildədi. — Dünən saat 
on birdə girmişik yerimizə. 

— Cəld, cəld olun. Hamınız qalxın, gedin yuyunun. 

Vaqondakılar hələm-hələm özlərinə gələ bilmir, yor- 
ganın altından yarıkönül çıxır, büzüşə-büzüşə paltarlarını 
geyinirdilər. Ana əti xırda-xırda doğrayıb ikinci tavaya 
atdı. 

— Qalxın, gedin yuyunmağa, — deyə əmr etdi o. 

Vaqonun o biri başında, Ueynraytlar tərəfdə işıq yan- 
dı, budaq şaqqıltısı eşidildi. 

— Missis Coud? — deyə səsləndilər oradan. — Biz dur- 
muşuq. Bir azdan hazır olacağıq. 

El deyindi: 

— Nə var, bu vaxt qalxmışıq? 

— Orada vur-tut iyirmi akrdır, — dedi ana. — Erkən çat- 
malıyıq. Pambıq azdır. Geciksən, heç nə qalmayacaq. — 
Ana onlar tələsdirirdi. Çalışırdı ki, yemək üstə yubanma- 
sınlar. — Qəhvə için, — dedi o. — Getmək vaxtıdır. 

— Qaranlıqda yığmaq olmaz, ana. 

— Allah qoysa, hava açılanda çatarıq. 

— Yaşdır hər yer. 

— Yüngülcə yağıb. Qəhvəni tez için. El, yeyib qurtaran 
kimi maşını hazırla. 

Ana qışqırdı. 

— Missis Ueynrayt, hazırsınız? 

— Çörək yeyirik. İndi çıxacağıq. 

Düşərgə oyanmışdı. Çadırların yanında ocaqlar yanır- 
dı. Vaqonların üstündəki bacalardan tüstü çıxırdı. 

El qəhvəni başına çəkib ağzını həlimlə doldurdu, tax- 
taların üstüylə qaça-qaça düşərək tüpürüb ağzını təmiz- 
lədi. 

— Missis Ueynrayt, hazırsınız? — qışqırdı ana, Roza 
Saronaya sarı çevrilib dedi: 

— Sən qal. 

Roza Sarona dişlərini sıxdı. 

— Mən də gedirəm, — dedi Roza Sarona. — Ana, mən 
də gedirəm. 

— Onsuz da, kisə yoxdur. Sənə heç qaldırmaq da 
olmaz. 

— Mən səninkinə yığaram. 

— Sən qalaydın... 

— Yox, gedirəm. 

Ana köks ötürdü. 

— Nə deyirəml Səninlə əlləşərəm. Həkimə aparsaydıq 
səni, pis olmazdı. 

Roza Sarona vaqonda həyəcanla gəzişirdi. Paltosunu 
geydi, sonra çıxartdı. 

— Yorğan götür, — məsləhət verdi ana. — İstirahət 
etmək istəsən, üşüməzsən. — Divarın arxasından mühər- 
rikin gurultusu eşidildi. — Biz hamıdan qabaq çatacağıq, — 
sevindi ana. — Hə, kisələrinizi götürdünüz? Ruf, köynək- 
ləri unutmayın, ora yığacaqsınız. 

Ueynraytlar və Coudlar qaranlıqda yük maşınına dır- 
maşdılar. Səhərə az qalır, lakin tutqun şəfəq ağır-ağır 
sökülürdü. 

— Sola dön, — ana Elə dedi. — Orada elan olmalıdır. — 
Onlar qaranlıq yolla yavaş-yavaş gedirdilər. Arxadan isə 
başqa maşınlar gəlirdi. Düşərgədən mühərriklərin gurul- 
tusu eşidilirdi, adamlar maşınlara doluşur, maşınlar şose- 
yə çıxıb sola burulurdu. 

Yolun sol tərəfində poçt qutusuna üstü göy qələmlə 
yazılmış karton parçası mıxlanmışdı: “Pambıqyığanlar 
tələb olunur”. El darvazaya tərəf buruldu. Həyət artıq 
maşınla dolmuşdu. Ağ damın girişindəki elektrik fənəri 
qoltuqlarında kisə, tərəzi yanında dayanmış bir dəstə kişi 
və qadını işıqlandırırdı. Qadınların bəziləri kisəni çiyinlə- 
rinə ataraq bir tərəfiylə sinələrini örtmüşdülər. 

— Sən demə, o qədər də tez gəlməmişik, — dedi El. O, 
maşını çəpərə sarı sürüb orada saxladı. Hər iki ailə maşın- 
dan düşüb damın yanındakı adamlara qoşuldu. 

Maşınlar isə şosedən darvazaya sarı dönməkdə idi və 
get-gedə həyətdə adam çoxalırdı. Xozeyin damın giri- 
şində fənərin altında oturub gələnlərin qeydiyyatını apa- 
rirdi. 

— Houli? — deyə təkrar etdi o. — H-o-u-l-i. Neçə nəfər- 
siniz? 

— Dörd nəfər. Uill... 

— Uill. 

— Benton... 

— Benton. 

— Amaliya... 

— Amaliya. 

— Kler. 

— Kler. O biri. Karpenter? Neçə nəfər? 

— Altı. 

O, soyadları yığılmış pambığın çəkisi qeyd edilən qra- 
fanın qarşısına yazırdı. 

— Kisəniz var? Məndə bir-iki dənə olmalıdır. Bir dol- 
lar çıxılacaq. — Maşınlar isə bir-birinin ardınca həyətə girir- 
di. Xozeyin dəri gödəkçəsinin xəz boynunu qaldırdı və 
qayğılı halda darvazadan gələn yola baxdı. 

— Deyəsən, iyirmi akr yerim çox gözləməli olmaya- 
caq. Gör nə qədər adam tökülüb gəlib, — dedi o. 

Ayaqyalın uşaqlar bortu əvəz eclən məftillərdən yapı- 
şaraq nəhəng pambıqdaşıyan qoşquya dırmaşırdılar. 

— Düşün oradan! — qışqırdı xozeyin. — Tez düşün! Məf- 
tili-zadı qırarsınız. — Uşaqlar pərt halda, dinməz-söyləməz 
yavaş-yavaş qoşqudan endilər. Hava azca işıqlaşdı. — 
Şehə görə azaltmalı olacağam, — dedi xozeyin. — Gün 
çıxar, tam çəkiylə qəbul edərəm. Amma istədiyiniz vaxt 
başlaya bilərsiniz. İndi artıq işıqlaşıb. 

Adamlar tez tarlaya çıxıb cərgələri tutdular. Sonra 
kisələri qurşaqlarına bağlayıb əllərini bir-birinə vurdular 
ki, keyimiş barmaqlarının donu açılsın, cəld tərpənsinlər. 
Şərqdə səma təpələrin üzərində qızarmağa başladı. İşçi- 
lər uzun cərgəylə sıralara doğru hərəkətə keçdilər. Maşın- 
lar isə şosedən çıxıb həyətə doluşmaqda idi. Nəhayət, 

həyətdə yer tükəndi və sonra gələnlər artıq darvaza arxa- 
sında dayanmağa başladı. Tarlada külək dolaşırdı. 

— Haradan xəbər tutdunuz axı? — dedi xozeyin. — Elə 
bil, teleqraf işləyib. Mənim iyirmi akrım heç günortaya 
qalmaz. Soyadın? Xyum? Neçə nəfər? 

İşçilər düz cərgəylə irəliləyirdi, güclü qərb küləyi onla- 
rın paltarını yellədirdi. Barmaqlar sürətlə koppuş qozala- 
rı yolur, artıq arxada yerlə sürünən kisələrin içinə girib- 
çıxırdı. 

Ata sağdakı qonşusuyla söhbət edirdi. 

— Bizim tərəflərdə bu cür külək həmişə yağış gətirir. 
İndi isə, elə bil, yağışlıq deyil, soyuqdur. Çoxdan bura- 
dasan? — O danışsa da, gözünü kollardan çəkmirdi. 

Qonşusu da başını qaldırmadan cavab verdi. 

— Az qala, bir ildir. 

— Səncə, yağış olacaq? 

— Allah bilirl Başqa cür başa düşmə. Camaat əlli ildir 
yaşayır burada, amma baş çıxara bilmir. Buradakılar deyir, 
yığım başladı, yağışı gözlə. 

Ata qəfil qərbə sarı baxdı. Təpələrin üstündən küləyin 
qovub gətirdiyi böyük boz buludlar ötürdü. 

— Yağış buluduna oxşayır, — dedi ata. 

Qonşusu çəpəki həmin tərəfə baxdı. 

— Allah bilir, nədirl 

Tarladakıların hamısı çönüb buludlara baxdı. Başlar bir 
az da aşagı əyildi, əllər yarpaqlar arasında daha cəld tər- 
pəşdi. İnsanlar pambığı, sanki, bir-biriylə ötüşərək yığır- 
dılar — onlar zamanı, yağışı, bir-birini qabaqlayaraq daha 
çox yığmağa, daha çox qazanmağa çalışırdılar. Onlar tar- 
lanı bu başdan o başa keçib yeni sıraların üstünə cumdu- 
lar. İndi külək üzlərinə vururdu və onlar yüksəkdən keçib 
doğan günəşə tərəf gedən boz buludları görürdülər. Yol- 
da isə hələ də maşınlar dayanırdı və təzə adamlar qeyd 
olunmaq üçün dama yaxınlaşırdılar. İnsanlar əsəbi cəld- 
liklə tarlada vurnuxur, kisələrini çəkdirir, çəkini xozeyin- 
də qeyd etdirir, öz kitabçalarına yazır və yenidən kolların 
üstünə cumurdular. 

Saat on bir üçün pambıq yığıldı — iş bitdi. Məftil sarın- 
mış yük maşınları məftil hörülmüş qoşqular yedəklərinə 
alıb şoseyə çıxclılar və pambıqtəmizləyən maşınların yanı- 
na yollandılar. Pambıq məftil hörgüsü arasından çıxır, 
havada uçuşur, yol kənarındakı kol-kosa ilişir, küləkdə 
yellənirdi. İnsanlar qəmgin görkəmdə dama sarı gedib 
pul üçün növbəyə dururdular. 

— Xyum Ceyms - iyirmi iki sent. Ralf — otuz sent. Coud 
Tomas — doxsan sent. Uinfild — on beş sent. — Pullar üst- 
üstə düzülmüşdü: gümüş ayrıca, nikel ayrıca, mis ayrıca. 
Pulu alarkən hər kəs öz kitabçasına nəzər salırdı. — Ueynrayt 
Eqnes — otuz dörd sent. Tobin — altmış üç sent. — Növbə 
asta hərəkət edirdi, insanlar dinməz maşınlarına san gedir 
və yavaş-yavaş həyətdən çıxırdılar. 

Coudlar və Ueynraytlar maşında oturub yolun boşal- 
masını gözləyirdilər. Yerə ilk yağış damlaları düşdü. El əli- 
ni kabinəclən bayıra çıxartdı. Roza Sarona ortada, ana 
qıraqda oturmuşdu. Roza Saronanın gözləri qəmgin idi. 

— Sən getməsəydin, yaxşıydı, — dedi ana, — özü də 
cəmi on-on beş funt yığdın. — Roza Sarona öz qabarmış 
qarnına baxdı və heç nə demədi. Bədənindən üşütmə 
keçdi. Ana kisəsini açıb qızının çiyninə atdı və onu qucaq- 
ladı. 

Nəhayət, yol açıldı. El mühərriki işə salıb şoseyə çıx- 
dı. Tək-tək iri damcılar yerə çırpılır, betonu şappıldacldırdı, 
maşın uzaqlaşdıqca damcılar sıxlaşır, narınlaşırdı. Yağış 
kabinənin damını elə döyürdü ki, əldən düşmüş mühər- 
rikin taqqıltısı içərisində belə eşidilirdi. Yuxarıda oturanlar 
kisələrini açıb altına girdilər. Roza Sarona anaya qısılıb tir- 
tir titrəyirdi. Ana qışqırdı: 

— Tez ol, El. Roza nəsə bərk üşüyür. Ayaqlarını isti 
suya qoymaq lazımdır. 

El sürəti artırdı, düşərgəyə çatıb, maşını qırmızı vaqon- 
ların yanına sürdü. Çataçatda artıq ana tapşırıq verməyə 
başlaclı. 

— El, — əmr etdi o. — Con, ata, gedin söyücllüyə, çox- 
lu çırpı gətirin. Vaqon gərək isti olsun. 

— Görəsən, dammır ki? 

— İnanmıram. Yox, yaxşı olacaq yerimiz, quru, bircə 
çör-çöp yığmaq lazımdır. Rufla Uinfildi də özünüzlə 
götürün. Xırda budaqlardan gətirərlər. Qız, nəsə, kefsiz- 
ləyib. — Ana çıxdı maşından, Roza Sarona da dalınca, 
amma dizləri qatlandı və o, ağır-ağır ayaq yerinə oturdu. 

Missis Ueynrayt bunu gördü. 

— Bu nədir? Bəlkə, vaxtıdır? 

— Məncə, yox, — dedi ana. — İslanıb o, bəlkə, soyuq- 
layıb. Əlini ver, baxım. 

Qadınlar Rozanı vaqona gətirdilər. O, bir neçə addım 
atıb özünə gəldi — qıçları bədəninin ağırlığına tab gətirdi. 

— İndi yaxşıyam, ana, — dedi o. — Bir an pis oldum. 

Hər iki qadın onun qolundan tutmuşdu. 

— Ayaqlarını isti suya qoyaq, — dedi ana. Onlar Roza- 
ya taxtaların üstüylə vaqona qalxmağa kömək etdilər. 

— Əl-ayağını ovuşdurun, — dedi missis Ueynrayt, — 
mən də sobanı yandırım. — O, olan-qalan çör-çöpü soba- 
ya atıb bərk alışdırdı. Yağış artıq aramsız yağır, damdan 
aşağı süzülürdü. 

Ana yuxarı baxdı. 

— Şükür ki salamatdır dam, — dedi o. — Çadır nə qədər 
yaxşı olsa da, yenə su buraxır. Missis Ueynrayt, çox su 
lazım deyil. 

Roza Sarona döşəkdə hərəkətsiz uzanmışdı. Onun 
çəkmələrini çıxarıb ayaqlarını ovuşdurdular. Missis 
Ueynrayt Roza Saronaya sarı əyildi. 

— Ağrı hiss etmirsən ki? 

— Yox. Sadəcə, xəstələnmişəm. Pisdir halım. 

— Məndə dərman, duz var, — dedi missis UHeynrayt. — 
Lazımdırsa, verim. 

Roza Sarona başdan-ayağa titrətdi. 

— Ana, üstümü ört, soyuqdur mənə. 

Ana bütün yorgğanları yığıb onun üstünə atdı. Yağış 
damı bərkdən döyəcləyirdi. 

Kişilər daşıyıb odun gətirdilər. Şlyapa və pencəkləri 
su içində idi. 

— Gör nə yağır! — dedi ata. — Başdan-ayağa islandıq. 

Ana dedi: 

— Siz bir də gedəydiniz. Odun tez yanıb qurtarır. Bir 
azdan lap qaranlıq olacaq. — Rufla Uinfild su içində içəri gir- 
dilər, gətirdikləri xırda budaqları odun komasının üstünə 
qoyub, qapıya sarı üz tutdular. — Getməyin, — deyə ana 
onları saxladı. — Durun sobanın yanında, özünüzü qurudun. 

Vaqonun qapısından o yana hər yan gümüşü rəngə 
çalır, yaş cığırlar parıldayırdı. Pambıq kolları get-gedə 
büzüşüb qaralmağa başlayırdı. Ata, El və Con əmi artıq 
neçənci dəfə idi ki, söyüdlüyə yollanıb qucaqlarında odun 
qayıdırdılar. Gətirdiklərini qapının ağzına yığırdılar. Odun 
tavana çataçatda onlar bunun bəs olduğu qənaətinə gəlib 
sobaya yaxınlaşdılar. Şlyapalarından, pencəklərindən su 
süzülür, çəkmələri lıqqıldayırdı. 

— Di yaxşı, əyninizi soyunun, — dedi ana. — Sizə qəh- 
və dəmləmişəm. İndi quru kombinezon verərəm. Di pal- 
tarınızı dəyişin, orada dayanmayın. 

Axşam tez düşdü. Adamlar vaqonlara doluşub şırıl- 
tıyla damlara çırpılan leysana qulaq verirdilər. 


XXIX fəsil 


Okeandan sahilin dag silsiləsinə və vadiyə doğru boz 
buludlar axışmağa başladı. Külək hündürdən, lakin səssiz 
əsir, kolluqda vıyıldayır, meşələrə uğultu salırdı. Bulud- 
lar göydə hissə-hissə, təbəqə-təbəqə, boz qayalar klmi 
gəlib durur, birləşib örtük şəklini alır və torpağın üstündə 
alçaqdan sallanırdı. Bu zaman külək sakitləşdi və artıq 
ağır, keçilməz kütləni narahat etmədi. Əvvəlcə yağış 
qırıq-qırıq yağıb kəsir, torpağı döyəcləyirdi, sonra yağ- 
mur yavaş-yavaş sabitləşdi — damlalar xırdalandı, yerə 
ardıcıl səpələndi, yağış hər şeyi görünməz edən boz pər- 
dəyə dönüb gündüzü axşama çevirdi. Quru torpaq nəm- 
lənib tündləşdi. O, yanğısı keçənəcən iki gün yağışdan 
içdi. Hər yerdə gölməçələr, alçaq yerlərdə isə bütöv göl- 
lər yarandı. Göllərdəki bulanıq su get-gedə qalxır, inadcıl 

yağış isə onun parıltılı səthinə çırpılırdı. Nəhayət, dağlar 
yagıntıdan imtina etdi, dərələrdən keçən bulaqlar birləşib 
coşdu və gurultuyla aşağı, vadilərə axmağa başladı. Yağı- 
şın arxası kəsilmirdi. Sel-sular söyüdlərin, digər ağacların 
dibini yuyur, onları suya əyir, kökündən qoparıb yerə yıxır- 
dı. Bulanıq su burula-burula gəlib sahilə çatdı və şırıltıyla 
zəmiləri, bağları, pambıq kollarının büzüşüb qaraldığı 
sahələri basdı, Düzənlər aman bilməyən yağışdan geniş, 
boz göllərə çevrildi. Sonra yolları su basdı; maşınlar suyu 
qabağa sıçradır, arxada bulanıq, köpüklənən iz buraxaraq 
yavaş-yavaş hərəkət edirdi. Yağış yerdə şırıldayır, sular 
dağdan axıb gələn selə qarışaraq qaynayıb köpüklənirdi. 

Yağış təzə başlayanda köçərilər çadırlarına çəkilib 
deyirdilər ki, bu, çox çəkməz. Sonra soruşurdular: görə- 
sən, hələ nə qədər yağacaq? 

Hər yeri su götürəndə isə kişilər yağışın altında əllə- 
rinclə bel çıxıb çadırların ətrafında kiçik sədd yaratdılar. 
Arası kəsilməyən yağışdan brezentlər cılxa yaş oldu və 
su içəri dammağŞa başladı. Sonra yağış səddi yuyub apar- 
dı və su çadırlara dolaraq yorğan-döşəyi islatdı. Adamla- 
rın əyin-başı yaş olmuşdu. Onlar yeşikləri üst-üstə yığır, 
arasına taxta qoyur və gecə-gündüz bunun üstündə 
otururdular. 

Çadırların qabağında kəm-köhnə maşınlar durmuşdu. 
Su onların alışdırıcılarını və karbüratorlarını sıradan çıxar- 
mışdı. Kiçik boz çadırların ətrafı gölməçə idi. Nəhayət, 
insanlar buradan getmək qərarına gəldilər. Lakin naqillər 
nəm çəkdiyi üçün mühərriklər işə düşmürdü, mühərriki 
hələ də işləyən maşınlar isə çarx topuna qədər palçığın 
içindəydi. İnsanlar yorğanlarını götürüb suyun içiylə çıxıb 
gedirdilər. Onlar suyu yara-yara addımlayır, uşaqları və 
qocaları qucaqlarında daşıyırdılar. Hünclür yerlərdə yer- 
ləşmiş damlar tir-tir titrəyən, ümidsiz insanlarla ağzına- 
can dolmuşdu. 

Bəziləri şəhərlərə, müavinət verilməsi üzrə aidiyyəti 
komissiyalara gedir və kədər içində geri — yaxınlarının 
yanına qayıdırdılar. 

Nüüavinətə yazılmaq üçün burada, ən azı, bir il yaşa- 
malısan... Qayda belədir. Deyirlər, hökumət yardım edə- 
cək. Amma nə vaxt - məlum deyil. 

Yavaş-yavaş onlar tamamən xəbərsiz olduqları dəh- 
şətli vəziyyətlə üzləşirdilər. 

Yaxın üç ayda heç bir iş olmayacaq. 

İnsanlar damlarda baş-başa verib oturmuşdular, onlar 
dəhşət içərisində idilər, dəhşətdən sifətləri də bozarmış- 
dı. Ac uşaqlar ağlaşırdılar, onları yedirməyə isə bir şey 
yox idi. 

Sonra xəstəliklər ayaq açdı — sətəlcəm və gözə, qula- 
ğa vuran qızılca. 

Yağış isə kəsmək bilmirdi və yolları su basırdı, çünki 
drenaj borularının artıq gücü çatmırdı. 

Onda çadırlardan, ağzınacan tıxılı-təpili damlardan 
sümüyünə qədər islanmış insanlar yırtıq əyin-başdla, lıq- 
qadan formasını itirmiş çəkmələrdə çıxmağa başladlılar. 
Onlar ayaqlarıyla suyu şappıldadaraq şəhərlərə, kənd 
dükanlarına, müavinət ayıran komissiyalara gedirdilər — 
gedirdilər ki, bir tikə çörək üçün, müavinət üçün yalvar- 
sınlar, imkan düşsə, oğurluq etsinlər, yalan danışsınlar. 
Bu yalvarış və alçalmalar isə onlarda əlacsız hiddət qığıl- 
cımları yaradırclı. Bu kiçik şəhərlərdə yağışın altında qal- 
mış insanlara qarşı rəhm qəzəblə, qəzəb isə qorxu ilə əvəz 
olunurdu. Şeriflər işçilərini andiçmədən keçirir, tələsik 
gözyaşardıcı qaz bombaları, patronlar üçün tələbnamələr 
göndərirdilər. Ac insanlar isə ərzaq dükanlarının arxa 
həyətinə yığışaraq çörək, çürük tərəvəz dilənir, girəvə 
düşsə, oğurlayırdılar. 

İnsanlar karıxmış halda həkim qapılarını döyürdülər, 
lakin həkimlər daim məşğuldurlar, vaxtları yoxdur. Dərd- 
dən üzgün insanlar kənd dükanlarına girib xahiş edirdilər 
ki, dəfn xidmətçisinə desinlər, maşın göndərsin. Dəfn xid- 
mətçisinin vaxtı olurdu. Maşınlar gəlib palçığın içiylə 
çadırlara, damlara yaxınlaşır, cəsədləri götürüb gedirdi. 

Yağış isə rəhm bilmədən torpağı qamçılayır, çaylar 
yatağından çıxıb ətrafı basırdı. 

Tıxılı-təpili, samanı nəm çəkmiş daxmalarda, damlar- 
da aclıq və qorxu hiddət doğururdu. Yeniyetmələr hərə 
bir yanda dolaşırdı — amma çörək dilənmək üçün deyil, 
onu oğurlamaq məqsədilə: kişilər də qorxa-qorxa orada- 
burada gəzişirdilər ki, görsünlər, bəlkə, bir şey çırpışdır- 
dılar. 

Şeriflər yeni işçilərə anci içdirir və silah üçün tələbna- 
mələr göndərirdilər; yağışadavamlı evlərdə yaşayan var- 
lı insanlarda isə köçərilərə qarşı əvvəlcə mərhəmət, sonra 
ikrah, sonda isə nifrət hissi baş qaldırırdı. 

Damı deşik pəyələrdə, nəm samanlıqda sətəlcəmdən 
nəfəsi kəsilən qadınlar uşaq dünyaya gətirirdilər. Qocalar 
isə bir küncdə büzüşüb elə ölürdülər ki, dəfn xidmətçilə- 
ri sonra onların qaxac olmuş bədənlərini aça bilmirdi. Əla- 
cı kəsilmiş insanlar gecələr qorxu bilmədən hinlərə girib 
toyuqları qaqqıldada-qaqqıldada aparırdılar. Arxalarınca 
tüfəng atılarsa, qaçıb aradan çıxmır, elə əvvəlkitək fikirli- 
fikirli suyun içiylə addımlayırdılar, yox, əgər güllə dəyir- 
disə, taqətsiz palçığa sərilirdilər. 

Yağış kəsdi. Su basmış çöllər boz səmanı əks etdirir, 
ətrafdan yüngül şarıltı eşidilirdi. Kişilər damlardan, dax- 
malardan çıxdılar, yerə çömbəlib su içində olan tarlalara 
nəzər saldılar. Onlar susur, hərdənbir öz aralarında danı- 
şırdılar. 

Yazacan iş olmayacaq. Düz yazacan. 

İş də olmasa, nə pul olacaq, nə çörək. 

İnsanın atı olur — o, insan üçün yer də şumlayır, tor- 
paq da malalayır, ot da çalır. Onlar işsiz dayananda isə 
insanın ağlına da gəlməz ki, onu burdaqdan qovub acın- 
dan öldürsün. 

O atdır — biz isə insan. 

Qadınlar sakitcə durub ərlərini güdürdülər ki, görsün- 
lər onlar bu dəfə tab gətirə biləcəklərmi. Bir neçə kişi bir 
yerə toplaşan zaman isə qorxu onların üzünü tərk edərək 
yerini hiddətə verirdi. Qadınlar indi kişilərin tab gətirə- 
cəklərini düşünərək yüngüllük hiss edib köks ötürürdülər. 
Qorxunu hiddət əvəz elədikcə, həmişə belə olacaq. 

Xırdaca otlar cücərib torpaqdan baş qaldırırdı. Bir 
neçə gündən sonra təpə yamacları sıx yaşıllıq içində yazı 


qarşıladı. 


XXX fəsil 


Düşərgə gölməçələr içində batır, yağış lehməyə çır- 
pılırdı. Qabarmış çaylaq yavaş-yavaş yük vaqonlarının 
durduğu talaya sarı meyillənirdi. 

O biri gün El vaqonu iki yerə ayıran brezenti açdı, çölə 
çıxıb brezentlə yük maşınının kapotunu örtdü, sonra 
vaqona qayıdıb döşəkclə oturdu. Brezent arakəsmə açı- 
landan sonra ailələr bir yerə cəm olmuşdu. Kişilər qanı- 
qara, üzgün halda bir yerdə otururdular. Ana budaqları 
bir-bir ataraq sobanı sönməyə qoymur, çör-çöpü isə sax- 
layırdı. Yağış suları vaqonun yastı damını basmışdı. 

Üç gün keçmiş Ueynraytlar narahatlıq keçirdilər. 

— Bəlkə, biz getsək, yaxşıdır? — dedi missis Ueynrayt. 

Ana onları saxlamağa çalışırdı: 

— Hara gedəcəksiniz, harada yer tapacaqsınız? 

— Özüm də bilmirəm, bununla belə, burada qala bil- 
mirəm. 

Ana onunla mübahisə edir və altdan-altdan Elə göz 
gəzdirirdi. 

Rufla Uinfild nə isə oynayırdılar, lakin bir az keçmiş 
onlar da sakitləşib mısmırıq salladılar. 

Üçüncü gün yağış tıqqıltısı arasında doyub qabarmış 
çaylağın uğultusu eşidildi. Atayla Con əmi qapıda durub 
həmin tərəfə baxırdılar. Su sağdan da, soldan da düz 
şoseyə yaxınlaşır, vaqonlar tərəfdə isə əyilirdi, belə ki, 
düşərgə arxada yolun çınqıllığı, qabaqda isə çaylağın 
qövsüylə əhatələnirdi. Ata soruşdu: 

— Hə, Con, nə deyirsən: çaylaq sahili yuyub basmasın 
bizi? 

Con əmi ağzını açdı və əlini tüklü çənəsinə sürtdü. 

— Hə-ə, — dedi o. — Hər şey ola bilər. 

Roza Sarona qızdırma içində uzanmışdı, yanaqları 

yanır, gözləri hərarətdən alışırdı. Ana əlində bir fincan isti 
süd onun yanında oturdu. 

— Hə, — dedi o. — İç, donuz piyi qatmışam ona. Qüv- 
vət verir. Di iç. 

Roza Sarona taqətsiz başını yellədi. 

— Ürəyim istəmir. 

Ata havada barmağıyla qövs çəkdi: 

— Hamı bellə çıxıb sədd çəksəydi, suyun qabağını 
almaq olardı. Bax, oradan oracan. 

— Hə, — razılaşdı Con əmi. — Düzdür. Amma bilmirəm, 
gedən olar, ya yox. Yəqin, deyərlər ki, çıxıb getsən, yax- 
şıdır. 

— Vaqonların içi qurudur axı, — israr edirdi ata. — İndi 
quru yer haradan taparsan? Dayan. — O, çır-çırpı içindən 
çığı sıçrada-sıçracla çaylağa çatdı və budağı şırıldayan 
suyun kənarına sancdı. — Ay zibil, tamam yudu, — vaqo- 
na qayıdıb dedi o. 

Onlar çaylağın lap kənarında dik durmuş budağa 
baxır, suyun onu yavaş-yavaş necə əhatəyə aldığını və 
bir az da yuxarı qalxdığını görürdülər. Ata qapıda sallağı 
oturdu. 

— Sürətlə gəlir, — dedi o. — Görəsən, gedib danışım? 
— Bəlkə, razılaşdılar? Razılaşmasalar, çıxıb getməliyik. — 
O, vaqonun Ueynraytların yerləşdiyi uzaq guşəsinə bax- 
dı, El orada idi, Egginin yanında oturmuşdu. Ata o tərəfə 
keçdi. — Su qalxır, — dedi o. — Sədd çəksək, necə olar? 
Amma gərək hamı girişə. 

Ueynrayt cavab verdi: 

— Biz elə oturub fikirləşirdik. Görünür, buradan getsək, 
yaxşıclır. 

Ata dedi: 

— Siz burada çox yerdə olmusunuz, özünüz bilirsiniz, 
indi quru yer tapmaq olar, ya yox? 

— Düzclür. Amma bununla belə... 

El dedi: 

— Ata, getsələr, mən onlara qoşulacağam. 

Ata çaşıb-qaldı. 

— Bu, necə olar? Bəs yük maşını?.. Heç birimiz onu 
sürə bilmirik. 

— Nə işimə qalıb? Biz Eggiylə bir yerdə olmalıyıq. 

— Dayan, – dedi ata. — Bir bura gəlin. — Ueynrayt və El 
qalxıb qapıya yaxınlaşdılar. — Görürsünüz? Bax, oradan 
buracan sədd çəkək. — O, sancdığı budağa baxdı. Su 
budağın ətrafında guruldayır, sahilə sarı qalxırdı. 

— Buranın işi uzundur və bəlkə də, faydasızdır bütün 
bunlar, — razılaşmırdı Ueynrayt. 

— Axı niyə bir şey etməyək, onsuz da, boş oturmu- 
şuq. Belə yaxşı yeri isə daha heç yerdə tapmarıq. Gedək, 
qalan adamlarla danışaq. Qoy hamı qoşulsun. 

El təkrar etdi: 

— Eggi getsə, mən də onunla gedəcəyəm. 

Ata dedi: 

— Qulaq as, El, əgər bu işə heç kim qoşulmasa, hamı- 
mız çıxıb getməliyik. Gedək, bir danışaq. 

Onlar başlarını çiyinlərinə qısıb taxtaların üstüylə aşa- 
ğı endilər və qonşu vaqonun açıq qapısına qalxdılar. 

Ana sobanın yanında oturub zəif yanan oda çör-çöp 
atırdı. Ruf yaxınlaşıb qısıldı ona. 

— Mən yemək istəyirəm, — deyə zarıdı Ruf. 

— Yalan demə, — dedi ana. — Sıyıq yemisən. 

— Yenə o peçenyedən istəyirəm. Heç nə oynamaq 
olmur. Darıxıram. 

— Bir azdan yaxşı olacaq, — dedi ana. — Gözlə, lap az 
qalıb. Öz evimizdə yaşayacağıq. 

— Mən it istəyirəm, — dedi Ruf. 

— İt də olacaq, pişik də. 

— Kürən pişik? 

— Əl çək, — yalvarıcı dedi ana. — Əziyyət vermə, Ruf. 
Görürsən, Roza xəstədir. Dinc otur bir az. Tezliklə hər şey 
yaxşı olacaq. 

Ruf dodaqaltı şikayətlənərək onun yanından getdi. 

Roza Saronanın döşəyin üstündə yorğana bürünüb 
uzandığı küncdən qəfil çığırtı gəldi. Ana cəld qalxıb ona 

yaxınlaşdı. Roza Sarona qımıldanmırdı, gözləri dəhşət 
içərisində idi. 

— Nə oldu sənə? – qışqırdı ana. Roza Sarona nəfəsini 
dərib yenə saxladı. Ana əlini yorğanın altına soxdu. — 
Missis Ueynrayt! — qışqırdı. — Missis Ueynraytl 

Alçaqboy kök qadın o başdan çıxdı. 

— Siz çağırırdınız? 

— Ona baxınl — Ana qızının üzünü göstərdi. Roza Saro- 
na alt dodağını dişləyirdi, alnı pörtmüşdü, parıldayan 
gözlərində dəhşət var idi. 

— Deyəsən, başlanır, — dedi ana. — Vaxtından qabaq. 

Roza Sarona dərindən nəfəs aldı, dodaqlarını aralayıb 
gözlərini yumdu. Missis Ueynrayt onun üzərinə əyildi. 

— O saat tutdu? Mənə bax, cavab ver, — Roza Sarona 
taqətsiz başını yırğaladı. Missis Ueynrayt anaya tərəf 
çöndü. — Hə, — dedi o. — Elədir ki var. Deyirsiniz, vaxtın- 
dan qabaq? 

— Onu titrətmə tutub, bəlkə, buna görədir? 

— Qalxsa, yaxşıdır. Qoy bir az gəzsin. 

— Bacarmaz, — dedi ana. — Gücü qalmayıb. 

— Lazımdır, lazımdır. — Missis Ueynrayt özünü ciddi, 
işbilən kimi aparırdı. — Birinci dəfə deyil, — dedi o. — Gəlin 
qapını bir az örtək. Yel gəlməsin. — Hər iki qadın ağır 
qapının üstünə yatıb itələdilər, azca ara qoydular. — İndi 
lampa gətirərəm, — dedi missis Ueynrayt. 020 həyəcan- 
dan qızarmışdı. — Eggil — qışqırdı o. — Uşaqları buradan 
apar, məşğul ol onlarla. 

Ana başı ilə razılıq bildirdi. 

— Düzdür. Ruf, sən də, Uinfild, Egginin yanına gedin. 
Di cəld olun. 

— Nəyə görə? – soruşdu onlar. 

— Çünki belə lazımdır. Bir azdan Rozanın uşağı doğu- 
lacaq. 

— Ah, mən baxmaq istəyirəm. Ana, icazə ver, baxıml 

— Rufl Dərhal çıx get. Cəld oll 

Bu tonda danışanda mübahisəyə yer qalmır. Ruf və 
Uinfild könülsüz vaqonun o biri başına getdilər. Ana fənəri 

yandırdı. Missis Ueynrayt öz “şimşək” lampasını gətirib 
yerə qoydu, yumru alov vaqonu aydın işıqlandırdı. 

Rufla Uinfild odun qalağı arxasında gizlənərək, ora- 
dan oğrun-oğrun boylanırdılar. 

— Uşaq doğulacaq, biz də hər şeyi görəcəyik, — asta- 
dan dedi Ruf. — Səs eləmə, yoxsa ana qoymaz baxaq. 
Əgər bu yana göz gəzdirsə, əyil aşağı. Biz hər şeyi görə- 
cəyik. 

— Az uşaq bunu görüb, - dedi Uinfild. 

— Heç bir uşaq görməyib, — Ruf qürurlanaraq ona 
düzəliş elədi. — Təkcə biz görəcəyik. 

Anayla missis Ueynrayt döşəyin yanında işıqda daya- 
nıb məsləhətləşirdilər. Yağış damı döyəclədiyi üçün uca- 
dan danışmağa məcbur idilər. Missis Ueynrayt önlüyünün 
cibindən mətbəx bıçağı çıxarıb döşəyin altına soxdu. 

— Bəlkə də, boş şeydir bu, — üzrxahlıq tonunda dedi 
o. — Bizdə həmişə belə ediblər. Hər halcla, ziyanı olmaz. 

Ana başıyla razılığını bildirdi. 

— Biz isə gavahın qoyurduq. Bunun fərqi yoxdur, təki 
iti bir şey olsun, ağrılarını kəsmək üçün. İnşallah, çox 
əziyyət çəkməz. 

— Hə, necədir, bir az yüngülləşdin? 

Roza Sarona həyəcanla başını buladı. 

— Başladı? 

— Hə, hə, — dedi ana. — Yaxşı bir bəbə doğacaqsan. 
Bircə bizə kömək et. İndi bir az gəzə bilərsən? 

— Yoxlayaram. 

— Ay sağ ol, – dedi missis Ueynrayt. — Gör nə ağıllı 
qızdırl Biz sənə kömək edərik, əzizim. Qollarından tutarıq. 

Onlar ona qalxmağa kömək etdilər, yorğanı çiyninə 
atıb boğazının altında sancaqladılar. Sonra hərəsi bir 
qolundan tutub odun qalağınacan apardılar, asta-asta 
dönüb geri qayıtdılar: beləcə bir neçə dəfə: yağış isə damı 
möhkəm döyəcləyirdi. 

Ruf və Uinfild dörd gözlə onları izləyirdi. 

— Bəs o, haçan doğacaq? – soruşdu Uinfild. 

— Sakit! Yoxsa eşidib qovarlar bizi buradan. 

Eggi onlara qoşuldu. Lampanın işığı Egginin arıq üzünə, 
açıqrəngli saçlarına düşür, divarda isə onun başının, uzun, 
ucu şiş burnunun kölgəsi hərəkət edirdi. 

Ruf pıçıldadı: 

— Sən görmüsən necə doğurlar? 

— Əlbəttə, görmüşəm, — cavab verdi Eggi. 

— Bəs onun doğulmaşına az qalıb? 

— Yox, az qalmayıb. 

— Yenə də olsun? 

— Bəlkə, sabah səhər ancaq ola. 

— Ehl — dedi Ruf. — Onda heç baxmağa dəyməz. Ayl 
Ora baxl 

Qadınların üçü də dayandı. Roza Sarona başdan-aya- 
ga gərildi və ağrıdan inildədi. Onlar Rozanı döşəyə uza- 
dıb alnını sildilər, o isə ahıldayıb yumruqlarını sıxırdı. Ana 
onu nəvazişlə sakitləşdlirirdi. 

— Eybi yox, — deyirdi o. — Hər şey keçib-gedəcək, yax- 
şı olacaq. Əllərini sıx. İndi dodağını dişlə. Bax belə, belə. 

Ağrılar keçdi. Roza bir az uzandı, sonra onu qaldırdı- 
lar və üçü də obaş-bubaşa gedib, ağrısı tutanda dayan- 
mağa başladı. 

Ata başını qapı çatıyla qapının arasındakı ensiz yarıq- 
dan soxdu. Şlyapasından içəri su sızdı. 

— Qapını niyə bağlamısınız? — soruşdu o və dala- 
qabağa gedən qadınları gördü. 

Ana dedi: 

— Vaxtı çatıb onun. 

— Demək... qalırıq — istər-istəməz. 

— Hə. 

— Demək, səddi çəkmək lazımdır. 

— Hə, lazımdır. 

Ata ayağıyla palçığı şappıldada-şappıldada çaylağa 
qayıtdı. Onun sancdığı budağı su dörd düym keçmişdi. 
Çaylağa yaxın, gur yağışın altında iyirmi nəfər dayanmış- 
dı. Ata qışqırdı: 

— Səddi çəkməli olacağıq. Qızımın ağrıları tutub. — 
Onu hər yandan əhatə etdilər. 

— Doğur? 

— Hə. Daha gedə bilmərik. 

Yanında dayanmış ucaboy kişi dedi: 

— Doğan bizimki deyil. Biz gedə bilərik. 

— Əlbəttə, — dedi ata. — Gedə bilərsiniz. Çıxın gedin. 
Sizi heç kim saxlamır. Cəmi səkkiz bel var. 

O, sahilin ən alçaq hissəsinə qaçıb gəldi və bellə yeri 
qazmağa başladı. Yaş torpaq marçıltı səsi çıxarırdı. Ata 
torpağı sahil xəttinin sudan çox yaxın keçən yerinə atır- 
dı. O biri kişilər də atanın yanında düzüldülər. Onlar da 
torpaq ataraq uzun sədd yaradırdılar. Kimlərə ki bel çat- 
mamışdı, onlar söyüd çubuqlarından kəsib hörür və duru 
palçığın üstünə atıb tapdayırdılar. Əmək, mübarizə şövqü 
hamıya sirayət etmişdi. Yerə atılmış beli digərləri qaldı- 
rırdı. Pencək ҹә şiyapaları çıxarıb işləyirdilər. Köynəkləri, 
şalvarları bədənlərinə yapışmış, çəkmələri kələ-kötür pal- 
çıq lopasına çevrilmişdi. Coudların vaqonundan möhkəm 
çığırtı eşidildi. Kişilər qaşlarını çatıb qulaq verdilər və 
yenə bellə işləməyə başladılar. Alçaq sədd hər iki yana 
uzanaraq, nəhayət, şosenin çınqıllığına çatdı. Hamı yorul- 
muşdu, beli ağır-ağır işlədirdilər. Çaylağın səviyyəsi də 
asta-asta qalxırdı. Artıq ilk torpaq atılan yeri su basmışdı. 

Ata məmnunluqla güldü. 

— Vaxtında üstünə düşməsəydclik, su çoxdan sahili bas- 
mışdı. 

Su təzə atılan torpağa sarı qalxaraq söyüd çubuqları- 
nı yuyurdu. 

— Bir az dal — qışqırdı ata, — bir az da hündür eləmək 
lazımdır! 

Axşam düşdü, iş isə dayanmırdı. İnsanlar artıq yor- 
ğunluq hiss edilən həddi keçmişdilər. Hərəkətlər cəld, 
təlaşlı idi. Qaranlıq düşdükdə qadınlar kandarlarına fənər 
və isti qəhvə qoyaraq, özləri dəqiqəbaşı Coudların vaqo- 
nuna qaçır, dar qapı aralığından içəri keçirdilər. 

İndi ağrılar dalbadal, iyirmi dəqiqədən bir olurdu. 
Roza Sarona artıq özünə hakim ola bilmir, dözülməz ağrı- 
lardan çığır-bağır salırdı. Qonşu qadınlar isə ona baş 

çəkir, toxtaqlıq verib saçını sığallayır, qayıdırdılar öz yer- 
lərinə. 

Ana sobanı isti qalayıb, su qızdırdı, bütün qazan və 
qazançaları doldurdu. Ata hərdənbir qapıya yaxınlaşırdı. 

— Hə, necədir, babatdır? 

— Belə, pis deyil, — deyə ana onu sakit edirdi. 

Lap qaranlıqlaşanda kimsə çaylağa elektrik fənəri 
gətirdi. Con əmi yorğunluq bilmədən işləyir, səddin 
üstünə torpaq atırdı. 

— Özünü yorma, — dedi ata. — Zora düşərsən. 

— Onun... onun qışqırığına dözə bilmirəml Bu lap... 
lap ondakı kimidir... 

— Bilirəm, — dedi ata. — Bununla belə, özünü zora salma. 

Con əmi içini çəkdi. 

— İş olmasa, buradan qaçıb gedərəm, vallah. 

Ata onun yanından ayrıldı. 

— Yaxşı, budağımın vəziyyəti necədir? 

Elektrik fənəri olan adam işığı çubuğa tərəf yönəltdi. 
Yağış işıqda zolaq-zolaq parıldadı. 

— Su çoxalır. 

— İndi elə də gəlməyəcək, — dedi ata. — O yana axacaq. 

— Bununla belə, çoxalır. 

Qadınlar yenə fincanlara qəhvə töküb qapılarının 
ağzına qoydular. İnsanlar get-gedə yük atları kimi pal- 
çıqda çətinliklə addım atır, daha ağır hərəkət edirdilər. 
Söyüd çubuqlarının üstünə torpaq atılır, sədd qalxırdı. 
Yağış kəsmək bilmirdi. Fənərin işığı adamların üzünə 
düşərkən onların həyəcanlı gözləri, gərilmiş əzələləri 
aydın görünürdü. 

Vaqondan hələ xeyli vaxt çığırtılar gəldi, sonra kəsildi. 

Ata dedi: 

— Doğmuş olsaydı, ana məni çağırardı. — Qaşqabaqla 
beldən yapışdı. 

Çaylaqda su qalxır, sahildə ləpələnirdi. Birdən yaxın- 
lıqdan güclü şaqqıltı səsi gəldi. Fənər suyun üzərinə əyil- 
miş hündür qovağı işıqlandırdı. Hamı əl saxlayıb həmin 
tərəfə baxdı. Qovağın budaqları axın istiqamətinə sallanıb 

uzanmış, su isə artıq köklərini yuyurdu. Ağac yavaş-yavaş 
yerdən qopdu və ağır-ağır suya batdı. Üzgün insanlar 
dinməzcə onun arxasınca baxırdılar. Ağac asta-asta 
üzürdü. Lakin budur, budağın biri kötüyə ilişib qaldı, ağac 
tərpənə bilmədi, aram-aram axın istiqamətinə çöndü, 
kökləri səddə dirəndi. Su bəndə dolmaqda idi. Ağac 
yerindən tərpənib səddin bir yanını siyirdi. Dərhal çökək- 
dən su süzülüb keçdi. Ata irəli atılıb çökəyə torpaq atma- 
ga başladı. Su qalxırdı və bir neçə dəqiqədən sonra o, 
səddi yuyub apardı, ətrafı basaraq adamların dizinə çatdı. 
İnsarılar təlaş içərisində qaçmağa üz tutdu. Su isə gur 
axınla talaya, vaqonların, maşınların altına doldu. 

Con əmi axının səddi aşmasını görürdü. O, qaranlıq- 
da da bunu seçə bilmişdi. Onun qüvvəsi tükəndi, dizləri 
üstə düşüb, coşub-daşan suya sinəsinəcən batdı. 

Ata qışqırdı: 

— Eyl Neynirsən! — O, ona qalxmağa kömək etdi. — 
Başın hərləndi? Gedək, vaqonlar yuxarıdadır, ora çatmaz. 

Çon əmi zor-güc bir addım atdı. 

— Bilmirəm mənə nə oldu, — günahkarcasına dedi o. 
— Qıçlarım qatlandı. Qatlandı, vəssalam. — Ata onun 
qolundan tutub vaqona sarı apardı. 

Su bəndi yuyan zaman El çönüb qaçmağa başladı. 
Qaçmaq çətin idi. O, maşına yetişəndə su onun baldırına 
çatmışdı. O, brezenti kapotdarı açıb kabinəyə atıldı, star- 
terin düyməsini basdı. Maşın bir neçə dəfə tırıldadı, lakin 
bendiks hərlənmədi. El açarı keçirdi. Akkumulyator bata- 
reyası islanmış starteri get-gedə daha asta fırladır, mühər- 
rik susurdu. El işəsalmanı ən erkən гејтә qoydu, otura- 
cağın altından dəstəyi götürüb kabinədən sıçradı. Su artıq 
ayaq yerinə çatmışdı. O, radiatora sarı qaçdı. Mühərrikin 
karteri suyun altında idi. El hövlnak halda dəstəyi keçirt- 
di və axıb gələn suyu sıçrada-sıçracla bir neçə dəfə fırlat- 
dı. Nəhayət, bu bitdi. El qamətini dikəltdi. Mühərrik su 
içindəydi, batareya nəm çəkmişdi. O yanda, bir qədər 
hündür yerdə faraları yanan iki maşının mühərriki səs sal- 
mışdı. Təkərlər palçıqda hərlənə-hərlənə dərinə düş- 

müşdü. Nəhayət, sürücülər mühərrikləri söndürdülər və 
eləcə, kabinədə oturub faralardan yola düşən işığa baxa- 
baxa qaldılar. Yağış isə ağ zolaqlarla işığı pozurdu. El 
yavaş-yavaş yük maşınının başına dolandı və açarı keçirdi. 

Ata gəlib vaqona çatdıqda gördü ki, taxtanın aşağı 
tərəfi suda üzür. O, dabanıyla onu palçığa soxdu. 

— Hə, Con, özün qalxacaqsan? — soruşdu ata. 

— Eybi yox, qalxaram. Sən keç. 

Ata ehtiyatla taxtayla qalxıb qapının arasından keçdi. 
Fənərin və lampanın fitili aşağı salınmışdı. Ana döşəkdə 
Roza Saronanın yanında oturub karton parçasıyla onu yel- 
ləyirdi. Missis Јеупгаус quru budaqları sobaya atırdı, kon- 
forun altından çıxan qatı tüstü yanıq qoxusunu vaqona 
yayırdı. Ata içəri girərkən ana ona nəzər saldı və dərhal 
gözünü aşağı dikdi. 

— Hə... qız necədir? — soruşdu ata. 

Ana başını qaldırmadı. 

— Elə bil, babatdır. Yatıb. 

Vaqonda hava boğucu, agır idi. Con əmi qapı arasın- 
dan çətinliklə keçib divara söykəndi. Missis Ueynrayt 
sobanı qalamağı buraxıb ataya yaxınlaşdı, qoluna toxu- 
naraq kənara apardı. Sonra yerdən fənəri qaldırıb küncdə 
dayanmış alma yeşiyinə işıq saldı. Yeşikdə qəzet üzərin- 
də göyərmiş, qırış içində xırda bədən var idi. 

— Bir dəfə də nəfəs almadı, — astaca söylədi missis 
Ueynrayt. — Ölü doğuldu. 

Con əmi çönüb ayaqlarını ağır-ağır sürüyərək vaqo- 
nun qaranlıq küncünə getdi. İndi yağış damı asta 
döyürdü, elə asta ki, Con əminin qaranlıqdan gələn yor- 
gun fisiltisini hamı eşidirdi. 

Ata missis Ueynrayta baxdı, fənəri onun əlindən 
götürüb yerə qoydu. Ruf və Uinfild işıqdan gözlərini tuta- 
raq yanlarında durdular. 

Ata asta-asta Roza Saronanın uzandığı döşəyə yaxın- 
laşdı, çömbəlmək istədi, ancaq yorğun qıçları sözünə 
baxmadı. O, dizi üstə çökdü. Ana hələ də karton parçasını 
yelləyirci. O, geniş açılmış, donuq gözlərlə ataya baxdı. 

Ata dedi: 

— Biz... əlimizdən gələn... hər şeyi etdik, hər şeyi. 

— Bilirəm. 

— Bütün gecəni işlədik. Ağac isə aşıb bənclimizi dağıtdı. 

— Bilirəm. 

— Eşidirsən? Vaqonun altı sudur. 

— Bilirəm. Hər şeyi eşidirdim. 

— O sağ qalacaq? 

— Bilmirəm. 

— Bəlkə, biz... lazım olan hər şeyi etmədik? 

Ananın dodaqları ağappaq, quru idi. 

— Yox. Seçmək əlimizdə deyildi... biz həmişə əlimiz- 
dən gələni edirdik. 

— Biz orada, az qala, huşumuzu itirənəcən işlədik... və 
birdən, kimin ağlına gələrdi — ağac düşdü... — Ana tava- 
na baxdı və yenə başını salladı. Ata yenə danışmağa baş- 
ladı, sanki, susmaq gücündə deyildi. — Su, bəlkə, bir az da 
qalxıb vaqonu basdı. 

— Bilirəm. 

— Sən hər şeyi bilirsən. 

O susur, əlindəki karton parçası isə asta-asta dala- 
qabağa gedirdi. 

— Bəlkə, haradasa səhvimiz olub? — söylədi ata. — 
Nəyisə etməmişik? 

Ana ona zənlə, qəribə baxdı. Solğun dodaqlarında 
dalğın, şəfqətli təbəssüm yarandı. 

— Bəsdir, sənin heç bir təqsirin yoxdur. Hər şey keçib- 
gedər. İndi hər yerdə... hər şey dəyişir. 

— Bəlkə, çıxıb getmək lazımdır?.. Su hər yeri basacaq. 

— Vaxtı çatanda gedəcəyik. Nə lazımsa, onu da edə- 
cəyik. İndi isə danışma. Oyadarıq onu. 

Missis UHeynrayt budaqları sındırıb oda atır, acı tüstü 
yuxarı qalxırdı. 

Bayırdan kiminsə acıqlı səsi eşidildi: 

— Bu əclafla mən özüm danışacağaml 

Bunun ardından qapının lap yanından Elin səsi gəldii: 

— Hara soxulursan? 

— Bax, bura. Bu alçaq Coudu yaxalayaram indi. 

— Buraxmaram. Sənə nə lazımdır? 

— Onun bəndi olmasaydı, çoxdan çıxıb getmişdik. 
Hamını yoldan o elədi. İndi isə maşın dayanıb — yerindən 
tərpənmir. 

— Elə bilirsən, bizim yük maşını yeri dağıdır? 

— Buraxl 

El soyuq danışırdı. 

— Dava eləyək? 

Ata yavaş-yavaş qalxıb qapıya yaxınlaşdı. 

— Di yaxşı, El. Gəlirəm. Yaxşı. — Ata aşağı düşdü. Ana 
onun: “Xəstəmiz var. Keçək o yana”, — dediyini eşitdi. 

Yağış damı yüngülcə döyəcləyir, qalxan külək isə onu 
qovub səpələyirdi. Missis Ueynrayt sobadan çəkilib Roza 
Saronaya yaxınlaşdı. 

— Bir azdan işıqlaşacaq, mem. Siz uzanıb yataydınız. 
Mən onun yanında oturaram. 

— Yox, — cavab verdi ana. — Mən yorulmamışam. 

— Özünüzü üzməyin, — dedi missis Ueynrayt. — Heç 
olmasa, bir az uzanıb yatın. 

Ana karton parçasını asta-asta yelləyirdi. 

— Bizə dostcasına yanaşdınız, — dedi. — Çox sağ olun. 

Koppuş qadın gülümsündü. 

— Sagolluq bir şey yoxdur. Hamımızın nəsibi birdir. 
Bizim başımıza bir iş gəlsəydi, siz kömək edəcəkdiniz. Ya 
da bir başqası. 

— Hə, — dedi ana, — biz kömək edərdik. Hər kəs yal- 
nız öz ailəsini tanıyırdı. İndi hamımız bir yerdəyik. İnsan- 
lara pis olduqca qayğımız da çoxalır... 

— Onu qorumaq mümkün deyildi. 

— Bilirəm, — dedi ana. 

Ruf dərindən içini çəkdi və əlini üzündən götürüb 
dalğın baxışla gözlərini lampaya zillədi, sonra başını çevi- 
rib anaya baxdı. 

— Doğuldu? – soruşdu о. — Artıq körpə var? 

Missis Ueynrayt yerdən kisəni qaldırıb küncdə dur- 
muş alma yeşiyinin üstünü örtdü. 

— Körpə hanı? — Ruf sorğu-sual etdi. 

Ana dilini dodaqlarına çəkdi. 

— Körpə yoxdur. Heç yox imiş. Səhv etmişik. 

— Ehl — Ruf əsnədi. — Mən də elə bildim, uşaq olacaq. 

Missis Ueynrayt ananın yanında oturdu və karton par- 
çasını ondan aldı. Ana əllərini dizləri üstünə qoydu, onun 
yorğun gözləri yuxuya gedib hər şeyi unutmuş Roza 
Saronanın üzündən çəkilmirdi. 

— Belə olmaz, – dedi missis Heynrayt, — uzanın. Onun 
yanındasınız. Dərindən nəfəs alsa belə, eşidərsiniz. 

— Yaxşı. — Ana yatmış Roza Saronanın yanında döşək- 
də uzandı. Missis Ueynrayt isə bayaqkı kimi onların yanın- 
da qaldı. 

Ata, El və Con əmi qapıda oturub tutqun səhərin açıl- 
masına baxırdılar. Yağış kəsmişdi, lakin buludlar əvvəlki- 
tək göy üzünü bürümüşdü. Sübhün ilk işartıları suda əks 
olunurdu. Özü ilə budaq, yeşik, taxta-tuxta daşıyıb apa- 
ran çaylağın iti axması qapıdan görünürdü. Su burularaq 
talaya, vaqonlara tərəf can atırdı. Səddən əsər-əlamət qal- 
mamışdı. Talanın özündə su sakit, təlatümsüz dayanmış- 
dı. Selin sərhədi sarı köpüklə haşiyələnmişdi. Ata əyilib 
sudan bir az yuxarı, taxtanın üstünə çubuq qoydu. Onlar 
suyun yavaş-yavaş ona çatıb, alıb aparmasını gördülər. 
Ata bir düym yuxarı başqa çubuq qoydu və gözünü 
ondan çəkməyərək oturdu. 

— Deyirsən, vaqona da qalxar? — soruşdu El. 

— Bilmirəm. Hələ dağlardan nə qədər axıb gələcək. 
Bilmirəm. Bəlkə, yağış da yenə yağdı. 

El dedi: 

— Su vaqona çatsa, hər şey yaş olacaq. 

— Hə. 

— Döşəmədən üç-dörd fut yuxarı qalxmaz, yolunda 
şose var axı, eninə yayılacaq. 

— Niyə belə fikirləşirsən? — soruşdu ata. 

— Mən o vaqondan suyun qalxmasını müşahidə edir- 
dim. — O, qolunu uzatdı. — Bax, bu qədər qalxacaq, 
ondan artıq yox. 

— Nə olsun ki? — dedi ata. — Qoy qalxsın. Biz burada 
olmayacağıq. 

— Yox, burada olacağıq. Maşın buradadır. Su çəkilə- 
cək. Bununla isə sonra hələ bir həftə əlləşməliyik. 

— Nə fikirləşmisən ki? 

— Belə eləmək olar: maşının bortlarını açıb döşənək 
düzəldək, bütün şeyləri qaldıraq onun üstünə, özümüzə 
də oturmağa yer olar. 

— Hml Necə düzəldək, bəs nə yeyəcəyik biz? 

— Hər halda, heç nə yaş olmayacaq. 

Dan yeri sökülür, səmaya bozumtul parıltı qatılırdı. 
Taxta üzərindəki ikinci çubuğu su yalayıb apardı. Ata bir 
az yuxarıya başqasını qoydu. 

— əməlli qalxır, — dedi о. — Onda elə dediyin kimi 
edərik. 

Ana yuxuda narahatlıqla tərpəndi. Gözləri geniş açıl- 
mışdı. O, xəbərdaredici tərzdə qışqırdı: 

— Tom! Tom! 

Missis Ueynrayt onu ovudaraq nəsə dedi. Ana öz 
həyəcanlı yuxusundan ayrılmadan büzüşüb qaldı, kirpik- 
ləri titrəyib yenidən qapandı. Missis Heynrayt qalxıb qapı- 
ya yaxınlaşdı. 

— Qulaq asın, — sakitcə dedi o. — Biz buradan tezliklə 
çıxan deyilik, — əlini uzadıb küncdəki alma yeşiyini göstər- 
di. — Belə saxlamaq yaxşı deyil. Baxmaq olmur, dərdi 
təzələyir. Bəlkə, aparıb... haradasa dəfn edəsiniz? 

Onlar susurdu. Ata sükutu birinci pozdu: 

— Hə, düzdür. Dərdi yada salır. Amma qanuna görə, 
elə bu cür, götürüb dəfn eləmək olmaz. 

— Çarəsizlikdən qanunu azmı pozuruq? 

— Düzdür. 

El dedi: 

— Su bir az da qalxmamış bortları açmaq lazımdır. 

Ata Con əmiyə sarı çöndü. 

— Bəlkə, sən onu dəfn edəsən, biz də Ellə taxtaları 
bura daşıyaq? 

Con əmi qaşqabaqla söylədi: 

— Niyə bunu mən etməliyəm? Niyə siz yox? Mən istə- 
mirəm. — Dərhal əlavə elədi: — Yaxşı. Hər şeyi edərəm. 
Dəfn eləyərəm, yaxşı. — Uca, hirsli səslə dedi: — Verin onu. 
Verin onu mənə. 

— Sakit, oyadarıq onları, — dedi missis UHeynrayt. О, 
yeşiyi gətirdi və ehmalca üstdəki kisəni qaydaya saldı. 

— Bel oradadır, arxancla, — dedi ata. 

Con əmi beli götürdü, taxtanın üstüylə aşağı sürüşdü 
və ayaq qoymağa yer tapmayıb qurşaşğacan aramla lən- 
gər vuran suya düşdü. O biri əliylə yeşiyi alıb qoltuğunun 
altına dürtdü. 

Ata dedi: 

— Gedək, El. Bortları açaq. 

Con əmi bozumtul sübh ala-toranlığında vaqonun 
arxasına keçdi, yük maşınına çatıb sürüşkən çındqıllıqla 
qalxdı. Şoseylə düşərgənin yanından ötüb qabarmış çay- 
laşın yola burulan yerindəki söyücllüyə çıxdı. Con əmi beli 
tulladı və yeşiyi düz qarşısında tutaraq, kolluğun içiylə 
keçib çaylağa çatdı. Dayanıb bir qədər burulğanlı suya, 
kollara çökmüş sarı köpük parçalarına baxdı. Yeşiyi sinə- 
sinə sıxclı, sonra suya salıb saxladı və hiddətlə dedi: 

— Üz get, hər şeyi danış onlara. Üz küçələrlə. Çürüyüb 
gedəcəksən. Bəlkə, onlar hər şeyi sənclən öyrənələr. Sən 
yalnız bu cür danışa bilirsən. Heç bilmirəm oğlansan, yox- 
sa qız. Heç vaxt da bilməyəcəyəm. Get dayan küçədə bir 
yerdə. Bəlkə, onlar o zaman anlayalar. — O, yeşiyi ehtiyat- 
la axına yönəldib, əlini çəkdi. Yeşik ağır oturub böyrü üstə 
getdi, burulğana düşdü və ağır-ağır təpəsi üstə çevrildi. 
Kisə suda açıldı, axına düşmüş yeşik onun ardınca üzüb 
kolluğun arxasında gözdən itdi. Con əmi beli götürüb cəld 
geri, düşərgəyə sarı addımladı. O, gedə-gedə suyu sıçra- 
daraq atayla Elin bortlarını açdığı yük maşınına yaxınlaşdı. 

Ata ona sarı çevrildi. 

— Hər şeyi etdin? 

— Hə. 

— Onda belə eləyək, — dedi ata, — sən Elə kömək et, 
mən isə dükana gedim, yeməyə bir şey almaq lazımdır. 

— Döş əti al, — dedi El. — Ət yeməyi istəyirəm. 

— Yaxşı, — dedi ata. Yük maşınından aşağı atıldı, Con 
əmi isə onun yerinə keçdi. 

Onlar taxtaları vaqona daşıyan vaxt ana ayılıb döşək- 
də oturdu. 

— Nə edirsiniz? 

— Suya görə döşənək düzəltmək istəyirik. 

— Niyə? – soruşdu ana. — Bura qurudur. 

— İndi qurudur. Su isə qalxır. 

Ana çətinliklə döşəkdən qalxıb qapıya yaxınlaşdı. 

— Buradan getmək lazımdır. 

— Getmək olmaz, — dedi El. — Bütün şeylər, yük maşını 
— nəyimiz var, buradadır. 

— Ata hanı? 

— Getdi yeməyə bir şey alsın. 

Ana aşağı, suya baxdı. Vaqonun döşəməsinə beş-altı 
düym qalırdı. Ana döşəyin yanına qayıdıb Roza Saronaya 
nəzər saldı. O da anaya baxdı. 

— Hə, necəsən? — soruşdu ana. 

— Çox yorğunam. 

— Bir azdan sənə yemək verəcəyəm. 

— Ürəyim istəmir. 

Missis Heynrayt yaxınlaşıb ananın yanında durdu. 

— Daha özünə gəlib. Lap yaxşıdır. 

Roza Saronanın gözlərindən sual yağırdı, lakin ana 
ona baxmamağa çalışırdı. Missis Ueynrayt sobaya sarı 
getdi. 

— Ana... 

— Hə, nə olub? 

— Ana... bəs haradadır?.. 

Ana dözmədi. O, qızının yanında diz üstə çökdü. 

— İnşallah, hələ olar, — dedi ana. — Biz əlimizdən gələ- 
ni elədik. 

Roza Sarona arxası üstə düşüb gözlərini əlləriylə 
qapadı. Ruf yavaşca döşəyə yaxınlaşıb ona dəhşətlə 
baxırdı. O, ucadan pıçıltıyla soruşdu. 

— Ana, o xəstələnib? Öləcək? 

— Yox, nə danışırsan? O sağalacaq. Tezliklə sağalacaq. 

Ata əlidolu içəri keçdi. 

— Hə, necədir o? 

— Babatdır, — cavab verdi ana. — Hər şey yaxşı olacaq. 

Ruf Uinfildə məlumat verdi: 

— O ölməyəcək. Ana belə deyir. 

Uinfild isə ağır-ağır, böyüklər kimi, çöplə dişini qur- 
dalayaraq dodaqaltı dedi: 

— Sənsiz də bilirəm. 

— Haradan? 

— Deməyəcəyəm, – cavab verdi Uinfild və çöpü 
ağzından tüpürüb atdı. 

Ana axırıncı budaqları sobaya atdı, döş ətini qızartdı 
və xörək şirəsi düzəltdi. Ata ağ çörək almışdı. Ana bunu 
görüb qaşlarını çatdı. 

— Pul qaldı? 

— Yox, — cavab verdi ata. — Yaman acmışam. 

— Amma ağ çörək alırsan, — bu işi bəyənmədiyini bil- 
dirdi. 

— Acmışıq. Bütün gecəni işləmişik axı. 

Ana köks ötürdü. 

— Bəs sonra nə edəcəyik? 

Onlar yeməklərini yeyənəcən su get-gedə qalxırdı. 

El öz payını tələsik ötürüb dərhal ata ilə döşənək 
düzəltməyə girişdi. Eni beş fut, uzunu altı, yerdən dörd 
fut hündürlükdə. Bu arada su gəlib qapıya çatdı, sanki, 
qərarsızlıq içində orada xeyli gözlədi və nəhayət, asta- 
asta vaqonun içinə sarı hərəkətləndi. Yağış yenə yağdı — 
ağır, iri damcılar əvvəlkitək suyu şappıldadır, damı dur- 
madan döyəcləyirdi. 

El dedi: 

— Di gəlin, döşəkləri qaldıraq. Yorğanları da, yoxsa 
islanacaq. 

Nələri vardısa, hündür döşənəyə yığdılar, su isə döşə- 
məyə yayılırdı. Ata, ana, El və Con əmi Roza Saronanın 
uzandığı döşəyi qaldırıb şeylərin üstünə qoydular. 

Roza Sarona onlara qarşı çıxırdı: 

— Mən özüm. Mən xəstə deyiləm. – Su isə şəffaf örtük- 
tək döşəməni bürüyürdü. Roza Sarona anaya nə isə pıçıl- 
dadı. Ana əlini yorğanın altına apardı, onun döşünə toxun- 
du və başı ilə işarə elədi. 

Vaqonun o biri başında Ueynraytlar çəkic döyür, 
döşənək qururdular. Yağış gücləndi, lakin çox çəkmədi 
və tezliklə dayandı. 

Ana ayağının altına baxdı. Su vaqonda bir düym 
hündürlüyündə idi. 

— Ruf, Uinfild, — qorxu içində qışqırdı o, — dırmaşın 
yuxarı. Onlar ananın köməyi ilə döşəyə qalxıb narahat 
vəziyyətdə Rozanın yanında oturdular. Ana qəfildən dedi: 
— Buradan getmək lazımdır. 

— Olmaz, – dedi ata. — El düz deyir: nəyimiz var bura- 
dadır. Hələ qapını da çıxarıb yuxarı qoyarıq, daha bu cür 
darısqallıq olmaz orada. 


Onlar hündür döşənəkdə sıxlaşmış, düşüncə içərisin- 
də susub oturmuşdular. Vaqonda su altı düym səviyyəsi- 
nə qalxdı və yalnız bundan sonra şoseni, çınqıllıqdan o 
yanda pambıq tarlasını basdı. Bu günün qalan hissəsini 
və bütün gecəni başdan-ayağa islanmış kişilər həncamə- 
dən çıxarılmış qapının üstündə yatdılar. Ana Roza Saro- 
nanın yanında uzanmışdı. O gah onunla pıçıldaşır, gah da 
döşəkdə oturub gözünü məchul bir nöqtəyə zilləyir, ağır 
düşüncələrə dalırdı. Səhər yeməyindən qalmış çörək 
yorğanın altında gizlədilmişdi. 

Yağış indi fasilələrlə yağır, şiddətli qasırğa sakitliklə 
əvəzlənirdi. Ertəsi gün səhər ata suyun içiylə harasa getdi 
və cibində beş-on kartofla qayıtdı. Ana onun vaqonun iç 
örtüsündən bir neçə taxta qoparıb sobanı qalamasına, 
qazançaya su tökməsinə qaşqabaqlı baxırdı. İsti kartofu 
əllə yeyirdilər. Bu sonuncu qida da yeyildikdən sonra 
hamı gözünü boz sudan ayırmadan dinməzcə oturdu və 
yalnız gecəyarısı yatmağa uzandı. 

Səhər açıldı, hamı dərhal oyandı. Roza Sarona anaya 
nə isə pıçıldadı. 

Ana başını tərpətdi. 

— Hə, — dedi o. — Vaxtdır. — Sonra həncamədən çıxa- 
rılmış qapı üstündə uzanmış kişilərə sarı çevrildi. — Biz 
gedirik, — qəzəblə dedi o, — buradan hündür yer axtara- 
cağıq. Siz istəyirsiniz gedin, istəyirsiniz qalın, mən isə 
Rozanı, uşaqları özümlə götürüb gedirəm. 

— Buradan getmək olmaz, — ata yüngülcə etiraz etdi. 

— Yaxşı. Onda, bəlkə, siz Rozanı şoseyəcən daşıyıb, 
geri qayıdasınız? İndi yağış yoxdur. Biz gedirik. 

— Yaxşı. Biz də gedirik. 

El dedi: 

— Mən getməyəcəyəm, ana. 

— Niyə? 

— Biz Eggi ilə... 

Ana gülümsündü. 

— əlbəttə, El, — dedi o. — Sən qal. Şeylərə göz olarsan. 
Su çəkildi, qayıdacağıq. Tez ol, nə qədər ki yağmır, — o, 
atanı tələsdirirdi. — Qalx, Roza. Quru bir yer tapaq. 

— Mən özüm gedəcəyəm. 

— Yola çıxarıq, orada özün cəhd edərsən. Hə, ata, çiy- 
nini hazırla. 

Ata suya atılıb, orada durdu. Ana Roza Saronanı 
düşürüb qapının yanına gətirdi. Ata onu qolları üstünə 
alıb bacardıqca yuxarıda tutdu, dərin suda ehtiyatla 
addım ataraq vaqonu keçib, şoseyə dogru getdi. Orada 
onu yerə qoyub çiynini qucaqladı. Con əmi qucağında 
Ruf, onların arxasınca gəlirdi. Ana suya sürüşdü və palta- 
rı, ətrafında köpük kimi şişib qalxdı. 

— Uinfild, otur çiynimə. El, su yatanda qayıdacağıq. 
El... — O susdu. — Əgər... əgər Tom gəlsə... ona de ki, biz 
qayıdacağıq. De ki, ehtiyatlı olsun. Uinfild, otur çiynimə... 
bax belə. Ayaqlarını tərpətmə. 

O, oyan-buyana səndələyərək dərin, sinəsinə çatan 
suyun içiylə getdi. Kişilər ona çınqıllığa qalxmağa kömək 
etdilər və Uinfildi götürdülər. 

Onlar şosedə dayanıb yük vaqonlarının qırmızı kvad- 
ratına, aramla ləngər vurarı suyun içindəki yük və minik 

maşınlarına baxırdılar. Və yenə yağış başladı, amma narın, 
çiskinli yağış. 

— Gedək, — dedi ana, — Roza, özün gedə bilərsən? 

— Başım bir az hərlənir, — cavab verdi Roza Sarona. — 
Bütün bədənim ağrıyır, elə bil, döyüblər məni. 

Ata yazıq-yazıq “gedək” dedi, sonra: 

— Bəs hara gedək? – soruşdu. 

— Bilmirəm. Di getdik. Rozaya kömək et. — Ana Roza- 
nın sağ qolundan tutdu, ata sol. — Quru yer axtaraq. Əla- 
cımız nədir? Siz ikinci gündür ki, nəm paltarda gəzirsiniz. 

Onlar asta-asta gedir, yol boyunca uzanan çayın şırıl- 
tısını eşidirdilər. Ruf və Uinfild gölməçələri sıçrada-sıçra- 
da qabaqda addımlayırdılar. Göy qaraldı, yağış gücləndi. 
Şosedə hərəkət yox İdi. 

— Tələsmək lazımdır, — dedi ana. — Roza islansa, bil- 
mirəm nə olacaq. 

— Amma hara tələsdiyimizi demədin, — söyləyərək 
sancdı ata. 

Yol çayın dirsəyi boyu kənara buruldu. Ana su basmış 
tarlaya nəzər saldı. Xeyli qabaqda, bir qədər sola tərəf, 
alçaq təpədə yağışdan qaralmış dam var idi. 

— Baxınl — dedi ana. — Baxınl Ora quru olar, yəqin. 
Gedək, orada yağışın kəsməsini gözləyək. 

Ata köks ötürdü. 

— Yiyəsi qovmasa, yaxşıdır. 

Ruf irəlidə, yolun kənarında qırmızı ləkə gördü, cum- 
du ora. Yabanı ətirşahın yağışdan miskin kolunda vur-tut 
bir çiçək var idi. Ruf onu dərdi, bir ləçəyi tağından ehtiyat- 
la ayırıb burnuna yapışdırdı. Uinfild qaçıb onun yanına gəldi. 

— Mənə də verərsən? – soruşdu o. 

— Elə şey yoxdur, serl Bu mənimdir. Özüm tapmışam. 
— O, ürəyə oxşayan al-qırmızı bir ləçəyi də alnına yapış- 
dırdı. 

— Rufl Ver mənəl Verl — Uinfild gülü ondan qapmaq 
istədi, ancaq əli boşa çıxdı və Ruf onun üzünə vurdu. Uin- 
fild gözlənilməzlikdən yerində dondu, sonra dodaqları tit- 
rədi, gözlərindən yaş axdı. 

Bu zaman arxadakılar yaxınlaşdı. 

— Bu nədir belə? — soruşdu ana. — Nə olub? 

— O, gülümü məndən almaq istəyirdi. 

Uinfild ağlaya-ağlaya mızıldandı. 

— Birini versin... Mən də burnuma yapışdırmaq istə- 
yirəm. 

— Ruf, ver ona. 

— Qoy özü tapsın. Bu mənimdir. 

— Ruf! Ləçəkdən ver ona. 

Ruf ananın sözlərincləki hədəni hiss etdi və üsulu 
dəyişdi. 

— Yaxşı, — dedi o, mehriban səslə. — Mən özüm yapış- 
dıraram. — Böyüklər qabağa getdi. Uinfild boynunu uzat- 
dı. Ruf ləçəyə dilini sürtüb bərkdən Uinfildin burnuna 
yapışdırdı. — Ay əclaf! — astadan dedi Ruf. Uinfild ləçəyə 
toxundu və onu möhkəm sıxdı. Onlar böyüklərə çatmaq 
üçün qaçdılar. Ruf artıq öz tapıntısına bütün marağını itir- 
mişdi. — Al, — dedi Ruf, — birini də götür. Yapışdır bumuna. 

Yoldan sağda yenə yağış tökməyə başladı. Ana qış- 
qırdı: 

— Tez olunl İndi şoruldadacaq. Gəlin çəpərdən keçək. 
Buradan yaxındır. Tez. Eybi yox, Roza, eybi yox. 

Onlar Roza Saronanı xəndəyin o tərəfinə, az qala, 
sürüyərək apardılar, ona çəpəri aşmağa kömək etdilər. 
Leysan burada onları haqladı. Yağış selləmə tökürdü. 
Onlar su basmış tarladan keçib alçaq yamaca qalxdılar. 
Qaralmış dam leysandan, az qala, görünməz olmuşdu. 
Yağış şırıldayır, küy salır, külək onu lülə-lülə ora-bura çır- 
pırdı. Roza Sarona sürüşüb ata ilə ananın əllərində sal- 
landı. 

— Atal Onu apara bilərsən? 

Ata əyilib Roza Saronanı qolları üstünə aldı. 

— Tamam islandıq, — dedi о. — Tez olun! Uinfild, Ruf! 
Qaçın qabağa. 

Onlar birtəhər dama çatıb yorğunluqdan aşa-aşa içə- 
ri girdilər. Bu tərəfdə qapı yox idi. Dama köhnə avadan- 
lıq — diskli kotan, sınmış kultivator, çarx atılmışdı. Yağış 

damı döyəcləyir, girişə pərdə çəkirdi. Ata Roza Saronanı 
ehmalca yağa batmış yeşiyin üstə oturtdu. 

— İlahil — deyə nalə çəkdi o. 

Ana dedi: 

— Bəlkə, o yanda saman var. Bax, orada, qapının arxa- 
sında. — O, paslı həncamələri cırıldayan qapını taybatay 
açdı. — Samanl — qışqırdı o. — Hamınız bura gəlin. 

Qapıdan o yan qaranlıq idi. İşıq ora yalnız divardakı 
yarıqlardan düşürdü. 

— Uzan, Roza, — dedi ana. — Uzan, yorğunluğunu al. 
Sən qurumalısan. 

Uinfild dedi: 

— Anal — Lakin damda guruldayan yağış onun səsini 
batırdı. — Anal 

— Nə var? Nə deyirsən? 

— Baxl Ora baxl 

Ana dönüb arxaya baxdı. Yarıqaranlıqda iki qaraltı 
görünürdü: küncdə arxası üstə kişi uzanmışdı, onun 
yanında gəlmələrə bərəlmiş gözlə baxan oglan uşağı 
oturmuşdu. Oğlan yavaş-yavaş qalxıb anaya yaxınlaşdı. 

— Buranın yiyəsisiniz? — soruşdu o. Onun səsi xırıltılı idi. 

— Yox, — cavab verdi ana. — Biz, sadəcə, yağışdan giz- 
lənmişik burada. Bizim xəstəmiz var. Səndə yorğan var, 
paltarı quruyanacan üstünə atım? 

Oğlan öz küncünə qayıtdı, oradan kirli pambıq yor- 
gan gətirib anaya uzatdı. 

— Çox sağ ol, — dedi ana. — Bəs o adama nə olub? 

Oğlan xırıltılı, yeknəsəq səslə söylədi: 

— O, əvvəlcə xəstə oldu... indi isə ölür acından. 

— Nə? 

— Acından ölür. Pambıq yığırdıq, xəstələndi. Altı 
gündür ki, dilinə tikə dəyməyib. 

Ana damın küncünə keçib orada uzanmış adama bax- 
dı, Əlli yaşı olardı. Tük basmış, kölgəli, arıq üzü var idi. 
Gözü bərəlmişdi, baxışı mənasız, donuq idi. Oğlan ana- 
nın yanında dayandı. 

— Atandır? — soruşdu ana. 

— Hə. O, elə hey yeməkdən imtina edirdi — ya deyir- 
di ki, ürəyim istəmir, ya deyirdi — təzə yemişəm. Hər şeyi 
mənə verirdi. İndi tamam zəifləyib. Bir addım belə ata 
bilmir. 

Yağış bir az azalmış, damdakı tıqqıltı həlim şırıltıyla 
əvəz olunmuşdu. Kabus sifətli arıq adam dodaqlarını tər- 
pətdi. Ana dizi üstə oturub qulağını ona tutdu. Dodaqlar 
yenə tərpəndi. 

— Hə, hə, — dedi ana. — Siz narahat olmayın. Ona heç 
nə olmaz. Dayanın, qızımın yaş paltarını çıxarım, gəlim. 

Ana Roza Saronanın yanına qayıtdı. 

— Soyun. — O, qızın qarşısına yorğan tutdu. Roza Saro- 
na üstündəkiləri tamam çıxarandan sonra ana yorğanı 
onun çiyninə atdı. 

Oğlan yenə anaya yaxınlaşdı. 

— Mən heç nə bilmirdim. O elə hey yeməkdən imti- 
na edirdi, ya deyirdi indi yemişəm, ya deyirdi ki, ürəyim 
istəmir. Dünən gedib şüşəni sındırıb çörək oğurladım. Bir 
az verdim çeynəsin. Onun isə ürəyi bulandı, ondan sonra 
daha da zəiflədi. Ona şorba, ya süd olsaydı... Sizdə südə 
pul var? 

Ana dedi: 

— Bir dayan. Narahat olma. Bir şey fikirləşərik. 

Oğlan birdən çığırdı: 

— O ölür axıl Sizə deyirəm, o, acından ölür. 

— Dayan bir, — təkrar etdi ana. 

O, can üstə olan adamın yanında əlacsız dayanmış 
ataya və Con əmiyə, yorğana bürünmüş Roza Saronaya 
baxdı. Onun baxışı əvvəlcə Rola Saronanın baxışıyla bir 
anlıq rastlaşdı, lakin sonra o, yenə ona baxdı. Və hər iki 
qadın bir-birinin gözlərinin dərinliyini gördü. Roza Saro- 
na dərindən, qırıq-qırıq köks ötürdü. 

O dedi: 

— Hə. 

Ana gülümsündü: 

— Mən bilirdim. Mən elə belə də bilirdim. — O, çaşqın 
halda bir-birini sıxan əllərinə baxdı. 

Roza Sarona pıçıldadı: 

— Siz... siz buradan gedəcəksiniz... hamınız gedəcək- 
siniz? 

Yağış həzin-həzin damı döyəcləyirdi. 

Ana əlini uzadıb qızının qarışmış saçlarını üzündən 
yığdı, alnından öpdü və cəld qalxdı. 

— Gedək buradan, — dedi ana. — Hamımız artırmaya 
gedək. 

Ruf ağzını açıb nə isə soruşmaq istədi. 

— Sus, — dedi ana. — Sus, cəld bayıra. — O, onları yanın- 
dan artırmaya ötürdü, oğlanı da özüylə ora apardı və cırıl- 
dayan qapını arxasınca örtdü. 

Roza Sarona bir müddət damı bürümüş yağış şırıltısı 
altında hərəkətsiz oturdu. Sonra öz yorğun bədənini yer- 
dən güclə qaldırıb yorğana büründü. Yavaş-yavaş damın 
küncünə keçib üzgün sifətə, qorxudan bərəlmiş gözlərə 
baxıb dayandı, asta-asta onun yanında uzandı. Kişi başı- 
nı yırğaladı. Roza Sarona yorğanı çiynindən atıb döşünü 
açdı. 

— Belə lazımdır, — dedi Roza Sarona. O, kişiyə sığındı 
və onun başını döşünə sarı çəkdi. — Hə, belə... belə... — 
Onun əli xəstənin peysərinə tərəf uzandı, barmaqları 
onun saçlarını nəvazişlə hamarladı. O, yuxarı baxdı, 
dodaqları qapanıb sirli təbəssüm içərisində donub-qaldı. 

HƏYƏCANLARIMIZIN QIŞI 


Aydan arı, sudan duru 
bacım Betə ithafımdır. 


Burada bəhs olunan yer və insanları axtaracaq oxu- 
culara məsləhətim odur ki, qoy onlar öz çevrələrinə, öz 
qəlb aləmlərinə nəzər salsınlar. Bu kitabda bugünkü Ame- 
rikanın böyük bir qismindən bəhs olunur. 


BİRİNCİ HİSSƏ 


I FƏSİL 


Aprel günəşinin qızılı şəfəqləri ilə səhər yuxusundan 
oyanan Meri Houli ərinə tərəf çevriləndə onu çeçələ bar- 
maqlarıyla ağzını yana dartıb qurbağa kimi marıtlayan 
gördü: “Çox gülməlisən, İten. Təlxəklik canındadır”. 

— Siçan xanım, siçan xanım, gəl səni alım, qoynuma 
salım. 
— Deyəsən, yuxuda başına hava gəlib. 

— Hər səhər yeni gün gətirir, günlərsə illəri qovur an- 
caq. Bu səhər də bizə yeni bir gün gətirib". 

— Düz tapmışam, mən deyəndir. Bu gün Böyük 
Cümə” olduğunu necə, unutmamısan? 

— İndi o alçaq romalılar Qolqofaya?” getmək üçün sıra- 
ya düzülürlər. 

" Burada ingilis şairi R.Brauninqin (1812-1889) “Pippa Passes” 
poemasından seçilmiş ifadə (The year”s at the spring, the day”s at the 
morn.) özünəməxsus şəkildə təhrif edilir. 

2 Böyük cümə — İsanın çarmıxa çəkildiyi gündən sonrakı ilk cümə 

3 Qolqofa — Qədim Yerusəlim divarları yanında İsanın çarmıxa 
çəkildiyi yer 

— Bəsdir lağ elədin. Dükanı on birdə bağlasan, Maru- 
ello bir söz deməz? 

— Gözəlim, Maruello da katolikdir — həm də italyan. 
Böyük ehtimalla bu gün dükana heç gəlməyəcək. Mən 
də saat on ikidə bağlayıb fasilə edərəm. Çarmıx işi bitə- 
nəcən də açmaram heç. 

— Küfr danışmal Günahdır. 

— Ay gözəl xanımböcək, inanma sən, bunların hamı- 
sı cəfəngiyatdır. Qeybət etməksə mənə, yəqin, anandan 
keçib. Əslində, mən pirat kimi danışmalıyam. Sən də bilir- 
sən ki, bu, adi qətldən başqa bir şey deyil. 

— Səninkilər pirat-zad olmayıblar. Özün deyirdin ki, bali- 
na ovçuları olublar. Həm də konqresin rəsmi icazəsiylə. 

— Güllələnmə verən məhkəmə də onları pirat adlan- 
dırıb. Romalı əsgərlərsə qana qan istəyiblər. 

— Səni lap dəli elədim. Hirslənəndə xoşuma gəlirsən. 

— Hə, hə, mən dəliyəm. Bunu hamı bilir. 

— Həmişə məni с̧азПпгзап. Bir ailədə həm zəvvar din- 
darlar, həm də balina ovçuları. Doğrudan da, sən öz qəh- 
rəman əcdadlarına layiq övladsan. 

— Doğrudan? 

— Səncə, elə deyil? 

— Görəsən, o məşhur əcdadlarım öz əlləri ilə qurub- 
yaratdıqları bu şəhərdə indi mənim bədbəxt bir satıcı 
olduğumu görsəydilər, neynərdilər? 

— Bədbəxt niyə olursan ki? Sən elə şef kimi bir şeysən 
— hesabı özün aparırsan, banka pulu sən ödəyirsən, mal 
sifariş edirsən... 

— Əlbəttə. Mən özüm süpürürəm, zirzibili özüm daşı- 
yıram, Maruellonun qabağında əyilirəm, bir o qalıb ki, 
pişik kimi siçanlarını ovlayım. 

Qadın qollarını ərinin boynuna doladı. 

— Gəl yenə dəlilik edək... Sən mənim canım, gəl bu 
Böyük Cümədə kefimizi pozmayaq. Mən axı səni çox 
sevirəm. 

— Yaxşı. — Bir anlıq susduqdan sonra dedi: — Hamınızın 
avazı eyni gəlir. Guya, sən göydən zənbillə düşmüsən. 

— Mən səninlə uşaqlar barədə danışmaq istəyirəm. 

— Hansı uşaqlar? Türmədəki uşaqlardan? 

— Yenə giidiyirsən. Yaxşısı budur, mən susum, özləri 
sənə deyərlər. 

— Sən niyə demirsən? 

— Mərci Yanq Hant bu gün yenə falıma baxacaq. 

— Kartda? O Mərci də yaman şeydir, gülüşüynən, 
baxışıynan bir işvə, bir naz atır, gəl görəsən. 

— Deyirəm, kaş mən də qısqana biləydim. Siz kişilər 
özünüzü elə aparırsız ki, guya, gözəl qızlara heç baxmırsız. 

— Sən ona qız deyirsən? İki dəfə ərdə olub. 

— İkinci əri rəhmətə gedib. 

— Mən hələ səhər yeməyimi yeməmişəm. Sən belə 
şeylərə inanırsan? 

— Amma Mərcinin qardaşım barədə dedikləri düz çıx- 
dı. “Yaxın və əziz bir adam” demişdi. 

— Mənim ən yaxın və ən əzizlərimdən biri, deyəsən, 
incli yaxşı kötək yeyəcək. 

— Gəldim, gəldim. Yumurta verim? 

— Ver. Niyə bu günə Böyük Cümə deyirlər? Bunun, 
görəsən, nəyidi böyük? 

— Bəsdir daha. Səninki lap lağa qoymaqdı. 

İten mətbəxdəki pəncərənin qarşısındakı masanın 
arxasında oturanda artıq qəhvə dəmlənmiş, masanın 
üstündəki kasaya qaynadılmış yumurta və suxarı da 
qoyulmuşdu. 

— Hə, indi top kimiyəm, — dedi. — Doğrudan, niyə 
buna Böyük Cümə deyirlər? 

— Yazdandır hamısı, — qadın sobanın başından dilləndi. 

— Yaz cüməsi? 

— Yox-yox, yaz qızdırmasıdı vurub başına. Bax gör 
uşaqlar oyanıblar? 

— Hara oyanırlar?1 Balaca tənbəllər. Gəl qaldırıb qam- 
çılayaq onları. 

— Sən gildiyəndə nə danışdığını bilmirsən. Saat on iki- 
dən üçəcən qayıdacaqsan evə? 

— YOX. 

— Niyə? 

— Qadınlar. Mən bu vaxt ərzində onlarla görüşürəm. 
Bəlkə, o Mərcini də... 

— Özünə gəl, İten. Mərci bizim dostumuzdur. O, öz 
dostu üçün köynəyindən də keçər. 

— Yaxşı görək. Bax hal Hansı, o əynindəki köynəkdən? 

— Yenə başladın... 

— Səninlə nədən desən mərc gələrəm ki, o qadının 
damarlarında əsl pirat qanı axır. 

— Eh... yenə gifldiyirsən. Siyahı buradadır, — deyib 
kağızı ərinin döş cibinə soxdu. — Çox şey yazmışam. Bilir- 
sən də, bu həftə Pasxadır. Unutma, iki düjün! yumurta 
qoy, yadından çıxmasın heç biri. Qalx, gecikirsən. 

— Maruellonun alverindən bir az kəm gələcək. Bəs 
niyə iki düjün? 

— Boyamaq üçün. Allen və Meri Ellen məxsusi tapşı- 
rıblar. Di get. 

— Baş üstə, xanımböcək. Olar mən indi qalxıb o Allen- 
lə Meri Elleni eşşək sudan gələnəcən çırpışdırım? 

— İten, sən onların tərbiyəsini pozursan. Axı belə 
olmaz. 


— Əlvida, ey dövlət gəmisi, salamat qal, — dedi və 
arxasınca şəbəkə qapını örtüb, qızılı- lacivərd bir səhərin 
qoynuna girdi. 


Bir anlığa dönüb ona ata babasından miras qalmış 
gözəl köhnə evinə — divarları ağ rənglə boyanmış, giriş 
qapısı üzərində arkalı bir nəfəslik olan, çardağında Adams” 
dekorasiyası və “dul arvadların gəzişmə” səhnəsi həkk 
olunmuş məhəccərlərə nəzər saldı. Ev qalın yaşıllıq bir 
bağçanın içində, tumurcuqları şişib qabarmış, gövdəsi bir 
adam beli qədər enli, yüzillik yasəmən kollarının arasında 
dikəlirdi. Elm küçəsinin qarağacları pərvazlaşaraq budaq- 
larını bir-birinə dolamış, yeni cücərən yarpaqlarıyla geniş 
bir lacivərdlik içinə girmişdi. Bank binasının üstünə yenicə 

1 Düfün — on iki ədəd 

2 Robert Adams — öz yaradıcılığında antik arxitektura nişanələ- 
rindən istifadə etmiş XVIII əsr ingilis memarı 

düşməyə başlayan günəş şəfəqləri qaz zavodunun 
gümüşü qülləsi üzərində bərq vurur, köhnə limandan 
gələn yod və duz iyi ətrafa yayılırdı. 

Bu səhər çağında Elm küçəsindəki yeganə canlı ara- 
dabir qulaqlarını şəkləyərək həndəvərdə gəzişən, gah da 
ətrafdakı qarağacların gövdəsini qoxulayan bankir iti — 
cənab Beykerin kürən setteri’ idi. 

— Sabahınız xeyir, ser. Mənim adım İten Allen Houli- 
dir. Deyəsən, biz lap namünasib vəziyyətdə rastlaşdıq. — 
Kürən it Beyker dayandı, İtenin salamına yumşaq quyru- 
gunu yüngülcə yelləməklə cavab verdi. 

İten dedi: 

— İndicə öz evimə tamaşa edirdim. Ovaxttkı kişilər 
biliblər necə tikmək lazımdır. 

Kürən bu dəfə başını yana tərpətdi, arxa pəncəsini 
qabırğalarına sürtərək qaşındı. 

— Niyə də bilməyəydllər, pul olan yerdə nədir ki. 
Bütün dəniz və okeanlardan balina tutublar. Yağ, sper- 
maset... Sən heç spermaset nədir, bilirsən? 

Kürən it zingildəyib gəməşdi. 

— Görürəm, bilmirsən. Bu, balinanın əmgəyindən alı- 
nan iliyidir. Açıqrəngi, gül kimi xoş ətri də var. “Mobi 
Dik”i oxusaydın, bilərdin. Yaxşı əsərdir, sənə məsləhət 
görürəm. 

Setter ayağını qaldırıb pəncəsi ilə arxın yanındakı 
çuqun qapağı itələdi. 

Dönüb getmək istəyərkən İten çiyni üzərindən itə 
qayıdıb belə dedi: “Oxuyandan sonra xəbər elə. Bəlkə, 
mənim oğluma da öyrətdin. O heç “spermaset” sözünü 
düzgün tələffüz edə bilmir. Həm də təkcə bu sözü yox”. 

Elm küçəsi İten Allen Houlinin evindən iki məhəllə 
aşağıda Hai küçəsi ilə kəsişir. Birinci məhəllənin yarısında, 
Elqarların evinin önündəki təzə göyərmiş çəmənlikdə bir 
dəstə boz sərçə vuruşmaqdan da betər, topa-topa yum- 
balanıb didişir, yırtıcılar kimi bir-birinin gözlərinə hücum 


1 Setter — uzun tükləri olan it cinsi 

çəkir, elə səs-küy qoparırdılar ki, İtenin yaxınlaşdığını belə 
görmürdülər. 

Dayanıb çəmənlikdəki bu döyüşə tamaşa etdi. “Quş- 
lar öz balaca yuvalarına qanedirlər” deyirlər. Bəs biz niyə 
deyilik? Soxun gözünüzə, qabağınızda o boyda at təzəyi 
var. Belə gözəl səhərçağı yola getmirsiniz. Hələ o müqəd- 
dəs Fransisk də sizin kimi düdəmələrə dən verərmiş. 
Kişş...” deyib sərçələrin üstünə şığıdı. Narazı sərçələr pırıl- 
tıyla qanadlanıb cır səslə cikkildəşdilər. “Qulağınızı açın, 
eşidin, — İten onların ardından səsləndi: — Axşama hava 
tutulacaq, göydən yerə qaranlıq çökəcək! Bax onda 
görərəm sizi. Hamınız qorxudan titrəyəcəksinizl” Qeri 
qayıdıb səkinin üstü ilə yoluna davam etdi. 

Fillipslərin ikinci məhəllədəki köhnə evlərini indi pan- 
sion ediblər. Coy mörfi — Milli Bankın yerli şöbəsinin kas- 
siri pansionun qapısından çölə çıxırdı. Dişlərini qurdala- 
yıb, Tattersall gödəkcəsini əyninə keçirdikdən sonra İteni 
gördü. 

— Salam, — dedi. — Mister Houli, mən elə indicə sizin 
barənizdə düşünürdüm. 

— Bilmirsiniz, bu günə niyə Böyük Cümə deyirlər? 

— Latıncadır. Goodus, goodilius, goodum — oradan 
götürülüb. Nəsə pis məna verir. 

Coy kənardan ata bənzəyir, güləndə də lap at kimi 
gülür, üst dodaqları qaçır, damaqları görünür. Cozef Pət- 
rik Mörfi, Coy Mörfi, Coyboy – xülasə, “Mörfi” adı bir 
neçə ildir Nyu- Beytauna səs salıb. Zarafatcıldır, öz atma- 
calarını, sanki, pokerdə blef atan bir oyunçu kimi anlaşıl- 
maz tərzə salır, amma başqalarının da zarafatına qımış- 
madan dayana bilmir. Fərqi yoxdur, o, bu zarafatı əvvəl 
də eşidib, yoxsa yox. Bic gədədir bu Mörfi, nələr bilmir 
bu adam... Demək olar ki, hər kəs və hər şey barədə — 
mafiyadan tutmuş Mauntbettenlərə qədər. Amma özünə 
lazım olan məlumatı elə tərzdə deyir ki, sanki, sual verir. 
Bu sual tonu sayəsində ondakı hər şeyi bilmək həvəsi 
qətiyyən hiss olunmur. Qurdugu cümlələrlə ona lazım 
olan məlumatı almağa çalışır, özünü çoxbilmiş kimi 

göstərmir heç. Onu dinləyənlər eşitdiklərini öz malları 
kimi başqalarına nəql edərlər. Coy hər şeyə maraq göstə- 
rən adamdır; təbiətcə ehtiraslıdır, amma heç kim onun 
bircə dəfə də olsun mərc gəldiyini eşitməyib. Təcrübəli 
hesabdar, mükəmməl bank işçisidir. Görünür, cənab Bey- 
ker — Milli Bank şöbəsinin müdiri — Coya o qədər böyük 
etlmad göstərir ki, işlərin çoxunu kassir olan bu adama 
həvalə etmişdir. Mörfi burada hamını yaxından tanıyır və 
heç vaxt heç kimi öz adıyla çağırmır. Onun nəzərində İten 
— mister Houlidir. Guya, birlikdə olduqları barədə dedi- 
qodu gəzməyinə baxmayaraq, elə Mərci Yanq Hant da 
— Coya görə - missis Yanq Hantdır. Nə ailəsi var, nə də ki 
qohum-əqrəbasıyla hər hansı bir əlaqəsi. Fillipslərin köh- 
nə evindəki o pansioncla, içində öz hamamı olan ikigöz 
otaqda tək yaşayır və yeməyini də çox vaxt Foremaster 
Gril 6. Bar-da yeyir. Onun iş siyahısındakı hər şey çox 
yəqin ki, mister Beykerə və idarə heyətinin bütün üzvlə- 
rinə də bəllidir və gərək ki, bu siyahı həmişə mükəmməl 
bir vəziyyətdədir. Mörfinin qəribə cəhətlərindən biri öz 
başına gələnləri başqasının dilindən danışmağıdır. Amma 
yenə də sözügedən adamın Coyun özü olduğunu hiss 
etmək mümkün olur. Dediklərinə inansaq, ömrü-günü 
qadınlarla eyş-işrətdə keçib. Özünü tərifləməz. Sadəliyi, 
dikbaş olmamağı onu başqalarına daha çox sevdirən 
cəhətdir. Dırnaqlarını həmişə təmiz saxlayır, gözəl və 
yaraşıqlı geyinir, əynində həmişə təmiz köynəyi, parılda- 
yan ayaqqabıları var. 

Bu iki adam Elm küçəsindən Hai küçəsinə doğru 
addımlayırdı. 

— Mən elə hey istəyirəm sizdən soruşum... Sizin ailə- 
nin admiral Houli ilə qohumluğu var? 

— Yəqin, admiral Helsini deyirsiniz, — İten dedi. — Biz- 
lərdə çox kapitan olub, amma mən onlardan kiminsə 
admiral olduğunu eşitməmişəm. 

— Mən də eşitmişəm ki, sənin baban balina ovu ilə 
məşğul olan gəminin kapitanı olub. Yəqin, elə buna görə 
onu o admiralla qarışdırmışam. 

— Bu balaca şəhərdə o qədər əfsanə var ki... Mənim 
ata-babalarım həm də pirat olublar, anamgilin nəsli isə 
Amerikaya Mayflowerə gəlib. 

— İten Allen, siz mənim tanrımla da qohum deyilsiz? 

— Bəlkə də. Mümkündür hətta, — dedi İten. — Belə gün 
ələ düşməz. Dükanlıq işiniz var? 

— Hə, var. Yəqin, siz də on ikidən üçə qədər fasilə 
edəcəksiz. On ikinin yarısı mənə iki sendviç hazırlaya 
bilərsiz? Qaçaraq gəlib götürərəm. Bir butulka da süd. 

— Bəs sizdə fasilə olmur? 

— Bankda olur. Məndə olmur. Canım çıxır hesab-kitab 
işlərindən. Bu həftəsonu başım işdən ayılmayacaq. Bay- 
ramqabagı həmişə belədir, məməyeyəndən-pəpədeyə- 
nə hamı gəlir. Elə indidən növbəyə düzülüblər, əllərində 
çek, gözləyirlər məni orada. 

— O qədərini bilmirdim. 

— Bəs necə! Pasxa, Dörd iyulf, Şükranlıq, Zəhmətkeş- 
lər günü... Bu günlər yaxınlaşanda mənim günüm qaralır. 
Bank soymaq fikrinə düşsəm, bunu mütləq bayramqaba- 
ğı edərəm. Bu vaxt bütün pullar ortada olur. 

— Coy, sizi nə vaxtsa qarət ediblər? 

— Yox. Amma bir dostum var, iki dəfə başına gəlib. 

— Nə deyir, necə olub? 

— Yaman qorxub. Nə deyiblərsə – edib. Uzanıb döşə- 
məyə ki, buyurub götürsünlər. “Pul canımdan artıq deyil 
ki”, — deyib. 

— Dükanı bağlayan kimi gətirərəm sendviçləri. Arxa 
qapını döyəcəyəm. Nəynən olsun? 

— Çox şey qoymazsız, mister Houli. Artıq yesəm, 
qalaram bir künclə o birinin arasında. Biri vetçinaynan 
olsun, o biri də pendirli — çovdar çörəyinclə. Arasına kahı 
qoyun, bir az mayonez vurarsız. İçməyə də bir butulka süd. 

— Yaxşı kolbasa da varımızdır. Şefim axı italyandır. 

— Yox, sağ ol, lazım deyil. Hə, o mafiyaçı necədir? 

— Məncə, yaxşıdır. 


1 ABŞ-ın Müstəqillik günü 

— Gəl bir olmasın. O makaronyeyənləri heç kim sev- 
mir. Amma fikirləşəndə ki kişi əl arabasında tərəvəz sata- 
sata gəlib bu boyda yer-yurd sahibi olub, adam ona hey- 
ran qalır. Başı yaxşı işləyir, çox fərasətlidir. Heç kim bilmir 
o nə qədər xımırlayır. Kalan pulu var. Məndən çıxmasın. 
Belə söhbət bank işçisinə yaraşmaz. 

— Siz mənə heç nə deməmisiz. 

Onlar Elm və Hai küçələrinin kəsişdiyi döngəyə çat- 
dılar. Hər ikisi də birdən durdu və dönüb köhnə “Old 
Bay” mehmanxanasını söküb yerində yeni “VVoolvvorth”s” 
dükanı tikmək üçün boşaldılması tapşırılan binanın ağ və 
çəhrayı kərpiclərinə tamaşa etdilər. Binanı uçurtmaq üçün 
gətirilmiş sarı buldozer və yekə kran da, sanki, səhərin bu 
lal sakitliyində susaraq öz ovunu pusan yırtıcılar kimi uy- 
gun bir zaman gözləyirdilər. 

— Mən çox istərdim ki... — dedi Coy, — təpik vurulub- 
muş kimi bir zərbədə lay divarı necə uçurtduqlarını görüm. 

— Mən Fransada görmüşəm, — dedi İten. 

— Doğrudan? Day denən sahildəki abidədə sənin də 
adın var ki... 

— Dostunuzu qarət edənləri tapa bildilər? 

Hərçənd İten “dost” dediyi o adamın Coyun özü 
olduğuna əmin idi. Onun yerinə kim olsaydı, yəqin, bunu 
hiss edərdi. 

— Hə, əlbəttə, tapdılar! Siçan kimi ovladılar hər birini. 
Yaxşı ki, oğruların çoxu hiyləgər olmur. Əgər bu Co-boy 
“bank necə soyula bilər” mövzusunda kitab yazsa, heç 
bir polis o işi aça bilməz. 

İten gülümsədi. 

— Axı bütün bunları siz haradan bilirsiz? 

Mənbələrdən, mister İten. Ancaq qəzet oxuyuram. 
Vaxtilə gizli polis işləmiş yaxın bir dostum da var. İstə- 
yirsiz sizə bu mövzuda iki dollarlıq mühazirə oxuyum? 

— Qısa edin, on yeddi sentlik bəs edər. Dükanı açma- 
Iyam. 

— Xanımlar və cənablar! — dedi Coy. — Bu səhər mən 
burada... Yox, olmadı. Siz heç bilirsiniz bank oğruları necə 

tutulur? — Birincisi, residivistlər, əvvəllər həbs ecilmiş 
olanlar. İkincisi, ehtiyac içində yaşayan birinin qəfil var- 
lanması. Başqaları sürünür, amma bu, qəfildən varlanır. 
Üçüncüsü, qadını varsa, onun işi lap çətindir. Əlbəttə, 
qadınları özbaşına qoymaq olmaz və bu da dördüncü bir 
səbəb ortaya çıxarır ki — onlar pulun dibinə daş atırlar. 
Yeni bir bədxərc müşahidə edirsənsə, demək, yüz faiz 
izə düşmüsən. 

— Yaxşı, bəs yanmamaq üçün sizin hansı metodunuz 
var, cənab professor? 

— Çox sadə. Dediklərimin əksini edəcəksən. Əgər 
haçansa nəyəsə görə tutulmusansa və ya adın “qara siya- 
hıya” düşübsə, bank soymaq fikrindən daşın. Heç kimlə 
əlbir olmamalısan. Təkbaşına gir — heç kimə, ruhuna da 
söyləmə. Qadınları unut və xərcləmə. Qoy bir kənara, 
bəlkə də, bir neçə il heç tərpətmə. Sonra bir gün müna- 
sib vəziyyət yarananda bir hissəsini çıxarıb sərmayə qoy. 
Amma yenə də xərcləmə. 

— Bəs əgər tanıyan olsa? 

— Üzünü örtsə, danışmasa, kimdi tanıyan? Sən hansı- 
sa şahidin cinayətkarı təsvir etdiyi bir ifadə oxumusan 
heç? Müşkül məsələdir. Mənim o polis dostum deyir, 
bəzən bu adamların dediyi cizgilərə uyğun bir şey çəkən- 
də tamam başqa təsvir alınır. Ortaya başqa birinin şəkli 
çıxır. Amma onlar hələ bir and-aman da edirlər ki, gördük- 
ləri bu adamdır, vəssalam. — Buyurun, bu da sizə on yed- 
di sentlik mühazirə. 

İten əlini cibinə saldı. 

— Sizə on yeddi sent borclu qaldım, — dedi. 

— Sendviçlərin pulundan çıxaram, — dedi Coy. 

Bu iki nəfər qarşı tərəfə keçib sağdakı tindən Hai 
küçəsinə döndü. Coy döngənin sağında yerləşən Milli 
Bank binasının arxa qapısına yaxınlaşdı. İten də, öz növ- 
bəsində, üstünclə “Marullo”s — Baqqaliyyə, Meyvə və Kon- 
servlər” yazılmış dükanın prospektə baxan qapısını açdı. 

— Biri vetçinaynan, o biri də pendirli? — İten yenə 
ondan soruşdu. 

— Çovdar с̧ӧгәулпдә. Kahı və mayonez də yaddan çıx- 
masın. 

Dükanın arxasında zirzəmiyə dar döngədən düşən 
zəif işıq polad şəbəkəli pəncərənin tozlu şüşəsini bir az 
da dumanlandırırdı. Konservləşdirilmiş meyvələr, tərə- 
vəz, balıq, yumşaq pendir və kolbasalarla dolu karton 
qutular, taxta yeşiklər yığılmış rəflərl tavana dirənən zir- 
zəminin toranlığında İten bir anlığa ayaq saxladı. Unun, 
lobyanın, noxudun – dən iyi, kolbasa və pendirin ağızsu- 
landıran ətri, hisə verilmiş ətin, yan qapıların önündə 
qoyulmuş gümüşü zibilqabıda çürüyən kələm yarpaqları- 
nın, kahının bir-birinə qarışmış qoxuları içində siçan iyi 
olub-olmadığını ayırd etməyə çalışdı. Siçan olmadığını 
yəqin edəndən sonra yenidən giriş qapısını açdı və zibil- 
qabını küçəyə çıxardı. Boz pişik içəri girməyə can atırdı, 
amma o imkan vermədi. “Olmaz, elə şey yoxdurl — pişi- 
yə dedi. — Siçan, siçovul olmalıdı sənin yemin. Amma sən 
kolbasa ölüsüsən. Piştl Eşitmirsən? Rədd ol dedim. Pişti” 
Çömbəlmiş pişik buruqtüklü çəhrayı pəncəsini yalayırdı, 
amma ikinci “pişt”dən sonra kənara tullandı və qaçaraq 
bank binasının arxasındakı hasarın üstündə gözdən itdi. 
“Bu, deyəsən, sehrli sözdür”, — İten öz-özünə dedi və 
dükana qayıdıb qapını arxadan örtdü. 

Dükanın ikitaylı qapısından iki-üç addım aralıdakı piş- 
taxtanı silərkən tualetdə su damcıladığını eşitdi. Faner 
qapını açıb işığı yandırdı və sifonu çəkib suyu boşaltdı. 
Sonra dükana açılan şəbəkə qapını itələyib qıraqdakı tax- 
ta parçasını ayağının ucuyla o qapının altına pərçimlədi. 

İrigözlü ön pəncərədən dükana düşən işıq içəridəki 
kölgə ilə qarışaraq xəfif bir lacivərdlik yaratmışdı. İten elə 
oracla, tavanacan dirənən rəflərdə səliqə ilə düzülmüş 
parıltılı konservlərə və şüşə bankalara baxıb öz-özünə 
dedi: “Əsl kitabxanadır mədə üçün”. Sağdakı piştaxtanın 
üstünclə kassa aparatı, paketlər, kəndir vardı və bunların 
yanında da üstü minalı dəmir örtüyü parıldayan, ağ emal- 
lı piştaxta soyuducusunun kompressoru yavaş-yavaş tiril- 
dayırdı. İten tətiyi vuran kimi içi qaxac ət, pendir, kolba- 

sa, farş, steyk və balıqla dolu kameranı neon boruclan 
süzülən mavi işıq bürüdü. Dükan Çarterlərin gur yanan 
işığı kimi apaydınlıq içindəydi. Sanki, bir kilsə idi. Gözlə- 
ri yol çəkən adamlar kimi xəyallara dalaraq baxdığı bu 
mənzərədə sıra ilə düzülmüş pomidor, xardal, zeytun 
konservlərinin hərəsi ona bir kilsə tabutu, yüzlərcə dairə- 
vi sardinalarsa qəbirlər kimi görünürdü. 

“Unimum et unimorum” , — burnundan tən-tən çıxan 
bu sözləri o, vəz edən keşişlər kimi söylədi. “Uni unimo- 
use quod unibug in omnem unim, domine — ahhhhhmenf"” 
duasını oxudu və birdən qulaqlarında arvadının nəsihət 
dolu sözləri səsləndi: “Bəsdir axmaqladın, eşidən olar, biri- 
nin xətrinə dəyər. İnsanların etiqadını təhqir etmək olmaz”. 

Baqqal dükanında, Maruellonun baqqal satıcısı olan 
bu adam evli, iki sevimli övlad atasıdır. O, nə vaxt təkdir, 
nə vaxt tək qala bilir? Gündüz müştərilər, axşam arvaci- 
uşaq, gecə arvadı, gündüz yenə müştərilər... “Yalnız ora- 
da, tualetdəl — İten öz-özünə hündürdən dedi. Hə, anc- 
aq tualetdə tək qala bilərəm. Lap indi, amma gərək sifo- 
nun suyunu əvvəlcədən buraxıb heyif etməyim. Ah, bu 
səbir tələb edən dəqiqələr, ağıla gələn cürbəcür fikirlər... 
Özün üçün necə istəsən gifdiyirsən... sehrli dəqiqələrdir, 
sehrli! Burada da olmaz kimisə təhqir etmək? — Sanki, 
bunu o, arvadından soruşdu. — Axı burada heç kim yox- 
dur... Nə insanlar var, nə də onların ən yaxşı hissləri. 
Burada məndən savayı heç kim yoxdur. Sadəcə, mən və 
odinokum odinorium, ta ki bu sovxa qapıdan o yana 
çıxım”. 

Kassa aparatı qoyulmuş piştaxtanın siyirməsindən 
təmiz önlük çıxardı, açıb qat kəsən yerlərini dartışdıran- 
dan sonra əyninə keçirdi və şəridlərini çox da kök olma- 
yan belinə doladı. Hər iki əlini badyalarına qoydu. Önlük 
uzun idi, baldırlarının yarısınacan düşmüşdü. O, sag əlini 
yuxarı qaldırıb yelləyərək hündürdən dedi: “Hey, sizinlə- 
yəm, qulaq asın — armud konservləri, şorabalar, şoğəriblər! 


1 İncildə Amvon duası 

Gün başlayan kimi xalqın qocaları yenə axışacaq ora, 
ağzıdualı baş keşişlər, başbilənlər toplaşıb Onu öz məc- 
lislərinə çağıracaqlar — sabahın gözü açılan kimi. İt uşa- 
qları işə ertə başlayıblar. Bir dəqiqə belə fövtə verməyib- 
lər. Bəs necə?! Özünüz baxın. Təxminən, altı saat çəkib — 
bizim vaxtla düz saat on ikiyəcən davam eləyib. Guya, 
saat doqquzda bütün kainatın üstünə qaranlıq çöküb, 
günəş tutulub. İndi mən bunu necə başa düşüm? Vay- 
vayl O, doqquz saat can verib... Dəhşətdirl” 

İten əlini yanına saldı, sual dolu baxışlarla rəflərdəki 
mallara baxaraq, sanki, onlardan cavab istəyirdi. “Meri, 
əzizim, heç nə demirsən, — dedi. — Yoxsa sən də o Yeru- 
səlim qızlarından birisən? Axı O: “Mənimçün ağlamayın, 
göz yaşı tökməyin, özünüzə və övladlarınıza ağlayın,” — 
deyib. Yaşıl bir ağaca baxıb ağlayanlar, görəsən, quru- 
muşuyçun neyləyərlər? Mən hələ də bunlara qulaq asa 
bilmirəm. Debora xalam çox çalışdı. Amma heç bilmədi 
ki, bunlar məndə necə dərin iz buraxdı. Saat altı olma- 
yıb... yox, tezdir hələ, tezdir”. 

O, yekə pəncərənin yaşıl örtükiərini çəkib uca səslə: 
“Gal içəri, ey günəş!” — dedi. Sonra da əsas qapıları açdı. 
“Buyur, ey dünyal” Qapının dəmir şəbəkəli layını yana 
açdı, çırpılmasın deyə qıflladı. Səhər günəşinin zərif 
şəfəqləri yavaş-yavaş səkinin üstünə düşürdü. Aprel ayı 
günəş burada hər gün olduğu kimi — Hai küçəsinin kör- 
fəzlə birləşdiyi yerdə çıxır. İten səkini süpürməkdən ötrü 
içəri keçib tualetdən süpürgəni götürclü. 

Günlərin günü olan bu gün uzun-uzadı, səhərdən- 
axşamacan dəyişkən bir gündür. O, işığın hərəkəti ilə tək 
rəngini dəyişmir — onun bütün quruluşu, tonu və məna- 
sı dəyişir. O, ilin bütün fəsillərini kəsib-tökür — istini, şax- 
tanı, sakit və sərt küləkləri. O, otların, yarpaqların, tumur- 
cuqların şirin və ya acı qoxusunu buzun soyuğuna, çıl- 
paq budaqların qaraltısına tabe edir. Beləcə, günün 
dəyişməsi ilə bərabər, bütün onun tabeliyindəkilər də 
dəyişir: həşəratlar və quşlar, pişiklər, itlər, kəpənəkiər və 
insanlar. 

İten Allen Houlinin sakit, tutqun və öz içinə yönəlmiş 
günü belə başladı. Səhər vaxtı səkinin üstünü metrono- 
mik çubuqlarla süpürən bu adam təkcə konserv qabları- 
na vəz oxuyan “unimum unimorum” adamı deyil, hətta 
bildiyimiz gicbəsər çərənçilərdən də deyil. O, siqaret 
kötüklərini, saqqız kağızlarını, tozlayan ağaclardan tökül- 
müş tumurcuqları topladı, toz-torpağı, quruyub tökülmüş 
ot-ələfi qanovun kənarına süpürüb qalaqladı ki, bir azdan 
gümüşü trakla gələn zibilyığanlar oradan götürsünlər. 

Cənab Beyker Məpl kücəsindəki evindən çıxıb yavaş- 
yavaş Milli Bankın qırmızı kərpicli, qədim, hündür binası- 
na doğru addımlayırdı. Addımları mütənasib deyildi. San- 
ki, yanaşı gedən bir uşaq kimi anasının kölgəsini tapda- 
maq istəyirdi. Ona yaxınlaşanda: “Sabahınız xeyir, cənab 
Beyker”, — İten dedi və bank direktorunun qara şalvarı 
toz almasın deyə süpürgəni saxladı. 

— Sabahın xeyir, İten. 

— Gözəl səhərdir, cənab Beyker. Yaz gəlib. Yenə qurd- 
quş çoxalıb. 

— Hə, elədir. — Cənab Beyker ara verdi. — Bilirsən, İten, 
mən elə səninlə danışmaq istəyirdim. Meri qardaşının 
vəsiyyəti ilə, deyəsən, beş mindən artıq alıb. Elədir? 

— Vergiləri çıxandan sonra altı min beş yüz, — dedi 
İten. 

— O pulu bankda nahaq yerə boş-boşuna saxlayırsız. 
Nəyəsə sərmayə qoymaq lazımdır. Gəlin məsləhətləşək. 
O pul sizə gərək xidmət eləsin. 

— Altı min beş yüz pulla nəsə etmək olmur, ser. Hara 
qoysan, canı çıxacaq. Biz o pulu dar gün üçün saxlamışıq. 

— Mən pulun ölü olmağına inanmıram, İten. Pulu 
gərək işlədəsən. Pul gərək xidmət eləsin. 

— Hə o pul dar gün üçün orada durmaqla bizə xidmət 
edir, ser. 

Bank müdirinin səsi soyuqlaşdı. 

— Səni başa düşmürəm, — dedi. Amma intonasiyasın- 
dan, fleksiyasından belə başa düşmək olardı ki, o, İtenin 
nə dediyini anladı, lakin hərəkəti çox axmaq hesab etdi. 

Onun bu danışıq tonu İtendə bir az da hiddət oyatdı. Elə 
bu hiddət də ona yalan danışdırırdı. 

Süpürgə səkinin üstündə nazik bir yarımclairə açmışdı. 

— Ser, bunun başqa tərəfi də var. Sabah başıma bir iş 
gəlsə, Meri o pulla bir müddət dolana bilər, heç olmasa. 

— Elədirsə, həmin pulun bir qismiynən həyatını sığor- 
talat. 

— O pul Meriyə mərhum qardaşından miras qalıb. 
Anası isə hələ sağdır. Həm də nə qədər desən, yaşaya 
bilər. 

— Aydındır. Bir yandan da bu yaşlılar yükdür millətə. 

— Pulunu gizli saxlayır. — İten uydurduğu bu yalandan 
sonra Beykerin üzünə baxdı və yaxalığının altından yuxa- 
rı qalxan qızartını hiss elədi. — Bilirsiz, ser, əgər mən Meri- 
nin pulunu sərmayə qoysaydım, onu da öz pulum kimi 
itirərdim, elə atamın öz sərvətini itirdiyi kimi. 

— İten, vaxt su kimi axır, hər şey dəyişir. Bilirəm, sən 
vaxtilə çox ziyan çəkmisən. Amma zaman dəyişir, bizim 
qarşımızcla yeni imkanlar yaranır. 

— O vaxtlar mənim də imkanlarım böyük idi, cənab 
Beyker. Həm də, sözün əsl mənasında böyük. Bilirsiz, bu 
dükan müharibənin sonlarında mənimkiydi. Əmlakımın 
yarıdan çoxunu satdım ki, bu dükanı doldurum. Mənim iş 
imkanlarım da elə orada qurtardı. Bizim kitabımız o 
zaman bağlandı. 

— İten, mən bunları yaxşı bilirəm. Sizin bank işlərinizi 
mən aparıram. İşinizi mən nəbzinizi yoxlayan həkim kimi 
bilirəm. 

— əlbəttə, siz ki yaxşı bilirsiz, iki ildən az müddətdə 
iflas etdim. Süründüm o borcu qaytaranacan: əlimdəki 
hər şeyi, təkcə evimdən başqa, nəyim vardısa, hamısını 
satıb-sovdum. 

— Hər şeyin təqsirini öz üstünə götürmə. O vaxtlar 
sən ordudan yenicə qayıtmışdın, iş təcrübən yox idi. Bir 
də ki, siz qayıdanda hamınız depressiya içindəydiz, hər 
kəs üçün tənəzzül dövrü idi. Yalnız bir-iki işbaz sudan 
quru çıxa bildi. 

— Amma mən suyun lap dibinə düşdüm. Bu vaxtacan 
görünməmiş şeydir ki, Houlilərdən biri dılğır baqqal satı- 
cısıcdır. 

— İten, mən də bunu anlamıram. Hər kəs iflas edə 
bilər. Mənim də anlaya bilmədiyim sənin kimi soylu-köklü 
bir ailədən çıxmış, oxumuş birinin bu qədər sınmış olma- 
gıdir. Sənin əlbət qanın durulub ki, bu qədər qətiyyətsiz 
olmusan. İten, səni nə vurdu belə? Nə vurdu ki, yıxıldığın 
yerdən qalxmağa qoymur səni? 

İten bu dəfə əsəbi tərzdə: 

— Sizə nə var ki!.. Başınıza gəlməyib axı belə şeylər, — 
dedi və bayaqdan topladığı saqqız kağızlarını, siqaret 
kötüklərini süpürgənin ucuyla xəkəndaza yığıb arxın kəna- 
rına tökdü. 

— Əgər biri həyatda zərbə alıbsa, bu artıq onun sonu 
deyil. İnsanlar zərbələr aldıqca daha böyük işlər uğrunda 
savaşırlar. İnsanı məhvə sürükləyən onun aldığı yaralardır. 
Budur onu qorxudan. 

— Mən də qorxuram. Qorxuram ki, elektrik şirkəti 
gələr kəsər işığımızı. Arvadıma geyim-kecim lazımdır. 
Uşaqlarıma ayaqqabı, əyləncə gərək. Təhsilləri necə ola- 
caq? Bilmirsən hansını çatdırasan... Aylıq xərclərini, yox- 
sa ki həkimini, dantistini, boğazından badamcığı kəsdirə- 
sən. Hələ bunlar da bir yana, işdi, birdən özümə bir şey 
oldu, xəstələndim və bəlkə, bu xaraba səkini də heç 
süpürə bilmədim? Bax budur sizin anlamadığınız. Bunun 
adı — sürünməkdir. Adamın canı cıxır. Üstəlik, gələn ayın 
maaşından hələ soyuducunun da pulunu köçürməliyəm. 
İşimə nifrət edirəm, amma onu itirməkdən qorxuram. 
Demək asandır, sizə nə var ki? 

— Merinin anası sizə kömək etmir? 

— Dedim axı, o, öz pulunun üstündə kürt düşmüş 
toyuq kimi oturub. Ölənəcən də oturacaq. 

— Mən bilmirdim, İten. Elə bilirdim Meri kasıb ailədən 
çıxıb. Amma onu yəqin bilirəm ki, əgər xəstələnmisənsə, 
demək, sənə dərman lazımdır, ya da səni cərraha və bəl- 
kə də, şoka verməlidirlər. Bizim əcdadlarımız ürəkli 

adamlar olublar, İten. Bunu sən də bilirsən. İmkan ver- 
məzdilər ki, onları kimsə çərlətsin. Amma İndi zaman 
dəyişir. Bizdən əvvəlkilərin heç xəyal etmədiyi imkanlar 
yaranır bu gün. Bu imkanlardan istifadə edənlərsə əcnə- 
bilərdir. Yadlar bizə qalib gəlirlər, İten. Oyanl 

— Bəs soyuducu nə olsun? 

— Madam elədir, qoy gəlib aparsınlar. 

— Bəs Meri, uşaqlar? 

— Onları bir müddət unut. Arxı hoppana bilsən, səni 
daha çox sevəcəklər. Fikir çəkməklə sən onlara kömək 
etmirsən. 

— Merinin pulu? 

— Batırsa-batsın, sən yenə də risk et. Ehtiyat və ağıllı 
məsləhət olan yerdə sən o pulu batırmazsan. Risk itirmək 
deyil. Bizim əcdadlarımız həmişə riski ölçüb-biçən kişilər 
olub... heç uduzmayıblar da. Sən dünyagörmüş kapitan 
Houlinin hafizəsini daşıyırsan. O kişinin adına layiq olma- 
lisan. Sən onun yaddaşına sahibsən. O kişi mənim babam- 
la balinaçıların burada tikdirdiyi ən yaxşı binaya — o məh- 
kəmə binasına, gözəl “Belle Adair” gəmisinə şərik olub- 
lar. Tərpən, İten. “Belle Adair” səni çağırır, onun sənə ehti- 
yacı var. O andır soyuducu barədə düşünmə artıq. 

İten süpürgənin çubuğunu uzadıb arxın kənarına 
yapışmış sellofanı özünə tərəf çəkməyə çalışdı. Astadan 
dedi: 

— Ser, o gəmini yandırıblar. 

— Hə, bilirəm. 

— Sığortası da var idi. 

— Əlbəttə, sığortalıydı. 

— Amma mənim heç sığortam da yoxdur. Evimdən 
başqa əlimdə heç nə qalmayıb. 

— Sən bunları unutmalısan. Bu fikirləri başından çıxart. 
Olan-olub, keçən-keçib. Özünə güvən, cəsarətli ol. Gərək 
Merinin pulunu işlədəsən. İten, mən sənə kömək etmək 
istəyirəm. 

— Sağ ol, ser. 

— Bu önlüyü sənin belindən çıxartmalıyıq. Bu, sənin 

kapitan Houlinin ruhu qarşısında borcundur. O kişi səni 
belə görsəydi, gözlərinə inanmazdı. 

— Sag ol, ser. 

— Oldu, sən bu barədə Meri ilə danış. Bu önlük sənə 
görə bir şey deyil. 

— Meri, uşaqlar olmasaydı, mən bilərdim neynərdim... 

— Dedim sənə, onları düşünmə, onların rifahı naminə 
unut. Tezliklə bizim bu Nyu-Beytaunda yaxşı işlər başla- 
yacaq. Sən də qoşularsan. 

— Sağ ol, ser. 

— Görək nə olur, mən hər şeyi fikirləşirəm. 

— Cənab Mörfi deyir, günorta fasiləyə çıxmayacaq. 
Mən də ona sendviç hazırlayacağam. Sizə də düzəldim? 

— Yox, sag ol. Coy mənim əvəzimə də işləyir. Baca- 
rıqlı adamdır. Mənim başqa işlərim var. Satlıq bir ərazi 
deyiblər, gedib ora baxmalıyam. Hardasa bu dairə idarə- 
si tərəfdədir. On ikidən üçəcən rahatdı mənə, oralar sakit- 
lik olur. Bu işin, bəlkə, sənə də bir faydası oldu. Baxaq 
görək nə çıxır, sonra danışarıq. Salamat qal. 

Beyker səkinin qırağındakı arxın üstündən uzun bir 
addım atıb Milli Bank şöbəsinin giriş qapısına tərəf addım- 
ladı. İten onun arxasınca baxıb gülümsədi. 

İten həndəvəri tez-tələsik süpürüb qurtardı ki, bir 
azdan küçə boyunca iş yerlərinə axışacaq adamlara mane 
olmasın. Təzə meyvələrlə dolu polkanı giriş qapısının 
yanına çəkdi. Yaxınlıqda adam-madam olmadığına əmin 
olandan sonra içəri keçdi, rəflərin birindən üç dənə it 
yemi konservi götürdü, əlini bir az da uzadıb arxa tərəf- 
dən boz nimdaş pul kisəsini çıxartdı, konservləri yenidən 
yerinə qoydu, kassanın üstündən “Closed” yazılmış löv- 
həni götürüb, əlindəki iyirmilik, onluq, beşlik, bir dollar- 
lıq əsginasların hər birini kassanın açıq siyirməsində ayrı- 
ayrı yerləşdirdi. Sonra da kassanın yanındakı palıd ağa- 
candan düzəlmiş daxıldan xırda pulları — əllilik, iyirmi beş- 
lik, onluq, beşlik və bir pennilik monetləri ayırıb kassanın 
siyirməsini yerinə itələdi. Bir-iki müştəri göründü ancaq. 
Bunlar — bir kömbə çörək, bir qutu süd, ya da ki, yaddan 

çıxan və artıq bitmiş olan bir funtluq qəhvə üçün gön- 
dərilən uşaqlar idi — yuxudan yeni durmuş, hələ heç saç- 
ları da daranmamış balaca qız uşaqlarıydı. 

Mərci Yanq Hant — əynindəki qırmızımtıl sviteri sinə- 
sini şux tutan bu qadın içəri girdi. Ətəyi qırçınlı qısa tvid 
yubkası da dik, dolu badyalarına kip gəlirdi. İten Mərc- 
inin qonur xumar gözlərində Merinin bu qadında görmə- 
diyi bir hərislik görürdü, çünki arvadlar bir yerdə olanda 
belə şey olmur. Yırtıcı kişi ovçusu Artemida! Qoca Houli 
belələrinə “yanıq” deyərdi. Bu şəhvətpərəstlik indi onun 
səsində də hiss olunur. Amma bu cür əzilib-büzülmələri 
arvadlarla danışanda dəyişir, onların etibarını qazanmağa 
hesablanmış şirin bir məhrəmliyə çevrilə bilir. 

— Sabahın xeyir, İten, — dedi Mərci. — Əsl piknik günüdür. 

— Sabahın xeyir. Mərc gələrəm ki, sənin də qəhvən 
qurtarıb. Düz tapdım? 

— Yox, mədəmdir. Tapsaydın ki Alka-Seltzer həblərim 
qurtarıb, əllərimi qaldırardım. 

— Yəqin, gecəni çox əylənmisən. 

— Elə-belə. Ticarətçidir, arada mənə qonaq gəlir. Kişi- 
lər üçün dul qadınlar daha təhlükəsizdir. Adı ya Biqqerdir, 
ya da Baqqer – “B.B.D.6.D” firmasından. Bir çamadan 
havayı nüsxə daşıyır özüylə. Dükanlara göstərir. Siz onla- 
ra “komisyonçu” deyirsiz. Hə, niyə mən sənə ondan 
danışıram? Çünki bura gəlib səninlə də görüşmək istəyir. 

— Biz, əsasən, Veylendislərlə işləyirik. 

— Bu cənab Baqqer çox yerə mal verir. Yəqin, indi də 
sülənir, əlbəttə, bu səhər özünü məndən yaxşı hiss edir- 
sə. Dediyinə görə, sərfəli təklifləri var. Bir stəkan su verər- 
sən? Birini elə burada içim. 

İten içəri keçib krandan plastik stəkana su doldurub 
geri qayıtdı. Mərci iri həblərdən üç dənəsini suya atdı ki, 
fışıldayıb ərisin. “Sağ ol” deyib stəkanı başına çəkdi. 

— Kaş zəhrimar tez təsir eləsin. 

— Bu gün Merinin falına baxacaqsan? 

— Aman Tanrım! Lap yadımdan çıxmışdı. Gərək bu 
işlə ciddi məşğul olum. Yaxşı pul qazana bilərəm. 

— Merinin xoşuna gəlir. Sən bunu, həqiqətən, baca- 
rırsan? 

— Bunun üçün xüsusi qabiliyyət lazım deyil, Əvvəl ağız- 
larını arayırsan, yəni arvadlar dərdlərini danışırlar, sonra 
da sən öz danışdıqlarını onlara deyirsən. Buna çox təəc- 
cüblənirlər. 

— Bəs ucaboy brünetlər? 

— Elə onlar da. Mən əgər kişiləri də oxuya bilsəydim, 
başım heç bu qədər çəkməzdi. Eh... Çox çəkmişəm, çox. 
Düz iki dəfə yanılmışam. 

— Birinci ərin ölüb? 

— Yox, o, ikincidir. Rəhmətlik də deməyə dilim gəlmir. 
Corbagor... Nə isə, başqa söz danış. Tanrı keçsin güna- 
hından. 

İten qapının ağzındakı yaşlı qadın missis Ezizinskiyə 
xoşgəldin etdi. Tərəzidə dörddəbir funtluq kərə yağı çəkər- 
kən bilərəkdən ləngiyirdi və hətta sözgəlişi havanı da 
təriflədi. Amma özünə gəlmiş Mərci, deyəsən, heç get- 
mək istəmirdi, kassanın yanındakı rəflərdə qızılı etiketli 
paştet bankalarına və bahalı miniatür futlyar kimi görü- 
nən qara kürü qablarına baxırdı. Qarı öz-özünə polyakca 
nəsə mızıldayıb çıxanda Mərci dedi: 

— İndi... 

— İndi nə? 

— Heç, elə-belə. Birdən ağlıma gəldi... Əgər kişiləri də 
qadınlar kimi tanıya bilsəydim, ən qısa zamanda varla- 
nardım. İten, sən niyə mənə kişiləri öyrətmirsən? 

— Bu barədə kifayət qədər bilgin var. Bəlkə də çox. 

— Doğrudan? Zarafat edirsən. 

— Deyirsən indi öyrədim? 

— Yox, qalsın başqa vaxta. Bəlkə, bir axşam oturaq 
baş-başa... 

— Olar, — dedi. — Biz hətta bu mövzunu dəyirmi masa- 
da müzakirə edərik: Meri, sən və uşaqlar. Adı da olsun 
“kişilər, onların zəif cəhətləri, axmaqlığı və onlardan isti- 
fadə qaydaları”. 

Mərci onun səsindəki kinayəli tona məhəl qoymadı: 

— Heç olur ki, gecəni burada qalıb işləyəsən? Aylıq 
hesabat, yaxud nəsə... 

— Elə olanda dəftər-kitabı qoltuğuma vurub evə apa- 
rıram. 

Qollarını başının üstünə qaldırıb barmaqlarını saçla- 
rında gəzdirdi. 

— Niyə? 

— Evdə Meriyə dərs keçirəm, ona görə. 

— Görək mənə nə öyrədəcəksən. 

İten dedi: 

— Ona gülüb ələ saldılar... Əbasını çıxarıb başqa paltar 
geyindirdilər. Sonra Onu çarmıxa çəkmək üçün apardılar. 
Yarı yolda Kirineyanlı Simon adlı birinə rast gəldilər. O yol- 
çunu xaça beyət etməyə məcbur elədilər. Sonra hamısı Qol- 
qota yığışdı... O yerə ki, adının mənası “insan kəlləsidir”. 

— Sus! Tanrı eşqinə, sus! 

— Hə, hə, düz deyirəm, bunlar hamısı olmuş şeylərclir. 

— Sən bilirsən nə mürtədsən? 

— Bilirəm, sən də Yerusəlim göyçəyisəni 

Mərcinin dodaqları qaçdı. 

— Bilirsən ağlıma nə gəldi? Gəl sənin falına baxım, elə 
sənclən başlayım səhər siftə. Bax sən tezliklə böyük var- 
dövlət qazanacaqsan. Nəyə əl atsan, qızıla dönəcək, ham- 
pa adam olacaqsan, — dedi və iti addımlarla qapıya sarı 
yeridi. Qapının kanclarında dayandı, geriyə dönüb gülüm- 
sədi. — Yeni həyata hazır ol. Əlvida, ey Xilaskar! 

— Qəribədir, səkidə yeriyən qadın tuflisinin dabanları 
çox hikkəli səs çıxarır. 

Saat onda hər şey dəyişdi. Bankın hündür şüşə qapı- 
sı heç bağlanmadı, pul almaq üçün sel kimi axışan insan- 
lar oradan çıxıb dükana gəlir, zənbillərini müxtəlif ərzaq- 
larla doldurur, Pasxa üçün lazım olan hər şeyi alırdılar. O 
şeylər ki, onlarsız Pasxa olmur. İten o çarmıx vaxtına — 
düz “saat altı”yacan dayanmadan işlədi. 

Bələdiyyə binasının günbəzində zərblə döyülən zəng 
səsi saat altı olduğunu xəbər verdi. Əllərində torbalarla 
bayram ərzağı daşıyan müştərilər də yavaş-yavaş dağı- 

lışdı. İten meyvə polkasını yenidən içəri çəkdi, giriş qapı- 
larını arxadan bağladı və sonra həm kainatın, həm də onun 
öz üzərinə çökmüş qaranlığa bir az işıq qatmaq üçün pən- 
cərənin yaşıl pərdələrini çəkdi. Lakin dükanı qaranlıq bürü- 
müşdü. Yalnız piştaxta soyuducusunun soyuq kamera- 
sında közərən mavi işıq vardı burada. 

Piştaxtanın arxasına keçib dörd dilim çovdar çörəyi 
doğradı və üstünə bolluca kərə yağı çəkdi. Soyuducunun 
şüşə qapağını açıb iki dilim yumşaq İsveçrə pendiri, üç 
dilim də vetçina çıxardı. 

“Kahı, pendir, kahı, pendir... — öz-özünə dedi. — Kahı, 
pendir, vetçina...” Bankadan bir az mayonez götürüb 
çörəyin qırağından kəsdiyi tikələrin üstünə çəkdi, bir dilim 
vetçina və bir yarpaq da kahı qoydu. Qaldı bir qutu süd 
və bunları bükmək üçün yağkeçirməz kağız. Sendviçin 
kənarlarını kəsib səliqə ilə bükdü. Bu vaxt dükanın giriş 
qapısında açar cingildədi və ayı kimi enlikürək, şişman 
МагиеПо peyda oldu, köklüyündən onun qolları mütəna- 
sib görünür, yanlarından aralı qalırdı. Maruello başındakı 
şlyapanı peysərinin arxasına itələmişdi, şlyapanın altın- 
dan onun bozarmış cod saçları çıxırdı, sanki, başında alt- 
dan bir papaq da var idi. Nəmli gözləri yuxulu və bic idi, 
qabaq dişlərindəki qızıl qapaqlar neon işığında parılda- 
yırdı. Şalvarının üst iki düyməsi açıq idi, qalın boz tumanı 
görünürdü. Maruello sağ əlinin yoğun və şikəst baş bar- 
mağını şişman qarnı altındakı kəmərinə keçirmiş bir 
vəziyyətdə gözünü qıyıb qaranlığa alışmağa çalışırdı. 

— Sabahınız xeyir, mister Maruello. Hərçənd ki lap 
günortadlır. 

— Salam, oglan. Dükanı ertə bağlamısan. 

— Bütün şəhər bağlayıb. Dedim, yəqin, siz də camaatla 
ibadətə getmisiniz. 

— Bu gün ibadət etmirlər. İlin yeganə ibadətsiz 
günüclür. 

— Doğrudan? Mən bilmirdim. Sizə nə qulluq edim? 

Qısa şişman qollarını piştaxtanın üstünə uzadıb, bir 
neçə dəfə irəli-geri hərəkət etdirdi. 

— Oglan, qollarım məni yaman ağrıdır. Artritdir... Get- 
dikcə pisləşir. 

— Heç nə kömək eləmir? 

— Hamısını yoxlamışam: qaynar təpitmə, balina yağı, 
dava-dərman... Xeyri yoxdur, kəsmir ki kəsmir. Boş ver... 
Deyirəm, sakitlikdir, qapı da bağlı, bəlkə, bir az söhbət edək, 
hə, oğlan, nə deyirsən? — Onun dişləri yenidən parıldadı. 

— Nə baş verib? 

— Nəsə baş verməlidir? 

— Yaxşı, onda bir-iki dəqiqə gözləyin, bu sendviçləri 
banka verib gəlirəm. Mister Mörfi xahiş etmişdi. 

— Düz edirsən. Sən fərasətli oğlansan. Servis işin xey- 
rinədir. 

İten dükandan çıxıb küçəri keçdi, bankın arxa qapısı- 
nı döydü. Coy süd və sendviçləri ondan aldı. 

— Sag ol. Sənə də zəhmət oldu. 

— Bu servisdir. Maruello deyir. 

— Mənimçün buzxanaya iki kola qoyarsan. Dil-docdaşğım 
quruyub. 

İten qayıdanda gördü ki, Maruello zibilqabını eşələyir. 

— Mister Maruello, mənimlə nə barədə danışmaq 
istəyirsiz? 

— Oğlan, sən elə buradan başla, — o, zibil qutusunda- 
kı kələm yarpaqlarını çıxarıb dedi. — Bunları çox yoluşdu- 
rursan. 

— Arıtlamışam ki, səliqəli görünsünlər. 

— Bunlar çəki ilə satılır. Amma sən pulu zibilliyə tökür- 
sən. Mən çox ağıllı bir yunan tanıyıram, onun, bəlkə, iyir- 
miyə yaxın restoranı var. O, həmişə deyir ki, ən böyük 
sirr zibil qutusunda gizlənir. Ora atılmış hər nə varsa, 
demək, heç satılmayıb, nə qədər çox varsa, demək, bir o 
qədər çox ziyan dəyib. O ağıllı yunan işini bilən adamdır, 
fərasətli kişidir. 

— Elədir, mister Maruello. 

İten səbrini basıb piştaxta arxasına keçdi. Maruello da 
qollarını açıb-yumaraq onu təqib elədi. 

— Tərəvəzlərə suyu necə çiləyirsən, göstərdiyim kimi? 

— Hə, əlbəttə. 

Dükanın sahibi bir qıça kahı götürdü. 

— Öləziyib... 

— Bura bax, Maruellol Bəlkə, bunları soxaq suyun içi- 
nə?! Üç kərə sulamışam. 

— Tez-tez su çiləsəydin, belə büzüşməz, tər və gözəl 
görünərdilər. Elə bilirsən mənim heç nədən başım çıx- 
mır? Mən arabaçılıqdan başlamışam, həm də cəmi bir 
arabaynan və hər şeyi yaxşı bilirəm. Oglan, əgər sən tica- 
rətdə bicliyi öyrənməsən, bu dükanı batıra bilərsən. Əti 
də baha alırsan. 

— Biz axı reklam edirik ki, mal əti bizdə lap əladır. “A 
növüdür” deyirik. 

— A, B, C... Kimə nə? Üstündəki yarlıqda qiyməti yazı- 
lırmı? Bəs deyil? İndi gəl əyri oturaq, düz danışaq. Borc 
yiyələri tez-tez üstümüzə gəlir. Pullarını on beşdən ödə- 
sək, nisyəni də tez bağlayarıq. 

— Yox, elə olmaz. Buradakı adamların çoxu iyirmi ildir 
bizdən alver edir. 

— Oğlan, qulaq as. Çeynilərin dükanı Fokfellerə beş 
sent də borclu qalmır. 

— Elədir, amma bu adamlar da bizə xeyir verirlər. 

— Nədir xeyir dediyin? Puldur. Çeynilərin dükanına 
malı maşın-maşın boşaldırlar. Amma biz bunu edə bilmi- 
rik. Oglan, sən də öyrən bu bicliyi. Əlbəttə, buradakılar 
yaxşı insanlardır. Amma pul da yaxşı şeydir. Qutunun içi 
dogğradığın ətin qırıntısıyla doludur. 

— Onlar artıq piy və dəri yerləridir. 

— Olmaz ki, əvvəlcə tərəzidə çəkib, sonra təmizləyə- 
sən? Bir az da özünü düşün. Sən düşünməsən, heç kim 
düşünməyəcək. Oğlan, artıq öyrənmək vaxtıdır. 

Ağzındakı qızıl qapaqlar artıq parıldamırdı. Çünki 
dodaqları hirslə sıxılmışdı. Onun üzündəki hirs İtenə də 
sirayət etmişdi, amma özü bunun fərqində deyildi. 

— Mən fırıldaqçı deyiləm. 

— Kimdir sənə fırıldaqçı deyən? Bu, düzgün ticarətdir. 
Ticarətlə məşgulsansa, gərək onun qaydalarına da əməl 

edəsən ki, yanmayasan. Oğlan, necə bilirsən, səncə, 
mister Beyker o yazdığı çeklərdə soxuşdurmur? 

İten bayaqdan bəri içində tutduğu hirsi boğa bilmədi, 
Maruelloya kükrəyib bağırdı: 

— İndi qulaq as, gör sənə nə deyirəml Houlilər on sək- 
kizinci əsrin ortalarından burada yaşayırlar. Sən əcnəbisən, 
belə şeyləri başa düşməzsən. Biz həmişə qonşularımızla 
yaxşı yola getmişik, vicdanlı adamlar olmuşuq. Sən bura 
Siciliyadan gəlmisən və fərz edirsən ki, həy şeyi öz istədi- 
yin kimi dəyişə bilərsən. Xeyr, səhv edirsənl Yeri boşalt- 
mağı əmr edirsən? Buyur. Lap bu saat, bu dəqiqiə. Mənə 
də “oğlan” deməyə cəsarət etmə, yoxsa əngini əzərəm. 

Bu dəfə Maruellonun bütün dişləri parıldadı. 

— Yaxşı, yaxşı. Coşmal Mən sənin xeyrinə deyirəm. 

— Mənə oğlan demə! Mənim ailəm iki yüz ildir bura- 
da yaşayır. 

Dediyi bu sözlər onun öz qulaqlarında uşaq cümləsi 
kimi səsləndi və hirsi bir az soyudu. 

— Mən ingiliscə yaxşı danışmıram. Amma sən də elə 
bilmə ki, bu Maruello adi adamdır. Elə bilirsən Maruello 
— makaronla keçinən dılğır italyan, şarmankaçı, yaxud 
dindar bir katolikdir? Mənim soyumun, bəlkə də, iki min, 
üç min il yaşı var. Maruellolar Romada yaşayıblar, bu haq- 
da Valerius “Maksimus”da yazır. İki yüz il nədir ki? 

— Sən buralı deyilsən. 

— İki yüz il əvvəl heç səninkilər də buralı deyildilər. 

İten qeyri-adi bir şey görən insanlar kimi ciddiləşdi: 
“Görəsən, öz ətrafındakı reallığa həmişə şübhə ilə yanaş- 
mağa insanı nə vadar edir?” — düşündü. O gördü ki, qar- 
şısında dayanmış bu immiqrant, adi italyan, meyvəsatan 
bildiyi bu adam onun gözlərində dəyişir: onun iri enli alnı- 
nı, qarmaq kimi nazik burnunu, qəzəbdən alışıb-yanan 
qorxusuz gözlərini, əzələli boynu üstündə dimdik duran 
başını gördü, bu insanda, sanki, bu vaxtacan sezmədiyi 
bir məğrurluq görə bildi. Bu yəqinlik ona bir başqa şey 
də düşündürdü: “Əgər bunlar mənim gözümdən qaçıbsa, 
görəsən, mən daha nələri görə bilməmişəm?” 

— Bəsdir, qurtarın bu söhbəti, — astadan dedi. 

— Düzgün ticarətdir mənim dediyim. Mən sənə əsl 
ticarəti öyrədirəm. Altmış səkkiz yaşım var. Arvadım 
ölüb, özüm artrit... Çox ağrı çəkirəm. İstəyirəm ticarətin 
nə olduğunu öyrənəsən. Bəlkə də, heç öyrənə bilmədin. 
Çoxları hələ də öyrənə bilmir, müflis olurlar. 

— Bununçün mənim israflarımı başıma qaxmaq vacib 
deyil. 

— Xeyr. Səhvin var. Mən sənə düzgün ticarəti ona görə 
öyrədirəm ki, sən də o birilər kimi ziyan çəkməyəsən. 

— Çətin... Bu ki mənim biznesim deyil. 

— Sən hələ cavansan. 

— Qulaq as, Maruello. Bu dükanı sizinçün mən idarə 
edirəm. Hesabı mən aparıram, banka pulu mən ödəyi- 
rəm, sifarişi mən verirəm. Üstəlik, müştəriləri əldə saxla- 
mağa çalışıram. Məndən başqasıynan alver etmirlər. 
Düzgün ticarət dediyin bu deyil, bəs nədir? 

— Bəli, bəlil Düzəlirsən, bax nəsə öyrənmisən. Sən 
daha uşaq deyilsən, özün də küsürsən sənə oglan deyən- 
də. Bəs səni necə çağırım? Mən hamıya oğlan deyirəm. 

— Çalış, məni öz adımla с̧аҝјгазап. 

— Öz adıyla çağırmaq dostcasına səslənmir. Oğlan — 
dostcadır. 

— Amma yaxşı çıxmır. 

— Rəsmiyyət olan yerdə dostluq olmur. 

İten gülümsədi: 

— Satıcı gərək abırını qorumağı bacarsın. Heç olmasa, 
arvadının, uşaqlarının xətrinə. Başa düşürsən? 

— O dediyin başqa. 

— əlbəttə. Mən əgər həqiqətən, ciddi adam olsaydım, 
O söz mənə toxunmazdı. Yadımdadır, atam deyirdi ki, 
söyüş bilvasitə insanın ağıl və etibar miqdarına dəlalət- 
dir. Yəni kim nə miqdardısa, sözü də, söyüşü də ol miq- 
dardır. “Bic” sözü yalnız atasından bixəbər olana söyüş 
sayılır. Lap elə Eynşteyn – o vaxtlar sağ idi... Onu axı necə 
söymək olar? Belə çıxır ki, sən düzsən. Yəni istəsən, bun- 
dan belə mənə “oğlan” deyə bilərsən. 

— Görürsən? “Oglan” daha səmimi səslənir. 

— Nə isə, boş ver... Ticarətdə bilmədiyim başqa nə var? 

— Ticarət puldur. Pul və dostluq başqa-başqa şeylər- 
dir. Qulaq as, oğlan. Bəlkə, sən çox mehriban, çox xeyir- 
xah adamsan – bu, çox gözəl. Amma pulla dostluğu 
qarışdırma. Pulu dostluq yox, pul və yenə də pul gətirir. 

— Düz deyil. Mən bir çox gülərüz, mehriban və vic- 
danlı iş adamı tanıyıram. 

— Əgər iş məsələsi kənaradırsa, sən deyəndir. Oğlan, 
sən özün hər şeyi öyrənəcəksən. Amma gərək öyrənən- 
də gec olmasın. Görürəm, getdikcə öyrənirsən, dükan 
sahmandladdır... Bura sənin öz yerin olsa, heç bu qədər can 
yandırmazsan. Mən sənə əsl məktəb dərsi keçdim. Sala- 
mat qal, oğlan. 

Maruello qollarını açıb-yumaraq tələsik dükandan 
çıxıb arxasınca qapını çırpdı. Və İten içində qaldığı toran- 
lıgın bütün ağırlığını hiss elədi. 

Kimsə qapını metal əşya ilə taqqıldatdı. İten pərdəni 
çəkib səsləndi: 

— Saat üçəcən fasilədirl 

— İcazə verin, içəri keçim. Sizinlə bir az işim var. 

Yad adam içəri girdi. Arıq, hündürboy, çox da cavan 
olmayan, fəqət həmişəcavan bir görünüşə malik olan, şux 
geyimli bir adam idi. Parıltılı qonur saçları səliqə ilə arxa- 
ya daranıb hamarlanmışdı. Gözləri şən və bic idi. 

— Bağışlayın, fasilə vaxtı sizi narahat etdim. Amma vax- 
tınızı çox almayacam. Sizinlə təklikdə danışmaq istədim. 
Bayaqdan gözləyirəm, declim bu qoca heç getməyəcək. 

— Maruellonu deyirsiz? 

— Hə. Mən küçədə durmuşdum. 

İten onun ağappaq əllərinə baxdı. Gözləri sol əlinin 
orta barmağındakı pişik gözü boyda iri qaşlı qızıl üzüyə 
sataşdı. 

Yad adam onun baxışlarını sezərək: 

— Bahalı bir şey deyil, — dedi. — Mən dünən sizi yaxşı 
tanıyan bir nəfərlə tanış oldum. Missis Yanq, Mərci Yanq 
Hantla. 

— Həə... Nə yaxşı. 

İten bu yad adamın beynindən keçənləri, onu qılıqla- 
maq istədiyini hiss etməyə başladı. 

— Yaxşı qızdır. Xətrinizi çox istəyir, sizi mənə xeyli 
təriflədi. Mən də qərara gəldim ki, görüşüb söhbətləşək. 
Adım Biqqersdir. “B.B.D.6.D”ni burada təmsil edirəm. 

— Amma biz Veylendislərlə işləyirik. 

— Bilirəm. Mən elə buna görə gəlmişəm. Düşündüm 
ki, sizin sayənizdə bu işi biz bir az da genişləndirə bilə- 
rik. Bu bölgədə yeniyik. Amma tez tanınmağa başlamı- 
şıq. İşi genişləndirmək üçün danışıqlar aparmaq lazım 
gəlir. Dedim bir sizinlə də gəyişək. Yaxşı xeyir götürə 
bilərsiz. 

— Gərək bu barədə Maruello ilə danışasız. O ancaq 
Veylendslərlə işləyir. 

Səsi bəm deyildi, amma tonu çox qılıqlayıcıydı. 

— Sifarişləri siz verirsiz? 

— Hə, mən verirəm. Maruello artritdən əziyyət çəkir 
və bundan başqa, onun işi çox olur. 

— Qiymətləri bir az da münasib edərik. 

— Məncə, Maruello nə qədər yeri varsa, endirib. Yax- 
şısı budur, özüynən danışın. 

— Bax bunu mən heç istəmirəm. Mən sifarişi kim verir- 
sə, onunla razılaşmaq istəyirəm və o adam da sizsiniz. 

— Mən adi satıcıyam. 

— Amma sifarişi siz verirsiz, mister Houli. Mən sizə 
əlavə beş faiz də təşkil edə bilərəm. 

— Əgər eyni keyfiyyətdirsə, yəqin, Maruello da ucuz 
almaq istəyər. 

— Yox, siz, deyəsən, başa düşmədiniz. Mənə Maruello 
lazım deyil, Beş faizi də sizə veririk, özü də nağd, qəbzsiz- 
qaiməsiz, vergisiz-filansız. Kələm yarpağı kimi şax əsgi- 
nasları qoyuram ovcunuza, siz də qoyursunuz cibinizə. 

— Niyə ki, deyirsiz o pul Maruellonun cibini deşər? 

— Deyək ki, bunun adı sərfəli bazardır. 

— Yaxşı, bəs olmaz ki, mən də o pulu götürüb Maru- 
elloya verim? 

— Görünür, siz bu xozeyin tayfasını mənim qədər tanı- 
mırsız. Verəcəksiz, o da fikirləşəcək ki, görəsən, daha nə 
qədərini gizlədirsiz. Baxın, hər kəsin qazanmaq haqqı var. 
Sizin fərasətli adam olduğunuzu Mərci deyib mənə. 

— Yaman boz gündür. İçəri lap qaranlıqdır, — İten 
dedi. 

— Yoox... boz deyil. Sadəcə, pərdələri çəkmisiniz, ona 
görə qaranlıqdır. — Bu adamın bumunclakı fısıltı yaxınlaşan 
təhlükədən xəbər verirdi. Sanki, siçan pendiri tələdə görür, 
amma qapmağga qorxurdu. — Baxın, — Biqqers yenidən 
dilləndi. — Bu təklif barədə yaxşı-yaxşı fikirləşin. Sifariş 
vermək istəsəz, gələn səfər bura gələndə mənə deyərsiz. 
Ayda iki dəfə burda oluram. Kartımı da götürün. 

İtenin qolları yanına düşmüşdü. Biqqers kartını soyu- 
ducunun soyuq vitrininin üstünə qoydu. 

— Hə, bu da bizim, adətən, yeni dostlara verdiyimiz 
kiçik bir hədiyyədir, — decli və yan cibinclən bahalı, qəşəng, 
yumşaq dəriclən hazırlanmış bir pulqabı çıxartdı. Onu da 
kartın yanına, ağ emallı soyuducu Vitrininin üstünə qoy- 
du. — Pis fikirləşməyiblər. Bunun içində sürücülük vəsi- 
qəsini də, kluba üzvlük kartını da ayrı-ayrı yerləşdirmək 
olar. 

İten cavab vermədi. 

— Yaxşı, hələlik. Mən iki həftə sonra dəyəcəm sizə. 
Fikirləşin. Mütləq gələcəm. Bu gün Mərci ilə də görüş- 
məliyəm. Əla qızdır, — dedi və cavab belə gözləmədən: 
— Ötürmək lazım deyil. Görüşənədək. 

İten yenə susurdu. 

Qəfil bir hərəkətlə ona sarı uzanıb: 

— Axmaqlıq etməyin. Bunu hər kəs edir. Hər kəs! — 
dedi və iti addımlarla uzaqlaşıb qapını arxadan yüngülcə 
çırpdı. 

İten bu toranlığın sükunətində içində yalnız soyudu- 
cunun içindəki neon boruları işıqlandırmaq üçün diırılda- 
yan transformatorun səsini eşidirdi. Dönüb rəflərə baxdı. 
“Mən də sizi dostlarım bilirdimi Amma siz heç barmağı- 
nızı da tərpətməcliz. Eyl sizinləyəm, vəfasız istirdiyələr, 

vəfasız şorabalar, vəfasız biskvitlər... Daha sizə odinokum 
vəzləri oxumayacam. Görəsən, müqəddəs Fransisi it qap- 
saydı, yaxud üstünü quş bulamış olsaydı, o, buna nə 
deyərdi? Deyərdi ki — çox sag olun, mister Dog və ya gra- 
zie tanto signora Birdi? Birdən arxa qapının zərblə 
döyüldüyünü. с̧ирисибиги eşitdi o. Tez dönüb ayağa qalx- 
dı və öz-özünə deyinərək anbara tərəf getdi. “İmkan ver- 
məzlər. Açıq olanda heç bu qədər gələn olmur”. 

Coy Mörfi bir əli boğazında içəridə var-gəl etdi. 

— Tanrı xətrinə! — xırıltılı səslə dedi. — Koladan-zaddan 
bir şey aç, boğazım lap quruyub. Bura niyə qaranlıqdır? 
Yoxsa artıq gözlərim də zəifləyib, korlaşıram? 

— Pərdələri çəkmişəm. Çəkmişəm ki, susuzluqdan 
yanan bankirlər tinbaşı bura qaçmasınlar. 

İten soyuducuya yaxınlaşıb buz kimi kola çıxartdı, 
qapağını açıb piştaxtanın üstünə qoyandan sonra birini 
də götürmək üçün yenidən ora uzandı. 

— Mən də içmək istədim, — dedi. 

Coy işıldayan kameraya söykənib qaranəfəsə butul- 
kanı yarıyacan başına çəkdi. 

— Ey, bura baxl Kimsə burada pulqabısını unudub, — 
dedi və piştaxtanın üstündəki pulqabını götürdü. 

— “B.B.D.6.D”li komisyonçu hədiyyə verdi. Bizdən 
sifariş almaq istəyir. 

— Hədiyyə verdiklərinə görə, demək, nəsə bilirlər. 
Yaxşı hədiyyədir, ucuz şeyə oxşamır heç. Üstündə də 
sənin adının baş hərfi var, qızılı hərflə. 

— Doğrudan? 

— Görməmişdin? 

— O, elə indicə çıxdı. 

Coy dəri pulqabını aralayıb, vizit kartı yerlərini bir-bir 
gözdən keçirdi. 

— Bu işə girişsən, yaxşı olar, — dedi. Sonra pulqabının 
arxa cibini açdı. — Bax bu, başqa məsələ! Demək ki, dil-yol 
bilən adamlardır. — Şəhadət və orta barmaqlarının arasında 


1 Çox sağ olun, xanım quş (ital.) 











јд) CON STEYNBEK. HƏYƏCANLARIMIZIN QIŞI 


bir şax iyirmilik dollar çıxartdı. — Eşitmişdim bərk gedirlər, 
amma bu qədərini təxmin etməzdim. Yaddaqalan hədiy- 
yədir. 

— Doğrudan, pul oradaydı? 

— Deyirsən mən qoymuşam? 

— Qulaq as, Coy, bu gədə mənə hər sifariş üçün beş 
faiz vəd eləyir. 

— Əladır kil Kasıblığın daşını atarsan artıq. Söz verirsə, 
edər. Demək, bu gün sənin günündürl Kola aç, bunu 
qeyd eləyək. 

— Yəni deyirsən, razılaşım? 

— Niyə də razılaşmayasan? Bunun nəyi pisdir? Malın 
ki qiyməti qalxmayacaq... Axı kim nə itirəsidir? 

— Bərk-bərk də tapşırdı ki, Maruelloya deməyim. Yox- 
sa elə bilər ki, artıq alıram. 

— Düz deyir. Houli, sənə nə olub axı? Dəlisən? Belə 
fürsət ələ düşməzl Buranın da işıqları qəribədir. Sən 
yamyaşıl görünürsən. Mən də eləyəm? Bəyəm sən bu 
təklifi qəbul etmək istəmirsən? 

— Dalına təpik vurmamaq üçün özümü gücnən sax- 
ladım. 

— Ehl Fil qulağında yatmısan — elə bil, bu dünyanın 
adamı deyilsən. 

— Deyir ki, indi hamı bu cür işləyir. 

— Belə fürsət hər kəsin əlinə düşməz. Demək, sənin 
də bəxtin var. 

— Amma düzgün deyil. 

— Nə düzgün deyil? Kimin cibinə girirsən, kimə zərər 
vurursan ki? Yoxsa qanuna ziddir? 

— Yəni sən olsan, razılaşarsan? 

— Bəs necə?! Təpəsi üstəl Yalvarardım yeri gəlsə. 
Bizim işdə bütün dəlmə-deşik tutulub. Bankda müdirdən 
başqa hiylə işlədən olsa, torbasını tikərlər, əlli-ayaqlı 
gedər. Əslinə baxanda, adi bank işçisinin hər işi əngəlli- 
dir. Amma səni heç cür başa düşmürəm. Nədən çəkinir- 
sən? Bu işi əgər Alfionun əlindən almış olsaydın, deyər- 
dim ki, yaxşı çıxmır. Amma elə deyil. Etdiyin yaxşılığın 

əvəzini alacaqsan. Necə deyərlər, əl əli yuyar, əl də üzü. 
Axmaq olmal Ailən, uşaqların var — onları düşün. İndiki 
zamanda ailə dolandırmaq asan deyil, 

— Sən canın, yum ağzını, sürüş buradan. 

Coy Mörfi əlindəki yarımçıq butulkanı hirslə piştaxta- 
nın üstünə vurdu. 

— Mister Houli... Yox, yoxl Mister İten Allen Houli, 
əgər fikirləşirsənsə ki, səni pis yola, yaxud əliəyriliyə təh- 
rik edirəm — çox böyük qələt edirsənl 

Coy şəstlə anbarın çöl qapısına doğru addımladı. 

— Yox, yox, Coy, mən elə demək istəmədim - qətiy- 
yən! Coy, and içirəm, düz sözümdür! Mən bu gün çox 
gərginəm... Hər şey üst-üstə gəldi birdən. Bir yandan da 
bu bayram zəhrimi yardı yaman. Çox pis, dəhşət bay- 
ramdırl 

Mörfi ayaq saxladı. 

— Necə yəni? Ehl Başa düşdüm. Hə, İten, bildim nə 
deyirsən. Elədir, səni yaxşı başa düşürəm. İnan ki, mən 
də sənin günündəyəm. 

— Lama sabach thani! — hər il bu vaxt təkrarlanır... 
Hələ uşaqlıqdan mənasını anladığım bu kəlmələr ildən-ilə 
qulağımda şiddətlənir, məni müdhiş bir tənhalıq bürüyür, 
sanki. 

— Bilirəm, İten, bilirəm. Amma az qalıb... lap az qalıb, 
İten, bir azdan bitəcək. Sənə hirsləndiyimi də unut getsin, 
yaxşı? 

Və birdən şəhər bələdiyyəsinin qülləsindən polad 
zəngin səsi gəldi — bircə kərə danqıldadı. 

— Buyur, bitdi, — dedi Co-boy. — Bir də qaldı gələn ilə. 
— Sakitcə anbardan keçib arxasınca qapını yavaşca bağ- 
ladı. 

İten pərdələri qaldırdı və dükanı yenidən açdı. Amma 
elə də alver olmadlı — uşaqlara bir- iki şüşə süd və çörək, 
bir də ki miss Borçerə isti şam xörəyi üçün quzu əti döy- 
məsi ilə soya konservi sata bildi. Küçədə adam-madam 


1 Ya Rəbb, niyə məni qoyub getdin? (qədim yəhudilərdə) 

yox idi. İtenin dükanı bağlamazdan əvvəl yır-yığış etdiyi 
son yarım saat ərzində də gələn-gedən olmadı heç. Düz 
altı tamamda ön qapını kilidləyib küçəyə çıxmışdı ki, bir- 
dən evə ərzaq götürmədiyini xatırladı və geri qayıtdı. İki 
dənə iri torbanı evə lazım olan ərzaqla doldurandan sonra 
çıxıb dükanı yenidən bağladı. Sahilə enmək, tərsanə 
dirəkləri arasından boz dalğaları seyr etmək, dəniz suyu- 
nun qoxusunu almaq və siqnal üzgəcinin üstündə dayan- 
mış, dimdiyini küləyə dikmiş bir qağayı ilə danışmaq keç- 
di könlündən. Bu dəm nə vaxtsa bir qaşğayının dövrə 
vurub süzdüyünü seyr edərək vəcdə gəlmiş şairənin yaz- 
dığı bir şeir gəldi ağlına. Şeir belə başlayırdı: “Ey afət quş! 
Qanadlarını çırpan nədir — həyəcanın qorxumu, yoxsa 
sevincmidir?” Yəqindir ki, o şairə bu sualın cavabını əsla 
öyrənmədqi... və bəlkə də, öyrənməyə cəhd etmədi. 

Bayram ərzağıyla dolu iki ağır torba onu gəzmək 
fikrindən daşındırdı. İten yorğun addımlarla Hai küçəsin- 
dən keçib Elm küçəsinə döndü və köhnə Houli evinə 
doğru yönəldi. 


II FƏSİL 


Meri mətbəxdə idi. Ocağın başından ayrılıb qapıya 
gəldi və iri ərzaq torbalarından birini ondan aldı. 

— O qədər çox şey var ki, sənə danışılası... Bayaqdan 
yolunu gözləyirəm. 

İten öpdü onu. Meri ərinin qurumuş dodaqlarını hiss 
etdi. 

— Sənə nə olub? 

— Bir az yorğunam. 

— Bəs üç saat fasilədə neynəmisən? 

— Çox 15 vardı. 

— Yəqin, ona görə bikefsən belə. 

— Cansıxıcı gün idi yaman. 

— Lap əla gündür bu günl Sən hələ məni dinlə, sonra 
danış. 

— Uşaqlar haradadır? 

— Yuxarıda radioya qulaq asırlar. Onların da sənə 
sözü var. 

— Qanımı qaraldacaqlar? 

— Niyə elə düşünürsən? 

— Nə bilim... 

— Özünü pis hiss edirsən? 

— Bəsdi görəkl Nə tutmusan? Lap yaxşıyam, özümü 
lap yaxşı hiss edirəm. 

— Elə xoş xəbərdir ki... Yox, yaxşısı budur, gözləyim, 
nahardan sonra deyim. Heyrətlənəcəksənli 

Allen və Meri Ellen pilləkəndən fırfıra kimi enib mət- 
bəxə girdilər. 

— Gəlibl — deyə qışqırdılar bir ağızdan. 

— Ata, sizin dükanda Peeks var? 

— Hansı, o qarğıdalı yarmasından deyirsən? Hə, Allen, 
əlbəttə var. 

— Kaş bir-iki qutu gətirəydiniz. “Mickey Mouse” mas- 
kalarını ancaq o qutulardan kəsmək olur. 

— O maskanı taxmaq üçün yaşın bir az çox deyilmi? 

Ellen dilləndi: 

— Qutunun qapağı ilə birlikdə on sent də göndərənə 
dodaqdəyməz danışan alət və bir də onun istifadə qay- 
dasını göndərirlər. İndicə radioda reklamı gedirdi. 

Meri dedi: 

— Danışın atanıza, neyləmək istəyirsiz. 

— Bütün ölkə məktəbliləri arasında “Mən Amerikanı 
sevirəm” mövzusunda inşa müsabiqəsi keçiriləcək. Biz 
də qatılmaq istəyirik. Birinci yer tutan Vaşinqtona gedib 
prezidentlə görüşəcək — valideynləri ilə birlikdə. Çoxlu 
hədiyyə də verəcəklər. 

— Lap yaxşı, — dedi İten. — Bəs indi nə yazacaqsız? 
Necə yazmalısız, qaydaları bilirsiniz? 

— Qaydalar “Hearst” qəzetində var! — dedi Ellen. — Bu 
müsabiqə bütün ölkə üzrə keçiriləcək. Sadəcə, Amerika- 
nı nə üçün sevdiyinə dair bir inşa yazmalısan. Mükafatçı- 
ları televiziyada göstərəcəklər. 

— Nə gözəl! Ay can, ay can! — dedi Allen. — Vaşinqtona 

səyahət, hotel, televiziya verilişləri, prezidentlə görüş, 
daha nə olsunl 

— Yaxşı, bəs dərsləriniz nə olacaq? — onlardan soruşdu. 

— Müsabiqə yayda bitir. Qalibləri iyulun dördündə, 
Müstəqillik günü elan edəcəklər. 

— Elə isə, lap yaxşı. Amma deyin görüm, siz hansını 
— doğrudan Amerikanı, yoxsa ki hədiyyəni çox sevirsiz? 

— Bax, atacan, — dedi Meri. — Sən gəl bunların keflə- 
rini pozma bu gün. 

— Mən, sadəcə, qarğıdalı yarmasını Mickey Mouse- 
dan ayırmağa çalışdım. Onlar hər şeyi qatıb-qarışdırırlar. 

— Ata, biz bu yazını harada axtaraq? 

— Necə yəni harada axtaraq? 

— Yəni bəzilərinin dediyi kimi, araşdırmaq mənasın- 
da. Baxaq görək bu mövzuda kimlər yazıb, nə yazılıb... 

— Sənin ulu babanın çox gözəl kitabları olub. İndi 
hamısı с̧агдаддадг. 

— Hansıları deyirsiniz? Necə kitablardır? 

— Məsələn: Linkolnun, Daniel Vebsterin, Henri Kleyin 
nitqləri var. Toro, Vold Vitmən, yaxud Emersona nəzər 
sala bilərsiniz... Mark Tven də var. Bunların hamısı orada, 
çardaqdaddır. 

— Atacan, siz özünüz o kitabları oxumusunuz? 

— Sənin ulu baban mənim babam olub. O oxuyardı. 
Hərdən mənə də nəql edərdi. 

— İnşa yazmaqda bizə kömək edərsiniz? 

— Onda o inşa sizinki olmaz. 

— Yaxşı, — dedi Allen. — Bizə “Peeks” gətirmək yadı- 
nızdan çıxmaz ki? Tərkibində dəmir və başqa xeyirli şey- 
lər də var. 

— Çalışaram yadımclan çıxmasın. 

— Olarmı biz indi kinoya gedək? 

Meri dilləndi: 

— Siz axı Pasxa yumurtası boyamaq istəyirdiniz. Qoy- 
muşam, artıq qaynayırlar. Nahardan sonra çıxıb eyvanda 
boyayarsınız. 

— Çardağa qalxıb kitablara baxmaq olar? 

— Amma düşəndə işığı söndürməyi unutmayın. Bir 
dəfə işıq orada bütün həftə yanılı qalıb. Həm də sən etmiş- 
din, İten. 

Uşaqlar gedəndən sonra Meri soruşdu: 

— Sevinmirsən ki, uşaqların müsabiqəyə qatılırlar? 

— Əlbəttə sevinirəm. Amma gərək yaxşı yazsınlar. 

— Daha səbrim tükəndi lap. Qoy deyim: bu gün Mərci 
kartda mənim falıma baxdı. Həm də üç kərə dalbadal. 
Çünki... Özü də dedi — heç belə şey görünməyib. Üç kərəl 
Kartların necə şəkilləndiyini gözlərimlə gördüm. 

— Aman Tanrıml Yenə bu... 

— Hələ qulaq as, sonra danışarsan. Sən həmişə uca- 
boy əsmərlərə lağ edirsən. Heç bilirsən o bəyənmədiyin 
qız falda mənə nə söylədi? Ağlına gəlməz! Əgər bildin?! 

İten dedi: 

— Meri, bax sənə xəbərdarlıq edirəml 

— Xəbərdarlıq? Çünki heç nə bilmirsən. Sən mənim 
sərvətimsənli 

İten bumunun altında nəsə mızıldandı. 

— Nə dedin? 

— Deyirəm ki, boş şeydir, inanma! 

— Sənə elə gəlir. Amma kartlar başqa şeylər deyirdi. 
Həm də üç kərə dalbadlal. 

— Kartlar deyirdi? 

— Kartlar hər şeyi bilir, — dedi Meri. — O, mənimçün 
fala baxdı, amma hər şey səninlə bağlı çıxdı. İten, sən bu 
şəhərin ən mötəbər adamlarından Diri olacaqsan. Eşiclir- 
sən? Ən mötəbər adamlarından biri və bu, tezliklə baş 
tutacaq — həm də lap tezliklə. Hansı kartı açdısa, pul, 
daha çox pul göründü. Varlanacaqsan. 

— Meri, əzizim, — o dedi. — İnanma sən bu şeylərə. 

— Çox sərfəli bir işə sərmayə qoyacaqsan. 

— Hansı pulla? 

— Qardaşımdan qalan pulu fikirləşdim. 

— Xeyrl — bağırdı o. — Mən o pula heç vaxt dəymə- 
rəm. Sənə məxsusdur o pul və sənin olaraq da qalacaq. 
Bunu özün fikirləşdin, yoxsa... 

— Bu barədə о heç nə demədi. Heç kartlar da... 
Göründü ki, sən iyulda xeyirli bir işə sərmayə qoyacaqsan 
və sonra da hər şey bir-birini təqib edəcək — bir uğurun 
ardınca başqa uğur gələcək. Necə də xoş gəlir adama, 
elə deyil? Mərci belə də dedi: “İten sənin cəlalətin, sər- 
vətindir. O, çox varlı olacaq və bəlkə də, bu şəhərin ən 
böyük adamı”. 

— Başa düşürsən o neyləyir? Sən özün heç bilirsən 
neyləyirsən? 

— Bilirəm... Mən yaxşı bir qadınam, o da yaxşı dost. 
Bax mən ancaq bunu bilirəm. Səninlə dalaşmaq istəmi- 
rəm — uşaqlar eşidir. Mərci mənim ən yaxın rəfiqəmdir. 
Bilirəm, ondan xoşun gəlmir. Lakin onu yəqin etdim ki, 
sən məni öz dostuma qısqanırsan — vəssalam. Mən 
külbaş bütün günü sevinirdim, amma sən gələn kimi kefi- 
mi pozmaq istəyirsən. Bu heç yaxşı hərəkət deyil. 

Meri hirsindən qıpqırmızı pörtmüşdü. Ümidləri puç 
olmuşdu, elə bil. Sanki o, xəyallarına qarşı duran maneə- 
ni bir intiqam hissi ilə dəf edirdi. 

— Nə ağıllı çıxmısanl Otur burada, ağzına gələni danış 
xalqın dalıyca. Sən elə bilirsən Mərci bunu özündən 
quraşdırıb? Xeyrl Çünki hər üçündə də kartı mən özüm 
kəsdim. Bir də... Tutaq ki lap elədir, nə olsun ki? Quraş- 
dırmış olsa belə, o, bunu ancaq yaxşılıq naminə, dostlu- 
gumuz xətrinə, bizə kömək niyyəti ilə etmiş olar. Axı baş- 
qa nə məqsəd güdə bilər? Denən bilək, ay əllaməl Hə, hə, 
fikirləş, gör nə tapırsan, yenə nəsə iyrənc bir şey fikirləş! 

— Kaş biləydim, — dedi İten. — Fitnəkardır, aramızı vur- 
maq istəyir. Nə işi var, nə də ki əri. Yamanlıqdır istədiyi. 

Meri səs tonunu aşagı saldı və nifrətlə dedi: 

— Fitnəni, yamanlığı yaxşı ayırd edirsən! Amma göz- 
lərinin önündə kiməsə pislik ediləndə vecinə də almırsan 
heç. Sən bilmirsən yazıq Mərci nələr çəkir. Bu şəhərdə 
onu rahat buraxmayan çox kişi var. Yekə kişilərdir, evli 
adamlardır, amma ona altdan-altdan söz atırlar, sataşır- 
lar, sırtıqlıq edirlər... İyrəncdirl Onların əlindən yazıq qız 
hərclən heç bilmir başını götürüb hara getsin. Bu səbəb- 

dən də mənə, sadiq bir rəfiqəyə ehtiyacı var. Ehl O, mənə 
elə şeylər danışıb ki... Kimlər, kimlər! Ömründə inan- 
mazsan. Hətta bəziləri adam içində özlərini elə aparırlar 
ki, guya, onu bəyənmirlər, amma gizlicə evinə gedir, ya 
da ki telefonla dəng edib israrla görüşmək istəyirlər. 
Ograşlarl — əxlaqdan, namusdan dəm vururlar, amma 
özləri... Sən də deyirsən ki, pislik edir, nə bilim, fitnəkardır. 

— Kimin adını çəkdi? 

— Xeyr, ad çəkmədi və bu da başqa bir sübut. Mərci heç 
kimə pislik etmək istəmir. Halbuki onun özünü incidirlər. 
Amma bir nəfər də varmış ki, desə, mən əsla inanmazmı- 
şam. Deyir ki, kim olduğunu bilsəm, saçlarım ağarar. 

İten dərindən içini çəkib sinəsində saxladı və handan- 
hana fısıltıyla nəfəsini buraxdı. 

— Maraqlıdır, kim ola bilər? — dedi Meri. — Sözündən 
elə çıxdı ki, bizim yaxşı tanıdığımız adamdır, amma heç 
ağlımıza da gəlməz kimdir. 

— Bir az dirəşsəydin, deyərdi, — İten astadan dedi. 

— Çox da üstünə düşmədim heç. Səncə, kimdir? Görə- 
sən, kimi deyir? 

— Deyəsən, bilirəm. 

— Bilirsən? Kimdir? 

— Mən. 

Merinin ağzı aralı qaldı. 

— Eh, dəlil — dedi. — Gözüm üstündə olmasa, elə sən 
də aldadarsan. Ona görə ipini boş buraxmıram. Sonra 
məyus olmaqdansa, belə daha yaxşıdır. 

— Sensasiyal Kişi arvadına onu ən yaxın rəfiqəsi ilə 
aldatdığını etiraf edir. Gülməlidir! 

— Axmaq-axmaq danışma. 

— Bəlkə də, ən yaxşısı — kişinin bağlı qıfıl olmağıdır. O 
halda qadını onu daim öz şübhələri ilə açmağa çalışar və 
kişi beləcə qısqanılmaq şərəfinə nail olar. Canım mənim, 
bütün müqəddəslərə and içirəm ki, nə bir söz, nə də 
hərəkətlə Mərci Yanq Hanta heç vaxt girişməmişəm. İndi 
inandın ki, sənə xəyanət etməmişəm? 

— Sən? 

— Nədir, mənə nə olub? Səncə, mən o qədər də xoş, 
cəlbedici deyiləm? Yoxsa elə bilirsən fərsizəm? 

— Zarafatdan xoşum gəlir — bilirsən. Amma bu möv- 
zuda yox. Vay-vayl Birdən uşaqlar sandıqları eşib tökər. 
Əllərinə keçəni hara gəldi tullayır, heç nəyi qaytarıb yeri- 
nə qoymurlar. 

— Dinlə məni, gözəl zövcəm, bir də deyirəm: adının 
baş hərfləri M.Y.H. olan o qadın, özündən başqa heç 
kimin bilmədiyi səbəblərlə mənə tələlər qurmaqdadır. 
Qorxuram ki, bu tələlərdən birinə, bəlkə də, bir neçəsinə 
düşə bilərəm. 

— Gələcəyin haqqında niyə düşünmürsən? Kartda 
göründü ki, sənin iyulda — üç kərə belə çıxdı, özüm gör- 
düm, əlinə pul gələcək, həm də çoxlu pul. Bax sən bunu 
fikirləş. 

— Dovşanım mənim, pulu bu qədərmi çox sevirsən? 

— Mən pulu sevirəm? Nə demək istəyirsən? 

— Yəni pul o qədər vacibdir ki, onun xətrinə caduya, 
fala, duaya, yaxud başqa batil etiqada baş vurasan? 

— Demək, beləl Sözü bu yerə sən gətirdin! Qulaq as 
indi. Mən pulgir deyiləm. Pulu sevmirəm. Amma ömür 
boyu sürünmək də istəmirəm. El içində başımı dik tut- 
maq istəyirəm. İstəyirəm ki, balalarım başqa uşaqlar kimi 
yaxşı geyinsinlər, daha cır-cındırda gəzməsinlər. Bildin 
indi? Mən başımı dik tutmaq istəyirəml 

— Deyirsən pul sənin başını ucaldacaq? 

— Heç olmasa, lovğaların sifətindən rişxəndli təbəssümü 
silib aparar. 

— Houlilərə kimsə rişxənd edə bilməz! 

— O, sənə elə gəlir. Çünki heç nə görmürsən. 

— Bəlkə də, mən kiminsə baxışında, gülüşündə belə 
bir şey axtarmıram — ona görə görmürəm. 

— Gülməşəkər Houli adını da başıma az qaxınc elə. 

— Yox, əzizim. Bu ad indi dəyərini itirib. 

— Şükürl Nəhayət, bunu da dərk elədin. Sən adi baq- 
qal satıcısısan. Houli olmursan, kim olursan ol, istər bu 
şəhərdə, istərsə də başqa yerdə satıcı elə satıcıcdıır. 

— Ulgursuzluqlarıma görə məni qınayırsan? 

— Xeyr, elə deyil. Səni ona görə qınayıram ki, oturmu- 
san, hərəkət etmirsən, o uğursuzluğun təsiri altında batıb 
gedirsən. Əgər o deyişigözəl, köhnə dəbli fikirlərin olma- 
saydı, sən çoxdan bu girdabdan qurtulardın. Hamı səni 
lağa qoyur... Pulsuz alicənab səfil kimi bir şeydir. — Meri 
ağzından çıxan kəlmənin fərqinə vardı və utandığından 
səsini kəsdi. 

— Neyləyək... Gərək bağışlayasan, — dedi İten. — 
Amma bir şey də yaxşı oldu, mənim qotazquyruq dovşa- 
nım. Sən mənə dərs keçdin. Həm də bir yox, üç şeyi mən 
öyrəndim: doğru, mümkün və məntiqi olan heç nəyə bel 
bağlamamaql İndi mən bilirəm, taleyimi dəyişəcək o pul- 
ları hardan alım. 

— Hardan? 

— Bank soyacaml 

Ocağın üstündəki kiçik zəng ağır-ağır çalmağa başladı. 

Meri dedi: 

— Get uşaqları çağır. Yemək hazırdır. Denən işığı da 
söndürsünlər. — Sonra o, ərinin addımlarını dinlədi. 


III FƏSİL 


Mənim sevimli Merimin yuxusu lap ovcunun 
içindədir. Çox vaxt onun yuxuya getməyini paxıllıqla seyr 
edirəm. Sanki, gözəl vücudu bir barama qozasının içinə 
yerləşmək istəyir, bir anlığa qıvrılır, bükülür, bircə dəfə 
əsnəməklə yuxuya gedir. Əsnəməyi heç bitməmiş gözləri 
yumulur, dodaqlarına qədim yunan tanrılarına xas müdrik 
və sirli təbəssüm qonur. Beləcə, bütün gecə yuxuda 
gülümsəyir. Nəfəsi boğazında mırıltıtək səs çıxarır. Xorul- 
tu deyil, sanki, pişik mırıldayır. Bəzən hərarəti artır və bu 
vaxt mən yataqda onun istiliyini lap yaxından hiss edi- 
rəm. Bu istiliyin necə çəkildiyini də hiss edə bilirəm. O an 
mənim gözəlim yuxunun ta dərinliklərinə qədər enir. Kim 
bilir haralara... Özü yuxu görmədiyini deyir. Halbuki 
mütləq görür. Sadəcə, bu, yuxuların onu narahat etmədi- 

yini göstərir. Ya da o qədər narahat edir ki, oyananda hər 
şeyi unutmuş olur. O yatmağı sevir, yuxular da onu... 
Amma mən, sanki, yuxu ilə qapışıram, bir yandan da 
gözlərimdən yuxu tökülür. 

Məncə, aramızdakı əsas fərq odur ki, mənim Merim 
insan həyatının əbədi olduğuna inanır. Bu fərq insanın bu 
həyatclan başqa bir həyata, sanki, yuxudan oyanır kimi 
rahatlıqla keçəcəyinə inanmaqdır. O, buna bütün vücudu 
ilə inanır. O qədər çox inanır ki, nəfəs alıb-verməyi fikir- 
ləşmədiyi kimi, bu barədə də heç düşünmür. Beləcə, 
Merinin yatmağa, dincəlməyə, qısa bir vaxt üçün də olsa, 
yox olmağa vaxtı var. Mənsə gec-tez öləcəyimi sümüklə- 
rimdə, bütün varlığımda hiss edirəm. Bu səbəbdən də, 
sanki, yuxuynan qapışır, çırpınıb qalıram. Hətta yuxuya 
getmək üçün cürbəcür üsullar da axtarıram. Yuxuda 
olmaq mənim üçün acı bir fəlakətdir. Elə indicə oyan- 
dım... Hələ də o əzici zərbənin təsirindəyəm. Bir də ki 
mən yuxularımdcla heç vaxt boş durmuram. Bu yuxularda 
özümü günün mənasız problemləri içində hiss edirəm. 
Eynən heyvan maskaları, buynuz taxıb rəqs edən insan- 
lar kimi. 

Mən Meridən xeyli az yatıram. Meri deyir ki, yatma- 
ga daha çox onun ehtiyacı var. Mənim daha az ehtiya- 
cım olduşunu qəbul edirəm. İnsan bədənində onun qida- 
lanmasından yaranan xeyli enerji ehtiyatı var. Lakin bu 
enerji qısa vaxtda tükənə bilər. Bəzi uşaqların konfet 
görəndə silib-süpürdükləri, yaxud kağızını ağır-ağır soy- 
duqları kimi. Elə balaca qızlar da var ki, konfetlərinin bir 
qismini aparıb gizlədirlər. O birilərinki qurtarandan sonra 
bunlarda hələ də konfet olur. Mənə elə gəlir ki, Meri 
məndən çox yaşayacaq, çünki o, öz enerjisinə daha çox 
qənaət edir. Nə qəribədir: adətən, qadınlar kişilərdən çox 
yaşayırlar. 

Böyük Cümə mənə həmişə əziyyət verib. Mən hələ 
uşaq ikən çarmıxa çəkilmənin dəhşətinə deyil, çarmıxa 
çəkilənin iztirablı tənhalığına kədərlənərdim. 

Nyu-inqləndli böyük xalam Deboranın yanıqlı-yanıqlı 

oxuduğu İncildəki “Mətyu” bölümünün içimə saldığı müd- 
hiş iztirab hələ də canımdadır. 

Builki Böyük Cümə, bəlkə də, hamısından betərdir. 
Bu rəvayəti hərə bir cür mənalandırır. Bu gün Maruello 
mənə əsl dərs verdi. İlk dəfə olaraq ticarəti, ticarətin ruhu- 
nu qavradım. Ardından ilk dəfə rüşvət təklifi aldım. Nə 
qədər qəribə olsa da, bu yaşa qədər mənə başqa rüşvət 
təklif edildiyini xatırlamıram. Mərci Yanq Hant haqqında 
da düşünməliyəm. Kim bilir nə yuvanın quşudur, məq- 
sədi nədir? Mənə o, açıq-aşkar girişirdi, hətta yola gətir- 
mək üçün təhdid də etdi. 

Sözün düzü, heç bilmirəm kişi sağa-sola çıxmalı, yox- 
sa eyni həyatı yaşamalıdır. 

Merinin mışıltısını dinləyərək çox gecələr gözümü 
qırpmadan oyaq qalmışam. Qaranlığa diqqətlə baxanda 
gözlərim önündə sarı-qırmızı ləpələr sayrışmağa başlayır 
və bu minvalla vaxt uzanır. Meri yatmağı o qədər çox 
sevir ki, ətimi də kəssələr, onu oyatmağa qıymaram. 
Yerimdən qalxanda bilirəm ki, o, bunu hiss eləyir. Hətta 
bəzən bu, onu narahat edir. Çünki Meri yuxu yatmayan 
adamın xəstə olduğunu düşünür. 

Bu gecə də yataqdan qalxdım... Meri yerində mışıl- 
mışıl yatırdı. Həmişəki kimi dodaqlarında arxaik bir 
təbəssüm vardı. Bəlkə də, mənim qazanacağım pulların, 
var-dövlətin röyasını görürdü. Meri mənimlə qürur duy- 
maq, fəxr etmək istəyirdi. 

Qəribədir, insan yalnız özünə aid olan yerdə sakitlə- 
şə biləcəyinə, daha rahat düşünəcəyinə inanır. Mən də 
belə bir yerə sahibəm və bu yer həmişə mənim olub. 
Amma mən orada düşünməkdən çox, xəyallara dalır, 
olub-keçənləri xatırlayıram. Ora mənimçün ən etibarlı 
yerdir. Yəqin, hər kəsin belə bir yeri var. Hərçənd bu barə- 
də mən hələ heç kimdən eşitməmişəm. 

Ehtiyatlı və yüngül bir toxunuş yuxulu adamı onu silkə- 
ləyərək oyatmaqdan daha tez özünə gətirir. Həm də ina- 
nıram ki, daim kəhanət içində olanlar başqalarının düşün- 
cələrinə də təsir edir. Özümü tualetə getməli olduğuma 

inanclırdım və ayağa qalxdım. Yavaşca paltarımı götürdük- 
dən sonra pilləkənləri enib əynimi mətbəxdə geyindim. 

Meri deyir ki, mən başqalarının dərd etmədiyi, əslin- 
də, heç var olmayan mənasız sıxıntılar yaşayıram. Bəlkə 
də elədir... Mətbəxdəki toranlıqda gözlərim önündə kiçik 
bir səhnə canlandı: Meri oyanıb evin içində məni axtarır- 
dı. Üzündə, sanki, narahatlıq gördüm onun. Kağız pake- 
tin üstünə “Sevgilim, gəzməyə çıxdım. Bir azdan qayı- 
dacağam” yazdım və kagızı işıq yananda dərhal görün- 
sün deyə mətbəx masasının düz ortasına qoydum. 

Sonra arxa qapını yavaşca açdım. Havanın ətrini aldım. 
Həm sərin idi, həm də qar havası kimi təmiz. Qalın pal- 
toma sarıldım. Başıma da yun, qulaqlı dənizçi papağımı 
keçirdim. Bu vaxt mətbəx saatı dınqıldadı. Saat üçə on 
beş dəqiqə qalırdı. Demək, mən saat on birdən bəri qaran- 
lıqda saynşan o sarı-qırmızı ləpələri seyr etmişəm. 

Bizim bu kiçik Nyu-Beytaun gözəl yerdir. Qəclimliyi- 
nə görə Amerikanın ilk şəhərlərindəndir. Təmiz və səli- 
qəlidir, mənim bildiyimə görə, buranın ilk sakinləri, o 
cümlədən mənim əcdacllarım – o hüznsüz, davakar, həris 
kraliça Elizabetin dövründə Avropanın başını ağrıtmış 
dənizçilərin, piratların övladları olublar. Bu adamlar Krom- 
vel dövrünclə Qərbi Hinci adalarında məskunlaşmış, sonra 
şimal sahillərinə gələrək, taxta dönən kral Çariz Stüartdan 
imtiyazlar alıblarmış. Məişətlərində bir-birinə zidd olan 
piratlıq və puritanizmi uğurla birləşdirə biliblər. Hər ikisi- 
nə görə də müxaliflik, üsyankarlıq bəyənilməz, hər ikisi- 
nin də gözləri başqasının malında, mülkündə olarmış. Bu 
tayfaların qaynayıb-qarışmasından bir dəstə tərs, mey- 
mun kimi bir-birilə didişməyə hazır olan törəmələr peyda 
olub. Bütün bunları mən atamın danışdıqlarından bilirəm. 
Atam nəslimizin keçmişinə böyük ehtiram bəsləyirdi. 
Amma mən fikir vermişəm ki, əksər hallarda öz soyuna 
bağlı olan insanlar fəxr etdikləri irsi keyfiyyətləri özlərin- 
də daşımırlar. Atam kübar, mülayim, bəzən tədlbirsiz, 
bəzən də çox sadəlövh adam idi. Təkbaşına torpaqlarını, 
pulunu və nüfuzunu itirdi. Buna “Allen və Houlilərin əsrlər 


604 


BİRİNCİ HİSSƏ. 11 FƏSİL 


boyu topladıqları hər şeyi itirdi” desək, daha doğru olar. 
Adımızdan başqa heç nə qalmadı. Yəqin, atam da elə adı- 
mızın hayında olub. Mənə tez-tez “şəcərə dərsi” keçərdi. 
Bu səbəbdən də mən köhnə kişilər haqqında çox şey bili- 
rəm. Bəlkə, yenə də bu səbəbdəndir ki, mən vaxtilə Houli- 
lərə məxsus olan məhəllədə, adi bir siciliyalının baqqal 
dükanında satıcıyam indi. Kaş bu, mənə o qədər də toxun- 
mayaydı. Bizi yıxan böhran, yaxud ağır illər deyildi. 

Bütün bunlar Nyu-Beytaunun gözəl şəhər olduğunu 
söyləməklə yadıma düşdü. Elm küçəsindən sağa dön- 
düm. Hai küçəsinin tam əksinə uzanan Porloka dogru iti 
addımlarla irəlilədim. İndi Hai küçəsində Dovşan Villi xid- 
məti polis maşınında mürgüləyirdi. Vaxtımı onunla keçir- 
mək istəmədiyim üçün o tərəfə dönmədim. Gecənin bu 
vaxtı hara getdiyimi soruşacaqdı. Bizim bu Dovşan Villi 
təklikdən sıxılır, danışmaq üçün ürəyi gedir. Çox vaxt da 
çürükçülük edib eyni şeyi təkrar-təkrar danışır. Villinin tək- 
liyi barədə şəhərdə bəzi-bəzi dedi- qodular gəzişir. Gün- 
düz polisi isə Stounvol Cekson Smitdir. Bu, onun ləqəbi 
deyil, o, sadəcə, Stounvol Cekson adıyla xaç suyuna çəkil- 
miş və beləcə, bütün Smit adlılardan ayrılmışdı. Polislərin 
niyə özlərini başqa bir xarakterdə göstərməklərini anla- 
mıram. Stoni Smit sərt adamdır. Üz vurmasan, həftənin 
hansı günü olduğunu söyləməz. Şəhərciyin polisə aid 
işlərinə Smit baxır, işinə bağlı bir adamdır. Ən son metod- 
ları öyrənir. Vaşinqtonda FTB1-nin treninqlərində iştirak 
edib. Məncə, o ən mükəmməl polisdir. Ucaboy, səssiz, 
təmkinlidir, gözləri də polad kimi parıldayır. 

Bütün bunlar Villi ilə rastlaşmayım deyə Porlok küçə- 
sinə girdiyimçün yadıma düşdü. Nyu-Beytaunun ən gözəl 
evləri Porlok küçəsindədir. Təsəvvür edin, on səkkizinci 
əsrin əvvəllərində düz yüz dənə balinaçı gəmimiz olub. 
Bu gəmilər ta Antarktika və Çin dənizlərində üzərək yağ 
və pul dolu yüklə geri dönərmiş. Xaricdəki limanlara hər 
dəydikdə yeni bilgilərdən başqa, çoxlu mal da satın alır- 

mışlar. Elə buna görə də Porlokdakı bir çox evlərdə vax- 
tilə Çindən gətirilmiş əşyalar var. 

Bu dənizçilər arasında zövqlü insanlar çox olub. Ev 
tikdirmək üçün ingilis memarları gətirdiblər. Elə buna 
görə Porlok küçəsində qədim yunan memarlığının nişa- 
nələrinə çox rast gəlinir. O vaxtlar İngiltərədə bu memar- 
lıq üslubu geniş yayılıbmış. Qapı üstündə yelpazə şəkilli 
pəncərələr və uzun sütunlardan başqa, çardağın ətrafın- 
da qadınların yeriyə bilməsi üçün külafirəngi də qurar- 
mışlar. Bunlar ailəsinə bağlı, vəfalı qadınlar üçün — dəniz- 
dən qayıdan gəmiləri, ərlərini, əzizlərini gözləyənlər üçün 
idi. Mənim ailəm — Houlilər, Fillipslər, Elqarlar və Beyker- 
lər bu yerin ilk sakinləridir. Elm küçəsində yurd salıblar. 
Buranın evləri ilk Amerika memarlığı deyilən bir tərzdə, 
sivri çardaqlıdırlar. Mənim evim, köhnə Houli evi də belə- 
dir. Hündür qarağaclar da evin özü qədər yaşlıdılar. 

Porlok küçəsindəki neft çıraqlarını hələ də sökməyib- 
lər. Yalnız bu çıraqların içinə indi yumru elektrik lampala- 
п qoyublar. Yay vaxtı turistlər “qədim gözəllik” adlandır- 
dıqları bu yerin arxitekturasına tamaşa etmək üçün gəlir- 
lər. Qədim yerlərə, görəsən, niyə gözəllik deyirlər? 

Vermont Allenlərin Houli ailəsi ilə qaynayıb-qarışdıq- 
ları barədə yadımda çox şey qalmayıb. Bu, inqilabdan az 
sonra olub. Mən, əlbət, bu məsələni də üzə çıxara bilər- 
dim. Çardaqdakı kağızların içində bu faktı təsdiqləyən 
nəsə olmalıdır. Mənim Merim Houli ailəsinin tarixçəsin- 
dən o qədər bezmişdi ki, atam öldükdən sonra hər şeyi 
toplayıb çardağa daşımağı təklif edəndə onu anlamağa 
çalışdım. Başqalarının ailə hekayələri həddən artıq cansı- 
xıcı olur. Üstəlik, Meri heç nyu-beytaunlu da deyil. Əslən 
irland mənşəli bir ailədən с̧оаһ, amma katolik deyil. Bunu 
həmişə büruzə verir. Ata tərəfi Alsterdəndir. Amma özü 
Bostonda doğulub. 

Mən onu Bostonda tapmışam. İndi özümüzü, o gün- 
ləri daha aydın xatırlayıram. Həftəsonu gəzməyə çıxmaq 
üçün icazə alan əsəbi, ürkək kiçik leytenant Houli və yup- 
yumşaq girdəyanaqlı, xoşətirli, sevimli bir qız... Mühari- 

bəydi. Necə də ciddiydik... Hər şeyi böyük bir ciddiyyət- 
lə qəbul edirdik. Düşünürdüm ki, bu od-alovun içində 
ölsəm, Meri bütün ömrünü mənim qəhrəmanlıqlarımla 
dolu xatirəmə həsr edəcək. Bizim hekayə milyonlarla xaki 
uniformalı və kətan köynəkli sevgililərin yaşadığı heka- 
yələrdən Diri idi. Və bəlkə, bizim də hekayəmiz “Sevgili 
Con” sözləri ilə başlayan o məktubdakı kimi bitə bilərdi. 
Amma Meri həyatını öz sərvərinə həsr elədi. Onun sevgi 
dolu məktubları mənə hər dəfə ümid və mübarizlik gəti- 
rirdi. Mavi kağızlara tünd-göy mürəkkəblə yumru, səli- 
qəli xətlə yazdığı məktubları yoldaşlarımın hamısı tanı- 
yırdı və nədənsə, hər kəs də mənə görə sevinirdi. Əgər 
Meri ilə evlənməsəydim, onun qədər gözəl və sədaqətli 
bir qadına ömür boyu həsrət qalardım. 

Meri Bostonda kirayənişin qaldıqları evdən Houlilə- 
rin Elm küçəsindəki köhnə evinə köçməkdə bir an tərəd- 
düd etmədi. İşimin get-gedə zəiflədiyi vaxtlarda, övlad- 
larımız dünyaya gələndə və elə satıcı kimi süründüyüm 
bu müddət ərzində bir dəfə də olsun şikayət etmədi. 
Səbirli idi... Bunu indi daha yaxşı anlayıram. Amma deyə- 
sən, gözləməkdən bezib artıq. İndiyə qədər istəklərini bu 
qədər açıq, insafsız şəkildə dilə gətirməmişdi. Çünki mənim 
Merim deyingən deyil, kin saxlamağı xoşlamır. Hər bir 
halda əziyyətə qatlaşıb, əlindən gələni edib. Görünür, 
daha tab gətirmir. Gecə boş bir xiyabanda buz qatını əzə- 
əzə yeriyən insan necə də iti düşünə bilir... 

Nyu-Beytaunda səhərin erkən saatlarında küçədə gəz- 
məkdən çəkinməyə səbəb yoxdur. Hərdən Dovşan Villi 
bu barədə yüngül zarafat edir, amma indi gecə saat üçdə 
mənim körfəzə tərəf getdiyimi görənlər balıq tutmaq 
üçün çıxdığımı zənn edərlər, başqa şey düşünməzlər. 
Bizim şəhərciyin adamları balıqçılığın cürbəcür nəzəriy- 
yələrini bilirlər. Bunların bəzilərini yemək resepti kimi giz- 
li saxlamağa çalışırlar. Burada belə şeyə böyük önəm verir 
və sirr saxlaya bilənə də hörmət göstərirlər. 

Küçədəki çıraqların işıgı çəmənlərin və səkinin üstün- 
dəki sərt, bəyaz buz təbəqəsini milyonlarla almaz parçaları 

təki işıl-işıl parladırdı. Bu cür buz qatının üstündə yeri- 
yəndə ayaq izləri əmələ gəlir. Amma mən getdiyim yol- 
da heç bir iz yox idi. Uşaqlıqdan bəri hələ tapdanmamış 
buz qatının üstündə yeriyəndə qəribə bir həyəcan duyu- 
ram. Sanki, tərtəmiz, yepyeni bir dünyaya ilk qədəm qoyan 
mən oluram. Təmiz, yeni, heç kimin toxunmadığı və kir- 
lətmədiyi bir şeyi kəşf etmiş kimi hiss edirəm. Pişiklər kimi 
gecələri dolaşan heyvanlar buz üstündə gəzməyi heç 
xoşlamırlar. Yadımdadır, bir dəfə buz üstünə ayaqyalın 
çıxmışdım. Ayağımı, sanki, yanan ocağa basmışdım. Amma 
indi qalın corab geymişdim. Qaloşlarımla bu parıldayan 
yeniliyə ilk yaraları mən açırdım. 

Porlok və Torquay küçələrinin kəsişdiyi, velosipedi 
zavodunun yerləşdiyi Hiks küçəsində tərtəmiz buz təbə- 
qəsi iri, sürüklənən ayaq izləri ilə ləkələnmişdi. Bunlar 
Denni Teylorun izləri idi... Denni həmişə başqa bir yerdə 
olmaq istəyən və harasa getmək üçün daim sərgərdan 
qalan narahat və qərarsız bir insandır. Denni əsl əyyaşdır. 
Məncə, hər şəhərdə onun kimi bu yola düşən adamlar 
var. Denni Teylor... Onu görən şəhər camaatı başlarını 
bulayıb heyifsilənirlər. Gül kimi ailədən çıxıb, əsilli-köklü, 
həm də oxumuş adamdır. Elə ona nə oldusa, ali məktəb- 
də oldu. Bəs niyə özünü toparlamır? İçkiyə qurşanıb, pis 
günə düşüb. İçki üçün dilənməkdən ayıb nə var? Yaxşı ki, 
valideynləri onun bu halını görmürlər. Görmürlər, çünki 
artıq həyatda deyillər. Olsaydılar, bu dərdə heç dözməz- 
dilər. Ölən ölüb, qalan qalıb. Amma Nyu-Beytaunun 
dedi-qodusu heç kəsmir. 

Mənim üçün Denni qanayan bir yaradır. Vicdanım 
mənə rahatlıq vermir. Ona kömək etməliydim. Neçə dəfə 
cəhd etdim, amma özü istəmədi. Denni mənə qardaş 
qədər yaxın idi. Eyni yaşdayıq. Bir yerdə böyümüşük. 
Çəkimiz də, gücümüz də eyni idi. Mən ona arxa çıxa, 
dayaq dura bilmədim. Buna görə özümü çox günahkar 
sayıram. Amma çifayda... Bəhanələr insana təsəlli vermir. 
Teylorların da nəsli Houlilər, Beykerlər və digərləri qədər 
əsilli-köklüdür. Uşaqlıqda həmişə sağ qolum kimi gördü- 

yüm Denni yanımda olmadan getdiyim bir piknik, sirk, 
yarış və ya Yeni il şənliyini xatırlamıram. Bəlkə, kollecə 
də birlikdə getsəydik, bu gün hər şey başqa cür olardı. 
Mən Harvarda qəbul oldum. Dil öyrənir, humanitar elm- 
lərə yiyələnir, köhnə, gözəl, lakin məni mübhəm tor kimi 
tutub saxlayan bu baqqal dükanını işlətmək üçün heç də 
vacib olmayan bilik, savad toplayırdım. Həmişə də arzu 
edirdim ki, bu parlaq və həyəcanlı yolçuluqda Denni də 
yanımda olsun. Amma o, dənizi seçdi. Hərbi Dəniz Aka- 
demiyasına girməyə hələ biz lap uşaq ikən, qısa tuman- 
da gəzdiyimiz vaxtlarda qərar vermişdi. Atası bizim dai- 
rədən konqresə seçilən hər kəsə oğlunu xatırladırdı. 

Təhsilinin üç ilini uğurla başa vurdu, amma sonra qovul- 
du... Deyirlər, bunun fikri valideynlərinin axırına çıxıb. Elə 
Denninin də... Əvvəlki Dennidən əsər-əlamət qalmayıb. 
Bitməyən bir iztirabla yaşayan, içki içib dilənən, başıboş, 
yarımcan bir insan oldu. Denni indi gecələri sülənən, 
səhər obaşdan ortalıqda sürünən bir əyyaşdır. İçki almaq 
üçün pul diləndiyi vaxt gözlərində qəribə bir ifadə görür- 
sən. Özünü bağışlaya bilmədiyi üçün səndən bağışlan- 
mağı diləyir sanki. Vaxtilə Vilbursların gəmi düzəltdikləri 
yerdə, sınıq-salxaq bir daxmada yatıb- durur. Ora gedən 
yolun üstündə durub gözlədim. Daxmaya girdiyini, yox- 
sa daxmadan çıxdığını öyrənmək istədim. Yerdəki izlər- 
dən çıxdığını anladım. Görünür, yenə haradasa veyilənir. 
Bəlkə də, bir an içində qarşıma çıxacaq. Villi onu həbs 
eləməz. Bunun axı Denniyə nə xeyri var? 

Hara getdiyimi yaxşı bilirdim. Hələ yataqdan qalx- 
mamış hara gedəcəyimi görmüşdüm, hiss etmişdim, o 
yerin iyini almışdım. Köhnə liman artıq itib-batırdı. Vitson 
Rifin kələ-kötür çıxıntısına sığınan, vaxtilə gəmilər üçün 
ən böyük lövbər yeri olan bu liman yeni dalgaqıranın, 
bələdiyyə körpüsünün, bəndlərin tikilməsindən sonra 
qalan qum və dalğaların gətirdiyi lil çöküntüsüylə tamam 
dayazlaşmışdı. O vaxtlar bura başqa cür olub. Gəmi tik- 
dikdən sonra onu suya salmaq üçün qurulan karkaslar, 
piyadalar üçün salınmış kanatlı körpülər, çəlləkçi ailələrin 

bağladığı yağ çəlləkləri və buşpritləri" üzərində gözəl oyma 
fiqurlar olan, uzun tərsanələr qarşısıncla səf-səf düzülən 
balinaçı gəmilərin heç biri bu gün artıq yoxdur burada. 
Adətən, üzərində üç dənə dor agacı olan, tam təchiz olun- 
muş — uzun yelkənli, irigövdəli o gəmilər uzun illər istəni- 
lən hava şəraitində üzə bilmək məqsədilə inşa edilən çox 
davamlı gəmilər olub. Gəmilərin ortasında dikələn dor 
ağacına düz yelkənlərdən başqa, ovlanmış balinaları sudan 
çıxartmaq üçün istifadə olunan qaldırıcı qurğu da bərkidi- 
lirdi. Bizan doruna çəpinə çəkilən yelkənlərə isə iri qar- 
maqlı şprinlər qoşulurdu. 

Məndə köhnə limanın tənəkə təbəqə üzərində döyül- 
müş və artıq korlanmış bir əksi də var. Amma mənim ona 
ehtiyacım yoxdur. Limanı da, gəmiləri də yaxşı tanıyıram. 
Babam balina dişindən düzəlmiş çəliyi ilə hər şeyi təsvir 
edirdi. Çəliyini vaxtilə Houlilərin doku olmuş taxta yığı- 
nına vuraraq mənə dənizçilərin dilini öyrətməyə çalışır- 
dı. Babam ağ uzunbiğlı, sərt bir adam idi. Onu hədsiz 
dərəcədə çox sevirdim. 

Meqafona ehtiyacı olmayan uca səslə: 

— Başla görəkl Amma ucadan. Mızıldayan adamdan 
zəhləm gedir, — dedi və mən başladım. 

— Ön siren (tak) — orta siren (tak) — arxa siren (taki taki) 

Hər kəlmədə əlindəki balina sümüyündən düzəlmiş 
çəliklə taxta yığınına qüvvətli zərbə endirirdi. 

— Mızıldama, ucadan qışqırsanal 

— Bom kliverl — dedim. — Aşağı kliver, orta kliver, kliverl 

— Hündürdənl 

— For trümsel, for-bom-bramsel, for bramsel, yuxarı 
bramsel, aşağı bramsel, Və hər dəfə də taqqıltı. 

— Qrotu de. Hündürdənli 

— Qrot trümselil (tak-tak!) 

İldən-ilə qulaqları daha pis eşidirdi. 

— Dayanl — qrotu heç tamamlamamış dedi. — Keç 
bizana, hündürdən! 


I Buşprit — gəmilərin burun hissəsindəki uzun tirlər 

— Oldu, ser. Krüs trümsel, krüs bramsel, krüs bram- 
staksel, beqin-reyl 

— Sonral 

— Kontur bizan. 

— Nələri var? 

— Qik və qafel, ser. 

Tak-tak-takl Balina sümüyündən çəliyi hər dəfə nəm 
taxta yığınına vururdu. 

Qocalıb karlaşdıqca, guya, hər kəs mızıldanır deyə 
yaman hirslənirdi. 

— Nə danışdığını əgər bilirsənsə, yaxud düşünmüsən- 
sə, onu ucadan del — qışqırdı. 

Ömrünün sonuna yaxın qulaqları karlaşsa da, hafizə- 
si itməmişdi. Körfəzdə görünən hər gəminin tonnalını, 
sürət gücünü, nə gətirdiyini, gələn malın necə bölündü- 
yünü, hər şeyi danışırdı. Və qəribəsi bu idi ki, o, böyük bali- 
na ovlarının ən gözəl günlərini, demək olar ki, görmə- 
mişdi. Onun üçün nöyüt iyi, sanki, bir leş iyi, nöyüt lam- 
pası isə üfunət yuvasıydı. Elektrik lampalarından istifadə 
edilməyə başlananda buna uyğunlaşa bilmirdi. Onun 
ölümü məni sarsıtmadı. Çünki bu ixtiyar insan mənə gəmi- 
ləri öyrətdiyi kimi, ölümün də nə olduğunu öyrətmişdi. 
O öləndə mən həm daxilən, həm də zahirən nəyin necə 
gərəkdiyini bilirdim. 

Dalğaların gətirdiyi torpaq və qumla dolmuş köhnə 
limanın kənarında vaxtilə Houlilərə məxsus olan bir damın 
beton təməli hələ də qalmaqdadır. Dənizin səviyyəsi 
enənclə su betona bərabər dayanır. Bir az qalxanda da 
kiçik dalğalar betonun üstünə hörülmüş kubikləri yalayır. 
Oradan, təxminən, on addım kənarda dörd fut eni, dörd 
fut hündürlüyü və təqribən, beş fut dərinliyi olan bir keçid 
var. Bura üstü günbəz kimi bir yerdir. Bəlkə də bu yer nə 
vaxtsa kanal kimi istifadə olunurmuş. Amma indi buranın 
girişi qum və qaya parçalarıyla, sanki, betonlaşmış kimi- 
dir. Buraclır mənim yerim. Hər kəsin ehtiyacı olan bir yer... 
İçinə girəndə gözdən itirsən. Qarşında, sadəcə, dəniz açı- 
lır. İndi köhnə limanda molyusk yığanların qurduğu bir-iki 

barakdan başqa heç nə yoxdur. Qış aylarında bu barak- 
larda heç kim olmur. Molyusk yığanlar çox sakit, səssiz- 
səmirsiz məzlumlardır. Nadir hallarda danışır, yeriyəndə 
başlarını və çiyinlərini aşağı əyirlər. 

Mən indi həmin yerə gedirdim. Orduya getməzdən 
əvvəlki gecəni orada keçirmişdim. Meri ilə evləndiyim 
gecənin, Ellenin doğulduğu və bu səbəbdən Merinin 
sancı çəkdiyi gecənin də bir qismini orada keçirmişdim. 
Oraya gedib oturmaq, kiçik dalğaların daşlara çarparaq 
çıxarclığı səsi dinləmək və Vitson qayalıqlarını seyr etmək 
üçün can atırdım. Yerimə girib yatmaq istəyənclə oranı 
xatırlamışdım. Gözlərim önündə sayrışan qırmızı ləpələ- 
ri görəndə hiss etdim ki, mən orada olmalıyam. Məni ora 
böyük dəyişikliklər çəkir. Böyük dəyişikliklər... 

Saus Devon sahilboyu uzanır. Burada üzü çimərliyə 
tuşlanmış profektorları aşiqlərin başlan ağrımasın deyə 
quranlar, əslinclə, düz iş görüblər. Çünki Villi hər saatdan 
bir buraları patrul edir. Və beləcə, aşiqlər sevişmək üçün 
başqa yerə getməyə məcbur olurlar. Çimərlikdə ins-cins 
yox idi. Amma qəribədir... Bu saatlarda gərək balığa 
çıxan, yaxud balıqdan qayıdan kimsə gözə dəyəydi. 
Divarın kənarınclan yanakı keçib daşı tapdım və əyilərək 
kiçik mağaranın içinə girdim. Elə yenicə yerləşmişdim ki, 
Dovşan Villinin maşınla keçdiyini eşitdim. Beləcə, gecə- 
ni onunla keçirmək təhlükəsini iki kərə dəf etdim. 

Göz vuran Budda heykəli kimi bu dar yerdə bardaş 
qurub oturmaq adama bir az narahat, bir az da mənasız 
bir iş kimi görünür. Amma necə otursam da, daşlar mənə 
mane olmur, ya da ki mən onlara. Bəlkə də, bura uzun 
illər gəldiyimə görə arxam da daşlara rahat yerləşir. 
Axmaqlığa gəlincə, heç nə vecimə deyil, bəzən axmaq- 
lıq həyatın yeknəsəqliyinə son qoyur, yeni bir başlanğıca 
səbəb olur. Hərdən darıxanda axmaqlayıram. Bu yolla 
mən imkan vermirəm ki, sevgilim də dlarıxsın. Meri hələ 
mənim barəmdə çox şeyi bilmir. Nəsə bilirsə də, mənim 
bundan heç vaxt xəbərim olmayacaq. Merim haqqında 
bilmədiyim o qədər çox şey var ki... Daha doğrusu, haq- 

qımda nə qədər bildiyini bilmirəm mən. İnanmıram ki, o, 
bu yer barədə nəsə bilsin. Axı haradan? Mən ki bu yer 
haqqında heç kimə danışmamışam. Bura heç özlüyümdə 
bir ad qoymamışam. Burada mən bir çox məsələləri 
dərindən fikirləşə, götür-qoy edə bilirəm. İnsanlar bir-biri- 
ni yaxşı tanımırlar. Yalnız ən yaxşı halda bir insan özünü 
başqalarının yerinə qoya bilər. İndi mən burada, külək tut- 
mayan dalda bir yerdə oturub iri prolektorlardan süzülən 
işığın köməyi ilə göy üzünün zülmətindən qaralan suları 
seyr edərək düşünürəm: görəsən, başqalarının da belə 
yeri var? Görəsən, insanlar belə bir yerə sahib olmaq ehti- 
yacı hiss edirlər? Ehtiyacı olanların belə bir yer tapmaları 
mümkündürmü? Düşünürdüm... 

Tək qalmaq üçün səssiz və gizli bir yerə ehtiyacı olan 
insanların gözlərində mən bəzən azğın, çaşqın bir ifadə 
görürəm. Sığındığım bu kiçik yerdə işimin adı hey düşün- 
mək, götür-qoy etməkdir. Beynimdə götür-qoy ediləsi 
bir xeyli məsələ var idi. Hamısı da diqqəti üzərinə çək- 
məyə çalışan şagirdlər kimi hoppanıb-düşür, önə çıxma- 
ğa çalışırdı. Bu vaxt qulağıma bir balıqçı qayığının motor 
səsi gəldi. Qayığın üstündəki işıq Vitson qayalarından 
cənuba tuşlanmışdı. Hər şeyi unudub, böyük maraqla 
qayığın qayalara çarpmadan salamat şəkildə buxtaya gir- 
məyini gözlədim. Bizim qayıqlardan biri olsaydı, girişi 
asanlıqla tapardı. 

Qayıq dayaz yerə çatanda lövbər atdılar və iki nəfər 
sahilə çıxdı. Kiçik dalğalar çimərliyin qumlarını xışıldatdı. 
Narazı qağayılarsa havaya qalxdılar və yenidən yerləş- 
mək üçün bir az kənardakı lövbər dirəklərinə qondular. 

Birdən dodaqlarındakı o əsrarəngiz təbəssümlə uyu- 
yan sevgili Merimi xatırladım. Ülmid etdim ki, oyanıb 
məni axtarmır. Yox, əgər oyanıb məni tapmayıbsa... Hara- 
da olduğumu soruşacaq? — İnanmıram. Əslində, Meri 
göründüyü kimi deyil, çox şeyi heç danışmır, hər şeyi də 
üzə vurmur. Mən gərək varlanmaq barədə fikirləşim. Görə- 
sən, Meri özü varlı olmaq istəyir, yoxsa bunu mənim üçün 
arzulayır? Mərci Yanq Hant tərəfindən başa düşmədiyim 

bəzi səbəblərlə ortaya atılan bu varlanmaq məsələsi uydur- 
ma da olsa, vəziyyəti dəyişdirmişdi. Var- dövlətin xülya- 
sı da özü qədər şirindir. Azacıq fərasəti olan hər kəs var- 
dövlət qazana bilər, təki istək olsun. Kişinin ən çox istə- 
diyi qadındır, yaxşı geyinməkdir, başqalarının ona hey- 
ran olduğunu bilməkdir. Elə bunlar da onu daim yolundan 
azdırır. İş dünyasının Morqan və Rokfeller kimi divləri yol- 
larından əsla заргпадИаг. Pulu istədilər və əldə etdilər. 
Qazandıqları pulla sonra nə etdikləri isə ayrı məsələdir. 
Məncə, ram etdikləri xortdanı görəndə dəhşətə gəliblər 
və onu satın almaq üçün daha çox qazanmağa çalışıblar. 

Meri üçün pul evə yeni pərdələr almaq, uşaqların 
yaxşı təhsil almağı və özünün də dediyi kimi, başını bir az 
dik tutmaq deməkdir. Mənimlə fəxr etmək əvəzinə, uta- 
nır. Bir dəfə o, bunu hirslə ağzından qaçırtdı. Amma 
düzünü dedi. 

Bəs mən özüm pul istəyirəmmi? Xeyr, mən, sadəcə, 
baqqal dükanında satıcı olmağı özümə sığışdırmıram. 
Orduda kapitanlığa qədər yüksəlmişdim. Təbil ki, məni o 
mövqeyə gətirənlər qaşıma-gözümə aşiq olmamışdılar. 
Ailəm və tanışlarım sayəsində irəli çəkmişdilər. Buna bax- 
mayaraq yaxşı zabit oldum, nümunəvi idim. Fəqət əmr 
verməkdən, iradəmin başqalarının iradəsinə qalib gəlmə- 
sindən, əsgərlərin məni görcək yerlərindən atılıb farağat 
durmaqlarından xoşlansaydım, orduda qalardım. İndiyə 
lap polkovnik olardım. Amma qalmadım. İstəyirdim tez 
qurtarsın əsgərliyim. Əsgərlik mənə görə deyildi. Deyir- 
lər ki, yaxşı əsgər döyüşü düşünür, müharibəni yox. Fəqət 
bu, hərbdən uzaq olanların sözüdür. 

Maruello mənə ticarət barədə əsl həqiqəti söylədi. 
Coy Mörfi, cənab Beyker, komisyonçu da düzünü deyir- 
dilər. Bəs əgər elədirsə, niyə bunlar məni lax yumurta 
kimi iyrəndirir? Yoxsa mən çox yaxşı, insaflı, yaxud sadə 
bir insanam? Belə düşünmürəm. Qürurluyam? Məndə bu 
var. Tənbələmmi? Heç bir qarışıqlıq, çətinlik və dərd-sər 
istəməyən, əslində, tənbəllikdən başqa bir şey olmayan 
hərəkətsizlik var məndə. 

Hava hələ işıqlanmayıb, amma şəfəqin ətri, günəşin 
varlığı özünü hiss etdirir. Buranın havası indi belədir, hər- 
dən cənuba doğru bir ulduz axır. Hansı ulduz, yaxud 
səyyarə olduğunu bilmirəm. Bu şəfəq ətri verən havada 
külək gah xəfif, gah da sərt əsir. Bir azdan geri dönməli- 
yəm. Bu yüksələn ulduz, deyəsən, gecədən nəsibini 
almayıb heç. Deyilənə görə, ulduzlar yalnız meyil edir, 
əmr etmir. Yeri gəlmişkən, mən bir çox ciddi iş adamla- 
rının ulduz falına inandıqlarını və hətta birja məsələləri ilə 
əlaqədar münəccimlərlə görüşdüklərini eşitmişəm. 
Ulduzların insan taleyi ilə əlaqəsi varmı? Doğrudanmı, 
onlar gələcəkdən, olacaqdan xəbər verə bilir? Mənə 
görə, var-dövlət ulduzlar qədər uzaq və maraqsızdır. Tən- 
bəl, kələkbaz bir qadının əlindəki kartların kəramətinə 
bax... Heç kart da adamı təşviq edər? Demək, edirmiş... 
Yoxsa bu gecəyarısı məni bura gətirməzdi. O kartlar 
mənə nifrət etdiyim bir mövzunu uzun- uzadı 
düşündürür. İstəmədiyim şeyə məni necə sövq edirlər? 
Dünyada yeyənlər və yeyilənlər var. Başlanğıc üçün gözəl 
bir qaydadır. Yeyərlər yeyilənlərdən daha əxlaqlıdırlar. 
Amma nəticədə hamısı yeyilənlərdir... Hamısı... Ən qəd- 
darları və ən kələkbazları belə torpaq udur. 

Kləm Hildə xoruzlar artıq banlamağa başlayıblar. Ara- 
bir səsləri gəlir. Kaş burada qalıb günəşin doğuşunu seyr 
edə biləydim. 

Bu yerin mənim üçün mistik bir məna daşımadığını 
demişdim. Amma bu, tam mənasıyla doğru deyil. Bura 
hər gələndə beynimdə köhnə limanı olduğu kimi can- 
landırıram — doklar, anbarlar, dirəklər və yelkənli gəmilər 
bir-bir gözümün önünə gəlir. O vaxtlar nə Madison pros- 
pekti vardı, nə də kələmi az yoldun, çox yoldun söhbəti". 
Göyərtədə əcdacllarım, mənimlə eyni qandan olan insanlar 





1 Madison prospekti — Nyu-Yorkun mərkəzi küçələrindən biri, 
çoxsaylı reklam şirkəti və agentliklərin cəmləndiyi yer. Bu yerin adı 
vaxtilə Amerika reklam biznesinin simvolu kimi qəbul olunmuşdur. 

İten bu cümlədə Maruellonun ona göstərdiyi israfçılığı — “zibil 
qutusuna atılmış kələm yarpaqlarını” nəzərdə tutur. 

dayanıb. Bizimkilər ömürlərini şərəflə yaşayıblar, həmişə 
alnıaçıq, üzüağ olub, rahat nəfəs alıblar. 

Bunu atam danışardı... Amma qoca kapitan bu şəhər- 
də olub-keçən hər şeyi — mal üstündə düşən davaları, 
müştəri narazılıqlarını, qalmaqallı təftişləri, məhkəmələri, 
ölüm hadisələrini tez- tez xatırlayırdı. Bu ölümlərə səbəb 
qadın, zəfər, şan-şöhrət, macəra hərisliyi idi? Xeyr. Ancaq 
pul üstündə didişiblər. Bir səyahət müddətini keçməyən 
dostluqlardan, səbəbi unudulduqdan sonra belə davam 
edən qan davalarından bəhs edərdi babam. 

Qoca kapitan Houli unuda bilmədiyi, özünə bağışla- 
madığı bir günah işləmişdi. Köhnə limanın kənarında 
oturduğumuz və gəzişdiyimiz vaxtlarda bunu mənə neçə 
dəfə danışmışdı. Vaxtımızın çoxunu orada keçirirdik. 
Yadımdadır, çəliyl ilə mənə ətrafı göstərib hər şeyi başa 
salırdı. 

— Vitson Rifdəki üçüncü qayaya bax. Görürsən? Su 
qalxdığı vaxt onu Porti bumunun təpəsi ilə birləşdir. Görə 
bildin? Bax bizimki oradan əlli kanat irəlidə yatır. Kili hələ 
də oradadır. 

— “Belle Adair”i deyirsiz? 

— Hə. 

— Bizim gəmimiz. 

— Yarısıydı bizim. Şərik idik. Ora lövbərləmişdik... Kili- 
nə qədər yanıb kül oldu. Bunun qəza olduğuna heç vaxt 
inanmadım. 

— Deyirsiniz yandırıblar? 

— Hə. 

— Bunu Ki, siz etməmisiz. 

— Mən etmədim. 

— Kim etdi? 

— Bilmirəm. 

— Bəs niyə yandırdılar? 

— Əlbəttə ki, sığortasından faydalanmaq üçün. 

— Demək, o vaxtlar da indikindən fərqli olmayıb. 

— Elədir. 

— Amma fərqli olmalıdır. 

— Sadəcə, insanlar fərqlidir. Güc bir tək insandadlr. 
Hər şey yalnız insanın özündən asılıdır. 

Babamın o vaxtdan kapitan Beykerlə arasının dəydi- 
yini, danışmadıqlarını mənə atam dedi. Fəqət babam bu 
düşmənçiliyi Beykerin oğlu bankir Beykerlə davam etdir- 
mədi. Gəmi yandırmağa əli gəlmədiyi kimi, şərikinin 
oğluna da kin saxlamadı. 

— Aman Tanrım! Evə dönməliyəm, – dedim və yerim- 
dən sıçrayıb qalxdım. Yeyin addımlarla, heç nə fikirləş- 
mədən Hai küçəsinə girdim. Hələ qaranlıq idi. Amma 
dəniz üfüqündə xəfif bir işartı görünürdü. Bu işıqla dal- 
galar, sanki, polad rənginə boyanmışdı. Şəhidlər abidəsi- 
ni keçəndən sonra poçt şöbəsinin qarşısında dayandım. 
Qapının kandarında Denni Teylor əlləri cibində, nimdaş 
paltosunun yaxası qalxmış, başındakı ovçu beretinin qulaq- 
ları sallanmış bir vəziyyətdə dayanmışdı. Üzü soyuqdan 
və xəstəlikdən gömgöy idi. 

— İtenl — səsləndi. — Bağışla, səni narahat edirəm. İçki 
almalıyam... Bilirsən, məcbur olmasam, demərəm. 

— Bilirəm... Yəni bildim-bilmədim, sənə inanıram. — 
Ona bir dollar uzatdım. — Bəs edər? — soruşdum. Dodaq- 
ları ağlamaq istəyən uşaq dodağı kimi titrəyirdi. 

— Təşəkkür edirəm, İten, — dedi. — Hə, bu, mənə bütün 
günü, hətta bütün gecə bəs edəcək. – Bu fikirlə bir az da 
olsa, özünə gəlmişdi. 

— Denni, daha bəsdir bu cür yaşadın. Sən əvvəl belə 
deyildin. Elə bilirsən yadımdan çıxıb? Sən mənə qardaş 
idin, Denni. Hələ də qardaşımsan. Sənə kömək etmək 
üçün nə desən, edərəm. 

Bir dəri, bir sümük qalmış üzünə bir az rəng gəldi. 
əlindəki pula baxdı. Sanki, içkisindən bir qurtum almış 
kimi oldu. Sonra soyuq, sərt baxışları mənə zilləndi. 

— Birincisi, bunun heç kimə dəxli yoxdur. İkincisi, sən 
də mənim kimi korsan, İten. Sadəcə, sən başqa korsan. 

— Qulaq as, Denni. 

— Nəyə qulaq asım? Vəziyyətim səninkindən yaxşıdır. 
Hələ əlimdə bir tuz var. Yurd yerimiz yadındadır? 

— Ev yanan yeri deyirsən? Zirzəmisində oynayardıq. 

— Görürəm unutmamısan. Bax o yer hələ də mənimdir. 

— Denni, oranı satıb hər şeyi yenidən başlaya bilərsən. 

— Satmayacam. Dairə idarəsi hər il vergi üçün bir qis- 
mini alır. Amma böyük çəmənlik hələ də mənimdir. 

— Niyə satmırsan? 

— Çünki o torpaq mənəm, İten. Mən özüməm, Dani- 
el Teylorun özüdür. Nə qədər ki o yerin sahibiyəm, heç bir 
it uşağı mənə yol göstərə, heç bir qəhbə balası məni içə- 
ri atdıra bilməzl Başa düşdün? 

— Qulaq as, Denni... 

— Asmıram. Bir dollar verdin deyə özündə mənə göstə- 
riş vermək ixtiyarı görürsənsə... Götür pulu, sox gözünəl 

— Səndə qalsın. 

— Qalır-qalsın. Amma sən nə danışdığını bilmirsən. 
Sən heç vaxt əyyaşlıq etməmisən. Heç mən sənə deyi- 
rəm ki bekonu necə qablaşdırmaq lazımdır? Get öz işin- 
lə məşğul ol, yolundan qalma. Mən də gedim bir yerdən 
içki alım. Bir də unutma... Mən səndən üstünəm. Satıcı 
deyiləm. — Üzünü yana çevirdi. Gözünü yerə dikib heç 
nəyi vecinə almayan uşaqlar kimi başını qapının küncünə 
dayadı. Mən fikrimdən daşınıb yoluma davam edənəcən 
də elə qaldı. 

Dovşan Villi maşını hotelin qarşısında saxlamışdı. 
Deyəsən, yuxudan yenicə oyanmışdı. “Chevrolet”in 
pəncərəsini aşağı endirdi. — Sabahın xeyir, İten, — dedi. — 
Ertə durmusan. Zeyirdir, yoxsa heç yatmamısan? 

— Hər ikisi... 

— Yəqin, özünə gözəlçə tapmısan. 

— Hə, Villi. Lap huri-mələkdir. 

— Küçədəki quşlardan olmasın – hə, İten? 

— Yox, sən öl, onlardan deyil. 

— Daha sözüm yoxdur. Mərc gələrəm ki, balıq tutur- 
dun. Meri necədir? 

— O, hələ yatır. 

— Sabah gündüz növbəsincdcəyəm. Gərək mən də 
gedim yatım. 

Bayaqdan mışıl-mışıl yatdığını üzünə vurmadan yolu- 
ma davam etdim. 

Arxa qapının pilləkənlərini səssizcə çıxdım. Mətbə- 
xin işığını yandırdım. Meri üçün yazdığım kağız masanın 
ortasınclan bir az sola düşmüşdü. Halbuki tən ortaya qoy- 
dugğuma əmin idim. 

Qəhvəni ocağın üstünə qoydum. Oturub qaynama- 
ğını gözlədim. Tam köpüklənməyə başlamışdı ki, Meri 
aşağı endi. Sevgilim yuxudan duranda balaca qız uşağı- 
na oxşayır. Deməzsən ki, özü boyda iki övladı var. Onun 
bədəninin təzə biçilmiş ot qoxusu kimi gözəl ətri var. 
Mən ömrümdə bu qədər məstedici, insana rahatlıq verən 
başqa qoxu duymamışam. 

— Səhərin gözü açılmamış neynirsən? 

— Soruşmaqda haqlısan, sevgilim. Mən də gərək 
cavab verim. Bütün gecəni gözümə yuxu getmədi. Çıxıb 
gəzdim. İnanmırsan, get qaloşlarıma bax, islanıb. 

— Hara getmişdin? 

— Ördəyim mənim, dəniz kənarında kiçik bir mağara 
var. Ora girdim, gecəni öyrənirdim. Dənizin üstündə bir 
ulduzun doğduğunu gördüm. Yiyəsiz olduğundan özü- 
müzə seçdim onu. O ulduzu götürüb yaxşı-yaxşı tərbiyə 
verdim. Sonra geri yolladım, dedim qoy bir az kökəlsin. 

— Sarsaqlayırsan. Məncə, sən indi qalxmısan. Duran- 
da məni də oyatdın. 

— İnanmırsan, Villidən soruş. Bir xeyli söhbət etdik. Den- 
nidən də soruşa bilərsən. Ona da bayaq bir dollar verdim. 

— Gərək verməyəydin. Yenə gedib içəcək. 

— Bilirəm, amma özü istədi. Sevgilim mənim, gülüm 
mənim, görəsən, bizim ulduzumuz indi harda yatır? 

— Qəhvənin gözəl ətri var. Zarafatlaşmağın məni 
sevindirir. Mısmırığını sallayanda çox pis olursan. Fala 
baxdırmağım qanını yaman qaraltdı. Peşman oldum lap. 
İstəmirəm ki, xoşbəxt olmadığımı düşünəsən. Sən mənə 
fikir vermə. 

— Heç narahat olma. Kartlar hər şeyi göstərdi. 

— Nə demək istəyirsən? 

— Zarafat etmirəm. Varlanacağaml 

— Heç nə başa düşmədim. 

— Düz sözə heç kim inanmır. Nə qədər ki İsa diril- 
məyib, istəyirəm bu günü qeyd etmək üçün uşaqları 
şapartlayım. Sınıq-çıxıq olmayacaq, söz verirəm. 

— Əl-üzümü yumamışam heç. Yəqin, gecə mətbəxdə 
qulyabanı hərlənirmiş. 

Meri vanna otağına girəndə bayaq ona yazdığım kagı- 
zı götürüb cibimə qoydum. Mən hələ də onu yaxşı tanı- 
mıram. Görəsən, insan insanı nə qədər tanıya, nə qədər 
öyrənə bilər? Meri kimdir... Eşidirsən, Meri, kimsən sən? 


IV FƏSİL 


Bu şənbə günlərinin, sanki, bir özünəməxsusluğu var. 
Bilmirəm bu, başqa günlərdə də var, yoxsa ki yox. Şənbə 
günü adamın ovqatını təlx edən gündür. Amma o gün, o 
səhər bambaşqaydı. Birdən qulağımda Debora xalamın 
rəvan, yekrəng pıçıltısı səsləndi: “İsa, həqiqətən, ölmüş- 
dür. Bu gün onun ölü olduğu tək gündür. Onunla birlikdə 
insaniyyət, bəşəriyyət ölmüşdür. О, indi cəhənnəmdədir. 
Amma sabahacan gözlə. Bax gör nə görəcəksən...” 

Xalamı yaxşı xatırlamıram. Necə ki çox yaxın daya- 
nan bir adamı yaxşı görmək və onu sonradan xatırlamaq 
olmur, mən də Debora xalamı o sayaq xatırlamıram. Gün- 
dəlik qəzet kimi mənə müntəzəm olaraq Müqəddəs kita- 
bı oxuyardı. Məncə, o, oxuduqlarını daim təkrarlanan, 
həyati, fəqət daim həyəcanlı və yeni bir şey kimi qəbul 
edirdi. Sanki, İsa, həqiqətən, hər Pasxa günündə dirilir və 
Debora xalam üçün bu, iki min il öncə deyil, günü bu gün 
olurdu. Beləcə, o, qüvvətli inancından mənə də pay 
bölürdü. 

Dükanı açmağa həvəsli olduğum bir gün yadıma gəl- 
mir. Səhərlərimi sərf etdiyim o ağır, sıxıntılı işlərə bütün 
qəlbimlə nifrət edirəm. Amma bu gün işə tez getmək 
istəyirdim. Mən Merimi canım qədər, canımdan da artıq 

sevirəm. Fəqət etiraf etməliyəm Ki, onu heç vaxt diqqət- 
lə dinləmirəm. Pal-paltardan, sağlamlıqdan, xoşuna gələn 
şeylərdən danışanda, yaxud mənə məsləhətlər verəndə 
ona diqqətlə qulaq asmıram. Belə ki, hərdən hirslənərək 
kükrəyir də: “Özün bilirsən! Sənə demişdim. Lap yaxşı 
yadımdadır, cümə günü səhər demişdim!” Söylədiyinə 
əminəm, buna şübhə ola bilməz. Çünki müəyyən mövzu- 
larda mənə hər şeyi danışır. 

Bu səhər nəinki ona qulaq asmaq, hətta bir an əvvəl 
bu məcburiyyətdən qurtulmaq istəyirdim. Bəlkə də, mən 
özüm danışmaq istəyirdim, amma danışmağa bir şey tap- 
mırdım. Heç Merinin də məni dinləməyə həvəsi olmur. 
Bəzən bu hal ikimizə də yarıyır. O, sadəcə, səsimin tonu- 
na, danışıq tərzimə qulaq asır. Beləcə, səhhətimin necə- 
liyini, kefimi, yorğunluğumu dərhal anlayır və bu, bizdə 
artıq sınanmış bir üsuldur. Meri mənimlə ona görə danış- 
mır ki, mən onu dinləmirəm. Çünki hiss edir ki, mən 
onunla yox, içimdəki səssiz dinləyicimlə danışıram. Heç 
Meri də məni o qədər dinləmir. Təbii ki, söhbət uşaqlar- 
dan gedəndə, yaxud başqa vacib bir məsələ ortaya çıxan- 
da vəziyyət dəyişir. 

Hər hansı bir mövzunun dinləyənin təbiətinə görə 
necə dəyişdiyi məni tez-tez düşündürür. Mən söhbətlə- 
rimin çoxunda Debora xalam və qoca kapitan kimi 
dünyasını çoxdan dəyişmiş adamlara xitab edirəm. Bir- 
dən özümü onlarla danışan görürəm. Yadımdadır, toz- 
dumanlı döyüşlərin birində zarıyaraq qoca kapitandan 
soruşdum: “Mən buna məcburammı?” O da aydın səslə: 
“Əlbəttə məcbursan. Ucadan danış, mızıldama” — demiş- 
di. Qoca kapitan mübahisə etməzdi. Heç etmədi də... 
Mənə, sadəcə, nə etməli olduğumu dedi və mən də 
etdim. Burada sirli və ya mistik nəsə yoxdur. Bu, insanın 
artıq təkamül etmiş şüurundan, özünəinamından bir 
cavab, yaxud məsləhət istəməyi kimi bir şeydir. 

Düzünü desəm, mənim söhbətlərim daha çox dükan- 
dakı dilsiz-ağızsız, səf-səf düzülmüş qutular, konservlər, 
şüşə qablarla tutur. Hətta qarşımdan ötən heyvanlar, quşlar 

da mənə həmdəmdirlər. Onlar mübahisə etmirlər, qeybət 
qırmırlar. 

— Gedirsən? — Meri soruşdu. — Niyə belə tez? Hələ 
saat yarım vaxtın var. Gecə doğru- düzgün yatmayanda 
belə olur. 

— İşim çoxdur. Bir xeyli qutu var ki, ağzıbağlı durur 
orada. Açıb-tökməliyəm. Dükanı açmazdan əvvəl gərək 
malları rəflərə düzəm. Böyük qərarlar verməliyəm: görə- 
sən, pomidorla turşular eyni rəfə qoyulsa, necə olar? Ərik- 
lə şaftalını yanaşı düzsəm, boğuşmazlar? Bu iş geyim seç- 
mək kimi bir şeydir. Paltardakı rənglərin uyğunluğu nə 
qədər vacibdirsə, bu da bir o qədər vacibdir. Belə şeylə- 
ri sən yaxşı bilirsən. 

— Sən hər şeyi zarafata sal, — dedi Meri. — Amma bu, 
mənim xoşuma gəlir. Deyinməkdən yaxşıdır. Kişilərin 
çoxu miısmırıq olur. 

Evdən ertə çıxdım. Hələ heç kürən Beyker ətrafda 
görünmürdü. Bu iti görənlər saatlarını ona görə düzəldə 
bilərlər. Düz yarım saat sonra bu lovğa kürən Beyker 
sülənməyə çıxacaq. Coy Mörfini də görmədim heç. Bank 
bağlıydı. Amma bu, o demək deyildi ki Coy işə gəlmə- 
yəcək. Ətraf tamam səssiz idi. Camaatın çoxu həftəsonu 
istirahət üçün başqa yerlərə gedib. Bizdə Pasxa, Dörd iyul 
və Əmək günü tətilləri böyük tətillər sayılır. İnsanlar istə- 
mədikləri halda yenə də bu tətillərdə evlərindən uzaqla- 
şır, başqa yerə gedirlər. Deyəsən, Elm küçəsindəki sərçə- 
lər də harasa getmişdilər. 

Amma Stounvol Cekson iş başındaydı. “Foremaster”də 
qəhvəsini içib yenicə çıxmışdı. O qədər arıq, uzun adam- 
dır ki, üstündəki tapança və qandallar qeyri-adi dərəcədə 
böyük görünür. Şapkasını yana əymiş şəkildə dayanmış- 
dı, ucu yonulmuş qaz tüküylə dişlərini sürtürdü. 

— İşin irəli, Stoni, — dedim. — Yaşamaq üçün bütün 
günü çalışmaq lazımdır. 

— Hmm... — elədi. — Bu gün şəhərdə heç adam qalma- 
yıb. — Sanki, bununla o, iş başında olmağından gileyləndi. 

— Stoni, vəziyyət necədir? Ölüm-itim yoxdur ki? 

— Salamatlıqdır, — dedi. — Amma gecə körpünün 
üstündə iki maşın toqquşub. Öz maşınlarıdır. Körpüyə 
dəyən zərəri ödətmək üçün məhkəmə cəza verəcək. Flud- 
hamptondakı bank qarətini eşitdin? 

— Xeyr. 

— Televizora baxmırsan heç? 

— Bizim hələ televizorumuz yoxdur. Çox pul aparıblar? 

— Deyilənə görə, on üç min dollar. Dünən axşam 
giriblər. Üç nəfər olub. Dörd ştata həyəcan siqnalı verilib. 
Villi də trasa çıxdı. Gəlib-gedəni yoxlayırlar. 

— Villi də yatmaqdan doymur heç. 

— Hə, bilirəm. Amma mən yatammadım. Növbətçiy- 
dim. Bütün gecəni çöldə qalmışam. 

— Deyirsən oğruları tutacaqlar? 

— Əlbəttə. Ortada pul məsələsi var. Nə olur-olsun, 
tapacaqlar. Çünki sığorta şirkəti də işin üstünə düşüb əl çək- 
ппәуәсәК. 

— Ən böyük biclik düzgünlükdür. 

— Elədir ki var. 

— Stoni, Denni Teylora göz-qulaq olsan, yaxşı olar. 
Çox xəstə görünürdü. 

— Çatdıra bilsəm, — Stoni dedi. — Amma yenə də 
yolüstü dəyərəm. Yazıq özü özünə eləyir. Yaxşı oğlandır, 
yaxşı ailədən çıxıb. 

— Onun dərdi götürüb məni. Xətrini çox istəyirəm. 

— İten, sən neyniyəsən... Deyəsən, yağış yağacaq. Vil- 
linin islanmaqdan zəhləsi gedir. 

Xatırladığıma görə, ilk dəfə idi, dükanın yerləşdiyi 
küçəyə kefikök girirdim. Qapını həyəcanla açdım. Pişik 
də kandarda durub gözləyirdi. Bu çəlimsiz, bic pişiyin 
arxa qapıdan içəri girmək üçün pusmadığı və mənim də 
ona çubuq yellətmədiyim, ya da qovmadığım bir səhər 
yadıma gəlmir. Deyəsən, erkək idi. Çünki cırmaqlaşıb- 
didişməkdən qulaqları yırtılmışdı. Pişiklər qəribə heyvan- 
lardır. Yəqin meymunlar kimi onlar da bizə oxşadıqları 
üçün gözümüzə qeyri-adi görünürlər. Bu pişik, bəlkə də, 
min kərə içəri girməyə cəhd etsə də, müvəffəq olmayıb. 

Pişiyə: “Gözlə, səni əla sürpriz gözləyir”, — dedim. 
Quyruğuyla bükdüyü dairənin içində oturmuşdu. Quyru- 
ğunun ucu da ön ayaqlarının arasına girmişdi. Qaranlıq 
dükana girib rəfdən bir qutu süd götürdüm, ağzını açıb 
yarısını qaba tökdüm. Sonra da qabı aparıb çöl qapının 
ağzına qoydum. Bir az geri çəkilib dayandım. Pişik ciddi 
nəzərlərlə əvvəlcə üzümə, sonra da südə baxdı. Ürkərək 
uzaqlaşıb bankın arxasındakı hasarın üstündən aşdı. Elə 
pişiyin dalınca baxırdım ki, küçənin başında Coy Мӧгһпи 
gördüm. Bankın arxa qapısının açarları əlindəydi, sir-sifə- 
ti bütün gecə yatmamış adamlar kimi yorğun və halsız 
görünürdü. 

— Sabahın xeyir, mister Houli. 

— Elə bilirdim bank bu gün işləmir. 

— Belə getsə, mənimçün bağlı günü olmayacaq. Dəf- 
tərdə otuz altı dollar səhv var. Dünən gecəyarısınacan 
axtarmışam. 

— Əskik çıxıb? 

— Yox... artıq gəlir. 

— Onda yaxşıdı ki. 

— Təəssüf ki, deyil. O artığın haradan gəldiyini tap- 
malıyam. 

— Yəni banklar bu qədər düz işləyir? 

— Əlbəttə. Düz işləməyən bəzi adamlardır. Tətilə çıx- 
maq istəyirəmsə, gərək bu səhvi tez tapım. 

— Kaş bu bank işlərindən bir az da mənim başım 
çıxaydı. 

— Sənə bütün bildiklərimi bir cümlə ilə izah edə bilə- 
rəm. Pulu pul qazanırl 

— Bu sözün mənə heç bir faydası yoxdur. 

— Elə mənə də. Amma sənə başqa bir məsləhət də 
verə bilərəm, məsələn: ilk təklifi əsla qəbul etmə. Biri 
nəsə satırsa, demək, mütləq mənfəət güdür. Satlıq şey, 
sadəcə, onu almaq istəyənin nəzərində qiymətlidir. 

— Deyirsən bu üsul işləyir? 

— Əlbəttə. Amma birinci maddə olmadan əmələ 
gəlməz. 

— “Pulu pul qazanır” maddəsi? 

— Bəli. 

— Bu səbəbdən, yəqin, borca girənlər var. 

— Var. Amma kredit götürürlər. O da xeyli faiz tutur. 

— Yaxşısı budur, mən baqqal işi ilə məşğul olum. 

— Salamatı odur. Fludhamptondakı bank qarətini 
eşitdin? 

— Mənə Stoni dedi. Qəribədir, dünən də biz burada 
dayanıb bank qarətlərindən danışırdıq. Yadındadır? 

— O bankda mənim bir dostum işləyir. Üç nəfər olub- 
lar. Biri ləhcəylə danışırmış, o biri də pəltəkmiş. Əlbəttə 
ki, tutacaqlar. Bir-iki həftəyə ələ keçərlər. 

— Çətin məsələdir. 

— Yenə də bilmək olmaz. Amma düşüncəsiz adamla- 
rın işi həmişə fırıq olur. Qanundan qaçmaq olmaz. 

— Dünən sənə dediyim sözə görə peşman oldum. 
Gərək bağışlayasan. Xətrinə dəymək istəmirdim. 

— Unut getsin. Mən özüm boşboğazlıq elədim. Al, 
sənə başqa bir nəsihət: çox danışmal Amma mən özüm 
bunu heç vaxt öyrənə bilməyəcəm. De görüm, özün 
necəsən? 

— Necə olum... Səhərəcən gözümü qırpmamışam. 

— Evdə xəstə var? 

— Yox. Sadəcə, o, narahat gecələrimdən biri idi. 

— Elə mən də sənin günündəyəm. 

Dükanı silib-süpürüb pəncərənin pərdələrini qaldır- 
dım. Bu işləri görərkən nə hiss etdiyimi özüm də anla- 
mırdım. Onun sözləri beynimin içini qarışdırırdı. Dedik- 
lərini rəflərə düzülmüş dostlarımla müzakirə etdim. Amma 
yadıma düşmür, hündürdən danışırdım, yoxsa ürəyimdə. 
Bilmirəm... 

“Əziz dostlar, — dedim, — əgər məsələ bu qədər asan- 
dırsa, bəs onda nə üçün daha çox adam varlana bilmir? 
Demək, hamısı eyni səhvləri təkrarlayır və daim nəyisə 
unudur. Niyə? Bəlkə də, zəifliyin əsl səbəbi ürəyiyumşaq 
olmaqdır. Maruello deyir ki, pulun qəlbi olmur. Belə çıxır 
ki, xeyirxah olmaq pullu adamın qüsurudur? Ey pula həris 

olanlar, siz heç insaf nədir bilirsiniz? Nə üçün sadə, təmiz- 
qəlbli insanların arasına nifaq salıb bir-birinə qırdırırsınız? 
Bəs onda müharibələr nədir? Yaxşı ki, düşmən sizə bən- 
zəmir, sizin kimi düşünmür. Sizin etdiklərinizi etmir. 
Düzdür, yankilər körpələri yeyiblər, respublikaçılar məh- 
kumları acından qırıblar... Yəni daha betəri. Ey, siz, dilim- 
lənmiş çuğundurlar, ey göbələk konservləri, səbir edin, 
sizə də növbə çatacaq. Bilirəm, istəyirsiniz ki, sizin haq- 
qınızda danışım. Hamı bunu istəyir. Bəyəm mənim işim- 
gücüm səhərdən axşamacan sizin haqqınızda arayış ver- 
mək deyil?” Əgər insan təfəkkürünün qanunları şeylərin 
qanunları ilə eyni olsaydı, bu qarşılıqlı dünyada əxlaq, 
ədəb və günah anlayışı da bir-birinə bağlı olardı". Başqa 
cür mümkün deyil. Bundan qaçmaq olmaz. 

“Ey, siz, Mickey Mouse maskalı, kuponuyla on sent 
də sonradan xərclədib o səsboğan dilçəkdən aldıran yar- 
ma qutuları! Evə gedəndə sizdən bir-iki dənə aparmalı 
olacağam. Amma indi sakit durun və məni dinləyin. 
Meriyə zarafatyana dediyim sözlər, əslində, tam gerçək- 
dir. Mənim adlı-sanlı gəmi sahibləri və kapitan olmuş 
əcdaclarım ta inqilabdan 1812-yədək dəniz yollarında 
xərac alıblar. Çox vətənpərvər və comərd iş görüblər. 
Amma britaniyalıların gözündə onların hərəsi bir dəniz 
qulduru olub. Çünki ələ keçirdikləri hər şeyi qənimət bilib- 
lər. Atamın axırına çıxdığı ailə sərvətimizi onlar bu yolla 
qazanmışdılar. Məncə, bu “pulu pul gətirir” məsəli də 
oradan qalıb. Biz, ən azı, buna görə fəxr edə bilərik”. 

Anbardan bir yeşik tomat pastası gətirdim. Yeşiyi 
açdım içindəki xırda qəşəng bankaları səliqə ilə rəfdəki 
boş yerə düzdüm. “Bizim söhbətlərclən hələ sizin xəbə- 
riniz yoxdur. Təzə gəlmisiniz axı. Amma deyim, yenə də 
bilin. Pulun nəinki qəlbi, heç şərəfi, yaddaşı da olmur. Pul 
ancaq hörmətli və şirin olur. Elə zənn etməyin ki, məndən 
ötrü pulun dəyəri azdır. Əksinə, mən pulun qüdrətinə çox 


1 Burada relativizm təhlil olunur. Relativizm — biliklər nisbi oldu- 


ğuna görə, varlığın obyektiv surətdə dərk oluna bilməsini inkar edən 
idealist fəlsəfə 

heyranam. Bəylər, aramıza yeni gələnləri sizə təqdim 
etmək istəyirəm. Onları bura — pomidor şirələrinin, ket- 
çupların yanına qoyacağam. Bu ləzzətli turşularnan qoy 
yanaşı dursunlar. Siz də onlarla yeni evlərində mehriban 
olun. Nyu-Yorkludurlar, orada doğulub, hazırlanıb, qab- 
laşdırılıblar. Mən də dostlarımla bayaqdan pul barədə 
danışırdım. Həə... Bunlar da bizim ən yaxşı ailələrdən biri- 
nin məhsuludur. Adını eşitməmiş olmazsınız. Bütün dün- 
yacla məşhurdurlar. Britaniya ilə müharibə vaxtı bu ölkə- 
yə ət satmaqla başladılar. Amma indi özləri də, pulları da 
izzətli olub. Sonra onlardan başqa bir sülalə törədi — 
dünyanın, bəlkə də, ən böyük bank sahibləri əmələ gəldi. 
Onların böyüyü vaxtilə ordudan üç yüz silah almışdı. Bu 
adam ordunun təhlükəli və yararsız bilərək sildiyi silahla- 
rı çox ucuz qiymətə, birini təqribən əlli sentə almışdı. Çox 
keçmədi ki, ağına-bozuna belə baxmadan o silahların 
dənəsini iyirmi dollardan alan general Fremat Qərbə doğ- 
ru yürüş etməyə hazır oldu. Daha sonra da bu silahların 
əsgərlərin əlində partlayıb-partlamadığını eşidən-bilən 
heç olmadı. Bax “pulu pul gətirir” buna deyirlər. Pulu 
necə əldə etməyiniz vacib deyil. Vacib odur ki, pul qaza- 
nın və qazandığınız pulu daha çox qazanmaq üçün xərc- 
ləyin. Mən xəbis adam deyiləm. Çox hörmətli şefimiz, 
qədim romalı cənab Maruello da tamamilə haqlıdır. İşin 
içində pul varsa, orada əxlaq qaydalarına yer yoxdur. 
Niyə mən sizinlə, baqqaliyyə гпаПапупап danışmağı xoş- 
layıram? Çünki siz ağzıbütövsüz. Mənim dediklərimi baş- 
qalarına danışıb qeybət etmirsiz. Pul ona sahib olanlar 
üçün çox mənasız və soyuq bir mövzudur. Kasıblar üçünsə 
bu, ən cəlbedici mövzudur. Razılaşın ki, pulla yaxından 
maraqlanmağa başlayan adam, ilk növbədə, onun təbiə- 
tini, xarakterini və əhəmiyyətini öyrənməlidir. Çox az 
adam olar ki, pulla ancaq pul olduğu üçün maraqlanır. 
Çox az adam - ya sənətinə düşkün olan rəssamlar, ya da 
ki xəsislər pulla ancaq pul xətrinə maraqlanır. Xəsislər 
daim qorxu içində hərəkətsizləşmiş bir müqəvva kimi 
şeylərdir. 

Yerdə bir qalaq boş karton qutusu yığılmışdı. Ortalıq 
sahmana düşsün deyə hamısını aparıb anbara yığdım. 
Müştərilərin çoxu aldıqları şeyləri bu qutularda daşıyır. Və 
necə ki Maruello deyir: “Oğlan, bu qutuları atma. Yoxsa 
paketlər israf olar”. 

Bu “oğlan” sözünə daha acığım tutmur. Qoy Maru- 
ello məni elə “oğlan” deyə çağırsın. Hətta məni lap uşaq 
yerinə qoysun. Karton qutulan yenicə daşımışdım ki, kim- 
sə qapını taqqıldatdı. Qolumdakı köhnə gümüş saata 
baxdım. İnanın ki, həyatımda ilk dəfə dükanı doqquz 
tamamda açmağı unutmuşdum. Saat ona on beş dəqiqə 
işləyirdi. Bayaqdan bu baqqaliyyə mallarıynan əng olmu- 
şam. Şüşə qapının önündəki dəmir barmaqlıqların ara- 
sından gələn adamın Mərci Yanq Hant olduğunu gör- 
düm. Mən ona heç vaxt pis gözlə baxmamışam. Bəlkə 
də, bu fal məsələsini o özü ortaya atıb ki, mənim diqqə- 
timi çəksin. Gərək büruzə verməyim. 

Qapıları taybatay açdım. 

— Narahat etmədim ki? 

— Onsuz da gecikmişəm. 

— Gecikmisən? 

— Əlbəttə, saat ona İşləyir. 

Sallana-sallana içəri girdi. Paltarına yapışan yumru, 
dolu badyaları hər addımda “yanvar-fevral” oynayırdı. İri, 
dolu sinəsi də gözəl bir şəkildə irəli çıxmışdı. Bunu gör- 
mək üçün onun əzilib-büzülməyinə ehtiyac yox idi. Göz 
qabağında idi, baxdıqca görünürdü. Mərci Coyun “kon- 
fet” dediyi şeylərdəndir. Bəlkə, oğlum Allen də onun 
üçün eyni ifadəni işlədir. Mənə elə gəldi ki, Mərcini ilk 
dəfədir görürəm. Onun qəşəng üz quruluşu var. Azacıq 
uzun burnu, olduqlanndan daha iri boyanmış dodaqları 
var — xüsusilə alt dodağı. Saçlan rubin rəngə boyanıb. Bu 
cür təbil saç rəngi olmasa da, ona çox yaraşır. Balaca, zərif 
çənəsi, iri yanaqları və çox geniş almacıqları ilə gözəl bir 
sifət quruluşuna malikdir. İşıqda dəyişən gözləri gah yaşı- 
la, gah da maviyə çalır. Gözlərində qəm gördüm... 
Görünür, başı çox çəkib və bəlkə, hələ də çəkməkdədir. 

Onun üzündə nə vaxtsa aldığı zərbələrdən və ya gördüyü 
kobudluqdan sərtləşmiş bir dözümlülük, sirli bir mətinlik 
görmək olardı. Baxışları ətrafda dolaşdı. Mənə, sonra da 
rəflərə nəzər saldı. Təkrar qayıdıb gözlərini mənə dikdi. 
Diqqətinin və hafizəsinin güclü olduğunu zənn etdim. 

— Ülmidvaram ki, dərdin dünənki deyil. Yəqin, bu gün 
başqa şey üçün gəlmisən. 

Gülümsədi: 

— Yox, yox. Hər gün bir kommersant oynaş axtarma- 
yacam ki... Qəhvəm qurtarıb. 

— Olan şeydir. 

— Necə yəni? 

— Səhər tezdən gələnlərin çoxu qəhvəsi qurtaranlardır. 

— Doğrudan? 

— Əlbəttə. Hə, yeri gəlmişkən, o komisyonçu oynaşı- 
nı bura göndərdiyin üçün sənə gərək “sağ ol” deyim. 

— Bu, onun öz fikri idi. 

— Amma sənin sayəndə. Nə cür qəhvə istəyirsən? 

— Fərqi yoxdur. Nə cür olur-olsun... Onsuz da, çox pis 
qəhvə dəmləyirəm. 

— Ölçüynən tökmürsən? 

— Əlbəttə, ölçüynən. Amma xeyri yoxdur, yenə də 
zəhərə dönür. Qəhvə dəmləmək əlimdən gəlmir. 

— Onu bildik. Gəl sənə bu qatışıq qəhvədən verim. — 
Rəfdəki tənəkə qutulardan birini götürdüm. Mərci onu 
məndən almaq üçün uzandı. Və bunu elə yumşaq hərə- 
kətlə etdi ki... bədəninin bütün əzaları dartıldı, hər şeyi 
yerindən oynayıb özünü göstərdi. Sanki, ayaq səssizcə 
“mən burdayam”, bel “mən burdayam”, yumru, yumşaq 
qasığı “ən yaxşı mənəm” dedi. Mənim üçün hər şey yeni 
idi, elə bil, onu ilk dəfə görürdüm. Nəfəsim qısılmışdı. Meri 
deyir ki, qadının nazı könül məsələsidir. Elədirsə, buruq 
rubin saçlarından parıltılı ayaqqabılarına qədər bir rabitə, 
işvə-naz içində olan Mərcinin də könlündə nəsə vardı. 

— Görürəm, dünənki sıxıntın artıq keçib. 

— Dünən çox pis idim. Bəzən qəribə hisslərə qapılı- 
ram. Özüm də bilmirəm niyə. 

— Məndə də olur. Hərdən səbəbsiz yerə darıxıram, 
kəclərlənirəm. 

— Baxdığın falla böyük bir iş bacardın. 

— Yoxsa mənə acığın tutub? 

— Xeyr. Sadəcə, necə baxdığını bilmək istərdim. 

— Sən ki fala inanmırsan. 

— Bunun inancla nə əlaqəsi? Elə şeylər var ki, düz 
demisən. Mənim bəzi düşündüyüm və etdiyim şeyləri. 

— Nə kimi? 

— Məsələn, təbəddülat yaşadığımı. 

— Kartları qurduğumu düşünürsən. Elədir? 

— Bunun heç bir əhəmiyyəti yoxdur. Amma qurmusan- 
sa... Səni buna nə vadar etdi? Bu barədə heç düşündün? 

Şübhəli, sınayıcı, sual dolu baxışlarla gözlərimin içinə 
baxdı. 

— Həə... — dedi astadan. — Yəni... yox, mən bu barə- 
də düşünməmişəm. Deyirsən ki, kart düzməyə məni nə 
vaclar edib? 

Bu vaxt cənab Beyker qapıdan içəri boylandı. 

— Sabahın xeyir, Mərci, — dedi və sonra məndən: — 
İten, sənə dediyimi fikirləşdin? — soruşdu. 

— Əlbəttə. Mən də elə sizinlə danışmaq istəyirdim. 

— Nə vaxt istəsən, danışa bilərik, İten. 

— Həftə ərzində burdan çıxammıram. Bilirsiz, Maru- 
ello, demək olar ki, dükana gəlmir. Sabah evdəsiz? 

— Əlbəttə ki, kilsədən sonra. Yaxşı fikirdir, Merini də 
gətir. Xanımlar bayram şlyapalarından danışar, biz də işi- 
mizə baxarıq. 

— Sizə xeyli sualım olacaq. Gərək yazım ki, yadımdan 
çıxmasın. 

— Bildiyim şeylərdisə, məmnuniyyətlə... Sonra görü- 
şərik. Salamat qal, Mərci. 

Beyker gedəndən sonra Mərci mənə: 

— Vaxtı fövtə vermirsən heç. Yaman bərk gedirsən, 
— dedi. 

— Mən hələ sadəcə iməkləyirəm. Bilirsən ağlıma nə 
gəldi? Deyirəm, görəsən, sən o kartı bir də açsan, həm 

də gözüyumulu — qurub-quraşdırmadan, dünənki şey 
yenə çıxarmı? 

— Xeyr! Mümkün deyil, Nədir, məni ələ salırsan, yox- 
sa bunu doğrudan istəyirsən? 

— Falın inanıb-inanmamadqla heç bir əlaqəsi yoxdur. 
Mən heç altıncı hissin olduğuna, ildırıma, hidrogen bom- 
basına, hətta bənövşələrə, balıqlara da inanmıram... 
Amma bilirəm ki, bunların hamısı var. Mən heç ruhlara 
da inanmıram, amma özüm ruh görmüşəm. 

— Bax indi məzələnirsən. 

— Zarafatsız. 

— Tamam başqa adam olmusan. 

— Heç kim uzun müddət eyni qalmır. 

— Bunun səbəbi nədir, İten? 

— Bilmirəm. Bəlkə də, bu baqqal dükanında satıcılıq 
etməkdən bezmişəm mən. 

— Az qalıb. 

— Merinin xətri sənə çox əzizdir? 

— Hə, əlbəttə. Niyə bunu soruşursan? 

— Sən onun... Şey... Yəni demək istəyirəm ki, sən 
Meridən çox fərqlisən. 

— Başa düşdüm nə deyirsən. Amma yenə də ona rəğ- 
bətim var. Onu, həqiqətən, çox sevirəm. 

— Mən də. 

— Bəxtəvər. 

— Hə, elədir, doğrudan, bəxtim gətirib. 

— Səni demədim, Merinin... Gedim barı bu zəhrimar 
qəhvəni dəmləyim. Kart məsələsini fikirləşərəm. 

— Nə qədər tez etsən, o qədər yaxşı olar. Dəmiri 
gərək isti-isti döyəsən. 

Dükandan çıxarkən kablukları döşəmədə taqqıldadı. 
Yeriyərkən bir az da dik görünən badyaları rezin təkər 
kimi oynayırdı. Ona bugünkü qədər fikir verməmişdim. 
Bütün həyatım boyu gördüyüm, fəqət əsla tanıya bilmə- 
diyim nə çox adam varmış... Dəhşətdir! Yenə gərək misal 
çəkim, iki insan görüşəndə biri digərinin təsiri ilə dəyişir, 
ortaya iki yeni varlıq çıxır. Bəlkə də bu... Lənət olsunl Çox 

qəliz məsələdir. Belə şeyləri mən gərək gecə yuxum 
qaçanda fikirləşim. Dükanı vaxtında açmamağım mənə 
yaman yer etmişdi. Sanki, cinayət yerində dəsmalını və 
ya o məşhur Çikaqo əhvalatındakı kimi eynəyini salmış 
bir qatil kimi hiss edirdim özümü... Bu nə deməkdir, nə 
cinayəti? Nə qətl? 

Günorta pendirli, vetçina, kahı və mayonezli dörd 
dənə sendviç hazırladım. “Vetçina, pendir... vetçina, pen- 
dir” — öz-özümə məzələndim. “Vetçinaynan ağ pendiri 
düz çörəyin arasına, evləndinsə, al kəndiri sal boyunu- 
na”. Sendviçlərdən ikisini və bir şüşə də kola aparıb ban- 
kın arxa qapısında Coy Mörfiyə uzatdım. 

— Səhvi tapa bildin? 

— Hələ yox. Amma deyəsən, yaxınlaşıram. Axtar- 
maqdan gözüm korlaşıb. 

— Niyə bazar ertəsinə saxlamırsan? 

— Mümkün deyil. Bank işi dəqiqlik tələb edir. 

— Bəzi hallarda insan düşünməyə ara versə, sonra 
unutduğu şeyi qəfil xatırlaya bilər. 

— Bilirəm. Sendviçlər üçün şox sağ ol. 

Sendviçlərdə kahı və mayonez olub-olmadığını bil- 
mək üçün açıb baxdı. 

Pasxa həftəsinin axır şənbə gününü işləyən baqqallar 
mənim əlahəzrət və avam oğlumun da dediyi kimi, guya, 
ilboyu “milçək qovarlar” — işləri nəhs gedər. Amma iki 
şey baş verdi ki, nəhayət, mənə daxilən, qəlbimin ta 
dərinliyində bəzi şeylərin dəyişdiyini sübut etdi. Yəqin ki, 
mən nə dünən, nə də srağagün bu gün etdiklərimi edə 
bilməzdim. Sanki, divar kağızı nümunələrinə baxırdım. 
Məncə, ən yeni nümunəni, ən gözəl naxışı seçə bildim. 

Birincisi, Maruellonun gəlişi oldu. Artriti onu yenə in- 
cidirdi, çox əziyyət çəkirdi. Ağırlıqqaldıran adamlar kimi 
dəfələrlə qollarını açıb-bükclü. 

— İşlər necədir? 

— Zəifdir, Alfio. — İlk dəfəydi ona adı ilə müraciət edir- 
dim. — Sən də mənə “oğlan” deyəndə xoşuma gəlir. 

— Elə bilirdim acığın tutur. 

— Əksinə, Alfio, çox məmnun oluram. 

— Şəhərdə adam qalmayıb. Hərə bir yana dağılıb. 

Qoltuğu bişməcə olan adamlar kimi qollarını yana 
açmışdı, dayanmadan çiyinlərini oynadırdı. 

— Siciliyadan bura neçə ildir gəldiyin? 

— Qırx yeddi il. Bir igidin ömrüdür. 

— O vaxtdan bəri heç getməmisən? 

— YOX. 

— Bəs niyə gedib el-obana baş çəkmirsən? 

— Gedib neyləyəcəyəm? Oralar indi çox dəyişib. 

— Bəs nələrin dəyişdiyi sənə maraqlı deyil? 

— Elə də yox. 

— Orada qohumların var? 

— Əlbəttə. Qardaşım var, onun uşaqları var... Hələ 
nəvələri də. 

— Məncə, sən onları görmək istəyirsən. 

Mərcinin mənə baxdığı kimi üzümə diqqətlə baxdı. 
Sanki, məni ilk dəfəydi görürdü. 

— Oglan, sən nə demək istəyirsən? 

— Artritiniz məni çox narahat edir. Deyirəm, yəni Sici- 
liya isti yerdir, orada ağrılarınız tez kəsər. 

Şübhə ilə gözlərimin içinə baxıb: 

— Sənə nə olub? — soruşdu. 

— Necə yəni? 

— Başqa adam olmusan. 

— Həl Şad xəbər almışam. 

— İşdən çıxmırsan ki? 

— Hələ yox. Amma Siciliyaya getməli olsan, burada 
qalıb işlərdən muğayat olacağıma söz verə bilərəm. 

— Şad xəbər nədir? 

— Hələ ki deyə bilmərəm. Elə şeydir ki... — Baş bar- 
mağımla şəhadət barmağımı bir-birinə sürtüb oynatdım. 

— Pul məsələsidir? 

— Bəlkə də. Bura bax, sən ki kifayət qədər varlı adam- 
san. Niyə Siciliyaya gedib varlı bir amerikalının necə oldu- 
gunu onlara göstərmirsən? Günün altında yaxşıca qara- 
larsan. Dükana mən baxaram, sən narahat olma. 

— Deməli, işdən çıxmaq fikrin yoxdur. 

— Yox canıml Məni tanıyırsan, bilirsən ki, səni yan yol- 
da buraxmaram. 

— Oglan, sən əməlli-başlı dəyişmisən. Niyə? 

— Niyəsini dedim axı. Gedib o balaca bambinolarla" 
oynayarsan. 

Maruello: 

— Mən artıq ora aid bir adam deyiləm, — dedi. Amma 
sözlərimdən yaman şübhələndiyini hiss etdim. Əməllicə 
xoflanmışdı. Gecə gəlib dəftəri yoxlayacağına əmin idim. 
Maruellonun hər şeydən şübhələnən və çox bic bir adam 
olduğunu yaxşı bilirdim. 

Maruello dükandan yenicə çıxmışdı ki, o “B.B.D.S.D”li 
gədə içəri girdi. 

— Gəlişimin məqsədi iş deyil. Həftəsonu Montaukda 
olacağam, dedim bir dəyim sizə. 

— Əcəb etmisiz, məmnun oldum, – dedim. — Mən də 
bunu sizə verəcəkdim. — Kənarından iyirmidollarlıq əsgi- 
nasın ucu görünən pulqabını ona uzatdım. 

— Üz vurmayın, götürməyəcəml Bu, xoş niyyətlə 
verilmiş bir hədiyyədir. Həm də axı dedim sizə, bura indi 
İş üçün gəlməmişəm. 

— Götürün bunul 

— Sizin bu hərəkətinizi necə başa düşək indi? 

— Bizlərdə belə şeyin adı yoxdur. 

— Axı nə var bunda, yoxsa xətrinizə dəyib? 

— Qətiyyən. 

— Bəs onda niyə qayltarırsız? 

— Götürünl Mən hələ təklifinizi qəbul etməmişəm. 

— Aman Tanrım! Yoxsa Veylendlərdən daha çox tək- 
lif gəlib? 

— Xeyr. 

— Bəs onda kim? Yoxsa o lənətə gəlmiş diskontçu 
dükanlar” nəsə təklif edir? 

İyirmi dolları onun döş cibinə basıb: 


' Bambino — uşaq (ital) 
2 Diskontçu dükanlar — tez-tez endirim kampaniyası keçirən dükanlar 

— Pulqabını özümə saxlayıram, xoşuma gəlir, — dedim. 

— Baxın, sizə sərfəli bir təklif üçün gərək müdiriyyətlə 
danışım. Uzağı ikinci gün sizə zəng vuracam. Telefonda 
danışan Hyudur desəm, bilin ki, mənəm. 

— Danışıq pulunu siz verəcəksiz. Nə vaxt İstəyirsiz, 
zəng vurun. 

— Yaxşı. Amma telefonu açıq saxlayın. 

— Açıq olacaq, — dedim. — Balıq tutmaqla aran necədir? 

— Mənimki ancaq qadınlardır. Mərcini də özümnən 
NMontauka aparmaq istədim. Köpək qızı az qalmışdı məni 
öldürə. Bu qadınları da başa düşmək olmur heç. 

— Olduqca qəribə məxluqdurlar. 

— Ay ağzın dərd görməsin, — dedi. Və mən onun işlət- 
diyi bu ibarəni, ən azı, on beş il idi heç kimdən eşitmə- 
mişdim. Narahat görünürdü. — Məndən xəbər gözləyin, — 
dedi. — Doğrusu, elə bilirdim uşaq-muşaqnan iş tutmuşam. 

— Mən dükan sahibinin etibarını itirə bilmərəm. 

— Cəfəngiyat danışmayın. Məncə, siz, sadəcə, məzən- 
nəni qaldırırsız. 

— Xatırladım ki, elə indicə rüşvətdən imtina elədim. 

Beləcə, başqalarından fərqli olduğumu isbatlaya bil- 
mişdim. Mən bu hərifin gözlərində böyüməyə başlamış- 
dım və doğrusu, bu, mənim xoşuma gəlirdi. Hətta çox 
xoşuma gəldi. Vələdüzzina başa düşdü ki, eyni yuvanın 
quşu olsaq da, mən ondan da yekə, ondan da bicəm. 

Dükanı bağlamaq istəyirdim ki, Meri telefon etdi. 

— İten, — dedi. — Bir şey deyəcəm, amma hirslənmə. 

— Niyə hirslənim, çiçəyim? 

— Şey... Çox tənhaydı, darıxırdı... Mənim də ürəyim 
dözmədi. Mərcini axşam yeməyə dəvət etdim. 

— Yaxşı eləmisən. 

— Acığın tutmadı ki? 

— Lənət sənə, kor şeytan. 

— Küfr danışma. Sabah Разхасиг. 

— Hə, yaxşı yadıma düşdü. Ən yaxşı paltarımı ütülə, 
sabah saat dörddə bizi Beykergil dəvət edib. 

— Evlərinə? 

— Hə. Çay içməyə çağırıblar. 

— Elə ora da Pasxaya geyəcəyin kostyumda gedərsən. 

— Yaxşı, sevgilim. 

— Mərcini çağırdığıma hirslənmədin? 

— Səni çox sevirəm, — dedim. Mən onu, həqiqətən, 
sevirəm... Çox sevirəm. Məncə, sevgisiz yaşamaq insan- 
lıqdan çıxmaqdır. 


V FƏSİL 


Elm küçəsinin axırına çatandan sonra lay daşlar 
düzülmüş dar yola buruldum. Yolun ortasında dayanıb öz 
köhnə evimə göz gəzdirdim. Bu ev mənim gözümdə 
bambaşqa bir evdir. Çünki öz evimdir. Nə Merinin, nə 
atamın, nə də qoca kapitanındır. İstəsəm sataram, istə- 
səm yandlıraram, istəsəm də saxlayaram. Arxa pilləkən- 
lərin ikisini çıxmışdım ki, mətbəxin şəbəkə qapısı qəfil 
açıldı və Allen: 

— Mənə “Peeks” gətirmisiz? Hanı? — deyərək bayıra 
atıldı. — Cətirmisiz? 

— Xeyr, gətirməmişəm. 

Qəribədir, Allen zır-zır ağlamadı. “Söz vermişdiniz” 
deyib anasını şahid çağırmadı. Sadəcə, “Ehl” dedi və 
səssizcə uzaqlaşdı. Onun arxasınca səslənclim: 

— Axşamın da xeyir olsunl 

Dayandı. Sanki, xarici dildə yeni öyrəndiyi bir ifadə 
kimi: 

— Axşamınız xeyir, — dedi. 

Meri mətbəxə gəldi. 

— Saçın uzanıb, qırxdırarsan, — dedi. Məndəki heç bir 
dəyişiklik gözündən yayınmır. Qızdırmalı olum, yaxud 
saçlarım uzansın, dərhal sezir. 

— Xeyr, mənim qıvrımbaşım, hələ vaxtına var. 

— Səhərdən ayaq üstəyəm. Hazırlıq görürəm. 

— Nə hazırlıq? 

— Dedim axı, Mərci gələcək. 

— Bilirəm, amma bu dəm-dəsgaha nə ehtiyac var? 

— Ayda-ildə bir dəfə süfrə açıb qonaq çağırırıq. 

— Doğrudur. Düz sözə nə deyəsən... 

— Sən qara kostyumu geyinəcəksən? 

— Xeyr. Boz kostyumu, “Old Dobin”i. Qara qalsın. 
Bəlkə, sabah kilsəyə geyindim, ütüsü pozulmasın. 

— Sabah yenə ütüləyərəm. 

— Bu şəhərdə heç kimdə mənim “Old Dobin”im kimi 
kostyum yoxdur. 

— Ay uşaq! – deyə qonaq otağına səsləndi. — Masanın 
üstünü qarışdırmayınl Çərəzləri düzmüşəm. Deyirsən 
qara kostyumu geymək istəmirsən? 

— Xeyr. 

— Baxarsan, Mərci çox qəşəng geyinəcək. 

— Mənim o boz rəngli “Old Dobin”im Mərcinin xoşu- 
na gəlir. 

— Haradan bilirsən? 

— Özü dedi. 

— Uydurma. 

— Bu barədə qəzetdə məqaləsi çıxacaq. 

— Özünü yaxşı apar. Onunla nəzakətli davran. 

— Onu nə qədər sevdiyimi göstərəcəm. 

— Deyirdim, yəqin, Mərcinin gəlişinə qara kostyumu 
geyinərsən. 

— Bax, gözəlim, bura gələnəcən sabah nə geyəcəyim 
ağlıma da gəlməmişdi. İki dəqiqə içində elə elədin ki, sırf 
sənin inadına “Old Dobin”dən başqa heç nə geyməyə- 
cəyimə qərar verdim. 

— Mənim inadıma? 

— Hə. 

Meri də eynən Allen kimi bir “Ehl” dedi. 

— Yeməyə nə bişirmisən? De, mən də gedim o yemə- 
yin rənginə düşən qalstuk taxım. 

— Toyuq qızartmışam. Ətrini hiss etmədin? 

— Etdim. Meri, mən... — Amma ardını gətirə bilmə- 
dim. Nə deyim? Diskontçu dükanlardan birinə getdiyini 
anlamışdım. Safe Rite baqqallarında toyuğun qiyməti 
Maruellodakından ucuzdur. Mən də toyuğu onlardan 

götürürəm, həm də topdan. Meriyə başqa baqqallarda 
gedən endirimlərdən bəhs etmişdim. Bu cür satışlar müş- 
tərini tez cəlb edir. “Filan şey filan yerdə ucuzdur” deyib 
axışırlar ora və beləliklə, endirimdə olmayan, amma özü 
əl altında olan başqa malların da bəxti açılır. Bunu hər kəs 
bilir və hər kəs də “gəlmişkən elə bunu da buradan alım” 
deyərək xeyiri diskontçu dükanlara verir. 

Neriyə oxuduğum mühazirələrin heç bir faydası olmur. 
Zəmanə adamı İten Allen Houli millətin nəyə meyilli oldu- 
gunu çox yaxşı bilir və yeri gəlsə, bundan öz xeyri üçün 
də istifadə etməyi bacarır. 

Meri dedi: 

— Ümid edirəm ki, mənim bu hərəkətimi vəfasızlıq 
saymadın. 

— Sevgilim, bir toyuğun vəfasızlıq və ya sədaqətə nə 
dəxli var? 

— Başa düş, çox ucuz İdi. 

— Ağillı iş görmüsən. Əsl evdarsan. 

— Hər şeyə lağ edirsən. 

Allen yataq otağında məni gözləyirdi. 

— Olar səndəki tempiyer1 qılıncına baxım? — soruşdu. 

— Əlbəttə. Orada, şkafın küncünclədir. 

Qılıncın harada olduğunu məndən yaxşı bilirdi. Mən 
əynimi dəyişərkən o artıq dəri futilyarın ağzını açıb için- 
dəki qılıncı siyirmişdi. Şəstlə yuxarı qaldırmışdı, işıq 
düşən aynada qamətinə baxırdı. 

— O inşa yazısı nə yerdədir? 

— Hıy? 

— Məncə, sən “Atacan, bağışlayın, sizi yaxşı eşitmə- 
dim” demək istədin. 

— Bəli, “atacan”, bağışlayın, sizi yaxşı eşitmədim. 

— İnşa yazısını soruşuram. 

— Həə, inşa yazısıl Əladır. 

— Yəni müsabiqəyə qatılırsan? 

— Hə. 


1 Tempiyer — orta əsrlərdə ruhani rıtsar cəmiyyətinin nümayəndəsi 

— Hə – nədir? 

— Bəli, atacan. Müsabiqəyə qatılacağam. 

— Şlyapaya da baxa bilərsən. Rəfdəki yekə qutunun 
içindədir. Nədənsə, lələkləri bir az saralıb. 

Hamama girdim. Oturduğum çanaq, dayaqları şir 
pəncəsinə bənzədilmiş köhnə bir şey olsa da, iri və dərin 
idi. Rahat otura bilmək üçün keçmiş zamanlarda belə 
çanaqları kifayət qədər böyük düzəldirmişlər. Bütün günü 
dükanda işləməkdən kir basmış bədənimi yaxşı-yaxşı 
kisələdim. Üzümdəki tükləri güzgüyə baxmadan, elə bar- 
maqlarımın ucuyla yoxlayaraq qırxırdım. Yalnız saçımı 
darayanda güzgüyə baxdım. Xeyli vaxtdır güzgüdə özü- 
mə baxmamışdım. Hər gün üz qırxmaq üçün güzgü qar- 
şısına keçən adam üzündəki dəyişikliyə diqqət etməyə 
bilər. Xüsusilə də eybəcər adamlar. Gözəllik müvəqqəti- 
dir. Əsl gözəllik insanın daxilindən gəlməlidir. Mən həmi- 
şə ikinciyə üstünlük vermişəm. Bu o demək deyil ki, mən 
eybəcərəm. Mənə görə, üzümün gözəl olub-olmamağının 
heç bir əhəmiyyəti yoxdur. Güzgüdə özümə baxaraq üz- 
gözümə müxtəlif ifadələr verməyə çalışdım. Kübar, zəhm- 
li, məğrur, yaxud gülməli bir adam görə bilmədim. Üzü- 
mün görkəmi heç dəyişmirdi. Neynəsəm də, eyni sifət, 
eyni görkəmdən çıxammadım. 

Yataq otağına qayıdanda lələkli templyer şlyapasını 
Allenin başında gördüm. Dedim ki, əgər bu şlyapa mənim 
də başımda belə gülünc görünürsə, onu bir də qoymaram. 
Şlyapanın dəri qutusu yerdəydi, qapağı da açıq vəziyyətdə. 

— Görəsən, bu dəvəquşu lələyini necə ağartmaq olar? 
Bəlkə, yenisini alaq? 

— Yenisini alsanız, bunu mənə verərsiniz? 

— Niyə vermirəm? Ellen hardadır? Nədənsə, ciyiltisi 
gəlmir qulağıma. 

— “Mən Amerikanı sevirəm” inşasıyla məşğuldur. 

— Bəs sən neynirsən? 

— Mən hələ fikirləşirəm. “Peeks” gətirəcəksiz? 

— Ola bilər yadımdan çıxsın. Niyə özün gəlib dükan- 
dan götürmürsən? 

— Yaxşı. Atacan, olar sizdən bir söz soruşum? 

— Məmnuniyyətlə cavab verərəm. 

— Doğrudan, Hai küçəsi iki məhəllə boyu bizim olub? 

— Doğrudan. 

— Balina gəmilərimiz də? 

— Hə, olub. 

— Bəs indi niyə yoxdur? 

— Hamısını itirdik. 

— Necə yəni itirclik? 

— Çox sadə. İtirdik — vəssalam. 

— Zarafat edirsiz? 

— Əgər bu sözümü yarıb içindəki mənanı çıxara bil- 
sən, olduqca acı bir zarafat olduğunu başa düşərsən. 

— Biz dərsdə qurbağa yarmışdıq. 

— Yaxşı eləmisiz. Siz öyrənirsiz, amma qurbağa yazıq 
olur. Mən bu qalstuklardan hansını taxım? 

— Mavini, — laqeydliklə cavab verdi. — Geyinəndən 
sonra çardağa qalxmağa vaxtınız olar? 

— Vacibdirsə, vaxt taparam. 

— Gəlirsizmi? 

— Gəlirəm. 

— Yaxşı. Onda mən çıxım işığı yandırım. 

— Qalstukumu bağlayıb gəlirəm. 

С̧агдава çıxan pilləkənlərin üstündə Allenin yalın ayaq- 
larının şappıltısı axıracan eşidildi. 

Qalstuk bağlayanda gərək fikrini yalnız bu işə verə- 
sən. Yoxsa barmaqların bir-birinə dolaşar və heç bir şey 
alınmaz. Amma mən barmaqlarımı biixtiyar buraxanda 
qalstuku istədiyimdən də yaxşı bağlayıram. Bu dəfə də 
işi onların öhdəsinə buraxdım və beynimdə köhnə Houli 
evinin, yəni öz evimin çardağını düşünməyə başladım. 
Bu çardaq tənha və qəmgin insanların qaranlıq, hörüm- 
çəkli məhbəs kimi gördüyü çardaqlardan deyil. Bizim çar- 
dağın kiçik çərçivəli pəncərələri kifayət qədər işıqlı olsa 
da, köhnəlmiş şüşələrdən çölə baxanda, sanki, su pərdə- 
sinin örtdüyü bulanıq və dalğalı bir dünyanı güclə sezir- 
sən. Oradakı kitablar bir gün atılmaq, yaxud dənizçilik 

məktəbinə verilmək üçün yığılmayıb. Səliqə ilə rəflərə 
düzülüb yenidən kəşf edilməyi gözləyirlər. Oradakı kres- 
lolar dəbdən düşmüş olsalar da, rahat və genişdilər. Bizim 
çardaq tozlu olmur. Evin təmizlik işlərinə çardağı təmiz- 
ləmək də daxildir. Bir də ki çox vaxt bağlı qaldığından 
içərisi toz görmür heç. 

Yadımdadır, uşaq vaxtı kitablarla əlləşib yorulanda, 
qəm-qüssə çəkəndə və ya xəyallara dalmaq üçün tənha 
qalmaq istəyəndə çardağa çıxardım. İri, enli kresloda 
yumaq kimi yumular, pəncərədə sayrışan sarı-qırmızımtıl 
işıqların sehrinə dalardım. Bəzən də oradan, elə oturdu- 
ğum yerdən evin çatısını tədqiq edər, iri, hamar tirlərin 
palıddan yonulmuş pazla bir-birinə necə pərçimlənmiş 
olduğuna baxardım. İstər narın, istərsə də çatının üstündə 
tappıldayan leysan yağışlarda daldalanmaq üçün çox xoş 
və münasib bir yerdir bizim çardaq. Rəflərdəki kitablar 
pəncərədən süzülən işıqda ulduz təki bərq vururlar. Bu 
torpaqlarda böyüyən, həddi-büluğa çatandan sonra isə 
köklərindən qoparaq hərəsi bir yana səpələnmiş insanla- 
rın uşaq ikən sahib olduqları rəngli, şəkilli kitablardır bun- 
lar. “Boşboğazlar” və “Rollo”nun silsilə nəşrləri, “Tanrı- 
nın min bir işi: yanğın, sel, sunami, zəlzələlər” — hamısı da 
zəngin illüstrasiya içində. Qustav Dorun “Cəhənnəm”i ilə 
Dantenin şeirləri, sanki, bu şəkillər arasında kərpic kimi 
düzülüb. Hans Kristian Andersonun təsirli nağılları, Qrimm 
qardaşlarının insanın qanını donduran zülm və dəhşət 
dolu hekayələri, dahi Malorinin şah əsəri “Morte d”Art- 
hur” səhnələri əsasında rəssam Aubrey Berdslinin çək- 
diyi ecazkar cizgilər və bir də o xəstə, arıq, miskin varlıq... 

Yadımdadır, H.K.Andersonun necə ağıllı insan oldu- 
gunu tez-tez düşünürdüm. Kral sirlərini bir quyuya pıçıl- 
dayır və dedikləri elə orada gizli qalır. Sirlər və ya hekayə- 
lər danışan adam danışdıqlarını kimin dinlədiyini və ya 
oxuduğunu nəzərə almalıdır. Çünki bir hekayənin onu oxu- 
yanların sayı qədər böyük mənası var. Hər kəs hekayələrdən 

istədiyini, yaxud qabiliyyəti yetdiyi qədər mənimsəyir. 
Bəziləri bir qismini götürüb qalanını atır, bəziləri də onu 
öz zövqünə görə rənglənclirir. Hekayə ilə oxucu arasında 
bir bağ olmalıdır ki, oxucu onu sevsin, özünü hadisələrin 
içinclə hiss etsin. O yalnız bu halda möcüzələri gerçək kimi 
qəbul edər. Allenə danışacağım hekayə Merimə danışdı- 
ğım eyni hekayədən tamam başqa bir zəmin üstündə 
qurulmalıdır. Eyni şəkildə Maruellonun xoşuna gəlməsi 
üçün Maruelloya görə danışılmalıdır. Amma Hans Ander- 
sonun “Quyu”su bu mənada ən mükəmməl hekayədir. 
Quyu sadəcə alır, verdiyi isə səssizlikdir. O sözü ki ona 
deyirsən, əks-sədasını belə başqasına verməz. 

Məncə, hamımız, yaxud əksəriyyətimiz ölçülə və ya 
tərif edilə bilməyən şeylərə yaşam haqqı tanımayan on 
doqquzuncu əsr elminin qurbanlarıyıq. İzahını verə bil- 
mədiyimiz çox şeylər hələ də qalmaqdadır. Təbii ki, bu, 
bizim istəyimizlə deyil. İzah edə bilmədiyimiz şeyləri ya 
görə bilmirik, ya da ki görmək istəmirik. Və beləcə, dün- 
yanın böyük bir hissəsi şeylərin mahiyyətinclən çox, şəkli 
ilə maraqlanan uşaqlara, axmaqlara və mistiklərə tərk edi- 
lir. Dünya özü bir çardağa bənzəyir. Adətən, ətrafımızda 
görmək istəmədiyimiz, fəqət atmağa da əlimiz gəlməyən, 
vaz keçilməyən xeyli əşyanı çardaqlara toplayırıq. 

Çatı dirəyinclən bir dənə abalursuz lampa asılıb. Döşə- 
məyə şamağacından əllə kəsilmiş, eni iyirmi, qalınlığı isə 
iki düym olan taxta lövhələr vurulub. İçində kağıza bükül- 
müş lampalar, vazalar və bura sürgün olunmuş hər cür 
əşya saxlayan iri qutu və sandıqların ağırlığına bu döşə- 
mə kifayət qədər davamlıdır. Lampanın narın işığı açıq 
rəflərdə sıralanmış kitabların üzərində sayrışırdı. Rəflər 
açıq olsa da, kitabların hamısı təmiz və tozsuz İdi. Toz 
almaqda mənim Merimə çatan olmaz. Təmizlik işində baş 
çavuşlar kimi ciddi və tələbkardır. Rəfdəki kitablar ölçülə- 
rinə və rənglərinə görə düzülüb. 

Allen alnını üst rəflərdən birinə dayayıb şağdakı kitab- 
lara baxırdı. Sag əli ilə qılıncın qəbzəsindən tutub çəlik 
kimi yerə dirəmişdi. 

— Simvolik bir tablo yaratmısan, oğlum, — dedim. — Gəl 
bunun adını “Gənclik, müharibə və bilik” qoyaq. 

— Sizdən istəyirdim soruşum... Demişdiniz ki, bura- 
dakı kitablarda istənilən mövzunu tapmaq olar. 

— Hansı mövzunu axtarırsan? 

— İnşa yazısı üçün, vətənpərvərlik mövzusu. 

— Başa düşdüm. Vətənpərvərlik... Bu necədir: “Həyat 
və sülh məgər zəncir, köləlik bahasına əldə ediləcək 
qədər əziz və şirindirmi? Buna dəyərmi? Aman Tanrım, 
hifz et bizil Başqalarının nə dilədiyini bilmirəm, amma 
mənə ya hürriyyət ver, ya ölüml”1 

— Çox gözəll Əla sözlərdirl 

— əlbəttə. Vaxtilə bu torpaqlar üstündə böyük insan- 
lar yaşayıb. 

— Kaş mən də o dövrdə yaşayaydım. Pirat gəmiləri... 
Oh, nə gözəl! Danq-danql Təslim olun! Qızıl dolu küplər, 
brilyantlar, atlaz geyinən gözəl qızlar... O dövrdə yaşa- 
maq istərdim, buna əminəm. Bizim nəsildə də piratlar 
olub, siz özünüz demişdiz. 

— Onlarınkı bir az başqa, kübar piratlıq olub. Özlərini 
dənizin sahibi, mülkiyyətçiləri sayıblar. Piratlıq kənardan 
göründüyü qədər asan Dir iş olmayıb. Duzlu basdırma və 
biskvit yeyiblər. O vaxtlar həm də “skorbut” deyilən 
xəstəlik də çox yayılıb. 

— Vecimə deyil. Qızılları götürüb gələrdim evə. Yox, 
məncə, bu lap ag olardı. 

— Bax, Allen, dünya indi daha geniş, daha üstün bir 
şəkildə təşkilatlanıb. Buna diplomatiya deyirlər. 

— Bizim məktəbdə bir oglan var, iki dəfə televiziya 
müsabiqəsinin qalibi olub: birinci dəfə əlli, ikinci dəfə də 
iki yüz dollar mükafat verdilər ona. Necədi? 

— Yəqin, bacarıqlı oğlandır. 

— Kim, o? Heç də yox. Kələk işlətdiyini deyir. Kələk- 
bazlar oyunu asanlıqla udurlar. 

— Kələk? 


1 XVII əsrdə yaşamış Amerika dövlət xadimi, orator Pətrik Hen- 
rinin nitqindən bir parça 

— Əlbəttə: məsələn, yazdığın ifadədə şikəst bir adam- 
dan, yaxud xəstə anasına görə öz sevimli qurbağasından 
keçən balaca uşaqdan bəhs etməklə, dinləyənlərin mara- 
ğını çəkə, onları təsirləndirə bilərsən və beləcə, səni seçir- 
lər. Həmin oğlanın elə bir jurnalı var ki, onun səhifələrin- 
də Amerikada keçirilən bütün müsabiqələr haqqında 
mətnlər yer alır. Atacan, mən o jurnaldan tapa bilərəm? 

— Hmm... Piratlıq dövrü çoxdan sona çatıb. Amma 
deyəsən, buna meyillilik hələ də davam edir. 

— Nə demək istəyirsiz? 

— Demək istəyirəm ki, hamı əziyyətsiz varlarımaq 
istəyir. 

— Mən o kitabdan tapa bilərəm? 

— Allen, bunlar iyrənc şeylərdir. Üstü açıldığı təqdirdə 
rüşvət qalmaqalları belə bu biabırçılıq yanında yalan olur. 

— Xeyr, atacan. Əlbəttə, pulu çölə tökməyiblər. Həm, 
mən də pul qazanmaq istəyirəm. 

— Axı necə? 

— Əsas puldur, necə qazanmaq vacib deyil. 

— Mən buna inanmıram. Pulu bu cür əldə etməyə 
çalışmaq pulu yox, onu əldə edəni ləkələyir, incidir. 

— Heç nə başa düşmürəm. Mən axı qanuna zidd şey- 
lərdən danışmıram. Bu ölkənin ən böyük insanları... 

— Ah, mənim Çarlz oğlum... Ah, oğlum, ah...” 

— Anlamadım. Mənə niyə Çarlz dediniz? 

— Axı varlanmaq nəyinə lazımdır, Allen? Bunu niyə 
bu qədər istəyirsən? 

— Sizcə, mən motosiklet istəmirəm? Yoldaşlarımdan, 
bəlkə, iyirmisinin motosikleti var. Bizim ailənin nəinki 
maşını, heç baxmağa televizoru da yoxdur. Bunun nə 
demək olduğunu başa düşürsüz? 

— Allen, sən məni dəhşətə gətirirsən. 


! Burada U.Folknerin “Abessalom, Abessalom!” romanının qəh- 
rəmanlarından biri, Çarlz Bonun nəzərdə tutulduğu ehtimal olunur. Öz 
növbəsində, Folkner bu əsərdə Bibliyadakı bir rəvayətə (II Samuel, 
18:33) istinad edib. Kral David öldürülmüş oğlunun nəşi üstündə söy- 
ləyir: “Ah, mənim balam A bessalom... Ah, oğlum Abessalom, ah...” 

— Ata, mənim nə çəkdiyimi siz bilmirsiz. Bir gün dərs- 
də babamın balina ovçusu olduğu barədə yazı yazdım. 

— Yalan deyil. Balina ovçusu olub. 

— Bütün sinif qəhqəhəylə güldü mənə. İndi bilirsiz 
məni necə çağırırlar? “Balinaçı” deyirlər. Xoşunuza gəlir? 

— Çox pis. 

— Vəkil, bankir və ya onlar kimi iş-güc sahibi olsaydı- 
nız, bu qədər pis olmazdı. Qazandığım ilk pulla heç bilir- 
siz neyniyəcəm? 

— Neyniyəssən? 

— Sizə maşın alacam. İstəmirəm ki, siz özünüzü baş- 
qalarından aşağı hiss edəsiz. 

— Təşəkkür edirəm, Allen, — dedim. 

Bogazımın qurudugğunu hiss edirdim. 

— Dəyməz, boş şeydir. Hər halda, mən hələ sürücülük 
vəsiqəsi ala bilmərəm. 

— Vətənimiz haqqında görkəmli şəxsiyyətlərin söylə- 
diyi bütün nitqləri bu rəfdəki kitablarda tapa bilərsən. 
Allen, sənə bunları oxumağı tövsiyə edirəm. 

— Oxuyacam. Məcburam. 

— əlbəttə. Zehnin açıq olsunl 

Pilləkənləri səssiz addımlarla endim. Bir yandan da 
dodaqlarımı isladırdım. Allen haqlı idi... Özümü heç yax- 
şı hiss etmirdim. 

Asılqanlı çırağın altındakı böyük kresloda yenicə 
oturmuşdum ki, Meri qəzetimi gətirdi. 

— Ah, nə zəhmət çəkdin, əzizim. 

— Bu kostyum sənə çox yaraşır. 

— Sən həm qənaətcil, həm də mahir evdarsan. 

— Qalstuk gözlərinin rənginə düşür. 

— Sözlü adama oxşayırsan. Mən bunu hiss edirəm. 
Verdiyin hər sirrin əvəzinə bir sirr də mən verəcəm. 

— Axı mənim sirrim yoxdur... 

— Ulydur bir dənə. 

— Bacarmıram. Hə, İten, de görüm məndən nə gizlə- 
dirsən? 

— Uşaqlar eşitmirlər? 


645 











ni CON STEYNBEK. HƏYƏCANLARIMIZIN QIŞI 


— YOX. 

— Yaxşı. Bu gün Mərci Yanq Hant dükana gəlmişdi. 
Guya, qəhvəsi qurtarıb. Bəhanəydi, deyəsən, mənə gözü 
düşüb. 

— Davam elə. 

— Bir az faldan danışdıq. Dedim qoy təzədən baxsın, 
görək yenə də həmin şeylər çıxacaq? 

— Doğrudan? Sən elə söz deməzsən! 

— Dedim, və o da razılaşdı. 

— Sən ki belə şeyləri xoşlamırsan? 

— Şad xəbər olanda xoşum gəlir. 

— Onda bu axşam yenə baxar. 

— Mənim sözlərimə dəyər versəydin, nə üçün gəldi- 
yini dərhal anlayarclın. 

— Heç də elə deyilll Mən dəvət elədim. 

— Əlbəttə ki, o, səni buna hazırlayandan sonra. 

— Bilmirəm niyə Мәта4әп xoşun gəlmir. 

— Əksinə, onu çox sevməyə başlamışam. 

— Kaş sənin zarafatınla gerçəyini ayıra bilim. 

Bu vaxt Ellen səssizcə içəri girdi. Onun bizi dinləyib- 
dinləməcliyini bilmədim. Amma deyəsən, söhbətimizi 
eşitmişdi. Ellen on üç yaşlı gənc bir qız olmuşdu. Kefinə 
görə bəzən şirin- şəkər, zərif, bəzən də dalğın olur. Onun 
bədəni təzəcə gəlməyə başlayan xəmir kimi özünü bəlli 
edirdi. Bu xəmirin necə kündə olacağını indidən təxmin 
etmək çətindir. Bəlkə, çox yaraşıqlı bir qız, bəlkə də, kifir 
olacaq. Ellenin mənə qısılmaqdan xoşu gəlir. Hərdən 
gəlib mənə qısılar. Bu vaxt mən onun nəfəsini lap yaxın- 
dan hiss edirəm. Onun nəfəsi hələ ot qırpmamış bir buzo- 
vun nəfəsi qədər ətirlidir. Mənə sataşmaqclan da zövq 
alır, elə bil. 

Bu dəfə gəlib kreslomun qoltuğunda oturub balaca 
çiynini çiynimə dayadı. Çəhrayı dırnaqlı barmaqlarını 
pencəyimin qolundan endirib biləyimin tükləri üzərində 
gəzişdirdi. Əlimin üstündəki sarı tüklər lampa işığında 
qızıl qum dənələri kimi parıldayırdı. Hə, bizim bu Ellen 
çox dəcəl qızdır. Yəqin, bu yaşdakı qızlann hamısı belədir. 

— Dırnaqların laklıdır, — dedim. 

— Açıq-çəhrayı rəngə anam icazə verib. Sizin dırnaq- 
larınız səliqəsizddir. 

— Doğrudan? 

— Amma təmizdir. 

— Təzə tutmuşam. 

— Alleninki kimi çirkli dırnaqlardan zəhləm gedir. 

— Məncə, Allenin özündən zəhlən gedir desən, daha 
doğru olar. 

— Hə, elədir. 

— Yaxşı, bəs onu niyə öldürmürsən? 

— Mənasız danışırsız, — dedi. 

Barmaqları qulağımı oynatdı. Şübhə yox ki, oğlanla- 
rın başına böyük bir bəla yetişir. 

— Sınaq işi yazırmışsan, — dedim. 

— Demək, Allen çatdırıb sizə. 

— Necə gedir? 

— Çox yaxşıl Qurtaran kimi verərəm, oxuyarsız. 

— Məmnuniyyətlə. Görürəm, qonaq gələcək deyə 
bəzənib-düzənmisən. 

— Bu köhnəni deyirsiz? Təzə paltarı sabaha saxlamışam. 

— Yaxşı fikirdir. Sabah orada çoxlu oğlan olacaq. 

— Oğlanlardan zəhləm gedir. 

— Bilirəm, düşmənçilik canındadır. Mənim də heç 
xoşum gəlmir onlardan. Hə, indi də çəkil, qoy bir az qəzet 
oxuyum. 

İyirminci illərin kino ulduzları kimi şəstlə yerindən qal- 
xıb uzaqlaşarkən belə məni sanca bildi: 

— Ata, axı siz nə vaxt varlanacaqsız? 

Bəli, o, mütləq kiminsə başına bəla olacaq. Bir anlıq 
onu tutub yaxşıca kötəkləmək istədim. Məncə, onun da 
istədiyi bu idi. Ona baxarkən gözlərinin sürməli olduğu- 
nu zənn etdim. Bəbir baxışında nə qədər insaf varsa, bu 
gözlərdə də ancaq o qədər olardı. 

— Gələn cümə, — cavab verdim. 

— Bir az tez olmaz? Artıq bezmişəm bu kasıblıqdan. 
— Sakitcə otaqdan çıxdı. Qapı pusmağa da adətkar oldu- 

gunu bilirəm. Amma Elleni çox sevirəm. Qəribədir, baş- 
qasında bəyənmədiyim şeylərə nə qədər aludə olduğu- 
nu bilsəm də, yenə ona heyranam. 

Qəzet oxumaq qismət olmadı. Elə açmaq istəyirdim 
ki, Mərci Yanq Hant gəlib çıxdı. Saçlarını düzəltdirmiş, 
başdan-ayağa bəzənmişdi. Səhər tezdən qəhvə üçün 
dükana gələn Mərci Yanq Hant, sanki, mənə tələ qurur- 
du. Eyni günün axşamı Merini hədəfə aldı. Səhərkindən 
fərqli olaraq bu dəfə badyalarının oynamağını görəmmə- 
dim. Ciddi kostyumunun, uzun ətəyinin altında nəyin 
necə olduğu heç bilinmirdi. Çox abırlı, çox mükəmməl 
qonaq idi — ev yiyəsinə köməyi dəyən, kompliment əsir- 
gəməyən, diqqətli, cazibəli və mütəvazi bir xanım. Mənə 
qarşı, sanki, səhər görüşdüyümüzdən bəri qırx yaş qocal- 
mışam kimi davranırdı. Bu qadınlar necə də heyrətamiz 
məxluqlardır... Onları heç vaxt başa düşməsəm də, əməl- 
lərinə həmişə heyran qalıram. 

Meri ilə Mərci şirin-şirin söhbətə başladılar: “Saçları- 
na neynəmisən? Xoşuma gəldi. Əsl sənin rəngindir, nəba- 
də dəyişəsən” kimi qadınlara xas adi, zərərsiz etiraflar 
mənə qadınlar haqqında eşitdiyim ən yaxşı lətifəni xatır- 
latdı. İki qadın təsadüfən rastlaşır. Biri o birini görcək qış- 
qırır: “Aaa! Saçların nə gözəl olub! Neynəmisən? Lap 
parik kimidir”. — “Bəs elə parikdir də”. — “Həə... Doğru- 
dan? Heç deməzsən”. 

Bəlkə də bu söhbətlərdə biz kişilərin bilmədiyi çox 
incə məqamlar var. 

Süfrə arxasında söhbət toyuğun çox gözəl qızardıldı- 
ğina dair təriflər və “heç yaxşı olmadı” kimi etirazlarla 
keçdi. Ellen qonağımızı diqqətlə süzür, saçının və maki- 
yaiının incəliklərini öyrənməyə çalışırdı. Beləcə, qızların 
qarşısındakı adamı tədqiq etməyə nə qədər erkən başla- 
dıqlarını və özlərinə görə fikir sahibi olduqlarını dərk 
etdim. Ellen gözlərini məndən qaçırırdı. Bayaq öldürmək 
üçün atdığı güllənin yan keçdiyini bilir və intiqam göz- 
ləyirdi. Yaxşı, mənim zalım qızım, qoy sən deyən olsun. 
Mən özümdən sənin heç ağlına gəlməyəcək dərəcədə 

amansız bir intiqam alacağam — sənin sözlərini unuda- 
cağaml 

Yaxşı süfrə açılmışdı. Masanın üstü dolu idi. Adi vaxt- 
larda istifadə etmədiyimiz xeyli qab-qacaq düzülmüşdü 
ortalığa. Yeməyin üstündən qəhvə içdik. 

— Yuxunu qaçırmır ki? 

— Mənim yuxumu heç nə qaçıra bilməz. 

— Hətta mən? 

— İtenl 

Və sonra masanı yığışdırmaq üstündə sakit, amma 
inadkar bir mübarizə başlandı. 

— Qoy kömək edim. 

— Yox-yox. Qəti razı olmaram. Sən qonaqsan, otur. 

— Heç olmasa, mətbəxəcən daşıyım. 

Merinin uşaqlara göz ağartması onları məsələdən hali 
etdi. Başqa çarələri qalmamışdı. 

— Bizdə bu işə uşaqlar baxır, — dedi Meri. — Süfrəni 
həmişə onlar yığışdırır. Çox xoşlarına gəlir. Agıllıdırlar, 
mən onlarla fəxr edirəm. 

— Nə gözəll İndiki zamanda belə qanacaqlı uşaqlar 
çox deyil. 

— Elədir. Həmişə mənə kömək etmək üçün can atırlar. 
Övlad sarıdan bəxtimiz gətirib. 

Uşaqların aradan çıxmaq üçün bəhanə axtardıqlarını 
başa düşdüm. Nəsə hoqqa çıxarmaq, özlərini xəstəliyə 
vurmaq, yaxud köhnə və gözəl qablardan birini salıb qır- 
maqla bu işdən yaxalarını qurtarmağı düşünürdülər. Deyə- 
sən, Meri də onların bu pis niyyətindən duyuq düşmüşdü. 

— Və qəribəsi odur ki, heç vaxt nəyisə salıb sındır- 
mazlar. 

— Afərin! — dedi Mərci. — Bəxtəvərsiniz. Bəs bunu 
onlara necə öyrətmisiniz? 

— Mən öyrətməmişəm. Özlərinin qabında var. Elə 
adamlar var ki, anadangəlmə bifərdirlər. Amma Allenlə 
Ellen əvvəldən fərasətli uşaqlardır. 

Vəziyyətdən hansı nəticə çıxardıqlarını bilmək üçün 
uşaqların üzünə baxdım. Tora düşmək üzrə olduqlarını 


649 











e) CON STEYNBEK. HƏYƏCANLARIMIZIN QIŞI 


anlamışdılar. Hələ də çıxış yolu axtarırdılar. Onların dadı- 
na yenə də mən yetdim: 

— Əlbəttə, onlar tərifli söz eşitməyi xoşlayırlar, — 
dedim. — Amma nəzərə alın ki, biz indi onları yubadırıq. 
Əgər icazə verməsək, kinoya gecikəcəklər. 

Mərci qəhqəhəylə gülməyəcək qəclər nəzakətli oldu- 
gunu göstərdi. Meri çaşqınlıq içində üzümə baxdı. Axı 
uşaqlar kinoya getmək istədiklərini söyləməmişdilər. 

Artıq uşaqlıq dövründən çıxmaq üzrə olan övladları- 
mız evdə səs-küy salmırdılar. Amma onlar evdə olma- 
yanda daha çox sakitlik olur. Uşaqlı evin havası da istidir. 
Allenlə Ellen getdikdən sonra, sanki, bütün ev dərin bir 
nəfəs alıb rahatlandı. 

Üçümüz də əvvəl-axır mətləbə dönəcək mövzu ətra- 
fında var-gəl etməyə başladıq. Şüşə qapılı şkafa yaxın- 
laşdım. Nə vaxtsa İngiltərədən gətirilmiş, zanbaq forma- 
lı üç dənə uzun qədəh götürdüm. İllərlə qaralıb rəngi sol- 
muş həsir örtüklü kuzədən qədəhlərə içki süzdüm. 

— Yamayka гоглидиг, — dedim. – Houlilər dənizçi 
olublar. 

Mərci Yanq Hant: 

— Yəqin, çoxdanqalmadır, — dedi. 

— Səndən, məndən və bəlkə, atamdan da yaşlıdır. 

— Yaman tünddür, adamın beyninə vurur, — Meri dedi. 
— Bu axşam bizimçün çox əlamətdardır. İten bu içkini ancaq 
ya toyda, ya da yasda çıxarır. Amma bu gecə Pasxa girir. 
Sevgilim, necə bilirsən, səncə indi içməliyik? 

— Bunun dinə nə dəxli var? Sakrament! koka-kola 
deyil, canım. 

— Meri, ərini bu qədər nəşəli görməmişdim. 

— Baxdığın falın təsiridir, — dedi Meri. — Bir gecədə 
dəyişdi. 

İnsan necə də qorxulu varlıqdır. O həm ölçə, həm 
də qeydlər apara bilən çox mürəkkəb cihazdır. Amma bu 
qeydləri ya axıracan oxumuruq, ya da oxuduqlarımızı 
dərk etmirik. Mədəmdən elə sancı qopdu ki, az qala, 


! Sakrament — müqəddəs sirr, and içib sirr tutmaq, xəlvətilik 

gözlərimdən yaş gəlsin. Sancı tədricən yuxarı, düz qabır- 
galarımın altına yeridi. Qulaqlarım elə şiddətlə uğuldadı 
ki, sanki, mən fırtınada dağılmış bir gəmi kimi sulara qərq 
olurdum. Duzun acılığını hiss edirdim ağzımda. Otaq, elə 
bil, başıma fırlandı, gözlərimə qaranlıq çökdü. Xanımların 
oturduğu stulların arxasından keçəndə vəziyyətim lap 
pisləşdi, qəfil bir sancıyla ikiyə qatlandım. Yaxşı ki, bu 
sancı elə gəldiyi kimi də qəfildən çəkildi. Dikəlib yeridim. 
Qadınlar duyuq düşmədilər. Başa düşdüm ki, cahiliyyə 
insanları şeytanın hökmünə girmək inancı ilə necə ağrı 
çəkiblər. Mən belə şeylərə inanmıram. Şeytanın hökmü 
altına girmək... Ağrılarına, əsəblərinə var gücü ilə müqa- 
vimət göstərməklə bu yad varlığı özündə təcəlla etmək. 
Sonra da məğglublar kimi onun istilası ilə barışmaq... 
Bunun insanı gömgöy alovlu məşəl təki ürpədən bir adı 
var — zorakılıq! 

Sevgilimin səsi gəldi: “Gözəl şeylər eşitməkdən zərər 
gəlməz”, — dedi. 

Səsimi çıxarmağa çalışdım. Hündcürdən və aydın səs- 
lə dedim: 

— Azacıq bir ümid hətta təskinlik xətrinə verilmiş olsa 
belə, heç kimə zərər verməz. 

Kuzəni yerinə qoydum. Kreslomun yanına qayıdıb 
qədəhdəki köhnə, ətirli romun yarısını içdim. Yenə keçib 
yerimdə oturdum. Ayağımı üst-üstə aşırıb, əllərimi qoy- 
numda daraqladım. 

— İteni başa düşmürəm, — dedi Meri. — Özünün faldan 
xoşu gəlmir, baxdıranları da ələ salır həmişə. Onu başa 
düşmürəm. 

Əsəb tellərim küləkdə xışıldayan quru qış otu kimi idi. 
Qoynumdia bir-birinə keçirdiyim barmaqlarım sıxılmaq- 
dan ağappaq olmuşdu. 

— Qoy bunu mən missis Yanq Hanta... Mərciyə izah 
edim, — dedim. — Meri əsilli, köklü, amma kasıb bir irland 
ailəsindən çıxıb. 

— Heç də kasıb olmamışıq. 

— Gör heç boynuna alır? 

— Xülasə. Sözünün canı... 

— Demək... Merinin övliya kimi imanlı bir xristian 
nənəsi olub. Düz demirəm, Meri? 

Hiss etdim ki, sevgili Merimin mənə acığı tutur. Amma 
yenə davam etdim. 

— Həmin o qaddın ruhlara, pərilərə inanmaqda qəbahət 
görmürmüş. Baxmayaraq ki, düzgün xristianlıqda bu cür 
şeylər qəbul olunmur. 

— Amma bu, tamam başqa şeydir. 

— Əlbəttə, əzizim, həyatda, demək olar, hər şey fərq- 
lidir. Axı mən bilmədiyim şeyə necə inana bilərəm? 

Meri: 

— İndi bax gör, səni necə bağlayacaq. 

— Yanılırsan. Mənim faldan, fala baxdırmaqdan başım 
çıxmır. Madam ki fala baxırlar, demək, belə bir şey var. 
Amma başım çıxmayan şeyə mən necə inanım? 

— Sən doğruluğuna şəkk edirsən? 

— Dogru oldu, olmadı, milyonlarla insan fala inanır və 
hətta baxdırmaq üçün pul da verir. Bunu bilmək belə 
adamda fala maraq yaradır. Düz demirəm? 

— Amma sən... 

— Qulaq asl Bu, o demək deyil ki, inanmıram, sadəcə, 
mənim anlayışım yoxdur. Bunlar eyni şeylər deyil. Mən 
bilmirəm hansı birincidir: tale, yoxsa falda deyilənlər. 

— Məncə, onun nə demək istədiyini başa düşürəm. 

— Doğrudan? — Meri qeyri-məmnun tərzdə soruşdu. 

— Fərz edin ki, falçı həssaslığı hər nə olur-olsun, baş verə- 
cək qaçılmaz şeylərə ehtimal verməkdir. Düz başa düşdüm? 

— O başqa. Bəs onda kartlar necə bilirlər? 

— Kartlar axı öz-özünə açılmır, gərək onları qarışdıra- 
san, — dedim. 

Mərci üzümə baxmırdı. Amma bildim ki, o, Merinin 
hövsələdən çıxdığını hiss edir və işarə gözləyirdi. 

— Gəlin qarışdırmadan yoxlayaq, — dedim. 

— Bir az gülməli çıxır, amma yoxlayanda kart küsür, 
gücünü itirir. Və nəticədə heç nə alınmır. Amma istəsəz, 
düzgün fal aça bilərəm. 

— Qədəhinizdəki roma heç dəyməmisiz. 

İkisi də qədəhlərini birlikdə qaldırıb bircə qurtum 
içdikdən sonra masaya qoydu. Mənimki qurtarmışdı. 
Yenidən şkafa yaxınlaşıb kuzəni götürdüm. 

— İten, bəlkə, daha içməyəsən? 

— Xeyr, əzizim. Az-maz lazımdır. — Qədəhimi doldur- 
dum. — Kartları niyə gözübağlı açmırsan? 

— Gözübağlı görmək olmur axı. 

— Elə olarmı ki, kartı Meri, ya da mən açım, sən də 
baxıb oxuyasan? 

— Kartla fala baxan arasında mütləq bir yaxınlıq, rabi- 
tə olmalıdır. Məncə, kart yalnız onu açana cavab verir. 
Bilmirəm... amma yoxlayarıq. 

— Məncə, biz fala baxmaq istəyiriksə, bunu qaydası 
üzrə etməliyik, — Meri dedi. 

O, həmişə belədir. Dəyişikliyi xoşlamır, yəni mən 
kiçik dəyişikliyi nəzərdə tuturam. Yalnız böyük dəyişikliyi 
çox qəribə qarşılayır. Məncə, kəsilən bir barmaq görəndə 
qışqırıb” çığıran Meri boynu vurulan adamın qarşısında 
çox sakit və təmkinlə dayanar. İçimdə narahatlıq yaran- 
dığını hiss edirdim. Çünki Meriyə bu mövzuda Mərci ilə 
danışdığımızı demişdim. Amma indi söhbətdən elə çıx- 
dı ki, bu şeyləri, guya biz ilk dəfədir düşünürük. 

— Biz bu gün səhər bu barədə danışmışdıq. 

— Elədir, mən qəhvə almağa gələndə. Bütün günü 
beynimdən çıxmayıb. Ona görə də gələndə kartı özüm- 
lə götürdüm. 

Meridə inadı qəzəblə və qəzəbi şiddətlə qarışdırmaq 
kimi bir təmayül var. Şiddətdən çox qorxur. Bu qorxu 
onun canına çoxdan işləmişdi. Nə qədər ayıb olsa da, 
vaxtilə buna pozğun və əyyaş “əmilərdən” biri səbəb 
olmuşdu. Hiss etdim ki, o qorxur. 

— Boş yerə əlləşməyək, — dedim. — Yaxşısı budur, 
kazino" oynayaq. 

Mərci söhbəti fırlatdığımı dərhal anladı və bəlkə də, 
bundan istifadə etdi. 


1 Kazino — kart oyunu 

— Mənim üçün fərqi yoxdur, — dedi. 

— Onsuz da, falıma baxılıb. Məni varlanmaq gözləyir. 
Qoy elə orada qalsın. 

— Gördün mən deyəndir? Dedim axı bu, fala-zada 
inanmır. Bayaqdan da bizi dolayır. Hərdən məni elə əsə- 
biləşdirir ki... 

— Kim, mən? Amma heç büruzə vermirsən. Sən mənim 
sevgili zövcəmsən. 

Necə də qəribədir, bəzən insan aldığı və verdiyi cərə- 
yanı hiss edə bilir. Əlbəttə, bu, həmişə belə olmur. Meri- 
nin fikirləri məntiqə söykənmirdi. Bəlkə, elə bu səbəbdən 
də duyğuları arılamaqda daha həssasdır. Otaqdakı gərgin- 
lik getdikcə artırdı. “Bundarı sonra Merinin Mərci ilə yaxın 
rəfiqə olması mümkün deyil, daha onlarınkı tutmaz”, — 
deyə düşündüm. 

— Doğrudan, istəyirəm kart falı barədə bilgim olsun. 
Bu barədə çox avamam. Fala qaraçıların baxdığını eşit- 
mişdim. Siz də qaraçısız? Mən heç qaraçı görməmişəm. 

— Qız vaxtı rus soyadı daşıyıb, amma özü alyaskalı- 
dır. — Meri dedi. 

Demək, geniş almacıqlı sifət quruluşunun səbəbi 
budur. 

— Meri, mən sənə Alyaskaya necə düşdüyümüz barə- 
də sirr açmamışam, — Mərci dedi. 

— Ora rusların idi, — dedim. — Biz onlardan almışıq. 

— Elədir. Amma heç bilirsiz ki, ora da vaxtilə Sibir kimi 
— ağır cinayət törədənlər üçün sürgün yeri olub? 

— Nə cür cinayət? 

— Ən təhlükəli. Mənim ulu nənəm sehrbazlıqda itti- 
ham olunduğu üçün Alyaskaya sürgün olunub. 

— Neynəyib ki? 

— Fırtına qoparıb. 

— Demək, səndəki qabiliyyət irsən gəlir, — gülərək 
dedim. 

— Necə? Fırtına qoparıb? 

— Bəkə də, fala baxmaq elə fırtına qoparmaq kimi 
bir şeydir. 

— Ola bilməzl Yəqin, zarafat edirsən, — Meri dedi. 

— Mənim dediklərim sənə zarafat gələ bilər, amma 
bu, əsl həqiqətdir. Sehrbazlıq ən ağır cinayət hesab olu- 
nub. Hətta adam öldürməkdən də betər... Nənəmin 
kağızları hələ də məndədir. Təbii ki, oradakı yazılar ancaq 
ruscadır. 

— Sən rusca da bilirsən? 

— Bir az. 

— Sehrbazlıq, bəlkə, elə bu gün də ən ağır cinayət 
olaraq qalır. 

— Gördün mən deyəndir? — dedi Meri. — Gah nala 
vurur, gah da mıxa. Nə düşündüyünü bilmək olmur. 
Dünən... yox, elə bu gün, səhərin gözü açılmamış durub 
evdən çıxıb. Gəzməyə gedibmişl 

— Mən əclafam, — dedim. — Özüm kimi dələduzu, 
yaramazı heç yoxdur. 

— Amma mən yenə də fal açdırmaq istəyirəm. İmkan 
ver, Mərci falımıza baxsın. Amma özü istədiyi kimi, sən 
qarışmal Bir az da çənə döysək, uşaqlar gəlib çıxacaq, 
sonra heç mümkün olmaz. 

— Məni bir dəqiqəlik bağışlayın, — deyib yataq otağı- 
na qalxdım. Qılınc çarpayının üstündə, açıq şlyapa qutu- 
su da yerdə qalmışdı. Oradan vanna otağına keçib suyu 
açdım. Suyun səsini evin hər yerindən eşitmək olurdu. 
Dəsmalı soyuq suda isladıb alnıma, gözlərimin üstünə 
basdım. Dəsmal isinən kimi yenə islatdım. Yataq otağın- 
dan çıxanda lələkli templyer şlyapasını da götürdüm. 
Başıma qoyub aşağı düşdüm. 

Meri məni görcək: 

— Tfu... Gicbəsər! — dedi. Kefi kök idi, gülümsəyirdi. 
Otaqdakı gərginlik də çəkilmişdi. 

— Görəsən, bu dəvəquşu lələyini ağartmaq olar? — 
soruşdum. — Saralıb. 

— Məncə, olar. Mister Şultsdan soruşarsan. 

— Bazar ertəsi gedib soruşacağam. 

— İstəyirəm Mərci falımıza baxsın, — dedi Meri. — Bunu 
mən çox istəyirəm, lap çox. 

Şlyapanı pilləkən məhəccərincləki dirəyin başına qoy- 
dum. Bu dirəyi, olsa-olsa, sərxoş bir admirala bənzətmək 
olardı. 

— İten, sən get oyun masasını gətir. Yer tutmasın deyə 
yığışdırmışdım. 

Mən zaldakı şkafdan masanı götürüb gəldim. Ayaq- 
larını açıb yerə qoydum. 

— Mərci düz oturacaqlı stul xoşlayır. 

Naharda oturduğumuz stullardan birini gətirdim. 

— Biz nəsə etməliyik? 

— Fikrinizi cəmləyin, — dedi Mərci. 

— Nəyə? 

— Beynini mümkün qədər rahat saxlamağa çalış. Kart- 
lar çantamdaddır. Orada, divanın üstünə qoymuşam. 

Mən həmişə fal kartlarının kirli, əzik və solğun olduq- 
larını zənn edirdim. Amma Mərcinin çıxartdığı kartlar tər- 
təmiz və plastik kimi parıltılı idi. Adi oyun kartlarından bir 
az uzun və ensiz idi. Sayı əlli ikidən də çox olardı. Mərci 
stulda qəddini dik tutaraq oturmuşdu. Üzərində parlaq 
şəkillər olan kartları əlində yelpik kimi açdı. Kartların 
üstündəki adların hamısı fransızca yazılmışdı: empere- 
ur, Геппе, le chariot, la justice, le mat, le diable" . Tor- 
paq, günəş, ay, ulduzlar və hərəsinin də dörd cür mastla- 
r, xaçlar, ürəklər, pikalar və deniero kərpiclər vardı. 
Məncə, denlero burada pul mənasını verir. Baxmayaraq 
ki onların üzərinə qızılgül formalı gerblər basılmışdı. Hər 
mastın da öz karolu, daması və valeti vardı. Şəkilləri 
vahiməli bəzi əcaib kartlar da gördüm. Bunlar üzərində 
ildırım zərbəsindən uçulmuş bir qala və ya çərxi-fələk 
təsviri verilmiş kartlar, yaxud Је pendu kimi dar ağacın- 
da ayaqlarından asılmış adamı əks etdirən, la mort kimi 
əlində dəryaz tutan skeletlə ölüm rəmzi göstərən kart- 
lar idi. 


1 TPempereur — imperator, l'ermite — rahib, le chariot — çərxi- 
fələk, la justice — hakim, le mat — coker; le diable — iblis, deniero — 
pul, roi — karol; reine — dama, chevalier — valet, le pendu — asılmış 
adam, Ја mort — ölüm, Roi de Baton — əsalı karol (/7.) 

— Bir az cansıxıcı şəkillərdir, — dedim. — Bunlar falda da 
eyni məna verir? 

— Baxır açılmağına. Əgər başıaşağı açılsa, əks məna 
bildirər. 

— Mənalarda dəyişmə olur? 

— Olur. Buna yozmaq, deyilir. 

Kartları əlinə alanda Mərci ciddiləşdi. İşığın altında 
əllərinə fikir verdim. Bunu əvvəl də hiss etmişdim — Mərci 
göründüyündən yaşlı idi. 

— Fala baxmağı harada öyrənmisən? — ondan soruş- 
dum. 

— Nənəmə baxıb öyrənmişəm. Sonra da qonaq-qara 
yığışanda baxmağa başladım. Bəlkə də, bu yolla diqqə- 
ti özümə çəkmək istəyirdim. 

— Sən özün fala inanırsan? 

— Bilmirəm. Hərdən qəribə şeylər olur. Bilmirəm... 

— Bəlkə də, diqqəti kartda cəmləşdirməyin özü, bir 
növ, psixi çalışmadır. 

— Mənə də hərdən elə gəlir. Bəzən hansısa karta ona 
heç uyğun olmayan bir məna verirəm və çox vaxt da 
həmin fal düz çıxır. — İti barmaqlarıyla əlindəki kartları 
dəfələrlə qarışdırıb kəsdi. Yenidən qarışdırdı və kəsmək 
üçün mənə uzatdı. 

— Kimin falına baxırıq? 

— İteninl — Meri qışqırdı. — Görək bu fal dünənkiynən 
üst-üstə düşəcəkmi? 

Mərci üzümə baxdı. 

— Sarı saçlar, — dedi. — Mavi gözlər... Yaşın qırx var? 

— Tamam olub. 

— Karol pika, — dedi. Bir dəstə kartın içindən ayırdı. 
— Bu, sənsən. — Başı taclı, zər libaslı, əlində qırmızı, mavi 
zolaqlı əsa tutmuş bir karol. Kartın aşağısında Roi de 
Baton yazılmışdı. Mərci o kartı üzü üstə masaya atdı. Əlin- 
dəki bir dəstə kartı yenidən qarışdırmağa başladı. 

Kartları qarışdırarkən dodağının altında nəsə pıçılda- 
yırdı. Sonra kartları ard-arda açmağa başladı. Birinci açdı- 
gını mənim karolumun yuxarısına qoydu. — Bu, səni qoru- 

yur. — İkincisini ondan da yuxarıda eninə açdı. — Bu, sənin 
xaçındır. — Üçüncünü ən başa qoydu. — Sənin tacın, — 
dedi. Açdığı dördüncü kartı isə tacdan aşağıda, xaçın 
sağında yerləşdirdi. — Bu şaquli kəsişən xətt sənin tale 
yolundur, sağ tərəf keçmişini, sol tərəfsə gələcəyini 
göstərir, — dedi. Masanın üstündəki kartlardan iri bir xaç 
şəkli əmələ gəldi. Yenə eyni sürətlə Mərci xaçın sol tərə- 
finə “özün, ocağın, ümidlərin, gələcəyin” deyərək ard- 
arda dörd dənə də kart düzdü. Açılan axırıncı kart le pen- 
du yazılı, üzərində dar ağacında ayaqlarından asılmış 
adam rəsmi olan o müdhiş kart oldu. Masanın başında 
oturduğumdlan tərs açılmış o kartın üzü də mənə tərəf 
baxırdı. 

— Deyəsən, gələcəyim nəhs gəldi, — dedim. 

— Bunu nicat tapmaq kimi də yozmaq olar, — Mərci 
dedi. Şəhadət barmağını alt dodağının üstündə gəzdirdi. 

— Pul görünür? — Meri təkidlə soruşdu. 

— Hə, görünür... — Mərci dalğın tərzdə cavab verdi və 
qəfildən masadakı kartları toplayıb dəfələrlə qarışdırdı. 
Ağzında dua kimi nəsə pıçıldayıb yenidən kart açmağa 
başladı. Amma deyəsən, bu dəfə kartları tək-tək yox, 
qrup halında tədqiq edirdi. Sanki, yol çəkən gözləri bir az 
da nəmli idi. “Bu da bir məharətdir” — deyə düşündüm. 
Qadın məclislərində və ya hər hansı bir başqa yerdə belə 
nömrələr tez keçər. Əsl falçı qadın da məhz soyuqqanlı, 
təmkinli, çaşdırıcı olmalıdır. Əgər qarşısındakı adamı güc- 
lə nəfəs aldıracaq dərəcədə bir gərginlik və çaşqınlıq içi- 
nə çəkib xeyli gözlətdirə bilirsə, demək, onu hər şeyə 
inandıra bilər. Məncə, bu qadın o dılğır komisyonçuyla 
öz vaxtını və istedadını hədər edir. Bəs görəsən, bizdən, 
yaxud məndən nə istəyir? Qəfildən kartları toplayıb üzə- 
rində Miller et Cie, Fabrique de Cartes! yazılmış futiya- 
rın içinə yığdı. 

— Alınmır, baxa bilmirəm, — dedi. — Hərdən olur 
mənclə. 


I Fransada kart buraxan fabrik 

Meri həyəcanla: 

— Yoxsa demək istəmədiyin bir şey gördün? — soruşdu. 

— Yox, canım! Nə çıxsa, deyirəm mən. Uşaq vaxtı 
qabığını dəyişən zınqırovlu bir ilan görmüşdüm. Dayanıb 
ona axıracan baxmışdım. İndi də kartlara baxanda gözlə- 
rimin önündə həmin səhnə canlandı. Eyni ilan, eyni yer- 
də yenə qabığını dəyişirdi. Qabığının bir hissəsi toz- tor- 
paqlı, köhnə, o biri hissəsi isə təmiz və parıltılı idi. Bax 
belə, indi özünüz yozun. 

— Dediyindən belə çıxır ki, transa girmisən, — dedim. 
— Əvvəllər səndə belə hal baş verib? 

— Üç kərə olub. 

— Buna bir məna verə bilmirsən? 

— YOX. 

— Həmişə o ilanı görürsən? 

— Yox, yox! Başqa şeylər də... Hamısı da qarmaqarışıq. 

Meri həyəcanla: 

— Bəlkə də, bu, İtenin taleyinin dəyişəcəyi deməkdir 
— dedi. 

— Zınqırovlu ilan? 

— Nə demək istədiyini başa düşürəm. 

— Əvvəllər mənim ilanlardan xoşum gələrdi, — Mərci 
dedi. — Amma indi zəhləm gedir. İlan görəndə canıma 
lərzə düşür. Artıq vaxtdır, getsəm yaxşıdır. 

— İten ötürər səni. 

— Lazım deyil, özüm gedərəm. 

— Məmnuniyyətlə ötürərəm. 

Mərci Meriyə baxıb gülümsədi. 

— Onun ipini bərk saxla, — dedi. — Sən bilmirsən qadı- 
nın tək qalmağı nə deməkdir. 

— Boş şeydir, — Meri dedi. — Barmağını hərlətsən, sən- 
dən ötrü yüzü tökülər. 

— İki dəfə hərlətmişəm. Asan əldə edilən şeyin dəyə- 
ri olmur. Sən özününkündən bərk yapış, yoxsa oğurla- 
yarlar. Gözəl süfrə açmışdın. Yəqin, məni yenə dəvət 
edərsiz. İten də gərək fala görə bağışlasın. 

— Sabah kilsədə görüşürük? 

— Yox. Bu gecə Montauka gedirəm. 

— Amma hava soyuqdur. Yağış da yağır. 

— Səhərçağı dəniz kənarında olmağı çox sevirəm. 
Gecəniz xeyrə qalsın. 

Mən onun üçün qapını açmağa fürsət tapmamış 
Mərci çıxıb getdi. 

— Montauka gedəcəyini bilmirdim, — Meri dedi. Ona 
“mən də bilmirdim” deyə bilməzdim. 

— İten, bugecəki faldan nə başa düşdün? 

— Fal olmadı ki heç. 

— Unudursan, “pul görünür” dedi. Sən nə başa düşdün? 
Məncə, o, bizə demək istəmədiyi bir şey gördü. Nəsə, 
onu qorxuclan şey. 

— Yəqin, o qorxunc ilanı... 

— Səncə, bunu necə yozmaq olar? 

— əzizim, fal üzrə mütəxəssis sənsən. Mən haradan 
bilim? 

— Yaxşı, yaxşı. Nə isə... Mərci ilə mehriban olduğuna 
sevindim. Elə bilirdim sənin ondan zəhlən gedir. 

— Mən hiyləgərəm, — dedim. — Öz hisslərimi gizlət- 
məyi bacarıram. 

— Amma məndən heç nə gizlətmirsən. Görəsən, 
ikinciyə də baxacaqlar? 

— Nə dedin? 

— Uşaqları deyirəm. Həmişə ikinci seansa da qalırlar. 
Amma qabları yığışdırmaq məsələsində yaxşı tərpəndin. 

— Mən fənd işlətməkdə mahirəm, – dedim. — Yeri 
gəlmişkən, bu istedadımı sənin də şərəfinə işlətmək niy- 
yətindəyəm. 


VI FƏSİL 


Adətən, qərar verməli olduğum bir məsələ haqqın- 
da “sonra götür-qoy edərəm” deyib səhlənkarlıq edirəm. 
Bir gün fikirləşmək üçün vaxt edəndə də məlum olur ki, 
hər şey artıq mənim beynimdə düşünülüb, çıxış yolu tapı- 
lıb və hətta qərar belə verilib. Yəqin, bu, hər kəsin başına 

gəlir. Amma necə olduğunu mən bilmirəm. Sanki, zeh- 
nimin qaranlıq və boş dəhlizlərində simalarını görmədi- 
yim hakimlər heyəti toplanaraq qərar verir. Beynimdə hər 
an oyaq olan bu gizli nöqtəni mən içindən çox az şeyin 
üzə çıxa bildiyi qaranlıq, dərin və dalğasız dəniz sularına 
bənzədirəm. Və bəlkə də, bu, mənim həyatı dərk etdiyim 
ilk andan etibarən bütün olanları qeyd edən böyük bir 
kitabxanadır. 

Mənə elə gəlir ki, bəzi insanlar, məsələn, şairlər bu 
yerə başqalarından daha asan daxil olurlar. Qəzetpayla- 
yan işlədiyim, heç zəngli saatımın da olmadığı günlərin 
birində ertədən qalxa bilmək üçün beynimə siqnal gön- 
dərib cavab almaq kimi bir üsula baş vurdum. Yatağımda 
uzanıb özümü qaranlıq suların kənarında xəyal etdim. 
Əlimdə ağ rəngdə yumru bir daş var idi. Daşın üstünə zil 
qara hərflərlə “saat dörd” yazıb suya atdım. Gözdən itə- 
nəcən o daşın batmagını seyr etdim. Həqiqətən, faydası 
oldu. Dördə bir saniyə qalmış gözlərimi açdım. Daha 
sonra bu üsulu dördə on dəqiqə qalmış, yaxud beşə on 
beş dəqiqə işləmiş oyanmaq üçün də yoxladım və bir 
dəfə də olsun yatıb qalmadım. 

Hərdən bu suyun üzünə onun ta dərinliyindən gah 
suilanı, gah da cürbəcür əcaib məxluqat da çıxır. 

Hələ ötən il Merinin tiroyd! iltihabından əziyyət çəkən 
qardaşı Denis bizim evdə dünyasını dəyişdi. Zavallı içini 
bürümüş qorxudan gah məzlumlaşır, gah da şiddətli ağrı- 
lar içində ağlını itirib vəhşiləşirdi. Bu hala düşəndə 
üzündəki xoş irland cizgiləri dəyişir, yırtıcı heyvan surəti- 
nə dönürdi. Mən onu saxlamağa, sakitləşdirməyə çalışır, 
ölümqabağı sayıqlamalarına mane olurdum. Ciyərləri 
dolanacan düz bir həftə beləcə davam etdi. Merinin onu 
ölüm ayağında görməyini istəmirdim. Çünki Meri ömrün- 
də ölü görməmişdi. Bu həm də onun zehnindən qarda- 
şına aid mehriban çöhrəni, xoş xatirələri də silə bilərdi. 
Denisin çarpayısı başında oturub gözləyərkən o qaranlıq 


1 Tiroyd — qalxanabənzər vəzinin iltihabı 

sulardan müdhiş bir bədheybət çıxdı. Xəstəyə nifrətlə 
baxmağa başladım. Ona hücum edib öldürmək, dişimlə 
boğazını yırtmaq istədim. Çənəmi var gücümlə gərmiş- 
dim. Mənə elə gəldi ki, ağzım qənimətini parçalamaq 
üzrə olan bir canavar ağzı kimi geriyə doğru açılmağa 
başlayırdı. Bu hal keçib-gedəndən sonra daxilən günah- 
kar bir hisslə ağlımdan keçənləri ölüm aktını imzalayan 
doktor Pilə etiraf etdim. 

— Məncə, bunda qeyri-adi heç nə yoxdur, — doktor 
cavab verdi. — İnsanların üzündə mən bunu çox sezmi- 
şəm. Fəqət belə şeyi az adam boynuna alır. 

— Bəs axı nə səbəbə? Mən ki Denislə həmişə xoşrəf- 
tar olmuşam... 

— Bəlkə də, atavisti yaddaşdır, — dedi. – Bu, xəstə və 
yaralı insanların təhlükə sayıldığı bir dövrə zehni qayıdış- 
dır. Bəzi heyvanlar və balıqların çoxu zəif qardaşlarını 
basıb yeyirlər. 

— Amma mən nə heyvanam, nə də ki balıq. 

— Əlbəttə ki deyilsiz. Yəqin ki, elə bu səbəbdən başı- 
nıza gələnləri yadırğayırsız. Məhz insan olduğunuz üçün 
o ağlınızdan keçənlər sizə yad gəlir. Amma bu xislət sizin 
içinizclədir, onu tərk edə bilməzsiz və bu, hamıda belədir. 

Ahıllıq çağını yaşayan doktor Pil çox yaxşı adamdır. 
Həm yaşlı, həm də ki yorğun görünür. Düz əlli ildir bizi bu 
dünyada qarşılayır, o biri dünyaya yola salır. 

Qaranlıqdakı o hakimlər iclasına qayıdaq. Deyəsən, 
indi gücləndirilmiş refimdə, əlavə iş saatlarını işləyirlər. 

Bəzən bir adam durur və heç kimin ondan gözləmə- 
diyi bir şey edir. Elə bir şey ki, siz buna inanmaqda çətin- 
lik çəkirsiz, “O, elə şey eləməz. Heç elə adama oxşamır” 
deyirsiz. Bəlkə, yanılırsız? Böyük ehtimalla siz o adamın iç 
üzündən, yaxud da ki müxtəlif səbəblərlə dəyişmiş oldu- 
ğundan xəbərdar deyilsiniz. Müharibədə bu, tez-tez baş 
verir. Bir də görürsən ki, qorxagğın biri qəhrəmana çevri- 
lir, yaxud bir qəhrəman alovlar qarşısında əlacsız qalır. Ya 


I Atavizm — nəsildə ulu babalara məxsus əlamətlərin görünməsi 

da qəzetlərdə oxuyursan ki, mehriban, xeyirxah bir ailə 
başçısı öz arvadını, uşaqlarını baltalayıb. Mənim inancıma 
görə, insan daim təbəddülat yaşayır. Fəqət bu dəyişikliyin 
özünü büruzə verdiyi müəyyən anlar var; məsələn, bir az 
dərinə gedib araşdırsam, məndəki dəyişikliyin toxumu- 
nu doğumumda, yaxud ondan əvvəldə tapa bilərəm. Son 
vaxtlar kiçik şeylərin çoxu mənim nəzərimclə daha böyük 
şəkillənir. Sanki, hadisələr və təcrübələr məni normal, 
yaxud normal hesab etdiyim şeylərdən tamamən əks 
tərəfə yönəldir. Məni baqqal dükanında satıcılığa ürcah 
edən bəxtsizliyim, çarəsizliyim, ümidsizliyim deyildimi? 
Mən ailəsinin qarnını doyurmaq, geyindirib-kecindirmək 
kimi məcburiyyətlərlə dalana dirənmiş, əxlaq və hətta 
mənəviyyat sayılan adət-ənənələr qəfəsinə girmiş ada- 
mam. “Yaxşı insan” təsiri bağışlamaq və hətta özündən- 
razılıq kimi tərzi-hərəkətlərə də təmayülüm var. 

ətrafda nələr baş verdiyindən, əlbəttə ki, xəbərda- 
ram. Maruellonun mənə yol göstərməyinə, izahat ver- 
məyinə ehtiyac yox idi. Nyu-Beytaun kimi kiçik bir şəhər- 
də yaşayıb olanlardan xəbər tutmamaq mümkün deyil. 
Əslində, belə şeylər haqqında çox düşünmürəm. Şəhər 
hakimi Dorkos küçə hərəkət qaydalarını pozanların cəri- 
mə siyahısından xətri istədiyi adları çıxarır. Bu heç kimə 
sirr deyil. Əl əli yuyar, əl də üzü... “BAD Construction”a 
bağlılığı ilə tanınan bələdiyyə rəisi şəhərciyə baha qiy- 
mətə xeyli lazımsız material satdırmışdı. Küçələrdən biri- 
nə yeni daş üzlüklər çəkilməlicirsə, hələ rəsmi plan açıq- 
lanmamış o sahəni cənab Beyker, Maruello və ya beş-altı 
iri iş adamından biri artıq almış olur. Bunlar təbii şeylər- 
dir. Amma mən həmişə düşünmüşəm ki, belə şeylər 
mənə görə deyil. Maruello, cənab Beyker, komisyonçu, 
Mərci Yanq Hant və Coy Mörfi hamılıqla məni silkələyir, 
irəli itələyirdilər. Artıq düşünmək vaxtı gəldiyini dərk 
etmişdim. 

Sevgilim mışıl-mışıl yatırdı. Dodaqlarında heç əskik 
olmayan arxaik təbəssüm vardı. Sanki, sevişdikdən sonra 
üstünə çökən bir dinclik, rahatlıq içində uyuyurdu. 

Dünən gecəni gəzib-ciolaşdığıma görə gərək indi 
yuxum gələydi. Amma yuxum heç yox idi. Səhər tezdən 
qalxacağımı bildiyim gecələr nadir halda yuxum gələr. 
Gözlərimin önündə sarı- qırmızı ləpələr sayrışırdı. Küçə- 
dəki çıraqların işığı qarağac kölgələrini tavana yansıdırdı. 
Pəncərə yarıyacan aralıydı. Ağ pərdələr lövbər atmış 
gəminin yelkənləri təki qabarıb dolurdu. Meri ağ pərdə- 
ləri çox sevir, çirklənməsin deyə də tez-tez yuyur. Ona 
görə, ağ pərdələr, sanki, inam və ləyaqət rəmzidir. 

Özümü yaxşı və qüvvətli hiss edirdim. Meri artıq 
dərin yuxuya getsə də, mən yatmaq istəmirdim. Özümü 
bu qədər yaxşı hiss etməkdən zövq alırdım. Uşaqlarımın 
qatılacağı “Mən Amerikanı sevirəm” adlı müsabiqə barə- 
də düşünmək istədim. Görəsən, bu mövzuda yazmaq 
üçün başqalarından çox mənə nə lazımdır, nələri hiss 
etməliyəm? Nəhayət, mövzuya girə bildim. Və artıq bey- 
nimin qaranlıq yerindəki o hakimlər mənim əvəzimə 
qərara gəlmişdilər. Hər şey hazır idi... Bu hal, bir növ, 
yarış hazırlığına bənzəyir. Ayağını “start” xəttinin üstünə 
qoydunsa, demək, geriyə yolun yoxdur. Tapança atılan 
andan gərək yarışa başlayasan. Mən də özümü hazırla- 
dım. Sadəcə, tapança səsini gözləyirdim. Bəlkə də, bu 
səsi ən son mən eşidəcəkdim. Bütün günü hamı mənə 
çox yaxşı göründüyümü söyləmişdi. Demək, dəyişmiş- 
dim. Günorta komisyonçunun üzündə heyrətamiz bir ifa- 
də gördüm. Maruello məni təəccüblə süzmüşdü. Hələ 
Coyun məndən üzr istəməyi... Sonra o Mərci Yanq Hant... 
Qabıq atan iları hekayəsi ilə, bəlkə də, onların ən ağıllısı 
idi. Hər halda, içimə nüfuz edə, məndə mənim hələ əmin 
olmadığım bir əzmlik görə bilmişdi. Simvolu da — zınqı- 
rovlu ilan... Qaranlıqda qımışaraq öz-özümə gülümsə- 
dim. Sonra bir çaşqınlıq içinə girdim. Mərci ən köhnə hiy- 
lələrdən birini işlətmişdi... Sədaqətimi sınamağa çəhd 
etmişdi. Nə cür balıqlar üzdüyünü bilmək üçün qabaran 
sulara yem atmışdı. Vücudunun gizli pıçıltılarını xatırla- 
madım. Yox... Gözlərim önündə yalnız Mərcinin pəncəyə 
bənzəyən sümüklü, damarlı əlləri və nəzarət altından 

çıxan bir durum qarşısında büruzə verdiyi mərhəmətsiz 
baxışları canlanırdı. 

Bəzən gecə düşündüklərimin mahiyyətini anlamağa 
çalışıram. Məncə, onlar yuxularımın ən yaxın qohumları- 
dır. Bəzən mən onları idarə edə bilirəm. Bəzən də onlar 
güclü, başıboş atlar kimi üstümdən atlanırlar. 

Denni Teylor yadıma düşdü birdən. Onu fikirləşib kefi- 
mi pozmaq istəmirdim, amma yenə də yadıma düşdü. 
Vaxtilə yaşlı və cəsur bir çavuşdan öyrəndiyim fəndi işə 
saldım. Alındı da. Bir dəfə cəbhədə gecəni gündüzə cala- 
mış və tam bir gün keçirmişdim. O əzablı günlər bütün 
sıxıntıların, dəhşətlərin məcmusu idi, sanki. Hadisələrin 
içində olarkən işin dəhşətini hiss etmirdim. Çünki heç boş 
durmurdum. Yorğun olurdum. Amma sonralar o gecə və 
gündüzdən, o bir gündən ibarət vaxtın hər anı təkrar-tək- 
rar yadıma düşürdü. Müharibə yorğunluğu və bombard- 
man sarsıntıları məni dəlilik həddinə çatdırmışdı. Düşün- 
məmək üçün hər fəndə baş vururdum. Amma düşüncə- 
lər yenə də ilan təki sürünərək gəlirdi. Sanki, bütün günü 
durub gecənin gəlməyini gözləyirdilər. Bir dəfə içdiyim 
viskinin təsirindən yumşalıb bizim heç xatırlaya bilmədi- 
yimiz döyüşlərdə vuruşmuş köhnə əsgər olan baş çavu- 
şa ürəyimi boşaltdım. Qazandığı medalları taxsaydı, 
düymələrinə yer qalmazdı. 

Adı Mayk Pulaski olan polyak əsilli bu adam Çikaqo- 
dan gəlmişdi. Yaxşı ki, həmin vaxtı o da mənim kimi içki- 
liydi. Yoxsa zabitlə dostcasına rəftar etdiyimə görə cəza 
ala bilərdim. 

Mayk məni diqqətlə dinlədi, gözlərimin içinə baxaraq: 

— Həə... Bilirəm, — dedi. — İztirablar onları beynimiz- 
dən çıxarmağa çalışdığımız üçün güclənir. Yaxşısı budur, 
cəhd eləmə. 

— Mayk, nə demək istəyirsən? 

— Başdan başla. Xatırlaya bildiyin hər şeyi təkrar-tək- 
rar, əvvəldən-axıracan düşün. Nə vaxt ağlına gəlsə, eyni 
şeyi təkrarla. Çox keçmədən yorulacaq, parça-parça dağı- 
lacaq, bir müddət sonra tamamilə çəkiləcəkdir. 

Denni Teylor yadıma düşəndə çavuş Maykın resepti- 
ni tətbiq etdim. 

Uşaq vaxtı eyni yaşda, eyni boyda, eyni ağırlıqday- 
kən Hai küçəsindəki yem anbarına gedər, qapanda çəki- 
mizi öyrənərdik. Bir həftə mən ağır gəlsəydim, Denni 
mənə çatmağa çalışardı. Birlikdə balığa gedər, birlikdə 
üzər, eyni qızlarla gəzərdik. Dennigil də Nyu-Beytaunun 
köhnə ailələri kimi yerlilərdən idi. Teylorların evi Porlok 
küçəsindəki uzun burma sütunları ilə seçilən ağ ev idi. Bir 
vaxtlar Teylorların şəhərcikdən üç mil uzaqlıqda yerləşən 
bağ evləri də vardı. 

Yaşadığımız ərazi şam, palıd, pekon və sidr ağacla- 
rından ibarət meşəliklərlə örtülü təpələrin əhatəsindədir. 
Bir vaxtlar, mən anadan olmamışdan da xeyli əvvəl bu 
meşələrdəki palıdlar çox nəhəng olub. O qədər nəhəng 
olublar ki, şəhərcikdə inşa edilən gəmilərin gövdələri, 
üzlükləri və döşəmələri bu ağaclardan kəsilərmiş. Teylor- 
ların bağ evi də orada, böyük bir otlağın ortasında yerlə- 
şirdi. O otlaq yerində nə vaxtsa böyük bir göl də olub. 
Çünki otlaq yeri masanın üstü kimi dümdüz, həndəvəri 
isə bənd kimi təpələrlə dövrələnmişdi. Təxminən, altmış 
il bundan əvvəl yanıb kül olmuş o evin yerində sonradan 
heç nə tikilmədi. Uşaq vaxtı biz burada Denni ilə birlikdə 
velosiped sürər, daşlıqda oynayardıq. Evin köhnə bünöv- 
rəsindən çıxartdığımız kərpiclərdən özümüzə ovçu dax- 
ması kimi bir yer də düzəltmişdik. Çox gözəl bağçaları 
var idi. Meşənin içində ağac cərgələrinin arasındakı kol- 
koslar sıxlaşıb çəpər əmələ gətirmişdi. Adda- budda yerə 
sərilmiş daş sütunlara da rast gəlmək olurdu. Bir dəfə Pan 
tanrısının yonulmuş büstünü tapmışdıq. Üz üstə yerə 
sərilmiş, buynuzları və saqqalı qumlu torpağa girmişdi. 
Dikəldib təmizlədik. Bir müddət o büstə önəm vermiş, 
onu tapdığımıza sevinmişdik. Sonra nə oldu bilmirəm. 
Bəlkə də, tamah və ya qızlara qarşı böyüyən marağımız 
bizə güc gəldi. Büstü Fludhəmptona aparıb köhnə-kürüş 
alverçisinə beş dollara satdıq. Dəyərli bir sənət əsəri və 
bəlkə də, qədim bir abidəydi. 

Bütün oglanlar özlərinə dost seçdiyi kimi, mən də 
Denni ilə dostluq edirdim. Sonra Dənizçilik Akademiya- 
sına qəbul olunduğunu öyrəndik. Uniformada onu yalnız 
bir dəfə görə bildim və uzun illər bir daha görmədim. 
Nyu-Beytaun balaca yerdir. Burada heç nə gizli qalmayıb, 
elə indi də qalmır. Denninin qovulduğunu hamı öyrəndi. 
Fəqət bunu heç kim müzakirəyə çevirmədi. Houlilər kimi 
Teylorlar da dünyalarını dəyişdilər. Bizim nəsildən yalnız 
mən qaldım və indi, əlbəttə, oğlum Allen də var. Denni 
bütün ailə üzvləri ölənə qədər şəhərciyə qayıtmadı. Qayı- 
danda da əyyaş olmuşdu. İlk vaxtlar ona kömək etməyə 
çalışsam da, bunu qəbul etmədi. Heç kimi istəmədi. 
Amma biz yenə də yaxın idik. Qəlbən... 

Ona səhər ertə içki almaq üçün bir dollar verdiyim 
günə qədər xatırlaya bildiyim hər şeyi düşündüm. 

Beynimdəki təbəddülat duygularıma da yansımışdı. 
Kənar təsirlər, Merinin arzusu, Allenin istəkləri, Ellenin hir- 
si və cənab Beykerin köməklik təklifi... Hər şey, hər şey 
beynimdə hərlənirdi. Və yalnız son dəqiqədə, hərəkət 
şəkillənib hazırlandıqdan sonra mən düşüncə binasının 
çatısını qurub izah etmək və təsdiqləmək üçün kəlmələr 
qururdum. Nəyəsə nail olmaq üçün cəsur olmaq lazımdır. 
Bəlkə, mən, sadəcə, çəkingən, qorxaq – bir sözlə, aciz 
insanam? Mənim bu miskin, sonu görünməyən satıcılı- 
ğım acizlik deyilsə, bəs nədir? Bizim şəhərcikdə uğurlu iş 
həyatı qurmaq o qədər də çətin deyil. Bu heç böyük fəra- 
sət də sayılmır. İş quranların çoxu öz fəaliyyətləri önünə 
bəzi süni sərhədlər çəkmiş, bilmərrə saxtakarlığa bulaş- 
mışdılar. İşlədikləri cinayətlər kiçik cinayətlər idi. Bu 
səbəbdən qazandıqları uğurlar da kiçik olurdu. Əgər Nyu- 
Beytaunun hökumət idarələri və iş mühiti ətraflı təftiş 
edilsə, yüzlərcə qanun və minlərcə əxlaq qaydasının 
pozulduğu görünər. Fəqət bunlar xırda-mırda cinayətlər, 
kiçik oğurluqlardır. Bu adamlar Dekaloqdakı" nəsihətlərin 
bəzilərinə əməl edir, qalanlarına göz yumurlar. Bu də 


1 “Dekaloq” — Musa peyğəmbərin on əxlaq qaydası haqqında söy- 
lədiyi on maddə, on bəndlik nəsihət 

görürsən ki, o fərasətli işbazlarımızdan biri ehtiyacı oldu- 
ğu və ya Ürəyi istədiyi şeyi nəyin bahasına olur-olsun əldə 
etdikdən sonra köynək dəyişdirir kimi rahatlıqla, heç bir 
vicdan əzabı çəkmədən yenə də “xeyirxah” əməllərinə 
geri qayıdır. Belə şeyi kim özünə dərd edər? Görəsən, 
kimin vecinədir? Bilmirəm... Əgər insan mənliyi kiçik 
cinayətləri əfv edirsə, nəyə görə də ağır, sərt və amansız 
olanlar əfv edilməsin? İnsana ağır-ağır, şiddətli əzablar 
vermək onu iti bıçaq zərbəsi ilə bir göz qırpımında qətlə 
yetirməkdən kiçik cinayətdir? Müharibədə öldürdüyüm 
almanlara görə özümü günahkar hiss etmirəm. Təsəvvür 
edin ki, məhdud zaman çərçivəsində bəzi qaydaları yox, 
bütün qaydaları tapdamışdım. Məqsədə çatdıqdan sonra 
bütün qaydaları yenidən qəbul etmək olmazmı? 

Sözsüz, biznes də, bir növ, müharibədir. Bəs onda nə 
üçün sülh bağlayıb total müharibə elan etmirik? Cənab 
Beyker və onun dostları atama güllə atmamışdclılar. Amma 
kişini yol üstə qoyub torbasını tikəndən sonra da payla- 
rına düşəni əlclə etdilər. Bu da adam öldürmək kimi bir 
şey deyilmi? Heyran olduğumuz zənginliklərin, görəsən, 
hansını insafsızlıq etmədən qazanıblar? Məncə, heç birini. 

Qaydaları bir müddət kənara qoyduğum təqdirdə 
yaralanacağımı bilirdim. Bəyəm o yara indi içimdə daşı- 
dığım bəxtsizlik yarasından da dərin olacaqdır? Məgər 
yaşamaq yaralanmaq demək deyil? 

Bütün bu düşüncələr həyəcan və hüznsüzlük binasının 
çatısında yelqovan təki hərlənirdi. Bunu etməliydim. 
Qapını açsam, onu örtə biləcəyəmmi? Bilmirdim... Qapı- 
nı açanacan bilə bilməzdim. Görəsən, cənab Beyker nəsə 
bilirdimi? O, bunu heç düşünübmü?... Qoca kapitan “Веј- 
le Adair’ sığorta puluna görə, Beykergilin yandırdığına 
inanırdı. Bəlkə, cənab Beyker elə bu səbəbdən, yaxud da 
atamın başına gələnlər üzündən mənə kömək etmək istə- 
yirdi... Deyirsiz, bunlar da onun yaralarıdır? 

Baş verənlər böyük bir gəmini kiçik qayıqlarla çəkib 
döndərməyə bənzəyirdi. O gəmilər ki, xüsusi qurğularla 
dərin sulara çəkildikdən sonra harasa doğru yön alar və 

yalnız bundan sonra motorları işə düşər. Sonra sən yuxa- 
rı göyərtədə, kapitanın komanda vermək üçün çıxdığı o 
körpüdə dayanıb öz-özünə sorğu-sual etməlisən: “Yaxşı, 
mən indi hara getmək istədiyimi bilirəm. Bəs ora mən 
necə çatacagğam? Su altında gizlənən təhlükəli qayalar 
haralardadır? Hava necə olacaq?” 

Ən təhlükəli qayalardan biri boşboğazlıqdır. Nəyin 
bahasına olursa olsun, şan-şöhrət qazanmaq istəyi — həris- 
lik insanın özünə etdiyi bir xəyanətdir. Ona başqa xain 
lazım deyil. Andersonun “Quyu”su yeganə güvənli yer, 
ən etibarlı sirdaşdır. Andersonun “Quyu”su... 

Qoca kapitanı çağırdım: 

— Ser, nə deyirsiz, yola çıxa bilərəmmi? Bu yol necə 
bir yoldur? Bu yolla istədiyim limana çata bilərəmmi? 

İlk dəfə idi qoca kapitan mənə əmr vermək istəmirdi. 

— Özün bilərsən. Birinin xeyrinə olan şey... başqası- 
nın zərərinədir. Vaxtı gələndə başa düşəcəksən. 

Qoca kaftar mənə nəsə deyə bilərdi və bəlkə, heç 
dediklərinin xeyri də olmayacaqdı. Öyüd-nəsihət dinlə- 
mək heç kimin xoşuna gəlmir. Çünki hər kəs təqdir olun- 
maq və alqışlanmadq istəyir. 


VII FƏSİL 


Oyananda mən yuxucul gözəlim Merini yanımda gör- 
mədim. Məndən əvvəl qalxmışdı. Mətbəxə düşüb qəh- 
və dəmləmiş, hələ bekon da qızartmışdı. Qoxusunu hiss 
edirdim. Yenidən həyata qovuşmaq üçün bundan gözəl 
bir gün ola bilməzdi. Hər yan yaşıl, mavi və qızılı rəngə 
boyanmışdı. Yataq otağının pəncərəsindən mən hər şeyi 
— otların, ağacların yenidən həyata qovuşduğunu görür- 
düm. Doğrusu, bu bayram üçün ilin ən münasib mövsü- 
münü seçiblər. Miladda mənə hədiyyə edilmiş xalatla ad 
günümdə aldığım çəkələyimi geyindim. Vanna otağında 
Allenin işlətdiyi geldən də bir az götürərək daranıb şırım- 
lanmış saçlarıma çəkdim. Kəlləmə yaprıxmış saçlarım 
üzgüçü papağına bənzədi lap. 

Pasxaqabağı səhər süfrələrinə yumurta, fəsəli, bekon- 
dan tutmuş hər şey düzülər. İçəri girib səssizcə Meriyə 
yaxınlaşdım. Əynindəki ipək xalatın üstündən kürəyini 
sığallayıb — Kyrie eleison!! — dedim. 

— Ayl Gəldiyini eşitmədim. — Xalatımın üstündəki zər- 
li buta naxışları diqqətlə süzüb dedi: — Gözəldir. Heç 
geyinmirdin. 

— Nə vaxt geyinəcəkdim? Vaxt olurdu ki... 

— Doğrudan, gözəl xalatdır. 

— əlbəttə, gözəldir. Sən seçmisən axı. Bu gözəl təam- 
ların ətri necə, uşaqları oyandırmayıb hələ? Yatırlar? 

— Yox, bağçaya düşdülər. Arxada boyanmış yumurta 
gizlədirlər.” Görəsən, cənab Beykerin məqsədi nədir? 

Qəfil suallar məndə həmişə çaşqınlıq yaradır. 

— Cənab Beyker, cənab Beyker... Hmm... Bəlkə də, 
mənim pul qazanmağıma kömək etmək istəyir. 

— Ona nəsə danışmısan? Fal barədə... 

— Yox canıml Əlbəttə, deməmişəm. Nə bilim, bəlkə 
də, özü başa düşüb. — Sonra ciddiləşərək dedim: — Bax, 
sevgilim, mənim ticarətdə səriştəli olduğumu bilirsən, 
deyilmi? 

— Nə demək istəyirsən? 

Artıq ox yaydan çıxmışcdlı. 

— Cənab Beyker sənin qardaşından qalan o pulları 
işlətməli olduğumu düşünür. 

— Cənab Beyker... 

— Qulaq as, mən buna razı ola bilmərəm. O pullar 
sənə məxsusdur, gələcəyinin təminatıdır. 

— Əzizim, cənab Beyker bu işlərin yolunu səndən yax- 
şı bilir. 

— Ona etibar edə bilmərəm. Bütün bildiyim vaxtilə 
atamın ona inanmış olmağıdır. Mən bu gün onun ucba- 
tından Maruelloya nökərçilik eclirəm. 

— Məncə, cənab Beyker yenə də... 

1 Aman tanrım! (yun.) 


2 Həyət-bacada boyanmış yumurta gizlətmək Pasxa adətlərindən 
sayılır. 

— Sevgilim, sən mənim ağalığımı qəbul edirsən? 

— Hə, əlbəttə. 

— Hər şeydə? 

— Yenə axmaqlayırsan? 

— Çox ciddiyəm, çoox... 

— Bəllidir. Sən axı nə vaxtacan cənab Beykerdən 
şübhələnəcəksən? Nə üçün o... 

— Ona Beyker deyərlər. Hələ görək nə deyir. Sonra... 
Amma nə olur-olsun, mən o pulların bankda qalmağını 
istəyirəm. 

Allen arxa qapıdan güllə kimi içəri girdi. 

— Maruello, — dedi, — mister Maruello bayırda sizi 
görmək istəyir. 

— O xeyir ola? — Meri təəccübləndi. 

— Yaxşı, çağır gəlsin. Evə dəvət elə. 

— Dedim, amma bayırda görüşmək istəyir. 

— İten, hara çıxırsan? Bu əyin-başla ayıbdır. Pasxadır 
bu gün. 

— Allen, mister Maruelloya de ki, hələ əynimi geyin- 
məmişəm. Ya da istəyir sonra gəlsin. Yox, əgər tələsirsə, 
məni təklikdə görmək istəyirsə, ön qapıya gəlsin. 

Allen gəldiyi kimi də bayıra atıldı. 

— Bilmirəm niyə gəlib. Bəlkə də, dükanı çapıblar. 

Allen yenidən güllə kimi içəri girdi. 

— Ön qapıya gedir. 

— Amanın günüdür, yeməyimiz zəhərə dönməsin. 
Eşidirsən? 

Evin içindən keçib ön qapını açdım. Kandarda daya- 
nan Maruello Pasxa münasibətilə əntiqə bəzənmişdi. 
əynindəki qara şeviot kostyumun jiletindən qızıl saat 
zənciri sallanırdı. Qara şlyapasını əlində tutmuşdu. Üstünə 
çımxırılmış quduz it kimi dişlərini ağardıb gülümsəməyə 
çalışdı. 

— Buyur içəri. 

— Yox, bir söz deyib geclirəm. O gədənin sənə nə tək- 
lif etdiyini eşitmişəm. 

— Eləmi? 

— Rədd etdiyini də bilirəm. 

— Kim dedi? 

— Demərəm. Olmaz. — O, yenə gülümsədi. 

— Bunda nə var? Deyirsən gərək təklifi qəbul edəydim? 

Bir addım irəli gəlib əlimi sıxdı. Çox rəsmi şəkildə, iki 
kərə əlimi silkələyib: 

— Halal olsun, sən yaxşı adamsan, — dedi. 

— Bəlkə, az pul təklif etdiyi üçün qəbul etməmişəm? 

— Zarafat edirsən. Sən yaxşı adamsan, vəssalam. Yax- 
şı adamsan. — Pencəyinin qabarmış cibindən bir torba 
çıxartdı. — Götür bunu, — deyib əlini çiynimə vurdu və 
sonra təlaşclan özünclə olmayan aclamlar kimi tələsik uzaq- 
laşdı. 

Arxasınca baxdım. Balaca ayaqları səndələyir, адар- 
paq şax yaxalığının üstündə şişib qabarmış peysəri də 
dazlıqdan parıldayırdı. 

Meri əlimdəkini görcək maraqla soruşdu: 

— O nədir? 

Torbanın içinə baxdım. Rəngbərəng yumru Pasxa 
karamellərindən gətirmişdi. Dükanda bunlardan doludur, 
iri şüşə balonlarda gəlir. 

— Uşaqlara hədiyyə gətirib, — dedim. 

— Maruello? Hədiyyə gətirib? İnanmıram. 

— Al bax, gətirib. 

— Niyə? O axı heç vaxt bizə pay gətirməzdi. 

— Yəqin, məni sevməyə başlayıb. 

— Mənim bilmədiyim nəsə var? 

— Canım-gözüm, bizim bilmədiyimiz milyon dənə şey 
var. — Uşaqlar bayaqdan bəri açıq qalmış qapıdan içəri 
girəndə torbanı onlara uzatdım. — Sizə gəlib. Sizi çox 
sevən heyranınız hədiyyə gətirib. Amma səhər yeməyin- 
dən əvvəl tıxışdırmayın. 

Kilsəyə getmək üçün geyinərkən Meri mənə: 

— Bu işin içində nələr olduğunu bilmək istərdim, — 
dedi. 

— Müaruellonu deyirsən? Hə mən də sənin kimi, sevgi- 
lim, nə baş vercliyini çox istərdim mən də biləm. 

— Ucuz karamellərdən töküb torbaya gətirib ki... 

— Bəlkə də, səxavətdir. 

— Başa düşmürəm. 

— Arvadı ölüb. Övladı da yox. Qocalıb gedir. Bəlkə... 
Bəlkə də, özünü tənha hiss edib. 

— O heç bizə gəlməzdi. Madam ki özünü tənha hiss 
edir, ürəyi yumşalıb, de maaşını artırsın. Ümid edirəm ki, 
Beykergilə gəlməz. Onu görəndə əsəbiləşirəm. 

Bəzənib-düzənənclən sonra tarla çiçəyi təki yaraşıqlı 
görünürdüm. Qara kostyum geyinmişdim, o kostyumu 
ki, mən öləndə əynimə geyindirəcəklər. Nişastalı köynə- 
yimin yaxalığı o qədər ağ idi ki, gün işığı üzümü boya- 
yırdı. Açıq-mavi qalstukum səliqəli bağlanmışdı. 

Bu Mərci Yanq Hant öz irsi davranışlarıyla yenə nəsə 
qaynadır, deyəsən. O xəbəri Maruello haradan bilirdi? 
Yəqin ki, Baqqer Mərciyə, o da Maruelloya çatdırıb. Baş- 
qa cür ola bilməz. Daha sənə etibarım qalmadı, Mərci 
Yanq. Səbəbini bilməyəcəksən. İndi başa düşdüm ki, sənə 
güvənə bilmərəm. Beynimdə dolaşan bu fikirlərlə bağça- 
ya çıxdım ki, bir ağ gül dərib pecəyimin yaxasına taxım. 
Evin bünövrəsi ilə zirzəmi qapısının qoruduğu maili 
küncdə torpaq qapıboyu həm sobadan gələn istiliyi, həm 
də payına düşən gün işığını canına çəkir. O yerdə ağ 
bənövşələr açmışdı. Onların şitilini mən məzarlıqdan, 
atamgilin qəbirləri üstündə bitən yabanı bənövşələrdən 
almışdım. Yaxama taxmaq üçün üç dənə xırda aslanağzı 
dərəndən sonra sevgilim üçün toplaclıqlarımı da öz laci- 
vərd yarpaqları arasına düzərək mətbəxdən götürdüyüm 
bir parça gümüşü zərvərəqlə bərk-bərk sarıdım və kiçik 
bir buket düzəltdim. 

— Necə də qəşəngdirlər! — dedi Meri. — Gözlə, sancaq 
gətirim. Saçlarıma taxacam. 

— Gözəlim, bunlar tər çiçəklərdir, təzə açıblar. Mənim 
ağ göyərçinim... Sənin kölən, qulun ollam. İsa da dirilir. 
Dünya-aləm cüüzəlir. 

— Əzizim, yalvarıram, müqəddəslərə lağ eləmə. 

— Saçlarına neynəmisən? 


673 











ni CON STEYNBEK. HƏYƏCANLARIMIZIN QIŞI 


— Xoşuna gəlir? 

— Gözəldir. Çox xoşuma gəlir. Həmişə belə yığ. 

— Elə bilirdim bəyənməzsən. Mərci də deyir, guya, 
sən diqqətsizsən. Necə diqqətli olduğunu deyərəm ona. 
— Аб çiçəklərdən saçlarına düzdüyü tağ onu lap Eostra! 
bənzədirdi. — Necədir? — soruşdu məndən. 

— Çox gözəl. 

Uşaqları təpədən-dırnağa təftiş etdik. Qulaqlarına, 
burunlarına, ayaqqabılarının boyasınacan hər şeylərinə 
diqqət yetirməyimiz onları lap hövsələdən çıxarırdı. Alle- 
nin saçı başına elə yapışıb yaprıxmışdı ki, gözlərini belə 
qırpammırdı. Ayaqqabılarının dabanları təmizlənməmiş- 
di. Görünür, çatma qaşlarınacan düşən uzun birçəyini yay 
dalğası kimi burmaq üçün xeyli zəhmət çəkmişdi. 

Ellen süsən bir qız olmuşdu. Üst-başı da səliqə-sah- 
manlı. Yenə ona yarınmağa çalışdım: 

— Ellen, saçlarını bu gün bambaşqa yığmısan. Sənə 
çox yaraşır, — deyib sataşdım ona. — Meri, əzizim, sənin 
də xoşuna gəlir? 

— Özünü yaman bəyənməyə başlayıb o, — dedi Meri. 

Hamılıqla Elm küçəsinə doğru yol aldıq. Sonra ora- 
dan sola, vaxtilə Kristofer Ren tərəfindən tamamilə soyul- 
muş köhnə, ağ qülləli kilsənin yerləşdiyi Porlok küçəsinə 
dönüb, getdikcə böyüyən izdihama qoşulduq. Və küçə 
boyunca irəliləyən hər bir qadın yanından ötən başqa 
qadınların şlyapalarına nəzər salmaqdan, sanki, zövq alırdı. 

— Pasxada qoymaq üçün bir şlyapa modeli fikirləşmi- 
şəm, — dedim. — Sadə, üzü örtməyən qızıl tikanlarla işlə- 
məli tac və alının üstünə düşən xalis yaqut sallamalar. 

— İtenl — Meri acıqlandı. — Eşidən olar. 

— Hə, doğru deyirsən, yaxşı alınmaz. 

— Dəhşətsən, – dedi Meri. 

— Mən də özüm barəclə bu fikirdəyəm. Dəhşət hələ 
yumşaq sözdür. 

1 Eostr — qədim german qəbilələrinin rəvayətlərinə görə, bahar 


ilahəsidir. Yaz fəslində (20-21 martda) gecə ilə gündüzün bərabərləş- 
məsi EFostrun zühuru kimi qəbul olunur. 

Oz-özümə fikirləşdim: “Görəsən, cənab Beykerin 
saçına-başına kompliment desəm, bunu necə qarşılayar?” 

Ailəmiz kilsəyə dogru irəliləyən insan selinin başqa 
qollarıyla birləşdi. Hamı bir-birinə ədəb-ərkanla salam 
verirdi. Bu insan seli müqəddəs yepiskop Tomas kilsəsi- 
nə dogru axırdı. 

Vaxtı gələndə oğlumla həyat haqqında bəzi sirləri 
bölüşəcəyəm. Saç haqqında yaddan çıxartmamalıyam. 
Saç haqqında xoş bir söz deməklə istədiyin hədəfi vura 
bilərsən. Onu mütləq xəbərdar etməliyəm. İstədiyini 
təpikləyə, vura, yıxa, döyə, əzişdirə bilərsən, amma nəba- 
də saçlarını qarışdırasan. Bu dərsi mənimsəməklə istəsən, 
lap kral da ola bilərsən. 

Beykergil düz qarşımızda pilləkəni çıxırdılar. Çox 
nəzakətlə salamlaşdıq. 

— Sizi çay süfrəsinə gözləyirik. 

— Hə, əlbəttə, gələcəyik. Bayramınız mübarək. 

— Ayl Bu, Allen deyil? Bax, nə qədər böyüyübl Meri 
Ellen də həmçinin. Gözünü açıb- yumursan, görürsən ki, 
böyüyüblər. Allah saxlasın. 

Uşaqlıqdan gəlib-getdiyim üçün kilsə mənə dogma 
bir yer kimi görünür. Müqəddəs Tomas kilsəsinin bütün 
gizli küncünə-bucağına yaxşı bələdəm. Mən bax elə bu 
kupeldəi xaç suyuna çəkilmişəm. İlk dəfə bu mehrabın 
qarşısında konfirmasiya” keçib şəhadət etmişəm. Houlilər, 
Allah bilir, neçə illərdir bu sırada otururlar. Qüdsiyyətin 
məndə buraxdığı dərin izlər, görünür, hələ silinməyib. 
Çünki ona qarşı hörmətsiz və murdar əməllərimin heç biri 
yadımdan çıxmır. Saymaqla qurtarmaz. Mismarla adımın 
baş hərfini cızdığım bütün yerləri bir-bir göstərə bilərəm. 
Denni ilə dua kitabında pis mənada işlənən sözləri san- 
caqla deşərkən cənab Viler bizi görüb cəzalandırmışdı. 
Ondan sonra bütün dua kitablarını ayrı-ayrı yoxlamalı 
oldular. 

1 Kupel — xaç suyuna salmaq üçün böyük qab, çən 

2 Konfirmasiya — protestantlarda və katoliklərdə cavan oğlan və 
qızları kilsə üzvlüyünə qəbul etmə mərasimi 

Bir dəfə o minbərin yanındakı oturacaqda dəhşətli bir 
hadisə baş verdi. O vaxtlar mən kilsədə xuddamlıq edir, 
xaç gəzdirib diskant! ilahilər oxuyurdum. Kilsədəki iba- 
dətə yaşlı, nurani, xaşlanmış soğan kimi dazbaş bir yepis- 
kop rəhbərlik edirdi. Mənə elə gəlirdi ki, onun parıldayan 
kəlləsi müqəddəs nura boyanır. Yüksək avazla oxuyur- 
dum, elə vəcdə gəlmişdim ki, ilahinin sonunda xaçı yerl- 
nə qoyub onu orada saxlayan mis cəftəni çəkməyi də 
unutdum. Elə ikincini oxuyurdum ki, ağır mis xaçın yel- 
ləndiyini və o müqəddəs daz başın üstünə düşdüyünü 
dəhşət içində seyr etdim. Keşiş ənsəsinə balta vurulmuş 
öküz kimi tirtap yerə yıxıldı o an. Bu hadisədən sonra 
xuddamlığı məndən aldılar və ilahi oxumaqda mənə çat- 
mayan Skankfut Hil adlı bir oğlana verdilər. O, indi Qərb 
ştatlarından birində antropoloqdur. Bu hadisə mənə yax- 
şı və ya pis — fərqi yoxdur – niyyət tutmağın bəs eləmə- 
diyini öyrətdi. Bəxt, qəzavü-qədər, yaxud başqa bir şey 
vardır ki, hadisələr üzərində böyük rol oynayır. 

Bütün mərasim vaxtı oturduq. İsanın dirildiyi elan edi- 
ləndə, həmişəki kimi, yenə ətim tökülürdü. Hələ ki bizim 
Allen və Meri Ellen kilsədə şəhadət verməyiblər. Axıra 
yaxın yerlərində heç otura bilmirdilər. Qurcalanmalarını 
və pıçıldaşmalarını kəsmək üçün bir neçə kərə göz ağart- 
maq lazım gəldi. Merinin baxışları sərtləşəndə böyüklərin 
belə zirehini dəlib-keçər. 

Sonra da gün başımıza vura-vura həyətdə dayanıb əl 
tutduq, bir-birimizi təbrik etdik. Hamımız mövsümün 
uğurlu olmasını dilədik. Orada olan hər kəslə kilsəyə 
gələrkən də danışmışdıq. Çölə çıxanda da təkrar salam- 
laşdıq. Bu da, bir növ, duanın, ibadətin davamı sayılırdı. 
Əslində isə diqqət çəkmək və nəzakət görmək üçün 
hamısı bir bəhanəydi. 

— Sabahınız xeyir. Bu gözəl gündə necəsiniz? 

— Təşəkkür edirəm, çox yaxşıyam. Ananız necədir? 

— Qocalıb-gedir... Ağrıyıb-sızlayır amma əldən nə 
gəlir, qocalıqdır. Soruşduğunuzu deyərəm ona. 


1 Diskant — zil uşaq səsi və ya belə səsi olan adam 

Bu cür sözlər, əslində, heç bir məna kəsb etmir. Bun- 
lar, sadəcə, hisslərin təzahürüdür. Görəsən, insan düşün- 
cəsinin gəldiyi qənaətə görə davranır, yoxsa duyğular 
hərəkətə təsir edir və düşüncə də hərdən ona stimul yara- 
dır? Günün altında irəliləyən kiçik alayımızın önündə 
cənab Beyker gedirdi. Səkidəki çatlarda ayağının büdrə- 
məsindən çəkinərək ehtiyatla yeriyirdi. Опигдаы qırılsa 
da, bir müddət sağ qalan anası iyirmi il bundan əvvəl 
ölmüşdü. Yanında yeriyən arvadı — missis Beyker Amelia 
ərinin qeyri-müntəzəm addımları ilə ayaqlaşmağa çalışır- 
dı. Balaca, itigöz bir quş kimi, həm də toxumla bəslənən 
bir quş kimi qadındır o. 

Oğlum Allen bacısının yanında yeriyirdi. İkisi də elə 
təsəvvür yaratmağa çalışırdı ki, guya, bir-birinə tamamən 
yaddırlar. Məncə, Ellenin Allendən zəhləsi gedir, o da 
bacısını xor görürdü. Bu hal onlar öz hisslərini xoş sözlər 
altında gizləməyi öyrənənə qədər davam edəcək. Hərə- 
sinin ayrı-ayrı yemini ver — ən çox da soyutma yumurta- 
larını, turşularını, fındıqlı, kərəyağlı, cemli sendviçlərini, 
qırmızı ətirli almalarını ver, burax başlı-başlarına. 

İndicə Meri də məhz belə elədi. Uşaqlar kağız paketlə- 
ri əllərində, hərəsi bir tərəfə qaçıb, öz dünyalarına çəkildilər. 

— Mərasim xoşuna gəldimi, sevgilim? 

— Hə, əlbəttə. Kilsədə mənə həmişə xoşdur. Amma 
sən... Bəzən heç inanıb-inanmadığın bəlli olmur. Bir də 
ki, sənin zarafatların heç... 

— Stulu yaxına çək, canım-gözüm. 

— Yemək hazırlamalıyam. 

— Zəhrimara qalsın yeməkl 

— Bax sən busan. Budur sənin zarafatın. 

— Yemək ki müqəddəs deyil. Hava bir az isti olsaydı, 
səni qayığa mindirib dalgaqıranın arxasına balıq tutmağa 
aparardım. 

— Beykergilə getməliyik. İten, kilsədə olanda sən ina- 
nıb-inanmadığını hiss etmədin? Axı niyə məni axmaq 
adlarla çağırırsan? Öz adımı, demək olar ki, heç ağzına 
almırsan. 

— Təkrarçılıqdan qurtulmaq, cansıxıcı olmamaqçün 
belə edirəm. Sənin adın həmişə mənim qəlbimdə zəng 
kimi səslənir. Mənə inanmırsan? Ah, bu suall Bəlkə, istə- 
yirsən ki, gec partlayan gizli minalar kimi Nikey risaləsi- 
nə yerləşdirilmiş o təmtəraqlı kəlmələri bir-bir gözdən 
keçirim? Xeyr. Bu, mənə lazım deyil. Meri, mənə təəc- 
cüblüdür... Əgər ruhum, şüurum da imanım kimi, bir 
noxud dənəsi təki qupquru olsaydı, “Tanrı mənim çoba- 
nımdır, daha heç nəyə ehtiyacım olmayacaq. O, məni 
yamyaşıl çəmənlərdə bəsləyəcək” kəlmələri ürəyimi 
bulandırmazdı, ruhumu titrətməkdə, beynimi alovlandır- 
maqda hələ də davam edərdi. 

— Heç nə başa düşmürəm. 

— Ağıllı qız. Mən də başa düşmürəm heç. Yaxşı, gəl 
belə deyək: sümüklərimin bərkimədiyi və hələ tam for- 
malaşmadığı bir uşaqlıq çağında məni yepiskopal xaçın 
kiçik qutusu içinə qoydular ki, ona görə şəkillənim. 
Yumurtadan çıxan ətcəbala kimi qutudan çıxarkən də 
mənim xaç şəkli almağımda qəribə nə var, səncə? Fikir 
vermisənsə, təzə çıxmış cücələr də, təxminən, elə 
yumurta şəklində olur. 

— Bu cür dəhşətli şeyləri uşaqlara da danışırsan. 

— Onlar da mənə danışırlar. Ellen elə dünən gecə 
məndən soruşurdu: “Ata, biz axı nə vaxt varlanacağıq?” 
Amma mən bildiyimi ona demədim. Ona demədim ki, 
biz tezlikiə varlanacağıq və sən kasıblığa dözmədiyin 
kimi, var-dövlətə də eynən dözməyəcəksənl Bu bir həqi- 
qətdir. Kasıblıqda onu paxıllıq didirsə, varlanancla özünü 
dartmağa başlayacaq. Pul xəstəliyi sağaltmır, yalnız onun 
əlamətlərini dəyişir. 

— Öz övladların haqqında bu cür danışırsan. Kim bilir, 
məndən nə çəkirsən... 

— Sən bir nemətsən, şəfqətsən məndən ötrü. Sıxıntılı 
həyatımın günəşisən. 

— Sərxoş kimi danışdın lap. Elə bil, doğrudan içmisən. 

— Hə, sərxoşam. 

— Deyilsən. İçsəydin, bilərdim. 

— Dinlə məni, sevgilim... 

— Nə baş verib? Sənə nə olub axı, desənə. 

— Ahal Demək, sən də hiss edirsən, deyilmi? Dəyişi- 
rəm... Fırtınalı, qarlı-çovgunlu bir dəyişmə yaşayıram. 
Sən, sadəcə, ən yüngül dalğaları hiss edirsən. 

— Məni qorxudursan, İten. Həqiqətən, dəli kimisən... 

— Nişanlarım, medallarım yadındadır? 

— Müharibədə aldıqların? 

— Hə, onları mənə dəli olduğuma görə veriblər. Dəli- 
liyimə görə... Yer üzündə ölümə məndən çox susayan 
başqa biri ola bilməzdi. Amma heyif ki, başqa bir qutu da 
hazırlaclılar və məni ora soxdular. Vaxtı, vədəsi gələndə də 
insan öldürməyimi istədilər və mən istədiklərini etdim... 

— Onda müharibə idi. Bir də ki, sən Vətən uğrunda 
vuruşurdun. 

— Vaxt həmişə azdır. Ona xidmət edirsən, amma 
özünü unudursan. Mən cəsur əsgər olmuşam – ağıllı, təd- 
birli, amansız. Müharibədə bunlar ən vacib cəhətlərdir. 
Bəlkə, indi də bu cəhətlərə malik ola bilərdim. 

— Danışmağa başqa sözün yoxdur? 

— Hə, düz deyirsən... Öz dərdim özümə bəsdir. Səni 
də məyus etməyim. Sözlərimdəki peşmançılığı, kədərli 
notları özüm də hiss edirdim. Fəqət qulaqlarıma inanmaq 
istəmir, yenə də öz-özümü aldadırdım. 

— Acmamısan hələ? Gedim süfrə hazırlayım. 

— O gözəl səhər yeməyindən bəri heç acmamışam. 

— Bir-iki loğma yeyərsən. Gördün missis Beykerin nə 
gözəl şlyapası var? Yəqin, Nyu- Yorkdan alıblar. 

— Saçlarına neynəmişdi elə? 

— Ay səni, demək, sən də fikir verdin. Çiyələk rəngin- 
dəydi. 

— Cahilləri hidayət nuruna qərq et, ya Rəbb, bəni-İsrai- 
lə öz rəhmətini nəsib eylə... 

— Görəsən, Mərci niyə ilin-günün bu vaxtında Mon- 
tauka getmək istəyir? 

— Orada səhərçagğı doğan günəş şəfəqlərinə baxmaq- 
dan xoşu gəlir. 

— Halbuki onun səhər tezdən qalxmaqla arası heç 
yoxdur. Buna görə mən həmişə ona sataşıram da. Maru- 
ellonun uşaqlara karamel gətirməyi sənə qəribə görünmür? 

— Sən bu iki hadisəni bir-birinə bağlayırsan? Mərci 
obaşclan qalxa bilmir, amma Maruello səhər tezdən uşaq- 
lara hədiyyə gətirir? 

— Bəsdir axmaqladın. 

— Axmaqlamıram. İlk dəfədir ki, axmaqlamıram. Bir 
söz desəm, sirr saxlayacağına söz verərsən? 

— Yenə ələ salırsanl 

— Xeyr. 

— Yaxşı, söz verirəm. 

— Məncə, Maruello İtaliya səfərinə hazırlaşır. 

— Hardan bilirsən? Özü dedi? 

— Konkret nəsə demədi. Amma bəzi şeyləri tutuşdu- 
randa bu ehtimal böyüyür. Tu-tuş-durandia... 

— Bəs onda dükana tək necə baxacaqsan? Özünə 
köməkçi götürməlisən. 

— Özüm öhdəsindən gələrəm. 

— Onsuz elə indi də bütün iş sənin üstündədir. Amma 
köməkçi götürsən, yaxşı olar. 

— Unutma, hələ dəqiq deyil. Bir də ki bu, aramızda 
sirr kimi qalmalıdır. 

— Mən vədimi heç vaxt pozmuram. 

— Birinin yanında ağzından qaçar. 

— Qaçmazl Arxayın ol, İten. 

— Bilirsən nəyə bənzəyirsən? Başına çiçəklər hörülmüş 
balaca dovşan balasına. 

— İstəsən, mətbəxdə yemək var. Özün çəkərsən. Mən 
də gedim, üst-başımı qaydaya salım. 

Meri gedəndən sonra rahatca kresloya yayıldım. 
Qulaqlarımda “İlahi, sənin kəlamınla hüzuruna gəlmiş bu 
qulunu mürəxxəs eylə...” söyləyən gizli bir səs sədalan- 
dı və and içirəm ki, dərhal da yuxuya getdim. Elə orada, 
qonaq otağındaca hündür bir qayanın üstündən qaranlıq- 
lar içinə yuvarlandım. Yuxu görürdüm... Denni Teyloru 
tez-tez düşündüyüm üçün yuxuda da onu gördüm. Biz 

nə balaca idik, nə də ki böyük. Yeniyetmə vaxtlardaydıq. 
Biz köhnə evin bünövrəsinin, zirzəmi qapısının yanında — 
qurumuş gölün dümdüz yatağında dayanmışdıq. Yayın 
lap əvvəlləri idi. Çünki ağaclarda yarpaqlar enlənib şirə- 
lənmiş, otlar boy atıb yaprıxmışdı. Qan qaynayan vaxtlar 
idi. Denni sütun kimi düz və hündür bir ardıc ağacının 
arxasına keçdi. Sanki, suyun altında danışır kimi qalın və 
boğuq səsini eşidirdim. Sonra özümü onunla yanaşı 
gördüm. Denni əriyib axmağa başladı. Horralaşan sement 
kimi axan cismini ovcumla düzəltməyə, geriyə, yerinə 
qaytarmağa çalışırdım. Fəqət bacarmadım... Vücudu bar- 
maqlarımın arasından axıb tökülürdü. “Yuxunun sürəsi 
uzun olmur” deyirlər. Amma bu yuxu sürdükcə-sürdü. 
Mən çapaladıqca Denni daha çox əriyirdi. 

Meri məni oyadanda gərginlikdən nəfəsim təntiyirdi. 

— Yaz qızdırmasıdır, — dedi. — İlkin əlamətdir. Qız vax- 
tı o qədər yatırdım ki, axırda anam həkimə aparmağa 
məcbur oldu. Elə bilmişdi yuxu xəstəliyinə tutulmuşam. 
Halbuki mən, sadəcə, yazda böyüyürdüm. 

— Dəhşətli yuxu gördüm. Düşmənimə də belə yuxu 
arzulamaram. 

— Hamısı çəkdiyin sıxıntıların təsiridir. Get əl-üzünü 
yu, saçını dara. Canım, yorğun görünürsən. Ağrımırsan? 
Bir azdan getməliyik. İki saatdır yatırsan. Yəqin, bədənin 
heydən düşüb. Cənab Beykerin nə fikirləşdiyini bilmək 
istəyirəm. 

— Biləcəksən, sevgilim. Söz ver ki, onun hər sözünə 
diqqətlə qulaq asacaqsan. 

— Bəlkə, səninlə təklikdə danışmaq istədi. İş adamla- 
rı qadınlarını yanlarında istəmirlər. Çünki onlar işgüzar 
söhbətlərdə kişilərə mane olur. 

— Eybi yox, qoy dözsün. İstəyirəm yanımda oturasan. 

— Mənim o cür söhbətlərdən başım çıxmır, bilirsən. 

— Bilirəm... Amma cənab Beyker sənin pullarından da 
söz salacaq. 

Beyker kimi adamları əgər uşaqlıqdan tanımırsansa, 
sonradan heç tanıya bilməzsən. Sonradan qurulan tanışlıq, 

hətta dostluq əlaqələrinin buna heç bir dəxli yoxdur. Mən 
onları yaxşı tanıyıram. Çünki Houlilərlə Beykerlər qan, 
soy, həyat tərzi və keçmişləri baxımından bir- birinə çox 
bənzəyirlər. Sanki, qəbilə halında, başqalarına qarşı xən- 
dək və divarlarla dövrələnmiş bir qalada yaşayıblar. Atam 
bütün var-dövlətimizi itirəndə də məni bu qaladan 
tamam kənarlaşdırmadılar. Hələ də məni Houlilər ailəsi- 
nin bir üzvü kimi görən Beykerlər, bəlkə də, ömrümün 
sonunacan məni yad bilməyəcəklər. Onlar məni özlərinə 
qohum sayır. Amma mən kasıb bir qohumam. Mənimki 
qurubəylikdir. Pulsuz bəy isə tədricən bəy olmaqdan çıxır. 
Pulu olmasa, oğlum Allen Beykerlərlə əlaqəni itirəcək və 
öz adına, əcdadlarının kimliyinə baxmayaraq, tamam yad 
sayılacaq. Biz indi torpaqsız əkinçiyə, ordusuz sərkərdə- 
yə, atsız süvariyə dönmüşük lap. Bu cür davam edə bil- 
məz. Bəlkə də, içimdəki dəyişiklik elə bu səbəbdən baş 
verir. Heç vaxt pul xətrinə yaşamadım, pulun dalınca qaç- 
madım, qaçmaram da. Amma öyrəndiyim məqamda 
qala bilmək və rahat yaşamaq üçün pul mənə çox lazım- 
dır. Məncə, bunların hamısı şüurumun altındakı o qaran- 
lıq yerdə artıq şəkillənib hazırlanıb. Çünki artıq fikir deyil, 
inanca çevriliblər. 

— Xoş gəlmisiz, — missis Beyker dedi. — Gəldiyinizə 
çox sevindim. Bizi yaddan çıxartmısız, Meri. Bu gün necə 
də gözəl bir gündür, deyilmi? Kilsədəki ibadət xoşunuza 
gəldimi? Məncə, çox bəlağətli rahib idi. 

— Sizinlə ürəyimiz istəyən qədər görüşə bilmirik, — 
cənab Beyker dedi. — Yadımdaclır, babanız elə bu kreslo- 
da oturub əclaf ispanların “Meyn”i" necə batırmaqların- 
dan danışırdı. Elə əsəbi danışdı ki, o əsnada çayını da 
dağıtdı. Çayı elə-belə içməzdi heç... Qoca kapitan roma 
çay qatmağı xoşlayırdı. Zəhmətkeş kişi idi, amma bəzilə- 
ri onu tərs adam kimi tanıyırdı. 

Bu cür isti qarşılandığımıza görə Merinin ilk əvvəl 
karıxdığını və sonradan necə xoşlandığını sezə bildim. 


I 1898-ci il Amerika və İspaniya arasında gedən müharibədə 
ispanlar Sakit okeanda “Meyn” gəmisini batırıblar. 

Artıq onu özümə vərəsə seçdiyimi, əlbəttə ki, bilmirdi. 
Pulla əldə olunan şöhrət pulun özü qədər vacib amildir. 

Missis Beyker başını əsdirə-əsdirə maqnoliya ləçək- 
ləri kimi incə və zərif fincanlara çay süzdü. Çaydanı tutan 
əlindən başqa, demək olar ki, hər yeri əsirdi. 

Cənab Beyker fikirli halda çayını qarışdırdı. 

— Bilmirəm çayı çox sevirəm, yoxsa bu çay içmək 
adətini, — dedi. — Mənə bütün adətlər, hətta ən axmaqla- 
п belə maraqlı gəlir. 

— Nə demək istədiyinizi başa düşürəm, — dedim. — 
Səhər kilsədəki ibadətdə özümü çox rahat hiss etdim. 
Çünki dəyişiklik yox idi. Duanın ardı oxunmamış mən 
artıq sözləri xatırlayırdım. 

— Müharibə dövrü idi, İten. Xanımlar, siz də qulaq 
asın. Görüm bu barədə siz nə düşünürsünüz. O vaxt 
müdafiə nazirinə müşavirlik edirdim. Bir müddət Vaşinq- 
tonda qalası oldum. 

— Oralar mənim heç xoşuma gəlmirl — deyə missis 
Beyker müdaxilə etdi. 

— Deməli, nazirlik böyük bir çay dəstgahı qurub, bəl- 
kə də, beş yüz nəfər qonaq çağırmışdı. Məclisin birinci 
xanımı beş ulduzlu bir general arvadı, ondan sonrakı da 
general- leytenantın arvadıydı. Ev sahibliyi edən nazir 
arvadı beş ulduzlu general arvadından çay süzməyi, 
general leytenantın arvadından isə qəhvə süzməyi xahiş 
elədi. Amma beş ulduzlunun arvadı təklifi rədd edərək 
nə desə yaxşıdır? Sözlərini olduğu kimi nəql edirəm: 
“Qəhvənin çaydan üstün olduğunu hamı bilir”. Heç belə 


söhbət eşitmisiniz? — gülərək dedi: — Amma axırda 
məlum oldu ki, sən demə, hamı viskiyə üstünlük verir. 
Missis Beyker: 


— Elə tünlük şəhərdir ki... Adam yerləşib rahat nəfəs 
almamış başqa yerə köçürürlər. 

Meri Bostonda irland adəti üzrə verilən çay dəstgah- 
larından danışdı. 

— Orada suyu yumru dəmir qablarda, açıq ocağın 
üstündə qaynadır, tənəkə çömçələrlə paylayırlar. Heç 

dəmləmirlər, sadəcə, qaynadırlar, — dedi. — Elə qaynar 
olur ki, masanın Üzündəki lakı da korlayır. 

Ciddi müzakirəyə, yaxud hərəkətə keçmək üçün söh- 
bətə başqa yerdən başlamaq lazım idi. Mövzu nə qədər 
ciddi olsa, söhbət də bir o qədər uzun olar. Hərə bir yan- 
dan söhbətə “bəzək” vururdu. Cənab Beyker mövzunu 
şərabla rəngləndirmiş, Merim də bəzi şeylərdən bəhs 
edərək onların diqqət və maraqlarından ürəklənib sevin- 
mişdi. İndi isə növbə mənimlə missis Beykerin idi. Nəza- 
kət xətrinə sona qalmağa qərar verdim. 

Missis Beyker də öz mövzusuna özündən əvvəlkilər 
kimi çaydan başlaclı. 

— Xeyli çay çeşidləri tanıyıram, — deyə həvəslə bildir- 
di. — Hamısının da cürbəcür dəmlənmək tərifi var. Məncə, 
çayı dəmlənməyən bir ot, yarpaq, çiçək yoxdur. İndi ancaq 
hind və Çin çayları var... İndi Çin çayındarı çox istifadə 
olunmur. Yəqin, yadınızdadır, o vaxtlar biz dağ tərxunu, 
çobanyastığı, portağalın yarpağını, çiçəyini dəmləyərdik. 
Hələ kəmbrik də düzəldirdik. 

— Kəmbrik nədir? 

— Deməli, çaya eyni miqdarda qaynar süd qarışdırılır. 
Uşaqların çox xoşuna gəlir. Nə su olur, nə də süd, bam- 
başqa dadır. 

Beləcə, missis Beyker də növbəsini başa vurdu. İndi 
növbə mənimkiydi. Boston çay dəstgahı və onun tarixçə- 
si! barədə bir neçə kəlmə mənasız cümlə qurmaq istə- 
dim. Başqa heç nəyə də qəsd etmək fikrim yox idi. 
Amma insan düşündüyünü həmişə tətbiq edə bilmir. 
Təsadüflər bizdən izin gözləmir. 

— Kilsədən qayıdandan sonra məni bərk yuxu basdı... 
— biixtiyar dediklərimi eşitdim. — Yuxuda Denni Teyloru 
gördüm. Dəhşətli yuxuydu. Siz, yəqin, Dennini xatırlayır- 
sınız. 

Cənab Beyker: 

1 1773-cü ilin dekabrında bostonluların yüksək vergilərə etiraz 


əlaməti olaraq, ingilis gəmiləri ilə gətirilmiş böyük miqdarda quru 
çayı dənizə töküblər. 

— Yazıq uşaq... — dedi. 

— Vaxtilə biz qardaşdan da yaxın olmuşuq. Bilirsiz, 
mən ailədə tək uşaq kimi, qardaşsız böyümüşəm. Amma 
Dennini özümə qardaş sayırdım. Çox istərdim ki, ona 
göz-qulaq olum, köməklik göstərim. 

Meri söhbəti dəyişdiyimə görə qıcıqlandı. Məndən 
heyif çıxmaq istədi. 

— İten ona pul verir. Məncə, düz eləmir. Onsuz da, 
əlinə düşəni yenə aparıb içkiyə verəcək. 

Cənab Beyker fikirli-fikirli: 

— Hmm...- elədi. 

— Birtəhər yuxuydu...Həm də kabus kimi gündüz 
yuxusu. Verəndə də cüzi pul verirəm. Arada-sırada bir 
dollar. Bir dollar içməkdən savayı nəyə çatar ki? Babat 
pulu olsaydı, bəlkə də, düzələrdi. 

— Ona artıq pul verməyə heç kim cürət etməməlidir! 
— Meri mənə acıqlandı. — Bu, onu öldürmək deməkdir. 
Elə deyil, cənab Beyker? 

— Heyif o uşaqdan, — Cənab Beyker dilləndi. — Teylor- 
lar çox yaxşı ailə olub. Dennini bu vəziyyətdə görmək 
məni də bərk narahat edir. Amma Meri haqlıdır. İmkanı 
olsa, ölənəcən içər. 

— Onsuz da, elədir, ölümünə içir. Məndən çəkinib- 
eləmir. Ona artıq pul verməyə heç imkanım da yoxdur. 

— İradə məsələsidir, — Cənab Beyker dedi. 

Missis Beyker qadınlara xas bir etinasızlıqla: 

— O gərək klinika kimi bir yerə salınıb orada baxılsın, 
— dedi. 

Hər üçü mənə qarşı idi. Bilsəydim, Boston çay dəst- 
gahından danışardım. 

Qarşılaşdığımız maneəni aşa bilmək, gizli planlardan 
hali olmaq və sanki, minalanmış bir sahədən çıxa bilmək 
üçün beynimizdə yaranan qəfil qərarların gözbağlıca və 
uzun eşşək! oyunundakı sıçrayışla qəribə bənzərliyi var. 
Mən Beyker və Houli evlərinə xas cəhətlərin mənasını 


1 Uzun eşşək — burada: ənzəli kimi bir oyun 

başa düşürəm. Tündrəngli divarlar və pərdələr, gün üzü 
görməyən kauçuk bitkilər, portretlər, tablolar, müxtəlif 
dövrlərə aid dulusçuluq işləri, dəniz balıqqulağı şəklində 
çini qravürlər, taxta üzərində ştof parçasına bənzəyən 
oyma naxışlar — hamısı həqiqilik və dəyişməzlik təsiri 
bağışlayır. Stullar dəbə uyğun olaraq və ya rahatlıq baxı- 
mından dəyişdirilə bilər. Amma qarderoblar, kitab şkafla- 
rı, yemək və yazı masaları möhkəm və davamlı keçmiş- 
ləri ilə bağlı olmalıdır. Houli demək təkcə ailə, nəsil 
demək deyil, həm də ev, ocaq, yurd deməkdir. Zavallı 
Denni də elə bu səbəbdən Teylor otlağından bərk-bərk 
yapışıb. O yurdu itirərsə, nə ailəsindən, nə də ki özündən 
bir əsər-əlamət qalmaz. Gizli həvəsləri naminə səslərinin 
tonunu, danışıq tərzini dəyişən bu üç adam Denni Teylo- 
run üstündən birdəfəlik xətt çəkmişdi. Bəzi insanlar 
mövcud olduqlarına əmin olmaq üçün bir ev, bir ocaq, 
bir ailə keçmişinə möhtacdırlar. Dükanda mən adi, bəxti- 
qara bir satıcı, öz evimdə isə Houliyəm. Demək, mən də 
özümə tam əmin deyiləm. Beyker mənə əl tuta bilər, 
amma evim olmasa, məni də adam yerinə qoymazlar. 
Kişiyə özündən çox, evinə görə qiymət verirlər. Denni 
Teyloru heçə saymaqları məni hirsləndirirdi. Amma buna 
mane olmaq əlimdə deyildi. Bu fikir məni lap dərdə sal- 
mışdı. Beyker Merinin mirasıyla Houliləri yenidən cilala- 
yıb parıldatmaq, canlandırmaq fikrindəydi. Budur, mən 
artıq minalanmış sahənin lap kənarına gəlmişəm. Qəlbim 
daşlaşaraq içimdəki mərhəmət hissinə güc gəlirdi. Gəril- 
diyimi, qəlbimin ürpəndiyini və getdikcə daha təhlükəli 
olduğumu hiss edirdim. Özümü toparlayıb bu təsirə qar- 
şı savaşmaq, amansız bir mübarizə aparmaq istədim. 
Savaşın ilk qanunu — özünü müdafiə edərkən bunu hücum 
kimi göstərməkdir. 

— Cənab Beyker, məncə, keçmişə qayıtmağa ehtiyac 
yoxclur. Atamın Houli sərvətini tədricən və sistemli şəkil- 
də necə itirdiyini məndən yaxşı bilirsiz. Mən onda müha- 
ribədəydim. Bu necə baş verdi o vaxt? 

— Niyyəti yaxşı idi. Fəqət məntiqi bir az... 

— Bilirəm, zəmanə adamı deyildi. Axı bəs necə oldu? 

— Hə, o dövr yaman sərmayələr qoyulurdu, kim hara 
gəldi pul yatırırdı. O da əlindəkini gözüyumulu buraxdı. 

— Heç kimdən məsləhət almadı? 

— əlindəki sərmayəni silah-sursat işinə qoydu. Halbu- 
ki o işin artıq heç bir dəyəri qalmamışdı. Müqavilələr ləğv 
edilənclə o da pulunu itirdi. 

— Siz o vaxt Vaşinqtonda işləyirdiz. Müqavilələrin ləğ- 
vindən xəbəriniz yox idi? 

— Yalnız ümumi məlumatlar var idi. 

— Yəni öz pulunuzu yatırmayacaq qədər məlumatlıydız. 

— Xeyr, mən o işə girişmədim. 

— Amma Houli əmlakının girov qoyulduğunu, atamın 
kredit götürdüyünü bilirdiz. 

— Hə, bilirdim. 

— Onu fikrindən daşındıra bilməzdiz? 

— Mən Vaşinqtondaydım. 

— Sizin bank da ödənişin vaxtını uzada, heç olmasa, 
möhlət verə bilərdi. Görünür, onlar da bunu fürsət bilib. 

— Bankda başqa seçim olmur, İten. Bunu sən də bilirsən. 

— Hə, bilirəm... Hər halda, sizinlə məsləhətləşmədiyi 
üçün düz iş görməyib. 

— İten, onda təqsir görmə. Bu, onun qəbahəti deyildi. 

— Xeyr, mən onu qınamıram. Mən indi başa düşürəm 
və heç də onu günahlandırmıram. Ona görə soruşmadım. 
Sadəcə, bu məsələ barədə çox az bilirəm. 

Məncə, cənab Beyker mətləbə keçməyə hazır idi. 
Fəqət fürsəti əldən verdiyi üçün söhbətə yeni bir giriş 
nöqtəsi axtarırdı. Öskürdü. Burnunu çəkdi. Yastı bir 
paketdən çıxardığı salfetlə bumunu sildi. Sonra birini də 
çıxardıb eynəklərini sildi. Vaxt qazana bilmək üçün hərə- 
nin özünə görə yolları var. Qəlyanını doldurub alışdırmaq 
üçün düz beş dəqiqə vaxt sərf edən bir adam tanıyıram. 

— Əslində, sizdən kömək istəməyə mənim haqqım 
yoxdur, — o, işini qurtaranda davam etdim. — Amma ailə- 
lərimizin uzun illər dost və işgüzar əlaqələrə malik olduq- 
larını siz də təsdiq etdiniz. 

— Yaxşı insanlar olub, — dedi. — Qeyri-adi mühakimə 
qabiliyyətinə malik, mühafizəkar... 

— O qədər də deyil, ser. Cahil olmasalar da, çox inad- 
kar olublar. İnanıram ki, verdikləri qərarın sonunacan gedər- 
dilər. 

— Elədir. 

— Düşmən saydıqları adamı və ya gəmini batırmaq 
bahasına belə inadlarından dönməzdilər. 

— Gəmiləri sığortalayırdılar. 

— Mənə məlumdur ki, 1801-də onlar düşmən əməl- 
lərinə görə mühakimə olunublar. 

— Müharibədən sonra həmişə qarışıqlıq olur. 

— Orası elədir. Mən köhnə dəftərləri açmaq niyyətin- 
də deyiləm. Cənab Beyker, düzünü desəm, mən itirdiyi- 
miz var-dövləti yenidən qazanmaq istəyirəm. 

— Əhsən, İten. Sənə yaraşan da budur. Mən elə bilir- 
dim sən artıq o əzmkar Houli ruhunu itirmisən. 

— İtirmişdim və bəlkə də, o əzmkarlığı özümdə tapa 
bilmirdim. Siz mənə kömək təklif etmişdiniz. Mən nədən 
başlamalıyam? 

— Məsələ bundadır ki, başlamaq üçün pul lazımdır. 

— Bilirəm. Yaxşı, bəs pul olsa necə? 

— Bu, xanımlar üçün darıxdırıcı mövzudur, — dedi. — 
İstəyirsən, biz qalxaq, mənim kitabxanama keçək. Xanım- 
lar iş söhbətlərini xoşlamırlar. 

Missis Beyker ayağa qalxıb: 

— Mən də Meridən xahiş edəcəkdim ki, yataq otağı 
üçün divar kağızı seçməkdə mənə kömək eləsin. Gedək, 
Meri, nümunələr yuxarıdadır, — dedi. 

— Mən istərdim Meri də bizimlə... 

Meri bu dəfə də onların tərəfini tutdu. Mən elə də 
bilirdim. 

— İş söhbətlərində mən tamam naşıyam, — dedi. — 
Amma divar kağızı seçməkdə pərgaram. 

— Bu işin sənə də aidiyyəti var. 

— Mənim belə şeylərdən başım çıxmır. İten, sən ki 
bunu bilirsən. 

— Əzizim, mən sənsiz heç nəyəm. 

Çox güman ki, divar kağızı hiyləsini cənab Beyker özü 
fikirləşmişdi. Məncə, o, bu işi arvadına həvalə etmirdi, 
heç bir qadın bizim oturduğumuz qonaq otağının divar- 
larındakı kimi tutqun rəngli, həndəsi naxışlı kağız seç- 
məzdiİ. 

Qadınlar çıxandan sonra cənab Beyker: 

— Deməli, İten, sənin problemin sərmayədir. Məncə, 
evi maneəsiz ipoteka edə bilərsən. 

— Xeyr, buna razı olmaram. 

— Hə, mən səni başa düşürəm. Amma əlindəki 
yeganə təminat budur. Merinin də pulu var. Düzdür, çox 
deyil, amma az pulla da çox qazanmaq mümkündür. 
Necə deyərlər, pulu pul gətirir. 

— Merinin pullarına dəymək istəmirəm. O pullar ona 
lazım ola bilər. 

— Müştərək hesaba qoyulduğu üçün üstünə də heç 
nə gəlmir. O pul faktiki işləmir. 

— Tutaq ki, vicdanım buna yol verdi. Təklifiniz nədir? 

— Merinin anasının var-dövləti nə qəclər olar? 

— Bilmirəm... Amma deyəsən, vəziyyəti yaxşıdır. 

Cənab Beyker eynəyinin şüşələrini diqqətlə təmiz- 
lədi. 

— Sənə bir şey deyim, amma öz aramızda qalsın, — 
dedi. 

— əlbəttə. 

— Ağzıbütöv olduğunu bilirəm. Atandan başqa heç 
bir Houli çoxdanışan deyildi... Deməli, mən bu maliyyə 
işləri ilə məşğul olduğuma görə xəbər tutmuşam ki, yaxın 
vaxtlarda Nyu-Beytaunun ümumi planı genişlənəcək. 
Bunun üçün bütün imkanlar mövcuddur – limanı, çimər- 
likləri, buxtası var. Bu böyüdülmə işi bir kərə başladımı, 
arxası heç kəsilməyəcək. Vicdanlı iş adamı da gərək öz 
şəhərinin inkişafına xidmət eləsin. 

— Eyni zamanda, öz xeyrini də güdməlidir. 

— Əlbəttə. 

— Bəs bu vaxtacan o inkişaf niyə getməyib? 

— Sən də yaxşı bilirsən ki... Bələdiyyədəki haramza- 
dələr üzündən. Özləri çox geri qalıblar. Şəhərciyi də inki- 
şafdan saxlayırlar. 

Mənfəət əldə etməyin yolları mənə həmişə maraqlı- 
dır. Üzdə mütərəqqi, yenilikçi və guya, xalqın rifahı üçün 
əldən-ayaqdan gedən cənab Beyker yenə də öz amplua- 
sında idi. O və onun kimi bir neçə nəfər çox az saydla iş 
adamı var ki, şəhərciyin indiki rəhbərliyini gələcəkdə 
bütün imkanlar nəzarət altına alınana və ya əldə edilənə 
qədər dəstəkləyəcəklər. Ondan sonra da bələdiyyə üzvlə- 
rini, şəhər merini o sahədən uzaqlaşdıraraq, şəhərciyin səl- 
tənətə dönməsinə qol qoyacaqlar. Yalnız o vaxt məlum 
olacaq ki, bu adamlar burun soxub iş gördükləri hər dəli- 
yi, hər küçəni artıq ələ keçiriblər. İndi isə iltifat göstərib bu 
təzə piroqdan kiçik bir dilim də mənə vermək istəyirdi. 
Görəsən, o, mənə iş düsturlarını da deyəcəkmi? Yoxsa, 
özünü matah göstərib, canıyananlıq edir? Bilmirəm... 
Şəhər bələdiyyəsinə seçkilər iyulun yeddisinə təyin olu- 
nub. O vaxta qədər həmin o bir qrup yenilikçi bütün bu 
genişlənmə ilə bağlı işləri nəzarət altına almalıdır. 

Mənə elə gəlir ki, dünyada öyüd-nəsihət verməyi 
xoşlamayan adam yoxdur. Mən könülsüzlük göstərdikcə 
müəllimim bir az da qeyzlənir, bir az da açılırdı. 

— Gərək bu barədə ciddi düşünüm, ser, — dedim. — 
Sizə asan görünən şey mənimçün tamamilə anlaşılmaz- 
dır. Bir də... və əlbəttə ki, Meri ilə də danışmalıyam. 

— Bax, məncə, sən orada səhv edirsən. İndiki zaman- 
da qadınlar iş həyatına çox qarışırlar. 

— Elədir. Amma pul onunkudur. 

— Әп yaxşısı — xəbəri olmadan pul qazanıb ona sürpriz 
etməkdir. Bu cür sürprizlər qadınların daha çox xoşuna 
gəlir. 

— Cənab Beyker, ümid edirəm ki, mənim bu tərəd- 
düdlərimi öz istiqanlılığınıza qarşı nankorluq kimi qəbul 
etməzsiz. Mən bir az ləng düşünən adamam. Gərək yax- 
şı götür-qoy edəm, necə deyərlər, yüz ölçüb bir biçəm. 
Maruellonun İtaliyaya gedəcəyindən xəbəriniz var? 

O dəqiqə baxışları itiləşdi. 

— Biryolluq? 

— Xeyr, müvəqqəti. 

— Elə isə, tədbir görməlidir. İşdir, başına bir iş gəlsə, 
sən burada pis vəziyyətdə qalmayasan. Yaşı ötüb, artıq 
cavan deyil. Etibarnamə yazıb? 

— Bilmirəm. 

— Bax hal İtaliyadan iti-küçüyü tökülüb gəlsə, işsiz 
qala bilərsən. 

Mövzudan yayınmaq istədim. Üzümə çökən narahat- 
lq hissini büruzə verməməkdən ötrü məchul bir şəkildə 
maskalanmalı oldum. 

— Sizdən o qədər şey öyrəndim ki, hamısını birdən 
həzm edə bilmirəm, — dedim. — Amma bu işlərə nə vaxt 
başlayacağınız barədə, heç olmasa, ucundan-qulağından 
desəydiz... 

— Mən sənə ancaq bunu deyə bilərəm: şəhərin inkişaf 
etdirilməsi ən çox nəqliyyat sektorundan asılıdır. 

— Hazırda ölkə boyu böyük yollar çəkilir. 

— Hələ çox iş görüləcək. Bizə lazım olan böyük kapi- 
tal sahibləri bura hava yolu ilə gəlmək istəyəcəklər. 

— Yəni hava limanı da yoxumuzdur. 

— Elədir. 

— Bu azmış kimi təpələri düzləşdirmədən hava lima- 
nı tikmək üçün ayrılacaq düz yer də yoxdur. 

— Çox bahalı layihədir. Bu işlərə girişmək kalan maya 
istəyir. Yüksək qazanc götürmək olar. 

— Elə isə, fikriniz nədir? 

— İten, mənə güvənməli və məni üzrlü hesab etməli- 
sən. Sənə bunu indi deyə bilmərəm. Amma pul tapa bil- 
sən, söz verirəm ki, səni də bu işə qoşaram. Ulduzmazsan. 
Hələ ki konkret deyil. Bir məsələ var, onun üzərində işlə- 
yirəm. 

— Mənə yaxşılıq edirsiz. Bəlkə də, bu etimadınıza 
layiq deyiləm. 

— Köhnə dostlar gərək bir-birinə dayaq olsun. 

— Maruello da sizin qrupdadır? 

— Əlbəttə ki yoxl O, öz adamlarıynan öz yolunu gedir. 

— Amma deyəsən, işləri yaxşıclır. 

— Çox güclü işləyirlər. Demək olar ki, bərk gedirlər. 
Bu əcnəbilərin hər deşiyə burun soxmaqlarınclan mənim 
heç xoşum gəlmir. 

— Demək, iyulun yeddisində hər şey bilinəcək. 

— Mən dedim bunu? 

— Xeyr, mən özüm bu qənəətə gəldim. 

— Yəqin ki, 

Elə bu vaxt Meri divar kağızı seçimindən qayıtdı. 
Ədəb-ərkanla təşəkkür edib xudahafizləşənclən sonra yavaş- 
yavaş evə doğru yollandıq. 

— Bizə qarşı olduqca mehriban davrandılar. Cənab 
Beyker nə danışırdı? 

— Yenə həmin şeylərdən. İşə başlamaq üçün sənin 
pulunu işlətməliyəm. Amma mən bunu etməyəcəm. 

— Məni düşündüyünü bilirəm, sevgilim. Amma bax, 
deyirəm sənə, cənab Beykerin məsləhətini qulaqardına 
vursan, axmaqlıq edərsən. 

— Təklifi xoşuma gəlmir, Meri. Fərz elə ki yanılır, o hal- 
da sən heç nəsiz qalacaqsan. 

— Bax, sənə nə deyirəm, İten: əgər təklifini qəbul 
etməsən, mən özüm pulu çıxarıb ona verəcəm. Görərsənl 

— İmkan ver, düşünüm. Səni əsla bu işlərə qarışdır- 
maq istəmirəm. 

— Buna məcbur da deyilsən. O pul bankda bizim ortaq 
hesabdadır. Falda nə çıxdığı da yadındadır. 

— Aman Tanrıml Yenə fal. 

— Mən inanıram. 

— Pulunu batırsam, mənə nifrət edərsən. 

— Etmərəm. Mənim varım, dövlətim sənsən! Elə 
Mərci də bunu dedi. 

— Mərcinin dedikləri beynimə elə sancılıb ki, ölənə- 
cən unutmaram. 

— Zarafatı saxla. 

— Ciddi sözümdür, gəl bu pul üzündən həyatımızın 
düzəni pozulmasın. 

— Başa düşmürəm, bir az pullu olmaq axı nəyi pozar, 
nəyi məhv edər? Mən elə də çox pul demirəm. Bəsimiz 
qədər... — Dinmədim. — İten, sən heç bilirsən ki... 

— Ey gözəl şahzadəl Pul heç vaxt bəs eləmir. Yalnız 
iki ölçü var: pul ya olmur, ya da ki çatmır. 

— Doğru deyil. 

— Doğrudur. Bu yaxınlarda ölən o texaslı milyonçu 
yadındadır? Hotel otağında bir dənə çamadanla yaşayır- 
mış. Özündən sonra nə vəsiyyət qoydu, nə də ki miras. 
Çünki ona pul bəs eləmirdi. Adamın pulu nə qədər çox 
olsa, ona bir o qədər az görünür. 

Meri kinayə ilə dedi: 

— Həə, belə de. Sən demə, qonaq otağına pərdə 
almaq, eyni gündə dörd adamın hamamlana bilməyi, 
qab-qacaq yumaq üçün daha çox su isidən qızdırıcı istə- 
mək də günahmış. Bunu da mənə çox görürsən... 

— Ay axmaq, demirəm ki, günahdır. Mən bir təbiət 
qanunundan, reallıqdan danışıram. 

— Amma görünür, insan təbiətinə heç hörmətin qal- 
mayıb. 

— Canım Meri, təkcə insan təbiətini demirəm, mən 
bütün təbiəti nəzərdə tuturam. Sincablar öz ehtiyacların- 
dan on dəfə çox fındıq üyüdürlər. Sünbülqıran mədəsi 
partlayanacan tıxandan sonra ovurdlarını da çuval kimi 
şişirdir. Səncə, o bacarıqlı arılar topladıqları baldan nə 
qədər yeyə bilirlər? 

Meri karıxanda və ya çətinə düşəndə mürəkkəb bura- 
xan oktapod kimi ətrafa qəzəb fışqırır, və sonra da bu 
qəzəbin qaranlıq dumanı içində gizlənir. 

— Məni çox incidirsən, — dedi. — İmkan verməzsən ki, 
adamın bir az ürəyi açılsın. 

— Canım-gözüm, elə deyil. Məni qorxudan ümidsiz- 
lik, çarəsizlikdir. Birdən-birə əldə olunan pulla gələn 
həyəcandan, harınlıqdan, təkəbbürdən qaçıram mən. 

Böyük ehtimalla o da eyni şeylərdən qorxurdu. 
Amma məni sancmaq üçün zəif bir nöqtə axtarıb tapdı 
və qılınc kimi sözləri ilə qəlbimi yaraladı. 

— Buna bax, kasıb olasan, bütün günü canın çıxa satı- 
cılıqda, amma varlanmaqdan qorxasan. Özünü elə dar- 
tırsan ki, guya, istədiyin vaxt varlanmaq sənin üçün heç 
nədir. 

— Mən varlana bilərəm. 

— Məsələ də bundadır. Yəqin, sən təhərini bilmirsən. 
Yoxsa çoxdan varlanardın. 

Başqasına əzab vermək istəyi insanda qəddarlıq yara- 
dır. İçimdə qəzəbin qabardığını hiss etdim. Hirsimdən 
əsirdim. Zəhərli, ağır sözlər mənə yaman toxunmuşdu. 
İkrah məni boğurdu. 

Meri birdən: 

— Baxl — deyə diksinərək atıldı. — Ora bax, oral 
Gördün? 

— Hara baxım? Nə gördün? 

— O ağacın yanından keçdi. Bizim həyətə girdi... 

— Nə oldu, Meri? De görüml Nə gördün sən? 

Qaranlıqda üzünə çökmüş o ürkək, ağlasığmaz qadın 
təbəssümünü! sezə bildim. İnsan zehnində bəsirət qapı- 
sı deyilən bir nöqtə var. Amma ətrafı dərk etmək bu qapı- 
nı hər zaman üzümüzə açmaz. Bəzən qeybi dərk etmək 
belə insan zehnini lüzumsuz qılar. 

— Hər şey qaydasındadır. Sən heç nə görmədin. 

— Yox, gördüm, gördüm... Amma qaçıb getdi. 

Ona sarılıb özümə çəkdim. 

— Gəl evə girməzdən əvvəl bir az gəzişək, — dedim. 

Gecənin qaranlığında ətrafı dolaşdıq və bir daha heç 
nə danışmadıq. Buna ehtiyacımız yox idi. 


VIII FƏSİL 


Uşaqlıqda kiçik quş və heyvanları həvəslə öldürər, 
bundan böyük zövq alardım. Qənim kəsildiyim dovşan- 
ları, sincabları, balaca quşları və sonralar çölördəyi, çöl- 
qazı — lələkli, xəzli nə gəldi qırıb-çatar, qanlarına qəltan 


| Burada: isterik vəziyyət 

edərdim. Nə qəzəb, nə kin, nə də ki qəbahət gördüyüm 
bu hərəkətlərimdə çılgın bir vəchlə özünütəsdiq axtarır- 
dım. Müharibə məndəki bu çılğınlığı boğaraq öldürdü. 
Bir pay şirniyyatdan sonra yeməyə iştahı küsən ərköyün 
uşaqlar kimi oldum lap. Tüfəng səsi daha məni həyəcan- 
lanclırmır. Püskürən barıtla birgə içimdəki fəryadı da çıxa- 
ra bilmirəm artıq. 

Bu yaz bir cüt tosqun dovşan bağçamıza dadanmışdı. 
Ən çox da Merinin qərənfillərinə. Kökünəcən eşib yeyir- 
dilər. 

Meri: “Gərək bunlardan yaxamızı qurtarasan”, — dedi. 

Yagğlanmaqdan yapışqanlamış on iki kalibrli tüfəngi- 
mi çıxartdım. Bir neçə köhnə beşlik patrondaşı tapdım. 
Axşamüstü evin arxa qapısındakı pilləkəndə oturub göz- 
ləməyə başladım. Dovşanlar yanaşı duran kimi bir atəşlə 
ikisini də yerə sərdim. Yumşaq cəsədlərini aparıb yekə 
yasəmən ağacının dibində basdırdım. Özümü birtəhər 
hiss etdim. İçimə qəhər dolmuşdu... 

Məsələ aydındır. Mən, sadəcə, qan tökməyi yadır- 
Şamışam. İnsan hər şeyə öyrəşə bilir. Öldürməyə, işgən- 
cəyə, hətta edama belə. Maqqaş, mancanaq kimi cəza 
alətləri kimlərinsə öyrəşdiyi iş alətləridir. 

Usaqlar yatandan sonra: 

— Mən çıxıram, bir az gəzim, — dedim. 

Bir-iki gün əvvəl olsaydı, Meri “hara gedirsən, niyə 
gedirsən?” deyə məni sorğu-sual edərdi. Amma bu dəfə, 
sadəcə: 

— Gec gələrsən? — soruşdu. 

— Yox, gecikmərəm. 

— Səni gözləməyəcəyəm. Yuxum gəlir, — dedi. 

Görünür, çıxdığı yolun səmtini tapandan sonra mən- 
dən daha da uzaqlaşırdı. Dovşanlara görə hələ də iztirab 
içindəyəm. İnsanın məhv etdiyinin əvəzinə başqa bir şey 
yaratmağa, tarazlığa çalışması, bəlkə də, normal haldır. 
Bəs mən... Mən də bunu istəyirəm? 

Denni Teylorun yaşadığı o üfunətli daxmaya yollan- 
dım. Uzandığı əsgər çarpayısının yanındakı nəlbəkidə 

şam yanırdı. Denninin halı yaxşı deyildi. Rəng-ruyu 
göyərmişdi, Xəstəydi. Dərisi qurğuşun kimi parıldayırdı. 
Bu çirkli yerdəki üfunətdə, kir-kərtmək yorğana bürünmüş 
birini görən öyüməkdən özünü çətin saxlaya. Belə yerdə 
adam özü xəstəlik tapar. Açıq gözləri şüşə təki ölgünləş- 
mişdi. Dedim, yəqin, qızdırmadan sayıqlayar. Amma 
Denni Teylorun öz səsi, əsl tərziylə danışdığını görəndə 
heyrətə gəldim. 

— Xeyir ola, İten? 

— Sənə kömək etmək istəyirəm. 

— Demək, mənə canın yanır. 

— Xəstəsən. 

— Səncə, mən bunu bilmirəm? Hamıdan yaxşı özüm 
bilirəm. — Çarpayının arxasını qurcaladı. Yarıdan çoxu içil- 
miş “Old Forester” butulkası çıxartdı. — İstəyirsən? 

— Yox, Denni. Bahalı viskidi bu. 

— Dostlarım var. 

— Bunu sənə kim verdi? 

— İten, sənə dəxli yoxdur. — Bir qurtum alıb, butulka- 
nı birtəhər yerə qoydu. Rəngi yerinə gəldi. Öz-özünə gül- 
məyə başladı. — Dostum iş barədə danışmaq istəyirdi. 
Amma mən onu fırlatdım. O, elə başlamaq istədi ki, mən 
dəmləşdim. Heç bilmədi mən belə tez... İten, sən də iş 
danışmaq istəyirsən? Elədirsə, mən yenə sönüm. 

— Denni, mənə qarşı nəsə hiss edirsən? İnanırsan? Bir 
az da olsa, xətrimi istəyirsən? 

— Əlbəttə, istəyirəm. Amma iş ondadır ki, mən bir 
əyyaşam. Əyyaş ən çox içki sevər. 

— Pul tapsam, müalicə olunarsan? 

Özünü tez toparlaya bilməyi, çox normal və sərbəst 
tərzi ilə məni təəccübləndiirirdi. 

— İten, tutaq ki, dedim istəyirəm. Axı sən əyyaşları 
yaxşı tanımırsan. Mən pulu səndən alıb hamısını içkiyə 
verə bilərəm. 

— Mən özüm aparıb xəstəxanaya ödəyərəm. 

— Başa düş, məmnuniyyətlə gedər, bir-iki gün sonra 
da qaçaram ordan. İten, əyyaşa etibar olmaz. Bunu sən 

heç cür başa düşmürsən. Nə desən, nə etsən, xeyri olma- 
yacaq. Qaçacam yenə. 

— Yaxşılaşmaq istəmirsən, Denni? 

— Demək ki, istəmirəm. Məncə, nə istədiyimi yaxşı 
bilirsən. — Butulkanı yenə başına çəkdi və mən bir daha 
içkinin iti təsirinə heyran qaldım. O nəinki tanıdığım Den- 
ni olmuşdu, hətta duyğuları və dərrakəsi elə itiləşmişdi 
ki, sanki, fikrimi də oxuyurdu. — Bu halıma heç güvənmə. 
— dedi. — Ötəridir. Spirt əvvəlcə qüvvətləndirir, sonra 
süstləşdirir. Ümid edirəm ki, mən özümdən gedəndə sən 
artıq burada olmazsan. İndi sarsaqlamıram, hələ ki özüm- 
dəyəm. 

Sonra şam işığında işıldayan nəmli gözləri mənə zil- 
ləndi. 

— İten, — dedi, — məni müalicə etdirmək istəyirsən. 
Sənin o qədər pulun yoxdur axı, İten. 

— Taparam. Meriyə qardaşından bir az pul qalıb. 

— Sən o pulu mənə verəcəksən? 

— Hə. 

— Əyyaşa etibar olmadığını bilə-bilə? Hətta pulunu 
alıb səni məyus edəcəyimi bilərək yenə də verəcəksən? 

— Denni, bu vəziyyətinlə məni daha çox məyus edir- 
sən. Səni yuxuda görmüşəm. O köhnə yerimizdəydik... 
Yadındadır? 

Butulkanı yerdən götürüb: 

— Yox, hələ yox. Lazım deyil. İten... Əyyaşa əsla, əsla 
inanma. Beynimdə elə bir nöqtə var ki, özümdən getdi- 
yim, hətta ölü kimi olduğum vaxtlarda belə işləyir. Ora- 
da heç də yaxşı şeylər fırlanmır. Bax indi, bu dəqiqə mən 
sənin dostun olmuş o adamam. Sənə yalandan deyirdim 
ki, sönürəm. Ah... Dəmləşməyinə dəmləşirəm, amma 
butulka ağlımdan heç çıxmır. 

— Qulaq as, — dedim. — Qoy deyim, sonra elə bilmə 
ki... Yəni məndən şübhələnməyəsən. İçkini sənə Beyker 
gətirib? 

— Hə. 

— Sənə nəsə imzalatmaq istədi? 

— Hə. Amma mən caydım. — Öz-özünə gülməyə baş- 
ladı və yenidən butulkanı dodaqlarına dayadı. Şam işı- 
ğında gördüm ki, yarım qurtum ancaq içdi. 

— Denni, səninlə danışmaq istədiyim şeylərdən biri də 
budur. O, bizim yeri istəyirdi? 

— Hə. 

— Bəs niyə satmadın? 

— Məncə, sənə demişdim. O yer sayəsində məni 
insan sayırlar. Hərçənd “insan” sözü mənə heç yaraşmır da. 

— Satma, Denni. Nəbadə satasan. Dördəlli sarıl o yerə. 

— Sənə nə? 

— Qürurun üçün. 

— Məndə qürur-zad qalmayıb. Sadəcə, təkəbbür qalıb 
ancaq. 

— Var, Denni. Məndən pul istəyəndə utandın. Demək, 
qürurun var. 

— Xeyr, dedim axı, kələk gəlirdim. Əyyaşlar bic olur, 
inan mənə. Məni görəndə üzə düşüb verdin o pulu. Elə 
bildin ki, utanıram. Amma utanmırdım. Sadəcə, içmək 
istəyirdim. 

— Satma, Denni. O ərazinin qiyməti çox yüksəkdir. 
Beyker bunu bilir. Dəyərsiz yer olsa, almaq istəməzdi. 

— Oranın nəyi dəyərlidir? 

— Hava limanı salmaq üçün bu ətrafdakı ən hamar yer 
oradır. 

— Aydındır. 

— Oranı əlində saxlaya bilsən, hər şeyi yenidən başla- 
yarsan, Denni. Qətiyyən buraxma. Müalicə olunarsan. 
Sağalandan sonra da əlində mayan olar. Özünə yuva 
qurarsan. 

— Mənim heç yuvam da yoxdur... Bəlkə də, o yeri 
satıb içkiyə versəm yaxşıdır. Yoxsa... külək qalxar, ağac- 
dakı yuvanı salar, balaca sarı ətcəbala çəmənliyə qarışarf. 
— Bu sözləri o, ucadan oxudu və gülməyə başladı. — İten, 
sən də o yeri istəyirsən? Ona görə gəlmisən? 


1 Şair Çarlz Bleykin (1846—1903) sözlərinə bəstələnmiş bir nəğ- 
mədən 

— İstəyirəm ki, sənə yaxşı olsun. 

— Mənə belə də yaxşıdır. 

— Başa düş, Denni. Sən heç nəsiz, vecsiz adam olsaydın, 
başqa məsələ. Necə istəsən, yaşayardın. Amma gör neçə 
dənə hampanın gözü var o yerdə. Sənə möhtac olublar. 

— Teylor çayırlığı... Hə, mən bu otlağa dördəlli sarıl- 
malıyam. Demək, mən də indi hampayam. – Riqqətlə 
butulkaya baxdı. 

— Denni, dedim sənə, o çayırlıq hava limanı üçün 
yeganə düz yerdir. Mal-mülk sahibi olan insan zəngin bir 
gəmidir. Deyilənə görə, səni yaxşı bir klinikaya qoymaq 
ən doğru hərəkət olar. 

— Buna heç kimin cürəti çatmaz! 

— Çatar... Həm də bunu comərdlik sayarlar. Hakimi 
tanıyırsan, qərar çıxardar ki, malını idarə edə bilmir. Biri- 
ni də sənə qəyyum verər. Özü də mən bilirəm kimi və 
bütün bu haqq-hesab sənə baha başa gələr. Məsrəfləri 
ödəmək üçün, əlbəttə ki, yeri satmalıdırlar. Çayırlığı alma- 
ga kimlərin hazır olacağını da indi özün təxmin elə. 

Cözləri işıldadı. Mənə qulaq asarkən ağzı açıq qal- 
mışdı. Sonra baxışlarını başqa yönə çevirdi. 

— İten, sən məni qorxutmağa çalışırsan. Amma müna- 
sib vaxt seçməmisən. Səhərçağı gəl. Elə bir vaxtda ki, 
soyuqdan üşüyüm, dünya yamyaşıl qusuntu içinclə olsun. 
İndi... Bu butulka mənim gücümü onqat artırıb. — Əlində- 
ki şüşəni qılınc kimi oynatdı. Şam işığında işıldayan göz- 
ləri, elə bil, çuxura düşmüşdü. — İten, sənə demişdim? 
Məncə, demişəm... Əyyaşın beyni başqa cür işləyir — çox 
sərt və hiyləgər. 

— Amma mən başına gələcək şeylərdən danışıram. 

— Haqlısan. Səninlə razıyam. Dediklərin mənə inandı- 
rıcı gəlir. Amma sən məni qorxutmaq əvəzinə içimdəki 
iblisi oyandırdın. Əyyaşın aciz olduğunu düşünən kim 
olur-olsun, böyük qələt eləyir. Əyyaş dediyin ayrı bir var- 
lıqdır, ayrı özəlliyə malikdir. Mən özümü dişimlə, dırna- 
ğımla da olsa, qoruyaram. İndi bunu lap çox istəyirəm. 

— Afərini Mən səndən bunu eşitmək istəyirdim. — Viski 

butulkasını tüfəng kimi çiyninə dayayıb mənə tuşladı. 
Arpacıqdan baxırmış kimi gözünü qıyıb: 

— Merinin pulunu mənə borc verəcəksən? – soruşdu. 

— Hə. 

— Zəmanət-zad olmadan? 

— Hə. 

— Pulunu qaytarmağım mindəbir ehtimal olsa belə? 

— Hə. 

— Əyyaşdan nə iyrənclik desən çıxar, İten. Bunu unut- 
ma. Heç mən də sənə inanmıram. Pulu mənə əlbəəl verə- 
cəksən? 

— Nə vaxt desən. 

— Xəbərdar etdim səni. 

— Mən verəcəm. 

Bu dəfə butulkanı başına çəkib loqquldatdı. İçib qur- 
tarandan sonra gözləri daha çox işıldayır, fəqət ilan kimi 
soyuq və laqeyd baxırdı. 

— İten, pulu bu həftə verə bilərsən? 

— Hə, verərəm. 

— Çərşənbə günü olar? 

— Olar. 

— İndi üstündə iki dollar yoxdur? 

Cibimdə elə vur-tut o qədər pul vardı, birdollarlıq 
əsginas, qalanı xırda – əlli, iyirmi beş, iki on, bir beş sentlik 
və üç dənə də penni. Bütün pulu mənə uzanan ovucuna 
qoydum. 

Butulkanı axıracan içib yerə atdı. 

— Səndən nəsə gözüm su içmir, İten. Min dollar elə 
ilkin müalicəyə gedəcək, bilirsən? 

— Qoy olsun. 

— Mənlə oyun oynayırsan, İten. Bax bu, şahmat deyil, 
pokerdir. Mən vaxtilə yaxşı poker oynayırdım... Çox yax- 
şı. Sən indi məndəki çayırlığa oynayırsan. Düşünürsən ki, 
min dollarlıq içki məni gəbərdəcək və beləcə, hava lima- 
nı sənin olacaq. 

— İyrənc şeylər danışırsan, Denni. 

— İyrənc olduğumu demişdim sənə. 

— Olmaz ki, sözdən söz çıxartmayasan? 

— Xeyr. Amma mən özümü qorumağın yolunu bili- 
rəm. Məni çoxdan tanıyırsan, İten. Sən elə bilirsən yadım- 
da qalmamısan? Sən elə uşaqlıqdan dərrakəlisən. Di yax- 
şı, ağzım quruyub. Butulka da boşalıb. Mən çıxıram. Hə, 
demək, min dollar səndəl 

— Oldu. 

— Çərşənbə günü. Nağd olsun. 

— Cətirəcəyəm. 

— Nə yazı, nə imza...Heç nəsiz. İten, elə bilmə ki, mən 
həminki Denniyəm. Bax, bu dostum məni tamam dəyişib. 
Artıq məndə nə şərəf qalıb, nə də ki vicdan... Sənə ürək- 
dən güləcəm. Bundan artığına ümid etmə. 

— Səndən yalnız özünü sınamaşgını istəyirəm. 

— Əlbəttə, İten, söz verə bilərəm. Amma ümid edi- 
rəm ki, bir əyyaşın verdiyi sözün dəyəri olmadığına səni 
inandıra bilmişəm. Sən pulu gətir. İstədiyin qədər qala 
bilərsən. Öz evin bil. Mən gedirəm. Çərşənbə günü görü- 
şərik, İten. — Köhnə əsgər çarpayısından qalxıb yorğanı 
arxasına fırlatdı. Sallana-sallana bayıra çıxdı. Şalvarının 
düymələri açıq idi. 

Şamın əriyib nəlbəkidəki yağa qarışdığını seyr edərək 
bir müddət orada oturdum. Qumar söhbətindən başqa, 
dediklərinin hamısı düz idi. O qədər də dəyişməmişdi. 
Tanıdığım Denni Teylordan hələ də nəsə vardı onda. Yox, 
Denni kim olduğunu unuda bilməzdi, buna inanmıram. 
Mən Dennini sevirdim və dediyimi etməyə də hazır idim. 
Uzaqdan onun aydın və uca səslə oxuduğunu eşidirdim. 


Qanadlı quş təki süzən qayığın 

— Torpaq! Torpaq! – çığırır matrosları. 
Kral olmaq üçün doğulmuş oglan 
Yüksəlir göylərə mavi sulardan. 


Bir az oturandan sonra şamı söndürüb oranı tərk elə- 
dim. Küçə boyu evə dogru addımladım. Xidməti polis 
maşınında oturmuş Dovşan Villi hələ yatmamışdı. 

— Görürəm, gecələr çox fırlanırsan. 

— Özün bilirsən ki... 

— Hə, əlbəttə! Yaz gəlib, qan qaynayan vaxtdır. 

Meri yatırdı. Üzündə təbəssüm vardı. Amma yanına 
girəndə qımıldandı. Çəkdiyim sıxıntılar soyuq sancı kimi 
qarnıma dolmuşdu. Meri çönüb mənə sarıldı. Təzə biçil- 
miş ot təki qoxuyan isti qucağına basdı məni. Ona ehtl- 
yacım vardı. Çəkdiyim iztirabların tədricən azalacağını 
bilirdim. Amma indi Meriyə çox ehtiyac duyurdum. Doğ- 
rudan oyanıb-oyanmadığını bilmirdim. Yuxusunda belə 
ona möhtac olduğumu hiss edirdi. 

Bir azdan yuxusu qaçdı. 

— Yəqin, acmısan, — dedi. 

— Hə, gözəl Helenam. 

— Nə istəyirsən? 

— Soğanlı sendviç... İki dənə. Çovdar çörəyində, 
soğanlı olsun. 

— Yatar qarına biri bəsdir. 

— Sən istəmirsən? 

— Əlbəttə, istəyirəm. 

Pilləkənləri sakitcə endi. Az sonra sendviçlər, bir qutu 
süd və iki stəkanla geri döndü. 

Soğan çox acı idi. 

— Meri, gözəlim... — dedim. 

— Ağzındakını ud, sonra danış. 

— Sən, doğrudan, mənim işlərimi bilmək istəmirsən? 

— Hə... 

— Bir iş var. Min dollar lazımdır. 

— Cənab Beykerin dediyi işdir? 

— Haradasa. Amma onun xəbəri yoxdur. 

— Elə isə, bir çek yaz. 

— Xeyr, sevgilim. Bu pulu nağd istəyirəm. Bankda de 
ki, yeni mebel, nə bilim, xalça- filan alacaqsan. 

— Mənim axı belə bir niyyətim yoxdur. 

— Var. 

— Sirdir? 

— Dedin ki, bilmək istəmirsən. 

— Hə... Dedim. Belə daha yaxşı olar. Soğan yaman 
acıdır. Səncə, cənab Beyker özü bu işə girişərdi? 

— Bacarsayddı, iş ona qalacaqdı. 

— Pulu nə vaxt istəyirsən? 

— Sabah. 

— Bu soğanı yeyə bilməyəcəm. Deyəsən, üstümdən 
də iy gəlir. 

— Sən mənim canımsan. 

— Maruellodan baş açmadım. 

— Nəyi nəzərdə tutursan? 

— Evimizə gəlməyini, həm də karamellə. 

— Tanrının da işindən baş açmaq olmur. 

— Küfr danışma. Pasxa hələ çıxmayıb. 

— Çıxıb. Saat ikiyə on beş dəqiqə işləyir. 

— Gözəl Tanrıml Yaxşısı budur, sən bizi yuxuya ver. 

— Aaa... Bu ki Şekspirdəndirl 

— Hər şeyə lağ edirsən. 

Amma zarafat etmirdim. Sıxıntılarım keçməmişdi. 
Ağrıyırdım... Bəzən öz-özümə “niyə ağrıyıram?” deyə 
sual etmək istəyirəm. İnsan hər şeyə öyrəşə bilir, amma 
vaxt lazımdır. Vaxtilə dinamit zavodunda nitroqliserin 
daşımaq işinə girmişdim. Təhlükəli iş olduğu üçün əmək- 
haqqı da yüksək idi. Əvvəl-əvvəl hər addımı ehtiyatla 
atırdım. Amma heç bir həftə keçmədi ki, mənə hər şey 
adi bir iş kimi görünməyə başladı. İşə bax, mən hətta 
baqqalda da işləməyə öyrəşdim. Sən demə, insan heç 
istəmədiyi, özünə sığışdırmadığı işlərə də öyrəşərmiş. 

Qaranlıqda sarı-qırmızı ləpələr gözlərim önündə say- 
rışarkən öz-özümdən vicdan deyilən şeyin nə olduğunu 
soruşdum. Yolu tutandan sonra yönümü dəyişəcəyimi, 
yaxud da kompası doxsan dərəcə oynadıb-oynatmaya- 
сабити soruşdum. Mənə elə gəldi ki, o yolu getməyi 
bacararam. 

Məndə həyata yeni bir baxış açılmışdı və bu, məni 
çox məmnun edirdi. Sanki, bu vaxtacan hiss etmədiyim 
bir güc qazanmış, yaxud uşaq vaxtı xəyal etdiyim, qanad- 
lanıb uça bilmək kimi bir arzum yerinə yetmişdi. Tez-tez 

hadisələri, mənzərələri, söhbətləri təkrarlayır, ilk baxışda 
diqqətimdən yayınan detallan yenidən canlandırırdım. 
Meri Maruellonun bizə yumru karamel gətirməyini 
qeyri-adi hal sayırdı. Merinin hisslərinə inanıram. Mən 
Maruellonun bu hərəkətini onu aldatmadığım üçün etdi- 
yi bir təşəkkür ziyarəti kimi qəbul etmişdim. Amma Meri- 
nin sualı mənə bildiyim, amma diqqətimdən qaçan baş- 
qa bir şeyi də xatırlatdı. Maruello keçmişdə olanlar üçün 
mükafat verməzdi. O yalnız gələcək şeylər üçün rüşvət 
verərdi. Özünə faydalı ola biləcəyim üçün mənə bu cür 
diqqət göstərirdi. İş öyüdlərini və Siciliya haqqında danış- 
dıqlarımızı xatırlamağa çalışdım. Yenə haradasa içinə 
qurd düşmüşdü, xoflanırdı, elə bil. Nəsə məndən uma- 
cağı vardı, ya da başqa bir şeyə ehtiyac duyurdu. Bunu 
anlamaq mümkün idi. Ondan bir şey istəmiş olsaydım, 
qətiyyətlə rədd edərdi. Nəsə verərsə də, yalnız fikirli, 
qəmgin vaxtlarda verər. Maruellonu bir tərəfə buraxıb 
Mərcini düşünməyə başladım. Mərci... Bu ad hər şeydən 
öncə mənə onun hansı yaşda olduğunu düşündürür. 
“Hey səni düşünürəm, Mərci. Dünyanı verərdim ki...” 
Mərci barədə düşüncələrimi tavanda sayrışan qırmızı 
ləpələr əvəzlədi. Xeyli müddət, təxminən, iki il o, mənim 
üçün arvadımın rəfiqəsi, haqqındakı söhbətlərə qulaq ver- 
mədiyim missis Mərci Yanq Hant idi. Sonra birdən-birə 
Mərci Yanq Hant, daha sonra da Mərci kimi ortaya çıxdı. 
Deyəsən, Böyük Cümədən əvvəl də dükana gəlmişdi, 
amma xatırlamıram. Ancaq o gün özünü büruzə verdi. 
Məxsusi mənim üçün gəlmişdi. Əvvəllər mən ona əhə- 
miyyət vermədiyim kimi, eyni qaydada o da mənə 
laqeyd idi. Amma artıq o andan etibarən Mərci mənim 
üçün dəyişdi. Bəs onun istədiyi nədir? Olmaya, başlarına 
iş-güc qəhət olan bu cür qadınlar bilərəkdən ədavət sal- 
maq istəyirlər? Yoxsa hansısa bir plana görə hərəkət edir? 
Mənə elə gəlir ki, özünü mənə tanıtmağa, diqqətimi cəlb 
etməyə çalışır. İkinci dəfə fala xoş niyyətlə baxdığına 
əmin idim. Sonra hər şeyi alt-üst edən nəsə oldu. Nə 
mən, nə də Meri onun ovqatını pozacaq bir söz demə- 

mişdik. Görəsən, doğrudan, ilan görmüşdü? Bu, ən sadə 
izah və dogru olan idi. Bəlkə də, həqiqətən, bəsirəti güclü 
olduğuna görə başqalarının beyninə nüfuz edə bilirdi. 
Məni bir dəyişiklik içində olduğuma inandırmışdı. Getmə- 
yə niyyəti olmadığı halda onu Montauka çəkən, komis- 
yonçu ilə görüşdürən, hər şeyi Maruelloya söyləməsinə 
səbəb nə idi? Nədənsə, Mərcinin istəmədiyi şeyi tez 
büruzə verən adam olduğuna inanıram. Çardaqdakı kitab 
rəflərimizdən birində maraqlı bir bioqrafiya olmalıdır. 
Deyəsən, Berinq haqqında... Yox, yox, Baranov — 1800- 
cü ilin əvvəllərində Alyaskanın rus qubernatoru Aleksandr 
Baranovun bioqrafiyası. Bəlkə, orada Alyaskadakı cadu- 
gərlər həbsxanası haqqında da nəsə tapmaq olardı. 
Uydurma olması mümkün deyil. Gərək baxam. Merini 
oyanclırmadan çardağa qalxmağı düşündüm. 

Elə bu vaxt köhnə palıd ağacından döşənmiş pillə- 
kənlərin cırıldadığını eşitdim. İkinci, üçüncü dəfə cırılda- 
dı... Taxtalar evdəki hərarətdən quruyub boşalmışdı. Başa 
düşdüm ki, qızım Ellen evin içində yuxulu gəzir. 

Əlbəttə, mən qızımı çox sevirəm. Amma bəzən o, 
məni yaman qorxudur. Çünki onun təbiətində dərrakə və 
istiqanlılıq qədər də paxıllıq var. Qardaşına həmişə paxıl- 
lıq edir. Məni də tez-tez qısqanır. Mənə elə gəlir ki, o, 
cinsəl məsələlərlə maraqlanmağa çox erkən başlayıb. Bəl- 
kə də, bu ancaq atalara belə gəlir. Hələ kiçik yaşlarında, 
utanmaq bilmədiyi vaxtlarda kişilərə qarşı marağı ilə ada- 
mı lap mat qoyurdu. Sonra kişi və qadın arasındakı fərqi 
anlamağa başladı. Onun hərəkətlərində jurnal səhifələ- 
rində təsvir olunan mələksima məsumluqdan əsər-əla- 
mət yoxdur. Ev onun enerjisi ilə qaynayır, divarlar da, 
sanki, tir-tir əsirdi. Hardasa oxumuşdum ki, orta əsrlərdə 
həddi-büluğa çatmış qızların sehrə, caduya baglı olduq- 
larına inanıblar. Doğrusu, belə olmadığına əmin deyiləm. 
Bir dəfə zarafatla evimizdə damdabaca gəzdiyini söylə- 
mişdim. Divardakı rəsmlər öz-özünə asılqandan qopur, 
qab-qacaq qəfildən düşüb qırılırdı. Ara-sıra çardaqdan və 
zirzəmidən taqqıltı, guppultu səsləri də eşidilirdi. Bunlara 

nəyin səbəb olduğunu bilmirdim, amma maraq naminə 
gözüm həmişə Ellenin üstündə idi. Xəlvət girib-çıxdışğı 
yerlərə göz qoyurdum. Pişik kimi gecə gəzirdi. Taqqıltı, 
guppultu, düşüb qırılan şeylərlə əlaqəsi olmadığına 
özümü inandırmışam. Hərçəndi Ellen evdə olmayanda bu 
şeylərin heç biri olmur. 

Yadımdadır, uşaq vaxtı eşitmişdim ki, bizim bu köh- 
nə Houli evində pirat əcdacllarımclan birinin ruhu hərlənir. 
Amma yazılı xatirələrdən və bir də öz şəxsi müşahidələ- 
rimdən bilirəm ki, necə lazımdır gəzib-dolaşan, hətta inil- 
dəyən bu ruh tərbiyəli ruh idi. Pilləkənlər onun görünməz 
ağırlığı altında cırıldayardı. Nəsə bir ölüm-itim yaxınla- 
şanda üsulluca divarlara vurardı. Halbuki damdabaca 
tamam başqa xislətli — məkrli, bədxah və qisascıl olur. 
Dəyərsiz bir şey qırdığını xatırlamıram. Amma sonradan 
yoxa çıxdı... Onun varlığına inanmaq istəmirdim. Bir növ, 
bizim ailə zarafatımız olmuşdu. Amma zarafat bir yana, 
damdabacanın qırdığı rəsmlər, qab-qacaq da bir yanaydı... 

Damclabaca gedəndən sonra Ellen indiki kimi yuxuda 
durub gəzməyə başladı. Mən onun asta və ağır addım- 
larla pilləkənləri endiyini eşidirdim. O anda Meri dərin- 
dən ah çəkib öz-özünə mızıldandı. Bayırda külək əsməyə 
başlamışdı. Titrəyən yarpaqların kölgəsi tavanda rəqs 
edirdi. 

Yavaşca yataqdan qalxdım. Xalatıma sarıldım. Hamı 
kimi mən də lunatiklərin ürküdülərək oyandırılmasının 
düzgün olmadığını bilirəm. Sözlərimdlən elə çıxa bilər ki, 
mən öz qızımı sevmirəm. Elə deyil, onu çox sevirəm. 
Amma Elleni başa düşmədiyim üçün bir az qorxuram. 

Bizim pilləkənlərin divara yaxın kənarına basanda 
cırıldamır. Mən bunu bir kərə gecəyarı gəzintidən qayıdıb 
oğru pişik kimi otağımıza çıxanda kəşf etmişəm. Merini 
oyatmaq istəməyəndə pilləkənləri bu üsulla çıxıb- 
düşürəm. İndi də bu cür etdim... Səssizcə aşağı endim. 
Qaranlıqda yıxılmamaq üçün bir əlimlə də divarı tutur- 
dum. Küçədəki çırağın zəif işığı pəncərəclən tor kimi içə- 
ri süzülürdü. Elleni görə bilirdim. Ağappaq gecə köynə- 

yində, sanki, nura boyanmışdı. Təkcə üzünü kölgə örtürdü. 
Qollarına, əllərinə də işıq düşürdü. Xırda ailə yadigarları- 
nı topladığımız servantın qarşısında dayanmışdı. Dənizə 
aid oyma işləri, içində avarçəkənlər oturmuş kiçik qayıq 
maketləri, suvenirlər... Hamısı da gavahın təki iri balina 
və morj dişlərindən yonulmuşdur. Burada gövdəsi lakla- 
nıb parlaqlanmış, bozarmış tozlu yelkənləri və kəndirləri 
çəkilmiş “Belle Adair”in kiçik maketi var. Bir vaxtlar bali- 
naçı gəmiləri ilə Çin dənizini talayan qoca kapitanların 
Şərqdən gətirdiyi chinoiseriel fiqurları, abnos ağacından 
və fil sümüyündən yonulmuş işlər, gülümsəyən və ciddi 
tanrılar, kirlənmiş mağmun Budda heykəlləri, çəhrayı 
kvarsdan, sabundaşından, lacivərd rəngli yəşəmdən — hə, 
özü də xalis fadeitdən oyulmuş gül fiqurları, büllur, gözəl 
incə qədəhlər də var. Bu əşyalar arasında dəyərli şeylər 
çoxdur, məsələn, balaca at fiqurları. Bir az kobud yonul- 
malarına baxmayaraq, çox canlı görünürlər. Belə dəyərli 
şeylər bizə ancaq təsadüfən gəlib çata bilərdi. Bəyəm işi- 
gücü balina ovu olan o dənizçilər yaxşını pisdən ayıra 
bilirdilər? Bəlkə, mən səhv düşünürəm? Yoxsa seçə bilir- 
mişlər? 

Bu aynalı servantı mən həmişə böyüklərimdənqalma 
müqəddəs bir yer saymışam. Babalarıma məxsus Roma 
maskalarını, lares and penates? rəmzlərini, nə vaxtsa 
Aydan düşmüş mübarək daş və bir çox dəyərli əşyaları 
burada saxlayırıq. Bizdə hətta mandraqora — abdüssalam 
rişəsi də var. Bir də əsl su pərisi düzəldiblər. Pırtlaşıq tüklü 
meymun bədəni ilə balıq quyruğunu tikərək bir-birinə 
calayıblar. Üstündən xeyli vaxt keçdiyindən artıq quru- 
yub büzüşüb, tikişləri boşalıb. Amma kiçik dişlərini ağar- 
daraq hələ də eyni yırtıcı təbəssümlə gülümsəyir. 

Məncə, hər ailənin özünə aid talismanı, nəsildən-nəs- 
lə ötürülərək doğmalaşan, rahatlıq gətirən bir əşyası var. 
Bizimki, necə deyim... kvars, yəşəm və ya sabundaşı kimi 
bir daşdır, həm də yupyumru. Talismanın üstü qıvrım, 


I Çinlilərin düzəltdiyi qəribə bəzək əşyaları 
? Qədim Roma əsatirləri: vətəni və yurdu qoruyan ruhlar 

durmadan hərəkət edir kimi görünən, fəqət əslində heç 
qımıldanmayan qarışıq cizgilərlə bəzəkliclir. Canlı bir daş- 
dır, sanki. Amma üzərindəki o nəhayətsiz cizgilərin nə 
başı var, nə quyruğu... Nə əvvəli, nə də ki sonu. Bu par- 
laq daşın səthi sürüşkən deyil. Dəri kimi yumşaq, yapış- 
qan xassəli bu daş həmişə ilıq olur. İçi görünsə də, arxa- 
sını göstərmir heç. Mən bildiyimə görə, bu daşı qanı 
qanımdan olan bir dənizçi nə vaxtsa Çinclən gətirib. Sehr- 
lidir... Adam ona baxdıqca baxmaq, toxunmaq, üzünə 
sürtmək, oxşamaq istəyir. Bu qəribə sehrli daş həmişə ser- 
vantda durur. Uşaqlıq, yeniyetmə və hətta həddi-büluğ 
çağlarımcla bu daşa toxunmağıma, əlimə götürməyə ica- 
zəm olsa da, başqa heç hara apara bilməzdim. Rəngi və 
cizgiləri ovqatıma, keçirdiyim hisslərə görə dəyişə bilir. 
Bir dəfə yetkinlik çağında o daş mənə qadın sinəsi kimi 
görünmüşdü və mən bundan çox həyəcanlanmışdım, 
sinəmə hərarət dolmuşdu. Sonralar onu içi sirlərlə dolu 
bir insan beyninə bənzədirdim. Sarıki, bu beyinin içində 
öz-özünə kilidlənmiş, heç bir cavab istəməyən saysız- 
hesabsız suallar döyünürdü. Servantın şüşə qapısı üzə- 
rində açarı həmişə içində olan köhnə mis bir kilidi də var. 

Mənim yuxulu qızım talismanı götürüb barmaqlarını 
üzərində gəzdirirdi, canlı bir varlıq kimi nəvazişlə oxşa- 
yırdı. O, daşı hələ formalaşmamış sinəsinə başdı, sonra 
yanağında gəzdirdi, qulağından aşağı apardı. Südəmər 
körpə kimi imsilədi. Dodağının altında mahnıdan çox 
həsrət və məmnunluq iniltisi kimi yumşaq bir zümzümə 
vardı. Ellenin əlinin ayarı yoxdur. Elə bil, bu qızda qırıb- 
tökməyə bir həvəs var. Daşı salıb parçalayar və ya hara- 
dasa gizlədər deyə ürəyim əsdi. Amma gördüm ki yox, 
o, sanki, öz körpəsini oxşayan bir anaya çevrilibdir. 

Onu ürkütmədən necə oyandırmağı düşünürdüm. 
Görəsən, yuxuda gəzənləri niyə oyadırlar? Qorxurlar ki, 
onlar özlərinə xətər yetirər? Eşitdiyimə görə, qəfil oya- 
dılsalar, havalı qala bilərlər. Yoxsa yuxuda gəzməkdən 
zərər gəlməz. Bir də axı niyə oyandırmalıyam? O ki qor- 
xulu yuxu, kabus görmür. Əksinə, oyaq vaxtı dadmaq 

mümkün olmayan bir sevgi və bərabərlik içindədir. Bunu 
pozmağa nə haqqım var? Onu gözləməkdən ötrü öz 
dərin kresloma oturdum. 

Çölcləki işığın mığmığa buludu təki dönüb burulan 
şölələri parça-parça yarıqaranlıq otağa dolurdu. Bəlkə də, 
əslində, heç belə deyildi, yorğunluqdan gözümə elə 
görünürdü. Amma çox inandırıcı idi. Qızım Ellen isə, 
həqiqətən, şəfəq saçırdı və bu şəfəq təkcə onun ağ köy- 
nəyindən yayılmırdı, bənizi də nurlu idi. Üzünü görə bilir- 
dim. Otaq bir az da qaranlıq olsaydı, görəmməzdim. 
Fəqət gördüyüm kiçik bir qız çöhrəsi deyildi. Yaşlı da 
deyildi... Yetkinlik çağının aydın cizgiləri ilə şəkillənmiş 
bir üz quruluşuna malik idi mənim qızım. Dodaqları həmi- 
şəkindən də bərk sıxılmışdı. 

Az sonra Ellen talismanı ehtiyatla yerinə qoydu. Ser- 
vantın şüşə qapısını örtdü, kilidi çevirdikdən sonra dönüb 
getdi. Oturduğum kreslonun düz qabağından keçib pil- 
ləkənləri çıxdı. Ağlıma iki şey gəldi: birincisi, Ellenin uşaq 
kimi yox, artıq özünü dərk edən bir qadın kimi yeriməsi 
idi. İkincisi isə yeriyərkən ətrafa şəfəq saçması... Bəlkə də, 
mən belə təsəvvür edirdim. Amma gerçək olan üçüncü 
bir şey də vardı — pilləkənləri çıxarkən ayaqları altındakı 
taxtalar cırıldamaclı. Yəqin, o da taxtaların şikayət etmə- 
diyi həmin yerlə, divar kənarı ilə çıxırdı. 

Bir neçə dəqiqədən sonra durub arxasınca getdim. 
Yerinə girmişdi. Üstünü örtüb, mışıl- mışıl yatırdı. Çöhrə- 
si yatmış uşaq çöhrəsiydi. 

Arxayın olmaqdan ötrü pilləkənləri yenidən enməli 
oldum. Servantın qapısını açıb sehrli daşı əlimə aldım. 
Ellenin hərarəti daşı isitmişdi. Uşaqlıqda olduğu kimi, 
şəhadət barmağımı daşın üzərində gəzdirdim. Bu, məni 
rahatladırdı. Özümü Ellenə daha yaxın hiss edirdim. 

Görəsən, bu daş Elleni də mənə – Houlilərə yaxınlaş- 
dırırmı? 

IX FƏSİL 


Bazar ertəsi yazın vəfasızlığı özünü göstərdi. Baharın 
ilıq nəfəsinə güvənib pərvazlaşan ağacların yarpaqlarını 
tökən şiddətli külək, soyuq yağış, sanki, qışı geri qaytar- 
mışdı. Çəmənlikdə oynamağa həvəsli, həyasız sərçələr 
küləkdə pərən-pərən düşərək cikkilcləşir, sanki, havaya 
söylənirdilər. 

QuyruğŞunu döyüş bayrağı kimi dimdik tutub sülən- 
məkdə olan Red Beykerə yolüstü salam verdim. Köhnə 
dostumdur. Yağışdan qorunmaq üçün gözlərini qırpırdı. 
Üzümü ona tutub dedim: “Bundan belə bizimki tutmaz, 
sadəcə, üzdə dost ola bilərik. Niyəsini deyim ki, biləsən 
— artıq mən də sənin kimi üzə gülürəm. Sən yal, mənsə 
bir tikə çörək uğrunda bəzən heç düz gəlmədiyimiz adam- 
lara təbəssüm göstəririk. Bizimki quyruğumuz qapı ara- 
sından çıxanacandlır”. Ona çox söz deyə bilərdim, di gəl 
ki, çor dəymiş kimi titrəyib uzaqlaşdı. 

Elə həmin dəqiqə Mörfi göründü. Bəlkə də, kənardan 
mənə göz qoyurmuş. 

— Yaman axmaq havadır, — dedi. Neylon plaşının 
ətəkləri gah qalxır, gah da ayaqlarına bürünürdü. — Deyir, 
dünən bizim bossa qonaq getmisən. 

— Məsləhətə getmişdim. Sağ olsun, çaya da qonaq 
elədi. 

— Əlbəttə, etməlidir. Evinə getmisən axı. 

— Bilirsən, məsləhətli don gen olar. Amma məsləhət 
əgər səni qane edirsə, öz fikrinlə üst-üstə düşürsə, qəbul 
olunmalıdır. 

— Yəqin, sərmayə məsələsidir. 

— Meri təzə mebel almaq istəyir. Qadınlara görə, ən 
yaxşı sərmayə elə ev üçün alınmış şeylərdir. Almaq istə- 
dikləri şeyi də əvvəlcədən ağızdolusu tərifləyirlər. 

— Təkcə qadınlar deyil, — dedi Mörfi, — elə mən də. 

— Nə isə. Öz puludur, özü bilər. Amma istəyir bir az 
ucuz başa gəlsin. 

Hai küçəsinin tinindəki “Rapp”s Toys” dükanından 

dəmir bir lövhənin qopub yuvarlandığını gördük, lap yol 
hadisələrindəki kimi guppultulu səs çıxardı. 

— Bura bax, eşitdim səninki İtaliyaya gedir. Elədir? 

— Xəbərim yoxdur. Bu vaxtacan niyə getmədiyi də 
mənə çatmır. İtalyanlar ailələrinə bağlı olurlar. 

— Vaxtın varsa, bir fincan qəhvə içək. 

— Dükanı süpürüb sahmana salmalıyam. Bayram ertə- 
si tör-töküntü çox olur. 

— Yaxşı görəkl Bir az da kefinə bax. Cənab Beykerin 
yaxın dostu qəhvə içməyə də vaxt tapmalıdır. 

Kinayəli demirdi. Mörfi istədiyi sözü səmimi və məsu- 
manə tərzdə deməyi bacarır. 

Bəlkə də, bu şəhərcikdə yeganə insan mən idim ki, 
bu neçə ildə bir kərə də olsun səhər-səhər “Foremaster”ə 
qəhvə içməyə getməmişəm. Halbuki çoxlarına görə bu 
bir adət, mənə görə isə klub əyləncəsi kimi bir şey idi. 
Piştaxtanın yanındakı kətillərdə oturduq. Vaxtilə bir mək- 
təbdə oxuduğum miss Link qəhvəmizi elə süzdü ki, bir 
damcı da nəlbəkiyə düşmədi. İçində quru süd olan tənə- 
kə qabı da fincanlara tərəf uzatdı. Sonra da kağıza bükülü, 
oyun zəri boyda iki kəsmə qənd qoydu hərəyə. Mörfi bu 
qəndləri görcək “ilan gözül” deyərək uşaq kimi sevindi. 

Niss Link... Adına yapışmış bu “miss” kəlməsi həya- 
tına da sirayət edib. Məncə, o, bundan əsla qurtulmaya- 
caq. İldən-ilə burnu daha çox qızarır. İçməkdən deyil, 
sinusiti" var. 

— Sabahın xeyir, İten, — dedi. — Nə əcəb səndən, gün 
ha yandan çıxıb? 

— Məni bu dartıb gətirdi, — dedim və səmimiyyət xati- 
rinə, — Eni, — deyə, adını da əlavə etdim. 

Tapança atəşinə tuş gələn adamlar kimi başını bir 
həmlə ilə geriyə doğru apardı. Köhnə günləri xatırladığı- 
mı anlayıb gülümsədi. Elə o an beşinci sinifdə oxuyan 
həmin qırmızıburun qız olduğu kimi gözlərimin önünə 
gəldi. 


! Sinusit — xroniki zökəm 

— Səni gördüyümə şad oldum, İten, — dedi və salfet- 
lə bumunu sildi. 

— Eşidəndə lap məəttəl qaldım. — dedi Mörfi. Əlində- 
ki qəndin kağızını soyurdu. Dırnaqları parıltılı idi, — 
Əvvəlcə ağlına bir fikir gəlir. Düşünüb-daşınırsan. O fikrə 
o qədər aludə olursan ki, ta ən doğru olduğuna inanır- 
san. Amma sonra yanıldığını görəndə qol-qanadın sallanır. 

— Nə dediyini başa düşmürəm. 

— Elə mən özüm də. Bu zəhrimarı kağıza niyə bükürlər 
ee?! Qəndqabıda verəmməzlər, elə bil. 

— Yəqin, qənddana qoyanda çox işlənir. Qənaət edirlər. 

— Məncə də. Bir müddət ancaq qəndlə dolanan bir 
nəfər tanıyıram. Avtomata dadanmışdı. On sent atıb bir 
stəkan qəhvə doldurur, yarısını ancaq içirdi. Amma nə 
qədər qənd götürüb yeyirdi. Zalım oğlu ölmədi heç. 

Yenə haqqında danışdığı bu adamın onun özü – Mörfi 
olub-olmadığını düşündüm. Bir az qaba, qəribə adam- 
dır. Yaşını bildirmir, dırnaqlarının manikürünə qədər fikir 
verən biridir. Həmişə məntiqlə düşünən çox savadlı bir 
adam olsa da, iş həyatında irəli gedə bilməmişdi. Nit- 
qincləki bayağı, vulqar kəlmələr onun erudisiyasına kölgə 
salırdı. 

— Ona görə qəhvəni bir qəndlə içirsən? — soruşdum. 

Dişlərini ağartdı. 

— Mənim öz prinsipim var. Bir adam nə qədər pis 
günə düşür-clüşsün, vecimə almıram. Demək ki, o adam 
özü özünə eləyib. Həyat prinsipi yol kənarındakı hərəkət 
nişanlarına bənzəyir. Əməl etməsən, uçuruma yuvarla- 
narsan. Zənnimdə heç yanılmıram. Sənin şefindən də 
gözüm su içmir. 

Xeyli vaxt idi evdən başqa heç yerdə qəhvə içmir- 
dim. Bəyənməclim. Amma qaynar idi. Tünd qəhvə oldu- 
gunu köynəyimə düşən ləkədən bildim. 

— Yenə nə demək istədiyini başa düşmədim. 

— Harada şübhələndiyimi tapmağa çalışıram. Guya, 
qırx ildir burada olduğunu deyir. Olsa- olsa, otuz beş, ya 
da otuz yeddi il olar. Amma qırx il olmaz. İnanmıram. 

— Nə dediyini başa düşmürəm. Lap başımı itirdim. 

— Belə çıxır ki, bura 1920-də gəlib. Yenə başa düşmə- 
din? Bilirsən, bank sektorunda işləyən adam insanların 
durumunu dərhal anlaya bilməlidir, tükü-tükdən seçmə- 
lidir. Tezliklə sən də çox şey öyrənəcəksən, gözün açıla- 
caq. Həm də ağlına gəlməyəcək dərəcədə. Onda belə 
şeyləri tez tutacaqsan. Bəlkə, elə doğrudan 1920-də 
gəlib? Ola bilər mən yanılıram. 

Qəhvəmi içib qurtardım. 

— Dükanı süpürməliyəm. Gərək gedim, yoxsa çatdır- 
maram, — dedim. 

— Heç səndən də baş açmıram, — Mörfi dedi. — Özün 
gəlib soruşsaydın, bəlkə də, deməzdim. Madam ki soruş- 
mursan, qoy, heç olmasa, mən deyim: ilk immiqrasiya 
qanunu 1921-ci ildə qəbul olunub. 

— Nə olsun ki? 

— 1920-də gələ bilər, amma 21-də mümkün deyil. 

— Nə var axı bunda? 

— Mənə elə gəlir ki, o, bura 1921-dən sonra gəlib. Həm 
də qaçaq yolla. Buna görə İtaliyaya gedə bilmir. Çünki 
pasport ala bilməz. 

— Aman Tanrıml Nə yaxşı ki, mən bank işçisi deyiləm. 

— Bankda işləsəydin, bəlkə, məndən də çox bilərdin. 
Mən çox çərənçiyəm. Əgər, doğrudan, İtaliyaya gedirsə, 
demək, mən yanılmışam. Gözlə, indi gəlirəm. Qəhvənin 
pulunu mən verəcəm. 

— Salamat qal, Eni, — dedim. 

— Yenə gəl, İtenl Buralara heç gəlmirsən. 

— Yaxşı, gələrəm. 

Küçəni keçərkən Mörfi mənə tərəf döndü: 

— Daha gedib o dələduzun yanında quş buraxma. 
Dalıyca danışdığımdan xəbəri olmasın. Qaçaqdır, nədir, 
özü bilər. Bizə nə qalıb? Yaxşı? 

— Əşi, mənim nəyimə lazım? 

— Yenə özümü saxlayammıram. O əlincləki qutuda nə 
gizlədirsən? 

— Tempiyer şİyapasıdır. Lələyi saralıb. Aparıram görüm 

ağarda bilərlər... Ailə yadigarıdır. Bizimkilər hələ Corc 
Vaşinqton ali rəhbər seçilməzdən əvvəl mason olublar. 

— Vaşinqton barədə bunu bilmirdim. Cənab Beyker də 
masondur? 

— Hə, onların da ailəsi. 

Beləcə, gəlib döngəyə çatdıq. Mörfi əlini ciblərinə 
aparıb bankın arxa qapısının açarlarını axtarclı. 

— Yəqin, ona görə seyfi açanda mason ayinlərindəki 
kimi hamını bir yerə toplayır. Təkcə əlimizdə şam çatmır. 
Sanki, müqəddəs vəzifə daşıyırıq. 

— Mörfi, sən bu səhər yaman qeybət qırırsan. Görü- 
nür, Pasxa heç qəlbini arındırmayıb. 

— Bunu mən həftənin səkkizinci günü biləcəm, — dedi. 
— Ciddi sözümdür, bizim iş elə ibadət kimi bir şeydir. 
Doqquza qalmış hamı bir nəfər kimi müqəddəslərin ən 
müqəddəsi önündə qul kimi müntəzir dayanır. Düz doq- 
quz tamamda da Beyker Ata diz üstə çöküb seyfi açır və 
biz o Böyük Tanrı Pulun hüzurunda ehtiramla təzim edirik. 

— Mörfi, sən axmaqlayırsan. 

Bəlkə də. Sovxaya qalmış bu köhnə kilid də açardan 
başqa hər şeynən açılır. 

Açarı xeyli oynatdı və qapını açanacan təpiklədi. Cibin- 
dən bir parça Kleenex salfeti çıxarıb kilidin dəliyinə soxuş- 
durdu. “Bu qapı riskli deyil?” — deyə soruşmaqdan özümü 
güclə saxladım. Amma soruşmasam da, o cavab verdi: 

— Sovxanı təpikləməsən, öz-özünə açılmaz. Hər dəfə 
seyfi açandan sonra Beyker durub bir-bir qapıları yoxlayır. 
Bax ha, Maruello şübhələrimclən xəbər tutmasın. Yaxşı? 
Bu cür müştərilərnən zarafat etmək olmaz. 

— Yaxşı, Mörfi, başa düşdüm. Xəbər tutmaz, narahat 
olma, — dedim və oradan aralandım. Küçəni keçib düka- 
nın qapısına yaxınlaşdım. Gözlərim hər səhər içəri gir- 
məyə çalışan pişiyi axtardı. Amma oralarda yox idi. 

Dükana girəndə içəri mənə, sanki, dəyişmiş, başqa- 
laşmış kimi göründü. Əvvəllər diqqət etmədiyim şeylər 





! Burada Amerika şairi və tənqidçisi Stenli Kunitzin “Məhşər həf- 
tənin səkkizinci günü olacaq” (1905) sözlərinə eyham vurulur. 

gördüm. Dükanda mənə xoş gəlməyən, məni əsəbiləş- 
dirən heç nə yox idi. Bunda təəccüblü nə var ki? Demək, 
dünyaya yeni gözlərlə, hətta yeni eynəklərlə baxmaq 
lazımdır. Beləcə, həyata baxışın dəyişir və qarşında yeni 
bir dünya canlanır. 

Tualetdə sifondan sızan damcıların səsi gəlirdi. Maru- 
ello təzə sifon qoydurmamışdı, çünki suyun sayğacı yox 
idi. Heç kim də buna fikir vermirdi. Piştaxtanın qarşısına 
keçdim. Köhnə tipli tərəzinin üstündəki kiloluq daşı 
götürdüm, aparıb sifonun qolundan asdım. Su şırıltıynan 
axmağa başladı. Şırıltı kəsmirdi. Suyun səsini kənardan 
eşitmək üçün piştaxtanın yanına qayıtdım. Gur axan su 
çanağın içindən keçdikcə qabarıb loqquldayırdı. Bu səsi 
başqa heç bir səslə qarışdırmaq olmaz. Sonra kiloluq daşı 
təzədən aparıb tərəzinin üstündəki yerinə qoydum. Piş- 
taxta arxasına keçdim. Rəflərə düzülmüş dinləyicilərim 
məni gözləyirdilər. Yazıqları elə sıx yığmışdım ki, tərpə- 
nə bilmirdilər. Xüsusilə çərəzlərin düzüldüyü rəfdə “Mic- 
key Mouse” maskası diqqətimi çəkdi. Allenə verdiyim 
sözü xatırladım. Üst rəflərdən mal endirmək üçün işlətdi- 
yim taxtanı uzadıb bu “Mickey Mouse” qutularından biri- 
ni götürdüm. Aparıb anbardakı paltomun altına qoydum. 
Təzədən piştaxta arxasındakı yerimə qayıtdım. Bu dəfə, 
sanki, o biri sıradakı “Mickey Mouse” mənə gülümsədi. 

Əlimi konserv sıralarının arxasına uzadıb içində kassa 
üçün xırda pul saxladığım boz kisəni çıxartdım. Sonra 
yadıma bir şey düşdü. Əlimi bir az da arxaya uzatdım. Nə 
vaxtdan bəri orada qalan yağlı, köhnə 38 kalibrli tapan- 
çanı tapdım. Bu bir gümüş “İver Johnson” idi. Uzun 
müddət orada qaldığından gümüşü əpriyib ölgünləmişdi. 
Barabanı açıb giliz yerlərinə baxdım. Yamyaşıl olduğunu 
gördüm. Yagğlanmadığı üçün baraban yerində güclə fırla- 
nırdı. Aldadıcı və bəlkə də, təhlükəli olan bu aləti kassa- 
nın altındakı siyirmənin içinə qoydum. Təmiz önlüklərdən 
birini açıb belimə bağladım. 

Görəsən, elə bir adam varmı ki, yer üzündəki ən güclü 
insanların mübarizələri, davranışları və qərarları ona 

maraqsız gəlsin? Bu insanlar doğuşdanmı güclü, fəzilət- 
lidirlər, yoxsa onları bu yerə təsadüflər, xəyal gücü və ya 
kimlərinsə uydurduğu hekayələr gətirib? Xeyli vaxtdır 
mən özüm xəyalımda qurduğum bir oyun oynayıram. Bu, 
məndə Mörfinin uğurlu bank soyğunları haqqındakı söh- 
bətindən sonra başladı. Onun sözlərini atılmış bir uşaq 
sadəlövhlüyü ilə, adi şeylər kimi qəbul etmişdim. Dükan- 
dakı həyat və cərəyan edən bütün proseslər qurduğum 
bu oyunda paralel olaraq yer almışdı — su sızan sifon, 
Allenin istədiyi “Mickey Mouse” maskası, bankdakı sey- 
façma ayinlərinəcən hər şey... Ağlımda yeni-yeni hadisə- 
lər, görüntülər canlanırdı. Küçənin o başındakı qapının 
kilidinə soxulmuş salfet kağızı... Oyun get-gedə böyüyür- 
dü. Bu səhər eşitdiklərim, gördüklərim beynimi çox məş- 
gul etdi. Tualetdəki zəncirə ağırlıq asmaq beynimdəki 
oyuna ilk fiziki yardım idi. Köhnə tapançanı çıxartmağım 
ikincisi oldu. Və indi də vaxtı hesablayırdım. Oyun dəqiq- 
liklə böyüyürdü. 

Atamdanqalma, qalın gümüşü korpuslu, iri qara 
rəqəmli “Hamilton” saatını hələ də qolumda daşıyıram. 
Yaraşıqlı olmasa da, vaxtı düz göstərməkdə mükəmməl- 
dir. Dükanı süpürməyə başlamazdan əvvəl həmişə 
qolumdan çıxarıb köynəyimin cibinə qoyuram. Saata bax- 
dım. Doqquza düz beş dəqiqə qalmış dükanın qarşısını 
süpürməyə başlamışdım. Həftəsonunda bu qədər zibil 
yığılması görünməmiş şey idi. Yağış da bir yandan zirzi- 
bili palçığa qatmışdı. 

Atamın saatı kimi bankımız da çox dəqiq işləyir. Düz 
doqquza beş dəqiqə qalmış cənab Beyker Elm küçəsində 
göründü. “Foremaster”də oturub çölə göz qoyan Harri 
Robertlə Edis Alden dərhal çölə çıxıb ona qoşuldular. 

— Sabahınız xeyir, cənab Beyker, — səsləndim. — Saba- 
hın xeyir, Edis. Sabahın xeyir, Harri. 

— Sabahın xeyir olsun, İten. Süpürməkdənsə, şlanqla 
yusan yaxşıdır. — Bankın arxa qapısından içəri girdilər. 

Süpürgəmi dükanın qapısına dayadım. Tərəzinin 
üstündəki daşı götürdüm. Kassanın arxasına keçib siyir- 

məni açdım. Sürətli, amma ehtiyatlı davranırdım. Anba- 
ra girib daşı tualetlədki zəncirdən asdım. Önlüyümün ətə- 
yini belimə yığandan sonra plaşımı geyindim və arxa 
qapıdan çölə çıxdım. Qol saatımın qara əqrəbi on ikinin 
üstünə gəldiyi an bələdiyyə binasının qülləsindəki saatın 
da danqıltısı eşidildi. Küçə boyu səkkiz addım yeridikdən 
sonra iyirmi addım da beynimdə saydım. Sayarkən dodaq- 
larımı yox, əlimi tərpədirdim. On saniyə dayandım. Bar- 
maqlarımı yüngülcə oynadaraq təkrar saymağa başladım. 
Bütün bu hərəkətlərimə beynimdə nəzarət edirdim. Yeri- 
dikcə əlim həm hərəkət edir, həm də sayırdı. İyirmi 
addım bir, səkkiz addım da bir saymışdım. İçəri girib arxa 
qapını bağladım. Plaşımı çıxarıb asdım. Kiloluq daşı zən- 
cirdən ayıran kimi suyun şırıltısı kəsildi. Piştaxtaya qayıt- 
dım. Siyirməni çəkib şlyapa qutusunu açdım. Sonra qapa- 
dıb, siyirməni bağladım. Bayıra çıxıb süpürgəmi götür- 
düm və saatıma baxdım. Ona düz iki dəqiqə iyirmi sani- 
yə işləyirdi. Pis deyildi. Amma bir az da cəld tərpənib hər 
şeyi iki dəqiqə içində həll etmək olardı. 

Səkinin elə yarısını süpürmüşdüm ki, polis rəisi Stoni 
“Foremaster”dən çıxıb mənə tərəf gəlməyə başladı. 

— Sabahın xeyir, İten. Tez gəl, iki yüz qram kərə yağı, 
yarım kilo bekon, bir şüşə süd, on dənə də yumurta ver. 

— Baş üstə, rəis. Necə gedir işləriniz? — İstədiklərini 
hazırlayıb paketə yığdım. 

— Yaxşıdır, — dedi. — Bir az əvvəl gəlmişdim, deyəsən, 
tualetdəydin. 

— Soyutma yumurta yeyəndən sonra bir həftə qarnım 
düzəlmir. Qəbz oluram. 

— Olan şeydir. 

Deməli, hər şey qaydasındadır. 

Dükandan çıxarkən: 

— Sənin dostun Denni Teylora nə olub? — soruşdu. 

— Bilmirəm... Neyləyib ki? 

— Yox, bir şey etməyib. Çox yaxşı görünürdü. Üstü- 
başı tərtəmiz idi. Maşında oturmuşdum, gəlib mənə 
imzasını təsdiqlətdi. 

— Nə imzası? 

— Bilmədim. Əlində iki dənə kağız vardı. İmzalar vərə- 
qin arxasında olduğundan bilmədim nəydi. 

— İki kağız? 

— Hə, iki dənə. İki dəfə imzaladı. Mən də hər birini 
təsdiqlədim. 

— Ayıq idi? 

— Elə görünürdü. Üzünü-başını qırxdırmış, qalstuk da 
taxmışdlı. 

— Kaş dediyin doğru ola, Rəis. 

— Mən də inana bilmədim. Zavallı uşaq... Yenə də 
nəyəsə Ümid edir. Di yaxşı, mən getdim. — Tələsik addım- 
larla uzaqlaşdı. Stoninin arvadı özündən iyirmi yaş cavan- 
dır. Geri qayıdıb səkinin üstündəki zibili xəkəndaza yığdım. 

Özümü yaxşı hiss etmirdim. Heç belə olmamışdım. 

Bayram səhəri haqqındakı təxminimdə yanılmamış- 
dım. Elə bil, şəhərcikdə hamının azuqəsi tükənmişdi. 
Meyvə-tərəvəz sifarişlərimiz günortadan sonra gələcəyi 
üçün alver etməyə mal az idi. Amma müştərilər nə var- 
dısa, bir ucdan daşıyırdılar. 

Maruello saat ona qalmış gəlib çıxdı. Kassanın başına 
keçdi və müştərilərdən pul almaqda mənə kömək elədi. 
İlk dəfə belə edirdi. Xeyli vaxt idi dükandakı işlərə əl 
atmırdı. Çox vaxt kənarda dayanıb baxar, sonra da sakitcə 
çıxıb gedərdi... İşin üstündə duran deyil. Amma bu səhər 
mal gələndə qutuları açmağa da kömək etdi. Məncə, 
nədənsə narahat idi. Altdan-altdan mənə göz qoyurdu. 
Danışmağa vaxtımız yox idi. Amma baxışlarını üzərimdə 
hiss edirdim. Məncə, rüşvəti rədd etdiyimə görə məni 
yoxlayırdı. Bəlkə də, Mörfi haqlıydı. Elə adamlar var ki, 
başqalarının dürüst hərəkətlərinə şübhə ilə yanaşıb şərəf- 
siz motivlər axtarırlar. Həyatlarını poker oyunu kimi 
qumara çevirən adamlarda “görəsən, niyə belə edir?” 
kimi şübhə dolu bir düşüncə tərzi mövcuddur. Üzümdə 
hiss etdirmədən içimdə güldüm. 

Saat on birə yaxın Meri gəldi dükana. Təzə paltarını 
geyinmişdi. Sanki, yaxşı, amma riskli bir iş görmüş kimi 

məmnun, həyəcanlı və gözəl görünürdü. Gördüyü iş, 
doğrudan da, riskli idi. Əlindəki sarımtıl zərfi mənə uzatdı. 

— Bunu istəmişdin, — dedi. Maruelloya baxaraq, xoş- 
lamaclıgı adamlara gülümsədiyi kimi, saxta təbəssümlə 
gülümsədi. Maruellodan zəhləsi gedir. Bu bir həqiqətdir 
ki, qadınlar ərlərinin kiməsə tabe olmağını götürmürlər. 

— Canım, təşəkkür edirəm, — dedim. — Çox diqqətli- 
sən. Gərək bağışlayasan, gözəl Kleopatram, mən indi səni 
qayıqla Nil seyrəngahına çıxara bilməyəcəyəmf. 

— Hə, görürəm, işin çoxdur, — dedi. 

— Sən necə, işlərini tamamladın? 

— Hə, əlbəttə. Al siyahını. Bunları axşama gətirə bilər- 
sən? Bilirəm, indi verməyəcəksən. İşin çoxdur. 

— Mənə bir də soyutma yumurta vermə. 

— Yaxşı, canım, vermərəm. Sənə bir il yumurta bişir- 
məyəcəyəm. 

— O yağlı-xəmirli Pasxa bişmələri də pisimi vurub. 

— Mərci bu axşam bizi Foremasterə yeməyə dəvət 
edib. Şikayətlənir ki, bizi heç qonaq etməyib. 

— Lap yaxşı. 

— Deyir evi çox darısqaldır. Ona görə restorana çağırır. 

— Doğrudan? 

— Səni işindən ayırmayım. 

Maruellonun gözü əlimdəki sarımtıl zərfdəydi. Zərfi 
önlüyümün altından cibimə soxdum. Bank zərfi olduğu- 
nu başa düşmüşdü. Hiss edirdim ki, beynində ancaq bunu 
fikirləşir. 

Meri: 

— Cənab Maruello, konfetə görə sağ olun. İmkan tapıb 
təşəkkür edə bilmədim. Uşaqların çox xoşuna gəldi. 

— Pasxa hədiyyəsi idi, — dedi Maruello. — Gözəl geyin- 
misiz. Yazı gətirmisiz artıq. 

— Təşəkkür edirəm. Yağış islatdı məni. Elə bildim 
dayanıb. Amma təzədən başladı. 





I Şekspirin “Antoni və Kleopatra” əsərindən, burada İten Meriyə 
şahzadə Mark Antoninin dili ilə müraciət edir. Dükandakı iş-gücdən 
Kleopatra adlandırdığı sevgilisinə vaxt ayıra bilmir. 

— Meri, gəl mənim plaşımı geyin, — dedim. 

— Yox, canım. Leysan idi. Keçdi. Sən müştərilərə bax. 

Dükan müştəri ilə dolu idi. Cənab Beyker qapıdan 
başını uzadıb baxdı. Uzun müştəri növbəsini görəndə isə: 
“Sonra gələrəm”, — deyib getdi. 

ÇCünortayacan dükan dolub-dolub boşaldı. Həmişəki 
kimi, günortaya yaxın müştərilərin ardı kəsildi. Artıq hamı 
nahardaydı. Küçə də bomboş idi. Xeyli müddət kimsə 
gəlib bir şey almadı. Açdığım qutudan bir az süd içdim. Ev 
üçün dükandan götürdüyüm şeyləri dəftərə qeyd etdim. 
Мааугпдап çıxılırdı. Maruello mənə topdansatış qiymə- 
tinə verirdi. Topdan qiymətlə pərakəndə arasında böyük 
fərq var. Belə olmasaydı, maaşımla dolana bilməzdik. 

Maruello dirsəyini piştaxtaya dayadı. Qollarını ovuş- 
durdu. Sonra əllərini cibinə soxdu. Ağrıdan bilmirdi ney- 
ləsin. 

— Mənə kömək etdciiyinçün təşəkkür edirəm, — dedim. 
— Heç belə basırıq olmamışdı. Deyəsən, daha kartof 
qızartması yemirlər. 

— Yaxşı iş aparırsan, oglan. 

— İşim budur. 

— Hamı bura gəlir. Səni çox istəyirlər. 

— Öyrəşiblər mənə, gör nə vaxtdandır burada işləyl- 
rəm, — dedim və onu yoxlamaq istədim. — Yəqin, Siciliya 
günəşinin həsrətini çəkirsən. Çox isti yerdir, müharibə 
vaxtı olmuşam orada. 

Maruello baxışlarını məndən uzaqlaşdırdı. 

— Hələ ki qərara gəlməmişəm, - dedi. 


— Niyə? 
— Uzun illərdir buradayam. Qırx ildir... Artıq orada 
tanıdığım heç kim qalmayıb. 


— Qohumların ki var. 

— Nə mən onları tanıyıram, nə də onlar məni. 

— Kaş mən İtaliyaya çiynimdə əsgər kisəsi olmadan, 
silahsız gedəydim. Doğrudur, qırx il çox uzun müddətdir. 
Bura neçənci ildə gəlmisən? 

— Min doqquz yüz iyirmidə... İllər keçib. 

Mörfi, deyəsən, quşu gözündən vurmuşdu. Bankirlər, 
polislər və gömrük işçiləri, sanki, altıncı hissə sahibdirlər. 
Ağlıma daha bic, yaralayıcı bir fikir gəldi. Siyirməni aça- 
raq köhnə tapançanı piştaxtanın üstünə qoydum. Maru- 
ello əllərini arxasına apardı. 

— Oglan, bunu haradan tapdın? 

— Əgər sənədi yoxdursa, gərək gedib alasan. Stoni 
belə şeyləri dədəsinə də keçməz. 

— Haradan tapdın? 

— Buradaydı. 

— Mən heç görməmişəm. Mənim deyil. Yəqin, sənin- 
kidir. Sənlikdir, özün bilərsən. 

— Xeyr, mənim də deyil. Əvvəl heç görməmişdim. 
Yiyəsiz malın burada nə işi? Hər halda, çoxdan buradadır. 
Gərək sənədləşdirəsən. Sənin olmadığına əminsən? 

— Dedim axı, ilk dəfədir görürəm. Həm də mənim 
silahdan xoşum gəlmir. 

— Nə əcəb? Mən elə bilirdim böyük mafiya mənsub- 
ları silaha daha çox meyilli olur. 

— Necə yəni mafiya? Deyirsən mən mafiyayam? 

Aramızdakı söhbəti məsumanə şəkildə zarafata 
çevirdim. 

— Eşitdiyimə görə, siciliyalıların hamısı mafiyaya bağ- 
lı olur, — dedim. 

— Axmaqlıqdır. Mən heç mafiya nədir bilmirəm. 

Silahı siyirməyə atdım. 

— Yaşa və öyrən! — dedim. – Mənə də lazım deyil. 
Yaxşısı budur, Stoniyə verim. Deyərəm piştaxtanın arxa- 
sından tapmışam. Doğrusu da budur elə. 

Maruello: 

— Özün bilərsən, — dedi. — Bunu mən həyatım boyu 
görməmişəm. Nəyimə gərəkdir? Mənim deyil, vəssalam. 

— Yaxşı, — dedim. — Başımızdan edək getsin. Silah 
üçün sənəd almaq – pasport çıxartdırmaq qədər uzun- 
dərə işdir. 

Şefimin kürkünə birə düşmüşdü. Deyəsən, çox üstünə 
getmişdim. 

El arasında “Nyu-Beytaunun şahzadəsi” adlanan qarı- 
mış qız miss Elqar da səbatlı addımlarla içəri girdi. Miss 
Elqar bu dünyaya içində hava olan ikiqat şüşə eynəklə 
baxırdı. On dənə yumurta istədi. Məni uşaqlıqdan tanı- 
dığı üçün adımı unutmamışdı. Başqasıynan qarışdırmırdı. 

— Təşəkkür edirəm, İten, — dedi. Baxışları qəhvəüyü- 
dən maşının üstündən Maruelloya sataşdı. — Atan necə- 
dir, İten? — soruşdu. 

— Yaxşıdır, miss Elqar. 

— Salam deyərsən, çox yaxşı oğlandır. 

— Yaxşı, mem, mütləq deyərəm. — Ondakı zaman 
məfhumunu clüzəldəsi halım yox idi. Deyilənə görə, o, 
indiyəcən hər bazar gecəsi havalı-havalı qalxıb divardakı 
elektron saatı qurur. Məncə, zamanı dayandıra bilmək, 
bu günü ilə yaşaya bilmək heç də pis deyil... Bu, hər 
günü, hər saatı əbədiləşdirmək kimi bir şeydir... Dükan- 
dan çıxmazdan əvvəl qəhvəüyüclən maşına ədəblə baş 
əydi. 

Maruello şəhadət barmağını gicgahına vuraraq: 

— Başı çatmır bunun, — dedi. Miss Elqarın qeyri-adi 
hissləri qarşısında Maruello bir az özünə gəlmişdi. Hər 
hansı bir insanın nə qəclər qəliz və ya nə qədər bəsit oldu- 
gunu söyləmək çətindir. Son dərəcə əmin olduğunuz hal- 
da belə yanıla bilərsiniz. Məncə, Maruello öz təcrübəsinə 
və xarakterinə uyğun olaraq insanlara üç fərqli prizmadan 
yanaşır: əmr edərək, iltifat edərək və satın alaraq. O, bu 
üç qaydaya çox güvənir. Görünür, bu üsulla xeyli müsbət 
nəticələr əldə etmişdir. Fəqət başa düşdü ki, mənə qarşı 
münasibətdə birinci üsul keçməz. 

— Sən yaxşı oğlansan, — dedi. – Həm də yaxşı 
dostsan. 

— O qoca kapitan, mənim o rəhmətlik babam deyərdi 
ki, dostunu itirmək istəmirsənsə, onu yoxlamağa çalışma. 

— Müdrik sözdür. 

— Babam ağıllı adam olub. 

— Dünənki bazar bütün günü düşünüb-daşındım, 
oğlan. Hətta kilsədə də düşünürdüm... 

Dönüb-ciolaşıb nə mətləb üstə gələcəyini dərhal anla- 
dım. Xülasə etməsi üçün: 

— O gözəl bəxşişi deyirsən? — deyə söz atdım. 

— Hə. Heyrətamiz baxışlarla üzümə baxdı. — Çox ağıl- 
lisan, — dedi. 

— Altdan-altdan iş görəcək qədər fərasətli deyiləm. 

— Uzun illərdir buradasan... On iki il oldu, eləmi? 

— Elədir, uzun müddətdir... Sənə elə gəlmirmi ki, artıq 
bir dəyişiklik etməyin vaxtı çatıb? 

— Kassadan pul oğurlamadığın kimi, dəftərə də yaz- 
madan heç nə götürmürsən. 

— Vicdan məndə aşıb-daşır. 

— Zarafata salma. Düz deyirəm. Yoxlamışam. Ona 
görə bilirəm. 

— Buyur, onda sol yaxama bir medal tax. 

— Oğurlamayan yoxdur. Bəziləri az, bəziləri çox... 
Amma sən heç oğurlamırsan. Bilirəm. 

— Bəlkə, mən hamısını birdən oğurlamaq istəyirəm? 

— Zarafata salma. Bilməsəm, demərəm. 

— Alfio, sən əlində bir cavahirat görürsən. Onu çox 
sürtmə ki, qabığı tökülməsin. Yoxsa saxta oldugunu anla- 
yacaqsan. 

— Niyə mənimlə şərikli iş görmürsən? 

— Nəynən? Maaşımla? 

— Bir şey fikirləşək. 

— Elə olsa, öz payımın axırına çıxmayanacan səndən 
heç nə oğurlaya bilmərəm. 

Qəhqəhəylə güldü. 

— Ağıllı oğlansan. Amma özünə şər atma. Oğurluq 
sənlik deyil. 

— Sən heç mənə qulaq asmırsan. Bəlkə də, mən hamı- 
sını birdən oğurlamaq istəyirəm. 

— Sən vicdanlı oğlansan. 

— Mən də elə onu demək istəyirəm. Vicdanlı adama 
heç kim inanmır. Alfio, məncə, ən böyük biclik 
düzgünlükdür. 

— Bu, indi nə deməkdir? 

— Ars Est Celare Artem’. 

Dodaqlarını əyib büzdü və sonra qəhqəhə çəkib gül- 
məyə başladı. 

— Hol hol Hic erat demonstrandumr”. 

— Sərin kola istəyirsən? 

— Mənə olmaz. Buram ağrıyır! — deyib əlini mədəsinin 
üstündə gəzdirdi. 

— Mədəndən şikayət edəcək qədər yaşlı deyilsən. 
Yaşın heç əllini keçməyib. 

— Əlli iki yaşındayam. Mədəm yaman əziyyət verir. 

— Yaxşı, onda belə çıxır ki, 1920-də bura gələndə 
sənin on iki yaşın olub. Deməli, Siciliyada latın dilini bu 
qədər erkən öyrənirlər. 

— Kilsədə xorda oxumuşam. O vaxtlar öyrənmişəm. 

— Mən xorda olanda xaçı daşıyırdım. Alfio, bir dənə 
kola içəcəm, — dedim. — Sən bax gör buralarda mən nə 
iş qura bilərəm. Yenə deyirəm: pul-zaci yoxdur. 

— Baxarıq. 

— Amma ola bilsin, bu yaxında əlimə bir az pul gəlsin. 

Gözləri yol çəkir kimi üzümə zillənmişdi. Nəhayət, 
astadan: 

— Lo lo credo” — dedi. 

Daxilən məni narahat edən bir qüvvə hiss edirdim. 
Özümə kola açdım. Maruellonun gözlərinə baxdım. 

— Sən yaxşı oğlansan, — dedi. Əlimi sıxdı və dükanı 
tərk elədi. 

Özümdən asılı olmayaraq arxasınca səsləndim: 

— Alfio, qolların ağrımır ki? 

Yoluna davam edərək: 

— Keçdi, daha ağrımır, — dedi. 

Qəfildən həyəcanlı vəziyyətdə geri qayıtdı: 

— Sən o pulu almalısan. 

— Hansı pulu? 


1 Gizli qalan sənət incəsənət deyil. (lat.) 

2 Gərək bunu da sübut edəsən. (/ar.) Adətən: Quod erat demon- 
strandum — Sübut etməyi bacarmaq lazımdır. 

3 İnanıram ki, belə olacaq. (ital.) 

— O yüzdə beşi. 

— Niyə? 

— Almalısan. Yavaş-yavaş mənimlə şərik olarsan. 
Amma yüzdə altı istəyərsən. 

— Olmaz. 

— Mən “hə”, deyirəmsə, sən başqa söz danışma. Ala 
bilərsən. 

— Lazım deyil, Alfio. Lazım olsa, qəbul edərdim. 

Dərin bir ah çəkdi. 

Günortadan sonra səhərki qədər iş olmasa da, pis də 
demək olmazdı. Saat üçlə dörd arasında həmişə seyrək- 
lik olur. Bilmirəm niyə... Amma sonra alver təkrar qızışır. 
Bu vaxtlar camaat işdən evə qayıdır, evdar qadınlarsa 
şam yeməyi hazırlamağa başlayırlar. 

Müştərilərin seyrək olduğu bir vaxtda cənab Beyker 
gəldi. Soyuducudakı pendirlərə, kolbasalara baxaraq 
dükanın boşalmağını gözlədi. İçəridə nə istədiklərini özlə- 
ri də bilməyən, bir şeyi gah götürüb, gah da qoyan, bir 
malın dil açıb, sanki, “məni al” deməyini gözləyən iki tən- 
bəl müştəri var idi. 

Nəhayət, alış-verişi qurtarıb çıxdılar. 

Cənab Beyker: 

— İten, — dedi, — Merinin min dollar götürdüyündən 
xəbərin var? 

— Bəli, ser. Demişdi mənə. 

— Niyə götürdüyünü bilirsən? 

— Əlbəttə, ser. Neçə aydır baş-qulağım getmişdi. 
Qadınları tanıyırsız. Mebel bir az köhnələn kimi yenisini 
almaq istəyirlər. Köhnə şeyləri gözləri götürmür. 

— Səncə, indiki vaxtda pulu belə şeylərə xərcləmək 
düzgündür? Hələ dünən sənə demişəm ki, iş üçün pul 
lazım olacaq. O min dollarla Meri bir ilin içində həm 
mebelini dəyişər, həm də əlavə min dollar da artırar. 

— Ona öz pulunu xərcləməyi qadağan edə bilmə- 
rəm ki... 

— Başa salaydın. Yola gətirə bilmədin? 

— Heç ağlıma gəlmədi. 

— Sən də lap atan kimi danışırsan, İten. Ağzın qatıq 
kəsmir, bəbəsən, elə bil. Əgər ayağa qalxmaqda sənə 
kömək etməyimi istəyirsənsə, mənimlə bu tərzdə danış- 
mamalısan. 

— Elədir, ser. 

— Yəqin ki, Meri pulu buralarda xərcləməyəcək. Dis- 
kont dükanların hamısını bir-bir gəzər. Həm də nağd ödə- 
yəcək, Gör gedib pulu nəyə verir... İten, onu məcbur elə, 
pulu gətirib geri qoysunl 

— Ser, o pullar ona doğma qardaşından qalıb. 

— Bilirəm. Pulu götürəndə fikrindən daşındırmaq istə- 
dim. Belə birtəhər danışdı... Hələ baxmağa gedirmiş... 
Cibində min dollar olmasa, baxa bilməz? O bilmirdisə, sən 
biləydin. 

— Cənab Beyker, mən belə şeylərdə sizin kimi təcrü- 
bəli deyiləm. Evlənəndən bəri pulsuzluq çəkmişik. 

— Ona görə də gərək hərəkət edəsən, yoxsa tezliklə 
pulun heç qalmayacaq. Pul xərcləmək bəzi qadınlarda 
hərisliyə çevrilir. 

— Ser, hələ bu vaxtacan Merini hərisləşdirəcək qədər 
pulumuz olmayıb. 

— Elədir, amma bu yaxında olacaq. Qan dadan qatil 
olar. 

— Cənab Beyker, məncə, dediklərinizi qəsd etmirsiz. 

— Edirəm. 

— Meri kimi pulu diqqətlə xərcləyən ikinci bir qadın 
olmamalıdır. Çünki o, israf etməməyə məcburdur. 

Nəsə onu bərk təlaşlandırmışdı. 

— Səndən heç gözləməzdim, İten. Bir şeyə nail olmaq 
istəyirsənsə, ilk növbədə evinin ağası olmalısan. Yeni 
mebel almağı bir az da yubadıa bilərdin. 

— Mən yubadardım, amma Meri yubatmazdı. 

Nənə elə gəldi ki, pul görməkdə bankirlərin gözü 
rentgen şüası kimi iti olur. “Bəlkə də, indi o cibimdəki 
zərfi görür” deyə düşündüm. 

— Merini yola gətirməyə çalışacam, cənab Beyker, 
— dedim. 

— Pulun axırına çıxmayıbsa. İndi evdədir? 

— Riçhəmptona getməliydi. 

— Vəssalaml Min dollar getdi. 

— Amma yenə də pulu var. 

— Məsələ bunda deyil, Sənin yeganə çıxış yolun pul- 
dur. — Yavaşca: — Pulu pul gətirir, — dedi. 

— Doğrudur. 

— İpin ucunu bir az burax, gör ömür boyu satıcı qalır- 
san, ya yox. 

— Belə olduğuna görə çox təəssüflənirəm. 

— Ona görə də öz evinin ağası olmalısan. 

— Ser, qadınlardan baş açmaq olmur. Dünən siz pul 
qazanmaqdan danışırdız. Yəqin, ona elə gəlib ki, bundan 
asan iş yoxdur. 

— Nə isə. Sən Merini fikrindən daşındır. Pul qoyma- 
san, pul götürməzsən. 

— Ser, sərin kola istəyirsiz? 

— Hə, içərəm. 

Butulkadan içə bilmirdi. Ona görə də bir paket piknik 
stəkanı açmalı oldum. Hirsi bir az soyudu. 

İçəri iki zənci qadın girdi. Cənab Beyker həm hirsini, 
həm də kolasını udumladı. Amiranə tərzdə: 

— Meri ilə danış, — dedi və dükanı tərk elədi. Evə 
getmək üçün küçənin qarşı tərəfinə keçdi. Görəsən, 
şübhələndiyi üçün dəliyə dönüb? Amma yox. Sözü keç- 
mədiyi üçün hirslənmişdi. Nəsihətinizi qulaqardına vur- 
salar, siz də qəzəblənərsiniz. 

Zənci qadınlar gözəl idi. “Dörd yol” deyilən yerdə 
zəncilərin sıx yaşadığı bir məhəllə var. Çox mehriban 
adamlardır. Nadir hallarda bizdən alver edirlər. Çünki 
özlərinə aid dükanları var. Hərdən gəlib qiymətləri öyrə- 
nərək öz dükanlarında onları aldadıb-aldatmadıqlarını 
anlamağa çalışırlar. Qəşəng qadınlar idi... Düz, uzun ayaq- 
ları olan bu qadınlar gözəl qamətə malikdirlər. Bu baxım- 
dan uşaq vaxtı az qidalanmağın insan vücudu və ruhu 
üzərindəki təsiri maraq doğurur. 

Dükanı bağlamazdan əvvəl Meriyə zəng etdim. 

— Göyərçinim mənim, — dedim. – Evə bir az gec 
gələcəm. 

— Unutma, “Foremaster”də Mərci ilə şam edəcəyik. 

— Yaxşı, unutmaram. 

— Nə qədər gecikəcəksən? 

— On-on beş dəqiqə. Limana gedib çömçəli ekskava- 
tora baxmaq istəyirəm. 

— Niyə? 

— Ekskavator alacağam. 

— Belə del 

— Sənə balıq gətirim? 

— Gör, çapaq olsa, alarsan. Çox yubanma. Yuyunub üst- 
başını dəyişməlisən. Unutma, Foremasterə getməliyik. 

— Yaxşı, sevgilim, unutmaram. Gözəlim mənim... 
Sənə min dollar xərcləməyə icazə verdiyimə görə cənab 
Beyker çox qəzəbləndi. 

— Qoca kaftarl 

— Meri... Meril Yerin də qulağı var. 

— De, ona qoy... Özün bilirsən də... 

— Olmaz. Bir də ki, səni axmaq hesab edir. 

— Nəə? 

— Mənə də “bəbə” dedi. Amma sən bilirsən kim oldu- 
gumu. 

Meri ruhumu oyadan qəhqəhəylə gülürdü. 

— Canım, evə tez qayıt, — dedi, — tez gəl... — Bu sözlə- 
ri evli kişilərin hər biri eşitmiş olmalıdır. Dəstəyi qoyandan 
sonra bir neçə dəqiqəlik telefonun yanında qaldım. 
Sevincdən bədənim süstləşmişdi. Heç belə olmamışdım... 
Hələ Meri ilə evlənmədiyim vaxtları düşündüm. Xatırlaya 
bilmədim. Özümü Merisiz təsəvvür etməyə çalışdım... 
Qara sıxıntılardan başqa təsəvvürümə heç nə gəlmədi. 
Mənə elə gəlir ki, hər kəs özü üçün əvvəl-axır bir nekro- 
loq, kitabə yazır. Mənimki mütləq “Əlvida, Çarli’! olacaq. 

Günəş qərbdəki təpələrin arxasında gizlənmişdi. 
Amma böyük bir bulud topası qıpqırmızı gün işığını lima- 





1 İten burada XIII fəsildə bəhs etdiyi şəhid dostu mayor Çarlini 
nəzərdə tutur. 

nın, ləpədöyənin və onun arxasındakı dənizin üstünə 
yayırdı. Şəhər körpüsünün altındakı suda yuxarıları dəmir 
qarmaqlarla birləşdirilmiş üç dənə iri kötük dirək vardı. 
Bu dirəkləri körpü qışda ağır buz laylarına tab gətirsin 
deyə fikirləşiblər. Dirəklərin hər birinin üstündə bir qağa- 
yı oturmuşdu. Heç qımıldamırdılar da. Bunlar bozumtul 
qanadlarından başqa hər yeri ağappaq olan erkək qağa- 
yilar idi. Görəsən, ayrı-ayrılıqda hər birinin sahib olduğu 
öz yeri, öz dirəyi varmı? İstəyəndə sata, istəyəndə kirayə 
verə bilirlərmi? 

Sahildə bir neçə balıqçı qayığı vardı. Balıqçıların hamı- 
sını tanıyırdım. Uşaqlığım onların arasında keçmişdi. Meri 
düz tapmışdı. Tutduqları ancaq çapaq idi. Co Yoqan adlı 
balıqçıdan dörd dənə yaxşısını seçdim. Yanında dayanıb 
gözlədim ki, təmizləyib qurtarsın. Əlindəki bıçaq balığın 
üstündəki pulcuqları, sanki, suda sürüşür kimi siyirib 
tökdü. Sonra yarıb içini də, qulaqlarını da yaxşı-yaxşı 
təmizlədi. Yaz vaxtı “görəsən, xəşəm haçan çıxacaq?” 
sualı hər kəsi maraqlandıran bir mövzu idi. Hətta dilimiz- 
də belə bir deyim də var: “Bənövşələr açılar, dənizdən 
xəşəm çıxar”. Amma bu deyim özünü həmişə dogrult- 
mur. Həmişə mənə elə gəlir ki, xəşəm ya heç çıxmayıb, 
ya da mən onun mövsümünü qaçırmışam. Ələ götürən- 
də necə də gözəl görünürlər... Alabalıq kimi zərif pulcuqlu, 
gümüş təki təmiz və parıltılı olurlar. Qoxusu da adama 
xoş gəlir. Co Yoqan hələ bir dənə də xəşəm tuta bilmə- 
mişdi. 

— Mən özüm xanıbalığı xoşlayıram, — dedi Co. — Çox 
gülməlidir! Xanıbalığı deyəndə heç kim yaxın durmur. 
Amma “dərya quzusu” deyən kimi üstündə dava düşür. 

— Co, qızın necədir? 

— Hərdən görürsən yaxşı olur, hərdən də yaman ağrı- 
yır. Dərdi məni öldürəcək. 

— Çətindir, əlbəttə. Çox çətindir. 

— Kaş əlimdən bir şey gələ... 

— Başa düşürəm... Yazıq uşaq. Al, məndə torba var. 
Balıqları bunun içinə at. Co, qızına məndən salam de. 

Uzun-uzadı gözlərimin içinə baxdı. Mənə zillənmiş 
baxışları ilə dərdinə çarə umurdu, sanki. 

— Yaxşı, İten, deyərəm, — dedi. 

Ləpədöyənin arxasında çömçəli ekskavator işləyirdi. 
Nəhəng çömçəsi hər dəfə sudan çıxanda lil və balıqqula- 
ğı ilə dolurdu. Enli borulara qoşulmuş iri porşenli nasos- 
lar çömçədə çıxanları qatranla suvanmış taxta bəndlərin 
arxasına tullayırdı. İşıqları yanılı idi. Üstündə yellənən iki 
qırmızı şar da o yerdə iş getdiyini limana yaxınlaşan 
gəmilərə bildirmək üçün idi. Limandakı gəmilərin birində 
çılpaq qollarını göyərtənin sürahisinə söykəmiş solğun 
sifətli, ağ papaqlı bir gəmi aşpazı dayanmışdı. Boylanıb 
ləpəli sulara baxır, aradabir aşağı tüpürürdü. Dənizdən 
əsən külək ekskavatorun qazdığı lilin, çoxdan ölmüş su 
ilbizlərinin və gəmi mətbəxində alma piroquna vurulan 
darçın iyini bir-birinə qarışdırıb sahilə gətirirdi. Əzəmətlə 
enib-qalxan nəhəng çömçə limanın dayazlaşan yerlərin- 
də enli kanal açmışdı. 

Sonra mən uzaqda lövbərlənmiş kiçik bir yaxtada yel- 
kənin alışıb-yandığını və tez də söndüyünü gördüm. Geri 
qayıtdım. Köhnə yaxt-klubun və nərdivanları boyu boz 
pulemyot maketləri düzülmüş “Amerika legionlari” bina- 
sının qarşısından keçdim. 

Limanın həyətində bu gec saatlara qədər işləyən fəh- 
lələr qayıqları boyayır, qarşıdan gələn yaya hazırlıq 
görürdülər. Yazın qəfil soyuqları ucbatından xeyli vaxt idi 
boyama işləri təxirə salınmışdı. 

Qayıqların düzüldüyü sıranın qarşısından keçib yavaş- 
yavaş Denninin bir tərəfi çökmüş daxmasına doğru 
addımladım. “Bəlkə də, mənimlə görüşmək istəmir” 
deyə düşündüm. Bu ehtimalla, gəldiyimi büruzə vermək 
üçün köhnə bir nəğməni fit çala-çala daxmaya yaxınlaş- 
dım. 

Yanılmamışdım. Deyəsən, doğrudan, görüşmək istə- 
mirdi. Daxmada yox idi. Amma ürəyimə damdı ki, hara- 
dasa otların, ya da ki odunların arasında gizlənib. Mən 
oradan gedən kimi üzə çıxacağını bildiyimdən sarımtıl 

zərfi cibimdən çıxarıb kirli yatağının üstünə qoydum. 
Yenə də fit çalaraq daxmadan çıxdım. Sadəcə, yavaşca: 
“Salamat qal, Denni. Yolun açıq olsun”, — dedim. Fit çala- 
çala küçəyə çıxdım. Porlok və Elm küçələrindəki böyük 
evlərin yanından ötüb öz evimə – köhnə Houli evinə 
çatclım. 

Evə girəndə Merimi fırtınaya düşmüş adamlar kimi 
təlaşda gördüm. AŞ neylon köynəkdə və çəkələklərdə 
qarışıqlığı sahmana salmağa çalışırdı. Yenicə yuyulmuş 
saçlarını iri biqudilərə sarımışdı. Axırıncı dəfə restorana 
getdiyimiz yadıma gəlmirdi. Büdcəmiz imkan vermədiyi 
üçün bu ənənəni çoxdan unutmuşduq. Analarının coşqun 
həyəcanına uşaqlar da qoşulmuşdu. Meri onları yuyun- 
durub yeməklərini çəkdi. Bir-bir tapşırıqlarını da verdi. 
Ütü masası mətbəxdə idi. Mənim dəyərli qarderobumun 
hamısı ütülənmiş və stulların başına asılmışdı. Meri hər işi 
birdən görürdü. Hərdən ayaq saxlayır, lövhənin üstündəki 
donuna təkrar bir ütü çəkirdi. Evdəki həyəcandan uşaqların 
iştahaları qaçmışdı. Amma tapşırıq aldıqlarına görə yemək- 
lərini bitirməliydilər. Başqa çarələri yox idi. 

Baqqal dükanında satıcı olan adam üçün çox sayıla 
biləcək qədər, düz beş dəst bahalı kostyumum vardı. 
Beşini də çıxarıb stulların başına keçirmişdi. Barmaqlarımı 
kostyumların üzərində gəzdirdim. Bunlar Old Blue, Svve- 
et George Brown, Dorian Grey, Buring Black və Old Dob- 
bin idi. 

— Həyatım, hansını geyinim? 

— Həyatım? Ahl.. Bax da, bayram deyil, adi gündür — 
bazar ertəsidir. Sweet George, ya da istəyirsən Ропат 
gey. Hə-hə, Dorian yaxşıdır. Amma bayram olmasa da, 
restorana getməyimiz elə bayram kimi bir şeydir. 

— Boynuma kəpənək taxım? 

— Əlbəttə. 

Bu vaxt Ellen araya girib uca səslə: 

— Atal Sənin kəpənək taxan vaxtın deyill Qoca kişisən. 

— Qoca deyiləml Lap cavan oğlanam, çiçəyim də bur- 
numda. Elə bunu taxacam. 

— Hamı sizə güləcək. Yaxşı ki, mən getmirəm. 

— Düz deyirsən. Təkcə sənin yerin əskikdir. Qoca 
olduğumu haradan çıxardın? 

— Yaxşı, qoca deyilsən. Amma kəpənək taxası yaşda 
da deyilsən. 

— Ay səni, balaca ədabazl 

— Özün bilərsən. Camaata masqara olmaq istəyirsən- 
sə, tax. 

— Elə mən də onu istəyirəm. Meri, sən mənim mas- 
qara olmağımı istəmirsən? 

— Əl çək atandan. İmkan ver, gedib hamamlansın. 
Köynəyi çarpayının üstünə sərmişəm. 

Allen: 

— “Mən Amerikanı sevirəm” adlı yazını yarıya qədər 
işləmişəm, —dedi. 

— Yaxşı eləmisən. Tez qurtar. Çünki yayda səni işə 
qoyacağam. 

— Nə işinə? 

— Dükanda işləyəcəksən. 

— Ehl — Görünür, heç həvəsli deyildi. 

Ellen ağzını açıb nəsə demək istəyirdi ki, baxışlarımı- 
zın ona dikildiyini görüb kiridi. Meri uşaqlara biz evdə 
olmadıqda nəyi necə etməli olduqları barədə səksən beş 
kərə təlimat verdi. Və mən də yuyunmaqdan ötrü yuxarı 
çıxıb vanna otağına girdim. 

Güzgünün qarşısında dayanıb mavi rəngdə yaraşıqlı 
kəpənəyi boynuma keçirdim. Elə bu vaxt Ellen içəri girib 
qapıya söykəndi. 

— Bir az cavan olsaydın, bəlkə də, yaraşardı, — deyib 
məni bir daha qıcıqlandırmaq istədi. 

— Vay səni alanın halına. Bu xasiyyətlə sən, görəsən, 
kimin balasını xoşbəxt edəcəksən? 

— Heç yuxarı sinif şagirdləri də kəpənək taxmırlar. 

— Baş nazir Makmillan taxır. 

— O başqa. Ata, bəs kitabdan köçürmək kələkbazlıq 
sayılmır? 

— Başa düşmədim. 

— Yəni bir adam, məsələn, mən yazı işini kitabdan 
köçürsəm... Necə olar? 

— Baxır nəyi necə köçürürsən. 

— İndi də mən başa düşmədim. 

— Əgər kitabdan götürdüyün o hissəni sitat olaraq dır- 
naq içində göstərsən və səhifənin aşağısında mənbəni ilə 
bərabər müəllifinin də adını qeyd etsən, yazdığın yazı 
daha sanballı olar. Amerika ədəbiyyatının yarısı sitat və 
seçmələrdən ibarətdir — antalogiya xaric. De görüm, 
kəpənəyim necədir? 

— Fərz et ki, dediyin o işarələrin heç biri, dırnaq-zad 
qoyulmayıb. 

— O halda əməlli-başlı oğurluq sayılır. Sən belə şey 
etməmisən ki? 

— YOX. 

— Bəs onda niyə soruşdun? 

— Buna görə adamı həbs edərlər? 

— Yazdığı yazıya görə pul alıbsa, edərlər. Mənim 
balam, sən nəbadə belə iş tutasan. İndi de görüm, kəpə- 
nəyim necə durub? 

— Görürəm, məni dinləmək istəmirsən, — dedi. 

— Aşağı düşürsənsə, o cüvəllağı qardaşına de ki, ürə- 
yi getdiyi Mickey Mouse maskasını gətirmişəm. Ayıb 
olsun ona. 

— Mənə qulaq asmırsan. 

— Qulağım səndədir. 

— Heç vaxt dinləmirsən... heç vaxti 

— Səni diqqətlə dinlədim. 

— Xeyr, dinləmədinl Buna görə çox peşman olacaqsan. 

— Salamat qal, Leda, qu quşlarına bizdən salam del" 

Suyu süzülə-süzülə uzaqlaşdı. Qadınlar məni öldür- 
məyincə əl çəkməyəcəklər. Bu balaca da bir yandan. 

Mənim Merim, sözün əsl mənasında, şəfəq saçırdı. 
Olduqca gözəl görünürdü. Elm küçəsinə kölgə salmış 


1 İten burada yunan mifi, Sparta çarı Tindareyanın arvadı Ledanı 
nəzərdə tutur. Rəvayətə görə, Zevs Helenanı və Dioskur qardaşlarını 
dünyaya qaytarmaq müqabilində gözəl Ledanı qu quşuna döndərir. 

ağacların altından keçəndə qoluma girdi. Küçənin işıqları 
da, sanki, bizimlə birgə addımlayırdı. Biz lap baryerə yaxın- 
laşan cins atlar kimi yeriyirdik — şux və mətin addımlarla. 

— Romaya gəlməlisənl Sən Misirə sığmırsan. Böyük 
dünya səni səsləyir." 

O, mənim zarafatımı təqdir edib qımışdı. 

— Sevgilim, birlikdə hər yeri gəzərik. 

— Haçan? 

— Çoxlu pulumuz olancla. 

— Haçan olacaq? 

— Lap tez. Sənə qəşəng paltarlar alacam. 

— Sən də siqarını göy onluqla yandırarsan. 

— İyirmilik yaxşıdır. 

— Xoşuma gəlirsən. 

— Ah, gözəl şahzadəm, sən belə danışanda mənim 
halım fənalaşır, həyəcandarı birtəhər oluram. 

Foremaster-in sahibi bu yaxında restoranın küçəyə 
baxan tərəfinə dairəvi pəncərələr qoydurmuşdu. Bu pən- 
cərələrin dar çərçivələrinə butulka şüşəsi kimi qalın şüşə- 
lər salınmışdı. Bununla restorana xas köhnəlik və maraqlı 
bir görünüş gətirmək istəmişdilər. Bənzətmişdilər də... 
Fəqət masalarda əyləşən müştərilər pəncərəyə baxanda 
üzlərini əyri-üyrü görürdülər. Bəzən üz uzun bir çənə, 
bəzən də yekə bir göz şəklinə düşürdü. Amma yenə də 
içəridəki hər şey Foremasterin yaşına və şəninə mütabiq 
idi. Elə pəncərələrin önündə düzülmüş ətirşah və sırğa- 
gülü dibçəkləri də. 

Mərci bizi gözləyirdi. Təpədən-dırnağa dəvət sahi- 
biydi. Yanında dayanmış, cənab Hartoq adlı nyu-yorklu 
dostunu bizə təqdim elədi. Bu adamın günəşdən qaral- 
mış bənizi kvars lampa işığında daha aydın sezilirdi. 
Ağzında sapsarı qarğıdalı dənələri təki qoyma dişləri var- 
dı. Sakit və qaradinməz adama bənzəsə də, hər sözə 
təbəssümlə cavab vermək kimi bir tərzi vardı və məncə, 
bu, onda heç də pis alınmırdı. 

— Tanış olduğumuza çox sevindim, — Meri dedi. 


| Şekspirin “Antoni və Kleopatra” əsərindən 

Cənab Hartoq gülümsədi. 

— Yəqin, rəfiqənizin necə bir sehrbaz olduğunu bilirsiz. 

Cənab Hartoq bu dəfə lap qəhqəhə çəkdi. Hər kəs 
özünü çox sərbəst aparırdı. 

— Tapşırdım ki, bizim masamız pəncərənin yanında 
olsun. Bax, burada, — Mərci dedi. 

— Gül-çiçək də qoydurmusan masaya. 

— Merinin hər dəfə göstərdiyi lütfkarlıq qarşısında 
gərək mən də xəcalətli qalmayam. 

Mərci biz masa arxasında oturanadək və hətta biz 
oturduqdan sonra da bu cür danışmaqda davam etdi. 
Cənab Hartoq hər fürsətdə gülürdü. Heç danışmırdı. Ağıl- 
lısı da elə bu idi. Ondan söz qoparmaq üçün bir plan qur- 
dum. Amma sonraya saxladım. 

Masa qəşəng bəzədilmişdi. Ağappaq süfrənin üstün- 
dəki çəngəl-bıçaq dəsti xalis gümüş kimi parlayırdı. 

Mərci: 

— Mənim qonağım olduğunuza görə başçı da burada 
mənəm, demək. Heç birinizdən soruşmadan martini sifa- 
riş etmişəm. 

Cənab Hartoq yenə gülümsədi. 

Martinilər iri, enli qədəhlərdə gətirildi. O qədər enli 
ki, içinə quş girsə, rahatca çimər. Limon qabığı da qoy- 
muşdular. Birinci qurtum mənə bir az tünd gəldi, boğazı- 
mı yandırantəhər oldu. Sonra yumşaldı və axıra yaxan əsl 
martini ləzzətini hiss elədim. 

— İkincini də gətirəcəklər, — Mərci dedi. — Buranın 
yeməkləri yaxşıdır, amma ikinci martiniclən sonra lap yax- 
şı yeyirsən. 

Mən onlara yalnız ikinci martinidən sonra sifariş 
götürülən bir bar açmağın hələ çoxdankı arzum olduğu- 
nu söylədim. Bu yolla yaxşı pul qazana bilərdim. 

Cənab Hartoq yenə də güldü. Və mən hələ birinci 
qədəhdəki limon qabığını çeynəyib qurtarmamışdım ki, 
dörd dənə də quş ləyəni masamıza qoyuldu. 

İkinci qədəhdən bir qurtum alandan sonra cənab Har- 
toqun nitqi açıldı. Kal və titrək səsi vardı. Aktyor, müğənni 

və ya satıcı olsaydı, bu səslə onu heç kim bəyənməzcddi. Belə 
bariton səslə, adətən, xəstə üstünə gələn həkimlər danışır. 

— Missis Yanq Hantın dediyinə görə, siz Nyu-Beytau- 
nun kommersiya sahəsində çalışırsız, — dedi. — Doğrusu, 
gözəl şəhərdir. Patriarxal səliqəsi adama xoş gəlir. 

Elə gördüyüm işin nə olduğunu anlatmaq istəyirdim 
ki, Mərci sözü ağzımda qoydu. 

— Cənab Houli bu bölgədə inkişaf edən ən güclü insan- 
lardan biridir, — dedi. 

— Doğrudan? Cənab Houli, siz hansı işlə məşğulsunuz? 

— Hər şeylə, — deyə Mərci yenə mənim yerimə cavab 
verdi. — Sözün əsl mənasında hər şeylə. Amma bir az da 
qapalı. Yəqin, nə dediyimi başa düşürsüz. 

İçkinin təsirindən gözləri sulanıb işıldayırdı. Merinin 
də gözlərinə baxdım. Məstlikdən yenicə xumarlanmağa 
başlayırdı. Və mən başa düşdüm ki, Mərci ilə dostu biz 
gələnə qədər bir-iki qədəh vurmağa macal tapıblar. 

— Yaxşı ki, mənə ancaq susmaq qalır, — dedim. 

Cənab Hartoq yenə gülməyə başladı. 

— Çox yaxşı həyat yoldaşınız var, — dedi. — Belə qadı- 
nı olmaq döyüşün yarısını udmaq deməkdir. 

— Yarısını yox, hamısını. 

— İten, cənab Hartoq elə bilər biz yola getmirik. 

— Əlbəttə getmirik, bəlkə, düz demirəm? — Qədəhin 
yarısını biməfəsə içdim. Gözlərimdən alov cıxdı, elə bil. 
Butulka dibinə bənzəyən kiçik pəncərə şüşələrinə bax- 
dım. Masadakı şamların şüşənin üzərində sayrışan işıqla- 
rı diqqətimi çəkdi. Sanki, öz-özümə hipnoz olmuşdum. 
Qeyri-ixtiyari danışırdım. Danışdıqca da, sanki, səsimi 
kənardan eşidirdim. — Missis Mərci şərqli cadugərdir, 
qəzəbli Ozma. Martinisi zəhər kimi getdi lap. — Danışır- 
dım, amma özüm parıldayan şüşələrə qapılmışdım. 

— Mən fitri olduğumu düşünürəm. Şərqli cadugər 
dediyin zalım obraz olmalıdır. 

— Həm də yaman zalım. 


1 Frenk Baumun “Gözəl cadugər Ozma” (1900) hekayəsindəki 
şərqli cadugər obrazı nəzərdə tutulur. 

— Amma deyəsən, axırda ürəyi yumşalır. 

Qıyqac göstərən pəncərə şüşələrindən səkidə yeri- 
yən adamı aydın sezəmmədim. Əyri-üyrü görünürdü. 
Amma başını yüngülcə sola əymiş olduğunu görə bildim. 
Ayaqlarını yana basaraq yeriyən qəribə yerişi vardı. Den- 
ni də belə yeriyirdi. Tez yerimdən qalxıb Denninin arxa- 
sınca səki boyu qaçdığımı gördüm. Elm küçəsinin tininə- 
dək qaçmışdım. Amma tapammadım, yoxa çıxdı, sanki. 
Bəlkə də, ikinci evin arxa bağçasına girmişdi. “Dennil 
Dennil — deyə səslədim. — Pulu qaytar. Yalvarıram, Den- 
ni, qaytar. Götürmə o pulu. Zəhərlidir. Mən zəhərlədiml” 

Qəhqəhə səsi eşitdim. Cənab Hartoqun qəhqəhəsiydi. 

— Elə ən yaxşısı falçılıqdır, — Mərci dedi. 

Salfetlə sulanmış gözlərimi sildim: 

— Gərək bunu da içim. Yoxsa gözümün suyu dayan- 
mayacaq. Bəbəklərim göynəyir. 

— Gözlərin qıpqırmızıdır, — Meri dedi. 

Yenidən onlara qoşula bilmədim. Amma öz səsimi, 
lətifə danışdığımı, qızıl təki bərq vuran Merimin şən qəh- 
qəhəsini eşidirdim. Demək, nəsə çox gülməli şey danış- 
mışdım. Amma heç cür onlara qoşula bilmədim. Deyə- 
sən, Mərci də bunu başa düşdü. Sual dolu baxışlarla üzü- 
mə baxdı. Lənət olsun. İt qızı düzgün falçıdır. 

Nə yediyimizi xatırlamıram. Ağ şərab içdiyimizə görə, 
yəqin, balıq yemişdik. Əlimdəki zərif qədəh pər təki döv- 
rə vurdu. Konyak da vardı. Demək, qəhvə də içmişdim. 
Və beləcə, şam yeməyimiz başa çatmış oldu. 

Bayıra çıxarkən Meri ilə Hartoqu qabağa buraxan Mərci: 

— Hara getmişdin? — məndən soruşdu. 

— Nə dediyini başa düşmürəm. 

— Uzaqlara getmişdin. Sadəcə, cismin bizimləydi. 

— Get, sehrbaz! 

— Yaxşı, dostum, — deyə güldü. 

Evə gedərkən gözüm bağçaların kölgəsini gəzirdi. 
Meri qoluma girmişdi. Arabir ayaqları dolaşırdı. 

— Nə gözəl vaxt keçirdik, — dedi. — Heç bu qədər 
əylənməmişdim. 

— Yaxşı oldu. 

— Mərci çox qonaqDpərvərdcir. Heç bilmirəm xəcalə- 
tindən necə çıxacağam. 

— Həqiqətən, qonaqpərvərdir. 

— Hə, İten, mənə baxl Sənin canında nələr varmış... 
Baməzə olduğunu bilirdim, amma bu qədər güldürəcə- 
yini aglıma gətirməzdim. Red Beyker əhvalatı cənab Har- 
toqu lap gülməkdən uğundurdu. 

— Onu da danışmışam? Ən çox nəyə güldülər? 

— “Ah, Denni... Pulu qaytarl Yalvarıraml” Əməlli-baş- 
lı konsert verdin, — dedi Merim. 

Evimizin qapısında ona bərk-bərk sarıldım. Qollarım- 
da titrədi. 

— Ah, sevgilim, sərxoşsan, — dedi. — Ürəyim qısılır, 
burax. Eləmə, uşaqlar oyanar. 

Niyyətim Meri yatanaclək gözləmək, sonra yavaşca 
yataqdan sivişib Denninin daxmasına getmək, onu axtar- 
maq idi. Hətta yeri gəlsə, polisə də getməyi düşündüm. 
Amma sonra fikrimdən daşındım. Başa düşdüm ki, əbəs- 
dir. Artıq Denni yoxdur. Getmişdi. Denninin getdiyinə 
əmin idim. Qaranlıqda uzanıb nəmli gözlərimdə sayrışan 
sarı-qırmızı ləpələrə daldım. Nə etdiyimi bilirdim. Bunu 
Denni də başa düşmüşdü. Öldürdüyüm dovşanları xatır- 
ladım. Bəlkə də, ilk dəfə çətin olur, yazığın gəlir. Amma 
bu sınaqdan keçmək lazımdır. Gerçək olan şey cəsarətlə 
qarşılanmalıdır. İş və siyasət aləmində irəliləyə bilmək, o 
uşaq oyunundakı kimi “Dağın kralı” ola bilmək üçün 
güclü və amansız olmalısan. Çətini ora с̧ихапасапаг. Yal- 
nız ora çıxandan sonra rəhmdil və canıyanan ola bilər- 
sən... Amma əvvəlcə ora çıxmaq lazımdır. 


X FƏSİL 


Templeton hava limanı Nyu-Beytaundan cəmi qırx 
mil uzaqlıqda yerləşir. letlər üçün bu, beş dəqiqəlik uçuş 
məsafəsidir. Mənfur ağcaqanad sürüsü kimi getdikcə 
artan jet uçuşları başımızın üstündən əskik olmurdu. 

Oglum Allen kimi mən də onlara heyran olmaq, hətta 
sevmək istərdim. Əgər başqa bir məqsədlə icad edilmiş 
olsaydılar, bəlkə də, sevərdim. Amma onların yeganə 
vəzifəsi öldürməkdir. Onları ancaq buna görə düzəldirlər. 
Müharibədə nələr törətdiklərini öz gözlərimlə görmüşəm. 
Bilmirəm, bəlkə də, elə buna görə zəhləm gedir јеһәг- 
dən. Səsləri məni təngə gətirib. Allen çıxardıqları səsə 
görə yerlərini müəyyən edə bilir. Mənsə bunu heç öyrə- 
nə bilmədim. Hava kütləsini yararkən elə gurultu qopa- 
rırlar ki, sanki, evin içində soba partlayır. Gecə uçduqları 
vaxt yuxuma da girirlər. Hövlnak ayılıram, ruhum titrəyir. 

Səhərəyaxın yenə bir gurultu qopdu. Yerimdən dik 
atıldım. Bədənim əsirdi. Yuxu görmüş olmalıydım... Gərək 
ki, yuxuda diksinərkən mən hələ müharibə vaxtı bizi hey- 
ran qoyan, bir o qədər də canımıza lərzə salan 88 kalibrli 
o mükəmməl alman silahını xatırlamışdım. 

Səhəri dirigözlü açdım. Sübhçagı hava getdikcə aydın- 
laşırdı. Qorxudan büsbütün tər içində qalmışdım, tüklərim 
biz-biz olmuşdu. Sovxaların uzaqlarda vızıldaclıqlarını eşi- 
dirdim. Məncə, müharibə xofu bəşər övladının zehnin- 
dən çox, canına, qanına, iliyinə işləmişdir. Mənim əsəb- 
lərimi bu reaktiv jetlər yox, onların mahiyyəti pozurdu. 

Dar məqamda əlacı kəsilən adamın son çarəsi düşün- 
məməkdir. Fəqət getdikcə böyüyən problemlər tədricən 
insanın zehninə nüfuz edir, şüuraltına yeriyir, ora daha əvvəl 
gələnlərlə qarışır və beləcə, xirtdəyəcən bədbinlik, çarə- 
sizlik, günahkarlıq içinə girən o kəs bütün mənəviyyatı yox 
olmazdan öncə son kərə bir şey, heç olmasa, bircəciyini 
saxlamaq naminə əzabla çırpınır. Məncə, psixoanalizin 
başbilənləri bu cür təsəvvür kompleksi ilə ətraflı məşğul 
olmaq yerinə, bir gün başımızın üstünü qara buludlar kimi 
saran müharibələrin əsl səbəblərini, o militarist beyinləri 
çözməyə çalışsalar, yaxşı olar. Mənə elə gəlir ki, tanışları- 
mın, demək olar, hər birinin üzündə əsəbilik, nigaranlıq, 
Yeni il axşamındakı sərxoşluq kimi heç səngiməyən bir sər- 
səmlik və məstlik görürəm. İnsanlar get-gedə səmimiyyət- 

Üzümü Meriyə çevirdim. Həmişəki kimi yuxuda 
gülümsəmirdi. Ağzı azacıq aralı qalmışdı. Qapalı gözlə- 
rinin ətrafında yorğunluq cizgiləri vardı. Demək, xəstə- 
lənmişdi. Çünki xəstələndiyi vaxtlarda həmişə belə görü- 
nür. Tez-tez xəstələnməz. Xəstələnərkən dünyanın ən 
xəstə, sağlam vaxtı da ən sağlam qadınıdır mənim Merim. 

Başqa bir jet qrupu keçdi və yenə də gurultu qopdu. 
İnsanın oda öyrəşməsi üçün, bəlkə də, yarım milyon il 
lazmdır. Fəqət ocdidan-alovclan da qorxulu olan bu qüv- 
vəni dərk etməyə heç on beş milyon il də bəs eləməz. 
Bunu ram edəcək başqa bir şey tapılmayacaqmı? Əgər 
mənəviyyat aləminin qanunları şeylər aləminin qanunla- 
п ilə eyniləşərsə, ruhun məğzi dəyişərmi, görəsən? 
Budurmu mənim, bizim hiss etdiyimiz? 

Debora xalamın vaxtilə mənə danışdığı bir hekayəni 
xatırlayıram. Keçən əsrin əvvəllərində mənim əcdadla- 
rımdan bəziləri Kəmpbelitis üzvü olub. O vaxtlar Debo- 
ra xalam lap uşaq olub. Amma onlara vəd olunan qiya- 
mət gününə cümlə-camaatın necə hazırlaşdıqlarını yaxşı 
xatırlayırdı. Yaxında qiyamət qopacağını düşünən vali- 
deynləri adama bir dəst ağ mələfədən başqa sahib olduq- 
ları hər şeyi nəzir-niyaz paylayıblar. Vəci olunan vaxt 
çatanda yüzlərcə insan mələfəyə bürünüb qiyamət günü- 
nü qarşılamaq üçün dağa çıxıb. Uzun-uzadı dualar, ilahi- 
lər oxuyaraq vəcdi-vücuci rəqs ediblər. Vaxtın tamam 
olmasına lap az qalmış səmada bir ulduz axdığını və 
camaatın tükürpədici səslə çığırışdığını söylədi xalam. О 
çığırtılar xalamın yadından heç çıxmadı, “İnsanlar qurdlar 
kimi, goreşənlər kimi ulaşırdılar”, — dedi. Baxmayaraq ki 
heç ömründə goreşən ulamağı eşitməmişdi. Nəhayət, o 
böyük an gəlib çatır. Ağ mələfəyə bürünmüş kişilər, qadın- 
lar, uşaqlar nəfəslərini qısıb gözləyiblər. Vaxt keçsə də, 
gözlədikləri baş verməyib. Uşaqların üzləri soyuqdan 
gömgöy olub, amma qeyri-adi heç nə baş verməyib. 
Məhv olacaqları barədə onlara yalan vəd verildiyi üçün 


I Kəmpbelitis — “İsanın şagirdləri” kimi tanınan ehkamçı dini sekta 

özlərini aldanmış sayıblar. Səhərəyaxın dağdan enərək 
qapı-qapı sürünüb payladıqları pal-paltarı, qab-qacağı, 
öküzləri, ulaqları geri almağa çalışıblar. Yadımdadır, Debo- 
ra xalamı dinləcikcə onların halına yanırdım. 

Bütün bunları xatırlamağıma jetlər səbəb oldu... О jet- 
lər ki, ölüm alətinə çevriliblər. Amma yenə də onların 
istehsalına nə qədər zəhmət, zaman və pul sərf edirlər. 
Görəsən, bunlardan istifadə etməsək, biz də özümüzü 
aldanmış hesab eclərik? Kosmosa raketlər buraxa bilirik, 
amma hirs və iztirablarımızı ram edə bilmirik. 

Merim gözlərini açdı. 

— İten, bayaqdan beyninin səsini eşidirəm. Nə 
düşündüyünü bilmirəm, amma ucadan düşünürsən. Çox 
fikir eləmə, İten... 

İstəyirdim ona deyəm ki, içkini tərgitsin. Amma hal- 
sız olduğunu görüb fikrimdən daşındım. Çox vaxt yersiz 
zarafatlar edirdim, amma bu dəfə, sadəcə, soruşdum: 

— Başın ağrıyır? 

— Hə. 

— Mədən də? 

— Hə. 

— Hər yerin? 

— Hər yerim... 

— Nəsə gətirim? 

— Tabutumu gətir, ölürəm. 

— Yat, qalxma. 

— Olmaz. Uşaqları məktəbə göndərməliyəm. 

— Mən göndərərəm. 

— Sən gərək işə gedəsən. 

— Mən hamısını edərəm, narahat olma. 

Bir dəqiqəlik sükutdan sonra: 

— İten, deyəsən, mən doğrudan, dura bilməyəcəm. 
Özümü çox pis hiss edirəm. 

— Həkim çağırım? 

— Lazım deyil. 

— Səni tək qoya bilmərəm. Qoy Ellen yanında qalsın 
bu gün. 

— Yox, qoy getsin. İmtahanları var. 

— Bəlkə, Mərciyə zəng vurum, gəlsin? 

— Telefonu xarabdır. Yenisini almalıdır. 

— Yolüstü dəyərəm ona. 

— Onu səhər tezdən oyadan başını bəlaya soxar. 

— Kağıza yazıb qoyaram qapının altına. 

— Yox, istəmirəm, lazım deyil. Elə şey eləmə. 

— Nə var axı bunda? 

— Yox-yox, istəmirəm! İstəmirəm! — qışqırdı. 

— Başa düş, səni tək qoya bilmərəm. 

— Qəribədir, düzəlclim, elə bil. Deyəsən, qışqırmaq 
yaradı mənə, — dedi. Məni inandırmaq üçün yataqdan 
qalxıb xalatını geyindi. 

— Sevgilim, çox gözəlsənl.. 

Üzümü qırxanda yüngülcə kəsmişdim. Səhər yeməyi 
üçün aşağı enəndə, tualet kağızından bir çimdik qoparıb 
çənəmdəki kəsiyə yapışdırcdım. 

Gün yenə həmişəki kimi başladı. Yalnız yolda Mörfi- 
yə rast gəlmədim və mən hətta buna məmnun oldum. 
Onu görmək istəmirdim. Hər ehtimala qarşı addımlarımı 
yeyinlətclim ki, yolda rastlaşmayaq. 

Dükanın arxa qapısını açıb içəri girəndə qapının altın- 
dan atılmış sarımtıl bank zərfini yerdə gördüm. Möhür- 
lənmişdi. Bank zərfləri sərt olur. Ona görə də cib bıça- 
gımla açmalı oldum. 

Üç dənə beş sentlik hüsnxət vərəqinə yumşaq karan- 
daşla yazılmışdı. Vəsiyyətnaməydi: “Ağlım və hafizəm 
başımda olaraq... nəzərinizə çatdırmaq istəyirəm ki, 
mən...” İkincisi borc iltizamıydı: “Borc öhdəliyi olaraq 
öz...” Hər iki kağız səliqəli və aydın yazılmışdı. Üçüncünü 
oxudum: “Əziz İten, buyur, istədiyin sənin olsun”. 

Üzümün dərisi yengəc qını təki sərtləşdi. Arxa qapı- 
nı sərdabə qapısı kimi ağır-ağır çəkib örtdüm. İlk oxudu- 
gum iki vərəqi səliqə ilə qatlayıb portmanatımın içinə 
qoydum. Üçüncünü isə əlimdə bürüşdürüb tualetdəki 
çanağın içinə atdım və sifonu çəkdim. Bu köhnə tipli, 
hündür çanağın içində basamaq kimi bir çıxıntı var. 

Bürüşmüş kağız çanağın içində top kimi fırlanıb dəlikdən 
keçməkdə inad etdi, amma sonra gözdən itdi. 
Tualetdən çıxarkən arxa qapını bir az aralı gördüm. 
Zənnimcə, içəri girəndə qapını axıracan örtmüşcdüm. 
Qapıya doğru yeridim. Qulağıma xışıltı səsi gəldi. Başımı 
qaldırıb baxanda lənətə gəlmiş boz pişiyi yuxarı rəflərin 
birində qarmaqdan asılmış vetçinanı caynaqlayan 
gördüm. Uzunqollu süpürgəylə onu qovub bayıra çıxar- 
maqdan ötrü xeyli əlləşdim. Pişik düz yanımdan qaçar- 
kən süpürgəni ona vurmaq istəsəm də, tutuzdura bilmə- 
dim. Əvəzində sapı qapının çərçivəsinə çırpılıb qırıldı. 
O səhər konserv qutularına oxunacaq moizəm yox 
idi. Mövzu qura bilmirdim. Amma nəsə etmək istəyirdim. 
Əlimə uzun şlanqı alıb girişdəki səkini, hətta arxın içini 
belə yaxşı-yaxşı yuyub-təmizlədim. Sonra bütün dükanı, 
xeyli vaxtdır əl vurmadığım künc-bucağı da tərtəmiz 
etdim. Həm işləyir, həm də oxuyurdum: 
Həyəcanlarımızın qışı bax gör necə ötüb-keçqdi, 
Ardıyca da York günəşi şəfəqli bir yay gətirdi... 
Bilirdim ki, bu, nəğmə deyil, amma yenə də nəğmə 
kimi oxuyurdum. 


İKİNCİ HİSSƏ 


XI FƏSİL 


Nyu-Beytaun gözəl yerdir. Vaxtilə indikindən də 
geniş olan buxtası kəskin şimal-şərq küləklərindən ada- 
larla qorunur. Şəhərcik tez-tez limandan, dənizdən soxu- 
lan vəhşi dalğalarla bəslənən dar kanalların əhatəsində 
yerləşir. Bura böyük şəhərlər kimi izdihamlı və ya səs- 
küylü bir yer deyil. Dünyasını çoxdan dəyişmiş varlı bali- 
na ovçularının böyük malikanələrindən başqa, növbənöv 
palıd, ağcaqayın, qarağac, pekan və sərv ağaclarından 
ibarət gözəl, yekə bir meşəliyin içində yığcam və səliqəli 

evlər də tikilmişdir. Köhnə küçələrdə uzun illər əvvəl əkil- 
miş qarağacları saymasaq, yerli meşə sahəsi, əsasən, 
palıcilarclan ibarətdir. Vaxtilə buranın meşələri o qədər sıx 
və geniş olub ki, yerli gəmiqayıranlar döşəmə planşir, gil 
və gilblok kimi gəmi hissələrini elə yaxınlıqdakı palıdlar- 
dan yonub düzəldiblər. 

Ayrı-ayrı insanlar kimi, cəmiyyətlər də sağlam, xəstə, 
hətta gənc və ixtiyar, ümidli və sıxıntılı olurlar. Vaxtilə 
Nyu-Beytaun kimi bir neçə şəhərcikdə bütün Qərb dünya- 
sını işıqla təmin edən balina yağı emal olunub. Oksford və 
Kembric universitetləri tələbə lampalarını işıqlandırmaq 
üçün yağı uzaq Amerikanın bu əyalətindən gətirdirmişlər. 
Sonra Pensilvaniyada neft fontan vurdu. Ucuz kerosin, 
adına “kömür yağı” dedikləri məhlul tədricən balina yağı- 
na olan tələbatı azaltdı və beləcə, balina ovçularının çoxu 
da bu işdən uzaqlaşdı. Nyu-Beytaunun üstünə xəstəlik və 
ümidsizlik çökdü... və bir daha bu ruh düşkünlüyündən 
qurtula bilmədi. Qonşu şəhərlər özlərinə yeni iş və məş- 
Şuliyyətlər taparaq inkişaf etdi. Amma çörəyi gəmidən, 
gəmiçilikdən, balina ovundan çıxan Nyu-Beytaun uyuş- 
duğu yerdə qaldı. Nyu-Yorkdan bəri ilan kimi sürünərək 
irəliləyən insan axını Nyu-Beytaunun yanından keçdi və 
onu öz keçmiş xatirələri ilə baş-başa buraxdı. Həmişəki 
kimi Nyu-Beytaun camaatı “belə olmağı yaxşıdır” deyib 
özləri-özlərini inandırmağa çalışdılar. Bir tərəfdən də yay 
aylarında səyahət edən insanların səs-küyündən, tör- 
töküntüsündən, göz qamaşdıran neon lampalarının çox- 
luğZundan, turistlərin xərclədiyi pullardan və izdihamdan 
kənar qaldılar. 

Gözəl mənzərəli körfəz sahilində bir neçə yeni ev də 
tikilib. Fəqət ilan kimi sürünən köç yenə də uzaqlara 
getməyə davam edirdi. Amma hamı inanırdı ki, əvvəl- 
axır Nyu-Beytaun əhalisinin sayı durmadan artacaq. Yer- 
li əhali bunu həm həsrətlə gözləyir, həm də qorxub ehti- 
yat edirdilər. Qonşu şəhərlər varlanmışdılar. Turistlərin 
səpdiyi pullar hesabına kefləri kök, damaqları çağ idi. Yeni 
peyda olmuş varlılar dəbdəbəli imarətlər salır, öz şəhər- 

lərini günbəgün abadlaşdırıb gözəlləşdirirdilər. Köhnə 
Beytaun özünün incəsənəti, dulusçuluğu ilə, üzdəniraq 
mavi bənövşələrin, lənətlənmiş Lesbo törəmələrinin 
toxuduğu qumaşlarla, kiçik intriqalarla ad çıxarıb. Nyu- 
Beytaunsa keçmiş günlərdən, ən çox da balıqdan — xəşə- 
min nə vaxt çıxacağından danışır. 

Sakit suların qamış basmış yerlərində yuva salıb nəsil 
artıran çölördəkləri və ondatralar səhərin erkən saatların- 
da həvəslə üzüşürlər. Qırğılar havada hərəkətsiz süzərək 
nişan aldıqları balıqların üzərinə ox kimi şığıyırlar. Qağa- 
yılar molyuskları qapıb yüksəlir, qırılıb açılmaları üçün 
qayanın üstünə buraxırlar. Susamurları hirslə fısıldaşıb 
suya dalırlar. Dovşanlar bağçalarda çuxurlar qazır, boz 
sincab sürüsü şəhərin küçələrində kiçik dalğalar kimi 
hərəkət edir. Mavi tüklü, uzunayaqlı vağlar dayaz suya 
sancılmış qılınc kimi görünürlər. Gecə vaxtı danquşuları 
yalqızlıq çəkən qulyabanı kimi zarıyırlar. 

Nyu-Beytauna yaz da, yay da gec gəlir. Amma gələn- 
də də özü ilə mülayimlik, həzinlik, yabanı bir ətir gətirir. 
İyunun əvvəlləri yarpaqlar yaşıllaşır, hər yan gül-çiçəyə 
bürünür. Günəş hər dəfə batanda başqa cür olur. Axşam- 
lar bildirçinlər qırıldaşır, gecə düşəndə clə çobanaldadan- 
ların səsi aləmi bürüyür. İri tumurcuqları çəmənliyə tökü- 
lən palıdların təpələri yarpaqla doludur. Hərəsi bir evdən 
olan itlər yığışıb meşəyə ekskursiya edir, bütün günü çaş- 
qınlıq və məmnunluq içində sülənirlər. Hətta bəzən gün- 
lərlə evə qayıtmırlar. 

İyunda kişilər həvəsə gəlib ot çalır, torpağa toxum 
atır, bağ-bağata ziyan vuran köstəbək, dovşan, qarışqa 
və qurd-quşla mübarizəyə girişirlər. Yaxasıəyri qızılgüllə- 
rə baxdıqca yüngülcə köks ötürən qadınların çöhrələri 
ləçəklərin al rəngi ilə halələnir, gözləri uzun-uzadlı yol çəkir. 

İyun şən bir aydır... Bərəkətli torpağın nəfəsi gah 
sərin, gah da ki ilıq olur. Nazik şalvarları əyinlərinə yapış- 
mış gənc qızlar çiyinlərindən qulaqlarına sevgi mahnıları 
fısıldayan tranzistorlu radiolarıyla Hai küçəsində ҹеуПәпәг, 
Tanger kafesinin önündəki kətillərdə oturub dondurma 

yalayan, ürəyi istəklə çırpınan cavan oglanlar da yoldan 
keçən bu qızlara sataşarlar, söz atarlar. 

İyunda iş adamları АЈ8.5ие?5-а, ya da ki Foremasterə 
bir parç pivə içməkdən ötrü gələr, sonradan viski üçün 
qalar, günortadan sonra qan-tər içində sərxoş olarlar. Mill 
küçəsinin axırında, dalda bir küncdə yerləşən tənha və 
boyasız evin həyətinə tozlu maşınların biri girər, o biri 
çıxar. Qara pərdəli otaqda şəhərciyin “gözəlçəsi” Alisa 
günortadan sonra iyun ayından şikayətli kişiləri rahatla- 
yır. Dalğaqıranların qarşısında lövbər salmış avarlı qayıq- 
lar bütün günü yırğalanır, sahildəki insanlar həm balıq 
tutur, həm də dənizdən zövq almağa çalışırlar. 

İyun — təmir, tikinti, plan və layihə deməkdir. Evinə 
sement, taxta gətirməyən, köhnə bir zərfin arxasına Tac- 
Mahal eskizləri çəkməyən kişi az tapılar. Sahildə qarnı 
üstə çevrilmiş onlarca kiçik qayıq altı-üstü mastikalanıb 
boyanclıqdan sonra gün işığında par-par parıldayır, yiyə- 
ləri də yerdə uzanıb yayxanaraq gördükləri işdən zövq 
alırlar. Düzdür, məktəb hələ ki nadinc uşaqların iplərini 
boş buraxmamağa çalışır. Amma bütün rübü başı şuluq- 
luğa qarışanlar imtahanlar yaxınlaşanda soyuqdəymə epi- 
demiyasına yoluxur və tətiləcən özlərini xəstəliyə vurur- 
lar. 

İyunda insanlarda yay həvəsi oyanır. “Dörd iyulda 
hara gedək? Tətili planlaşdırmağın vaxtı çatıb...” kimi 
düşüncələr insanların zehinlərini məşğul edər. 

İyun gizli imkanlar və təhlükələr ayıdır. Hər şeydən 
xəbərsiz ördək balaları dəniz tısbağalarının su altında açıl- 
mış ağızlarına doğru üzürlər. Kahılar susuzluğa qarşı 
ciyərlərini doldurur, pomiclorlar nə qədər ki qurd basma- 
yıb, boy atmağa çalışır. Gecələri ağcaqanad simfoniyala- 
rından bezən ailə başçıları dəniz və ya dağ havasının həs- 
rətini çəkirlər: “Bu il mütləq dincələcəm. Özümü daha 
yormayacağam. Vur-tut ikihəftəlik bu tətili uşaqların zay 
etməyinə imkan verməyəcəm. İlboyu işləyirəm... Dincəl- 
mək mənim də haqqımdır”. Tətil planlan baş tutsa, demək, 
hər şey qaydasındadır. 

Nyu-Beytaun uzun illərdir qəflət yuxusundan oyan- 
mır. Onun siyasi, iqtisadi və əxlaq dünyasını idarə edən- 
lər xeyli müddətdir oturduqları kreslonu dədələrinin malı 
sayırlar. Bələdiyyə rəisi, şəhər meri, hakim və polis, san- 
ki, əbədi seçiliblər. Bələdiyyə rəisi şəhərə mal satır, hakim- 
lər uzun illər etdiklərini artıq qanunsuzluq kimi görmür, 
yenə də saxta seçki siyahıları hazırlayırlar. O qədər harın- 
layıblar ki, etdikləri əxlaqsızlığa görə xəcalət də çəkmir- 
lər. Bu əclaflar öz gözlərində tiri görmür, başqalarının 
gözündə qıl axtarırlar. 

Qızıl şəfəqli günortalar yayın isti nəfəsi hiss olunur. 
Bir neçə erkən mövsümkü, uşaqları olmadığı üçün mək- 
təbin bağlanmagını gözləmək məcburiyyətində olmayan 
turistlər küçələrdə görünər. Bəziləri kiçik qayıqlarını və 
yekə motosikletlərini maşınlarına qoşub özləri ilə gətirir- 
lər. İten dükana girən bu gəlmələri dərhal ayırd edir. 
Aldıqları şeylər, əsasən, doğranmış ət, pendir, peçenye və 
siyənək konservləridir. 

Havalar isinəndən bəri hər gün bir parç nəsə sərin bir 
şey içmək üçün dükana gələn Coy Mörfi yenə gəldi. Əlin- 
dəki şüşəni soyuducuya tərəf tuşlayaraq: 

— Bura gərək qazlı su aparatı qoyasan, — dedi. 

— Mən ya özümə dörd dənə əlavə əl taxmalıyam, ya 
da noxud dənəsi kimi iki yerə ayrılmalıyam sizdən ötrü. 
Ulnudursan, aşna, buranın sahibi mən deyiləm. 

— Amma sən olmalıydın. 

— Kral nəslinin kəsilməsi barədəki o kədərli hekayəti 
bilirsən də? 

— Bilirəm nəyi deyirsən. Günah özündədir. Yaxşını pis- 
dən ayıra bilmədin. Ona görə də başın daşdan-daşa dəy- 
di. Amma çox şey öyrəndin. 

— Öyrəndiklərimin mənə heç bir faydası yoxdur. 

— Əgər bura indi sənin olsaydı, qaz vurub qazan dol- 
durardın. 

— Görürsən ki, deyil. 

— Küçənin tinində bir dükan açsan, bütün müştərilər 
sənin yanına axışar. 


747 











ni CON STEYNBEK. HƏYƏCANLARIMIZIN QIŞI 


— Niyə belə düşünürsən? 

— Çünki insanlar tanıdıqlarından alver etmək istəyir- 
lər. Burada pis heç nə yoxdur. Əksinə, daha yaxşıdır. 
Kimə necə sərfədiisə, elə də edir. 

— Vaxtilə açmışdım. Nə oldu bəs? O vaxtlar da şəhə- 
rin hamısı məni tanıyırdı. Amma yenə də müflis oldum. 

— Texniki səbəblər idi. Hansı malların işlədiyini bil- 
mirdin. 

— Bəlkə, hələ də bilmirəm. 

— Bilirsən artıq. Sadəcə, öyrəndiyinin fərqində deyil- 
sən. Müflis olmaq qorxusunu beynindən çıxara bilmirsən. 
Unut, cənab Houli, unutl 

— Çox sağ ol. 

— Bilirsən, mən sənin xətrini çox istəyirəm. Maruello 
haçan gedir İtaliyaya? 

— Demədi. Bura bax, Coy, bu adam çox varlıdır? Ya da 
lazım deyil, demə. Bilirəm, müştəriləriniz barədə danış- 
mağın yaxşı çıxmaz. 

— Sənin kimi dosta hər şey demək olar, İten. Maru- 
ellonun bütün işlərini bilmirəm. Amma bizdəki hesablara 
görə xeyli varlı olduğunu deyə bilərəm. Çox işdə barma- 
ğı var; nə qədər əmlak işləri, boş əraziləri, çimərlik kəna- 
rında villaları... Bizə qoyduğu girovların sənədləri səndən 
ağır gələr. 

— Nədən bilirsən? 

— Bizdə seyf kirayələyib, yekələrindən. Açarların biri 
məndə, o biri də özündədir. Boynuma alım ki, bir dəfə 
içinə göz gəzdirmişəm. Xasiyyətimdir, özümü saxlaya bil- 
mirəm. Hər yerə burnumu soxmalıyam. 

— Amma qaranlıq işlərə girişmir, deyilmi? Demək 
istəyirəm ki... Yəni qəzetlər yazır, başqaları necə пагКоН- 
kayla, şantalla... 

— Daha orasını bilmirəm. İş barədə orada-burada danı- 
şan deyil. Hərdən gəlib müəyyən məbləğdə pul götürür, 
bir müddət sonra da gətirib geri yatırır. Başqa bankla işlə- 
yib-işləməciliyini də bilmirəm. Fikir verdinsə, rəqəm adı 
heç çəkmədim. 

— Heç mən də soruşmadım. 

— Pivə istəyirəm. Soyuğu var? 

— Var. Amma tənəkə qabdakından. İstəsən, kağız stə- 
kan da verə bilərəm. 

— Burada içmək düzgün olmaz. 

— Boş şeydirl — İten pivə bankasının üstündə kiçik bir 
deşik açdı. — Gələn olsa, arxanda gizlədərsən. 

— Sağ ol. Sənin haqqında çox düşünürəm, İten. 

— Niyə? 

— Özümdən asılı deyil, gərək hər şeyə burnumu soxam. 
Məncə, uğursuzluq insan psixikasına təsir edən ən mühüm 
amildir. Qarışqaların eşdiyi qum çuxurlarına bənzər bir 
şeydir. İçinə düşəndə çapaladıqca sürüşürsən. Oradan 
çıxmaqdan ötrü qüvvətlə sıçramaq lazımdır. Bax sən də 
belə etməlisən. Çıxa bilsən, başa düşəcəksən ki, müvəf- 
fəqiyyət də psixikaya təsir edir. 

— Bəlkə, düşdüyüm o çuxur mənimçün qazılmış bir 
tələdir? 

— Lap tələ olsun... Hər halda, pis sınaq deyil. 

— Biri sıçrayıb çıxırsa da, başqası mütləq o tələyə düşür. 

— Tanrının izni olmadan heç sərçə balası da ağacdan 
yerə düşməz. 

— Heç cür başa düşmürəm, konkret olaraq mənə nə 
məsləhət vermək istəyirsən? 

— Bilmirəm. Bilsəydim, özüm tətbiq edərdim. Bank 
mühasibatçılarından prezident çıxmaz. Amma əlində öz 
malı olan haracan desən, irəliləyə bilər. Nə isə, budur 
sənə məsləhətim: əlinə düşən fürsəti fövtə verməl Yoxsa 
eyni fürsəti bir daha tapmazsan. 

— Sən lap filosofsan, Coy, filosof-maliyyəçi. 

— Lağ eləmə. İtirdiyi şeylər insanı çox düşündürür. 
Deyilənə görə, insanların yüzdə doxsanı keçmişi ilə, 
yüzdə yeddisi isə bu günü ilə yaşayır. Demək, gələcək 
üçün yalnız üç faiz yaşayır. Bu barədə indiyədək eşitdi- 
yim ən ağıllı sözü Sətçel Peyc! deyib: “Geriyə baxmayın! 


1 Sətçel Peyc — ABŞ beysbolçusu Le Rey Robertin ləqəbi 

Bəlkə, onda nəsə qazana bilərsiz”. Amma mən tez-tez 
geriyə baxmalı oluram. Sabah cənab Beyker bir neçə 
günlüyə Nyu-Yorka gedir. Kişinin oglu arı kimi işləyir. 

— Nə məsələdir? 

— Nə bilim? Amma poçtdan gələn məktubları mən 
ayırıram. Albanidən çoxlu məktub alır. 

— Siyasi? 

— Mən məktubları, sadəcə, ayırıram, oxumaram. Bu 
vaxtlar işin həmişə belə az olur? 

— Saat dörd radələri belədir. Amma on dəqiqədən 
sonra gəl gör necə basırıq olacaq. 

— Görürsənmi? Artıq öyrənmisən. Bəhsə girərəm 
ki, müflis olmazdan əvvəl sən belə şeylərə fikir ver- 
mirdin. Di yaxşı, salamat qal. Görüşənədək! O məsəli 
də unutma heç: könlü balıq istəyənin quyruğu suda 
gərəkl 

Saat beş-altı arası dükana tələm-tələsik alış-veriş edən 
bir dəstə adam gəlmişdi. Hava hələ günəşli idi. İtenin 
meyvə piştaxtalarını içəri yığdığı və yaşıl pərdələri çəkdiyi 
vaxt bayırda günorta kimi aydınlıq idi. Siyahıya nəzər 
salıb evə aparılası şeyləri topladı. Hamısını yekə bir tor- 
banın içinə yığdı. Sonra önlüyünü çıxarıb papağını başına 
qoydu, plaşını geyindi. Bir həmlədə atılıb piştaxtanın 
üstünə oturdu. Rəflərə baxdı. “Moizə demək artıq bitdil 
— dedi. — Bundan sonra yalnız Sətçel Reycin sözlərinə 
görə hərəkət etməliyəm: mən də geriyə baxmamağı 
öyrənməliyəm”. 

Cibindən qatlanmış hüsnxət vərəqlərini çıxartdı. Sarı, 
mumlu kağızdan kiçik bir zərf düzəldib vərəqləri içinə 
qoydu. Sonra soyuducunun altındakı ağ, emallı qapağı 
açdı. Zərfi uzadaraq kompressorun arxasına qoydu və 
yenidən qapağı örtdü. 

Kassa aparatının altında toz basmış, işlənməkdən 
kənarları didilmiş, dükana təcili mal sifariş edərkən istifa- 
də etdiyi Manhetten telefon kitabçasını tapdı. Barmaqla- 
rı “A” hərfinin altında sıralanmış “ABŞ”, “Ədliyyə depar- 
tamenti” kimi yazılardan aşağı endi... “Gömrük idarəsi”, 

“Federal Təhqiqatlar Bürosu” və onun altındakı “İmmiq- 
rasiya və Naturalizasiya Xidməti”nə çatanda dayandı. 
Ünvan və telefon nömrələri də göstərilmişdi: “20 VV B 
vvay, BA 7-0300. Gecə saatlarında, şənbə, bazar və tətil 
günlərində — OL 6-5888” 

İten hündürdən: “OL 6-5888. Çünki iş vaxtı qurtarıb 
— dedi. Sonra başını qaldırmadan rəflərdəki konserv qutu- 
larına səsləndi, — əgər, həqiqətən, hər şey qanuni və 
düzgündürsə, heç kim zərər görməyəcək”. 

Dükandan çıxıb qapını qıfılladı. Kağız torbanı da 
götürüb küçənin qarşı tərəfinə keçdi və Foremaster Hotel 
в. Grill-> girdi. Salon kokteyl içənlərlə dolu və səs-küylü 
idi. Amma ümumi telefon olan otaqda heç kim yox idi. 
Hətta telefona baxan katib də çıxıb getmişdi. İten telefon 
köşkünə girib şüşə qapını örtdü. Xırda pulları rəfin üstünə 
yayaraq içindən bir dənə götürdü və telefonda “O”ı çevirdi. 

— Kommutator. Kommutator, mən Nyu-Yorkla danış- 
maq istəyirəm. 

— Buyurun, nömrəni yığın. 

O, nömrəni yığdı. 

Əlindəki ərzaq torbasıyla İten işdən evə qayıtdı. “Yax- 
şı ki, günortalar uzun olur”, — deyə düşündü. Həyətdəki 
qazonluq o qədər uzanmış və yumşalmışdı ki, üstündə 
yeridikcə ayaq izləri qalırdı. Qapıda onu qarşılayan Meri- 
ni hərarətlə öpdü. 

— Həyatım, qazon yaman uzanıb. Görəsən, Allenə 
desəm, biçər? 

— Yaxşı görəkl İmtahanlarına az qalıb. Özün bilirsən 
vəziyyətini. Məktəbin axırıdır, qoy dərsləri ilə məşğul 
olsun. 

— O otaqdan gələn səs nədir? 

— Allen dodaqdəyməz çalışmaqla məşğuldur. Son 
zəngdə səhnəyə çıxacaq. 

— Demək, onda qazonu gərək özüm biçəm. 

— Canım, gərək bağışlayasan. Uşaqlarını yaxşı tanı- 
yırsan. 

— Hə, bir az tanımağa başlayıram. 

— Yorğun deyilsən ki? Bu gün çox yoruldun? 

— Belə də... O qədər də yox. Bütün günü ayaq üstə 
olmuşam. İndi də durub otbiçəni ora-bura dartmağa əri- 
nirəm. 

— Elektriklə işləyənləri var. Gərək onlardan alaq. Con- 
songildəki kimi. Üstünə çıxıb, oturmaq da olur. Minib 
sürürsən rahat. 

— Amma bizim bağbanımız çatışmır. Hə, hələ bağban 
köməkçisi də tutmalıyıq. Babamın varıydı. Nə dedin? Min- 
mək? Elə olsa, Allen qazon biçmək üçün heç kimi yaxın 
buraxmaz. 

— Onunla bir az yaxşı dolan. Artıq on dörd yaşı var. 
Uşaqların hamısı elədir. 

— Guya, uşaqsız ev-məzardır. Boş söhbətdir! 

— Düz tapmışam, yorğunluqdan sarsaqlayırsan. 

— Nə bilim? Bəlkə də... Allenin bu cır səsi də lap başı- 
ma düşür. 

— Məşq edir. 

— Dedin onu. Bildik. 

— Hirsini uşaqdan çıxma. 

— Çalışaram. Amma yaxşı olardı. — İten qonaq otağı- 
nın qapısını açıb içəri girdi. Allenin ağzındakı dilçək söy- 
ləməyə çalışdığı sözləri titrədərək daha da anlaşılmaz 
edirdi. 

Allen ağzındakını ovcuna atdı. 

— Cətirdiyiniz “Peeks” qutusundan çıxıb, — dedi. — 
Səstitrəclən dilçəkdir. 

— Qutunun içindəkini yedin? 

— Xeyr. Xoşlamıram. Atacan, mən məşq etməliyəm. 

İten: 

— Bir dəqiqə dayan, — deyərək kresloya oturdu. — Öz 
gələcəyin barədə nə düşünürsən? 

— Nə barədə? 

— Gələcəyin barədə. Məgər məktəbdə sənə öyrət- 
məyiblər? Gələcəyin sənin öz əlindədir. 

Ellen özünü yetirib otağa girdi. Pişik kimi qısılıb diva- 
nın küncündə oturdu. Dodağının altında pıqqıldayıb güldü. 


732 


İKİNCİ HİSSƏ. XI FƏSİL 


— Televiziyada işləmək istəyir, — dedi. 

— Televiktorinada on üç yaşlı oglan min üç yüz dollar 
pul qazanıb. 

— Amma sonradan kələyinin də üstü açıldı, — Ellen 
oturduğu yerdən dilləndi. 

— Nolsun? Yenə də pul ona qaldı. 

— Əxlaqi tərəfi səni heç maraqlandırmır? — İten alçaq 
səslə soruşdu. 

— Amma kalan puldur. 

— Səncə, bu, vicdansızlıq deyil? 

— Nə var axı bunda? Bunu hamı edir. 

— Sən elə bilirsən ki, kələk işlətməklə nəyəsə nail 
olmaq olar? Bu düzgündür? Belələrinin nə vicdanı olur, 
nə də hörməti. 

— O, bəxtə bağlı məsələdir. Gərək risk edəsən. Piro- 
qu da kəsəndə ufalanıb dağılır. 

— Hə... Demək, ufalanır... — dedi İten. — Tərbiyən də 
elədir. Düz otur! “Ser” deməkdən yorulmusan, deyəsən. 

Allen özünü yığışdırdı. Baxışları ilə atasının nə qədər 
ciddi olduğunu yoxladı. Sonra qalxıb mil kimi dayandı. 
Astadan: 

— Xeyr, ser, — dedi. 

— Dərslərin nə yerdədir? 

— Qaydasındadır. 

— Amerikanı necə sevdiyin barədə inşa yazırdın. İçin- 
dəki o məhv etmək hərisliyi yazına mane olmadı ki? 

— Məhv etmək deyəndə nəyi nəzərdə tutursuz... ser? 

— Şərəfsiz iş tutan adamın şərəflə sevməsi necə 
mümkün ola bilər? 

— Amma atacan, bunu hamı edir. 

— Səncə, hamı edirsə, mahiyyət dəyişir? 

— Bir-iki əfəldən başqa hamı belə edir. Mən hələ o 
yazını tamamlamışam. 

— Lap yaxşı. Verərsən, oxuyaram. 

— Göndərdim getdi. 

— Yəqin, bir nüsxə də özündə saxlamısan. 

— Xeyr, ser. 

— Yaxşı, bəs itib-batsa, necə olacaq? 

— Orasını fikirləşməcim. Atacan, uşaqların hamısı yay- 
da düşərgəyə gedirlər. Mən də istəyirəm. 

— Bizim imkanımız çatmır... Həm də uşaqların hamı- 
sı yox, yalnız bir neçəsi gedir. 

— Kaş biz də imkanlı olaydıq... — Allen başını aşağı 
dikib əllərinə baxdı və dodaqlarını yaladı. 

Ellen gözlərini qıyıb fikrə getmişdi. 

İten oğlunu diqqətlə süzdü. 

— Yaxıncla o da olacaq, — dedi. 

Nə olacaq, ser? 

Bu yay səni dükanda işə götürəcəm. 

Necə yəni? 

Yəni mal daşıyacaqsan, rəfləri düzəldəcəksən, səkini 
süpürəcəksən. Yaxşı işləsən, bəlkə, müştəriyə də baxma- 
Şa icazə verdim. 

— Mən yayda düşərgəyə getmək istəyirəm. 

— Amma yüz min dollar da qazanmaq istəyirsən. 

— Kaş müsabiqədə qalib gəlib Vaşinqtona gedəm. O 
da bir şeydir. İlboyu məktəb həyatından sonra, bəlkə, 
mən də tətil edəm. 

— Allen! Özünü aparmağın, nəzakətin, dürüstlüyün və 
hətta işləməyin də öz qaydaları var. Şifahi də olsa, bunları 
sənə öyrətməyin vaxtı çatıb. Canın çıxacaq, işləyəcəksənl 

Oğlan başını qaldırıb: 

— İxtiyarınız yoxdur, — dedi. 

— Nə? Necə yəni ixtiyarım yoxdur? 

— Uşaq əməyinin istismarı qadağandır. On altı yaşı 
tamam olmadan heç bir xüsusi icazə ala bilməzsiz. Qanu- 
na qarşı çıxmağımı istəyirsiz? 

— Deməli, səncə, ata-anasına kömək edən bütün uşaq- 
ların yarısı qul, yarısı da cinayətkardır? — İtenin qəzəbi 
sevgisi kimi açıq və amansız idi. Allen baxışlarını yana 
çevircii. 

— Mən o mənada demədim, ser. 

— Əminəm ki, elədir və bir də belə danışma. Heç 
olmasa, öz soyundan xəbərin olsun. Houli və Allenlər iyir- 

mi nəsil yola salıblar. Hamısı da namusla yaşayıb. Bəlkə, 
nə vaxtsa sən də onlar kimi ola bildin. 

— Oldu, ser. Otağıma gedə bilərəm, ser? 

— Gedə bilərsən. 

Allen ağır-ağır pilləkənləri çıxdı. 

O, gözdən itincə Ellen ayaqlarını pər kimi havada dön- 
dərərək ayağa qalxdı. Gənc bir qadın kimi ətəyini düzəltdi. 

— Henri Kleyin nitqlərini oxudum. Çox gözəldir. 

— Əlbəttə. 

— Siz də oxumusuz? 

— Hamısını yox. Xeyli əvvəl oxumuşam. 

— Dahi olub. 

— Məktəbli qızların çoxu belə şeylər oxumur. 

— Amma mənim xoşuma gəlir. Həqiqətən, dahiymiş. 

İten kreslosundan qalxdı. Bütün günün yorğunluğu 
üzərində idi. 

Mətbəxə girəndə ağlamaqdan gözləri qızarmış Meri 
əsəbi halda ayağa qalxdı. 

— Dediklərini eşitdim! — dedi. — Nə istədiyini başa 
düşmürəm. Allen hələ balaca uşaqdır. 

— Sevgilim, gərək indidən başlayaq. Yoxsa sonra gec 
olar. 

— Mənə “sevgilim” demə. Uşaqlarla belə qəddarlıq 
etməl 

— Qəddarlıq? Aman Tanrım! 

— Onun nə yaşı var ki, düşmüsən Üstünə?! 

— Qoy ağlı başına gəlsin. 

— Bəs sənin ağlın haradadır? Onunla çox kobud 
davranırsan. 

— Xeyr, sevgilim, düz demirsən. Mən, sadəcə, istəyi- 
rəm ki, o, həyatı olduğu kimi, necə var, elə görsün. Yox- 
sa onda yanlış təsəvvür yaranar. 

— Sən özün nəsən ki, həyatdan da dərs verəsən?! 

İten dinmədi. Merinin önündən keçib mətbəxi tərk 
elədi. 

— Hara gedirsən? 

— Qazon biçməyə. 

— Axı yorğunsan. 

— Yorğun idim. Dincəldim... — Çiyninin üstündən 
qonaq otağının qapısında dayanmış Meriyə baxdı. — 
İnsan tənha varlıqdır, — dedi. Otbiçən maşını çıxarmaz- 
dan əvvəl bir anlıq Meriyə gülümsədi. 

Meri vızıldayan bıçaqların yumşaq və sıx çəmənliyin 
arasından keçdiyini eşidirdi. 

l Səs qapıdakı pilləkənin qarşısına çatanda qəfil dayandı. 
Iten: 

— Meri, Meri! — səsləndi. — Sevgilim, səni çox sevirəm. 

Sonra otbiçən maşın çəmənliyin üstündə sürətlə irə- 
liləməyə başladı. 


XII FƏSİL 


Mərci Yanq Hant cazibədar, çoxbilmiş və ağıllı qadın- 
dır. O qədər ağıllı ki, yeri gələndə bunu gizlətməyi də 
bacarır. Evlilik həyatı uğursuz olub. Ər sarıdan yarıma- 
mışdı. Birinin iraciəsizliyi, elə o birinin də daha betər ira- 
dəsizliyi — ölməsi üzündən evlilik həyatına davam edə bil- 
məmişdi. Mərciyə birdən-birə eşqbazlıq təklif olunmur. 
O, özü tez-tez ərkyana telefon söhbətləri, məktublar, təb- 
rik kartları və təsadüf kimi göstərdiyi görüşlərlə başqala- 
rında özünə qarşı maraq oyadır. Naxoşlayan birinə öz əli 
ilə şorba bişirib aparır, aci günlərini yaddan çıxarmır və bu 
yolla imkan vermir ki, kimsə də onu unutsun. 

Şəhərcikdəki qadınlar arasında ən çox özünə fikir 
verən — qarnını çıxmağa qoymayan, təmiz və hamar cil- 
dinə, parıltılı dişlərinə, heç qırışmayan çənəsinə daim diq- 
qət göstərən bir qadındır. Qazancının çoxu saçına, dırnaq- 
larına, masajına, kremlərinə və losyonlarına gedir. Başqa 
qadınlar onun üçün “görünclüyünclən yaşlıdır” deyirlər. 

Kremlər, masaj və gimnastika daha kömək etmədiyi 
üçün sinəsini dik və şux tutan kip lifçiklər taxmağa başla- 
yıb. Makiyalı getdikcə daha çox vaxt aparır. Saçları kos- 
metika firmalarının televiziya rekiamlarında vəd etdikləri 
kimi — parlaq, yumşaq və dalğalıdır. Onu hər dəfə bir 

oynaşla gəzintidə, qonaqlıqda, rəqsdə görənlər bu şən 
və gülərüz qadının, əslində, necə tənha olduğundan 
xəbərsizdirlər. Bir müddət vaxt keçirib pul xərclədəndən 
sonra şərait imkan verərsə, oynaşıyla yatağa girər. Nə 
olur-olsun, girdiyi yatağı öz gələcəyi və rahatlığı üçün bir 
zəminə çevirmək istəyir. Oynaşları onun toruna düşmə- 
mək üçün daha tədbirli olmağa çalışır, ya da başqa bir 
qadınla evlənirlər. Vaxtın necə ötdüyünü Mərcidən yaxşı 
heç kim bilə bilməz. Köhnə fal kartları onun özü kömək 
istədiyi vaxt cavab vermirlər. 

Mərci çox kişi görüb. Çoxu da qüruru qırılmış, ümid- 
siz və özlərini günahkar hiss edənlərclir. Bu səbəbdən də 
peşəkar ovçu kimi ovuna qarşı amansızdır. Bu cür kişilə- 
ri öz qorxuları və qürurları qarşısında acizləşdirə bilmək 
onun üçün çox asandır. Axmaq yerinə qoyulmağa o 
qədər can atırlar ki, Mərci artıq bundan zövq ala bilmir... 
Onlara qarşı hiss etdiyi nifrətdən başqa bir şey deyil. Bəzi- 
ləri ilə də dostluq, yoldaşlıq əlaqələri saxlayır. Amma 
onun dostluğundan baş açmaq mümkün deyil. Heç bir 
umacağı olmayan dostlarından ötrü canından da keçmə- 
yə hazırdır. Münasibətlərini gizli saxladığı bəzi dostlarına 
dərin rəğbət bəsləyir. Denni Teylor onlardan biridir. Alfio 
Maruello başqa biri, polis rəisi Stounvell Cəkson Smit isə 
digəridir. Başqaları da var ki, onlar Mərciyə, Mərci də 
onlara etibar edir. Dostlarının gizli varlığını, ona söylənən 
sirləri saxlamaqla özünü etibar sahibi hiss etmək, səmimi 
və dürüst olmaq, sanki, onu yenidən həyata bağlayır. Bu 
dostları Mərci ilə çox sərbəst, çəkinməclən, qorxmadan 
danışırlar. Çünki Mərci onlara görə, sanki, Andersenin 
“Quyu”sudur. Hər sözü qavrayan, heç nəyi çək-çevir 
etməyən və ən əsası — susmağı bacaran... Bir çoxlarının 
gizli qüsuru olduğu kimi, Mərcinin də qəlbində gizli 
comərdlik var. Bəlkə də, bu gizli şeydən dolayı o, Nyu- 
Beytaun, hətta Vesseks əyaləti haqqında hamıdan çox 
bilir. Onsuz da, ona heç bir xeyri olmayan bu məlumatlar 
elə sirr kimi də qalır. Amma başqa mövzularda öyrəndi- 
yi hər şeydən öz marağı naminə istifadə edir. 

İten Houli ilə bağlı plan onun ağlına təsadüfən, bikar- 
çılıqdan gəlib. Mərci öz qadınlıq qüdrətini onun üzərində 
sınamaq istəyir. Hiyləgər davranışları bir yandan da İtenin 
haqlı şübhələrinə səbəb olur. Ondan kömək uman, təs- 
kinlik almaq üçün gələn məyus kişilərin çoxu şəhvət 
kasadlığından əziyyət çəkən, iradə zəifliyinə, həyatlarını 
bütünlüklə alt-üst edən iqtidarsızlığa məhkum olanlardır. 
Mərci bir-iki xoş söz söyləyib təskinlik verməklə onları 
rahatlamagın, əliqırmanclı arvadlannın qarşısına çıxacaq 
bir vəziyyətə gətirməyin yolunu bilir. Yeri gəlmişkən, 
onun Meri Houliyə qarşı münasibəti sırf səmimiyyət üzə- 
rində qurulub. Onun vasitəsilə sosial-iqtisacli təsirlərin 
qurbanına çevrilmiş, özünə qarşı inamını, gücünü, qüvvə- 
tini itirmiş İteni tanımışdı. Onun boşluqlar içində işsiz, 
sevgisiz və övladsız keçən həyatıncla qəfil bir maraq 
oyanmışdır... Bütün fikri İteni düşdüyü mənəvi tənəzzül 
içindən çıxarıb onun qarşısına yeni bir məqsəd qoymaq- 
dır. Bu, ondan ötrü, sanki, bir tapmaca, bir sınaq, yaxşılıq 
naminə yox, maraq və tənbəllikdən doğan bir oyundur. 
İten onun görmüş olduğu kişilərdən fərqlidir. Mərci onu 
yönləndirə bilməklə öz qüdrətini sübut etmək istəyir. Son 
zamanlar onun buna çox ehtiyacı var. 

İtenin daxilindəki təbəddülatın dərinliyini anlaya bilən, 
bəlkə də, yeganə insan Mərci idi və o, bunda öz təsirini 
gördükcə qorxurdu. Kiçik bir siçandan aslan yalı çıxmağa 
başlamışdı. Mərci onun köynəyi altında əzələlərin necə 
qabardığını, gözlərindəki rəhmsizliyin necə alışdığını sezə 
bilirdi. Xirosima üzərində bomba olub partlayan macidə 
və materiya nəzəriyyəsini düşünərkən xoşniyyət Eynşteyn 
də, yəqin, eyni şeyi hiss edib. 

Mərci Merinin xətrini çox istəyir, ona rəğbət bəsləyir. 
Amma bu, o demək deyil ki o, Merinin halına yanır. Bir 
qadının çəkdiyi məşəqqət başqa bir qadına görə qəbul 
edilən haldır. 

Köhnə limanın lap yaxınlığında, geniş və hündür 
ağaclığın içində yerləşən səliqəli, balaca evində güzgüyə 
boylanan Mərci silahlarını yoxlayıb makiyaj etməyə hazır- 

laşırdı. Krem, pudra, göz boyası və tuş çəkəndən sonra 
hərəsi bir ox dənəsinə dönmüş kirpiklərinin arasından 
üzündəki gizli qırışlara nəzər saldı. Zamanın sakit dəniz- 
də qayaları yalayan kiçik ləpələr kimi necə səssiz-səmir- 
siz, sezdirmədən keçdiyini hiss elədi. Yetkinliyin, orta yaş 
dövrünün öz gücü, öz arsenalı var. Ona görə də deyirlər 
ki, insan gərək cavanlıqdan qocalığa pay saxlasın. Bu 
həm bacarıq, həm də təcrübə tələb edir. Mərci buna tam 
hazır olmasa da, başa düşür ki, tələsməlidir. Nə qədər ki 
canı suludur, nə qədər ki gənclik ehtirasını itirməyib, 
gərək lüt, məzlum və eybəcər görünməməyin yollarını 
öyrənsin. Ən əsası — tənhalığı özünə dərd etməməyi 
bacarmalıdır. Əlindəki güzgüdə ağzının kənarlarını, azacıq 
açılmış dodaqlarını görmək üçün uzun kirpikli gözlərini 
yarıyacan qapadı, dik tutduğu çənəsinə nəzər saldı. 

İndi o, güzgü qarşısında nə qədər təcrübəli olduğuna 
dəlalət edən hərəkətlərlə üzündəki cizgiləri sınamağa 
çalışdı. Uzun kirpikli, yarıqapalı gözləri ilə azacıq açılmış 
dodaqlarına baxdı. Ağzının kənarlarından aşağıya doğru 
uzanan gizli qırışları görmək üçün çənəsini endirdi. Önün- 
dəki güzgüdə birdən-birə düz iyirmi il yaşlandığını gördü. 
Buz kimi donmuş beynində onu nələrin gözlədiyini pıçıl- 
dayan səsdən üşüdü, cin vurmuş kimi titrədi. Çox gecik- 
mişdi... Qadın dediyin gərək içinə qara məxmər çəkilmiş, 
işıqlı, butaforiyalı vitrin kimi yumşaq və rahat bir yuvaya 
sahib olsun. Elə bir yuva ki, əlini-qolunu uzadıb rahatca 
qarıya, birçəklərini ağarda, şişmanlaşa, xəsisləşə bilsin, 
keçmiş günlərini xatırlasın. Qadın qarıyanda uşaqlara, sev- 
giyə, nəvazişə, istəkli və mötəbər bir ərə, yaxud da ərin- 
dənqalma mötəbər bir bank hesabına, güzəran güvəncinə 
daha çox ehtiyac duyur. Tənhalıq içində qarımış, üzünü 
qırışlar örtmüş, heç kimə lazım olmayan köhnə bir əşya 
kimi atılmış qadın ağrılarını, ah-ufunu dinləyəcək məzlum 
bir qulaq yoldaşına belə möhtac olur, xiffət çəkir... 

Mərci bunları düşündükcə qorxudan qarnına sancı 
dolurdu. Əslinə baxanda, birinci ərindən yarımışdı. Zəif 
adam idi və Mərci onun zəifliyindən hələ də istifadə edir. 

Boşananda belə çarəsiz sevgi ilə bağlandığı Mərcinin 
yenidən evlənəcəyi təqdirdə alimentdən məhrum olma- 
sını şərt kimi irəli sürməmişdi. 

İkinci əri elə bilirdi ki, Mərcinin yaxşı pulu, özünə- 
məxsus bir bank hesabı var. Ona görə də ölümündən 
sonra Mərciyə heç nə miras qoymamışdı. Mərci də birinci 
ərindən aldığı alimentlə korluq çəkmədən yaşayır, yaxşı- 
ca geyinib-kecinir, istədiyini edirdi. Görəsən, birinci də 
ölsə, necə olacaq? Bax elə qorxduğu bu idi. 

Axırıncı dəfə birinci ərini yanvar ayında, Madison pros- 
pekti ilə 57-ci küçənin kəsişdiyi o geniş, böyük keçiddə 
görmüşdü. Qocalıb əldən düşmüşdü. Onun öləcəyi qor- 
xusu gecə-gündüz yuxularını qarışdırır. Sağlığı üçün can- 
dildən dua edən yeganə insanın özü olduğuna əmindir. 
İt oğlu gəbərsə, pulun dalı kəsiləcək. 

Bir anlığa onun sısqa və sakit üzünü, solğun gözləri- 
ni xatırladı və qamına dolmuş sancı daha da şiddətləndi. 
İt oğlu gəbərsə... 

Mərci güzgüyə doğru əyildi. Nizəatanlar kimi iradə- 
sini toplamağa çalışdı. Çənəsini qaldırdı. Boğazındakı qat- 
lar yox oldu. Gözləri parladı. Üzünün dərisi gərildi. Çiyin- 
lərini və qamətini dikəltdi. Ayağa durub qalın, qırmızı xal- 
çanın üstündə vals oynayırmış kimi dövrə vurdu. Yalın 
ayaqlarının çəhrayı lak çəkilmiş dırnaqları parıldayırdı. 
Vaxt itirmədən hərəkətə keçməli, tələsməlidir. 

Şkafın qapısını axıracan açdı. Əlini Dörd iyulda geyə- 
cəyi ən qəşəng, açıq-saçıq paltarının, dikdaban ayaqqa- 
bılarının, nazik corablarının üzərində gəzdirdi. Artıq için- 
dəki o ruh düşkünlüyündən əsər-əlamət qalmamışdı. 
Bıçaq itiləyən qəssab cəldliyi ilə və ustalıqla geyindi. San- 
ki, itilədiyi bıçağı barmağına sürtərək yoxlayan qəssab 
kimi o da güzgü qarşısında boy verib əyin-başını diqqət- 
lə gözdən keçirdi. Cəld tərpənməli, bir az da tələsməlidir. 
Axı kişilər gözləməyi sevmirlər... və sonra o, zərif, qəşə- 
ng, şux görünüşü, gözəl, uzun ayaqları və ağ şumal əlc- 
əkləri ilə gözqamaşdıran bir xanıma çevrildi. Yanından 
keçdiyi heç bir kişi ona baxmaqdan özünü saxlaya bilmir. 

Hətta Miller Brother”s şirkətinin taxta daşıyan trak sürü- 
cüsü də onu görcək fit verdi. Yuxarı sinif şagirdləri olan iki 
oğlansa Rudolf Valentino! kimi gözlərini qıyaraq onu 
təpədən-dırnağa süzdü. Sonra da çaşqın halda ağızların- 
dan axan suyu sümürdülər. 

— Necə şeydir? — biri o birindən soruşdu. 

— AXX! 

— Xoşun gəlir? 

— Ooox... 

Bir qadının küçədə, özü də Nyu-Beytaun kimi bir yer- 
də boş-boşuna veyllənməsinə yaxşı baxmırlar. Gərək o 
qadın harasa, xırda da olsa, nəsə bir iş-güc dalınca getsin 
ki, başqa cür başa düşülməsin. Mərci Hai küçəsində səki 
boyu addımlayaraq qarşılaşdığı tanışlarına başıyla salam 
verir, hər biri haqqında mülahizə yürüdürdü. 

Mister Holl... Artıq bir müddətdir kredit götürdüyü 
pulla dolanır. 

Stoni... Sərtdir, sözün əsl mənasında kişidir. Amma 
hansı qadın polis maaşı, yaxud pensiyası ilə yaşamaq 
istər? Bir də axı onlar dostdurlar. 

Herold Bek... Yaxşı mal-mülk sahibidir. Amma ördək 
kimi səməliyi var. Bunu bilməyən yeganə insan da elə 
onun özüdür. 

Mak Dovel... “Sizi gördüyümə çox məmnun oldum, 
ser. Milli necədir?” — Mümkün deyil... Arvadına son dərə- 
cə bağlı olan bu şotland əsilli əlil ölmək bilmir, dünyanı bir 
ucdan tutub yaşayır. Bir az da qapalı adamdır. Altında 
nəyi var — heç kim bilmir. 

Xumar baxışlı Donald Randolf... Kokteyl məclislərində 
əvəzolunmaz tərəf-müqabildir. Nə qədər içsə də, centl- 
menliyinə xələl gəlməz. Amma heç ondan da ər çıxmaz. 
Əlbəttə, barlardan yığışmayan biri ilə evlilik yaşamaq 
çətin məsələdir. 

Harold Lyus... Deyilənə görə, Times jurnalının sahibi 
ilə qohumluğu var. Kim bilir, bəlkə də, özü belə uydurub. 


1 Rudolf Valentino (1895—1926) — məşhur Amerika kinoaktyoru 

Özünü ağıllı göstərməyə çalışan, amma iki kəlmə ağıllı 
söz tapıb danışa bilməyən qaraqabaşın biridir. 

Ed Vantoneri... Yalançı, əlləyri, fırıldaqçı olduğunu 
danışırlar. Kalan pul-para da toplayıbmış. Bu adamın heç 
kimə inamı yoxdur. Hətta ölüm yatağındakı arvadına da 
etibar etmir. Qaçmasın deyə qapıdakı itini də zəncirləyir. 

Pol Strayt... Yerli respublikaçıların başçısı. Arvadının 
da adı Batəflay". Ləqəb-zad deyil, əsl adı belədir — Batəf- 
lay Strayt. Elə bu adla da baptiz olunub. “Arxalı köpək 
qurd basar” — deyirlər. Nə qədər ki Nyu-York qubernato- 
ru respublikaçıdır, Polun qılıncının dalı da kəsir, qabağı 
da. Şəhər zibilxanasına yiyəlik edir. Bir bak zibilin daşın- 
ması üçün iyirmi beş sent alır. Deyilənə görə, zibilliyi bas- 
mış siçovullar çoxalıb şəhərdə təhlükəyə çevriləndə, Pol 
onları vurmaq istəyənlərə bilet satırmış: üstəlik, iyirmi iki 
kalibr patrondaşıyla dolu tüfəngləri və əl fənərlərini də 
kirayə verib. İndiki prezidentə o qədər bənzəyir ki, çox- 
ları onu Ayk” çağırır. Amma bir dəfə sərxoş Denni adam 
içində xaç çəkərək ona “Aristokrat” deyib və o hadisə- 
dən sonra da hamı ona bu adı yapışdırıb. 

Maruello... Son vaxtlar lap xəstə görünür. Üzünün 
rəngi meyit rənginə dönüb. Gözlərindəki ifadə, sanki, qar- 
nına güllə dəymiş bir insanın çəkdiyi əzabı xatırladır. O 
qədər fikirlidir ki, öz dükanının qarşısından keçərkən içə- 
ri heç baxmadı da. Mərci sallana-sallana dükana girdi. 

İten dükanda qarasaçlı, İvy League şalvar geymiş, 
başına panama qoymuş yad bir adamla söhbət edirdi. 
Təxminən, qırx yaşlarındla, sərt və ciddi iş adamına bən- 
zəyirdi. Piştaxtanın üstünə əyilmişdi, az qala, İtenin ağzı- 
na girirdi. 

Mərci: 

— Salaml Görürəm, məşğulsan. Bir azdan gələrəm, — 
dedi. 


Iİ Kəpənək (ing.) 
2 Dvayt Deyvid Eizenhaner (1890—1969) — ABŞ-ın 34-cü preziden- 
ti olmuş bu adamın ləqəbi “Ayk” olub. 

Vaxt öldürmək istəyən qadın üçün ən münasib yer 
bankdır. Boş-boşuna durmaqdansa, heç olmasa, hesa- 
bından xəbər tutar. Mərci küçənin qarşı tərəfinə keçib 
mərmər və polad tağ-tavanıyla əsl məbədə bənzəyən 
bank binasına girdi. 

Kassa otağındakı dəmir şəbəkəli pəncərədən baxan 
Coy Mörfi onu görcək sevindi, kişinin gözlərinə işıq gəldi, 
elə bil. Nə qədər şən, nə qədər əyləncəli, nə qədər xoş 
bir oynaş olsa da, evlilik perspektivi olmayan kişidir. 
Mərci anadangəlmə subay olan və ölənəcən də subaylı- 
gın daşını atmayacaq bu adamı başa düşən, hətta ona 
haqq qazandıran yeganə qadındır. O, yaxşı bilir ki, Coy 
özü üçün qoşa məzar istəmir. 

Mərci: 

— Ser, o yeni kəsilmiş şax pullardan yenə varınızdır? 

— Bu dəqiqə baxaram, mem. Olmalıdır. Haradasa 
buralarda gözümə dəymişdi bir az. Nə qədər çəkməyimi 
əmr edirsiz? 

— Təxminən, altı unsiya" bəs edər, müsyö. — Balaca, 
ağ çantasından çek kitabçasını çıxarıb iyirmi dollarlıq çek 
yazdı. 

Coy gülümsədi. Mərci onun xoşuna gəlir, hərdənbir 
nahara dəvət edir, sonra da yatağa girirlər. Onunla həm- 
söhbət olmaqdan, zarafatlaşmaqdan da bir başqa zövq 
alır. 

— Unsiya dedin, yadıma dostumun danışdığı bir əhva- 
lat düşdü. Meksikada, Panço Villanın” silahdaşlarından 
olub. Panço barədə eşitmisən? 

— Heç nə eşitməmişəm. 

— Nə isə... Dostum deyir ki, Panço şimalda olanda 
əldə etdiyi bir dəzgah sayəsində iyirmi pesoluq”? saxta pul 
kəsirmiş. O qədər kəsiblər ki, saymaq mümkün olmayıb. 
Deyir ki, axırı məcbur olub tərəzi ilə çəkirlərmiş. 


1 Unsiya — bir unsiya 29,86 qrama bərabər tutulur 

? Panço Villa — XX əsrin əvvəllərində Meksika kəndlərinin par- 
tizan hərəkatına başçılıq edənlərdən biri 

3 Резо — Meksika valyutası 

Mərci: 

— Coy, öz aramızdır, sən də öz xatirələrini bilmirsən 
kimə sırıyasan. Danışmasan, dayana bilmirsən. 

— Missis Yanq Hant, heç elə şey olar? Tanrı xətrinə... 
O vaxtlar mən beş yaşında uşaq olardım. Dostumun 
dedikləridir... Demək, Pançonun yanına bir az dolu, amma 
yaraşıqlı bir qadın gəlib deyir: “General, siz mənim ərimi 
asmısınız. Mən də beş uşaqla ortada qalmışam. Bəs hanı 
sizin inqilabın ədaləti?” Panço da bax indi mən etdiyim 
kimi, qadının əndamını başdan-ayağa süzərək fikrə gedir. 

— Coy, sən hələ çek yazmamısan. 

— Bilirəm. Ardına qulaq as. Panço köməkçisinə o 
qadın üçün beş kilo çəkməyi tapşırır. Bir qalaq pulu məf- 
tillə bağlayıb gətirib verirlər qadına. Qadın da yükünü 
darta-darta çıxıb gedir evinə. Sonra bir leytenant gəlib 
çıxır. Rəsmi qaydada Pançoya yaxınlaşıb məruzə edir: 
“Mənim generalım (onlar mi gral — hral deyirlər), biz onun 
ərinə heç nə etməmişik. Sərxoş idi. Ayılmadığı üçün zin- 
dana saldıq”. Panço gözlərini uzaqlaşan qadından ayır- 
mayaraq deyir: “Gedin güllələyin. Dul qadını aldatmaq 
bizə yaraşmaz”. 

— Coy, sən lap zəhlətökənsən. 

— Doğrudan, olmuş əhvalatdır. Şəxsən mən inanıram. 
— Mərcinin çekini əlində yellədərək soruşdu. — Pulu han- 
sı kupyurada verim? İyirmilik, əllilik, yoxsa ki yüzlük? 

— Mənə irilərindən çək. 

Bir-biri ilə hırıldaşıb məzələndilər. 

Cənab Beyker kabinetinin tutqun şüşəli qapısını ara- 
layıb onlara tərəf boylandı. 

Bu da bir fürsətdir düşüb. Cənab Beyker də haçansa 
Maərciyə girişmişdi. Amma qrammatik cəhətdən düzgün 
qurulmuş cümlələri bir az da dolaşıq rəsmiyyətə qarı- 
şınca, aranı aça bilməmişdi. Hərçənd bəziləri üçün cənab 
Beyker — cənab Dollar deməkdir. Əlbəttə, cənab Beykerin 
arvadı var. Amma Mərci də bu günahkar dünyanın Bey- 
kerlərini yaxşı tanıyır. İstədiklərini nəyin bahasına olur- 
olsun ala bilməkdən ötrü don dəyişdirməyi, əxlaqlı 

görünməyi bacarırlar. Yaxşı ki, Beykerə yaxınlıq vermə- 
yib. Yoxsa bu tamahkar baxışlar ona belə zillənməzdi. 

Mərci Coydan aldığı dörd dənə beşlik dolları çantası- 
na qoyub çalbaş bankirə tərəf getmək istəyirdi ki, bayaq 
İtenlə dükanda söhbət edən o adam sakitcə içəri girdi. 
Mərcinin qarşısından şəstlə keçib cənab Beykerə yaxın- 
laşdı. Vəsiqəsini göstərəndən sonra kabinetə girdi. Qapı- 
nı arxadan örtdülər. 

Mərci də Coya sarı dönüb: 

— Hah, qadam ağzına. Ayağımı öpərsən, — dedi. 

Coy: 

— Onlar Vesseksdəki ən gözəl ayaqlardır. Bu gecə 
mənimlə gəzməyə etiraz etməzlər ki? Bəlkə, restorana 
getmək, rəqs etmək istəyirlər? 

— Olmaz. Kimdir ki o? 

— İlk dəfədir görürəm. Tipindən bank müfəttişinə 
oxşayır. Belə vaxtlarda öz vicdanım və hesab-kitab qarşı- 
sında üzüağ olduğuma çox sevinirəm. 

— Bilirsən, Coy, sənin yanına at bağlasan, anqırıb 
qaçar. O ki ola qadın. 

— Elə mən də bunu istəyirəm, mem. 

— Hələlikl 

Mərci çölə çıxdı. Küçəni keçib yenidən Maruellonun 
dükanına qayıtdı. 

— Salam, İten. 

— Xoş gördük, Mərci. 

— O yaraşıqlı gədə kim idi? 

— Sehrli kürə yanında deyil? Baxsan, kim olduğunu 
görərsən. 

— Xəfiyyədir? 

— Daha betəri. Maraqlıdır, Mərci, görəsən, niyə hamı 
polisdən qorxur? Heç bir günahım olmaya-olmaya mən 
özüm də polislərdən xoflanıram. 

— Deyirsən yəni o qıvrımsaç, toppuş gədə, doğrudan, 
gizli polisdir? 

— Nəsə elə bir şeydir, dəqiq bilmirəm. “Federal Büro- 
danam”, — dedi. 

— İten, yenə nə iş qarışdırırsan? 

— Mən? Necə yəni qarışdırmaq? 

— Səndən nə istəyirdi? 

— Mən ancaq nə soruşduğunu bilirəm, nə istədiyini yox. 

— Nə soruşdu? 

— Maruellonu nə vaxtdan tanıdığımı, onu başqa kim- 
lərin tanıdığını, Nyu-Beytauna nə vaxt gəldiyini soruşdu. 

— Sən nə dedin? 

— Düşmənlə vuruşmaq üçün cəbhəyə gedəndə onu 
tanımadığımı, qayıdanda burada gördüyümü, müflis 
olanda da dükanı məndən aldığını, mənə yanında iş ver- 
diyini söyləclim. 

— Səncə nəyi araşdırır? 


— Nə bilim... 

Mərci İtenin gözlərinə baxmağa çalışdı. “Özünü 
axmaq yerinə qoyur. Görəsən, məqsədi nədir?” — deyə 
düşündü. 


— Mənə inanmırsan, Mərci. Səni qınamıram. Qəribə 
də olsa, doğru sözə heç kim inanmır. 

Bu gileyli sözlər Mərcini daha çox narahat etdi. 

— Həqiqət müxtəlif olur, İten. Toyuq əti kimidir: kimə- 
sə ağ tikə düşür, kiməsə qara. 

— Elədir. Düzünü desəm, mən də narahatam, Mərci. 
Bu işə mənim ehtiyacım var. Alfionun başına nəsə gəlsə, 
məni bayıra atacaqlar. İşimi itirmək istəmirəm. 

— Varlanacağını unudursan? 

— Varlanmayınca xatırlamaq çətin olur. 

— İten, mən yazda, Pasxaya bir-iki gün qalmış bura 
gəlmişdim, yadındadır? Onda sən mənə “yerusəlimli qız” 
demişdin. 

— Hə, böyük cümə idi. 

— Demək, unutmamısan. İncildə yerini tapdım, “Mətyu” 
bölümündəcir. Olduqca təsirli və dəhşətli səhnədir. 

— Elədir. 

— Niyə mənə elə dedin? 

— Böyük xalam Debora ildə bir dəfə məni çarmıxa 
çəkdirərcli. Hələ də o məhzun hissi unutmamışam. 

— Zarafat edirsən. Sən onda ciddi idin. 

— Hə, ciddiydim. Elə indi də ciddiyəm. 

Mərci gülümsəyərək: 

— Bilirsən, sənə açdığım fal düz çıxır, — dedi. 

— Bilirəm. 

— Demək, mənə borclusan. 

— Razıyam. 

— Bəs borcunu nə vaxt ödəyəcəksən? 

— İstəyirsən indi ödəyim? Elə burada? 

— İnanmıram bacarasan. 

— Bacarmaram? 

— Yox, İten, sənlik deyil. Sən heç vaxt cızığından çıx- 
mamısan. 

— Bəlkə, öyrənmişəm? 

— İstəsən də, bacarmazsan. 

— Gərək bir özümü yoxlayım. 

— Səni hərəkətə gətirmək üçün ya sevgi, ya da ki nif- 
rət lazımdır. Hər ikisi də uzun bir zamana möhtacdır. 

— Bəlkə də, haqlısan. Sən bunu haradan bilirsən? 

— Özüm də bilmirəm. 

İten soyuducunu açıb iki dənə soyuq kola götürdü. O 
dəqiqə tərləyən şüşələrdən birini açıb Mərciyə uzatdı, 
ikincini də özü üçün açdı. 

— Nədir məndən istədiyin? 

— Mən heç vaxt sənin kimi kişi tanımamışam. Bəlkə 
də, mən, həqiqətən, sevilməyin və ya nifrət edilməyin nə 
olduğunu görmək istəyirəm. 

— Sən axı sehrbazsan. Bəs niyə Dir fırtına qoparmırsan? 

— Bacarmıram. Mən yalnız qaşımı qaldırmaqla kişilə- 
rin içində xəfif küləklər əsdirə bilirəm. Onları alovlandır- 
maq üçün... Amma təkcə sənin odunu tutuşdura bilmirəm. 

— Bilməmiş olmazsan. 

İten Mərcini diqqətlə süzdü və bunu ondan heç giz- 
lətmədi də: 

— Әпаатип gözəl əndazədədlir. Lap kərpic ev kimi- 
sən, qaməti şux, güclü, gözəlsən. Yumşaq və hamarsan... 

— Haradan bilirsən? Sən ki mənə heç toxunmamısan. 

— Sənə toxunsam, mum kimi əriyib süzülərsən. 

— Sevgim mənim... 

— Bəsdir. Nə danışdığımı bilmirəm. Deyəsən, lap ağ 
elədim. Axı mən sənin nəyinə lazımam? Gözəl-göyçək, 
ağıllı qadınsan. Nə görmüsən məndə? 

— Mən sənin qismətində uğur gördüm və bu 
gördüyüm düz çıxır. 

— Sən bundan faydalanmaq istəyirsən? 

— Hə. 

— Bax indi inandım sənə. – İten gözlərini tavana zillə- 
di. — Qəlbimin sevgisi, Meri, — dedi. — Sevgili ərinə, səda- 
qətli həmdəminə nəzər sal. Məni içimdəki yamanlıqdan 
və gələcək bəlalardan hifz etl Səndən kömək diləyirəm, 
sevimli Meri. Çünki kişilərin qəribə və iztirablı ehtiyacları 
var. Əsrlərdir ki toxumlarını hər yerə intişar etməyin ağrı- 
sını, vəbalını daşıyırlar. Ora pro me.. 

— Çox hiyləgərsən, İten. 

— Bilirəm. Amma fagır hiyləgərəm. 

— Səndən qorxmağa başlayıram. Əvvəl belə deyildin. 

— Səbəbini mən özüm də bilmirəm heç. 

İten onun gözlərindəki o falçı baxışlan bir daha gördü. 
Elə bu vaxt cənab Beyker dükana girdi. 

— Maruello, — deyib İtenə baxdı. 

— Nə olub? 

— Mən səndən soruşuram. 

— Bircə dəqiqə, cənab Beyker, əlimdəki işi qurtarım... 
Beş yumurta, bir qutu da kərə yağı dediniz. Elədirmi? 
Qəhvə də verim? 

— Hə, bir qutu da qəhvə qoyun, ehtiyat üçün. Bu 
“VVhumpdum” etiketli mal əti konservləri necə şeydir? 

— Dadına baxmamışam. Amma tərifləyirlər. Cənab 
Beyker, bu dəqiqə. Deyəsən, missis Beyker də bunlardan 
almışdı. 

— Bilmirəm, İten. Qabağıma nə qoysalar, onu da yeyi- 
rəm. Missis Yanq Hant, siz də günü-günclən gözəlləşirsiz. 


I Burada: “Mənə yar ol, duaçı ol” mənasında (lat.) 

— Kompliment üçün təşəkkür edirəm, ser. 

— Bu, kompliment deyil, həqiqətdir və bir də... Çox 
gözəl geyinirsiz. 

— Mən də sizin haqqınızda eyni şeyi düşünürəm, ser. 
Çox yaraşıqlı geyim tərziniz var. 

— Haqlısız. Geyimə fikir verənəm. Əyin-başıma xeyli 
xərc çəkirəm. 

— Məsəl də var: “Gözəllik ondur, doqquzu dondur”. 
Həqiqətən, belədir. İndiki dərzilər adamı istədiyin cildə 
salır. 

— Ən pisi də odur ki, yaxşı tikilmiş kostyum heç dağıl- 
maq bilmir. Bax bu üstümdəkini on ildir geyinirəm. 

— Ola bilməzl Heç deməzsən... Cənab Beyker, xanı- 
mınız necədir? 

— Bir az deyingənliyi olmasa, lap yaxşıdır. Missis Yanq 
Hant, niyə ona baş çəkmirsiz? Evdə tək oturmaqdan darı- 
xır. Yeni nəsil arasında mədəni söhbətlər edən çox az 
adam tapılar. Səhv etmirəmsə, bunu Vikheml deyib. Vin- 
çester kollecində hələ də bu devizlə xidmət edirlər. 

Mərci İtenə sarı dönüb: 

— Bunu bilən başqa bir amerikan bankiri göstərə bilər- 
sən? 

Cənab Beyker ciddiləşdi: 

— Arvadım “Böyük əsərlər”ə” abunədir. Çox oxuyur. 
Ona mütləq baş çəkin. 

— Böyük məmnuniyyətlə. Cənab Houli, zəhmət olmasa, 
aldıqlarımı bir torbaya qoyun. Evə gedəndə götürəcəm. 

— Yaxşı, mem. 

Mərci Hant sağollaşıb çıxandan sonra cənab Beyker 
onun barəsində: 

— Çox cazibədar qadındır, — dedi. 

— Meri ilə rəfiqədir. 

— İten, o dövlət məmuru bura da gəlmişdi? 





1 Vikhem — XIV əsrdə əsası qoyulmuş məşhur ingilis kollecində öz 
təhsil sistemini tətbiq etmiş Vinçester yepiskopu 

2 Ötən əsrin 50-ci illərində Çikaqoda nəşr olunan Amerika ədə- 
biyyatı antologiyası 

— Hə, gəlmişdi. 

— Nə istəyirdi? 

— Baş açmadım. Cənab Maruello haqqında bir-iki sual 
verdi. Heç bilmədim nə cavab verim. 

Aktiniya" udduğu yengəcin qınını çıxartdığı kimi, 
nəhayət ki, cənab Beyker də Mərcini beynindən çıxara 
bildi. 

— İten, Denni Teyloru görmədin? 

— Xeyr, görmədim. 

— Harada olduğunu da bilmirsən? 

— Bilmirəm. 

— Onu mütləq görməliyəm. Səncə, haracla olar? 

— Haradasa may ayından bəri görməmişəm. Müalicə- 
yə getmək istəyirdi. 

— Harada müalicə alacağını bilirsən? 

— Demədi. Amma özünü yenə sınamaq istəyir. 

— Dövlət xəstəxanasıncla? 

— Zənn etmirəm, ser. Məndən bir az da borc pul aldı. 

— Мә? 

— Ona bir az borc verdim. 

— Nə qədər? 

— Sizi başa düşmədim, ser. 

— Hə, bağışla, İten... Axı sən onunla köhnə dostsan. 
Bağışla. Sən verdiyindən başqa pulu var idi? 

— Məncə, var idi. 

— Bilmirsən nə qədər? 

— Xeyr, ser. Amma mənə elə gəldi ki, kifayət qədər 
pulu var. 

— Xahiş edirəm, harada olduğunu bilirsənsə, mənə de. 

— Cənab Beyker, bilsəm, deyərəm. Məncə, siz xəstə- 
xanaların siyahısını götürüb bir-bir zəng etsəz, taparsız. 

— Səndən pulu nağd aldı? 

— Bəli. 

— Elədirsə, soruşmağın xeyri yoxdur. Adını dəyişib. 

— Niyə? 


lAktiniya — bağırsaqboşluqlular sinfinə daxil olan dəniz heyvanı 

— Yaxşı ailədən çıxanlar həmişə belə edirlər. İten, ona 
verdiyin pulu Meridən almışdın? 

— Bəli. 

— Etiraz etmədi? 

— Denniyə verdiyimi bilmir. 

— Görürəm ağıllanmısan. 

— Sizdən öyrənmişəm, ser. 

— Öyrən, öyrən. 

— Yavaş-yavaş öyrənirəm. Öyrəndikcə də görürəm ki, 
hələ çox şeyi də bilmirəm heç. 

— Düz edirsən. Meri necədir? 

— O, həmişə güclü və səbirlidir. Kaş bu bayram onu 
harasa tətilə apara biləm. Neçə illərdir şəhərdən kənara 
çıxmırıq. 

— O da olacaq, İten. Mən Dörd iyulu burada olmaya- 
cam. Səs-küydən bezmişəm lap. 

— Siz bankirlər bəxtəvər adamlarsız. Bir ayağınız 
gəzməkdədir. Albanidən bu yaxında gəlmisiz. 

— Sən haradan bilirsən? 

— Haradan eşitdiyimi xatırlamıram. Ola bilsin, missis 
Beyker Meri ilə danışanda deyib. 

— Ola bilməz. Arvadımın xəbəri yoxdur. Yadına sal 
bir, kimdən eşitmisən. 

— Nə bilim... Bəlkə də, yanılıram. 

— İten, bu, məni çox narahat etdi. Haradan eşitdiyini 
xatırlamağa çalış. 

— Heç cür xatırlaya bilmirəm. Bir də ki... Bunun nə 
əhəmiyyəti var axı? 

— Narahatlığımın səbəbini deyəcəm, amma aramızda 
qalsın. Məsələ bundadlr ki, düz eşitmisən. Məni quber- 
nator çağırmışdı. Çox ciddi məsələ ilə əlaqədar. Maraq- 
lıdır, görəsən, haradan biliblər? 

— Bəlkə, sizi orada kimsə görüb? 

— Tanış-bilişə rast gəlmədim heç. Təyyarə ilə gedib- 
gəldim. Çox ciddi məsələdir. Sənə bir şey deyəcəm. 
Amma eşitsəm, biləcəm ki, səndən çıxıb. 

— Elədirsə, deməyin. 

— Albaniyə getməyimdən xəbərdar olduğuna görə 
seçim haqqın qalmayıb, gərək biləsən. Ştatın böyükləri 
bizim dairənin və şəhərimizin işlərini təftiş etdirirlər. 

— Niyə? 

— Görünür, buranın qoxusu oralara da çatıb. 

— Siyasi məsələdir? 

— Qubermator girişdiyinə görə, demək, məsələ siyasidir. 

— Cənab Beyker, başa düşmürəm, nə var axı bunda? 
Niyə açıq danışmağa çəkinirsiz? 

— Səbəbi var. Necə olubsa, dairə rəhbərliyi duyuq 
düşüb. Gələn müfəttişlər bir çox sənədin yoxa çıxdığını 
görüblər. 

— Başa düşdüm. Kaş mənə danışmayaydız. Ağzıyırtıq 
deyiləm, amma bilmək də istəməzdim. 

— Ona qalsa, mən özüm də bilmək istəməzdim. 

— İyulun yeddisi seçkilərdir. Yəqin, o vaxtacan səs- 
soraq çıxmaz. 

— Bilmirəm. Albanidən asılıdır. 

— Görəsən, Maruellonun da bu işdə barmağı var? Mən 
öz işimi itirməkdən qorxuram. 

— İnanmıram olsun. O nyu-yorklu adam da Federal 
Вӧгодапаг, Ədliyyə Departamentindən. Vəsiqəsini soruş- 
madın? 

— Ağlıma gəlmədi. Əslində, özü göstərdi, amma mən 
fikir vermədim. 

— Nahaq baxmamısan. Belə vəziyyətdə həmişə diq- 
qətli ol. 

— Siz də bu qarışıqlıqda tətilə getmək istəyirsiz. 

— Eybi yox. Bayram günündə heç nə olmaz. Amma 
deyəsən, yaponlar Piəlrl-Harbora) elə həftəsonu hücum 
ediblər. Limanın boş qalacağını əvvəlcədən biliblər. 

— Mən də Meri ilə harasa getmək istərdim. 

— Sonra da gedə bilərsən. İndi başını işlət, Dennini 


tapmağa çalış. 
.ı ABŞ-ın Havay adalarındakı bu hərbi dəniz bazasına yapon avia- 


siyası 1947-ci ilin 7 dekabrında, bazar günü qəfil hücum etmişdir. Bu 
hücumdan sonra Sakit okeanda iki ölkə arasında müharibə başlamışdır. 

— Niyə? Yəni o qədər vacibdir? 

— Çox vacibdir. Hələ ki səbəbini deyə bilmərəm. 

— Elədirsə, onu tapmaq üçün hər yerə baxacam, ser. 

— Sağ ol, İten. Əminəm ki, tapacaqsan. Tapan kimi də 
mənə zəng vur. Nə vaxt olur-olsun — gecə, gündüz, fərqi 
yoxdur. 


XIII FƏSİL 


Kimsə fikirləşməyə vaxt tapmadığını deyəndə təəccüb- 
lənirəm: məsələn, mən nə qədər desən, fikirləşə bilirəm. 
Tərəzidə mer-meyvə çəkəndə, gün ərzində müştərilərə 
xidmət edəndə, Meri ilə sevişəndə, dalaşanda, uşaqları 
tənbeh edəndə belə düşünməkdən, maraqlanmaqdan, 
fərziyyə yürütməkdən bir anlıq da olsun vaz keçmirəm və 
bunun hər kəsdə belə olduğuna inanıram. Kimsə fikirləş- 
məyə vaxt tapmırsa, demək, o özü bunu istəmir, vəssa- 
lam. 

Tez-tez özümü yad, naməlum bir aləmdə hiss edirəm 
və burada, sadəcə, düşünmək məcburiyyətində oluram. 
Beynimdə qaynayan sualların hər biri məndən ayrıca vaxt 
və etina tələb edir. Bu həm də mənim üçün o qədər yeni 
bir aləmdir ki, bəlkə də, kimlərinsə hələ uşaqlıqda həll 
etdiyi, birdəfəlik çözdüyü suallar qarşısında hərdən lap 
çaşıb-qalıram. 

Mənə elə gəldi ki, çarxı hərəkətə gətirəndən sonra 
onun hər dönüşünü nəzarət altında saxlaya, hətta istə- 
səm, onu ram edə, dayandıra bilərəm. Amma mən öz 
əlimlə təkan verdiyim bu çarxın bir anlıq çönərək nəza- 
rətdən çıxacağına, öz yolundan, məramından dönməyən 
insan kimi itaətsizlik edəcəyinə ehtimal verdikcə qəlbimi 
ürpədici bədgümanlıq bürüyürdü. Ağlıma başqa bir bəd- 
bin fikir gəldi. Çarxı, həqiqətən, mən özümmü itələdim, 
yoxsa o, məni öz hərəkətinə cəlb elədi? Sözsüz, hərəkət 
etdirən mənəm... Amma eyni zamanda, sövq edilən də 
mən deyiləmmi? Artıq çıxmış olduğum bu uzun yolun 
heç bir kəsişməsi, döngəsi, dolanbacı yoxdur... Yalnız bir 

yol var — dümdüz irəli. Bir də ki mən seçmək imkanımı ta 
yolun başındaykən tərk etmişəm. 

Nədir əxlaqi dəyərlər? Sadəcə, sözlərdənmi ibarət- 
dir? Atamın — o alicənab, saf insanın sadəlövhlüyündən 
bir zəiflik kimi istifadə etmək, onun kimi insanlara quyu 
qazmaq hansı əxlaqa söykənir, görəsən? Doğrudur, bir 
yana baxanda ona quyu qazanlar öz işləri ilə məşğul olub- 
lar. Atamı onlar itələmədilər, o özü büdrəyib quyuya 
düşdü. Yaxşı, bəs yıxılana balta çalmaq necə, o da əxlaq- 
sızlıq deyil? Görünür, deyilmiş... 

İndi Nyu-Beytaun başdan-başa tələ kimi gizli quyu- 
larla doludur. Bu quyuları qazanlarsa adi dələduzlar yox, 
insanların gözündə ağıllı, fərasətli, yüksək əxlaq və məri- 
fət sahibləri kimi görünən gözüaçıq işbazlarclır. Yeni, giz- 
li imkanları görə bilən, hər şəraitdən öz maraqları nami- 
nə istifadə etməyi bacaran adamın əməllərində əxlaqsız- 
lıq və ya vicdansızlıq axtarmağa kim nə lüzum görür? 
Əsas odur ki, o adam ağıllı və fərasətlidir, qalanı boş şey- 
dir. İrəli gedən həmişə hörmətli olur. Bu dünya əzəldən 
belədir... Yadımdadır, Hitlerin zəfərlər çaldığı, maneəsiz 
irəlilədiyi vaxtlarda ona rəğbət bəsləyən, pərəstiş edən 
vicdanlı adamlar az deyildi. Mussolini dövründə qatarlar 
cədvəl üzrə hərəkət edirdi. Vişi Fransa naminə kollabora- 
sionist! oldu. Elə Stalin özü — hər nəydisə, qüdrətli idi, 
güclü idi. Güc və müvəffəqiyyət həmişə tənqiddən uzaq, 
əxlaqdan üstün tutulub. Demək, vacib olan nə etdiyin 
deyil, necə etdiyin və etdiyinə nə ad verməyindir. İnsan 
mənəviyyatının davranışlara nəzarət etməyə, onları 
dayandırmağa, cəzalandırmağa gücü yetirmi? Görünür, 
yetmir... Sadəcə, uğursuzluq cəzalandınlır və bu bir həqi- 
qətclir ki, cani tutulmayınca heç bir cinayət cəza görmür. 
Nyu-Beytaun üçün hazırlanan planın tətbiqində kimlərin- 
sə başı ağrıyacaq, kimlərsə məhv olacaq, amma bu, heç 


nəyi geri qaytarmayacaq. 


1 Kollaborasionist — II Dünya müharibəsi zamanı öz vətənini iş- 
ğal etmiş faşist işğalçıları ilə əməkdaşlıq edən vətən xaini 

Öz hərəkətimi mübarizə adlandırmağa vicdanım yol 
vermirdi. Artıq bu yola çıxmış olduğumu dərk etdiyim, 
qəbul etdiyim andan etibarən qarşımdakı yolu da, təh- 
lükələri də daha aydın görə bilirdim. Ən təəccüblüsü də 
o idi ki, hər şey öz-özünə, ard-arda düzülüb-qoşulur, bir 
şeydən başqa bir şey yaranır və dərhal da öz yerini tutur- 
du. Mən, sadəcə, hadisələrin axarını izləyir və yüngül 
toxunuşla onu idarə edirdim. 

Etdiyim və etmək istədiklərim xislətimə tamam yad, 
fəqət caydaq bir ata minmək üçün sıçrayış etmək qədər 
vacib idi. Bir kərə yəhərə oturdumsa, daha heç bir təka- 
na, sıçrayışa ehtiyacım olmayacaq. Bu gərdişi dayandıra 
bilməzdim. Təhlükələr bitməyən bu qaranlıq məkanda 
daha qalmaq istəmirəm... Yaxınlaşan yeddi iyul faciəsi- 
nin mənə heç bir dəxli yoxdur. Bu bəla məndən yan keçə- 
cək. Fəqət hadisələri qabaqlayıb gedişatdan bəhrələnmək 
üçün mənə heç nə mane olmur. 

Çox qədim və elə çox zaman da özünü doğrultma- 
yan, tez-tez təkzib etdiyimiz uydurma, xurafat bir deyim 
var — guya, insanın niyyəti üzündən oxunur və ya gözlər 
qəlbin aynasıdır. Halbuki bu, doğru deyil. İnsanın üzündə 
yalnız xəstəlik və ya bir növ, elə xəstəlik kimi bir şey olan 
məğlubiyyət, çarəsizlik əks olunur. Elə nadir insanlar da 
vardır ki, başqasının qəlbini oxuya, gizli təbəddülatı belə 
duya bilirlər. Zənnimcə, daxilən yaşadıqlarımdan mənim 
Merim də agahdır. Fəqət özünü o yerə qoymur, heç nəyi 
büruzə vermir. Mərci Yanq Hant da bilir. Onun bildikləri 
məni bərk narahat edir. Mənə elə gəlir ki, o çox dərrakə- 
lidir. O, mənim batinimi baxdığı fal kimi aydın görür, hiss- 
lərimi fəhm eləyir və mən bundan daha çox sıxılıram. 

Artıq bilirəm ki, cənab Beyker Dörd iyul tətilinə həf- 
təsonu, bəlkə də, elə cümə günü günortadan sonra gedə- 
cək. Fırtına isə mütləq ya cümə, ya da şənbə günü qop- 
malıdır. Gərək seçkidən əvvəl qopa ki, nəsə bir nəticəsi 
ola. Cənab Beykerin məhz bu müddət ərzində şəhərdə 
olmaq istəməməsi məntiqi görünürdü. Əlbəttə, bu, mənim 
üçün o qədər də əhəmiyyət kəsb etmir. Gözləmə mövqeyi 

seçmişəm. İşdi-şayəd Beyker bu axşam getmək fikrinə 
düşsə, gərək mən elə həftənin dördüncü günü bəzi vacib 
tədbirlər görüm. Şənbə günü ilə bağlı planlarım o qədər 
dəqiq qurulub ki, hərəkətləri yuxuda belə təkrarlaya bili- 
rəm. Əgər bir az həyəcanım varsa da, bu yalnız bir aktyo- 
run səhnəyə çıxarkən duyduğu həyəcan kimidir. 

Həftənin bazar ertəsi, iyunun iyirmi yeddisində səhər 
dükanı yenicə açmışdım ki, Maruello gəlib çıxdı. Qəribə 
tərzdə rəflərə, kassaya, soyuducuya baxaraq bir xeyli var- 
gəl etdi. Anbara keçib yenə ətrafa göz gəzdirdi. Sanki, 
bütün bunları ilk dəfə görürdü. 

— Dörd iyulda harasa gedəcəksiz? — ondan soruşdum. 

— Bu, haradan ağlına gəldi? 

— Nə bilim... Pulu, imkanı olan hər kəs gedir. 

— Həə... Yaxşı, bəs hara getsəm yaxşıdır? 

— Hamı hara gedir? Kətskill, hətta Montaukda balıq 
tuta bilərsiz. İndi yaxşı tuna çıxır. 

Sanki, otuz funtluq balıqlarla necə giriftar olacağını 
düşünüb qollarındakı ağrıları oyandırdı. Qollarını qanırıb, 
ağrıdan gözlərini qırpışdırdı. 

Az qalmışdı ki, İtaliyaya nə vaxt gedəcəyini soruşum, 
amma birdən bunun lap ağ olacağını düşünüb vaz keç- 
dim. Əvəzində ona daha da yaxınlaşıb yüngülcə sağ dir- 
səyindən tutdum. 

— Alfio, axmaqlıq edirsən. Niyə gedib özünü Nyu- 
Yorkda yaxşı bir həkimə göstərmirsən? Yəqin ki, bu ağrı- 
ları kəsəcək nəsə var. 

— Heç inanmıram... 

— Axı səndən nə gedir? Get bir yoxlan. Bəlkə, xeyri 
oldu. 

— Niyə mənim qayğıma qalırsan? 

— Qaygına qalmıram. Lakin gör neçə ildir burada 
sənin kimi tərs, inadkar italyanla işləyib özümə çörəkpu- 
lu qazanıram. Hansı köpəkoğlu qarşında durub bu təhər 
ağrısa, ona sənin də yazığın gələr. Gələn kimi qollarını 
açıb üstümə gəməşirsən. Ondan sonra yarım saat da mən 
ağrıyıram. 

— Mənə yazığın gəlir? 

— Əşİ, nəyimə lazım! Bəlkə, maaşımı qaldırarsan deyə 
qılıqlanıram sənə. 

Qan dolmuş gözləri diqqətlə üzümə zilləndi. Nəsə 
başqa şey demək istəyirdi, fəqət fikrini dəyişib: 

— Sən yaxşı oğlansan, — dedi. 

— Nahaq belə düşünürsən. 

— Yaxşı oğlansan! -— fikirli-fikirli bu sözləri deyib öz 
hərəkətindən utanan adamlar kimi dükanı tələsik tərk elədi. 

Tərəzidə missis Devidson üçün iki funtluq yaşıl paxla 
çəkirdim ki, Maruello geri qayıtdı. Qapının kandarında 
dayanıb mənə səsləndi. — Gəlib maşını götürərsən! 

— Başa düşmədim. 

— Bazar günü və bazar ertəsi səndə olacaq. Hara istə- 
sən, gedərsən. 

— Büdcəm buna imkan vermir. 

— Uşaqları da götür. Qaraida demişəm ki, gəlib “Pon- 
ПаК” götürəcəksən. Bakda benzin doludur. Dayana bil- 
mirəm. Nə deyirəm, onu et. Uşaqları da apar. — Buruno- 
tu saqqızı kimi bükülmüş bir şeyi mənə doğru tulladı. Düz 
gəlib tərəzidəki paxlaların içinə düşdü. Missis Devidson 
təəccüblə dönüb küçədə uzaqlaşan Maruellonun arxa- 
sınca baxdı. Paxlaların arasından bir neçə dəfə üstə qat- 
lanmış yaşıl əsginasları götürüb açdım. Üç dənə iyirmilik 
dollar idi. 

— Buna nolub belə? — qadın soruşdu. 

— İtalyandır, həm də bir az dəlisov. 

— Görünür elə, pul tullamağından. 

Həftənin qalan günləri Maruello gözə dəymədi və bu 
da işin xeyrinə idi. Bu günə kimi harasa gedənclə həmişə 
mənə xəbər verərdi. Sanki, rəsmi parad izləyirdim. Sadə- 
cə, dayanır, seyr edirdim. Bir azdan yenə eyni şey olaca- 
gını bilir, amma yenə də durub gözləyirdim. 

Ancaq “Pontiak”ı heç gözləmirdim. Maruello maşını- 
nı heç kimə etibar etməzdi. Çətin zamanda yaşayırdıq. 
Sanki, bütün hadisələr hansısa yaci qüvvələrin təsiri ilə baş 
verirdi və bu hadisələr dağdan enən mal-qara kimi bir- 

birinə sıxılır, üst-üstə gəlirdi. Bilirəm, tərsinə də olur. 
Bəzən plan nə qədər diqqətli, dəqiq qurulursa qurulsun, 
kənar bir qüvvənin təsiri ilə dəyişə və ya pozula bilir. 
Məncə, biz elə bu səbəbdən bəxtə və ya bəxtsizliyə ina- 
nırıq. 

Həftənin cümə axşamı, iyun ayının otuzu idi. Həmi- 
şəki kimi, dan yeri təzəcə sökülməyə başlayanda oyan- 
dım. Yayın ortaları olduğu üçün hava tez ağarırdı. Otaq- 
dakı toranlıqda masa və stulların hərəsi bir ləkə kimi qara- 
larkən, divardakı rəsmlərin üzərini, sanki, duman bürü- 
müşdü. Pəncərəyə çəkilmiş tül pərdələr nəfəs alır kimi 
gah qabarır, gah enirdi. Sübhçağı dənizin xəfif küləyini 
bizim pəncərə də çəkirdi. 

Yuxudan oyananda iki fərqli dünyanın varlığını üzə- 
rində hiss edirdim... Çənli, dumanlı röyalar aləmindən 
ayrılır, tədricən oyanan zehnimin sabitliyinə qovuşurdum. 
Ürəkdən gəməşdim. Gəməşdikcə, elə bil, canımdakı sızıl- 
tılar boşalır, xoşhallanırdım. Sanki, bir gecənin içində 
bütün cildim öz-özünə yığılmışdı. Şişkinləşmiş üz-gözümü 
qaydasına salmaq üçün yaxşı-yaxşı ovuşdurmaq lazım idi. 

Mühüm, yaxud maraqlı bir xəbər almaq ümidi ilə 
qəzetə göz gəzdirən adamlar kimi öncə yuxularımı düşün- 
düm. Sonra mən hələ doğmamış bir günün baş verəcək 
hadisələrini təsəvvür etməyə çalışdım. Nəhayət, bu vax- 
tacan tanımış olduğum ən yaxşı zabit hərbçidən öyrəndi- 
yim bir üsulu tətbiq etdim. Çarli Edvards adlı ortayaşlı 
mayor idi. Nizami orduda xidmət etmək üçün bir az yaş- 
lı olsa da, yaxşı mayor icli. Böyük ailəsi — çox gözəl arva- 
dı və dörd azyaşlı uşağı vardı. Əgər özünü boş tutsaydı, 
onların sevgisi və həsrəti ilə qəlbi yanıb kül olardı. Bu 
barədə özü mənə danışmışdı. Ölümlü məsləkində diq- 
qətini sevgi ilə parçalayıb ayırmazdı. Ona görə bu üsulu 
düşünmüşdü. Həyəcan siqnalı ilə yatağından sıçramaq 
məcburiyyətində qalmadığı səhərlər qəlbini və beynini 
ailəsinə bağlardı. Növbə ilə hər birini ayrı-ayrı düşünərdi. 
Onları gözləri önünə gətirər, necə göründüklərini, necə 
danışdıqlarını, nə etdiklərini xəyalında canlandırar, hər 

birini nəvazişlə oxşayıb sevgisini paylaşardı. Sanki, ser- 
vantın gözündən sevimli və qiymətli əşyalarını bir-bir 
götürüb diqqətlə baxır, sığallayır, öpür, sonra da hərəsi- 
ni öz yerinə qoyub son bir vida ilə qapısını örtürdü. Bu, 
sadəcə, yarım saat çəkərdi. Ondan sonra bütün günü onla- 
rı ağlına da gətirmirdi. Duyğuları bir kənara qoyar, bütün 
fikrini qabiliyyətinin öhdəsinə düşən, etməyə məcbur 
olduğu işə — döyüşmək və öldürməyə həsr edərdi. Tanıdı- 
ğım ən yaxşı zabit idi. Ülsulundan istifadə etmək üçün 
ondan halallıq istəyəndə bu haqqı mənə vermişdi. Vuru- 
lub öldürüldüyü zaman bütün təsəllim təsirli və mənalı 
bir həyat sürmüş olmasıydı... Onu mən həmişə hörmətlə 
yad edirəm. Mənə görə, o, həyatdan zövq, sevgidən kam 
almış, Vətənə son borcunu ödəmiş bir ərən idi. 

Mayor Çarlinin metodunu həmişə tətbiq etmirdim. 
Fəqət həftənin bu cümə axşamı günündə – bütün fikrimi 
mümkün qədər cəmləşdirməli olduğum bir gündə buna 
ehtiyacım var idi. Günəşin ilk şəfəqləri toranlığı yardığı 
vaxt mayor Çarlinin etdiyi kimi, mən də öz ailəmi ziyarət 
etdim. 

Əvvəlcə Debora xalamın qarşısında baş əydim. Bu adı 
ona İsrail hakimlərinə izafən qoymuşdular. Haradasa oxu- 
muşdum ki, o vaxtlar hakimlər həm də ordu başçıları 
olublar. Bəlkə də, xalam elə bu səbəbdən adına uyğun 
bir xarakterə malik idi. Elə bil, ordu komandanı idi. Hamı- 
ya sözü keçir, bir qoşun adamı idarə edirdi. Məndəki bu 
hədsiz öyrənmək həvəsi də, görünür, onun təsiridir. Çox 
sərt adam olmasına baxmayaraq, hər şeyi öyrənib bilmə- 
yə olduqca həvəsli idi və bu həvəsdə olmayanları da xoş 
görmürdü. Xalamın ruhu qarşısında ehtiramla baş əydim. 
Xəyalımda qoca kapitanın şərəfinə badə qaldırdım və 
sonra atamın da xatirəsini yad edib, yenə ehtiramla baş 
əydim. Hətta anamın əbədi uyuduğu o çökək məzarı da 
lazımi qaydada ziyarət etdim. Anamı heç xatırlamıram... 
Öləndə onu xatırlaya biləcək yaşda deyildim. Üzünün, 
görünüşünün zehnimdəki yeri boşdur. Onunla baglı xatır- 
laya bildiyim şey, sadəcə, çökək bir məzardan ibarətdir. 

Məni narahat edən bir şey vardı: Debora xalamın, 
qoca kapitanın və atamın surətini kifayət qəclər dəqiq 
canlandıra bilmirdim. Gözlərim önünə gəldikləri vaxt 
cizgilər ləpəli və yayğın bir siluet kimi görünürdü. Halbu- 
ki şəkillərdəki kimi kəskin və dəqiq olmalıydılar. İnsan 
zehnindəki xatirələr tənəkə metal kimi vaxt ötdükcə sol- 
Şunlaşır — ferrotip/ cizgilər qarışıq bir fon içində yayılır və ya 
tamam inikas etmir. Onları həmişəlik qoruya bilməzdim. 

Ardından Meri gəlməliydi, amma onu daha sonraya 
saxlamağı düşündüm. 

Alleni xatırladım. Amma onun uşaq üzünü, mənə 
insanlığın mükəmməlliyini təlqin edən o həyəcan və nəşə 
dolu çöhrəsini görə bilmədim. Mən indi onu olduğu kimi 
— qaraqabaq, təkəbbürlü, acıqlı və bir az da şübhəli, yet- 
kinlik çağının həyəcan və iztirablarını gizləməyə çalışan, 
tələyə düşmüş bir it kimi yaxınlaşan hər kəsi, hətta özünü 
belə dicdimək istəyən gördüm. Təsəvvürümcləykən belə 
içindəki o pis həyəcandan qurtula bilmirdi. Mən artıq 
onun haqqında düşünməyə son qoyub, sadəcə, fikrimdə 
bunları söylədim: “Nə çəkdiyini bilirəm. Bunu mən də 
yaşamışam. Fəqət əlimdən bir şey gəlmir. Heç kim sənə 
kömək edə bilməz. Sənə yalnız bunun ötəri olduğunu 
deyə bilərəm. Amma yenə də inanmazsan. Yolun açıq 
olsun... Bu sıra aramız olsa da sərin, qoy bu sevgim olsun 
yenə də sənin...” 

Elleni düşünmək mənə zövq verir. O çox qəşəng, 
anasından da gözəl olacaq. Bir az da Debora xalama 
çəkib. Hələ tam formalaşmayan balaca üzündə xalama 
xas olan o qəribə, amiranə cizgiləri sezmək olur. Şıltaqlı- 
81, ərköyünlüyü, əsəbiləşməyi də özü qədər gözəl və 
şirindir. Həddi-büluğa dolduqca daha da gözəlləşir. Mən 
onun yuxulu-yuxulu talismanı o kiçik köksünə necə sıx- 
dığını, yetkin bir qadın kimi durduğunu görmüşdüm. 
Talisman mənimçün çox önəmli idi. Hələ də önəmlidir. 
Məncə, bu daş Ellen üçün də eyni önəm daşıyır. Bəlkə 


I Ferrotopiya — metal üzərində şəkillənmə, inikas 

də, məndəki irsiyyəti daşıyacaq, nəsildən-nəslə ötürəcək 
olan məhz Ellendir. Xəyalların ağuşundan ayrılmadan qol- 
larımı onun boynuna doladım. Gerçəkdə olduğu kimi 
qulağımı qıdıqladı və pıqqıldayaraq güldü. Ellenim 
mənim... Qızım mənim... 

Sağ tərəfimdə mışıl-mışıl uyuyan, üzünə təbəssüm 
qonmuş Meriyə tərəf döndüm. O, həmişə məndən sağ- 
da yatır və hər şey yaxşı, necə lazımsa, elə olanda başını 
sag çiynimin üstünə qoyur, sol əlimi isə nəvaziş üçün sər- 
bəst buraxır. 

Bir neçə gün əvvəl şəhadət barmağımı dükandakı əyri 
banan bıçağıyla kəsmişdim. Barmağımın ucundakı yara 
yeri artıq quruyub qaysaqlamışdı. Ona görə mən indi 
ikinci barmağımla Merinin qulağından çiyninə enən o 
gözəl cizgini onu ürkütməyəcək qədər yumşaq, fəqət 
qıdıqlamayacaq qədər sərt bir toxunuşla oxşadım. Həmi- 
şəki kimi dərindən içini çəkdi, məmnunluq bildirən inilti 
ilə yavaş-yavaş nəfəsini buraxdı. Bəzi adamlar yuxudan 
həvəssiz oyanırlar, amma Meri elə deyil. O hər yeni 
günün yaxşı olacağı ümidi ilə oyanır. Bunu bildiyimdən, 
ümidini qırmamaq üçün hərdən ona bəzi kiçik sürprizlər 
edirəm. Sürprizləri həmişə əlamətdar günlər üçün saxla- 
yıram. Belə ki, indi də ağlımda tutduğum şad xəbəri ona 
sürpriz etmək istədim. 

Merinin yarıyuxulu gözləri açıldı. 

— Oyanmısan? — soruşdu və səhərin açılıb-açılmadı- 
дили bilmək üçün pəncərəyə boylandı. Yazı masasının 
üstündə asılmış tabloda ətrafında ağaclar olan bir göl və 
bu gölün dayaz yerində dayanmış balaca inək rəsm olu- 
nub. Uzandığım yerdən inəyin quyruğunu ayırd edərək 
günün ağardığını dərhal anladım. 

— Sənə şad xəbərim var, gözəl sincabım. 

— Yalançı. 

— Yalan danışdığımı haçan görmüsən? 

— Nə bilim... 

— Oyandın? Şad xəbəri anlayacaq qəclər oyaqsanmı? 

— YOX. 

— Onda hələ demirəm. 

Başını sol çiyni üstünə çevirən kimi boynunun o yum- 
şaq nahiyəsində dərin bir qat əmələ gəldi. 

— Səndən heç baş açmaq olmur. O qədər zarafat edir- 
sən ki... Yəqin, qazonu betonlamaq istədiyini deyəcəksən. 

— Xeyr. 

— Ya da ki sisəy becərməyi... 

— O da deyil. Amma görürəm, köhnə planlarımı yax- 
şı yadda saxlamısan. 

— Məni ələ salırsan? 

— Bu, elə gözəl, inanılmaz xəbərdir ki, eşidəndə mat 
qalacaqsan. 

Bir az da maraqdan böyüyən gözləri incli tamam oyaq 
idi. Dodaqlarının kənarlarında gülmək istədiyini büruzə 
verən zərif cizgiləri sezə bilirdim. 

— De görək. 

— Maruello adında o italyan xoruzu var haa? 

— Yenə başladın sarsaqlamağa? 

— Sən elə bil... Bax o Maruello bir müddətə burada 
olmayacaq. 

— Hara gedir? 

— Demədi. 

— Bəs nə vaxt qayıdacaq? 

— Sözümü kəsmə. Nə vaxt qayıdacağını da demədi. 
Amma etiraz etməyimə baxmayaraq, öz maşınını israrla 
mənə verdi ki, bayramda sizi gəzməyə aparım. 

— Zarafat edirsənl 

— Səncə, mən belə zarafat edərəm? 

— Bunu niyə etsin ki? 

— Daha orasını bilmirəm. Amma Boyskautdanl) ta 
Roma papasının andınacan, nəyə desən and içərəm ki, 
bayram günlərində o dəbdəbəli “Pontiak”, benzini də 
ağzınacan dolu bak sənin sərəncamında olacaq. 


| Boyskautlar — 1908-ci ildə İngiltərədə əsası general-leytenant 
R.Badenpauell tərəfindən qoyulmuş, 8—18 yaş arası oğlanlar üçün 
nəzərdə tutulmuş məktəbdənkənar təşkilat. Bu təşkilata üzv qəbul olu- 
nanlar Boyskaut adına layiq olacaqları barədə and içirlərmiş. 

— Yaxşı, bəs hara gedirik? 

— Gözəl sevgilim hara desə — ora. Qərar vermək üçün 
cəmi üçcə günün var: bu gün, sabah, o biri gün. 

— İyulun dördü bazar ertəsinə düşür. Demək, düz iki 
gün tətil edirik. 

— Elədir. 

— Pulumuz çatar? Bunun moteli var, xərcliyi var. 

— Çatsa da, çatmasa da, gedəcəyik. Mənim bir az xəl- 
vət pulum var. 

— Bəxtəvər başıma. Sənin pulun nəyə çatar ki? Yoxsa 
maaşını verib? Başa düşmürəm... Heç cür inana bilmirəm. 

— Mən özüm də inanmazdım, amma verdi. 

— Pasxada bizə karamel gətirmişdi. Unutmusan? 

— Yaşlanıb, ondandır. 

— Görəsən, niyyəti nədir? 

— Sevgilim, sənə yaraşmır belə düşünmək. Bəlkə də, 
özünü bizə sevdirmək istəyir. 

— Nə isə. İş-güc başımdan aşır. Gərək bayramacan 
hamısını çatdırım. 

— Çatdırarsan. — Mən artıq onun beynindəki dərin lay- 
lara buldozer təki necə daldıgğını, qəfil açılmış imkanları 
hiss etdiyini görürdüm. Mənə fikir vermirdi heç. Ona 
mane olmadım. Elə yaxşısı bu idi. 

Səhər yeməyində ikinci qəhvəmi içib qurtarmamış 
Meri artıq Amerikanın şərqindəki əyləncə məkanlarının 
yarısını götür-qoy etmişdi. Zavallı sevgilim son illər xoş 
gün keçirməmişdi. 

— Sevgilim, qulaq as. Fikrini dağıtmaq istəməzdim, 
amma sərmayə qoymaq üçün çox sərfəli iş təklifi almışam. 
Mənə bir az da pul lazımdır. İlk başladığım iş yolunda gedir. 

— Cənab Beykerin xəbəri var? 

— Onun öz fikridir. 

— Нә isə çek yaz, nə qədər lazımdır, götür. 

— Nə qədər istədiyimi soruşmursan heç. 

— Hə, soruşmuram. 

— Nə iş olduğu səni maraqlandırmır? Nə vaxt başlaya- 
cagam, faizi, qrafiki, qazancı... Bunları bilmək istəmirsən? 

— Onsuz da başım çıxmır. Bilsəm, nə olacaq? 
— Baş aparsan, anlayarsan. 
— Anlamaq da istəmirəm. 

— Mən indi başa düşdüm ki, siz qadınlara nəyə görə 
Uol-strit tülküləri" deyirlər. Buz kimi soyuq, almaz kimi iti 
zehnin bəzən məni qorxuya salır. 

— Deməli, səyahətə çıxırıq. Həm də iki günlüyə. 

Axı necə onu sevməyəsən, ona heyran olmayasan? 
“Meri, sən kimsən — nəsən?” Boşalmış süd butulkalarını 
da götürüb nəğmə oxuya-oxuya evdən çıxdım və düka- 
nın yolunu tutdum. Bu dəfə Coyla qarşılaşmağa, onu gör- 
məyə ehtiyac duyurdum. Amma rastlaşmadığımıza görə 
ya mən gecikmiş, ya da ki o erkən çıxmışdı. Hai küçəsi- 
nə dönəndə onun kafeyə girdiyini gördüm. Mən də 
ardınca kafeyə girib yanındakı kətildə oturdum. 

— Coy, məni də bura dadandırdın, — dedim. 

— Sabahınız xeyir, cənab Houli. Bizim qəhvəmizə söz 
ola bilməz. 

Keçmiş sinif yoldaşımı salamladım. 

— Sabahın xeyir, Eni. 

— İten, artıq sən də bizim daimi müştərimiz olursan. 

— Elə çıxır. Bir fincan qara qəhvə. 
Onsuz da qaradır. 

— Kasıblığın üzü kimi qara olsun. 

— Necə, necə? 

— Deyirəm, yəni tünd olsun, qapqara. 

— Gözünə ağ nəsə dəysə, dəyişərəm. 

— Mörfi, işlər necədir? 

— Belə də... Həmişəki kimi. Getdikcə də pisləşir. 

— İşimizi dəyişək? 

— Məmnuniyyətlə dəyişərəm, özü də lap indi, bu bay- 
ramqabağı. 

— Elə bilmə Ki, təkcə sənə çətindir. Bu vaxtlar ərzaq 
dükanı daha çox basırıq olur. Hamı bayrama tədarük görür. 


"Nyu-Yorkda əsas banklar və fond biryaları yerləşən küçəyə işa- 
rə edilir. Burada: “Uol-strit tülküləri” — çoxbilmiş, hiyləgər mənasın- 
da işlənilir. 

— Onu düz deyirsən. Bu, ağlıma gəlmədi heç. 

— Millət aman vermir... Cürbəcür piknik ərzaqları, kol- 
basa, turşu, hələ o meyvəli şirniyyatları demirəm. Allah 
göstərməsin, elə bil, aclıqdan çıxıblar. Hər şeyi silib- 
süpürürlər. Yəqin, indi sizdə də iş çoxalıb. 

— Daha demə. Dörd iyul qabağı, üstəlik, bu cür hava- 
da başını qaşımağa vaxt tapmayasan... Di gəl ki, əlahəz- 
rət özü kefdə-damaqdladır. 

— Cənab Beyker? 

— Yox bir Ceyms Bleyn!. 

— Hə, yeri gəlmişkən, mən gərək onunla görüşəm. 

— Onda çalış, tuta biləsən. Amma bax ha, bu, asan iş 
deyil, Zalımın oğlu civə kimidir. 

— Coy, çəkinmə, nə vaxt lazım olsa, de, sendviçləri 
sənin döyüş meydanına gətirə bilərəm. 

— Lazım olsa, deyərəm. 

— Dayan. Bu dəfə qəhvəyə mən qonaq edirəm. 

— Yaxşı. 

Birlikdə küçənin qarşı tərəfinə keçib tini burulduq. 

— Coy, deyəsən, kefin yoxdur. 

— Hə, elədir. Başqalarının pulunu saymaqdan bezmi- 
şəm artıq. Yaxşı ki, həftəsonu görüşüm var, gedim bir az 
cavanlıq edim. Amma elə yorğunam ki, qorxuram heç nə 
alınmasın. — Folqalı saqqız kağızını kilidin dəliyinə dürtə- 
rək: — Sonra görüşərik, — dedi və içəri girdi. Ardından 
qapını açıb ona səsləndim. 

— Coy, bu gün sendviç istəyəcəksən? 

— Yox, çox sağ ol. — Mastika qoxuyan qaranlıq salon- 
dan səsi gəldi. — Bəlkə, cümə günü də istədim, amma 
şənbə günü mütləq gətir. 

— Bəs bu gün nahara çıxmayacaqsan? 

— Sənə demişdim axı, bankda fasilə olur, amma 
bunun Mörfiyə dəxli yoxdur. 

— Di yaxşı, vaxtın olsa, gələrsən. 

— Təşəkkür edirəm, cənab Houli, təşəkkür edirəm. 


1 Ceyms Bleyn (1830-1893) — ABŞ-ın dövlət xadimi 

O səhər rəflərdə farağat dayanmış əsgərlərimə danış- 
mağa bir şey tapmadığımdan onları, sadəcə, salamlayıb, 
ardından “Azad!” əmrini verdim. Doqquza bir neçə dəqi- 
qə qalmış mən artıq önlüyümü taxıb dükanın qarşısında 
səkini süpürürdüm. 

Cənab Beykerin dəqiqliyinə o qədər arxayındım ki, 
sanki, bu adamın bağrına bir saat mexanizmi qurulmuş 
və mən də onun çıqqıltısını eşidirdim. Səkkiz əlli altı, sək- 
kiz əlli yeddi — budur, o, Elm küçəsində görünür, səkkiz 
əlli səkkiz — küçəni keçir, səkkiz əlli doqquzda şüşə qapı- 
lara yaxınlaşır və mən bu vaxt əlimdəki süpürgəni irəli 
verib onun yolunu kəsirəm. 

— Cənab Beyker, sizinlə danışmalıyam. 

— Sabahın xeyir, İten. Bircə dəqiqə gözləyə bilərsən? 
Ya da gəl mənimlə. 

Onun ardınca banka girdim. Coyun dediyi kimi, əsl 
kilsə mərasimiycli. Düz saat doqquz tamamda bütün işçi- 
lər seyfin qarşısında mil kimi durmuşdular. Yekə polad 
seyfin qapısından şaqqıltı və cırıltı səsləri qopdu. Sonra 
da Coy sehrli rəqəmləri diskin üzərində yığıb dəstəyi bur- 
du. Müqəddəslər müqəddəsi həşəmətlə açıldı və cənab 
Beyker bir yığın pul qarşısında təzim etdi. Mən dəmir 
şəbəkənin arxasında dayanıb ayin səsi ilə qüdsiyyət məqa- 
mına vəcd etmək, müqəddəs ruha qovuşmaq istəyən 
miskin bir abid kimi gözləyirdim. 

Cənab Beyker mənə sarı dönüb: 

— De görüm, İten, mənə dair nə qulluğun? — dedi. 

Mən astadan: 

— Sizinlə təklikdə danışmaq istəyirəm, — dedim. — Amma 
dükandan da heç cür çıxa bilmirəm. 

— Nəsə təcilidir? 

— Hə. Qorxuram sonra gec ola. 

— Sən gərək çoxdan özünə bir köməkçi götürəydin. 
Belə vaxtlarda dükana da göz-qulaq olar. 

— Bunu mən də bilirəm. 

— Bir azdan imkan tapıb gələrəm. Teylordan xəbər 
çıxmadı? 

— Hələ ki yox. Amma axtarıram, bir-iki yerə dəymişəm. 

— Çalışaram tez gəlim. 

— Sağ ol, ser. 

Bilirdim ki, gələcək. Heç üstündən bir saat keçməmiş 
gəlib çıxdı və dükandakı müştərilər çıxana qədər gözlədi. 

— Hə, İten, nə məsələdir? 

— Cənab Beyker, məlumdur ki, həkimlərin, vəkillərin, 
hətta keşişlərin belə sirr verməmək kimi qanunları var. 
Bəs bankirlərin necə? 

Güldü. 

— İten, sən heç eşitmisən ki, hansısa bankir müştərinin 
işlərini başqasıyla müzakirə etsin? 

— Xeyr. 

— Onda soruş gör, kimdən nə söz qoparmaq olar? 
Amma hər şey bir yana, sən mənim dostumsan, İten. 

— Elədir. Doğrusu, heç bilmirəm necə deyim. Xeyli 
vaxtdır əlimə belə fürsət düşməyib. 

— Nə fürsət? 

— Cənab Beyker, açıq danışacam. Deyəsən, Maruello 
başına iş açıb. 

O, mənə bir az da yaxınlaşdı. 

— Nə işi? 

— Dəqiq bilmirəm. Görünür, ölkəyə qanunsuz girib. 

— Haradan bilirsən? 

— Özü dedi... Yəni dediyindən elə çıxdı. Siz ki Maru- 
ellonu tanıyırsız. 

Mənə elə gəldi ki, sanki, mən onun beyninin necə 
işlədiyini, kiçicik zərrələri necə tək-tək bir yerə birləşdir- 
diyini görürdüm. 

— Davam elə, – dedi. — Əgər, həqiqətən, elədirsə, 
deportasiyalıqdır. 

— Qorxduğum da budur. Cənab Beyker, onun mənə 
çox yaxşılığı dəyib. Ona zərər verəcək heç nə etmərəm. 

— İten, sən özünü də fikirləşməlisən. O, sənə konkret 
nə təklif etdi? 

— Buna təklif demək olmaz. Ağzını aradım. Amma 
əlimdə beş min dollar olsaydı, dükan indi mənim idi. 

— Belə çıxır ki, buradan qaçmaq istəyir... Dəqiq nəsə 
bilirsən? 

— Dəqiq heç nə bilmirəm. 

— Elədirsə, ona görə sənin başın ağrımaz. Yəni konkret 
heç nə demədi? 

— Xeyr, ser. 

— Bəs o rəqəm haradan ağlına gəldi? 

— Bunda nə var ki... Bütün tədavülümüz elə o qədərdir. 

— Hələ, bəlkə, bir az da ucuz alardın, eləmi? 

— Bəlkə də. 

İti baxışlarla dükanın içini başdan-başa süzərək 
özlüyündə nəsə ölçüb-biçdli. 

— Təxminlərin doğrudursa, onu yaxşı qiymətə razılaş- 
dıra bilərsən. 

— Sövdələşməkdə bir o qədər səriştəli deyiləm. 

— Bilirsən, mənim belə gizli işlərlə aram yoxdur. Yox- 
sa onunla danışardım. 

— Şəhərdə deyil. Harasa gedib. 

— Bəs nə vaxt qayıdacaq? 

— Bilmirəm, ser. Unutmayın, mənim bu dediklərim 
fərziyyədən başqa bir şey deyil. Sadəcə, mənə elə gəldi 
ki, beş min dollarım olsa, o, buna gedər. Çünki xətrimi 
çox İstəyir, siz də bilirsiz. 

— Bilirəm. 

— Bir yandan da kəmfürsətlik etməyi özümə sığışdır- 
mıram. 

— Əlbəttə, istədiyi məbləği başqa adamdan hər zaman 
ala bilər. Hətta on min də alar... Göydə verərlər. 

— Bəlkə də, mən əbəs yerə ümidlənirəm. 

— Xeyr, sən yenə də geri çəkilmə. İlk növbədə, özünü 
fikirləş. 

— Özümdən də qabaq Merini... Axı o pullar Merinindir. 

— Orası elədir. Yaxşı, bəs fikrin nədir? 

— Deyirəm, bəlkə, siz indidən sənədləri hazırlayıb tarix 
və məbləg yerini də boş qoyasız? Ola bilsin, o pulu mən 
cümə günü götürəm sizdən. 

— Cümə günü niyə? 

— Baxın, yenə də deyirəm, mən, sadəcə, ehtimal edi- 
rəm. Nə vaxt qayıdacağını, həqiqətən, bilmirəm. Amma 
nəsə ağzından qaçırtdı ki, bayram günlərində, guya, hamı 
elliklə tətilə gedir, nə bilim, şəhərcik bomboş qalır. Mən 
də hey bunu fikirləşirəm. Doğrusu, qaçmaq istədiyi mənim 
də ağlıma gəlir. Ona görə deyirəm: işdir, qəfildən ortaya 
çıxıb dükanı mənə əlimyandlı satmaq istəsə, yəni lap söv- 
dəmiz də baş tutsa, qorxuram təcili pul tapammayam. 
Pulu mən bu səbəbdən cümə günü istəyirəm. Sizdəki 
hesabı necə, nə yerdədir? 

— Daha bizdə heç nəyi qalmayıb. Bu yaxında gəlib 
hesabında nə vardısa, apardı. Dediyinə görə, yeni səh- 
mlər almaq istəyir. Doğrusu, mən heç şübhələnmədim. 
Çünki o, həmişə belə edir və sonra götürdüyündən də 
artıq gətirib yatırır. 

Danışarkən gözləri gözəlçə miss Reynqoldun soyu- 
ducunun üzərindəki şəklinə sataşdı. Baxışları qızın iri, 
sürməli gözlərinə dikilmişdi. 

— Bu işdən zərbə almaq ehtimalını nəzərə almısanmı? 

— Necə yəni? Nəyi nəzərdə tutursuz? 

— Əvvəla, unutma ki, Maruello bu dükanı səndən baş- 
qa on adama sata bilər. Bundan başqa, girov da qoymuş 
ola bilər. Bəlkə, heç mülkiyyət hüququ yoxdur... 

— Mən gərək əmlak idarəsindən soruşum. Bağışlayın, 
cənab Beyker, bilirəm, işiniz çoxdur, amma sizin vaxtını- 
zı alıram. Ailəmizə qarşı xoş münasibətinizi bilirəm və 
bundan ərkyana istifadə edirəm. Bir də axı mənim bu 
işlərdən başı çıxan yeganə dostum sizsiniz. 

— Qəbalə sənədlərini mən Tom Vatsondan soruşaram. 
Lənətə gəlsinl Çox pis vaxta düşür. Mən də sabah yola 
çıxıram. Bir də çərşənbə axşamı qayıdacağam. İten, 
bütün bu təxminlər doğru çıxsa, yəni Maruello, həqiqə- 
tən, dələduzluq edibsə, səni də ilişdirərlər. Başın cəncələ 
girər. 

— Elədirsə... Bu sevdadan vaz keçim, bəlkə? Amma 
cənab Beyker, and olsun Tanrıya, bu satıcılıq işindən bez- 
mişəm dahal 

— Sənə “vaz keç” demirəm. Bu, sənin üçün bir şans- 
dır düşüb. Amma gərək riskli tərəfini də fikirləşəsən. 

— Dükanı ala bilsəm, Meri buna çox sevinər. Amma 
görünür, siz də haqlısınız. Mən onun puluyla risk etmə- 
məliyəm. Məncə, ən dogrusu Federal Büroya xəbər ver- 
məkdir. Qoy sonra başın ağrımasın. 

— O halda əlindəki fürsəti biryolluq itirərsən. 

— Niyə? 

— Çünki deportasiya olunsa, ixtiyarı olacaq ki, bura- 
dakı mal-mülkünü öz vəkili vasitəsilə satdırsın və bu 
dükana da elə qiymət qoyarlar ki, sənin gücün heç çat- 
maz. Qaçaq olub-olmadığını dəqiq bilmirsənsə, Federal 
Büroya bunu necə deyə bilərsən? Nə bilmək olar, bəlkə 
də, artıq tutublar onu. 

— Doğrudur. 

— Faktiki sən onun barəsində dəqiq heç nə bilmirsən. 
Mənə dediklərinin hamısı qarışıq şübhələrdən ibarətdir, 
deyilmi? 

— Elədir. 

— Yaxşısı budur, o fikri başından çıxart. 

— O qədər pulu təyinat göstərməclən bankdan çıxart- 
maq qəribə görünməz ki? 

— Çekin üstünə “A.Maruellonun baqqaliyyə işlərinin 
maliyyələşdirilməsi üçün...” kimi nəsə bir şey yazarsan. 
Beləcə, öz niyyətini həm də yazılı şəkildə göstərmiş 
olarsan. 

— Tutaq ki, bu iş heç alınmadı. 

— Elə olsa, pulu yenə gətirib banka qoyarsan. 

— Deyirsiz yəni risk etməyə dəyər? 

— Hər işdə bir risk var, İten. O qədər pulu üstündə 
gəzdirməyin özü də riskdir. 

— Doğrudur. Mən gərək ehtiyatlı olum. 

— Nə isə... Heyif ki, mən bir neçə gün buralarda olma- 
yacam. 

Vaxtı düzgün hesablamışdım. Bütün bu söhbətimiz 
ərzində dükana bir nəfər də olsun müştəri gəlmədi. Amma 
axıra yaxın altısı birdən içəri girdi — üç qadın, qoca bir kişi 

və iki balaca oglan uşağı. Cənab Beyker mənə tərəf əyi- 
lib pıçıldadı: 

— Pulun hamısını yüzlüklərlə verəcəm, nömrələrini də 
yazıb özümdə saxlayacam. İşdir, birdən Maruellonu tut- 
salar, sən o pulları geri ala biləsən. 

Qadınlara nəzakətlə baş əydi, qocaya xitabən: “Saba- 
hın xeyir, Corc”, — dedi və dükandan çıxarkən uşaqların 
kəkillərini qarışdırdı. Cənab Beyker çox ağıllı, işini bilən 
adamdır. 

İyulun biri... Bu təqvim günü saçda ayrılan düz tağ 
kimi ili ikiyə bölür. Mənim üçün bu günün yeni bir mər- 
hələ olacağını əvvəlcədən bilirdim... Dünən mən bir cür 
idim, sabah tamam başqa cür olacam. Mən addımlarımı 
yalnız irəli atırdım. Geriyə yolum yox idi. Vaxt və hadisə- 
lər, sanki, əlimin içində oynayır, mənim xeyrimə işləyir- 
dilər. Heç öz əməllərimi ört-basdır etməyə də cəhd 
etmirdim. Mən öz hərəkət tərzimi özüm seçmişdim və 
buna məni heç kim məcbur etməmişdi. Rahat, firavan 
yaşamaq, xoşbəxt gələcək naminə bu yolu seçmişdim. 
“Bütün bunları yalnız ailəm üçün edirdim” desəm, çox 
bəsit olar. Onların xoş güzəran sürməyi mənə hər şeydən 
irəli idi. Bununla mən öz etibarımı tapırdım. Amma məq- 
sədimin həddi vardı. Yalnız bu həddə – məqsədimə 
çatandan sonra dəyişə bilərdim və buna da inanırdım. 
Vaxtilə o qədər insan öldürdüyümə baxmayaraq, müha- 
ribə məni heç dəyişməmiş, həris bir qatilə çevirməmişdi. 
Ən ağır kəşfiyyata, göz görə-görə ölümə gedən əsgərlə- 
rimin fədakarlığı bəzi zabitlər kimi məndə fərəh oyatmır- 
dı. Müharibədə etdiklərimdən əsla fərəh duymadım, heç 
nəyə bəraət vermədim, heç nəyi kiməsə keçmədim və 
ya bağışlamadım. Əsas məsələ konkret hədəfi nə üçün 
seçdiyini bilmək və bir kərə bu hədəfə çatdıqdan sonra 
da axını dayandırmaqdır. Amma gərək özünü aldatma- 
yasan, nəyə can atdığını dəqiq biləsən. Gələcəyə inamlı 

olmalı və öz ləyaqətini qorumalısanl Müharibə təcrü- 
bəmclən bilirəm ki, döyüş meydanında öldürülənlər kimin- 
sə qəzəbinə, nifrətinə və ya rəhmsizliyinə deyil, təsadüf- 
lərə qurban gedirlər. Öldürmək üçün açılan atəş anında 
qaliblə məğlub, öldürənlə ölən arasında bir sevgi bağı 
olduğuna inanıram mən. 

Denninin o kağızlar üzərində cızma-qara etdiyi qırıq- 
kəsik cümlələr və Maruellonun minnətdarlıq dolu baxış- 
ları qəlbimdə dərin bir yara açmışdı. 

Deyilənə görə, bəzi adamlar döyüş günündən öncəki 
gecə yuxuya gedə bilmirlər. Amma mənim yuxum tez, 
həm də bütün ağırlığı ilə gəldi. Sübhə qədər doyunca yat- 
dım. Oyananda özümü çox rahat və yüngül hiss edirdim. 
Həmişəki kimi, qaranlıqda uzanıb xəyallara dalmadım. 
Sanki, hansısa bir qüvvə məni keçmişə qaytarırdı. Yata- 
gımdan yavaşca qalxdım. Vanna otağına girib əynimi 
geyindim və pilləkənləri divarın kənarıyla aşağı endim. 
Qəribədir, sanki, ayaqlanm biixtiyar yeriyərək məni qonaq 
otağındakı servantın qarşısına gətirdi. Şüşə qapını açdıq- 
dan sonra yuxarı rəfi əlimlə yoxlayıb çəhrayı daşı tapdım. 
Onu cibimə qoydum, qapısını örtüb kilidlədim. Həyatım 
boyu daşı bir dəfə də olsun evdən bayıra çıxarmamışdım. 
Bu səhər də belə bir şey edəcəyim heç ağlıma gəlməzdi. 
Qaranlıq mətbəxclən sakitcə keçib arxa qapıdan ala- 
toranlıq həyətə çıxdım. Tağ şəklində əyilmiş дагаҝада- 
rın üstü qalın yarpaqlarla doluydu. Bağçamız qaranlıq bir 
mağaraya bənzəyirdi. Əgər həmin vaxt Maruellonun 
“Pontiak”ı məndə olsaydı, onu minib Nyu-Beytaundan 
çıxar, oyanan dünyaya doğru sürərdim. Əlimi cibimdə 
saxlayıb, barmağımın ucunu bədənimə təmas ediib ilı- 
qlanmış balaca daşın — talismanın əyri-üyrü cizgiləri üzə- 
rində gəzdirdim... Talisman? 

Uşaq vaxtı məni Qolqotaf yazdıran Debora xalam əsl 
söz sərrafıydı. Hər kəlmənin çəkisinə, əyarına fikir verər 
və məndən də eyni şeyi tələb edərdi. Nə qədər də güclü 


! Qolqot — xristian təmayüllü məktəb (mədrəsə kimi bir yer) 

idi o yaşlı qadın... Əgər nə vaxtsa bir ölümsüzlük istəyib- 
sə, buna mənim zehnimdə nail olub. İlk dəfə məni əlim- 
dəki qəşəng daşı oxşayarkən görəndə: 

— İten, istəsən, bu qəribə daş sənə yaxşı talisman olar, 
— demişdi. 

— Talisman nədir? 

— Bunu sənə indi desəm, bir qulağından girib, o birin- 
dən çıxacaq. Odur ki özün axtar tap. 

Debora xalamın sayəsində bir xeyli söz mənimsəmiş, 
yaddaşıma həkk etmişdim. Xalam məndə mənasını bil- 
mədiyim kəlmələrə öncə böyük maraq oyadar, sonra 
məcbur edərdi ki, izahını ondan deyil, zəhmət çəkib 
lüğətlərdən öyrənəm, əzbərləyəm. Əlbəttə, mənə güc 
gələn marağımı büruzə verməməyə çalışardım, “nəyimə 
lazm!” deyərək inadkarlıq edərdim. Amma xalam 
mənim xəlvətdə lügət açıb baxacağımı bildiyindən o 
sözü bir daha təkrarladı, üstəlik, yadımdan çıxmasın deyə 
hələ bir hecaladı da: “Ta-lis-man”. 

Debora xalam sözə böyük önəm verər, ehya verər, 
hər kəlmənin təəssübünü çəkərdi. Zərif və dəyərli bir əşya 
ilə ehtiyatsız rəftar kimi, sözlərin də yanlış, yersiz işlən- 
məsi ona hiddət gətirərdi. Uzun illər keçməsinə baxma- 
yaraq, üzərində “talisman” sözünün izahı verilmiş o lüğət 
səhifəsini indi də gün kimi xatırlayıram. Ərəbcədə yazılı- 
şı, altında bir nöqtə olan əyri-üyrü cizgi idi. Sözün bir də 
yunancası yadımdadır... Yadımdadır, yaşlı xalam qədim 
yunan hərflərini mənə necə öyrədirdi. Talisman — “sirli bir 
qüvvəyə isnad edilən, səyyarələr və ya zodiak bürcləri- 
nin təsiri ilə əlaqəli sayılan, əksər hallarda sahibinin üzə- 
rində həmayil təki daşınan, bədnəzərdən qoruduğuna, 
uğur gətirdiyinə inanılan, üzərində hərflər və ya cizgilər 
həkk olunan kiçik bir daş, yaxud başqa predmet”dir. Bu 
tərifi oxuduqdan sonra mən o lüğətdə “akult”1", “planet”, 
“zodiak”, “amulet”” kimi sözləri də axtarmalı olmuşdum. 


1 Akult — sirli qüvvə 
2 Amulet — həmayil 

Bu, həmişə belə olur. Bir qutu içində odlanan kibrit dənə- 
ləri kimi sözlər də bir-birini alışdırır cümlələrdə. 

Sonra ondan: 

— Bəs sən özün talismana inanırsan? — soruşanda 
sualımı sualla qarşıladı: 

— Buna mənim inancımın nə dəxli var? 

Daşı onun ovcuna qoydum. 

— Yaxşı, bəs bu cizgilər nədir daşın üstündə? Yazıdır- 
mı, mənasını bilirsənmi? 

— Bu talisman səninkidir, mənim deyil. Yəni sənin istə- 
diyin mənanı daşımalıdır. İndi apar, qoy servanta. O, səni 
gözləyəcək. 

Mən indi qarağaclardan ibarət toranlıq dəhlizdə yeri- 
yərkən, sanki, xalam canlı-canlı gözlərimin önündəydi və 
bu da əsl ölməzlikdir. Daşın üst və alt nahiyəsini burula- 
raq dövrələyən, nə başlanğıcı, nə də ki sonu olan əyri- 
üyrü cizgilər, sanki, başsız və quyruqsuz bir ilan kimi qıv- 
rılırdı. Daşı ilk dəfə evdən bayıra çıxarmışdım. Şər qüvvə- 
lərin təsirindən qorunmaq üçün? Yoxsa mənə uğur gətir- 
sin deyə? Mən ki heç fala da inanmıram, o ki qala hansı- 
sa bir sirli qüvvə... Ölümsüzlük, əbədi həyat, yaxud axi- 
rət haqqında vəd olunan hər nə varsa, mənə həmişə 
ümidsizlər üçün uydurulmuş iyrənc bir təsəlli kimi görün- 
müşdür. 

İyul ayı başlamışdı, çünki artıq ötən gecə iyun başa 
çatmışdı. İyun əgər qızıldırsa, iyul bürüncdür. İyulda yar- 
paqlar ağır, şirəli və qalın olur. İyulda quşlann nəğməsi də 
ehtirassız bir təkrardan ibarətdir. Çünki artıq yuvalar da 
boşalmışdır. Təzəcə lələkləyən quşcuğazlar yöndəmsiz 
hərəkətlə qanad açıb ilk dəfə uçmağa cəhd edirlər. Bəli, 
iyul — ümid oyadan, ya da ki ümidləri gerçək edən bir ay 
deyil. Meyvə yetişir, amma dadsız və rəngsiz olur. Qarğı- 
dalı təzə, sarı saçaqlarla açıq-yaşıl rəngə çalır. Qabaqların 
qurumuş çiçəkləri bu vaxtacan göbəkqabağı üzərində 
qalmaqdaddır. 

Mən Porlok küçəsinə – şişib qabarmış Porloka doğru 
addımladım. Sübhçağı şəfəqin bürünc rəngə boyadığı, 

pöhrələmiş qızılgül kolları qarnı artıq korsetinə sığışma- 
yan, amma hələ ayaqları gözəl qalan qadınlara bənzəyirdi. 

Yavaş-yavaş yeriyərkən öz-özümə fikrimdə “əlvida” 
yox, “xudahafiz” söyləyirdim. “Xudahafiz” kəlməsində, 
sanki, bir az həzinlik, bir az ümid var. “Əlvida” isə qısa 
və qətidir. Sanki, keçmişi gələcəyə bağlayan məftilləri 
kəlbətinlə kəsib-tökən bir kəlmədir. 

Budur, köhnə limana gəlib çıxdım. Axı mən kimə, 
nəyə əlvida deyirdim? Bilmirəm... Xatırlaya bilmirəm. 
Deyəsən, yenə ora — mağaraya getmək istəyirdim. Dəni- 
zə bələd olduğumdan bilirdim ki, indi suyun səviyyəsi 
qalxmış və o yeri də su basmışdır. Dünən gecə ayın əyri 
cərrah bıçağı kimi parladığını, bədirləndiyini görmüşdüm. 
Cəmi dördcə gün idi doğmuşdu, amma mağaranın giri- 
şini döyən dalğaları qaranlıqdan ayırırdı. 

Yeni bir ümidlə Denninin daxmasına baş çəkməyə 
ehtiyac duymadım. Havanın ağarması Denninin addımları 
altında yaprıxmış çəmənliyi sezdirəcək qədər artmışdı. 

Köhnə limanda ta kənardan qaralan beş-on dənə 
qayıq vardı, üstlərinə brezent örtük çəkilmişdi. Səhər 
erkən limana gəlib dənizə çıxmaq üçün hazırlanan qayı- 
ӧјп örtüyünü açan, yelkən çəkən, göyərtəni təmizləyən 
bir neçə dənizçi də gözə dəydi. 

Yeni liman daha fəal idi. Sahilin lap yaxınlığında bir- 
birinə dirənmiş nəqliyyat qayıqları sərnişin gözləyirlər. 
Coşqun yay balıqçıları həvəslənib xeyli balıq tutur, günor- 
tadan sonra da əllərində qalanlarla nə edəcəklərini bil- 
mirlər. Kisələrdən, səbətlərdən boşaldılmış qalaq-qalaq 
sinaqridlər, dəniz çapaqları, hətta balaca köpəkbalıqları, 
sanki, qağayılara yem olmaq üçün tutulurlar. Qağayılarsa 
balıqçıların bu bolluqdan nə vaxt bezəcəklərini gözləyir- 
lər. Bir kisə balığı kimdir təmizləyən? Balığı satmaq onu 
tutmaqdan daha çətindir... 

Körfəz yağ içindəydi. Suyun üzü gün işığında bürünc 
təki parlayırdı. Bayraq dirəyinin olduğu yerə qayıtdım. 
Müharibə abidəsi üzərində sağ qalmış qəhrəmanların 
gümüşü hərflərlə yazılmış adlarını oxudum, özümü – 

“Captain E.A.Havvley” adını tapdım. Bir az aşağıda isə 
davadan qayıtmayan on səkkiz nyu-beytaunlu əsgər adı 
qızılı hərflərlə həkk olunmuşdu. Çoxunun adını bilirəm. 
Nə vaxtsa özlərini də tanıyırdım. Başqalarından heç nə ilə 
fərqlənmirdilər. Amma indi adları qızılı hərflərlə yızılıb. 
Bir anlığa öz adımın da alt sırada, onların arasında olma- 
sını istədim. ”Captain E.A.Havvley” adı qızılı hərflərlə — 
qorxaqlar və simulyantlar, əfəllər və qəhrəmanlarla birgə 
sayrışmağa başladı. Döyüşdə təkcə cəsurlar ölmür, amma 
ən çox da ölənlər onlar olur. 

Dovşan Villi xidməti maşını abidənin qarşısında sax- 
ladı və yanındakı oturacaqdan bayrağı götürüb endi. 

— Salam, İten. — Bürünc halqaları açıb bayrağı yavaş- 
yavaş dirəyin başına çəkdi. Bayraq oradan asılmış bir 
adam kimi sallanırdı. — Bunun da ömrünə lap az qalıb. — 
Villi yüngülcə tövşüyərək dedi. — Yaxşı bax. İki gün sonra 
yenisini asacam. 

— Əlli ulduzludan?" 

— Hə, əlbəttə. Özü də neylondan. Bundan iki dəfə 
böyük olsa da, yarısı qədər çəkisi yoxdur. 

— Villi, sizin işlər necədir? 

— əslində, elə bir şey yoxclur, amma mən yenə də 
şikayətlənirəm. Dörd iyul həmişə qarışıqlıq olur. Həm də 
bu il həftənin bazar ertəsinə düşüb. Demək, qəzalar, dala- 
şanlar, sərxoşlar da çox olacaq — əsasən də, şəhərdən 
kənarda. Gəl dükanacan aparım səni. 

— Çox sağ ol. Poçta dəyəcəm. Sonra da bir fincan qəh- 
və içmək istəyirəm. 

— Yaxşı. Otur, poçta qədər aparım. Mən də səninlə 
qəhvə içmək istərdim, amma Stoninin xoşuna gəlməz. 
Axır vaxtlar itə dönüb. 

— Ona nolub? 

— Nə bilim... Bir-iki günlüyə harasa getmişdi. Qayı- 
dandan sonra da qaşqabagı yer süpürür. 

— HarAdaydı? 


| ABŞ 1959-cu ildə daha iki ştatı — Havay və Alyaskanı tərkibinə 
qatdıqdan sonra qırx səkkiz ulduzlu bayrağını əlli ulduzluyla əvəzlədi. 

— Heç nə demir. Amma yaman hirsli qayıdıb. İstəyir- 
sən, gözləyim. 

— Narahat olma, Villi. Mən hələ məktub göndərmə- 
liyəm. 

— Yaxşı. — Villi maşını geri çəkib Hai küçəsi istiqamə- 
tində uzaqlaşdı. 

Poçt şöbəsinin içi hələ toranlıq idi. Döşəmə yenicə 
silinib nöyütlənmiş və girişə “Ehtiyatlı ol — sürüşkəndirl” 
yazılmış plakat qoyulmuşdu. Köhnə poçt binası tikilən- 
dən bəri biz 7 saylı qutudan istifadə edirik. Mən diskin 
üzərindəki G1/2R düymələrini yığıb qutunun qapağını 
açdım və içindən “Abonentə” ünvanlı bir yığın elan və 
aldadıcı reklam vərəqləri götürdüm. Başqa şey yox idi. 
Hamısı ancaq zibil qutusuna yarayırdı. Bir fincan qəhvə 
içmək niyyəti ilə Hai küçəsinə doğru addımladım. Amma 
sonra fikrimdən daşındım. Bilmirəm qəhvə içməyə həvə- 
sim qaçmışdı, yoxsa söhbət etmək istəmirdim. “Forema- 
ster”ə girmədim. Aman Tanrıml İnsan nə qədər hərdəm- 
xəyal olar?! Fərqi yoxdur, kişisi də, qadını da belədir. 

Səkini süpürürdüm ki, cənab Beyker Porlok küçəsinin 
tinində göründü. Bankdakı kassa mərasiminə tələsirdi. 
Həvəssiz halda qovunları qapının önündəki piştaxtaya 
düzdüyüm vaxt bankın qarşısında köhnə model, yaşıl 
rəngli, zirehli bir maşın dayandı. Kommandoslar kimi 
geyinmiş iki nəfər müşayiətçi maşının arxasından enib 
boz kisələrdə pulu banka daşıdı. Təxminən, on dəqiqə 
sonra qayıtdılar, maşına minib oradan uzaqlaşdılar. Böyük 
ehtimalla gətirdikləri pulu Mörfinin saymagını, Beykerin 
yoxlayıb qəbz verməyini gözləmişdilər. Kisələrin böyük- 
lüyünə və ağırlığına əsasən demək olardı ki, bankdan 
xeyli pul çəkiləcəkdi. Əgər mən oğru olsaydım, bank soy- 
maq üçün bu məqamı əsl fürsət bilərdim. Amma deyil- 
dim. Bildiyim hər şeyə görə dostum Coya borcluydum. 
İstəsə, yaxşı mövqelərə yüksələ bilər. Coy hətta istəsəy- 
di, mahir oğru ola bilərdi. Bunu nə üçün istəmədiyi mənə 
çox maraqlıdır. Hər halda, öz planını bir dəfə də olsa 
yoxlamaq istəmişdi. 

O səhər dükan müştəri ilə qaynayırdı. Alver gözlədi- 
yimdən də gur idi. Gün istisi yeri-göyü qovururdu. Hava 
çox sakit keçir, ağaclarda yarpaqlar da tərpənmirdi. Ada- 
mı istər-istəməz tətilə sövq eclən bir gün idi. Müştərilər 
növbəyə düzülüb məni gözləyirdilər. “Nə olur-olsun, özü- 
mə köməkçi götürməliyəm” — deyə öz-özümə düşündüm. 

Saat on bir radələri cənab Beyker təlaşla dükana gir- 
di, Bir neçə müştərini gözlədərək onun ardınca anbara 
keçməli oldum. Əlindəki biri böyük, o biri də kiçik iki zər- 
fi mənə uzatdı. Tələsdiyi üçün qısa danışmağa çalışırdı. 

— Tom Vatson müqavilənin qaydasında olduğunu 
dedi. Amma girov haqqında heç nə bilmir. Ehtimal da 
vermir. Buyur sənədləri, nişan qoyduğum yerləri imzala. 
Pul hazırdır, nömrələrini götürmüşəm. Çek də burada. 
Sadəcə, qol çəkməlisən. İten, gərək bağışlayasan, tələsi- 
rəm. Belə qaçaraq iş görməkdən zəhləm gedir. 

— Demək, siz, doğrudan, bu işə girməyimi istəyirsiz. 

— İten, Tanrı xətrinəl Çəkdiyim bu qədər zəhmətdən 
sonra... 

— Bağışlayın, ser, bağışlayın. Haqlısız. 

əlimdəki çeki içində qatılaşdırılmış süd konservləri 
olan karton qutunun üstünə qoyub qara qələmlə imzala- 
dım. Tələsdiyinə baxmayaraq, cənab Beyker çekin üstün- 
dəki imzanı diqqətlə təftiş etdi. 

— əvvəlcə iki min təklif elə. Gördün olmur, tədricən iki 
yüz-iki yüz artırarsan. Unutma: bankda vur-tut beş yüz 
dollar pulun qalıb. Dərinə getsən, Tanrı köməyin olsun. 

— İş düzəlsə, dükana görə kredit ala bilərəm? 

— əlbəttə alarsan. Amma faizi səni süngə çəkər. 

— Ser, bilmirəm sizə necə təşəkkür edim. 

— İten, nəbadə yumşalasan. Ona yazığın gəlməsin. 
İmkan vermə ki, ağlayıb-sıtqasın. Səni qılıqlamaq istəyə- 
cək, İtalyanlar belə şeydə pərgardırlar. Yalnız özünü 
düşün. 

— Sizə çox minnətdaram. 

— Getməliyəm artıq, — dedi. — Trasda maşın çoxalma- 
mış gərək ertə yola düşəm. 

Qapıdan elə tələsik çıxdı ki, çöldəki piştaxta önündə 
dayanıb hər qovunu, ən azı, iki dəfə oyan-buyana çevirən 
missis Vilounu, az qala, yıxacaqdı. 

Vaxt keçir, amma dükana gələn müştərilərin ardı 
kəsilmirdi. Sanki, havanın istiliyi insanlarda əsəbi və dalaş- 
qan əhval yaratmışdı. Dükandakı ərzaqlara elə daraşmış- 
dılar ki, sanki, bayram deyil, dünyanın axırıydı. İstəsəy- 
dim də, Mörfiyə sendviç aparmağa vaxt tapmazdım. 

Bir yandan müştərilərə xidmət edir, o biri yandan da 
gözlərimi dörd açmağa məcbur idim. Alıcılar arasında ilk 
dəfə gördüyüm, buralara tətil üçün gələnlər az deyildi. 
Malına göz qoymadınsa, oğurluq da olacaq. Məncə, 
oğurluq edənlər, sadəcə, özlərini saxlaya bilmirlər. Yalnız 
lazım olan, ehtiyacları olan şeyi götürmürlər. Ən çox da 
balaca, yaraşıqlı qutulardakı delikateslər — ciyər paştetlə- 
ri, kürülər, turşuya qoyulmuş göbələklər onları cəlb edir. 
Ona görə də Maruello mənə bu cür şeyləri müştərilərin 
keçə bilmədikləri bir yerə, piştaxta arxasındakı rəflərə 
düzdürmüşdü. O, mənə dükanda oğru tutmağın yaxşı iş 
olmadığını da başa salmışdı. Belə olanda hay-küy qopur, 
hər kəs narahat olur. Bəlkə də, ona görə xoflanır ki, o özü 
kiminsə günahsız, əlidüz olduğuna inanmır. Belə halda 
tək çarə itkini başqa müştərilərə ödətməkdir. Həmin piş- 
taxtalara həddən artıq yaxınlaşmış birini görəndə səsimi 
ucaldıram. “O turşu kokteyl üçün əla məzədir, həm də 
qiyməti ucuz”, — deyə səslənirəm. Sanki, mən müştəri- 
nin fikrindən keçəni oxuyurdum, o da bundan səksənirdi. 
Həyatda ən iyrənc şey şübhədir. Hər kəsdən, hər şeydən 
şübhələnən adamlardan zəhləm gedir. Şübhə olan yerdə 
bir çox insan zərər görür, qəlbi sınır. 

Hüznsüz bir gün idi. Vaxt getmirdi. Saat beşdə arıq, 
bəstəboy, qaşqabaqlı polis rəisi Stoni dükana daxil oldu. 
Televiziyada reklamı gedən, içində bifşteks, qızardılmış 
kartof və kök olan yarımfabrikatlardan birini istədi. 

— Rəis, nə olub? Elə bil, sizi gün vurub. 

— Xeyr... Lap yaxşıyam, — desə də, bərbad görünürdü. 

— İkisini verim? 

— Biri bəsdir. Arvadım anasıgilə gedib. Biz polislərə 
də bayram haramdır. 

— Heyif. 

— Bəlkə də, belə yaxşıdır. Bu həngamə, avara-axmaq 
ucbatından evdə də rahat oturmaq olmur. 

— Eşitmişəm bu yaxında harasa səfərə gedibmişsiz. 

— Kim dedi? 

— Villi. 

— O da heç ağzına yiyəlik etmir. 

— Yamanlıq niyyəti ilə demədi. 

— Elə axmaqdır ki, yamanlıq da edər. Bəlkə, elə başı- 
boş olduğu üçün bu vaxtacan onu həbs etməyiblər. 

— Heç kim həbsdən sığortalanmayıb. — Bunu ayrı məq- 
sədlə dedim. Amma gözlədiyimdən fərqli reaksiya gəldi. 

— İten, sən indi bununla nə demək istəyirsən? 

— Deyirəm, yəni o qədər çox qanun var ki, adam lap 
başını itirir. 

— Haqlısan. Nə qədərini heç bilmirik. 

— Rəis, yaxşı yaclıma düşdü, sizdən bir söz soruşacam. 
Dükanı təmizləyəndə köhnə bir revolver tapmışam. Kirin- 
pasın içindəydi. Maruello onun olmadığını deyir. Əlbəttə, 
mənlik də deyil. İndi bəs nə etməliyəm? 

— İcazə kağızı almaq istəmirsənsə, mənə təhvil ver- 
məlisən. 

— Evdədir. Sabah gətirərəm. Yağ tənəkəsinə qoymu- 
şam. Stoni, siz bu silahları sonra neynirsiz? 

— Yoxlayırıq. Nə vaxtsa bir hadisədə istifadə olunma- 
yıbsa, atırıq okeana. 

Elə bil, bir az kefi açılmışdı. Amma bu çox isti və uzun 
gün mənim ovqatımı təlx etmişdi. 

— Bir neçə il bundan əvvəl ştat mərkəzində bir hadisə 
olmuşdu, yadındadır? Müsadirə olunmuş silahları satan 
polisi mühakimə edirdilər. 

Stoni timsah kimi ağzını ayırıb gülümsədi və eyni 
təbəssümlə dedi: 

— İten, çox ağır həftə keçirmişəm... Olduqca ağır. 
Məqsədin məni sancmaqqdırsa, bunu saxla başqa vaxta. 

— Bagışla, rəis. Vicdanlı bir vətəndaş kimi hər vaxt qul- 
lugunda dura bilərəm, məsələn, birlikdə sərxoş olmaq kimi. 

— Kaş içə bilsəm... Nəyinsə fikrini çəkməkdənsə, sər- 
xoş olmaq yaxşıdır. 

— Niyə içmirsiz? 

— Bilirsən? Yox... Axı sən haradan biləsən? Bircə 
bunun nə olduğunu, haradan çıxdığını bilsəm... 

— Nəyi deyirsiz? 

— Fikir vermə, İten. Dediklərimi unut. Amma yox! 
Bura bax, mən biləni, cənab Beykerlə aran yaxşıdır. Bil- 
mirsən o, indi nə işlərlə məşğuldur? 

— Münasibətimiz yaxşıdır. Amma sən deyən yaxınlı- 
ğımız yoxdur. 

— Bəs Maruello? O haradadır? 

— Nyu-Yorka gedib. Müayinə üçün... Artritdən əziyyət 
çəkir. 

— Aman Tanrıml Başa düşmürəm. Heç nə başa düş- 
mürəm. Bir iz tapa bilsəm, başımı bu qədər ağrıtmaram. 

— Stoni, məntiqsiz danışırsan. 

— Hə, elədir. Deyəsən, çox danışdım. 

— Mən özümü çox ağıllı hesab etmirəm. Amma dər- 
dini bölüşmək istəsən... 

— Bilmirəm... Yox, lazım deyil. Kim olduqlarını bilsəm 
də, gərək sirr saxlayım. Heç kim məni xəbərçilikdə 
günahlandıra bilməz. Nə isə... Yaman yorulmuşam, İten. 

— Stoni, məndən çəkinmə. Nə məsələdir, yuxarıdan 
çağırmışdılar? 

— Demək, xəbərin var. 

— Bir az. 

— Səncə, bu işin içində nə var? Nə etmək istəyirlər? 

— Məqsədləri regionu inkişaf etdirməkdir. 

Stoni mənə bir az da yaxınlaşıb dəmir kimi əli ilə bilə- 
yimi bərk-bərk sıxdı. 

— İten, — dedi hiddətlə, — səncə, mən yaxşı polisəm? 

— Sən lap yaxşı polissən. 

— Mən həmişə buna çalışmışam. İstəmişəm məsləyi- 
mə layiq olum. İten, səncə, bir insanın özünü qurtarmaq 

üçün dostlarını satması, buna məcbur edilməsi düzgün- 
dümü? 

— Düzgün deyil. 

— Məncə də. Bu cür işləyən hökuməti əsla təqdir 
etməyəcəm. Bax məni qorxudan da budur, İten. Bir hal- 
da ki öz işimi bəyənmirəm, daha mən necə yaxşı polis 
ola bilərəm? 

— Rəis, axı səni niyə qısnayırlar? 

— Sən düz dedin. O qədər çox qanun var ki, bircəci- 
yini pozmadan heç asqırmaq da mümkün deyil. Lənət 
olsunl Axı onlar hamısı mənim dostlarımdır... İten, bu 
söhbət gərək aramızda qalsın. 

— Narahat olma, məndən söz çıxmaz. Rəis, yeməyin 
yaddan çıxdı. 

— Həl — dedi. — Gedim evə, ayaqqabılarımı çıxarım. 
Sonra da televizorda polislər haqqında bir veriliş var, ona 
baxacağam. Bilirsən, hərdən adam evdə tək olanda daha 
yaxşı dincəlir. Salamat qal, İten. Görüşərik. 

Stoni çox yaxşı adamdır. Həm də yaxşı polisdir. Maraq- 
lıdır, görəsən, özünü harada cəncələ salıb? 

Qapının ağzındakı meyvə polkasını içəri çəkib düka- 
nı bağlamaq istəyirdim ki, Coy Mörfi tövsüyə-tövşüyə 
gəlib çıxdı. 

— Tez ol, keç! — deyə onu içəri səslədim və giriş qapı- 
larını bağladıqdan sonra da tünd-yaşıl pərdələri çəkdim. 
— Yavaş danış, — dedim. 

— Sənə nə olub? 

— Birdən yenə biri gəlib nəsə almaq istəyər. 

— Hə... Başa düşdüm. Aman Tanrım! Belə uzun tətil- 
lərdən zəhləm gedir. Bu günlər insanların ən pis cəhətlə- 
ri özünü göstərir. Tətilə dəli kimi çıxırlar, qayıdanda da 
yorğun-arğın, həm də qara qəpiksiz. 

— Mən yır-yığış edənəcən sərin bir şey içmək istə- 
yirsən? 

— Pis olmaz. Soyuq pivə var? 

— Var. Amma soyuducudan çıxartmaq lazımdır. 

— Mən çıxardaram. Sən ancaq bankanı aç. 

Pivə bankasında iki yerdən üçbucaqlı dəlik açdım. 
Mörfi soyuq pivəni başına çəkib axıracan içdi. “Ooxl” 
— dedi və bankanı piştaxtanın üstünə qoydu. 

— Biz də səyahətə gedirik. 

— Can, ay kasıbl Sən hara? 

— Hələ bilmirəm. Yer tapmamışıq, bunu fikirləşməyə 
vaxtımız da olmayıb heç. 

— Şəhərcikdə nəsə baş verir. Bir şey eşitməmisən? 

— Ulcundan-qulağından de görüm. 

— Heç mən özüm də bilmirəm. Amma hiss edirəm. 
Ənsəmdəki tüklər ürpəşir. Sınamışam, bu o deməkdir ki, 
mütləq nəsə olacaq. Sanki, hamı fikirlidir. 

— Bəlkə, sənə elə gəlir? 

— Bəlkə də. Amma cənab Beyker tətilə getməzdi heç. 
Bu dəfə nəsə başılovlu çıxdı şəhərdən. 

Güldüm. 

— Dəftərləri sənə bircə-bircə yoxlatdımı? 

— Sən haradan bildin? Hamısını yoxladım. 

— Doğrudan? 

— Vaxtilə kiçik bir qəsəbənin poçt müdiri işləyən tanı- 
şım vardı. Ralf adında bir gədə də ona orada köməlkçilik 
edirdi. Yadımdadır, onun küləş kimi sapsarı saçları, göz- 
lərində eynəyi, balaca, girdə çənəsi və udlağında şişib 
yekəlmiş badamcıqları vardı. Bir də eşitdik ki, bu gədə 
təqribən min səkkiz yüz dollarlıq marka oğurlayıb. Amma 
heç nə sübut edə bilmədilər. Bir sözlə, bədbəxt uşaq. 

— Demək istəyirsən ki, markaları oğurlayan o gədə 
olmayıb? 

— Babalı öz boynuna. Osgurlayıb-oğurlamadıgını bil- 
mirəm. Bir də axı nə fərqi var? Adamın adı çıxınca canı 
çıxsa yaxşıdır. Mən özüm qalmaqaldan qorxan adamam. 
Bacardıqca çalışıram ki, başımı cəncələ soxmayım, təmiz 
adım ləkələnməsin. 

— Ona görə bu vaxtacan evlənməmisən? 

— Düz deyirsən. Səbəblərdən biri də budur. 

Önlüyümü çıxarıb səliqəylə qatladım və kassa apara- 
tının altındakı siyirməyə qoydum. 

— Coy, hər şeydən, hər kəsdən şübhələnmək insanın 
həm canını, həm də vaxtını alır. Mənim burada başımı 
qaşımağa vaxtım olmur. 

— Amma bankda başqa cür mümkün deyil. Gərək diq- 
qətli olasan. Bircə dəfə səhv etmək — məhv olmaq 
deməkdir. Kiminsə qulağına gedib çatsa — bəs edir. 

— Doğrudan, sən hər şeyə şübhə ilə yanaşırsan?” 

— Bu hal məndə, bir növ, hissiyyata çevrilib. Hansı 
işdən gözüm su içmirsə, o dəqiqə həyəcan siqnalı başla- 
yır. 

— Heç elə yaşamaq olar?1 Yəqin, zarafat edirsən. 

— Hə, zarafatdır. Əslində, səndən bir xahişim var... Haq- 
qımcla, yəni işimlə əlaqədar nə eşitsən, mənə xəbər ver. 

— Mən söz saxlayan deyiləm. Bəlkə də, buna görə heç 
kim mənə sirr vermir. Evə gedirsən? 

— Yox. İstəyirəm “Foremaster”ə gedib nahar edim. 

Vitrinin üstündəki işıqları söndürdüm. 

— Bəlkə, arxa qapıdan çıxaq? Qulaq as, sənin sendviç- 
lərini səhər tezdən gələn kimi hazırlayıb qoyacağam. Biri 
vetçinalı, biri də çovdar çörəyində, pendir, kahı, mayo- 
nezli. Bir kvart da süd qoyaram. 

— Sən gərək bankda işləyəydin, — dedi Coy. 

Tək yaşamağına baxmayaraq, bir çox ailəli insan kimi 
özünü yalqız hiss etmirdi. Foremasterin qapısına çatancla 
məndən ayrıldı. Bir anlıq onunla birlikdə içəri girmək istə- 
dim. İndi evdə necə tör-töküntü olduğunu təsəvvürümə 
gətirdim. 

Zənnimclə yanılmamışdım. Meri artıq səyahətin pla- 
nını qurmuşdu. Montauk burnundan çox da uzaqda 
olmayan, böyüklər üçün çəkildiyi deyilən kovboy filmlə- 
rindəki kimi — avaraların, qaçaqların sığınacağına bənzə- 
yən, maraqlı və əyləncəli təchizatı olan kiçik bir tərəkəmə 
yurdu var. Maraqlıdır ki, bu yurd Amerikanın bu gün işlək 
olan ən köhnə maldarlıq təsərrüfatıdır. Bu təsərrüfat salı- 
nanda Texasın heç adı-sorağı yoxmuş. Torpağın ilk fər- 
manı da İl Çarlz tərəfindən verilmişdi. Məhkəmə iclasın- 
dakı kimi püşkatma yolu ilə seçilmiş etibarlı çobanları, 

naxırçıları müəyyən müddətə bura göndərirmişlər. Əlbət- 
tə, sonradan onların yerini gümüşü mahmızlı kovboylar 
tutdular; onlar indi də bu otlaqlarda mal-qara otarırlar. 
Meri çox istəyirdi ki, biz bazar günü oradakı qonaq evlə- 
rindən birində gecələyək. 

Ellen birbaş Nyu-Yorka getmək, hoteldə qalmaq və 
bu iki günü Times meydanında keçirmək istəyirdi. Allen 
isə, sanki, ümumiyyətlə, heç hara getmək fikrində deyil- 
di. Bəlkə də, bu, onun diqqəti üzərinə çəkmək, adam 
yerinə qoyulmaq üçün işlətdiyi hiylələrdən biri idi. 

Ev həyəcanla qaynayırdı. Ellen ağır-ağır göz yaşı 
tökürdü, Meri isə yorğunluqdan və əsəbindən qıpqırmı- 
zı pörtmüşdü. Allen mısmırığını sallayaraq bir kənarda 
oturmuşdu, qulağının dibində tutduğu balaca radioda 
yarıisterik mügənni səsinə — bir sevgi və ayrılıq mahnısı- 
nın nəqarətlə oxunan yanıqlı sözlərinə diqqətlə qulaq 
asırdı: “Söz vermişdin, sədaqətlə sevəcəkdin. Bəs nə oldu, 
ey vəfasız, indi məni yalqız qoyub tərk elədin. Sevən qəl- 
bi insafsızca tapdalayıb keçə bildin...” 

Meri: 

— Bezmişəm lap. Bunlara səyahət yaraşmır. 

— Bəlkə də, onlar sənə kömək etmək istəyirlər. 

— Elə bil, qəsdimə durublar. Əsəblərimlə oynayırlar. 

— Mlənə sizin heç nəyiniz lazım deyill — Ellen hıçqıra- 
raq agladı. 

Bu vaxt Allen qonaq otağında radionun səsini bir az da 
artırdı — “...sevən qəlbi insafsızca tapdalayıb keçə bildin”. 

— Canım-gözüm karotelkam, bəlkə, bu yaramazları 
salaq zirzəmiyə, qapısını qıfıllayıb sonra gedək səyahətə? 

— İnan ki, ürəyimdən tikan çıxar. — Radionun qulaq- 
batıran gurultusunda Meri bu sözləri mənə eşitdirmək 
üçün, az qala, bağıraraq söylədi. 

Hirs qəfil təpəmə vurdu. Dönüb qonaq otağına şığı- 
maq istədim. İstədim ki, öz oğlumu qamarlayıb sevən 
qəlbini, yalqız leşini yerə sərim, insafsızca tapdalayım, 
əzişdirim. Amma qapının kandarına çatanda musiqi də 
kəsildi. “Vacib bir xəbəri sizə çatdırmaq üçün proqramı- 

mızı kəsməli olduq. Bu gün günortadan sonra Nyu-Bey- 
taunun və Vesseks dairəsinin bir neçə yüksəkvəzifəli 
məmuru rüşvət almaq, saxta seçkilər keçirmək, küçə 
hərəkəti qaydalarının pozulmağından yığılmış cərimələri 
gizlətmək, tikinti və abadlaşdırma işlərinə ayrılmış vəsai- 
ti mütəşəkkil surətdə talamaq kimi qanun pozuntularında 
ittiham olunmaqla barələrində toplanmış materiallar Ali 
Məhkəməyə təqdim edilmişdir”. 

Budur, nəhayət, partladı. Şəhər meri, bələdiyyə rəisi, 
hakimlər — hamısının işi şuluqdur. Buyur... Dinləyərək 
fikrə getmişdim. Qulaq assam da, sanki, heç nə eşitmir- 
dim. Fikirli və yorğun idim. O qədər harınlayıb, o qədər 
arxayınlaşmışdılar ki, uzun illərdir gördükləri bu işlərdə 
heç bir qanunsuzluq, qəbahət-zaci görmürdülər. Nə vaxt- 
sa ilişəcəkləri ağıllarına da gəlməzdi heç. Günahsız olsalar 
belə, seçkiyəcən bəraət almaları mümkün deyil. Tutaq ki, 
lap bəraət aldılar, ittihamlar sübuta yetirilmədi — aclları ki 
ləkələndi?1 Bu ləkələr silinməzdir, dil-ağızdan heç düş- 
məzdiir. Ona görə deyirlər — adamın adı çıxınca canı çıx- 
sa yaxşıdır. Quyruqları qapı arasındaydı. Bunu gərək 
əvvəlcədən düşünəydcilər. Qulaq asdım, dedim, bəlkə, 
Stoninin də adı çəkilər. Amma onun adı çəkilmədi. 
Görünür, öz toxunulmazlığı müqabilində canını qurtara 
bilmişdi. Özünü yalqız, qəmli hiss etməyi, demək, səbəb- 
siz deyilmiş. 

Meri qapının yanında dayanıb qulaq asırdı. 

— İşə bir baxl — dedi. — Çoxdandır bu qədər hay-küylü 
hadisə olmamışdı. İten, səncə, bu deyilənlər həqiqətdir? 

— Vacib deyil, — dedim. — Məsələ həqiqət olub-olma- 
mağında deyil. 

— Görəsən, cənab Beyker nə düşünür? 

— Tətilə gedib. Hə, doğrusu, indi onun nə hiss etdiyi- 
ni bilmək istərdim. 

Musiqi kəsildiyi üçün narazı qalan Allen tıncıxmaşğa 
başlamışdı. 

Radio xəbəri, yemək və sonra da süfrəni yığışdırmaq, 
bulaşıq qab-qacağın yuyulması bizi səyahət barədəki söh- 

bətdən yayındırdı. Bir də onda ayıldıq ki, artıq gecdir, 
durub nəsə həll etməyin, mübahisəyə davam etməyin, 
yaxud yenidən qızcığaca göz yaşları tökdürməyin vaxtı 
deyil. 

Yatağa girəndə mənə qəfil titrəmə gəldi. Təpədən- 
dırnağa titrəyirdim. İlıq bir yay gecəsi olmasına baxma- 
yaraq, üzərimdə hiss etdiyim ağırlığın soyuğu, vəhşəti ili- 
yimə işləyirdi. Meri mənə: 

— əzizim, tüklərin biz-biz olub. Titrəyirsən... — dedi. 
— Yoxsa qrip olmusan? Qızdırman var? 

— Yox, həyatım. Mən, sadəcə, tutulan o adamların 
indi nələr çəkdiyini hiss edirəm. Çox ağırdır. 

— Boş ver, İten. Başqalarının dərdi sənə qalmayıb ki? 

— Amma gör ki, çəkirəm. 

— Çətin səndən iş adamı olsun. Çox həssassan, İten. 
Axı bu olanlarda sənin nə günahın? 

— Nə bilim... Bəlkə də, biz hamımız günahkarıq. 

— Başa düşmədim. 

— Canım-gözüm, mən özüm də heç nə başa düş- 
mürəm. 

— Kaş uşaqlarla qalmağa bir adam olaydı... 

— Ah, mənim Kolombinaml/ 

— Birlikdə səyahətə çıxmağı, səninlə baş-başa qalma- 
ğı nə qədər istəyirəm, bir bilsən... 

— Kimimiz-kimsəmiz də qalmayıb heç... Xaladan-bibi- 
dən də yoxdur ki, uşaqları tapşırıb harasa gedək. Bəlkə, 
sən nəsə fikirləşəsən. Heyif ki, onları bir müddətə sirkə- 
ləyib duza qoymaq mümkün deyil. Merim, Madonnam, 
bax gör neynirsən, bir şey fikirləş. Mən səninlə yad, sakit 
bir yerdə baş-başa qalmağı hər şeydən çox istəyirəm. Əl- 
ələ tutub təpələrdə dolaşar, gecə vaxtı lümlüt dənizə 
girər, döşək kimi qılılıqda dəli kimi sevişərdik. 

— Canım sevgilim, mən hər şeyi başa düşürəm. Sənin 
üçün necə çətin olduğunu mən bilirəm. Sanma ki, qan- 
mıram. 


1 Kolombina — italyan komediyası “Del ante”nin ənənəvi perso- 
najı, Arlekinin sevdalısı 

— Sarıl mənə. Gəl birlikdə fikirləşək. 

— Hələ də titrəyirsən. Üşüyürsən? 

— Mənə həm istidir, həm də ki soyuq. Sanki, üzərim- 
də həm ağırlıq var, həm də bir boşluq. Elə yorğunam ki... 

— Bir çarə fikirləşib tapmalıyam. Mütləq tapacam. 
Əlbəttə, mən onları çox sevirəm, amma yenə də... 

— Hə, bilirəm. Yaxşı olar. Mən də öz kəpənəkili qals- 
tukumu rahat-rahat taxa bilərəm. 

— Taxarsan. Onları həbs etsələr... 

— Nə əla olarl Deyəsən, çarə ancaq buna qalıb. Lap 
canımız dincələr. 

— Yox ee, o adamları deyirəm. Səncə, onları tutacaqlar? 

— Yox. Buna gərək qalmayacaq. Gələn çərşənbəyə- 
dək məhkəməyə çatdırmazlar. Cümə axşamı da seçkilər- 
dir. Hər şeyi hesablamışam. Mən zamanı düz seçmişəm. 

— İnanmıram! İten, sən... Bu ki biabırçılıq, həyasızlıq- 
dırl Sən bu qədər bəcinam ola bilməzsən. Əgər, həqiqə- 
tən, sənin bu işdə barmağın varsa, biz gərək buradan 
gedək. Zarafat etmirdin. Ağzını açanda mən bilirəm nəyi 
zarafat, nəyi gerçək deyirsən. Sən indi ciddiydin. 

Canıma lap qorxu düşdü. Doğrudan, mən nəsə büru- 
zə vermişəm? Yox, buna yol vermək olmaz. Odur ki tez 
iç üzümü gizlətməyə çalışdım. 

— Siçan xanım, siçan xanım, gəl səni alım, qoynuma 
salım. 

Və Meri rişxəndlə: 

— Ha-ha-hal — dedi. 

Gerçək düşüncələrimi göstərirəm deyə, hiss etdiyim 
ani qorxu çox güclüydü. Gözlər qəlbin aynası deyil — bu 
fikrə mən özümü çoxdan inandırmışam. Çünki bu həyat- 
da mələksima nacinsləri çox görmüşəm. Doğrudur, bəzi 
insan sərrafları vardır ki, bəsirətli bir nəzərlə adamın ta 
sümüyünə, iliyinə də bələd olurlar. Amma belələri çox 
azdır. Ümumiyyətlə, insanlar özlərindən başqasının dərd- 
sərinə məhəl qoymurlar. Şotlanci qanı daşıyan kanadalı 
bir qızın vaxtilə mənə danışdığı bir əhvalat hafizəmdə iz 
qoymuşdu. Yetkinlik çağına çatmış hər qız kimi o da öz 

üzərinə zillənmiş şor gözlərdən, nəzərlərdən narahat olur, 
qızarır, hətta ağlayırmış. Qızın bu iztirabını görən babası, 
qoca şotland hirslə deyib: “Niyə qanını qaraldırsan?1 Guya 
ki, o adamlar sənin haqqında pis şeylər fikirləşir? İnan 
mənə, onlar səni qətiyyən düşünmürlər”. Babasının bu 
sözləri qızcığazı ovundurmuş, xeyli təsəlli vermişdi. Doğ- 
rusu, bu söhbəti dinlədikdən sonra mən də o kişiyə haqq 
qazandırdım. Amma budur, bütün gününü ev-eşiyə, 
becərdiyi gül-çiçəyə həsr eləyən Meri belə səs tonumun 
dəyişcliyini, saman altından su getdiyini hiss elədi. Bu özü 
bir təhlükəydi, həm də gərək sabaha qədər sona çataydı... 

Əgər birdən-birə planımın bütün təfərrüatı ortaya çıx- 
saydı, mən gərək hər şeyin üstündən birdəfəlik xətt 
çəkəydim. Agıllı adam heç vaxt belə addım atmaz. Hər- 
çənd ağıllılar gizli oyun oynamaqdan usanmırlar. Mənim- 
ki Coyun mənə bank qarəti yollarını öyrətməsi ilə başla- 
dı. Bu oyunda işimdən duyduğum sıxıntı da səngiyirdi. 
Get-gedə oyun qızışır və mən ona daha çox aludə olur- 
dum. Sanki, hər şey bu oyunda bir-birinə uyğunlaşır, ard- 
arda düzülürdü. Allenin istədiyi “Mickey Mause” maska- 
sı, tualetdəki sifonun şırıltısı, paslanmış revolver, yaxın- 
laşan bayram və Coyun bankın arxa qapısındakı kilidə fol- 
qa kağız soxmağı... Mən bu oyunu oynayarkən zamanı 
da hesablayır, hər gedişi məşq edərək dəfələrlə yoxlayır- 
dım. Məgər polislərlə atışan quldurlar nə vaxtsa oyuncaq 
tapançayla “4а2-4а2” oynayaraq püxtələşən, sonra da 
öz məharətlərini əsl silahlarla göstərmək istəyən balaca 
uşaqlar deyillərmi? 

Bilmirəm mənim oyunum oyun olmaqdan nə vaxt 
çıxclı. Bəlkə də, bu, mənim dükana yiyələnə biləcəyimi 
və bu səbəbdən də pula nə qədər ehtiyacım olacağını 
dərk etdiyim zaman oldu. Bir də axı tam qüsursuz hazır- 
lanmış bir planı heç sınaqdan çıxarmadan ləğv eləmək 
asan deyil, O ki qaldı planımın bir cinayət olmağına və 
buna da vicdanımın susmağına... Yeganə təskinliyim 
ondaydı ki, bu cinayət insanlara qarşı deyil, pula qarşı 
işlənmiş olacaqdı. Heç kimin burnu belə qanamazdlı. 

Bankda pul sığortalıdır. Əsl cinayət insanlara — Denniyə, 
Maruelloya qarşı işlənən cinayətdir. Bunu bacarsaydım, 
oğurluq-zad heç nə idi. Bütün bunlar bir dəfə baş verə- 
cəkdi və bir daha təkrarlanmayacaqdı. Fəqət etdiklərimin 
artıq bir oyun olmaqdan çıxdığını anlayanda mənim 
bütün işlərim və təchizatım mükəmməl bir hazırlıq için- 
dəydi. Sanki, “dağ-dağ” oynamağa hazırlaşan balaca uşa- 
gın əlinə birdən-birə A45 avtomat vermişdilər. 

Əlbəttə, qəza da ola bilərdi. Amma adam yol gedər- 
kən, yaxud ağacın altından keçərkən də qəza baş verə 
bilər. Qorxduğumu sanmırdım. Qorxunu qəlbimdən 
çıxarmışdım. Ancaq bir az həyəcanlıydım. O da yalnız 
premyera günü səhnəyə çıxmaq üçün pərdə arxasında 
gözləyən bir aktyor həyəcanı qədər. Ciddi bir oyunda 
olduğu kimi ağıla gələn hər cür bəxtsizlik əvvəlcədən 
hesablanmış və qarşısı alınmışdı. 

Deyirdim gözümə heç yuxu getməz. Amma yatdım. 
Həm də bərk yatdım, düz sübhəcən. Xatırladığım qədər, 
heç yuxu da görmədim. Məndən ötrü sübhçagının toran- 
lığı beynimi, düşüncəmi sükunətə qovuşduran bir dər- 
mandır. Səhərə yaxın saatları bu dərmanın təsirindən heç 
çıxmamaq istəyirdim. Ancaq birdən gözlərim açıldı. 
Nəzərlərimi biixtiyar divardakı rəsm çəkdi. Gölün dayaz 
yerindəki o inəyin quyruğu da açıq-aydın sezilirdi. Demə- 
li, hava yarım saat olardı ki, ağarmağa başlamışdı. Yata- 
gımda dik atıldım. Sanki, o an partlayan bir bombanın 
dalğasına məruz qaldım. Yuxudan bu cür oyananda ada- 
mın əzalarını sədəmə tutur, bütün bədəni qıc olur, sanki. 
Sıçrayışım çarpayını silkələdi, hətta Merini yuxusundan 
oyandırdı. Hövlnak halda məndən soruşdu: 

— Nolub? 

— Yatıb qalmışam. 

— Axmaqlama, tezdir hələ. 

— Yox, sevgilim. Bu gün mənim üçün həddən artıq 
agır gündür. Məməyeyəndən-pəpədeyənə hamı baqqa- 
lın hayındaydı. Millət bu gün kef çəkəcək, mən də zülm. 
Sən qalxma, hələ yat, dincəl. 

— Gərək səhər yeməyini yaxşı yeyəsən. 

— Bilirsən neyləyəcəm? “Foremaster”dən birdəfəlik 
karton qabda qəhvə götürəcəm, sonra gedib ac qurd kimi 
daraşacam Maruellonun rəflərinə. 

— Söz verirsən? 

— Hə. Sən dincəl, sincabım mənim. Bir də fikirləş, bu 
matahlardan canımızı necə qurtaraq. Buna çox ehtiyacım 
var. Ciddi sözümdür. 

— Mən də bilirəm. Gərək fikirləşim, görüm neynirəm. 

Tez-tələsik geyinib çıxdım. Heç imkan vermədim ki, 
ağzını açıb bir söz desin — səhhətim və rahatlığım üçün 
həm faydalı, həm qayğıkeş məsləhətlər bəxş eləsin. 

Coy kafedə idi. Məni görcək əlini yanındakı kətilə 
vurub işarəylə masasına dəvət etdi. 

— Oturmayacağam, Mörfi. Gecikirəm. Eni, mənə bir 
kvartlıq) qəhvə verə bilərsən? 

— Kvartlıq qab qalmayıb, İten. İstəsən, iki pintlik” verə 
bilərəm. 

— Eybi yoxdur. Daha yaxşı. 

Balaca, kağız stəkanlara qəhvə süzəndən sonra ağız- 
larını qapaqla örtüb paketə yerləşdirdi. 

Coy qəhvəsini içib mənimlə birlikdə çıxdı. 

— Yəqin, busəhərki ayininiz rahibsiz keçəcək. 

— Hə, elədir. Dünənki xəbəri eşitdin də? 

— Hələ də həzm eləyə bilmirəm. 

— Sənə demişdim axı, burnuma pis qoxu gəlir. 

— Hə, elə radionu dinləyəndə ağlıma sən gəldin. Bur- 
nun yaxşı işləyir. 

— İşim bunu tələb eləyir. Beyker artıq rahat-rahat qayı- 
da bilər. Doğrusu, heç bilmirəm qayıdacaq, yoxsa yox. 

— Beyker? 

— Sənin ağlın nə kəsir? Yenə də burnunu işlət, gör. 

Acizanə şəkildə onun üzünə baxdım. 

— Deyəsən, mən nəyisə nəzərimdən qaçırıram, amma 
nə olduğunu heç özüm də bilmirəm. 


1 Kvart — 0,95 litrə bərabər ölçü vahidi 
2 Pint — 0,56 litrə bərabər ölçü vahidi 

— Aman Tanrıml 

— Demək istəyirsən ki, korazehinəm? 

— Elədir ki var. Gərək əfəl olmayasan. Tükü-tükdən 
seçə biləsən. 

— Görünür, mən hələ də bir çox şeyi dərk etmirəm. 
Lap unutdum, gərək ki, sən sendviçlərin ikisini də həm 
kahılı, həm də mayonezli istəmişdin. 

— Hə, ikisini də, — dedi və “Camel” siqaretinin qutu- 
sundan sellofan örtüyü çıxarıb kilidin dəliyinə dürtmək 
üçün bürmələdi. 

— Yaxşı, mən getclim dükana, — dedim. — Hə, yaxşı 
yadıma düşdü, əla çayımız var — ucuz qiymətə. Həm də 
uduşlul Tanıdığın xanımlara təklif edə bilərsən. Hansına 
bir qutu versən, əvəzində sənə uşaq hədiyyə edəcək. 

— Mən tanıdıqlarımı, çətin ki, quru çayla tovlamaq 
olsun. Bu, onların istədiyi ən axırıncı hədiyyədir. Sən zəh- 
mət çəkmə, sendviçlər üçün özüm gələrəm. — Qapıdan 
içəri girdi və qıfılın sürgü səsi eşidilmədi. Bir daha ümid 
etdim ki, Coy mənim üçün əsl müəllim, həm də mükəm- 
məl bir müəllim olduğunu heç vaxt bilməyəcək. O, mənə 
təkcə nəzəriyyəni öyrətməklə qalmır, eyni zamanda, onu 
əyani şəkildə hafizəmə həkk edirdi. Heç özü də bilmə- 
dən önümü açmaqla məşğul idi. 

Bu cür işlərdən başı çıxan adamların, yəni mütəxəs- 
sislərin hər biri “pulu yalnız pul gətirir” fikri ilə həmrəy- 
dirlər. Ən sadə yol hər zaman ən yaxşı yol sayılmışdır. 
Mənim də planımın bütün gücü onun qeyri-adi sadəli- 
yindəclir. Maruello kor-koranə uçurumun kənarına gəlmə- 
səydi, bəlkə də, bu, mənim təsəvvürümdə həmişəlik belə 
qalardı. Dükana sahib ola biləcəyimi anlayanda — məhz o 
zaman mənim bütün xəyallarım göylərdən yerə endi. Bu 
yerdə yaxşı bir sual ortaya çıxır: əgər dükana sahib ola- 
cagamsa, pula nə ehtiyacım var? Cənab Beyker bu sualı 
verməzdi. Coy da həmçinin – Maruellonu heç demirəm. 
Çünki onlar bilirlər ki, sərmayəsiz bir dükana sahib olmaq- 
dansa, olmamaq yaxşıdır. İflas yolunun hər iki yanı ehti- 
yatsız igidlərin məzarları ilə doludur. Orada mənim bir 

məzarım var artıq. Ən axmaq sərkərdə belə əlavə kömə- 
yi, yaxud ehtiyatı olmadan bütün qüvvəsini cəbhəyə tök- 
məz. Hərçənd bəzi avam işbazlar məhz bu cür addım atır- 
lar. Doğrudur, şalvarımın arxa cibi bir dəstə beli bağlı pul- 
la, Merinin nömrələri götürülmüş pullarıyla şişmişdi. 
Amma Maruello cibimdəki bu pulları məndən qoparma- 
ga, bacardıqca çox almağa çalışacaqdı. Bundan başqa, 
ayın başı yaxınlaşırdı. Topdansatış firmaları özünü hələ 
isbatlamamış dükan sahiblərinə nisyə mal buraxmaqdan 
çəkinirlər. Bax elə buna görə pula daha çox ehtiyacım ola- 
caqdır. O pul məni şaqdqıltıyla səs çıxaran polad qapı 
arxasında gözləyirdi. Onu əldə etmək üçün, məqsədimə 
çatmaq üçün qurduğum plan bu vaxtacan nə qədər 
xülyaydısa, indi bir o qədər real və labüd görünürdü. 
Soyğunçuluq etməyin cinayət olduğu çox vecimə deyil- 
di. Maruello barədə də vicdanım məni narahat etmirdi. 
İndi o bir qurban idi, hərçənd başqa bir vəziyyətdə o, özü 
də bu cür addım atmaqdan çəkinməzdi. Yalnız Denninin 
fikri məni götürmüşdü, hərçənd mən bilirdim ki, o artıq 
bitmişdir. Cənab Beykerin Denniyə qarşı eyni qələt etmək 
üçün girişdiyi təşəbbüs də nəticəsiz qaldığından özümü, 
bir növ, bəraətli hiss edirdim. Denni mənim qanayan 
yaramdır... Sanki, zəfərə yaxın bir döyüşdə yaralanmış 
əsgər kimi bu yaranın ağrısına dözməyə, axan qanı saxla- 
mağa çalışırdım. Sağ qalsam, ömür boyu bu yarayla yaşa- 
yasıyam. Bəlkə də, vaxt keçdikcə bitişəcək, sağalacaq, 
yaxud da ki unutqanlıq məlhəmi ilə divar kimi suvanaraq 
içindəki qəlpəni də xəmirçəyə çevirəcəkdi. 

Ən əsası — pulu əldə etməkdir və bunun üçün mən 
hər şeyi dəqiq bir mexanizm kimi hazırlayıb yoxlamışdım. 

Mörfinin elmi mənim işimə çox yaradı. Onun öyrət- 
diyi qaydaları mənimsəmiş və hətta birini də özümdən 
artırmışdım. Birincisi, keçmişində ləkə olmamalıdır. Bəli, 
mənim keçmişim tərtəmizdir. İkincisi, nə cinayətdə, nə 
də ki ticarətdə heç bir şərikin və ya sirdaşın olmamalıdır. 
Bu barədə heç söhbət gedə bilməz. Üçüncüsü, qadına, 
qıza meyil etməmək. Mənim tanışlarımdan yalnız Mərci 

bu kateqoriyaya aid edilə bilər. Amma mən əsla onun tuf- 
lisindən şampan içmək istəmərəm. Dördüncüsü, pulla 
öyünməmək, Јомбаһадап uzaq olmaq. Bu da mənim xis- 
lətimə tam ziddir. O pulla mən mal gətirən firmalara his- 
sə-hissə ödəmə edib tədricən dükandakı dövriyyəni şişirt- 
məyi düşünürdüm. Pulu saxlamaq üçün yer də fikirləş- 
mişdim. Mənim o templyer şlyapamın qutusunda sərt 
gibsalit kartondan düzəldilmiş və üzərinə məxmər parça 
çəkilmiş bir qəlib də var idi ki, düz başımın formasına 
uygun idi. O qəlibi ehmalca qoparıb qıraqlarına yapışqan 
sürtmüşdüm ki, işi bitirər-bitirməz pulu içinə qoyub dər- 
hal öz yerinə yapışdırım. 

Tanınmamaq məsələsinə gəlincə — Mickey Mouse 
maskası üzümü tamam örtürdü. Əynimdə də Maruello- 
nun köhnə brezent plaşı. Bu bozarmış plaşların hamısı 
eyni görünür. Bundan başqa, o rulonlarda gələn sellofan 
əlcəklərclən clə bir cüt ayırmışdım. Bu əlcəkləri geyinmək 
də, çıxarmaq da asandır. Maskanı mən bir neçə gün 
əvvəlcədən kəsib hazırlamış, qutusunu da içindəki qarğı- 
dalı yarmasıyla birlikdə tualetdən axıtmışdım. İş bitəndən 
sonra maska da, sellofan əlcəklər də həmin yerə atılacaq, 
yox olacaqdı. Köhnə gümüş /уег Johnsonu lampa hisi ilə 
qapqara qaraltmışdım. Tualetdə, yağ bankasının içindəy- 
di. İş bitən kimi yenidən bankaya soxub, münasib bir 
vaxtda Stoniyə təhvil verməliydim. 

Bütün bunlara son olaraq bir qanun da əlavə etdim: 
“Donuzluq etməl Tamahına yenilib həddən artıq qamar- 
lama və iri pullardan çəkin. Onluq və iyirmilik əsginaslar 
olmaqla altı və ya on min dollar əldə etmək həm kəfi, 
həm də saxlamaq baxımından asan olardı. Soyuducunun 
üstündəki tort qutusundan çanta əvəzi istifadə etməli, 
sonra da öz yerinə qoymalıydım. Və bir daha o qutuya 
baxıldıqda yenə içində tort olacaqdı. Səsimi dəyişdirmək 
üçün mən Allenin o qəribə oyuncağı — dodaqdəyməz səs 
çıxaran dilçəklə də məşq etmişdim. Amma sonra qərara 
gəldim ki, ən yaxşısı danışmamaq və festlərlə davran- 
maqdır. Hər bir şey hazır idi, heç nə yaddan çıxmamışdı. 

Mən hətta təəssüfləndim ki, cənab Beyker şəhərdə 
deyil. Bankda yalnız Mörfi, Harri Robert və Edis Alden 
olasıydı. Mən vaxtımı son saniyəsinə qədər hesablamış- 
dım. Doqquza beş dəqiqə qalmış süpürgəni qapının önü- 
nə qoymalıydım. Qalan hər şeyi dönə-dönə məşq etmiş- 
dim. Önlüyümü qurşağacan qatlamalı və tualetdə sifo- 
nun zəncirindən daş asmalıydım ki, şırıltı səsi kəsməsin, 
içəri girən hər kəs mənim tualetdə olduğumu zənn eləsin. 
Plaş, maska, tort qutusu, revolver və əlcəklər... Düz doq- 
quz tamamda küçəni keçib arxa qapını açmalı, maskanı 
taxıb, Mörfinin kassanı açdığı an içəri girməliydim. Tapan- 
çayla işarə edib üçünə də yerə yatmağı əmr edəcəkdim. 
Müqavimət olmayacaqdı. Coyun dediyi kimi, pullar sığor- 
talı idi, o özü yox. Pulu götürüb tort qutusuna qoymalı 
və dərhal geri qayıtmalıydım. Maskanı və əlcəkləri uni- 
tazdan axıdıb revolveri yağ tənəkəsinə qoymalı, plaşı 
yerindən asmalıydım... Önlük aşağı, pullar şlyapa qutu- 
suna, tort yerinə, süpürgə də əlimə. Səs-küy qalxanacan 
mən artıq bayırda, səkini süpürməkdə olacaqdım. Bütün 
bunlar bir dəqiqə qırx saniyə ərzində baş verməliydi. Vaxt 
hesablanmış və yoxlanılmışdı — həm də dönə-dönə. Bu 
qədər diqqət və dəqiqliklə hesablamış, planlaşdırmış 
olmağıma baxmayaraq, yenə də daxilən həyəcan, təng- 
nəfəslik hiss edirdim. Bu halət içində dükanı qapıyacan 
süpürdüm. Dünənki önlüyümü geyindim ki, yeni qırışı- 
qları diqqət çəkməsin. 

İnanın ki, vaxt getmirdi, sanki, Həzrəti-Yusif günəşi 
yerindəcə durdurmuşclu. Atamın saatındakı əqrəblər də 
tərpənmirdi. 

Xeyli vaxt idi rəflərdəki dostlarımla dərdləşmirdim. 
Amma o səhər, bəlkə də, həyəcanımı yenmək üçün onla- 
ra xitab etdim: “Hə, dostlar, indi sizin şahidi olacağınız 
şey sirr kimi aramızda qalmalıdır. Bilirəm, sizdən söz çıx- 
maz. Sizə güvənirəm. Aranızda birinin bu işin əxlaqi tərə- 
finə nəsə deyəcəyi varsa, əmr edirəm, dərhal irəli çıxsın! 
— Dayandım. – Etiraz edən yoxdur ki? Lap yaxşı. Əgər bir 
baş kələm, yaxud istirdiyyənin bu məsələdən başqalarına 

bəhs etdiyini eşitsəm, çəngəllə cəzalandıracam. Bunu 
belə bilin. İndi isə sizin hamınıza təşəkkürümü bildirmək 
istəyirəm. Uzun illər burada birlikdə canla-başla xidmət 
etmişik. Mən də sizin kimi bir xidmətçi olmuşam. Amma 
indi vəziyyət dəyişir. Artıq buranın sahibi mən oluram. 
Amma söz verirəm: yaxşı, mərhəmətli, qayğıkeş müdir 
olacağam. Vaxt yaxınlaşır, dostlar, pərdə qalxır... Əlvi- 
dal” Süpürgəni əlimə alıb qapıya yaxınlaşanda öz səsimi 
— “Denni... Dennil Çıx, çıx qəlbimdən, beynimdən çıxl” 
dediyimi eşitdim. Dəhşətlə titrədim, sonra bütün vücu- 
dum süstləşcii. Qapını açmazdan əvvəl bir anlıq dayanıb 
süpürgəyə söykəndim. 

Atamın saatındakı qısa, qalın əqrəb düz doqquzun 
üzərində, nazik, uzun olanı isə on ikidən altı dəqiqə geri- 
də idi. Mən dəqiqələri sayarkən ovcumdakı saatın nəb- 
zini, döyüntüsünü hiss edirdim. 


XV FƏSİL 


Pişiklər itlərdən, hər ikisi də xrizantemdən, yaxud 
qabaran dalğalardan, qızılcadan fərqli olduğu kimi, bu 
gün də başqa günlərdən fərqli idi. Bir çox başqa ştatlar- 
da, ələlxüsus bizim ştatda bayram günləri, bir qayda ola- 
raq, yağışlı keçər. Sankl, yağış tətildəki insanları məxsu- 
sən islatmalı, keflərini pozmalıclır. 

İyul günəşi lələk təki kiçik bulud parçalarını dəf edər- 
kən qərbdəki üfüqlərdə ara-sıra şimşək çaxar, Hadson 
çayı vadisindən üzü bu yana yavaş-yavaş qara buludlar 
axışar. Əgər hər şey qayda üzrə gedərsə, qara buludlar 
özünü qısar, yay libası, yay əhvalı içindəki insanların qarışqa 
sürüsü kimi şoselərə, çimərliklərə axışmaşını gözləyər. 

Başqa dükanların çoxu saat onun yarısınacan açıl- 
mazdı. Di gəl ki, Maruello mənə dükanı yarım saat əvvəl- 
cədən açdırırdı. Bu yolla da beş-on quruş qabağa düşmək 
istəyirdi. Amma mən bu qaydanı dəyişəcəyimi düşün- 
müşdüm. Çünki bu, əldə edilən mənfəətdən çox, ətraf- 
dakı insanlarda bizə qarşı mənfi hisslər doğururdu. Başqa 

dükanlar bizi ləlöyün sayırdılar. Maruello özü də bunu hiss 
etmişdi, amma heç vecinə deyildi. Kimlərinsə gözündə 
o bir əcnəbi, dəyyus, cinayətkar, kasıb-kusub qanını içən, 
səkkizgöbək haramzadə, it uşağı itin biridir. Onu yıxdıq- 
dan sonra, təbii ki, qüsurları, günahları mənə də şamil 
olunardı. 

Atamın saatındakı uzun əqrəbin aram-aram irəlilədi- 
yini hiss edirdim. Əzalarım gərilmişdi. Narahat hərəkət- 
lərlə səkini süpürərkən özümü ələ almağa çalışır və məq- 
sədimə çatmaq üçün məndən sürət və dəqiqlik tələb 
edən o vədənin çatmasını gözləyirdim. Ağzımla nəfəs 
alırdım. Müharibədə hücuma keçməzdən əvvəl olduğu 
kimi, mədəmin ciyərlərimi sıxdığını hiss edirdim. 

Dörd iyuldan əvvəlki həftəsonu, o şənbə səhərində 
küçədə çox az adam gözə dəydi. Bir əlində tilov, o birin- 
də isə yaşıl plastik balıqçı çantası olan tanımadığım qoca 
bir kişi mənə tərəf gəlirdi. Bütün günü tilovunu suya salıb 
gözləmək üçün sahilə — dalğaqırana tərəf gedirdi. Yanım- 
dan keçəndə başını qaldırmadı da. Amma mən onun diq- 
qətini çəkməyə cəhd etdim. 

— Uğurlar olsun! Yekə balıq tutasınız. 

— Mən heç nə tutammıram. 

— Deyirlər ki, xanı balığı çıxır indi. Bəlkə, sizə də rast 
gəldi. 

— İnanmıram. 

Qatı optimist bir adama bənzəyirdi, amma hər halda, 
diqqətini çəkmişdim. 

Birdən səki boyunca süzərək gələn Ceni Sinql görün- 
dü. Sanki, ayaqlarının altına təkərcik qoymuşdular. 

Bütün Nyu-Beytaunda ən az güvəniləcək şahid bu 
qadın olardı ancaq. Bir dəfə necə olubsa, Ceni sobanın 
kranını açıq qoyub, amma qazı yandırmayıb. Kibritin harada 
olduğunu xatırlaya bilsəymiş, evi havaya sovuracaqmış. 

— Sabahınız xeyir, miss Ceni. 

— Sabahın xeyir, Denni. 

— Mən İtenəm. 

— Hə, əlbəttə. Mən piroq bişirmək istəyirəm. 

Onun yaddaşını qazımağa çalışdım: 

— Hansından? 

— Heç özüm də bilmirəm. Qutunun üstündəki etiketi 
düşüb. Deyəsən, “Fannie Farmer” idi. Heç özüm də bil- 
mirəm hansındandır. 

Atam Tanrıml Gör indi bunun şahidliyi necə olar... Bir 
də axı niyə mənə Denni dedi? 

Səkinin üstündə bir parça folqa kağız süpürgənin önü- 
nə düşməməkdclə inad etdi. Əyilib əlimlə götürməli 
oldum. Pişik Beykerin yoxluşunu fürsət bilən bank siçan- 
ları ürəklənmişdcilər. Elə mənə də bu lazım idi. Doqquza 
düz bir dəqiqə qalmışdı ki, kafedən ley kimi çıxıb yolu 
qaçaraq keçdilər. 

— Qaçın, qaçınl — səsləndim. Onlar da mənə gülüm- 
səyib bankın qapısına cumdular. 

Vaxt yetişirdi. Hər şeyi yenidən düşünməli deyildim. 
Əvvəlcədən məşq etdiyim kimi — addım-addım getmə- 
liydim və hər addımım öz vaxtında, yerli-yerinclə olma- 
lıydı. Nəfəsimi daraldan mədəmə güc gəlməyə, onu öz 
yerinə ötürməyə çalışdım. Öncə süpürgəni çöl tərəfdən 
qapının çərçivəsinə dayadım. Müntəzəm və sabit sürətlə 
hərəkət edirdim. 

Gözucu küçənin başından bir maşın gəldiyini gördüm. 
Keçib-getməyini gözlədim. 

— Mister Houlil 

Kinolarda dalana dirənmiş qanqsterlər kimi bütün 
vücudumla geriyə döndüm. Üstünü toz basmış yaşıl bir 
“Chevrolet” səkinin kənarına yanaşdı. Aman Tanrıml 
Maşından düşən adam həmin o nyu-yorkiu məmur idi. 
Bir anlıq ürəyim ayağımın altına düşdü. Karıxmış vəziy- 
yətdə düz mənə tərəf gələn adama baxırdım. Sanki, sani- 
yələr əsrlərə bərabər idi. Yaman yerdə axşamlamışdım. 
Nə vaxtdan bəri qurduğum mükəmməl plan gözlərimin 
önündə məhv olmaq üzrəydi. Çoxdan basdırılmış bir 
meyit açıq havada yüngül bir toxunuşla necə ovular, necə 
dağılarsa, mənim də planım bax eləcə puç olurdu. 
Özümü tez-tələsik tualetə salmaq və düşündüklərimi 

yerinə yetirmək istədim. Amma dərhal da fikrimdən 
daşındım. “Bu iş olmayacaq”, — deyə düşündüm. Mörfi- 
nin qanununu ləğv edə bilməzdim. Belə vaxtda insan, 
sanki, işıq sürəti ilə düşünə bilir. Uzun müddət üzərində 
düşünülmüş bir plandan imtina etmək olduqca çətindir. 
Bu planı o qədər çox tətbiq etmişdim ki, onu yerinə yetir- 
mək bir dəfə artıq təkrar etməkdən başqa bir şey olma- 
yacaqdı. Amma mən fikrimdən daşındım, o planın üstün- 
dən birdəfəlik xətt çəkdim. Başqa yolum qalmamışdı və 
ağlımdan işıq sürəti ilə belə bir fikir keçdi: nə yaxşı ki, o 
adam bir dəqiqə sonra gəlmədi. Yoxsa bu, əsasən, detek- 
tiv romanlarda yazılan nəhs təsadüf, məşum bir xəta ola- 
caqdı. 

Bu müddət ərzində gənc adam səki üstündə taqqıltı 
ilə yeriyərək mənə doğru dörd addım da yaxınlaşdı. 

Deyəsən, nəsə hiss etmişdi. 

— Sizə nə olub, mister Houli? Xəstə kimi görünürsüz. 

— Mədəm pozulub, – dedim. 

— Olan şeydir, hamının başına gəlir. Qaçın, qaçın! 
Mən gözləyərəm. 

Tez-tələsik tualetə girdim. Qapını örtdüm və şırıltı 
səsi gəlsin deyə sifonun zəncirini çəkib suyu açdım. İşığı 
yandırmadım. Orada qaranlıqda oturdum. Həyəcandan 
qarnıma sancı dolmuşdu. Bir neçə dəqiqə ötdü və mən 
tədricən özümə gəldim. Artıq çıxmalıydım. Çölə çıxanda 
mədəm, artıq rahatlamış, içimdəki həyəcan da azalmışdı. 
Elə oradaca Müörfinin qanunlarına birini də əlavə etdim: 
“Təhlükəli vəziyyətdə planı dəyiş — dərhall” 

Məndə əvvəllər də belə bir hal olub: çıxılmaz vəziyy- 
ətdə olanda, yaxud böyük təhlükə zamanı, sanki, öz 
vücudumu tərk edib, yad bir adam kimi kənardan özü- 
mə, hərəkətlərimə, düşüncələrimə diqqətlə nəzər salma- 
ga çalışıram. Fəqət müşahidə etdiyim şeyə qarşı hissiz 
qalıram. Qaranlıqda oturarkən mən yenə özümdən ayrı- 
lb özümə göz qoyurdum. Görürdüm ki, məndən çıxmış, 
məndən ayrılmış o “mən” öz mükəmməl planını dörd qat- 
layıb qutuya qoyur, qutunu örtür və sadəcə, göz önündən 

deyil, ağlından da çıxarmağa çalışırdı. Qaranlıqda ayağa 
qalxıb şalvarımı çəkəndə, önlüyümü düzəldib nazik faner 
qapıdakı dəstəyə əl uzadanda artıq mən yenə yorucu bir 
iş gününə hazırlaşan adi baqqal satıcısı idim və bu, heç 
kimə sirr deyildi. Həqiqətən, belə idi. Bu gənc adamın 
məndən nə istədiyini başa düşə bilmirdim. Daxilən poli- 
slərə qarşı duyulan çəkingənlikdən başqa heç nə hiss 
etmirdim. 

— Bağışlayın, sizl gözlətdim, — dedim. — Heç bilmirəm 
nə yedim ki, belə oldu. 

— Azardır gəzir. Keçən həftə arvadım da yoluxmuşdlu. 

— Amma yaman azarmış. Özümü gücnən çatdırdım. 
Mənə dair nə qulluğunuz? 

Dərhal üzündəki ifadə dəyişərək bir az çaşqın, üzrxah 
və utancaq hala düşdü. 

— Qəribədir, bəzən insan nələrə qadir olur, — dedi. 
“Hər cür adam var” demək istəsəm də, özümü saxladım. 
Elə yaxşı da ki deməmişəm. Çünki sözünün ardı: 

— İşimlə əlaqədar cürbəcür adamlarla rastlaşıram, — oldu. 

Piştaxtanın arxasına keçdim. Dəri tempilyer şlyapası- 
nın aşağıdakı qutusuna ayağımla vurub qapağını örtdüm. 
Piştaxtaya dirsəklənib dayandım. 

Çox qəribədiri Beş dəqiqə bundan əvvəl özümə baş- 
qalarının gözü ilə baxmağa çalışırdım. Buna ehtiyacım 
vardı. Onların nə gördüyünü bilmək mənim üçün çox 
vacib idi. Elə bu adam özü səki boyu mənə tərəf gələndə 
də gözümə bir bədheybət, kabus, qatı düşmən, adam- 
yeyən kimi görünmüşdü. Amma sonra planımdan vaz 
keçdikcə, beynimdən çıxardıqca mən bu adamı başqa bir 
varlıq olaraq görməyə başladım. Artıq mənə yaxşı və ya 
pis təsiri yox idi. Mənimlə həmyaşıd olardı, amma hiss 
olunurdu ki, ayrı bir həyat tərzi, xüsusi təlim və təhsil 
görmüş və bəlkə də, ayrı bir etiqada, əqidəyə malik olan 
adam idi. Uzunsov sifəti, səliqə ilə kəsilmiş, biz-biz duran 
saçları vardı. Ağ, qalın kətan köynək geyinmişdi. Yaxalı- 
ğının küncləri də düymələnmiş, boynuna da, çox güman 
ki, arvadının seçdiyi və bağladığı, düyününü düzəltdiyi 

bir qalstuk taxmışdı. Əynində qarayaçalan, tünd-boz 
rəngli kostyum vardı. Dırnaqları manikürsüz idi, amma 
səliqə ilə kəsilmişdi. Sol əlinin barmağında qızıl nişan 
üzüyü vardı. Pencəyinin yaxasına — həmin vaxtı üzərində 
daşımadığı ordeninin yerinə bəzək üçün kiçik bir lent 
sancmışdı. Ağzının və tünd-mavi gözlərinin kənarlarında 
sərtlik ifadə edən cizgilər vardı. Fəqət birdən-birə bu xət- 
lərin yumşalması, üzüncləki zəhmliliyi itirməsi mənə qəri- 
bə görünürdü. Elə bil, bu adamın qırışığı açılmışdı. Bir 
neçə ay bundan əvvəl sərt, konkret sualları, amiranə tər- 
zi ilə araya poladdan sədd çəkən o deyildi, sanki. 

— Bir dəfə də gəlmişdiniz, — dedim. — Nə işə baxırsız? 

— Ədliyyə nazirliyindənəm. 

— Demək, işiniz ədalət yaratmaqdır. 

Gülümsədi. 

— Bəli. Ən azından, bunu umuram, — dedi. — Amma 
indi bura rəsmi bir işlə əlaqədar gəlməmişəm. Doğrusu, 
heç inanmıram ki, mənim burada olmağımı işlədiyim 
şöbədə təqdir edələr. Hər halda, bu gün mən izinliyəm. 

— Mənə dair nə qulluğunuz? 

— Bu iş məni yaman bərkə salıb. Heç özüm də bilmi- 
rəm nədən başlayım, necə deyim... Houli, mən on iki ildir 
bu işdə çalışıram. Başıma heç belə iş gəlməmişdi. 

— Deyin görək nə olub. Bəlkə, nəsə kömək edə bilərəm. 

Yenə gülümsədi. 

— Söz tapa bilmirəm. Nyu-Yorkdan bura üç saat yol 
gəlmişəm. Bu tətil günü üç saat da geri qayıtmaq üçün 
maşın sürəcəm. 

— Hə, zarafat deyil. 

— Elədir. 

— Səhv etmirəmsə, soyadınız Volderdir. 

— Riçard Volder. 

— Cənab Volder, bir azdan bu dükan müştəri ilə dolub- 
daşacaq. Doğrusu, heç bilmirəm niyə hələ gəlməyiblər. 
Sosiska və xardaldan ötrü burada, az qala, baş yarırlar. 
Yaxşı olar ki, uzatmayasız. Buyurun, sözünüzü deyin. 
Məni nəsə təhlükə gözləyir? Pis xəbərdir? 

— Mənim məsləyimdiə hər cür adama rast gəlmək 
olar. Yalançıya, fırıldağa, oğruya, axmağa, ağıllıya — kimə 
desən. Başa düşürsüz də? 

— Xeyr. Heç nə başa düşmürəm. Volder, deyin, axı 
nədir sizi narahat edən? Mən o qədər də axmaq adam 
deyiləm. O gün mən sizdən sonra banka gedib cənab 
Beykerlə danışdım. Xəbərim var, siz mənim şefim Maru- 
ellonu axtarırsız. 

Alçaq səslə: 

— Tapmışam artıq, — dedi. 

— Bəs niyə axtarırclız? 

— Ölkəyə qanunsuz girib. Bu təhqiqatı mən açmadım. 
Bir iş verdilər və mən də tələb olunan şeyi etdim. Onu 
mühakimə etməksə başqalarının işidir. 

— Deportasiya edəcəklər? 

— Bəli. 

— Protest vermək istəyir? Mən ona kömək edə bilərəm? 

— Xeyr. İstəmir. Təqsirini boynuna alır. Özü də getmək 
istəyir. 

— İşə baxl 

Birdən-birə içəri yeddi-səkkiz müştəri daxil oldu. 

— Sizi xəbərdar etmişdiml — dedim ona. Müştərilərə 
ehtiyacları olan, yaxud lazım bildikləri şeyləri seçməkdə 
kömək etdim. Yaxşı ki, xeyli sosiska və hamburger bul- 
kası almışdım. 

Volder mənə səsləndi: 

— Bu turşular neçəyədir? 

— Yarlıqların üstündə qiyməti yazılıb. 

— Otuz doqquz sentdir, xanım — deyib yanındakı 
müştəriyə cavab verdi və tərəzidə çəkməyə, paketlə- 
məyə, hesablamaqda davam etdi. Çek vurmaq üçün 
kassaya doğru uzandı. O çəkilən kimi mən kağız paket- 
lərdən birini götürüb siyirməni açdım. Oradakı revolveri 
kağıza bükdükdən sonra tualetə keçib tənəkə qabın içinə 
qoyclum. 

Geri qayıdanda: 

— əhsən sizəl Bu işi də bacarırsız, — dedim. 

— Məktəbi bitirəndən sonra bir müddət “Grand 
Union”da işləmişəm. 

— Bəllidir. 

— Nə əcəb köməkçiniz yoxdur? 

— Oglumu gətirmək istəyirəm. 

Müştərilər həmişə dəstə-dəstə gəlirdilər. Tək-tək 
gəldikləri heç olmurdu. Piştaxta arxasındakı satıcı gərək 
boş durmasın, aradakı boşluqdan istifadə edib növbəti 
basqına hazırlaşsın. Eyni işdə çalışan iki adam get-gedə 
bir-birinə bənzəyir. Düşüncə fərqi tədricən yox olur. 
Məsəl var, at atın yanına bağlananda həmrəng olmasa 
da, həmxasiyyət olar. 

Məlumdur ki, orduda xidmət edən ağlarla qaralar 
ümumi düşmənə qarşı birgə dayananda daha yaxşı yola 
gedirlər, ədavətə yol vermirlər. Volder bir kilo pomidor 
çəkməyə, yaxud kağız paketin üstündə hesablamağa baş- 
ladığı vaxt daxilən polislərə qarşı duyduğum qorxunun 
azaldığını hiss etdim. Əvvəlki çəkingənliyim yox olmuşdu. 

— Hə, tez ol, de görüm, məndən nə istəyirsən, — dedim. 

— Maruelloya bura gələcəyimə söz vermişdim. Dükanı 
sənə vermək istəyir. 

— Axmaqlamal — dedim və o əsnada məni gözləyən 
müştəriyə baxdım. — Bağışlayın, xanım, dostumla danı- 
şırdım. 

— Hə, başa düşdüm. Biz evdə beş nəfərik. Üç uşaq 
var. Neçə dənə sosiska götürsəm yaxşıdır? 

— Uşaqların hərəsinə beş, ərinizə üç, sizə də iki. Cəmi 
iyirmi dənə bəs edər. 

— Yəni deyirsiz uşaqlar hərəyə beş dənə yeyər? 

— Mən demirəm, onlara elə gəlir. Piknikə gedirsiz? 

— Aha. 

— Elə isə beş dənə də artıq götürün. Çünki bir az da 
ocağa düşəcək. 

— Vanna üçün tıxaclar haradadır? 

— Arxada, təmizləyici və naşatırlar olan yerdə. 


| ABŞ-da ərzaq mallarının satışı ilə məşğul olan mağazalar şəbə- 
kəsi, vaxtilə bu sahədə ən böyük 10 firmadan biri olub. 

Beləcə, aradakı çəkingənlik bu şəkildə pozulmuşdu. 
Belə də olmalıydı. Müştərilərlə danışmağı çıxsam, ara- 
mızdakı söhbət, təxminən, belə oldu: 

— Mən hələ də özümə gələ bilmirəm. Sadəcə, işimi 
görməyə çalışıram. Əclaf adama çox rast gəlmişəm. O 
qədər fırıldaq, yalançı, oğru görmüşəm ki, namuslu, ali- 
cənab adama rast gələndə təəccüblənirəm. 

— “Alicənab” deyəndə kimi nəzərdə tutursan? Mənim 
şefimdən qışda qar ala bilməzsən. Bərkdımagın, xəsisin 
biridir. 

— Bilirəm. Günah bizdədir. Onu biz o həddə gətirmi- 
şik. Özü mənə hər şeyi danışdı və mən ona inanıram. 
Hələ buralara gəlməmişdən Azadlıq abidəsi üzərində 
həkk olunmuş kəlmələri bircə-bircə öyrənibmiş. İstiqlal 
marşını da şivəsiylə əzbər bilir. İnsan haqları bəyanna- 
məsini riqqətlə söyləyirdi. Hər kəlməni deyəndə, sanki, 
nəfəsindən od qalxırdı. Amma çifayda... Yenə də qalma- 
ğına izin vermədilər. Rəhmli bir insan da ona, guya, 
kömək etmək istəyib — soğan kimi soyduqdan sonra onu 
limana yaxın bir yerdə maşından endirib, “necə istəyir- 
sən, elə də et” deyib. Amma o, yenə də qaçmayıb. Ame- 
rikanın nə demək olduğunu uzun müddət anlamayıb. 
Amma sonradan öyrənə bilib. Həm də necəl Öyrənib ki, 
pul qazanmalısanl İlk növbədə, özünü fikirləşməlisən. Hər 
şeyi də bilirdi. Axmaqlıq etməyib. Hər şeydən əvvəl 
özünü fikirləşib. 

Dükandakı müştərilər ucbatından söhbətimiz yarım- 
çıq kəsilirdi. Mövzunu daha da dramatikləşdirmədən, 
qısa cümlələrlə xülasə etdik. 

— Məhz elə buna görə satıldığını öyrənəndə o qədər 
də məyus olmadı. 

— Satıldığını? 

— Əlbəttə. Hər şey bir telefon zəngi ilə başlayıb. 

— Onu kim satıb? 

— Bilmirəm. Bizim şöbə maşın kimi işləyir. Düyməsi- 
ni basırsan, vəssalam. 

— Bəs niyə gizlənməyib? 

— Yorulub. O qədər yorğundur ki, taqəti qalmayıb. 
Bezib həm də. Pulu var, Siciliyaya qayıtmaq istəyir. 

— Dükanı mənə vermək istədiyini hələ də başa düş- 
mürəm. 

— О da mənim kimidir. Hər cür fırıldaqla başa çıxa bili- 
rəm mən. İşim bunu tələb edir. Amma vicdanlı, dürüst 
insan həmişə məni çaşbaş salır, nə edəcəyimi biləmmi- 
rəm. Maruello da mənim kimi məəttəl qalıb. Deyir ki, yal- 
nız bircə nəfər onu aldatmağa, malına xor baxmağa, kəf 
gəlməyə cəhd etməyib. Onu ayıltmaq istəyib, bu azad 
ölkəmizdə iş-güc qurmağın, özü üçün gün-güzəran yarat- 
mağın yolunu öyrətməyə çalışıb. Amma o öyrənməyib, 
bunu başa düşməyib. O kəs sənsən. Sən onu uzun müd- 
dət qorxutmusan. Səni sınayıb, sənin barəndə çox düşü- 
nüb. Fəqət sonra dürüstlüyünə əmin olub. 

— Bəlkə, o yanılır? 

— Yanıldığını zənn etmir heç. Sən onun gözlərində çox 
müqəddəs, inanılmış bir məbədə çevrilmisən. Səni ucalt- 
maq istəyir o. Sənədlər maşındadır. Bir imzayla dükanın 
sahibi sən olacaqsan. 

— Bu işdən heç baş açmıram. 

— Doğrusu, mənə də qaranlıqdır. Sən onun nə cür 
danışdığını bilirsən. Bildiyi beş-on sözlə ürəyindən keçən- 
ləri izah etməyə çalışırdı. Bilsən nələr dedi... Bu həyatda 
hər kəsin öz yolu var. Qoy dediklərini nəql eləyim. Deyir 
ki, hər kəs özü üçün müəyyən bir yol seçir və bu yolun 
yolçusuna çevrilir. Əgər o kəs birdən-birə yolunu, yönünü 
dəyişərsə, azmış olar, pis vəziyyətə düşər. Bunun yaxşı bir 
iş olmadığını mənə izah etməyə çalışırdı. Bunu o, işıqpulu 
ödəməyə bənzətdi. “Ödəməzsən, işığını kəsərlər, üstəlik, 
cəza verilər”, — dedi. Özü də cəzasını ödədi və öz odunu 
sənə verdi. İşıq sönməsin deyə... Niyyətin harasa, mənzi- 
lin də oradır. Təki o mənzildən işıq gəlsin, yanar odu heç 
sönməsin. Qoy heç kəs öz işığından, öz odundan ayrı 
düşməsin. Fəqət bura gəlməklə onun özünün də yolu 
dəyişib, yönü dəyişib. Gedərkən bu yeri, bu ocağı yalnız 
sənə layiq bildi. Nə edirsən elə, bu odu sən qoyma sönə. 

— Səni bura gəlməyə nə vadar etdi? 

— Özüm də bilmirəm. Mən buna məcburdum... Bəlkə 
də, odun sönməyinə qıymadım. 

— Aman Tanrıml 

Dükan birdən hay-küy salan uşaqlarla, tərləmiş arvad- 
larla doldu. Günortayacan bircə dəqiqə boş durmadım. 

Volder dükandan çıxıb maşınına tərəf getdi və az 
sonra qayıdıb piştaxta önündə çaxnaşma salan arvaclların 
dəstəsini yararaq keçdi. Qaytanla bağlanmış qalın zərfi 
piştaxtanın üstünə qoydu. 

— Getməliyəm. Şose maşınla doludursa, dörd saata 
ancaq çataram. Bura gələndə arvadım bərk qəzəbləndi, 
“başqa vaxt gedərsən” dedi. Amma mən durammadım. 

— Ay cənab, növbə mənə çatsın deyə on dəqiqədir 
gözləyirəm. 

— Bu dəqiqə, mem. 

— Sənə sözü olub-olmadığını soruşanda “Ugurlar 
olsunl” dedi. Ona səndən nə çatdırım? 

— “Uğurlar olsunl” denən. Yolu açıq olsun. 

Acgözlər yenə hücuma keçdilər. Bu hücum lap yeri- 
nə clüşdü. Zərfi kassanın altındakı siyirməyə atdım və elə 
sıxıntımı da orada saxladım. 


XVI FƏSİL 


Gün tez keçdi, amma yenə də sonu görünmürdü. 
Dükanın bağlanma vaxtının açılma vaxtına dəxli yoxdur. 
O qədər ertə açmışdım ki, güclə xatırlayırdım. Elə giriş 
qapısını bağlamaq istəyirdim ki, Coy gəlib çıxdı. Heç nə 
soruşmadan bir pivə açıb ona uzatdım. Birini də özümə 
açdım. Əvvəllər bunu etməmişdim. Ona Maruellodan, 
dükandan danışmaq istədim. Amma bacarmadım. Hətta 
bildiyim həqiqəti də onunla bölüşə bilmədim. 

— Yorğun görünürsən, — dedi. 

— Elədir. Yaman yorğunam. Sən bu rəflərə bax. Hər 
şeyi silib-süpürdülər. Ehtiyacları olan-olmayan, ağıllarına 
gələn hər şeyi alıb getdilər. 

Kassanı boz torbanın içinə boşaltdım. Cənab Beykerin 
gətirdiyi pulu da ora yerləşdirdim. Ən üstə də o qalın zər- 
fi qoyub ağzını iplə bağladım. 

— Torbanı ortalıqda qoyma qalsın. 

— Düz deyirsən. Gərək gizlədim. Pivə açım yenə? 

— Əlbəttə. 

— Mən də istədim. 

— Bizimki tutur. Sən çox yaxşı həmsöhbətsən, — dedi. 
— Sənə dediklərimə artıq mən özüm də inanmağa başla- 
mışam. 

— Nəyə? 

— Məsələn, altıncı hissimə. Bu səhər yuxudan qəribə 
bir hisslə oyandım. Elə bil, yuxu görürdüm. Amma bu hiss 
çox qüvvətli idi. Ənsəmdəki tüklər biz-biz olmuşdu. Bu 
gün bankın soyulacagını hiss elədim, lap yəqin bildim. 
Yerimdən heç qalxmamış hər şey gözlərimin önünə gəldi. 
Bankda biz həyəcan siqnalına təsadüfən basmamaq üçün 
onların altına kiçik çivlər qoyuruq. Bu səhər ilk işim o çiv- 
ləri yığışdırmaq oldu. Yəni buna o qədər əmin idim. Bütün 
günü hazır vəziyyətdə gözləyirdim. Sən buna nə deyirsən? 

— Bəlkə, kimsə belə bir plan qurub və sən onun ağlın- 
dan keçənləri oxuduğuna görə fikrindən daşınıb? 

— Söz dedin də... Bəlkə, ona vicdan güc gəlib? 

— Yaxşı, bəs sən özün necə izah edərsən? 

— Heç nə bilmirəm. Yəqin, sənə görə, mən həddən 
artıq çoxbilmişəm. Hərçənd özümü buna inandıra bilmi- 
rəm. Amma yaman sarsıldım. 

— Bilirsən, Coy, elə yorğunam ki... Heç ortalığı da 
yığışdırmayacam, qalsın sabaha. 

— Torbanı burada qoyma, evə араг. 

— Yaxşı, madam ki sən deyirsən. 

— O yuxudan sonra hələ də özümə gəlməmişəm. 

Dəri qutunu açıb pul torbasını şlyapanın yanına 
qoyandan sonra qutunun qapağını örtdüm. Coyun gözü 
məndə idi. 

— Nyu-Yorka gedirəm, — dedi. — Oteldə qalacağam. 
Times-dakı fəvvarənin dövrəsində gəzişəcəm. 

— Sevgilinlə? 

— Yox. Bir şüşə viski və bir gözəlçə sifariş verəcəm. 
Çənəm salamatl Nə qızla danış, nə də viski ilə. 

— Məncə, sənə demişdim. Biz də səyahətə çıxırıq. 

— Düz edirsən. Sənə lazımdır. Gedirik? 

— Bir az işim var. Sən get, Coy. Get dincəl. 

Coy çıxan kimi Meriyə zəng vurdum. Bir az gecikə- 
cəyimi dedim. 

— Yaxşı. Amma çox yubanma, tez gəl, tez. Sürpriz var, 
sürpriz! 

— İndi deyə bilməzsənmi, sevgilim? 

— Xeyr. Özünü görmək istəyirəm. 

“Mickey Mouse” maskasını rezin iplə kassanın 
üstündəki kiçik pəncərədən asdım ki, rəqəmlər görün- 
məsin. Sonra pencəyimi geyib şlyapamı başıma qoydum. 
İşıqları söndürdüm. Piştaxtanın üstündə oturub ayaqları- 
mı salladım. Soyulmuş qara banan budağı bir yandan 
böyrümə dəydikcə, kassa aparatı da qalın kitab cildi kimi 
sol çiynimə dirənirdi. Pərdələr açıq olduğundan axşamüs- 
tünün zərif işığı dəmir şəbəkə arasından içəriyə süzülürdü. 
Ətraf sakit və səssiz idi. Mənim də məhz buna ehtiyacım 
vardı. Kassaya dirənəndə sol cibimdə bərk bir şey oldu- 
ğunu hiss etdim. Əlimi cibimə apardım. Talisman... Onu 
ovcumun içində tutub uzun-uzadı baxdım. Dünən ona 
çox ehtiyacım vardı. Yerinə qoymağı unutmuşdum... 
Yoxsa cibimdə təsadüfən qalmışdı? Bilmirəm. 

Barmağımı üzərində gəzdirərkən, həmişəki kimi, 
yenə məni özünə bağladı. Bu daş günortalar çəhrayı bir 
gül rənginə çalar, axşam düşəndə də get-gedə tündlə- 
şər. İndi də belə idi. Sanki, içinə bircə damcı qan sızmışdı. 

Mənə indi düşünməkdən daha çox, dəyişiklik lazım 
idi. Bütün planlarım dəyişməliydi. Sanki, özümü kimsə- 
siz bir evin qaranlıq bağçasında hiss edirdim. Yenidən 
toparlanmaq üçün sığınacaq tapmalıydım. Yeniliklər 
yavaş-yavaş yerləşənə, özlərini qəbul etdirənə qədər 
özümü işdən ayırmışdım. Bütün günü hücuma məruz 
qalan, ac qurdların səflərini dağıtclığı rəflərdəki boşluqlar 

mühasirədə qalmış bir şəhərin top atəşindən sonrakı 
durumunu xatırladırdı. 

“Gəlin indi aramızdan ayrılan dostlar üçün dua edək”, 
— dedim. — Əvvəla, bu qırmızı, nazik ketçuplar üçün... 
Aman Tanrıml Gör bu qırmızı mundirlərin sırası necə də 
seyrəlib! Cəsur turşulardan, ədəvalardan tutmuş balaca 
sirkə qablarınacan hər biri üçün dua oxuyaq. Məyus olma- 
malı, gedənləri təqdis etməməliyik... Yox-yox, əslal 
Müqəddəs bizik! Heç О da deyilf. Yolun açıq olsun, Alfio! 
Ağrıyan canına şəfa diləyirəm. Əlbət bir qələt elədim. 
Amma hər işdə bir xeyir vardır. O isti Siciliyada ağrıyan 
qollarına məlhəm tapacaqsan. Əlvida, dostum! Fəda edil- 
sən də, yenə fədakarlıq göstərdin sən”. 

Yoldan keçənlərin kölgəsi içəri düşən işığı səyridirdi. 
Günün son şəfəqlərinə qapanaraq Volderin sözlərini və 
bu sözləri söyləyərkən üzündəki ifadəni xatırlamağa çalış- 
dım. “Cəzasını ödədi və öz odunu sənə verdi. İşıq sön- 
məsin deyə...” Bunu Volder söylədi. Namussuzlar, fırıl- 
daqlarla dolu dünyasında ilk dəfə rastlaşdığı işıqdan göz- 
ləri qamaşmışdı, vahiməyə düşmüşdü o. 

“Demək, işıq sönməyəcək... Alfio belə deyib?” — Vol- 
der dəqiq xatırlamadı, amma o, yəqin bildirdi ki, Maru- 
ello məhz bunu demək istəyib. 

Barmağımı talismanın üstündəki ilanabənzər cizgilə- 
rə toxundurdum. Bu cizgilərin əvvəli ilə axırı bir idi. Necə 
də qədim işıqdır... Maruellolar üç min il bundan əvvəl 
sürüləri qurdlardan qoruyan tanrı Pana qurban vermək 
üçün Yuperkus günü əllərində məşəl tutub Palatin təpə- 
sinə qalxıblar və görünür, o işıq hələ də sönməmişdi. 
МагиеПо eyni tanrıya eyni səbəblə qurban gətirmişdi. 
Gözümün önünə gəldi... Qat kəsmiş şişman boynu, ağrı- 
yan çiyinləri üstündəki başını ağır-ağır qaldırdı. Məğrur 
başı, alovlu gözləri və bir də o işıq... Vaxt-vədə yetişən- 
də mən nədən keçəcəyəm? Görəsən, talismanı Köhnə 
Limana aparıb orada dənizə atsam, mənim də qurbanım 
qəbul olarmı? 





! Linkolnun nitqindən 

Pərdələri örtmədim. Uzun tətil günlərində polislər 
içərini görsünlər deyə dükanın pərdələrini açıq saxlayırıq. 
Anbar qaranlıq idi. Arxa qapını kilidləyib çıxdım. Yarı yolu 
gəlmişdim ki, piştaxtanın altında unutduğum şlyapa 
qutusu yadıma düşdü. Daha geri qayıtmadım — “qoy qal- 
sın, nə olar-olar...” dedim. Külək get-gedə güclənirdi. 
Cənub-şərqdən əsən külək yağış buludlarını cəmləyirdi. 
Tətilə gedənlərin islanması üçün belə də olmalıydı. Çər- 
şənbə axşamı boz pişik üçün qapının önünə bir az süd 
qoymağı, onu öz dükanımda qonaq etməyi düşündüm. 


XVII FƏSİL 


Başqa insanların daxili aləmləri mənə tam olaraq bəl- 
li deyil. Bəlkə də, hər biri müxtəlifdir, ya da ki bir-birinə 
bənzəyirlər. Mən bunları, sadəcə, təxmin edə bilirəm. 
Amma öz başıma gələnlərdən onu yəqin bilirəm ki, acı 
bir həqiqətdən canımı qurtarmaq üçün necə çapalamalı, 
necə əzab çəkməli oluram. Qaçılmaz olduğunu, əlimdən 
başqa bir şey gəlmədiyini dərk etdikdə isə — “öz-özünə 
həll olar” deyə unutmağa çalışıram. Bəs başqaları? 
Məncə, başqaları — “sabah, bir az dincələndən sonra fikir- 
ləşərəm” deyər və sonra da ümid dolu bir gələcək uğrun- 
da keçmişi dəyişdirən planlar qurarlar... Yatmaq saatının 
labüdlüyündən qurtulmaq istəyən uşaqlar kimi. 

Evə doğru sürünən addımlarım, sanki, həqiqətin 
minalanmış tarlasını qət edirdi. Bərəkətli torpaqlardan 
sonra məni tikan basmış gələcəyim gözləyirdi. De, bu 
halda keçmişinə sığınmaqdan daha təbii nə olardı? O yer- 
də ki həm də xalam Debora vardı, yolun tən ortasında 
dayanmışdı, sual dolu gözləri də işıl-işıl parlayırdı. 

Zərgər dükanının qarşısında ayaq saxlayıb vitrincləki 
eynəklərə, uzanıb-qısalan saat bilərziklərinə baxclım. 
Ancaq çox sallanıb durmadan oradan uzaqlaşdım. O 
rütubətli, küləkli axşam şiddətli bir fırtınaya hamiləydi. 

Ötən əsrin əvvəlləri mənim xalam Debora kimi bilik 
və müdriklik dəryasında səf tutmuş adalar çox olub. Yal- 

qızlıq, ya da bitib-tükənməyən – bəzən üç il, bəzən də 
əbədi olaraq gəmilərin gəlməyini gözləmək onları indi 
bizim çardağı da doldurmuş kitablara bağlamışdı. Böyük- 
lərin ən böyüyü mənim xalam Debora idi. O bir öncəög- 
rən, qeybdən xəbər verən kahin idi məndən ötrü. Mənə 
sehrli, mənasını bilmədiyim sözləri öyrədərdi. Mən də 
mənalarını tapmaq üçün o sözlərin izinə düşər və sonra 
da kəlmələrin sehri ilə ovsunlanar, dərin-dərin dəryalarda 
qərq olardım. 

“Me beswac fah vvyrm thurh faegir word” — deyirdi 
hərdən və mənə elə gəlirdi ki, ondan eşitdiyim bu söz- 
lərdə nəsə bir nisgil vardı, kədər vardı. Yaxud da ki “Seo 
leo gif heo blades onbirigth abit aerest hire ladteovv”" 
deyərdi. Bu sözlər, əlbət, sehrlidir, yoxsa indiyəcən 
yadımda qalmazdı. 

Başını aşağı salıb iti addımlarla yanımdan keçən adam 
Nyu-Beytaunun meri idi. Yalnız mən salam verincə dilu- 
cu “axşamınız xeyir” dedi. 

Hələ yarım kvartal məsafədən öz evimin — köhnə 
Houli evinin varlığını hiss edirdim. Dünən axşam, sanki, 
onun üzərinə qəmdən tor çəkilmişdi. Amma indi, tufana 
gəbə olan bu afət axşam fərəh yayılırdı ətrafa ondan. 
Mənim evim gün ərzində opal təki rəng dəyişir, hər ləh- 
zədə gözəlləşir. Yolumu gözləyən Meri səkidəki ayaq 
səslərimi eşidər-eşitməz alov dili kimi qapıdan çıxdı. 

— İnanmazsan nə olubl — dedi və hər əlində bir boğ- 
ça tutmuş kimi ovuclarını yumub qollarını yana açdı. 

Cavab olaraq hələ də beynimdə hərlənən o sehrli söz- 
ləri söylədim: 

— Seo leo gif heo blades onbirigth abit aerest hire lad- 
teow. 


! Hər iki sitat qədim ingilis dilindədir. Birinci sitat VII əsrdə yaşa- 
mış ingilis şairi Kedmonun əsərindən götürülmüşdür. Adəm və Həv- 
vanın cənnətdən qovulmasından bəhs edir. Mənası: “Məlun ilan məni 
xoş sözləri ilə yoldan çıxartdı”. İkinci sitat isə IX əsr ingilis kralı 
Böyük Alfredin göstərişi ilə tərcümə olunmuş Roma filosofu və döv- 
lət xadimi Boesiyanın yazılarından birində yer almış ifadədir: “Qana 
susamış dişi aslan hər şeydən öncə ona baxanı parçalayar”. 

— Yaxşı dedin, amma tam deyil. 

— Yəqin, mənə pərəstiş edən naməlum şəxs bizə 
dinozavr göndərib. 

— Bilmədin. Amma həqiqətən, xoş xəbərdir. Gərək 
yuyunub tərtəmiz olasan ki, danışım — yoxsa demərəm. 

— Əntər gədə, deyəsən, yenə sevgi mahnısı oxuyur. 
— Yanılmamışdım. Səs qonaq otağından gəlirdi. Allen 
bütün ruhu ilə vəcdə gəlib hayqırırdı: 

— “Əhdə vəfa etmədi yarım, baxışıyla etdi yara qəlbi- 
mi zalım”. 

— Sevgilim, mən bu gədəni yandırmaq istəyirəm. 

— İşin olmasın. Gir yuyun. Hələ xəbəri eşidəndən 
sonra mum kimi yumşalacaqsan. 

— Olmaz ki indi deyəsən? 

— Xeyr. 

Qonaq otağına keçdim. Oğlum salamıma onu sərt və 
dərrakəli göstərən bir üz ifadəsi ilə cavab verdi. Hərçənd 
bu cür sifəti siz, adətən, saqqız çeynəyən adamın üzündə 
görərsiniz. 

— Deyəsən, o tənha qalan, sevən qəlbi döşəmədən 
süpürüblər. Daha tapdalayıb keçən yoxdur? 

— Hı? 

— Hı yox – bəli! Deyəsən, qəlbini yaman tapdayıblar. 
Kimdirsə... 

— Nömrə birdir! O müğənni Amerikada nömrə birdir. 
İki həftə ərzində iki milyon plastinkası satılıb. 

— Əla! Demək, sənin gələcəyin yüz faiz təmin olunub. 

Pilləkənləri çıxarkən mahnının nəqarəti dilimə düşdü: 
“Əhdə vəfa etmədi yarım, baxışıyla etdi yara qəlbimi 
zalım”. 

Ellen əlində bir kitab məni gözləyirdi, barmağı da 
səhifələrin arasında. Onun kələyini dərhal anladım: o, 
mənə nəsə maraqlı sual verə, sonra da sözarası Merinin 
xəbərini, guya, ağzından qaçıra bilərdi. O xəbəri ilk çat- 
dırmaq Ellen üçün qalib gəlmək kimi bir şey idi. Sözg- 
əzdirən qız deyil, amma bir az xəbərçilik vardır onda. 
Barmağımı silkələdim. 

— Keçməz, sus! 

— Eee, ata... 

— Dedim keçməz, sus, sısqa qərənfill — Qapını örtüb 
yüksək səslə: — Mənim vannam - mənim qəsrim demək- 
dir1" — Ellenin sözlərimə güldüyünü eşitdim. Uşaqlar zara- 
fatıma güləndə onlardan şübhələnirəm. Ülz-gözümü yax- 
şı-yaxşı sabunladım. Dişlərimi damağım qanayanacan fir- 
çaladım. Üzümü qırxdım. Təmiz köynək geyindim. Hələ 
Elleni qıcıqlandırmaq üçün onun zəhləsi gedən kəpənək- 
li qalstuku da taxdım. 

Mənim Merim səbirsizlikdən yerində dura bilmirdi. 

— İnanmazsanl 

— Seo leo gif heo blades onbirigth. De görək. 

— Həqiqətən, Mərci mənim ən yaxşı rəfiqəmdir. 

— “Mus-mus” deyincə birdəfəlik “mustafa” de. 

— İnanmazsan... Mərci uşaqlara baxacaq ki, biz ikimiz 
rahat-rahat səyahət edək. 

— Yenə nə hiyləsi var? 

— Mən demədim. Özü təklif elədi. 

— Bunlar onu diri-diri yeyərlər. 

— Onlar Mərciyə heyrandırlar. Bazar günü qatarla 
Nyu-Yorka gedib, gecəni dostunun evində qalacaqlar. 
Bazar ertəsi də əlli ulduzlu yeni bayrağımızın Rokfeller mər- 
kəzində ucaldılmasına, ardından da parada baxacaqlar. 

— Qulaqlarıma inanmıram. 

— Əladır, deyilmi? 

— Lap əla. Biz də Montauk çəmənliyinə qaçarıq... hə, 
sincabım? 

— Mən artıq zəng vurub yer saxlatmışam. 

— Sevincdən ağlımı itirəcəm lap. Uçmağa, sadəcə, 
qanadım yoxdur. 

Dükan məsələsini ona danışmaq istədim. Amma bir- 
dən-birə həddən artıq sevinmək yaxşı olmaz. Fikirləşdim 
ki, gözləyim, ona hər şeyi Montaukda danışaram. 

Ellen tövşüyə-tövşüyə mətbəxə girdi. 


I Burada “İngilisin evi onun qəsridir” atalar sözü təhrif olunur. 

— Ata, o çəhrayı daş servantda yoxdur, — dedi. 

— Məndəcdir. Burada, cibimdə. Al, apar qoy yerinə. 

— Bəs bizə demişdin o daşı bayıra çıxarmaq olmaz? 

— Yenə də deyirəm. Kim buna cürət etsə, özündən 
küssün. Cəzası edamdır. 

Acıqla daşı əlimdən qapdı və iki ovcunun içində 
qonaq otağına apardı. 

Merinin gözləri qəribə, qayğılı bir şəkildə mənə zil- 
lənmişdi. 

— İten, o daşı niyə götürmüşdün? 

— Uğur gətirsin deyə, sevgilim. Gətirdi də. 


XVIII FƏSİL 


Gözlənildiyi kimi iyulun üçü, bazar günü yağış yağ- 
dı. Həm də necəl Tut ucundan, göyə çıx. İri gilə damlalı, 
həmişəkindən də iti, qeyri-adi leysan idi. Yaş asfaltda 
soxulcan təki qıvrılaraq yavaş-yavaş irəliləyən maşınla- 
ra qoşulanda bir balaca təşəxxüsə qapılsaq da, əslində, 
biz dar qəfəsdən yeni çıxmış, azadlığın dişlərindən qor- 
xub-ürkən quşlar kimi çarəsiz və pəilmürdə idik. Yanım- 
da dik oturmuş Meridən ütü dəymiş təzə kətan ətri 
gəlirdi. 

— Məmnunsanmı? Sevinirsən? 

— Fikrim uşaqların yanında qalıb. 

— Bilirəm. Debora xalam bu cür hala “həzin sevinc” 
deyərdi. Bu sevinclə qanadlan sən, uç göylərə, mənim 
sevimli quşcuŞazıml Çiyinlərin üstündəki bu uzun yel- 
piklər də qanadların olsun sənin... Mənim modabaz 
gözəliml 

Gülümsəyərək mənə qısıldı. 

— Gözəldir, amma hələ də fikrim uşaqların yanında- 
dır. Görəsən, indi neynirlər? 

— Nə desən edər, təkcə bizi düşünməzlər. Heç onla- 
rın yaclına da düşmürük biz. 

— Hə, elədir. Biz onlara maraqlı deyilik. 

— Gəl biz də kefimizə baxaq. Ey Nil ilanı, mən sənin 

barkanı"? görərkən həmən, dedim bizim günümüz də yeti- 
şib deyən. Bu gecə Oktavian yunan çobandan çörək dilə- 
nəcək, sən buna inan”. 

— Dəlisən sən. Allen yolu yeriyəndə önünə baxmır. 
Deyirəm uşaq birdən qırmızı işıqda qaçıb-eləyər. 

— Hə, həl Bəs o biri — əyripəncə Ellen necə? Səni nara- 
hat eləmir? Düzdür, onun təmiz qəlbi, gözəl üzü var. Di 
gəl ki ayaqları əyridir. Bəlkə, ona kimsə qəlbən aşiq ola, 
ayaqlarının qüsuruna heç baxmaya. Baxsa, amputasiya 
edəcək. 

— Ay sənil Qoymazsan bir az da xəyal qurum, həyə- 
canlanım. Elə olanda mən özümü daha yaxşı hiss edirəm. 

— Qurub-quraşdırmağa yaxşısan. Gəl səninlə ən dəh- 
şətli ehtimalları təsəvvür edək. 

— Nə dediyimi yaxşı başa düşdün. Övladımın 
mürüvvətini görəndə özümü daha xoşbəxt hiss edəcəm. 

— Başa düşürəm. Amma bu hemofiliyanı ailəmizə siz 
özünüz gətirdiniz, zati-nəcabətli xanım. Yalnız ana tərəf- 
dən keçən bir şeydir. Sayənizdə indi bizim ailədə iki 
hemofiliyalı var. 

— Heç bir ata övladlarını sənin qədər çox sevə bilməz. 

— Günah məndədirl Öküzəm çünki. 

— Sən mənim xoşuma gəlirsən. 

— Hə, belə danış ki, mən də özümü yaxşı hiss edim. 
Sag tərəfə bir bax. Görürsənmi o sarıgül, o süpürgə kol- 
larının altından qumlu sular kiçik və sərt dalğalara çevri- 
lərək yola necə çırpılır? Bax, yağışın yerə düşən damlala- 
rı necə geriyə sıçrayır həmən... Bu xəfif duman da onun 
ətrafa nur səpən zərrələridir. Mən həmişə bu yerlərin 
Dartmur və ya Exmura” bənzədiyini düşünürdüm. Halbu- 
ki ikisini də ancaq şəkillərdə görmüşəm. İlk devon:” insan 


! Barka — yastıdibli, böyük çay gəmisi 

2 IX fəsildə olduğu kimi burada da İten Merini Kleopatra kimi 
təsəvvür edir. Bu ifadə Şekspirin “Antoni və Kleopatra” əsərindən 
Antoninin “Hanı mənim Nil ilanım?” sözləri ilə uzlaşır. 

5 İngiltərənin cənub-şərqində Devonşir və Summersetşir qraflıq- 
larında yerləşən gözəl mənzərəli yerlər 

4 Devon dövrü — Yerin tarixində paleozoy erasının üçüncü dövrü 

belə özünü burada yad saymaz. Görəsən, buralara qul- 
yabanı hərlənir? 

— Hərlənməsə də, sən onu əvəz edərsən. 

— Səmimi söylənən komplimentdən xoşum gəlir. 

— Yola fikir ver. Deyəsən, çatmışıq, sağ tərəfdə döngə 
olmalıclır. “Moorcroft” yazılı lövhə də var. 

Lövhəni gördük. Mil kimi uzanan bu uzun, ensiz ada 
— Lonq-Aylenddə, yaxşı ki, torpaq suyu canına çəkir və 
yağışdan sonra heç vaxt palçıq olmur. 

Bizim üçün qəşəng bir yer ayırmışdılar. Tərtəmiz, səli- 
qəli, kiçik bir ev idi. Qəzetlərdəki reklamlardan bildiyim 
qoşa çarpayıların üstündə tamam çit örtüklü, pərqu kimi 
yumşaq, qalın döşəklər vardı. 

— Yataqlardan heç xoşum gəlmədi. 

— Axmaqlamal Yanaşı qoyulub. Əlini uzatsan, çatar. 

— Əlimi uzatmalıyam? Bura qədər gəlmişəm ki, əlimi 
uzadım? Fərsiz qızl İkisinin yerinə bir yekə taxt olsaydı, 
daha yaxşı olardı. 

Yüngül nahar etdik — dəniz xərçəngi yedik, ağ şərab 
içdik. O qədər içdik ki, şərabın təsirindən Merimin gözləri 
parlayırdı. Öz başım dönənə qədər, hiylə ilə ona konyak 
da içirtdim. Di gəl ki, tutduğumuz evin nömrəsini xatırla- 
yan da, açarı kilidin dəliyinə tuş gətirə bilən də yenə Meri 
oldu. Sonradan içdiyimiz konyak mənə o qədər də təsir 
etmədi. Başım dumanlı deyildi. Məncə, Meri istəməsəy- 
di, heç o qədər içməzdik. 

Sonra xoşnudluqla gərnəşərək başını sağ qoluma qoy- 
du. Gülümsədi. Yüngülcə əsnəyərək şirin, xəfif səs çıxardı. 

— Səni nəsə narahat edir? 

— Bu, haradan ağlına gəldi? Deyəsən, yatmamış yuxu 
görürsən. 

— Məni məmnun etmək üçün səhərdən axşamacan 
işləyirsən... Bilmirəm nə olub. Amma sən nəsə narahatsan. 

Qəribədir, yuxusu gəldikcə, elə bil, bəsirəti açılırdı. 

— Hə, narahatam. Razı qaldın? Di bəsdir çürükçülük 
elədin, yat. Nagıllar aləmi dağılacaq indi. Göydən üç alma 
düşdü — ikisi sənin, biri də mənim... 

Dodaqlarında donmuş təbəssümlə şirin-şirin yuxuya 
getdi. Başının altından qolumu ehmalca çəkib ayağa qalx- 
dım və iki yataq arasında dayandım. Yağış kəsmişdi. 
Sadəcə, damdan axan clamcıların səsi gəlirdi. Bədirlən- 
miş ay işığı milyonlarla damlaların üzərində parlayırdı. 
Beaux revesi, mənim gözəlim. Göydən düşən almaların 
üçü də sənin olsun. Təki sən qoyma ki, göyün özü üstü- 
müzə uçulsunl” 

Yatağım sərin və həddən artıq yumşaq idi. Ayın zərif 
cizgilərini dənizə doğru irəliləyən buludların arasından 
seyr edirdim. Uzaqdan bir danquşunun məşum səslə 
çığırdığını eşitdim. İki əlimlə barmaqlarımı çarpazladım. 
Zavallıyam mən – zavallının zavallısı... Satqınam, nanko- 
ram, naxələfəm... Kaş başıma bircə parça daş düşəydil 

Dan yeri söküləndə ildırım çaxmışsa belə, mən eşit- 
mədim. Yuxudan oyananda səhərin qızılı şəfəqləri ilə 
ətrafın yaşıllığı bir-birinə qarışmışdı. СијИаг, уопсајаг 
lacivərdə, nəm qumlar sarımtıl-qırmızı rəngə çalırdı. Bir 
az aralıda Atlantik okeanı gümüş vərəq təki parlayırdı. 
Biz qaldığımız evin lap yanında, əyilmiş bir palıd ağacı- 
nın kötüyü bozumtul rəngdə, yastıq yekəliyində şibyələr 
bağlamışdı. Kiçik evlərin arasından keçən, çınqıl tökül- 
müş dar cığır bu evlərə nisbətən daha böyük olan, bun- 
qalo kirəmitli bir binaya aparıb çıxarırdı. Orada kontor — 
poçt kartları, markalar, suvenirlər satılan kiçik köşklər, 
habelə biz müştərilərin əyləşib nahar etməsi üçün masa- 
ları üzərinə göy damalı süfrələr salınmış səliqəli resto- 
ran da vardı. 

Otelin müdiri öz otağında oturub nəsə hesab-kitabla 
məşğul idi. Bizi qeydə alanda ona diqqət yetirmişdim. 
Bu adamın üzünün tükü də saçı kimi seyrək idi — hər gün 
üz qırxmaq kimi bir problemi olmamalıydı. İti və diq- 
qətli baxışlarla o da bizi süzmüşdü. Şən, nəşəli əhvalda 
olan aşiqlə məşuq kimi görünürdük. Ona sataşmaq üçün 

1 Yuxun şirin olsun! (fr.) 


2 Burada “göy uçulur” ifadəsi eyniadlı Amerika nağılından götürül- 
müşdür. 


837 











ni CON STEYNBEK. HƏYƏCANLARIMIZIN QIŞI 


qeydiyyat kitabçasına, az qala, “Con Smit və arvadı” 
yazacaqdım. Köstəbək kimi yekə, uzun bumuyla, sanki, 
ətrafını görə bilirdi. 

— Sabahınız xeyir, — dedim. 

Burunu mənə dogru uzatdı. 

— Necə yatdınız? 

— Əla. Arvadıma səhər yeməyini sinidə apara bilərəm? 

— Biz ancaq restoranda servis edirik. Doqquzun yarı- 
sından onun yarısınacan. 

— Sinini mən özüm aparsam? 

— Otelimizin qaydalarına ziddir. 

— Bircə dəfə bu qaydalardan kənara çıxmaq olmaz? 
Özünüz də başadüşən adama oxşayırsız. — Bu sonuncu 
ifadəni məxsusən onu qılıqlamaq üçün declim. Görünür, 
tərifdən xoşlanan idi. Hərifin lap gözləri işıldayır, bumu 
qımıldanırdı. 

— Yəqin, xanımınız utancaqqdır. 

— Başa düşürsüz də... 

— Amma bilmirəm aşpaz buna nə deyər. 

— Siz onunla danışın və deyin ki, mənim bir dollar şax 
peşkəşim onu gözləyir. 

Aşpaz bir yunan idi və görünür, bir dollar da ona şir- 
nikdirici gəlmişdi. Bir neçə dəqiqə sonra mən üstünə sal- 
fet örtük salınmış iri bir sinini əlimə alıb qaldığımız evə 
doğru gedirdim. Bağçadan keçərkən əlimdəki sinini tax- 
ta skamyalardan birinin üstünə qoydum və sevgilimin 
səhər yeməyini bəzəmək üçün tər çiçəklər toplacım. 

Bəlkə də, bayaqdan oyanmışdı, amma mən içəri 
girən kimi gözlərini açdı. 

— Qəhvə iyi gəlir... Oool Nə qədər qayğıkeş ərim var 
məniml Çiçək də düzmüsən. 

Səhər yeməyini yeyib, doyunca qəhvə içdik. Mənim 
Merim arxasına yastıq qoyub çarpayıda oturmuşdu. 
Qızından da gənc, daha məsum görünürdü. Bir-birimizə 
necə rahat yatdığımızdan danışdıq. 

Sirri açmağın vaxtı çatmışdı. 

— Rahat otur. Sənə bir şad, bir də bəd xəbərim var. 

— Yaxşıl Bilirəm, alçaq dağları sən yaratmısan. Yəqin, 
indi okeanı da satın aldın. 

— Maruellonun başına iş gəlib. 

— Nə olub? 

— Uzun illər bundan əvvəl Amerikaya qaçaq yolla, ica- 
zəsiz giribmiş. 

— Necə yəni? 

— Yəni indi ölkədən çıxmağını istəyirlər. 

— Deportasiya edəcəklər? 

— Hə. 

— Bu, çox pis oldu. 

— Elədir. 

— Bəs indi biz nə edəcəyik? Sənin işin nə olacaq? 

— Oyun başa çatdı artıq. O, dükanı mənə satdı. Daha 
doğrusu, sənə — sənin puluna. Buradakı mal-mülkünü sat- 
maq məcburiyyətində idi. Bilirsən, mənə həmişə rəğbət 
bəsləyib. Demək olar ki, dükanı mənə havayı verdi. Cəmi 
üç min dollara. 

— Aman Tanrıml Demək... demək, sən indi... dükan 
indi sənindir? 

— Hə. 

— Satıcı deyilsən? Daha satıcı deyilsən?! 

Üzünü yastığa sıxıb boynundan dəmir halqa çıxarıl- 
mış bir qul kimi ağlamağa başladı. 

Mən bayıra çıxdım. Evin qarşısındakı skamyada oturub 
onun hazır olmağını gözlədim. Əl-üzünü yuduqdan, saç- 
larını daradıqdan, xalatını geyindikdən sonra gəlib qapı- 
nı açdı və məni çağırdı. Bambaşqa olmuşdu və bir də heç 
vaxt əvvəlki kimi olmayacaqdı. Bu, gün kimi aydın idi. Boy- 
nunun duruşundan bilirdim. Artıq başını dik tuta bilərdi. 
Biz yenidən “kübar insanlar” kimi davranmağa başladıq. 

— Cənab Maruelloya heç cür kömək edə bilmərik? 

— Ağlım kəsmir. 

— Axı necə oldu? Bunu kim üzə çıxartdı? 

— Bilmirəm. 

— Yaxşı insandır. Ona qarşı böyük haqsızlıq edilib. 
Görəsən, olanları özü necə qarşılayıb? 

— Vüqarla... Şərəflə. 

Nə vaxtsa xəyal etdiyimiz kimi əl-ələ tutub sahildə 
gəzişir, qumun üstündə oturub alaca balıqqulagılarını seçib 
bir-birimizə göstərirdik. Möcüzəvi təbiətdən, dənizdən, 
işıqdan, küləkdən, günəşdən bəhs etdik. Sanki, bütün bu 
gözəllikləri yaradan özü bizdən iltifat gözləyirdi. 

Merinin fikri dağınıq idi. Məncə, tezliklə evə dönmək, 
yeni qaydalarla yaşamaq, qadınların gözlərindəki fərqli 
baxışları görmək, Hai küçəsinclə onunla necə salamlaşa- 
caqlarını bilmək, eşitmək istəyirdi. Artıq “zavallı Meri 
kasıblıq çəkir” deməyəcəklər. O, indi missis İten Houlidir, 
özü də həmişəlik. Mən onu bu cür saxlamalıydım. Günü 
planlaşdırıldığı və pulu ödəndiyi üçün dəyişmədən yaşa- 
dıq. Fəqət hər şey artıq dəyişmişdi. 

Nahar üçün restoranın göy dama-dama süfrəli masa- 
larının birinin arxasıncla oturduq. Yemək vaxtı Merinin 
kübar hərəkətləri, onun özündənrazı tərzi cənab Köstə- 
bəyi heyrətə gətirmişdi. Sanki, zövqlə qımıldanan, qəba- 
hət qoxusu axtaran yekə bumu birdən-birə büzüşmüşdü. 
Masamıza yaxınlaşıb missis Houlinin telefona çağırıldığı- 
nı xəbər verəndə də heyranlığı səngiməmişdi. 

— Bura gəldiyimizdən kimin xəbəri var? 

— Necə yəni kimin? Əlbəttə Mərcinin. Harada oldu- 
gumuzu bilməlidir axı, uşaqlar onunladır. Ahi İnşallah, 
salamatlıqdır. Gədə də yolu düz yerimir. 

Qayıdanda yarpaq kimi titrəyirdi. 

— Ağlına gəlməzl Əsla inanmazsan! 

— Yəqin, yaxşı xəbər almısan. 

— Xəbərləri dinləmisən? Radioya qulaq asdın? — Səsin- 
dəki həyəcandan pis xəbər olmadığını anlamışdım. 

— De görək nə olub. 

— İnanmıraml 

— Elə isə imkan ver, mən inanım. 

— Allen müsabiqəclə qalib gəlibl 

— Kim? Allen? Yaxşı görəkl 

— İnşa müsabiqəsində. Həm də bütün Amerikadal 

— Ola bilməz! 

— Hə, həl Cəmi beş nəfər qalib gəlib. Mükafat olaraq 
qol saatı alacaq və bir də televiziyada çıxış edəcək. 
Təsəvvür edirsən? Ailəmizdə şöhrətli bir insan var! 

— İnana bilmirəm. Yəni bütün o axmaq, malxulya tər- 
zi hiyləymiş? Əsl aktyordur. Demək, yerə atılmış tənha 
ürək, sevən qəlb də heç onunku deyilmiş? 

— Bəsdir lağ elədin. Bir fikirləş, oğlumuz bütün ölkə 
miqyasında dərəcə almış beş şagirddən biridir. Həm də 
televiziyaya çıxacaq. 

— Hələ saat da verəcəklər! Səncə, o, saata baxıb vax- 
tı deyə biləcək? 

— İten, əgər bu şəkildə davam etsən, hamı elə bilər 
ki, sən öz ogluna paxıllıq edirsən. 

— Mən, sadəcə, mat qalmışam. Məncə, onun yazı 
qabiliyyəti general Eyzenhauerlə eyni səviyyədədir. Gözə- 
görünməz xəttat olsa, Allen üçün yazı yazmaz. 

— İten, mən səni yaxşı tanıyıram. Bəzən uşaqları acı- 
layırsan, amma əslində, onları ərköyünləşdirən də elə 
sənsən. Bilmək istəyirəm: bu yazını yazmaqda Allenə 
kömək etməmisən? 

— Kömək?! O, mənə yazı göstərməyib heç. 

— Bu, yaxşı oldu. Kömək etsəydin, yəqin, öcəşərdin 
ki, inşa səninkidir. 

— Yox! Mənə çatmır... Demək, biz öz uşaqlarımızı çox 
az tanıyırıq. Ellen bu işə nə deyir? 

— Sevincindən bilmir neyləsin. Mərci həyəcandan 
danışa bilmirdi. Qəzetlər Allendən müsahibə almaq istə- 
yirlər. Televiziya da. Təsəvvür et, o, televiziyada çıxış 
edəcəkl Amma ona baxmaq üçün bizim heç televizoru- 
muz da yoxdur. Mərci deyir ki, onun evində baxaq. Ailə- 
də məşhur bir insan var! İten, biz də televizor almalıyıq. 

— Alarıq. Sabah ilk işim televizor almaq olacaq. İstə- 
yirsən, sən sifariş et. Özləri gətirirlər. 

— Ala bilərik? Ah, İten, dükan sahibi olduğunu unu- 
duram. Yox, sən hələ başa düşmürsən. Şöhrətl 

— Ümid edirəm ki, biz bu şöhrətli insanla bir dam 
altında yaşaya biləcəyik. 

— Qoy nə istəyir, etsin. Biz evə qayıtmalıyıq. Onlar 
səkkizə on səkkiz dəqiqə işləmiş qatardan düşəcəklər. 
Gərək orada olaq. Axı onu qarşılamaq lazımdır. 

— Tort da bişirməliyik. 

— Mütləq bişirəcəm. 

— Bir də büzməli kağızlardan zəncir hörüb asarıq, 
bəzək üçün. 

— Paxıllıq etmirsən? 

— Yox. Özümə gəldim. Büzməli kağızlardan zəncir 
hörmək gözəl olacaq. Bütün evi bəzəyərik. 

— Amma çöldən yox. Bu lap ağ olar. Mərci məsləhət 
bildi ki, özümüzü xəbərsiz kimi göstərək. Qoy o özü hər 
şeyi danışsın. 

— Razı deyiləm. Utanar. Sonra elə bilər ki, biz ona 
dəyər vermirik. Xeyr, onu təmtəraqla, bərbəzəkli evdə, 
hazır tortla qarşılamalıyıq. Açıq olsa, dükandan fişəng də 
alaram. 

— Yoldakı köşklərdə var. 

— Hə, əlbəttə. Evə gedəndə alarıq. Əgər hamısını satıb 
qurtarmayıblarsa. 

Meri dua oxuyan adamlar kimi başını bir az aşağı 
əydi. 

— Sən dükan sahibi oldun. Allen müsabiqədə qalib 
gəldi... Bütün bunların ard-arda olacağı kimin ağlına 
gələrdi? İten, tez yola düşək. Onlar qayıdanda biz evdə 
olmalıyıq. Niyə elə baxırsan? 

— Necə də qəribədir... İnsan başqaları haqqında çox 
az bilir. Hələ də heyrət içindəyəm. Yadımdadır, Milad 
bayramında hamı sevinərkən, mən özümə qapılardım. 
Sanki, gəmilərim dəryada qərq olmuşdu. 

— Hansı gəmilər? 

— Bir misaldır çəkirəm. Debora xalam bu halətə Welts- 
chmerz! deyərdi. 

— O nədir? 

— Batmış gəmilərin xiffətini çəkmək. 


1 Dünya əzabı (alm). XVIII-XIX əsrlərdə Avropada yaranmış, 
ifrat bədbinliyi və ümidsizliyi ifadə edən əbədi cərəyan 

— Amanl Xahiş edirəm, belə şeylər düşünmə. Bizim 
həyatımızda heç vaxt belə bir gün olmayıb. Nankorluq 
etməməliyik. Bu günün qədrini bilməliyik. İndi isə gülüm- 
sə və o gəmiləri də unut getsin. Aləmsən, İten! Sən get 
hesabı ödə. Mən də əşyalarımızı toplayım. 

Sıx qatlanmış pulları cibimdən çıxarıb hesabı ödədim 
və cənab Köstəbəkdən: 

— Sizin köşklərdə fişəng satılır? — soruşdum. 

— Deyəsən, var. Qoy baxım. Hə, buyurun. Neçə dənə 
lazımdır? 

— Nə qədər varsa, verin, — dedim. — Bizim oğlumuz 
məşhur olub. 

— Doğrudan? Hansı mənada? 

— Şöhrətin yalnız bir mənası var. 

— Dik Klark? kimi? 

— Elə Çesmən və ya Dillinger” kimi. 

— Zarafat edirsiz. 

— Televiziyada çıxış edəcək. 

— Hansı proqramda, haçan? 

— Hələ mən özüm də bilmirəm. 

— Mütləq baxacam. Oğlunuzun adı nədir? 

— Elə mənim adım kimi, İten Allen Houli. Biz ona, 
sadəcə, Allen deyirik. 

— Sizin və missis Allenin burada olması bizim üçün 
böyük şərəfdir. 

— Mister Houlli. 

— Hə, bağışlayın. Ülmid edirəm, yenə gələcəksiz. Bura- 
da çox məşhur insanlar istirahət edib. Hamı sakitlik axtarır. 

Evə gedərkən yanımda dik oturmuş Meri çox məğrur 
görünürdü. Qızılı rəngə boyanmış şosedə ilan kimi sürü- 
nən, ağır-ağır irəliləyən maşın axınına qoşulduq. 


1 Dik Klark — Amerikada səsyazma firmasından və not nəşriyyat- 
larından rüşvət almaqda ittiham olunan bu adam radioda musiqi veri- 
lişlərinin aparıcısı olub. 

? Karl Çeşmən — çoxsaylı cinayət əməllərinə görə edam olunmuş 
amerikalı qanqster. Həbsdə olduğu 12 il ərzində yazdığı 4 bioqrafik 
kitabdan biri vaxtilə bestseller siyahısına düşmüşdür. 

Con Dillinger — bank qarəti ilə məşğul olmuş amerikalı cinayətkar 

— Bir qutu fişəng aldım, yüz dənədən çoxdur. 
— Canım mənim, bax indi xoşuma gəldin. Görəsən, 
Beykergil qayıdıblar? 


XIX FƏSİL 


Oglum özünü ləyaqətlə aparırdı. Bizə qarşı mülayim 
və nəzakətli idi. Acıq verməyə, sıxıntı yaratmağa cəhd 
etmədi. Bizim təbriklərimizi haqqı çatdığı bir şey kimi 
qəbul etdi. Özünü ciddi aparırdı, amma təvazökarlıq da 
etmirdi. Aldığım yüz fişəngi partlatmazdan öncə qonaq 
otağındakı kresloya əyləşib radiosunu açdı. Görünür, 
günahımızdan keçmişdi. Mən heç vaxt özündən bu qədər 
müştəbeh bir uşaq görməmişdim. 

Doğrudan da, möcüzələrlə dolu bir gecəydi. Allenin 
göylərə yüksəlməsi nə qədər qəribəydisə, Ellenin davra- 
nışı da bir o qədər heyrətləndirici idi. Neçə illərdir sürən 
daimi müşahidələrimə əsaslanaraq gözləyirdim ki, yəqin, 
Ellen hər vəchlə onu aşağılamağa çalışacaqdır. Amma 
zənnimdə yanılmışdım. Elə hey qardaşını tərifləmək, 
zəfərini mədh etməklə məşğul idi. 

Altmış yeddinci küçədə lüks bir apartamentdə rahatca 
oturub televizora baxdıqlarını və elə o arada C.B.Sİ-in son 
xəbərlərində Allenin qalib gəldiyini eşitdiklərini, sevinc- 
dən necə çığırdıqlarını bizə danışan da Ellen idi. Ellen qar- 
daşının digər dörd şagirdlə birlikdə televiziyada necə 
görünəcəyindən, milyonlarla insanın gözləri önündə necə 
inşa oxuyacağından bəhs edərkən Allen tamam etinasız 
oturmuşdu. Araya Merinin şən qəhqəhəsi qatıldı. Mərci 
Yanq Hanta baxdım. Fala baxanda olduğu kimi yenə də 
öz aləminə qapılmışdı. Otağa qəfil bir sükut çökdü. 

— Etiraz istəmirəm, — dedim. — Bu yerdə mütləq buz- 
lu pivə içməliyik. 

— Ellen indi gətirər. Hanı Ellen? — Qız yenə təzə çıx- 
mış ay kimi gözdən itdi. 


1 Columbia Broadcasting System —1928-ci ildə yaranmış bu şirkət 
vaxtilə Amerikanın ən böyük tele-radio şəbəkəsinə malik olmuşdur. 

Mərci Yanq Hant təlaşla ayağa qalxdı. 

— Bu, sizin ailə şənliyinizdir. Mən gərək gedim. 

— Mərci, xahiş edirəml Sən də bizimlə sevinirsən. 
Ellen hara getdi? 

— Meri, üz vurma, özümü bir az yorğun hiss edirəm. 
Yol yorğunuyam. 

— Yaxşı, əzizim. Lap unutmuşam. Amma biz elə yax- 
şı dincəldik kil Sənin sayəndə. Çox çağ ol. 

— Mənə də xoş idi. Sizə görə çox sevindim. 

Mərci tez getmək, uzaqlaşmaq istəyirdi. Bizdən və 
Allendən təşəkkür alıb qaçdı. 

Meri astadan: 

— Ona dükan barədə heç nə danışmadıq, — dedi. 

— Lazım deyil. O, özü hər şeyi öyrənir. Bu gün əgər 
bizdən ötrü fal açsa, tuz ürək lap başda çıxar. Ellen hara- 
da qaldı? 

— Yatmağa getdi, — dedi Meri. — Haqlısan, əzizim, düz 
deyirsən. Allen, sən bu gün çox həyəcanlı bir gün yaşa- 
dın. Gedib yatsan yaxşıdır. 

— Yox, mən bir az da burada oturum, — Allen dilləndi. 

— Amma sənə dincəlmək lazımdır. 

— Mən belə də dincəlirəm. 

Meri kömək uman baxışlarla mənə baxdı. 

— Döz, döz, bu hələ harasıdır?! Neyləyim? Durum indi 
tozunu çırpım, yoxsa başımıza çıxmagını gözləyim? Kişi- 
nin oglu qalib gəlib. Gərək güldən ağır söz deməyək. 

— O, hələ uşaqdır. Dincəlməyi lazımdır. 

— Ona çox şey lazımdır, təkcə dincəlmək yox. 

— Hamı bilir ki, uşaqların dincəlməyi çox vacibdir. 

— Hamının bildiyi şey əksər hallarda yanlışdır. Sən heç 
hansısa uşağın yorğunluqdan öldüyünü eşitmisən? Xeyr... 
Yalnız yaşlılar bu səbəbdən ölə bilər. Uşaqlar çoxbilmiş 
olurlar. Dincəlmək lazım olanda onlar ancaq dincəlirlər. 

— Gecə saat birdir artıq. 

— Belədir, əzizim. Sabah o, günortayacan yatıb köpə- 
cək, amma biz səhər altıda qalxmalıyıq. 

— Yəni sən onu burada qoyub yatmağa gedirsən? 

— Onu dünyaya gətirdiyimizçün bizdən qisas almalıdır. 

— Nə demək istədiyini başa düşmürəm. Nə qisası? 

— Görürəm əsəbiləşirsən. Gəl səninlə bəhsə girək. 

— Hə, əsəbiləşirəm. Çünki axmaq-axmaq danışırsan. 

— Biz yatmağa gedəndən sonra yarım saat ərzində 
otağına çıxmazsa, mən sənə qırx yeddi milyon səkkiz yüz 
iyirmi altı dollar iyirmi sent verəcəyəm. 

Və mən uduzdum. Gəl indi o pulu tap, Meriyə ver. 
Sağollaşıb ayrılandan düz otuz beş dəqiqə sonra pillə- 
kənlər bizim məşhurun addımları altında cırıldadı. 

— Sən haqlı çıxanda mən lap qıcıq oluram, — dedi 
Merim. Mənim inadıma bütün gecəni yatmayıb aşağını 
dinləyəcəkdi. 

— Hə, sevgilim, yanıldım mən. Düz beş dəqiqə. 

O saat da yuxuya getdi. Ellenin pilləkəni endiyini eşit- 
mədi. Amma mən eşitdim. Qaranlıqda uzanıb gözlərim 
önündə sayrışan sarı-qırmızı ləpələrə baglanmışdım. Elle- 
nin ardınca getmədim. Çünki servantın qapısının tıqqıltı 
ilə açıldığını eşitdim və anladım ki, qızım batareyasını 
doldurmaq üçün aşağı enib. 

Sarı-qırmızı ləpələr daha iti sayrışırdı. Diqqətimi cəm- 
ləşdirmək istəyəndə gördüm ki, bir yerdən başqa yerə 
qaçışır, izlərini itirirlər. Qoca kapitan məndən qaçırdı. Pas- 
xadan bəri mənə heç görünməmişdi. O, rəhmətlik Harri- 
et xalam kimi “üzüyola” deyildi. Onu gətirmək üçün mən 
gərək israr edəydim. Bu, mənim üçün, bir növ, şəxsi əla- 
qələrimi sınaqdan keçirmək idi. 

O gecə mən onu gəlməyə məcbur etdim. Çarpayının 
kənarında uzanmışdım və bütün vücudum gərilmişdi. 
Xüsusən də boynumun, çənəmin əzələləri sərtləşmişdi. 
Düyünlənmiş yumruqlarımı var gücümlə qarnıma sıxdım 
və nəhayət, o gəldi... Mən onun balaca, soyuq gözlərini, 
eşmə bığlarını aydın görürdüm. İrəli çıxmış çiyinləri vax- 
tilə çox qüvvətli adam olduguna və qüvvəsindən tez-tez 
yararlandığına dəlalət edirdi. Mən hətta onu göy furajka- 
sını başına qoymağa məcbur etdim. Qısa lak günlüyü və 
günlüyünün üstündə qızılı “H” hərfi olan bu furaikanı, 

demək olar ki, o, heç vaxt qoymurdu. Qoca həvəssiz idi. 
Amma mən onu məcbur etdim. Gətirib Mağaranın yanın- 
dakı Köhnə Limanın məhəccəri üstündə oturtdum. Onu 
ballast daşlara söykədim və əllərini balina sümüyündən 
oyulmuş çəliyinin üstündə çarpazladım. O çəliklə ki, bəl- 
kə, fil qıçını da qırmaq olardı. 

— Nifrət etmək istəyirəm. Rəhmli, başadüşən olmaq... 
bunlar hamısı boş şeylərdir. İçimdəki atəşi söndürəcək bir 
nifrət axtarıram. 

İnsan yaddaşında xatirə ardınca xatirə doğur. Hansı- 
sa bir detaldan başlamaq kifayətdir ki, hər şey canlansın 
və sonra ardı gəlsin. Lap kino lenti kimi... İstəsən, irəliyə 
də, geriyə də çəkə bilərsən. 

Qoca kapitan qımıldandı. Çəliyi ilə işarə edib dedi: 

— Su qalxdığı vaxt dalğaqıranın arxasındakı üçüncü 
qayayla Porti burnunun ucunu birləşdir. Sonra o xətdən 
bir kanat boyu içəri gir. Bizimki orada yatır... Hərçənci 
daha ələ gəlməz. 

— Bir kanat boyu nə qədərdir? 

— Nə qədərdir? Əlbəttə ki, üç yüz fut. Ora lövbərlə- 
mişdik. Su qalxırdı... İki il idi işlərimiz pis gedirdi. Yağ çəl- 
ləklərinin yarısı boş idi. O, təxminən, gecəyarısı yanma- 
ga başlayanda mən sahildəydim. Yağın alışmasıyla bütün 
şəhərcik gündüz kimi aydınlandı. Alov, az qala, Osprey 
burnuna çatırdı. Doklar yanar deyə qorxumuzdan sahilə 
də çəkmədik heç. Bir saatın içində su səviyyəsinə qədər 
yanıb kül oldu. Kili də, falşkili də oradadır indi... Şelter 
adasındakı meşələrdən – iri, möhkəm palıdlardan kəsil- 
mişdi. 

— Yangın necə başladı? 

— Bilmirəm, mən sahildəydim. 

— Onu yandırmaq axı kimə lazım idi? 

— Necə kimə? Yiyələrinə. 

— Yiyəsi Ki siz idiniz. 

— Ancaq yarı hissəsi mənim idi. Bir də ki gəmi yan- 
dırmağa mənim əlim gəlməzdi. Qalıqlarını görmək, nə 
vəziyyətdə olduğunu bilmək istərdim... 

— Artıq gedə bilərsiz, cənab kapitan. 

— Olan olub. Kin saxlamaq artıq şeydir. 

— Artıq, ya əskikl Mən o kili ordan çıxaracam. Qoy 
varlanım... Bunu sizin üçün edəcəyəm. Demək, su qal- 
xanda Porti burnuyla üçüncü qaya arasındakı xətdən üç 
yüz fut aralıdal” 

Yatmırdım. Yumruqlarım və qollarım qarnıma sıxıl- 
maqdan qıc olmuşdu. Qoca kapitanı saxlamaq üçün var 
gücümlə çırpınırdım. Amma ondan ayrılan kimi dərhal 
yuxuya getdim. 

Deyirlər ki, Firon yuxu görəndə yuxuyozanlarını başı- 
na toplayarmış. Onlar da səltənətdə işlərin necə olduğu- 
nu, necə olacağını Firona deyərlərmiş. Hamısı da düz 
çıxarmış. Çünki səltənət nə idisə, Firon da elə o idi. Biz- 
lərdən biri yuxu görəndə, yuxusunu qarışdıranda psixiat- 
ra müraciət edir və elə onlar da bizə gördükləri, bildiklə- 
ri şeylərdən, məmləkətdə vaqe olan işlərdən danışırlar. 
Mən gördüyüm yuxu üçün psixlatr lazım deyil, Bir çox 
müasir insanlar kimi mən də sehrə, yaxud mistikaya inan- 
mıram. Fəqət ömrümün yarısı kəhanət içində keçmişdir. 

Yazda özünü tənha və əzilmiş hiss edən Allen birdən- 
birə Allaha və biz valideynlərinə qarşı qiyam edib özünü 
ateist elan elədi. Mən də ona məsləhət gördüm ki, cızı- 
ğından çıxmasın, ateistsənsə, gərək qabağından qara 
pişik keçəndə sol çiynin üstündən tüpürməyəsən, gecə 
vaxtı pilləkən altından keçməyə qorxmayasan, təzə çıx- 
mış ay görəndə niyyət tutmayasan — bütün bu vərdişləri- 
ni tərgidə biləsən. 

Yuxu görməkdən qorxanlar özlərini inandırmağa çalı- 
şırlar ki, guya, onlar heç vaxt yuxu görmürlər. Mənim 
yuxularım asan yozulur, amma bu, o demək deyil ki qor- 
xulu olmur. 

Necə olduğunu bilmirəm... Kimsə mənə Denninin 
xahişini yetirmişdi. Guya, o, təyyarə ilə harasa uçmağa 
hazırlaşır və məndən bəzi şeyləri ona çatdırmağımı xahiş 
edir. Meriyə hədiyyə etmək üçün bir papaq istəyirdi — 
həm də tünd-qəhvəyi rəngdə, günlüyü beysbol kepkası 

kimi uzun, üstü zamşalı, içərisi də qalın yunlu olmalıydı — 
lap mənim qoyun dərisindən tikilmiş çəkələklərim kimi. 
Bir də küləkölçən istəyirdi — o da hökmən balaca metal 
yelpazəli yox, məhz sərt kartondan əllə düzəldilmiş və 
bambuqla halqalanmış olmalıydı. Yola çıxmazdan əvvəl 
mənimlə görüşmək istəyirdi. Qoca kapitanın balina 
sümüyündən düzəldilmiş çəliyini də götürdüm – dəhliz- 
də, çətirləri qoyduğumuz fil ayağının içindəydi. 

Bu fil ayağı bizə hədiyyə ediləndə mən onun iri, 
sarımtıl dırnaqlarına baxıb uşaqlarıma xəbərdarlıq etmiş- 
dim: “Kim bu dırnaqlara pedikür etməyə, lak çəkməyə 
cəhd etsə, möhkəm döyüləcək. Başa düşdüz?” Qorxu- 
dan sözlərimi qulaqlarında sırğa etdilər. Ona görə də dır- 
naqları Merinin hərəm masasından götürdüyüm açıq-qır- 
mızı lakla mən özüm boyamalı oldum. 

Denni ilə görüşməyə HMaruellonun Pontia-sıyla get- 
dim. Hava limanı da Nyu-Beytaunun poçtu idi. Maşını 
saxlayanda çəliyi arxa oturacağın üstünə qoydum. Elə bu 
vaxt üzlərindən zəhrimar yağan iki polis nəfəri xidməti 
maşınla mənə yaxınlaşdı. 

— Oturacağın üstünə olmaz. 

— Niyə? Qanuna ziddir? 

— Söz güləşdirirsən? Yoxsa ağıllı çıxmısan? 

— Xeyr, elə-belə soruşuram. 

— Sənə deyildi ki, çəliyi ora qoymaq olmaz. 

Denni poçtun arxa otagğındaydı. Deyəsən, orada 
paketləri ayırırdı. Qoyun dərisindən papağı başına qoydu. 
Küləkölçənin karton pərlərini fırlatdı. Üzü sısqalaşmış, 
dodaqları çatlamışdı. Əlləri isə şişmişdi — elə bil, arı sanc- 
mışdı. 

Mənimlə görüşmək üçün əlini uzatdı. Sag əlim, sanki, 
isti rezin kütləsinə toxundu. Əlimə bir şey qoydu – balaca, 
ağır və nəsə soyuqtəhər bir şey idi. Açar böyüklüyündə 
olardı, amma açar deyildi. Hamarca pardaqlanmış, qıraqla- 
rı iti olan, nəsə metal bir şey idi. Bilmirəm nə icli, baxma- 
dım, ancaq ovcumda hiss etdim. Uzanıb ağzından öpdüm. 
Dodaqlarının sərtliyini və çatlamış olduğunu hiss etdim. 

O yerdə hövlnak oyandım. Üşüyürdüm, titrəyirdim. Artıq 
dan yeri sökülməyə başlamışdı. Divardan asılmış rəsmdə 
gölü görə bilirdim, amma dizlərinə qədər gölə girmiş 
inək mənə görünmürdü. Qurumuş, çatlaq dodaqları hələ 
də hiss edirdim. Dərhal yerimdən qalxdım. Çünki yata- 
gımda uzanıb bu yuxunu düşünmək istəmirdim. Qəhvə 
də dəmləmədim. Dəhlizə çıxıb fil ayağına baxdım. Günah- 
kar çəlik yerindəydi. 

O həyəcanlı sübhçağında hava isti və bürkülü idi. 
Çünki səhər küləyi hələ qalxmamışdı. Boz rəngli küçə, 
sanki, gümüşdən tökülmüşdü. Səkilərin üstü dünəndən 
qalan zirzibillə doluydu. Foremaster-də hələ açılmamışdı. 
Onsuz da, mən qəhvə içmək istəmirdim. Küçə boyunca 
yeriyib tini buruldum. Dükanın arxa qapısını açıb içəri gir- 
dim və dəri şlyapa qutusunu piştaxtanın arxasına necə 
qoymuşdumsa, elə gördüm. Tənəkə qablardakı qəhvə- 
lərdən birini açıb içindəkini zibil qutusuna boşaltdım. 
Qatılaşdırılmış süd bankalarından birinin üstündə iki dəlik 
açdım. Südü tənəkə qaba boşaltcdıqdan sonra aparıb arxa 
qapının kandarına qoydum. Qapını axıra qədər açıq sax- 
ladım. Pişik, əlbəttə ki, oradaydı. Amma mən dükanın 
qarşısına keçənə qədər südə yaxınlaşmadı. Dayandığım 
yerdən onu görə bilirdim. Boz rəngdəki bir küçədə o boz 
pişik xısın-xısın süd içirdi. Başını qabdan qaldıranda ağ 
süddən bığı vardı. Sonra çömbəldi, ağzını və pəncələrini 
yalayaraq təmizlədii. 

Şlyapa qutusunu açdım və oradan şənbə gününün 
bir-birinə sancaqlanmış çeklərini götürüm. Sonra sarım- 
til bank zərfindən üç min dolları çıxartdım. Hər ehtimala 
qarşı bu üç min dollar məndə qalmalıydı — ən azından 
dükanın gəliri, çıxarı düzələnə qədər. Qalan iki min dol- 
ları yenidən Merinin hesabına yatırmaq lazım idi. İmkan 
düşən kimi bu üç mini də düzəldib geri qaytarmalıydım. 
Otuz dənə yüzlük əsginası yeni portmarıatıma yerləşdi- 
rib birtəhər arxa cibimə soxuşdurdum. Sonra anbardan 
qutuları və yeşikləri gətirməyə başladım. Boşalmış rəflə- 
ri doldurarkən bir yandan da sarğı kağızının üstündə sifa- 

riş olunası malların siyahısını tuturdum. Boş qutuları zibil 
maşını gələndə götürsün deyə səkiyə yığdım. Qəhvə 
qabını yenidən südlə doldurdum, amma pişik gəlmədi: 
ya qarnı doymuşdu, ya da ancaq oğurluq yeməyi xoşla- 
yırdı. 

Gün günə bənzəmədiyi kimi, illər də bir-birinə bən- 
zəmir — iqlim də, hava da, hal-əhval da fərqli olur. 1960-cı 
il dəyişiklik ili idi. Belə illərdə gizli qorxular faş olur, yat- 
mış həyəcan oyanır və tədricən qəzəbə çevrilir. Bu, təkcə 
məndə, yaxud Nyu-Beytaunda belə deyildi. Qarşıdan 
prezident seçkiləri gəlirdi. Havadakı həyəcan tədricən 
qəzəbə – həyəcanlı bir qəzəbə çevrilirdi. Təkcə bizim ölkə 
deyil, bütün dünya narahatlıq, qarışıqlıq və qəzəb için- 
dəydi. Afrika, Kuba, Cənubi Amerika, Avropa, Asiya, Yaxın 
Şərq həyəcan içində çırpınır, baryerə dirənmiş qaçağan 
atlar kimi fınxırırdılar. 

Bilirdim ki, iyulun beşi, həftənin çərşənbə axşamı 
böyük gün olacaq. Həm də ilin bütün günlərindən böyük. 
Hətta mənə elə gəlirdi ki, baş verəcək hər şeyi əvvəlcə- 
dən bilirəm. Fəqət ağlıma gələnlər başıma gələndə də 
buna inana bilmirəm. 

Sanki, mən əvvəlcədən bilirdim ki, on yeddi qaşlı, 
zərbəyədavamlı saat kimi dəqiq olan cənab Beyker ban- 
kın açılma vaxtından düz bir saat əvvəl dükanın qabağın- 
da bitəcək. Həqiqətən də, hələ mən işə başlamamış gəlib 
çıxclı. Onu içəri dəvət edib, arxadan qapını örtdüm. 

— Dəhşətl — dedi. — Başım çıxmır, mən gedən kimi 
burada nə həngamə qopub?! Əlaqə də saxlaya bilmirdim. 
Uzaqdaydım. Eşidən kimi durub gəldim. 

— Nədən danışırsız, nə həngamə, ser? 

— Necə yəni nədən? Şəhərdə baş verənlərdən. Onlar 
mənim ən yaxın yoldaşlarım, köhnə dostlarımdır. Nəsə 
bir əncam çəkmək lazımdır. 

— Seçkiyə qədər istintaq başlamayacaq. Sadəcə, itti- 
ham edirlər. 

— Bilirəm. Deyirəm, bəlkə, günahsız olduqları barədə 
məqalə buraxdıraq? Lazım gəlsə, qəzetə elan da verək. 

— Hansı qəzetə, ser? “Bay Harbor Messenger” həf- 
tənin cümə axşamı çıxır ancaq. 

— Nəsə etmək lazımdır. 

— Elədir. 

Söhbətimiz çox formal idi. Mənim bildiyimi, yəqin, o 
da bilirdi. Amma gözümün içinə baxa-baxa yenə də 
özünü elə aparırdı ki, guya, doğrudan, narahatdır. 

— Nəsə etməsək, seçkidə hər şey bərbad olacaq. Yeni 
namizədlər tapmalıyıq. Başqa yolumuz yoxdur. Köhnə 
dostlara qarşı ağır olacaq bunu etmək. Amma gərək onlar 
da bizi başa düşələr. İmkan verə bilmərik ki, hansısa dıl- 
ğının biri seçkini udub ixtiyar sahibi olsun. 

— Niyə dostlarınızla görüşüb-məsləhətləşmirsiz? 

— Onlar indi başlarını itiriblər. Maruello necə, gəlib 
çıxdı? 

— Adam göndərmişdi. Dükanı üç min dollara aldım 
ondan. 

— Əla. Çox ucuz almısan. Kağızlar səndədir? 

— Hə. 

— Əgər sözünü dəbbələsə, ya da birdən qaçıb-eləsə, 
pulların nömrələrini götürmüşəm, məndədir. 

— Heç hara qaçmır. Özü getmək istəyir. Yorulub artıq. 

— Mən ona heç vaxt inanmadım. Onun işlərindən əsla 
baş açmaq olmur. 

— Sizcə, o, dələduzcdur? 

— Çox kələkbazdır. Həmişə ikibaşlı oynayırdı. Mal- 
mülkünü sata bilsə, kalan pul eləyir. Amma doğrusu, 
dükanı üç min dollara lap havayı almısan. 

— O, məni çox istəyirdi. Həmişə mənə əl tutub. 

— Elə də olmalıydı. Göndərdiyi adam mafiyadan idi? 

— Hökumət adamıydı. Siz ki bilirsiz Maruello mənə 
necə etibar edirdi. 

Cənab Beyker qaşlarını çatıb bir qədər fikrə getdi. 

— Necə də ağlıma gəlməyib... Sənsənl Axtardığım 
adam sənsən, yaxşı ailədən çıxmış, etibarlı, təminatlı, 


1 Uydurulmuş qəzet adıdır, burada: Bay Harbor Sentinel-ə ana- 
loq kimi verilib. 

dükan sahibi, biznesmen, hamının sevimlisi. Düşmənin 
də yoxdur. Əlbəttə ki, sənsənl 

— Mən? Nədən danışırsız? 

— Mer olmağa ən layiqli namizəd sənsən. 

— Mən cəmi üçcə gündür biznesmenəm. 

— Nə demək istədiyimi yaxşı bilirsən. Sənin ətrafına 
abırlı, hörmətli adamlar toplaya bilərik. Əla fikirdir. 

— Baqqal satıcısından da şəhər meri olar? 

— Sən bir Houlisən. Bu dükanı işlədən də, idarə edən 
də sən olmusan. Heç kim səni satıcı hesab etməyib. 

— Amma mən etmişəm, Meri edib. 

— İndi hər şey başqa cürdür. Vəziyyəti bu gün elan edək. 

— Gərək mən yaxşı-yaxşı fikirləşim. 

— Vaxt yoxdur. 

— Daha əvvəl kimi seçmək fikrindəydiz? 

— Nə vaxt? 

— Şəhər bələdiyyəsi ləğv olunmazdan əvvəl, Yaxşı, 
biz bu barədə sonra danışarıq. Şənbə günü əlim yaman 
darda idi, az qalmışdı tərəzini də satım. 

— Bu dükanı sən yaxşı vəziyyətə gətirə bilərsən, İten. 
Məsləhət görürəm ki, işini bir az da gücləndirib sonra onu 
satasan. Sən çox mötəbər bir adam, mövqe sahibi ola- 
caqsan. O halda gərək dükan işini buraxasan. Dennidən 
bir xəbər-ətər çıxmadı ki? 

— Xeyr. Heç bir xəbər yoxdur. 

— Nahaq ona pul verdin sən. 

— Nə bilim... Bəlkə də. Niyyətim yaxşılıq etmək idi. 

— Hə, əlbəttə. 

— Cənab Beyker, ser... O vaxt “Belle Adairə” nə oldu, 
xatırlayırsız? 

— Necə yəni nə oldu? Yandı, əlbəttə. 

— Limanda... Yangın necə başladı, ser? 

— Sən də vaxt tapdın bu haqda soruşmağa. Mən anc- 
aq eşitdiklərimi bilirəm. Balaca uşaq idim, yaxşı xatırla- 
mıram. Köhnə gəmilər balina yağıyla dolu idi. Yəqin, mat- 
roslardan biri kibrit atıb. Kapitan sənin baban idi. Deyəsən, 
o da sahildəydi. Səfərdən təzəcə gəliblərmiş. 

— Həm də əliboş qayıdıblar. 

— Hə, elə deyirdilər. 

— Sığortanı almaqda çətinlik yaranmadı? 

— Belə hallarda sığorta müfəttişləri gəlib hər şeyi yer- 
li-yataqlı öyrənirlər. Yadıma düşdüyü qədər, bir az vaxt 
apardı, amma biz — Houlilər və Beykerlər payımıza düşən 
pulu ala bildik. 

— Babam gəminin yandırıldığını düşünürdü. 

— Aman Tanrıml Gəmini niyə yandırsınlar? 

— Sığorta pulunu almaq üçün. Balinaçılıq bitmişdi artıq. 

— Mən heç vaxt onun belə şey söylədiyini eşitmədim. 

— Heç eşitmədiz? 

— İtenl Sən nə demək istəyirsən? Uzun illər bundan 
əvvəl olub-keçən, bitən bir şeyi indi niyə qaldırırsan? 

— Gəmi yandırmaq çox pis işdir. Cinayətdir. Haçansa 
onun kilini sudan çıxaracam. 

— Kilini? 

— Harada olduğunu bilirəm. Sahildən üç yüz fut aralı- 
da, suyun altındadır. 

— Bu, sənin nəyinə lazımdır axı? 

— Çürüyüb-çürüməcdiyinə baxmaq istəyirəm. O gəmi- 
nin kili palıddan kəsilib, Selter adasındakı meşədən gəti- 
riblərmiş. Əgər kili salamatdısa, demək, tamamilə məhv 
olmayıb. Sizi də yubatdım. Deyəsən, artıq kassanı açma- 
ğin vaxtı çatıb. Gedin, bankdakılar sizi gözləyir. Mən də 
gərək dükanı açım. 

Bu sözlərdən sonra Beykerin çarxı hərəkətə gəldi. 
Tak-tuk, tak-tuk addımlarla banka doğru irəlilədi. 

Açığı, mən o gün Biqqersin də gəlməyini gözləyir- 
dim. Zavallı bayaqdan dükanın qapısını güdürmüş. Bir 
küncdə dayanıb Beykerin çıxmağını gözləyib. 

— Ümid edirəm ki, bu gün də ağzımdan vurub məni 
geri qaytarmazsız. 

— Elə niyə? 

— O gün nəyə görə incidiyinizi başa düşürəm. Deyə- 
sən, mən bir az... diplomatik davranmadım. 

— Ola bilər. 

— Təklifimi düşündüz? 

— Hə. 

— Nə deyirsiniz, qərarınız nədir? 

— Deyirəm ki, altı faiz beşdən daha sərfəlidir. 

— Qorxuram firma razılaşmaya. 

— Özləri bilər. 

— Beş yarım olsaydı, yenə də... 

— O yarımı da özünüzdən əlavə edin. 

— Vay-vay-vayl Mən də elə bilirdim ki, yumşaq ada- 
ma rast gəlmişəm. Sizə heç diş batmırl 

— Hə-hə, yox-yox. Burada nə var ki?! 

— Yaxşı, bəs sifariş nə qədər olacaq? 

— Siyahı orada — kassanın yanındadır. Amma bu, 
hamısı deyil. 

Vərəqi götürüb baxdı. 

— Məni yaman qarmaqladız. Qorxuram bunun altını 
çəkəm. Olmaz ki, siyahını bu gün tamamlayıb verəsiniz? 
— Sabaha qalsa, yaxşıdır. Həm də bir az böyüyər. 

— Deməli, bütün sifarişləri bizə verəcəksiz? 

— Yola getsək, elə olacaq. 

— Hə, dost, yəqin, müdiri də məngirlədiz. Yola verə 
biləcəksiz? 

— Vəziyyətə baxır. 

— Nə deyirəm, sabah görüşək. Mən də bir yer var, ora 
dəyməliyəm. Bəlkə, bu gün elə burada qaldım. Həm də 
bir az cavanlıq edərəm. Amma qardaş, bu canıyanmış 
Mərci çox gözəldir. Siz də, elə bil, buz parçasısız. 

— Arvadımla rəfiqədir. 

— Hə, başa düşdüm. Evə yaxın olmağı yaxşı deyil — əl- 
qol açmaq olmur. Ağıllı adamsız. Mən indi başa düşdüm. 
Demək, altı faiz. Vay-vay-vayl Sabah səhər görüşürük. 

— Çatdırsam, bəlkə, bu gün axşamüstü hazır ola. 

— Sabaha qalsın. 

Şənbə günü daha çox müştəri gəlmişdi. Amma bu 
gün çərşənbə axşamı olduğundan alverin tempi də 
tamam başqaydı. İnsanlar tələsmirdilər. Şəhərdəki qal- 
maqaldan, olanlardan danışmaq istəyirdilər. Nə qədər 

təəssüfləndirici, iyrənc, bədnam, rüsvayçı olduğunu desə- 
lər də, sanki, olanlardan həzz alırdılar. Bizim şəhərdə çox- 
dandır bu cür rüsvayçılıq olmamışdı. Tezliklə Los-Ance- 
lesdə keçiriləcək Milli Demokratlar Konqresi də heç kimin 
yadına düşmürdü – kimsə ağzını açıb bu barədə danış- 
mırdı. Doğrudur, Nyu-Beytaun Respublikaçı bir şəhərdir, 
amma bizim camaatı bizimlə əlaqəli olaylar daha çox 
maraqlandırır. O tutulanlar bizim içimizdən çıxmış, hamı- 
mızın yaxından tanıdığımız adamlar idi. Amma yıxılmış- 
dılar... Yıxılana da balta çalan çox olar. 

Saat on iki radələrinclə polis rəisi Stounvel Cekson 
dükana girdi. Yorğun, qəmgin görünürdü. Onu görən 
kimi yağ tənəkəsini piştaxtanın üstünə qoydum və bir 
parça məftillə revolveri çıxarıb dedim: “Buyur, rəis. Bu 
andırdan canımı qurtar. Burada qaldıqca narahat oluram”. 

— Yaxşı. Sil təmizlə. Bu ki “İver fohnson”dur, köhnə 
model, iki dollara satırdılar. Qulaq as, səninlə bir az işim 
var. Dükanı kimə tapşıra bilərsən? Elə bir adam var? 

— Xeyr. 

— Bəs Maruello haradadır? 

— Şəhərdə deyil. 

— Bəlkə, bağlayasan? Çox çəkməz. 

— Nə məsələdir, rəis? 

— Bu səhər Çarli Prayrın oğlu evdən qaçıbmış. İçmə- 
yə soyuq nə var orada? 

— Nə istəsəz... portagal şirəsi, qazlı su, limonad, koka- 
kola. 

— Limonad ver, Çarli yaxşı adamdır. Oğlu Tomun sək- 
kiz yaşı var. Uşaq beyninə yeridib ki, guya, bütün dünya 
ona qarşı çıxır və belə qərara alıb ki, evdən qaçıb piratla- 
ra qoşulsun. Çarlinin yerinə başqası olsaydı, onu yaxşıca 
əzişdirərdi. Amma Çarli mülayim adamdır, uşağa dəy- 
məyib. Limonadı açmayacaqsan? 

— Bağışlayın, bu dəqiqə. Hə, Çarli yaxşı oğlandır, 
mülayimdir, mehribandlır... 

— Mən də onun xətrini çox istəyirəm. Amma başa 
düşmürəm, bunların mənə nə dəxli var? 

— Çarli başqaları kimi deyil, o, qeyri-adi insandır. 
Qərara gəlib ki, oğlu Tomu bu fantaziyadan qurtarmaq 
üçün ona kömək etsin. Onun fikrincə, bu, ən yaxşı çarə- 
dir. Oturub birlikdə səhər yeməyi yeyiblər, sonra da bir 
dəst adyalla yastıq, bir az da yemək götürüblər. Tom özü- 
nə bir də samuray qılıncı istəyib — deyib birdən ona 
hücum edən olar. Amma qılınc uzun olduğundan belin- 
də saxlaya bilməyib. Çarli uşağın xətrinə dəyməmək üçün 
qılıncı da maşına qoyub və onu Teylor çəmənliyinə apa- 
rıb. Teylorların köhnə yurd yerlərini tanıyırsan. Bu, təxmi- 
nən, olub saat doqquz radələri. Çarli bir müddət orada 
dayanıb uşağa baxıb. Tomun ilk işi oturub altı sendviçi və 
iki yumurtanı aşırmaq olub. Sonra boğçasını, qılıncını əli- 
nə alıb girib Teylor otlağına. Çarli də qayıdıb evə. 

Budur, oldu olacaq... Bilirdim, bilirdim. Sözü hara 
çəkcliyini anlamışdım. 

— Təxminən, saat on birdə uşaq ağlaya-ağlaya yola 
çıxıb və oradan keçən bir maşınla evə qayıdıb. 

— Başa düşdüm, Stoni... Denni? 

— Hə. Neyləmək olar... Köhnə evin zirzəmisində 
tapıblar. Yanında da bir yeşik viski. Butulkalardan yalnız 
ikisi boş olub. Balaca bir şüşə qabda yuxu həbləri də var- 
mış. İstəməzdim səndən bunu xahiş edim. Amma görü- 
nür, o, xeyli müddət orada qalıb. Üzü tanınmaz haldadır, 
yəqin, pişik cırmaqlayıb. Onun bədənində nəsə bir çapıq 
və ya nişanə olduğu yadına gəlir? 

— Rəis, mən ona baxmaq istəmirəm. 

— Yaxşı, bəs kim baxsın, kim tanısın? Heç olmasa, 
yadına sal, nəsə bir nəm-nişanını bilirsənmi? 

— Sol ayağının dizdən bir az yuxarısında çapıq olma- 
lıdır. Yadımdadır, tikanlı məftilə ilişmişdi. Bir də... — Qolu- 
mu çırmalayıb göstərdim. — Eynən bunun kimi ürək döy- 
məsi var. Uşaq vaxtı etmişik. Ülgüc diliylə kəsib mürək- 
kəb tökmüşdük. Hələ də qalır. Görürsüz? 

— Hə... Bu çox vacib məlumatdır. Başqa nəyi var? 

— Bir də sol böyründə çapıq var. Qabırğasının birini 
çıxarıblar. Ağ ciyər pərdəsinin iltibahı xəstəliyinə yolux- 

muşdu. O vaxtlar indiki dərmanlar yox idi. İltihabı çək- 
mək üçün böyrünə fitil soxmuşdlular. 

— Kifayətdir. Heç mən özüm də ora getməyəcəm. 
Qoy bir az da müstəntiq narahat olsun, zəhmət çəkib 
yanını stuldan qaldırsın. Sənsə bu dediklərinin ona aid 
olduğuna and içməli olacaqsan. 

— Yaxşı. Bircə məni ona baxmağa məcbur etməyin, 
Stoni. Axı o... Sən ki bilirsən... Biz dost olmuşuq. 

— Bilirəm, İten. Bura bax, deyirlər, guya, sən mer 
olmaq istəyirsən. Düz eşitmişəm? 

— Mən də səndən eşidirəm. Rəis, iki dəqiqə məni 
buracla gözləyərsən? 

— Getməliyəm axı. 

— İkicə dəqiqə. Qarşı tərəfə dəyib qayıdıram. İçmək 
istəyirəm. 

— Hə... Başa düşdüm. Əlbəttəl Tez ol, get. Gərək təzə 
merlə aram yaxşı olsun. 

Bir az içdim, sonra butulkanı da götürüb dükana 
qayıtdım. Stoni gedəndən sonra bir parça kartona iri hərf- 
lərlə “SAAT İKİDƏ QAYIDACAĞAM” yazdım. Qapıları 
bağlayıb pərdələri çəkdim. 

Öz dükanımda, dükanımın yaşılaçalan toranlığında piş- 
taxta arxasınclakı şlyapa qutusunun üstündə oturmuşdum. 


XX FƏSİL 


Saat üçə on dəqiqə qalmış arxa qapıdan çıxıb tini 
dönərək banka yaxınlaşdım. Mən içəri girəndə tunc qəfəs 
içində oturmuş Mörfi balaca çərçivədən bükümlərlə pulu, 
sarı bank zərflərini qəbul edir, çek yazır, order doldurur- 
du. Sonra balaca bank dəftərinin vərəqlərini haça kimi 
açıq barmaqlarla tutur və xışıldayan pero ilə kiçik kvacirat 
damalara rəqəmlər yazırdı. Masadakı kitab-dəftəri bir 
kənara itələyib, sanki, dumanlı, amma diqqətli baxışlarla 
mənə baxdı. 

— Deməyə söz tapmıram, İten. Bilirəm, o, sənin dos- 
tun idi. 

— Sağ ol. 

— Tələs, yoxsa bizim Kəllə indi səni haqlayacaq. 

Amma artıq gec idi. Nə bilim, bəlkə də, Mörfi özü 
zəngi basıb xəbər verdi. Tutqun şüşəli qapı açıldı və cənab 
Beyker ixtiyari alçaq səslə, lakonik bir sual verdi: 

— İten, olar səni? 

İmtina etməyin yeri yox idi. Tutqun şüşəli, xüdmani 
kabinetə daxil oldum. Beyker arxamca qapını elə səssiz 
örtdü ki, kilid heç şaqqıldamadı. Masasının üstü qalın 
şüşə ilə örtülmüşdü. Şüşənin altına salınmış bir vərəqdə 
makinada çap olunmuş telefon nömrələri sıralanmışdı. 
Onun hündür arxalıqlı kreslosunun yanında yan-yana 
qoyulmuş qoşa qonaq kresloları balaca əkiz buzovlara 
bənzəyirdi. Onlar rahat, amma bir az alçaq idi — müdirin 
kreslosu daha hündür görünürdü. Mən oturanda cənab 
Beykerə aşağıdan-yuxarı baxmalı oldum və sanki, onun 
qarşısında iltimasçı vəziyyətinə düşdüm. 

— Kədərlidir. 

— Hə. 

— Məncə, özünü günahkar saymağın dogru deyil. 
Olacağa çarə yoxdur. Belə olmalıydı, oldu da. 

— Bəlkə də. 

— Əminəm ki, sən öz dostuna yaxşılıq etmək istə- 
yirdin. 

— Ona kömək etdiyimi düşünürdüm. 

— Hə, əlbəttə. 

Hirs məni boğurdu. Nifrətim sarı öd kimi boğazıma 
gəlmişdi. Hirsimdən başqa mədəm də bulanırdı. 

— Nə qədər faciəvi, bihudə ölüm olsa da, ardından bir 
sıra çətinliklər gətirdi. Bilmirsən, onun qohumları var? 

— Man biləni, heç kimi yoxdur. 

— Pulu olan hər kəsin qohumu vardır. 

— Onun pulu da yox İdi. 

— Amma dümdüz Teylor çəmənliyi onun adınadır. 
Həm də tərtəmiz... girov da qoyulmayıb. 

— Doğrudan? Hə, elədir... Çəmənlikdir, bir də onun 
üstündəki zirzəmili köhnə daxma. 

— İten, sənə demişdim, biz bütün bölgəyə xidmət 
edəcək bir hava limanı tikmək istəyirik. Teylor çəmənliyi 
də tamamilə hamar, dümdüz yerdir. Oranı almasaq, 
təpələri dağıdıb düzləməliyik ki, bu da milyonlarla dolla- 
ra başa gələcək. Varisi olmadığına görə bu işi gərək məh- 
kəmədə həll eləyək. O da çox uzun prosesdir, aylarla vaxt 
aparır. 

— Başa düşürəm. 

Birdən partladı: 

— Heç nə başa düşmürsən. Sənin xeyirxahlığın o tor- 
pağın qiymətini kəllə-çarxa çıxartdı lap. Hərdən mənə elə 
gəlir ki, xeyirxahlar ən təhlükəli insanlardır. 

— Bəlkə də, haqlısız. Mən gərək qayıdım. 

— Dükan artıq səninkidir. 

— Hə, doğrudan! Heç öyrəşə bilmirəm. Hey unuduram. 

— Təkcə bunu unutmursan. Ona verdiyin pul Merinin 


idi. Əldən çıxdı. Sən o pulları küçəyə atdın. 
— Denni Merini çox istəyirdi. O pulun Merinin oldu- 
gunu bilirdi. 


— Yaxşı təsəllidir. 

— əvvəlcə mən elə bildim zarafat edir, amma bax, o, 
bunları mənə verdi. 

Bu cür və bu məqamda təqdim edəcəyimi bildiyim 
üçün əvvəlcədən pencəyimin iç cibinə qoyduğum o iki 
vərəq kağızı çıxardıb ona uzatdım. 

Cənab Beyker vərəqləri şüşə örtüklü masasının 
üstünclə açıb oxumağa başladı. Oxuyarkən sağ qulağının 
altındakı əzələ elə titrədi ki, qulağını tərpətdi. Sonra 
vərəqlərə bir də nəzər saldı — bu dəfə, sanki, öcəşməyə 
bir bəhanə axtarırdı. 

İt oğlu başını qaldırıb mənə baxanda gözlərində qor- 
xu gördüm. Qarşısında oturmuş adamı bu vaxtacan heç 
tanıya bilməmişdi. Bu yad adama uyğunlaşmaq üçün bir 
dəqiqə bəs elədi. Özünü tez ələ aldı. 

— Nə qədər istəyirsən? 

— Əlli bir faizini. 

— Nəyin? 

— Korporasiya, yaxud şirkət paylarının, hər nədirsə. 

— Bu lap gülünc oldu. 

— Sizə hava limanı lazımdır. Yeganə əlverişli sahə də 
mənə məxsusdur. 

Eynəyini “Kleenex” salfetlə ehmalca silib, yenidən 
gözünə taxdı. Mənə tərəf heç baxmırdı. Nəzərləri ətra- 
fımda dövrə vurur, amma məndən yayınırdı. Nəhayət, 
soruşdu: 

— İten, sən heç bilirsən neylədin? 

— Hə, bilirəm. 

— Tutduğun iş xoşuna gəlir? Özünü necə hiss edirsən? 

— Bir kağıza imza üçün Denniyə viski aparan kəs necə 
hiss edirdisə, mən də o cür. 

— Bunu sənə o dedi? 

— Hə. 

— Yalançıydı. 

— Yalançı olduğunu heç özü də danmırdı. Ona inan- 
mamağım üçün mənə xəbərdarlıq etdi. Bəlkə, elə bu 
kağızlarda da nəsə bir hiylə var. — Vərəqləri ehmalca 
önündən götürüb ikiyə qatladım. 

— Hiylə var, İten. Amma kağızlarda deyil. Bu sənəd- 
lər tam qaydasındadır — tarixi qoyulub, şahidlər də göstə- 
rilib. Bəlkə, o, sənə nifrət edirmiş. Bəlkə də, onun hiyləsi 
mənəviyyat pozmaqmış. 

— Cənab Beyker, mən zatıqırıq deyiləm. Mənim nəs- 
limdən hələ heç kim gəmi yandırmayıb. 

— İten, biz hələ çox söhbət edəcəyik. Birlikdə iş görüb 
pul qazanacağıq. O yamacın ətrafında şəhərcik salınacaq. 
Sən indi hökmən mer olmalısan. 

— Xeyr, ser, bacarmaram. Maraqlar toqquşar. Əvvəl- 
kilərin aqibəti göz qabağındadır. 

Ah çəkdi. Elə ehtiyatla ah çəkdi ki, sanki, boğazında 
düyünlənmiş qəhərin açılmağından qorxdu. 

Ayağa qalxdım. Əlimi yumşaq iltimasçı kresloların- 
dan birinin əyri, dəri arxalığına söykədim. 

— Ser, tez keçəcək... Məni axmaq yerinə qoymasanız, 
özünüzü daha yaxşı hiss edəcəksiz. 

— Niyə mənə bildirmədin? 

— Cinayət yoldaşı daim təhlükədir. 

— Demək, cinayət törətdiyini qəbul edirsən... 

— Xeyr. Cinayət dediyin başqa birinin törətcliyi əməl- 
dir. Daha mən gedim. Dükan özümün olsa belə, yenə də 
açmaq, lazımdır. 

əlimi qapının cəftəsinə aparancla alçaq səslə dilləndi: 

— Maruellonu kim satıb? 

— Ser, məncə, onu siz satmısız. — Yerindən sıçrayıb 
ayağa qalxdı. Amma mən qapını arxamdan örtüb düka- 
nıma qayıtdım. 


XXI FƏSİL 


Qonaqlıqda və ya hansısa bir şadyanalıq məclisində 
heç kim mənim Merim qədər ecazkar ola bilməz. Onu bir 
mücəvhər təki parıldadarı təkcə əxz etdiyi yox, həm də 
bəxş etdiyidir. Gözləri parıldayır, gülümsəyən dodaqları, 
büllur kimi qəhqəhəsi istənilən ən soyuq zarafatı da can- 
landırır. Meri ilə bir məclisdə olan hər kəs özünü oldu- 
ğundan daha sevimli, daha ağıllı hiss edər və bu, həqi- 
qətən, belədir. Bütün bunlar Merinin bəxş etdikləridir, o 
özü də bundan artıq heç nə ummur. 

Mən işdən qayıdanda Houli evi bayram təntənəsi ilə 
şəfəq saçırdı. Rəngbərəng plastik bayraqlar zəncirvari 
şəkildə çilçıraqdan karnizəcən uzadılmışdı, pilləkənin 
məhəccərlərindən al-əlvan qırçın kağızlar sallanırdı. 

— İnanmazsanl — Meri məni görcək çığırdı, — Ellen bu 
bayraqları ta “Essor Servis” stansiyasından alıb. Corc Sən- 
dou bunları bizə nisyə verlb. 

— Bu təmtəraq nə üçündür? 

— Hər şey üçünl.. Çox gözəldir. 

Denni Teylorun ölüm xəbərini alıb-almadığını bilmir- 
dim. Bəlkə də, bu xəbəri eşitmişdi, amma beynindən 
qovmuşdu. Əlbəttə, mən bilirdim ki, onun ruhu bizim 
evin ətrafında dolaşır. Onu ziyafətə dəvət etmədim. 
Çünki bilirdim ki, bir az sonra özüm gedib görüşəcəyəm... 

— Sanki, müsabiqəni Ellen udub, — dedi Meri. — Özü 
qalib gəlsəydi, heç bu qədər sevinməzdii. Hələ sən onun 
bişirdiyi torta bir bax. — Üzərinə qırmızı, yaşıl, sarı və mavi 
hərflərlə HEROT yazılmış hündür, ağ bir tort idi. — Yemə- 
yə də toyuq qızartması, toyuq bulyonu, toyuq içalatın- 
dan sous və kartof püresi hazırlamışam. 

— Çox gözəl, sevgilim, çox gözəl. Bəs bizim gənc 
məşhurumuz haradadır? 

— O da xeyli dəyişib. Hamamlanır indi. Sonra əynini 
dəyişib süfrə arxasında oturacaq. 

— Gün ha yandan çıxıb?! Əzizim, bu, xeyrə əlamət 
deyill Baxarsan, ya qatır qulunlayacaq, ya da göy üzündə 
yeni bir gəzəyən görünəcəkdir. Yeməkdən əvvəl yuyun- 
maq... İşə bax hal 

— Sən də üst-başını dəyişsən, yaxşı olar. Şərab da var. 
Ancaq özümüz olacağıq. Uşağı təbrik edərik, sağlıq 
deyər, bir-iki qədəh qaldırarıq. 

Meri evdə əsl bayram əhvalı yaratmışdı. Bir an əvvəl 
bu şənliyə qoşulmaq üçün tez yuxarı çıxıb hamamlan- 
maq, hazırlanmaq istədim. Allenin otağının qarşısından 
keçərkən qapını döydüm. O nəsə mırıldadı və mən içəri 
girdim. Güzgünün qarşısında dayanmışdı. Profilini gör- 
mək üçün əlində də güzgü vardı. Nəsə qara bir şeylə, bəl- 
kə də, Merinin kirpik tuşuyla özünə nazik qara bığ çək- 
mişdi, qaşlarını qaraltmış, şeytani bir ifadə vermək üçün 
uclarını azca yuxarı qaldırmışdı. Mən içəri girəndə ədalı 
baxışlarla güzgüyə baxıb arsız-arsız gülümsədiyini gör- 
düm. Boynuna da mənim göy, ağ xallı kəpənək qalstu- 
kumu taxmışdı. Onun bu mütrüblüyünü gördüyümə zər- 
rəcə də pərt olmadı. 

— Məşq edirəm, — deyib güzgünü masanın üstünə 
qoydu. 

— Oğlum, bu qarışıqlıqda sənə səninlə fəxr etdiyimi 
deyə bilmədim. 

— Bu... bu, hələ başlanğıcdır. 


1 Qəhrəman fing.) 

— Düzünü desəm, prezident qədər yaxşı bir yazıçı 
olduğun ağlıma da gəlməzdi. Mən həm məmnun, həm 
də heyran qalmışam. Öz əsərini dünyaya nə vaxt oxuya- 
caqsan? 

— Bazar günü dörd otuzda bütün ölkəyə yayımlana- 
caq. Xüsusi təyyarə ilə Nyu-Yorka uçmalıyam. 

— Yaxşı hazırlaşmısan? 

— Narahat olmayın, bacararam. Bu, sadəcə, başlan- 
gıcdır. 

— Bütün ölkədən cəmi beşcə nəfər və onlardan da biri 
sənsən! 

— Bütün telekanallarda göstərəcəklər, — dedi və bir az 
pambıq götürüb bığlarını silməyə başladı. Bu vaxt mən 
onun qarşısında tam bir kosmetika dəsti gördüm – kirpik 
tuşu, dodaq pomadası, yağlı və yağsız kremlər. 

— Bizimçün hər şey qəfil baş verdi. Dükanı aldığımı 
bilirsən? 

— Hə, eşitdim. 

— Bütün bu təmtəraq yığışandan sonra dükanda 
köməyinə ehtiyacım olacaq. 

— Nə köməyi? 

— Demişdim axı sənə... Dükanda mənə kömək edə- 
cəksən. 

— Xeyr, bacarmaram, — dedi və əlindəki balaca güzgü- 
də dişlərini diqqətlə gözdən keçirdi. 

— Bacarmazsan? 

— Bir neçə verilişdə qonaq qismindi iştirak edəcəyəm. 

— “Bizim studiya”da, “Mənim ixtisasım” və “Əsrarən- 
giz qonaq” da. Bir də tezliklə “Gənc istedadlar” adlı tele- 
viktorina başlayacaq. Hətta ola bilsin, bu verilişi xaricdə 
də göstərsinlər. Aparıcı mən olmalıyam. Görürsüz də, 
vaxtım heç olmayacaq, — dedi və plastik flakonu açıb 
saçına nəsə yapışqan kimi bir məhlul sürtclü. 

— Demək, karyeranı təmin etmisən, hə? 

— Dediyim kimi... Bu, hələ başlanğıcdır. 

— Bu axşam səninlə öcəşmək fikrindən uzağam. Baş- 
qa vaxt danışarıq. 

— NBC.-dən bir nəfər neçə dəfə zəng vurub sizi soru- 
şub. Yəqin, həddi-büluğa çatmadığım üçün müqaviləni 
sizinlə baglamaq istəyirlər. 

— Oglum, sən heç məktəbini düşünmürsən? 

— Müqavilə imzalandıqdan sonra məktəb nəyimə 
lazımdır?! 

Tez otaqdan çıxıb qapını arxamca örtdüm. Vanna 
otağında soyuq suyu açıb bütün dərim buz kimi olanacan 
gözlədim. Hirsimi soyutmaq, vücudumu sarsıdan əsəb- 
lərimi cilovlaya bilmək üçün soyuğun canıma işləməyini 
gözlədim. Çimib paklanandan və Меппп xoşətirli 
parfümündən vurub oradan çıxandan sonra hirsim artıq 
soyumuşdu. Süfrə arxasında oturmazdan bir neçə dəqiqə 
əvvəl Ellen gəlib kreslomun qoltuğuna oturdu və oradan 
da qucağıma sürüşüb qollarını boynuma dolaclı. 

— Atacan, mən sizi çox sevirəm, — dedi. — Çox həyə- 
canlı bir gündür, deyilmi? Əhsən Allenəl Sanki, məşhur 
olmaq üçün doğulub. — Bu sözləri olduqca xudbin və bir 
az da paxıl olduğuna inandığım qızımın dilindən eşidir- 
dim. 

Desert gəlməmişdən əvvəl gənc qəhrəmanımızın 
şərəfinə badə qaldırdım, ona xoşbəxtlik arzuladım və söz- 
lərimi belə bitirdim: 

— Həyəcanlarımızın qışı geridə qaldı. Biz York oğulla- 
rının üzünə yay günəşi şəfəq saçdı. 

— Bu, Şekspirdəndir, — dedi Ellen. 

— Hə, elədir... Bəs hansı əsərdən, kim deyir, harada 
deyir? 

— Мәп bilmirəm, – dedi Allen. — Bunu ancaq əzbərçi- 
lər yaxşı bilər. 

Qab-qacağı mətbəxə daşımağa kömək etdim. Meri 
hələ də şölə saçırdı. 

— Sən hirslənmə, – dedi mənə. — Düzələcək, hələ 
uşaqdır, hər şey yaxşı olacaq. Xahiş edirəm, ona qarşı 
səbirli ol. 


1 National Broadcasting Company — Milli Radio verilişləri Şirkəti 

— Yaxşı. Sən narahat olma, mənim şumal bildirçinim. 

— Kimsə Nyu-Yorkdan zəng vurmuşdu. Yəqin, Allen- 
lə əlaqədardır. Təsəvvür edirsən, onun üçün təyyarə gön- 
dərəcəklərl Dükan sahibi olmağına heç cür öyrəşə bilmi- 
rəm. Bir də bütün şəhərə yayılıb ki, sən mer olacaqsan. 
Doğrudur? 

— Xeyr, olmayacam. 

— Hamı bundan danışır. 

— Mümkün deyil. Başqa işim var, ona görə. Əzizim, 
mən indi çıxmalıyam. Tez qayıdacam. Bir adamla görüş- 
məliyəm. 

— Deyəsən, satıcı olduğun günlərin həsrətini çəkəcə- 
yik. Heç olmasa, gecələri evdə olurdun. Bəs o adam yenə 
zəng vursa, necə? 

— Gözləsin. 

— Heç gözləmək istəmirdi. Gec qayıdarsan? 

— Bilmirəm. İşin gedişinə baxır. 

— Denni yazıq həyatını sönclürdü. Çox kədərlidir. Pla- 
şını geyin. 

— Hə, kədərlidir. 

Salonda şlyapanı başıma qoydum və səbəbsiz yerə 
qoca kapitanın balina sümüyündən olan çəliyini fil aya- 
ğından çıxartdım. Ellen qəfil yanımda peyda oldu. 

— Olar, mən də sizinlə gedim? 

— Xeyr, indi olmaz. 

— Atacan, mən sizi çox sevirəm. 

Bir anlıq qızımın gözlərinə nəzər saldım. 

— Mən də səni çox sevirəm, gözəl balam, — dedim. 
— Sənə mücəvhər gətirəcəm. Ən çox hansını xoşlayırsan? 

Qımışaraq soruşdu: 

— Siz artıq bu çəliklə gəzəcəksiz? 

— Özümü qorumaq üçün, — dedim və burma dəyə- 
nəyi qəmə kimi havada oynatdım. 

— Gec qayıdacaqsız? 

— Xeyr, çox çəkməz. 

— Çəliyi niyə götürürsüz? 

— Yaraşıq üçün, lovgalıqdan, həm də bir az qorxum- 

dan... Məndə silaha arxaik həvəs var. 

— Sizi gözləyəcəm. Olar mən o çəhrayı daşı götürüm? 

— Yox, gözləmə, mənim balaca sırgagülüm. Çəhrayı 
daşı? Talismanı deyirsən? Əlbəttə, götürə bilərsən. 

— Talisman nədir? 

— Get lüğətə bax. Necə yazıldığını bilirsən? 

— Т-а-1-е-5-гп-а-п. 

— Xeyr, t-a-l-i-s-m-a-n. 

— Nə demək olduğunu niyə mənə demirsiz? 

— Lüğətə baxsan, yaxşı yadında qalar. 

Mənə sarılıb özünə sıxdı və tez də buraxdı. O gecə- 
nin rütubətli, kəfsimiş toyuq bulyonu kimi havası vardı. 
Qarağac küçəsində qalın yarpaqlar arasında gizlənmiş 
çıraqlardan nəmli, haləli işıq süzülürdü. 

İşlə məşğul olan kişi dünyanı normal gün işığında çox 
az görür. Ona görə də yeni-yeni xəbərləri, olub-keçən hər 
şeyi arvadınclan öyrənir. Qadın daim harada nə baş ver- 
diyindən, bu barədə kimlərin nə dediyindən xəbərdlardır. 
Lakin o, hər şeyə öz prizmasından baxır və adətən də, 
təhrif edir. Bu da o deməkdir ki, işdən başı ayılmayan kişi- 
lərin bir çoxu dünyanın gündüzünü arvadının gözü ilə 
görür. Yalnız axşamları, dükanı bağladıqdan, yaxud işi 
qurtardıqdan sonra yenə öz kişilik dünyasına qovuşa bilir 
— lakin o da az müddətə. 

Balina sümüyündən düzəlmiş burma çəlik əlimə yax- 
şı yatırdı. Onun ağır gümüş sapı qoca kapitanın ovcunda 
cilalanıb ağarmışdı. 

Bundan çox-çox əvvəl, boş-bikar gündüz həyatı 
sürdüyüm vaxtlarda dünya mənə gen gələrdi, tez-tez 
təbiətə, yaşıllığa üz tutardım. Çəmənliyin üstündə 
üzüqoylu uzanar, özümü yamyaşıl saplaqların arasında 
qarışqalar, mənənə və cücülərlə bütünləşən nəhəng kimi 
hiss edərdim. Mənə vəhşi cəngəllik kimi görünən çayır- 
ların arasında bihuş olar, sükunət içində rahatlıq tapar- 
dım. 

O gecə hansısa bir qüvvə məni Köhnə Limana — 
mağaraya dogru çəkirdi. O yerdə ki suyun qabarması, 


867 











e) CON STEYNBEK. HƏYƏCANLARIMIZIN QIŞI 


çəkilməsi ilə, sanki, həyat, zaman özü dövr eləyir, içim- 
dəki sıxıntılar əriyirdi. 

Yeyin addımlarla Hai küçəsinə çıxdım. “Foremaster”in 
yanından keçəndə gözucu yolun o tayına, yaşıl pərdəli 
dükanıma baxdım. Yanğınsöndürmə məntəqəsinin qarşı- 
sında xidməti polis maşınıncla oturan Dovşan Villi qıpqır- 
mızı pörtmüş, donuz kimi tərləmişdi. 

— Yenə də ova gedirsən, İten? 

— Aha. 

— Denni Teylora görə çox məyus oldum. Yaxşı oglan 
idi. 

— Hə, çox kədərlidir. 

Bir neçə maşın yanımdan ötərək yüngülcə yel əsdir- 
di. Amma bircə nəfər də olsun piyada görünmürdü. O 
bürküclə heç kim gəzməyə çıxıb tərləmək istəməzdi. 

Abidəni dönüb Köhnə Limana dogru gedirdim. Sahil- 
də yan-yana düzülmüş bir neçə yaxta və balıqçı qayığının 
lövbər işıqları yanırdı. Sonra birdən gördüm ki, kimsə Por- 
lok küçəsindən çıxıb mənə tərəf gəlir. Yerişindən, ənda- 
mından gələnin Mərci Yanq Hant olduğunu anladım. 

Qarşımda dayanıb yolumu kəsdi. Elə qadın var ki, isti 
gecəni də sərinləşdirir. Bəlkə də, mənə elə gəldi, çünki o 
yericlikcə nazik çit yubkası yüngül-yüngül yellənirdi. 

— Yəqin, məni axtarırsan, — dedi və heç ehtiyac olma- 
sa da, əli il saçlarını yana çəkdi. 

— Niyə elə düşünürsən? 

Dönüb əlimi tutdu və barmaqları ilə məni yeriməyə 
məcbur etdi. 

— Mənə də ancaq düşünmək qalır. “Foremaster”də 
oturmuşdum. Səni görəndə bildim ki, məni axtarırsan. 
Məhəlləni dolanıb tutdum səni. 

— Nə bildin ki, bu tərəfə dönəcəm? 

— Bilmirəm... Hiss elədim. Eşidirsən? Cırcırama səsi- 
dir... Hava yaman bürküdür, külək də əsmir. Qorxma, 
İten, biz indi o qaranlıq yerdən keçməliyik. İstəyirsən, 
mənim evimə gedək. Sənə buz kimi soyuq içki verərəm. 
Uzunboy, atəşin bir qaclın əlindən uzun bir qədəh... 

Barmaqlarıyla əlimdən tutub məni qollu-buclaqlı doq- 
quzdon kollarının arasıyla apardı. Torpaqdan azacıq boy 
qaldırmış bir cür sarı çiçəklər, sanki, qaranlığa işıq saçırdı. 

— Odur mənim evim, qaralın üstündəki birqübbəli 
kaşanə. 

— De görüm, haradan ağlına gəldi ki, səni axtarıram? 

— Məni, ya da mənim kimi birini axtarırdın. İten, sən 
heç buğa döyüşlərinə baxmısan? 

— Bir dəfə Arledə, müharibədən sonra. 

— İkinci ərim məni də aparardı. Xəstəsiydi. Məncə, 
buğa döyüşləri cəsarətli olmayan, amma bunu həddən 
artıq arzulayan kişilər üçündür. Buğa döyüşü görmüsən- 
sə, nə demək istədiyimi başa düşdün. Matador plaşı 
oynatdıqca buğa qarasına şığıyır, öldürmək üçün. 

— Hə. 

— Özünü itirir, nə edəcəyini bilmir, eləcə şiniyib cavab 
gözləyir. Xatırlayırsan? Bax elə həmin vaxt buğaya gərək 
bir at qurban versinlər, yoxsa ürəyi partlayar. Gərək buy- 
nuzlarına nəsə bərk bir şey keçsin ki, döyüşkən ruhu 
ölməsin. Bax mən də o at kimiyəm. Qarşımdakı kişilər də 
buğa kimi karıxmış və çaşqın olur. Məni buynuza keçir- 
mək onlar üçün zəfər çalmaq deməkdir. Amma bu zəfər 
uzun sürmür, çünki buğalar yenə öz axurlarına qayıdırlar. 

— Mərcil 

— Bir dəqiqə. Açarı axtarıram. Sən də bir az kol-kos 
iylə. 

— Amma mən yenicə zəfər çalmışam. 

— Doğrudan? Plaşı yırtıb qum üstündə tapdaladın? 

— Sən nə bildin? 

— Bilirəm, mən yaxşı bilirəm kişilər məni, yaxud baş- 
qa bir Mərcini nə vaxt axtarırlar. Ehtiyatlı ol, pilləkən 
ensizdir. Gözlə, başın qapının pərvazına çarpılmasın. Нә, 
bu da işıq... Görürsənmi? Əsl zövq yuvasıdır — mülayim 
işıqlı, müşk-ənbər ətirli. Gün görməyən dəniz dərinliyidir. 

— Sən, həqiqətən, cadugərsən. 

— Falçı olduğumu yaxşı bilirsən. Bu kiçik şəhərin bəx- 
tiqara falçısıyam... Burada otur, pəncərənin qarşısında. 

Ventilyatoru da qoşuram indi. Özüm də gedim, necə 
deyərlər, əynimə yüngül bir şey keçirim. Sonra sən də 
uzun qədəh, soyuq meydən udumlayıb əfkar dağıdarsan. 

— Bu ibarəni sən kimdən eşitmisən? 

— Bilirsən kimdən eşitdiyimi. 

— Onu yaxşı tanıyırdın? 

— Bir az... Qadının bir kişini tanıya bildiyi qədər. Hər- 
dən onun ən yaxşı cəhətlərini öyrənirsən... Amma hər- 
dən, həmişə deyil. Bildiklərim Denninin yaxşı cəhətləridir. 
Mənə çox etibar edirdi. 

Otaq, sanki, bir xatirə albomuydu. Sanki, başqa-baş- 
qa insanların həyatından parçalar sətiraltı qeydlər kimi bu 
albomda cəmlənmişdi. Pəncərənin yanındakı ventilyator 
fısıldayıb fırlanırdı. 

Çox keçmədən Mərci mavi rəngli uzun, gen-bol, 
dalğa kimi ləpələnən bir libasda gəlib çıxdı. Özü ilə xoş 
bir ətir buludu da gətirmişdi. Qoxusunu aldığımı hiss 
edəndə belə dedi: “Narahat olma, Meri məndə bu ətirin 
olduğundan xəbərsizdir. Götür iç, cindir. İçinə bir az xinə 
qoydum. Qədəhi də nanə ilə yaxalamışam. Xalis cindir. 
Buzu qədəhdə yırğalasan, daha soyuq içəcəksən. 

Qədəhi pivə kimi başıma çəkdim və hiss etdim ki, 
cinin quru istiliyi çiyinlərimdən aşağıya, qoluma qədər 
yayılaraq məni yaman ürpətdi. 

— Sənin üçün lap yerinə düşdü, deyəsən. Məncə, 
içməyə ehtiyacın var idi. 

— Məncə də. 

— Səni çox cəsur buğa edəcəyəm mən. Bir az müqa- 
vimət görsən, özünü qalib hiss edərsən. Buğa üçün vacib- 
dir bu. 

Əllərimə baxdım. Qutu, yeşik ağzı açmaqdan cızıq- 
cızıq olmuşdu. Dırnaqlarırn da bir o qədər təmiz deyildi. 

Mərci mənim çəliyimi otağa girərkən qoyduğum yer- 
dən, taxtın üstündən götürdü. 

— Ümidvaram, zəifləyən ehtirasın ucbatından buna 
möhtac olmamısan. 


1 Cin — ingilis arağı 

— Mənə düşmən kəsilmisən? 

— Kim? Mən - Nyu-Beytaunun sərsəri gözəli sənin 
düşmənin? 

O qədər uzun susdum ki, onun getdikcə böyüyən 
hüznsüzlüyünü hiss etdim. 

— Tələsmək lazım deyil, — dedi. — Cavab üçün kifayət 
qədər vaxtın var, düz bir ömür. Qoy sənə içki süzüm. 

Dolu qədəhi ondan aldım. Dil-dodağım quruduğu 
üçün danışmazdan əvvəl bir qurtum içməli oldum, amma 
yenə də çətinlik çəkdim, sanki, boğazımda nəsə qabıq 
qalmışdı. 

— Məndən nə istəyirsən? 

— Sevişmək istəyirəm... 

— Arvadını sevən bir kişiylə? 

— Merini? Sən onu heç tanımırsan. 

— Bilirəm ki o, mehriban, ürəyiyumşaq, çox zərif bir 
varlıqdır. 

— Zərif? O ki lap çaxmaqdaşıdır. Sən özün tükənən- 
dən sonra belə o güclü qalacaq. Əsl qağayıdır sənin 
Merin, küləyin köməyi ilə havada süzən, əbəs yerə qanad 
çalmaq istəməyən bir qağayı. 

— Bu doğru deyil. 

— Sən yanıb kül olanda o, közünü yelləyəcək. 

— Məndən nə istəyirsən? 

— İstəmirsən? Hirsini mənimlə soyutmaq istəmirsən? 

Yarıya qədər boşalmış qədəhi yanımdakı kətilin üstünə 
qoydum. İlan kimi iti hərəkətlə qədəhi dərhal oradan götü- 
rüb külqabının içinə qoydu və əli ilə kətilin üstünü sildi. 

— Mərci, səni tanımaq istəyirəm. 

— Yalan danışmal Sən öz hərəkətlərin haqqında 
mənim nə düşündüyümü bilmək istəyirsən. 

— Gərək sənin kim olduğunu öyrənim ki, məndən də 
nə istədiyini dərk eləyim. 

— Görünür, ciddisən. Elə isə dinlə mənim hekayəmi... 
Yeniyetmə bir qızcığazdım — gözəl-göyçək, həm də ağıllı- 
kamallı. Rəqqasəlik edirdim. Günlərin birində özümdən 
xeyli yaşlı bir kişiylə qarşılaşdım və ona ərə getdim. O, 

məni dəli kimi sevirdi. Ağlı olan qız da bundan istifadə 
etməliydi. Rəqqasəlik etməyi xoşlamırdım. İşləməksə 
qəti mənlik deyildi. O kişidən boşananda elə sarsılmışdı 
ki, ömrünün sonuna qədər, mən yenidən evlənsəm də, 
alimenti kəsməyəcəyinə dair sənəd imzaladı. Sonra baş- 
qasıyla evləndim. İkinci ərim əhli-kef idi. Hər gün əylən- 
məklə, içib keflənməklə həyatını puç elədi, ölüb getdi. 
Artıq iyirmi ildir hər ayın biri çek gəlir. İyirmi ildir hey- 
ranlarımdan bir-iki hədiyyə almaqdan başqa heç Dir iş 
görmürəm. İyirmi ill İnanmaq çətindir, amma mən artıq 
sevimli, gözəl-göyçək o qızcığaz deyiləm. 

O, öz balaca mətbəxinə keçdi. Əlində üç parça buz 
gətirib mənim qədəhimə atdı və üstünə cin süzdü. Pən- 
cərənin yanında pırıldayan ventilyator qabaran suların 
sahilə atdığı dəniz artıqlarının qoxusunu içəri vururdu. 
Mərci alçaq səslə dilləndi: 

—İten, sənin kalan pulun olacaq. 

— Sən hər şeyi bilirsən? 

— Bəzən ən əsil zadəgan da əclaf çıxır. 

— Davam et. 

Əlini şəstlə elə yellədi ki, qədəh havaya uçdu, için- 
dəki buz parçaları divardan qayıdıb masanın üstündə zər 
kimi fırlandı. 

— Eşitmişəm keçən həftə infarkt keçirib. Əgər ölsə, 
daha çeklər gəlməyəcək. Mənsə yaşlanıram, tənbəlləş- 
mişəm, üstəlik, qorxuram... Səni özümə arxa-dayaq İstə- 
yirdim, amma güvənmirəm. Sənin ipinin üstünə odun 
yığmaq doğru olmaz. Bir də gördün dürüstlüyün tutub, 
sevgidən-sədaqətclən dəm vurursan. 

Ayağa qalxdım. Hiss etdim ki, ayaqlarım ağırlaşıb. 
Dizlərim əsmirdi, sadəcə, ayaqlarım uyuşmuşdu. 

— Bəs indi fikrin nədir? Hansı işin qulpundan yapışa- 
caqsan? 

— МагиеПо da mənim dostumdur. 

— Bilirəm. 

— Mənimlə yatmaq istəmirsən? Yataqda yaxşıyam. 
Hər halda, mənə belə deyirlər. 

— Xeyr, istəmirəm. Bunun üçün sənə nifrətim olmalıdır. 

— Bax elə buna görə sənə güvənmirəm. 

— Bir şey fikirləşərik. Beykerdən zəhləm gedir. Bəlkə, 
onu özünə calayasan, hə? 

— О nə sözdür?! Deyəsən, cin başına vurub sənin. 

— İçki mənə ancaq kefim kök olanda təsir edir. 

— Beyker bilir, Denniyə sən neyləmisən? Xəbəri var? 

— Hə. 

— Necə qarşıladı? 

— Belə də... Təmkinlə. Amma istəməzdim məndən üz 
döndərsin. 

— Səndən üz döndərməli olan Alfiodur. 

— Nə demək istəyirsən? 

— Sadəcə, təxmin etdiyimi. Amma mənim təxminlə- 
rim bir kitaba ancaq sığar. Maruello mənim dostumdur. 
Narahat olma, ona heç nə demərəm. 

— Deyəsən, indi səni başa düşürəm... Əvvəlcə nifrəti- 
mi alışdırmaq, sonra məni qılınclamaq istəyirsən. Amma 
unutma, Mərci, sənin əlindəki taxta qılıncdır — o, məni 
kəsməz. 

— Guya mən heç nə bilmirəml İten, mənim hisslərim 
çox güclüdür. Hər şeyi qabaqcadan görürəm. 

— Bildiklərini mənimlə bölüşərsən? 

— Məmnuniyyətlə. Bəhsə girərəm ki, Houlilər sənə 
təpik atacaq, yıxıb-sürüyəcəklər. Onlar səni buraxanda 
boynuna salmağa nə yaş kəndir, nə də yarana basmağa 
duz tapacaqsan. 

— Tutaq ki, lap elə olacaq, axı burada sənlik nə var? 

— Ürəyini boşaltmaq üçün yaxın bir dosta, bir sirdaşa 
ehtiyacın olacaq. Bu dünyada məndən başqa heç kim 
səni dərk eləməz. İten, sirr çox ağır şeydir. Sənin sirlərini 
yalnız mən saxlaya, mən daşıya bilərəm. Mən sənə baha 
başa gəlmərəm. Əlindən tökülən qırın-qırtıq mənə bəs 
edər. 

— Məncə, getsəm yaxşıdır. 

— İçkini bitir. 

— İstəmirəm. 

— Aşağı düşəndə başını pərvazəyə vurma, İten. 

Pilləkənləri yarıya qədər düşmüşdüm ki, arxamca 
gəldi. 

— Çəliyini bilərəkdən qoyub gedirsən? 

— Yox, canıml Unutmuşam. 

— Götür. Dedim, bəlkə, mənə nəzir gətirmisən. 

Bayırda narın yağış çiləyirdi. Doqquzdon kollarının 
xırda çiçəklərinin zərif ətri gecə vaxtı ətrafı bürümüşdü. 
Yorgunluqdan ayaqlarım bir-birinə dolaşırdı. Yaxşı ki, fil 
sümüyündən çəliyi özümlə götürmüşdüm. 

Maşında xıs basmış Dovşan Villi üz-gözündən axan 
təri silmək üçün yanındakı oturacağa bir rulon kağız sal- 
fet qoymuşdu. 

— Bildim kimdirl Mərc gələrəm. 

— Uduzmaq istəmirəm. 

— Bura bax, İten, səni bir nəfər axtarırdı. Yekə bir 
“Chıysler”də, şoferiylə. 

— Nə istəyirdi? 

— Bilmirəm. Səni görüb-görmədiyimi soruşdu. Mən 
də sirr vermədim. 

— Villi, Miladda yaxşı bir hədiyyə mənim boynuma. 

— Ayaqlarına nə olub? 

— Poker oynayırdım. Çox oturmuşam. 

— Hə... Uyuşublar, əlbət. O adamı yenə görsəm, nə 
deyim? 

— Denən sabah dükana gəlsin. 

— “Chıysler İmperial”. Zalım oğlu nə boyda maşın 
sürür, elə bil, yük vaqonudur. 

“Foremaster”in önündəki səkidə Coy Mörfi dayan- 
mışdı — üst-başı islanmış, bir az əzgin görünürdü. 

— Mən də dedim Mörfi, yəqin, Nyu-Yorkda soyuq vis- 
ki gillədir indi. 

— Dəhşət istidir! Havam çatmır. Gəl, İten, keçək içəri, 
bir şey içək. Özümü nəsə süstləşmiş hiss edirəm. 

— Bu istidə heç içmək olar, Mörfi? 

— Pivə də? 

— Pivə mənə istilik gətirir. 

— Bu nə həyatdır, yaşayıram! Bəxtim belədir! Bütün 
günü bankda çapalayıram, axşam düşəndə də özümə yer 
tapammıram. Danışmağa, dərdləşməyə kimsə yoxdur. 

— Sən gərək evlənəsən. 

— O lap pis. 

— Bəlkə də, haqlısan. 

— Bəs necəl Əlbəttə, haqlıyam. Bu dünyada evli olan, 
xüsusən də ev-eşiyə bağlı olan bir kişidən daha yalqız 
məxluqat ola bilməz. 

— Sən haradan bilirsən? 

— Görürəm. Biri elə sən özün. Bəlkə, bir qutu soyuq 
pivə götürüb Mərci Yanq Hanta dəyim? Yəqin, indi onun 
da könlündən əylənmək keçir. Onsuz da gec yatır. 

— Mörfi, mən bilən o, şəhərdə deyil. Meynə gedib. 
Yoldaşıma belə deyib. Hələ quyruq donanacan orada 
qalacaq. 

— Cəhənnəmə kil Mərcinin yoxluğu barmenin xeyri- 
nədir. Ona mən indi puç olmuş bir həyat hekayəti danı- 
şacağam. Sən də yolundan qalma, İten. Tanrıyla bir 
addımlal Meksikada belə sağollaşırlar. 

Balina sümüyündən çəlik səki boyu taqqıldadıqca 
niyə Coya yalan satmış olduğuma təəccübüm də böyü- 
yürclü. Mərci sirr verməzdi. Bu, onun öz oyununu poza 
bilərdi. Bilirəm ki, qumbaranın fitilini o, daim öz əlində 
saxlamaq istəyir. 

Hai küçəsindən Porloka dönəndə qədim Houli evinin 
qarşısında, səkinin lap kənarında dayanmış “Chrysler”i 
gördüm. Yük vaqonundan daha çox, cənazə maşınına 
bənzəyirdi. Rəngi qara idi, amma yağış və yolboyu 
üstünə sıçramış çamırdan bomboz olmuşdu. Bulanıq fara- 
larda közərən park işıqları yanılı qalmışdı. 

Cecəyarını keçmiş olmalıydı. Porlok küçəsindəki yat- 
mış evlərin heç birində işıq gözə dəymirdi. İslanmışdım 
və yəqin, haradasa bir gölməçəyə girmişdim ki, başmaq- 
larım hər addımda fırçıldayırdı. 

Sükanın arxasında oturmuş furaikalı sürücünü kənar- 
dan sezə bildim. O yekə maşının yanında dayanıb bar- 

maqlarımın ucuyla yan şüşəsini döydüm. Və elektriklə 
işləyən pəncərə dərhal vızıldayaraq aşağı endi. Kondiisio- 
nerin təbii olmayan, kəsifləşmiş sərin havası açıq pənc- 
ərədən üzümə vurdu. 

— İten Houli mənəm. Siz məni axtarırsız? — Toranlıq- 
da sürücünün yanında oturmuş adamın bizim küçə fənə- 
rindən işıq qapan, parıldayan dişləri görünclü. 

Qapı öz-özünə açıldı və maşından arıq bədən quru- 
luşlu, geyimli-kecimli cavan bir adam çıxdı. 

— Mən “DUNSCOHMBE, BROCK 8. SHVVIN” televiziya 
verilişindənəm. Sizinlə danışmalıyam. — Sonra dönüb 
sürücüyə tərəf baxdı. — Amma burada deyil. Sizin evə 
keçə bilərik? 

— Nə deyirəm, buyurun. Məncə, bizimkilər hamısı 
yatıb. Bir az asta danışsanız... 

Qalın qazonun içindən keçən daş düzülmüş cığırla 
arxamca düşdü. Salonda gecə lampası yanırdı. Dəhlizə 
girən kimi balina sümüyündən çəliyi fil ayağının içinə 
qoydum. 

Geniş yaylı kreslomun yanındakı lampanı yandırdım. 

Ev səssiz idi. Lakin bu, başqa bir səssizlik, əsəbi səs- 
sizlik idi. Pilləkənin üzərindən yuxarıdakı yataq otaqlarının 
qapılarına baxdım. 

— Bu vaxt gəldiyinizə görə vacib məsələ olmalıdıır. 

— Hə, elədir. 

Onu indi daha aydın görə bilirdim. Yorğun, fəqət diq- 
qətli gözləri ilə uyuşmayan dişləri üzünə təbəssüm qat- 
maqda aciz idi. 

— İstəyirik bu söhbət aramızda qalsın. Siz də yaxşı 
bilirsiniz ki, il nə qədər ağır oldu. Viktorina ilə bağlı qal- 
maqallar üzündən başımız bərk ağrıdı. Konqresdən gələn 
komissiyalar da bir yandan zəhlə tökür. Odur ki gərək 
diqqətli olaq. İndi çox təhlükəli bir dönəmdir. 

— Sözünüzün canı nədir? Bəlkə, deyəsiz, nə istəyirsiz. 

— Oglunuzun “Mən Amerikanı sevirəm” adlı inşasını 
oxumusuz? 

— Oxumamışam. O, mənə sürpriz etmək istəyirdi. 

— Etdi də. Bilmirəm biz bunu niyə dərhal tutmamışıq. 
Amma yenə də fakt faktlığında qalır. — Əlindəki mavi qov- 
luğu mənə uzatdı. — Altından xətt çəkilmiş sətirləri oxuyun. 

Kresloda oturub qovluğu açdım. Mətn ya makinada, 
ya da şriftləri makinanınkı ilə eyni olan o yeni tipli mətbəə 
maşınlarının birində çap olunmuşdu. Səhifənin kənarları 
yaglı qara karandaşla qaralanıb korlanmışdı. 


MƏN AMERİKANI SEVİRƏM 
İten Allen Houli II 


İnsan fərdi nə deməkdir? O bir atom — böyüdücü şüşə 
olmadan hələm-hələm görünməyən, kainatın üzündəki 
xal təki bir zərrəcikdir. O zərrəcik ki, əvvəli və sonu 
görünməyən əbədiyyət içində zamanın ölçülməyən sani- 
yəsi, ümmanların nəhayətsiz dərinliyindən üzə çıxıb 
buxarlanan, küləklərlə uçuşan bir damla su, toz-tozanaq 
içində sovrulan bir qum dənəsi ilə belə müqayisəyə 
gəlməyəcək qədər kiçikdir. Bu qədər kiçik, bu qədər xır- 
da, bu qədər fani bir varlıq axı əsrlərin süzgəcindən keçib 
gələn və hələ bundan belə bizlərdən törəyəcək nəsillərlə 
əbədiyyən var olacaq böyük millət axınının — bu millətin 
irəliyə hərəkətinin qarşısında nəmənədir, nəkarədir? Gəlin 
bir ölkəmizə nəzər salaq, özümüzü təmənnasız, əsl 
vətənpərvər məqamına ucaldaq və ana vətəni təhdid 
edən təhlükədən qoruyaq. Vətəni uğrunda canından keç- 
məyə hazır olmayan birinin və ya bizim dəyərimiz nədir ki? 

Vərəqləri bir-bir çevirdim və hər yerdə qara karanda- 
şın izlərini gördüm. 

— Tanıdız? 

— Xeyr. Amma tanış gəlir... Bu nəsə ötən əsrdən 
gələn bir şeydir. 

— Doğrudur. Henri Kleydəndirf. Min səkkiz yüz əllinci 
ildə səslənmiş nitqindən. 





1 Henri Kley (1777—1852) — ABŞ siyasi xadimi, Whig partiyasının 
rəhbəri, Nümayəndələr Palatasının üzvü, senator, güclü natiqlik qabi- 
liyyəti ilə tanınmışdır. 

— Bəs qalanı? Hamısı Kleydənclir? 

— Xeyr. Oradan-buradan. Bir az Daniel Vebsterdəni, 
bir az Ceffersondan” və hətta... Aman Tanrıml Linkolnun 
ikinci nitqindən? də bir parça var. Bilmirəm necə olub 
bütün bunlar gözdən qaçıb. Yəqin, bunun səbəbi də gön- 
dərilən yazıların çoxluğudur, minlərlə yazı işi göndərirlər. 
Yaxşı ki, vaxtında ayıldıq. Təsəvvür edin, bütün o viktori- 
na qalmaqalından, van Deron” əhvalatından sonra bu nə 
demək olardı. 

— O saat bilinir ki, uşaq üslubu deyil bu. 

— Heç cür başa düşmürəm... Yəni biz o postkartı alma- 
saydıq, demək, elə bu cür də gedəcəkmiş. 

— Postkart? 

— Üzərində “Empire State Building”in” şəkili olan 
postkart. 

— Kim gönclərib? 

— Anonimdir. 

— Haradan göndərilib? Baxmaq olar? 

— Hər ehtimala qarşı biz onu seyfdə saxlamışıq, başı- 
mız cəncələ girməsin. Məncə, siz də buna yol verməz- 
siz. Elə deyilmi? 

— Məndən istədiyiniz nədir? 

— İstəyirəm ki, bütün bu olanları unudasız. Elə bilin ki, 
belə bir şey heç olmayıb. Əgər razılaşsaq, biz də elə edə- 
rik ki, guya, heç nə baş verməyib. 

— Bunu unutmaq asan olmayacaq. 

— Qulaq asın, sadəcə, dediyim odur ki, ağzınızı bərk 
tutun, başımıza iş açmayın. Bu il yaman nəhs gəlib. Seçki 


I Daniel Vebster (1782-1852) – ABŞ siyasi xadimi, dövlət katibi, 
senator. 

2 Tomas Cefferson (1743—1826) — ABŞ siyasi xadimi, istiqlaliyyət 
deklarasiyasının müəlliflərindən biri, ABŞ-ın 3-cü prezidenti 

5 Avraam Linkolnun (1 809-1865) ikinci dəfə ABŞ prezidenti 
seçilərkən inauqurasiya mərasimində söylədiyi nitq nəzərdə tutulur. 

1 Van Deron — ABŞ-da keçirilmiş bir televiktorinanın qalibi kimi 
geniş reklam olunan və sonradan kələk işlədiyi üzə çıxmaqla televizi- 
ya şirkətini pis vəziyyətdə qoyan məktəbli oğlan 

5 Nyu Yorkda — Brodvey yaxınlığında, 54-cü küçədə yerləşən 102 
mərtəbəli bina, vaxtilə dünyada ən uca tikili olub. 

ili olduğundan hər şeydən bir “əmma” çıxartmağa çalı- 
şırlar. 

Mavi cildli qəşəng qovluğu örtüb ona uzatdım. 

— Narahat olmayın, başınıza iş açmaram. Məndən sizə 
xətər gəlməz. 

Gülümsədi. Parıldayan dişləri iki sıra düzülmüş mir- 
vari dənələrinə bənzəyirdi. 

— Mən belə də bilirdim. Bura gələndə bizimkilərə də 
dedim. Sizin haqqınızda maraqlanmışam. Dosyeniz yax- 
şıdır, əsilli-köklü ailədənsiz. 

— Bəlkə, artıq çıxıb gedəsiz? 

— İnanın ki, sizi başa düşürəm mən. 

— Təşəkkür edirəm. Mən də sizi... Ört-basdır etməyə 
çalışdığınız mövcud olmayan bir şeydir. Nə isə... Bir daş 
altda, bir daş üstdə. 

— İstəməzdim sizi bu vəziyyətdə tərk eləyim. Biz də 
nəsə bir şey fikirləşərik. Stipendiya, yaxud buna oxşar 
başqa bir şey. Nəsə ciddi, məqbul bir ölçüdə. 

— Günahkar məgər tətil edən fəhlədir ki, maaşını qal- 
dırasan? Yox-yox, çıxın gedin, xahiş edirəml 

Onu ötürdükdən sonra yenə də gəlib kresloda otur- 
dum. Lampanı söndürüb evimi dinlədim. Ürək kimi döyü- 
nürdü... Bu köhnə evdəki xışıltı səsi, bəlkə də, mənim öz 
qəlbimin hənirtisiydi. Servanta yaxınlaşıb talismanı əlimə 
almaq istədim. Ayağa durub qaranlıqda yeridim. 

Qulağıma xırıltılı səs gəldi və sanki, ürkmüş bir day- 
ça alçaqdan kişnədi o an. Qaranlıqda kimsə qaçdı, sonra 
yenə evin içini sükut qapdı. İslanmış başmaqlarım pillə- 
kəni çıxarkən də firçildadı. Mən Ellenin otağına girib işı- 
ğı yandırdım. Mələfənin altında yumaq kimi qısılmış, 
başını yastığın altına soxmuşdu. Yastığı qaldırmaq istə- 
yəndə bərk-bərk yapışıb buraxmadı. Və bu halda mən 
yastığı zorla çəkib aldım ondan. Ağzının kənarından qan 
axırdı. 

— Hamamda ayağım sürüşdü. 

— Görürəm. Çox əzildin? 

— Yox. Elə də yox. 

— Özü yıxılan ağlamaz... Yəni təqsir özündədir, düz 
deyirəm? 

— Mən istəmədim ki, onu həbsə salsınlar. 

Allen öz otağında çarpayının kənarında oturmuşdu. 
əynində qısa tumandan başqa heç nə yox idi. Gözləri... 
Gözləri mənə küncə qısnanmış, süpürgəylə çarpışmağa 
hazır olan bir siçanın gözlərini xatırlatdı. 

— Murdar xəbərçi! 

— Sən hər şeyi eşitdin? 

— Mən ancaq o murdarın nə etdiyini eşitdim. 

— Öz etdiyin qələti necə, eşitmədin? 

Küncə qısnanmış siçan hücuma keçdi bu an. 

— Nə böyük işmişl Bunu hamı edir. Kiminki tutur, 
kiminki yox. 

— Demək, sən buna inanırsan? 

— Siz heç qəzet oxumursuz? Ta ən üst mövqelərəcən 
hamı, hər kəs... Qəzet oxusaz, biləcəksiz. Mənimlə işiniz 
olmasın, gedin qəzetlərə baxın, özünüzə baxın. Bunu 
hamı edir. Bəhsə girərəm ki, siz özünüz də nə vaxtsa 
etmisiz. Mən heç kimi qınamıram. Heç nə də vecimə 
deyil. Amma o murdarı bilirəm mən neynəyəcəm. 

Merini oyatmaq asan deyil. Amma indi oyanmışdı. 
O, Ellenin otağında, çarpayının kənarında oturmuşdu. 
Küçə fənərinin işığı üstünə düşür, yarpaqların kölgələri 
üzündə tərpəşirdi. O, sanki, bir qaya idi, yüksələn dalğa- 
lara qarşı duran böyük bir qaya... Hə, elədir, lap çaxmaq- 
daşı kimi — sərt, möhkəm və mötəbər. 

— İten, gəlmirsən yatmağa? 

Demək, o da hər şeyi eşitmişdi. 

— Hələ yox, əzizim. 

— Yenə harasa gedirsən? 

— Hə... gəzişəcəm. 

— Yat, yuxunu al. Yağış da kəsməyib heç. Hökmən 
getməlisən? 

— Hə. Bir yer var, orada olmalıyam. 

— Plaşını götür. Bayaq çıxanda da unutmuşdun. 

— Yaxşı, əzizim. 

Öpmədim onu. Öpə bilmədim, çünki o, mələfəyə 
bürünmüş yumağı qucaqlayıb uzanmışdı. Amma əlimi çiy- 
ninə qoydum, üzünə toxundum. Çaxmaqdaşı təki sərt idi. 

Bir qutu ülgüc bıçağı götürməkçün bircə cləqiqəliyə 
vanna otağına girdim. 

Merinin sözünü yerə salmadım. Salondakı şkafda pla- 
şımı axtararkən arxamda tappıltı ilə yürüyən ayaq səslə- 
rini eşitdim. Ellen hıçqırıqla ağlayaraq üstümə atıldı. 
Qanayan burnunu sinəmə dikdi və mənə elə sarıldı ki, 
yanıma düşmüş qollarımı hərəkətsiz qoydu tamam. Bala- 
ca bədəni tir-tir əsirdi. 

Mən onun kəkilindən tutub başını yuxarı qaldırdım. 

— Məni də apar. 

— Axmaqlama, olmaz. Gəl keçək mətbəxə, üzünü 
yuyum. 

— Məni də özünlə apar. Sən qayıtmayacaqsan. 

— O nə sözdür danışırsan, ay yelbəsər? Əlbəttə, qayı- 
dacam. Həmişə olduğu kimi, bu dəfə də qayıdacam. Sən 
də get yat, dincəl. Onda özünü daha yaxşı hiss edərsən. 

— Aparmırsan? 

— Səni ora buraxmazlar. Gecə vaxtı küçədə qalmaq 
istəyirsən? 

— Getmə. 

Yenə sarıldı mənə. Əlləri ilə qollarımı sığalladı, sonra 
balaca yumruqlarını ciblərimə saldı və mən qorxdum ki, 
əli birdən ülgüc Ыс̧аҝипа dəyər. O, özünü sevdirən qızdır. 
Həmişə öz nəvazişi, naz-qəmzəsi ilə bizi heyrətə gətirir. 
Birdən məni buraxıb geriyə çəkildi. Başını dik tutdu. Göz 
yaşı da qurumuşdu. Kiçik, kirli yanağından öpdüm onun. 
Hiss etdim ki, qurumuş qana dəydi dodaqlarım. Sonra 
dönüb qapıya yaxınlaşdım. 

— Çəliyini götürmürsən? 

— Yox, Ellen. Bu gecə çəliksiz gedəcəm. Sən də get 
yat, gözəl balam. Get yat. 

Tez-tələsik oradan uzaqlaşdım. Sanki, Ellendən və 
Meridən qaçırdım mən. Yalnız Merinin addım-addım pil- 
ləkəni endiyini eşidirdim. Başqa heç nə... 

Dənizin qabaran vaxtıydı. İlıq körfəz sulannda birtəhər 
irəliləyib mağaraya dırmaşdım. Yavaş-yavaş girişə qədər 
qalxan su ləpələnib içəri girir, sonra geri qayıdırdı. Arxa 
cibimdə islanmış pulqabım ağırlığım altında yaprıxmışdı. 
Yayda dənizdə qaynaşan, qarağat giləsi boyda bambala- 
ca meduzalar saçaqlarını, gicitkən təki bığcıqlarını salla- 
yaraq üzərimə daraşmışclı — qamımı, ayaqlarımı daladıqca 
köz kimi yandırırdı. Bu minvalla dalğalar da ağır-ağır, 
nəfəs alırmış kimi mağaraya girib-çıxırdı. Yağış indi narın 
duman pərdəsinə çevrilərək ulduzların və şəhərin işıqla- 
rını öz içinə çəkmişdi. Bu işıqlar, sanki, hamar, cilasız bir 
lövhənin üzərinə yayılaraq sayrışırdı. Dalğaqıranın arxa- 
sından üçüncü qayanı gördüm. Amma mağaradan baxan- 
da, elə bil ki, o qaya “Belle Adair”in batmış kili ilə eyni 
xəttin üzərində deyildi. Nisbətən güclü dalğa ayaqlarımı 
qaldırdı və gözümə elə göründü ki, sanki, onlar bədə- 
nimdən biixtiyar, sərbəst halda ayrıldı. Və haradansa 
qopan inadkar külək önümdəki dumanı qoyun sürüsü 
kimi qovub dağıtdı. Sonra bir ulduz gördüm... Gec, çox 
gec doğan ulduz idi. Hansısa bir gəmi də fısıldaya-fısıl- 
daya yan keçirdi — yelkənli idi, motorundan aram-aram, 
həşəmətlə taq-taq, tuq-tuq səs gəlirdi. DalŞaqıranın təkəm- 
seyrək dişləri üzərindən dor ağacındakı yaşıl işıgı görə bil- 
dim. Amma gövdəsinin qırmızı işıqları mənə görünmədi. 

Meduzalar dərimi yaman göynədirdi. Lövbər atıldığı- 
nı eşitdim. Sonra dor ağacı üstündəki işıq söndü. 

Maruellonun işığı qoca kapitanın, Debora xalanın işıq- 
ları kimi hələ də yanırclı. Deyirlər ki, işıqlar arasında birlik, 
ümumilik var. Guya, dünyanın işıqları bir tonqaldan alın- 
mışdı — bu doğru deyil, ola bilməz. Çünki hər kəs öz odu- 
nu özü qalayır və onu özü tək, tənhalıq içində daşıyır anc- 
aq. 

Sahilboyu bir dəstə yem balığı şütüyərək ötüb-keçdi. 
Mənim odum sönmüşdür... Yanmış fitildən də qara 
anlaclım ki, heç nə yoxdur bu həyatda. 

Ürəyimdən keçirdi ki, evə qayıdım. Yox, evə yox, ev 
tərəfə... o yerə ki, işıq vardı, od yanırdı. 

Bir işığın söndüyü vaxt heç yanmamış olduğundan 
daha betər qaranlıqdır. Dünya əzəldən üzüqara məzlum- 
larla dolu olubdur. Ən yaxşısını — Maruello kimi Qədim 
Roma əsillilər ta əzəldən yəqin edib öyrəniblər. Görürsən 
ki, vaxt yetişib, vədə çatıb, gərək sakit, ləyaqətlə tərk 
edəsən — dramsız, heç kimi, nə özünü, nə də ki yaxınla- 
rını incitmədən. Vidalaş özünlə, gir ilıq vannaya və aç 
venanı, yaxud da ki ilıq dəniz, bir də ülgüc bıçağı... 

Qarşımda qabaran agır ləpə yüksələrək mağaranı 
vurdu birdən – qollarımı, ayaqlarımı qaldıraraq məni geri 
itələdi və qayıdanbaş yanımdakı yaş plaşı özü ilə çəkib 
apardı. 

Böyrü üstə uzanıb əlimi cibimə saldım ki, ülgücü çıxa- 
rım. Hiss etdim ki, o an nəsə şişkin, ağır bir şey dəydi 
mənim əlimə. Karıxdım heyrətdən... Talismanı nəvazişlə 
sığallayan, tumarlayan, nur daşıyan o əlləri xatırladım. 
Onu mən yaş cibimdən asanlıqla çıxarmadım — o, bir 
anlıq inad etdi. Çıxar-çıxmaz, bütün mövcud işıqların zər- 
rələrini öz üstündə cəmlədi və qıpqırmızı bir rəng aldı. 

Üstümə şığıyan dalğa məni mağaranın ta içinə 
sürüklədi. Dənizin tempi hər an yüksəlirdi. Çıxmalıydım... 
Mağaradan çıxmaq üçün dalğalarla çarpışmaq zorunday- 
dım. Amma mən çıxmalıydım. Handan-hana yuvarlanıb 
çırpındım, sinəmə qədər suya daldım. Azğın dalğalarsa 
məni geriyə doğru itələyirdi. 

Buradan çıxmalıydım, talismanı öz yeni sahibinə ver- 
məliydim. 

Başqa bir od sönməsin deyə. 

İsveç Akademiyasına təşəkkür edirəm ki, məni belə 
böyük mükafata layıq görüb. 

Hörmət bəslədiyim başqa yazıçılar arasında Nobel 
mükafatına mənz mənim layiq görüləcəyimə şübhəm 
ola bilərdi, ancaq bu mükafarı alacağım təqdirdə qürur 
duyacağıma heç bir şübhə yox idi. 

Adətən, bu mükafatı alanlar ədəbiyyat və ədəbiyy- 
atın istiqaməti barədə şəxsi mülahizələrini söyləyirlər. 
Necə deyərlər, indiki vaxtda ədəbiyyatı yaradanların 
vəzifələrini və məsuliyyətini müzakirə etmək daha yaxşı 
olardı. 

Belə nüfuzlu mükafatı alıb, bu kürsüdə dayanmağa 
imkan tapdığım vaxtda deməliym ki, burada səhvini başa 
düşən siçan kimi ciyildəmək yox, əksinə, öz sənətimlə və 
bu sənətdə illərlə qazandığım təcrübə ilə qürur duyaraq, 
şir kimi nərə çəkmək lazımdır. 

ədəbiyyat boş kilsələrdə uzun-uzadı moizələr oxu- 
yan din xadimləri, ruhanilər tərəfindən təbliğ olunmayıb, 
ədəbiyyat ümidsizlik koloniyasının lovğa dilənçiləri üçün 
arzu edilən qənimət də olmayıb. Ədəbiyyat nitq qədər 
qədimdir. Ədəbiyyat insanların ona olan ehtiyacından 
yaranıb və o ehtiyac dəyişməyib, əksinə, indi o daha 
böyükdür. 

Şairlər, yazıçılar qeyri-adi, fərqli insanlar deyil. Onla- 
rın vəzifələri, üzərlərinə düşən məsuliyyət doğulduqları 
ilk gündən diqtə edilib. 

Bəşəriyyət hazırda kədərli qarmaqarışıqlıq yaşayır. 
Sələfim Uilyam Folkner burada, mən durduğum yerdə 
danışarkən, bu qarmaqarışıqlığı ümumdünya qorxu faciə- 
siylə əlaqələndirdi. Yalnız özü ilə mübarizə aparan insan 
bu haqda yaza bilər. Folkner insanın gücündən və zəifli- 
yindən başqalarına nisbətən daha çox xəbərdar idi. O 


884 


CON STEYNBEKİN NOBEL NİTQİ 


bilirdi ki, bu qorxunu dərk etmək və bu qorxunun səbəb- 
lərini aradan qaldırmaq yazıçıların işidir. Bu, yeni bir şey 
deyil, yazıçıların köhnə vəzifələri dəyişməyib. Yazıçılar 
müxtəlif günahlara, uğursuzluqlara düçar ola-ola daha da 
təkmilləşmək üçün yazmağa məhkumdurlar. Yazıçılar 
insan ruhunun gücünü, qəhrəmanlığı və sevgini vəsf 
etmək üçün göndərilmiş adamlardır. 

Zəifliyə və ümidsizliyə qarşı müharibədə bunlar rəng- 
li ümid və rəqabət bayrağıdır. Mən belə hesab edirəm 
ki, insanın daha da kamil, mükəmməl olacağına inanma- 
yan yazıçnın ədəbiyyata aidiyyatı yoxdur. 

Hazırkı ümumbəşəri qorxu elmi nailiyyətlərin təh- 
lükəli fəsadlarının maddi dünyamızda üzə çıxmasından 
yaranıb. İnsanlığın təbiətin amansızlıqlarına qarşı mübari- 
zəsi göstərir ki, potensial qələbəni əldə etmədən mey- 
danı tərk etmək qorxaqlıq və axmaqlıq olardı. 

Alfred Nobelin — nadir, kitablarda yazıldığı kimi, 
qayğıkeş insanın həyatını oxuyuram. Nobel elmi kəşflərin 
qanlı, amansız fəsadlarını görürdü. Ola bilsin ki, hətta o 
bu kəşflərin törədəcəyi son xarabalıqları da qabaqcadan 
görüb. Bəziləri deyir ki, o, laqeyd adam olub, ancaq buna 
inanmıram. Mən düşünürəm ki, o, dünyanı bu dağıdıcı 
qüvvədən qorumağa qadir bir detalı icad etməyə can 
atıb. Nəticədə bu qoruyucu qüvvəni insan beynində və 
insan ruhunda tapıb. Mənə görə, bu mükafatın verilmə 
kriteriyaları onun belə düşündüyünə sübut ola bilər. Bu 
mükafat insanın iç dünyasına nüfuz edən adamlara veri- 
lir. Bu mükafat bütün münaqişələrin aqibəti olan sülh 
uğrunda mübarizə aparan adamlara verilir. 

Onun ölümündən keçən əlli il müddətində təbiətin 
qapıları açılıb və biz insanlar təbiətin ağır yükünü daşı- 
malı olmuşuq. Biz insanlar bir vaxtlar Tanrıya aid etdiyimiz 
sələhiyyətləri ələ keçirmişik. Qorxmuş və hazırlıqsız və- 
ziyyətdə biz dünyadakı bütün canlı varlıqların ölümü və 
həyatı üzərində hökmranlığı öz üzərimizə götürmüşük. 

Təhlükə, zəfər və seçim ən sonda insanda dayanır. 
İnsanın kamilləşməsi öz əlindədir. 

Allaha aid səlahiyyətləri öz üzərimizə götürmüşüksə, 
biz özümüz də müdrikliyə və məsuliyyət hissinə malik 
olmalıyıq. 

İnsan bizim həm ən böyük ümidimizə, həm də ən bö- 
yük təhlükəmizə çevrilib. 

Bu gün, Con Steynbek fikrini öz sözləriylə belə ifa- 
də edərdi: Son — sözdür, Söz — insandır və İnsan insan- 
larladır. 

